

20 ವ್ಯಾ ಶೆಕಾಚೆ ಕೊಂಕಣಿ ಮ್ಹಾನ್ ಮನಿಸ್

(ಭಾಗ್ - 1)



2749
Genkon
JFR

694
AM. No:



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ
ಲಾಲ್‌ಬಾಗ್, ಮಂಗಳೂರು



Donated By
ಎಸ್. ಎಚ್. ಶಿವರುದ್ರಪ್ಪ
ಕರ್ನಾಟಕ ಕೊಂಕಣಿ
ನಾಟಕ ಅಕಾಡೆಮಿ
ಮಂಗಳೂರು.

ಸುವರ್ಣ ಕರ್ನಾಟಕ ಯೆವ್ವಣ್




20ವ್ಯಾ ಶೆಕ್ಡಾಚ್ಯೆ ಕೊಂಕಣಿ ಮ್ಹಾನ್ ಮನಿಸ್ (ಭಾಗ-1)

20vea Shekddeachye Konknni Mhaan Monis (Part-1)

ಸಂಪಾದಕ್ : ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಸಂಗ್ರಹ ಮಂಡಳಿ :

ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್
ಪ್ರೊ. ಜಯವಂತ ನಾಯಕ್, ಮಂಗಳೂರು
ಪ್ರೊ. ಸಿದ್ದಾಪುರ ವಾಸುದೇವಾ ಭಟ್, ಕಾರ್ಕಳ




ಶ್ರೀ ಎರಿಕ್ ಒರೆಯೇರಿಯೊ
ಅಧ್ಯಕ್ಷ

ಶ್ರೀ ಎಸ್.ಎಚ್. ಶಿವರುದ್ರಪ್ಪ
ರಿಜಿಸ್ಟ್ರಾರ್

ಆನಿ ಸರ್ವ್ ಸಾಂದೆ

ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ,
ಮಹಾನಗರಪಾಲಿಕಾ ಬಾಂದ್ರಾ ಸಂಕೀರ್ಣ, ಮಂಗಳೂರು -3



2749
Gen-7 Kon
JER

20vea Shekddeachye Konknni Mhaan Monis (Part-1) - Eminent K
the 20th Century in Kannada Script,
Edited by Dr. Jerald Pinto, Kallyanpur.

© Copyright :

Karnataka Konkani Sahitya Academy
Mangalore - 575 003

I, JER 'PO'

Published by:

Registrar,
Karnataka Konkani Sahitya Academy
Mangalore City Corporation Building,
Lalbagh, Mangalore - 575 003
Phone & Fax : 2453167
Email : konkanisahityaacademy@yahoo.co.in

Printed at :

Prasad Printers
Milk Dairy Road, Kulshekar, Mangalore - 575 005
Phone : 0824 - 2232536

Cover Design & D.T.P. :

Michael Mendonca, INFOTECH, Santhekatte Kallianpur, Udupi

First Edition : 2007

Price : Rs. 200/-



ಅಕಾಡೆಮಿ ಅಧ್ಯಕ್ ಉಲಯ್ತಾ...

1991ಚ್ಯಾ ಜನ್‌ಗಣನಾ (CENSUS) ಪ್ರಕಾರ್ ಭಾರತಾಂತ್ ಕೊಂಕ್ಣಿ ಲೊಕಾಂಚೊ ಜನ್-ಸಂಖೊ ಭಾರತಾಚ್ಯಾ ಜನ್-ಸಂಖ್ಯಾಕ್ ಸರ್ ಕರ್ತಾನಾ ಫಕತ್ 0.25 ತರ್ಯೀ, 1992 ಇಸ್ವೆಂತ್, 1640 ಭಾಸಾಂ ಪಯ್ಕಿ ಫಕತ್ 18 ಭಾಸಾಂಕ್ ಮೆಳ್ಳೊ ರಾಷ್ಟ್ರ-ಭಾಶೆಚೊ ಸ್ಥಾನ್ ಕೊಂಕ್ಣಿಕ್ ಲಾಭ್ಲೊ. ಹ್ಯಾ ವಿಶಿಂ ಸರ್ವ್ ಕೊಂಕ್ಣಿ ಲೊಕಾನ್ ಅಭಿಮಾನ್ ಪಾವುಂಕ್ ಫಾವೊ. ಆಮ್ಚೆ ಭಾಶೆಚಿ ವ್ಹಡ್ವಣಿಕಾಯ್ ಭಾರತ್ ಸರ್ಕಾರಾನ್ ಮಾನುನ್ ಘೆತ್ಲಾ.



ಕೊಂಕ್ಣಿ ಮನಿಸ್ ಎಕಾ ಮಿಟಾಕಣಾ ಪರಿಂ. 4 ರಾಜ್ಯಾಂನಿ ಶಿಂಪ್ಡುನ್ ಆಸ್ಲಾರ್ಯಾ, ಪರ್ಕಿ ಭಾಸಾಂ-ಸಂಸ್ಕೃತಾಯಾಂ ಮಧೆಂ ಜಿಯೆವ್ನ್, ಹರ್ ಶೆತಾಕ್ ಆಪ್ಲಿ ದೆಣಿಂ ದೀವ್ನ್ ಕೊಂಕ್ಣಿ ಮನಿಸ್ ಯಶಸ್ವಿ, ಪ್ರಖ್ಯಾತ್ ಜಾಲಾ. ಭಾರತಾಚೆ ಸಮಗ್ರ ಅಭಿವೃದ್ಧೆಂತ್ ಕೊಂಕ್ಣಿ ಮನ್ಶಾಂಚೊ ಗುಣಾತ್ಮಕ್ ಹಾತ್ ಆಸಾ. ಅಸಲ್ಯಾ ಥೊಡ್ಯಾಂಕ್ ಸೊಧುನ್ ತಾಂಚಿಂ ದೆಣಿಂ ಮಾನುನ್ ಘೆಂವ್ಚೆಂ ಪ್ರೇತನ್‌ಚ್ ಹೊ ಸಂಸೊದ್ ಆನಿ ಹೆಂ ಪುಸ್ತಕ್.

ಕರ್ನಾಟಕ ಸರ್ಕಾರಾನ್ ಕೊಂಕ್ಣಿ ಭಾಶೆ-ಸಂಸ್ಕೃತೆಚೆ ಅಭಿವೃದ್ಧೆ ಖಾತಿರ್ ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ ರಚ್ಲಾ. ಜಾಯ್ ತಿತ್ಲೊ ಅನುದಾನ್ ದೀವ್ನ್ ತಿಕಾ ಪೊಸ್ಲಾಂ. ಸುವರ್ಣ ಕರ್ನಾಟಕಾ ಯೆವ್ಜಣೆ ಖಾಲ್ ಪರತ್ ಚಡ್ತಿಕ್ ದೆಣೆ ದೀವ್ನ್ ಅಸಲೊ ಸಂಸೊದ್ ಆನಿ ಪುಸ್ತಕ್ ಸಾಧ್ಯ್ ಕೆಲಾಂ. ಕರ್ನಾಟಕ ಸರ್ಕಾರಾಕ್ ಹ್ಯಾ ಖಾತಿರ್ 'ದೇವ್ ಬರೆಂ ಕರುಂ' ಮ್ಹಣ್ತಾನಾ, ಅಸಲ್ಯಾ ವೆಳಾ-ಆವ್ಡೆ ನಿಯಮಿತ್ ಸಂಸೊದಾಚಿಂ ಉಣೆಂಪಣಾ ಆಮಿ ಮಾಂದುನ್ ಘೆತಾಂವ್. ದೆಕುನ್ ಹೊ ಭಾಗ್-I ಮ್ಹಣ್ ಲೆಕುನ್, ಭಾಗ್-II ಹಾಂತುಂ ತಿಂ ಉಣೆಂಪಣಾ ಸಾಕೆಂ ಕರುಂಕ್ ಪಳೆತಾಂವ್.

ಹ್ಯಾ ಪುಸ್ತಕಾಚ್ಯಾ ಸಂಸೊದ್ ಕಾಮಾಂತ್ ಸೆವಾ ದಿಲ್ಲ್ಯಾ - ಮಾನೆಸ್ತ್ ಜಯವಂತ್ ನಾಯಕ್, ಡಾ| ಚೆರಾಲ್ಡ್ ಪಿಂಟೊ ಆನಿ ಮಾನೆಸ್ತ್ ವಾಸುದೇವ ಭಟ್ ಹಾಂಕಾಂ ಅಕಾಡೆಮಿ ಆಭಾರ್ ಮಾಂದ್ತಾ. ಸಂಪಾದಕಣಾಚಿ ಜವಾಬ್ದಾರಿ ಸಾಂಬಾಳ್ಲೆಲ್ಯಾ ಡಾ| ಚೆರಾಲ್ಡ್ ಪಿಂಟೊಕ್ ಆಮಿ 'ದೇವ್ ಬರೆಂ ಕರುಂ' ಮ್ಹಣ್ತಾಂವ್. ಸಾಂಗಾತಾ, ಹ್ಯಾ ಪುಸ್ತಕಾಂತ್ ವಿಂಚುನ್ ಅಯಿಲ್ಲ್ಯಾ ಸರ್ವ್ 20ವ್ಯಾ ಶೆಕ್ಡ್ಯಾಚ್ಯಾ ಕೊಂಕ್ಣಿ ಮ್ಹಾನ್ ಮನ್ಶಾಂಕ್ ಆಮಿ ಪರ್ಪಿಂ ದಿತಾಂವ್. ಅಭಿಮಾನಾನ್ ತಾಂಕಾಂ ಮಾನ್ ಬಾಗಯ್ತಾಂವ್. ತಾಂಚಿ ಥಾವ್ನ್ ಪ್ರೇರಣ್ ಜೊಡುನ್ ಕೊಂಕ್ಣಿ ಲೋಕ್ ಸಂಸಾರ್ ಭರ್ ಪ್ರಖ್ಯಾತ್, ಯಶಸ್ವಿ ಜಾಂವ್ಪಿತ್ ಮ್ಹಣ್ ಮಾಗ್ತಾಂವ್.

20ವ್ಯಾ ಶೆಕ್ಡ್ಯಾಚ್ಯಾ ಮ್ಹಾನ್ ಮನ್ಶಾಂಕ್ ಸಲಾಮ್.

ಲಾಂಬ್ ಜಿಯೊಂ ಕೊಂಕ್ಣಿ ಮನಿಸ್. ಲಾಂಬ್ ಜಿಯೊಂ ಕೊಂಕಣಿ.

ಎರಿಕ್ ಒರ್ಟುಗೇರಿಯೊ



ಕರ್ನಾಟಕ ಸರ್ಕಾರ್
ಕೊಂಕಣಿ ಸಾಹಿತ್ ಅಕಾಡೆಮಿ, ಮಂಘುರ


ಅಧ್ಯಕ್ಷ ಆನಿ ಸಾಂದೆ (2005-2008)

ಅಧ್ಯಕ್ಷ :
ಎರಿಕ್ ಒರೈರಿಯೊ

ರಿಜಿಸ್ಟ್ರಾರ್ :
ಎಸ್.ಎಚ್. ಶಿವರುದ್ರಪ್ಪ

ಸಾಂದೆ:
ವಿನ್ನೆಂಟ್ ಆಳ್ವ
ಪುತ್ತೂರು ನರಸಿಂಹ ನಾಯಕ್
ಗೇಬ್ರಿಯೆಲ್ ವಾಜ್
ಜಿ. ಗಯಾಸುದ್ದೀನ್
ಉಷಾರಾಣೆ
ಚರಣ್ ಕುಮಾರ್
ಕೂಡ್ಲ ಆನಂದ ಶ್ಯಾನ್‌ಭಾಗ್
ಕೇಶವ ತಾಂಡೇಲ
ದೀಪಾಲಿ ಖಂಬದಕೋಣೆ
ವಿಕ್ಟರ್ ಮಥಾಯಸ್, ಕಾರ್ಕಳ

ಸರ್ಕಾರಿ ಪ್ರತಿನಿಧಿ :
ಕಾ.ತಾ. ಚಿಕ್ಕಣ್ಣ
ಎಚ್. ಸಿ. ರಂಗಪ್ಪ

A black and white portrait of a man with dark hair, glasses, and a mustache. He is wearing a dark suit jacket, a white shirt, and a patterned tie. The background is a textured, mottled grey.

ಡಾ| ಚೆರಾಲ್ಡ್ ಪಿಂಟೊ, ಕಲ್ಯಾಣಮಠ
ಸಂಪಾದಕ

ಮಾಂಡಾವಳ್

| | |
|---|-----|
| 1. ಅಬ್ದುರ್ ರಹೀಮ್ ಇರ್ಷಾದ್ | 9 |
| 2. ಭದ್ರಗಿರಿ ಅಚ್ಯುತದಾಸ | 13 |
| 3. ಅನಂತ ನಾಗ್ | 17 |
| 4. ಅನಂತ ಪೈ | 22 |
| 5. ಅನ್ನಪೂರ್ಣ ಎಸ್. ಕಿಣಿ | 25 |
| 6. ಮಾ ಬಾ ಆಂಟನಿಯೊ ಪಿರೇರಾ | 30 |
| 7. ಡಾ ಅಶೋಕ ಪೈ | 34 |
| 8. ಅಪೊಲ್ಯೊ ತೋಮಸ್ ಲೋಬೊ | 40 |
| 9. ಓಸ್ವಿನ್ ಡಿ'ಸೋಜ ಪ್ರಭು | 44 |
| 10. ಬಿ.ವಿ. ಬಾಳಿಗಾ | 48 |
| 11. ಹೊಸಾಡ ಬಾಬುಟಿ ನಾಯಕ್ | 51 |
| 12. ಬಾಕಿಬಾಬ್ ಬೋರಕಾರ | 56 |
| 13. ಅ ಮಾ ದೊ ಬಾಜೇರ್ ಸಾಲ್ವದೊರ್ ಸೋಜ್ | 60 |
| 14. ಬಸ್ತಿ ವಾಮನ ಶೆಣೈ | 64 |
| 15. ಬೆನಗಲ್ ನರಸಿಂಗ ರಾವ್ | 68 |
| 16. ಬೆನಗಲ್ ರಾಮರಾವ್ | 71 |
| 17. ಡಾ. ಬೆಳ್ಳಿಕೋತ್ ರಾಮಚಂದ್ರ ಶರ್ಮಾ | 75 |
| 18. ಚಾರ್ಲ್ಸ್ ಫ್ರಾನ್ಸಿಸ್ ದೆ ಕೋಸ್ತಾ (ಚಾ. ಫ್ರಾ.) | 78 |
| 19. ಚಾರ್ಲ್ಸ್ ಕೊರೆಯಾ | 83 |
| 20. ಕ್ರಿಸ್ ಪೆರ್ರಿ | 86 |
| 21. ದಾಮೋದರ್ ಧರ್ಮಾನಂದ ಕೊಸಂಬಿ | 89 |
| 22. ದಯಾನಂದ ಪೈ | 93 |
| 23. ದಿನಕರ ದೇಸಾಯಿ | 98 |
| 24. ಎರಿಕ್ ಒರ್ಟುರಿಯೊ | 102 |
| 25. ದೊ ಎಫ್. ಸಾವೆರ್ ಡಿ'ಸೋಜ | 108 |
| 26. ಫ್ರೇಂಕ್ ಫೆರ್ನಾಂಡಿಸ್ | 111 |
| 27. ಫ್ರೇಂಕ್ ಮೊರಾಯಸ್ | 114 |
| 28. ಫ್ರಾನ್ಸಿಸ್ ತೋಮಸ್ ರಾಫಾಯೆಲ್ ಕುಲಾಸೊ | 117 |
| 29. ಗೌರೀಶ ಕಾಯ್ಕಿಣಿ | 121 |
| 30. ಜೋರ್ಜ್ ಫೆರ್ನಾಂಡಿಸ್ | 128 |
| 31. ಕಮಾಂಡರ್ ಜೋರ್ಜ್ ಮಾರ್ಟಿನ್ | 134 |
| 32. ಡಾ ಗಿರೀಶ ಕಾರ್ನಾಡ್ | 139 |

| | |
|---|-----|
| 33. ಗೋಪಾಲ ಖಾರ್ವಿ | 144 |
| 34. ಗೋವಿಂದ ರಾವ್ | 147 |
| 35. ಮಾನೆಸ್ತಿಣ್ ಗ್ರೇಸ್ ಪಿಂಟೊ | 153 |
| 36. ಮಾ ಬಾ ಜೆರೊಮ್ ಡಿ'ಸೋಜ, ಜೆ. ಸ | 157 |
| 37. ಎಡ್ಮಿರಲ್ ಜೆ. ಜೆ. ನಾಡಕರ್ಣಿ | 162 |
| 38. ಜೆ. ಎಂ. ಲೋಬೊ ಪ್ರಭು | 165 |
| 39. ಜೊ. ಸಾ. ಆಲ್ವಾರಿಸ್ | 169 |
| 40. ಜೋಕಿಮ್ ಆಳ್ವಾ | 174 |
| 41. ಕೆ. ಕೆ. ಪೈ | 178 |
| 42. ಕಾರ್ನಾಡ ಸದಾಶಿವ ರಾವ್ | 183 |
| 43. ಕಮಲಾದೇವಿ ಚಟ್ವೋಪಾಧ್ಯಾಯ | 187 |
| 44. ಭದ್ರಗಿರಿ ಕೇಶವದಾಸ | 192 |
| 45. ಕಿಶೋರಿ ಅಮೋಣಕರ್ | 196 |
| 46. ಕೆ. ಎನ್. ರಾವ್ ದಾಂಡೇಲಿ | 198 |
| 47. ಕೊಗ್ಗ ದೇವಣ್ಣ ಕಾಮತ್ ಉಪ್ಪಿನಕುದ್ರು | 201 |
| 48. ಬಿಡಾರಾಂ ಕ್ರಷ್ಣಪ್ಪ | 205 |
| 49. ಕುದ್ಮಲ್ ರಂಗರಾಯ | 210 |
| 50. ಕೆ. ವಿ. ಕಾಮತ್ | 216 |
| 51. ವಿ. ಲೀಲಾಧರ | 221 |
| 52. ಉವಿಸ್ ಮಸ್ಕರೆಂಜಾಸ್ | 225 |
| 53. ಎಂ. ಬೋಯಾರ್ | 229 |
| 54. ಎಮ್. ಎಮ್ ಸಿದ್ದಿಕ್ | 233 |
| 55. ಎಂ.ಎನ್. ಕಾಮತ್ | 237 |
| 56. ಮಂಜುನಾಥ ಪೈ | 240 |
| 57. ಮಂಜೇಶ್ವರ ಗೋವಿಂದ ಪೈ | 244 |
| 58. ಡಾ ಮನೋಹರ್‌ರಾಯ್ ಸರ್‌ದೇಸಾಯ್ | 249 |
| 59. ಮಾರ್ಗರೆಟ್ ಆಳ್ವಾ | 252 |
| 60. ಮಾರಿಯೊ ದೆ ಮಿರಾಂದ | 256 |
| 61. ಮ್ಯಾಕ್ಸ್‌ವೆಲ್ ಪಿರೇರಾ | 259 |
| 62. ಮಾಯಾ ರಾವ್ | 263 |
| 63. ಮಿಜಾರು ಅಣ್ಣಪ್ಪ | 266 |
| 64. ಎಂ.ಆರ್. ಪೈ | 270 |
| 65. ಮುಕುಂದ ಪ್ರಭು | 276 |
| 66. ಎಂ.ವಿ. ಕಾಮತ್ | 282 |
| 67. ನಾ. ಡಿಸೋಜ | 287 |

| | |
|--|-----|
| 68. ನಂದನ ಎಂ. ನಿಲೇಕಣೆ..... | 291 |
| 69. ಓಸ್ಕಾರ್ ಫೆರ್ನಾಂಡಿಸ್ | 297 |
| 70. ಪದ್ಮಾ ಶೆಣೈ..... | 302 |
| 71. ಪಂಡಿತ್ ಅನಂತಶರ್ಮ ಶಾಸ್ತ್ರಿ..... | 307 |
| 72. ಪಂಡಿತ್ ತಾರಾನಾಥ್ | 310 |
| 73. ಪಂಜಿ ಮಂಗೇಶ ರಾವ್ | 314 |
| 74. ಪ್ರಕಾಶ ಪಡುಕೋಣೆ | 319 |
| 75. ಆರ್. ಎಚ್. ಮೆಂಡೋನ್ಸಾ..... | 322 |
| 76. ಆರ್. ಜಿ ಭಂಡಾರ್ಕರ್ | 326 |
| 77. ರಂಗಪ್ಪ ಪಾಂಡುರಂಗ ಕಾಮತ್ | 332 |
| 78. ರೆಮೊ ಫೆರ್ನಾಂಡಿಸ್ | 335 |
| 79. ರೆಂಜಾಳ ಗೋಪಾಲ ಶೆಣೈ..... | 339 |
| 80. ಆರ್.ವಿ. ದೇಶಪಾಂಡೆ..... | 344 |
| 81. ಎಸ್. ಎಮ್. ಯಾಹ್ಯಾ..... | 347 |
| 82. ಎಸ್. ಎಫ್. ರೊಡ್ರಿಗಸ್ | 352 |
| 83. ಶಂಕರ ನಾಗ್ | 356 |
| 84. ಶೆಣೈ ಗೊಂಯಬಾಬ್ | 361 |
| 85. ಶ್ಯಾಮ್ ಬೆನಗಲ್ | 366 |
| 86. ಎಸ್. ಎಲ್. ಶೇಟ್ | 371 |
| 87. ಎಸ್. ಎಂ. ಖತ್ತೆ..... | 376 |
| 88. ಯು. ಶ್ರೀನಿವಾಸ ಮಲ್ಯ | 380 |
| 89. ಅಮ್ಮೆಂಬಳ ಸುಬ್ಬರಾವ್ ಪೈ..... | 385 |
| 90. ಸೂರ್ಯನಾಥ್ ಕಾಮತ್ | 391 |
| 91. ಸುಮನ್ ಕಲ್ಯಾಣ್‌ಪುರ್ | 395 |
| 92. ಸುರೇಶ ಪಿ. ಪ್ರಭು | 399 |
| 93. ಮೊನ್ಸಿಂಗೊರ್ ಸಿಲ್ವೆಸ್ಟರ್ ಮಿನೇಜ್ | 403 |
| 94. ಟಿ.ಎ. ಪೈ | 407 |
| 95. ಟಿ.ಎಂ.ಎ. ಪೈ | 411 |
| 96. ವೀಣಾಧರಿ | 416 |
| 97. ವಿಜಯ ಮಲ್ಯ..... | 423 |
| 98. ವಿ. ಜಿ. ಪಿ. ಸಲ್ದಾನ್ಡಾ..... | 428 |
| 99. ವಿಲ್ಫಿ ರೆಬಿಂಬಸ್ | 432 |
| 100. ಯಶವಂತ ಚಿತ್ತಾಲ | 436 |



Accn No : 002749

ಅಬ್ದುರ್ ರಹೀಮ್ ಇರ್ಷಾದ್



1. ನಾಂವ್ : ಅಬ್ದುರ್ ರಹೀಮ್ ಇರ್ಷಾದ್
2. ಜನನ್ : 15-05-1931
ಮರಣ್ : 28-10-1996
3. ಜಲ್ಮಾಲ್ಲೊ ಗಾಂವ್ : ಭಟ್ಕಳ್, ಉ.ಕ. ಜಿಲ್ಲೊ, ಕರ್ನಾಟಕ
4. ಬಾಪಯ್ : ಎಸ್. ಎಮ್. ಸಯೀದ್ ಮೊಹಮ್ಮದ್
5. ಭುರ್ಗಿಂ : ಎಕ್ ಪೂತ್, ದೊಗೀ ಧುವೊ
6. ಶಿಕ್ಷಣ್ : ಪತ್ರಿಕೋದ್ಯಮ್ ಡಿಪ್ಲೊಮಾ
7. ಸಮುದಾಯ್ : ನವಾಯ್ತಿ
8. ಕಾರ್ಯಕ್ಷೇತ್ರ : ಸಾಹಿತ್ಯ

ಅಬ್ದುರ್ ರಹೀಮ್ ಇರ್ಷಾದ್ ನಾಂವಾಡ್ಲಿಕ್ ನವಾಯ್ತಿ ಕೊಂಕ್ಣಿ ಕವಿ. ಪರ್ಷಿಯನ್ ಲಿಪಿಂತ್ ತಾಣೆಂ ಪ್ರಗಟ್ ಕರ್ಚೆಂ ಪತ್ರ್, ಆಜ್ ಮ್ಹಣಾಸರ್ ಬರ್ಯಾನ್ ಚಲೊನ್ ಆಸಾ. ಇಂಗ್ಲಿಷ್, ಉರ್ದು, ಹಿಂದಿ ಆನಿ ಕೊಂಕ್ಣಿ ಭಾಶೆಂನಿ ತಾಣೆಂ ಸಾಹಿತ್ಯ ರಚ್ಲಾಂ. ನವಾಯ್ತಿ ಸಮುದಾಯಾ ಥಾವ್ನ್ ಸಾಹಿತ್ ಆನಿ ಪತ್ರಿಕೋದ್ಯಮಾಕ್ ವಿಶೇಸ್ ದೇಣ್ಣಿ ದಿಲ್ಲೊ ಮ್ಹಾನ್ ಕೊಂಕ್ಣಿ ಮನಿಸ್ ತೊ ಜಾವ್ನಾಸಾ.

ತಾಚೆಂ ಜನನ್ 15-5-1931ವೆರ್ ಉತ್ತರ್ ಕನ್ನಡ್ ಜಿಲ್ಲಾಚ್ಯಾ ಭಟ್ಕಳಾಂತ್ ಜಾಲೆಂ. ತಾಚೊ ಬಾಪಯ್ ಎಸ್.ಎಮ್. ಸಯೀದ್ ಮೊಹಮ್ಮದ್. ತಾಚೆಂ ಸುರ್ದಿಲೆಂ ಶಿಕಾಪ್ ಮುಂಬಾಯಿಂತ್, ಉಪ್ರಾಂತ್ಲೆಂ ಶಿಕಾಪ್ ಸೈಂಟ್ ಜೋಸೆಫ್ ಯುರೋಪಿಯನ್ ಚಲ್ಯಾಂಚೆಂ ಇಸ್ಕೂಲ್ ಕ್ಯಾಲಿಕಟ್ (ಕೇರಳಾ) ಆನಿ ಸಾಂ ಲುವಿಸ್ ಹೈಸ್ಕೂಲ್ ಮಂಗ್ಳೂರ್ ಹಾಂಗಾ ಜಾಲೆಂ. ಉಪ್ರಾಂತ್ ಮದ್ರಾಸ್ ಆನಿ ಕೊಯಮತ್ತೂರಾಂತ್ ಕೇಂದ್ರೀಯ್ ಸೀನಿಯರ್ ಆನಿ ಹಾಯರ್ ಕೋರ್ಸ್ ತೊ ಶಿಕ್ಲೊ. ಉಪ್ರಾಂತ್ ಮುಂಬಾಯಿಚಾ ಭಾರತೀಯ್ ವಿದ್ಯಾಭವನ್ ಸಂಸ್ಥಾಂತ್, ಪತ್ರಿಕೋದ್ಯಮ್ ವಿಷಯಾಂತ್ ಸ್ನಾತಕೋತ್ತರ್ ಡಿಪ್ಲೊಮಾ ಜೊಡುಂಕ್ ಪಾವ್ಲೊ. ತಾಚೆ ಉಪ್ರಾಂತ್ ರಾಜೇಂದ್ರ ಪ್ರಸಾದ್ ಕಾಲೇಜಿ ಥಾವ್ನ್ ಜಾಹೀರಾತ್ ಆನಿ ಪ್ರಿಂಟಿಂಗಾಂತ್ ತರ್ಬೆತಿ ತಾಣೆಂ ಜೊಡ್ಲಿ.

ತೊ ಕಾಜಾರಿ ಜಾವ್ನಾಸೊನ್, ತಾಕಾ ಏಕ್ ಪೂತ್ ಆನಿ ದೊಗೀ ಧುವೊ ಆಸಾತ್. ಕವಿ ಇರ್ಷಾದಾಕ್ ಇಕ್ರಾ ಭಾಸೊ ಕಳಿತ್ ಆಸ್ಲಾಯ್ಲೊ. ತ್ಯೊ ಜಾವ್ನಾಸಾತ್: ಇಂಗ್ಲಿಷ್, ಉರ್ದು, ಹಿಂದಿ, ಕೊಂಕ್ಣಿ (ನವಾಯ್ತಿ), ಮಲೆಯಾಳಮ್, ಕನ್ನಡ, ತುಳು, ಮರಾಠಿ, ಗುಜ್ರಾಥಿ, ಅರೇಬಿಕ್ ಆನಿ ಪರ್ಷಿಯನ್. ಚಾರ್ ಭಾಸಾಂನಿ ತಾಣೆಂ ಬರಯ್ಲಾಂ ಆನಿ ಸಾಹಿತ್ ರಚನ್ ಕೆಲಾಂ. ತ್ಯೊ ಭಾಸೊ ಜಾವ್ನಾಸಾತ್: ಇಂಗ್ಲಿಷ್, ಉರ್ದು, ಹಿಂದಿ ಆನಿ ನವಾಯ್ತಿ ಕೊಂಕಣಿ. ಅಶೆಂ ಬಹುಭಾಶಾ ವಿದ್ವಾಂಸ್ ತೊ ಜಾವ್ನಾಸಾ.

ಪತ್ರಿಕೋದ್ಯಮಾಂತ್ ವಾವ್ರ್ :

ಪತ್ರಿಕೋದ್ಯಮ್ ವಾವ್ರ್ ತಾಣೆಂ ಬಾಳ್ವೊಣಾರ್ ಸುರು ಕೆಲ್ಲೊ. ಆಪ್ಲ್ಯಾ 10 ವರ್ಸಾಂಚಾ ಪ್ರಾಯೆರ್, ಹಾತ್ ಬರ್ಪಾನ್, ಕೇರಳಾಚಾ ಕ್ಯಾಲಿಕಟಾಂತ್ 'ಅಲ್-ನವಾಯತ್' ಮ್ಹಳೆಂ ಮೊಣದ್ ಪತ್ರ್ (ವಾಲ್ ಮ್ಯಾಗಜೀನ್) ತಾಣೆಂ ಆಸಾ ಕೆಲ್ಲೆಂ. ಆಪ್ಲ್ಯಾ 13 ವರ್ಸಾಂಚಾ ಪ್ರಾಯೆರ್, ಮಂಗ್ಳೂರಾಂತ್ 'ಆಡಿಯೆನ್ಸ್' ಮ್ಹಳೆಂ ಹಾತ್-ಬರ್ಪಾಚೆಂ ಪತ್ರ್ ಸುರು ಕರ್ನ್ ಸೈಕ್ಲೋಸ್ಪಾಯ್ಲ್ ಕರ್ನ್ ವಾಂಟಾಲೊ. ಆಪ್ಲ್ಯಾ 14 ವರ್ಸಾಂಚಾ ಪ್ರಾಯೆರ್, ಮಂಗ್ಳೂರಾಂತ್ 'ತಾನ್‌ಝೀಮ್' ಮ್ಹಳೆಂ ಹಾತ್‌ಬರ್ಪಾಚೆಂ ಉರ್ದು ಪತ್ರ್ ಸೈಕ್ಲೋಸ್ಪಾಯ್ಲ್ ಕರ್ನ್ ತೊ ವಿತರಣ್ ಕರ್ತಾಲೊ. ಆಪ್ಲ್ಯಾ 15 ವರ್ಸಾಂಚಾ ಪ್ರಾಯೆರ್ ಮಂಗ್ಳೂರ್ ಥಾವ್ನ್ 'ದಿ ಮೆಸೇಜ್' ಮ್ಹಳೆಂ ಇಂಗ್ಲಿಷ್ ಪತ್ರ್ ವರ್ಸಾಕ್ ಚಾರ್ ಅಂಕೆ ಆನಿ ಕ್ರಮೇಣ್ ಪಂದ್ರಾಳೆಂ ಪತ್ರ್ ಛಾಪುನ್ ತೊ ಪ್ರಗಟ್ ಕರ್ತಾಲೊ. ಬಹುಶ್ಯಾ ತ್ಯಾ ವೆಳಾರ್, ಸಗ್ಳ್ಯಾ ಭಾರತಾಂತ್, ಚಡ್ ತರ್ನ್ಯಾ ಪ್ರಾಯೆಚೊ ಸಂಪಾದಕ್ ತೊ ಜಾವ್ನಾಸ್ಲೊ.

1975 ಇಸ್ವೆಂತ್ ಮುಂಬಾಯಿಂತ್ ತಾಣೆಂ ನವಾಯ್ತಿ ಕೊಂಕ್ಣಿಂತ್ಲೆಂ ಪಯ್ಲೆಂ ಪತ್ರ್ 'ನಕ್ಷೆ ನವಾಯತ್' ಪರ್ಗಟ್ ಕರುಂಕ್ ಸುರು ಕೆಲೆಂ. 1990 ಇಸ್ವೆಂತ್, ತೆಂ ಭಟ್ಕಳ್ ಥಾವ್ನ್ ಪ್ರಗಟ್ ಜಾತಾ. 1975 ಇಸ್ವೆ ಥಾವ್ನ್ 1996 ಮ್ಹಣಾಸರ್, ತೊ ಮರಣ್ ಪಾವ್ತಾ ಮ್ಹಣಾಸರ್. ತೊ ತಾಚೊ ಸಂಪಾದಕ್ ಆನಿ ಪ್ರಕಾಶಕ್ ಜಾವ್ನಾಸ್ಲಾಲೊ. ಪಾಟ್ಲ್ಯಾ 22 ವರ್ಸಾಂ ಥಾವ್ನ್ ಖಳನಾಸ್ತಾಂ ಹೆಂ ಕೊಂಕ್ಣಿ ಪತ್ರ್ ಪ್ರಗಟ್ ಜಾತಾ. ಹೆಂ ಪತ್ರ್ ಪರ್ಷಿಯನ್ ಲಿಪಿಂತ್ ಆಸೊನ್, ಆಫ್‌ಸೆಟ್ಪಾಚೆರ್ ಛಾಪುನ್ ಯೆತಾ. ಆತಾಂ ಹೆಂ ಪತ್ರ್, ಸಂಪಾದಕ್ ಆನಿ ಪ್ರಗಟ್ಲಾರ್ ಜಾವ್ನ್ ಅಬ್ದುಲ್ ಆಲಿಂ ಕಾಸ್ತಿ ಚಲಾವ್ನ್ ವ್ಹರ್ತಾ. ಸಗ್ಳ್ಯಾ ಕರ್ನಾಟಕಾಂತ್, ಹ್ಯಾ ಪತ್ರಾಚೆ ವರ್ಗಣಿದಾರ್ ಆಸಾತ್. ಸಗ್ಳ್ಯಾ ಭಾರತಾಂತ್ ಶಿಂಪಡ್ಲೆಲ್ಯಾ ನವಾಯತಿ ಲೊಕಾಕ್, ಹೆಂ ಪತ್ರ್ ಎಕ್ವಟಾಚೊ ಬಾಂಧ್ ಜಾವ್ನಾಸಾ, ಸಂಪರ್ಕಾಚೊ ಗಾಂಚ್ ಜಾವ್ನಾಸಾ.

ಲಾ' ಮ್ಹಳ್ಳಾ ಮುಂಬಾಯಿಚ್ಯಾ ಭಾರತೀಯ ವಿದ್ಯಾಭವನಾಚಾ ಪತ್ರಾರ್ ತೊ ಕೆದಾಳಾಯೀ
ಲ್ತಾಲೊ. 'ಮುಂಬಯ್ ಕೋಲಿಂಗ್' ಮ್ಹಳ್ಳಾ ಪ್ರವಾಸೋದ್ಯಮ್ ಪತ್ರಾಚೊ ಎಕಾ ವರ್ಸಾಕ್,
ಸಂಪಾದಕ್ ತೊ ಜಾವ್ನಾಸ್ಲಾಲೊ.

ಲ್ಯಾಡ್, ಮಾರ್ಚ್ ಆಫ್ ದ ನೇಶನ್ ಹ್ಯಾ ಇಂಗ್ಲಿಷ್ ಪತ್ರಾಚೊ ಭಾಕ್ತೀದಾರ್ ತೊ ಜಾವ್ನಾಸ್ಲಾಲೊ.
ಹ್ಯಾ ಪತ್ರಾಂನಿ ತೊ ಲೇಕನಾಂ ಬರಯ್ತಾಲೊ.

ಕೊಂಕ್ರಿಲಾಬ್, ಹಿಂದೂಸ್ಥಾನ್ ಹ್ಯಾ ಉರ್ದು ಪತ್ರಾಂನಿ ತಾಚೆಂ ಸಕಾಲಿಕ್ ಲೇಕನಾಂ ಪ್ರಗಟ್
ಲಿಂ. ಅಶೆಂ ಕೊಂಕ್ರಿ (ನವಾಯ್ತಿ), ಉರ್ದು ಆನಿ ಇಂಗ್ಲಿಷ್ ಭಾಶೆಚಾ ಪತ್ರಾಂನಿ ತಾಣೆಂ ಜೀಣ್‌ಭರ್
ದಿಲಾ.

ಅಬ್ದುರ್ ರಹೀಮ್ ಇರ್ಷಾದ್ ಏಕ್ ಸ್ವಾಭಾವಿಕ್ ಕವಿ ಜಾವ್ನಾಸಾ. ಉರ್ದು, ಹಿಂದಿ, ಇಂಗ್ಲಿಷ್
ಕೊಂಕ್ರಿ (ನವಾಯ್ತಿ) ಭಾಸಾಂನಿ ತಾಣೆಂ ಮೊಸ್ತು ಕವಿತಾ ರಚ್ಲಾತ್. ಉರ್ದು ಭಾಸೆಂತ್ ತಾಚೆಂ
ನಾಂವ್ ಇರ್ಷಾದ್; ಉರ್ದು, ಹಿಂದಿ ಆನಿ ಕೊಂಕ್ರಿಂತ್ ದಾಸ್ ರಹೀಮ್, ಆನಿ ಇಂಗ್ಲಿಷಾಂತ್
ಜೆಜ್ ಜಾವ್ನಾಸಾತ್. ತಾಣೆಂ ಬರಯಿಲ್ಲೊ ಕವಿತಾ ಸಂಗ್ರಹ್, ಛಾಪ್ಯಾಂತ್ ಆಸೊನ್ ಪ್ರಗಟ್
ವ್ಹಾರ್ ಆಸಾತ್.

ಪಾಲೆ ಸಕಾನ್ - ನವಾಯ್ತಿ ಕೊಂಕ್ರಿ

ಮುಜ್‌ಭಾತ್ - ಉರ್ದು

ಇರ್ಷಾಂಜಲಿ - ಹಿಂದಿ

ಇವ್‌ನಿಂಗ್ ಕ್ಲೆಡ್ಸ್ - ಇಂಗ್ಲಿಷ್

ಅಶೆಂ ಚಾರ್ ಭಾಶೆಂಚೊ ಕವಿ ತೊ ಜಾವ್ನಾಸಾ. ಮಂಗ್ಳುರಾಂತ್ ಜಾಲ್ಲ್ಯಾ ವಿಶ್ವಕೊಂಕಣಿ
ಫೆಳನಾಚೆಂ ಸ್ವಾಗತ್ ಗೀತ್, ಕವಿ ಇರ್ಷಾದಾನ್ ಘಡ್ಲಾಲೆಂ ಜಾವ್ನಾಸಾ. ಕರ್ನಾಟಕ ಕೊಂಕಣಿ
ತ್ ಅಕಾಡೆಮಿಚಾ ಪುಸ್ತಕಾಂತ್ ತೆಂ ಛಾಪ್ಲಾಂ.

ಯ್ತಿ-ಕೊಂಕ್ರಿ ಭಾಸ್ ಆನಿ ಸಾಂಸ್ಕೃತೀಕ್ ಚಳ್ವಳ್ :

ನವಾಯ್ತಿ ಸಂಸ್ಕೃತಿ ಪರತ್ ಜಿವಾಳ್ ಕರುಂಕ್ ಕವಿ ಇರ್ಷಾದಾನ್ ವರ್ತೊ ವಾವ್ರ್ ಕೆಲಾ.
ಯ್ತಿ ಜಾನ್‌ಪದ್ ಗಿತಾಂ (ಭೈಟೋ), ಲಗ್ನಾ ಗಿತಾಂ (ಫರ್ನಾ ಗೀತ್), ನವಾಯ್ತಿ ಬಾಳ್ ಗಿತಾಂ,
ನವಾಯ್ತಿ ಕೊಂಕ್ರಿ ಭಾಸ್ ಜಿವಾಳ್ ದವ್ರುಂಕ್, ವಾಡಾವಳ್ ಕರುಂಕ್ ತಾಣೆಂ ಮೊಸ್ತು ವಾವ್ರ್

ಮುಂಬಾಯಿಂತ್, ಕೊಂಕ್ರಿ ಭಾಶಾ ಪ್ರಚಾರ್ ಮಂದಿರ್ ಹಾಚೊ ಉಪಾಧ್ಯಕ್ಷ್ ಜಾವ್ನ್ ತಾಣೆಂ
ದಿಲಾ. ಮಂಗ್ಳುರಾಂತ್ ವಿಶ್ವಕೊಂಕಣಿ ಸಮ್ಮೇಳನ್ ಜಾತಾನಾ, ಭಟ್ಕಳಾಂತ್ ನವಾಯ್ತಿ ಲೊಕಾಚೊ
ಮೋಜಕ್ ಜಾವ್ನ್ ವಾವ್ರ್ ದಿಲಾ. ವಿಶ್ವಕೊಂಕಣ್ ಸಮ್ಮೇಳನಾಕ್ ಉಗ್ತಾವಣ್ ಪದ್, ತಾಣೆಂ
ಲಿಂ. 'ಮಾಂಡ್ ಸೊಭಾಣ್' ಪಂಗಡಾಚೊ ಮುಕೆಲಿ ಎರಿಕ್ ಒಜೇರಿಯೋಚಾ 'ಭೊಂವ್ಡೆಕ್' ಭಟ್ಕಳಾಂತ್
ಲಿಂ ಸಾಂಗಾತ್ ದಿಲಾ. ಅಶೆಂ ನವಾಯತ್ ಲೊಕಾಮಧೆಂ ಆನಿ ಹೆರ್ ಕೊಂಕ್ರಿ ಲೊಕಾಮಧೆಂ ಏಕ್
ಜೆಜ್ ಜಾವ್ನ್ ಕವಿ ಇರ್ಷಾದ್ ಆಸ್ಲಾಲೊ.

ವಿದೇಶಿ ಪಯ್ಣ್ :

1. ಪಾಕಿಸ್ತಾನಾಚಾ ಕರಾಚಿ ಆನಿ ಹೈದರಾಬಾದಾಕ್ ತಾಣೆಂ ಪಯ್ಣ್ ಕೆಲಾಂ ಆನಿ ಅಂತರಾಷ್ಟ್ರೀಯ್ ಖ್ಯಾತಿಚೊ ಸಮಾಜ್ ಸೇವಕ್, ಮ್ಯಾಗ್ಸೆ ಪ್ರಶಸ್ತಿ ವಿಜೇತ್ ಜ| ಸತ್ತಾರ್ ಇದಿ ಹಾಚೆಂ ಸಂದರ್ಶನ್ ಘೆತ್ಲಾಂ.
2. ಜೆದ್ನಾ, ಮದೀನಾ, ಮೆಕ್ಕಾ ಪವಿತ್ರ ಶಹರಾಂಕ್ ಭೆಟ್ ದಿಲ್ಯಾ.
3. ದುಬಾಯ್, ಅಬುದಾಬಿ, ಶಾರ್ಜಾ, ಮಸ್ಕತ್ ಹಾಂಕಾ ಕಾರ್ಯಕ್ರಮಾಂ (ಮುಶಾಯಿರಾ) ದಿಲ್ಯಾಂತ್.
4. ಪ್ರವಾಸೋದ್ಯಮಾ ವಿಶಿಂ ಅಧ್ಯಯನ್ ಕರುಂಕ್ ಮಾರ್ಲೀವ್ನ್ ದ್ವೀಪಾಕ್ ಭೆಟ್ ದಿಲ್ಯಾ.

ಇತರ್ ವಾವ್ರ್:

1. ಚಾರ್ ವರ್ಸಾಂ ಮುಂಬಾಯ್ ಮಹಾನಗರಾಚೊ ವಿಶೇಸ್ ಎಕ್ಸಿಕ್ಯೂಟಿವ್ ಮ್ಹಾಜಿಸ್ಟೇಟ್ ಜಾವ್ನಾಸ್ಲಾಲೊ. ಪಯ್ಲೆಂ ಹ್ಯಾ ಹುದ್ದಾಕ್, ಜಸ್ಪಿಸ್ ಆಫ್ ಪೀಸ್ (ಜೆ.ಪಿ.) ಮ್ಹಣ್ತಾಲೆ.
2. ದುಬಾಯಿಂತ್ ಮುಶಾಯಿರಾ ಕಾರ್ಯಕ್ರಮ್ ದಿಲಾಂ ಆನಿ ಖಿಲೀಜ ಟ್ರಾಮ್ಸ್ ಪತ್ತಾರ್ ತಾಚೆಂ ಸಂದರ್ಶನ್ ಪ್ರಗಟ್ ಜಾಲಾಂ.
3. ಮುಂಬಾಯಿಂತ್ ಭಟ್ಕಳ್ ಮುಸ್ಲಿಂ ಜಮಾತೆಚೊ 4 ವರ್ಸಾಂ ಅಧ್ಯಕ್ಷ್ ಜಾವ್ನಾಸ್ಲಾಲೊ.
4. ನವಾಯತ್ ಆಕಾಡೆಮಿಚೊ ಸ್ಥಾಪಕ್.
5. ಅಂಜುಮಾನ್ ಸಂಸ್ಥಾಚ್ಯಾ ಕಾರ್ಯಕಾರಿ ಸಮಿತಿಚೊ ಸಾಂದೊ.
6. ಭಟ್ಕಳ್ ಶಾಖ್ಯಾಚ್ಯಾ ರೆಡ್ಕ್ರೋಸ್ ಸಂಸ್ಥಾಚೊ ಉಪಾಧ್ಯಕ್ಷ್.

ವೆಪಾರಿ ವಾವ್ರ್: (ಹ್ಯಾ ಸಕಯ್ಲ್ಯಾ ಪ್ರದೇಶಾಂತ್ ವ್ಯಾಪಾರ್ ತಾಣೆಂ ಕೆಲಾ)

1. ಮಂಗ್ಳೂರ್ ಫಳ್ಕೀರಾಂತ್, ಹಾತಾನ್ ಕರ್ಚ್ಯಾ ವಸ್ತುಂಚೆಂ ಶಾಪ್.
2. ಪಾಲ್ಘಾಟ್ (ಕೇರಳಾ) ಹಾಂಗಾ ವಸ್ತುರಾಂಚೆಂ ಆನಿ ಡಿಪಾರ್ಟ್‌ಮೆಂಟಲ್ ಸ್ಟೋರ್.
3. ಮುಂಬಾಯಿಂತ್ ಪ್ರಿಂಟೋರಿಯಂ ಆನಿ ಸ್ಟಾಕೋಪ್ರೆಸ್ ಮ್ಹಳ್ಳಿಂ ಪ್ರೆಸ್ಸಾಂ ಸ್ಥಾಪನ್ ಆನಿ 'ಎಡ್-ಲಿಂಕ್ಸ್' ಮ್ಹಳ್ಳಿ ಜಾಹೀರಾತ್ ಕಂಪೆನಿ ಸ್ಥಾಪನ್.
4. ಮುಂಬಾಯಿಂತ್ ರೊಮಿಕಾ ಲೆದರ್ ಇಂಡಸ್ಟ್ರೀಸ್ ಆನಿ ಮೈಕ್ರೋನಾ ಲೆದರ್ ಇಂಡಸ್ಟ್ರೀಸ್ ಮ್ಹಳ್ಳಿಂ ವಾಣಾಂಚೆಂ ಶೊಪಾಂ ಸ್ಥಾಪನ್; ಬಾಟಾ ಆನಿ ಕೆರೋನಾ ಕಂಪನಿಂಕ್ ಕಚ್ಚಾಮಾಲ್ ವಿತರಣ್.
5. ಭಟ್ಕಳಾಂತ್ 'ಎಸ್ ಟ್ರಾವೆಲ್ಡಾಮ್' ಮ್ಹಳ್ಳಿ ಉತ್ತರ ಕನ್ನಡ ಜಿಲ್ಲಾಚಿ ಬ್ರಹ್ಮತ್ ಟ್ರಾವೆಲಿಂಗ್ ಎಜೆನ್ಸಿ ಸ್ಥಾಪನ್.

ಅಬ್ದುರ್ ರಹೀಮ್ ಇರ್ಷಾದ್ 28-10-1996ವೆರ್ ಲಾಂಬ್ ಪಿಡೆಂತ್ ಪಡೊನ್ ಮರಣ್ ಪಾವ್ಲೊ. ಚಾರ್ ಭಾಶೆಂತ್ ತಾಣೆಂ ಬರಯಿಲ್ಲ್ಯೊ ಕವಿತಾ, ಪುಸ್ತಕಾಂ ರುಪಾರ್ ಪ್ರಗಟ್ ಜಾಂವ್ಕ್ ತಯಾರ್ ಆಸಾತ್. ಬಹುಭಾಶಾ ಕವಿ, ಪತ್ರಿಕೋದ್ಯಮಿ, ವೆಪಾರಿಸ್ತ್, ನವಾಯ್ತಿ ಭಾಸ್ ಆನಿ ಸಂಸ್ಕೃತೆಚಾ ವಾಡಾವಳಿಕ್ ವ್ಹಡ್ ದೇಣ್ಣೆ ದಿಲ್ಲ್ಯೊ ಕವಿ ಇರ್ಷಾದ್, ವಿಸಾವ್ಯಾ ಶೆಕ್ಡ್ಯಾಚೊ ಮ್ಹಾನ್ ಕೊಂಕ್ಣಿ ಮನಿಸ್ ಜಾವ್ನ್ ಉರ್ತಾಲೊ. 'ನವಾಯ್ತಿ' ಮ್ಹಳ್ಳ್ಯಾ ಕೊಂಕ್ಣಿ ಕುದ್ರಾಕ್, ಕೊಂಕ್ಣಿಚ್ಯಾ ಪ್ರಧಾನ್ ವಾಳ್ಕಾಕ್ ಮೆಳೊಂಕ್ ಏಕ್ 'ಪಾಂಪಾಳೆಂ' ಜಾವ್ನ್ ಜರೂರ್ ಅಮರ್ ಉರ್ತಾಲೊ.

ಅಬ್ದುರ್ ರಹೀಮ್ ಇರ್ಷಾದಾನ್ ಪ್ರಾರಂಭ್ ಕೆಲ್ಲ್ಯಾ ಕೊಂಕ್ಣಿ ಪತ್ರಾಚೊ ವಿಳಾಸ್ :


NAQSH-E-NAWAYATH

Chowk Bazar, Muhammed Ali Road, Bhatkal – 581 320.

– ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಕೀರ್ತನಾಗ್ರೇಸರ ಭದ್ರಗಿರಿ ಅಚ್ಯುತದಾಸ

1. ನಾಂವ್ : ಭದ್ರಗಿರಿ ಅಚ್ಯುತದಾಸ
2. ಜನನ್ : 1932
3. ಜಲ್ಮಾಲ್ಲೊ ಗಾಂವ್ : ಭದ್ರಗಿರಿ, ಬೈಕಾಡಿ ಗ್ರಾಮ,
ಉಡುಪಿ ತಾಲ್ಲೂಕು, ಜಿಲ್ಲಾ.
4. ವ್ಹಾರ್ಡಿಕ-ವಿವರ : 1950 ಡಿಸೆಂಬರ್ 29
ಬಾಯ್: ಶ್ರೀಮತಿ ಸುಮಿತ್ರಾ (ನಿಧನ:1981)
ಪುತ್ರಂ: ತೀಗ ಲೋಗ, ಪುತ್ರಿಯೋಂ : ಚಾರಿಲೋಗ
6. ಬಾಪುಸು : ಭದ್ರಗಿರಿ ವೆಂಕಟರಮಣ ಪೈ
7. ಆವುಸು : ರುಕ್ಮಿಣಿಯಮ್ಮ
8. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
9. ದೇಣ್ಣಿ ದಿಲ್ಲೆಲೆ ಕ್ಷೇತ್ರ್ : ಹರಿಕಥಾ



ಭದ್ರಗಿರಿ ಅಚ್ಯುತದಾಸ ಜೀವನ-ಸಾಧನಾ

ಭದ್ರಗಿರಿ ಅಚ್ಯುತದಾಸಾಲೆಂ ನಾಂವ್ ಕೋಂಆ ಗೊತ್ತುನಾ ? ಭಾರತಾಚೆ ಸಾಂಸ್ಕೃತಿಕ ಇತಿಹಾಸಾಂತ್ಲಿ ಖ್ಯಾತ ಜಾವ್ನಶಿಲೆ ಕೀರ್ತನ ಕ್ಷೇತ್ರಾಂತ್ಲಿ ಸತತ 50 ವರಸ ಹರಿಕಥಾ ಕೆಲ್ಲಲೊ ವ್ಯಕ್ತಿ ಭದ್ರಗಿರಿ ಅಚ್ಯುತದಾಸ. ಉತ್ತರಕನ್ನಡ, ದಕ್ಷಿಣಕನ್ನಡ, ಸಮಗ್ರ ಕರ್ನಾಟಕ, ತಮಿಳುನಾಡು, ಮಹಾರಾಷ್ಟ್ರ, ಗೋಮಾಂತಕ, ಕೇರಳ, ಆಂಧ್ರ, ಉತ್ತರಭಾರತ, ಅಶ್ವಿ ಅಖಂಡಭಾರತ ಸಂಚಾರಕೋರ್ನು, ಸೇನಾಶಿಬಿರಾಂತ್ಲಿ, ಪಿಶಾಸ್ವತೆಂತ್ಲಿ, ಅನಾಥಾಶ್ರಮಾಂತ್ಲಿ, ಜೈಲಾಂತ್ಲಿ, ಪ್ರಾಥಮಿಕ ಸ್ಕೂಲಾತಾನ್ ವಿಶ್ವವಿದ್ಯಾಲಯಾವರೆಕ ಸಭೆಂತ್ಲಿ, ಸಮಾರಂಭಾಂತ್ಲಿ, ಯಾತ್ರೆಂತ್ಲಿ, ಜಾತ್ರೆಂತ್ಲಿ ಹರಿಕಥಾ ಚಲ್ಲಾಂ. ರೇಡಿಯೋಂತ್ಲಿ, ಕ್ಯಾಸೆಟ್ ಮೂಲಕ ಘರ್ಪರಾ ಹರಿಕಥಾ ಪಾವ್ಲ್ಯಾ ವೈದಿಕಧರ್ಮ ತಶೀಂಚಿ ಸಂತಸಾಹಿತ್ಯ ಸರ್ವತ್ರ ಪ್ರಚಾರ ಕೆಲ್ಲಲೊ ಭಾರತೀಯೋ ಸುಪುತ್ರ ಹೋ. ಹಾಗ್ಗೆಲೆ ಕಲಾಪ್ರತಿಭೆ ಆನಿಕಲಾ ಸೇವಾ ಮಾನ್ಯ ಕೋರ್ನು ಶ್ರೀ ಸಂಸ್ಥಾನ ಕಾಶೀಮಠಾಧೀಶ ಶ್ರೀಸುಧೀಂದ್ರತೀರ್ಥ ಸ್ವಾಮಿನ 'ಕೀರ್ತನಾಗ್ರೇಸರ' ಮ್ಹೋಣು ಶ್ರೀ ಸಂಸ್ಥಾನ ಗೋಕರ್ಣಮಠಾಧೀಶ ಶ್ರೀ ವಿದ್ಯಾಧಿರಾಜತೀರ್ಥ ಸ್ವಾಮಿನ 'ಕೀರ್ತನಾಚಾರ್ಯ' ಮ್ಹೋಣು, ಕೈವಲ್ಯಮಠಾಧೀಶಾನಿ 'ಕೀರ್ತನ ರತ್ನ', ತಶೀಂಚಿ ಉಡುಪಾಚೆ ಪೇಜಾವರ ಮಠಾತಾನು 'ಕೃಷ್ಣಾನುಗ್ರಹ ಪ್ರಶಸ್ತಿ', ಅದಮಾರ ಮಠಾ ಸ್ವಾಮಿನ 'ಹರಿದಾಸ ಕುಲಭೂಷಣ' ಮ್ಹೋಣು ಉಪಾಧಿ ದಿಲ್ಯಾ. ಕೀರ್ತನಾ ಕ್ಷೇತ್ರ ಸಂಬಂಧಿ ಸಾಹಿತ್ಯ ರಚನಾ, ಕೀರ್ತನಾತರಬೇತಿ, ದಾಸವಾಣಿ ಮಾಸಿಕ ಪ್ರಕಟ ಅಶ್ವಿ ನಿರಂತರ ಕೀರ್ತನ ಕ್ಷೇತ್ರಾಚಿ ಸೇವಾ ಕರತ ಆಶೋ ಅಚ್ಯುತದಾಸ ಕರ್ನಾಟಕಾಚೊ ಏಕ ರತ್ನ.

ಅಚ್ಯುತದಾಸಾಲೊ ಆನು ಭದ್ರಗಿರಿ ವೆಂಕಟರಮಣ ಪೈ ಅನಕ್ಷರಸ್ಥ ಮನೀಸು. ಜಾಲ್ಯಾರಿ ತಾಳಮದ್ದಳೆಂತ್ಲಿ ಅರ್ಥಧಾರಿ ಜಾವ್ನು ತಾಕ್ಕಾ ನಾಂವ್ ಆಶಿಲೆಂ. ಉದಾರಿ ಆನಿ ದೈವಭಕ್ತ. ಹಾಂಕಾ ವೀರವಿಠಲ ಆರಾಧ್ಯ ದೈವ, ಕಾಮೇಶ್ವರ ಗ್ರಾಮದೇವು. ಹಾಗ್ಗೆಲಿ ಆವ್ನು ರುಕ್ಮಿಣಿ ಮಾಯೈಕ ಮಸ್ತ ಭಜನ, ಪದಂ..ತೊಂಡಾ ಯೆತ್ತಾಶಿಲಿಂ ಪರ್ದೆ ದೀಸಾಂತ್ಲಿ ತೆಂ ತೀಣೆ ಸಾಂಗ್ಚೆ ಆಶಿಲಿಂ. ಪೆರ್ಡುರಾಂತ್ಲಿ ತಿಗ್ಗೆಲೆಂ ಬಾಪುಸು ಅಣ್ಣಪ್ಪ ನಾಂಯ್ಕು ಏಕ ಯಕ್ಷಗಾನ ಕೇಂದ್ರಾಂತ್ಲಿ ತೋ ಮದ್ದಲೆಗಾರ್‌ಜಾವ್ನು, ಭಾಗವತು ಜಾವ್ನು ಆಶಿಲೊ. ಅಶ್ವಿ ಸುಸಂಸ್ಕೃತ ಪರಂಪರೆಂತ್ಲಿ ಅಚ್ಯುತ್‌ದಾಸ ಜನ್ಮಾಯೆತ್ತಾ. ಸಾನ್ನಪಣಾರಿ ಅಚ್ಯುತದಾಸ ಯಕ್ಷಗಾನಾಂತ್ಲಿ ಪಾರ್ತಿಪಾಲ್ಚೆ, ನಾಟಕಾಂತ್ಲಿ ಪಾರ್ತಿ ಫಾಲ್ಚೆಂ, ತಾಳಮದ್ದಳೆಂ ಅರ್ಥಸಾಂಗ್ಚೆಂ.. ಸಕ್ಕಡ ಕರ್ತಶಿಲೊಂ. ಜಾಲ್ಚೆನಿಮಿತಿ ರಾಮಾಯಣ, ಮಹಾಭಾರತ, ಭಾಗವತ, ಪುರಾಣ, ಯಕ್ಷಗಾನ ಸಾಹಿತ್ಯ ಪೂರಾ ಹಾಣೆ ವಾಜ್ವಾನು ಕಾಳೆಂ. ಕನ್ನಡಾಚೆ ಕವಿಶ್ರೇಷ್ಠ ಜಾವ್ನಶಿಲೆಂ ಪಂಪ, ರನ್ನ, ಕುಮಾರವ್ಯಾಸ, ರಾಘವಾಂಕ, ಮುದ್ದಣ, ಲಕ್ಷ್ಮೀಶ, ಹಾಂಗ್ಗೆಲೆ ಕಾವ್ಯಂ ಪೂರಾ ವಾಜ್ವಾನು ತಾಂತ್ಲಿ ಆಯ್ಕಿಲೆ ಸಂಶಯ ಪೂರಾ ಪಂಡಿತವರ್ಯಾಲೆ ನಿಮ್ಮುನು ಪರಿಹರ್ಪುನು ಘೆಲ್ಲೆಂ. ದಾಸಸಾಹಿತ್ಯ, ಶರಣಸಾಹಿತ್ಯ, ಧರ್ಮಸಾಹಿತ್ಯ ವಾಜ್ವಾಲೆಂ. ತೇಂ ಮನನ, ಸ್ಮರಣ, ಚಿಂತನಕೋರ್ನುಫೇವ್ನ್ ಜೀರ್ಣಕೋರ್ನುಫೆಲ್ಲೆಂ. ಅಚ್ಯುತ ಪೈ ತರ್ನಾಟಪಣಾರಿ ಏಕು ಖ್ಯಾತ ಅರ್ಥಧಾರಿ ಮ್ಹೋಣೊಸುನು ಘೆಲ್ಲೆಂ.

ಹರಿಕಥೆಚೆ ಪ್ರಾರಂಭಾರಿ ಚಿದಂಬರ ದೀಕ್ಷಿತಾಲೆಂ 'ಕೀರ್ತನ ಕಂಠಾಭರಣ' ಆನಿ ಪ್ರಭಾಕರ ಶಾಸ್ತ್ರೀಲೆಂ 'ಪದ್ಯರತ್ನಾಕರ' ಹಾಕ್ಕಾ ಮಾರ್ಗದರ್ಶಕ ಜಾಲ್ಲಿಂತ್ಲಿ. ತೆದ್ನಾ ಕೀರ್ತನ ಕಲೆಕ ಖಂಚೆಯ್ ಪುಸ್ತಕ ಮ್ಹೋಣು ನಾಶೀಲಿಂ. ಮಾರ್ಗದರ್ಶಕ ಸೂತ್ರಂಯ್ ನಾಶಿಲಿಂ. ಕಿತ್ತಕೀಪಟಿ ಪೂರ್ವ ಪೀಠಿಕಾ, ಮೂಲಕಥೇಕ ಸಂಬಂಧೂ ನಾಮ್ಹಣೆಲ್‌ಮ್ಹೋಣ್ಣೆ ಕೀರ್ತನ ಕರ್ತಾಶಿಲೆಂ. ಕೆಲವು ಜನಾಲೆ ಕಿರ್ತನೆಂತ್ಲಿ ಉಪಕಥಾಚೆ ಮುಖ್ಯ ಜಾವ್ನಶಿಲಿ. ಆನ್ನೆಕ್ಲೆಲೆ ಕೀರ್ತನೆಂತ್ಲಿ ಸಂಗೀತ ಮಾತ್ರ ಆಶಿಲೆಂ. ಕೆಲವ ಜನಾಲೆ ಕೀರ್ತನೆಂತ್ಲಿ ವೇದಾಂತ ಚಡ. ಅಶ್ವಿ ಕೋಣ್‌ಕೋಣ್ ಕಶಿಕರ್ತಕೀ ತಶ್ವಿ ಹರಿಕಥಾ ಚಲತ ಆಶಿಲಿ. ಹೇ ವೇಳೆರಿ ಅಚ್ಯುತದಾಸಾನ ಔತರೇಯ ಮಾಧ್ವಸಂಪ್ರದಾಯಾಚೆ ಕಾಶೀಮಠಾಧೀಶ ಸುಧೀಂದ್ರತೀರ್ಥ ಸ್ವಾಮೀಜಿಲೆ

ಹಾಕ್ಕ್ ಸಮಜಾವ್ಶಿಲೆ ಮಾರ್ಗದರ್ಶನ ಕೋರ್ಕಾ ಮ್ಹೋಣು ಮಾಗ್ಲಿ ಕೆಲ್ಲಿಂ.

1953 ಇಸ್ವಿಂತು ಕಾಶೀಮಠಾಧೀಶ ಸುಧೀಂದ್ರತೀರ್ಥ ಸ್ವಾಮೀಜಿ ಕೋಟೇಶ್ವರ ಪಟ್ಟಾಭಿರಾಮಚಂದ್ರ ದೇವಸ್ಥಾನಾಂತು ಚಾತುರ್ಮಾಸಾಂತು ಆಶ್ತಿಲೆಂ. ತೆದ್ನಾ ಗುರುವರ್ಯಾಲೆಂ ಸನ್ನಿಧಾನಾಂತು ಅಚ್ಯುತದಾಸಾನ ಚಾರಿಮಾಸ ರಾಬ್ಬುನ್ ತತ್ವರಹಸ್ಯ, ಧರ್ಮಾಚರಣ, ಕೀರ್ತನ ಪದ್ಧತಿಚೆ ಮಹಿಮಾ, ಸಾಧನಾ ಮಾರ್ಗ, ಪೂರಾ ಮನಾಘೆತ್ಲೆಂ. ಪ್ರತೀದೀಸು ಸಾಂಜೆ ದೇವಾ ಎದ್ರಾಕ ಹರಿಕಥಾ ಕೆಲ್ಲಿಂ. ಗುರುವರ್ಯಾನಿ ಹಾಗ್ಲೆಲಿಂ ಹರಿಕಥೆಚೆ ಚೂಕಾಮುಕಿ ಸಾಂಗುನ್ ತಿದ್ದಿಲೆಂ. ಅಶ್ತಿಂ 'ಹರಿಕಥಾ' ಮ್ಹೋಣ್ಣೆ ಏಕಿ ಶಾಸ್ತ್ರೋಕ್ತ ಕಲಾ ಮ್ಹೋಣು ಮನವರಿಕಾ ಕೋರ್ನು ದಿಲ್ಲಿಂ.

ಕನ್ನಡ ಗಾಸವಾಞ್ಞಿಯಾಂತು ಖಂಚೆ ದಾಸಾನಿ ತಾಂಗಲೆಂ ರಚನೆಂತು ತಾಂಗಲೆಂ 'ಅಂಕಿತನಾಮ' ನಿರೂಪಣ ಕರ್ನಿ. 'ಪುರಂದರ ವಿಠಲ', 'ಕಾಗಿನೆಲೆಯಾದಿ ಕೇಶವ' ಮ್ಹೋಣ್ಣೆ ಪುರಂದರದಾಸಾಲೆ ಆನಿ ಕನಕದಾಸಾಲೆ ಅಂಕಿತಂ. 1956 ಇಸ್ವಿಂತು ಉಡುಪಾ ವೆಂಕಟರಮಣ ದೇವಸ್ಥಾನಾಂತು ಸುಧೀಂದ್ರತೀರ್ಥ ಸ್ವಾಮೀಲೆಂ ಚಾತುರ್ಮಾಸಾ ವೆಳೇರಿ ಅಚ್ಯುತದಾಸಾನ 'ಮಹಾಭಾರತ' ವಿಷಯಾರಿ ಹರಿಕಥ ಕೆಲ್ಲಿ. ಸ್ವಾಮೀಂಕ ಪ್ರಸನ್ನಕೋರ್ನು ಆಪ್ಣಾಕ ಏಕ ಅಂಕಿತ ದೀವ್ಕಾ ಮ್ಹೋಣು ಮಾಗ್ಲೆಂ. ಸ್ವಾಮೀನ ಏಕ ಹೋಡ ಸಭೇರಿ ಹಾಕ್ಕ್ 'ಮೂಲನಾರಾಯಣ' ಮ್ಹೋಣ್ಣೆ ಅಂಕಿತ ದಿಲ್ಲಿಂ. ಮಾತ್ರನಂಯ್ 'ಕೀರ್ತನಾಗ್ರೇಸರ' ಮ್ಹೋಣ್ಣೆ ಬಿರುದ ದೀವ್ಕು ಆಶೀರ್ವಾದ ಕೆಲ್ಲಿಂ. ತೆದ್ನ ಧೋರ್ನು ಆಜಿಪರ್ಯಂತ ಅಚ್ಯುತದಾಸಾನ 'ಮೂಲನಾರಾಯಣ' ಮ್ಹೋಣ್ಣೆ ಅಂಕಿತಾರಿ ಹಜಾರಭರಿ ಕೀರ್ತನ ರಚನ ಕೆಲ್ಲಿಂತಿ, ಉಗಾಭೋಗ ರಚನ ಕೆಲ್ಲಿಂತಿ, ಅಚ್ಯುತದಾಸಾಲ ಕೀರ್ತನೆಕ ಏಕ ಮಹತ್ವ ಆಜಿಯ್ ಆಸ್ಸ.

ಅಚ್ಯುತದಾಸಾನ ಹಿಂದಿ, ಮರಾಠಿಂತು ಆಶ್ತಿಲೆಂ ಸಂತ ವಾಞ್ಞಯ ವಾಜ್ವುನ್ ಅನುವಾದ ಕೆಲ್ಲಾಂ. ಉತ್ತರಕನ್ನಡ ಜಿಲ್ಲೆಚೆ ಹೊನ್ನಾವರ ರಾಮಮಂದಿರಾಂತು ನವಮಾಸ ಸತತ ಮಹಾಭಾರತ ಕಥಾ ಹರಿಕಥಾ ರೂಪಾರಿ ಸಾಂಗ್ಲಾಂ. ದಿಸಾಚೆ ನುತಬೈಸನಾಶಿ ಹಳ್ಳೆ ಗಾಂವಾ ವಚ್ಚುನು ಜಾನಪದ ಸಾಹಿತ್ಯ, ಜಾನಪದಕಲಾ ಸಂಗ್ರಹಕೆಲ್ಯಾ. ಹೊನ್ನಾವರಚೆ ಆಸ್ಪಾಸ್ತೆ ಕರ್ಕಿ, ಕೆರೆಮನೆ, ಗುಂಡಬಾಳೆ ಹೆರ್ ಯಕ್ಷಗಾನ ಕೇಂದ್ರಾಚೆ ಘಟಾನುಘಟಿಲೆ ಪರಿಸರಾಂತು ಅಚ್ಯುತದಾಸಾನ ಹರಿಕಥ ಕೋರ್ನು ದಾಖಲ ಕೆಲ್ಲಲೊ ಆಸ್ಸ. 1957 ಇಸ್ವಿಂತು ಬೆಂಗಳೂರ್ದೆ ಮಲ್ಲೇಶ್ವರಾಚೆ ಈಸ್ಟ್‌ಪಾರ್ಕ್ ರಾಮಮಂದಿರಾಕ ಸಾತ ದಿಸಾ ಹರಿಕಥೆ ಕೊರುಂಕ್‌ವಚ್ಚುನು ತಂಚೆ ಜನಾಲೆ ಆಗ್ರಹಾರಿ ಆರ ಮ್ಹುಹಿನೆ ಹರಿಕಥಕೋರ್ಕಾ ಪಳೆಲೆ ಪ್ರಸಂಗಯ್ ಆಯ್ಲಾಂ.

ಅಚ್ಯುತದಾಸಾನ ಕೀರ್ತನೆ ಖತಿರ್‌ಜಾವ್ನು ಕೊಂಕಣಿ, ಮರಾಠಿ, ಹಿಂದಿ, ಇಂಗ್ಲಿಷ್, ಸಂಸ್ಕೃತ, ತೆಲುಗು ಭಾಸಂತಾಯ್ ಶಿಕೂನ್‌ಘೆತ್ಲೆಂ. ಕನ್ನಡ ಆನಿ ತುಳು ಹಾಕ್ಕ್ ಪೂಡೆ ಯೆತ್ತಶಿಲೆ. ತಶ್ಶಿಜಾವ್ಣಾ ವಚ್ಚುನು ಹೊ ಕೊಂಕಣಿನ, ತುಳುನ, ಮರಾಠಿನ, ಹಿಂದಿನ, ಕನ್ನಡಾನ ಲೀಲಾಜಾಲ ಜಾವ್ನು ಹರಿಕಥಾ ಕರ್ತಾ. ರಾಮಾಯಣ, ಮಹಾಭಾರತ, ಭಾಗವತ, ಪುರಾಣ...ಹಾಂತುಲಿ ಕಾಣಿಯೊಂ, ದಾಸಾಲೆಂ, ಸಂತಾಲೆಂ, ಶಿವಶರಣಾಲೆಂ, ಕವಿಲೆಂ, ಆಳ್ವಾರಾಲೆಂ ಜೀವನ ಚರಿತಾಚೇರಿ ಹರಿಕಥ ಕರ್ತಾ. ಹರಿಕಥೆಂತು ಮಧ್ಯಮಧ್ಯ ಜೈನಾಲಿ ಕಾಣಿಯೊ, ಶಿವಾಲಿ ಕಾಣಿಯೊಯ್ ಸಾಂಗ್ತಾ. ನವೆ ನವೆ ವಿಚಾರ ಶ್ರೋತ್ರವರ್ಗಾಕ ಪಾವೋಕಾ ಮ್ಹೋಣ್ಣೆಖತಿರ್ ಹೋ ಸತ ಅಧ್ಯಯನ ಕರ್ತಾಆಸ್ತಾ. ಹರಿಕಥೆಕ ಸಂಬಂಧಪಾವ್ತಿಲೆ, ಸಹಾಯಕ ಜಾಲ್ಲೆಲೆಂ ವಸ್ತು, ಉಪಕಥಾ, ಪದ್ಯ, ವಚನ, ಸಕ್ಕಡ ವಿಂಚುನ್ ಘೆತ್ತಾ. ಆಪ್ಣಾಲೆ ಅನುಭವಾ ಹಾಡೋನು ತೇಂ ಸಾಂಗ್ತಾ. ತಶ್ಶಿಜಾವ್ಣಾ ವಚ್ಚುನು ಅಚ್ಯುತದಾಸಾಲೆ ಹರಿಕಥೆಕ ಚಾಂಗ್ ನಾಂವ್ ಆಸ್ಸ. ಹಾಗ್ಲೆಲಿ ಹರಿಕಥಾ ಪಂಡಿತ್ ಧೋರ್ನು ಪಾಮರಾಂಕಯ್ ಅರ್ಥಜಾತ್ತಾ. ಯಕ್ಷಗಾನ ನಾಟಕಾಂತೂಯ್ ನಿಷ್ಣಾತ ಹೋ ಜಾವ್ನಸ್ಸ. ಅಸಂಖ್ಯ ಭಕ್ತಾಂಲೆ ಒಟ್ಟು ಸತ್ಸಂಗ ಯಾತ್ರಾ ಪ್ರವಾಸ ಕೋರ್ನು ಅಸೇತುಹಿಮಾಚಲವರೆಕ

ಜನಾಂಕ ಸತ್ಸಂಗಾಂತು ಅಭಿರುಚಿ ಯೆವ್ವೆತಶ್ಚಿ ಕೆಲ್ಲಾಂ. ಹಾಗ್ಗೆಲೆ ಗೀತೋಪನ್ಯಾಸಯ್ ಅಬಾಲವೃದ್ಧಾ ಆಕರ್ಷಕಜಾವ್ನಸ್ತಿ.

ಅಚ್ಯುತದಾಸಾನ ಬರೈಲೆಲೆ ಕೃತಿಯೊ:

‘ಪರಿವರ್ತನ’ (ಕೊಂಕಣಿ ನಾಟಕ)-1956, ‘ಹರಿಕಥಾ ಪೂರ್ವರಂಗ’, ‘ಗೀತಾಧರ್ಮ ಚಿಂತನೆ’, ‘ಹರಿಕಥಾಮೃತಸಿಂಧು’, ರಾಮಾಯಣ, ‘ಭಾಗವತ’, ‘ಹರಿಕಥೆಗಳು’, ‘ನೀತಿಕಥೆಗಳು’, ಸಮಗ್ರ ರಾಮದಾಸಾಲೆ ‘ಮನಾಚಿ ಶ್ಲೋಕ’ ಕನ್ನಡಾಂತು ‘ಮನೋಬೋಧೆ’. ಅಶ್ಚಿ ಸಾನ ಹೋಡ ಮ್ಹೋಡ ಸುಮಾರ ತೀಸಾಪಶಿಚಡ ಪುಸ್ತಕ ಬರೈಲೀಂ. ಕೊಂಕಣಿಂತು ಹಾನ್ನಿ ಒವಿಬದ್ಧ ಚಂದಸಾನ ಬರೈಲೆಲೆ ‘ಶ್ರೀಗುರು ಚರಿತಾಮೃತ’ ಏಕ ಉಲ್ಲೇಖನೀಯ ಕವ್ಯ ಕಾಶೀಮಠಾಧೀಶಾನ ಪ್ರದಾನ ಕೆಲ್ಲೆಂಲೆ ‘ಮುನಾರಾಯಣ’ ಅಂಕಿತಾರಿ ಕೊಂಕಣಿ, ಕನ್ನಡ, ಮರಾಠಿ, ತುಳು ಭಾಷೆಂತು ಹಜಾರಭರಿ ಕೀರ್ತನ ರಚನೆ ಕೆಲ್ಲಾ. 1960 ಇಸ್ವಿಂತು ಆಧ್ಯಾತ್ಮ ವಿಚಾರ ಪ್ರಚಾರಾಕ ‘ದಾಸಬಂಧು’ ಮ್ಹೋಣ್ಣಿ ಮಾಸಿಕ ಆರಂಭಕೆಲ್ಲೆ. 1961 ಇಸ್ವಿಂತು ಕೇಶವದಾಸಾನ ‘ದಾಸವಾಣಿ’ ಮ್ಹೋಣ್ಣಿ ದಿನಪತ್ರಿಕಾ ಆರಂಭಕೆಲ್ಲೆಂ. ‘ದಾಸಜ್ಯೋತಿ’ ಇಂಗ್ಲಿಷ್ ಮಾಸಪತ್ರಿಕೇಯ್ ಕೇಶವದಾಸಾಲೆ ಒಟ್ಟು ಪ್ರಕಟಕರ್ತಾ ಆಸ್ಸ.

ಇತರೇ ವಿಚಾರ:

1962 ಇಸ್ವಿಂತು ಭದ್ರಗಿರಿ ಸಹೋದರಾನಿ ‘ಪುರಂದರದಾಸ’ ಮ್ಹೋಣ್ಣೆ ನಾಟಕ ಅನೇಕ ಅಭಿನಯ ಕೋರ್ನು ತಾಂತು ಸಂಗ್ರಹಿತ ದುಡ್ಡು ಯುದ್ಧಾನಿಧಿಕ ದಿಲ್ಲೊ. ಹರಿದಾಸಾಲೆಂ ಸಂಘಟಿತ ಕೋರ್ನು ಪರಸ್ಪರ ವಿಚಾರ ವಿನಮಯಾಕ ಅವಕಾಶ ಕೋರ್ನು ದಿಲ್ಲಾ. 1964 ಇಸ್ವಿಂತು ಮೈಸೂರು ಮಹಾರಾಯ್ ಜಯಚಾಮರಾಜೇಂದ್ರ ಒಡೆಯರಾಲೆ ಅಧ್ಯಕ್ಷಪಣಾರಿ ಅಖಿಲ ಕರ್ನಾಟಕ ಕೀರ್ತನಕಾರ್ ಸಮ್ಮೇಳನ 1965 ಇಸ್ವಿಂತು ಅಖಿಲಭಾರತ ಕೀರ್ತನ ಸಮ್ಮೇಳನ ಸಂಘಟಿತ ಕೆಲ್ಲಾಂ. ಅಚ್ಯುತದಾಸ ಆರಂಭ ಕೆಲ್ಲೆಲೆಂ ಕೀರ್ತನ ಕಾಲೇಜಾಂತು ಆಜಿವರೆಕ ಸುಮಾರ 125 ವಿದ್ಯಾರ್ಥಿ ಕೀರ್ತನ ಶಿಕ್ಷಣ ಆರ್ತಂ ‘ಕರ್ನಾಟಕ ಕೀರ್ತನಕಲಾ ಪರಿಷತ್’ ಸ್ಥಾಪನ ಕೋರ್ನು, ಹರಿಕಥಾ ಸಮಗ್ರ ಅಭಿವೃದ್ಧಿ ಯೋಜನ ಫಾಲ್ಗುಣಿ ಘೆತ್ಲ್ಯಾ. ಇತರೇ ಕಲಾಕಾರಾಂ ದೀವ್ವಿ ಮಾಶಾಸನ, ಪ್ರಶಸ್ತಿ ಇತ್ಯಾದಿ ಹರಿದಾಸಾಂಕಂ ಮೆಳ್ವೆತಶ್ಚಿ ಅಚ್ಯುತದಾಸಾನ ಏಕಾಂಗಿ ಜಾವ್ನು ವಾಂವಟ್ ಕಾಣು ತಾಂಕಾ ಮೆಳ್ವೆತಶ್ಚಿಕೆಲ್ಲಾಂ.


ಅಚ್ಯುತದಾಸಾಲೆ ಅಭಿಮಾಣಿ ಆನಿ ಶಿಷ್ಯವರ್ಗಾನಿ ಹಾಗ್ಗೆಲೆ ಕೀರ್ತನ ಸೇವಾಚಿ ರಜತಮಹೋತ್ಸವ ಸಂದರ್ಭಾರಿ ‘ಸಂತರ್ಪಣ’ ಮ್ಹೋಣು ಸಂಸ್ಕರಣ ಕೃತಿ ಆನಿ ಕಾಣಿಕ ಅರ್ಪಣಕೆಲ್ಲಾಂ. ಹೇ ನಿಧಿನ ಆ ‘ಭಾರತ ಜ್ಯೋತಿ ಟ್ರಸ್ಟ್’ ಆರಂಭ ಕೋರ್ನು ಭಾರತೀಯ ಸಂಗೀತ, ಗಮಕ, ಕೀರ್ತನ ಕೆಲೆಚೆ ಅಭಿವೃದ್ಧಿ ಯೋಜನಾ ಫಾಲ್ಗುಣಿ ಘೆತ್ಲ್ಯಾ. ನಿತ್ಯೋತ್ಸವ, ಭಜನ, ಕೀರ್ತನ, ಪ್ರವಚನ ಆದಿ ಧರ್ಮಜಾಗೃತಿ ಕಾಂ ಆಜಿ ಹಾಜ್ಜೆನ ಜಾತ್ತಾಆಸ್ಸತಿ. ಪ್ರತಿ ವರಸ ದಾಸಾಶ್ರಮಾಂತು ಚೊಲ್ವೆ ಕಥಾಕೀರ್ತನ ಶಿಬಿರ ವ ಕೀರ್ತನಕಾರಾಂಕ ಮಾರ್ಗದರ್ಶಕ ಆನಿ ಸ್ಪೂರ್ತಿ ದಿತ್ತಾ ಆಸ್ಸ.

ಅಚ್ಯುತದಾಸಾಕ ಏಕನಂಯ್ ಏಕ ರೀತಿರಿ ಪ್ರಶಸ್ತಿ ಪುರಸ್ಕಾರ ಮೆಳ್ಳಾಆಸ್ಸತಿ. ಜೈನವೀರಶ್ವರ ಮಠಾತುಕ್ಕುನು ಹಾಕ್ಕಾ ಪ್ರಶಸ್ತಿಯೋ ಮೆಳ್ಳಿಂತಿ. 1977 ಇಸ್ವಿಂತು ಕರ್ನಾಟಕ ರಾಜ್ಯ ಪ್ರಶಸ್ತಿ, ಮಂಗಳೂರು ಧರ್ಮಸಮನ್ವಯಾ ವತೀನ್, ಬೆಂಗಳೂರ್ ಶಂಕರಪುರಾಂತು ಹಾಕ್ಕಾ ಕನಕಾಭಿಷೇಕ ಕೋರ್ನು ಅಭಿನಂದನ ಪತ್ರ ದಿಲ್ಲಾಂ. 1990 ಇಸ್ವಿಂತು ಕರ್ನಾಟಕ ಸಂಗೀತ ನೃತ್ಯ ಅಕಾಡೆಮಿ ಪ್ರಶಸ್ತಿ ಮೆಳ್ಳಾ. ಮುಂಬೈ ಗೌಡಸಾರಸ್ವತ ಸಮಾಜಾ ವತೀನ ‘ಕೀರ್ತನ ಸಾಮ್ರಾಟ’ ಮ್ಹೋಣು ಬಿರುದ ದಿಲ್ಲಾ. ಕರ್ನಾಟಕ ಸರ್ಕಾರ ಕೊಂಕಣಿ ಅಕಾಡೆಮಿ ಪುರಸ್ಕಾರ, ಕರ್ನಾಟಕಾಚೆ ಸರ್ವೋನ್ನತ ‘ಕನಕಪುರಂದರ ಪ್ರಶಸ್ತಿ’, ಹರಿಕಥಾ ಕನ್ನಡ ವಿಶ್ವವಿದ್ಯಾಲಯಾಚಾನ ನಾಡೋಜ ಪ್ರಶಸ್ತಿಪ್ರದಾನ ಕೆಲ್ಲಾಂ. ಕೇಂದ್ರ ಸರ್ಕಾರಾನ ಹಾಗ್ಗೆಲೆ ಕೀರ್ತನ ಧ್ವನಿಮುದ್ರಣಸಂಗ್ರಹ ಕೋರ್ನು ದರ್ಶನು ಘೆತ್ಲಾಂ.

- ಪ್ರೊ. ವಾಸುದೇವ ಭಟ್, ಕಾಕರ್

ಅನಂತ ನಾಗ್

| | |
|-----------------|--------------------------|
| ನಾಂವ್ | : ಅನಂತ ನಾಗರಕಟ್ಟೆ |
| ಜನನ್ | : 1948 |
| ಜಲ್ಲಾಲ್ಲೊ ಗಾಂವ್ | : ಮಲ್ಲಾಪುರ (ಉತ್ತರ ಕನ್ನಡ) |
| ಶಿಕ್ಷಣ್ | : ಮಾಧ್ಯಮಿಕ ಶಿಕ್ಷಣ |
| ಬಾಪ್ಪಲೆ ನಾಂವ್ | : ಸದಾನಂದ ನಾಗರಕಟ್ಟೆ |
| ಆವ್ವಲೆ ನಾಂವ್ | : ಶ್ರೀಮತಿ ಆನಂದಿ |
| ವೈವಾಹಿಕ ಸ್ಥಿತಿ | : ವಿವಾಹಿತ (ಧರ್ಮ ಪತ್ನಿ) |
| ಸಮುದಾಯ್ | : ಸಾರಸ್ವತ ಬ್ರಾಹ್ಮಣ |
| ಕಾರ್ಯಕ್ಷೇತ್ರ | : ಸಿನಿಮ/ರಂಗಭೂಮಿ |



ಅನಂತ ನಾಗ್

ಕನ್ನಡ ಸಿನಿಮಾ ಕ್ಷೇತ್ರಾಂತು ನಾವಾಧಿಕ ಜಾವ್ನು ಪ್ರೇಕ್ಷಕ ವರ್ಗಾಚೆ ಪ್ರೀತಿ ಪಾತ್ರ ಜಾಲ್ಲೆ ಮಸ್ತ ಲೋಕ ಆಸ್ತಚಿ. ಸಿನಿಮಾ ಕ್ಷೇತ್ರಾಚೆ ಕಲಾವಿದಾಂಕ ಸಮಾಜಾಂತು ಮೆಳ್ಳೆ ಸ್ಥಾನಮಾನ, ಗೌರವ, ಪ್ರಶಂಸಾ ಇತ್ಯಾದಿ ಸಂಗತಿ ಸಮಾಜಾಂತು ದುಸ್ರೆ ಕ್ಷೇತ್ರಾಂತು ಸಾಧನೆ ಕೆಲ್ಲೆಂಕ ಮೆಳ್ಳಾ. ತಾನ್ನಿ ಕಂಚಯಿ ಗಾಂವಾಕ ಖಾಸಗಿ ವಿಚಾರಾರಿ ಗೆಲ್ಲೆರಿಯಿ, ಜಾನ ತಾಂಕ ಗುರ್ತು ದೋರ್ನು ಪಾಟಿ ಲಾಗ್ತಾಚಿ. ತಾಂಕ ಸಮಾಜ ಚಿ ಸರ್ವಸ್ವ ಜಾವ್ನು ಆಸ್ತ. ಸಿನಿಮಾ ಕ್ಷೇತ್ರಾಂತು ಮೆಳ್ಳೆ ಜನಪ್ರಿಯತ ಆಧಾರ ಜಾವ್ನು, ಸಮಾಜಾಚೆ ದುಸ್ರೆ ಕ್ಷೇತ್ರಾಂತುಯಿ ಪುರ್ಧಾರಪಣ ಗೆತ್ತಿಲೊ ಲೋಕ ಅಪರೂಪಾಯೆಕ ಆಸ್ತಚಿ. ತಮಿಳ್ನಾಡಾಂತು ನಾವಾಧಿಕ ಸಿನಿಮಾ ಕಲಾವಿದ ಜಾವ್ನು ನಾಂವ ಪಾವಿಲೆ ಶ್ರೀಮತಿ ಜಯಲಲಿತ, ಕರುಣಾನಿಧಿ, ಆಂದ್ರಪ್ರದೇಶಾಂತು ಎನ್.ಟಿ. ರಾಮ ರಾವ್, ಇತ್ಯಾದಿ, ಕಲಾವಿದ ರಾಜಕಾರಣಾಂತುಯಿ ಭಾಗಿ ಜಾವ್ನು ನಾವಾಧಿಕ ಜಾಲ್ಲೆಂಚಿ. ಕನ್ನಡ ಸಿನಿಮಾ ಕ್ಷೇತ್ರಾಂತು ನಾವಾಧಿಕ ಜಾವ್ನು, ರಂಗಭೂಮಿ ಕಲಾವಿದ ಜಾವ್ನು, ಸಮಾಜ ಸೇವಕ ಜಾವ್ನು, ರಾಜಕಾರಣಿ ಜಾವ್ನು ಆಮ್ಗಲೆ ಮಧ್ಯೆಂತು ಸರ್ವ ಲೋಕಾಂಕಯಿ ಪರಿಚಿತ ಜಾವ್ನು ಆಸ್ತೆ ಆಸ್ತೆ ವ್ಯಕ್ತಿ ಅನಂತ ನಾಗ್. ಕೆದ್ನಾಯಿ ಹಾಸ್ತರಿ, ದುಸ್ರೆಂಕಯಿ ಹಾಸ್ತೆತರಿ ಆಸ್ತೆ ಹಾಗೆಲೆ ಗುಣ, ಹಾಕ್ ನಾವಾಧಿಕ ವ್ಯಕ್ತಿ ಜಾವ್ನು ರೂಪಿತ ಕರ್ತ.

ಅನಂತ ನಾಗಾಲೆ ಬಾಳಪಣ ಆನಿ ಶಿಕ್ಷಣ:

ಅನಂತ ನಾಗ್ 1948 ಇಸ್ವೆಂತು ಆನಂದಿ ಆನಿ ಸದಾನಂದ ನಾಗರಕಟ್ಟೆ ದಂಪತಿಯಾಲೆ ಜೇಷ್ಠ ಪುತ್ರ ಜಾವ್ನು ಜನ್ಮಾಕ ಯೆತ್ತ. ಹಾಗೆಲೆ ಮೂಲ ಉತ್ತರ ಕನ್ನಡ ಜಿಲ್ಲೆಚೆ ಹೊನ್ನಾವರ ಲಾಗಿ ಆಸ್ತೆ ಮಲ್ಲಾಪುರ ಮೊಣ್ಣೆ ಗಾಂವು. ಹಾಗೆಲೆ ಬಾಳಪಣಾಂತು ಆವ್ನು ಆನಿ ಬಾಪ್ಸಲೆ ಸಮರ್ಥ ಮಾರ್ಗದರ್ಶನ ಆನಿ ಸೂಕ್ತ ಪ್ರೋತ್ಸಾಹ ಮೆಳ್ಳಲೆ ನಿಮಿತ್ತ ಆಜಿ ಹೊ ನಾವಾಧಿಕ ವ್ಯಕ್ತಿ ಜಾವ್ನು ರೂಪಿತ ಜಾಲ್ಲ. ಹಾಗೆಲೊ ದಾಕ್ಲೊ ಭಾವು ಶಂಕರ ನಾಗ್, ಕನ್ನಡ ಸಿನಿಮಾ ಕ್ಷೇತ್ರಾಂತು ನಿರ್ದೇಶಕ ಆನಿ ಕಲಾವಿದ ಜಾವ್ನು ಭಾರಿ ನಾಂವ ಪಾವ್ತಿಯೊ ಆಸ್ತ. ದುದೈವ ವಶಾತ್ ತೊ ಸಾನ ಪ್ರಾಯೇರಿಚಿ ಆಕಸ್ಮಿಕ ಅವಘಡಾಂತು ಮರಣ ಪಾವ್ತ. ಅನಂತ ನಾಗಾಕ ಲಲಿತ ಕಲಾ, ನಾಟಕ, ಇತ್ಯಾದಿ ಕ್ಷೇತ್ರಾಂತು ಆಸಕ್ತಿ ಬಾಳಪಣಾಂತುಚಿ ಆಸ್ತ. ಹೊನ್ನಾವರಾಚೆ ಲಾಗಿ ಆಸ್ತೆ ಮಲ್ಲಾಪುರಾಂತು ಸಾರಸ್ವತ ಸಮಾಜಾಂತು ಸದಾನಂದ ನಾಗರಕಟ್ಟೆಲೆ ಘರವಣ ಭಾರಿ ನಾಂವ ಪಾವ್ತು ಆಸ್ತ. ಸಾನ ಪ್ರಾಯೇರಿ ಚೆರ್ಡುಂವಾಕ ಶಿಕ್ಷಣ, ಸಂಸ್ಕಾರು, ಶಿಸ್ತು ಮೆಳ್ಳಲೆ ನಿಮಿತ್ತ ಚೆರ್ಡುಂವಾಲೆ ಭವಿಷ್ಯಾಚೆ ಜೀವನಾಕ ಭದ್ರ ತಳಪಾಯ ಮೆಳ್ತ. ಮುಕಾರ್ಸುನು ಗಾಯತ್ರಿ ಹಾಗೆಲೆ ಧರ್ಮ ಪತ್ನಿ ಜಾವ್ನು ಹಾಗೆಲೆ ಸಾಧನೆ ಕ ಸ್ಪೂರ್ತಿ ಜಾವ್ನು ಆಸ್ತ.

ಅನಂತ ನಾಗಾಲೆ ಶಿಕ್ಷಣ ಕರ್ನಾಟಕ ಕರಾವಳಿಚೆ ಕೇಂದ್ರ ಭಾಗ ಜಾವ್ನು ಆಸ್ತೆ ಕೊಡಿಯಾಲಾಂತು ಪ್ರಾರಂಭ ಜಾತ್ತ. ಕೊಡಿಯಾಲಾಚೆ ನಾವಾಧಿಕ ಶಿಕ್ಷಣ ಸಂಸ್ಥೊ ಜಾವ್ನು ಆಸ್ತೆ ಆನಂದಾಶ್ರಮಾಂತು ಹೊ ಪ್ರಾರಂಭಿಕ ಶಿಕ್ಷಣ ಕರ್ತ. ಶಿಕ್ಷಣ ಸಂಸ್ಥೆಂತು ಆಸ್ತೆ ಸೌಕರ್ಯ ಆನಿ ಶಿಕ್ಷಕ ವರ್ಗಾಚೆ ಪ್ರಭಾವ ಹಾಗೆಲೆ ವೈರಿ ಪೂರ್ಣ ಪ್ರಮಾಣೆರಿ ಪಡ್ತ. ಹಾಗೆಲೆ ಬಿತ್ತೆರಿ ಸೂಪ್ತಾವಸ್ಥೆರಿ ಆಶಿಲೆ ಪ್ರತಿಭಾ ವ್ಯಕ್ತಿ ಜಾವ್ಚೆಕ ಹಾಕ್ ವೈಕಾಶು ಮೆಳ್ತ. ಮುಕಾರ್ಸುನು ಸಾರಸ್ವತ ಸಮಾಜಾಚೆ ಕೇಂದ್ರ ಜಾವ್ನು ಆಸ್ತೆ ಉತ್ತರ ಕನ್ನಡ ಜಿಲ್ಲೆಚೆ ಚಿತ್ರಾಪುರ ಮಠಾಂತು ಹೊ ಶಿಕ್ಷಣ ಮುಕಾರ್ಸಿತ. ಕರ್ಮೇಣ ಹೊ ಮುಂಬಯಿಕ್ ಉನ್ನತ ಶಿಕ್ಷಣ ಪಾವ್ಚೆಕ ವತ್ತ. ತೆ ವೇಳಾಂತು ಹಾಗೆಲೆ ಆಸಕ್ತಿ ರಂಗಭೂಮಿ ಚಟುವಟಿಕೆಕ್ ವಿಸ್ತಾರ ಜಾತ್ತ. ಸುಮಾರ ಆಟ ವರ್ಸ ಕಾಲ ಹೊ ರಂಗಭೂಮಿ ಚಟುವಟಿಕೆಂತು ಸಕ್ರಿಯ ಜಾವ್ನು ಭಾಗಿ ಜಾತ್ತ. ಹವ್ಯಾಸಿ ರಂಗಭೂಮಿ ಕಲಾವಿದ ಜಾವ್ನು ಹೊ ಪರಿಪೂರ್ಣ ಜಾವ್ನು ರೂಪಿತ ಜಾತ್ತ. ಮರಾಠಿ ಆನಿ ಕನ್ನಡ ರಂಗಭೂಮಿ ಕ್ಷೇತ್ರಾಕ ಹಾಣೆ ದಿಲ್ಲಲೆ ದೇಣಿಗಾ ಅನನ್ಯ ಜಾವ್ನು ಆಸ್ತ. ರಂಗಭೂಮಿ ಕ್ಷೇತ್ರಾಂತು ಹಾಕ್ ಚಾಂಗ ಪ್ರಮಾಣೆರಿ ಅನುಭವ ಮೆಳ್ಳಲೆ ನಿಮಿತ್ತ, ಮುಕಾರ್ಸುನು ಹೊ ಪರಿಪೂರ್ಣ ಪ್ರಮಾಣೆರಿ ಸಿನಿಮಾ

ಕಲಾವಿದ ಜಾವ್ನು ಹುಜ್ವಾಡಾಕ ಯೆತ್ತ.

ಅನಂತ ನಾಗ್ ಕನ್ನಡ ಸಿನಿಮಾ ಕ್ಷೇತ್ರಾಕ 1970 ದಶಕಾಚೆ ಪ್ರಾರಂಭಾರಿ ಪ್ರವೇಶ ಕರ್ತ. ಕನ್ನಡ ಸಿನಿಮಾಚೆ ಪ್ರಸಿದ್ಧ ನಿರ್ದೇಶಕ ಜಾವ್ನು ಆಶಿಲೊ ಜಿ.ವಿ.ಅಯ್ಯರ್ ಹಾಕ್ ಕನ್ನಡ ಸಿನಿಮಾ ಕ್ಷೇತ್ರಾಕ ಪರಿಚಯ ಕರ್ತ. ತಾಣೆ ನಿರ್ದೇಶನ್ ಕೆಲ್ಲಲೆ “ಹಂಸ ಗೀತ” ಸಿನಿಮಾಂತು ನಟನ ಕರ್ತ. ಕ್ರಮೇಣ 1971 ಇಸ್ವೆರಿ ಜಿ.ವಿ.ಅಯ್ಯರ್ ಆನಿ ಗಿರೀಶ ಕಾರ್ನಾಡ ಹಾಂಗೆಲೆ ಪ್ರೋತ್ಸಾಹಾಂತು “ಸಂಕಲ್ಪ” ಮೊಣ್ಣೆ ಕನ್ನಡ ಸಿನಿಮಾಂತು ಹಾಕ್ ಪರಿಪೂರ್ಣ ಪ್ರಮಾಣಾಯಿರಿ ಕಲಾವಿದ ಜಾವ್ನು ನಟನ ಕೊರ್ಚೆಕ ಅವಕಾಶ ಮೆಳ್ತ. ಕಂಚೆಯಿ ಸಿನಿಮಾಂತು ನಟನ ಕೆಲ್ಲೆರಿಯಿ, ತೆ ಸಿನಿಮಾಂತು ಹಾಗೆಲೆ ಪಾತ್ರಾಕ ಜೀವ ದಿವ್ಚೆ ಪ್ರಯತ್ನ ಹೊ ಕರ್ತ. ಹಾಗೆಲೆ ಹಾಸ್ಯ ಮಿಶ್ರಿತ ನಟನಾ ಶೈಲಿ, ಆತ್ಮೀಯ ಜಾವ್ನು ಪೂರಾ ಜನಾಕ ಆಕರ್ಷಣ ಕೊರ್ಚೆ ತಸಲೆ ಶರೀರ, ಮನೋ ವೈಜ್ಞಾನಿಕ ಪಾತ್ರಾಕ ಸಾಂಗುನು ಕೆಲ್ಲಲೆ ತಸಲೆ ವ್ಯಕ್ತಿತ್ವ ಹಾಕ್ ಸಿನಿಮಾ ಕ್ಷೇತ್ರಾಂತು ಅಲ್ಪಾವಧಿರಿಚೆ ನಾವಾಧಿಕ ಕಲಾವಿದ ಜಾವ್ನು ಜನಾನ ಸ್ವೀಕಾರ ಕೊರುಕ ಕಾರಣ ಜಾತ್. ತೆ ಕಾಲಾಂತು ಕನ್ನಡ ಸಿನಿಮಾಂತು ಅನಂತ ನಾಗ್-ಲಕ್ಷ್ಮಿ ಜೋಡಿ ಭಾರಿ ನಾಂವ ಪಾವ್ನು ಆಸ್ತ. ಹಾಣೆ ಅಭಿನಯ ಕೆಲ್ಲಲೆ ಸುಮಾರ ಸಿನಿಮಾಕ ರಾಜ್ಯ ಆನಿ ರಾಷ್ಟ್ರ ಮಟ್ಟಾಚೆ ಪ್ರಶಸ್ತಿ ಮೆಳ್ಳು ಆಸ್ತ. ಹಾಗೆಲೆ ಪಾತ್ರ ನಿರ್ದಿಷ್ಟ ವಿಷಯಾಕ ಸಿಮಿತ ಜಾಯ್ನುಸಿ, ಕಾಣಿ ಆನಿ ನಿರ್ದೇಶಕಾಲೆ ನಿರೀಕ್ಷೆಕ ಸಮ್ಮ ಜಾವ್ನು ಅಭಿವ್ಯಕ್ತ ಜಾತ್ಲೆ. ಭಾವನಾತ್ಮಕ, ಹಾಸ್ಯ ಮಿಶ್ರಿತ, ಮನೋ ವೈಜ್ಞಾನಿಕ, ಗಂಭೀರ ಪಾತ್ರಾಕ ಜೀವ ಬೊರ್ಚೆ ಕಾಮ ಹಾಣೆ ಕೆಲ್ಲ.

ಕನ್ನಡ ಸಿನಿಮಾ ಕ್ಷೇತ್ರಾಂತು ಅಸಮಾನ್ಯ ಸಾಧನ:

ಅನಂತ ನಾಗ್ ಕನ್ನಡ ಸಿನಿಮಾ ಕ್ಷೇತ್ರಾಂತು ಕೆದ್ನಾಕಯಿ ಉಡ್ಗಾಸಕ ವರ್ಚೆ ತಸಲೆ ವ್ಯಕ್ತಿ ಜಾವ್ನು ಆಸ್ತ. ದುಸ್ರೆ ದುಸ್ರೆ ನಿರ್ದೇಶಕ ಆನಿ ನಿರ್ಮಾಪಕಾಲೆ ಮುಳಾಂತು ಸುಮಾರ 175 ಕಯಿ ಚಡ ಸಿನಿಮಾಂತು ಹಾಣೆ ಕಾಮ ಕೆಲ್ಲಲೆ ಆಸ್ತ. ಹಾಣೆ ಅಭಿನಯ ಕೆಲ್ಲಲೆ ಕೆಲವ ಸಿನಿಮಾಚೆ ನಾಂವ ಹೆ ರೀತಿ ಆಸ್ತ-

- ಹಂಸಗೀತೆ, ಬಯಲು ದಾರಿ, ನಾ ನಿನ್ನ ಬಿಡಲಾರೆ, ಮುದುಡಿದ ತಾವರೆ ಅರಳಿತು,
- ಬೆಂಕಿಯ ಬಲೆ, ಇಬ್ಬನಿ ಕರಗಿತು, ಮಕ್ಕಳಿರಲವ್ವ ಮನೆ ತುಂಬ, ಚಂದನದ ಗೊಂಬೆ, ಗಣೇಶನ ಮದುವೆ,
- ಉದ್ಭವ, ಅವಸ್ಥೆ, ಆಕ್ಸಿಡೆಂಟ್, ಪಣಿಯಮ್ಮ, ಬೆಳದಿಂಗಳ ಬಾಲೆ, ರಣಧೀರ, ಗೌರಿ ಗಣೇಶ
- ಮಿಂಚಿನ ಓಟ, ಗಣೇಶ ಸುಬ್ರಮಣ್ಯ, ಒಂಗು ಸಿನಿಮಾ ಕಥೆ, ಮನೆಲಿ ಇಲಿ ಬೀದಿಲಿ ಹುಲಿ,
- ಮುಂಗಾರ ಮಳೆ, ನಾನೇನು ಮಾಡಿಲ್ಲ, ಗೋಲಮಾಲ್ ರಾಧಾಕ್ರಷ್ಣ ಭಾಗ-1
- ಗೋಲಮಾಲ್ ರಾಧಾಕ್ರಷ್ಣ ಭಾಗ-2, ಶಾಂತಿ ಕ್ರಾಂತಿ, ಶಾಂತಿ ನಿವಾಸ, ನಾರದ ವಿಜಯ
- ಕಾಮನ ಬಿಲ್ಲು, ರಾಮಪುರದ ರಾವಣ, ಯಾರಿಗೆ ಸಾಲುತೆ ಈ ಸಂಬಳ,
- ಸುಖ ಸಂಸಾರಕ್ಕೆ ಹನ್ನೆರಡು ಸೂತ್ರಗಳು, ದೈವ ಶಕ್ತಿ, ಅರುಣ ರಾಗ.

ಹಾಗೆ ಆಮ್ಲಿ ಅನಂತ ನಾಗಾಲೆ ಕನ್ನಡ ಸಿನಿಮಾ ಕ್ಷೇತ್ರಾಂತು ಕೆಲ್ಲಲೆ ಸಾಧನೆಚೆ ಸೂಕ್ಷ್ಮ ಪರಿಚಯ ಕೊರ್ಚೆ ಪ್ರಯತ್ನ ಕೆಲ್ಲ. ಆಮ್ಲಿ ಗಾಲ್ನು ಗೆತ್ತಿಲೆ ಚೌಕಟ್ಟಾಚೆ ಬಿತ್ತರಿ ಸಮಗ್ರ ಪರಿಚಯ ದಿವ್ಚೆ ಕಷ್ಟ ಸಾಧ್ಯ ವಿಚಾರ ಜಾವ್ನು ಆಸ್ತ.

ಕನ್ನಡೇತರ ಸಿನಿಮಾ ಕ್ಷೇತ್ರಾಂತು ಅನಂತ ನಾಗ್:

ಅನಂತ ನಾಗಾಲೆ ಸಿನಿಮಾ ಕ್ಷೇತ್ರಾಂತು ಆಸ್ಲೆ ಆಸಕ್ತಿ ಕನ್ನಡ ಕ್ಷೇತ್ರಾಕ ಮಾತ್ರ ಸಿಮಿತ ಜಾವ್ನು ಆಸ್ತನ. ಹೊ ಕನ್ನಡೇತರ ಸಿನಿಮಾ ಕ್ಷೇತ್ರ ಜಾವ್ನು ಆಶಿಲೆ ಹಿಂದಿ, ಮಲಯಾಳಂ, ತಮಿಳು, ಮರಾಠಿ ಆನಿ ತೆಲುಗು ಇತ್ಯಾದಿ ಭಾಸೆಚೆ ಸಿನಿಮಾಂತುಂಚಿ ಅಭಿನಯ ಕರ್ತ ಕರ್ನಾಟಕ ಮೂಲಾಚೆ ಸಿನಿಮಾ ಕಲಾವಿಚಾಕ ವ್ಯಾಪಕ ಜಾವ್ನು ದೇಶ ವ್ಯಾಪಿ ಸಿನಿಮಾಂತು ಅಭಿನಯ ಕೊರ್ಚೆಕ ಅವಕಾಶ ಮೆಳ್ಳಲೆ

ಅಸಮಾನ್ಯ ಸಂಗತಿ ಜಾವ್ನು ಆಸ್ಸು. ಮರಾರಿ ಸಿನಿಮಾಂತು ವಿಷೇಶ ಜಾವ್ನು 'ನಿಶಾಂತ್', 'ಮಂಥನ್', 'ಭೂಮಿಕಾ', 'ಕೊಂದುರ' ಇತ್ಯಾದಿ ಸಿನಿಮ ಪ್ರಮುಖ ಜಾವ್ನು ಆಸ್ಸು. ಹಿಂದಿ ಸಿನಿಮಾ ಕ್ಷೇತ್ರಾಂತು ನಾವಾಧಿಕ ನಿರ್ದೇಶಕ ಜಾವ್ನು ಆಸ್ಸೆ ಶ್ಯಾಮ ಬೆನಗಲ್ ಲೆ ನಿರ್ದೇಶನಾಂತು ಹಾಣೆ ಸುಮಾರ ಸಿನಿಮಾಂತು ಮನೋಜ್ಞ ಜಾವ್ನು ಅಭಿನಯ ಕೆಲ್ಲಲೆ ಆಸ್ಸು. ಹಿಂದಿ ಭಾಸೆಂತು ಹಾಣೆ ಪ್ರಮುಖ ಜಾವ್ನು 'ಯುವ', 'ಅಂಕುರ್', 'ಗೆಹರಾಯೆ', 'ಕಲಿಯುಗ್', 'ರಥ' ಇತ್ಯಾದಿ ಸಿನಿಮಾಂತು ಅಭಿನಯ ಕೆಲ್ಲಾ. ಮಲಯಾಳಂ ಸಿನಿಮಾಂತು ಪ್ರಮುಖ ಜಾವ್ನು 'ಅನುಗ್ರಹಂ', 'ಸ್ವಾತಿ ತಿರುನಾಳ್' ಇತ್ಯಾದಿ ಸಿನಿಮಾಂತು ಅಭಿನಯ ಕೆಲ್ಲಲೆ ಆಸ್ಸು. ಹಾಗೆಲೆ ಸಹಜ ಅಭಿನಯಾಕ ಭಾಸ ಆಡ ಜಾವ್ನು ನಾಸಿ ಹೊ ಕಂಚಯಿ ಭಾಸೆಚೆ ಸಿನಿಮಾಂತು ಅಭಿನಯ ಕೊರ್ಚೆ ತಸಲೆ ಸಾಮರ್ಥ್ಯ ಆಶಿಲೆ ವ್ಯಕ್ತಿ ಜಾವ್ನು ಆಸ್ಸು.

ಕನ್ನಡ ಸಿನಿಮಾ ಕ್ಷೇತ್ರ ನಯ್ಸಿ ಹೊ ಹಾಗೆಲೆ ದಾಕ್ಲೆ ಭಾವು ಜಾವ್ನು ಆಶಿಲೊ ಶಂಕರ ನಾಗಾನ ನಿರ್ದೇಶನ್ ಕೊರ್ನು ಆಶಿಲೆ 'ಮಾಲ್ಗುಡಿ ಡೇಸ್', ದೂರದರ್ಶನ ಧಾರವಾಹಿಂತು ಅಭಿನಯ ಕೊರ್ನು ಸರ್ವ ಜನಾಲೆ ಮನ್ನಣೆಕ ಪಾತ್ರ ಜಾತ್ತ. ಆಗುಂಬೆಂತು ಚಿತ್ರೀಕರಣ ಜಾಲ್ಲಲೆ ಹಿ ಧಾರವಾಹಿಂತು ಅನಂತ ನಾಗಾಕ ಶ್ರೇಷ್ಠ ಅಭಿನೇತ್ರ ಮೊಣು ದಾಕೊನು ದಿವ್ಯೆಕ ಏಕ್ ಅವಕಾಶು ಮೆಳ್ತ. ಅನಂತ ನಾಗಾನ ಸಿನಿಮಾ ಕ್ಷೇತ್ರಾಂತು ಕೆಲ್ಲಲೆ ಸಾಧನ ಗುರ್ತು ಕೊರ್ನು ಕರ್ನಾಟಕ ರಾಜ್ಯ ಸರ್ಕಾರ "ಶ್ರೇಷ್ಠ ನಟ" ಪ್ರಶಸ್ತಿಕ ಚಾರಿ ಪಟಿ ಆಯ್ಕೆ ಕೊರ್ನು ಆಸ್ತ. ತೆ ನಯ್ಸಿ ಅಸಂಖ್ಯಾತ ಕಡೆನ ಹಾಗೆಲೆ ಪ್ರತಿಭೆ ಗುರ್ತು ಕೊರ್ನು ಸನ್ಮಾನ ಕೆಲ್ಲಲೆ ಆಸ್ತ. ತಾಜ್ಜೆ ವೊಟ್ಟು ಹಾಣೆ ನಟನ ಕೆಲ್ಲಲೆ ಸಿನಿಮಾಕ "ಫಿಲ್ಮ್ ಫೇರ್ ಪ್ರಶಸ್ತಿ ಮೆಳ್ಳಲೆ ಸಂತೋಷಾಚೆ ಸಂಗತಿ ಜಾವ್ನು ಆಸ್ಸು. ಆಯ್ಕೆ ದಿವ್ನಾಂತು ಹಾಕ್ ಸಿನಿಮಾಂತು ಆನಿ ದುಸ್ರೆ ದುಸ್ರೆ ದೂರದರ್ಶನ ವಾಹಿನಿಚೆ ಧಾರವಾಹಿನಿಂತು ನಟನ ಕೊರ್ಚೆಕ ಅವಕಾಶು ಆಸ್ಲೆರಿಯಿ, ಹೊ ತಾಕ್ ಇಷ್ಟ ಜಾಲ್ಲಲೆ ಪಾತ್ರ ಮಾತ್ರ ಆಯ್ಕೆ ಕರ್ತರಿ ಆಸ್ಸು. ಆರ್ಥಾನ ಈ ಟಿ.ವಿ. ವಾಹಿನಿಂತು ಪ್ರಸಾರ ಜಾತ್ತರಿ ಆಸ್ಸೆ "ಪ್ರೀತಿ ಇಲ್ಲದ ಮೇಲೆ" ಧಾರವಾಹಿಂತು ಪ್ರಮುಖ ಪಾತ್ರ ಗೆವ್ನು ಆಸ್ಸು. ಮಾಂತರೆ ಜಾಲ್ಲೆ ಮಾಗಿರಿಯಿ ನಾಯಕ ನಟ ಪಾತ್ರ ಗಾಲ್ತರಿ ಆಸ್ಸೆ ನಾವಾಧಿಕ ಕಲಾವಿದಾಲೆ ಮನೋಭಾವಾಕ ಅಪವಾದ ಜಾವ್ನು ಆಜಿ ಹೊ ಪೋಷಕ ನಟ ಪಾತ್ರ ಪರಿಣಾಮಕಾರಿ ಜಾವ್ನು ನಿರ್ವಹಣ ಕರ್ತರಿ ಆಸ್ಸು.

ರಾಜಕೀಯ ಕ್ಷೇತ್ರಾಂತು ಅನಂತ ನಾಗ್:

1988-1994 ಅವಧಿರಿ ಕರ್ನಾಟಕ ರಾಜ್ಯ ವಿಧಾನ ಪರಿಷತ್ ಚೆ ಸದಸ್ಯ ಜಾವ್ನು ಆಯ್ಕೆ ಜಾತ್ತ. ಮುಕಾರ್ಸುನು 1994-99 ಅವಧಿರಿ ಬೆಂಗಳೂರ ವಿಧಾನ ಸಭಾ ಕ್ಷೇತ್ರಾಕ ಸ್ಪರ್ಧ ಕೊರ್ನು ವಿಧಾನ ಸಭೆ ಚೆ ಸದಸ್ಯ ಜಾವ್ನು ಆಯ್ಕೆ ಜಾತ್ತ. ಕ್ರಮೇಣ 1996-99 ಅವಧಿರಿ ಕರ್ನಾಟಕ ರಾಜ್ಯಸರ್ಕಾರ ಚೆ ಮಂತ್ರಿ ಜಾವ್ನು ಜನ ಸೇವ ಕೊರ್ಚೆ ಅವಕಾಶ ಹಾಕ್ ಪ್ರಾಪ್ತಿ ಜತ್ತಾ. ಕರ್ನಾಟಕ ರಾಜ್ಯಾಂತು ಜನತಾ ಪಾರ್ಟಿ ಕ ಚಾಂಗ ಪ್ರೋತ್ಸಾಹ ಆಸ್ಲೆರಿಯಿ, ವಿವಿಧ ಪುಥರಿಯಾಲೆ ಮಧ್ಯೆಂತು ಅಭಿಪ್ರಾಯ ಬೇಧ ಯೆವ್ನು ಜನತಾ ಪಾರ್ಟಿ ದೋನಿ ಭಾಗ ಜಾವ್ನು ಕುಡ್ಕೆ ಜಾತ್ತ. ಅನಂತ ನಾಗ್ ಮುಕಾರ್ಸುನು ಜಾತ್ಯಾತೀತ ಜನತಾದಳ ಪಾರ್ಟಿ ವೊಟ್ಟು ಗುರ್ತು ಕೊರ್ನು ಗೆತ್ತ. 2004 ಇಸ್ವರಿ ಜಾಲ್ಲಲೆ ವಿಧಾನ ಸಭಾ ಚುನಾವಣೆಂತು ಹೊ ಜಾತ್ಯಾತೀತ ಜನತಾದಳ ಪ್ರತಿನಿಧಿ ಜಾವ್ನು ಬೆಂಗಳೂರಾಚೆ ಚಾಮರಾಜ ವಿಧಾನ ಸಭಾ ಕ್ಷೇತ್ರಾ ದುಕುನು ಕರ್ನಾಟಕ ರಾಜ್ಯಾಚೆ ಮಾಜಿ ಮುಖ್ಯ ಮಂತ್ರಿ ಎಸ್.ಎಂ.ಕ್ರಷ್ಣ ಲೆ ವೊಟ್ಟು ಸ್ಪರ್ಧ ಕರ್ತ. ಏಕ್ ಕಡೆನ ಎಸ್.ಎಂ.ಕ್ರಷ್ಣ, ಆನೈಕ ಕಡೆನ ಮುಖ್ಯ ಮಂತ್ರಿ ಚಂದ್ರು ಸ್ಪರ್ಧ ಕೆಲ್ಲಲೆ ನಿಮಿತ್ತ ಹೆ ವಿಧಾನ ಸಭಾ ಕ್ಷೇತ್ರಾಕ ವಿಶೇಷ ಮಹತ್ವ ಆಸ್ತ. ಜಲ್ಯಾರಿ ಅನಂತ ನಾಗ್ ಚುನಾವಣಾ ಸ್ಪರ್ಧೆಂತು ಎಸ್.ಎಂ.ಕ್ರಷ್ಣ ಎದ್ರಾಕ ಸೊಲ್ವತ. ಆಜಿ ಹೊ ರಾಜಕೀಯ ಕ್ಷೇತ್ರಾಂತು ಪೂಡೆ ಆಶಿಲೆ ಇತ್ಲೆ ಕ್ರಿಯಾಶೀಲ ಜಾವ್ನು ನಾ. ಸೂಕ್ಷ್ಮಾ ರಿ ಸಾಂಗ್ಲೆ ಆಸ್ಲೆರಿ, ಅನಂತ ನಾಗ್ ಏಕ್ ರಾಜಕಾರಣಿ ಜಾವ್ನು ಸಮರ್ಥ ರೀತಿರಿ ತಾಕ್ ಮೆಳ್ಳಲೆ ಜವಾಬ್ದಾರಿ ನಿರ್ವಹಣ ಕೆಲ್ಲ ಮಳೆರಿ ಚೂಕಿ ಜಾಯ್ನಾ.

ಸಿನಿಮಾ ಕಲಾವಿದ, ರಂಗ ಕರ್ಮಿ, ರಾಜಕಾರಣಿ ಆನಿ ಸಮಾಜ ಸೇವಕ ಜಾವ್ನು ಅನಂತ ನಾಗಾನ ಕೆಲ್ಲಲೆ ಸೇವಾ ಅನನ್ಯ ಜಾವ್ನು ಆಸ್ತ. ಅನಂತ ನಾಗ್, ಸಿನಿಮಾ ಕ್ಷೇತ್ರಾಚೆ ನಾವಾಧಿಕ ಕಲಾವಿದ ಜಾವ್ನು ಆಸ್ಲೆರಿಯಿ, ಹೊ ಆಮ್ಕ ಪೂರ ಲಾಗಿ ಘರಾಚೆ ಚಲ್ಲೊಸೆ ಭಾವನ ಸ್ರಷ್ಟಿ ಕರ್ತ. ಹಾಕ್ ಮುಖ್ಯ ಕಾರಣ ಮಳ್ಳೆರಿ, ಅಭಿನಯಾಂತು ಹಾಕ್ ಆಶಿಲೆ ಪ್ರಾಥಿಮ ಆನಿ ಸಹಜ ಅಭಿನಯ ಚಾತುರ್ಯ ಮಳ್ಳೆರಿ. ಚೂಕಿ ಜಾಯ್ನಾ. ಅನಂತ ನಾಗಾಲೆ ಪುರ್ವಾಪಣಾಂತು ಸಿನಿಮಾ ಕ್ಷೇತ್ರ ಆನ್ವಯಿ ಶ್ರೀಮಂತ ಜಾವ್ನೊ, ರಾಜಕಾರಣಿ ಜಾವ್ನು ಜನಾಲೆ ಸೇವ ಕೊರ್ಚೆ ಭಾಗ್ಯ ಹಾಕ್ ಮೆಳೊ, ರಂಗಕರ್ಮಿ ಜಾವ್ನು ನಾಟಕ ಕ್ಷೇತ್ರಾಕ ಪುನಶ್ಚೇತನ ಮೆಳೊ, ಕನ್ನಡ ಮಾತೆಲೆ ಸೇವ ಕೊರ್ಚೆ ಭಾಗ್ಯ ಸದಾ ಪ್ರಾಪ್ತ ಜಾವ್ನೊ ಮೊಣ್ಣೆ ಆಮ್ಗಲೆ ಸಕ್ಡಾಲೆ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಘುರ್

ಅನಂತ ಪೈ

1. ನಾಂವ್ : ಅನಂತ ಪೈ
2. ಜನನ್ : 17 ಸೆಪ್ಟೆಂಬರ್ 1931
3. ಜಲ್ಮಾಲ್ಲೊ ಗಾಂವ್ : ಕಾರ್ಕಳ, ಉಡುಪಿ ಜಿಲ್ಲಾ
4. ಶಿಕ್ಷಣ್ : ರಸಾಯನಿಕ ಶಾಸ್ತ್ರ ವಿಭಾಗಾಂತು ಸ್ನಾತಕೋತ್ತರ ಪದವಿ
5. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
6. ಕಾರ್ಯಕ್ಷೇತ್ರ : ಅಮರ ಚಿತ್ರಕಥಾ ಮಾಲಿಕಾ



ಜೀವನ ಸಾಧನಾ

ಅನಂತ ಪೈ ತೀನಿ ವರಸಾ ಚೆಡುರ್ ಆಸ್ತಾನಚಿ ಹಾಗ್ಗಲಿಂ ಆವ್ನು ಬಾಪ್ಪಸು ಮರ್ತಾಚಿ. ಸಾನಪ್ರಾಯೇರಿ ಹಾಗ್ಗಲೆ ಆವ್ನಲೆ ಘರಾಂತು (ಆಜ್ವಾತಂಯ್) ಮಾಗಿರಿ ಮುಂಬೈಚೆ ಸಂಬಂಧಿಂಕಾನಿ ಹೋ ವಾಡ್ತಾ. ಪದವಿ ಶಿಕ್ಷಣಾ ಘೂಡೆಚಿ ಹೋ ವಾರ್ಧಾಚೆ ರಾಷ್ಟ್ರ ಬಾಷಾ ಪ್ರಚಾರ ಸಮಿತಿಚೆ ರಾಷ್ಟ್ರಭಾಷಾ ಕೋವಿದ ಆನಿ ರಾಷ್ಟ್ರಭಾಷಾ ರತ್ನ ಪರೀಕ್ಷಾ ಪಾಸ್ ಕರ್ತಾ. 1949 ತುಕುನ್ 1957 ಇಸ್ವಿತಾಂಯ್ ದಾದರ್ ವನಮಲಿ ಹಾಲಾಂತು ರಾಷ್ಟ್ರ ಬಾಷಾ ಪ್ರಚಾರ ಸಭೆಚೆ ವೆಗಳೆ ವೆಗಳೆ ಶಾಖೆಚೆ ಸುಮಾರ 1800 ವಿದ್ಯಾರ್ಥಿಂಕ ಹೋ ರಾಷ್ಟ್ರಭಾಷಾ ಶಿಕ್ಯೆತಾ. ಆನಿ ತೇ ಪೂರಾ ಜನ ವಾರ್ಧಾ ರಾಷ್ಟ್ರ ಬಾಷಾ ಪ್ರಚಾರ ಸಮಿತಿಚೆ ಪರೀಕ್ಷೆಂತು ಭಾಘಘೆತ್ತಾ ಆಶ್ತಿಲೆಂ. 1961 ಇಸ್ವಿಂತು ಹೋ ಟೈಮ್ಸ್ ಆಫ್ ಇಂಡಿಯಾ ಸಂಸ್ಥೇಕ ಪ್ರವೇಶ ಕರ್ತಾ ಆನಿ ತಂಯ್ ಡಾ.ಡಿ.ವಿ.ಭಾರತಿಕ ಸಹಾಯಕ ಜಾವ್ನುಕಾಮಕರ್ತಾ. ಮಾಗಿರಿ ಹೋ ಪುಸ್ತಕ ವಿಭಾಗ ಆನಿ ಇಂದ್ರಜಾಲ ಕಾಮಿಕ್ಸ್ ವಿಭಾಗಾಚೋ ಜೂನಿಯರ್ ಕಾರ್ಯನಿರ್ವಾಹಕ ಅಧಿಕಾರಿ ಜಾವ್ನು ಕಾಮ ಕರ್ತಾ. ಇಂದ್ರಜಾಲ ಕಾಮಿಕ್ಸ್ ವಿಷಯಾರಿ ಆಡಳಿತಮಂಡಳಿಕ ಹಾಣೆ ಹಾಗ್ಗಲಿ ಕಲ್ಪನಾ ಯೋಜನಾ ಪ್ರಸ್ತಾಪ ಕೆಲ್ಲೆ.

ಟೈಮ್ಸ್ ಆಫ್ ಇಂಡಿಯಾ ಸಂಸ್ಥೆಂತು ಹಾಣೆ ಕಾಂ ಕರತ ಆಸ್ತನಾ 1967 ಇಸ್ವಿಚೆ ಫೆಬ್ರವರಿಂತು ಹಾಕ್ಯಾ ದೆಲ್ಲಿ ದೂರದರ್ಶನಾಚಿ ರಸಪ್ರಶ್ನ ಭಾಘಘೆವ್ಚೆ ಅವಕಾಶ ಮೆಳ್ತಾ. ತಾಂತು ಭಾಘಗಿತ್ತಿಲೆ ಸ್ಪರ್ಧಿಂನ 'ಗ್ರೀಕ್ ದೇವತಾ' ನಾಂವ್ ಸಾಂಕಾ ಆಶ್ತಿಲೆಂ. ಜಾಲ್ಯಾರಿ 'ರಾಮಾಲಿ ಆವುಸುಲೆ ನಾಂವ್ ಕಸ್ಸನೆ ?' ಮ್ಹೊಣ್ಣೆ ಸರಳ ಪ್ರಶ್ನೆಕಯ್ ಸ್ಪರ್ಧಿಂತು ಕೊಣೆಯ್ ಉತ್ತರ ಸಾಂಕ್ಚಾ ಪಾವ್‌ಜಾಯ್ನಿಂತಿ. ಹೇಂ ಅನಂತ ಪೈಕ ಏಕ ಉಣ್ಯಾಪಣ ಶಿ ದಿಸ್ಲೆ ಕೀಂ ಬಾರತಾಚೆ ಚೆಡುರ್‌ವಾಂಕ ತಾಂಗಲೆಂ ಸಾಂಸ್ಕೃತಿಕ ಕ್ಷೇತ್ರಾಚೆ ಪರಿಚಯ ಆಸ್ಕಾ ಜಾಲ್ಲಲೆ ಅವಶ್ಯಕತಾ ಆಸ್ ಮ್ಹೋಣು ಅನಂತ ಪೈನ ಮನಾ ಘೆತ್ಲೆಂ ಆನಿ ತಾಣೆ 1967 ಇಸ್ವಿಂ ಜುಲೈಂತು ಆಪ್ಲ್ಯಾನ ಕಾಮ ಕರತ ಆಶ್ತಿ ಸಂಸ್ಥಾ ಟೈಮ್ಸ್ ಆಫ್ ಇಂಡಿಯಾ ಸೊಳ್ಳಿ. ಇಂಡಿಯಾ ಬುಕ್ ಹೌಸ್ ಸಂಸ್ಥೆ ಒಟ್ಟು 'ಅಮರಚಿತ್ರ ಕಥಾ' ಮಾಳಿಕಾ ಸುರ್‌ಕೊರ್ಚೆ ಒಪ್ಪಂದ್ ಕೋರ್ನು ಘೆತ್ತಾ. ಭಾರತೀಯ ಚೆಡುರ್‌ವಾಂಕ ಭಾರತೀಯ ಸಂಸ್ಕೃತಿಚೆ ಪರಂಪರಾಗತ ವಿಷಯ ಕೋಳ್ಕಾ ಮ್ಹೊಣ್ಣೆ ಮೂಲಉದ್ದೇಶ ಹಾಗ್ಗಲೊ.

ಭಾರತ ದೇಶಾಂತುಲಿ ಪೌರಾಣಿಕ ಜಾಂವೋ ಐತಿಹಾಸಿಕ ಜಾಂವೋ ಖಂಚೆಯ್ ಆಖ್ಯಾಯಿಕಾ 'ಅಮರಚಿತ್ರ ಕಥೆ'ಂತು ತಮಾಷೆನ ವರ್ಣರಂಜಿತ ಜಾವ್ನು ನಿರಂತರ ಚಿತ್ರ ಸಂಭಾಷಣೆನ ಸಾಂಗ್ತಾ ವಚ್ಚೊನು ಸಗ್ಳೆ ಚರಿತ ದಾಕೈತಾ. ಹೇಂ ಚೆಡುರ್‌ವಾಂಕ ವಗ್ಗಿ ಮನಾ ವತ್ತಾ ಮತ್ರ ನಂಯ್ ಕೆದ್ನಾ ಮನಾ ಬಸ್ತಾ. ಪ್ರಾರಂಭಾರಿ ಹಾಣೆ ಮಹಾಭಾರತಾ ತುಕುನ್ ಆನಿ ರಾಮಾಯಣಾ ತುಕುನ್ ಕಾಣಿಯೋ ವಿಂಚುನ್ ಘೇವ್ನು ಪ್ರಕಟ ಕೆಲ್ಲ್ಯೊ. ಅಮರ ಚಿತ್ರಕಥಾ ಮಾಲಿಕಾ ಪ್ರಾಜೆಕ್ಟಾ ಕಾಮ ಹಾಣೆ ಸತತ ತೀನಿ ವರಸ ಪರ್ಯಂತ ಕೆಲ್ಲಾಂ. 1970 ಇಸ್ವಿತಾನು ಪ್ರರಂಭ ಜಾಲ್ಲೆಲೆಂ ಹಾಜ್ಜೆ ವ್ಹಾರು ವಾಡ್ಡತ ವಚ್ಚೊನು ಮ್ಹುಟಿನೆಕ ಪಾಂಚ ಲಕ್ಷ (5ಲಕ್ಷ) ಪ್ರತಿ ತಾಂಯ್ ಪಾವ್ತಾ.

ಅಮರ ಚಿತ್ರಕಥಾಚೆ ಅಧ್ಬುತಖ್ಯಾತಿ ಆನಿ ಹಾಜ್ಜೊ ಪರಿಣಾಮ ಪೊಳೋನು ಸಂಸ್ಥೆಚಾನಿ ಭಾರತಾಚೆ ವೆಗಳೆ ವೆಗಳೆ ಸ್ಥಳಾಚೆ, ವೆಗಳೆ ವೆಗಳೆ ಧಾರ್ಮಿಕ ಸಮುದಾಯಾಚೆ ಪ್ರಸಿದ್ಧ ವ್ಯಕ್ತಿಲೆಂ, ಸಾಧಕಿ-ಸಾಧಕಾಂಚೇರಿ ಪುಸ್ತಕಂ ಪ್ರಕಟ ಕೆಲ್ಲೆಂ. ಆನಿ ಸಂಸ್ಕೃತ ಆನಿ ಪ್ರಾದೇಶೀಕ ಶಾಸ್ತ್ರೀಯ ಭಾಷಾಚೇರಿಯ್ ಪುಸ್ತಕ ಪ್ರಕಾಶಿತ ಕೆಲ್ಲಿಂ.

ಅಮರ ಚಿತ್ರಕಥಾಚೆ ಆಜಿ ತಂಯ್ 436 ವೈವಿಧ್ಯಮಯ ನಾಂವಾಚೆ ಪುಸ್ತಕಂ ಪ್ರಕಟ ಜಾಲ್ಲಿಂತಿ. ಸುಮಾರ 80 ಮಿಲಿಯಾಪಶಿ ಚಡಾವತ್ ಅಮರ ಚಿತ್ರಕಥಾಚೆ ಪ್ರತಿಯೊ ವಿಕ್ರುನ್ ಘೆಲ್ಲಿಂತಿ. ಹಾಂತು

ಕೃಷ್ಣಾಲ ಬದ್ದಲ ಬರೈಲೆಲೆಂ ಪುಸ್ತಕಾಚೆ ಸುಮಾರ 1.1 ಮಿಲಿಯನ್ ಪ್ರತಿಯೋ ವಿಕಲೆತಿ. ಜಗತ್ಯಾಚೆ ಅಮರ ಚಿತ್ರಕಥಾಚೆ ವೈವಿಧ್ಯಮಯ ನಾಂವಾಚೆ ಪುಸ್ತಕಂ 38 ಭಾಷೆಂತು ಪ್ರಕಟ ಜಾಲ್ಲಿಂತಿ.

‘ಅಮರ ಚಿತ್ರಕಥಾ’ಚೆ ಪ್ರಕಾಶನ ‘ಭಾರತಾಚಿ ಪ್ರಕಾಶನ ಸಂಸ್ಥೆಚಿ ಏಕೀ ಯಶಸ್ವಿ ಕಾಣಿ’ ಮ್ಹಣೋಸುನ್ ಘೆತ್ಲಾ.

ಯುವಕಾಂಕ ಶಿಕ್ಷಣ ಮನರಂಜನಾತ್ಮಕ ಜಾವ್ಚಾಕ ಮ್ಹಣ್ಣೆ ಉದ್ದೇಶಾನ 1980 ಇಸ್ವಿ ನವೆಂಬರ್ ಸುರ್ಧೋರ್ನು ಅನಂತ ಪೈನ (ಟಿಂಕಲ್ಸ್) ಚಿತ್ರಕಥಾ ಸಂಪಾದನ ಕರತ ಗೆಲ್ಲೊ. 1979 ಇಸ್ವಿಂತು ಹಾಣೆ ಯುವಕಾಂತುಲೆ ಅವಿಧೇಯ ತುಕುನ್ ಪ್ರಬುದ್ಧತಾ ಹಾಡ್ಚೆ ಖಿತಿರ್ ‘ಪಾರ್ಥಾ ಇನ್‌ಸ್ಟಿಟ್ಯೂಟ್ ಆಫ್ ಪರ್ಸನ್ಯಾಲಿಟಿ ಡೆವಲಪ್‌ಮೆಂಟ್’ ಮ್ಹಣ್ಣೆ ಸಂಸ್ಥಾ ಆರಂಭ ಕೆಲ್ಲಿ. ಹೋ 1979 ಇಸ್ವಿತಾನು ವ್ಯಕ್ತಿತ್ವ ವಿಕಾಸಾ ಬದ್ದಲ ‘ಪಾರ್ಥಾ’ ಮ್ಹಣ್ಣೆ ಮ್ಯಾಗಝಿನ್ ಸಂಪಾದನ ಕೋರ್ನು ಪ್ರಕಟ ಕರ್ತಾ ಆಸ್ಲೆ. ಯುವಕಾಲೆ ಒಟ್ಟು ಹಾಣೆ ಕೆಲ್ಲಿಲೆ ಸಂವಾದಾಚೆ ಪ್ರಭಾವಾನ ಚಾರಿ ಪುಸ್ತಕ ಪ್ರಕಟ ಜಾಲ್ಲಿಂತಿ ಆನಿ ತೀಂ ಯು.ಬಿ.ಎಸ್.ಪಬ್ಲಿಶರ್ಸ್. ಲಿಮಿಟೆಡ್ ಹಾನ್ನಿ ಪ್ರಕಟ ಕೆಲ್ಲಿಂತಿ. ತೀಂ ಪುಸ್ತಕ ಮ್ಹಳ್ಯಾರಿ ‘ಹೌ ಟು ಡಿವೆಲಪ್ ಸೆಲ್ಫ್ ಕಾನ್ಫಿಡೆನ್ಸ್’(10ಚೆ ಪ್ರಿಂಟ್), ‘ಹೌ ಟು ಡಿವೆಲಪ್ ಎ ಸೂಪರ್ ಮೆಮರಿ’(11 ಪ್ರಿಂಟ್), ‘ಹೌ ಟು ಡಿವೆಲಪ್ ಅಚೀವ್ ಸಕ್ಸ್ಸ್’ (8 ಪ್ರಿಂಟ್), ‘ಹೌ ಟು ಹೆಲ್ಪ್ ಯುವರ್ ಚೈಲ್ಡ್ ಸಕ್ಸೀಡ್’(4 ಪ್ರಿಂಟ್) ಹೀಂ ಪುಸ್ತಕಾಂಕ ವಾಚಕಾಂಲೆ ಚಾಂಗ ಸ್ಪಂದನಾ ಆಸ್ಲೆ ಮತ್ರನಂಯ್ ಹೀಂ ಪುಸ್ತಕಂ ಹಿಂದಿ ಆನಿ ಮರಾಠಿಂಕ ಅನುವಾದಿತ ಜಾಲ್ಲಿಂತಿ.

ಅನಂತ ಪೈಕ ಮಸ್ತ ಶಿಕ್ಷಣ ಸಂಸ್ಥೆಚೆ ವತೀನ್ ಆನಿ ಸಾಂಸ್ಕೃತಿಕ ಸಂಘಟನೆ ವತೀನ್ ಆಹ್ವಾನಿತ ಕೋರ್ನು ವ್ಯಕ್ತಿತ್ವ ವಿಕಾಸ ವಿಷಯಾರಿ ಉಪನ್ಯಾಸ ದಿವೈತಾತಿ. ಹಾಣೆ ದೋನಿ ವಿಡಿಯೋ ಫಿಲ್ಮಯ್ ಹಾಂಳ್ಳಿಂತಿ:

1. ಎಕಂ ಸತ್ - (ದೇವಾಲೆ ವಿಷಯಾರಿ ವೈದಿಕ್ ತತ್ವ ವಿಷಯ),
2. ಅಂಕಲ್ ಪೈ ಓನ್ ಸೆಕ್ರೆಟ್ ಆಫ್ ಸಕ್ಸ್ಸ್

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಅನ್ನಪೂರ್ಣ ಎಸ್. ಕಿಣಿ

1. ನಾಂವ್ : ಅನ್ನಪೂರ್ಣ ಸುಭಾಷ್ ಕಿಣಿ
2. ಜನನ್ : 11-12-1966
3. ಜಲ್ಮಾಲ್ಲೊ ಗಾಂವ್ : ಬೋಳುವಾರ (ದಕ್ಷಿಣ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ವೈದ್ಯಕೀಯ್
5. ಬಾಪ್ಪಲೆ ನಾಂವ್ : ನಾಮದೇವ ಪ್ರಭು
6. ಆವ್ವಲೆ ನಾಂವ್ : ಪುಷ್ಪಲತಾ
7. ವೈವಾಹಿಕ ಸ್ಥಿತಿ : ವಿವಾಹಿತೆ
8. ಸಮುದಾಯ್ : ಗೌಡ ಸಾರಸ್ವತ ಸಮಾಜ
9. ಕಾರ್ಯಕ್ಷೇತ್ರ : ವೈದ್ಯಕೀಯ



ಸುವರ್ಣ ಕರ್ನಾಟಕ 2006 ಯೆವರ್ಸ್

ಪರೀಕ್ಷೆಂತು ಸಹಜ ಜಾವ್ನು ಪ್ರಥಮ ರ್ಯಾಂಕ್ ಪ್ರಾಪ್ತಿ ಜಾತ್. ತೆ ನಯ್ನಿ ಬೆಸ್ತ್ ಔಟ್ ಗೋಯಿಂಗ್ ಸ್ಕೂಡೆಂಟ್ ಆನಿ ತೀನಿ ಸುವರ್ಣ ಪದಕ ಪ್ರಶಸ್ತಿ ಹಿ ಭಾಜನ ಜಾತ್.

ವೈವಾಹಿಕ ಜೀವನ:

ಅನ್ನಪೂರ್ಣಾಲೆ ಎಂ.ಬಿ.ಬಿ.ಎಸ್ ವಿದ್ಯಾಭ್ಯಾಸಾಚೆ ತರುವಾಯ 1990 ಇಸ್ವೆಂತು ಹಿಕ್ಕಾ ವಿವಾಹ ಯೋಗ ಪ್ರಾಪ್ತಿ ಜಾತ್. ಜನುಮದ ಜೋಡಿ ಮೊಣ್ಣೆ ತಸಿ ಉಳ್ಳಾಲ ಸುಭಾಷ ಕಿಣಿಲೆ ವೊಟ್ಟು ಹಿಗಲೆ ಪಾಣಿಗ್ರಹಣ ಜಾತ್. ಅನ್ನಪೂರ್ಣಾಕ ಸಮ್ಮ ಜಾವ್ನು ವೈದ್ಯಕೀಯ ಕ್ಷೇತ್ರಾಂತು ಹಾಣೆ ಭಾರಿ ಸಾಧನೆ ಕೆಲ್ಲಲೆ ಆಸ್. ಗ್ಲಾಸ್ಕೊ, ಎಡಿನ್ಬರ್ಗ್ ಆನಿ ಲಂಡನ್ ವಿಶ್ವವಿದ್ಯಾಲಯಾಂತು ಹ್ಯಾಟ್ರಿಕ್ ಎಫ್.ಆರ್.ಸಿ.ಎಸ್ ಪದವಿ ಕೋರ್ನು ಹಾಣೆ ಅಸಮಾನ್ಯ ಸಾಧನೆ ಕೆಲ್ಲಲೆ ಆಸ್. ವಾರ್ಡಿಕ ಜಾಲ್ಲೆ ನಂತರ ಅನ್ನಪೂರ್ಣಾ ನುತ ಬೈಸನ. ಬಾಮ್ಣಾಲೆ ವೊಟ್ಟು ತಿ ಲಂಡನಾಕ ವತ್. ತಂಯಿ ವೈದ್ಯಕೀಯ ಕ್ಷೇತ್ರಾಂತು ಉನ್ನತ ವಿದ್ಯಾಭ್ಯಾಸಾಕ ಸೇರ್ವತಾ ಆನಿ ಕ್ರಮೇಣ ಹಿಕ್ಕಾ ಎಮ್.ಆರ್.ಸಿ.ಪಿ ಪದವಿ ಪ್ರಾಪ್ತಿ ಜಾತ್. ಕ್ರಮೇಣ ಲಂಡನಾಂತು ಸುಮಾರ 6 ವರ್ಸತಾರಿ ವೈದ್ಯಕೀಯ ಕ್ಷೇತ್ರಾಂತು ಸೇವಾ ಕರ್ತಾ. ಅಲ್ಪಾವಧಿರಿಚಿ ನಾವಾಧಿಕ ಹ್ರದಯ ರೋಗ ತಜ್ಞೆ ಮೊಣ್ಣೆ ಬಿರುದು ಮೆಳ್ತ. ಕ್ರಮೇಣ ಹ್ರದಯ ರೋಗ ಸಂಬಂಧ ವಿಚಾರಾರಿ ಸಂಶೋಧನೆ ಕೋರ್ನು ಲಂಡನಾಚೆ ರೋಯಲ್ ಕಾಲೇಜ್ ಆಫ್ ಫಿಶಿಸಿಯನ್ಸ್ ಸಂಸ್ಥೆಚೆ ಸದಸ್ಯೆ ಜಾತ್. ಹಿಗಲೆ ಸಾಧನೆ ಬರೆ ಲಂಡನಾಕ ಸಿಮಿತ ಜಾವ್ನು ಆಸ್ಸನ. ಪತಿರಾಯಾಲೆ ನಿರಂತರ ಪ್ರೋತ್ಸಾಹಾನ ಹಿ ಮುಕಾರ್ಸುನು 1996 ಇಸ್ವೆಂತು ಹ್ರದಯ ರೋಗ ಸಂಬಂಧಿ ವಿಚಾರಾರಿ ಉನ್ನತ ಅಧ್ಯಯನ ಆನಿ ತರಬೇತಿ ಗೆವ್ಚೆಕ ಅಮೇರಿಕಾಚೆ ನ್ಯೂಯಾರ್ಕ್ ಪ್ರಾಂತ್ಯಾಚೆ ಮೌಂಟ್ ಸಿನಾಯ್ ಕ ವತ್. ತೆ ಸಂಸ್ಥೆಂತು ಹ್ರದಯ ರೋಗ ಸಂಬಂಧ ವಿಚಾರಾರಿ ವಿಷೇಶ ಪರಿಣಿತ ಜಾವ್ನು ಆಶಿಲೆ ಡಾಕ್ಟರ್ ವಾಲೆಂಟಿನ್ ಫಸ್ಪರ್ ಆನಿ ಡಾಕ್ಟರ್ ಸಮಿನ್ ಶರ್ಮ ಹಾಂಗಲೆ ವಿಷೇಶ ತರಬೇತಿ ಗೆತ್. ಹೆ ಸಂಸ್ಥೆಂತು ಮೆಳ್ಳಲೊ ಪ್ರೋತ್ಸಾಹ ಹಿಗಲೆ ವ್ರತ್ತಿ ಜೀವನಾಚೆ ದಿಕ್ಕು ಬದ್ಲಾಯ್ತಾ.

ಅನ್ನಪೂರ್ಣಾನ ಕಾಮ ಕೊರ್ಚೆ ಸಂಸ್ಥೆಂತು ತಿಕ್ಕ ಉನ್ನತ ಸ್ಥಾನಮಾನ ಆಸ್ಲೆರಿಯಿ ಘರಾಂತು ಹಿ ಎಕ್ಳೆ ಪರಿಪೂರ್ಣ ಗ್ರಹಿಣಿ ಜಾವ್ನು ಆಸ್ತ. ಅಮೇರಿಕಾಂತು ಆಸ್ಲೆರಿಯಿ ಭಾರತಿಯ ಕುಟುಂಬ ಪದ್ಧತಿಚೆ ರೀತಿರಿವಾಜ ಚುಕ್ಕನಸಿ ಆಚರಣ ಕರ್ತ. ಸುಭಾಶ್ ಕಿಣಿ ಆನಿ ಹಿಗಲೆ ಅನ್ಯೋನ್ಯ ದಾಂಪತ್ಯ. ತಾಂಕ ದೋಗ ಚೆರ್ಡುಂವ ಅಕ್ಷಯ ಆನಿ ಸಮಿರ. ಪುರ್ಸೊತ್ತ ನಾತ್ತಿಲೆ ಕಾರ್ಯಾಚೆ ಮಧ್ಯೆಂತುಯಿ ಹಾನ್ನಿ ಅಮೇರಿಕಾಂತು ಆಸ್ತೆ ಭಾರತ ದೇಶಾಚೆ ಜಾನಾಲೆ ವೊಟ್ಟು ಚಾಂಗ ಸಂಪರ್ಕ ದವೋರ್ನು ಗೆತ್ಲಾ. ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ ಸುಭಾಷ ಕಿಣಿ ಆನಿ ಅನ್ನಪೂರ್ಣಾ ಹಾನ್ನಿ ದೋಗ ಜಾನಯಿ ಅವಿರತ ಜಾವ್ನು ವೈದ್ಯಕೀಯ ಕ್ಷೇತ್ರಾಂತು ಸೇವಾ ಕರ್ತರಿ ಆಮ್ಕಲೆ ದೇಶಾಚೆ ಕೀರ್ತಿ ಅಂತರಾಷ್ಟ್ರೀಯ ಮಟ್ಟಾಂತು ವಾಡ್ಡೈತರಿ ಆಸ್ತೆ ಖುಶಿ ಪಾವ್ಚಿ ಸಂಗತಿ ಜಾವ್ನು ಆಸ್ತ.

ವೈದ್ಯಕೀಯ ಕ್ಷೇತ್ರಾಂತು ಅದ್ವಿತೀಯ ಸಾಧನಾ:

ಪುತ್ರೂರಾ ತಸಲೆ ಏಕ್ ಸಾನ ಗಾಂವಾಂತು ಜನ್ಮಾಕ ಯೇವ್ನು ಅಂತರಾಷ್ಟ್ರೀಯ ಮಟ್ಟಾಂತು ವೈದ್ಯಕೀಯ ಕ್ಷೇತ್ರಾಂತು ಅಲ್ಪಾವಧಿರಿ ಸಾಧನೆ ಕೊರ್ಚೆ ಸಾಮಾನ್ಯ ಸಂಗತಿ ನಯ್ನಿ. ಕೊಡಿಯಾಲಾಚೆ ಕೆ.ಎಂ.ಸಿ.ಕಾಲೇಜಾಂತು ಎಂ.ಬಿ.ಬಿ.ಎಸ್ ಡಿಗ್ರಿ ಕೋರ್ನು ಲಂಡನಾಂತು ಹ್ರದಯ ರೋಗ ಸಂಬಂಧ ವಿಚಾರಾರಿ ಉನ್ನತ ವಿದ್ಯಾಭ್ಯಾಸಕ ದಾಖಲ ಜಾವ್ನು ಎಂ.ಆರ್.ಸಿ.ಪಿ ಪದವಿ ಗೆತ್ಲಾ. ಹಿಗಲೆ ಯಶೋಗಾಢೆ ಹಾಂಗಾಕ ಅಂತ್ಯ ಜಾಯ್ನು ಮುಕಾರ್ಸುನು ಹ್ರದಯ ರೋಗ ಸಂಬಂಧಿ ವಿಚಾರಾರಿ ಉನ್ನತ ಅಧ್ಯಯನ ಆನಿ ತರಬೇತಿ ಗೆವ್ಚೆಕ ಅಮೇರಿಕಾಚೆ ನ್ಯೂಯಾರ್ಕ್ ಪ್ರಾಂತ್ಯಾಚೆ ಮೌಂಟ್ ಸಿನಾಯ್ ಕ ದಾಖಲ ಜಾತ್. ಹಿಗಲೆ ಹ್ರದಯ ಸಂಬಂಧಿ ವಿಚಾರಾರಿ ಆಸಿಲೆ ಪರಿಣತಿ ಆನಿ ಆಸಕ್ತಿ ಪೊಳೋನು

ಮೇರಿಕಾಚೆ ಹ್ರದಯ ರೋಗ ಸಂಬಂಧಿ ವಿಚಾರಾರಿ ನಾವಾಧಿಕ ಜಾವ್ನು ಆಶಿಲೊ ಸಂಸ್ಥೊ ಮೌಂಟ್ ಸಿನಾಯ್ ಮೆಡಿಕಲ್ ಸೆಂಟರಾಂತು ಸೇವಾ ಕೊರ್ಚೆಕ ಅವಕಾಶು ದಿತ್ಲಾಚಿ. ಅಲ್ಪಾವದಿಂತುಚಿ ಹಿಗಲೆ ಕಾರ್ಯದಕ್ಷತೆ ಪೊಳೋನು ಹೇಚಿ ಸಂಸ್ಥೆಂತು ಉನ್ನತ ಅವಕಾಶು ಮೆಳ್ತಾ. ಮೌಂಟ್ ಸಿನಾಯ್ ಹಾರ್ಟ್ ಕ್ಯಾಥ್ ಲ್ಯಾಬ್ ಸಂಸ್ಥೆಚಿ ಸಹಾಯಕ ನಿರ್ದೇಶಕಿ ಜಾವ್ನು ಪದೋನ್ನತಿ ಮೆಳ್ತಾ. ತೆ ನಯ್ನಿ ಇಂಟರವೆನ್ಯುನಲ್ ಕಾರ್ಡಿಯಾಲೋಜಿ ಫೆಲೋಶಿಪ್ ಪ್ರೋಗ್ರಾಮ್ (ಹ್ರದಯ ರೋಗ ಸಂಬಂಧಿ ಅಧ್ಯಯನ ಶಿಷ್ಯವೇತನ ಯೋಜನ)ಚೆ ನಿರ್ದೇಶಕಿ ಜಾವ್ನು ಜವಾಬ್ದಾರಿ ನಿರ್ವಹಿಸಿತರಿ ಆಸ್ಸಿ. ಮೌಂಟ್ ಸಿನಾಯ್ ಪ್ರತಿಷ್ಠಿತ ಶಿಷ್ಯವೇತನಾಕ ಸುಮಾರ 6 ದುಕುನು ಸಾತ ಅಭ್ಯರ್ಥಿಂಕ ಆಯ್ಕೆ ಕೋರ್ನು ತರಬೇತಿ ದಿವ್ಚೆ ಕಾಮ ದಕ್ಷ ರೀತಿರಿ ಕರ್ತರಿ ಆಸ್ಸಿ. ಅಮೇರಿಕಾಂತು ವಿದೇಶಾಂಚೆಕ ಮೆಳ್ಳೊ ಅಪರೂಪ ಅವಕಾಶು ಆನಿ ಹೋಡ ಜವಾಬ್ದಾರಿ ನಿರ್ವಹಣ ಕೊರ್ಚೆ ಭಾಗ್ಯ ಸಾನ ಪ್ರಾಯೇರಿಚಿ ಪ್ರಾಪ್ತ ಜಾಲ್ಲಲೆ ಏಕ್ ಶ್ರೇಷ್ಠ ಸಂಗತಿ.

ಮೌಂಟ್ ಸಿನಾಯ್ ಸಂಸ್ಥೆಚೆ ಆಡಳಿತ ನಿರ್ವಹಣೆಚೆ ವೊಟ್ಟು ವೈದ್ಯಕೀಯ ಶಿಕ್ಷಣಾಚೆ ಅವಿಭಾಜ್ಯ ಅಂಗ ಜಾವ್ನು ಆಶಿಲೆ ಸಂಶೋಧನೆ, ಕಾನ್ವರೆನ್ಸ್, ಸಿಂಪೋಸಿಯಮ್, ಕಾರ್ಯಾಗಾರ, ವಿಚಾರ ಸಂಕೀರ್ಣ ಇತ್ಯಾದಿ ವಿಚಾರಾರಿ ಹಿ ಕ್ರಿಯಾಶೀಲ ಜಾವ್ನು ಆಸ್ಸಿ. ಮೌಂಟ್ ಸಿನಾಯ್ ಸಂಸ್ಥೆಚೆ ನಿರ್ದೇಶಕ ಜಾವ್ನು ಆಸ್ಸಿ ಡಾಕ್ಟರ್ ಸಮಿನ್ ಶರ್ಮಾಲೆ ವೊಟ್ಟು ಮೆಳ್ಳು ಕ್ಲಿಷ್ಟಕರ ಜಾವ್ನು ಆಶಿಲೆ ಹ್ರದಯ ಸಂಬಂಧಿ ಶಸ್ತ್ರ ಚಿಕಿತ್ಸೆ ಚಿಕಿತ್ಸೆ ಚಿಕಿತ್ಸೆ ಕಾನ್ವರೆನ್ಸಾಚೆ ಮುಖಾಂತರ ಪ್ರಸಾರ ಕೋರ್ನು ಸಿಂಪೋಸಿಯಮ್ ಸಂಘಟನೆ ಕೆಲ್ಲಲೆ ಖ್ಯಾತಿ ಹಿಕ್ಕಾ ಪಾವ್ಲಿ. 1998 ಇಸ್ವೆಂತು ಪ್ರಾರಂಭ ಕೆಲ್ಲಲೆ ಹೊ ಕಾರ್ಯಕ್ರಮ ಪ್ರತಿವರ್ಸ ಹಿಗಲೆ ಹಿಗಲೆ ಪುಥಾರಪಣಾರಿ ಚಲ್ತರಿ ಆಸ್ಸಿ. ಸಿಂಪೋಸಿಯಮಾಂತು ಹಿಣೆ ನಿರ್ವಹಣೆ ಕೆಲ್ಲಲೆ ಹ್ರದಯ ಸಂಬಂಧಿ ಶಸ್ತ್ರ ಚಿಕಿತ್ಸೆ ಪ್ರಪಂಚಾಚೆ ವಿವಿಧ ಭಾಗಾಂತು ನೇರ ಪ್ರಸಾರ ಜಾವ್ಚೆ ನಿಮಿತ್ತ ಹಿಗಲೆ ಆಸ್ಸಿ ವಿಶೇಷ ಪರಿಣತಿಚೆ ಪ್ರಯೋಜನ ಪ್ರಪಂಚಾಚೆ ಪೂರಾ ಡಾಕ್ಟಾಂಕ ಮೆಳ್ತರಿ ಆಸ್ಸಿ. ಹಿಣೆ ವರ್ಸಾಂತು ಏಕ್ ಪಟಿ ಯೋಜನ, ಸಂಘಟನೆ ಆನಿ ಸೀದಾ ನಿರ್ವಹಣ ಕೊರ್ಚೆ ಹೆ ಕಾರ್ಯಕ್ರಮಾಕ ಸಾಕ್ಷಿ ಜಾವ್ಚೆಕ ರಾಕ್ಟುನ ಬೈಸುನ ಆಶಿಲೆ ಪ್ರಪಂಚಾಚೆ ವಿವಿಧ ಭಾಗಾಚೆ ವೈದ್ಯ ಸಮೂಹ, ಹೆ ಸಿಂಪೋಸಿಯಮಾಚೆ ಮಹತ್ವ ದಾಕ್ಟೋನು ದಿತ್ತ. ತೆ ನಯ್ನಿ ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಚಿಕಿತ್ಸೆ ವಿಚಾರಾರಿ ಅಂತರಾಷ್ಟ್ರೀಯ ಮಟ್ಟಾಚೆ ವೈದ್ಯಕೀಯ ಕ್ಷೇತ್ರಾಕ ಸಂಬಂಧ ಪಾವ್ಲಿಲೆ ನಿಯತಕಾಲಿಕೆಂತು ಭಾರಿ ಮಹತ್ವಾಚೆ ಲೇಖನ ಬರಯಿಲೆ ಆಸ್ಸಿ. ತಾಜ್ಜೆ ವೊಟ್ಟು, ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಚಿಕಿತ್ಸೆಕ ಸಂಬಂಧ ಪಾವ್ಲಿಲೆ ಪುಸ್ತಕಾಕ ಸಹಲೇಖಕಿ ಜಾವ್ನು ದೇಣಿಗೆ ದಿಲ್ಲಾ. ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಚಿಕಿತ್ಸೆಕ ಸಂಬಂಧ ಪಾವ್ಲಿಲೆ 10 000 ಕಯಿ ಚ್ಹಡ ರೋಗಿಲೆ ಅಂಕಿ ಅಂಶಾಚೆ ಸಂಗ್ರಹ ಹಿಣೆ ಕೆಲ್ಲಾ. ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಶಸ್ತ್ರ ಚಿಕಿತ್ಸೆಚೆ ಮಾಹಿತಿ ದಿವ್ಚೆ ವೆಬ್ ಸೈಟಾಚೆ ಪ್ರಧಾನ ಸಂಶೋಧಕಿ ಜಾವ್ನು ಜವಾಬ್ದಾರಿ ನಿರ್ವಹಿಸಿತರಿ ಆಸ್ಸಿ. ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ ಹಿ ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಶಸ್ತ್ರ ಚಿಕಿತ್ಸೆಚೆ ವಿಚಾರಾಂತು ನಿಖರ ಜಾವ್ನು ಜ್ಞಾನ ಆಶಿಲೆ ಉನ್ನತ ಮಟ್ಟಾಚೆ ವೈದ್ಯ ಸಮೂಹಾಂತು ಹಿ ಅಗ್ರಪಂಕ್ತಿರಿ ಆಸ್ಸಿ ಮೆಳ್ಳರಿ ಚುಕಿ ಜಾಯ್ನಾ.

ಹ್ರದಯ ಶಸ್ತ್ರ ಚಿಕಿತ್ಸೆಚೆ ದಾಖಲೆ ನಿರ್ವಹಣೆ:

ವೈದ್ಯಕೀಯ ಕ್ಷೇತ್ರಾಂತು ಅನ್ನಪೂರ್ಣಾನ ಅದ್ವಿತೀಯ ಸಾಧನ ಕೆಲ್ಲಾ. ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಶಸ್ತ್ರ ಚಿಕಿತ್ಸೆಚೆ ವಿಚಾರಾಂತು ಹಿ ಅಪರೂಪಾಯೆಂತು ಅಪರೂಪ ಜಾವ್ನು ಆಸ್ಸಿ. ತಿಣೆ ನ್ಯೂಯಾರ್ಕಾಚೆ ಮೌಂಟ್ ಸಿನಾಯ್ ಮೆಡಿಕಲ್ ಸೆಂಟರಾಂತು ಕೆಲ್ಲಲೆ ಎಂಜಿಯೋಪ್ಲಾಸ್ಟಿ ಶಸ್ತ್ರಚಿಕಿತ್ಸಾ 1339. ಸರಾಸರಿ ರೂಪಾರಿ ಸಾಂಗ್ಚೆ ಆಸ್ಲೆರಿ ದಿಸಾಕ ಚಾರಿ ದುಕುನು ಪಾಂಚಿ. ಇತ್ಲೆ ಚಿಕಿತ್ಸೆಂತು ಏಕ್ ಚಿಕಿತ್ಸಾಯಿ ವಿಫಲ ಜಾಯ್ನಿ ಮೊಣ್ಣೊ ವಿಚಾರು ಹಿಗಲೆ ಹ್ರದಯ ಸಂಬಂಧಿ ಕಾಯ್ಲೊ ಆನಿ ತಾಜ್ಜೆ ಶಸ್ತ್ರ


ಚಿಕಿತ್ಸೆಚೆ ವಿಚಾರಾರಿ ಹಿಕ್ಕಾ ಆಸ್ಚೆ ಸಾಮರ್ಥ್ಯ ದಾಕ್ಟೊನು ದಿತ್ತ. ಸಕಾಣೆ 6 ಧೊರ್ನು ರಾತ್ರಿ 10 ಘಂಟೆ ಪರ್ಯಂತ ಅವಿರತ ಜಾವ್ನು ಜೀವನ್ಮರಣ ಅವಸ್ಥೆರಿ ಆಶಿಲೆಲಿ ಸೇವಾ ಕರ್ತರಿ ಆಸ್ಲೆ. ಹೊ ವಿಚಾರು ಅನ್ನಪೂರ್ಣಾಕ ತಿಣೆ ಕೊರ್ಚೆ ಕಾಮಾಚೆ ವೈರಿ ಆಸ್ಚೆ ಗೌರವ ದಾಕ್ಟೊನು ದಿತ್ತ. ಹ್ರದಯ ಶಸ್ತ್ರ ಚಿಕಿತ್ಸೆಂತು ಹಿಣೆ ಕೆಲ್ಲಲೆ ಅಪ್ರತಿಮ ಸಾಧನೆಚೆ ದಾಖಲ ನಿರ್ವಹಣ ನ್ಯೂಯಾರ್ಕ್ ಪ್ರಾಂತ್ಯಾಚೆ ಆರೋಗ್ಯ ಇಲಾಖೆನ ಕೆಲ್ಲಲೆ ಆಸ್ಲೆ. ತೊಡೆ ಕಾಲಾಂತು ಗಿನ್ನಿಸ್ ದಾಖಲೆಂತು ಹಿಗಲೆ ಸಾಧನ ಸೆರ್ವುಚೆಂತು ಕಂಚೊಯಿ ಸಂಶಯು ನಾ.

ಧನ್ಯ ಜಾಲ್ಲಿ ಭಾರತಿ:

ಅನ್ನಪೂರ್ಣಾಲೆ ತಸಲೆ ಚೆರ್ಡಾಕ ಜನ್ಮ ದಿಲ್ಲಲೆ ಭಾರತ ಮಾತೆ ಧನ್ಯ ಜಾಲ್ಲಿ. ಭಯೋತ್ಪಾದನೆ, ಹಿಂಸಾ, ಕ್ರೌರ್ಯ ಭರಿತ ಸಮಾಜಾಂತು ಚಿಕ್ಲಾಂತು ದುಕುನು ಉದ್ಯಯಲಿ ಕಮಲಾ ಪೂಲ ತಿ. ಹಿಗಲೆ ಮಾಂತ್ರಿಕ ಸ್ಪರ್ಶಾಂತು ಅಸಂಖ್ಯಾತ ರೋಗಿಯೊ ಗುಣಮುಖ ಜಾವ್ನು ಸಹಜ ಜೀವನ ನಿರ್ವಹಿಸಿತರಿ ಆಸ್ಲೆಚಿ. ಹಿಗಲೆ ಪರಿಣತಿಕ ಫಲ ಜಾವ್ನು ಭಾರತೀಯ ಮೂಲಾಚೆ ಅಮೇರಿಕಾಂತು ಆಸ್ಚೆ ಹ್ರದಯ ರೋಗ ತಜ್ಞ ಸಂಘಟನೆನ “ಯುವ ಸಂಶೋಧಕಿ ಪ್ರಶಸ್ತಿ” ದಿವ್ನು ಸಮ್ಮಾನ ಕೆಲ್ಲಲೆ ಆಸ್ಲೆ. ತೆ ನಯ್ನಿ ರಾಷ್ಟ್ರೀಯ ಅಂತರಾಷ್ಟ್ರೀಯ ಮಟ್ಟಾಂತು ಹಿಣೆ ಕೆಲ್ಲಲೆ ಸಾಧನೆ ವಿವಿಧ ಸಂಘಟನೆನ ಗುರ್ತು ಕೆಲ್ಲಾ. ಹಿಕ್ಕಾ ಆನ್ವಯಿ ವೈದ್ಯಕೀಯ ಕ್ಷೇತ್ರಾಂತು ಸೇವಾ ಕೊರ್ಚೆಕ ಹಜಾರ ಹಸ್ತಲೆ ಬಲ ಮೆಳೊ, ಭಾರತ ಮಾತೆಲಿಯಿ ಸೇವಾ ಕೊರ್ಚೆ ಭಾಗ್ಯ ಹಿಕ್ಕಾ ಮೆಳೊ ಆನಿ ಹಿಣೆ ಕೆಲ್ಲಲೆ ಸಾಧನೆನ ಯುವ ಪೀಳಿಗೆಕ ಪ್ರೇರಣ ಮೆಳೊ ಮೊಣ್ಣೊ ಆಮ್ಕೆಲೊ ಸಕ್ಡಾಲೊಯಿ ಆಶಯು.

– ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಮಾ| ಬಾ| ಆಂಟನಿಯೊ ಪಿರೇರಾ, ಜೆ.ಸ.



1. ನಾಂವ್ : ಫಾ| ಆಂಟನಿಯೊ ಲುವಿಸ್ ಪಿರೇರಾ
2. ಜನನ್ : 25-8-1919 ಮರಣ್ : 25-2-2004
3. ಜಲ್ಮಾಲ್ಲೊ ಗಾಂವ್ : ಸಿರ್ಲಿಂ, ಸಾಲ್ವೆಟ್ ಗೋವಾ
4. ಬಾಪಯ್ : ಅಂತೋನಿಯೊ ಎಲ್. ಪಾವ್ಲೊ ಪಿರೇರಾ
5. ಆವಯ್ : ಅನಾಸ್ತಾಸಿಯಾ ದೆ ಕೋಸ್ತಾ
6. ಯಾಜಕೀ ದೀಕ್ಷಾ : 21-11-1952
7. ಶಿಕ್ಷಣ್ : ಲಾತಿನ್, ಪೋರ್ಚುಗೀಸ್ ಆನಿ ಯಾಜಕಿ ಶಿಕಾಪ್
8. ಸಮುದಾಯ್ : ಗೊಂಯ್ಕಾರ್ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕ್ಣಿ ಸಾಹಿತ್

ಮಾ| ಬಾ| ಆಂಟನಿಯೊ ಪಿರೇರಾ ಫಾಂಕಿವಂತ್ ಕೊಂಕ್ಣಿ ಸಂಸೋಧಕ್, ಉರ್ಬೆವಂತ್ ಬರವ್ಪಿ ಆನಿ ನಾಂವಾಡ್ಲಿಕ್ ಪ್ರಸಂಗ್‌ದಾರ್. ಆತಾಂ ಗೊಯಾಂತ್ ಮೊಟೊ ಕೊಂಕ್ಣಿ ವಾವ್ರ್ ಆಸ್ಚೊ ಸಂಸ್ಕೊ 'ಸಾಂ. ಸ್ತೆಫಾನ್ ಕೊಂಕ್ಣಿ ಕೇಂದ್ರ್' ಹಾಚೊ ಸಹ-ಸ್ಥಾಪಕ್. ಸಾಂ. ಸ್ತೆಫಾನ್ ಕೊಂಕ್ಣಿ ಕೇಂದ್ರಾನ್ ಫಾ| ಪಿರೇರಾ ಜಿವಂತ್ ಆಸ್ತಾನಾಂಚ್ ತಾಚ್ಯಾ 70ವ್ಯಾ ಜಲ್ಮಾದಿಸಾ, "ಫಾ| ಆಂಟನಿಯೊ ಪಿರೇರಾ ಸಾಹಿತ್ ಪುರಸ್ಕಾರ್" ಸ್ಥಾಪನ್ ಕೆಲಾ. ಪಂದ್ರಾ ವರ್ಸಾಂ ವಯ್ರ್ ಕೊಂಕ್ಣಿ ವಾವ್ರ್ ಕೆಲ್ಲ್ಯಾ ಎಕ್ಲ್ಯಾಕ್, ಹರ್ಯೆಕ್ ವರ್ಸಾ ಹೊ ಪುರಸ್ಕಾರ್ ಲಾಭ್ತಾ. ಗೊಯಾಂತ್ ತಸೆಂಚ್ ಸಗ್ಳ್ಯಾ ಭಾರತಾಂತ್ ಹೊ ಪುರಸ್ಕಾರ್, ವ್ಹಡ್ ಗೌರವಾಚೊ ಮ್ಹಣ್ ಮಾಂದುನ್ ಘೆತ್ಲಾಂ.

ಫಾ| ಆಂಟನಿಯೊಚೊ ಜಲ್ಮ 1919 ಇಸ್ವೆಚ್ಯಾ ಆಗೊಸ್ತಾಚಾ 25 ತಾರಿಕೆರ್, ಗೊಂಯ್ಚ್ಯಾ, ಸಾಲ್ವೆಟ್ ತಾಲೂಕಾಚಾ ಸಿರ್ಲಿಂ ಹಳ್ಳಿಂತ್ ಜಾಲೊ. ಅಂತೊನಿಯೊ ಪಾವ್ಲೊ ಪಿರೇರಾ ತಾಚೊ ಬಾಪಯ್ ಆನಿ ಆನಾಸ್ತೇಸಿಯಾ ದೆಕೋಸ್ತಾ ತಾಚಿ ಆವಯ್. ಸ್ಥಳೀಯ್ ಸರ್ಕಾರಿ ಇಸ್ಕೂಲಾಂತ್ ತಾಣೆಂ ಪ್ರಾಥಮಿಕ್ ಶಿಕಾಪ್ ಸಂಪಯ್ಲೆಂ. ಸುರ್ವಿಲೆಂ ಶಿಕಾಪ್ ಪೋರ್ಚುಗೀಸ್ ಮಾಧ್ಯಮಾಂತ್ ಜಾಲ್ಲೆಂ, ತಾಚೆಂ ಉಪ್ರಾಂತ್ಲೆಂ ಶಿಕಾಪ್ ಕಾಲೆಜಿಯೊ ಸಿದೊನಿ ಪಾಯ್ಸ್ ಕಾಲೇಜಿಂತ್ ಚಲ್ಲೆಂ. ಉಪ್ರಾಂತ್ ತೊ ಜೆಜ್ವಿತ್ ಯಾಜಕ್ ಜಾಂವ್ಚ್ಯಾಕ್ ರೈತುರ್ ಸೆಮಿನಾರಿಕ್ ಸೆರ್ವಾಲೊ. ತಾಚೆಂ ಮುಕ್ಲೆಂ ಯಾಜಕಿ ಶಿಕಾಪ್, ಲಾತೀನ್ ಭಾಸ್, ತತ್ವ್ ಶಾಸ್ತಿರ್, ಆನಿ ದೈವಿಕ್ ಶಾಸ್ತಿರ್ ಕೇರಳಾಚಾ ಅಲೆಪ್ಪಿಂತ್, ತಮಿಳ್ನಾಡಾಂತ್, ಪೂನಾಂತ್ ಆನಿ ಪಶ್ಚಿಮ್ ಬಂಗಾಲಾಂತ್ ಜಾಲೆಂ. 1952 ನವೆಂಬ್ರಾಚಾ 21 ತಾರಿಕೆರ್ ದೀಕ್ಷಾ ಜೊಡುನ್ ತೊ ಯಾಜಕ್ ಜಾಲೊ.

ಯಾಜಕಿ ದೀಕ್ಷಾ ಜೊಡ್ಲ್ಯಾ ಉಪ್ರಾಂತ್, ತಾಚಿ ಸುರ್ವಿಲಿ ಸೆವಾ ಕೆಲಂಗೂಟ್ ತಾಲೂಕಾಚಾ ಬಿಚೊಲಿಂತ್ ಜಾಲಿ. ಹ್ಯಾ ಪ್ರದೇಶಾಂತ್ ಧರ್ಮ್, ಜಾತ್ ಲೆಕಿನಾಸ್ತಾಂ ಲೊಕಾಚಿ ತಾಣೆಂ ಸೆವಾ ಕೆಲಿ. ಲೊಕಾ ಥಂಯ್ ಶೈಕ್ಷಣಿಕ್ ಆನಿ ಸಾಮಾಜಿಕ್ ಜಾಗೃತಿ ತಾಣೆಂ ಹಾಡ್ಲಿ. ಹ್ಯಾ ಪ್ರದೇಶಾಂತ್ ಶಿಕ್ಷಣ್ ಸಂಸ್ಥೆ ನಾತ್ಲಾಲೆ. ಬಿಚೊಲಿಂತ್ ತಾಣೆಂ 'ಕುರ್ಪೆಚಾ ಸಾಯ್ಬಣಿಚಾ' ನಾಂವಾಚೆಂ ಹೈಸ್ಕೂಲ್ ಸ್ಥಾಪನ್ ಕೆಲೆಂ. ಹಾಚೆ ವರ್ವಿಂ ಸಬಾರ್ ದುಬ್ಳ್ಯಾ ಭುರ್ಗ್ಯಾಂನಿ ಶಿಕಾಪ್ ಜೊಡ್ಲೆಂ. ಹ್ಯಾ ವರ್ಸಾ ಹೆಂ ಇಸ್ಕೂಲ್ ಆಪ್ಲೊ ಭಾಂಗಾರೋತ್ಸವ್ ಚಲಯ್ತಾ. ಹಾಂಗಾಸರ್ ಯಾಜಕಾಂಚೆಂ ವಸ್ತೆ ಘರ್ ತಾಣೆಂ ಭಾಂದ್ಲೆಂ. 18 ವರ್ಸಾಂ ಹ್ಯಾ ಪ್ರದೇಶಾಂತ್ ತೊ ವಾವುರ್ಲೆಲ್ಯಾನ್, ತೊ ಚಡ್ ಲೊಕಾ ಮೊಗಾಳ್ ಜಾಲೊ. ಥಂಯ್ ಕ್ರಿಸ್ತಾಂವಾಂಕ್ 'ಆಮ್ಚೊ ಪಾದ್ರ್ ವಿಗಾರ್' ಆನಿ ಹೆರಾಂಕ್ ಬಿಚೊಲಿಚೊ ವಿಗಾರ್ ಮ್ಹಣ್ ಲೊಕಾಮೊಗಾಳ್ ಜಾಲೊ. "ಬಿಚೊಲಿಂ ಮ್ಹಜೆಂ ಪಯ್ಲೊ ಮೋಗ್, ದುಸ್ರೊ ಮೋಗ್ ಆನಿ ನಿಮಾಣೊ ಮೋಗ್" ಮ್ಹಣ್ತಾಲೊ ತೊ. ಬಿಚೊಲಿಂತ್ ತಾಚೊ ವಾವ್ರ್ ಮಾಂದುನ್ ಘೆವ್ನ್ ಮುನ್ಸಿಪಾಲಿಟೀನ್ ಇಗರ್ಜೆಚ್ಯಾ ರಸ್ತಾಕ್ ತಾಚೆಂ ನಾಂವ್ ದಿಲಾಂ. ಬಿಚೊಲಿಚಾ ಸಿಮಿತ್ರಂತ್ ತಾಚಾ ಅಪೇಕ್ಷೆ ಪ್ರಕಾರ್ ತಾಕಾ ನಿಕೆಪಿಲಾ. ಪ್ರಸಂಗ್ ಆನಿ ರೆತಿರ್ಚೊ ದಿಂವ್ಚ್ಯಾಂತ್ ತೊ ನಾಂವಾಡ್ಲಿಕ್ - ಮೊಟೊ ಆನಿ ಗ್ರೇಸ್ತ್ -ಲೊಕಾಕ್ ಚುಂಬಕಾಪರಿಂ ಆಕರ್ಷಿತ್ ಕರ್ಚೊ ತಾಳೊ ತಾಕಾ ಆಸ್ಲಾಲೊ. ಭಾರತಾಚ್ಯಾ ವಿವಿಧ್ ಪ್ರದೇಶಾಂಕ್ ಆನಿ ವಿದೇಶಾಂಕ್ ತಾಣೆಂ ಪ್ರಸಂಗ್ ದಿಂವ್ಚ್ಯಾಕ್ ಭೆಟ್ ದಿಲ್ಯಾ.

ಗೋವಾ ದಿಯೆಸೆಜಿಂತ್ ಏಕ್ ಲೋಕ್ ಸಂಪರ್ಕ್ ಕೇಂದ್ರ್ ಆಸಾ ಕರುಂಕ್ ಪ್ರಯತ್ನ್ ಕರ್ನ್ ಯಶಸ್ವಿ ಜಾಲೊ. ಸಬಾರ್ ಕಾಳ್, ಹ್ಯಾ ಕೇಂದ್ರಾಚ್ಯಾ ವಾಡಾವಳಿಕ್ ತೊ ಕಾರಣ್ ಜಾಲೊ. ಕೊಂಕ್ಣಿ ಭಾಸ್, ಸಾಹಿತ್ ಆನಿ ಸಂಸೋಧ್ ಖಾತಿರ್ ವಾವುರ್ಚೊ ಪ್ರಮುಖ್ ಸಂಸ್ಕೊ ಜಾವ್ನಾಸಾ 'ಸಾಂ. ಸ್ತೆಫಾನ್ ಕೊಂಕ್ಣಿ ಕೇಂದ್ರ್ ಗೊಯಾಂ' ಹಾಚೊ ಸಹ-ಸ್ಥಾಪಕ್ ತೊ ಜಾವ್ನಾಸಾ.

ಬರವ್ಪಿ ಆನಿ ಸಂಸೋಧಕ್ :

ಫಾ| ಆಂಟನಿಯೊ ಪಿರೇರಾ, ನಾಂವಾಡ್ಲಿಕ್ ಬರವ್ಪಿ ಆನಿ ಸಂಸೋಧಕ್ ಜಾವ್ನಾಸಾ. ಕೊಂಕ್ಣಿ ಭಾಸೆಚೊ ತಾಚೊ ಸಂಸೋಧ್, ಕೊಂಕ್ಣಿ ಭಾಸ್ ಆನಿ ಸಾಹಿತ್ಯಾ ಖಾತಿರ್ ವಾವುರ್ಲೆಲ್ಯಾ ವ್ಯಕ್ತಿಂಚೊ ಉಡಾಸ್ ಅಮರ್ ಕರುಂಕ್ ಸಕ್ಲಾ. ಪೋರ್ಚುಗೀಸ್, ಕೊಂಕ್ಣಿ ಆನಿ ಇಂಗ್ಲಿಷ್ ಭಾಸೆಂತ್ ತಾಣೆಂ ಬರಯ್ಲಾಂ.

ತಾಚೆಂ ಪಯ್ಲೆಂ ಲೇಖನ್ ಪೋರ್ಚುಗೀಸ್ ಭಾಶೆಂತ್, ರೈತುರ್ ಸೆಮಿನಾರಿಂತ್ ಆಸ್ತಾನಾ ಫರ್ ಪತ್ರಾರ್ ಪರ್ಗಟ್ ಜಾಲ್ಲೆಂ. ತಾಚೆಂ ಪಯ್ಲೆಂ ಕೊಂಕ್ಣಿ ಲೇಖನ್, 18 ವರ್ಸಾಂಚಾ ಪ್ರಾಯೆರ್, 'ರೋಟಿ' ಪತ್ರಾರ್ ಪ್ರಗಟ್ ಜಾಲ್ಲೆಂ. ಉಪ್ರಾಂತ್ 60 ವರ್ಸಾಂಚಾಕೀ ಚಡ್ ಕಾಳ್ ವಿವಿಧ್ ಕೊಂಕ್ಣಿ ಪತ್ರಾಂನಿ ಸರಾಗ್ ತೊ ಬರಯ್ತಾಲೊ. ರೋಟಿ, ವಾವ್ರಾಡ್ಯಾಂಚೊ ಈಷ್ಟ್, ಗುಲಾಬ್, ಉದೆಂತಿಚೆಂ ನೆಕೆತ್ ಇತ್ಯಾದಿ ಪತ್ರಾಂನಿ ಹಜಾರೊಂ ವಯ್ರ್ ಲೇಖನಾಂ ತಾಣೆಂ ಬರಯ್ಲಾಂತ್.

'ವಾರೆಂ ಆನಿ ವಾದಾಳ್' ತಾಚೆ ಪಯ್ಲಿ ಕಾದಂಬರಿ. ತಾಚೆ ಉಪ್ರಾಂತ್ ಸಬಾರ್ ಕೊಂಕ್ಣಿ ಪುಸ್ತಕಾಂ ತಾಣೆಂ ಪ್ರಗಟ್ ಕೆಲ್ಯಾಂತ್. ಸಬಾರಾಂಕ್ ಸಾಹಿತ್ ಪುರಸ್ಕಾರ್ ಲಾಭ್ಲಾತ್. ತಾಚಾ ಪುಸ್ತಕಾಂ ಪಯ್ಲಿಂ 'ಸಂಸೋಧ್' ಲೇಕನಾಂ ಮೊಲಾದೀಕ್ ಜಾವ್ನಾಸಾತ್. 'ಕೊಂಕ್ಣಿ ಶಾಸ್ತ್ರಿ ದಾಲ್ಗಾದೊ' ಮ್ಹಳ್ಳೆಂ ಪುಸ್ತಕ್, ಮೊನ್ನಿಂಇಗೊರ್ ಸೆಬಾಸ್ತಿಯೊ ರುಡೊಲ್ಫ್ ದಾಲ್ಗಾದೊ ಹಾಚೊ ವಾವ್ರ್ ವಿವರಣ್ ಕರ್ತಾ. 1981 ಇಸ್ವೆಂತ್ ಪರ್ಗಟ್ ಜಾಲ್ಲೆಂ ಪುಸ್ತಕ್, ಉಪ್ರಾಂತ್ (1985) ಇಂಗ್ಲಿಷ್ ಭಾಸೆಂತ್ ಪರ್ಗಟ್ ಜಾಲಾಂ. 'ಕೊಂಕ್ಣಿ ವೊಪಾರಿಂಚೆಂ ಭಂಡಾರ್' ತಾಚೆಂ ಅನ್ಯೇಕ್ ಮೊಲಾಧಿಕ್ ಪುಸ್ತಕ್. ಗೊಂಯ್, ಕೇರಳಾ ಆನಿ ಮಂಗ್ಳುರ್ ಪ್ರದೇಶಾಚ್ಯೊ ವೊಪಾರಿ ಹ್ಯಾ ಸಂಗ್ರಹಾಂತ್ ಆಸಾತ್. ಹೆಂ ಪುಸ್ತಕ್ ಉಪ್ರಾಂತ್ ನಾಗರಿ ಲಿಪಿಂತ್ ಛಾಪುನ್ ಕಾಡ್ಲಾಂ. ಕೊಂಕ್ಣಿ ಭಾಸೆಚೊ ಗುಂಡ್ ಇತಿಹಾಸ್ ಹಾಚಾ 'ದ ಮೇಕರ್ಸ್ ಆಫ್ ಕೊಂಕಣಿ ಲಿಟರೇಚರ್' ಪುಸ್ತಕಾಂತ್ ಆನಿ ತಾಚೊ ಕೊಂಕ್ಣಿ ಆಣ್ಕಾರ್ 'ಕೊಂಕ್ಣಿ ಶೆತಾಂನಿಂ' ಹಾಂತುಂ ವಾಚುಂಕ್ ಮೆಳ್ತಾ. 'ದಿ ಕಾಂಟ್ರಿಬ್ಯೂಶನ್ ಆಫ್ ರಜೋಲೇನ್ಯಸ್ ಟು ಕೊಂಕಣಿ' 1986 ಇಸ್ವೆಂತ್ ಛಾಪ್ಲಾಲೆಂ ಆನ್ಯೇಕ್ ವ್ಹಡ್ ಸಂಸೋಧ್ ಪುಸ್ತಕ್. ತಾಚೆಂ ಇತರ್ ಪ್ರಮುಖ್ ಕೊಂಕ್ಣಿ ಪುಸ್ತಕಾಂ ಹಿಂ ಜಾವ್ನಾಸಾತ್:

1. ಶಿಂವ್ತಲೆಂ : ಧಾಕ್ಟಿ ಕಾಣಿ - ಫಾ| ಪಿರೇರಾಚೆ ಪಯ್ಲಿ ಕಾಣಿ
2. ಕುರ್ಪೆಚೆಂ ಕಿರ್ಣಾಂ : 1952 ವರ್ಸಾ ಛಾಪ್ಲಾಲೆಂ.
3. ಓನಾವ್ಲಾಂ : ಹೆಂ ಪುಸ್ತಕ್ ಫಾ| ಪಿರೇರಿಕ್ ಫಾಮಾದ್ ಕರುಂಕ್ ಪಾವ್ಲೆಂ.
4. ತುಜೊ ವಿಚಾರ್
5. ಕಾಳ್ಜಾದಾರ್
6. ಜಾತ್ರೆಗಾರ್ ಜೋಸ್
7. ಆಮ್ಚೆಂ ಮೀಸ್
8. ಗೊಂಯ್ಚೆಂ ಮಾಣಿಕ್
9. ಧರ್ತೆವಯ್ಲಿ ಸುಂದರಿ
10. ಗೊಂಯ್ಚೆ ಧರ್ತೆವಯ್ಲೊ
11. ಜೆಜುಚೆಂ ಕೊಮಲಾಂ
12. ವಾದಾಳ್ ಆನಿ ವಾರೆಂ
13. ಗೊಂಯ್ಚೊ ಆನಂದ್
14. ಆವಯ್ಚೆಂ ಮಂದಿರ್
15. ಸಪ್ತೆಚಿ ತಾಂಬ್ಡಿ ಮಾತಿ
16. ದೇವ್ ಕಾಕುತಿಚೊ ನಿರೊಪ್
17. ಫುಡಾರಿ
18. ಚಿರ್ಮುಲ್ಯೊ (ಧಾಕ್ಟೊ ಕಾಣಿಯೊ ಸಂಗ್ರಹ್)
19. ಸಾಂ. ವಿಶೆಂತ್ ಪಾಲೊತ್ತಿ
20. ದೇವ್ ಕುರ್ಪೆಚೆ ಮಾಯೆಚೆಂ ನೊವೆನ್ ಆನಿ ಪರಬ್
21. ಮ್ಹಜ್ಯಾ ಹಾತಾಂಚಿ ಆನಿ ಓಂಟಾಂಚಿ ಕಾಣಿ - 1986, ಆತ್ಮ್ ಚರಿತ್ರಾ

ಫಾ| ಆಂಟನಿಯೊ ಪಿರೇರಾ ಕೊಂಕ್ಣಿ ಮಾತ್ ನ್ಹಂಯ್, ಇಂಗ್ಲಿಷ್ ಭಾಸೆಚಾ ಪತ್ರಾಂನಿ ಸರಾಗ್ ಬರಯ್ತಾಲೊ. ಇಂಗ್ಲಿಷ್ ಪುಸ್ತಕಾಂಯಿ ತಾಣೆಂ ಬರಯ್ಲಾಂತ್. 'ನವ್ ಹಿಂದಿ', 'ಟಾಯಿಮ್ಸ್' 'ಓ ಹೆರಾಲ್ಡ್' ಇತ್ಯಾದಿ ಪತ್ರಾಂನಿ ತಾಚೆಂ ವಿಭಾಗ್ ಆಸ್ತಾಲೆಂ. ಹೆರಾಲ್ಡ್ ಪತ್ರಾರ್ ತಾಚೊ 'ಸಂಡೇ ಸಲಾದ್' ಮ್ಹಳ್ಳೊ ವಿಭಾಗ್ ಲೊಕಾಮೊಗಾಳ್ ಜಾಲ್ಲೊ. ತಾಣೆಂ ಬರಯಿಲ್ಲಿಂ ಥೊಡಿಂ ಇಂಗ್ಲಿಷ್ ಪುಸ್ತಕಾಂ:

1. ದಾಲ್ಗಾದೊ ದ ಮೆನ್ ಆಂಡ್ ಸ್ಕೋಲರ್; 2. ದ ಮೇಕರ್ಸ್ ಆಫ್ ಕೊಂಕಣಿ ಲಿಟರೇಚರ್
3. ವೆನ್ ಈಸ್ಟ್ ಆಂಡ್ ವೆಸ್ಟ್ ಮೀಟ್ಸ್ (ಸಂಸೊಧ್ ಗ್ರಂಥ್)

ಸಬಾರ್ ಬರಯ್ಣಾರಾಂಕ್ ಆನಿ ಕಲಾಕಾರಾಂಕ್ ಫಾ| ಆಂಟನಿಯೊ ಪಿರೇರಾನ್ ಪ್ರೋತ್ಸಾಹ್ ದಿಲಾ. ತಾಣೆಂ ಉತ್ತೇಜನ್ ದೀವ್ನ್ ಫಾಮಾದ್ ಜಾಲ್ಲ್ಯಾ ತ್ರಿಯಾತ್ರಿಸಾಂ ಪಯ್ಕಿಂ ಪ್ರಿನ್ಸ್ ಜೇಕಬ್ ಎಕ್ಲೊ. ತಾಕಾ 'ಪ್ರಿನ್ಸ್' ಮ್ಹಣ್ ನಾಂವ್ ಫಾ| ಪಿರೇರಾನ್ ದವರ್ಲಾಲೆಂ.

ಪುಸ್ತಕಾಂಕ್ ಪುರಸ್ಕಾರ್:

ರೋಮಿ ಲಿಪಿಂತ್ಲಿಂ ತಾಚೆಂ ಕೊಂಕ್ಣಿ ಪುಸ್ತಕಾಂ ಲೊಕಾಮೊಗಾಳ್ ಜಾಲ್ಯಾಂತ್. ಥೊಡ್ಯಾಂಕ್ ಕೊಂಕ್ಣಿ ಸಂಸ್ಥಾಂಚೆಂ ಪುರಸ್ಕಾರ್ ಲಾಭ್ಲಾತ್.

1. ಓವ್ಯಾಂ: ಕೊಂಕ್ಣಿ ಭಾಶಾ ಮಂಡಳ್ ಇನಾಮ್.
2. ಕಾಳ್ಜಾದಾರ್ : ಗೊಂಯ್ಚೊ ಕಲಾ ಅಕಾಡೆಮಿ ಪುರಸ್ಕಾರ್.
3. ಕೊಂಕ್ಣಿ ಶಾಸ್ತ್ರಿ ದಾಲ್ಗಾದೊ : ಕೊಂಕ್ಣಿ ಕೇಂದ್ರಾಚೊ ಪುರಸ್ಕಾರ್.
4. ಸೃಷ್ಟೆಚಿ ತಾಂಬ್ಡಿ ಮಾತಿ : ಗೊಂಯ್ಚೊ ಕೊಂಕ್ಣಿ ಭಾಶಾ ಮಂಡಳ್ ಆನಿ ಕೊಂಕ್ಣಿ ಕೇಂದ್ರಾಚೊ ಪುರಸ್ಕಾರ್.
5. ಫುಡಾರಿ : ಗೊಂಯ್ಚೊ ಕೊಂಕ್ಣಿ ಭಾಶಾ ಮಂಡಳ್ ಆನಿ ಕೊಂಕ್ಣಿ ಕೇಂದ್ರಾಚೊ ಪುರಸ್ಕಾರ್.

ಫಾ| ಆಂಟನಿಯೊ ಪಿರೇರಾ ಕೊಂಕ್ಣಿ ಪುರಸ್ಕಾರ್ :

ಖಂಚೊಯಿ ವೆಕ್ತಿ ಮರಣ್ ಪಾವ್ಲ್ಯಾ ಉಪ್ರಾಂತ್, ತಾಚೆಂ ನಾಂವ್ ಅಮರ್ ಕರುಂಕ್ ಪುರಸ್ಕಾರ್ ಸ್ಥಾಪನ್ ಕರ್ಚೆ ಸಾಮಾನ್ಯ್. ಪೂಣ್ ಫಾ| ಆಂಟನಿಯೊ ಪಿರೇರಾಕ್, 1989 ಇಸ್ವೆಂತ್ ಸತ್ತರ್ ವರ್ಸಾಂ ಸಂಪ್ರಾನಾ, ತಾಚಾ ನಾಂವಾರ್, ಕೊಂಕ್ಣಿ ಸಾಹಿತ್ ಪುರಸ್ಕಾರ್, ಕೊಂಕ್ಣಿ ಸ್ತೆಫಾನ್ ಕೇಂದ್ರಾನ್ ಆಸಾ ಕೆಲ್ಲೊ. ಪಂದ್ರಾ ವರ್ಸಾಂ ವಯ್ರ್ ಕೊಂಕ್ಣಿ ವಾವ್ರ್ ದಿಲ್ಲ್ಯಾ ಗೊಂಯ್ಕಾರಾಂಕ್ ಹೊ ಪುರಸ್ಕಾರ್ ದಿತಾತ್. ಫಾ| ಆಂಟನಿಯೊಚ್ಯಾ ಜಿವಿತಾಚಾ ಆವ್ದೆರ್, ತೆರಾ ಜಣಾಂಕ್ ಪುರಸ್ಕಾರ್ ದಿಂವ್ಚೆಂ ಪಳೆಂವ್ಚೆಂ ಭಾಗ್ ತಾಕಾ ಲಾಭ್ಲಾಲೆಂ.


ಫಾ| ಆಂಟನಿಯೊ ಪಿರೇರಾ, ತಾಚ್ಯಾ ನಿಮಾಣ್ಯಾ ದಿಸಾಂನಿಂ, ಕ್ಷೇವಿಯರ್ ಸೆಂಟರ್ ಆಫ್ ಹಿಸ್ಟೋರಿಕಲ್ ರಿಸರ್ಚ್, ಪೂರ್ವರಿಂ ಹಾಂಗಾ ಜಿಯೆತಾಲೊ. 2004 ಇಸ್ವೆಚಾ ಫೆಬ್ರವರಿಚ್ಯಾ 25 ತಾರಿಕೆರ್ ತೊ ದೆವಾಧೀನ್ ಜಾಲೊ.

ಫಾ| ಆಂಟನಿಯೊ, ರೋಮಿ ಲಿಪಿಂತ್, ಬರಯಿಲ್ಲೊ ಮ್ಹಾನ್ ಕೊಂಕ್ಣಿ ಲೇಖಿಕ್. ಗೊಂಯ್ಚ್ಯಾ ಕೊಂಕ್ಣಿ ಮನ್ಶಾಂನಿಂ ಪ್ರತ್ಯೇಕ್ ಜಾವ್ನ್ ಶಿಕ್ವಾಂನಿಂ, ಪೋರ್ಚುಗೀಸ್ ಆನಿ ಇಂಗ್ಲಿಷ್ ಭಾಸೆಕ್ ಮಾನ್ ದೀವ್ನ್, ಅವಯ್ ಭಾಸ್ ಜಾವ್ನ್ ಆಸ್ಚ್ಯಾ ಕೊಂಕ್ಣಿ ಭಾಸೆಕ್ ಕೊನ್ಯಾಕ್ ಲೊಟಾನಾ, ಆಪ್ಲ್ಯಾ ಕೊಂಕ್ಣಿ ಬರಾಂ ದ್ವಾರಿಂ, ಗೊಂಯ್ಕಾರ್ ಲೊಕಾ ಥಂಯ್ ಕೊಂಕ್ಣಿ ಜಾಗೃತಿ ಹಾಡ್ಚ್ಯಾಂತ್, ಕೊಂಕ್ಣಿ ಲೊಕಾಕ್ ಸ್ವಾಭಿಮಾನಾನ್ ಭರ್ಚ್ಯಾಂತ್, ತೊ ಜಯ್ತೆವಂತ್ ಜಾಲಾ. "ಹಾಂವ್ ಬರಯ್ತಾಂ ಕಿತ್ಯಾಕ್ ತೀಂತಾಚೊ ಏಕ್ ಥೆಂಬೊ, ಮಿಲಿಯಾ ಲೊಕಾಕ್ ಚಿಂತುಂಕ್ ಕರ್ತಾ" ಮ್ಹಣ್ತಾಲೊ ಫಾ| ಆಂಟನಿಯೊ ಪಿರೇರಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್ ಪುರ್

ಡಾಕ್ಟರ್ ಕೆ. ಎ. ಅಶೋಕ ಪೈ

1. ನಾಂವ್ : ಕಟೀಲು ಆಪ್ತು ಅಶೋಕ ಪೈ
2. ಜನನ್ : 30-12-1946
3. ಜಲ್ಮಾಲ್ಲೊ ಗಾಂವ್ : ಶಿವಮೊಗ್ಗ (ಕರ್ನಾಟಕ)
4. ಶಿಕ್ಷಣ್ : ವೈದ್ಯಕೀಯ ಶಿಕ್ಷಣ (ಎಂ.ಬಿ.ಬಿ.ಎಸ್)
5. ಬಾಪ್ಸಲೆ ನಾಂವ್ : ಕಟೀಲು ಆಪ್ತು ಪೈ
6. ಆವ್ಸಲೆ ನಾಂವ್ : ವಿನೋದಿನಿ ಪೈ
7. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ಏಕ್ ದೂವ್ವ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಮನೋ ರೋಗ ಚಿಕಿತ್ಸಾ



ಡಾಕ್ಟರ್ ಕೆ.ಎ.ಅಶೋಕ ಪೈ

ಆಧುನಿಕ ಪ್ರಪಂಚಾಂತು ಮಾನವ ಸಬಂಧ ಸಂಕೀರ್ಣ ರೂಪಾರಿ ಆಸ್ಸ. ಆಮ್ಮಿ ಜೀವನಾಚೆ ಪ್ರತಿ ಏಕ್ ವಿಚಾರು ಲೌಕಿಕ ಪ್ರಪಂಚಾಚೆ ದ್ರಷ್ಟಿಕೋನಾಂತು ಪಳೋಚೆ ನಿಮಿತ್ತ ಆಮ್ಗೆಲೆ ಜೀವನಾಂತು ಅಶಾಂತಿ, ಉದ್ವೇಗ, ಅತ್ರಪ್ಪಿ, ಕ್ರೌರ್ಯ ಇತ್ಯಾದಿ ಸಂಗತಿ ಸಾಮಾನ್ಯ ಜಾವ್ನು ಆಸ್ಸ. ಪ್ರಾರಂಭಂತು ಹಿ ಸಂಗತಿ ಆಮ್ಗೆಲೆ ಆರೋಗ್ಯಾಚೆ ವೈರಿ ಕಂಚಯಿ ಪ್ರಭಾವ ಪಾವ್ನು. ಜಲ್ಯಾರಿ ದಿವಸು ಗೆಲ್ಲಲೆ ತಸ್ಸಿ ಅಶಾಂತಿ, ಉದ್ವೇಗ, ಅತ್ರಪ್ಪಿ ಇತ್ಯಾದಿ ವಿಚಾರು ಕಳೀತಾಕ ಯಾನತಸಿ ಆಮ್ಗೆಲೆ ಆರೋಗ್ಯಾಚೆ ವೈರಿ ಪ್ರಭಾವ ಪಾವ್ವೆಕ ಶುರು ಕರ್ತ. ಹೇಚಿ ಸಂಗತಿ ಮುಕಾರ್ಸುನು ಗೆಲ್ಲೆರಿ ಸಂಬಂಧ ಪಳ್ಳಲೊ ವ್ಯಕ್ತಿ ಮಾನಸಿಕ ಜಾವ್ನು ಝುಝುರಿತ ಜಾವ್ನೆ ಸಾದ್ಯತ ಆಸ್ಸ. ಮಾನಸಿಕ ಆರೋಗ್ಯ ಆಜಿ ವೈದ್ಯಕೀಯ ಕ್ಷೇತ್ರಾಂತು ಸವಾಲ ಜಾವ್ನು ಆಸ್ಸ. ವೈದ್ಯಕೀಯ ಕ್ಷೇತ್ರಾಂತು ಸವಾಲ ಜಾವ್ನು ಆಸ್ಸೆ ಸಂಗತಿ ಸ್ವೀಕಾರ ಕೋರ್ನು, ಸಾಹಿತಿ ಜಾವ್ನು, ಮನೋ ವೈದ್ಯ ಜಾವ್ನು, ಸಿನಿಮಾ ನಿರ್ಮಾಪಕ ಜಾವ್ನು, ಮಾನಸಿಕ ಜಾವ್ನು ತೊಂದ್ರೆರಿ ಆಸ್ಸೆ ಲೋಕಾಂಕ ಆಶಾಕಿರಣ ಜಾವ್ನು ಆಮ್ಗೆಲೆ ಮಧ್ಯಂತು ನಾವಾಧಿಕ ಮನೋ ರೋಗ ಚಿಕಿತ್ಸಕ ಜಾವ್ನು ಆಸ್ಸೆ ವ್ಯಕ್ತಿ ಡಾಕ್ಟರ್ ಕೆ.ಎ.ಅಶೋಕ ಪೈ. ಹಾಗೆಲೆ ಮಾಯ ಭಾಸ ಕೊಂಕಣಿ ಮೊಣ್ಣೆ ಸಂತೋಷ ಪಾವ್ವೆ ಸಂಗತಿ ಜಾವ್ನು ಆಸ್ಸ.

ಬಾಳಪಣ ಆನಿ ವಿದ್ಯಾಭ್ಯಾಸ:

ಕಟೀಲು ಆಪ್ಲು ಪೈ ಆನಿ ವಿನೋದಿನಿ ಪೈ ದಂಪತಿಯಾಲೆ ದಾಕ್ಲೊ ಪೂತು ಜಾವ್ನು ಅಶೋಕ ಪೈ 30-12-1946 ತಾರಿಕೆತೇಸು ಜನ್ಮಾಕ ಯೆತ್ತ. ಕಟೀಲು ಆಪ್ಲು ಪೈಲೆ ಮೂಲ ದಕ್ಷಿಣ ಕನ್ನಡ ಜಿಲ್ಲೆಚೆ ಯಾತ್ರಾ ಸ್ಥಳ ಜಾವ್ನು ಆಸ್ಸೆ ಕಟೀಲು. ಮುಕಾರ್ಸುನು ಹೊ ಶಿವಮೊಗ್ಗಾಂತು ನಾವಾಧಿಕ ನ್ಯಾಯವಾದಿ ಜಾವ್ನು ನಾಂವ ಪಾವ್ತ. ಆಪ್ಲು ಪೈಕ ದೋನಿ ಚಾಲ್ಲೆ ಆನಿ ಏಕ್ ಚೆಲ್ಲಿ, ವೊಟ್ಟು ತೀನಿ ಜಾನ ಚೆಡುರ್ವಂವ. ಚಾಲ್ಲೆ ಚೆಡುರ್ವಂವಾ ಪೈಕಿ ಅಶೋಕ ದಾಕ್ಲೊ. ಮಾಲ್ಗಡೆ ಭಾವಾಲ ನಾಂವ ಮುಕುಂದ ಪೈ ಆನಿ ಮಾಲ್ಗಡೆ ಬೈಣಿಲೆ ನಾಂವ ಪದ್ಮಿನಿ ಪೈ. ಶಿವಮೊಗ್ಗಾಂತು ಕಟೀಲು ಆಪ್ಲು ಪೈಲೆ ನಾವಾಧಿಕ ಘರವಣ. ಸಹಜ ಜಾವ್ನು ಬಾಳಪಣಾಂತು ಚೆಡುರ್ವಂವಾಕ ಚಾಂಗ ಸಂಸ್ಕಾರು, ಶಿಸ್ತು, ಶಿಕ್ಷಣ ಇತ್ಯಾದಿ ಪೂರ್ಣ ಪ್ರಮಾಣೆರಿ ಪ್ರಾಪ್ತಿ ಜಾತ್ತ. ಅಶೋಕ ಪೈಲೆ ಪ್ರಾಥಮಿಕ ಆನಿ ಮಾಧ್ಯಮಿಕ ಶಿಕ್ಷಣ ಶಿವಮೊಗ್ಗಾಂತು ಆಸ್ಸೆ ಮೇರಿ ಇಮೇಕ್ಯುಲೆಟ್ ಕಾನ್ವೆಂಟ್, ದೇಶಿಯ ವಿದ್ಯಾಶಾಲ ಆನಿ ಸಹ್ಯಾದ್ರಿ ಕಾಲೇಜಾಂತು ಜಾತ್ತ. ಶಿಕ್ಷೆಂತು ಹೊ ಪ್ರತಿಭಾನ್ವಿತ ಜಾಲ್ಲಲೆ ನಿಮಿತ್ತ, ಬಾಪುಸು ಹಾಕ್ಕ್ ವೈದ್ಯಕೀಯ ಶಿಕ್ಷಣ ಕೊರ್ಚೆಕ ಬೆಳಗಾಂವಾಂತು ನಾವಾಧಿಕ ಜಾವ್ನು ಆಸ್ಸೆ ಜವಾಹರಲಾಲ್ ನೆಹರು ವೈದ್ಯಕೀಯ ಸಂಸ್ಥೆಕ ದಾಖಲ ಕರ್ತ. ಹಾಗೆಲೆ ಶಿಕ್ಷಣಾಚೆ ಪರಾಂತ ಡಾಕ್ಟರ್ ರಜನಿ ಪೈ ಲೆ ವೊಟ್ಟು ಹಾಕ್ಕ್ ವಿವಾಹ ಜಾತ್ತ. ಆಜಿ ಹೊ ನಾವಾಧಿಕ ಮನೋ ರೋಗ ಚಿಕಿತ್ಸಕ ಜಾವ್ವೆಂತು ಹಿಗಲೆ ಪಾತ್ರ ನಿಸ್ಸಂಶಯ ಜಾವ್ನು ಆಸ್ಸ. ಅಶೋಕ ಆನಿ ರಜನಿ ದಂಪತಿಯಾಂಕ ಪ್ರೀತಿ ಪೈ ಮೊಣು ದೂವ ಆಸ್ಸ. ಆಜಿ ತಿ ವಯಿ ಬಾಪ್ಸುಲೆ ಸಾಧನೆ ನಿರಂತರ ಜಾವ್ನು ಮುಕಾರ್ಸುಚೆಕ ಅಶೋಕ ಪೈನ ಪ್ರಾರಂಭ ಕೆಲ್ಲಲೆ ಮಾನಸ ಸಂಸ್ಥೆಂತು ಡಾಕ್ಟ ಜಾವ್ನು ಸೇವ ಕರ್ತರಿ ಆಸ್ಸ. ಮನೋ ಚಿಕಿತ್ಸಕ ಸಂಬಂಧ ಪಾವ್ವಿಲೆ ತಸ್ಸಿ ಹೊ ಎಂ.ಬಿ.ಬಿ.ಎಸ್ ಶಿಕ್ಷಣಾಚೆ ಪರಾಂತ ನಿರಂತರ ಜಾವ್ನು ಶಿಷ್ಯವೇತನ ಆನಿ ಡಿಪ್ಲಮೋ ರೂಪಾರಿ ಶಿಕ್ಷಣ ಮುಕಾರ್ಸಿತ. ಅಶೋಕ ಪೈಲೆ ಖಾತೆ ಆಸ್ಸೆ ಪದವಿ, ಡಿಪ್ಲಮೋ, ಆನಿ ಶಿಷ್ಯವೇತನಾಚೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ಸ:

- ಎಂ.ಬಿ.ಬಿ.ಎಸ್, ಡಿ.ಪಿ.ಎಂ.(ನಿಮಾನ್)ಎಫ್.ಐ.ಪಿ.ಎಸ್, ಎಫ್.ಎ.ಬಿ.ಎಸ್(ಯು.ಎಸ್.ಎ)
- ಡಿಪ್ಲಮೋ ಇನ್ ಬಿಹೇವಿಯರಲ್ ಮೆಡಿಸಿನ್
- ಡಿಪ್ಲಮೋ ಇನ್ ಕೌನ್ಸಿಲಿಂಗ್
- ಡಿಪ್ಲಮೋ ಇನ್ ಸೈಕೋತೆರಪಿ

ಫೆಲೋಶಿಫ್ ಎಂಡ್ ದಿಪ್ಲೋಮೆಟ್ ಪ್ರಮ್ ಇನ್ವರನ್ಯಾಷನಲ್ ಅಕಾಡೆಮಿ ಆಫ್ ಬಿಹೇವಿಯರಲ್ ಮೆಡಿಸಿನ್ ಕೌನ್ಸಿಲಿಂಗ್ ಅಂಡ್ ಸೈಕೋತೆರಪಿ (ದಲಾಸ್ ಯುನಿವರ್ಸಿಟಿ)

ಮನೋ ರೋಗ ಚಿಕಿತ್ಸಕ ಜಾವ್ನು ಅಶೋಕ ಪೈ:

ಸಾಮಾನ್ಯ ಜಾವ್ನು ವೈದ್ಯಕೀಯ ಶಿಕ್ಷಣಾಂತು ಪೂರಾ ಜನಾಕ ಆಸಕ್ತಿ ಆಸ್ತೆ ಶರೀರ ಸಂಬಂಧಿ ಚಿಕಿತ್ಸೆಂತು. ಮನೋ ರೋಗ ಚಿಕಿತ್ಸಕಾಂಕ ಸಮಾಜಾಂತು ವ್ಯಂಗ್ಯ ಪೂರಿತ ಸ್ಥಾನಮಾನ ಆಸ್ತೆ. ಬಾಳಪಣಾಂತು ಹೊ ಮನೋ ವೈಕಲ್ಯ ಭಾದಿತ ವ್ಯಕ್ತಿ ಪಳೈತ. ತಾಗೆಲೆ ನಡುವಳಿಕಾ ಚಿತ್ರ ವಿಚಿತ್ರ ಜಾವ್ನು ಆಶಿಲಿ. ಬಾಪ್ಪುಲೆ ತಾಜ್ಜೆ ಬಗ್ಗೆ ಚರ್ಚೆ ಕರ್ತ. ಸ್ವಲ್ಪ ದಿವಸ ನಂತರ ತೆ ವ್ಯಕ್ತಿಲೆ ಸಮಸ್ಯಾ ನಿಯಂತ್ರಣಾಕ ಯೆತ್ತ. ಬಾಪ್ಪುಲೆ ವಾಪಾಸ ತೆ ವಿಚಾರ ಬಗ್ಗೆ ನಿಮ್ಗಿತಾನ, ತಾಕ್ಕ್ ಏಕ್ ನವೋ ವಿಚಾರು, “ಮನೋ ಚಿಕಿತ್ಸೆ” ಬಗ್ಗೆ ಕಳೀತಾಕ ಯೆತ್ತ. ತೆ ದಿವಸ ದುಕುನು ಹಾಂವ ನಾವಾಧಿಕ ಮನೋ ಚಿಕಿತ್ಸಕ ಜಾವ್ನು ಮೊಣು ಮನಾಂತು ಸಂಕಲ್ಪ ಕರ್ತ. ಜೀವನಾಂತು ಅನುಭವಾಕ ಆಯ್ಕಿಲೆ ಸಾನ ಘಟನಾ, ಆಜಿ ಆಮ್ಕೆಲೆ ಮಧ್ಯೆಂತು ನಾವಾಧಿಕ ಮನೋ ಚಿಕಿತ್ಸಕ ಜಾವ್ನು ಹೊ ಆಸ್ತೆಕ ಕಾರಣ ಜಾವ್ನು ಆಸ್ತೆ.

ಅಶೋಕ ಪೈ, ಮನೋ ಚಿಕಿತ್ಸೆ ಬಗ್ಗೆ ಬೆಂಗಳೂರಾಂತು ಆಸ್ತೆ ವಿಶ್ವ ವಿಖ್ಯಾತ ಸಂಸ್ಥೊ ಜಾವ್ನು ಆಸ್ತೆ ನಿಮಾನ್ನಾಂತು ಆನಿ ವಿದೇಶಾಂತು ತರಭೇತಿ ಗೆತ್ಲೆ ಪರಾಂತ ತಾಣೆ ಜನ್ಮಾಕ ಆಯ್ಕಿಲೆ ಶಿವಮೊಗ್ಗಾಂತುಚಿ ತಾಗೆಲೆ ವೈದ್ಯಕೀಯ ವ್ರತ್ತಿ ಪ್ರಾರಂಭ ಕರ್ತ. ಸರ್ವ ಸಜ್ಜಿತ ಮನೋ ರೋಗ ಚಿಕಿತ್ಸಾ ಕೇಂದ್ರ “ಮಾನಸ ನರ್ಸಿಂಗ್ ಹೋಮ್” ಮೊಣ್ಣೆ ಸಂಸ್ಥೊ ಹೊ ಪ್ರಾರಂಭ ಕರ್ತ. ಆಜಿ ಹೊ ಸಂಸ್ಥೊ ಕರ್ನಾಟಕ ನಯ್ನಿ ಭಾರತ ದೇಶಾಂತುಚಿ ಶ್ರೇಷ್ಠ ಮನೋ ಚಿಕಿತ್ಸಾ ಕೇಂದ್ರ ಮೊಣು ನಾಂವ ಪಾವ್ಲ. ಗ್ರಾಮೀಣ ಪ್ರದೇಶಾಂತು ಆಸ್ತೆ ಸಂಪ್ರದಾಯ, ಮೂಡ ನಂಬಿಕಾ, ಅಜ್ಞಾನ ಇತ್ಯಾದಿ ಸಂಗತಿ ಬಗ್ಗೆ ಅಧ್ಯಯನ ಕರ್ತ. ಹಿ ಸಂಗತಿ ಗ್ರಾಮೀಣ ಪ್ರದೇಶಾಚಿ ಜಾನಾಲೆ ಮಾನಸಿಕ ಆರೋಗ್ಯಾ ವೈರಿ ಕಂಚೆ ರೀತಿರಿ ಪ್ರಭಾವ ಪಡ್ತ ಮೊಣು ವಿಮರ್ಶ ಕರ್ತ. ಸಮುದಾಯ ಮನೋ ರೋಗ ಚಿಕಿತ್ಸೆ ನಿಮಿತ್ತ ಸಮಾಜಿಕ ಸ್ವಾಸ್ಥ್ಯ ಕಸ್ಸಿ ರಾಕ್ಯೆತ ಮೊಣ್ಣೆ ವಿಚಾರಾಕ ಪರಿಹಾರ ಸೊದ್ದುನು ಕಾಡ್ತ. ಸುಮಾರ ಪಂಚ್ವೀಸ್ ವರ್ಸಾಕಯಿ ಚಡ ಸಮಯಾ ದುಕುನು ಹೊ “ಮಾನಸ ನರ್ಸಿಂಗ್ ಹೋಮ್” ಮೊಣ್ಣೆ ಸಂಸ್ಥೆ ಮುಖಾಂತರ, ಜೀವನಾಂತು ಕಂಚೆ ಕಿ ಏಕ್ ಸಾನ ಸಮಸ್ಯೆನ ಮನೋ ವೈಕಲ್ಯ ಭಾದಿತ ಜಾವ್ನು ಸಮಾಜ ಬಾಹಿರ ಜಾವ್ನು ಆಶಿಲೆ ಕಿತ್ಲೆ ಕಿ ಹಜಾರ ರೋಗಿಯಾಂಕ ಪುನರ್ವಸತಿ ಕಲ್ಪಿತ ಕೆಲ್ಲಲೆ ಸಂಗತಿ ಆಜಿ ಇತಿಹಾಸ ಜಾವ್ನು ಆಸ್ತೆ. ತೆ ನಯ್ನಿ ದೂರದರ್ಶನ, ಆಕಾಶವಾಣಿ, ಪುಸ್ತಕ, ಸಿನೀಮಾ ಮಾಧ್ಯಮ ಮುಖಾಂತರ, ಮನೋ ರೋಗಾಚಿ ಬಗ್ಗೆ ಜನ ಜಾಗ್ರತಿ ಆನಿ ಮೂಢನಂಬಿಕಾ, ಅಜ್ಞಾನ ಧೂರ ಕೊರ್ಚೆ ಪ್ರಯತ್ನ ಕರ್ತ.

ಸಮೂಹ ಮಾಧ್ಯಮ ಆನಿ ಮನೋ ರೋಗ ಚಿಕಿತ್ಸೆ:

ಸಮೂಹ ಮಾಧ್ಯಮ ಮುಖಾಂತರ ಮನೋ ರೋಗ ಚಿಕಿತ್ಸೆ ಬಗ್ಗೆ ಜಾನಾಕ ಸುಶಿಕ್ಷಿತ ಕೆಲ್ಲೆರಿ, ಮನೋ ರೋಗಾಚಿ ಬಗ್ಗೆ ಜಾನಾಕ ಆಶಿಲೆ ಅಜ್ಞಾನ ದೂರ ಜಾತ್ ಮೊಣ್ಣೊ ಅಭಿಪ್ರಾಯು ಹಾಗೆಲೊ. ಆಯ್ಕೆ ನಿವ್ವಾಂತು ಏಕ್ ವ್ಯಕ್ತಿ ಮನೋ ವೈಕಲ್ಯ ಭಾದಿತ ಜಾಲ್ಲೆರಿ, ತಾಕ್ಕ್ ಕಾರಣ ಭೂತ್ತಾಚೆ ಉಪದ್ರವ, ಪ್ರೇತ ಭಾದ, ನಾಗ ದೋಷ ಮೊಣು ನಂಬಿಕಾ ವ್ಯಾಪಕ ಜಾವ್ನು ಆಸ್ತೆ. ಹಾಕ್ಕ್ ಮುಖ್ಯ ಕಾರಣ ಜಾನಾಕ ಹೆ ವಿಚಾರಾರಿ ಆಸ್ತೆ ಅಜ್ಞಾನ. ಮನೋ ರೋಗಾಚಿ ಬಗ್ಗೆ ವೈಜ್ಞಾನಿಕ ಜಾವ್ನು ಚಿಂತನ ಕೊರ್ಚೆ ಅವಶ್ಯಕತೆ ಆಸ್ತೆ, ತಾಜ್ಜೆ ಬಗ್ಗೆ ಜನ ಜಾಗ್ರತಿ ಪ್ರಾರಂಭ ಕೊರ್ಚೆ ಅನೀವಾರ್ಯತೆ ಆಸ್ತೆ, ತೆ ಖತೀರ ದೂರದರ್ಶನ, ಲೇಖನ, ಆಕಾಶವಾಣಿ ಮುಖಾಂತರ ಹಾಣೆ ಜನಜಾಗ್ರತಿ ಕೊರುಕ ಕೆಲ್ಲಲೆ ಸಾಧನೆಚಿ ಕಿರು ಪರಿಚಯ ಹೆ ರೀತಿರಿ ಆಸ್ತೆ:

- ಕಾಡಿನ ಬೆಂಕಿ-ಹೆ ಸಿನೀಮಾಂತು ಮನೋ ಲೈಂಗಿಕ ಸಮಸ್ಯೆ ಬಗ್ಗೆ ವಿಷೇಶಣೆ ಕೆಲ್ಲಾ. 1988-89 ರಿ ಹೆ ಸಿನೀಮಾಕ ಶ್ರೇಷ್ಟ ಚಿತ್ರ ಮೊಣು ಕರ್ನಾಟಕ ರಾಜ್ಯ ಆನಿ ರಾಷ್ಟ್ರ ಪ್ರಶಸ್ತಿ ಮೆಳ್ಳೆ.
- ಉಷಾ ಕಿರಣ-ಹೆ ಸಿನೀಮಾಂತು ಚೆಡುಂವಾಲೆ ಮಾನಸಿಕ ಸಮಸ್ಯೆ ಬಗ್ಗೆ ಚಿತ್ರಣ ಆಸ್ಸ. 1990 ಇಸ್ವೆಂತು ಕರ್ನಾಟಕ ರಾಜ್ಯ ಪ್ರಶಸ್ತಿ ಆನಿ ಫಿಲ್ಮ್‌ಫೇರ್ ಪ್ರಶಸ್ತಿಕ ಹೆ ಫಿಲ್ಮ್ ಪಾತ್ರ ಜಾಲ್ಲ. ತೆ ನಯ್ನಿ ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಚಲನ ಚಿತ್ರೋತ್ಸವಾಂತು ಪ್ರದರ್ಶನ ಜಾವ್ಚೆ ಭಾಗ್ಯ ಹೆ ಸಿನೀಮಾಕ ಮೆಳ್ಳೆ.
- ಆಘಾತ-ಹೆ ಕಿರು ಚಿತ್ರ ಕರ್ನಾಟಕ ರಾಜ್ಯ ವಿಷೇಶ ಪುರಸ್ಕಾರಾಕ ಪಾತ್ರ ಜಾಲ್ಲ.
- ಅಂತರಾಳ-ಹಿಂದಿ ಭಾಸೆಂತು ರಾಷ್ಟ್ರೀಯ ದೂರದರ್ಶನ ವಾಹಿನಿಂತು ಮನೋ ಚಿಕಿತ್ಸೆಚೆ ವಿವಿಧ ಆಯಾಮ ಬಗ್ಗೆ ಧಾರವಾಹಿ ರೂಪಾರಿ ಪ್ರಸಾರಿತ ಜಾಲ್ಲಲೆ ಕಿರು ಚಿತ್ರ.
- ಮುಚ್ಚಿದ ಬಾಗಿಲು-ಹೆ ಕಿರು ಚಿತ್ರಾಂತು ಮನೋ ಸಮಸ್ಯೆ ಬಗ್ಗೆ ವಿಷೇಶಣೆ ಆಸ್ಸುನು, ಹಾಣೆ ಹೆ ಸಿನೀಮಾಚೆ ಸಹಾಯಕ ನಿರ್ದೇಶಕ ಜಾವ್ಚು ಕಾಮ ಕೆಲ್ಲಾ.
- ಬೆಂಗಳೂರ, ಭದ್ರಾವತಿ, ಧಾರವಾಡ ಬಾನುಲಿ ಕೇಂದ್ರಾಂತು ಮನೋ ಸಮಸ್ಯೆ ಬಗ್ಗೆ ಜನಜಾಗೃತಿ ಸೃಷ್ಟಿ ಕೊರ್ಚೆ ಖತೀರ 100 ಕಯಿ ಚಡ ಪಟಿ ಮಾಹಿತಿ ಭಾಷಣ ರೂಪಾರಿ ಪ್ರಸಾರ ಕೆಲ್ಲ.
- ಚೆಡುಂವಾಲೆ ಮನೋ ಸಮಸ್ಯೆ, ಮನೋ ಲೈಂಗಿಕ ಸಮಸ್ಯೆ, ಮನಶಾಸ್ತ್ರ ಆನಿ ಸಾಹಿತ್ಯ, ಮನೋ ವಿಕಲತೆ, ಆತ್ಮಹತ್ಯಾ, ಸಮೂಹ ಮಾಧ್ಯಮ ಆನಿ ಮನೋ ಚಿಕಿತ್ಸೆ ಇತ್ಯಾದಿ ವಿಚಾರಾಚೆ ಬಗ್ಗೆ ಬೆಂಗಳೂರ ಆನಿ ದೆಹಲಿ ದೂರದರ್ಶನಾಂತು ಸಂದರ್ಶನ.
- ಈ ಟಿ.ವಿ ಕನ್ನಡ ವಾಹಿನಿರಿ ಗೆಳತಿ, ಮನಸು ಮಲ್ಲಿಗೆ, ದಾಂಪತ್ಯ ಗೀತೆ, ಯುವ ಫಂಡಾ, ಕಾರ್ಯಕ್ರಮ.
- ಉದಯ ದೂರದರ್ಶನ ವಾಹಿನಿಂತು ಮನೋ ಸಮಸ್ಯೆ ಜನಜಾಗೃತಿ ಖತೀರ ಪೋನ್ ಇನ್ ಕಾರ್ಯಕ್ರಮ ಆನಿ ಸಂಜೀವಿನಿ ಧಾರವಾಹಿ ಮಾಲಿಕೆಚೆ ನಿರ್ಮಾಣ.
- ದೂರದರ್ಶನ ಕನ್ನಡ ವಾಹಿನಿಂತು ಚೇತನ ಧಾರವಾಹಿ ಮಾಲಿಕೆ ಮುಖಾಂತರ ಮನೋ ಸಮಸ್ಯೆ ಬಗ್ಗೆ ಜನಜಾಗೃತಿ.
- ಕನ್ನಡ ಪ್ರಭ ದೈನಿಕಾಂತು ಮನೋ ಸಮಸ್ಯೆ ವಿಚಾರಾಚೆ ಸಂಬಂಧ ಪಾವ್ಚು ಖಾಯಂ ನೆಲೆರಿ ಅಂಕಣಕಾರ.
- ನಿರಂತರ ಜಾವ್ಚು ದೈನಿಕ, ಸುಧಾ, ತರಂಗ, ಮಂಗಳ, ಸುದ್ದಿ ಸಂಗಾತಿ, ಕರ್ಮವೀರ ನಿಯತಕಾಲಿಕೆಕ ಲೇಖನ ರೂಪಾರಿ ದೇಣಿಗಾ.

ಸಾಹಿತಿ ಜಾವ್ಚು ಅಶೋಕ ಪೈ:

ಅಶೋಕ ಪೈ ಸಾಹಿತಿ ಜಾವ್ಚು ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಚಿರಪರಿಚಿತ ವ್ಯಕ್ತಿ. ಜಲ್ಯಾರಿ ಹಾಗೆಲೆ ಸಾಹಿತ್ಯ ಕೃತಿ ಮನೋ ವ್ಯಾಧಿ ವಿಚಾರಾಕ ಸಂಬಂಧಿತ ಜಾವ್ಚು ಆಸ್ಸ. ಚೆಡುಂವಾಕ ಸಂಬಂಧ ಪಾವ್ವಿಲೆ ಮನೋ ಸಮಸ್ಯೆ, ಮನೋ ಲೈಂಗಿಕ ಸಮಸ್ಯೆ, ಮನೋ ಸಮಸ್ಯೆಕ ಪರಿಹಾರ, ಮನೋ ಚಿಕಿತ್ಸೆಂತು ಹಾಸ್ಯ ಪ್ರಜ್ಞಾ, ನೈಜ ಘಟನಾವಳಿಚೆ ಉಲ್ಲೇಕ ಇತ್ಯಾದಿ ಸಂಗತಿ ಬಗ್ಗೆ ಹಾಣೆ ವೈಜ್ಞಾನಿಕ ರೂಪಾರಿ ಹಾಗೆಲೊ ಅಭಿಪ್ರಾಯ ವ್ಯಕ್ತ ಕೆಲ್ಲ. ಹಾಗೆಲೆ ಸಾಹಿತ್ಯ ಲೇಖನ, ಪ್ರಶೋತ್ತರ ಮಾಲಿಕೆ, ಕಾದಂಬರಿ, ಹಾಸ್ಯ ಲೇಖನ, ನೈಜ ಘಟನಾವಳಿ ಆಧರಿತ ಕಾಣಿ ಇತ್ಯಾದಿ ಮಾಧ್ಯಮ ರೂಪಾರಿ ವ್ಯಕ್ತ ಜಾಲ್ಲ. ಹಾಣೆ ರಚನೆ ಕೆಲ್ಲಲೆ ಸಾಹಿತ್ಯ ಕೃತಿ ಹೆ ರೀತಿರಿ ಆಸ್ಸ:

- 1) ಮಾನಸ 2) ನಿಮ್ಮದು ಸಮಸ್ಯೆಯ ಮಗುವೇ 3) ಉಷಾ ಕಿರಣ 4) ಹಾಸ್ಯ ರಶ್ಮಿ 5) ಚಿತ್ರ ವಿಚಿತ್ರ 6) ಮನೋ ವೈಜ್ಞಾನಿಕ ಸತ್ಯ ಕಥೆಗಳು 7) ಆಶಾ ಕಿರಣ 8) ಮನೋಲೋಕ 9) ಮಕ್ಕಳ ಮನಸು 10) ಆಘಾತ 11) ಚಿತ್ರ ಚೇತನ 12) ಮುಚ್ಚಿದ ಬಾಗಿಲು.

ಜವಾಬ್ದಾರಿ ಆನಿ ಸ್ಥಾನಮಾನ:

ಅಶೋಕ ಪೈಲೆ ಬಹುಮುಖಿ ವ್ಯಕ್ತಿತ್ವಾಕ ಪ್ರತಿಫಲ ಜಾವ್ನು ವಿವಿಧ ಸಂಘ ಸಂಸ್ಥೆಚೆ ಸ್ಥಾನಮಾನ ಆನಿ ಜವಾಬ್ದಾರಿ ಪ್ರಾಪ್ತ ಜಾಲ್ಲ. ಹಾಗೆಲೆ ವಾಂಟೆಕ ಆಯ್ಕೆಲೆ ಜವಾಬ್ದಾರಿ ಹೊ ಪ್ರಮಾಣಿಕ ಜಾವ್ನು ನಿರ್ವಹಣ ಕರ್ತ. ತಾಜ್ಜೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ಲ:


- ಇಂಡಿಯನ್ ಸೈಕಿಯಾಟ್ರಿಕ್ ಸೊಸೈಟಿ ಕರ್ನಾಟಕ ಚಾಪ್ಟರ್ ಸಂಘತನೆಚೊ ಅಧ್ಯಕ್ಷ
- ಕನ್ನಡ ವೈದ್ಯ ಸಾಹಿತ್ಯ ಪರಿಷದ್ ಸಂಸ್ಥೆಚೆ ಅಧ್ಯಕ್ಷ-1997.
- ರೋಟರಿ-75 ವರ್ಸಾಚೆ ಸ್ಮರಣಾರ್ಥ ಪ್ರಾಯೋಜಿತ ಮಾನಸಿಕ ವೈಕಲ್ಯ ಭಾದಿತ ಚೆಡುಂವಾಲೆ ವಾಸ್ತವ್ಯ ಶಿಕ್ಷಣ ಸಂಸ್ಥೆಚೆ ಸಂಸ್ಥಾಪಕ/ಗೌರವಾಧ್ಯಕ್ಷ/ಮಾಜಿ ಪ್ರಾಚಾರ್ಯ ಜಾವ್ನು ಕಾರ್ಯ ನಿರ್ವಹಣ.
- ಕರ್ನಾಟಕ ರಾಜ್ಯ ಪರಿಸರ ರಕ್ಷಣಾ ಮಂಡಳಿಚೆ ಸಲಹಾ ಸದಸ್ಯ.
- 1993-94 ಅವಧಿರಿ ಭಾರತೀಯ ಮನೋಚಿಕಿತ್ಸಕ ಸಂಘ, ಕರ್ನಾಟಕ ಚೆ ಅಧ್ಯಕ್ಷ.
- ಭಾರತೀಯ ಮನೋ ಚಿಕಿತ್ಸಕ ಸಂಘಟನೆಚೆ ಅಜೀವ ಸಭಾಸದ.
- ಜಿಲ್ಲಾ ಅಂಧರ ಸಂಘ, ಶಿವಮೊಗ್ಗ ಚೆ ಉಪಾಧ್ಯಕ್ಷ.
- ಪರಿಸರ ರಕ್ಷಣಾ ವೇದಿಕೆ, ಶಿವಮೊಗ್ಗ-ಉಪಾಧ್ಯಕ್ಷ.
- ಸನಲೊವ್ ಮಾನಸಿಕ ಆರೋಗ್ಯ ಆರೈಕೆ ಸಂಸ್ಥೆ-ಸಿಂಗಾಪುರ ಚೆ ಗೌರವ ಸಲಹೆಗಾರ ಆನಿ ಅತಿಥಿ ಉಪನ್ಯಾಸಕ.
- ಮಾನಸಿಕ ಆರೋಗ್ಯಾಚೆ ಖತೀರ “ಮಾನಸ ಶೈಕ್ಷಣಿಕ ಪ್ರತಿಷ್ಠಾನ, ಶಿವಮೊಗ್ಗಾ ಹೆ ಸಂಸ್ಥೆಚೆ ನಿರ್ದೇಶಕ.
- ರಿಚಮಂಡ್ ಫೆಲೋಶಿಪ್ ಆಫ್ ಇಂಡಿಯಾ ಚೆ ವಿಭಾಗ ಸದಸ್ಯ.
- ಪ್ರಾದೇಶಿಕ ಉಪಾಧ್ಯಕ್ಷ-ಇನ್ವರನ್ಯಾಷನಲ್ ಅಕಾಡೆಮಿ ಆಫ್ ಬಿಹೇವಿಯರಲ್ ಮೆಡಿಸಿನ್ ಕೌನ್ಸಿಲಿಂಗ್ ಅಂಡ್ ಸೈಕೋತೆರಪಿ, ಕೊಲೊರೆಡೊ.
- ಮನೋ ಚಿಕಿತ್ಸಾ ವಿಭಾಗಾಚೆ ಪ್ರಾದೇಶಿಕ ಉಪಾಧ್ಯಕ್ಷ-ಕೊಲೊರೆಡೊ ವಿಶ್ವವಿದ್ಯಾನಿಲಯಾಚೆ ಘಟಕ ವಿಭಾಗ.

ಪ್ರಾಪ್ತ ಜಾಲ್ಲೆ ಗೌರವ ಆನಿ ಪ್ರಶಸ್ತಿ:

ಅಶೋಕ ಪೈ ಮನೋ ಚಿಕಿತ್ಸಾ ಕ್ಷೇತ್ರಾಂತು ಅಪ್ರತಿಮ ಸಾಧಕ. ಮನೋ ವ್ಯಾಧಿ ಬಗ್ಗೆ ಜನಸಾಮಾನ್ಯಾಲೆ ಆಸ್ಲೆ ಅಜ್ಞಾನ ದೂರ ಕೊರ್ಚೆ ಖತೀರ ಹೊ ಸಮೂಹ ಮಾಧ್ಯಮ ಮುಖಾಂತರ ನಿರಂತರ ಜಾವ್ನು ಜನಜಾಗ್ರತಿ ಸ್ರಷ್ಟಿ ಕೊರ್ಚೆ ಪ್ರಯತ್ನ ಕರ್ತ. ಹಾಗೆಲೆ ಸಾಧನೆ ಗುರ್ತು ಕೋರ್ನು ಸರ್ಕಾರಾನ ಆನಿ ವಿವಿಧ ಸಂಸ್ಥೆನ ಗೌರವ ಅರ್ಪಣೆ ಕೆಲ್ಲಲೊ ಆಸ್ಲ. ಪ್ರಾಪ್ತ ಜಾಲ್ಲಲೊ ಗೌರವ ಆನಿ ಪ್ರಶಸ್ತಿಚೆ ಪರಿಚಯ ಹೆ ರೀತಿರಿ ಆಸ್ಲ:

- ಸಮುದಾಯ ಮನೋ ಚಿಕಿತ್ಸೆ ಖತೀರ ಕರ್ನಾಟಕ ರಾಜೋತ್ಸವ ಪ್ರಶಸ್ತಿ-1991
- ಮನೋ ಚಿಕಿತ್ಸೆ ಸಂಬಂಧ ಪಾವ್ತಿಲೆ ಕಿರು ಚಿತ್ರಾಕ ರಾಜ್ಯ ಆನಿ ರಾಷ್ಟ್ರ ಪ್ರಶಸ್ತಿ.
- ಅತಿ ವಿಶಿಷ್ಟ ಚಿಕಿತ್ಸಾ ರಾಷ್ಟ್ರೀಯ ಪದಕ, ನವ ಗೆಹಲಿ-1995.
- ಸಮೂಹ ಮಾಧ್ಯಮಾಂತು ಮನೋ ವ್ಯಾಧಿ ಚಿಕಿತ್ಸೆ ಬಗ್ಗೆ ಜನಜಾಗ್ರತಿ ಕೆಲ್ಲಲೆ ಖತೀರ ಸಂದೇಶ ಮಾಧ್ಯಮ ರಾಜ್ಯ ಪ್ರಶಸ್ತಿ-1994.
- ಮನೋೋಕ ಕ್ರತಿಕ ಶ್ರೇಷ್ಟ ವೈಜ್ಞಾನಿಕ ಸಾಹಿತ್ಯ ರಚನೆಕ ಆರ್ಯಭಟ ಪ್ರಶಸ್ತಿ-1995.
- “ಮನೋ ಚಿಕಿತ್ಸೆಂತು ಹಾಸ್ಯ” ಮೊಣ್ಣೆ ಲೇಖನಾಕ ಬೀಚಿ ಪ್ರಶಸ್ತಿ-1988.
- “ಚಿತ್ತ-ಚೇತನ” ಪುಸ್ತಕಾಕ ಶ್ರೇಷ್ಟ ವೈಜ್ಞಾನಿಕ ವಿಷಯಾಧರಿತ ಪುಸ್ತಕ-ಡಾಕ್ಟರ್ ಎಚ್.ನರಸಿಂಹಯ್ಯ ಪ್ರಶಸ್ತಿ-1996.
- ಕರ್ನಾಟಕ ಸಂಘ ದುಬೈ-ಹೊರನಾಡ ಕನ್ನಡಿಗ ಪ್ರಶಸ್ತಿ-1998

- “ಚಿತ್ತ-ಚೇತನ” ಪುಸ್ತಕಾಕ ಆರ್ಯಭಟ ಪ್ರಶಸ್ತಿ-1997-98.
- ಮಾನವ ಜೀವನ ಉನ್ನತೀಕರಣ ಸಾಧನೆಕ ಭಾರತ ಗೌರವ ಸನ್ಮಾನ ಪ್ರಶಸ್ತಿ-1998-99.
- ವೈದ್ಯಕೀಯ ಕ್ಷೇತ್ರ ರಾಷ್ಟ್ರೀಯ ಪ್ರಶಸ್ತಿ-ವಿದ್ಯಾ ರತ್ನ ಪ್ರಶಸ್ತಿ, 1999.
- ಮನೋ ವೈಕಲ್ಯ ಭಾದಿತ ಲೋಕಾಕ ಪುನರ್ವಸತಿ ಸಾಧನೆ ಕೆಲ್ಲಲೆಕ “ಪ್ರಕೃತಿ ಪ್ರಶಸ್ತಿ-1999.
- ಅನಿವಾಶಿ ಭಾರತೀಯ ಅಂತರಾಷ್ಟ್ರೀಯ ವೇದಿಕಾ, ಲಂಡನ್-ಇಂಟರ್‌ನ್ಯಾಷನಲ್ ಗೋಲ್ಡ್ ಸ್ಟಾರ್ ಪ್ರಶಸ್ತಿ-1999.
- ಡಾಕ್ಟರ್ ಬಿ.ಸಿ.ರಾಯ್ ರಾಷ್ಟ್ರೀಯ ಪ್ರಶಸ್ತಿ-1999.
- ಗೌಡ ಸಾರಸ್ವತ ಸಮಾಜಾಚೆ ನಾವಧಿಕ ವ್ಯಕ್ತಿ-ಅಮೃತ ಮಹೋತ್ಸವ ಪ್ರಶಸ್ತಿ, ಗೌಡ ಸಾರಸ್ವತ ಸಮಾಜ-ನವ ದೆಹಲಿ, 2000.
- ಶಿವಮೊಗಾಂತು ನಾಗರಿಕ ಸನ್ಮಾನ-2000
- ಸದ್ವೈದ್ಯ ಆನಿ ಸುಶ್ರತ ಪ್ರಶಸ್ತಿ-2003.



ಅಶೋಕ ಪೈಲೆ ಸಾಧನೆ ಬಗ್ಗೆ ಸ್ಥೂಲ ರೂಪಾರಿ ಪರಿಚಯ ಕೊರ್ಚೆ ಅಸಾಧ್ಯ ಜಾವ್ನು ಆಶಿಲೆ ಸಂಗತಿ. ಹೊ ನಿರಂತರ ಸಾಧಕ ಜಾವ್ನು ಆಸ್ಸು. ಗೌರವ, ಪ್ರಶಸ್ತಿ, ಸ್ಥಾನಮಾನ, ಇತ್ಯಾದಿ ಹಾಗೆಲೆ ಅರ್ಹತೆ ಪೊಳೊನು ಸೊದ್ದುನು ಯೆತ್ತ ವಿನ: ಹೊ ತಾಜೆ ಮಾಕ್ಶಿ ವಚ್ಚನ. ಹೆ ನಯ್ನಿ ಮನೋ ಚಿಕಿತ್ಸೆಕ ಸಂಬಂಧ ಪಾವ್ವಿಲೆ ತಸ್ಸಿ ಅಂತರಾಷ್ಟ್ರೀಯ ಸಮ್ಮೇಳನಾಂತು ವಿಚಾರ ಮಂಡನೆ ಕೊರುಕ ಹಾಣೆ ಸುಮಾರ ದೇಶಾಕ ಭೇಟಿ ದಿಲ್ಲಲೆ ಆಸ್ಸು. ತಾಂತು ಪ್ರಮುಖ ಜಾವ್ನು ಆಪ್ತೇಲಿಯಾ(1993), ಇಂಡೋನೇಷಿಯಾ, ಹಾಂಗಕಾಂಗ್, ಸಿಂಗಾಪುರ್, ಕಾಂಬೋಡಿಯಾ(1995), ಇಜಿಪ್ಟ್, ಇಸ್ರೇಲ್, ಗ್ರೀಸ್ (1997), ಯು.ಎ.ಇ, ಸುಲ್ತಾನೇಟ್ ಆಫ್ ಒಮನ್, ಕೇನ್ಯಾ, ದಕ್ಷಿಣ ಆಫ್ರಿಕಾ (1998), ಜಪಾನ್, ಚೀನಾ (1999), ಯು.ಎಸ್.ಎ (1977, 1989, 2000), ಮಧ್ಯ ಪ್ರಾಚ್ಯ, ಯುರೋಪ್, ಆನಿ ದುಸ್ರೆ ಪೌರಾತ್ಯ ರಾಷ್ಟ್ರಾಕ ಹಾಣೆ ವಿಚಾರ ಮಂಡನೆ ಕೊರುಕ ಭೇಟಿ ದೀವ್ನು ಆಸ್ತು. ಅಂತರಾಷ್ಟ್ರೀಯ ಸಮ್ಮೇಳನಾಂತು ಮನೋ ಚಿಕಿತ್ಸಾ ಕ್ಷೇತ್ರಾಂತು ಹಾಕ್ಚೆ ಆಶಿಲೊ ಅನುಭವ ಆನಿ ತಾಂಗೆಲೆ ಆಶಿಲೆ ವಿಷೇಶ ಪರಿಣತಿ ವಿನಿಮಯ ಕೋರ್ನು ಗೆತ್ತಿಲೆ ನಿಮಿತ್ತ ಹಾಗೆಲೆ ಜ್ಞಾನ ನಿರಂತರ ಜಾವ್ನು ವ್ರದ್ಧಿ ಜಾತ್ತ.

ಸೂಕ್ಷ್ಮ ರೂಪಾರಿ ಸಾಂಗ್ಚೆ ಆಸ್ಲೆರಿ ಅಶೋಕ ಪೈ ಮನೋ ಚಿಕಿತ್ಸೆಕ ಸಂಬಂಧ ಪಾವ್ವಿಲೆ ವೈದ್ಯಕೀಯ ಕ್ಷೇತ್ರಾಚೆ ವಿಸ್ತೃಯ ಮೊಣ್ಯೆತ. ಗ್ರಾಮೀಣ ಪ್ರದೇಶಾಂತು ಮನೋ ವ್ಯಾಧಿ ಬಗ್ಗೆ ಜನಾಕ ಆಸ್ಲೆ ಅಜ್ಞಾನ, ಮುಢನಂಬಿಕಾ ದೂರ ಕೊರುಕ ಸಮೂಹ ಮಾಧ್ಯಮ ಮುಖಾಂತರ ಹಾಣೆ ಅವಿರತ ಜಾವ್ನು ಲೇಖನ, ಸಿನೀಮಾ, ಸಾಹಿತ್ಯ, ಬಾನುಲಿ, ದೂರದರ್ಶನ ಮಾಧ್ಯಮಾಚೆ ಮೂಲಕ ಪ್ರಾರಂಭ ಕೆಲ್ಲಲೆ ಜನಜಾಗೃತಿ ಚಳುವಳಿ ಅನುಕರಣೀಯ ಜಾವ್ನು ಆಸ್ಸು. ಹಾಣೆ ಲೆಕ್ಕಿಲೆ ಕಾಮ ಸಾಧನ ಕೊರ್ಚೆಕ ಕುಟುಂಬ ಸಮೇತ ರಾತಿ ದಿವಸು ಚಿಂತನ ಕರ್ತರಿ ಆಸ್ಸು ಆನಿ ಚಿಂತನ ಕೆಲ್ಲಲೊ ವಿಷಯು ಕಾರ್ಯರೂಪಾಕ ಹಾಡ್ಚೆ ಖತೀರ ಹಾಣೆ ಪಾವ್ವರಿ ಆಸ್ಲೆ ಶ್ರಮ ಮೌಲ್ಯಾತೀತ ಜಾವ್ನು ಆಸ್ಸು. ಹಾಗೆಲೆ ಮುಖಾಂತರ ಆಮ್ಗಲೆ ಸಮಾಜಾಚೆ ಸೇವಾ ನಿರಂತರ ಜಾವ್ನು ಜಾವ್ಣೊ, ಗಾಂಧಿಜಿಲೆ ಸುಖೀ ಸಮಾಜಾಚೆ ಕಲ್ಪನೆ ಸಾಕಾರ ಜಾವ್ಣೊ ಮೊಣು ಆಮ್ಗಲೆ ಸಕ್ಡಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಗ್ಳುರ್

ಅಪೊಲ್ಲೊ ತೋಮಸ್ ಲೋಬೊ

(ಎ. ಟಿ. ಲೋಬೊ)

1. ನಾಂವ್ : ಅಪೊಲ್ಲೊ ತೋಮಸ್ ಲೋಬೊ
2. ಜನನ್ : 2-3-1920
ಮರಣ್ : 29-8-1998
3. ಜಲ್ಮಾಲ್ಲೊ ಗಾಂವ್ : ಫೆರಾರ್ ಫಿರ್ಗಜೆಂತ್, ಮಂಗ್ಳುರ್
4. ಬಾಪಯ್ : ಬೆಂಜಮಿನ್ ಸಾಲ್ವದೋರ್ ಲೋಬೊ
5. ಆವಯ್ : ಮೇರಿ ಡಿ' ಕುನ್ಹಾ
6. ಲಗ್ನ್ : 5-5-1962
ಪತಿಣ್ : ಮಾರ್ಸೆಲಿನ್ ರೊಡ್ರಿಗಸ್, ಇಜಯ್
ಭುರ್ಗಿಂ : ದೊಗಾಂ (ಬಾಳ್ಪೊಣಾರ್ ಅಂತರ್ಲ್ಯಾಂತ್)
7. ಶಿಕ್ಷಣ್ : ರುಜಾಯ್ ಇಸ್ಕೂಲ್ ಆನಿ ಸಾಂ. ಲುವಿಸ್ ಹೈಸ್ಕೂಲ್
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕ್ಣಿ ಸಾಹಿತ್ಯ - ಕಾದಂಬರಿಕಾರ್



ಬಾಲ್ಟೊನ್ ಆನಿ ಶಿಕಾಪ್ :

ಅಪೊಲ್ಲೊ ತೋಮಸ್ ಲೋಬೊ, 1920 ಇಸ್ವೆಚ್ಯಾ ಮಾರ್ಚಾಚ್ಯಾ ದೋನ್ ತಾರಿಕೆರ್, ತವಳ್ ಫೆರಾರ್ ಫಿರ್ಗಜೆಚ್ಯಾ ನೆಲ್ತಾರ್ ವಾಡ್ಯಾಂತ್ (ಆತಾಂ ನೀರುಡೆ) ಜಲ್ಮಾಲೊ. ತಾಚಾ ಬಾಪಾಯ್ಚೊ ನಾಂವ್ ಬೆಂಜಮಿನ್ ಸಾಲ್ವದೋರ್ ಲೋಬೊ, ಆವಯ್ ಮೇರಿ ಡಿ'ಕುನ್ಹಾ, ತಾಂಚಾ ಸಾತ್ ಜಣಾಂ ಭುರ್ಗ್ಯಾಂ ಪಯ್ಕಿ ಮಾಲ್ಗಡೊ. ಪೂಣ್ ಎ.ಟಿ. ಲೋಬೊ ವ್ಹಡ್ ಜಾಲ್ಲೊ ಆಜಿಯೆಚ್ಯಾ ಜತ್ನಖಾಲ್, ಮಂಗ್ಳುರ್ ಶಹರಾಂತ್. ತಾಚೆ ಆಜೆ ಕೊಸೆಸ್ ನಜ್ರತ್, ಆಬ್ ಜುಜೆ ಡಿ'ಕುನ್ಹಾ. ದೆಡಾ ವರ್ಸಾಚಾ ಪ್ರಾಯೆರ್, ಆಜಿಯೆನ್ ನಾತ್ವಾಕ್ ಕೊಡ್ಯಾಳ್ ಹಾಡ್ನ್ ವಾಗಯ್ಲೊ. ರುಜಯ್ ಇಸ್ಕೂಲಾಂತ್ ಆನಿ ಸಾಂ. ಲುವಿಸ್ ಹೈಸ್ಕೂಲಾಂತ್ ಶಿಕಾಪ್ ದಿಲೆಂ. "ಆಜಿಯೆನ್ ಪೊಸ್ತಾಲೊ ನಾತು, ಗುಜಾಕ್ ಭೊರ್ವಿ ಘಾಲುಂಕ್" ಮ್ಹಣ್ ಮಾಲ್ಗಡ್ಯಾಂಚೆ ಗಾದ್ ಆಸ್ಲಾರ್ಯೀ, ಎ.ಟಿ. ಲೋಬೊ ಕೊಂಕ್ಣಿ ಭಾಶೆಂತ್ಲೊ ಶ್ರೇಷ್ಠ ಕಾದಂಬರಿಕಾರ್ ಜಾವ್ನ್ ಉದೆಲೊ. ಆಪ್ಲ್ಯಾ ಧುವೆಚೆ ಆರ್ಥಿಕ್ ಪರಿಗತ್ ಬರಿ ನಾತ್ಲೆಲ್ಯಾನ್, ತಾಚಾ ಪಾಟ್ಲ್ಯಾ 6 ಜಣಾಂ ಭಾಂವ್ಡಾಂಚೊ ಪುಡಾರ್ ಬರೊ ಕರುಂಕ್, ಆಜಿಯೆನ್ ನಾತ್ವಾಕ್, 1936 ಇಸ್ವೆಂತ್ ಮುಂಬಯಿ ಧಾಡ್ಲೊ. ತವಳ್ ಮುಂಬಯ್ ಧಾಡ್ಲೆಂ ಮ್ಹಳ್ಯಾರ್ ಆತಾಂ ಗಲ್ಫಾಕ್ ಧಾಡ್ಲ್ಯಾಪರಿಂ. ಮುಂಬಯ್ ಲ್ಹಾನ್-ವ್ಹಡ್ ಕಾಮಾಂ ಕರ್ನ್ ತಾಂತ್ರಿಕ್ ಶಿಕಾಪ್ ಶಿಕ್ಲೊ. ತೊ ಮುಂಬಯ್ ವಚೊನ್ ದೋನ್ಂಚ್ ವರ್ಸಾಂನಿ ತಾಚೊ ಬಾಪಯ್ ಅಂತರ್ಲೊ. ಕುಟ್ಮಾಕ್ ಪಳೆಂವ್ಚೆಂ ವೊಜೆಂ ತಾಚಾ ಮಾತ್ಯಾರ್ ಬಸ್ಲೆಂ. ಆಪ್ಲ್ಯಾ ತಾಂತ್ರಿಕ್ ಶಿಕ್ವಾಕ್ ಲಾಗೊನ್, ಸೆಂಟ್ರಲ್ ರೈಲ್ವೆಂತ್ ಮೆಶಿನ್‌ಮೆನ್ ಜಾವ್ನ್ ವಾವ್ರಾಕ್ ಲಾಗ್ಲೊ. 44 ವರ್ಸಾಂ ಕಾಮ್ ಕರ್ನ್, 1981 ಇಸ್ವೆಂತ್ ನಿವೃತ್ತ ಜಾವ್ನ್ ಗಾಂವಾಂತ್ ವಸ್ತಿ ಕರುಂಕ್ ಲಾಗ್ಲೊ.

ಲಗ್ನಾ ಜಿವಿತ್ :

ಎ.ಟಿ. ಲೋಬೊನ್ ಲಗ್ನಾ ಜಿವಿತಾಚೆ ಗೊಡ್ಸಾಣ್ ಚಾಕ್ರಾಲಿಚ್ಚ್ ನಾ, ಕೊಡ್ಸಾಣ್ ಮಾತ್ ಚಾಕ್ಲಿ. ಹ್ಯಾ ಕೊಡ್ಸಾಣೆನ್, "ದೆವಾಚಾ ಘರಾ ಆಸಾ" ಮ್ಹಳ್ಯಾ ಬೃಹತ್ ಕೃತಿಯೆಕ್ ಪ್ರೇರಣ್ ದಿಲೆಂ.

ತಾಚೆಂ ಲಗ್ನ್ 5-5-1962ವೆರ್ ಇಜಯ್ ಫಿರ್ಗಜೆಚ್ಯಾ ಮಾರ್ಸೆಲಿನ್ ರೊಡ್ರಿಗಸ್, ಹಿಚೆಲಾಗಿಂ ಜಾಲ್ಲೆಂ. ತಾಂಕಾಂ ದೊಗಾಂ ಭುರ್ಗಿಂ. ಮಾಲ್ಗಡೊ ಪೂತ್ ಥೊಡ್ಯಾಚ್ ದಿಸಾಂನಿ ಅಂತರ್ಲೊ, ದುಸ್ರೆಂ ಬಾಳ್ ಚೆಡುಂ ಜಲ್ಮೊನ್ ಸ ಮಹಿನ್ಯಾಂನಿ ಅಂತರ್ಲೆಂ. 1977 ಇಸ್ವೆಂತ್ ತಾಚೆ ಬಾಯ್ಲೆ ದೆವಾಧಿನ್ ಜಾಲಿ. ಅಶೆಂ ತಾಚೆಂ ಲಗ್ನಾ ಜಿವಿತ್ ಅಧುರೆಂ ಜಾವ್ನ್ ತೊ ಎಕ್ಸುರೊ ಉರ್ದೊ.

ಸಾಹಿತ್ಯ ರಚ್ಪಾಚಿ ಸುರ್ವಾತ್ :

ಮುಂಬಾಯಿ ಕಾಮ್ ಕರ್ತಾನಾ, "ಮ್ಹಜೆಂ ರೊಮಾನ್ಸ್" ಮ್ಹಳೆಂ ರೋಮಿ ಲಿಪಿಚೆಂ ಪತ್ರ್ ತೊ ಸರಾಗ್ ವಾಚ್ತಾಲೊ. ಆಪ್ಲ್ಯಾ ವಾವ್ರಾ ಮಧೆಂ ಉರ್ದು, ಮರಾಠಿ, ಇಂಗ್ಲಿಷ್ ಆನಿ ಹಿಂದಿ ಭಾಸೊ, ಆನಿ ಹ್ಯಾ ಬಾಸೆಚೆಂ ಸಾಹಿತ್ಯ ತಾಣೆಂ ವಾಚ್ಲೆಂ. ತಾಚೆ ಬರಾಬರ್, ಗೊಂಯ್ಕಾರ್ ಮಿತ್ರಾಂ ವರ್ವಿಂ ಕೊಂಕ್ಣಿ ಸಾಹಿತ್ಯಾಚೊ ಮೋಗ್ ವಾಡ್ಲೊ. ಮುಂಬಯ್ ಥಾವ್ನ್ ರೋಮಿ ಲಿಪಿಯೆಂತ್ ಪರ್ಗಟ್ ಜಾಂವ್ಚಾ ಗೋವಾ ಟೈಮ್ಸ್, ಗೋವಾ ಮೇಯ್ಲ್, ಆವೆ ಮರಿಯಾ ಪತ್ರಾಂಕ್ ತೊ ಲೇಕನಾಂ ಬರಂವ್ಕ್ ಲಾಗ್ಲೊ.

ನಾಟಕಿಸ್ತ್ :

ಎ.ಟಿ. ಲೋಬೊನ್ ಸುರ್ವೆರ್ ಬರಯಿಲ್ಲೆ ನಾಟಕ್ ಗೊಂಯ್ಕರಾಂಚಾ ತ್ರಿಯಾತ್ರಾಂನಿ ತಾಚೆರ್ ಪ್ರಭಾವ್ ಘಾಲ್ಲೊ. ತಾಣೆಂ ಬರಯಿಲ್ಲೊ ಪಯ್ಲೊ ನಾಟಕ್ "ದುಸ್ಮಾನ್ ದೊತಿಚೊ". ಮುಂಬಯ್ಚಾ ಬೈಕಲಾ ಇಗರ್ಜೆಚಾ ಸಾಲಾಂತ್ 23-9-1945 ವೆರ್ ಪ್ರದರ್ಶನ್ ಜಾಲೊ. ತೊ ನಾಟಕ್ ಪ್ರೇಕ್ಷಕಾಂಕ್

ಮೆಚ್ವಾಲೊ. ತಾಚೆ ಉಪ್ರಾಂತ್ ಹೆ ಸಕಯ್ಲೆ ನಾಟಕ್ ತಾಣೆಂ ಬರಯ್ಲಾತ್.

2. ಮ್ಹಜೊ ಭಾವ್, ತಾಚೆಂ ದುಭಾವ್ (5 ಪ್ರದರ್ಶನಾಂ)

3. ಆಮ್ಚಿಂ ಭುರ್ಗಿಂ

4. ಆಮ್ಚೆಂ ನಶೀಬ್ - 4 ಪ್ರದರ್ಶನಾಂ

5. ಈಶ್ - 3 ಪ್ರದರ್ಶನಾಂ

6. ನೊವ್ರೊ - 10 ಪ್ರದರ್ಶನಾಂ

7. ಘರ್ ಕುಟಾಮ್ - 7 ಪ್ರದರ್ಶನಾಂ

8. ಆಂಕ್ವಾರ್ ಆವಯ್ - 19 ಪ್ರದರ್ಶನಾಂ

9. ಜೊವೈ ನಾತು - 9 ಪ್ರದರ್ಶನಾಂ

10. ದಿಲಾಂ ತೆಂ ಗೆಲಾಂ - 5 ಪ್ರದರ್ಶನಾಂ

11. ಪಹಿಲ್ವಾನ್ ಪಂಡಿತ್ - 3 ಪ್ರದರ್ಶನಾಂ

12. ಫೆಸ್ತಾಕ್ ಪಾವುಲ್ಲೆ ಸೈರೆ

13. ಆಶೆಚಿ ದಿಶಾ - 2 ಪ್ರದರ್ಶನಾಂ

‘ಆಂಕ್ವಾರ್ ಆವಯ್’ ತಾಚೊ ಫಾಮಾದ್ ನಾಟಕ್. ಹೊ ಹಿಂದಿ ಫಿಲ್ಮ್ ಜಾವ್ನ್ ಭಾಯ್ರ್ ಆಯ್ಲಾ ಮಂಗ್ಳುರ್ ವಿಶ್ವವಿದ್ಯಾನಿಲಯಾಂತ್ ದ್ವಿತೀಯ್ ಬಿ.ಎ.ಕ್ ಪಾಠ್ ಪುಸ್ತಕ್ ಜಾವ್ನ್ ವಿಂಚ್ಲಾ. ಆಪ್ಲಾ ನಾಟಕಾಂನಿ ಉರ್ದು ಶಾಯಿರಿ ಕೊಂಕ್ಣಿಕ್ ಹಾಡ್ಲ್ಯಾ ಗೂಂಡ್ ಜಾಣ್ವಾಯೆಚಿಂ ಉತ್ರಾಂ ತಾಚೆ ನಾಟಕಾಂನಿ ಥಿಕಾಂ ಪರಿಂ ಸೊಭಾತ್. ಎ.ಟಿ. ಲೋಬೊ ಬರೊ ನಟ್ ಆನಿ ದಿಗ್ದರ್ಶಕ್ಯಾ ಜಾವ್ನಾಸ್ಲೊ.

ಕಾದಂಬರಿ ಸಾಹಿತ್ಯ :

ಕಾದಂಬರಿಚ್ಯಾ ಲಿಖ್ಣೆಂತ್ ಎ. ಟಿ. ಲೋಬೊ ಪಯ್ಲ್ಯಾ ಸ್ಥಾನಾರ್ ಆಸಾ ಮ್ಹಣೈತ್. ತಾಚೆ ಕಾದಂಬರಿಂನಿಂ ಉತ್ರಾಂಚಿ ಜಡಾಯ್ ಆಸಾ, ಕವಿತೆಚಿ ಪ್ರಾಸ್ ಆಸಾ, ಜಾಣ್ವಾಯ್ ಆಸಾ, ಮನ್ಯಾಪಣಾಚಿಂ ಭೊಗ್ಣಾಂ ಆಸಾತ್.

“ವೇಳ್ ಘಡಿ” ತಾಚಿ ಚಡ್ ನಾಂವಾಡ್ಲಿಕ್ ಬೃಹತ್ ಕಾದಂಬರಿ. 1265 ಪಾನಾಂಚಿ, 13 ಅಂಕ್ಯಾಂನಿ 1965-66 ಇಸ್ವೆಂತ್ ಪಯ್ಲಾರಿರ್ ಫಾಯ್ಸ್ ಜಾಲಿ. 1980 ಇಸ್ವೆಂತ್ ಸಾಳಕ್ ಪ್ರಕಾಶನಾನ್ ಪಾಂಚ್ ಭಾಗಾಂನಿ ಫಾಯ್ಸ್ ಕೆಲಿ. ಹ್ಯಾ ಕಾದಂಬರಿಂತ್, ತೀನ್ ಕುಟ್ಮಾಂಚ್ಯೊ ತೀನ್ ಕಥಾ ವರ್ಣಿತ್ ಆಸಾತ್. ಹಿ ಕಾದಂಬರಿ ವಾಚ್ತಾನಾ, ತ್ಯಾ ಕಾಳಾಚೆಂ ಲೊಕಾಚೆಂ ಜೀವನ್, ಸಂಸ್ಕೃತಿ ಆಮ್ಚೆ ದೊಳ್ಯಾಂ ಮುಕಾರ್ ಯೆತಾ. ಉತ್ತೀಮ್ ಶೈಲಿ, ಉತ್ರಾಂ, ಜಾಣ್ವಾಯ್ ಹ್ಯಾ ಕೃತಿಯೆಂತ್ ಆಮ್ಚೆ ಮೆಳ್ತಾತ್. 1985 ಇಸ್ವೆಂತ್ ಟಿ.ಎಂ.ಎ. ಪೈ ಪ್ರಶಸ್ತಿ ಲಾಭಲಿ “ತುಂ ಬರೊ ಜಾ” ತಾಚಿ ಅನ್ಯೇ ಮಹಾನ್ ಕಾದಂಬರಿ. ತಾಚಿ ಪತಿಣ್ ದೆವಾಧೀನ್ ಜಾಲಾ ಉಪ್ರಾಂತ್ ಲಿಖ್ಲೆಲಿ “ದೆವಾಚಾ ಘರ್ ಆಸಾ”, ತಾಚಿ ದುಸ್ರಿ ಶ್ರೇಷ್ಠ ಕಾದಂಬರಿ. ತಾಚ್ಯೊ ಕಾದಂಬರಿಯೊ “ಪಯ್ಲಾರಿ”, “ರಾಕ್ಣೊ”, “ಝುಲಿ” “ಮಿತ್ರ” ಪತ್ರಾಂನಿ ವ್ಹಾಳ್ಲ್ಯಾತ್ ಆನಿ ಹ್ಯಾ ಪತ್ರಾಂಚೊ ವಿಕೊ ಚಡಾಂವ್ಕ್ ಕಾರಣ್ ಜಾಲಾತ್.

ಎ.ಟಿ. ಲೋಬೊಚ್ಯೊ ಬೃಹತ್ ಕಾದಂಬರಿ : 1. ರೀದ್ 2. ರಗ್ತಾಕ್ ಖಿತ್ ಲಾಯ್ಕಾಕಾ 3. ದಾವ ಕೇಡಿ 4. ವೇಳ್ ಘಡಿ 5. ತುಂ ಬರೊ ಜಾ 6. ದೆವಾಚಾ ಘರಾ ಆಸಾ 7. ದೆವಾಚಿ ಮಿತ್ರ

ಮಟ್ವೊ ಕಾದಂಬರಿ : 1. ಶಿಂವ್ತೆಂ 2. ಹರ್ದ್ಯಾರ್ ಮುರಿಸ್ 3. ಜೆರಾಲ್ ಮೊದೊರ್ನ್ 4. ತೆ ದುಸ್ರೊ ಮೆಳ್ತಾಲೊ 5. ಪೊಂಡಾರ್ ಪುಲಾಂ 6. ಭಿಯಾಚಿ ಕೂಲ್ 7. ಪಶ್ಚಾತ್ತಾಪ್ 8. ಸಿಂತಿಂ

ಲಾಂಬ್ ಮಟ್ವೊ ಕಥಾ : 1. ಕೆದೊಳ್ ಝಾಡ್ತಿ ಕೆದ್ನಾ ಪಡ್ತಿ 2. ಚಿಂತ್ಲ್ಯಾರ್ ಆಸಾ ಉಪಾಯ್ 3. ಮಸ್ತುನ್ ಅಪಾಯ್, ಉಸ್ತಿಯಾಂ ಉಪಾಯ್ 4. ಆಶಾ 5. ಗುಪಿತ್ ಮೋಗ್ 6. ನಳ್ಕಾಚೆಂ ಫರ್ 7. ಫೆಸ್ತಾಕ್ ಆಯಿಲ್ಲೊ ಸೈರೊ 8. ದೆವಾಗೆಲಿ ಸೈರಿಕ್ 9. ಆಳ್ಕಿ ಆಲ್ವಿ 10. ಬೆಸಾಂವ್ ಆನಿ ಆಶಾ

ಎ.ಟಿ. ಲೋಬೊನ್ ಕೊಂಕ್ಣಿ ಪತ್ರಾಂನಿ ಸಬಾರ್ ವಿಚಾರಾತ್ಮಕ್ ಲೇಖನಾಂಯೀ ಬರಯ್ಲಾಂತ್.

ಮಾನ್ - ಸನ್ಮಾನ್ :

1986 ಇಸ್ವೆಂತ್, ಅಗೊಸ್ತ್ 31 ತಾರಿಕೆರ್, ಮಣಿಪಾಲಾಂತ್ ತಾಚಿ ಕಾದಂಬರಿ, “ತುಂ ಬರೊ ಜಾ” ಹಿಕಾ ಟಿ.ಎಂ.ಎ. ಪೈ. ಫೌಂಡೇಶನ್ ಪ್ರಶಸ್ತಿ ಲಾಭ್ಲಾ. ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪಯ್ಲೊ ಪುರಸ್ಕಾರ್ 1996 ಇಸ್ವೆಂತ್ ಎ.ಟಿ. ಲೋಬೊಕ್ ಲಾಭ್ಲಾ. “ವೇಳ್ ಘಡಿ” ಕಾದಂಬರಿ ರಚ್ಲೆಲ್ಯಾ ಖಾತಿರ್, ತವಳ್ಚೊ ಉದ್ಯಮ್ ಮಂತ್ರಿ ಜೋರ್ಜ್ ಫೆರ್ನಾಂಡಿಸಾನ್, ತಾಕಾ ಮುಂಬಾಯಿಂತ್, ಶಾಲ್ ಪಾಂಗ್ರಾವ್ನ್ ಥಯ್ಲಿ ದೀವ್ನ್ ಮಾನ್ ಕೆಲಾಂ.

1980 ಇಸ್ವೆಂತ್, ಮುಂಬಾಯಿಂತ್ ಚಲ್ಲೆಲ್ಯಾ 13ವ್ಯಾ ಅಧಿವೇಶನಾರ್ ಗೊಂಯ್ಚೊ ಮುಕೆಲ್ ಮಂತ್ರಿ ಪ್ರತಾಪ್ ಸಿಂಗ್ ರಾಣೆನ್ ಸನ್ಮಾನ್ ಕೆಲಾ. 1987 ಇಸ್ವೆಂತ್, ಜೂನಾಚಾ 3 ತಾರಿಕೆರ್, “ರಾಕ್ಣೊ” ತರ್ಫೆನ್ ಭಿಸ್ಪ್ ಬಾಜಿಲ್ ಸಾಲ್ವದೋರ್ ಸೊಜಾನ್ ಸನ್ಮಾನ್ ಕೆಲಾ.

ವ್ಯಕ್ತಿತ್ವ್ ಆನಿ ಜೀವನಾಚೆಂ ತತ್ವ್ :

ವರೊ ಸಾಹಿತಿ ತರೀ, ಖಾಲ್ತೊ ತೊ ಜಾವ್ನ್ ಆಸ್ಲಾಲೊ. ಸಾಧೆಂ ತಾಚೆಂ ನ್ಹೆಸಣ್, ಖಾಲ್ತೆಂ ತಾಚೆಂ ಉಲವ್ಣೆಂ. ತಾಣೆಂ ಕಾದಂಬರಿ ಬರಯ್ಲಾ ಉಪ್ರಾಂತ್, ವಾಚ್ಪಾಂ ಥಾವ್ನ್ ಹೊಗ್ಗಿಕ್ ನ್ಹಯ್, ಬಗಾರ್ ವಿಮರ್ಶೊ, ಚುಕಿ ದಾಕವ್ನ್ ದೀಂವ್ಕ್ ತೊ ವಿಚಾರ್ತಾಲೊ. ತಾಣೆಂ ಎರಂವ್ಚೆಂ ಪೆನ್ನಿಲೆನ್ ಜಾವ್ನ್ ಆಸ್ಲಾಲೆಂ. ತೊ ಕಾದಂಬರಿಕಾರ್ ತರೀ ಸೈಂಭಾನ್ ತೊ ಕವಿ ಜಾವ್ನ್ ಆಸ್ಲಾಲೊ. ತಾಚಾ ಸರ್ವ್ ಬರಾಂನಿ ಕವಿತಾಚಿ ಝರ್ ವ್ಹಾಲ್ತಾ.

ಮರಣ್ :

ಮುಂಬಾಯಿಂತ್ 44 ವರ್ಸಾಂ ಜಿಯೆವ್ನ್ ಸೆಂಟ್ರಲ್ ರೈಲ್ವೆಂತ್ ಸೆವಾ ದೀವ್ನ್, 1981 ಇಸ್ವೆಂತ್ ತೊ ನಿವೃತ್ತ್ ಜಾಲೊ. ವಾವ್ರ್ ಕರ್ತಾನಾ, ಕಾಮ್ ರಾತ್ ಪಾಲಿ ಜಾಲ್ಯಾರ್, ದಿಸಾಕ್ ಬರಯ್ತಾಲೊ, ದೀಸ್ ಪಾಲಿ ಜಾಲ್ಯಾರ್ ರಾತಿಕ್ ಬರಯ್ತಾಲೊ. ನಿವೃತ್ತಿ ಜಾಲ್ಯಾ ಉಪ್ರಾಂತ್ ಮಂಗ್ಳುರಾಂತ್ ಆಪ್ಲ್ಯಾ ಭಾವಾಂಗೆರ್ ವಸ್ತಿ ಕೆಲಿ. 1998 ಇಸ್ವೆಂತ್ ಆಗಸ್ಟ್ 29ವೆರ್, ಕಂಕ್ನಾಡಿ ಫಾ| ಮುಲ್ಲರ್ ಆಸ್ಪತ್ರೆಂತ್ ತೊ ಮರಣ್ ಪಾವ್ಲೊ. ತವಳ್ ತಾಕಾ 79 ವರ್ಸಾಂ ಪ್ರಾಯ್.

ವಿಶೇಸ್ ದೇಣ್ಣಿ :

ದೆ| ಎ. ಟಿ. ಲೋಬೊ ಮಹಾನ್ ಕಾದಂಬರಿಕಾರ್, ನಾಟಕಕಾರ್ ಆನಿ ಕವಿ. ಲಿಪಿಚಿ ಧೊಶಿ ನಾತ್ಲಲೆ ತರ್, ಕೇಂದ್ರೀಯ್ ಸಾಹಿತ್ಯ ಅಕಾಡೆಮಿಚಿ ಪ್ರಶಸ್ತಿ ತಾಕಾ ಲಾಭ್ಲಿ. ತಾಚ್ಯೊ ಕಾದಂಬರಿ, ಸಾಹಿತ್ಯಾಚಾ ದಿಶ್ಟಿನ್ ಉಂಚ್ಲ್ಯಾ ವರ್ಗ್‌ಚ್ಯೊ ಜಾವ್ನಾಸಾತ್. ತಾಚ್ಯಾ ಭಾಶೆಚಿ ಸೊಭಾಯ್, ಅಲಂಕಾರ್, ಪಾತ್ರ್ ಚಿತ್ರಣ್, ವಾಸ್ತವಿಕತಾ, ಪ್ರಕೃತಿ ವರ್ಣನ್, ಸ್ವಾಭಾವಿಕತಾ ತಾಚ್ಯಾ ಸರ್ವ್ ಕಾದಂಬರಿಂನಿಂ ದಿಸ್ತಾ. “ವೇಳ್ ಘಡಿ” ಕೊಂಕ್ಣಿ ಸಾಹಿತ್ಯಾಂತ್ಲಿ ಶ್ರೇಷ್ಟ್ ಕಾದಂಬರಿ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಸ್ವಿನ್ ಡಿಸೋಜ ಪ್ರಭು ಪಿ.ಎಚ್.ಡಿ.



| | |
|-----------------|---------------------------------|
| ನಾಂವ್ | : ಓಸ್ವಿನ್ ಡಿಸೋಜ |
| ಜನನ್ | : 08-12-1950 |
| ಜಲ್ಮಾಲ್ಲೊ ಗಾಂವ್ | : ನಂತೂರ್, ಮಂಗ್ಳುರ್ |
| ವಸ್ತಿ | : ಅಮೇರಿಕಾ, ಯು.ಎಸ್.ಎ. |
| ಬಾಪಯ್ | : ಗೋಲ್ಫರ್ಟ್ ಡಿಸೋಜ |
| ಆವಯ್ | : ರೋಚ್ ಡಿಸೋಜ |
| ಲಗ್ನ್ | : 25-10-1980 |
| ಪತಿಣ್ | : ತೆರೆಸಾ ಲಿಲ್ಲಿ ಪಿಂಟೊ |
| ಭುರ್ಗಿಂ | : ಅನಿತಾ, ಆನಿಲ್, ಅತಿನಾ ಆನಿ ಏಂಜಲ್ |
| ಶಿಕ್ಷಣ್ | : ಡಾಕ್ಟರೇಟ್ (ಮ್ಯಾನೇಜ್‌ಮೆಂಟ್) |
| ಸಮುದಾಯ್ | : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್ |
| ಕಾರ್ಯಕ್ಷೇತ್ರ | : ಸಂಘಟನ್ ಆನಿ ಸಮಾಜ್ ಸೆವಾ |

ಓಸ್ಪಿನ್ ಡಿಸೋಜ ಪ್ರಭು, ಭಾರತಾಂತ್ ತಶೆಂ ಅಮೇರಿಕಾಂತ್ ವರ್ತೊ ಸಂಘಟಕ್ ಮ್ಹಣ್ ನಾಂವಾಡ್ಲಾ. ತಾಚ್ಯಾ ಜಿಣ್ಯೆಚಿಂ ಪಯ್ಲಿಂ ತೀಸ್ ವರ್ಸಾಂ ಮಂಗ್ಳುರಾಂತ್ ತಾಣೆಂ ಖರ್ಚಿಲ್ಯಾಂತ್. ತವಳ್ ಸಂಘಟನ್, ಸಾಹಿತ್, ಪತ್ರಿಕೋದ್ಯಮ್, ಸಮಾಜ್ ಸೆವಾ - ಹರ್ಯೆಕಾ ಕ್ಷೇತ್ರಾಂತ್ ಮುಕೆಲ್ಪೊಣ್ ತಾಣೆಂ ದಿಲಾಂ. ಉಪ್ರಾಂತ್ ಅಮೇರಿಕಾಂತ್, ಹೊಚ್ಚ್ ವಾವ್ರ್ ಮುಂದರುನ್ ಗೆಲಾ. ಅಮೇರಿಕಾಂತ್, ಲಯನ್ಸ್ ಕ್ಲಬ್ಬಾಚೊ ಪ್ರಧಾನ್ ಜಿಲ್ಲ್ಯಾಚೊ ಗವರ್ನರ್ ಜಾವ್ನ್ ಹುದ್ದೊ ಅಲಂಕಾರ್ ಕೆಲ್ಲೊ ಪಯ್ಲೊ ಭಾರತೀಯ್ ನಾಗರಿಕ್ ತೊ ಜಾವ್ನಾಸಾ. ಅಂತರಾಷ್ಟ್ರೀಯ್ ಹಂತಾರ್ ನಾಂವಾಡ್ಲಿಕ್ ಮನ್ಶಾಂಚಾ ಪಟ್ಟೆಂತ್ ತಾಚೆಂ ನಾಂವ್ ಸೆರ್ವಲಾಂ.

ಓಸ್ಪಿನಾಚೊ ಜಲ್ಮ್ 15-8-1950ವೆರ್, ಮಂಗ್ಳುರ್ಚ್ಯಾ ನಂತೂರಾಂತ್ ಜಾಲೊ. ತಾಚೊ ಬಾಪಯ್ ಗೋಲ್ಬರ್ತ್, ಮಂಗ್ಳುರ್ಚೊ ನಾಂವಾಡ್ಲಿಕ್ ಶಿಂವೊಣ್‌ಗಾರ್ ಆನಿ ಆವಯ್ ರೋಜ್ ಡಿಸೋಜ. ತಾಚೆಂ ಪ್ರಾಥಮಿಕ್ ಇಸ್ಕೂಲ್ ನಂತೂರ್ ಸಾಂ. ಜುಚೆಚಾ ಇಸ್ಕೂಲಾಂತ್ ಆನಿ ಹೈಸ್ಕೂಲ್ ಶಿಕಾಪ್ ಪದ್ವಾ ಹೈಸ್ಕೂಲಾಂತ್ ಜಾಲೆಂ. ಮಂಗ್ಳುರ್ ಐ.ಟಿ.ಐ ಥಾವ್ನ್ ಫಿಟ್ಟರ್ ತರ್ಬೆತಿ ಜೊಡ್ಲಿ. 1973 ಇಸ್ವೆಂತ್ ಮೈಸೂರ್ ಓಪನ್ ಯುನಿವರ್ಸಿಟಿ ಥಾವ್ನ್ ಬಿ.ಎ. ಸನದ್ ಜೊಡ್ಲಿ. 1980 ಇಸ್ವೆಂತ್ ಲಗ್ನಾ ಉಪ್ರಾಂತ್ ತೊ ಅಮೇರಿಕಾಕ್ ಗೆಲೊ. 1983 ಇಸ್ವೆಂತ್ ಪೆಸಿಫಿಕ್ ವೆಸ್ಟರ್ನ್ ಯುನಿವರ್ಸಿಟಿ ಲಾಸ್ ಏಂಜಲೀಸ್ - ಹಾಚೆ ಥಾವ್ನ್ ಎಂ.ಬಿ.ಎ. ಪದ್ವಿ ಜೊಡ್ಲಿ. 1986 ಇಸ್ವೆಂತ್ ಹ್ಯಾಚ್ಚ್ ಯುನಿವರ್ಸಿಟಿ ಥಾವ್ನ್ ಮ್ಯಾನೇಜ್‌ಮೆಂಟಾಂತ್ ಪಿ.ಎಚ್.ಡಿ. ಪದ್ವಿ ಜೊಡ್ಲಿ. ಹ್ಯಾ ಶಿವಾಯ್ ಸಬಾರ್ ಅಂತರಾಷ್ಟ್ರೀಯ್ ಸಂಸ್ಥಾಂ ಥಾವ್ನ್ ಮುಕೆಲ್ಪೊಣ್, ಆಡಳ್ತೆಂ, ಇತ್ಯಾದಿ ವಿಶಯಾಂನಿ ತರ್ಬೆತ್ಯೊ ಆನಿ ಪದ್ವೊ ಜೊಡ್ಲ್ಯಾತ್.

ಕೊಂಕ್ಣಿ ವಾವ್ರ್ :

1973 ಇಸ್ವೆಂತ್ ಲ್ಹಾನ್ ಪ್ರಾಯೆರ್, 'ಸ್ವತಂತ್ರ ಪ್ರಕಾಶನ್' ಸುರು ಕರ್ನ್, ತೀನ್ ಕೊಂಕ್ಣಿ ಪತ್ರಾಂಚೊ ಎಕಾಚ್ಚ್ ಕಾಳಾರ್ ಸಂಪಾದಕ್ ಆನಿ ಪ್ರಕಾಶಕ್ ಜಾವ್ನ್ ದಾಕ್ಟೊ ರಚ್ಲಾ. ಜೊ.ಸಾ. ಆಲ್ವಾರಿಸಾನ್ ಸಬಾರ್ ಕಾಳ್ ಚಲಾಯಿಲ್ಲಿಂ ಪತ್ರಾಂ - ರೈಲೊ ಪಂದ್ರಾಳೆಂ, ಮಿತ್ರ್ ಹಪ್ಪಾಳೆಂ, ತಶೆಂಚ್ ಕಾಣಿಕ್ ಮಹಿನ್ಯಾಳೆಂ ಪತ್ರ್ 1973 ಥಾವ್ನ್ 1977 ಮ್ಹಣಾಸರ್ ಚಲಾವ್ನ್ ದುಸ್ರ್ಯಾಂಚಾ ಹಾತಿಂ ದಿಲ್ಯಾಂತ್. ಹಿಂ ಪತ್ರಾಂ ಆಜೂನ್ ಚಲೊನ್ ಆಸಾತ್. 1974 ಥಾವ್ನ್ 1976 ಮ್ಹಣಾಸರ್ ಕಥೊಲಿಕ್ ಯುವ ಸಂಚಾಲನಾಚೆಂ ಪತ್ರ್ 'ಯುವಕ್' ಹಾಚೊ ಸಂಪಾದಕ್ ಜಾವ್ನ್ ಆಸ್ಲಾಲೊ.

1972 ಇಸ್ವೆಂತ್ 'ಕಲಾ ಸಂಪತ್' ಮ್ಹಳ್ಳೆಂ ಸಾಂಸ್ಕೃತಿಕ ಸಂಘಟನ್ ತಾಣೆಂ ಘಡ್ಲೆಂ. ಖೆಳ್-ಪಂದ್ರಾಟ್, ಕೊಂಕ್ಣಿ ನಾಟಕ್ ಸ್ಪರ್ಧೆ ಆನಿ ಇತರ್ ಸ್ಪರ್ಧೆ ತಾಚೆ ಥಾವ್ನ್ ಮಾಂಡುನ್ ಹಾಡ್ಲೆ. ಹೆಂ ಸಂಘಟನ್ ಆಜ್ ಪರ್ಯಾಂತ್ ವಾವ್ರ್ ಚಲಾವ್ನ್ ಆಸಾ. ಕೊಂಕ್ಣಿ ಭಾಶಾ ಮಂಡಳ್ ಕರ್ನಾಟಕ (ರಿ.) ಹಿಚ್ಯಾ ಸ್ಥಾಪನೆಕ್ ವಾವುರ್ಲೊ ಮಾತ್ರ್ ನ್ಹಂಯ್, ಸುರ್ವಿಲಿಂ 8 ವರ್ಸಾಂ (1972-1980) ತಿಚೊ ಕಾರ್ಯದರ್ಶಿ ಜಾವ್ನ್ ವಾವ್ರ್ ದಿಲಾ. ಕೊಂಕ್ಣಿ ನಾಟಕ್ ಸಭಾ, ಮಂಗ್ಳುರ್, ಕೊಂಕ್ಣಿ ನಾಟಕ್ ಕಲೆ ಖಾತಿರ್ ವಾವುರ್ಚೊ ಸಂಸ್ಥೊ. ಹ್ಯಾ ಸಂಸ್ಥಾಂತ್ 6 ವರ್ಸಾಂ (1974-1980) ತಾಣೆಂ ಕಾರ್ಯದರ್ಶಿ ಜಾವ್ನ್ ವಾವ್ರ್ ದಿಲಾ.

1975 ಇಸ್ವೆಂತ್ ಇಕ್ರಾವಿ ಅಖಿಲ್ ಭಾರತ್ ಕೊಂಕ್ಣಿ ಸಾಹಿತ್ ಪರಿಶದ್ ಮಂಗ್ಳುರಾಂತ್ ಜಮ್ಲೆಲಿ. ಹ್ಯಾ ಪರಿಶದೆಚಾ ಸಂಘಟನ್ ಸಮಿತಿಚೊ ಸಹ-ಕಾರ್ಯದರ್ಶಿ ಜಾವ್ನ್ ತಾಣೆಂ ವಾವ್ರ್ ದಿಲಾ.

2002 ಇಸ್ವೆಂತ್ ಚಿಕಾಗೋಂತ್, ಮಂಗ್ಳುರಿಯನ್ ಕೊಂಕಣಿ ಕ್ರಿಶ್ಚಿಯನ್ ಅಸೋಸಿಯೇಶನಾಕ್ ಸ್ಥಾಪನ್ ಕರ್ನ್, ಕೊಂಕ್ಣಿ ಭಾಶೆಚೊ ವಾವ್ರ್ ಪಯ್ಲಿಲ್ಯಾ ಅಮೇರಿಕಾಂತ್ ತಾಣೆಂ ಕೆಲಾ. 1999 ಇಸ್ವೆಂತ್ ಅಮೇರಿಕಾಂತ್ ಕಲಾಸಂಪತ್ ಕೊಂಕಣಿ ಎಸೋಸಿಯೇಶನ್ ತಾಣೆಂ ಸುರು ಕೆಲ್ಲೆಂ.

ತಾಣೆಂ ಸುಮಾರ್ 8 ನಾಟಕ್, 35 ನಾಟ್ಯುಳೆ, 10 ರೇಡಿಯೊ ನಾಟಕ್ ಬರಯ್ಲಾತ್. 'ಸೊಮ್ಯಾ ಕಾಕುಳ್ತ್ ಕರ್' ಮ್ಹಳ್ಳಿ ಕೊವ್ಪಿ ಕಾಡ್ಲ್ಯಾ ಅಂತರ್‌ಜಾಳಿಚೆರ್ ತೊ ಲೇಖನಾಂ ಬರಯ್ತಾ.

ಸಂಘಟನ್ ವಾವ್ರ್ :

ಓಸ್ಪಿನ್ ಡಿ'ಸೋಜ, ಮಂಗ್ಳುರ್ ಕಥೊಲಿಕ್ ಯುವ ಸಂಚಾಲನಾಕ್ ಮುಕೆಲ್ಪೊಣ್ ದಿಲ್ಲೊ ಶ್ರೇಷ್ಟ್ ಯುವ ಮುಕೆಲಿ ಮ್ಹಣ್ ನಾಂವಾಡ್ಲಾ. 1974-75 ಇಸ್ವೆಂತ್ ದಿಯೆಸೆಜಿಚ್ಯಾ ಕಥೊಲಿಕ್ ಯುವ ಸಂಚಾಲನಾಚೊ ಅಧ್ಯಕ್ಷ್ ತೊ ಜಾವ್ನ್ ಆಸ್ಲಾಲೊ. 1972-80 ಮ್ಹಣಾಸರ್ ಮಂಗ್ಳುರಾಂತ್ ಕಿತ್ತಿಂ ಕೊಂಕ್ಣಿ ತಶೆಂ ಕ್ರಿಸ್ತಾಂವಾಂಚೆಂ ಸಂಘಟನಾಂ ಆಸ್ಲಾಲಿಂ, ಹರೈಕಾಂತ್ ಓಸ್ಪಿನ್ ಅನಿವಾರ್ಯ್ ಸಾಂದೊ ಜಾವ್ನ್ ಆಸ್ಲಾಲೊ. ಕೊಂಕ್ಣಿ ನಾಟಕ್ ಸಭಾ, ಕೊಂಕ್ಣಿ ಭಾಶಾ ಮಂಡಳ್, ಕಥೊಲಿಕ್ ಸಭಾ, ಕಲಾ ಸಂಪತ್, ಕೊಂಕ್ಣಿ ಸಾಹಿತ್ ಪರಿಶದ್ ಇತ್ಯಾದಿ ಸಂಘಟನಾಂನಿ ಹುದ್ದೆದಾರ್ ಜಾವ್ನ್ ವಾವ್ರ್ ದಿಲಾ. 1978 ಮಾರ್ಚಾಂತ್ ಮಂಗ್ಳುರಾಂತ್ 'ತ್ಯಾಗಿ' ಬಿಲ್ಲಾ ವಿರೋಧ್ ರ್ಯಾಲಿಂತ್ ಸಾಟ್ ಹಜಾರ್ ಜಣಾಂಕ್ ಎಕ್ಟಾಂಯ್ ಕರುಂಕ್ ತಾಚೊ ಪಾತ್ರ ಆಸ್ಲಾಲೊ.

ಅಮೇರಿಕಾಂತ್ ಮುಕೆಲ್ಪಣ್:

ಆಪ್ಲ್ಯಾ ಕಾಜಾರಾ ಉಪ್ರಾಂತ್ ಓಸ್ಪಿನ್ ಅಮೇರಿಕಾಕ್ ಪಾವ್ಲೊ. ಥಂಯ್ ತಾಚೆಂ ಮುಕೆಲ್ಪೊಣ್ ಆನಿ ಸಂಘಟನಾತ್ಮಕ್ ವಾವ್ರ್, ಅಂತರಾಷ್ಟ್ರೀಯ್ ಹಂತಾರ್ ಪರ್ಜಳೊಂಕ್ ಲಾಗ್ಲೆಂ. ತಾಚಾ ಸಾಮಾಜಿಕ್ ವಾವ್ರಾಕ್ ತಾಣೆಂ ವಿಂಚ್ಲಾಲೆಂ ಮಾಧ್ಯಮ್ ಜಾವ್ನಾಸಾ ಲಯನ್ಸ್ ಕ್ಲಬ್. ಲಯನ್ಸ್ ಕ್ಲಬ್ಬಾಂತ್ ತಾಣೆಂ ಉಂಚ್ಲೆ ಹುದ್ದೆ ಅಲಂಕಾರ್ ಕೆಲ್ಯಾತ್, ಸೆವಾ ದಿಲ್ಯಾ. 1991-92 ಇಸ್ವೆಂತ್, ಚಿಕಾಗೊ ಲಯನ್ಸ್ ಕ್ಲಬ್ಬಾಚೊ ಅಧ್ಯಕ್ಷ್ ತೊ ಜಾವ್ನ್ ಆಸ್ಲಾಲೊ. 1993-94ಂತ್ ಹ್ಯಾ ಕ್ಲಬ್ಬಾಚೊ ಪರಿಸರ್ ಜಾಗೃತಿ ಕೋಶಾಚೊ ಅಧ್ಯಕ್ಷ್ ಜಾವ್ನ್ ಸೆವಾ ದಿಲ್ಯಾ. 1995 ಇಸ್ವೆಂತ್ ಲಯನ್ಸ್ ಜಿಲ್ಲೊ 1-ಎ ಚಿಕಾಗೋ ಲ್ಯಾಂಡ್, ರೀಜನ್ 2ಬಿ, ರೋನ್ ಚೇರ್‌ಮೆನ್ ತೊ ಜಾವ್ನಾಸಾ. 2005-06 ಇಸ್ವೆಂತ್, ಲಯನ್ಸ್ ಚಳುವಳಿಚೆಂ ಕುಳಾರ್ ಆನಿ ಕೇಂದ್ರ್ ಜಾವ್ನ್ ಆಸ್ಲೆಲ್ಯಾ ಲಯನ್ ಜಿಲ್ಲೊ 1-ಎ, ಇಲಿಯೋನಿಸ್ ಹಾಚೊ ಲಯನ್ ಗವರ್ನರಾಚೊ ಹುದ್ದೊ ಮೆಳ್ಳೊ. ಹ್ಯಾ ಪ್ರತಿಷ್ಠಿತ್ ಜಿಲ್ಲಾಚೊ ಗವರ್ನರ್ ಜಾಲ್ಲೊ ತೊ ಪಯ್ಲೊ ಭಾರತೀಯ್ ಜಾವ್ನಾಸಾ. ತಾಚಾ ಮುಕೆಲ್ಪೊಣಾರ್ ಸಬಾರ್ ನವಿಂ ಕ್ಲಬ್ಬಾಂ ಉಗ್ತಿಂ ಜಾಲ್ಯಾಂತ್. ಸಬಾರ್ ಸಮಿತೆಂನಿ ತಾಣೆಂ ನಿರಂತರ್ ವಾವ್ರ್ ದಿಲಾ. 2007 ಇಸ್ವೆಂತ್, ಚಿಕಾಗೊಂತ್ ಜಾಲ್ಲ್ಯಾ ಅಂತರಾಷ್ಟ್ರೀಯ್ ಲಯನ್ ಸಮ್ಮೇಳನಾಂತ್ ತೊ ಸಾರ್ವಜನಿಕ್ ಸಂಪರ್ಕ್ ಅಧಿಕಾರಿ ಜಾವ್ನ್ ಆಸ್ಲಾಲೊ.

ಅಮೇರಿಕಾಂತ್ ಕೊಂಕ್ಣಿ ಕ್ರಿಸ್ತಾಂವಾಂಚೆಂ, ಏಷ್ಯಾ ಆನಿ ಜಾಗತಿಕ್ ಹಂತಾರ್ ಕ್ರಿಸ್ತಾಂವಾಂಚೆಂ ಸಂಘಟನಾಂ ಘಡ್ನ್ ಘಡಾರ್ಪೊಣ್ ದಿಲಾಂ. ಕೊಂಕ್ಣಿ ಕಥೊಲಿಕ್ ಎಸೋಸಿಯೇಶನಾಚೊ ಅಧ್ಯಕ್ಷ್ ಜಾವ್ನ್, ಇಂಡೋ-ಅಮೇರಿಕನ್ ಕ್ರಿಶ್ಚಿಯನ್ ಎಸೋಸಿಯೇಶನಾಚೊ ಖಜನ್ದಾರ್ ಜಾವ್ನ್ ತಾಣೆಂ ಸೆವಾ ದಿಲ್ಯಾ.

ಮಾನ್-ಸನ್ಮಾನ್-ಪುರಸ್ಕಾರ್ :

ಲಯನ್ಸ್ ಕ್ಲಬ್, ಕೊಂಕ್ಣಿ ಸಂಘಟನಾಂ ಆನಿ ಹೆರ್ ಸಂಘಟನಾಂನಿ ಲೇಕ್ ಮೀತ್ ನಾತ್ಲಲೆ ಪುರಸ್ಕಾರ್ ದೀವ್ನ್, ತಾಚೊ ವಾವ್ರ್ ವಾಖಣ್ಲಾ.

1996 ಇಸ್ವೆ ಥಾವ್ನ್ ನಿರಂತರ್, ಜಾಗತಿಕ್ ಹಂತಾರ್, ಏಷ್ಯಾ ಹಂತಾರ್, ಅಮೇರಿಕಾ ಹಂತಾರ್, ಪ್ರಖ್ಯಾತ್ ವ್ಯಕ್ತಿಂಚಾ ಪಟ್ಟೆಂತ್ ಓಸ್ಪಿನ್ ಡಿ'ಸೋಜ ಪ್ರಭುಚೆಂ ನಾಂವ್ ಆಸಾ. ಭಾರತೀಯ್ ಲೇಕಕ್ ತಸೆಂಚ್ ಏಷ್ಯಾ ಖಂಡಾಚೆ ಬರವ್ಪಿ-ಹಾಂಚಾ ಪಟ್ಟೆಂತ್ ತಾಚೆಂ ನಾಂವ್ ಕಾಣ್ಲೆಲಾಂ.

ನಾಂವಾಡ್ಡೆಕ್ ವೃತ್ತಿಪರ್ ವ್ಯಕ್ತಿ, ನಾಂವಾಡ್ಡೆಕ್ ಸಾಧನ್ ಕೆಲ್ಲೆ ವ್ಯಕ್ತಿ ಹಾಂತುಂ ತಾಕಾ ಸ್ಥಾನ್ ಲಾಭ್ಯಾಂ. 1995 ಇಸ್ವೆಂತ್ ಇಂಗ್ಲೆಂಡಾಚಾ ಕೇಂಬ್ರಿಡ್ಜ್ ಅಂತರಾಷ್ಟ್ರೀಯ್ ಬಯೋಗ್ರಾಫಿಕಲ್ ಕೇಂದ್ರಾಂತ್ ಲಾಭ್ಯಾಂ ಕೆಲ್ಲಾ ಅಂತರಾಷ್ಟ್ರೀಯ್ ಹಂತಾರ್, ನಾಂವಾಡ್ಡೆಕ್ ವೆಕ್ತಿಂಚಾ ಪಟ್ಟೆಂತ್ ಓಸ್ಪಿನ್ ಡಿ'ಸೋಜ ಪ್ರಭುಚೆಂ ನಾಂವ್ ಝಳ್ತಾ. ಅಮೇರಿಕಾಚಾ ಬೋಯ್ಸ್ ಟೌನ್, ನೆಬ್ರಾಸ್ಕಾ ಹಾಚೆಂ ಗೌರವ್ ನಾಗರಿಕ್ಪೂಣ್ ತಾಕಾ ದಿಲಾಂ.

ಪ್ರಶಸ್ತ್ಯಾ:

- ‘ಆಂಕ್ವಾರ್ ಸೆಲ್ಲಿ’ ಡ್ರಾಮಾಕ್ 1977 ಇಸ್ವೆಚೊ ಗೊಂಯ್ಚೊ ಭಾಶಾ ಮಂಡಳಾಚೊ ಪುರಸ್ಕಾರ್ ಆನಿ ಆದರ್ಶ್ ಯುವಜಣ್ ಪುಸ್ತಕಾಕ್, 1978 ಇಸ್ವೆಚೊ ತಸಲೊಚ್ ಪುರಸ್ಕಾರ್ ಲಾಭ್ಲಾ.
- 1991 ಇಸ್ವೆಂತ್ ಚಿಕಾಗೋ ಲಯನ್ಸ್ ಕ್ಲಬ್ಬಾನ್ ‘ಶ್ರೇಷ್ಠ ಲಯನ್ ಪ್ರಶಸ್ತಿ’, 1993 ಇಸ್ವೆಂತ್ ಹ್ಯಾಚ್ ಕ್ಲಬ್ಬಾ ಥಾವ್ನ್ ಅಧ್ಯಕ್ಷಾಚಿ ‘ಕ್ಲಬ್ ಪ್ರಸಿಡೆಂಟ್’ ಪ್ರಶಸ್ತಿ, 1992 ಇಸ್ವೆಂತ್ ಮೆಲ್ವಿನ್ ಜೋನ್ಸ್ ಪ್ರಶಸ್ತಿ ಆನಿ ಇತರ್ ಸಬಾರ್ ಪ್ರಶಸ್ತ್ಯಾ ತಾಕಾ ಲಾಭ್ಲ್ಯಾತ್.
- 2000 ಇಸ್ವೆಂತ್, ಚಿಕಾಗೊಂತ್, ‘ಫೆಡರೇಶನ್ ಆಫ್ ಇಂಡಿಯನ್ ಎಸೋಸಿಯೇಶನ್’ ಹಾಣೆಂ ಸಹಸ್ರಾಚೆ ಮುಕೆಲ್ಪೊಣಾಚಿ ಪ್ರಶಸ್ತಿ ದಿಲ್ಯಾ.
- 2000ವ್ಯಾ ವರ್ಸಾ ಅಮೇರಿಕಾಚಾ ಕಥೊಲಿಕ್ ಎಸೋಸಿಯೇಶನಾನ್, ಸಮಾಜ್ ಸೆವೆ ಖಾತಿರ್ ಆಸ್ಚಿ ಪ್ರಶಸ್ತಿ ತಾಕಾ ದಿಲ್ಯಾ.
- ಪ್ರತಿಷ್ಠಿತ್ ‘ಎಷ್ಯಾನ್-ಅಮೇರಿಕಾನ್ ಹಾಲ್ ಆಫ್ ಫೇಮ್’ ಪ್ರಶಸ್ತಿ ತಾಕಾ ಲಾಭ್ಲ್ಯಾ.

ತಾಕಾ ಲಾಭ್ಲೆಲ್ಯಾ ಪ್ರಶಸ್ತೆಂಚೆ ಪಟ್ಟಿ 80ಕ್ ಮಿಕ್ವಾತಾ ಆನಿ ತಿ ವಾಡೊನ್‌ಂಚ್ ಆಸಾ.

ಕುಟ್ಮಾ ಜಿವಿತ್:


ಓಸ್ಪಿನಾಚೆಂ ಲಗ್ನ್ 1980 ಇಸ್ವೆಂತ್ ಮಂಗ್ಳುರಾಂತ್ ಟ್ರೀಜಾ ಪಿಂಟೊಲಾಗಿಂ ಜಾಲ್ಲೆಂ. ತಾಂಕಾಂ ಕವ್ಗಾಂ ಭುರ್ಗಿಂ: ಅನಿತಾ, ಆನಿಲ್, ಅತಿನಾ ಆನಿ ಏಂಜಲ್. ಆಪ್ಲ್ಯಾ ಕುಟ್ಮಾ ಸಂಗಿಂ ಚಿಕಾಗೋಂತ್ ವಸ್ತಿ ಕರ್ನ್ ಆಸಾ.

ಪಾಟ್ಲ್ಯಾ ತೀನ್ ದಶಕಾಂನಿ, ಅಮೇರಿಕಾಂತ್ ವಸ್ತಿ ಕರ್ನ್ ಆಸಾ ಜಾಲ್ಯಾರೀ, ಆಪ್ಲಿ ಭಾಸ್, ಆಪ್ಲೊ ನಾಂವ್, ಆಪ್ಲೊ ದೇಶ್ ತೊ ವಿಸ್ತೊಂಕ್ ನಾ. ಕೊಂಕ್ಷಿ ಭಾಸ್, ಕೊಂಕ್ಷಿ ಸಮಾಜ್, ಕೊಂಕ್ಷಿ ಲೋಕ್ ಹಾಂಚೆ ಖಾತಿರ್ ತಾಚಿ ಸೆವಾ ನಿರಂತರ್. ಪತ್ರಾಂನಿ ಆನಿ ಅಂತರ್ ಜಾಳಾಚೆರ್ ತಾಚೆಂ ಕವಿತಾ, ಕೀರ್ತನಾಂ ವಾಳೊನ್‌ಂಚ್ ಆಸಾತ್.

ಮಂಗ್ಳುರಾಂತ್ ರುತಾ ಜಾಲ್ಲೆಂ ತಾಚೆಂ ಮುಕೆಲ್ಪೊಣ್ ಅಮೇರಿಕಾ ಆನಿ ಅಂತರಾಷ್ಟ್ರೀಯ್ ಹಂತಾರ್ ಪರ್ಜಳೊನ್ ಆಸಾ. ಸೆವಾ ದೀಂವ್ಕ್, ಕೊಂಕ್ಷಿ ಭಾಸ್ ಜಿವಿ ದವರುಂಕ್ ತಾಕಾ ಆಸ್ಚಿ ಉರ್ಬಾ, ಪಾಪಾಯ್ ಸ್ವೀಕಾರ್ ಕರುಂಕ್ ಧೈರ್, ಪ್ರಯತ್ನ್ ಆನಿ ಹತ್, ಹೆರಾಂಕ್ ಏಕ್ ಪ್ರೇರಣ್. ಮಂಗ್ಳುರಾಂತ್ 19.ಟಿ.ಐ.ಂತ್ ಸರ್ತಿಫಿಕೇಟ್ ಕೋರ್ಸ್‌ಚಾ ಶಿಕ್ಷಾ ಥಾವ್ನ್, ಅಮೇರಿಕಾಚಾ ನಾಂವಾಡ್ಡೆಕ್ ಕಂಪೆನಿಂತ್ ಮ್ಯಾನೇಜ್‌ಮೆಂಟ್ ಶಿಕಾಪ್ ಆನಿ ಹುದ್ದೊ, ನಂತೂರ್ ಥಾವ್ನ್ ಸಂಸಾರಾಚಾ ನಾಂವಾಡ್ಡೆಕ್ ವ್ಯಕ್ತಿಂಚ್ಯಾ ಇಂಗ್ಲೆಂತ್ ‘ಓಸ್ಪಿನ್ ಡಿ'ಸೋಜ ಪ್ರಭು’ ಜಾಂವ್ಕ್ ತಾಚೆಂ ಸಾಧನ್ ತಾಕಾ ‘ಕೊಂಕ್ಷಿ ಮಹಾನ್ ಮನಿಸ್’ ರುಂಕ್ ಪಾವ್ಲಾಂ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಬಿ.ವಿ. ಬಾಳಿಗಾ



1. ನಾಂವ್ : ಬಂಟ್ವಾಳ ವಾಸುದೇವ ಬಾಳಿಗಾ
2. ಜನನ್ : 12-08-1918 ಮರಣ್ : 10-12-2005
3. ಜಲ್ಮಾಲ್ಲೊ ಗಾಂವ್ : ಮಂಗಳೂರ್
4. ಬಾಪುಸುಲೆ ನಾಂವ್ : ಶ್ರೀನಿವಾಸ ಬಾಳಿಗಾ,
5. ಆವುಸುಲೆ ನಾಂವ್ : ರತ್ನಾ ಯಾನೆ ಜನ್ನಿ ಬಾಯಿ
7. ಶಿಕ್ಷಣ್ : ಮಂಗಳೂರಾಂತು ಪ್ರಾಥಮಿಕ ಪ್ರೌಢಶಾಲಾ ಇಂಟರ್ ಮೀಡಿಯೇಟ್
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಕೊಂಕಣಿ ಪತ್ರಿಕೋದ್ಯಮ.

ಬಂಟ್ವಾಳ ವಾಸುದೇವ ಬಾಳಿಗಾ ಕವಿ, ಸಾಹಿತಿ, ಪತ್ರಿಕೋದ್ಯಮಿ ಆನಿ ರಂಗ ನಿರ್ದೇಶಕ ನಟ ಜಾವ್ನು ನಾಂವ್ ಘೆತ್ತಿಲೊ ವ್ಯಕ್ತಿ. ಕೊಂಕಣಿ ಆನಿ ಕನ್ನಡ ಭಾಷೆಂತು ಖ್ಯಾತಿ ಪಾವ್ತಲೊ ಬಿ.ವಿ.ಬಾಳಿಗಾ ಸುತ್ತಮುತ್ತಯ್ 'ಬಾಳ್‌ಮಾಮು' ಮ್ಹೋಣು ಸುಪರಿಚಿತ. ಹಾಣೆ ಸುಮಾರ 55 ವರಸಾಪಶಿ ಚಡಾವತ ಕೊಂಕಣಿ ಭಾಷಾ ಸೇವಾ ಕೆಲ್ಲ್ಯಾ. ಕರ್ನಾಟಕಾಂತು 1974 ಇಸ್ವಿಂತು ಕೊಂಕಣಿ ಚಳವಳಿ ಪ್ರಾರಂಭ ಕೋರ್ನು 'ಕೊಂಕಣಿ ಭಾಷಾ ಮಂಡಲ' ಸ್ಥಾಪನ ಜಾವ್ಚಾಕ ಪ್ರಮುಖ ಕಾರಣಕರ್ತ ಜಾವ್ನಸ್. 'ಕೊಂಕಣಿ ಕಳೋ' ಮೊಣ್ಣೆ ನಾಂವ್ ಪಾವ್ತಲೊ ಹೋ 1994 ಇಸ್ವಿಂತು ಗೋಂವಾಂತು ಚಲ್ಲೆಲೆ 'ಅಖಿಲ ಭಾರತಕೊಂಕಣಿ ಸಾಹಿತ್ಯ ಸಮ್ಮೇಳನಾಚೋ ಅಧ್ಯಕ್ಷ ಜಾವ್ನಶಿಲೊ. ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಅಧ್ಯಕ್ಷ ಜಾವ್ನಾಯ್ ಹಾಮೆ ವಾವ್ರ ಕೆಲ್ಲಾಂ.

ಇಂಟರ್‌ಮೀಡಿಯೇಟ್ ಶಿಕ್ಷಣಾ ಮಾಗಿರಿ ಬಿವಿ ಬಾಳೋ ಕೊಡಿಯಾಳ್ಚೆ ಖ್ಯಾತ ಲೆಕ್ಕ ಪರಿಶೋಧಕ ಅಡಿಗಿ ಉಮಾನಾಥ ರಾಯಾಕ ಸಹಾಯಕ ಜಾವ್ನು 1.5 ವರಸ ಕಾಮ ಕೆಲ್ಲೆಂ. 1946 ತಾನು 1947 ವರೆಕ ಬ್ಯಾಂಕ್ ಆಫ್ ಮಂಗಳೂರ್ ಆಜ್ಜೆ ಬಂದರ ಶಾಖೆಚೆ ಮ್ಯಾನೇಜರ್ ಜಾವ್ನು ಕಾಮ ಕೆಲ್ಲಾಂ. ಮಾಗಿರಿ 9 ವರಸ 'ಆಲ್ ಇಂಡಿಯಾ ಇನ್‌ಸುರೆನ್ಸ್ ಸಂಸ್ಥೆ'ಂತು ಕಾಮ್‌ಕೆಲ್ಲಾಂ. 1956 ಇಸ್ವಿ ತಾನು 1965 ಇಸ್ವಿ ವರೆಕ ಮಾಡರ್ನ್ ಕಾಫಿ ವರ್ಕ್ಸ್ ಹಾಂತು ವಾಣಿಜ್ಯ ಪ್ರತಿನಿಧಿ ಜಾವ್ನು ಕಾಮ ಕೆಲ್ಲೆಂ.

ಬಾಳಿಗಾಲೆ ಕುಟಂಬೆಂತು ಮ್ಹಾಲ್ಗಡೊ ಪುಂಡಲೀಕ ಬಾಳೋ ಆಶು ಕವಿ ಮ್ಹೋಣು ನಾಂವ್ ಪಾವ್ತಲೊ. ಮಾಗಿರಿ ಎಕ್ಲೊ ಅಚ್ಯುತ್ ಬಾಳೋ ಸಾಹಿತ್ಯಾ ವಾವ್ರ ಕೆಲ್ಲಲೋಚಿ. ಪುಂಡಲೀಕ ಬಾಳ್ಯಾನ್ ಭಗವದ್ಗೀತಾಚೆ ಏಕ ಅಧ್ಯಾಯ ಕೊಂಕಣೀಂತು ಬರೈಲಲೊ ಖಿಂಯ್. ಆವುಸು ರತ್ನಾ ಯಾನೆ ಜನ್ನಿ ಬಾಯಿಕ ಮಸ್ತ ಕೊಂಕಣಿ ಪದ್ಯ ಕಂಠಸ್ಥ ಜಾವ್ನಶಿಲಿಂತಿ. ತೇ ಕಾಲಾಂತು ಪ್ರಸಿದ್ಧ ನಾಟಕಂ ಮ್ಹಳ್ಯಾರಿ ಕುಂಬೈ ನರಸಿಂಹ ಪ್ರಭು ವಿರಚಿತ 'ಸಾವಿತ್ರಿ', ಬೊಳಂತೂರು ಕೃಷ್ಣ ಪ್ರಭು ವಿರಚಿತ 'ಚಂದ್ರಹಾಸ' ಇತ್ಯಾದಿ. ಹೀಂ ನಾಡ್ಯಾಂ ಪದಂ.. ಆನಿ ಘರ್ಟೆ ಮ್ಹಲ್ಗಡ್ಯಾನಿ ರಚಯಿತ ಕೊಂಕಣಿ ಕವನಂಯ್ ಜನ್ನಿಬಾಯಿಕ ಹೊಡಾನ್ ಸಾಂಗ್ಚೆ ಅಭ್ಯಾಸು ಆಶಿಲೊ. ಹೋ ಅಭ್ಯಾಸು ತಿಗ್ಗಲಪೂತು ವಾಸುದೇವಾಕಯ್ ಮಾತೃಭಾಷಾ ಮೋಗಾಕ ಕಾರಣ ಜಾತ್ತಾ. 1941-1946 ಇಸ್ವಿತಾಂಯ್ ದಕ್ಷಿಣ ಕನ್ನಡ ಜಿಲ್ಲೆಂತು ಖ್ಯಾತ ಜಾಲ್ಲೆಲೆ ಕನ್ನಡ ದೈನಿಕ ನವಭಾರತ ಪತ್ರಿಕೆಚೆ ಸಂಪಾದಕು ವಿ.ಎಸ್.ಕುಡ್ವಾಲೆ ಗರಡಿಂತು ಆನಿ ಕೊಂಕಣಿ ಸಾಪ್ತಾಹಿಕ 'ಸಾರಸ್ವತ' ಪತ್ರಿಕೆಂತು ಹಾಣೆ ಕಾಮ ಕೆಲ್ಲೆಂ. ತೆದ್ದನಾ ಕುಡ್ವಿ ವಾಸುದೇವ ಶೆಣೈನ ಬಿ.ವಿ.ಬಾಳಿಗಾ ಆನಿ ಎಚ್.ಎನ್.ಶೆಣೈ ಮ್ಹಣ್ತಲ್ಯಾಕ ಉದ್ಯೋಗ ಭದ್ರತಾ ದೀವ್ನು ಸಾರಸ್ವತ ಪತ್ರಿಕೆಕ ಬರೋಚಾಕ ಪ್ರೇರಣ ದಿಲ್ಲಿಂ. ಕೊಡಿಯಾಲಾಕ ಯೆವ್ಚೆ ಮರಾರಿ, ಹಿಂದಿ ಆನಿ ಜನಪ್ರಿಯ ಚಲನಚಿತ್ರಾ ಧಾಟಿರಿ ಕೊಂಕಣಿಂತು ಪದಂ.. ಬರೋನು ಪ್ರಕಟ ಕೊರ್ಚೆ ತಂತ್ರ ಬಿ.ವಿ.ಬಾಳಿಗಾನ ಪ್ರಯೋಗ ಕೆಲ್ಲೊ. 'ಪ್ರಭಾತ' ಕನ್ನಡ ವಾರಪತ್ರಿಕೆಚೋ ಸಂಪಾದಕು ಕುಡ್ವಿ ವಾಸುದೇವ ಶೆಣೈ ಆಪ್ಣಾಯೊ ಪತ್ರಿಕಾ ಗುರು ಮ್ಹೋಣು ಬಿವಿಬಾಳಿಗಾ ಕೆದ್ನಾಯ್ ಸಾಂಗ್ತಾಶಿಲೊ. 1946 ಇಸ್ವಿಂತು ಸಾರಸ್ವತ ಪತ್ರಿಕ ರಾಬ್ಲಿ. ಹಾಣೆ ವಿವಿಧ ಪತ್ರಿಕೆಂತುಂಯ್ ಲೇಖನಂ ಬರೈಲಾಂ.

ಸಾಹಿತ್ಯ ಕೃತಿಯೋ:

ಕನ್ನಡಾಂತು ಹಾಣೆ ಬರೈಲೆಲ್ಯೊ ಕೃತಿಯೋ ಮ್ಹಳ್ಯಾರಿ ಮಕ್ಕಳಿಗಾಗಿ ಹೆಕ್ಕಿದ ಹಾಡುಗಳು'(ಕವನಸಂಗ್ರಹ), 'ರಕ್ಷಣಾ ನಿಧಿಗೆ ಕಿರಿಯರ ಕಾಣಿಕೆ'(ನಾಟಕ), ಪಾಂಚ ಸಂಪುಟಾಂತು 'ಭೂತದ ಕತೆಗಳು' ಮ್ಹೋಣು ಹಾಣೆ ಬರೈಲೆಲೆಂ ಮಾಗಿರಿ ಕೆ.ಗಣೇಶ ಮಲ್ಯಾನ ಇಂಗ್ಲಿಷಾನ ಅನುವಾದ ಕೆಲ್ಲಾಂ. ಹಾಣೆ ಬರೈಲೆಲೆಂ 'ಬದರಿ ಕೇದಾರನಾಥ ಯಾತ್ರಾನುಭವ'(ಪ್ರವಾಸಕಥನ), 'ಸ್ಕಂದನ ಸೋಲು'(ಗೀತ ನಾಟಕ), 'ಲೋಕವಂದ್ಯ ನೆಹರೂ'(ವ್ಯಕ್ತಿಚಿತ್ರ), 'ಗಾಂಧೀ ಗೀತೆ'(ಕೀರ್ತನಾ ಸಂಗ್ರಹ) ಮಾತ್ರನಂಯ್ 'ಮಂಗಳೂರ ವೆಂಕಟರಮಣ ದೇವಾಲಯದ ಚರಿತ್ರೆ'ಮತ್ತು 'ಉಡುಪಿ ಕ್ಷೇತ್ರದ ಸಂಕ್ಷಿಪ್ತ ಚರಿತ್ರೆ' ಇವು ಪ್ರಕಟಿತ ಕೃತಿಯೋ.

1954 ಇಸ್ವಿತಾನು 1965 ಇಸ್ವಿವರೆಕ ಬೆಂಗಳೂರ ಆಕಾಶವಾಣಿ ಮೂಲಕ ಮಾಗಿರಿ ಮಂಗಳೂರ ಆಕಾಶವಾಣಿ ಮೂಲಕ ನಿರಂತರ ಕಾರ್ಯಕ್ರಮ ದಿಲ್ಲಿಂತಿ. ಮೈಸೂರ ದಸರಾ ಮಹೋತ್ಸವಾಂತು ಸ್ವಂತ ಕನ್ನಡ ಕವನ 'ದುರ್ಗಾಸ್ತವ' ವಾಜ್ವಿಲಾಂ. ತೆಂ ಹಾ.ಮಾ.ನಾಯಕಾಲೆಂ 'ಕಾವ್ಯಮೇಳ' ಮ್ಹೊಣ್ಣೆ ಕೃತಿ ಸಂಗ್ರಹಾಂತು ಆಸ್.

ಬಿ.ವಿ.ಬಾಳಿಗಾ ಸುಮಾರ 1965 ಇಸ್ವಿಂತು ಮಂಗಳೂರಾಂತು 'ಗಣೇಶ್ ಪ್ರಿಂಟರ್ಸ್' ಮ್ಹೊಣ್ಣೆ ನಾಂವಾಚೆ ಮುದ್ರಣಾಲಯಾಚೆ ಪಾಲುದಾರ ಜಾವ್ನು ಸೆರ್ವತಾ. ತೆದ್ನಾಚಿ 'ಶ್ರೀ ವೆಂಕಟೇಶ್ವರ ಪಬ್ಲಿಕೇಶನ್ಸ್' ಮ್ಹೊಣ್ಣೆ ಸಂಸ್ಥೆ ನಾಂವಾರಿ 'ಪಂಚ್ಕಾದಾಯಿ' ಮ್ಹೊಣ್ಣೆ ಪತ್ರಿಕಾ ಹೋ ಪ್ರಾರಂಭ ಕರ್ತಾ (1.1.1967). ಹೇ ಪತ್ರಿಕೆಚೆ ಸಂಪಾದಕ ಜಾವ್ನು, ಪ್ರಕಾಶಕ ಜಾವ್ನು, ಮಾಲಿಕ ಜಾವ್ನು, ಶ್ಯಾನುಭೋಗ ಜಾವ್ನು, ಸೇವಕ ಜಾವ್ನು, ಮೀಟ್ರೆ, ತಿಕ್ಕೆಂ, ಕೋಡು, ಚಗ್ರು, ಘಾಟು, ನಾನಾ ಪ್ರಕಾರ ಅನುಭವ್ ಹಾಣೆ ಘೆತ್ಲಾ. ಹೇಂ ಪತ್ರಿಕೆಂತು ಕೊಂಕಣಿ ಕವನಂ, ಕಾಣಿಯೋಂ. ಕಾದಂಬರಿ, ಗ್ಯಾದೆಯೋ, ಸುದ್ದಿ, ಹಾಸ್ಯ ಮಾತ್ರನಂತಾ ದೇವನಾಗರಿ ಬರಪಾಚೆ ಏಕ ವಿಭಾಗಯ್ ಆಸ್. 1992 ಇಸ್ವಿಂತು ಹೇ ಪತ್ರಿಕೆಚೋ ರಜತ ಮಹೋತ್ಸವು ಚಲ್ಲಾ. ಅಶ್ಚಿಂ ಪತ್ರಿಕಾರಂಗಚೆ ಹೋ ಎಕ್ಲೊ ಸಾಹಿತಿ ಕವಿ ಜಾವ್ಚಾಕ ಕಾರಣ ಜಾತ್ಲಾ. 17. 8.1987 ಇಸ್ವಿತಾನು ಹೀ ಪತ್ರಿಕಾ ಮಣಿಪಾಲಾಚೆ 'ಡಾ. ಟಿ.ಎಂ.ಎ.ಪೈ ಕೊಂಕಣಿ ಭಾಷೋದ್ಧಾರ ಟ್ರಸ್ಟ್' ಚಲ್ಯೆಸಿತಾ ಆಸ್.

ಕೊಂಕಣಿ ಸಾಹಿತ್ಯ ಸೇವಾ:

ಕೊಂಕಣಿ ಸಾಹಿತ್ಯ ರಚನೆಂತು ಬಿ.ವಿ.ಬಾಳಿಗಾಲಿ ಸೇವಾ ಅನನ್ಯ. 1943 ಆನಿ 1944 ಇಸ್ವಿಂತು ಹಾಣೆ ಬರೈಲೆಲೆಂ 'ಗೀತಾ ಸಂಚಯ ಭಾಗ-1' ಆನಿ ಭಾಗ-2' ಕೊಂಕಣೀ ಭಜನ ಆನಿ ಭಾವಗೀತ ಸಂಗ್ರಹ ಜಾವ್ನ್ಸ್. ಹಾಗ್ಲೆಂ 'ಕೊಂಕಣಿ ಭಗವದ್ಗೀತಾ' 1984 ಕನ್ನಡ ಲಿಪಿಂತು ಪ್ರಕಟಿತ ಜಾಲ್ಲೆಲಿ ಮಾಗಿರಿ 1985 ಇಸ್ವಿಂತು ಕೇರಳ ಕೊಂಕಣಿ ಅಕಾಡೆಮಿನ ದೇವನಾಗರಿಂತು ಪ್ರಕಟ ಕೆಲ್ಲಿಂ. ಶ್ರೀ ಗ.ದಿ.ಮಾಡಗೂಳಕರಾನ ಮಗಾರಿಂತು ಬರೈಲೆಲೆಂ 'ಗೀತ ರಾಮಾಯಣ' ದೇವನಾಗರಿ ಲಿಪಿಂತು ಕೊಂಕಣಿಂತು ಹಾಣೆ ಬರೈಲೆಂ. ತೆಂ 1986 ಇಸ್ವಿಂತು ಪ್ರಕಟ ಜಾಲ್ಲಾಂ. 'ಸಂತ ತುಕಾರಾಮ', 'ಭರತ್ ಭೇಟ್' ಮ್ಹೊಣ್ಣೆ ಪೌರಾಣಿಕ ನಾಟಕಂಯ್ ಹಾಣೆ ಬರೈಲಿಂತಿ. 'ಗಿರಿಜಾಪಹರಣ' ಮ್ಹೊಣ್ಣೆ ಸಾಮಾಜಿಕ ಹಾಸ್ಯ ನಾಟಕ ಕೊಂಕಣಿನ ರಚನ ಕೋರ್ನು ಮಸ್ತ ಯಶಸ್ವಿ ರಂಗಪ್ರಯೋಗಾಯ್ ಚಲ್ಲಾ. ಮುಂಬೈಚೆ ಎ.ಎನ್ ಭಟ್ ಹಾಂಗಲೆ 'ಟ್ರಜರಿ ಆಫ್ ಫೇಬಲ್ಸ್' ಮ್ಹೊಣ್ಣೆ ಇಂಗ್ಲಿಷ್ ಕಥಾ ಸಂಗ್ರಹಾಚೆ 326 ಕಾಣಿಯೋ ಕೊಂಕಣಿಂತು ಅನುವಾದು ಹಾಣೆ ಕೆಲ್ಲಾಂ. ಸುಮಾರ 6ಹಜಾರ ಕೊಂಕಣಿ ಗ್ಯಾದೆಯೋ ಸಂಗ್ರಹ ಕೆಲ್ಲಾ. ಕೊಂಕಣೀಚೆ ದೊನ್ನಿಯ್ ಚಲನಚಿತ್ರಾಂತು ಹಾನೆ ನಟನ ಕೆಲ್ಲೆಲೆ ನಂತಾ 'ತಪಸ್ವಿನಿ' ಮ್ಹೊಣ್ಣೆ ವರ್ಣರಂಜಿತ ಚಲನಚಿತ್ರಾಕ ಪದಂ ರಚನ ಕೆಲ್ಲಾಂ. 'ಜನಮನ' ಕೊಂಕಣೀ ಚಲನಚಿತ್ರಾಕ ಪದಂ, ಸಂಭಾಷಣ ಗೀತ ಹಾಣೆ ರಚನ ಕೋರ್ನು ದಿಲ್ಲಾಂ. ಅಶ್ಚಿಂ ಕೊಂಕಣಿ ನಾಟಕ ಆನಿ ಸಿನೇಮಾ ಕ್ಷೇತ್ರಾಕಯ್ ಬಿವಿಬಾಳಿಗಾಲಿ ಸೇವಾ ಅಪಾರ ಜಾವ್ನ್ಸ್. ಹಾಗ್ಲೆಂ 11 ಕೊಂಕಣಿ ಭಜನ ಆನಿ ಭಾವಗೀತ ಖ್ಯಾತ ಗಾಯಕ ಅಶೋಕ ಚರಣಾಲೆ ಸಂಗೀತ ನಿರ್ದೇಶನಾರಿ ಧ್ವನಿ ಸುರುಳಿ ಜಾವ್ನು ಆಯ್ಲಾ.

ಸನ್ಮಾನ ಪುರಸ್ಕಾರ:

ಬಿ.ವಿ.ಬಾಳಿಗಾಕ ಕೊಂಕಣಿ ಸೇವೆ ಖತಿರ್ ಜಾವ್ನು ಮಸ್ತ ಪ್ರಶಸ್ತಿ ಪುರಸ್ಕಾರ ಮೆಳ್ಳಿಂತಿ. ಕೇರಳ ಕೊಂಕಣಿ ಅಕಾಡೆಮಿ ವತೀನ್ ತಾಚ್ಚೊ ಸುರ್ದೆ ಫೆಲೋಶೀಪ್ ಕವಿ 'ರ.ವಿ.ಪಂಡಿತ್' ಆನಿ ಬಿ.ವಿ.ಬಾಳಿಗಾಕ ದಿಲ್ಲಾ. ಹಾಗ್ಲೆಲಿ ಕೃತಿ 'ಭಗವದ್ಗೀತೆ'ಕ ಗೋವಾ ಕೊಂಕಣಿ ಭಾಷಾ ಮಂಡಲಾಚೊ ಪುಸ್ತಕ ಬಹುಮಾನ ಮೆಳ್ಳಾ. ಕನ್ನಡ ಪತ್ರಿಕಾ ಪ್ರಕಟನೆಚೆ 145 ವರಸಾ ಆಚರಣೆ ವೆಳೇರಿ ಸುರ್ದೆ ಮಂಗಳೂರಾಂತು ಚಲ್ಲೆಲೆ ಕಾರ್ಯಕ್ರಮಾಂತು ಮ್ಹಾಲ್ಗಡೊ ಪತ್ರಕರ್ತು ಮ್ಹೋಣು ಬಿ.ವಿ.ಬಾಳಿಗಾಕ ಸನ್ಮಾನು ಕೆಲ್ಲಾ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಹೊಸಾಡ ಬಾಬುಟಿ ನಾಯಕ್



1. ನಾಂವ್ : ಹೊಸಾಡ ಬಾಬುಟಿ ನಾಯಕ್
2. ಜನನ್ : 03-03-1928 ಮರಣ್ : 25-7-2007
3. ಜಲ್ಮಾಲ್ಲೊ ಗಾಂವ್ : ಹೊಸಾಡ (ಉತ್ತರ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಮಾಧ್ಯಮಿಕ ಶಿಕ್ಷಣ
5. ಬಾಪ್ಪಲೆ ನಾಂವ್ : ಹೊಸಾಡ ವಾಮನ ನಾಯಕ್
6. ಆವ್ಪಲೆ ನಾಂವ್ : ದೇವಕಿ
7. ವೈವಾಹಿಕ ಸ್ಥಿತಿ : ವಿವಾಹಿತು (ಧರ್ಮ ಪತ್ನಿ/ದೋನಿ ಚಾಲ್ಲೆ/ಸಾತ ಜಾನ ಚೆಲ್ಯೆ ಚೆರ್ಡುಂವ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ನಾಟಕ ರಂಗಭೂಮಿ



ಹೊಸಾಡ ಬಾಬುಟಿ ನಾಯಕ್

ಜೀವನ ಮೊಣ್ಣೆ ಕಿತ್ತೆ ಸುಂದರ, ವಿಚಿತ್ರ, ವೈವಿದ್ಯಮಯ ಆನಿ ಕುತೂಹಲಕಾರಿ ಜಾವ್ನು ಆಸ್ಸು. ಅನೇಕ ಜಾನಾನ ತಾಂಗತಾಂಗಲೆ ದ್ರಷ್ಟಿರಿ ಜೀವನ ಅರ್ಥ ಕೊರ್ಚೆ ಪ್ರಯತ್ನ ಕೆಲ್ಲ. ತಾಂಕ ಜೀವನಾ ಬಗ್ಗೆ ಆಶಿಲೆ ಕಲ್ಪನಾ ಆನಿ ಅರ್ಥ ಜಾಲ್ಲಲೆ ಸಂಗತಿ ತಾಂಗಲೆ ಇಷ್ಟಾ ಮಾಧ್ಯಮಾಚೆ ಮುಖಾಂತರ ಅಭಿವ್ಯಕ್ತ ಕೆಲ್ಲಲೆ ಆಸ್ಸು. ಪ್ರಾಜ್ಞ, ಪಂಡಿತ ಆನಿ ವಿದ್ವಾಂಸಾಲೆ ಅಭಿಮತಾಚೆ ಪ್ರಕಾರ ಜೀವನ ಮಳ್ಳೆರಿ ಏಕ್ ನಾಟಕ ಆಸ್ಲೆ ಮಣ್ಣೆ, ಆಮ್ಮಿ ಪೂರಾ ಪಾತ್ರಧಾರಿಯೊ, ಅಗೋಚರ ರೂಪಾರಿ ಆಶಿಲೊ ಭಗವಂತ ಸೂತ್ರಧಾರಿ. ನಿಜ ಜೀವನಾಂತುಯಿ ನಾಟಕ ರಚನೆ ಕೋರ್ನು, ನಾಟಕ ಪ್ರದರ್ಶನ ಕೋರ್ನು ಕೊಂಕಣಿ ಸಾಹಿತ್ಯ ಶ್ರೀಮಂತ ಕೆಲ್ಲಲೆ ವ್ಯಕ್ತಿ ಹೊಸಾಡ ಬಾಬುಟಿ ನಾಯಕ್. ಕೊಂಕಣಿ ಸಾಹಿತ್ಯಾಂತು ಹಾಗೆಲೆ ಪಸಿ ಪೂಡೆ ಸಾಹಿತಿಯಾನ ನಾಟಕ ಕ್ಷೇತ್ರಾಕ ದೇಣಿಗೆ ದಿಲ್ಲಲೆ ಆಸ್ಸು. ಜಾಲ್ಯಾರಿ ಹೊಸಾಡ ಬಾಬುಟಿ ನಾಯಕಾಲೆ ನಾಟಕಾಕ, ಕೊಂಕಣಿ ಸಾಹಿತ್ಯಾಂತು ವಿಶಿಷ್ಟ ಸ್ಥಾನಮಾನ ಆಸ್ಸು. ಹಾಕ್ ಕಾರಣ, ಹಾಗೆಲೆ ನಾಟಕಾಂತು ಆಸ್ಲೆ ವಸ್ತು, ಸರಳ ನಿರೂಪಣೆ, ಪ್ರೇಕ್ಷಕಾಲೆ ಆಸಕ್ತಿಕ ಸ್ಪಂದನ, ಭಾಷಾ ಶೈಲಿ ಇತ್ಯಾದಿ ಸಂಗತಿ ಹಾಕ್ ಕೊಂಕಣಿ ನಾಟಕ ಕ್ಷೇತ್ರಾಂತು ನಾವಾಧಿಕ ನಾಟಕಕಾರು ಜಾವ್ನು ರೂಪಿತ ಕರ್ತ.

ಬಾಬುಟಿ ನಾಯಕಾಲೆ ಬಾಳಪಣ ಆನಿ ಕೌಟುಂಬಿಕ ಪರಿಚಯ:

ಹೊಸಾಡ ವಾಮನ ನಾಯಕ್ ಆನಿ ದೇವಕಿ ದಂಪತಿಯಾಲೆ ದಾಕ್ಲೊ ಪೂತು ಜಾವ್ನು 03-03-1928 ಇಸ್ವೆಂತು ಉತ್ತರ ಕನ್ನಡ ಜಿಲ್ಲೆಚೆ ಸಾನ ಗಾಂವು ಜಾವ್ನು ಆಸ್ಲೆ ಹೊಸಾಡಾಂತು ಜನ್ಮಾಕ ಯೆತ್ತ. ವ್ಯವಹಾರಾಚೆ ಉದ್ದೇಶಾಕ ಆಸ್ಲೆ ಹಾಗೆಲೆ ನಾಂವ ಶ್ರೀನಿವಾಸ ನಾಯಕ್, ಜಲ್ಯಾರಿ, ಘರಾಂತುಲಿ ಪೂರಾ ಹಾಕ್ ಮೊಗಾನ ಬಾಬುಟಿ ಮೊಣು ಆಪೈತಲಿ. ಮುಕಾರ್ಸುನು, ಕೊಂಕಣಿ ನಾಟಕ ಕ್ಷೇತ್ರಾಂತು ಬಾಬುಟಿ ಮೊಣು ಸ್ಥಿರ ಜಾತ್ತ. ಹಾಗೆಲೆ ಬಾಪ್ಪುಸು ವಾಮನ ನಾಯ್ಕಾಲೆ ಜೀವನ ನಿರ್ವಹಣ ಕೊರುಕ ತೊಡೆ ಪ್ರಮಾಣಾಂತು ಜಮೀನ ಆನಿ ಕೈ ಮಗ್ಗ ಆಶಿಲೆ. ಧರ್ಮಪತ್ನಿ, ತೀನಿ ಚಾಲ್ಲೆ ಚೆರ್ಡುಂವ ಆನಿ ಏಕ್ ಚೆಲ್ಲೆ ಚೆರ್ಡಾಲೆ ಸಂಸಾರ ಹೊ ದುರ್ಬಳಪಣಾಚೆ ಮಧ್ಯೆಂತುಯಿ ಚಾಂಗ ರೀತಿರಿ ಚಲೈಸಿತಲೊ. ಬಾಬುಟಿಲೆ ಶಿಕ್ಷಣ ಮೆಟ್ರಿಕ್ ಪರ್ಯಂತ ಉತ್ತರ ಕನ್ನಡ ಜಿಲ್ಲೆಚೆ ಹೊನ್ನಾವರ ಆನಿ ಕುಮಟಾಂತು ಜಾತ್ತ. ಮುಕಾರ್ಸುನು ಶಿಕ್ಷಕ ಆಸಕ್ತಿ ಆಸ್ಲೆರಿಯಿ, ದುರ್ಬಳಪಣಾ ನಿಮಿತ್ತ ಮುಕಾರ್ಸುಚೆಕ ಸಾಧ್ಯ ಜಾಯ್ನಾ. ಲೋಕ ನಿಯಮಾ ಪ್ರಕಾರ ಹಾಗೆಲೆ ಲಗ್ನ 1952 ಇಸ್ವೆಂತು ಜಾತ್ತ. ಹಾಕ್ ಸಾತ ಜಾನ ಚೆಲ್ಲಿಯೊ ಆನಿ ದೋಗ ಚಾಲ್ಲೆ. ಪಿತ್ರಾರ್ಜಿತ ಜಾವ್ನು ಹಾಕ್ ತೊಡೆ ಜಮೀನ ಆನಿ ಕೈಮಗ್ಗ ಜೀವನಾಕ ಆಧಾರ ಜಾವ್ನು ಆಸ್ಸು. ಕ್ರಮೇಣ ಜಮೀನ ವಚ್ಚುನು, ಕೈಮಗ್ಗ ಮಾತ್ರ ಹಾತಾಂತು ವರ್ತ. ಕೈಮಗ್ಗ ಆಧಾರ ಜಾವ್ನು ನವ್ವ ಜಾನ ಚೆರ್ಡುಂವಾಲೆ ಜೀವನ ನಿರ್ವಹಣ ಕೊರ್ಚೆಕ ಕಷ್ಟ ಜಾತ್ತ. ಜೀವನಾಂತು ಕಷ್ಟ, ಉದ್ವಿಗ್ನತಾ, ಅಸಾಹಯಕತ ಎದುಸುಕಾ ಪಡ್ತ. ಹೇಚಿ ಕಾರಣಾನ ಹೊ ಜೀವನಾಕ ಬದಲ ವಾಟ ಸೊದ್ದುಚೆ ಪ್ರಯತ್ನ ಕರ್ತ ಆನಿ ಹಾಗೆಲೆ ಆಸಕ್ತಿ ಕ್ಷೇತ್ರ ಜಾವ್ನು ಆಸ್ಲೆ ನಾಟಕ ಕ್ಷೇತ್ರಾಕ ಪ್ರವೇಶ ಕರ್ತ.

ನಾಟಕ ಕ್ಷೇತ್ರಾಕ ಪ್ರವೇಶ:

ಬಾಳಪಣಾ ದುಕುನುಚಿ ಬಾಬುಟಿಕ ನಾಟಕ ಆನಿ ಸಂಗೀತ ಕ್ಷೇತ್ರಾಂತು ಅಪಾರ ಆಸಕ್ತಿ. ದುರ್ಬಳಪಣಾ ನಿಮಿತ್ತ ಆಸಕ್ತಿ ಆಸ್ಲೆರಿಯಿ ತೆ ವಿಚಾರಾರಿ ಶಿಕ್ಷಣ ಪಾವ್ಚೆಕ ಸಾಧ್ಯ ಜಾಯ್ನಾ. ಏಕ್ ದಿವಸು ಧೈರ್ಯಾರಿ ತೆದನಾಚೆ ಮುಖ್ಯ ಮಂತ್ರಿ ಜಾವ್ನು ಆಶಿಲೆ ಕೆ.ಸಿ.ರೆಡ್ಡಿ ಕ ಪತ್ರ ಬರೈತ. ತೆ ಪತ್ರಾಂತು, ಮಾಕ್ ಸಂಗೀತ ಶಿಕ್ಷಾ ಮೊಣು ಆಸಕ್ತಿ ಆಸ್ಸು, ಜಲ್ಯಾರಿ ಘರಾಂತು ದುರ್ಬಳಪಣ ಆಶಿಲೆ ನಿಮಿತ್ತ ಮಾಕ್ ತೆ ಶಿಕ್ಷಕ ಅಸಾಧ್ಯ ಜಾವ್ನು ಆಸ್ಸು, ಸರ್ಕಾರಾ ತರ್ಪೆನ ಕಾಂಯಿಪುಣಿ ಸಹಾಯ ಕೆಲ್ಲೆರಿ ಉಪ್ಕಾರು ಜಾತ್ತಲೊ ಮೊಣು ವಿಜ್ಞಾಪನ ಕರ್ತ. ಬಾಬುಟಿಲೆ ಪತ್ರಾಕ ಧನಾತ್ಮಕ ಪ್ರತಿಕ್ರಿಯಾ ಯೆತ್ತ. ಬೆಂಗಳೂರಾಕ ಆಯ್ಲೆರಿ ಅಗತ್ಯ ವ್ಯವಸ್ಥಾ ಕರೈತಾಚಿ ಮೊಣು ಸಾಂಗ್ತಾಚಿ. ಪತ್ರ ಆಸಪಾಸಾ ಘರಾ ಆಶಿಲೆ ದೊಸ್ತಿಯಾಂಕ ದಾಕೈತ ಆನಿ

ಮಿಷಿ ಪಾವ್ತ. ಬಾಪ್ಸುಕ ಭಿವ್ನ್ ಭಿವ್ನ್ ಪತ್ರ ದಾಕೈತಾನ ತಾಗೆಲೆ ಪ್ರತಿಕ್ರಿಯೆನ ಹಾಗೆಲೆ ಆಶಾ ಭಂಗ ಜಾತ್. ಸಂಗೀತಾನ ಆಮ್ಗಲೆ ಪೋಟ ಭರ್ನಾ, ಘರಾಚೆ ಕಾಮ ಪೊಳೊನು ಆಸ ಮೊಣು ಬಾಪ್ಸು ತಾಕೀತ ಕರ್ತ. ಜಲ್ಯಾರಿ ಹಾಗೆಲೆ ಬಿತ್ತರಿ ಆಶಿಲೊ ಕಲಾವಿದ ಹಾಕ್ ನುತ ಬಸ್ತೆಕ ಸೊಣ. ಗಾಂವ್ಚೆ ಚಾರ್ಕೆ ಪೂರಾ ವೊಟ್ಟು ಕೊರ್ನು “ಅಕ್ಷಯಾಂಬರ” ಮೊಣ್ಣೆ ನಾಟಕಾಚೆ ರಿಹರ್ಸಲ್ ಕೊರ್ನು, ತಾಜ್ಜೆ ಪ್ರದರ್ಶನಾಕ ವ್ಯವಸ್ಥೆ ಕರ್ತ. ಗಾಂವ್ಚೆ ಮೈದಾನಾಂತು ನಾಟಕ ಪ್ರಾರಂಭ ಜಾತ್, ಪ್ರೇಕ್ಷಕ ಪ್ರಂದಾಂತು ಗಾಂವ್ಚೆ ಆನಿ ಪರಗಾಂವ್ಚೆ ಜಾನ ಆಯ್ಲೆಂಚಿ. ಆವ್ನ್ ಆನಿ ಬಾಪ್ಸುಲೆ ಉಪಸ್ಥಿತಿಯಿ ಆಶಿಲಿ. ನಾಟಕಾಂತು ಬಾಬುಟಿಲೆ ಪ್ರವೇಶ ಜಾತ್, ಮಹಾಭಾರತ ಯುದ್ಧಾಂತು ರಾಬ್ಬಿಲೆ ಅರ್ಜುನಾಕ ಹಾತ್ಪಾಯ ಕಡಕಡೈಲೆ ಮಣ್ಣೆ ಹಾಕ್ ಅನುಭವ ಜಾತ್. ತೊಂಡಾದುಕುನು ಉತ್ತರ ಯಾನಾ, ಕಸನೆ ಕೊರ್ಕ ಮೊಣು ಗೊತ್ತು ಜಾಯ್ತಾತಿಲೆ ಸ್ಥಿತಿ. ಹಾಗೆಲೆ ಅವಸ್ಥೆ ಪೊಳೊನು ಬಾಪ್ಸುಕ ನಖಶಿಕಾಂತ ಕೋಪ ಯಾತ್. ಸೀದಾ ಗ್ರೀನ್ ರೂಮಾಕ ವೊಚ್ಚುನು ಬಾಬುಟಿಲೆ ಕಾನ್ಸಾಳೆಕ ದೋನಿ ಪಟಾರ್ ಆನಿ ಪೆಟ್ಟು ಮಾರ್ತ. ಪ್ರಥಮ ಚುಂಬನಾಂತುಚಿ ದಂತ ಭಗ್ನ ಜಾಲ್ಲೆಲೆ ಅನುಭವ. ಬಾಬುಟಿ, ಹೆ ಘಟನಾ ಏಕ್ ಸವಾಲ್ ಜಾವ್ನ್ ಸ್ವೀಕಾರ ಕರ್ತ. ಹಾಂವ ಏಕ್ ನಾವಾಧಿಕ ನಾಟಕ ಕಲಾವಿದ ಜಾವ್ನ್ ಮೊಣ್ಣೆ ಆಕಾಂಕ್ಲಾ ಅಂತರಂಗಾಂತು ಉದ್ದೀಪನ ಜಾತ್. ಹೆ ವೇಳಾಂತು 1950 ಇಸ್ವೆಂತು ಹೊನ್ನಾವರಾಕ ಕಲಾವೈಭವ ಮೊಣ್ಣೆ ನಾಟಕ ಕಂಪೆನಿ ಯೇವ್ನ್ ಟಿಕಾಣಿ ಗಾಲ್ತ. ತಾನ್ನಿ ಮಸ್ತ ನಮೂನೆಚೆ ನಾಟಕ ಪ್ರದರ್ಶನ ಕರ್ತಲೆಚಿ. ಬಾಬುಟಿ ಚುಕ್ಕನತಸಿ ಏಕ್ ಜಾಲ್ಲೆ ಮಾಗಿರಿ ಏಕ್ ನಾಟಕ ಪಳೈತಲೊ. ತೆ ನಯ್ನಿ ಪಳೈಲೆಲೆ ನಾಟಕ ವಾಪಾಸ ಪಳೈತಲೊ. ತಾನ್ನಿ ಪ್ರದರ್ಶನ ಕೆಲ್ಲೆ “ಚಿತ್ರಾಂಗದ” ಮೊಣ್ಣೆ ನಾಟಕಾಂತು ಚಿತ್ರವಾಹನಾಲೆ ಪಾತ್ರ ನಿರ್ವಹಣ ಕೆಲ್ಲೆ ನಾವಾಧಿಕ ಕಲಾವಿದ ಜಾವ್ನ್ ಅಶಿಲೆ ಬಾಬುರಾವಾಲೆ ಅಭಿನಯ ಹಾಗೆಲೆ ವೈರಿ ಭಾರಿ ಪ್ರಭಾವ ಪಡ್ತ. ತಾಗೆಲೆ ಪ್ರಾಸಬದ್ಧ ಸಾಹಿತ್ಯ, ಗಂಬೀರ ಅಭಿನಯ ಹಾಗೆಲೆ ದೊಳೆ ಎದ್ರಾಕ ಕೆದ್ನಾಯಿ ಯೇವ್ನ್ ವತ್ತಲೆ.

ಬಾಬುಟಿಕ ನಾಟಕ ಕ್ಷೇತ್ರಾಂತು ಆಶಿಲೆ ಆಸಕ್ತಿ “ಗೆಳೆಯರ ಬಳಗ” ಬಾಂದುಕ ಪ್ರೇರಣ ದಿತ್. ಮಿತ್ರಮಂಡಳಿಚೆ ಸಹಕಾರಾನ ಸುಮಾರ 60-70 ಕನ್ನಡ ನಾಟಕಾಚೆ ಪ್ರದರ್ಶನ ಕರ್ತ. ಪೌರಾಣಿಕ ನಾಟಕಾಂತು ಹಾಕ್ ಆಸಕ್ತಿ ಚಡ. ಪ್ರಮುಖ ಜಾವ್ನ್ ಚಿತ್ರಾಂಗದ, ಅಕ್ಷಯಾಂಬರ, ಪಾರ್ವತಿ ಸತ್ಯ ಪರೀಕ್ಷೆ, ಬಾಣಸಿಗ ಭೀಮ ಇತ್ಯಾದಿ ಪೌರಾಣಿಕ ನಾಟಕ, ಕುಂಕುಮ, ಅಣ್ಣ ತಮ್ಮ, ಅಕ್ಕ ತಂಗಿ, ದೀಪಾವಳಿ, ದಸರಾ ಇತ್ಯಾದಿ ಸಮಾಜಿಕ ನಾಟಕಯಿ ಖೆಲ್ತ ಆಶಿಲೊ. ಹಾಣೆ ಸ್ವಂತ ಅಭಿನಯ ಕೊರ್ನು, ನಿರ್ದೇಶನ ಕೆಲ್ಲೆ ನಾಟಕ ನಾಂವ ಪಾವ್ತ. ಬಾಬುಟಿಲೆ ನಾಟಕ ಮಳ್ಳೆರಿ ಜಾನ ಭಾರಿ ಪ್ರಮಾಣೆಂತು ಸರ್ವತಲಿಂಚಿ. ಸುತ್ತ ಮುತ್ತ ಗಾಂವಾದುಕುನು ಹಾಕ್ ನಾಟಕ ಖೆಳುಕ ಆಪ್ಪೆತಲಿಚಿ. ಕಲಾವಿದ ಜಾವ್ನ್, ನಿರ್ದೇಶಕ ಜಾವ್ನ್ ನಾಟಕ ಪ್ರದರ್ಶನ ಕೊರುಕ ಹಳ್ಳಿ ಹಳ್ಳಿಕ ಪ್ರಯಾಣ ಕರ್ತ. ಇತ್ಲೆ ಪೂರಾ ಸಾಧನೆ ಕರ್ತಾನ ಹಾಕ್ ಪ್ರಾಯ ಬರೇ ಇಕ್ಲೀಸ್ ವರ್ಸ ಮೊಣ್ಣೆ ಆಶ್ಚರ್ಯ ಪಾವ್ತಿ ಸಂಗತಿ.

ಕೊಂಕಣಿ ನಾಟಕ ಕ್ಷೇತ್ರಾಕ ದೇಣ್ಣೆ :

ಕನ್ನಡ ನಾಟಕಾಂತು ಮೆಳ್ಳಲೊ ಯಶಸ್ಸ ಹಾಕ್ ಕೊಂಕಣಿ ನಾಟಕ ರಚನೆ ಕೊರ್ನು ನಿರ್ದೇಶನ ಕೊರುಕ ಪ್ರೇರಣ ಕರ್ತ. ಮಾಯಭಾಸೆಚೆ ಸೇವಾ ಕೊರ್ಕಾ ಮೊಣ್ಣೆ ವಿಚಾರಾಚೆ ಚಿಂತನೆ ಪರಿಣಾಮಾನ “ವರದಕ್ಷಿಣೆ” ಮೊಣ್ಣೆ ನಾಟಕ ಹಾಗೆಲೆ ಲೇಖನಿ ದುಕುನು ಜನ್ಮ ಪಾವ್ತ. ಹೆ ನಾಟಕ ಕುಮ್ಭಾಂತು ಆಸ್ಲೆ ಕೆನರಾ ಕಾಲೇಜಾಚೆ ಚೆರ್ಡುಂವ ಯಶಸ್ವಿ ಜಾವ್ನ್ ಹಾಗೆಲೆ ನಿರ್ದೇಶನಾಂತು ಪ್ರದರ್ಶನ ಕರ್ತಾಚಿ. ಹೆ ವೇಳಾರಿ ಕಾಲೇಜಾಂತು ಬಾಬುಟಿ ಅತಿಥಿ ಕಲಾವಿದ ಜಾವ್ನ್ ತೆ ನಾಟಕಾಂತು ಅಭಿನಯ ಕರ್ತ. ಮುಖಾರಿ ಹೊ ಮಾಕ್ತಿ ಪಳೈನತಸಿ ಕೊಂಕಣಿ ನಾಟಕ ಕ್ಷೇತ್ರಾಂತು ಅದ್ವಿತೀಯ ಸಾಧನ ಕರ್ತ. ಹಾಣೆ ರಚನೆ ಕೊರ್ನು ನಿರ್ದೇಶನ ಕೆಲ್ಲೆ ಪ್ರಮುಖ ನಾಟಕ ಹೆ ರೀತಿರಿ ಆಸ್ಲೆ:

- ಸುವರ್ಣ ಕರ್ನಾಟಕ 2006 ಯೆವ್ವಣ್

ರೂಪಾರಿ ಬರಯಿಲೆ ನಾಟಕಾಚೆ ನಿರ್ದೇಶನ ಕರ್ತ. ನಾಟಕ ಪಳಯಿಲೆ ಜಾನ ಹಾಗೆಲೆ ನಾಟಕ ಕ್ಷೇತ್ರಾಂತು ಆಸ್ಚೆ ಸಾಮರ್ಥ್ಯಾಕ ಶಹಭಾಸಗಿರಿ ದಿತ್ತಾಚಿ ವಿನಃ, ಕೊಂಕಣಿ ರಂಗಭೂಮಿ ವರೊಚೆ ಖತೀರ ಹಾಣೆ ನಿಸ್ವಾರ್ಥ ಜಾವ್ನು ಕೊರ್ಚೆ ಕಾಮಾಕ ಆರ್ಥಿಕ ಸಹಾಯ ದಿನಾಚೆ. ದೇವಾಲೆ ವೈರಿ ಭಾರ ಗಾಲ್ನು ಹಾಣೆ ಪ್ರಾರಂಭ ಕೆಲ್ಲಲೆ ನಾಟಕ ರೂಪಾಚೆ ತೇರು ಇತ್ಲೆ ದಿವಸು ತಾರಿ ಚೊಲ್ನು ಆಯ್ಲಾ ಮಳ್ಳೆರಿ ಕೊಣಾಕಯಿ ಆಶ್ಚರ್ಯ ಜಾವ್ನು.

ಪ್ರಾಪ್ತ ಜಾಲ್ಲೊ ಗೌರವ:

ಬಾಬುಟಿನ ಕೊಂಕಣಿ ಕಲಾ ಕ್ಷೇತ್ರಾಕ ನಿಸ್ವಾರ್ಥ ರೂಪಾರಿ ಅರ್ಪಣ ಕೆಲ್ಲಲೆ ಸೇವೆಕ ಅಪರೂಪಾಯೆನ ಗೌರವ ಮೆಳ್ಳಲೊ ಆಸ್ಚೆ. ಹಾಣೆ ಹೇಚಿ ಪ್ರಮಾಣೆರಿ ದುಸ್ರೆ ಭಾಸೆಕ ಸೇವಾ ಕೆಲ್ಲೆರಿ ಹಾಗೆಲೆ ಸ್ಥಾನಮಾನ ಆಮ್ಕ ಕಲ್ಪನೆ ಕೊರುಕ ಸಾಧ್ಯ ನಾತ್ತಿಲೆ ತಿತ್ಲೆ ಎತ್ತಾಯೆಕ ಪೂವ್ವತ ಆಶಿಲೆ. ಜಲ್ಯಾರಿಯಿ ಕೆಲವ ಸಂಘ ಸಂಸ್ಥೆನ ಹಾಣೆ ಕೊಂಕಣಿ ನಾಟಕ ಕ್ಷೇತ್ರಾಕ ಕೆಲ್ಲಲೆ ಸೇವಾ ಗುರ್ತು ಕೊರ್ನು ಗೌರವ ಅರ್ಪಣ ಕೆಲ್ಲಾ. ಹಾಕ್ ಪ್ರಾಪ್ತ ಜಾಲ್ಲಲೆ ಗೌರವ ಆನಿ ಪ್ರಶಸ್ತಿ ಹೆ ರೀತಿರಿ ಆಸ್ಚೆ:

- ಡಾ. ಟಿ.ಎಂ.ಎ.ಪೈ ಪ್ರತಿಷ್ಠಾನ ತರ್ಪೆನ ಶ್ರೇಷ್ಠ ನಾಟಕಕಾರ ಪುರಸ್ಕಾರ
- ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡಮಿ ಪ್ರಶಸ್ತಿ(1995-96)
- ಮಣಿಪಾಲಾಂತು ಜಾಲ್ಲಲೆ ಅಖಿಲ ಭಾರತ ಕೊಕಣಿ ಸಾಹಿತ್ಯ ಪರಿಷದಾಚೆ ತರ್ಪೆನ ಸನ್ಮಾನ
- ಶಿರಸಿಂತು ಜಾಲ್ಲಲೆ ಅಖಿಲ ಭಾರತ ಕೊಕಣಿ ಸಾಹಿತ್ಯ ಪರಿಷದಾಚೆ ತರ್ಪೆನ ಸನ್ಮಾನ


ಇತ್ಯಾದಿ ಸನ್ಮಾನ ನಯ್ನಿ ಸುಮಾರ ಗಾಂವಾಂತು ಹಾಗೆಲೆ ಆಶಿಲೆ ಪ್ರತಿಭಾ ಗುರ್ತು ಕೊರ್ನು ಗೌರವ ದಿಲ್ಲಲೊ ಆಸ್ಚೆ. ಜಲ್ಯಾರಿ ಸ್ವಾರ್ಥಾಚೆ ಲವ ಲೇಶ ನಾಶಿ ಹಾಣೆ ಮಾಯ ಭಾಸ ವರೋಚೆ ಖತೀರ ಕೆಲ್ಲಲೆ ಸೇವಾ ಪ್ರಶಂಸನೀಯ ವಿಚಾರು ಜಾವ್ನು ಆಸ್ಚೆ.

ಸಾಮಾನ್ಯ ವ್ಯಕ್ತಿಲೆ ಅಸಮಾನ್ಯ ಸಾಧನಾ:

ಹೊಸಾಡ ಬಾಬುಟಿ ನಾಯಕ ದುರ್ಬಳಪಣಾಂತುಚಿ ಖುಷಿ ಪಾವ್ತಲೊ ವ್ಯಕ್ತಿ. ಆಮ್ಗಲೆ ಕಂಚೆ ನಾ ತಾಜ್ಜೆ ಬಗ್ಗೆ ಚಿಂತಾ ಕೊರ್ಚೆ ಬದ್ಲಾ ಆಶಿಲೆ ಸಂಗತಿ ಬಗ್ಗೆ ಸಂತೋಷ ಪಾವ್ಲೆರಿ ಆಮ್ಮಿ ಜೀವನ ನಂದನವನ ಕೊರ್ಯೆತ ಮೊಣ್ಣೆ ವಿಚಾರಾಕ ಹೊ ಏಕ್ ನಿರ್ದರ್ಶನ. ಕೊಂಕಣಿ ಸಾಹಿತ್ಯ ಕ್ಷೇತ್ರಾಂತು ಹೊ ಶೂನ್ಯಾ ದುಕುನು ಸಮಷ್ಟಿ ಸ್ರಷ್ಟಿ ಕರ್ತ. ಹಾಣೆ ಕೊಂಕಣಿ ಸಾಹಿತ್ಯ ಕ್ಷೇತ್ರಾಕ ಅಹೋರಾತಿ ಕೆಲ್ಲಲೆ ಸೇವೆನ ಹೊ ಆರ್ಥಿಕ ಜಾವ್ನು ಶ್ರೀಮಂತ ಜಾಯ್ತೆರಿಯಿ, ಸಾಹಿತ್ಯ ಕ್ಷೇತ್ರ ಶ್ರೀಮಂತ ಜಾಲ್ಲ. ಹಾಕ್ ಸತ್ತರ ವರ್ಸ ಪೂರ್ಣ ಜಾಲ್ಲಲೆ ವೇಳಾರಿ ತಾಗೆಲೆ ಪಟ್ಟಶಿಷ್ಯ ಜಾವ್ನು ಆಶಿಲೊ ಕೂಡ್ಲ ಆನಂದ ಶ್ಯಾನುಭಾಗ ಬಾಬುಟಿನ ರಚನೆ ಕೆಲ್ಲಲೆ ನಾಟಕ “ಋಣಾನುಬಂಧ” ಪ್ರಕಟ ಕೊರ್ನು ಗುರು ಕಾಣಿಕೆ ಅರ್ಪಣ ಕೆಲ್ಲಲೆ ಹಾಗೆಲೆ ಜೀವನಾಂತು ಅವಿಸ್ಮರಣೀಯ ಘಟನ ಜಾವ್ನು ಆಸ್ಚೆ. ಆಯ್ಚೆ ದಿವ್ಸಾಂತು ಹಾಕ್ ಕೊಂಕಣಿ ನಾಟಕಾಕ ಆನ್ಯಯಿ ಪೂರ್ಣ ಪ್ರಮಾಣಾರಿ ದೇಣಿಗೆ ದಿವ್ಚೆ ಆಶಾ ಆಸ್ಲೆರಿಯಿ ಶರೀರ ಸಾಂಗ್ಲೆ ಮಣ್ಣೆ ಆಯ್ಕನಾ. ಕೊಂಕಣಿ ಸಾಹಿತ್ಯ ಕ್ಷೇತ್ರಾಕ ಹಾಣೆ ದಿಲ್ಲಲೆ ದೇಣಿಗೆ ಗುರ್ತು ಕೊರ್ನು ಗೌರವಯುತ ಜಾವ್ನು ಜೀವನ ನಿರ್ವಹಣ ಕೊರುಕ ಸರ್ಕಾರಾನ ಆರ್ಥಿಕ ಸಹಾಯ ದಿಲ್ಲೆರಿ ಹೆ ಬಾಬುಟಿಕ ಸಂದ್ವಲಲೊ ಗೌರವ ಮೊಣ್ಣೆಕಯಿ ಕೊಂಕಣಿ ರಂಗಭೂಮಿಕ ಅರ್ಪಣ ಕೆಲ್ಲಲೊ ಗೌರವ ಮೊಣ್ಣು ಆಮ್ಮಿ ಲೆಕ್ಕಯೆತ. ಕೊಂಕಣಿ ಸಾಹಿತ್ಯ ಕ್ಷೇತ್ರ ಶ್ರೀಮಂತ ಕೆಲ್ಲಲೆ ಹೊ 25-07-2007ವೆರ್ ಮರಣ್ ಪಾವ್ಲೊ.

– ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಬಾಕಿಬಾಬ್ ಬೋರ್ಕಾರ್



1. ನಾಂವ್ : ಬಾಳಕೃಷ್ಣ ಭಗವಂತ ವರ್ದೇ ಬೋರ್ಕಾರ್
2. ಜನನ್ : 30-11-1910 ಮರಣ್ : 8-7-1984
3. ಜಲ್ಮಾಲ್ಲೊ ಗಾಂವ್ : ಸಾಂವಡ್ಯಾ-ಗೋವಾ.
4. ಆವುಸುಲೆ ನಾಂವ್ : ಲಕ್ಷ್ಮೀದೇವಿ
5. ವೈವಾಹಿಕ ಸ್ಥಿತಿ : 1930 ಲಗ್ನ, ರುಕ್ಮಿಣಿಬಾಯ್
6. ಶಿಕ್ಷಣ್ : ಮೆಟ್ರಿಕ್
7. ಸಮುದಾಯ್ : ಸಾರಸ್ವತಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಕೊಂಕಣಿ ಸಾಹಿತ್ಯ

ಕೊಂಕಣಿ ಸಾಹಿತ್ಯಾಚೆ ಶಿಲ್ಪಕಾರ್ ಮ್ಹೋಣು ಬಾಕಿಬಾಬಾಕ ಆಪೈತಾತಿ. ಸಮಾಜ ಸೇವಾ, ರಾಜಕಾರಣ, ಗೋಂಯಾ ಮುಕ್ತಿ, ಭಾಷಾ ಸೇವಾ, ಸಾಹಿತ್ಯ ಸೇವಾ ಬಾಕಿಬಾಬಾನ ಕೆಲ್ಯಾ. ಆಪ್ಣಾಲೊ ಹೋಡ್ ಸಂಸಾರ್ ಪೊಳೋನ್‌ಘೆವ್ಚಾ ವಟ್ಕುಚ್ ಹಾಣೆ ಗೋಯ್‌ಚೆ ರಾಜಕಾರಣ ಆನಿ ಕೊಂಕಣಿ ಭಾಷೆಕ್ ಮಸ್ತ ದೇಣ್ಣಿ ದಿಲ್ಯಾ. ಬಾಕಿಬಾಬ್ ಬೋರಕಾರಾಲೋ ಆಚೋ ಬಾಬುದಾದ ದೇವಭಕ್ತ್ ಜಾವ್ನಶಿಲೊ. ತಾಗ್ಗಲೆ ತ್ರಿಕಾಲ ಅಭಂಗ್ ವಾಣಿ, ಭೂಪಳ್ ಸ್ತೋತ್ರಾಂ.. ತೋಂಡಾಂತು ಆಶ್ತಿಲೆಂ. ಭಕ್ತಿಸಂಗೀತ ಸತತ ಆಯ್ಕುಪಡ್ತಾಶಿಲೆಂ. ಹಾಗ್ಗಲೆ ಘರಾಣೆ ಭಜನೆಂತೂಚೆ ವಾಡ್ಡುನ್ ಆಯ್ಕಿಲೆಂ. ಸಂತಾಲೆ ಪ್ರಭಾವ, ಆನಿ ಈಶ್ವರ ಭಕ್ತಿ ಹಾಗ್ಗಲೆ ಕಾವ್ಯಾಕ ಮಸ್ತ ಪ್ರಭಾವಿತ ಕರ್ತಾತಿ. ಅಶ್ತಿಂ ಗೊಂಯ್ಚೆ ಕಾವ್ಯಮಯ ವರಾರಾಂತು ಜನ್ಮಾ ಆಯ್ಲೊ. ಹಾಣೆ ಮರಾಠಿ, ಇಂಗ್ಲಿಷ್ ಆನಿ ಪೊರ್ಚುಗೀಸ್ ಭಾಸ್ ಶಿಕುನ್ ಘೆತ್ಲೆಂ ಆನಿ ಕವಿತಾಯ್ ಬೊರೊಚಾಕ್ ಆರಂಭಕೆಲ್ಲೆಂ. ಕೊಂಕಣಿ ಮರಾಠಿಂತು ಹಾಣೆ ಮಸ್ತ ಕವಿತಾ ರಚನ ಕೆಲ್ಲಾಂ. ಕೊಂಕಣಿ ಕವಿತಾ ಬರೋಚಾಕ ಹಾಕ್ಯಾ ಪಾತ್ರಿಸ್ ರೆಂದೆರಾನ ಸ್ಫೂರ್ತ ದಿತ್ತಾ. 1932 ಇಸ್ವಿಂತು ಕೊಲ್ಹಾಪುರಾಂತು ಚಲ್ಲೆಲೆ ಮಹಾರಾಷ್ಟ್ರ ಸಾಹಿತ್ಯ ಸಮ್ಮೇಳನಾಂತು ಹಾಣೆ ಭಾಗಘೆತ್ಲೆಂ. ತೆದ್ನಾ ಮಸ್ತಲೋಗ ಸಾಹಿತಿಂಗಲೆ ಪರಿಚಯ ಹಾಕ್ಯಾಜಾತ್ತಾ. 1934 ಇಸ್ವಿಂತು ಬಡೋದಾಂತ್ ಚಲ್ಲೆಲೆಂ ಮಹಾರಾಷ್ಟ್ರ ಸಾಹಿತ್ಯ ಸಮ್ಮೇಳನಾಂತು ಹಾಜ್ಜೆ ಕಾವ್ಯ ಗಾಯನಾಕ ಭಾಂಗ್ರಾ ಪದಕ ಮೆಳ್ಳಾಂ. 1936 ಇಸ್ವಿಂತು ಹಾಣೆ ಪ್ರಾಥಮಿಕ ಶಿಕ್ಷಕಾಲಿ ಪರೀಕ್ಷಾ ಪಾಸ್‌ಕೆಲ್ಲಿಂ. 1941 ಇಸ್ವಿಂತು ಮರಾಠಿ-ಪೊರ್ಚುಗೀಸ್ ಭಾಸೆಂತು ಪ್ರಾಥಮಿಕ ಶಿಕ್ಷಕ್ ಜಾಲ್ಲೊಂ. 1946 ಇಸ್ವಿಂತು ಗೋಯಾಂ ಮಡ್ಗಾಂವಾಂತು ಡಾ.ರಾಮಮನೋಹರ ಲೋಹಿಯಾನ ಸ್ವಾತಂತ್ರ್ಯ ಆಂದೋಲನ ಸುರ್‌ಕೆಲ್ಲೆಂ. ತಾಜೆ ಪ್ರಭಾವಿತ ಜಾವ್ನು ಬಾಕಿಬಾಬಾನ ಆಪ್ಣಾಲೆ ಸರಕಾರಿ ನೌಕರಿ ಪದತ್ಯಾಗ್ ಕೆಲ್ಲಿ. ಮುಂಬೈಚೆ ಸೈಂಟ್ ಸೆಬಾಸ್ಟಿಯನ್ ಹಾಸ್ಕೂಲಾಂತು ಹಿಂದಿ ಶಿಕ್ಷಕ್ ಜಾವ್ನು ಕಾಮ ಕರತ ಹಾಣೆ 'ಪ್ರಜೆಜೋ ಆವಾಜ್' ಮ್ಹೊಣ್ಣೆ ನೆಮಾಳೆಂ ಪ್ರಕಟ ಕೆಲ್ಲೆಂ. ಕೊಂಕಣಿ ಪರಿಷದಾಚೆ ಕಾಮಕರ್ತಚೆ ಕಾಲೇಜಾ ವಿದ್ಯಾರ್ಥಿಂಕ ಕೊಂಕಣಿ ಸಮ್ಮೇಳನ ಭಾಷಾಮಂಡಳಾಂತು ಭಾಷಣ ದಿತ್ತಶಿಲೊಂ. ಮರಾಠೀತು ಬರೈತಾನಾ ಹೋ 'ಬಾ.ಭ.ಬೋರಕಾರ' ನಾಂವಾನ ಬರೈತಾಲೊ ಆನಿ ಕೊಂಕಣಿಂತು 'ಬಾಕಿಬಾಬ ಬೋರಕಾರ' ಮ್ಹೋಣು ಬರೈತಾಲೊ. 1946 ಇಸ್ವಿಂತು ಹಾಕ್ಯಾ ಮಹಾತ್ಮಾಗಾಂಧಿಲಿ ಭೇಟ್ ಸುರೈಪಟಿ ಜಾತ್ತಾ. ತೇಚಿ ವರಸ ಬಾಕಿಬಾಬ್ ಕೊಂಕಣಿ ಸಾಹಿತ್ಯ ಸಮ್ಮೇಳನಾಚೋ ಅಧ್ಯಕ್ಷ ಜಾತ್ತಾ. 1951 ಇಸ್ವಿಂತು 'ಕಾಂಚೇಚೇ ಕೀಮ್‌ಯಾ' ಕಥಾ ಸಂಗ್ರಹ ಪ್ರಕಾಶಿತ ಜಾತ್ತಾ.

1955 ಇಸ್ವಿಂತು ಪುಣೆ ಆಕಾಶವಾಣಿಚೆರಿ ಬಾಕಿಬಾಬ್ ಉದ್ಯೋಗಾಲಾಗ್ತಾ. ಸಾತ್ ವರಸ ಕಾಮಕೋರ್ನು ಗೋಂಯಾ ಸ್ವಾತಂತ್ರ್ಯ ಮೆಳ್ತಚಿ(1961) ಪಣಜಿ ಕೇಂದ್ರಾಕ 1962 ಇಸ್ವಿಂತು ನೇಮಣೂಕ ಜಾತ್ತಾ. ಥಂಯ್‌ತಾನು ಆಪ್ಣಾಲೆ ನಿವೃತ್ತಿವರೆಕ ಹಾಣೆ ಸೇವಾ ಕೆಲ್ಯಾ. ಆಕಾಶವಾಣಿಂತು ಕೊಂಕಣಿ ಕೇಂದ್ರಾಖತಿರ್ ಬಾಕಿಬಾಬಾನ ಭಾಷಣ, ಗೀತ, ಸಂಗೀತ ಆದಿ ಬೊರೊಚಾಕ ಸುರ್‌ಕೆಲ್ಲೆಲೆಂ.

ಬಾಕಿಬಾಬಾನ ಬರೈಲೆಲೆ ಕವನಾಂತು ಗೊಂಯ್ಚೆ ಸ್ವಾತಂತ್ರ್ಯಾ ಬದ್ದಲ ಕಳಕಳಿ ಉಟೋನ್‌ದಿಸ್ತಾ. 'ತೆಂ ಸ್ವಾತಂತ್ರ್ಯ ನಂಯ್', 'ವಾರೆಂ ಆತಾಂಪರ್ದಲೆಂ', 'ವೆಳಾರ್‌ಘಡೆ ಪಳಯ್', 'ಜೋಗಿ', ಸಾಂತೆರೆಚೆರ ಭಾರ್', 'ನಾಕ್ ಆಮಿ ಪಾವಣೆರ್ ಕಾಡ್‌ಲಾಂ' ಇತ್ಯಾದಿ ಕವಿತಾಂತು ಹಾಗ್ಗಲಿ ಕಳಕಳಿ ವ್ಹಕ್ತ ಜಾತ್ತಾ. 'ಪ್ರತಿಭಾ', 'ಜೀವನಸಂಗೀತ', 'ದೂಧಸಾಗರ', 'ಆನಂದ ಭೈರವಿ', 'ಭಾವಿಣ್'(ಮರಾಠಿ ಸಾಮಾಜಿಕ ಕಾದಂಬರಿ), 'ಕವಿತಾಂ ರೈಲೆಂ', 'ಮಾವಳತಾ ಚಂದ್ರಂ',ಹೀಂ ಕಾದಂಬರಿಂಯೋ, 1950 ಇಸ್ವಿ ಧೊರ್ನು ಹಾಣೆ ಬರೈಲೆಲಿಂ ಮರಾಠಿ ಕವಿತಾ ಸಂಗ್ರಹ, 'ಬಾಪೂಜೆಚಿಂ ಓರೋರತಿ ದರ್ಶನ್' ಆನಿ 'ಆಮ್ಚಿ ಪಾಹಿಲೆಲೆ ಗಾಂಧೀಜಿ'(ಮರಾಠಿ ಅಣಕಾರ್) ಪುಸ್ತಕಂ ಖ್ಯಾತಿ ಪಾವ್ತಾತಿ. ಬೋರ್‌ಕಾರಾಚಿ ಕವಿತಾ ಮ್ಹಳ್ಳಾರಿ ಗೊಂಯಾನ್ ಮಹಾರಾಷ್ಟ್ರಾಕ್ ದಿಲ್ಲೆಲಿ ಏಕ್ ಅಮೂಲ್ಯ ದೇಣ್ಣಿ. ಹಾಗ್ಗಲೆ ಪಾಂಯ್‌ಂಜಣಾ' ಕವಿತಾ ಮರಾಠಿ ರಸಿಕಾಂಲೆ ಮನ ಆಕರ್ಷಿತ ಕರ್ತಾ. ಕೊಂಕಣಿಂತು ಹಾಣೆ ಬರೈಲೆಲಿ 'ಪಾಯ್ಣಣಾ'(1960)

ಆನಿ 'ಸಾಸಾಯ್'(1980) ಮ್ಹೊಣ್ಣೆ ದೋನಿ ಕವನ ಸಂಗ್ರಹ ಪ್ರಕಟ ಜಾಲ್ಲಾಂ. ಹಾಂತುಲೆ ಕವಿತಾಂ ಮುಂಬೈ ಆಕಾಶವಾಣಿಂತ್ಲಿ ಪ್ರಕಾಶಿತ ಜಾಲ್ಲಿಂತಿ. ಆನಿ ಮಾಗಿರಿ ಖ್ಯಾತ ಜಾಲ್ಲಿಂತಿ. 1937 ಇಸ್ವಿಂತ್ಲಿ ಕಾಗ್ಗಲೆಂ 'ಜೇವನ್ ಸಂಗೀತ್' ಮರಾಠಿ ಕವಿತಾ ಸಂಗ್ರಹ, 1938 ಇಸ್ವಿಂತ್ಲಿ 'ಕಾಗದೀ ಹೊಡ್ಯಾ'- ಮರಾಠಿ ಲಘುನಿಬಂಧ ಸಂಗ್ರಹ ಆನಿ 'ಮಾವಳ್ತಾ ಚಂದ್ರ' ಮರಾಠಿ ಕಾದಂಬರಿ, 1943 ಇಸ್ವಿಂತ್ಲಿ 'ಅಂಧರಾಂತಿಲ್ ವಾಟ್' ಮರಾಠಿ ಕಾದಂಬರಿ, ಆನಿ 1945 ಇಸ್ವಿಂತ್ಲಿ 'ಜಳ್ತೆರಹಸ್ಯ' ಕಾದಂಬರಿ ಪ್ರಕಟಿತ ಜಾಲ್ಲಿಂತಿ.

ಗದ್ಯ ಸಾಹಿತ್ಯ:

ಡಾ.ರಾಮಮನೋಹರ್ ಲೋಹಿಯಾನ 1946 ಇಸ್ವಿಂತ್ಲಿ ಗೊಂಯ್ಚೆ ಚಳವಳ್ ಸುರ್ಕೆಲ್ಲಿ. ಬಾಕಿಬಾಬಾನ ತಾಂತು ಭಾಘಘೆತ್ಲೆ. ಬಾಕಿಬಾಬ್ ಮುಂಬೈಂಕ ವಚ್ಪೂನ್ ತಂಯ್ ಆಶಿಲೆ ಗೊಂಯ್ಕಾರಾಂಕ ಗೋವಾ ನ್ಯಾಶನಲ್ ಕಾಂಗ್ರೆಸ್ ನಾಂವಾರಿ ಜಾಗ್ರತ ಕೊರುಂಕ್ ಪ್ರಯತ್ನಶೀಲ ಜಾಲ್ಲೊ. ಪತ್ರಿಕಾ ಮಾಧ್ಯಮಾರಿಯ್ ಜನಾಂಕ್ ಜಾಗರೂಕ ಕೊರ್ಚಾಕ ತೆದ್ನಾ ಪ್ರಯತ್ನ ಚಲ್ಲಾಂ. ಏಕವರಸ ಜಾತ್ತರಿ 'ಸುತರಾಚಿ ಸೂನ್' ಕಥಾ ಜನಾಂಕ ಚಾಂಕ ಲಾಗ್ಲ್ಯಾ. ಹಾಜ್ಜೆನ ಬಾಕಿಬಾಬಾನ ಮಸ್ತ ಕಾಣಿಯೋ ಬೊರೋಚಾಕ ಸುರ್ಕೆಲ್ಲಿಂ. ಪೂರಾ ಕಾಣಿ ಒಟ್ಟುಕೋರ್ನು 'ಸಮುದ್ರಾಕಾರಾಚೀರಾತಣ್', ಮ್ಹೊಣ್ಣೆ ಕಥಾ ಸಂಗ್ರಹ ಪ್ರಕಟ ಕೆಲ್ಲಾಂ. ರವೀಂದ್ರನಾಥ ಠಾಗೋರಾಲೆ ಜನ್ಮಶತಾಬ್ದಿ ಸಂದರ್ಭಾರಿ ಹಾಣೆ ಬರೈಲೆಲಿ 'ಆನಂದ ಯಾತ್ರಿ ರವೀಂದ್ರನಾಥ' ಮ್ಹೊಣ್ಣೆ ಪುಸ್ತಕಾಕ ಪಾಂಚ ಹಜಾರಾಚಿ ಪ್ರಥಮ ಬಹುಮಾನ ಮೆಳ್ತಾ. 'ಕಾಗದೀ ಹೊಡ್ಯಾ' ಮ್ಹೊಣ್ಣೆ ಲಘುನಿಬಂಧ ಸಂಗ್ರಹ, 'ಮಾವಳ್ತಾ ಚಂದ್ರ' ಆನಿ 'ಅಂಧರಾಂತಿಲ್ ವಾಟ್' ಮ್ಹೊಣ್ಣೆ ಕಾದಂಬರಿಯ್ ಹಾಣೆ ಬರೈಲ್ಯಾ.

ಸಂಗೀತ ಕ್ಷೇತ್ರ:

ಸಂಗೀತ ಬಾಕಿಬಾಬಾಲೆ ಕವಿತೆಚೆ ಪ್ರಾಣತತ್ವ ಜಾವ್ನಶಿಲೆ. ಸಾನಧೋರ್ನು ಗೀತಗಾಯನ ಕೊರ್ಚಿ ಆಸಕ್ತಿ ಬಾಕಿಬಾಬಾಕ ಆಶಿಲಿ. ಹಾಕ್ಚಾ ದಿಸು ಸುರ್ಜಾವ್ಣೆ ಬೂಪಾಳ್ಯಾನ್ ಆನಿ ಭಜನಾನ ರಾತಿ ಜಾತ್ತಶಿಲಿ. ನಾಟಕಾಂಚಿ ಪದಂ, ಲೋಕಗೀತ, ಸಂತಾಲಿ ಕವಿತಾಂ ಮಸ್ತ ಹಾಕ್ಚಾ ತೊಂಡಾ ಯೆತ್ತಶಿಲಿಂ. ಹೇಂವಿಶ್ವಚಿ ಏಕ 'ಗಾನ' ಮ್ಹೋಣು ಹೋ ಮ್ಹಣ್ತಶಿಲೊ. ಸಾನಧೋರ್ನು ಮಸ್ತ ಕಷ್ಟಭೊಗಿಲ್ಯಾನ್ ಬಾಕಿಬಾಬಾಲೆಂ ಮನ ಮಸ್ತ ಸಂವೇದನಾಶೀಲ ಜಾತ್ತಾ. 1947-1961 ಇಸ್ವಿಂತ್ಲಿ ಕೊಂಕಣಿ ಭಾಷೆಚಿ ಚಳವಳಿ ಸುರ್ ಕೆಲ್ಲಿ. ತೆನ್ನಾ ಮುಂಬೈ ಆಕಾಶವಾಣಿರಿ ಬಾಕಿಬಾಬಾಲೆ ಕವನಂ 'ಪ್ರಜೆಚೋ ಆವಾಜ್' ಪ್ರಸಾರ ಜಾತ್ತಾ.

ಗೊಂಯ್ಚೆ ರಾಜಕೀಯ ಭವಿತವ್ಯ ಖಿತಿರ್ ಬಾಕಿಬಾಬ ಮುಂಬಯ್, ಪೂನಾ, ಬೆಳಗಾಂವ್, ಸಾಬರ್ಮತಿ ಆಶ್ರಮ, ವರ್ಧಾ ದಿಲ್ಲಿ ಆದಿ ಭೋವಂತ ಆಶಿಲೊ. 1955 ಇಸ್ವಿಂತ್ಲಿ ಮುಂಬೈಚೆ ಬ್ಲಾವಟ್ಸ್ಕೀ ಸಭಾಭವನಾಂತ್ಲಿ ಮಹಾರಾಷ್ಟ್ರಾಚೆ ಸರ್ವ ಪಕ್ಷಾಚಿ ಸಭೆಂತ್ಲಿ ಮಹಾರಾಷ್ಟ್ರ ರಾಜ್ಯಸ್ಥಾಪನಾ ವಿಷಯಾರಿ ಸಭಾ ಚಲ್ಲಿ. ಬಾಕಿಬಾಬಾನ ತೇ ಸಂದರ್ಭಾರಿ ಮಹಾರಾಷ್ಟ್ರಾಕ ಗೋವಾ ಸೇರ್ಪಚಾಕ ಆಪ್ಣಾಲ ವಿರೋಧ ವ್ಯಕ್ತ ಕೆಲ್ಲೊ. ಹೋ ಎಕ್ಲೊ 'ವಿಶ್ವಕವಿ'. ಹೋ ಸತ್ಯ, ಶಿವ ಸುಂದರ ..ಹಾಜ್ಜೊ ಉಪಾಸಕ ಜಾವ್ನಶಿಲೊ. ಬಾಕಿಬಾಬ ಎಕ್ಲೋ 'ಲಿವಿಂಗ್ ಎಜೆಂಡ್' ಮ್ಹೊಣೊಸುನ್ ಘೆತ್ತಾ.

ಮಾನ್ ಸಮ್ಮಾನ್:


ಬಾಕಿಬಾಬಾಕ 1934 ಇಸ್ವಿಂತ್ಲಿ ಬಡೋದ್ಯಾಂತ್ಲಿ ಮಹಾರಾಷ್ಟ್ರ ಸಾಹಿತ್ಯ ಸಮ್ಮೇಳನಾಂತ್ಲಿ 'ಕಾವ್ಯಗಾಯನ' ಖಿತಿರ್ ಭಾಂಗರಾ ಪದಕ, 1950 ಇಸ್ವಿಂತ್ಲಿ ಕೊಂಕಣಿ ಸಾಹಿತ್ಯ ಸಮ್ಮೇಳನಾಚೋ ಅಧ್ಯಕ್ಷಪಣ, 1956 ಇಸ್ವಿಂತ್ಲಿ ಗೋಮಾಂತಕ ಮರಾಠಿ ಸಾಹಿತ್ಯ ಸಮ್ಮೇಳನಾಚೋ ಗೌರವಾಧ್ಯಕ್ಷಪಣ, 1958 ಇಸ್ವಿಂತ್ಲಿ ಸೊಲ್ಲಾಪುರಾಂತ್ಲಿ ಮರಾಠಿ ಕವಿ ಸಮ್ಮೇಳನಾಚೆ ಅಧ್ಯಕ್ಷಪಣ, 1960 ಇಸ್ವಿಂತ್ಲಿ ಪ್ರವಾಸಿ ವಂಗ ಸಾಹಿತ್ಯ

ಸಮ್ಮೇಳನಾಚೆ ಅಧ್ಯಕ್ಷಪಣ, 1961 ಇಸ್ವಿಂತು 'ಆನಂದಯಾತ್ರಿ ರವೀಂದ್ರನಾಥ' 'ಸಂಸ್ಕಾರ ಆನಿ ಸಾಧನಾ' ಗ್ರಂಥಾಕ ಮಹಾರಾಷ್ಟ್ರ ಶಾಸನ ಪುರಸ್ಕಾರ', 1964 ಇಸ್ವಿಂತು ಪಣಜಿಂತು ಇನ್‌ಸ್ಟಿಟ್ಯೂಟ್ ಆಫ್ ಮಿನೇರ್ಯುಸ್ ಬ್ರಾಗಾಂರ್ಯ್ ಸಂಸ್ಥೆಚೆ ಅಧ್ಯಕ್ಷಪಣ, 1967 ಇಸ್ವಿಂತು ಭಾರತ ಸರಕಾರಾ ಕಡೆನ 'ಪದ್ಮಶ್ರೀ' ಬಹುಮಾನ, 1970 ಇಸ್ವಿಂತು ಸಣವವೆ ಅಖಿಲ ಭಾರತೀಯ ಕೊಂಕಣಿ ಸಾಹಿತ್ಯ ಪರಿಷದ್‌ಚೆ ಅಧ್ಯಕ್ಷಪಣ, 1970 ಇಸ್ವಿಂತು ಮಹಾಬಳೇಶ್ವರಾಚೆ ಮರಾಠಿ ಸಾಹಿತ್ಯ ಪರಿಷದ್‌ಚೆ ಅಧ್ಯಕ್ಷಪಣ, 1970 ಅಮೇರಿಕಾ ಭೇಟ್, 1981 ಇಸ್ವಿಂತು ನಾನಾಯ ಕೊಂಕಣಿ ವಿಂಕ ಸಾಹಿತ್ಯ ಅಕಾಡೆಮಿ ಪುರಸ್ಕಾರ.

ಮನೋಹರರಾಯ್ ಸರ್ ದೇಸಾಯ್ ಹಾಣೆ ಬಾಕಿಬಾಬಾಲೆ ಶ್ರದ್ಧಾಂಜಲಿ ವೆಳಾರಿ ಸಾಂಗ್ಲೆ: 'ಬಾಕಿಬಾಬ ಆಜ ಅಮ್ಚಾಂತ ನಾ. ಖರೇಂಚ ದಿಸನಾ. ಬಾಕಿಬಾಬ್ ತುಮಚಾಂತ ಗೋಂಯ್ ಭರಿಲ್ಲೆಂ. ಆನಿ ಗೋಂಯಾಂತ ತುಮ್ಮಿ ಘುಲ್ಲಲ್ಲೆಂ.'

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಅ| ಮಾ| ದೊ| ಬಾಜಿಲ್ ಸಾಲ್ವದೊರ್ ಸೋಜ್ ಮಂಗ್ಳುರೊ ಬಿಸ್ಪ್



1. ನಾಂವ್ : ಬಾಜಿಲ್ ಸಾಲ್ವದೊರ್ ಸೋಜ್
2. ಜನನ್ : 23-05-1926
ಮರಣ್ : 05-09-1996
3. ಜಲ್ಮಾಲ್ಲೊ ಗಾಂವ್ : ಬೋಂದೆಲ್, ಮಂಗ್ಳುರ್
4. ಬಾಪಯ್ : ದಿಯೊಗ್ ಸೋಜ್
5. ಆವಯ್ : ಮೇರಿ ಪಿರೇರಾ
6. ಯಾಜಕೀ ದೀಕ್ಡಾ : 25-03-1952
ಭಿಸ್ಪಾಚಿ ದೀಕ್ಡಾ : 11-05-1965
7. ಶಿಕ್ಷಣ್ : ಯಾಜಕೀ ಶಿಕಾಪ್
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕ್ಣಿ ಭಾಸ್, ಶೈಕ್ಷಣಿಕ್ ಕ್ಷೇತ್ರ

ಬಾಜಿಲ್ ಸಾಲ್ವದೊರ್ ಸೊಜ್, 1926 ಇಸ್ವೆಚ್ಯಾ ಮೇ 23 ತಾರಿಕೆರ್, ಮೇರಿ ಪಿರೇರ್ ಆನಿ ದಿಯೊಗ್ ಸೊಜ್ ಹಾಂಚೊ ಮಾಲ್ಗಡೊ ಪೂತ್ ಜಾವ್ನ್ ಮಂಗ್ಳುರ್ಚ್ಯಾ ಬೋಂದೆಲಾಂತ್ ಜಲ್ಮಾಯೊ. ತಾಂಚೆಂ ಕೃಷಿಕ್ ಕುಟಾಮ್. ಗುಡೆ - ದೊಂಗೊರ್ ಆಸ್ಲೆಲ್ಯಾ ಪ್ರದೇಶಾಂತ್ ತೊ ಲಾನ್ - ವ್ಹಡ್ ಜಾಲ್ಲೊ. ಸಾಂ. ಲುವಿಸ್ ಇಸ್ಕೊಲಾಂತ್ ಶಿಕಾಪ್ ಜೊಡ್ತೆಚ್ಚ್, ಜೆಪ್ಪು ಸಾಂ ಜುಜೆಚಾ ಸೆಮಿನಾರಿಕ್, 1943 ಇಸ್ವೆಚಾ ಜೂನ್ 30 ತಾರಿಕೆರ್ ಭರ್ತಿ ಜಾಲೊ. 1952 ಇಸ್ವೆಚಾ ಮಾರ್ಚ್ 25 ತಾರಿಕೆರ್, ಯಾಜಕ್ಣಾಚಿ ದೀಕ್ಷಾ ಘೆತ್ಲಿ.

1952 ಥಾವ್ನ್ 1957 ಇಸ್ವೆ ಪರ್ಯಾಂತ್, ಬಂಟ್ವಾಳ್ - ಮೊಡಂಕಾಪ್ ಫಿರ್ಗಜೆಂತ್ ಸಹಾಯಕ್ ವಿಗಾರ್ ಜಾವ್ನ್ ಸೆವಾ ದಿಲಿ. ಉಪ್ರಾಂತ್ ದೋನ್ ವರ್ಸಾಂ ಕಡಬ ಫಿರ್ಗಜೆಂತ್ ವಿಗಾರ್ ಜಾವ್ನ್ ವಾವ್ರ್ ದಿಲೊ. 1959 ಇಸ್ವೆಂತ್ ಕೊಡ್ಯಾಳ್‌ಬೈಲ್ ಪ್ರೆಸ್ನಾಚೊ ಮ್ಯಾನೇಜರ್ ಜಾಲೊ. ತಾಚಾ ಉಪ್ರಾಂತ್ ಮಂಗ್ಳುರ್ ದಿಯೆಸೆಜಿಚಾ ಕಥೊಲಿಕ್ ಶಿಕ್ಷಣ್ ಮಂಡಳಿಚೊ ಕಾರ್ಯದರ್ಶಿ ಜಾವ್ನ್, ಮಂಗ್ಳುರ್ ದಿಯೆಸೆಜಿಚಾ ಶಿಕ್ಷಣ್ ಸಂಸ್ಥಾಂಚ್ಯಾ ಅಭಿವೃದ್ಧಿಕ್ ಪೆಚಾಡ್ಲೊ. 1965 ಇಸ್ವೆಚ್ಯಾ ಮಾರ್ಚ್ 22 ತಾರಿಕೆರ್ ಮಂಗ್ಳುರ್ ದಿಯೆಸೆಜಿಚೊ ಬಿಸ್ಪ್ ಜಾವ್ನ್, ಪಾಪ್‌ಸಾಯ್ಸ್ ಪಾವ್ಲ್ ಸವ್ಯಾನ್ ತಾಕಾ ನೇಮಕ್ ಕೆಲೊ. ಮೇಯಾಚಾ 11 ತಾರಿಕೆರ್ ತಾಕಾ ಬಿಸ್ಪಾಚಿ ದೀಕ್ಷಾ ಲಾಬ್ಲಿ. ತ್ಯಾ ದೀಸ್ ಥಾವ್ನ್, 05-09-1996 ಮ್ಹಣಾಸರ್, 31 ವರ್ಸಾಂ ಮಂಗ್ಳುರ್ ದಿಯೆಸೆಜಿಚೊ ಆಡಳ್ತಿದಾರ್ ಜಾವ್ನ್ ವಾವ್ರ್ ದಿಲೊ.

ಶೈಕ್ಷಣಿಕ್ ಸೆವಾ :

ಬಿಸ್ಪ್ ನೇಮಕ್ ಜಾಂವ್ಚಾ ಆದಿಂ ಮಂಗ್ಳುರ್ ದಿಯೆಸೆಜಿಚ್ಯಾ ಕಥೊಲಿಕ್ ವಿದ್ಯಾ ಬೋರ್ಡಾಚಾ ಅಭಿವೃದ್ಧಿಕ್ ವಾವ್ರ್ ದಿಲ್ಲೊ. ಬಿಸ್ಪಾಚಿ ದೀಕ್ಷಾ ಮೆಳ್ತೆಚ್ಚ್ 11-5-1965, ಕಥೊಲಿಕ್ ಶಿಕ್ಷಣ್ ಮಂಡಳಿಚೊ ಅಧ್ಯಕ್ಷ್ ತೊ ಜಾಲೊ. ತಾಚಾ ಕಾಳಾರ್ ಕಲ್ಯಾಣ್ಪುರ್, ಶಿರ್ವಾಂ, ಕಿರೆಂ, ಮಡಂತ್ಯಾರ್ ತಸಲ್ಯಾ ಹಳ್ಳಿಚಾ, ಪರಿಸರಾಂತ್ ಪ್ರಥಮ್ ವರ್ಗಚೊ ಕಾಲೆಜಿ ಸುರು ಜಾವ್ನ್ ಹಳ್ಳಿಚಾ ಲೊಕಾಕ್ ಉಂಚ್ಲ್ಯಾ ಶಿಕ್ಷಾಚೊ ಆವ್ಕಾಸ್ ಲಾಭ್ಲೊ. ಹೈಸ್ಕೂಲ್ ಆನಿ ಜೂನಿಯರ್ ಕಾಲೆಜಿಂಚೊ ಸಂಕೊ ಭರಾನ್ ವಾಡ್ಲೊ. ಫಾ| ಮುಲ್ಲರ್ಸ್ ಹೊಮಿಯೊಪಥಿಕ್ ಮೆಡಿಕಲ್ ಕಾಲೇಜ್, 'ಕ್ರಿಸ್ತಾಂವ್ ಧರ್ಮಾಚೆಂ ವಿದ್ಯಾಪಿತ್' ಸುರು ಕೆಲೆಂ. ತೊ ಸರ್ತಾನಾ ದಿಯೆಸೆಜಿಖಾಲ್ 144 ಪ್ರಾಥಮಿಕ್ ಶಾಳಾಂ, 61 ಹೈಸ್ಕೂಲ್, 133 ಕಾಲೆಜಿ ಅಸ್ಲಾಯ್ಲೊ.

ಇಗರ್ಜ್ ಮಾತೆಚಾ ಆಡಳ್ತ್ಯಾಂತ್ ಸುಧಾರಣ್ :

ಭಾರತಾಂತ್, ಇಗರ್ಜ್ ಮಾತೆಚಾ ಆಡಳ್ತ್ಯಾಂತ್ ಸುಧಾರಣ್ ಹಾಡ್ಲ್ಯಾಂತ್, ಬಿಸ್ಪ್ ಬಾಜಿಲ್ ಸೊಜಾಚಾ ಮುಖೇಲ್ಪಣಾಕ್ ಮಂಗ್ಳುರ್ ದಿಯೆಸೆಜಿನ್ ಪಯ್ಲೆಂ ಮೇಟ್ ಘೆತ್ಲೆಂ. ಯಾಜಕಾಂಚಿ ಸೆನೆಟ್ ಸಭಾ ರಚ್ಲೆಂ. ಸಾಮಾನ್ಯ ಲೊಕಾನ್, ಫಿರ್ಗಜಿಚಾ ಆಡಳ್ತ್ಯಾಂತ್ ಆನಿ ವಾವ್ರಾಂತ್ ಮೆತೆರ್ ಜಾಯ್ತಿಂ ಕರುಂಕ್ ಫಿರ್ಗಜ್ ಸಲಹಾ ಮಂಡ್ಲೊ ರಚ್ಲೊ. ದಿಯೆಸೆಜ್ ಹಂತಾರ್, ಗೊವ್ಳಿಕ್ ಪರಿಶದ್ ರಚನ್ ಕರ್ನ್, ವಿವಿದ್, ಲೊಕಾಕ್, ದಿಯೆಸೆಜಿಚಾ ವಾಡಾವಳಿಂತ್ ಮೆತೆರ್ ಕೆಲೆಂ.

ದಿಯೆಸೆಜಿಚಾ ಸಾಮಾಜಿಕ್ ಅನಿ ಗೊವ್ಳಿಕ್ ವಾಡಾವಳಿ ಖಾತಿರ್ ಮಂಗಳ ಜ್ಯೋತಿ, ದೇವ್ ಆಪವ್ಲ್ಯಾ ಕೇಂದ್ರ್, ಕೆನರಾ ಸಂಪರ್ಕ್ ಕೇಂದ್ರ್, ಕುಟ್ಮಾ ಹಿತಾ ಕೇಂದ್ರ್, ಗೊವ್ಳಿಕ್ ಕೇಂದ್ರ್, ಯುವ ಜ್ಯೋತಿ ಕೇಂದ್ರ್ ಮಾರಿಫಾತ್ ಸಬಾರ್ ಕೊಂಕ್ಣಿ ಪುಸ್ತಕಾಂ, ಕಾಂತಾರಾಂಚಿಂ ಪುಸ್ತಕಾಂ ಫಾಯ್ಸ್ ಜಾಲಿಂ.

ಸಾಮಾಜಿಕ್ ಆನಿ ಆರ್ಥಿಕ್ ಅಭಿವೃದ್ಧಿ :

ಲೋಕಾಚಿ ಸಾಮಾಜಿಕ್ ಆನಿ ಆರ್ಥಿಕ್ ಅಭಿವೃದ್ಧಿ ಕರ್ಚಾಕ್ “ಕೆನರಾ ಅಭಿವೃದ್ಧಿ ಆನಿ ಶಾಂತಿ ಸಂಸ್ಥೆ”, (ಸಿ.ಒ.ಡಿ.ಪಿ) ತಾಣೆಂ ಸ್ಥಾಪನ್ ಕೆಲೊ. ಹ್ಯಾ ಸಂಸ್ಥಾ ಮಾರಿಫಾತ್ ಹಳ್ಳೆಚ್ಯಾ ದುಬ್ಳಾ ಲೋಕಾಕ್ ಘರಾಂ ಬಾಂದುನ್ ದಿಲಿಂ. ದುಬ್ಳಾ ಭುರ್ಗ್ಯಾಂಕ್ ಸ್ಕೂಲರ್‌ಶಿಪ್ ದೀವ್ನ್ ಶಿಕ್ಷಿತ್ ಕೆಲೆಂ. ಹಳ್ಳಾಂಕ್ ಪೊಸ್ಕೊ ಕರ್ನ್ ಘೆವ್ನ್, ತ್ಯಾ ಹಳ್ಳೆಚ್ಯಾ ಲೋಕಾಚಿ ಸಂಪೂರ್ಣ ಆರ್ಥಿಕ್ ಆನಿ ಸಾಮಾಜಿಕ್ ಪ್ರಗತಿ ಕರುಂಕ್ ಪ್ರಯತ್ನ್ ಕೆಲೆಂ. ಉದ್ಯಾಚಿ ತತ್ವಾರ್ ಪರಿಹಾರ್ ಕರುಂಕ್ ಬಾಂಯೊ ಖೊಂಡುನ್ ದಿಲ್ಯೊ. ಬೇಕಾರ್ಪಣ್ ನಿವಾರಣ್ ಕರುನ್, ಸ್ವ-ಉದ್ಯೋಗಾಕ್ ತರ್ಬೆತಿ ದಿಂವ್ಚ್ಯಾಕ್, ಪಕ್ಷಿಕೆರೆಂತ್, ಗ್ರಾಮೀಣ್ ಸ್ವಉದ್ಯೋಗ್ ಕೇಂದ್ರ್ (ರುಸೆಂಪ್) ಸುರು ಕೆಲೆಂ. ಭಲಾಯ್ಕೆಂತ್ ಸುಧಾರಣ್ ಹಾಡ್ಚ್ಯಾಕ್, ಕಂಕ್ನಾಡಿಚಿ ಫಾ| ಮುಲ್ಲರ್ ಆಸ್ಪತ್ ಪ್ರಗತೆಚೆ ಮೆಟಾಂನಿಂ ಚಲಾಯ್ಲಿ. ನವಿ ವಿಭಾಗ್, ನವಿಂ ಬಾಂಧ್ವಾಂ, ಆದುನಿಕ್ ಉಪಕರಣ್ ಸ್ಥಾಪನ್ ಕೆಲಿಂ.

ಶಾತಿವಂತ್ ಆಡಳ್ತಿದಾರ್ :

ಬಿಸ್ಪ್ ಬಾಜಿಲ್ ಸೋಜ್, ಶಾತಿವಂತ್ ಆಡಳ್ತಿದಾರ್ ಮ್ಹಣ್ ನಾಂವಾಡ್ಲಾ. ಉಡುಪಿ, ದ. ಕ, ಕಾಸರಗೋಡ್ ಆನಿ ಬೀದರ್ - ಹ್ಯಾ ಚಾರ್ ಜಿಲ್ಲಾಂನಿಂ ವಿಸ್ತಾರ್ಲೆಲ್ಯಾಂ ಮಂಗ್ಳುರ್ ದಿಯೆಸೆಜಿಕ್, ಸಮರ್ಥಿವಂತ್ ಆಡಳ್ತೆಂ ತಾಣೆ ದಿಲಾಂ. ತಾಚಿ ಸ್ಮರಣ್ ಸಕತ್ ವಿಶೇಸ್. ಹರ್ಯೆಕಾ ಮನ್ಶಾಚೆಂ ನಾಂವ್ ಜಿಣುನ್ ಧರ್ವಿ ವಿಶೇಸ್ ಸಕತ್, ತಾಕಾ ಆಸ್ಲಾಲಿ.

ಶಿಸ್ತೆಚೊ ಮ್ಹನಿಸ್ ತೊ ಜಾವ್ನಾಸ್ಲಾಲೊ. ವೆಳಾಕ್ ತೊ ವಿಶೇಸ್ ತೊ ಮಹತ್ವ್ ದಿತಾಲೊ. ಖಿಂಚಾಯಿ ಕಾರ್ಯಾಕ್ ಜಮಾತೆಕ್, ಭೆಟೆಕ್, ಕಿತ್ಲ್ಯಾ ವೆಳಾರ್ ಸಾಂಗ್ಲಾಂ, ಸಮಾ ತ್ಯಾ ವೆಳಾರ್ ಹಾಜರ್ ಜಾತಾಲೊ. ಹ್ಯಾ ಖಾತಿರ್, ‘ಸಮಾ ವೆಳಾರ್ ಕಾರ್ಯಿಂ ಸುರು ಕರ್ಚಾಕ್’, ಅವಿಭಾಜ್ಯ ದ. ಕ. ಜಿಲ್ಲಾಂತ್ ‘ಬಿಸ್ಪಾಚೊ ವೇಳ್’ ಮ್ಹಣ್ತಾತ್.

ವಾಗ್ವಿ :

ಬಿಸ್ಪ್ ಬಾಜಿಲ್ ಸೋಜ್ ಉತ್ತಿಮ್ ವಾಗ್ವಿ ಜಾವ್ನಾಸ್ಲಾಲೊ. ಇಂಗ್ಲಿಶ್, ಕನ್ನಡ ಆನಿ ಕೊಂಕ್ಷಿಂ ಭಾಸಾಂಚೆರ್ ತಾಕಾ ಪ್ರಭುತ್ವ್ ಆಸ್ಲಾಲೆಂ. ಇಸ್ಕೂಲಾಂಕ್ ಭೆಟ್ ದಿತಾನಾ ಕನ್ನಡ ಭಾಶೆಂತ್, ತಾಣೆಂ ದಿಂವ್ಚೆಂ ಭಾಷಣ್, ಕನ್ನಡ ಭಾಶೆಚಾ ಪಂಡಿತಾ ಪರಿಂ ಜಾವ್ನ್ ಆಸ್ಲಾಲೆಂ. ಕೊಂಕ್ಷಿ ಭಾಶೆಚೆಂಯಿ ತಾಚೆಂ ಭಾಷಣ್, ಶೆರ್ಮಾವ್, ಸಾಹಿತಿಕ್ ಜಾವ್ನ್ ಆಸ್ತಾಲೊ.

ಕೊಂಕ್ಷಿ ಭಾಸ್ ಜೀವ್ ಉರೊಂಕ್ ಕಾರಣ್ ಜಾಲ್ಲೊ ಮ್ಹಾನ್ ವ್ಯಕ್ತಿ :

ಆಜ್ ಯೆಕಾ ಖುಶಿನ್, ಕೊಂಕ್ಷಿಂ ಲೋಕಾಕ್ ಇಂಗ್ಲಿಶ್ ಭಾಶೆಚೊ ಮೋಗ್ ವಿಪರೀತ್ ಚಡ್ಲಾ. ಭುರ್ಗಿಂ ಇಂಗ್ಲಿಶ್ ಮಾಧ್ಯಮಾಂತ್ ಶಿಕ್ತಾತ್. ಕೊಂಕ್ಷಿಂ ಉಲಂವ್ಕ್ ಉಣೆಪಣ್ ಮ್ಹಣ್ ಸಬಾರಾಂಕ್ ಬೊಗ್ತಾ. ಅಸಲ್ಯಾ ಕಾಳಾರ್, ಕೊಂಕ್ಷಿಂ ಭಾಸ್ ಜೀವ್ ಉರೊಂಕ್ ಬಾಜಿಲ್ ಬಿಸ್ಪ್ ಕಾರಣ್ ಜಾಲಾ. ಆಜ್ ಅತ್ಯಧಿಕ್ ಪ್ರಮಾಣಾರ್ ಕೊಂಕ್ಷಿಂ ಸಾಹಿತ್, ಕಾನಡಿ ಲಿಪಿಂತ್, ಕ್ರಿಸ್ತಾಂವ್ಚಿಂ ನಿರ್ಮಾಣ್ ಕರ್ತಾತ್. ಅತ್ಯಧಿಕ್ ಪ್ರಮಾಣಾರ್ ಕೊಂಕ್ಷಿಂ ಪತ್ರಾಂ ಆನಿ ಪ್ರಸಾರ್ ಕ್ರಿಸ್ತೀ ಸಮಾಜಿ ಧಂಯ್ ಆಸಾ. ಹಾಕಾ ಪ್ರಮುಖ್ ಕಾರಣ್ - ಕಿತ್ಲೊ ಶಿಕ್ಷಿ ಜಾಲ್ಯಾರೀ, ಇಂಗ್ಲಿಶ್ ಮಾಧ್ಯಮಾಂತ್ ಶಿಕ್ಲ್ಯಾರೀ, ಲೋಕ್ ಇಗರ್ಜೆಂತ್, ಮಿಸಾಂತ್-ಮಾಗ್ಲ್ಯಾಂತ್ ಕೊಂಕ್ಷಿ ವಾಪಾರ್ತಾ, ಕೊಂಕ್ಷಿಂ ವಾಚ್ಪಾಂ ವಾಚ್ತಾ. ಬಾಯ್ಬಲ್ ಕೊಂಕ್ಷಿಂ ಭಾಸೆಕ್ ಭಾಶಾಂತರ್ ಜಾಲಾ. ಹಾಕಾ ಪ್ರಮುಖ್ ಕಾರಣ್ - ಭಿಸ್ಪ್ ಬಾಜಿಲ್ ಸೊಜಾನ್, ಮಂಗ್ಳುರ್ ದಿಯೆಸೆಜಿಚೆ ಅಧಿಕೃತ್ ಭಾಸ್ ‘ಕೊಂಕ್ಷಿಂ’ ಮ್ಹಣ್ ಮಾಂದೂನ್ ಘೆತ್ಲಾಲೊ. ಭುರ್ಗಿಂ ದೊತೊರ್ನ್, ಕೊಂಕ್ಷಿಂ ಭಾಶೆಂತ್ ಶಿಕ್ತಾತ್ ಆನಿ ಬರಯ್ತಾತ್. ದಿಯೆಸೆಜಿಚೆ ಸರ್ವ್ ಧಾರ್ಮಿಕ್ ಬೂಕ್ ಪರಿಪತ್ರಾಂ.

ಗಿತಾಂ ಕೊಂಕ್ರಿಂ ಬಾಶೆಂತ್ ಆಸಾತ್. ಆಲ್ತಾರಿಚೊ ಮಾನ್ ಲಾಬ್ಲೆಲ್ಯಾನ್, ಶಿಕ್ರಿ ಆನಿ ಗ್ರೇಸ್ತ್ ಸಯ್ತ್, ಕೊಂಕ್ರಿ ಭಾಸ್ ಸ್ವೀಕಾರ್ ಕರ್ತಾತ್. ಜೆದ್ನಾಂ ಪರ್ಯಾಂತ್ ಹಿ ಪರಿಗತ್ ಆಸ್ತಾಲಿ. ತವಳ್ ಪರ್ಯಾಂತ್ ಕೊಂಕ್ರಿ ಭಾಸ್ ಉರ್ತಾಲಿ. ತಸೆಂ ಜಾಲ್ಲ್ಯಾನ್, ಅವಿಭಾಜ್ಯ್ ದ. ಕ ಜಿಲ್ಲಾಂತ್ ಕೊಂಕ್ರಿ ಭಾಸ್ ಜಿವಾಳ್ ಉರೊಂಕ್ ಭಿಸ್ಪ್ ಬಾಜಿಲ್ ಕಾರಣ್ ಜಾಲಾ. ಮಂಗ್ಳುರ್, ಕಾರ್ವಾರ್, ಬೆಳ್ಗಾಂವ್ ಆನಿ ಗೊಂಯ್ -ಸರ್ವ್ ದಿಯೆಸೆಜಿಂಕ್ ಎಕ್ಚ್ಚ್ ರಿತಿಚೆಂ ಲಿತುರ್ಜಿಕ್ ಪುಸ್ತಕಾಂ ಕಾಡ್ನ್ ಕೊಂಕ್ರಿ ಭಾಶೆಚೆಂ ಪ್ರಾಮಾಣಿಕರಣ್ ಕರುಂಕ್ ಕಾರಣ್ ಜಾಲಾ.

ವ್ಯಕ್ತಿತ್ವ್:

ಧಡ್‌ಂಗ್ ಜೀವ್, ಜಡಾಯೆಚೆಂ ಉಲೊವ್ಣೆಂ, ಚತ್ರಾಯೆಚೆಂ ಮೆಟಾಂ, ಶಿಸ್ತೆಚೆಂ ಜೀವನ್, ಪೂಣ್ ಮೊಗಾಳ್ ತಾಚೆಂ ವ್ಯಕ್ತಿತ್ವ್. ಸತ್, ಮುಕಾರ್ಚ್ಚ್ ಅಸಾ ತಶೆಂ ಸಾಂಗ್ಚೆಂ ವ್ಯಕ್ತಿತ್ವ್ ತಾಚೆಂ. ಸಾಹಿತ್ಯಾ, ಕಲಾ, ಆಡಳ್ತೆಂ ಹಾಂತುಂ ತಾಕಾ ವಿಶೇಸ್ ಆಸಕ್ತ್. ಕಡಕ್ ತಾಚಿ ತಾಕಿದ್. ಸಮಸ್ಯೊ ಆಯಿಲ್ಲಾ ವೆಳಾರ್, ಪರಿಹಾರ್ ಕರ್ಚಿ ತಾಚಿ ವಿಶೇಸ್ ಶಾತಿ. ದೂರ್‌ದೀಶ್ವ್ ತಾಕಾ ಅಸ್ತಾಲಿ. ಹ್ಯಾಚ್ಚ್ ದಿಶ್ಪಿನ್ ಸಬಾರ್ ಶೈಕ್ಷಣಿಕ್, ಸಾಮಾಜಿಕ್, ಆರ್ಥಿಕ್ ಅಭಿವೃದ್ಧಿ ಖಾತಿರ್ ಸಂಸ್ಥೆ ತಾಣಿ ಸ್ಥಾಪನ್ ಕೆಲೆ.

ವಿಶೇಸ್ ದೆಣ್ಣೆ :

ಮಂಗ್ಳುರ್ ದಿಯೆಸೆಜ್, ಪ್ರಗತಿಪರ್ ರಿತಿರ್ ಮುಕಾರ್ ವರ್ನ್, ರಾಷ್ಟ್ರಾಚ್ಯಾ ಅಭಿವೃದ್ಧಿಕ್ ತಾಣಿಂ ದೆಣ್ಣೆ ದಿಲ್ಯಾ. ಶೈಕ್ಷಣಿಕ್ ಆನಿ ಭಲಾಯ್ಕೆ ಶಿಕ್ಷಾಚ್ಯೊ ಕೊಲೆಜ್ ಸುರು ಕರ್ನ್, ದೇಶಾಚಾ ಉಂಚ್ಲ್ಯಾ ಶಿಕ್ಷಾಕ್ ಆಧಾರ್ ದಿಲಾ. ಫಾ| ಮುಲ್ಲರ್ಸ್ ನರ್ಸಿಂಗ್ ಕಾಲೇಜ್ ಆನಿ ಹೊಮಿಯೊಪಥಿಕ್ ಮೆಡಿಕಲ್ ಕಾಲೇಜ್ ಕರುಂಕ್ ತೊ ವಾವುರ್ಲಾ. ಮಂಗ್ಳುರ್ ದಿಯೆಸೆಜಿಚಿ ಅಧಿಕೃತ್ ಭಾಸ್ ಕೊಂಕ್ರಿ ಕರ್ನ್ ವಾಡಾವಳಿಕ್ ವ್ಹರ್ಚೊ ಕಾರಣ್ ಜಾಲಾ.


ಮರಣ್ :

1996, ಸಪ್ಟೆಂಬ್ರಾಚಾ 5 ತಾರಿಕೆರ್, ಶಿಕ್ಷಾಕಾಂಚಾ ದಿಸಾ ತೊ ಫಾ| ಮುಲ್ಲರ್ಸ್ ಆಸ್ಪತ್ರೆಂತ್ ದೆವಾಧೀನ್ ಜಾಲೊ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಬಸ್ತಿ ವಾಮನ ಶೆಣೈ

1. ನಾಂವ್ : ಬಸ್ತಿ ವಾಮನ ಶೆಣೈ
2. ಜನನ್ : 06-11-1934
3. ಜಲ್ಮಾಲ್ಲೊ ಗಾಂವ್ : ಬಂಟ್ವಾಳ(ದಕ್ಷಿಣ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಮಾಧ್ಯಮಿಕ ಶಿಕ್ಷಣ
5. ಬಾಪ್ಪುಲೆ ನಾಂವ್ : ಬಸ್ತಿ ಮಾಧವ ಶೆಣೈ
6. ಆವ್ವುಲೆ ನಾಂವ್ : ಗೌರಿ ಶೆಣೈ
7. ವೈವಾಹಿಕ ಸ್ಥಿತಿ : ವಿವಾಹಿತ (ಧರ್ಮ ಪತ್ನಿ/ ದೋಗ ಪೂತು/ ಏಕ್ ದೂವ್ವ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಕೊಂಕಣಿ ಸಂಘಟಕ್



ಬಾಳಪಣ:

ಬಸ್ತಿ ಮಾಧವ ಶೆಣೈ ಆನಿ ಗೌರಿ ಶೆಣೈ ದಂಪತಿಯಾಲೆ ಸುಪುತ್ರ ಜಾವ್ನು 06-11-1934 ತೇಸು ಬಸ್ತಿ ವಾಮನ ಶೆಣೈಲೆ ದಕ್ಷಿಣ ಕನ್ನಡ ಜಿಲ್ಲೆಚೆ ಬಂಟ್ವಾಳಾಂತು ಜನ್ಮಾಕ ಯೆತ್ತ. ಹಾಗೆಲೆ ಬಾಪ್ಪುಸು ಬಸ್ತಿ ಮಾಧವ ಶೆಣೈಕ ವೊಟ್ಟು 8 ಜಾನ ಚೆಡುರ್ವಂವ. ಚೆಡುರ್ವಂವಾ ಪೈಕಿ ಬಸ್ತಿ ವಾಮನ ಶೆಣೈ ಮಾಲ್ಗಡೊ. ಬಂಟವಾಳಾಂತು ಬಸ್ತಿ ಮಾಧವ ಶೆಣೈಲೆ ನಾವಾಧಿಕ ಘರ್ವಣ. ಸ್ವಾಭಾವಿಕ ಜಾವ್ನು ಬಾಳಪಣಾಂತು ಪೂರಾ ಚೆಡುರ್ವಂವಾಕ ಚಾಂಗ ಸಂಸ್ಕಾರು ಆನಿ ಶಿಸ್ತು ಪ್ರಾಪ್ತ ಜಾತ್ತ. ಬಸ್ತಿ ವಾಮನ ಶೆಣೈಲೆ ಪ್ರಾಥಮಿಕ ಆನಿ ಮಾಧ್ಯಮಿಕ ಶಿಕ್ಷಣ ಬಂಟ್ವಾಳ ಪೆಂಟಾಂತು ಆಸ್ಚೆ ಎಸ್.ವಿ.ಎಸ್ ಶಿಕ್ಷಣ ಸಂಸ್ಥೆಂತು ಜಾತ್ತ. ಸ್ಕೂಲಾಂತು ಶಿಕ್ಷಣೆಂತು ಆನಿ ಇತರೆ ಚಟುವಟಿಕೆಂತು ವಾಮನ ಶೆಣೈ ಅಗ್ರ ಪಂಕ್ತಿರಿ ಆಶಿಲೊ. ಸಹಜ ಜಾವ್ನು ಬಾಳಪಣಾಂತು ಮೆಳ್ಳಲೆ ಚಾಂಗ ಶಿಕ್ಷಣ, ಅಧ್ಯಾಪಕ ವ್ರಂದಾಚೆ ಪ್ರೋತ್ಸಾಹ ಆನಿ ಆವ್ನು ಆನಿ ಬಾಪ್ಪುಲೆ ಪ್ರೇರಣೆನ ಹಾಗೆಲೆ ವ್ಯಕ್ತಿತ್ವ ಧನಾತ್ಮಕ ದ್ರಷ್ಟಿರಿ ರೂಪಿತ ಜಾತ್ತ.

ಸಿಂಡಿಕೇಟ್ ಬ್ಯಾಂಕಾಂತು ಉದ್ಯೋಗಿ ಜಾವ್ನು ವಾಮನ ಶೆಣೈ:

1962 ಇಸ್ವೆಂತು ಸಿಂಡಿಕೇಟ್ ಬ್ಯಾಂಕಾಂತು ಹೊ ಉದ್ಯೋಗಾಕ ಸೆರ್ವತ. ತೆ ಕಾಲಾಂತು ಸಿಂಡಿಕೇಟ್ ಬ್ಯಾಂಕ್ ಮಣಿಪಾಲ ಮಾಧವ ಪೈಲೆ ಮಾರ್ಗದರ್ಶನಾಂತು ಪ್ರಾರಂಭ ಜಾವ್ನು ಆಶಿಲೆ. ವಾಮನ ಶೆಣೈಲೆ ಆಶಿಲೆ ಬುದ್ಧೊಂತಕಾಯಿ ಗುರ್ತು ಕೊರ್ನು ಸಿಂಡಿಕೇಟ್ ಬ್ಯಾಂಕಾಂತು ಉದ್ಯೋಗ ದಿತ್ತಾಚಿ. ಅಲ್ಪಾವಧಿಂತುಚಿ ತಾಗೆಲೆ ಆಶಿಲೆ ಬ್ಯಾಂಕಿಂಗ್ ಸಾಮರ್ಥ್ಯ ಗುರ್ತು ಕೊರ್ನು ಬ್ಯಾಂಕಾಚೆ ಪ್ರಭಂದಕ ಜಾವ್ನು ಪದೋನ್ನತಿ ಕರ್ತಾಚಿ. ಮುಕಾರ್ಸುನು ಸಿಂಡಿಕೇಟ್ ಬ್ಯಾಂಕಾಂತು ಅರ್ಪಣಾ ಮನೋಭಾವಾನ ಕಾಮ ಕರ್ತ. 1992 ಇಸ್ವೆಂತು ಸಿನೀಯರ್ ಮೆನೇಜರ್ ಜಾವ್ನು ಹೊ ಬ್ಯಾಂಕಿಂಗ್ ಸೇವೆದುಕುನು ಸ್ವಯಂ ನಿವ್ರತ್ತಿ ಜಾತ್ತ.

ಕೊಂಕಣಿ ಭಾಸೆಚೆ ಸಂಘಟಕ ಜಾವ್ನು ವಾಮನ ಶೆಣೈ:

ವಾಮನ ಶೆಣೈ ಕೊಂಕಣಿ ಭಾಸೆಚೆ ಸಮರ್ಥ ಸಂಘಟಕ. ವಾಮನ ಶೆಣೈ ಬ್ಯಾಂಕಿಂಗ್ ಸೇವೆ ದುಕುನು ನಿವ್ರತ್ತ ಜಾಲ್ಲಲೆ ತರುವಾಯ ಹೆ ಕಾಮಾಕ ಹಾತ ಗಾಲ್ತ. ಹಾಣೆ ಪ್ರಾರಂಭ ಕೆಲ್ಲಲೆ ಕಾಮಾಕ ಸಮಾಜಾಂತು ವ್ಯಾಪಕ ಜಾವ್ನು ಪ್ರೋತ್ಸಾಹ ಮೆಳ್ತ. ಹೆ ವಿಚಾರಾಕ ಪೂರಕ ಜಾವ್ನು ಕರ್ನಾಟಕ ಸರ್ಕಾರಾಚೆ ತರ್ಪೆನಯಿ ಉತ್ತೇಜನ ಮೆಳ್ತ. ಹಾಣೆ ಕೊಂಕಣಿ ಭಾಸ ಆನಿ ಸಂಸ್ಕೃತಿ ರಾಕ್ಷೆ ಖತೀರ ಕೆಲ್ಲಲೆ ಕಾಮಾಚೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ತ:

- ಪ್ರಥಮ ವಿಶ್ವ ಕೊಂಕಣಿ ಸಮ್ಮೇಳನಾಚೆ ಮುಖ್ಯ ಸಂಚಾಲಕ ಜಾವ್ನು ಜವಾಬ್ದಾರಿ ನಿರ್ವಹಣ-1995.
- ಪ್ರಥಮ ವಿಶ್ವ ಸಾರಸ್ವತ ಸಮ್ಮೇಳನಾಚೆ ಮುಖ್ಯ ಸಂಚಾಲಕ ಜಾವ್ನು ಜವಾಬ್ದಾರಿ ನಿರ್ವಹಣ-1999.
- ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ ನಿರ್ವಹಣ-1997-2001.
- ಕೊಂಕಣಿ ಭಾಸೆಕ ಸಂವಿಧಾನಾಚೆ 8 ಚೆ ಪರಿಭೇದಾಕ ಸೆರ್ಪುಚೆಕ ಒತ್ತಡ ಗಾಲ್ಚೆ ಖತೀರ ಕೊಂಕಣಿ ಜಾಧಾ ಸಂಘಟನ ಕೆಲ್ಲಲೆ-1992.
- ಪ್ರಸ್ತುತ “ಕೊಂಕಣಿ ಭಾಸ ಆನಿ ಸಾಂಸ್ಕೃತಿಕ ಪ್ರತಿಷ್ಠಾನ” ಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ.
- ಅಖಿಲ ಭಾರತ ಕೊಂಕಣಿ ಪರಿಷತ್ತಾಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ ನಿರ್ವಹಣ-2004-2006.
- ಕೊಂಕಣಿ ಭಾಷಾ ಮಂಡಳ, ಕರ್ನಾಟಕ ಚೆ ಮಾಜಿ ಅಧ್ಯಕ್ಷ. (2002-05)

ಬಸ್ತಿ ವಾಮನ ಶೆಣೈ ತಾಗೆಲೆ ವಾಂಟೆಕ ಆಯ್ಕಿಲೆ ಜವಾಬ್ದಾರಿ ಸಮರ್ಥ ಜಾವ್ನು ನಿರ್ವಹಿಸಿತ. ವಿಶ್ವ ಕೊಂಕಣಿ ಸಮ್ಮೇಳನ ಹಾಗೆಲೆ ಸಂಚಾಲಕತ್ವಾರಿ ಜಾಲ್ಲಲೊ ವಿಚಾರು ಹಾಗೆಲೆ ಸಂಘಟನಾ ಸಾಮರ್ಥ್ಯಕ ದರ್ಲಲಿ ಕನ್ನಡಿ ಜಾವ್ನು ಆಸ್ಸ. ತಾಣೆ ವಿಶ್ವ ಕೊಂಕಣಿ ಸಮ್ಮೇಳನಾಂತು ಗೆತ್ತಿಲೆ ಜವಾಬ್ದಾರಿ ಪೊಳೊನು 1999 ಇಸ್ವೆಂತು ಜಾಲ್ಲಲೆ ವಿಶ್ವ ಸಾರಸ್ವತ ಸಮ್ಮೇಳನ ಜವಾಬ್ದಾರಿ ನಿರ್ವಹಿಸುಚೆ ಜವಾಬ್ದಾರಿ ಹಾಕ್ ದಿತ್ತಾಚಿ. ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಅಧ್ಯಕ್ಷ ಜಾವ್ನುಯಿ ಹೊ ಸಮರ್ಥ ರೀತಿರಿ ಜವಾಬ್ದಾರಿ ನಿರ್ವಹಿಸಿತ. ಸೂಕ್ಷ್ಮ ರೂಪಾರಿ ಸಾಂಗ್ಲೆ ಆಸ್ಲೆ ಬಸ್ತಿ ವಾಮನ ಶೆಣೈ ಏಕ ಶ್ರೇಷ್ಠ ಸಂಘಟಕ ಮೊಣು ತಾಣೆ ಕೆಲ್ಲಲೆ ಕಾಮಾನ ದಾಕ್ಟೊನು ದಿತ್ತ.

ಸಂಪಾದಕ, ಪ್ರಕಾಶಕ ಆನಿ ಲೇಖಕ ಜಾವ್ನು ವಾಮನ ಶೆಣೈ:

ಕೊಂಕಣಿ ಸಾಹಿತ್ಯಾಚೆ ಪ್ರಗತಿ ಖತೀರ ಹಾಣೆ ನಿರ್ವಹಿಸಿಲೆ ಪಾತ್ರ ಅಭಿನಂದನಾರ್ಹ ಜಾವ್ನು ಆಸ್ಸ. ಲೇಖನ, ಪ್ರಬಂಧ ಆನಿ ಸಾನಿ ಕಾಣಿ ಹಾಗೆಲೆ ಲೇಖನಿಂತು ಅಸಂಖ್ಯಾತ ಪ್ರಮಾಣಾರಿ ಅಭಿವ್ಯಕ್ತ ಜಾಲ್ಲ. ಹಾಗೆಲೆ ಸಂಪಾದಕತ್ವಾರಿ ಪ್ರಕಟ ಜಾಲ್ಲಲೆ ಕ್ರತಿಚೆ ಪರಿಚಯ ಹೆ ರೀತಿರಿ ಆಸ್ಸ:

- ಆಧುನಿಕ ತೇನಾಲಿ ರಾಮ-ಮುತ್ತಪ್ಪಯ್ಯ-1988.
- ಎನ್.ಆರ್.ಬಂಟ್ವಾಳಕರ್.
- ಶೆಣೈ ಗೊಂಯಬಾಬ (ಕೊಂಕಣಿ ಚಳುವಳಿ ಪಿತಾಮಹಾಲೆ ಜೀವನ ಚರಿತ್ರ)
- ಉಲ್ಲಾಳ ಶ್ರೀನಿವಾಸ ಮಲ್ಯ.
- ಬಂಟ್ವಾಳ ರಘುರಾಮ ಪ್ರಭು.
- ಎಮಿಲಿ-ಕೊಂಕಣಿ ಕಥಾ ಸಂಚಯ.

ಬಸ್ತಿ ವಾಮನ ಶೆಣೈನ್ ಪ್ರಕಾಶಕ ಜಾವ್ನು ಆನಿ ಲೇಖಕ ಜಾವ್ನು ಸುಮಾರ ಪುಸ್ತಕ “ಬಸ್ತಿ ಪಬ್ಲಿಕೇಷನ್ಸ್” ತರ್ಪೆನ ಪ್ರಕಟ ಕೆಲ್ಲ. ತಾಜ್ಜೆ ಸಂಕ್ಷಿಪ್ತ ಮಾಹಿತಿ ಹೆ ರೀತಿರಿ ಆಸ್ಸ.

- ಆಧುನಿಕ ತೇನಾಲಿ ರಾಮ-ಮುತ್ತಪ್ಪಯ್ಯ-1988.
- ‘ತಾ ತಾ ತಿಂಗಣ’ ಕೊಂಕಣಿ ಭಾಸೆಂತು ಚರ್ಚಕ ಜೋಯಿ ಕಾಡ್ತಾನ ಸಾಂಗ್ಲೆ ಪದ್ಯ-ಸಂತೋಷ ಕುಮಾರ ಗುಲ್ವಾಡಿ ಸಂಪಾದಿತ ಕ್ರತಿ.

- ಮಹಾ ಕವಿ ಗೋವಿಂದ ಪೈ.
- ಕರ್ನಾಟಕಾಂತು ಉಲ್ಲೊವ್ಚೆ ಕೊಂಕಣಿ ಶಬ್ದ ಸಂಗ್ರಹ.
- ಎಮಿಲಿ-ಕೊಂಕಣಿ ಕಥಾ ಸಂಚಯ.
- ಸುರಗ್ಯಾಸರ(ಕೊಂಕಣಿ ಶೋಬಾನೆ ಪದ್ಯ)
- ಕೊಂಕಣಿ (ತದ್ಭವ)ಸಂಸ್ಕೃತ ಶಬ್ದ ಕೋಶ-ಪ್ರೊ. ಎಂ.ಮಾಧವ ಪೈ, ಶಿವಮೊಗ್ಗ.
- ಒವ್ರೊ ಗಾವುಯಾ(ದ್ವನಿ ಮುದ್ರಿತ ಕ್ಯಾಸೆಟ್)
- ಒವ್ರೊ ಗಾವುಯಾ(ದ್ವನಿ ಮುದ್ರಿತ ಸಿ.ಡಿ)
- ಒವ್ರೊ ದರ್ಶನ(ವಿ.ಸಿ.ಡಿ ಆನಿ ಡಿ.ವಿ.ಡಿ)

ಆಯ್ಕೆ ದಿವ್ನಾಂತು ಕೊಂಕಣಿ ಸಾಹಿತ್ಯ ರಚನೆ ಕೊರ್ಚೆಕ ಪ್ರೋತ್ಸಾಹ ದಿತ್ತಲೆ ಆಸ್ಲೆರಿಯಿ ಬರಯಿತಲೆ ನಾಂಚಿ. ತಸಲೆ ವೇಳಾರಿ ಸಾಹಿತ್ಯ ಆನಿ ಸಂಸ್ಕೃತಿ ವಿಚಾರಾಂತು ಆಸಕ್ತಿ ಆಶಿಲೆ ಯುವ ಜನಾಂಗಾರಿ ಪಾಟಿ ಪೆಟ್ಟುನು ಸಾಹಿತ್ಯ ರಚನೆ ಕೊರ್ಚೆಕ ಹಾಣೆ ದಿಲ್ಲಲೆ ಪ್ರೋತ್ಸಾಹ ಅಭಿನಂದನೀಯ ಜಾವ್ನು ಆಸ್ಸ.

ಸಮಾಜಮುಖಿ ವಾಮನ ಶೆಣೈ:

ವಾಮನ ಶೆಣೈ ಕೇವಲ ಬ್ಯಾಂಕ, ಕೊಂಕಣಿ ಸಾಹಿತ್ಯ ಮೊಣು ಮಾತ್ರ ಬಯ್ಲನಿ. ದುಸ್ರೆ ರೀತಿ ಸಾಂಗ್ಲೆ ಆಸ್ಲೆರಿ ತಾಗೆಲೆ ಆಶಿಲೆ ಸಂಘಟನಾ ಚಾತುರ್ಯ ಪೊಳೊನು ಸಮಾಜಾನ ತಾಕ್ಚೆ ಬಯ್ಲೆ.

ಸೋಣಿ ಮೊಣೈತ. ಶೈಕ್ಷಣಿಕ ಸಂಸ್ಥೆ, ಕ್ರೀಡಾ ಸಂಸ್ಥೆ, ರೋಟರಿ ಕ್ಲಬ್ ಇತ್ಯಾದಿ ಸಂಘಟನೆಂತು ಹಾಣೆ ವಿವಿಧ ಜವಾಬ್ದಾರಿ ನಿರ್ವಹಿಸಿಲಾ. ತಾಜ್ಜೆ ಸಂಕ್ಷಿಪ್ತ ವಿವರ ಹೆ ರೀತಿರಿ ಆಸ್ಸ:

- ಮಣಿಪಾಲ್ ಅಕಾಡೆಮಿ ಆಫ್ ಹೈಯರ್ ಎಡುಕೇಶನ್, ಮಣಿಪಾಲ್ ಸಂಸ್ಥೆಚೆ ಆಡಳಿತ ಮಂಡಳಿ ಸದಸ್ಯ.
- ಎಸ್.ವಿ.ಎಸ್ ಹೈಸ್ಕೂಲಾಚೆ ಸಂಚಾಲಕ ಜಾವ್ನು ಜವಾಬ್ದಾರಿ ನಿರ್ವಹಣ-1977.
- 1988 ಇಸ್ವೆ ದುಕುನು ತುಂಬೆ ಸೆಂಟ್ರಲ್ ಸ್ಕೂಲ್, ಹೈಸ್ಕೂಲ್, ಪದವಿ ಪೂರ್ವ ಕಾಲೇಜ ಆನಿ ಬಿ.ಬಿ.ಎಂ ಕಾಲೇಜಾಚೆ ಸ್ಥಾಪಕ ಸಂಚಾಲಕ ಜಾವ್ನು ಜವಾಬ್ದಾರಿ.
- ಅನುಕ್ರಮ ಜಾವ್ನು 1976 ಆನಿ 1989 ಇಸ್ವೆಂತು ಬಂಟ್ವಾಳ ಆನಿ ಮೂಡಬಿದ್ರೆ ರೋಟರಿ ಸಂಸ್ಥೆಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ ನಿರ್ವಹಣ.
- ಶ್ರೀ ಯಶವಂತ ವ್ಯಾಯಾಮ ಶಾಲಾ, ಬಂಟ್ವಾಳ ಸಂಸ್ಥೆಚೆ 1987 ಇಸ್ವೆ ದುಕುನು ಅಧ್ಯಕ್ಷ ಜಾವ್ನು ಜವಾಬ್ದಾರಿ.
- ಸರಸ್ವತಿ ಕಲಾ ಪ್ರಸಾರಕ ಸಂಘ ಆನಿ ಸರಸ್ವತಿ ಸಂಗೀತ ಶಾಲಾ ಸಂಸ್ಥೆಚೆ ಸ್ಥಾಪಕ-1957.
- ಜಿ.ಎಸ್.ಬಿ ಸೇವಾ ಸಂಘ, ಶಿವಮೊಗ್ಗ ಚೆ ಮಾಜಿ ಅಧ್ಯಕ್ಷ.

ಹಾಗೆಲೆ ಮುತುವರ್ಜಿರಿ ಸ್ಥಾಪನೆ ಜಾಲ್ಲಲೆ ಸಂಘ ಸಂಸ್ಥೆ ಕ್ರಿಯಾಶೀಲ ಜಾವ್ನು ಆಸ್ವೆ ತಸ್ಸಿ ಪೊಳೊನು ಗೆತ್ತ. ಕೆ.ಎಂ.ಸಿ ಸಂಸ್ಥೆ ಆನಿ ಯಶವಂತ ವ್ಯಾಯಾಮ ಶಾಲಾ ಚೆ ಸಹಯೋಗಾನ ಉಚಿತ ವೈದ್ಯಕೀಯ ತಪಾಸಣ ಶಿಬಿರ ಸಂಘಟನ ಕರ್ತ. ರೋಟರಿ ಸ್ವಯಂ ಸೇವಾ ಸಂಸ್ಥೆ ಸಹಯೋಗಾಂತು ಉಚಿತ ನೇತ್ರ ಚಿಕಿತ್ಸೆ ಆನಿ ದಂತ ಚಿಕಿತ್ಸೆ ಶಿಬಿರ ಸಂಘಟನೆ ಕೊರ್ನು ದುರ್ಬಳಿಂಕ ಸಹಾಯ ಕರ್ತ. ತೆ ನಯ್ನಿ ಪ್ರಾಕ್ರತಿಕ ವಿಕೋಪಾ ಸಂದರ್ಭಾಂತು ಅಸಾಹಯಾಂಕ ಸ್ವಯಂಸೇವಾ ಸಂಸ್ಥೆ ಮೂಲಬಿ ಅಭಯ ದಿತ್ತ. ಹಿಂದೂಸ್ಥಾನಿ ಆನಿ ಕರ್ನಾಟಕ ಶಾಸ್ತ್ರೀಯ ಸಂಗೀತಾಚೆ ಉನ್ನತಿ ಖತೀರ ಕಾಮ ಕರ್ತ. ತೆ ನಯ್ನಿ ತಾಣೆ ಜವಾಬ್ದಾರಿ ಗೆತ್ತಿಲೆ ಸಂಘ ಸಂಸ್ಥೆಕ ಮೂಲಭೂತ ಸೌಕರ್ಯ ಸೃಷ್ಟಿ ಕೊರ್ಚೆಕ ಪ್ರಮಾಣಿಕ ಜಾವ್ನು ಪ್ರಯತ್ನ ಕರ್ತ.

ವಾಮನ ಶೆಣೈಕ ಪ್ರಾಪ್ತ ಜಾಲ್ಲಲೊ ಮಾನ ಸನ್ಮಾನ:

ವಾಮನ ಪೈಲೆ ಸಂಘಟನಾ ಚಾತುರ್ಯ ಆನಿ ವಿದ್ವತ್ತ ಗುರ್ತು ಕೊರ್ನು ವಿವಿಧ ಸಂಘ ಸಂಸ್ಥೆ ತರ್ಪೆನ ಮಾನ ಸನ್ಮಾನ ಕೆಲ್ಲಲೆ ಆಸ್ಸ. ತಾಜ್ಜೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ಸ:

- ವಿಶ್ವ ಕೊಂಕಣಿ ಸರ್ದಾರ
- ವಿಶ್ವ ಸಾರಸ್ವತ ಸರ್ದಾರ
- ರೋಟರಿ ಸ್ವಯಂ ಸೇವಾ ಸಂಸ್ಥೆ ತರ್ಪೇನ ಅಂತರಾಷ್ಟ್ರೀಯ ವಿಶೇಷ ಪುರಸ್ಕಾರ.

ಹೆ ನಯ್ನಿ ಗಾಂವಾಂತು ಆನಿ ಪರಗಾಂವಾಂತು ಹಾಕ್ ಸನ್ಮಾನ ಕೆಲ್ಲಲೆ ಆಸ್ಸ. ಆಮ್ಮಿ ಹೆ ಲೇಖನಾಂತು ಹಾಗೆಲೆ ಬಗ್ಗೆ ಸಂಕ್ಷಿಪ್ತ ಮಾಹಿತಿ ದಿವ್ಚೆಕ ಪ್ರಯತ್ನ ಕೆಲ್ಲ ವಿನ: ಪೂರ್ಣ ಪ್ರಮಾಣಾಂತು ಹೆ ಕಾಮಾಕ ಹಾತು ಗಾಲ್ಚಿ.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಬೆನಗಲ್ ನರಸಿಂಗ ರಾವ್

1. ನಾಂವ್ : ಬೆನಗಲ್ ನರಸಿಂಗ ರಾವ್
2. ಜನನ್ : 26.02.1887 ಮರಣ್ : 30.11.1953
3. ಜಲ್ಮಾಲ್ಲೊ ಗಾಂವ್ : ಕಾರ್ಕಳ
4. ಬಾಪುಸುಲೆ ನಾಂವ್ : ಡಾ. ರಾಘವೇಂದ್ರ ರಾವ್
5. ಆವುಸುಲೆ ನಾಂವ್ : ರಾಧಾಬಾಯಿ
6. ಶಿಕ್ಷಣ್ : ಬಿ.ಎ.(ಮದ್ರಾಸ್ ಪ್ರೆಸಿಡೆನ್ಸಿ ಕಾಲೇಜ್), ಐಸಿಎಸ್
7. ಸಮುದಾಯ್ : ಚಿತ್ರಾಪುರ ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಉತ್ಕೃಷ್ಟ ನ್ಯಾಯವಾದಿ, ಭಾರತ ಸಂವಿಧಾನ ರಚನಕಾರ್

ಬೆನಗಲ್ ನರಸಿಂಗ ರಾವ್ ಉತ್ಕೃಷ್ಟ ನ್ಯಾಯವಾದಿ ಜಾವ್ನು, ಭಾರತಾಚೆ ಸಂವಿಧಾನ ರಚನೆಂತು ಮಹತ್ತರ ಕಾಮಕೆಲ್ಲಲೊ ಜಗದ್ವಿಖ್ಯಾತ ವ್ಯಕ್ತಿ. ಅಂತರ್ರಾಷ್ಟ್ರೀಯ ನ್ಯಾಯಾಲಯಾಚೊ ನ್ಯಾಯಮೂರ್ತಿ ಜಾವ್ನು ಚುನಾಯಿತ್ ಜಾಲ್ಲಲೊ ಸರ್ವಪ್ರಥಮ ಭಾರತೀಯ ವ್ಯಕ್ತಿ. ಹಾಜ್ಜೆ ಒಟ್ಟುಚಿ ಬರ್ಮಾ ದೇಶಾಚೆ ಸಂವಿಧಾನ ಚೌಕಟ್ ಹಾಣೆ ರಚನಕೋರ್ನು ದಿಲ್ಲೆಂ. ಜಮ್ಮು ಆನಿ ಕಾಶ್ಮೀರಾಚೊ ಪ್ರಧಾನ ಮಂತ್ರಿ ಜಾವ್ನು ಆನಿ ಭಾರತಾಚೊ ರಾಯಭಾರಿ ಜಾವ್ನು ಹಾಣೆ ದೇಶಾಚೆ ಸೇವಾ ಕೆಲ್ಯಾ. ಹಾಗ್ಗೆಲೆ ಬೊಬ್ಬಾವ್‌ಯ್ ಖ್ಯಾತ ಜಾವ್ನಶಿಲೆ.

ನರಸಿಂಗ ರಾವ್ ದಕ್ಷಿಣ ಕನ್ನಡ ಜಿಲ್ಲೆಚೆ ಖ್ಯಾತ ಚಿತ್ರಾಪುರ ಸಾರಸ್ವತ ಬ್ರಾಹ್ಮಣ ಕುಟುಂಬ ಜಾವ್ನಶಿಲೆಂ 'ಬೆನಗಲ್' ಘರಾಣೆಂತು ಜನ್ಮಾಯೆತ್ತಾ. ಹಾಗ್ಗೆಲೊ ಬಾಪ್ಪಸು ಡಾ.ರಾಘವೇಂದ್ರ ರಾವ್ ಸ್ವಾತಂತ್ರ್ಯ ಪೂರ್ವಾಂತು ಮದರಾಸ್ ಪ್ರೆಸಿಡೆನ್ಸಿ ಕಾಲೇಜಾಂತು ಪ್ರಥಮ(ಇಂಗ್ಲಿಷ್) ಸರ್ಕಾರಿ ಡಾಕ್ಟರ್ ಜಾವ್ನಶಿಲೊ. ನರಸಿಂಗ ರಾವ್ ಮದರಾಸ್ ಪ್ರೆಸಿಡೆನ್ಸಿ ಕಾಲಜಾಂತು 1905 ಇಸ್ವಿಂತು ಬಿ.ಎ.ಂತು ಪ್ರಥಮ ದರ್ಜೆಂತು ಪಾಸ್‌ಜಾಲ್ಲೊ. ಮಾಗಿರಿ ಇಂಗ್ಲೆಂಡಾಂತು ಅಭ್ಯಾಸ ಕೊರ್ಚಾಕ ಭಾರತ ಸರ್ಕಾರಾಚೆ ಶಿಷ್ಯ ವೇತನಾಕ ಮಾನ್ಯತಾ ಪಾವ್ಲೊ. 1910 ಇಸ್ವಿಂತು ಹೋ ಕೆಂಬ್ರಿಡ್ಸ್ ಟ್ರಿನಿಟಿ ಕಾಲೇಜಾಂತುಯ್ ಶಿಕ್ಷಣ ಮುಕಾರ್ಸುನ್ ಐಸಿಎಸ್ಸಾಕ ಪಾಸ್ ಜಾಲ್ಲೊ.

ಆಪ್ಣ್ಯಾಲೆ ಶಿಕ್ಷಣ ಪೂರೈಸುನು ಭಾರತಾಕ ಆಯ್ಲಮಾಗಿರಿ ಹೋ ಬಂಗಾಳಾಂತು 14 ವರಸ ಉನ್ನತ ಅಧಿಕಾರಿ ಜಾವ್ನು ನ್ಯಾಯಾಧೀಶ ಜಾವ್ನು ಸೇವಾ ಕೆಲ್ಲಿ. ತೇ ಸಮಯಾರಿ ದೇಶಾಚೆ ಪೌರ ಆನಿ ಅಪರಾಧ ಕಾನೂನ ಚಾಂಗ ಕೋರ್ನು ಅಭ್ಯಾಸ ಕೆಲ್ಲಿ. 1919 ಇಸ್ವಿತುಕುನ್ 1920 ಇಸ್ವಿಂ ತಾಂಯ್ ಮುರ್ಷಿದಾಬಾದಾಚೊ ಜಿಲ್ಲಾ ಆನಿ ಸೆಷನ್ಸ್ ಜಡ್ಜ್ ಜಾಲ್ಲೊ. 1920 ಇಸ್ವಿ ತುಕುನ್ 1925 ಇಸ್ವಿ ತಾಂಯ್ ಸಿಲ್ಹಾಟ್ ಆನಿ ಕಚಾರ್ ಪ್ರದೇಶಾಚೊ ಜಿಲ್ಲಾ ಆನಿ ಸೆಷನ್ಸ್ ಜಡ್ಜ್ ಜಾಲ್ಲೊ.

ಹಾಣೆ ನ್ಯಾಯಾಂಗಾ ಕ್ಷೇತ್ರ ಪಾವ್ವಿಲಿ ವಿಶೇಷ ಪ್ರತಿಭಾ ಮನೂನ್ ಅಸ್ಸಾಂ ಸರಕಾರಾನ ಆಪ್ಣ್ಯಾಲೆನ ಪರ ವಾದ ಕೊರ್ಚಾಕ ಲಂಡನಾಚೆ ದುಂಡುಮೇಜ್ ಪರಿಷತ್ತಾಕ 1933 ಇಸ್ವಿಂತು ಹಾಕ್ಕಾಚೆ ನಿಯೋಜನ ಕರ್ತಾತಿ. 1934-35 ಇಸ್ವಿಂತು ಹೋ ಭಾರತ ಸರಕಾರಾಚೆ ಲೆಜಿಸ್ಲೇಟಿವ್ ವಿಭಾಗಾಂತು ಕಾರ್ಯದರ್ಶಿ ಜಾತ್ತಾ. ಸ್ವಲ್ಪ ಸಮಯ ಕಲ್ಕತ್ತಾಚೆ ಉಚ್ಚನ್ಯಾಯಾಲಯಾಂತು ಜಡ್ಜ್ ಜಾವ್ನು ಸೇವಾ ಕರ್ತಾ. ಹೇಚಿ ಸಮಯಾರಿ 1935 ಇಸ್ವಿಂತು ನವೇಂ ಸಂವಿಧಾನ ಜಾರಿ ಆಯ್ಲೆಲ ನಿಮಿತಿ ತೆದ್ನಾ ಅಸ್ತಿತ್ವಾಂತು ಆಶಿಲೆಂ ಸರ್ವ ಕೇಂದ್ರ ಆನಿ ಪ್ರಾದೇಶಿಕ ಶಾಸನ ಸರ್ವ ಮಾನ್ಯ ಕೊರುಂಕ್ ಪುನಾ ಪರೀಶಿಲನಾ ಅಗತ್ಯ ಆಶಿಲೆಂ. ಹೇಂ ಮಹತ್ವಪೂರ್ಣ ಕಾರ್ಯ ನಿರ್ವಹಣ ಕೊರ್ಚಾಕ ಅಗಾಧ ಪ್ರತಿಭಾ ಆನಿ ಅನುಭವ ಅವಶ್ಯಆಶಿಲ ನಿಮಿತಿ ನರಸಿಂಗ ರಾಯಾಕ ಹೀ ಜವಾಬ್ದಾರಿ ವಹಿಸುನ್ ದಿತ್ತಾತಿ. ನರಸಿಂಗ ರಾಯಾನ ಹೇಂ ಶ್ರೇಷ್ಠ ಕಾಮ ಒಪ್ಪುನ್ 18 ಮ್ಹಹಿನ್ಯಾಂತು ಹೇಂ ಕಾಮ ಪೂರ್ಣ ಕೆಲ್ಲಿಂ. ಮುಕಾರಿ 1938 ಇಸ್ವಿಂತು ಸುಧಾರಣಾ ಆಯೋಗಾಂತುಯ್ ಹೋ ಕಾಮ ಕರ್ತಾ. 1938 ಇಸ್ವಿಂ ಜನವರಿಂತು ಪುನಾ ಕಲ್ಕತ್ತಾಚೆ ಉಚ್ಚ ನ್ಯಾಯಾಚೊ ಜಡ್ಜ್ ಜಾವ್ನು ಸೇವಾ ಕರ್ತಾ

1940 ಇಸ್ವಿಂತು ನರಸಿಂಗ ರಾವ್ ಜಿ.ಐ.ಪಿ ರೈಲ್ವೆ ಪ್ರಕರಣಾಕ ಸಂಬಂಧ ಪಾವ್ನು ನ್ಯಾಯಾಂಗ ವಿಚಾರಣಾ ಸಮಿತಿಚೊ ಅಧ್ಯಕ್ಷ ಜಾತ್ತಾ. 1941 ಇಸ್ವಿಂತು ಭಾರತ ಸರ್ಕಾರಾವತೀನ್ ಹಿಂದೂ ಕಾನೂನ್ ಪರಿಷ್ಕರಣೆಕ ಏಕ ಸಮಿತಿ ರಚನ ಕೋರ್ನು ತಾಕ್ಕಾಯ್ ಹಿಂದೂ ಕಾನೂನಾಂತು ಅಧಿಕಾರ ವಾಣೆನ ಉಲ್ಲೊಚಾಕ ಗೊತ್ತಾಶಿಲೊ ನರಸಿಂಗ ರಾಯಾಕ ಅಧ್ಯಕ್ಷ ಕರ್ತಾತಿ. 1941 ಇಸ್ವಿಂ ತುಕುನ್ 1942 ತಂಯ್ ನರಸಿಂಗ ರಾವ್ ಸಿಂಧೂ ಆಯೋಗಾಂತುಯ್ ಕಾರ್ಯ ನಿರ್ವಹಿಸಿತಾ

ಭಾರತ ಸಿವಿಲ್ ಸೇವೆ ತುಕುನ್ ನರಸಿಂಗ ರಾವ್ 1941 ಇಸ್ವಿಂ ಫೆಬ್ರವರಿಂತು ನಿವೃತ್ತ ಜಾಲ್ಯಾರಿಯ್ ತೇಂ ಕೇವಲ ಔಪಚಾರಿಕ ಮಾತ್ರ ಜಾವ್ನಸ್ತಾ. ಹಾಗ್ಗೆಲೆ ಕಾರ್ಯಕುಶಲತೆಕ ತೇಂ ಅಡ್ಡಿ ಜಾಯ್ನಾ.

ನರಸಿಂಗ ರಾವ್ ಜಮ್ಮು ಕಾಶ್ಮೀರಾಚೆ ಸಂಧಿಗ್ಧ ಕಾಲಾಂತು 1944 ಇಸ್ವಿ ತುಕುನ್ ತಾಜ್ಜೊ ಪ್ರಧಾನಮಂತ್ರಿ ಜಾವ್ನು ಕಾಮಕರ್ತಾ. ತಂಯ್ ಸುಮಾರ 18 ಮ್ಹುಹಿಲೋ ಕಾರ್ಯನಿರ್ವಹಿಸುನ್ ತಂಚೆ ಮಹಾರಾಯಾಲೆಂ ಸಾಂಗಾತಿ ಆಶ್ತಿಲೆಂ ಭಿನ್ನಾಭಿಪ್ರಾಯಾ ನಿಮಿತಿ ಆಪ್ಣಾಲೆ ಉದ್ಯೋಗಾಕ ರಾಜಿನಾಮಿ ದಿತ್ತಾ. ಹೇಂಚಿ ಸಂದರ್ಭಾರಿ ಭಾರತ ಸಂವಿಧಾನ ರಚನಾ ಕಾರ್ಯ ಚಲತ ಆಶ್ತಿಲೆಂ. ನರಸಿಂಗ ರಾವ್ 1946 ಇಸ್ವಿ ಜುಲೈಂತ್ ಸಂವಿಧಾನ ರಚನಾ ಸಭೆಚೆ ಸಲಹಾಗಾರ ಜಾವ್ನು ನೇಮಣೂಕ ಜಾತ್ತಾ. ಹಾಜ್ಜೆಕ ಘೂಡೆ 1946 ಇಸ್ವಿ ಜನವರಿಂತ್ ನವೇಂ ಸಂವಿಧಾನಾ ರೂಪರೇಷಾ ಬದ್ದಲ ನರಸಿಂಗ ರಾಯಾನ ಏಕ ಲೇಖನ ತಯಾರ ಕೆಲ್ಲೆಲೆಂ. ನರಸಿಂಗ ರಾಯಾಲೆಂ ಶ್ರೇಷ್ಠ ಜ್ಞಾನಾರ್ಜನೆನ ಆನಿ ದಕ್ಷ ನಿರ್ವಹಣೆ ನಿಮಿತಿ ಅಲ್ಪಕಾಲಾವಧಿಂತ್ ಸಂವಿಧಾನಚಿ ಕರಡ ಪ್ರತಿ ತಯಾರ ಜಾತ್ತಾ.

ಸ್ವತಂತ್ರ ಭಾರತಾಚೆ ಸಂವಿಧಾನ ರಚನೆಕ ಸಂಬಂಧಪಾವ್ನು ನರಸಿಂಗ ರಾಯು ಬಿ.ಅಂಬೇಡ್ಕರಾ ಸಾಂಗತಿ ರಾತಿ ದೀಸು ಘೋಳ್ತಾ. ಅಮೇರಿಕಾಕಯ್ ವಚ್ಚುನ್ ವೆಗಲೆ ವೆಗಲೆ ದೇಶಾಚೆ ಸಂವಿಧಾನ ಸ್ವರೂಪ ಅಧ್ಯಯನ ಕೋರ್ನುಯೆತ್ತಾ. ಸಂವಿಧಾನ ರಚನೆಚೆ ವಿವಿಧ ಹಂತಾಂತು ಅತ್ಯಂತ ದಕ್ಷತೆನ ಕಾರ್ಯನಿರ್ವಹಿಸಿಲೆಲೆಂ ಅಂಬೇಡ್ಕರ್ ಜಾಲಾರಿಯ್ ಸಂವಿಧಾನಾ ಪೂರ್ಣಯೋಜನಾ ಪೂರ್ವಭಾವಿ ಜಾವ್ನು ರೂಪಣಕೋರ್ನು ತಾಕ್ಕಾ ಸರ್ವಸಮ್ಮತ ಆನಿ ಭದ್ರ ಜಾವ್ನುಶಿಲೆಂ ಅಸ್ತಿಭಾರ ಘಾಲ್ಲೆಲೆಂ ನರಸಿಂಗ ರಾಯಾನ.

ಬರ್ಮಾ ದೇಶಾಚೆ ಸಂವಿಧಾನ ರಚನಾ ಸ್ವರೂಪ ರಚನ ಕೆಲ್ಲೆಲಿ ಕೀರ್ತಿ ನರಸಿಂಗ ರಾವ್‌ಕ ಪಾವ್ತಾ. ವಿಶ್ವ ಸಂಸ್ಥೆಚೊ ಕಾನೂನ್ ಅಯೋಗಾಕ ಆಯ್ಕೆ ಜಾಲ್ಲೆಲೊ ನರಸಿಂಗ ರಾವ್ ವಿಶ್ವಸಂಸ್ಥೆಂತ್ ಭಾರತಾಚೊ ಖಾಯಂ ಪ್ರತಿನಿಧಿ ಜಾವ್ನುಶಿಲೊ. ವಿಶ್ವಸಂಸ್ಥೆಚೆ ಭದ್ರತಾ ಸಮಿತಿಕ ಭಾರತ ಸೇರ್ದಲೆಲ ತೆದ್ನಾ ತಂಚೆ ರಾಯಭಾರಿ ಜಾವ್ನುಶಿಲೊ ನರಸಿಂಗ ರಾವ್ ಕಾಶ್ಮೀರ ಸಮಸ್ಯಾ, ಅಣುಶಕ್ತಿ, ಆಫ್ರಿಕಾಚೆ ಇಟಾಲಿಯನ್ ವಸಾಹತ್, ಕೊರಿಯಾ, ಚೀನಾ ಅಸ್ಸಲೆ ಮಸ್ತ ವಿಷಯಾಚೇರಿ ಆಪ್ಣಾಲೆ ವಾದ ಮಂಡನ ಕೋರ್ನು ಸರ್ವಾಲೆಂ ಮನ ಆಕರ್ಷಿತ ಕರ್ತುಶಿಲೊ.

ವಿಶ್ವಸಂಸ್ಥೆಚಿ ಮಹಸಭಾ 1951 ಇಸ್ವಿಂತ್ ನರಸಿಂಗ ರಾಯಾಕ ಅಂತರಾಷ್ಟ್ರೀಯ ನ್ಯಾಯಾಲಯಾಚೊ ನ್ಯಾಯಾಧೀಶ ಜಾವ್ನು ಆಯ್ಕು ಕರ್ತಾ. ಅಸ್ಸಲ ಸ್ಥಾನ ಪಾವ್ತೆಲೊ ಪ್ರಥಮ ಭಾರತೀಯ ಮ್ಹಳ್ಯಾರಿ ನರಸಿಂಗ ರಾವ್. ಅಸ್ಸಲೆ ಅತ್ಯುನ್ನತ ಪದವಿಂತ್ ಸೇವಾಕರ್ತಾಸ್ತಾನಚಿ ನರಸಿಂಗ ರಾವ್ 1953 ಇಸ್ವಿಂತ್ ಆಪ್ಣಾಲೆ 66 ವರ್ಷ ಪ್ರಾಯೇರಿ ಮರಣಪಾವ್ತಾ.


ಕಾನೂನ್ ಕ್ಷೇತ್ರಾಂತ್ ಅಸಾಧಾರಣ ಸ್ವತಿಭಾ ಆಶ್ತಿಲೊ ನರಸಿಂಗ ರಾವ್ ಇತರ ಮಸ್ತ ವಿಷಯಾಂತೂಯ್ ಅಪಾರ ಆಸಕ್ತಿ ಆಶ್ತಿಲೊ ವ್ಯಕ್ತಿ. ವೈದ್ಯ-ವಿಜ್ಞಾನ, ಶಸ್ತ್ರ ಚಿಕಿತ್ಸಾ ತಸ್ಸಲೆ ವೈಜ್ಞಾನಿಕ ವಿಷಯಾರಿ ಸಂಶೋಧನ ಕೊರ್ಚಾಕ ಕೇಂದ್ರ ಸಂಶೋಧನಾ ಸಂಸ್ಥೆಚೊ ಯೋಜನಾ ತಯಾರ ಕೋರ್ನು ತಾಕ್ಕಾ ಜಾವ್ನಾ ಜಾಲ್ಲೆಲೆ ಪೂರ್ವಸಿದ್ಧತಾ 1939 ಇಸ್ವಿಂತ್ ನರಸಿಂಗ ರಾಯಾನ ಕೆಲ್ಲೆಲಿ. ಮಹಯುದ್ಧಾ ನಂತರ ತೀಗಲೋಗ ಜನ ಸೈನ್ಯಾಧಿಕಾರಿಯೋಂ ನೇತಾಜಿ ಸುಭಾಷಚಂದ್ರ ಬೋಸಾಲೆ ದಳ ಸೆರ್ದತಾತಿ. ಹೇಂ ಸಂಬಂಧ ಬ್ರಿಟಿಷ್ ಸರಕಕಾರಾನ ಖ್ಯಾತ ಭಾರತೀಯ 'ರಾಷ್ಟ್ರೀಯ ಸೈನ್ಯ ಮೊಕಾದ್ದಮೊ' ಘಾಲ್ತಾ. ಅಪಾದಿತಾಂಲೆ ಪರಜಾವ್ನು ವಕಾಲತ್ತ್ ವಹಿಸಿಲೆಲೆಂ ನರಸಿಂಗ ರಾಯಾನ.

ರಾಷ್ಟ್ರಪತಿ ಜಾವ್ನುಶಿಲೊ ರಾಜೇಂದ್ರ ಪ್ರಸಾದಾನ ನರಸಿಂಗ ರಾಯಾಕ 'ಆದರ್ಶ ನ್ಯಾಯಾಧೀಶ' 'ದೂರದರ್ಶಿತ್ವ ಆಸ್ತಿಲೊ ಶ್ರೇಷ್ಠ ಕಾನೂನ್ ತಜ್ಞ'ಮ್ಹಣು ಪ್ರಶಂಸಾ ಕೆಲ್ಯಾ.

ನರಸಿಂಗ ರಾಯಾಲೆ ಶತಾಬ್ದಿ ವರ್ಷಾಂತ್ ಭಾರತ ಸರ್ಕಾರಾನ ವಿಶೇಷ ಪೋಸ್ಟ್‌ಸ್ಟಾಂಪ್ ಹಾಣು ನರಸಿಂಗ ರಾವಾಕ ಗೌರವ ದಿಲ್ಲಾ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಬೆನಗಲ್ ರಾಮರಾವ್



1. ನಾಂವ್ : ಬೆನಗಲ್ ರಾಮರಾವ್
2. ಜನನ್ : 3-4-1876 ಮರಣ್ : 8-5-1943
3. ಜಲ್ಮಾಲ್ಲೊ ಗಾಂವ್ : ಮಂಗಳೂರು
4. ಬಾಪುಸುಲೆ ನಾಂವ್ : ಮಂಜುನಾಥಯ್ಯ
5. ಆವುಸುಲೆ ನಾಂವ್ : ರಮಾಬಾಯಿ
6. ವೈವಾಹಿಕ ಸ್ಥಿತಿ : ಸೀತಾಬಾಯಿ, ರತ್ನಾಬಾಯಿ ಚೆರ್ಡುಂವ: 2 ಚಾಲ್ಲೆಂ.
7. ಶಿಕ್ಷಣ್ : ಎಂ.ಎ.-(ಕನ್ನಡ, ತೆಲುಗು), ಎಲ್‌ಎಲ್‌ಬಿ,
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಕರ್ನಾಟಕ ಏಕೀಕರಣ



ಬೆನಗಲ್ ರಾಮರಾವ್ ಬಹುಭಾಷಾ ಪಂಡಿತ. ಭಾಷಾಂತರ ಹಾಗ್ಗೆಲೆಂ ಪ್ರಧಾನ ಕ್ಷೇತ್ರ. ವೃತ್ತಿ ಖಿತಿರ್ ಹೋ ಮದ್ರಾಸಾಂತು ಆಸ್ಲಾರಿಯ ಕನ್ನಡ ಭಾಷಾ, ಕನ್ನಡ ಸಾಹಿತ್ಯ ಆನಿ ಕರ್ನಾಟಕ ಉನ್ನತಿಕ ಕಳಕಳ ದವೋರ್ನು ಘೆತ್ತಿಲೊ ವ್ಯಕ್ತಿ. ಮದ್ರಾಸಾಂತು ಕನ್ನಡಾಕ ಸ್ಥಾನ ಮಾನ ಮೆಳ್ಚಾಕ ಹೋಚಿ ಕಾರಣ. ಹಾಣೆ ಮುಖ್ಯ ಕೈಫಿಯತ್ ರಚನ ಕೆಲ್ಲೆಲೆ ನಿಮಿತಿ ಹಾಕ್ಕಾ 'ಕೈಫಿಯತ್ ರಾಮರಾವ್' ಮ್ಹೋಣು ನಾಂವ್ ಆಂಯ್ಲಾಂ. ಮದ್ರಾಸಾಂತು ಕರ್ನಾಟಕ ಸಭೆಚೆ ಕಾರ್ಯದರ್ಶಿ ಜಾವ್ನು ಆಶಿಲ ತೆದ್ನಾ ಹಾಣೆ ಅನುಕರಣೀಯ ಅನುಸ್ಮರಣೀಯ ಕಾಮ್ ಕೆಲ್ಲಿಂತಿ. ತಂಚೆ ಕನ್ನಡ ಚಟುವಟಿಕೆಂತು ಹೋ ಮುಖ್ಯ ಜಾವ್ನುಸ್ತಾಲೊ. ಮದ್ರಾಸಾಚೆ ಪ್ರಾಚ್ಯ ವಸ್ತು ಸಂಗ್ರಹಾಲಯಾಂತು ಮುಲ್ಲೆ ಪಳೆಲೆಂ ಕನ್ನ ಇತಿಹಾಸಾ ಸಂಬಂಧಿ ಮಸ್ತ ದಾಖಲೊ ಹಾಣೆ ಉಜ್ವಾಡಾ ಹಾಳ್ಕಾಂ. ಹಾಗ್ಗೆಲೆ ಘರಾಂತು ಕೆದ್ನಾಯ್ ಮಳ್ಳಲೆ ಮ್ಹೋಣ್ ಕನ್ನಡ ಆನಿ ಕರ್ನಾಟಕ ಬದ್ದಲ ಮಸ್ತ ಸಂವಾದ ಚಲ್ತಾ ಆಶಿಲೆಂ.

ಬೆನಗಲ್ ರಾಮರಾಯಾಲೊ ಬಾಪುಸು ವಕೀಲು ಜಾವ್ನುಶಿಲೊ. ಹಾಗ್ಗೆಲೆ ಆವುಸು ವಾಚ್ಚಾಕ ಬೊರೋಚಾಕ ಕಳ್ಳಲಿ ಜಾವ್ನುಸ್ಸುನು ತಿಕ್ಕಾ ಮರಾಠಿ ಯೆತ್ತಶಿಲಿ. ಆವುನಚಿ ರಾಮರಾಯಾಕ ಅಕ್ಷರಾಭ್ಯಾಸ ಕೆಲ್ಲೊ. ಮಂಗಳೂರಾಂತು ಶಿಕ್ಷ ಆಸ್ತಾನಾಚಿ ಹಾಣೆ 'ಕರ್ನಾಟಕ ವಿದ್ಯಾಭಿವರ್ಧಿನಿ' ಮ್ಹೋಣ್ ಸಂಸ್ಥೊ ಆರಂಭ ಕೆಲ್ಲೊ. ತೆದ್ನಾಚಿ ಹಾಕ್ಕಾ ಬೊರೋಚೆ ಅಭ್ಯಾಸ ಆಶಿಲೊ. ತೆದ್ನಾ ಉಡುಪಾ ತಾನು ಪ್ರಕಾಶಿತ ಜಾತ್ತಾಶಿಲೆಂ 'ಸುದರ್ಶನ' ಮ್ಹೋಣ್ ಮಾಸ ಪತೆರಿಕೇಕ ಹೋ ಬರೈತಾಶಿಲೊ. ಮದ್ರಾಸಾಂತು ಕಾಲೇಜ್ ಶಿಕ್ಷಾನಾ ಅಣ್ಣಾ ಸಾಃಏಬ ಕಿರ್ಲೊಸ್ಕರಾಲೆಂ 'ಸಂಗೀತ ಸುಭದ್ರ' ಮ್ಹೋಣ್ ಪುಸ್ತಕ ಮರಾಠಿ ತಾನು ಹಾಣೆ ಕನ್ನಡಾಕ ಅನುವಾದಿತ ಕೆಲ್ಲಾಂ. ಕನ್ನಡ ಭಾಷೆಚೇರಿ ಸುರೈ ಧೋರ್ನು ಮ್ಹೋಗು ಆಶಿಲ್ಯಾನ ಹಾಕ್ಕಾ ಮದ್ರಾಸ್ ಕ್ರಿಶ್ಚಿಯನ್ ಕಾಲೇಜಾಂತು ಅರೆಕಾಲಿಕ ಕನ್ನಡ ಪಂಡಿತ ಜಾವ್ನು ಕಾಮ ಮೆಳ್ಳೆಂ. ಹೇಚಿ ಸಂದರ್ಭಾರಿ ಹಾಣೆ 'ಆಧುನಿಕ ಕನ್ನಡ ನವೋದಯ' ಮ್ಹೋಣ್ ಮಹಾಪ್ರಬಂಧ ರಚನ ಕೆಲ್ಲೆಂ. ತೆಲುಗು ಭಾಷಾ ಅಭ್ಯಾಸ ಕೋರ್ನು ಎಂ.ಎ ಪದವಿ ಘೆಲ್ಲಿ. ಕನ್ನಡಾಂತು ಸುರೈ ಎಂ.ಎ.ಕೆಲ್ಲೊ ಆರ್.ನರಸಿಹಾಚಾರ್ ಜಾಲ್ಲೆರಿ ರಾಮರಾವ್ ದೊನ್ನಿಚೊ. ರಾಮರಾಯಾನ ಎಂ.ಎ ಪದವಿಕ 'ಕನ್ನಡ ಸಾಹಿತ್ಯ ನವೋದಯ' ಮ್ಹೋಣ್ ವಿಷಯಾರಿ ಪ್ರಬಂಧ ಮಂಡನೆಕ ಧಾರವಾಡ ವಿದ್ಯಾವರ್ಧಕ ಸಂಘಾಚೆ ಸಂಪರ್ಕಾಕ ಯೆತ್ತಾ. ತೆದ್ನಾ ತೇ ಸಂಘಾಚೋ ಅಜೀವ ಸದಸ್ಯ ಜಾಲ್ಲೊ. ಹೋ ದೂರಾಚೆ ಮುಂಬೈ, ಮದ್ರಾಸಾಂತು ಆಸ್ಲಾರಿಯ ಪ್ರಯಾಣಾ ಅನುಕೂಲತಾ ನಾತ್ತಿಲ ತೆದ್ನಾಯ್ ಸಂಘಾಚೆ ಕಾರ್ಯಕ್ರಮಾಂತು ಭಾಗಘೆತ್ತಶಿಲೊ. ಕನ್ನಡ ಆನಿ ಕರ್ನಾಟಕಾ ವಿಷಯಾರಿ ಹಾಕ್ಕಾಶಿಲ ಮ್ಹೋಗು ದಾಕೈತಾ.

ಮೈಸೂರೈ ನಾರ್ಮಲ್ ಸ್ಕೂಲಾಂತು ಕನ್ನಡ ಶಿಕ್ಷಕ ಜಾವ್ನು ದೋನಿ ವರಸ ಕಾಮ ಕೆಲ್ಲಾಂ(1900-1902). ಮಾಗಿರಿ ಮುಂಬೈ ಸರಕಾರಾಚೆ ಭಾಷಾಂತರ ಇಲಾಖೆಂತು ಭಾಷಾಂತರಕಾರ ಜಾವ್ನು ಹೋ ಸೇರ್ದತಾ (1902-1910).ತಂಯ್ ಆಠ ವರಸ ಕಾಮಕರ್ತಾಸ್ತಾನಾ ಮುಂಬೈ ವಿಶ್ವವಿದ್ಯಾಲಯಾಚೆ ಎಲ್‌ಎಲ್‌ಬಿ ಪರೀಕ್ಷೆ ಬಾಂದುನು ತೇಂ ಪಾಸ್ ಕರ್ತಾ. ಮದ್ರಾಸ್ ಸರಕಾರಾಚೆ ಭಾಷಾಂತರ ಇಲಾಖೆಂತು ಭಾಷಾಂತರಕಾರ ಜಾವ್ನು ಹೋ 1910 ಇಸ್ವಿಂತು ಸೇರ್ದತಾ. ತಂಯ್ ಶಾಖಾ ಮುಖ್ಯಸ್ಥ ಜಾವ್ನು ಆಪ್ಣಾಲೆ ನಿವೃತ್ತಿತಾಂಯ್ ಕಾಮಕರ್ತಾ. ಹಾಣೆ ಮದ್ರಾಸ್ ಆಶಿಲಿತ್ತ ಕಾಲು ಕನ್ನಡ ಆನಿ ಕನ್ನಡ ಜನಾಖಿತಿರ್ ಕಾಮಕೆಲ್ಲಾಂ. ಮದ್ರಾಸ್ ವಿಶ್ವವಿದ್ಯಾಲಯಾಮತು ಕನ್ನಡಾಕ ತಮಿಳ್ ತೆಲುಗು ಸಮಾನ ಸ್ಥಾನ ಮೆಳ್ಳೆ ತಶಿ ಹಾಣೆ ಕೆಲ್ಲಾಂ.

ಹಾಗ್ಗೆಲೆ ಸಾಹಿತ್ಯ ಸೇವಾ ಸ್ಮರಣೀಯ. ರಾಮರಾಯಾಕ ಕನ್ನಡ, ತೆಲುಗು, ಸಂಸ್ಕೃತ, ಬಂಗಾಳಿ, ಮರಾಠಿ ಭಾಷಾ ಯೆತ್ತಶಿಲಿಂ. ತೇಂ ಭಾಷೆ ತುಕುನ್ ಮಸ್ತ ಗದ್ಯ ಆನಿ ನಾಟ್ಕಂ ಕನ್ನಡಾಕ ಹಾಣೆ ಭಾಷಾಂತರ ಕೆಲ್ಲಾಂ. ಅಶಿಂ ಕನ್ನಡ ಭಾಷಾ ಶ್ರೀಮಂತ ಕೆಲ್ಯಾ. ಮುಖ್ಯಜಾವ್ನು ತೆಲುಗಾ ತಾನು ಕಲಹಪ್ರಿಯ, ಸಂಸ್ಕೃತಾ ತಾನು ದೂತಾಂಗ ಮ್ಹೋಣಚಿ ನಾಟ್ಕಂ ಮರಾಠಿ ತಾನು ರಮಾಧವ, ಬಂಗಾಲಿ ತಾನು ಕೃಷ್ಣ

ಕುಮಾರಿ, ತೆಲುಗಾತಾನು ಸತ್ಯರಾಯಲೆಂ 'ಪೂರ್ವದೇಶದ ಯಾತ್ರೆಗಳು' ಮ್ಹೊಣ್ಣೆ ಕಾದಂಬರಿ ಹಾಣೆ ಅನುವಾದ ಕೆಲ್ಲಾ. ರಾಮರಾವಾಲಿ ಕೃತಿಯೊ ಇರಾವತಿ, ಸಾನ ಕಾಣಿಯೋ, ಮಹನೀಯಾಲೆ ಚೈತ್ರಮಾಲಾ ಹೆರ್. ಇತಿಹಾಸಾಂತು ಆಸಕ್ತಿ ಆಶಿಲ್ಯಾನ್ ಹಾಣೆ ತಂಜಾವೂರು ಘರಾಣೆಂಚೆ ಕೈಫಿಯತ್, ಹಳೆಬೀಡು ಕೈಫಿಯತ್, ಹೊಳೆಹೊನ್ನೂರು ಕೈಫಿಯತ್, ಆನಿ ಹೆರ್ ಕೈಫಿಯತ್ ರಚನ ಕೆಲ್ಲಾಂ. ಹಾಜ್ಜೆ ಒಟ್ಟುಚೆ ಪಾನ್ಯಂ ಸುಂದರಂ ಶಾಸ್ತ್ರೀಲೆಂ ಒಟ್ಟು ಮೇಳ್ನು 'ಪುರಾಣನಾಮ ಚೂಡಾಮಣಿ' ಮ್ಹೊಣ್ಣೆ ಗ್ರಂಥ ಉತ್ಕೃಷ್ಟ ಆಕರಗ್ರಂಥ ಮ್ಹೋಣು ಖ್ಯಾತ ಪಾವ್ಲಾಂ.

ರಾಮರಾಯಾನ ಮದ್ರಾಸಾ ಆಸ್ತಾನಾ ಹಾಗ್ಗೆಲೆ ಅಧ್ಯಾಪಕ ಜಾವ್ನಶಿಲೆ ಸವೂರ್ ಮಹೇಶ ರಾವ್ ಆನಿ ಹಟ್ಟಂಗಡಿ ನಾರಾಯಣ ರಾವಾನ ಕನ್ನಡಾಂತು ಹಾಕ್ಕಾ ಆಸಕ್ತಿ ವಾಡೈಲಿಂ. ಆನಿ ಮದ್ರಾಸಾಂತು ಕನ್ನಡ ಶಿಕ್ಷಿತಾಲೋ ಮ್ಹೋಣು ನಾಂವ್ ಪಾವ್ಲಿಲೊ ಬ್ರಹ್ಮ ಸಿದ್ಧಾಂತಿ ಶಂಕರ ಶಾಸ್ತ್ರೀಕರೆನಯ್ ಹಾಕ್ಕಾ ಪ್ರೇರಣ ಮೆಳ್ಳಿ. ಹೇ ಸರ್ವ ಕಾರಣಾನ ಮದ್ರಾಸಾಂತು ಕನ್ನಡ ಭಾಷಾ ಸಾಹಿತ್ಯ ಪ್ರೇಮ ವಾಡ್ಚಾ ಕಾರಣ ಜಾತ್ತಾ. ಹಾಜ್ಜೆ ಖಿತಿರ್‌ಚೆ 'ಕರ್ನಾಟಕ ಭಾಷಾ ಸಂಜೀವನಿ ಸಂಘ' ಮ್ಹೋಣು ಪುನಶ್ಚೇತನ ಪಾವ್ತಾ. ಹೇ ಸಂಘಾ ನಿಮಿತಿ ಮುಕಾರಿ ಮಸ್ತ ಕನ್ನಡ ಅಭಿವೃದ್ಧಿ ಕಾಮ ಚಲ್ತಾತಿ.

ಮದ್ರಾಸಾಂತು ಆಶಿಲೊ 'ಸುಗುಣ ವಿಲಾಸ ಸಭೆ' ಮ್ಹೊಣ್ಣೊ ಬಹುಭಾಷಾ ಸಂಸ್ಥೋ ಸಾಂಸ್ಕೃತಿಕ ಕ್ಷೇತ್ರಾಂತು ಭಾರತಾಂತೂ ನಾಂವ್ ಪಾವ್ಲಿಲೊ ಸಂಸ್ಥೋ ಜಾವ್ನಶಿಲೊ. ಮದ್ರಾಸಾಚೆ ಪ್ರತಿಷ್ಠಿತ ವ್ಯಕ್ತಿ ಪೂರಾ ಹಾಜ್ಜೆ ಸದಸ್ಯ ಜಾವ್ನಶಿಲಿಂ. ತಂಯ್ ಇಂಗ್ಲಿಷ್, ಸಂಸ್ಕೃತ, ತಮಿಳ್, ತೆಲುಗ ಭಾಷೆಂಚೆ ನಾಟ್ಕ ಚಲ್ತಾ ಆಶಿಲಿಂ. ರಾಮರಾಯಾಲೆ ಪ್ರಯತ್ನಾನ ತೇಂ ಸಭೆ ಆಶ್ರಯಾರಿ ಕನ್ನಡ ನಾಟಕಯ್ ಚಾಲ್ತಿ ಆಯ್ಲಿಂಚೆ. ಕನ್ನಡ ಸಫಿಧಕಾರಾಂಲೆ ಸಂಗೀತ ಕಾರ್ಯಕ್ರಮಯ್ ತಂಯ್ ಚೊಲ್ವಕಯ್ ಸುರ್ ಜಾತ್ತಾತಿ.

ತೇ ಸಭೆಚೆ ಕನ್ನಡ ವಿಭಾಗಾಕ ರಾಮರಾಯೂಚೆ ಅಧ್ಯಕ್ಷ ಜಾಲ್ಲೊ ಆನಿ ಹಾಣೆ ಚಾಂಗ ಕನ್ನಡ ನಾಡ್ಕಾಂಕ ಬಹುಮಾನ ದಿವ್ಚಾ ಸುರ್‌ಕೆಲ್ಲೆಂ. ಹೇ ಸ್ಪರ್ಧೆಕ ಕರ್ನಾಟಕಾಚೆ ಮೂಲೆಮೂಲೆ ತಾನು ನಟ್ಟಂ ಯೆತ್ತಾಂ ಆಶಿಲಿಂ.

ವಿದ್ವಾನ್ ಜಾವ್ನಶಿಲ ರಾಮರಾಯಾಕ ಮದ್ರಾಸಾಚೆ ಸರ್ವ ಕಾರ್ಯಕ್ರಮಾಕ ಉನ್ನತ ಸ್ಥಾನ ಆಶಿಲೆಂ. ಮದ್ರಾಸ್ ವಿಶ್ವವಿದ್ಯಾಲಯಾಚೆ ಕನ್ನಡ ವಿಭಾಗಾಕ ಹೋಚಿ ಮುಖ್ಯಸ್ಥ ಜಾವ್ನಶಿಲೊ. ತೇಚಿ ರೀತಿರಿ ಪಠ್ಯಪುಸ್ತಕ ಸಮಿತಿ, ಸ್ಕೂಲ್ ಬುಕ್, ಲಿಟರೇಚರ್ ಸಮಿತಿ ಆನಿ ಪ್ರಾಚ್ಯ ಹಸ್ತಪ್ರತಿ ಸಂಗ್ರಹಾಲಯ ಹೆರ್ ಸಂಸ್ಥೆಚೆ ಸಲಹಾ ಸಮಿತಿಂತು ಹಾಕ್ಕಾ ಏಕ ಸ್ಥಾನ ಆಸ್ತಾಲೆಂ. ಹೋ ಸ್ಥಾನ ಆಸ್ತಾಲೊ. ಮದ್ರಾಸ್ ಸರಕಾರಾನ ಹಾಕ್ಕಾ ಮ್ಯಾಜಿಸ್ಟೇಟ್ ಹುದ್ದಾ ದಿಲ್ಯಾ.

ಶಿಕ್ಷಣ ಆನಿ ವೃತ್ತಿ ಸಂಬಂಧ ಜಾವ್ನ ರಾಮರಾವ್ ಮದ್ರಾಸಾಂತು ಆಸ್ಲಾರಿಯ್ ಹಾಕ್ಕ ಕರ್ನಾಟಕ ಆನಿ ಕನ್ನಡ ಅಭಿವೃದ್ಧಿಚೆ ಚಿಂತಾ ಕೆದ್ನಾಯ್ ಆಶಿಲಿ. ಕರ್ನಾಟಕಾಚೆ ಪ್ರಾಚೀನ ಸಾಹಿತ್ಯ, ಇತಿಹಾಸು ಮಸ್ತ ಉನ್ನತ ಜಾಲ್ಲೊ ಮ್ಹೋಣು ಹಾಣೆ ಚಾಂಗ ಪರಂಪರೆಚೆ ಸಂಸ್ಕೃತಿಚೆ ಜನಾಂಗ ಮಾತ್ರ ಅಭಿಮಾನ್ಯಶೂನ್ಯ ಜಾವ್ನಾಶೆಂ ಪೊಳೋನು ಹಾಕ್ಕಾ ಮಸ್ತ ದು:ಖ ಜಾತ್ತಶಿಲ್ಲೆಂ. ತಶೀಂಚಿ ಕರ್ನಾಟಕ ಚೂರ್‌ಚೂರ್ ಜಾವ್ನ ದುಸರ ಪ್ರದೇಶಾ ವಟ್ಟುಮೆಳ್ಳು ಕರ್ನಾಟಕಾಕ ಮೆಳ್ಳೆ ಸ್ಥಾನಮಾನಾಕ ಚ್ಯುತಿ ಯೆತ್ತಾಸ್ ಮ್ಹೋಣೂಯ್ ಹಾಕ್ಕಾ ಸ್ಪಷ್ಟ ಆಶಿಲೆಂ. ಹೇ ಬದ್ದಲ ಯುವಜನಾಂಕ ಆನಿ ವಿದ್ಯಾವಂತಾಂಕ ಜಾಗ್ರತಿ ಕೋರ್ನು ತೇ ಮೂಲಕ ಕರ್ನಾಟಕಾಚೆ ಇತಿಹಾಸ ಪರಂಪರೆಚೆ ಪರಿಜ್ಞಾನ ಯೆಚವ್ವತಶಿ ಕೆಲ್ಯಾರಿ ಕರ್ನಾಟಕಾಚೆ ಏಳತಿಕ ಆನಿ ಜನಾಲೆ ಬರೆಪಣ ಸಾಧ್ಯ ಮ್ಹೋಣು ಹಾಣೆ ಯೌಜಿಲೆಂ. ಹಾಜ್ಜೆ ಖಿತಿರ್ ಮಂಗಳೂರಾ ತಾನು ಯೆತ್ತಾ ಆಶಿಲಿ ಹಾಗ್ಗೆಲಿ ಪತ್ರಿಕಾ 'ಸುವಾಸಿನಿ'ಂತು ಕಾಮ ಸುರ್ ಕೆಲ್ಲೆಂ. ಧಾರವಾಡ ವಿದ್ಯಾವರ್ಧಕ ಸಂಘಾಚೆ ಚಟುವಟಿಕೆಕ ಹಾಣೆ ಬೆಂಬಲ ದಿಲ್ಲೆಂ ಆನಿ ಕರ್ನಾಟಕ ಸಾಹಿತ್ಯ

ಪರಿಷತ್ ಅಸ್ತಿತ್ವಾ ಯೆತವ್ಚಾಕ ಹೋ ಕಾರಣಕರ್ತ ಜಾತ್ವಾ(1915). ತಶೀಂಚೆ ಕರ್ನಾಟಕ ಏಕೀಕರಣ ಪ್ರಚಾರಾಕ 'ಕರ್ನಾಟಕ ಏಕೀಕರಣ ಸಂಘ' ಮ್ಹೊಣು ಹಾಣೆ ಪ್ರಾರಂಭ ಕೆಲ್ಲೊ.

ಸರ್ಕಾರಾಚೆ ಉದ್ಯೋಗಾಂ ಆಶ್ತೀಲೆ ನಿಮಿತಿ ನೇರಜಾವ್ನ್ ಹಾಕ್ಚಾ ಕಂಚಾಂತೂಯ್ ಭಾಗಘೆವ್ಚಾ ಜಾಯ್ನಾಶ್ತೀಲೆಂ. ಜಾಲ್ಯಾರಿಯ್ ಪರೋಕ್ಷ ಜಾವ್ನ್ ಹಾಣೆ ಮಸ್ತ ಕಾಮಂ ಕೆಲ್ಲಾಂ. ಮದ್ರಾಸಾ ಗವರ್ನರ್ ಕೌನ್ಸಿಲಾಚೊ ಸದಸ್ಯ ಜಾವ್ನಾಶ್ತೀಲೊ ಡಾ.ಯು.ರಾಮರಾಯಲೆಂ ಮೂಲಕ ಏಕೀಕರಣಾಚೆ ಪ್ರಶ್ನೋ ಕೌನ್ಸಿಲಾಂತು ಯೆವ್ಚೆ ತಶ್ಚಿ ಹಾಣೆ ಕೆಲ್ಲೆಂ. ಮಾತ್ರನಂಯ್ ಬೆಂಗಳೂರಾಂತು ಸ್ಥಾಪನ ಜಾಲ್ಲೆಲೆ ಕರ್ನಾಟಕ ಏಕೀಕರಣ ಸಂಘಾಚೆ ಚಡಾವತ ಕಾರ್ಯಕ್ರಮಾಂಕ ಹೋಚೆ ಹಾತ್ತಾಂತುಲೊ ದುಡ್ಡು ಘಾಲ್ತಾಶ್ತೀಲೊ. ಹಾಗ್ಗೆಲೆ ಕಾರಾಂತೂಚೆ ಕರ್ನಾಟಕಾಚೆ ಮೂಲೆಮೂಲೆಕ ಪ್ರಚಾರ ಭಾಷಣಾಕ ವಚ್ಚಶ್ತೀಲೆಂ. ಏಕೀಕರಣಾಚೆ ಪ್ರಚಾರ ಭಾಷಣ ಆನಿ ಪುಸ್ತಕ ಪ್ರಕಟಣಾ ಕಾರ್ಯಂ ರಾಮರಾಯಾಲೆಂ ನೇತೃತ್ವಾರಿ ಚಲ್ತಾಶ್ತೀಲೆಂ. ಪಂಡಿತ ಶಿವಮೂರ್ತಿ ಶಾಸ್ತ್ರಿ ಹೇ ಸಂಘಾಚೊ ಕಾರ್ಯದರ್ಶಿ ಜಾವ್ನಾಶ್ತೀಲೊ. ಹನ್ನಿ ಹೇ ಸಂಬಂಧ 'ಸ್ವತಂತ್ರ ಕರ್ನಾಟಕ' ಮ್ಹೊಣ್ಣೆ ಪತ್ರಿಕಾ ಆರಂಭ ಕೆಲ್ಲೆಲಿ.

ಏಕ ಆಡಳಿತಾಚೆ ಆಶ್ರಯಾರಿ ಕರ್ನಾಟಕಾಚೆ ಜನಾನ ಜೀವನ ಕೆಲ್ಯಾರಿ ಮಾತ್ರ ಕನ್ನಡಿಗಾಲೆಂ ಸರ್ವತೋಮುಖ ಅಭಿವೃದ್ಧಿ-ಅಭ್ಯುದಯ ಸಾಧ್ಯ ಮ್ಹೊಣು ಮಸ್ತ ಪೂಡೆ ಹಾಕ್ಚಾ ಮನಾಗೆಲ್ಲೆಲೆಂ. ಹೇಂ ಐತಿಹಾಸಿಕ ಸತ್ಯ ಹಾಣೆ ಧಾರವಾಡ್ಚೆ ಕರ್ನಾಟಕ ವಿದ್ಯಾವರ್ಧಕ ಸಂಘಾ ಆಶ್ರಯಾಂತು ಚಲ್ಲೆಲೆ ಏಕಿ ಸಭೆಂತು ಹಾಣೆ ಸಾಂಗಿಲೆಂ (1903). ಅಶ್ಚಿ ಹಾಣೆ ಕರ್ನಾಟಕಾಚೆ ಏಕೀಕರಣಾ ಬೀಂಯ್ ಬಿತ್ವನ್ ಪೊಸುನ್ ವಾಡ್ತೆಲೆಂ. ಹೆ ಬದ್ದಲ ಮುದವೀಡು ಕೃಷ್ಣರಾಯಾನ ಆಪ್ಣಾಲೆ ದೋನಿ ಲೇಖನಾಂತು ಆನಿ ಆಲೂರು ವೆಂಕಟರಾಯಾನ ರಾಮರಾಯಾಕ ಸ್ಮರಿಸಲಾಂ.

ಕನ್ನಡ ಆನಿ ಕರ್ನಾಟಕಾಚೆ ಸಂಸ್ಕೃತಿ ಹಿತರಕ್ಷಣೆ ಖತಿರ್ ಪ್ರಧಾನ ಎಖಿ ಸಂಸ್ಥಾ ಅವಶ್ಯಕತೆ ಆಸ್ಸ ಮ್ಹೊಣು ತೇ ಬದ್ದಲ ಕರ್ನಾಟಕ ಸಾಹಿತ್ಯ ಪರಿಷತ್ ಅಸ್ತಿತ್ವಾ ಯೆತ್ಲಾ. ಹಾಕ್ಚಾ ರಾಮರಾಯಾಚೆ ಕಾರಣ ಮ್ಹೊಣ್ಣೆ ವಿಸರೂಂ ನಾ. ಹೋ ಪತ್ರಿಕೋದ್ಯಮಿಯ್ ಜಾವ್ನ್ ಶ್ರೇಷ್ಠ ಸೇವೆ ಕೆಲ್ಲೊ ವ್ಯಕ್ತಿ. ಮಂಗಳೂರ ಬೋಳಾರ ವಿಠಲರಾಯಾನ 'ಸುವಾಸಿನಿ' ಮ್ಹೊಣ್ಣೆ ಮಾಸಪತ್ರಿಕೆ ಸುರ್ ಕೆಲ್ಲಲ ತೆದ್ನಾ ತೇ ಪತ್ರಿಕೆಚೆ ಸಂಪಾದಕ ಜಾವ್ನ್ ದೋನಿ ವರಸ ಹಾಣೆ ಕಾಮ ಕೆಲ್ಲಾಂ. ಹಾಗ್ಗೆಲ ಒಟ್ಟು ಹಾಗ್ಗೆಲ ಬೈಣಿ ಬಾಮುಣು ಪಂಜೆ ಮಂಗೇಶರಾಯಾನಯ್ ಸಹಕಾರು ದಿಲ್ಲಾ. ತಶೀಂಚೆ ಧಾರವಾಡ್ಚೆ ಕರ್ನಾಟಕ ವಿದ್ಯಾವರ್ಧಕ ಸಂಘಾಚೆ 'ವಾಗ್ಭೂಷಣ' ಪತ್ರಿಕೆಕಯ್ ಹೋ ಸಂಪಾದಕ ಜಾವ್ನ್ ಸೇವಾ ಕೆಲ್ಯಾ.

ರಾಮರಾಯು ಆಪ್ಣಾಲೆ ಸರಕಾರಿ ಸೀವೆತುಲ್ಯಾನ್ ನಿವೃತ್ತ ಜಾತ್ತರಿ (1939) ಬೆಂಗಳೂರಾ ಯೇವ್ನ್ ರಾಬ್ಲೊ. ಕರ್ನಾಟಕ ಏಕೀಕರಣ ಸಂಘಾ ಅಧ್ಯಕ್ಷ ಜಾವ್ನ್ ತೇ ಸಂಘಾ ಚಟುವಟಿಕೆಂತು ಸಕ್ರಿಯ ಜಾವ್ನಾಶ್ತೀಲ ನಂತಾ ಕನ್ನಡ ಸಾಹಿತ್ಯ ಪರಿಷತ್ತಾ ಸಂಬಂಧಿತ ಚಟುವಟಿಕೆಂತೂಯ್ ಭಾಗಘೆತ್ತಾಶ್ತೀಲೊ.

ಮಾನ್ ಸಮ್ಮಾನ್: ಕನ್ನಡ ಭಾಷಾ ಸಾಹಿತ್ಯ ಕರ್ನಾಟಕ ಏಕೀಕರಣಾ ಖತಿರ್ ಸೇವಾ ಕೆಲ್ಲೆಲ ರಾಮರಾಯಾಕ ಬೆಳಗಾವಾಂತು ಚಲ್ಲೆಲೆ 11 ಚೆ ಅಖಿಲ ಭಾರತ ಸಾಹಿತ್ಯ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷಪಣ ದೀವ್ನ್ ಪುರಸ್ಕೃತಕೆಲ್ಲಾಂ(1925). ಕನ್ನಡ ಸಾಹಿತ್ಯ ಪರಿಷತ್ತಾನ ಆಪ್ಣಾಲೆ ಚರಿತತ್ರಂತೂಚೆ ವಿಶಿಷ್ಟ ರೀತಿರಿ ಕಾಮ ಕೆಲ್ಲೆಲೆ ರಾಮರಾವ್, ಚ.ವಾಸುದೇವಯ್ಯ ಆನಿ ಬೆಳ್ಳಾವೆ ವೆಂಕಟನಾರಣಪ್ಪ ಹಾಂಕಾ ಸನ್ಮಾನ ಕೆಲ್ಲಾಂ. ಮದ್ರಾಸ್ ಆಡಳಿತ ವ್ಯಾಪ್ತಿ ಯೆವ್ಚೆ ದಕ್ಷಿಣಕನ್ನಡ ಜಿಲ್ಲೆಕ ಕನ್ನಡಿಗಾಲೆಂ ಸಾಹಿತ್ಯ ಸಾಂಸ್ಕೃತಿಕ ಜೀವನಾಚೆ ಮೂಲ ನೆಲೆಜಾವ್ನ್ ಕೆಲ್ಲೊ ಆನಿ ಕರ್ನಾಟಕಾಚೆ ಏಕೀಕರಣಾಕ ಭದ್ರ ನಾಂದಿ ಘಾಲ್ತಾಲೊ ರಾಮರಾಯ ಸೇವಾ ಸದಾ ಸ್ಮರಣೀಯ ಜಾವ್ನಸ್.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಡಾ. ಬೆಳ್ಳಿಕೋತ್ ರಾಮಚಂದ್ರ ಶರ್ಮಾ

1. ನಾಂವ್ : ಬೆಳ್ಳಿಕೋತ್ ರಾಮಚಂದ್ರ ಶರ್ಮಾ
2. ಜನನ್ : 1911
3. ಜಲ್ಮಾಲ್ಲೊ ಗಾಂವ್ : ಬೆಳ್ಳಿಕೋತ್ ಗ್ರಾಮ (ಕಾಸರಗೋಡ ತಾಲ್ಲೂಕು, ದ.ಕ.ಜಿಲ್ಲಾ)
4. ಶಿಕ್ಷಣ್ : ಸಂಸ್ಕೃತ ವಿದ್ಯಾಭ್ಯಾಸ
5. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
6. ಕಾರ್ಯಕ್ಷೇತ್ರ : ಸಂಸ್ಕೃತ, ವೇದ, ವೇದಾಂತ ಸಾಹಿತ್ಯ.

ಡಾ.ಬೆಳ್ಳಿಕೋತ್ ರಾಮಚಂದ್ರ ಶರ್ಮಾ ಪುಣೆಚೆ ದಖನ್ ವಿಶ್ವವಿದ್ಯಾಲಯಾಂತು 1943 ಇಸ್ವಿ ಜುಲೈಂತ್ ಸಂಶೋಧನಾ ವಿದ್ಯಾರ್ಥಿ ಜಾವ್ನ್ ಸ್ವಾಧ್ಯಾಯ ಪ್ರಾರಂಭ ಕೋರ್ನು ವೇದ ವಿದ್ಯಾ ಕ್ಷೇತ್ರಾಂತು ವ್ಯವಸಾಯ ಕೆಲ್ಲೊ ಪ್ರಸಿದ್ಧ ಸಂಸ್ಕೃತ ವಿದ್ವಾಂಸು. ಸಂಶೋಧಕ ಮಾತ್ರ ನಂಯ್ ಸೃಜನಶೀಲ ಅಧ್ಯಾಪಕೂಯ್ ಜಾವ್ನ್ ಶಿಲ ನಿಮಿತಿ ದೇಶವಿದೇಶಾಂತು ಆಪ್ಣಾಲೆ ವಿದ್ಯಾರ್ಥಿಲೆಂ ಪ್ರೀತಿಕ ಹೋ ಪಾತ್ರ ಜಾಲ್ಲಾ. ಹಾಗ್ಲೆ ಸಾಹಿತ್ಯಾ ಸೇವಾ ಮಾನೂನ್ ಹಾಕ್ಕ್ಾ 'ರಾಷ್ಟ್ರಾಧ್ಯಕ್ಷ ಪುರಸ್ಕಾರ' ದಿಲ್ಲಾ. ಸಂಸ್ಕೃತಾಚೆ ಅಮರಕೋಶ, ಅಷ್ಟಾಧ್ಯಾಯಿ, ಮಹಾಕಾವ್ಯ ವ್ಯಾಕರಣ ಇತ್ಯಾದಿ ಕಂಠಪಾಠ ಕೋರ್ನು ಕೇವಲ ಆಪ್ಣಾಲೆ ಉಡ್ಗಾಸಾನಚೆ ಸಾಹಿತ್ಯಾಂತು ಮೂಲಗ್ರಂಥ ಉಲ್ಲೇಖ ಕೊರ್ಚಿ ತಸ್ಲೆ ಪ್ರಾವೀಣ್ಯ ಪಾವ್ತಿಲ ತಸ್ಲೆ ಅಪರೂಪ ಪ್ರತಿಭಾವಂತು.

ಮಂಗಳೂರಾಚೆ ಶ್ರೀನಿವಾಸ ಪಾಠಶಾಲೆಚೊ ಮುಖ್ಯೋಪಾಧ್ಯಾಯ ಜಾವ್ನ್ ಹಾಣೆ ಆಪ್ಣಾಲೆ ವೃತ್ತಿ ಜೀವನ ಆರಂಭ ಕೆಲ್ಲೆಂ (1936-1943). ಸಂಸ್ಕೃತಾಚೆ ಬಿ.ಓ.ಎಲ್ ಪದವಿ ನಂತರ ತೆದ್ನಾಚೆ ಮದ್ರಾಸ್ ವಿಶ್ವವಿದ್ಯಾಲಯ ತುಕುನ್ ಎಂ.ಎ. ಪದವಿ ಪಾವ್ಲೊ. ಪುಣೆಚೆ ಡೆಕ್ಕನ್ ಕಾಲೇಜ್ ರಿಸರ್ಚ್ ಇನ್‌ಸ್ಟಿಟ್ಯೂಟಾಂತು 1943 -1948 ಅವಧಿಂತು ಅಧ್ಯಯನ ಕೋರ್ನು ಹಾಣೆ ಡಾಕ್ಟರೇಟ್ ಪದವಿ ಸಂಪಾದನ ಕೆಲ್ಲಿ. ಲಂಡನ್ ಗ್ರಂಥಾಲಯಾಚೆ ಅಧಿಕಾರಿ (ಎಎಲ್‌ಎ) ಸಹಯೋಗಿ ಜಾವ್ನ್ 1951- 52 ಅವಧಿಂತು ಕಾಮಕೆಲ್ಲಾಂ. ಮಾಗಿರಿ ಬಿಕಾನೆರ್ ಅನೂಪ ಸಂಸ್ಕೃತ ಗ್ರಂಥಾಲಯಾಚೆ ಪ್ರಧಾನ ಅಧಿಕಾರಿ ಜಾವ್ನ್ ಕಾಮಕೆಲ್ಲಾಂ. 1951-62 ಇಸ್ವಿವರೆಕ 'ದರ್ಗಾಂಬಾ ಮಿಥಿಲಾ ಇನ್‌ಸ್ಟಿಟ್ಯೂಟ್' ಹಾಂತು ಪ್ರೊಫೆಸರ್ ಜಾವ್ನ್ ಕಾಮಕೆಲ್ಲಾಂ. 1962 ಇಸ್ವಿತಾನು 1970 ಇಸ್ವಿವರೆಕ 'ತಿರುಪತಿ ಕೇಂದ್ರೀಯ ಸಂಸ್ಕೃತ ವಿದ್ಯಾ ಪೀಠಾ'ಚೊ ಸಂಸ್ಥಾಪಕ ನಿರ್ದೇಶಕ ಜಾವ್ನ್ ಹಾಣೆ ಮಸ್ತ ಕಾಮ್ ಕೆಲ್ಲಾಂ.

1970-72 ಇಸ್ವಿಂತು ಪ್ರಥಮ ಜಾವ್ನ್ ಪ್ರೊಫೆಸರ್ ಜಾವ್ನ್ ಮಾಗಿರಿ ಪಂಜಾಬ್ ವಿಶ್ವವಿದ್ಯಾಲಯಾಚೊ ಹೋಶಿಯಾರ್‌ಪುರ್ 'ವಿಶ್ವೇಶ್ವರಾನಂದ ವಿಶ್ವಬಂಧು ಇನ್‌ಸ್ಟಿಟ್ಯೂಟ್'ಚೆ ನಿರ್ದೇಶಕ ಜಾಲ್ಲೊ. 1976 ಇಸ್ವಿಂತು ನೇಪಾಳಾಚೆ ಕಾಟಮಂಡುಂತು ನೇಪಾಳ ಸಂಶೋಧನಾ ಕೇಂದ್ರಾಚೊ ಸಂದರ್ಶಕ ಸನ್ಮಾನಿತ ಸದಸ್ಯ ಜಾಲ್ಲೊ. 1978 ಇಸ್ವಿ ತಾನ್ 1981 ವರೆಕ ಮೈಸೂರ್ ವಿಶ್ವವಿದ್ಯಾಲಯಾಚೆ ಯುಜಿಸಿ ಪುರಸ್ಕೃತ ಜಾಲ್ಲೊ. 1981 ಇಸ್ವಿ ತಾನ್ 1983 ಇಸ್ವಿತಾಂಯ್ ಭಾರತ ಸರ್ಕಾರಾಚೆವತಿನ ಮೈಸೂರ್ ಭಾಷಾ ಸಂಸ್ಥೆಂತು ಶಾಸ್ತ್ರ ಕೂಡಾಮಣಿ ಪ್ರೊಫೆಸರ್ ಜಾವ್ನ್ ಹಾಣೆ ಕಾಮ ಕೆಲ್ಲಾ.

ಪ್ರೊ.ಶರ್ಮಾನ ಸಂಸ್ಕೃತ ಪಾರಂಪರಿಕ ವಿಧಾನಾನ ಅಧ್ಯಯನ ಕೆಲ್ಲೆಲೆ ನಿಮಿತ ಇಂಗ್ಲಿಷ್ ಆನಿ ಇತರ ವಿದೇಶ ಭಾಷೆಂತು ಪ್ರಾವೀಣ್ಯ ಸಂಪಾದನ ಕೊರುಂಕ ಸಾಧ್ಯ ಜಾತ್ತಾಂ. ಹಾಜ್ಜೆನ ಆಧುನಿಕ ಸಂಶೋಧನ ವಿಧಿ-ವಿಜ್ಞಾನ ಇತ್ಯಾದಿ ವಿಚಾರ ಕೊಳ್ಚಾಕ ಹಾಕ್ಕ್ಾ ಸುಲಭ ಜಾತ್ತಾಂ. ಸಂಸ್ಕೃತ ಸಾಹಿತ್ಯ ವಿಷಯಾಂತು ಅನೇಕ ಪಠ್ಯಪುಸ್ತಕ ರಚನೆಕ ಆನಿ ವೈದಿಕ ಸಾಹಿತ್ಯಾ ವಿಷಯಾರಿ ಸೂಕ್ಷ್ಮ ವಿಚಾರ ವಿವರ ಸಹಿತ ಸಂಪಾದನ ಕೋರ್ನು ಪ್ರಕಟ ಕೊರುಂಕ್ ಹಾಕ್ಕ್ಾ ಅನುಕೂಲ ಜಾತ್ತಾ. ಅಶ್ಶಿ ಜಾವ್ನ್ ವಚ್ಚುನ್ ಮಸ್ತ ಪುಸ್ತಕ ಹಾಣೆ ಪ್ರಕಟ ಕೆಲ್ಲಿಂತಿ. ಪುರಾತನ ಲೇಖಾಗಾರಾಂತು ಪೂಣಶಿಲೆಂ ಅಪ್ರಕಟಿತ ಅಲಕ್ಷಿತ ಅಪೂರ್ವ ಗ್ರಂಥ ಪೂರಾ ಹಾಣೆ ಸುಸಂಬದ್ಧ ಜಾವ್ನ್ ಸಂಪಾದನ ಕೋರ್ನು ಪ್ರಕಟಿಶಿಲಾಂ. 1984 ಇಸ್ವಿಂತು ಸಂಸ್ಕೃತ ವಿದ್ವಾಂಸಾಂಕ ದಿವ್ಚೆ ರಾಷ್ಟ್ರಾಧ್ಯಕ್ಷ ಪುರಸ್ಕಾರ ಮಾತ್ರನಂಯ್ ಮಸ್ತ ಪ್ರಾದೇಶಿಕ ಪುರಸ್ಕಾರಯ್ ಹಾಕ್ಕ್ಾ ಮೆಳ್ಳಂತಿ. ಉತ್ತರ ಪ್ರದೇಶ ಸಂಸ್ಕೃತ ಅಕಾಡೆಮಿಚೆ ಅತ್ಯುಚ್ಚ 'ವಿಶ್ವಭಾರತಿ ಸಂಸ್ಕೃತ ಪುರಸ್ಕಾರ'ಯ್ ಹಾಕ್ಕ್ಾ ಮೆಳ್ಳಾಂ. 'ಎಫಒಸಿ' ಚೆ ಜಂಟಿ ಕಾರ್ಯದರ್ಶಿ ಜಾವ್ನ್, ಉಜ್ಜೈನಿ

‘ಎಐಓಸಿ’ ಚೆ ವೈದಿಕ ವಿಭಾಗಾಚೆ ಅಧ್ಯಕ್ಷ ಜಾವ್ನು, ಮೈಸೂರ್ ಗೌಡಸಾರಸ್ವತ ಬ್ರಾಹ್ಮಣ ಸಭಾಚೊ ಅಧ್ಯಕ್ಷ ಜಾವ್ನು ಮಾತ್ರನಂಯ್ ದೇಶವಿದೇಶಾಚೆ ಅನೇಕ ವಿದ್ವತ್ ಸಂಬಂಧಿ ಸಂಸ್ಥಾ ಸಂಸ್ಥೆಂತು ಹಾಣೆ ಕಾಮ ಕೆಲ್ಲಾಂ.

ಸಂಶೋಧನಾತ್ಮ ಪತ್ರಿಕೆಂತು, ಅಭಿನಂದನಾ ಗ್ರಂಥಾಂತು ಗರಿಷ್ಟ ಪ್ರಮಾಣಾರಿ ಲೇಖನ ಹಾಣೆ ಬರೈಲಿಂತಿ. ವಿಶೇಷ ಜಾವ್ನು ‘ಸಾಮವೇದಾ’ಚೇರಿ ಹಾಣೆ ಸುದೀರ್ಘಕಾಲ ಅಧ್ಯಯನ ಕೋರ್ನು ಗ್ರಂಥ ರಚನ ಕೆಲ್ಲಾಂ. ಸುಮಾರ 20ಪಶಿ ಚಡಾವತ್ ವೈದಿಕ ಸಾಹಿತ್ಯ ಗ್ರಂಥ ಟಿಪ್ಪಣಿ, ವಿಮರ್ಶಾ ಸಮೇತ ಬರೈಲಿಂತಿ. ‘ಸಾಮ ಬ್ರಾಹ್ಮಣ’ ಆನಿ ‘ಪುಷ್ಪ ಸೂತ್ರ’(ತೀನಿ ಸಂಪುಟ), ‘ಆರ್ಷೇಯ ಕಲ್ಪ’, ‘ಕ್ಷುದ್ರ ಕಲ್ಪ’, ‘ದ್ರಹ್ಯಾಯನ ಶ್ರೌತ ಸೂತ್ರ’(ಭಾಷ್ಯ ಸಹಿತ), ಹೀಂ ಹಾಗ್ಗೆಲಿಂ ಪ್ರಕಟಿತ ಅಮೂಲ್ಯ ಕೃತಿಯೋ. ‘ಕಣ್ವ ಸಂಹಿತಾ’ ಆನಿ ‘ಶುಕ್ಲ ಯಜುರ್ವೇದ’ (ಪಾಂಚ ಸಂಪುಟ) ಸಂಪೂರ್ಣ ಹಾಣೆ ಸಂಪಾದನ ಕೆಲ್ಲಾಂ. ಹಾಗ್ಗೆಲಿಂ ‘ಸಾಮವೇದ ಸಂಹಿತಾ’(ತೀನಿ ಸಂಪುಟ) ಯುಎಸ್‌ಎಚೆ ಕೆಂಬ್ರಿಜ್ ಹಾರ್ವರ್ಡ್ ವಿಶ್ವವಿದ್ಯಾಲಯಚಾನಿ ಪ್ರಕಟ ಕೆಲ್ಲಾಂ. ‘ಪುಷ್ಪಸೂತ್ರ’ (ತೀನಿ ಸಂಪುಟ) ಜರ್ಮನಿಚೆ ಜರ್ಮನ್ ಓರಿಯಂಟಲ್ ಸೊಸೈಟಿ ವಿಸ್ಪಡೆನ್, ಹಾನ್ನಿ ಪ್ರಕಟ ಕೆಲ್ಲಾಂ. ಸಂಸ್ಕೃತ ಆನಿ ವೈದಿಕ ಸಾಹಿತ್ಯಾಂತು ಅವಿಸ್ಮರಣೀಯ, ಅಪೂರ್ವ ಆನಿ ಅಮೂಲ್ಯ ದಾಖಲೆಂ ಹಾಣೆ ಕೆಲ್ಲಿಂತಿ. ಹೇ ಪೂರಾ ಸಾಧನೆಚೆ ಮಾಕ್ಶಿ ಹಾಗ್ಗೆಲಿಂ ಅವಿರತ ಪರಿಶ್ರಮ ಆಸ್ಲ. ಹಾಕ್ಲಾ ಮಣಿಪಾಲ ಡಾಟಿ.ಎಂ.ಎ. ಪೈ ಫೌಂಡೇಶನಾ ವತೀನ್ 1997 ಇಸ್ವಿಂತು ಕೊಂಕಣಿ ಭಾಷೆಚೆ ಲೋಕಾಂಕ ದಿಂವ್ಚೆ ಅತ್ಯುತ್ತಮ ಪುರಸ್ಕಾರ ದೀವ್ನ್ ಗೌರವಿಸಿಲಾ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

“ಕೊಂಕಣಿ ಸಾಹಿತ್ಯ ಕಲಾರತ್ನ್”

ಚಾರ್ಲ್ಸ್ ಫ್ರಾನ್ಸಿಸ್ ದೆ ಕೋಸ್ತಾ (ಚಾ. ಫ್ರಾ.)



1. ನಾಂವ್ : ಚಾರ್ಲ್ಸ್ ಫ್ರಾನ್ಸಿಸ್ ದೆಕೋಸ್ತಾ
2. ಜನನ್ : 10-10-1931
ಮರಣ್ : 3-12-1992
3. ಜಲ್ಮಾಲ್ಲೊ ಗಾಂವ್ : ಮಂಗ್ಳುರಾಂತ್, ಮಾರ್ನೆಮಿಕಟೊ,
ದ.ಕ. ಜಿಲ್ಲೊ, ಕರ್ನಾಟಕ
4. ಬಾಪಯ್ : ಮಾರ್ಸೆಲ್ ದೆ ಕೋಸ್ತಾ
5. ಆವಯ್ : ಮಾಡ್ರಾ
6. ಲಗ್ನ್ : 1974
ಪತಿಣ್ : ಸ್ಟೆಲ್ಲಾ ದೆ ಕೋಸ್ತಾ
ಭುರ್ಗಿಂ : ದೊಗಾಂ, ಮಾಲ್ಗಡಿ ಧುವ್ - ಸೋನಿಯಾ, ಪೂತ್ - ವಿನೋದ್
7. ಶಿಕ್ಷಣ್ : ಕಾಸ್ಸಿಯಾಂತ್ ಪ್ರಾಥಮಿಕ್, ಮಿಲಾರಾಂತ್ ಹೈಸ್ಕೂಲ್
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕವಿ, ನಾಟಕ್ಕಾರ್

ಜನನ್ ಆನಿ ಶಿಕಾಪ್ :

ಚಾ. ಫ್ರಾ. ದೆ ಕೋಸ್ತಾ, ಕೊಂಕ್ಣೆತ್ಲೊಂ ಉಂಚ್ಲೊ ಕವಿ, ನಾಟಕ್‌ಕಾರ್ ಆನಿ ಪತ್ರ್‌ಕರ್ತ. ಕತಾ, ಕವಿತಾ, ಕಾದಂಬರಿ, ನಾಟಕ್ - ಹ್ಯಾ ಹರ್ಯೆಕಾ ಕ್ಷೇತ್ರಾಂತ್ ತಾಚೆಂ ಸಾಹಿತ್ಯ ಉಂಚ್ಲ್ಯಾ ಮಟ್ಟಾಚೆಂ. ಅಲಂಕರ್ ಆನಿ ಪ್ರಾಸ್ ಫಾಲ್ಸ್ ಬರಂವ್ಚೆ, ಜಡಾಯೆಚಾ ಉತ್ರಾಂಚೆಂ ಸಂಭಾಷಣ್ ತಾಚಾ ಸಾಹಿತ್ಯಾಚೆ ವಿಶೇಷತಾ.

ತಾಚೊ ಜಲ್ಮ 10-10-1931ವೆರ್ ಮಂಗ್ಳುರಾಂತ್ ಮಾರ್ನಮಿಕಟೆ ಲಾಗ್ನಾರ್ ಜಾಲೊ. ಚಾ. ಫ್ರಾ. -ಮಾರ್ನೆಲ್ ಆನಿ ಮಾಡ್ತಾ ದೆ ಕೋಸ್ತಾ ಹಾಂಚಾ ಚವ್ಗಾಂ ಭುರ್ಗ್ಯಾಂ ಪಯ್ಕಿ ಮಾಲ್ಗಡೊ ಜಾವ್ನ್ ಜಲ್ಮಾಲೊ. ಕಾಸ್ತಿಯಾ ಇಸ್ಕೂಲಾಂತ್ ತಾಚೆಂ ಪ್ರಾಥಮಿಕ್ ಇಸ್ಕೂಲ್ ಸಂಪಯ್ಲೆಂ. ಮಿಲಾರ್ ಹೈಸ್ಕೂಲಾಂತ್ ಹೈಸ್ಕೂಲಾಚೆಂ ಶಿಕಾಪ್ ಜೊಡ್ಲೆಂ. 1948 ಇಸ್ವೆಂತ್ ಚಾ.ಫ್ರಾ.ಚೆಂ ಕುಟಾಮ್ ಮಂಗ್ಳುರ್ ಸೊಡ್ನ್ ಮುಂಬಾಯಿ ಗೆಲೆಂ. ಥಂಯ್ ಇಲೆಕ್ಟನ್ ಕಮಿಷನಾಂತ್ ದೋನ್ ವರ್ಸಾಂ ಕಾಮ್ ಕರ್ತೆಚ್ಚ್ ಮುಂಬಾಯಿಚ್ಯಾ ಬಸ್ಸಾಂಚಿ ಕಂಪೆನಿ “ಬೆಸ್ತ್” ಹಾಂತುಂ ತಾಕಾ ಕಾಮ್ ಮೆಳ್ಳೆಂ. ತವಳ್ ಬೊಂಬಾಯ್ತ್ “ಪಯ್ಲಾರಿ” ಪತ್ರ್ ಆರಂಭ್ ಜಾಲ್ಲೆಂ. ಹ್ಯಾ ಪತ್ರಾಕ್ ತೊ ಕಾಣಿಯೊ, ಲೇಕನಾಂ ಬರಯ್ತಾಲೊ. 1952 ಇಸ್ವೆಂತ್ ಬೊಂಬಯ್ ಆಕಾಶವಾಣಿ ಕೇಂದ್ರ್ ಸುರು ಜಾಲ್ಲೆಂ. ಹಾಚೆರ್ ಚಾ.ಫ್ರಾ.ಚ್ಯೊ ಕವಿತಾ ಪ್ರಸಾರ್ ಜಾತಾಲೊ. 1956 ಇಸ್ವೆಂತ್ ಬೊಂಬಯ್ “ಜಾಗ್-ಮಾಗ್” ಪತ್ರಾಚೊ ಆನಿ 1959 ಇಸ್ವೆಂತ್ “ಪಯ್ಲಾರಿ”ಚೊ ಸಂಪಾದಕ್ ಜಾಲೊ. ತವಳ್ ಜೋರ್ಜ್ ಫೆರ್ನಾಂಡಿಸಾಚಾ ಸಲಹೆ ಪ್ರಕಾರ್, “ದೋತಿ ವಿರೋಧ್ ಸಂಘ್” ರಚ್ಲೊ. ಉಪ್ರಾಂತ್ ಆಪ್ಲೊ ಸ್ವಂತ್ ಛಾಪ್ಪಾನೊ ಆಸಾ ಕರ್ನ್, “ವಿಶಾಲ್ ಕೊಂಕಣ್” ಮ್ಹಳ್ಳೆಂ ಕೊಂಕ್ಣಿ ಪತ್ರ್ ಆರಂಭ್ ಕೆಲೆಂ. ಹಾಂಗಾ ಲುಕ್ಸಾಣ್ ಜಾಲ್ಲ್ಯಾನ್, 1969 ಇಸ್ವೆಂತ್, ಬೊಂಬಯ್ ಸೊಡ್ನ್ ಮಂಗ್ಳುರಾಕ್ ಆಯ್ಲೊ.

1974 ಇಸ್ವೆಂತ್, ಸ್ತೆಲ್ಲಾಲಾಗಿಂ ತಾಚೆಂ ಲಗ್ನ್ ಜಾಲೆಂ. ತಾಂಕಾಂ ದೊಗಾಂ ಭುರ್ಗಿಂ. ಮಾಲ್ಗಡೆಂ ಸೋನಿಯಾ ಆನಿ ದುಸ್ರೊ ಪೂತ್ ವಿನೋದ್. ಚಾ.ಫ್ರಾ.ಚಿ ಪತಿಣ್ ಸ್ತೆಲ್ಲಾ, ಏಕ್ ಶಿಕ್ಷಕಿ, ತಸೆಂಚ್ ಫಾಮಾದ್ ಲೇಕಕಿ. “ನಂದಿನಿ” ನಾಂವಾರ್ ತಿಚೆಂ ಬರ್ಪಾಂ ಪರ್ಗಟ್ ಜಾತಾತ್. ಧುವ್ ಸೋನಿಯಾ, ಆವಯ್ ಬಾಪಾಯ್ಚ್ಯಾ ವಾಟೆನ್ ಕೊಂಕ್ಣಿ ಲೇಕನಾಂ - ಕತಾ - ಕವಿತಾ ಬರಯ್ತಾ.

ಕೊಡ್ಯಾಳ್ ಪಾವ್ಲ್ಯಾ ಉಪ್ರಾಂತ್, ವಾಮಂಜೂರಾಂತ್, ಕುಂಕ್ಡಾಚೆಂ ಫಾರ್ಮ್ ಚಲೊಂವ್ಚಿ ವೃತ್ತಿ ಕರ್ನ್ ಆಸ್‌ಲ್ಲೊ.

ನಾಟಕ್‌ಕಾರ್ ಚಾ.ಫ್ರಾ. :

ಚಾ.ಫ್ರಾ.ನ್ ಕೊಂಕ್ಣಿ ನಾಟಕಾಂಕ್ ನವೆಂ ರೂಪ್ ದಿಲಾಂ. ಉಣೆಂ ಪಾತ್ರ್‌ಧಾರಿ ಆಸೊನ್ ಎಕಾಚ್ಚ್ ದೃಶ್ಯಾಂತ್ ನಾಟಕ್ (ಎಕಾಂಕಿ) ಬರಯ್ಲೆ. ಬಳಾಧಿಕ್ ಉತ್ರಾಂ, ಸಬ್ದಾಂಚೆ ಅಲಂಕಾರ್, ವಿಶಯಾಚಿ ಗುಂಡಾಯ್, ಪಾತ್ರಾಂಚೊ ಭರ್ವ್ - ಇತ್ಯಾದಿ ವರ್ವಿಂ, ಕೊಂಕ್ಣಿ ನಾಟಕಾಂಚೆಂ “ಮಟ್ಟ್” ಚಡ್ಲೆಂ. ತಾಚಾ ಪಯ್ಲೆಂ ದುಸ್ರ್ಯಾಂನಿ ಬರಯಿಲ್ಲ್ಯಾ ನಾಟಕಾಂನಿ 20-25 ದೃಶ್ಯಾಂ, ಹಾಸ್ಯಾಚ್ಯಾ ಪಾತ್ರಾ ಖಾತಿರ್ ಬೊಟ್ಟೆರ್, ದೃಶ್ಯಾಂ ಮಧೆಂ ಪದಾಂ ಇತ್ಯಾದಿ ಆಸ್ತಾಲಿಂ. ಚಾ.ಫ್ರಾ.ನ್ ಹಿ ಪರಂಪರಾ ಮೊಡ್ಲಿ. ಚಾ.ಫ್ರಾ.ಚಾ ನಾಟಕಾಂನಿ ರಂಗ್ ಸಜವ್ಣಿ, ಸ್ವಾಭಾವಿಕ್ ನಟನ್, ದಿಗ್ದರ್ಶನ್ - ಹಾಕಾಯೀ ಮಹತ್ವ್ ದಿಲೆಂ. “ನಿಶ್ಚುರ್ ಬೋತ್ಲ್” ಮ್ಹಳ್ಳೊ ಏಕ್ ನಾಟಕ್, ಇಸ್ಕೂಲಾಂತ್ ಶಿಕೊನ್ ಆಸ್ತಾನಾ ಬರಯಿಲ್ಲೊ. “ಭಾಂಗಾರ್ ಮನಿಸ್” ಚಾ.ಫ್ರಾ.ಚೊ ಪ್ರಖ್ಯಾತ್ ನಾಟಕ್. 1955 ಇಸ್ವೆಂತ್ “ಸೊಭಿತ್ ಸಂಸಾರ್” ಆನಿ 1957 ಇಸ್ವೆಂತ್ “ಆಂಕ್ವಾರ್ ಮೆಸ್ತಿ” ನಾಟಕ್ ಬರಯ್ಲೆ. ಹೆ ನಾಟಕ್, ತುಳು ಭಾಶೆಂತ್ಯಾ ಭಾಶಾಂತರ್ ಜಾಲ್ಯಾತ್. “ತರ್ನೆಂ ತರ್ನೆಂ ಮೊರ್ನೆಂ” ಸಾಹಿತ್ಯಾಚಾ ದಿಷ್ಟಿನ್ ಉಂಚ್ಲೊ ನಾಟಕ್. ಧಾರ್ಮಿಕ್‌ಶಾಹಿ

ಆನಿ ಬಂಡ್ವಾಳ್‌ಶಾಹಿ ವಿರೋಧ್ ಚಿಂತಾಪ್ ಹ್ಯಾ ನಾಟಕಾಂತ್ ಆಸಾ. “ಸುಣೆಂ ಮಾಜಾರ್ ಹಾಸ್ತಾ” ತಾಚೊ ಅನ್ಯೇಕ್ ಪ್ರಖ್ಯಾತ್ ನಾಟಕ್. ಲೊಕಾಚೆಂ ಧಾರ್ಮಿಕ್ ಆಂದ್ಘೆಪಣ್ ಆನಿ ಶೋಷಣ್ ಹಾಂತುಂ ಪಿಂತ್ರಾಯ್ಲಾಂ. “ಸಿರಿಗುಂಡಿಚೊ ಸಿಮಾಂವ್” ಚಾ.ಫ್ರಾ.ಚೊ ಅನ್ಯೇಕ್ ಮ್ಹಾನ್ ನಾಟಕ್. ಜೀವನಾಂತ್ ಸಲ್ವಣಿ ದೆಕ್ಲೆಲ್ಯಾ ವ್ಯಕ್ತಿಕ್, ಸಮಾಜೆನ್ ಚಲೊಂವ್ಚಿ ರೀತ್ ಹಾಂತುಂ ಪಿಂತ್ರಾಯ್ಲ್ಯಾ. “ಜೊರ್ಜ್ ಬುತೆಲ್” ತಾಚೊ ಹಾಸ್ಯಮಯ್ ನಾಟಕ್. ತಾಚೊ “ಭಾಂಗಾರ್ ಮನಿಸ್” ನಾಟಕ್, ಮಂಗ್ಳುರ್ ಯುನಿವರ್ಸಿಟಿಂತ್ ಬಿ.ಎ.ಕ್. ಪರ್ಯ್ ಪುಸ್ತಕ್ ಜಾವ್ನ್ ಶಿಕಯ್ತಾತ್.

ಚಾ.ಫ್ರಾ.ಚೆ ನಾಟಕ್ :

ಪುಸ್ತಕಾಂ ರುಪಾರ್ ಪ್ರಗಟ್ ಜಾಲ್ಲೆ : 1.ತರ್ನೆಂ ತರ್ನೆಂ ಮೊರ್ನೆಂ 2.ಸುಣೆಂ ಮಾಜಾರ್ ಹಾಸ್ತಾ 3. 'ಮಾಗಿರೆಂ ಮಾಗಿರ್ 4.ಭಾಂಗಾರ್ ಮನಿಸ್

ಇತರ್ ಖೆಳೊವ್ನ್ ದಾಖಯಿಲ್ಲೆ ನಾಟಕ್ : 1.ನಿಷ್ಕುರ್ ಬೋತ್ಲ 2.ಸೊಭಿತ್ ಸಂಸಾರ್ 3.ಅಂಕ್ವಾರ್ ಮೆಸ್ತ್ರಿ 4.ಜುಜೆ ದಯಾಳ್ 5.ವಿಶೆಂತಿಚೆ ಭಾವ್ 6.ಸುಣೆಂ ಮಾಜಾರ್ ಹಾಸ್ತಾ 7.ಶಿರಿಗುಂಡಿ ಸಿಮಾಂವ್ 8.ಟೊಮೆಟೊ 9.ಮಾಂಕ್ಡಾಚೊ ಪಾಯ್ 10.ಕುವಾಳ್ಯಾಚಿ ವಾಲ್ - ಕೊವ್ಚಿ ಜಾಲ್ಯಾ 11. ಜೊರ್ಜ್ ಬುತೆಲ್ 12. ಬೊಂಚೊ ಬಂಧ್ 13. ಬೊಕ್ಲಾಕ್ ಸಾತ್ ಜೀವ್ 14. ಹಾಂಡೊ ಉಟ್ಲಾ

ಪತ್ರ್‌ಕರ್ತ್ :

1951 ಇಸ್ವೆ ಥಾವ್ನ್ “ಪಯ್ಲಾರಿ” ಪತ್ರಾ ಖಾತಿರ್ ಲೇಖನಾಂ ಬರಂವ್ಕ್ ಲಾಗ್ಲೊ. 1956 ಇಸ್ವೆಂತ್, ಮುಂಬಾಯಿಂತ್ “ಜಾಗ್ ಮಾಗ್” ಪತ್ರಾಚೊ ಸಂಪಾದಕ್ ಜಾಲೊ. 1959 ಇಸ್ವೆಂತ್ “ಪಯ್ಲಾರಿ” ಪತ್ರಾಚೊ ಸಂಪಾದಕ್ ಜಾಲೊ. ತೀನ್ ವರ್ಸಾಂ ಹಿ ಜವಾಬ್ದಾರಿ ಚಲೊವ್ನ್ ವೆಲ್ಯಾ ಉಪ್ರಾಂತ್, ಆಪ್ಲೊ ಸ್ವಂತ್ ಛಾಪ್ಪಾನೊ ಉಭಾರ್ನ್ “ವಿಶಾಲ್ ಕೊಂಕಣ್” ಮ್ಹಳ್ಳೆಂ ಪತ್ರ್ ಕಾಡ್ಲೆಂ. 1967 ಇಸ್ವೆಂತ್, ಬೊಂಬಯ್ ಸಾಂಡುನ್, ಮಂಗ್ಳುರಾಕ್ ಯೇವ್ನ್ “ಉದೆವ್” ಪತ್ರ್ ಸುರು ಕೆಲೆಂ. 1983 ಇಸ್ವೆಂತ್ “ಜಿವಿತ್” ಮ್ಹಳ್ಳೆಂ ಮಹಿನ್ಯಾಳೆಂ ಪತ್ರ್ ಸುರು ಕೆಲೆಂ.

ತಾಚಾ ಪತ್ರಾಂನಿಂ, ಕಾಮೆಲ್ಯಾಂಚೆಂ ಶೋಷಣ್, ಧಾರ್ಮಿಕಾಂನಿಂ ಕರ್ಚೆಂ ಶೋಷಣ್, ಸಮಾಜೆಂತ್ ಆಸ್ಚೆಂ ದುಷ್ಕ - ಹಾಚೆ ವಯ್ರ್ ಲಿಖ್ಣಿ ಜರ್ನ್ಯಾ ಲೊಕಾಕ್ ಜಾಗಯ್ಲಾಂ. ಲೇಕನಾಂ ತಯಾರ್ ಕರ್ಚ್ಯಾಂತ್ ವಿಶೇಷ್ ವಾಂವ್ಕ್ ಕಾಡ್ತಾಲೊ. “ವ್ಯವಸ್ಥೆ ವಿರೋಧ್” ಚಿಂತಾಪ್ ದೀಂವ್ಕ್ ಪ್ರಯತ್ನ್ ಕರ್ತಾಲೊ. ಪರಿಣಾಮ್ ಜಾವ್ನ್ ಸಂಪ್ರದಾಯಿವಾದಿಂ ಥಾವ್ನ್, ಧಾರ್ಮಿಕಾಂ ಥಾವ್ನ್ ತಾಚಾ ಪತ್ರಾಂಕ್, ಎಕಾ ಥರಾಚೊ ನಿರ್ಬಂಧ್ ಪಡ್ಲೊ, ಲುಕ್ಸಾಣ್ ಜಾಲೆಂ. ಪುಣ್ ತಾಣೆಂ ಧೈರ್ ಯಾ ಚಿಂತಾಪ್ ಸಾಂಡ್ಲೆಂ ನಾಂ.

ಕವಿರಾಯ್ :

ಚಾ. ಫ್ರಾ. ದೆ ಕೋಸ್ತಾ ಸೈಂಭಾನ್‌ಂಚ್ ಕವಿ. ತಾಚಾ ನಾಟಕಾಂನಿ ಸಯ್ರ್ ಕವಿತೆಚಿ ಝರ್ ಆಸಾ. ತಾಚಾ ಕವಿತೆಂನಿಂ ವಿಶಯ್ ಆಸಾ, ಚಿಂತಾಪ್ ಆಸಾ, ಅಲಂಕಾರ್ ಆಸಾ, ಗಾಂವ್ಚೊ ವಾಸ್ ಆಸಾ, ಆಮ್ಚಿ ಸಂಸ್ಕೃತಿ ಆಸಾ, ಆಚಾರ್ ವಿಚಾರ್ ಆಸಾತ್.

ತಾಚಿ ಪಯ್ಲಿ ಕವಿತಾ 1952 ಇಸ್ವೆಂತ್, ಆಕಾಶವಾಣಿ ಮುಂಬಾಯಿ ಥಾವ್ನ್ ಪ್ರಸಾರ್ ಜಾಲಿ. ತ್ಯಾ ಕವಿತೆಚೆಂ ನಾಂವ್ “ಸಪ್ನಾಂತ್ಲೆಂ ರಾಜ್”. ತಾಚಾ ಉಪ್ರಾಂತ್ ಎಕಾವರ್ನಿಂ ಊಂಚ್ ಕವಿತಾ ತಾಣೆಂ ರಚ್ಲೊ. ತಾಚಾ “ಸೊಂಶ್ಯಾಚೆ ಕಾನ್” ಕವಿತಾ ಝಲ್ಯಾಕ್, ಕೇಂದ್ರೀಯ್ ಸಾಹಿತ್ಯ ಅಕಾಡೆಮಿ ಪುರಸ್ಕಾರ್ 1989ವ್ಯಾ ವರ್ಸಾ ಲಾಭ್ಲೊ. ಹೆಂ ಪುಸ್ತಕ್ ಮಂಗ್ಳುರಾಂತ್ ಪ್ರಗತಿ ಪ್ರಕಾಶನಾನ್ ಆನಿ ನಾಗರಿಂತ್

ಗೊಂಯಾಂತ್ ಜಾಗ್ ಪ್ರಕಾಶನಾನ್ ಛಾಪ್ಲಾಂ. ಕೇಂದ್ರ್ ಸಾಹಿತ್ಯ ಅಕಾಡೆಮಿನ್, ಬಾಕೆಬಾಬ್ ಬೋರ್ಕರಾಚಾ ಸಂಪಾದಕೋಣಾಖಾಲ್, ತಾಚೆಂ ಥೊಡಿಂ ಕವಿತಾಂ ನಾಗರಿಂತ್ ಛಾಪ್ಲಾಂತ್. ಮಂಗ್ಳುರ್ಚಾ ಆನಿ ಗೊಂಯ್ಚಾ ಪತ್ರಾಂನಿ ಆನಿ ನೆಮಾಳ್ಕಾಂನಿ ತಾಚೆಂ ಕವಿತಾಂ ಛಾಪುನ್ ಆಯಿಲ್ಲಾಕ್ ಲೇಕ್ ನಾಂ. “ಮೊತಿಯಾಂ” ತಾಚಾ ಕವಿತಾಂಚೊ ಸಂಗ್ರಹ್, ಮಾಂಡ್ ಸೊಭಾಣ್ ಸಂಸ್ಥಾನ್ ಪರ್ಗಟ್ಲಾ.

“ಬಿರಿ ಬಿರಿ ಪಾವ್ನ್”, “ಹಾಡ್‌ಗೋ ಚೆಡ್ವಾ ಬುಡ್ಕಲೊ”, “ಅಡ್ಕಲೊಗೋ ಬುಡ್ಕಲೊ”, “ಮಿಟಾಕಣ್” ಇತ್ಯಾದಿ ತಾಚ್ಯೊ ಫಾಮಾದ್ ಕವಿತಾ. ತಾಣೆಂ ಬರಯಿಲ್ಲಾ ಸಬಾರ್ ಕವಿತೆಂಕ್, ಎರಿಕ್ ಓರೈರಾನ್ ಸಂಗೀತ್ ದಿಲಾಂ ಆನಿ ಪ್ರಖ್ಯಾತ್ ಗಾವ್ವಾಂನಿ ಮಾಂಚೆಯೆರ್ ಗಾಯ್ಲಾಂತ್, ಕೊವೈ ರುಪಾರ್ ಆಯ್ಲಾಂತ್. ಕೊಣಾಕ್ ಕವನಾಂ ಬರೊಂವ್ಚೆಂ ದೆಣೆಂ ಆಸಾ ತಾಣೆಂ ಕವಿತಾ ಬರೊಂವ್ಚಿ, ಕೊಣಾಕ್ ಸಂಗೀತಾಚೆಂ ದೆಣೆಂ ಆಸಾ ತಾಣೆಂ ತಾಕಾ ಸಂಗೀತ್ ಬರಂವ್ಚೆಂ, ಕೊಣಾಕ್ ಬರೊ ತಾಳೊ ಆಸಾ ತಾಣೆಂ ಗಾಂವ್ಚೆಂ – ಅಸಲಿ ಪರಂಪರಾ ಕೊಂಕ್ಣೆಂತ್ ಚಾ.ಫ್ರಾನ್‌ಂಚ್ಚ್ ಸುರು ಕೆಲ್ಲಿ. ಪರಡೆಲಾ, ರಂಗ್-ತರಂಗ್, ಮಾಂಡ್ ಸೊಭಾಣ್ – ಹಾಂಚ್ಯಾ ಸಂಗೀತ್ ಕಾರ್ಯವಳಿಂತ್, ಚಾ.ಫ್ರಾ.ಚಾ ಕವನಾಂಕ್ ಹೆರಾಂನಿಂ ಸಂಗೀತ್ ದಿಲಾಂ ಆನಿ ಗಾಯ್ಲಾಂತ್. ದೂರ್‌ದರ್ಶನಾಚೆರ್ ತಿಂ ಪ್ರಸಾರ್ ಕೆಲ್ಯಾಂತ್. ತಾಚ್ಯೊ ಕವಿತಾ ಶಾಳೆನಿಂ ಪತ್ಯ್ ಪುಸ್ತಕಾಂನಿ ಶಿಕಯ್ತಾತ್.

ಸಂಘಟಕ್ ಆನಿ ಸಾಮಾಜಿಕ್ ವಾವ್ರಾಡಿ :

ತರ್ನ್ಯಾ ಪ್ರಾಯೆರ್ ಮುಂಬಾಯಿಂತ್ “ದೋತಿ ವಿರೋಧ್ ಸಂಘ್” ಕರ್ಚ್ಯಾ ಮಾರಿಫಾತ್ ತಾಚೆ ಸಾಮಾಜಿಕ್ ಚಳ್ವಳ್ ಆರಂಭ್ ಜಾಲಿ. 17 ದೋತ್ ಘೆನಾಸ್ತಾಂ ಜಾಲ್ಲಿಂ ಕಾಜಾರಾಂ, ಹ್ಯಾ ಸಂಘಾ ಮಾರಿಫಾತ್ ಮಾಂಡುನ್ ಹಾಡ್ಲಿಂ. ಹ್ಯಾ ವಿಶಯಾ ವಯ್ರ್ ಲೇಕನಾಂ ಬರೊವ್ನ್ ಲೊಕಾಕ್ ಜಾಗಯ್ಲಾಂ.

ಕಾಮೆಲ್ಯಾಂಚಾ ಹಕ್ಕಾಂ ಪಾಸೊತ್, ಪ್ರತ್ಯೇಕ್ ಜಾವ್ನ್ ಧಾರ್ಮಿಕಾಂಚಾ ತಾಬೆಖಾಲ್ ಆಸ್ಚ್ಯಾ ಕಾಮೆಲ್ಯಾಂ ಖಾತಿರ್, ತಾಣೆಂ ಝುಜ್ ಮಾಂಡ್ಲೆಂ. ತಾಂಕಾಂ ಸಾರ್ಕೊ ಸಾಂಬಾಳ್ ದೀಶೆಂ, ತಾಂಚೆಂ ಶೋಷಣ್ ಆಡಾಯ್ಶಿಂ ಲಿಖ್ಣಿ ಆಪ್ಲ್ಯಾ ಪತ್ರಾಂನಿ ಝರಾಯ್ಲಿಂ.

ಕರ್ನಾಟಕಾಂತ್, ವಿವಿಧ್ ಬೊಲಿಂನಿಂ ಶಿಂಪಡಾವ್ನ್ ಗೆಲ್ಲಾ ಕೊಂಕ್ಣಿ ಲೊಕಾಕ್ ಸಾಂಗಾತಾ ಹಾಡುಂಕ್ ಕರ್ನಾಟಕ ಕೊಂಕಣಿ ಭಾಶಾ ಮಂಡಳ್ ಘಡ್ವಾಂತ್ ತಾಣೆಂ ಪ್ರಮುಖ್ ವಾವ್ರ್ ದಿಲೊ. ಹ್ಯಾ ಮಂಡಳೆಚೊ ಸ್ಥಾಪಕ್ ಅಧ್ಯಕ್ಷ್ ಜಾವ್ನ್, ಬರಿ ಬುನ್ಯಾದ್ ತಾಣೆಂ ಘಾಲಿ. ತಾಚಾ ಮುಖೆಲ್ಪಣಾರ್, 1976 ಇಸ್ವೆಂತ್ ಮಂಗ್ಳುರಾಂತ್ ಅಖಿಲ್ ಭಾರತ್ ಕೊಂಕ್ಣಿ ಪರಿಷದ್ ಯಶಸ್ವಿ ಜಾಲಿ. ಅಸಲಿಚ್ಚ್ ಪರಿಷದ್ 1983 ಇಸ್ವೆಂತ್ ಬೆಂಗಳೂರಾಂತ್ ಕರ್ನ್, ವಿವಿಧ್ ಬೊಲಿಂನಿಂ, ಧರ್ಮಾಂನಿಂ ಶಿಂಪ್ಲೊನ್ ಗೆಲ್ಲಾ ಕೊಂಕ್ಣಿ ಲೊಕಾಕ್ ಸಾಂಗಾತಾ ಹಾಡ್ಲಾಂ. ಕೊಂಕ್ಣಿ ಅಕಾಡಮಿ ಘಡ್ವಾ ಜಾಧಾಂತ್ಯೀ, ಚಾ.ಫ್ರಾನ್ ಜಾಯ್ತೊ ವಾವ್ರ್ ದಿಲಾ. ಭಾಷಣಾಂ ಕೆಲ್ಯಾಂತ್. ತೊ ಏಕ್ ಉತ್ತೀಮ್ ಪರ್ಗಟ್ ಉಲವ್ಪಿ ಜಾಲ್ಲ್ಯಾನ್, ಲೊಕಾಕ್ ಜಾಗೃತ್ ಆನಿ ಸಂಘಟಿತ್ ಕರ್ಚ್ಯಾ ವಾವ್ರಾಂತ್ ತೊ ಚಡ್ ಯಶಸ್ವಿ ಜಾಲಾ. ಗೂಂಡ್ ತಾಳೊ, ಸುಥಾಳ್ ಉಲವ್ಚೆಂ, ವಿಷಯಾಚೆರ್ ವೆಗ್ಯಾನಿಕ್ ದಿಶ್ಚಿಕೋನ್, ಮಾಂಡ್ಲಿ ರೀತ್, ಲೊಕಾಕ್ ಆಯಸ್ಕಾಂತಾಪರಿಂ ಆಪ್ಣಾ ಸರ್ಶಿಂ ವೋಡ್ನ್ ಘೆತಾಲೊ.

ಸನ್ಮಾನ್ ಆನಿ ಪುರಸ್ಕಾರ್ :

1. 1989 ಇಸ್ವೆಂತ್, ಕೇಂದ್ರೀಯ್ ಸಾಹಿತ್ಯ ಅಕಾಡೆಮಿನ್ “ಸೊಂಸ್ಕಾಚೆ ಕಾನ್” ಕವಿತಾ ಸಂಗ್ರಹಾಕ್ ಪುರಸ್ಕಾರ್ ದಿಲೆಂ.
2. 1990 ಇಸ್ವೆಂತ್ ಮಂಗ್ಳುರಾಂತ್, “ಕೊಂಕಣಿ ಸಾಹಿತ್ಯ ಕಲಾರತ್ನ್” ಮ್ಹಳ್ಳೆಂ ಬಿರುದ್ ದಿಲೆಂ.

3. 1987 ಇಸ್ವೆಂತ್, ಗೊಂಯಾಂತ್ ಜಾಲ್ಲ್ಯಾ ಅಖಿಲ್ ಭಾರತೀಯ್ ಲೇಖಕಾಂಚಾ ಸಮ್ಮೇಳನಾಚೊ ಅಧ್ಯಕ್ಷ ಜಾವ್ನ್ ತಾಕಾ ವಿಂಚ್ಲೆಂ.
4. 1988 ಇಸ್ವೆಂತ್, ಮಂಗ್ಳುರ್ ಭಿಸ್ಪಾನ್ ತಾಕಾ ಸನ್ಮಾನ್ ಕೆಲೆಂ.
5. 75ವೆಂ “ಮಾಂಡ್ ಸೊಭಾಣ್” ಚಾ.ಫ್ರಾ.ಕ್ ಸಮರ್ಪಿಲಾಂ ಆನಿ “ಮೊತಿಯಾಂ” ನಾಂವಾರ್ ತಾಚೆಂ ಪದಾಂ ಸಂಗ್ರಹ್ ಪರ್ಗಟ್ಲಾಂ.

ಮರಣ್ :

3-12-1992 ಇಸ್ವೆಂತ್ ಚಾ.ಫ್ರಾ ದೆವಾಧಿನ್ ಜಾಲೊ. 4-12-1992 ವೆರ್, ತಾಕಾ ವಾಮಂಜೂರ್ಚೊ ಸಿಮೆತ್ರಿಂತ್ ಮಾತ್ಯೆಕ್ ಪಾಯ್ಲೊ. ಕೊಂಕ್ಣಿ ಅಕಾದೆಮಿ ಫಡುಂಕ್ ತಾಣೆಂ ಕಾಡ್ಲೆಲ್ಯಾ ವಾಂವ್ಪಿಚೆಂ ಫಳ್ ಪಳೆಂವ್ಕ್ ತೊ ಜಿವೊ ಉರ್ದೊನಾ. ಪೂಣ್ ಕೊಂಕ್ಣೆಕ್, ಭಾರತಾಚೆ ಸಂವಿಧಾನಾಚೆ ಆಟ್ಟೆ ವೊಳೆರಿಂತ್ ಸ್ಥಾನ್ ಮೆಳ್ಳೆಲೆಂ ಪಳೆಂವ್ಚೆಂ ಭಾಗ್ ತಾಕಾ ಲಾಬ್ಲೆಂ.

3-12-1992 ಚಾ.ಫ್ರಾ.ಚಾ ಸಂಸಾರಿ ಜಿವಿತಾಚೊ ನಿಮಾಣೊ ದೀಸ್, ಪೂಣ್ ಕವಿ ಚಾ.ಫ್ರಾ., ಸಾಹಿತಿ ಚಾಫ್ರಾ, ನಾಟಕ್ ಬರವ್ಪಿ ಚಾಫ್ರಾ, ತ್ಯಾ ದೀಸ್ ಥಾವ್ನ್ ಚಡ್ ಘಟ್ ಜಾಲಾ, ಚಡ್ ಜಿವೊ ಜಾಲಾ, ಚಡ್ ಕೊಂಕ್ಣಿ ಲೋಕ್ ತಾಕಾ ಒಳ್ಳೊಂಕ್ ಸಕ್ಲಾ. “ಮಾಂಡ್ ಸೊಭಾಣ್” ಸಂಸ್ಥಾನ್ ಚಾ.ಫ್ರಾ. ಮ್ಹಳ್ಳ್ಯಾ ದಿವ್ಯಾಕ್ ವಯ್ರ್ ಉಕಲ್ನ್ ಧರ್ಚ್ಯಾಂತ್ ದಿವ್ಪೊಣೆಚೊ ವಾವ್ರ್ ಕೆಲಾ.


ಚಾ.ಫ್ರಾ.ಚಾ ಜೀವನಾಚೆಂ ತತ್ವ್ :

ತಾಚಾ ಬರ್ಪಾಂನಿಂ, ಕವಿತಾಂನಿಂ, ನಾಟಕಾಂನಿಂ, ಭಾಷಣಾಂನಿಂ, ತೊ ಏಕ್ “ಬಂಡ್‌ಕೋರ್”, ವ್ಯವಸ್ಥೆ ವಿರೋಧ್ ಚಿಂತ್ಪಿ, ಅನ್ಯಾಯ್ ವಿರೋಧ್, ಶೋಷಣೆ ವಿರೋಧ್ ಲಡಾಯ್ ಮಾರ್ಲಲೊ ಶಿಪಾಯ್. ಸಾಧಿ ಜಿಣೆ, ಊಂಚ್ ಚಿಂತಾಪ್, ಗುಂಡಾಯೆಚಿಂ ಚಿಂತ್ನಾಂ ಆನಿ ಉತ್ರಾಂ - ಹೊ ತಾಚಾ ಜಿವಿತಾಚೊ ಸಾರ್.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಚಾರ್ಲ್ಸ್ ಕೊರೆಯಾ

(ಬಾಂದ್ವಾ ಶಿಲ್ಪಿ)



1. ನಾಂವ್ : ಚಾರ್ಲ್ಸ್ ಕೊರೆಯಾ
2. ಜನನ್ : 1-9-1930
3. ಜಲ್ಮಾಲ್ಲ್ಯೊ ಗಾಂವ್ : ಹೈದರಾಬಾದ್
4. ಶಿಕ್ಷಣ್ : ಬಾಂದ್ವಾ ಶಾಸ್ತ್ರಿ (ಆರ್ಕಿಟೆಕ್ಟ್)
5. ಸಮುದಾಯ್ : ಗೊಂಯ್ಕಾರ್ ಕೊಂಕ್ಲಿ ಕ್ರಿಸ್ತಾಂವ್
6. ಕಾರ್ಯಕ್ಷೇತ್ರ : ಬಾಂದ್ವಾ ಶಿಲ್ಪಿ

ಚಾರ್ಲ್ಸ್ ಕೊರೆಯಾ ಸಂಸಾರಾಚೊ ನಾಂವಾಡ್ಡೆಕ್ ಬಾಂದ್ಪಾ ಶಾಸ್ತ್ರಿ (ಆರ್ಕಿಟೆಕ್ಟ್). ಸಗ್ಳೆಂ ನವೆಂ ಮುಂಬಯ್ ಶಹರ್ ಆನಿ ಪ್ರಮುಖ್ ಬಾಂದ್ಪಾಂ ತಾಣೆಂ ವಿನ್ಯಾಸ್ ಕೆಲ್ಲಿಂ. ಅಮೇರಿಕಾಚಾ ಟಾಯಿಮ್ಸ್ ಪತ್ರಿಕಾನ್ ತಾಕಾ ಸಂಸಾರಾಚಾ 150 ನಾಂವಾಡ್ಡೆಕ್ ಬಾಂದ್ಪಾಂ ಶಾಸ್ತ್ರಿಂ ಪಯ್ಕಿಂ ಎಕ್ಲೊ ಮ್ಹಣ್ ವಿಂಚ್ಲಾಂ. ಭಾರತಾಚಾ ಸರ್ಕಾರಾನ್ ತಾಕಾ ಪದ್ಮಶ್ರೀ ಪ್ರಶಸ್ತಿ ದೀವ್ನ್ ಸನ್ಮಾನ್ ಕೆಲಾ.

ಚಾರ್ಲ್ಸ್ 1-9-1930ವೆರ್, ಹೈದರಾಬಾದಾಂತ್ ಜಲ್ಮಾಲ್ಲೊ. ಮುಳಾವ್ಯಾನ್ ತೊ ಗೊಂಯ್ಕಾರ್ ಶಹೀ, ತಾಚೆಂ ಬಾಳ್ಪೊನ್ ಆನಿ ಸುರ್ವಿಲೆಂ ಶಿಕಾಪ್ ಮುಂಬಯ್ ಶಹರಾಂತ್ ಜಾಲ್ಲೆಂ. ಅಮೇರಿಕಾಚಾ ಮಿಚಿಗನ್ ಯುನಿವರ್ಸಿಟಿಂತ್ ಆನಿ ಎಂ.ಐ.ಟಿ.ಂತ್ (ಅಮೇರಿಕಾ) ತಾಚೆಂ ಬಾಂದ್ಪಾ ಶಾಸ್ತ್ರಿ ಶಿಕಾಪ್ ಜಾಲ್ಲೆಂ. 1985 ಇಸ್ವೆ ಥಾವ್ನ್ ಖಾಸ್ಗಿ ಕ್ಷೇತ್ರಾಂತ್ ತಾಚೊ ವಾವ್ರ್ ಸುರು ಜಾಲೊ. ತಾಚೆಂ ಪ್ರಮುಖ್ ಬಾಂದ್ಪಾಂ ಮ್ಹಳ್ಯಾರ್, ಶಬರಮತಿಂತ್ ಮಹಾತ್ಮಾ ಗಾಂಧಿ ಸ್ಮಾರಕ್ ಬಾಂದಾಪ್, ಜೈಪುರಾಂತ್ ಜವಾಹರ್‌ಲಾಲ್ ನೆಹರೂ ಸ್ಮಾರಕ್ ಬಾಂದಾಪ್, ಮಧ್ಯಪ್ರದೇಶಾಚೆಂ ವಿಧಾನಸಭಾ ಬಾಂದಾಪ್, ಡೆಲ್ಲಿ, ಮುಂಬಯ್, ಅಹಮದಾಬಾದ್ ಆನಿ ಇತರ್ ಶಹರಾಂನಿ ಫರಾಂಚಾ, ಕೊಲೊನಿಂಚೆಂ ವಿನ್ಯಾಸ್.

ಅಭಿವೃದ್ಧಿ ಜೊಡುಂಕ್ ಪ್ರಯತ್ನ್ ಕರ್ಪಾ ರಾಷ್ಟ್ರಾಂನಿಂ (Third World) ಉಣ್ಯಾ ವಿರ್ಚಾರ್, ರಾವ್ತಾ ವಿಸ್ತಾರ್ತೊ ವಿನ್ಯಾಸ್ ಕರ್ಪಾಂತ್ ಚಾರ್ಲ್ಸ್ ಕೊರೆಯಾನ್ ವರ್ತಿ ದೇಣ್ಣಿ ದಿಲ್ಯಾ. 1985 ಇಸ್ವೆಂತ್ ತಾಣೆಂ ಬರಯಿಲ್ಲ್ಯಾ 'ದ ನ್ಯೂ ಲ್ಯಾಂಡ್‌ಸ್ಕೇಪ್' ಹಾಂತುಂ ತಿಸ್ರಾ ಸಂಸಾರಾಚಾ ರಾಷ್ಟ್ರಾಂತ್, ಶಹರೀಕರಣ್ ಶೆಂ ಕರಿಜಾಯ್ ಮ್ಹಣ್ ತಾಣೆಂ ವಿವರಣ್ ದಿಲಾಂ. 1970-1975 ಮ್ಹಣಾಸರ್ ಮುಂಬಯ್ CIDCO ಮ್ಹಳ್ಯಾರ್ ಮುಂಬಯ್‌ಂತ್ ಶಹರ್ ಆನಿ ಕೈಗಾರಿಕೊ ವಿಕಾಸ್ ಕರ್ಚೊ ಸಂಸ್ಥೊ ಹಾಚೊ ಮುಕೆಲ್ ಬಾಂದ್ಪಾ ಶಾಸ್ತ್ರಿ ಜಾವ್ನ್ ಆಸ್ಲಾಲೊ. ಹ್ಯಾ ಸಂಸ್ಥಾ ಮಾರಿಫಾತ್, ಮುಂಬಾಯಿಚ್ಯಾ ದೋನ್ ಮಲಿಯಾ ಲೊಕಾಕ್ ವಸ್ತೆಚಿ ಮಾಂಡಾವಳ್ ತಾಣೆಂ ಕೆಲ್ಯಾ. 1985 ಇಸ್ವೆಂತ್ ತವಳ್ಚೊ ಭಾರತಾಚೊ ಪ್ರಧಾನ್ ಮಂತ್ರಿ, ದಿ. ರಾಜೀವ್ ಗಾಂಧಿನ್ ತಾಕಾ ನಗರೀಕರಣ್‌ಚ್ಯಾ ರಾಷ್ಟ್ರೀಯ ಆಯೋಗಾಚೊ ಅಧ್ಯಕ್ಷ ನೇಮಕ್ ಕೆಲೊ.

ಕೊರೆಯಾಚೆಂ ಬಾಂದ್ಪಾ ಶಾಸ್ತ್ರಿ ಸಂಬಂಧಿ ಲೇಕನಾಂ ಆನಿ ಯೋಜನಾಂ, ಸಂಸಾರಾಚಾ ನಾಂವಾಡ್ಡೆಕ್ ಸಂಸೊಧ್ ಗ್ರಂಥಾಂನಿ, ಆನಿ ಪುಸ್ತಕಾಂನಿ ಪ್ರಗಟ್ ಜಾಲ್ಯಾಂತ್. 1987 ಇಸ್ವೆಂತ್ Mimar Monograph ತಾಚಾ ವಾವ್ರಾ ಖಾತಿರ್‌ಚ್ಚ್ ಸೀಮಿತ್ ದವರ್ಲಾಂ. ಭಾರತಾಚಾ ಆನಿ ವಿದೇಶಾಚಾ ಯುನಿವರ್ಸಿಟಿಂನಿ ತಾಣೆಂ ಶಿಕಯ್ಲಾಂ ಆನಿ ವಿಚಾರ್ ಮಂಡನ್ ಕೆಲ್ಯಾತ್. 1974 ಇಸ್ವೆಂತ್, ಲಂಡನ್ ವಿಶ್ವವಿದ್ಯಾನಿಲಯಾಂತ್ ಸರ್‌ಬ್ಯಾನಿಸ್ಪರ್ ಸ್ಮಾರಕ್ ಭಾಷಣ್, 1983 ಇಸ್ವೆಂತ್ ರೋಯಲ್ ಸೊಸಾಯ್ಟಿ ಆಫ್ ಆರ್ಟ್ಸ್ - ಹಾಂಗಾ ತೋಮಸ್ ಕ್ಯೂಬಿಟ್ ಸ್ಮಾರಕ್ ಭಾಷಣ್ ದೀಂವ್ಕ್ ತಾಕಾ ಆಪವ್ಣೆಂ ದಿಲ್ಲೆಂ. 1985-86 ಇಸ್ವೆಂತ್ ಕೆಂಬ್ರಿಜ್ ವಿಶ್ವವಿದ್ಯಾನಿಲಯಾಂತ್ ಸಂದರ್ಶಕ್ ಪ್ರೊಫೆಸರ್ ತೊ ಜಾವ್ನ್ ಆಸ್ಲಾಲೊ. ಫಾರ್ವಾರ್ಡ್ ತಸಲ್ಯಾ ನಾಂವಾಡ್ಡೆಕ್ ಯುನಿವರ್ಸಿಟಿಂತ್ ತಾಣೆಂ ವಾವ್ರ್ ದಿಲಾ.

ಬಾಂದ್ಪಾ ಶಾಸ್ತ್ರಿಂತ್ ತಾಚೊ ವಾವ್ರ್ ಸಂಸಾರಾನ್ ಮಾಂದುನ್ ಘೆತ್ಲಾ. ಜುಲಾಯ್ 1974 ಇಸ್ವೆಚ್ಯಾ 'ಟಾಯಿಮ್ಸ್' ಪತ್ರಿಕಾನ್ ನವ್ಯಾ ಮುಕೆಲ್ಪೊಣಾಚಾ 150 ಜಣಾಂಚಾ ಪಟ್ಟೆಂತ್ ಕೊರೆಯಾಚೆಂ ನಾಂವ್ ಕುಡ್ತಲಾಂ. 1972 ಇಸ್ವೆಂತ್ ರಾಷ್ಟ್ರಪತೀನ್ ಪದ್ಮಶ್ರೀ ಪ್ರಶಸ್ತಿ ದೀವ್ನ್ ತಾಕಾ ಮಾನ್ ಕೆಲಾ. 1979 ಇಸ್ವೆಂತ್ ಅಮೇರಿಕಾಚ್ಯಾ 'ಇನ್‌ಟೆಲ್ಯುಟ್ ಆಫ್ ಆರ್ಕಿಟೆಕ್ಚರ್' ಹಾಚೊ ಗೌರವ್ ಸಾಂದೊ ಜಾವ್ನ್

ತೊ ಆಸ್ಲಾಲೊ. 1980 ಇಸ್ವೆಂತ್ ಅಮೇರಿಕಾಚಾ ಮಿಚಿಗನ್ ಯುನಿವರ್ಸಿಟಿನ್ ತಕಾ ಗೌರವ್ ಡಾಕ್ಟರೇಟ್ ದೀವ್ನ್ ಸನ್ಮಾನ್ ಕೆಲಾಂ.

1984 ಇಸ್ವೆಂತ್, ಇಂಗ್ಲೆಂಡಾಚಾ ರಾಯಲ್ ಇನ್ಸ್ಟಿಟ್ಯೂಟ್ ಆಫ್ ಬ್ರಿಟಿಶ್ ಆರ್ಕಿಟೆಕ್ಚ್ಸ್ ಹ್ಯಾ ಸಂಸ್ಥಾನ್ ವೇಲ್ಸಾಚಾ ರಾಜ್‌ಕುವಾರಾಚಾ ಹಾತಾಂನಿ 'ಭಾಂಗಾರಾಚೆಂ ಪದಕ್' ದಿಲಾಂ. 1987 ಇಸ್ವೆಂತ್ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಆರ್ಕಿಟೆಕ್ಚ್ಸ್ ಹಾಂಚೆಂ 'ಭಾಂಗಾರಾಚೆಂ ಪದಕ್' ಲಾಭ್ಲಾಂ. 1990 ಇಸ್ವೆಂತ್ ಅಂತರಾಷ್ಟ್ರೀಯ್ ಯೂನಿಯನ್ ಆಫ್ ಆರ್ಕಿಟೆಕ್ಸರ್ ಹಾಂಚೆಂ 'ಭಾಂಗಾರಾಚೆಂ ಪದಕ್', 1994 ಇಸ್ವೆಂತ್ ಜಪಾನಾಚಾ ಕಲಾ ಸಂಸ್ಥಾನ್ ಉಂಚ್ಲೊ ಮ್ಹಾನ್ ತಾಕಾ ದಿಲಾ. 14-1-1995ವೆರ್ ಮಣಿಪಾಲಚ್ಯಾ ಡಾ|ಟಿ.ಎಂ.ಎ.ಪೈ ಸಂಸ್ಥಾನ್ ತಾಕಾ ಮಹಾನ್ ಕೊಂಕ್ಣಿ ಮನಿಸ್ ಮ್ಹಣ್ ಪ್ರಶಸ್ತಿ ದೀವ್ನ್ ಸನ್ಮಾನ್ ಕೆಲಾಂ.

ಚಾರ್ಲ್ಸ್ ಕೊರೆಯಾ, ಬಾಂದ್ವಾ ಶಾಸ್ತಿರಾಂತ್ ಆನಿ ಕಲೆಂತ್ ಕೊಂಕ್ಣಿ ಲೋಕ್ ಪಾಟಿಂ ನಾಂ ಮ್ಹಳ್ಳಾಕ್ ಏಕ್ ರುಜ್ವಾತ್. ಭಾರತಾಚೆಂ ಪ್ರಮುಖ್ ಶಹರಾಂ ವಿನ್ಯಾಸ್ ಕೆಲ್ಲೊ ಚಾರ್ಲ್ಸ್ ಕೊರೆಯಾ, ಅಮೇರಿಕಾಂತ್ ಆನಿ ಇಂಗ್ಲೆಂಡಾಂತ್ ಚಡ್ ನಾಂವಾಡ್ಲಿಕ್. ತಾಣೆಂ ಸಾಂಗ್ಚ್ಯಾ ಪ್ರಕಾರ್, ಕರಾವಳೆಚಾ ಕೊಂಕ್ಣಿ ಮನ್ಶಾಂಚಾ ಜಿವಿತಾಂತ್, ದರ್ಯಾಚಾ ಲ್ಹಾರಾಂಚೆಂ ಲಯ್ ಆಸಾ, ಸಂಗೀತ್ ಆಸಾ, ಹಾಚೆ ವರ್ವಿಂ ಸಂಗೀತ್, ಕಲಾ, ಕವಿತಾ ಹಾಂತುಂ ತೆ ಚಡ್ ಪ್ರವೀಣಾತಾ ಜೊಡ್ತಾತ್.

- ಡಾ| ಚೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಕ್ರಿಸ್ ಪೆರಿ

1. ನಾಂವ್ : ಕ್ರಿಸ್ತೋಫರ್ ಪಿರೇರಾ
2. ಜನನ್ : 25-11-1928
ಮರಣ್ : 25-1-2002
3. ಜಲ್ಮಾಲ್ಲೊ ಗಾಂವ್ : ಗೊಂಯ್
4. ಲಗ್ನ್ : 1957
ಪತಿಣ್ : ಲಿಲ್ಲಿ ದೆಕೋಸ್ತಾ
ಭುರ್ಗಿಂ : ಮೆಲ್ಸ್, ಗ್ಲೆನ್ಸ್, ಮಿಲ್ಲರ್, ಎರ್ರಲ್
5. ಶಿಕ್ಷಣ್ : ಸಂಗೀತ್ ಶಿಕಾಪ್
6. ಸಮುದಾಯ್ : ಗೊಂಯ್ಕಾರ್
7. ಕಾರ್ಯಕ್ಷೇತ್ರ : ಸಂಗೀತ್‌ಗಾರ್



ಕ್ರಿಸ್ ಪೆರಿ ಉಮಾಳ್ಯಾಂ ಗೀತ್ ಬರೊಂವ್ಚೊ ಮಹಾನ್ ಕವಿ. ವಿಸಾವ್ಯಾ ಶೆಕ್ವಾಚೊ ಮಹಾನ್ ಗೀತ್‌ಗಾರ್, ಶ್ರೇಷ್ಟ್ ಜಾರ್ಯ್ ಕಲಾಕಾರ್ ಜಾವ್ನಾಸಾ. ಕೊಂಕ್ಣಿ ಪದಾಂ ಆನಿ ಸಂಗೀತಾಕ್ ತರಾಷ್ಟ್ರೀಯ್ ಹಂತಾಕ್ ಚಡಾಯಿಲ್ಲೊ ಕಲಾಕಾರ್ ತೊ. ಕೊಂಕ್ಣಿ ಸಂಗೀತ್ ಕಲೆವಿಶಿಂ ಸ್ಪಷ್ಟೆಲ್ಲೊ, ಶ್ರೀ ಬುನ್ಯಾದ್ ಘಾಲ್ಲೊ ಕಲಾಕಾರ್. ಲೊರ್ನಾ ತಸಲ್ಯಾ ಮಹಾನ್ ಕೊಂಕ್ಣಿ ಕಲಾಕಾರಾಂಕ್ ತಾಣೆಂ ಪ್ವಾಡಾಕ್ ಹಾಡ್ಲಾಂ. ಎಸ್.ಡಿ.ಬರ್ಮನ್ ಸಾಂಗಾತಾ ಫಿಲ್ಮಾಂನಿ ಸಂಗೀತ್ ದಿಲಾಂ. ಮಹಮ್ಮದ್ ಲೋಕ್ ಪದ್ ಶಿಕೊವ್ನ್, ತಾಣೆಂ ಶಿಕಯ್ಲೆಂ, ಬರಯ್ಲೆಂ ಗೀತ್ ಮಹಮ್ಮದ್ ರಫೀನ್ ಗಾಯ್ಲಾಂ. ಲೊ ಮಹಾನ್ ಕಲಾಕಾರ್ 25-01-2002ವೆರ್ ಆಪ್ಲ್ಯಾ 74 ವರ್ಸಾಂಚಾ ಪ್ರಾಯೆರ್ ದೆವಾಧೀನ್ ಲೊ.

ಕ್ರಿಸ್ಟೋಫರ್ ಪಿರೇರಾ, ಸಗ್ಳ್ಯಾಂಕ್ ಕ್ರಿಸ್ ಪೆರಿ ನಾಂವಾನ್ ಮೊಗಾಚೊ. ತಾಚೊ ಜಲ್ಮ್ 25-11-1928ವೆರ್ ಗೊಯಾಂತ್ ಜಾಲೊ. ಬಾಳ್ವೊಣಾರ್ ಥಾವ್ನ್ ಸಂಗೀತ್ ತಾಚ್ಯಾ ರಗ್ತಾಂತ್ ಆಸ್ಲಾಲೆಂ. ಕ್ಲೊಫೋನ್, ಕೀಬೋರ್ಡ್, ಆರ್ಗನ್ ಪಿಯಾನೊ, ಗೀಟಾರ್, ಪ್ಲೂಟ್, ಟ್ರಂಪೆಟ್ ಹಿಂ ಸರ್ವ್ ಸಂಗೀತ್ ವಾಜಾಂತ್ರಾಂ ವಾಪಾರ್ಚ್ಯಾಂತ್ ತೊ ಪ್ರವೀಣ್ ಜಾವ್ನ್ ಆಸ್ಲಾಲೊ. ಟ್ರಂಪೆಟ್ ತಾಚೆಂ ಮೊಗಾಚೆಂ ಸಂಗೀತ್ ಉಪಕರಣ್. “ರಾತಿಂ ನಿದ್ತಾನಾ ಸಯ್ತ್ ಎಕಾ ಕುಶಿನ್ ಟ್ರಂಪೆಟ್ ಆನಿ ಅನ್ಯೇಕಾ ಕುಶಿನ್ ಮ್ಹಜಿ ಆವಯ್ ಆಸ್ತಾಲಿ” ಮ್ಹಣ್ ತಾಚೆ ಪೂತ್ ಸಾಂಗ್ತಾತ್.

“ಸಂಗೀತ್ ಬ್ಯಾಂಡ್” ಸುರು ಕರ್ನ್, ದೇಶಾಂತ್ ಆನಿ ವಿದೇಶಾಂತ್ ತಾಣೆಂ ತೆಂ ನಾಂವಾಡ್ಲಿಕ್ ಕೆಲಾಂ. ಪಾಶ್ಚಾತ್ಯ ಸಂಗೀತಾಂತ್ ಮಹಾನ್ ವಿದ್ವಾನ್ ತೊ ಜಾವ್ನ್ ಆಸ್ಲಾಲೊ. ಪೂಣ್ ಮಾಯ್‌ಭಾಸ್ ಜಾವ್ನ್ ಆಸ್ಚ್ಯಾ ‘ಕೊಂಕ್ಣಿ’ ಭಾಶೆಕ್ ತೊ ವಿಸ್ತೊಂಕ್ ನಾ. ಮುಂಬಾಯಿಂತ್ ಲೊರ್ನಾ ಸಂಗಿಂ ಮೆಳೊನ್ ಗಾಯ್ತಾನಾ, ಲೋಕ್ ಸಗ್ಳೊ ಪಿಸೊ ಜಾತಾಲೊ. ಉಮಾಳ್ಯಾಂನಿ ಭರ್ಲಲೆಂ ಗೀತ್ ರಚನ್ ಆನಿ ಸಂಗೀತ್, ಸಾಂಗಾತಾಚ್ಚ್ ಮಧುರ್ ತಾಳೊ, ತಾಕಾ ಲೊಕಾಮೊಗಾಳ್ ಕರಿಲಾಗ್ಲೊ. ನಶೀಬಾಕ್ ಖಾಂ, ನಾಕಾ ಹೆಂ ಕುಮ್ಸಾರ್, ಬೆಬ್ಲೊ, ಸರ್ಗಾರಾಜಾಂತ್, ಸಾವುದ್ ಇತ್ಯಾದಿ ಕ್ರಿಸ್ ಪೆರಿಚಿಂ ಮಧುರ್ ಗಿತಾಂ, ಅಜೂನೀ ಲೊಕಾಚಾ ಜಿಬಾಂನಿ ಗೊಳ್ತಾತ್. ನೊವ್ರೊ ಮ್ಹಜೊ ದೆಂವ್ಚಾರ್ ಆನಿ ತುಂ ಹಾಂವ್ ಮ್ಹಳ್ಳಿಂ ತಾಚೆಂ ಸಂಗೀತ್ ಕಾರ್ಯಿಂ ಅಮರ್ ಜಾಂವ್ಕ್ ಪಾವ್ಲ್ಯಾಂತ್. ತಾಣೆಂ ಗಿತಾಂ ರಚಿಂವ್ನ್, ಸಂಗೀತ್ ರಚುನ್, ನಿರ್ದೇಶನ್ ದೀವ್ನ್ ಪರ್ಗಟ್ ಕೆಲ್ಲಿಂ ರೆಕೊರ್ಡ್‌ಹೆಚ್.ಎಂ.ವಿ. ಪೆನಿನ್ ಪ್ರಗಟ್ ಕರ್ನ್ ನಾಂವಾಡ್ಲಿಕ್ ಕೆಲ್ಯಾಂತ್. ದುಬಾಯಿಂತ್ ತಾಣೆಂ ಸಂಗೀತ್ ಇಸ್ಕೂಲ್ ಸುರು ಕರ್ನ್, ಸಬಾರಾಂಕ್ ಸಂಗೀತ್ ಶಿಕಾಯ್ಲಾಂ. 25 ವರ್ಸಾಂ ಮುಂಬಯ್ ಶೆರಾಂತ್ ತಾಣೆಂ ಸಂಗೀತಾಂತ್ ರ್ಕೊರ್ ವಾವ್ರ್ ದಿಲಾ. 1964 ಇಸ್ವೆಂತ್ ಮುಂಬಾಯಿಚೊ ಶ್ರೇಷ್ಟ್ ಸಂಗೀತ್ ನಿರ್ದೇಶಕ್ ಪ್ರಶಸ್ತಿ ತಾಕಾ ಭರ್ಲೊ.

ಕ್ರಿಸ್ ಪೆರಿನ್ ಕೊಂಕ್ಣಿ ತಿಯಾತ್ರಾಚೆಂ ಮಟ್ವ್ ಅಂತರಾಷ್ಟ್ರೀಯ್ ಹಂತಾಕ್ ಉಬಾರ್ಚ್ಯಾಂತ್ ಮಹತ್ವಾಚಿ ಣ್ಣಿ ದಿಲ್ಯಾ. ‘ನಶೀಬಾಂತ್ಲೊ ನವ್ರೊ’, ‘ಪಾದ್ರಿಚೊ ಲೋಬ್’ ಇತ್ಯಾದಿ ತಿಯಾತ್ರ್ ತಾಣೆಂ ವಿಭಿನ್ನ ರಚನ್ ಕೆಲ್ಯಾತ್.

ಕ್ರಿಸ್ ಪೆರಿ ಆನಿ ಸಿನೆಮಾ:

ಸಿನೆಮಾಚಾ ಸಂಸಾರಾಂತ್ ಕ್ರಿಸ್ ಪೆರಿನ್ ವಿಶೇಸ್ ದೇಣ್ಣಿ ದಿಲ್ಯಾ. ಸಬಾರ್ ನಾಂವಾಡ್ಲಿಕ್ ಫಿಲ್ಮಾಂಕ್ ತಾಣೆಂ ಸಂಗೀತ್ ದಿಲಾಂ. ನಾಂವಾಡ್ಲಿಕ್ ಸಂಗೀತ್‌ಕಾರ್ ಎಸ್.ಡಿ. ಬರ್ಮಾನ್ ಹಾಚ್ಯಾ ಪಂಗಡಾಂತ್ ಲೊನ್, ನಾಂವಾಡ್ಲಿಕ್ ಫಿಲ್ಮಾಂ ಜಾವ್ನ್ ಆಸ್ಲಲ್ಯಾ. ‘ಕಭೀ ಕಭೀ’, ಆನಿ ‘ತ್ರಿಶೂಲ್’ ಸಿನೆಮಾಂಕ್ ಸಂಗೀತ್ ದಿಲಾಂ. ಹ್ಯಾ ಸಿನೆಮಾಂನಿ ಟ್ರಂಪೆಟ್ ವಾಜಾಂತ್ ತೊ ಬೆಳ್ಳಾ. 1977 ಇಸ್ವೆಂತ್, ಕೊಂಕ್ಣಿಂತ್ಲೆಂ

ಮುಂ ಕೊಂಕ್ಣಿ ರಂಗಾಳ್ ಸಿನೆಮಾ 'ಭುಯಾಂರಾಂತ್ಲೊ ಮನಿಸ್' ತಾಣೆಂ ಕಾಡ್ಲಾಂ. ಕ್ರಿಸ್ತೋನ್
ನೀಷನ್ ಪಿಕ್ಚರ್ಸ್ ಸಂಸ್ಥಾಚ್ಯಾ ನಾಂವಾನ್, ಟೋನಿ ಕುಟಿನ್ನೊ ಆನಿ ಕ್ರಿಸ್ ಪೆರಿನ್ ಹೆಂ ನಿರ್ಮಾಣ್
ಕಾಂ. ಕಥಾ, ಪದಾಂ ಕ್ರಿಸ್ ಪೆರಿನ್ ಬರಯ್ಲಾಂತ್. ಆನಿ ಸಂಗೀತಾಚೆಂ ನಿರ್ದೇಶನ್ ದಿಲಾಂ.
ಖ್ಯಾತ್ ಗಾವಿಣ್ ಆಶಾ ಭೋಂಸ್ಲೆನ್ ಹ್ಯಾ ಸಿನೆಮಾಚೆಂ ಪ್ರಧಾನ್ ಗೀತ್ ಗಾಯ್ಲಾಂ. ಸಿ. ಆಲ್ವಾರಿಸ್,
ರೋ ರೋಡ್, ಐವೋ ಅಲ್ಮೇಡಾ, ಹೆಲೆನ್ ಪಿರೇರಾ ತಸಲಿಂ ನಾಂವಾಡ್ಲಿಕ್ ಕಲಾಕಾರಾಂ ಹಾಂತು
ಸಾತ್. 1787 ಇಸ್ವೆಂತ್ ಫ್ರಾನ್ಸ್ ಕ್ರಾಂತಿ ಜಾಲಿ. ಗೊಂಯ್ಚ್ಯಾ ಪಿಂಟೊ ಕುಟ್ಮಾನ್ ಗೊಯಾಂ ಥಾವ್ನ್
ದೇಶ್ ಆಡಲ್ಯಾಕ್ ಕಾಡ್ನ್ ಉಡೊಂವ್ಕ್ ಕೆಲ್ಲೆಂ ಪ್ರಯತ್ನ್ ಹ್ಯಾ ಸಿನೆಮಾಂತ್ ದಾಕಾಯ್ಲಾಂ.

ಕ್ರಿಸ್ ಪೆರಿನ್ ಮಹಮ್ಮದ್ ರಫಿ ತಸಲ್ಯಾ ನಾಂವಾಡ್ಲಿಕ್ ಹಿಂದಿ ಸಿನೆಮಾ ಗಾವ್ಪಾಂಕ್ ಸಂಗೀತ್
ಕಯ್ಲಾಂ. ತಾಣೆಂ ಬರವ್ನ್, ಶಿಕಯಿಲ್ಲೆಂ ಏಕ್ ಕೊಂಕ್ಣಿ ಗೀತ್ ಮಹಮ್ಮದ್ ರಫಿನ್ ಗಾಯ್ಲಾಂ.
ಖ್ಯಾತ್ ಹಿಂದಿ ಸಿನೆಮಾಚೊ ಸಂಗೀತ್ ನಿರ್ದೇಶಕ್ ಖಯ್ಯಂ ಹಾಚೊ ಸಹಾಯಕ್ ಜಾವ್ನ್ ವಾವ್ರ್
ಲಾ. ಲಕ್ಷ್ಮಿಕಾಂತ್ ಪ್ಯಾರೆಲಾಲ್, ಆರ್.ಡಿ. ಬರ್ಮನ್, ಕಲ್ಯಾಣ್‌ಜೀ-ಆನಂದ್‌ಜೀ ತಸಲ್ಯಾ ನಾಂವಾಡ್ಲಿಕ್
ಸಂಗೀತ್‌ಗಾರಾಂ ಸಂಗಿಂ ಕ್ರಿಸ್ ಪೆರಿನ್ ವಾವ್ರ್ ಕೆಲಾ.

ಕ್ರಿಸ್ ಪೆರಿ ಸುರ್ದೆರ್ ಮುಂಬಯ್‌ಂತ್ ತಿಯೆತ್ರಾಂನಿ ಪದಾಂ ಗಾಯ್ತಾಲೊ. 1950 ಇಸ್ವೆಂತ್
ಮುಂಬಯ್ ಸಾಂಡುನ್ ಗೊಯಾಂ ಆಯ್ಲೊ. ಮಡ್ಗಾಂವಾಂತ್ ಸಂಗೀತ್‌ಗಾರಾಂಚೊ ಪಂಗಡ್
ಚುನ್ ಸಂಸ್ಕೊ ಸುರು ಕೆಲೊ. ಪನ್ನಾಸಾಚಾ ವರಾಂನಿಂ ಹ್ಯಾ ಪಂಗಡ್‌ನ್ ಬರೆಂ ನಾಂವ್ ಜೊಡ್ಲಾಲೆಂ.
ಕಾಶ್‌ವಾಣಿಚೆರ್ ಆನಿ ಹೆರ್ ಪ್ರದೇಶಾಂನಿ ಸಂಗೀತ್ ಕಾರ್ಯಾವಳಿ ದಿಲ್ಲ್ಯೊ.

ತಾಚೆಂ ಲಗ್ನ್ 1957 ಇಸ್ವೆಂತ್ ಲಿಲ್ಲಿ ದೆಕೋಸ್ತಾಲಾಗಿಂ ಜಾಲೆಂ. ತಾಂಕಾ ಚವ್ಗ್ ಪೂತ್ ಆಸಾತ್:
ಲೆಲ್ಸ್, ಗ್ಲೆನ್ಸ್, ಮಿಲ್ಲರ್ ಆನಿ ಎರ್ರಲ್. ಹೆ ಚವ್ಗ್ಯಾಂನಿ ಜಣ್ ಸಂಗೀತ್ ಶಿಕೊನ್ ಬಾಪಾಯ್ಚ್ಯಾ
ಕುಟಾಂನಿ ಮುಕಾರ್ ವೊಚೊನ್ ಆಸಾತ್.

ತಾಚ್ಯೊ ನಾಂವಾಡ್ಲಿಕ್ ಕ್ಯಾಸೆಟಿ :

“ಮ್ಹಜಿ ಮಾಂಯ್”, “ಕಾರ್ನಿವಲ್ ಇನ್ ಗೋವಾ”, “ಕು-ಕೂ-ರು-ಕೂ”, “ದೊ-ರೆ-ಮಿ”,
ಪಯ್ಲೊ ಕೀಸ್” ಹ್ಯೊ ತಾಚ್ಯೊ ಕ್ಯಾಸೆಟಿ ಲೊಕಾಮೊಗಾಳ್ ಜಾಲ್ಯಾತ್. “ಲೆಜೆಂಡ್ಸ್” ಮ್ಹಳ್ಳಿ ಕೊವ್ಳಿ
ನಡಾ ದೇಶಾಂತ್ ತಯಾರ್ ಕೆಲ್ಯಾ ಹಾಂತುಂ ನಾಂವಾಡ್ಲಿಕ್ ಸ್ಯಾಕ್ಸೋಫೋನ್ ವಾಜೊವ್ಪಿ ಬ್ರಾಜ್
ಕೊನ್ಸಾರ್ಟಿಸ್ ಹಾಣೆಂ ವಾಜಾಂತ್ ಖೆಳ್ವೆಂ ಆಯ್ಕೊಂಕ್ ಮೆಳ್ತಾ. ಕೆನಡಾ, ಇಂಗ್ಲೆಂಡ್, ಅಮೇರಿಕಾ, ಆನಿ
ಕಾರತಾಚಾ ಕೊನ್ಸಾ-ಕೊನ್ಸಾಂನಿಂ ಆಸ್ಚೊ ಕೊಂಕ್ಣಿ ಲೋಕ್, ತಾಚೊ ಹೆಚ್.ಎಂ.ವಿ. ರೆಕೊರ್ಡ್ ಆಯ್ಕೊನ್
ಸೊಚ್ಚ್ ಜಾಲ್ಯೊ. ಕ್ರಿಸ್ ಪೆರಿನ್ ರಚನ್ ಕೆಲ್ಲೆಂ (ಗೀತ್ ಆನಿ ಸಂಗೀತ್) ಫಾಮಾದ್ ಜಾವ್ನ್ ಹಿಟ್
ಕಾತಾಲೆಂ. ಕ್ರಿಸ್ ಪೆರಿಚಾ ಪದಾಂಚಾ ಲಿಖ್ಣೆಂತ್ ಆನಿ ಸಂಗೀತಾಂತ್ ವಿವಿಧತಾ ಆನಿ ವಿಶಿಷ್ಟತಾ
ಆಸ್ಲಾಲಿ. ಹ್ಯಾಚ್ಚ್ ಖಾತಿರ್ ತಿಂ ನಾಂವಾಡ್ಲಿಕ್ ಜಾಲ್ಲಿಂ. ತಾಚ್ಯಾ ಕೃತ್ಯಾಂತ್ ‘ಕ್ರಿಯೆಟಿವಿಟಿ’ ಆಸ್ಲಾಲಿ.
ತಾಚೆಂಚ್ಚ್ ವಿಶಿಷ್ಟ್ ವಿಧಾನ್ ಆಸ್ಲಾಲೆಂ. ಹವೆ ವರ್ವಿಂ ಕೊಂಕ್ಣಿ ಸಂಗೀತಾಂತ್ ನವೀಕರಣ್ ಆಯ್ಲೆಂ.
ಹ್ಯಾ ನವೀಕರಣಾ ವರ್ವಿಂ ಕೊಂಕ್ಣಿ ಸಂಗೀತಾಕ್ ನವಿ ದಿಶಾ ಲಾಬ್ಲಿ ಆನಿ ಗೊಂಯ್ಚೆಂ ಸಂಗೀತ್
ಅಂತರಾಷ್ಟ್ರೀಯ್ ಹಂತಾರ್ ಚಡೊಂಕ್ ಲಾಗ್ಲೆಂ. ಸಬಾರ್ ಹಿಂದಿ ಸಿನೆಮಾಂಚೆ ಸಂಗೀತ್‌ಗಾರ್ ಗೊಂಯ್ಚೆಂ
ಸಂಗೀತ್, ಪದಾಂ, ತಾಳೆ, ಆಪ್ಲ್ಯಾ ಸಿನೆಮಾಂತ್ ವಾಪಾರುಂಕ್ ಲಾಗ್ಲೆ.

ತಾಣೆಂ ಮರಣ್ ಪಾಂವ್ಚ್ಯಾ ಥೊಡ್ಯಾಚ್ ತೆಂಪಾ ಆದಿಂ, ತಾಚೆಂ ಆದ್ಲಿಂ ಪದಾಂ ಆಧುನಿಕ್
ಕಾಳ್ಯಾನ್ (ರೀ-ಮಿಕ್ಸ್) ಕರ್ನ್ ಪ್ರಗಟ್ ಕರ್ಚೊ ವಾವ್ರ್ ತಾಣೆಂ ಸುರು ಕೆಲೊ. ತೊ ಮರಣ್ ಪಾವ್ಲ್ಯಾ
ಉಪ್ರಾಂತ್ ವಿ.ಪಿ.ಸಿನ್ಹಾ ಎಂಡ್ ಸನ್ಸ್ ಹಾಣಿಂ ಪ್ರಗಟ್ ಕೆಲಿಂ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ದಾಮೋದರ್ ಧರ್ಮಾನಂದ ಕೊಸಂಬಿ

1. ನಾಂವ್ : ದಾಮೋದರ್ ಧರ್ಮಾನಂದ ಕೊಸಂಬಿ
2. ಜನನ್ : 31-07-1907 ಮರಣ್ : 29-06-1966
3. ಜಲ್ಮಾಲ್ಲೊ ಗಾಂವ್ : ಕೊಸಬೆನ್ ಗ್ರಾಮ, ಗೋವಾ
4. ಬಾಪ್ಪುಲೆ ನಾಂವ್ : ಧರ್ಮಾನಂದ
5. ಆವ್ಪುಲೆ ನಾಂವ್ : ಬಾಲಾಬಾಯಿ
6. ವೈವಾಹಿಕ ಸ್ಥಿತಿ : ನಳಿನಿ(ಪತ್ನಿ) ದೋಗ ಲೋಕಚೆಲ್ಲಿಯೋ : ಮಾಯಾ, ಮೀರಾ
7. ಶಿಕ್ಷಣ್ : ಬಿ.ಎ. ಪದವಿ-ಗಣಿತ(ಹಾವರ್ಡ್ ವಿಶ್ವವಿದ್ಯಾಲಯ)
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಗಣಿತಶಾಸ್ತ್ರ, ಭಾರತೀಯ ಇತಿಹಾಸ



ಭಾರತೀಯ ಗಣಿತ ಶಾಸ್ತ್ರಜ್ಞ, ಸಂಖ್ಯಾಶಾಸ್ತ್ರಜ್ಞ ಆನಿ ಭಾಷಾಭಿಜ್ಞ ಜಾವ್ನು ದಾಮೋದರ್ ಧರ್ಮಾನಂದ ಕೊಸಂಬಿ ಖ್ಯಾತ ಪಾವ್ಲಾ. ಗಣಿತ ಆನಿ ಕಲಾ ಕೆದ್ನಾಯ್ ತದ್ವಿರುದ್ಧ ಜಾಲ್ಯಾರಿ ಪ್ರತಿಭಾವಂತ ಗಣಿತಜ್ಞ ದಾಮೋದರ್ ಧರ್ಮಾನಂದ ಕೊಸಂಬಿ ಇತಿಹಾಸಕಾರೂಯ್ ಜಾವ್ನು ಏಕೆ ದಾಖಲೊ ಜಾಲ್ಲೊ ಉದಾಹರಣ ಆಮ್ಗಲೆ ಎದ್ರಾಕ ಆಸ್ಸ. 'ಕೊಸಂಬಿ ಮ್ಯಾಪ್ ಫಕ್ಷನಿಂಗ್' ಮ್ಹೊಣ್ಣೆ ವಿದ್ವತ್ ಕ್ಷೇತ್ರಾಂತು ನಾಂವಾದಿಕ್ ಆಸ್ಸಿ ಹಾಕ್ಯಾ ಡಿ.ಡಿ.ಕೋಸಂಬಿಚಿ ಕಾರಣ. ಭಾರತೀಯ ಇತಿಹಾಸ ದಾಖಲೊ ಕೊಚೋರ್ ನವೇಂ ವಿಧಾನ ಹಾಣೆ ಏಕು ಪ್ರಯೋಗ ಕೆಲ್ಲೊ. ಹೋ ಆಜಿ ಜಗತ್ಯಾಂತು ಅದ್ಭುತ ಮ್ಹೊಣೋಸುನ್ ಘೆತ್ತಾ. ಡಿ.ಡಿ ಕೊಸಂಬಿ ಪುರಾತನ ಸಂಸ್ಕೃತ ಭಾಷಾ ಅಧ್ಯಯನ ಆನಿ ಗ್ರಂಥ ವಿಮರ್ಶಕ ಜಾವ್ನು ಕಾಮ ಕರ್ತಾ. ನೆಹರೂ ಪಾಲಿಸಿ ಹೋ ವಿಮರ್ಶಕ ಕರ್ತಾ. ಚೈನಾ ಕ್ರಾಂತಿಚೋ ಆಶಯಗಾರು. ವಿಶ್ವಶಾಂತಿ ಆಂದೋಲನಾಚೋ ಸದಸ್ಯ ಜಾವ್ನುಯ್ ಸೇವಾ ಕರ್ತಾ.

ದಾಮೋದರ್ ಧರ್ಮಾನಂದ ಕೊಸಂಬಿಲೊ ಬಾಪುಸು ಧರ್ಮಾನಂದ ಕೊಸಂಬಿ ಬುಧ್ಧ ಶಾಸ್ತ್ರ ಆನಿ ಪಾಲಿ ಬಾಷಾತಜ್ಞ ಜಾವ್ನುಶಿಲೊ. ತಶ್ಚಿ ದಾಮೋದರ್ ಧರ್ಮಾನಂದ ಕೊಸಂಬಿಕ ಆನಿ ಹಾಗ್ಗಲಿ ಭೈಣಿ ಮಣಿಕ್ ಕೊಸಂಬಿಕ ಮೆಸಾಚುಯೇಟ್ನಾಕ ಆಪ್ಲೊನು ವರ್ತಾ. 1924 ಇಸ್ವಿಂತು ದಾಮೋದರ್ ಧರ್ಮಾನಂದ ಕೊಸಂಬಿಕ ಆಪ್ಲ್ಯಾನ ಉದ್ಯೋಗ ಕೊರ್ಚೆ ಹಾವರ್ಡ್ ವಿಶ್ವವಿದ್ಯಾಲಯಾಂತು ಸೆರ್ಮಿತಾ. ತಂಯ್ ಹೋ ಗಣಿತ ಶಿಕ್ಕುನು ಬಿ.ಎ. ಪದವಿ ಪಾವ್ತಾ. ಮಾಗಿರಿ ಕಾಶಿಚೆ ಬನಾರಸ್ ಹಿಂದೂ ವಿಶ್ವವಿದ್ಯಾಲಯಾಂತು ಪ್ರೊಫೆಸರ್ ಜಾವ್ನು ಸೆರ್ವುನು ತಂಯ್ ಜರ್ಮನ್ ಭಾಷಾ ಆನಿ ಗಣಿತ ಶಿಕ್ಯೆತಾ. ಹಾಂಗಸ್ತಾನಾ ಹಾಗ್ಗಲಿ ಸುರ್ದೆಚೆ ಸಂಶೋಧನಾ ಪ್ರಬಂಧ ಪ್ರಕಟ ಜಾತ್ತಾ. ಮಾಗಿರಿ ಆಲಿಫರ್ ಮುಸ್ಲಿಮ್ ವಿಶ್ವವಿದ್ಯಾಲಯಾಕ ಸೇರ್ವತಾ. ತಂಯ್ ಉನ್ನತ ಗಣಿತಜ್ಞಾಲೆ ಸಹವಾಸ ಮೆಳ್ತಾ. ತಂಯ್ ಹೋ 8 ಸಂಶೋಧನಾ ಪ್ರಬಂಧ ಪ್ರಬಂಧಪ್ರಕಟ ಕರ್ತಾ. ಹೀಂ ಪ್ರಬಂಧಂ ಫ್ರೆಂಚ್, ಇಟಾಲಿಯನ್, ಜರ್ಮನ್ ಭಾಷೆ ಪತ್ರಿಕೆಂತೂಯ್ ಪ್ರಕಟ ಜಾತ್ತಾತಿ.

ದಾಮೋದರ್ ಧರ್ಮಾನಂದ ಕೊಸಂಬಿಲೆ ಸಂಖ್ಯಾಶಾಸ್ತ್ರ ಅಭಿರುಚಿ ಐತಿಹಾಸಿಕ ಅಧ್ಯಯನಾ ಆಸಕ್ತಿಕ ಕಾರಣ ಜಾತ್ತಾ. ಹೋ ಸಂಸ್ಕೃತಾಭ್ಯಾಸ ಕೋರ್ನು ಪ್ರಾಚೀನ ಸಾಹಿತ್ಯ ಅಧ್ಯಯನ ಕರ್ತಾ. ಕವಿ ಭರ್ತ್ಯಹರಿಲೆಂ ಶತಕತ್ರಯಾರಿ ವಿಮರ್ಶ ಬರೈತಾ. ಮುಂಬೈ ಟಾ.ಟಾ ಸಂಶೋಧನಾಲಯಾಂತು ಸುರ್ದೆಚೊ ಗಣಿತ ಶಾಸ್ತ್ರ ಅಧ್ಯಾಪಕ ಮ್ಹೊಣೋಸುನ್ ಘೆತ್ತಾ. ಕೇಂದ್ರ ಸರಕಾರಾಂತು ಅರ್ಥ ಸಚಿವ ಜಾವ್ನುಶಿಲೊ ಭಾರತೀಯ ರಿಸರ್ವ್ ಬ್ಯಾಂಕಾ ಗವರ್ನರ್ ಜಾವ್ನುಶಿಲೊ ದೇಶಮುಖ್ ಮ್ಹಣ್ತಲೊ ದಾಮೋದರ್ ಧರ್ಮಾನಂದ ಕೊಸಂಬಿ ಬದ್ದಲ ಅಶ್ಚಿ ಮ್ಹಣ್ತಾ ಕೀ, 'ಸಂಖ್ಯಾ ಶಾಸ್ತ್ರಜ್ಞ, ಗಣಿತಜ್ಞ ಆನಿ ಪುರಾತನ ಸಂಸ್ಕೃತ ಸಾಹಿತ್ಯ ಗ್ರಂಥ ಸಂಶೋಧಕು ಸಂಪಾದಕು ಜಾವ್ನು ಕೋಸಂಬಿನ ಕೆಲ್ಲೆಲೆಂ ಕಾಮಚಿ ತಾಕ್ಯಾ ಉನ್ನತ ಸ್ಥಾನಾಂತು ರಾಬೈತಾತಿ' ಮ್ಹೋಣು. ಹೇ ನಂಯ್ತಾ, ಇತಿಹಾಸಾ ಅಧ್ಯಯನಾಕ ನವೇಂ ಮಾರ್ಗ ಸೊದ್ದುನ್‌ಕಾಣು ಕೆಲ್ಲೆಲೆಂ ಕಾಮ ಹಾಕ್ಯಾ ವಿಶ್ವದಾದ್ಯಂತ ನಾಂವ್ ಹಾಣು ದಿತ್ತಾತಿ.

1948 ಇಸ್ವಿಂತು ದಾಮೋದರ್ ಧರ್ಮಾನಂದ ಕೊಸಂಬಿ ಮಾರ್ಕಿಸ್ಟ್ ತತ್ವ ಪರಿಚಯ ಆನಿ ರಾಜಕೀಯ ಕ್ಷೇತ್ರಾ ಪ್ರವೇಶ ಕರ್ತಾ. ಯುನೆಸ್ಕೊ ಪ್ರತಿನಿಧಿ ಜಾವ್ನು ಇಂಗ್ಲೆಂಡ್ ಆನಿ ಅಮೇರಿಕಾ ಪ್ರವಾಸ ಕರ್ತಾ. ಹೇಚಿ ಸಂದರ್ಭಾರಿ ಚಿಕಾಗೋ ವಿಶ್ವವಿದ್ಯಾಲಯಾಚೋ ಸಂದರ್ಶಕ ಪ್ರಾಧ್ಯಾಪಕ ಜಾವ್ನು ಕಾಮ ಕರ್ತಾ. ದಾಮೋದರ್ ಧರ್ಮಾನಂದ ಕೊಸಂಬಿಲೆ ಜೀವನಾಚೇರಿ ಹಾಗ್ಗಲೆ ಬಾಪುಸುಲೆಂ ಪ್ರಭಾವ ಮಸ್ತ ಪಳ್ಳಾ. ಜಾತಿ ಪದ್ಧತಿ ಚೇರಿ ಪೂರ್ಣ ನಿರ್ಲಕ್ಷ್ಯ, ಅಧ್ಯಯನಾಚೇರಿ ಮಸ್ತ ಉತ್ಸುಕತಾ,

ಕ್ವಾ ಖಿತಿರ್ ಕಸ್ಲೋ ತ್ಯಾಗ ಕೊರ್ಚೆ ಮನ, ಕೊಣಾಕಯ್ ಮಾತ್ತೆ ಬಾಗ್ಗಿನಾಶಿ ಸತ್ಯ ಸಾಂಗ್ಲೆ ಧೈರ್ಯ ಕೊಂ ಪೂರಾ ಬಾಪುಸುಲೆ ನಿಮಿತ ಹಾಣೆ ಘೆತ್ಲಾಂ. ದೇಶ ವಿದೇಶಿ ಭಾಷೆಚೇರಿ ಪ್ರಭುತ್ವಯ್ ಹಾಗ್ಲೆ ಲಾಧನಾ. ಹಾರ್ವರ್ಡ್ ವಿಶ್ವವಿದ್ಯಾಲಯಾ ಆಸ್ತಾನಾ ಫ್ರೆಂಚ್, ಇಟಾಲಿಯನ್, ಜರ್ಮನ್ ಹೆರ್ ಭಾಷಾ ಕೊಂ ಶಿಕ್ತಾ. ಭಾರತಾಂತೂಯ್ ಪಾಲೀ, ಅರ್ಧಮಾಗಧಿ, ಆನಿ ಶಾಸನ ವಾಚ್ಚಾಕ ಬ್ರಾಹ್ಮೀ ಭಾಸಾಯ್ ಕೊಂ ಅಭ್ಯಾಸ ಕರ್ತಾ.

1945 ಇಸ್ವಿಂತು ಭಾರತಾಚೋ ಶ್ರೇಷ್ಠ ಅಣುವಿಜ್ಞಾನಿ ಹೋಮಿ ಜೆ.ಬಾಬಾನ ಮುಂಬೈಚೆ ಟಾ.ಟಾ. ಮೂಲಭೂತ ಸಂಶೋಧನಾಲಯಾಂತು ದಾಮೋದರ್ ಧರ್ಮಾನಂದ ಕೊಸಂಬಿಕ ಗಣಿತ ಪ್ರಾಧ್ಯಾಪಕ ಜಾವ್ನು ಆಹ್ವಾನ ದಿಲ್ಲೆಂ. ಹೇ ಮಧ್ಯೆ ಕೊಸಂಬಿ ನಾಣ್ಯಶಾಸ್ತ್ರಾಚೆ ವಿಷಯಾರಿ ವಿಶೇಷ ಅಧ್ಯಯನ ಕೋರ್ಸು ಬಿ.ಓ.ಆರ್.ಐ ಜರ್ನಲಾಂತು ಮಸ್ತ ಲೇಖನ ಬರೈತಾ ಆಸ್ತಾ. ನಾಣ್ಯ ಮ್ಹಳ್ಯಾರಿ ಏಕ ರಾಯಾಲೇಂ ಸಂಕೇತ ಮುದ್ರಣ ಜಾವ್ನು ಮಾತ್ರ ಆಸ್ಸನಾತಿ. ತೀಂ ಏಕ ರಾಷ್ಟ್ರಾಚೆ ಅರ್ಥಶಾಸ್ತ್ರೀಯ ಚಟುವಟಿಕೆಚೆ ಸಂಕೇತ ಜಾವ್ನುಸ್ತಾತಿ ಮ್ಹೋಣು ಕೊಸಂಬಿ ಬರೈತಾ ಆಶ್ತೀಲೊ. 1938 ಇಸ್ವಿಂತು ಅಶ್ಚಿ ವಿವಿಧ ಜ್ಞಾನ ಶಾಖೆಂತು ಕಾಮ ಕರತ ಆರಂಬ ಕೆಲ್ಲೆಲ ತೆದ್ನಾ ಟೆಎಫ್‌ಆರ್ ಸಂಸ್ಥೆಂತು ಗಣಿತ ಆನಿ ಇತರ ವಿಭಾಗಾಂತು ಸಂಶೋಧನಾತ್ಮಕ ಲೇಖನಾನ ಖ್ಯಾತ ಪಾವ್ನುಸ್ತಾ. ತೆದ್ನನಾ ಹೋಮಿ ಜೆ.ಬಾಬಾಯ್ ಕೊಸಂಬಿಕ ಪ್ರಶಂಸ ಕರ್ತಾ ಆಶ್ತೀಲೊ. ತೇ ವೆಳೇರಿ ಕೊಸಂಬಿ ಕೆಲ್ಲೆಲೆ ಕೆಲವು ಸಂಶೋಧನಾ ಆಜ್ಞಿಕಯ್ ಕಂಪ್ಯೂಟರ್ ಆನಿ ಜೀವ ಶಾಸ್ತ್ರ ವಿಷಯಾರಿ ಪ್ರಸ್ತುತ ಜಾವ್ನುಸ್ತಾತಿ. ಕೊಸಂಬಿಲೆ ವಿಚಾರ ಮ್ಹಳ್ಯಾರಿ ಭಾರತಾಕ ಜಾವ್ನಾ ಜಾಲ್ಲೆಲೆಂ ಅಣೂಶಕ್ತಿ ಉಪಯೋಗ ನಂಯ್, ಸೌರಶಕ್ತಿ ಆನಿ ಸಾನ ಸಾನ ಜಲವಿದ್ಯುದಾಗಾರ ಅವಶ್ಯ ಮ್ಹೋಣು.

ಭಾರತಾಚೆ ಸಂದರ್ಭಾಂತು ಸಾಮಾನ್ಯ ಮನುಷ್ಯಾಲೆ ಜೀವನ ಕಶ್ಚಿಂ ಇತಿಹಾಸ ಜಾವ್ನಾ ಸಾಧ್ಯ ಮ್ಹೋಣ್ಣೆ ಕೊಸಂಬಿಲೆ ನಿಖರ ವಾದು ಜಾವ್ನುಶ್ತೀಲೊ. ಖಿಂಚೋ ಭಾರತೀಯ ಇತಿಹಾಸಕಾರಾನಯ್ ಕೊಸಂಬಿಕ ಹೊಗಳುಚೆ ಯಾ ತೆಗಳೂಚೆ ಸಾಧ್ಯ ಆಸ್ಸ. ಜಾಲ್ಯಾರಿ ಕೊಸಂಬಿಕ ಅತಿಕ್ರಮಣ ಕೊರುಂಕ್ ಸಾಧ್ಯನಾ. ಭಾರತಾಚೆ ಪ್ರಸಿದ್ಧ ಇತಿಹಾಸಕಾರಾಂತು ಮೂಖ್ಯ ಜಾವ್ನುಶ್ತೀಲೆ ರೊಮಿಲಾ ಥಾಪರ್, ಆರ್.ಎಸ್.ಶರ್ಮಾ, ಕೆ.ಎಂ.ಫಣೀಕ್ಕರ್ ಆನಿ ಇರ್ಷಾದ್ ಹಬೀಬ್ ಹೆರ್ ಕೊಸಂಬಿಲೆ ಮಾರ್ಗಾರಿಚೆ ಚಲತಾ ಆಸ್ಸತಿ ಮ್ಹೋಣ್ಣಾಂತು ಕಸ್ಸನೆಯ್ ಸಂಶಯ ನಾ

1957 ಇಸ್ವಿತಾನು ಕೊಸಂಬಿ ಪೂರ್ಣಕಾಲಿಕ ಜಾವ್ನು ಪುಣೆಂತು ರಾಬ್ತಾ. ಡೆಕ್ಕನ್ ಕ್ವೀನ್ ರೇಲಾಚೆ ನಿತ್ಯ ಪ್ರಯಾಣಿಕ ಜಾವ್ನು ಸಕಾಣಿ ಸಾಂಜೆ ಮುಂಬೈ- ಪುಣಾ ಪ್ರಯಾಣ ಕರ್ತಾ. ಹಾಣೆ ಬರೈಲೆಲೆಂ ' ಭಾರತದ ಐತಿಹಾಸಿಕ ಅಧ್ಯಯನ : ಒಂದು ಪ್ರಸ್ತಾವನೆ' ಮ್ಹೋಣ್ಣೆ ಗ್ರಂಥಾಂತು ಹಾಣೆ ' ಚರಿತ್ರಾ ಮ್ಹಳ್ಯಾರಿ ರಾಜಮಹಾರಾಜಾಲೆಂ ವಂಶಾವಳಿಚೆ ಏಕಿ ಹೋಡಿ ಪಟ್ಟಿ ನಂಯ್, ಜನಸಾಮಾನ್ಯಾಲೆಂ ಜೀವನ ಕಶ್ಚೀಂ ಬದ್ಲ ಜಾತ್ತಾ ಗೆಲ್ಲಾಂ ಮ್ಹೋಣ್ಣೆ ಅಧ್ಯಯನಚೆ ಚರಿತ್ರಾ ಮ್ಹಳ್ಯಾಂ.

ಆಪ್ಣಾಲೆ ನಿವೃತ್ತಿ ಮಾಗಿರಿ ಹಾಣೆ ಪೂರ್ಣಾವಧಿ ಇತಿಹಾಸ ಸಂಶೋಧಕ ಜಾಲ್ಲೊ. ಎನ್.ಡಿ.ಎ. ಆನಿ ಪುಣೆಚೆ ರಾಷ್ಟ್ರೀಯ ರಕ್ಷಣಾ ಅಧ್ಯಯನ ಸಂಸ್ಥಾ ಹೆರ್ ಸಂಸ್ಥೆಚೆ ಸಂಬಂಧ ದವೋರ್ನು ತಾಜ್ಜೆ ಕಾರಣ ಆನಿ ಕ್ಷೇತ್ರ ಕಾರ್ಯಾಕ ಮಾರ್ಗದರ್ಶನ ದಿವ್ಚಾಕ ಸುರ್ ಕೆಲ್ಲೆಂ.

ಎ.ಕೆ.ಬ್ಯಾನರ್ಜಿ ಕೊಸಂಬಿ ಬದ್ದಲ ಸಾಂಗ್ತಾ, 'ದಾಮೋದರ್ ಧರ್ಮಾನಂದ ಕೊಸಂಬಿಲೆ ಅಪ್ಪ ವ್ಯಕ್ತಿತ್ವ ಹೋ ವಿನೀತಾಂತು ಅತಿ ವಿನೀತ. ಹಾಗ್ಗೆಲೆಂ ಸ್ವಪ್ನಾಂತು ಕರಗುನ್ ವಚ್ಚೆ ವ್ಯಕ್ತಿತ್ವ ನಂ ಮಾನವಾಲೆಂ ಭವಿತವ್ಯ ರಾಕ್ಖೊಚೆ ವಸ್ತು ವಿಶೇಷ'. ಹಾಣೆ ಸುಮಾರ 5 ಸಮಾಜಿಕ, 5 ಸಂಪಾದಿತ 56 ಗಣಿತ ಶಾಸ್ತ್ರಾ ಸಂಬಂಧ ಪುಸ್ತಕ ಬರೈಲಾಂ. ಹಾಗ್ಗೆಲೆಂ 'ಯಾನ್ ಇಂಟ್ರೊಡಕ್ಶನ್ ಟು ದಿ ಆಫ್ ಇಂಡಿಯನ್ ಹಿಸ್ಟರಿ' 1956 ಇಸ್ವಿಂತು ಪ್ರಕಟ ಜಾಲ್ಲೆಲೆಂ ಹಾಗ್ಗೆಲೆಂ ಪುಸ್ತಕ ಹಾಕ್ಚಾ ಮಸ್ತ ನಾ ಹಾಡ್ತಾ. 1965 ಇಸ್ವಿಂತು ಹಾಗ್ಗೆಲೆ 'ದಿ ಕಲ್ಚರ್ ಅಂಡ್ ಸಿವಿಲೈಸೇಶನ್ ಆಫ್ ಏನ್ನಿಯಂಟ್ ಇಂಡಿಯನ್ ಜರ್ಮನ್, ಫ್ರೆಂಚ್ ಭಾಷೆಂತೂಯ್ ಮಸ್ತ ಅನುವಾದಿತ ಜಾಲ್ಲಾಂ. ನಿರಾಶಾದಾಯಕ ವಿಷಯ ಮ್ಹೋ ಹಾಗ್ಗೆಲಿಂ ಪುಸ್ತಕಂ ಹಾಗ್ಗೆಲೆ ನಿಧನಾ ನಂತರ ಪ್ರಕಟ ಜಾಲ್ಲಿಂತಿ.

- ಪ್ರೊ. ವಾಸುದೇವ ಭಟ್, ಕಾ

ದಯಾನಂದ ಪೈ

| | |
|-----------------|--|
| ನಾಂವ್ | : ಪಾಣೆಮಂಗಲೂರ ದಯಾನಂದ ಪೈ |
| ಜನನ್ | : 08-02-1945 |
| ಜಲ್ಮಾಲ್ಲೊ ಗಾಂವ್ | : ಕೊಡಿಯಾಲ (ಕರ್ನಾಟಕ ರಾಜ್ಯ) |
| ಶಿಕ್ಷಣ್ | : ಬಿ.ಎಸ್.ಸಿ., ಬಿ.ಇ, ಬಿ.ಎಲ್ |
| ಬಾಪ್ಸಲೆ ನಾಂವ್ | : ಶ್ರೀ ಪಿ.ನರಸಿಂಹ ಪೈ |
| ಆವ್ಸಲೆ ನಾಂವ್ | : ಶ್ರೀಮತಿ ಲಕ್ಷ್ಮೀದೇವಿ |
| ವೈವಾಹಿಕ ಸ್ಥಿತಿ | : ವಿವಾಹಿತ(ಧರ್ಮ ಪತ್ನಿ, ಏಕ್ ಪೂತು/ ಏಕ್ ದೂವ) |
| ಸಮುದಾಯ್ | : ಗೌಡ ಸಾರಸ್ವತ ಬ್ರಾಹ್ಮಣ |
| ಕಾರ್ಯಕ್ಷೇತ್ರ | : ಉದ್ಯಮಿ |



ಶ್ರೀ ಪಿ.ನರಸಿಂಹ ಪೈ ಆನಿ ಶ್ರೀಮತಿ ಲಕ್ಷ್ಮೀದೇವಿ ದಂಪತಿಯಾಲೆ ಜೇಷ್ಠ ಪುತ್ರ ಜಾವ್ನು ದಯಾನಂದ ಪೈ 08-02-1945 ತಾರಿಕೆತೇಸು ಜನ್ಮಾಕ ಯೆತ್ತ. ನರಸಿಂಹ ಪೈಲೆ ಮೂಲ ಪಾಣೆಮಂಗಳೂರು. ಜಲ್ಯಾರಿ, ವ್ಯವಹಾರ ನಿಮಿತ್ತ ಕೊಡಿಯಾಲಾಕ ಯೆತ್ತ. ಪಾಣೆಮಂಗಳೂರಾಂತು, ಹಾಂಗೆಲೆ ಗೌಡ ಸಾರಸ್ವತ ಸಮಾಜಾಂತು, ನಾವಾಧಿಕ ಘರವಣ. ದೋಗ ಚೆಡುರ್ವ, ದಯಾನಂದ ಆನಿ ಸತೀಶಾಲೆ ಬಾಳಪಣ ಆವ್ನುಲೆ ಆನಿ ಬಾಪ್ನುಲೆ ಮಾರ್ಗದರ್ಶನಾಂತು ಚಾಂಗ ರೀತಿರಿ ಚಲ್ತ. ಭಾರತೀಯ ಸಂಸ್ಕೃತಿಚೆ ಬುನಾದಿರಿ ಚೆಡುರ್ವ ವಾಡ್ಡಿಲೆ ನಿಮಿತ್ತ ಆಜಿ ಕಯಿ ತಾಂಕ ದೇವು, ಧರ್ಮ, ಗುರುವರ್ಯ, ಮಾಲ್ಗಡೆ ಮಳ್ಳೆರಿ ಅಪಾರ ಗೌರವ. ಸಮಾಜಾಚೆ ಬರೆಪಣಾ ಖತೀರ ಕಾಮ ಕೊರ್ಕ ಮೊಣ್ಣೆ ಸಂದೇಶ ಹಾಂಕ ಸಾನ ಆಸ್ತಾನಚಿ ಮೆಳ್ಳಲೆ ನಿಮಿತ್ತ, ಆಯ್ಚೆ ದಿವ್ನಾಂತು ಹಾನ್ನಿ ಸಮಾಜಮುಖಿ ಜಾವ್ನು ಆಸ್ತಚಿ ಮೊಣ್ಣೆ ವಿಚಾರಾಂತು ಸಂಶಯ ನಾ.

ದಯಾನಂದಾಲೊ ಪ್ರಾಥಮಿಕ ಆನಿ ಮಾಧ್ಯಮಿಕ ವಿದ್ಯಾಭ್ಯಾಸ ಕೊಡಿಯಾಲಾಂತು ನಾವಾಧಿಕ ವಿದ್ಯಾ ಸಂಸ್ಥೊ ಜಾವ್ನು ಆಸ್ತೆ ಕೆನರಾ ಸ್ಕೂಲ ಆನಿ ಕೆನರಾ ಹೈಸ್ಕೂಲ ಡೊಂಗರಕೇರಿಂತು ಜಾತ್ತ. ಉನ್ನತ ಶಿಕ್ಷಣ ಕೊರ್ಚೆಕ, ಸರ್ಕಾರಿ ಕಾಲೇಜ ಆನಿ ಪ್ರಸ್ತುತ ಮಂಗಳೂರ ವಿಶ್ವವಿದ್ಯಾನಿಲಯ ಕಾಲೇಜಾಕ ದಾಖಲ ಜಾತ್ತ. ಹೆ ಕಾಲೇಜಾಚೆ ಜೀರ್ಣೋದ್ಧಾರ ಖತೀರ ಹೊ ಅಪಾರ ಪ್ರಮಾಣಾರಿ ಸಹಾಯ ಕರ್ತರಿ ಆಸ್ತ. ಮೈಸೂರಾಂತು ಆಸ್ತೆ ನಾವಾಧಿಕ ಶಿಕ್ಷಣ ಸಂಸ್ಥೊ ಜಾವ್ನು ಆಸ್ತೆ ಜಯಚಾಮರಾಜೇಂದ್ರ ಕಾಲೇಜ ಆಫ್ ಇಂಜಿನಿಯರಿಂಗಾಂತು ಮೆಕ್ಯಾನಿಕಲ್ ಇಂಜಿನಿಯರಿಂಗ್ ಪದವಿ ಶಿಕ್ಷಣ ಪಾವ್ತ. ಇಂಜಿನಿಯರಿಂಗ್ ಶಿಕ್ಷಣಾಚೆ ಪರಾಂತ ಮೈಸೂರಾಂತು ಆಸ್ತೆ ಶಾರದಾ ವಿಲಾಸ ಕಾನೂನ ಮಹಾವಿದ್ಯಾಲಯಾಂತು ಬಿ.ಎಲ್. ಪದವಿ ಉತ್ತೀರ್ಣ ಜಾತ್ತ.

ದಯಾನಂದ ಪೈ, ವ್ಯವಹಾರಾಂತು ವ್ರದ್ಧಿ ಜಾಲ್ಲಲೆ ಪರಾಂತ, ಗ್ರಹಸ್ಥಾಶ್ರಮಾಕ ಪ್ರವೇಶ ಕರ್ತ. ಆಯ್ಚೆ ದಿವ್ನಾಂತು ತಾಗೆಲೆ ಧರ್ಮಪತ್ನಿ ಜಾವ್ನು ಆಸ್ತೆ ಶ್ರೀಮತಿ ಮೋಹಿನಿ, ಬಾಮ್ಲಾಲೆ ಪ್ರತಿ ಏಕ್ ಸಮಾಜಾಚೆ ಬರೆಪಣಾ ಕಾಮಾಂತು ಭಾಗಿ ಜಾವ್ನು ಆಸ್ತ ಮೊಣ್ಣೊ ವಿಚಾರು ಆಮ್ಕ ಪೂರಾ ಖುಶಿ ಪಾವ್ಚೆ ಸಂಗತಿ. ದಯಾನಂದ ಪೈ ದಂಪತಿಯಾಂಕ ರವೀಂದ್ರ ಆನಿ ವಿಧ್ಯಾ ನಾಂವಾಚೆ ದೋಗ ಜಾನ ಪಾವ್ಚೆ ಸಂಗತಿ. ದಯಾನಂದ ಪೈ ದಂಪತಿಯಾಂಕ ರವೀಂದ್ರ ಆನಿ ವಿಧ್ಯಾ ನಾಂವಾಚೆ ದೋಗ ಜಾನ ಚೆಡುರ್ವ. ಆವ್ನು ಆನಿ ಬಾಪ್ನುಲೆ ಮಾರ್ಗದರ್ಶನಾಂತು ಹಾನ್ನಿ ಸಮಾಜ ಸೇವಾ ಕಾರ್ಯಾಂತು ಭಾಗಿ ಜಾತ್ತರಿ ಆಸ್ತಚಿ. ಬೆಂಗಳೂರಾಂತು ಆಸ್ತೆ ಫ್ಲಾರ್ಮ್ ಹೌಸ್ ದಯಾನಂದ ಪೈಲೆ ಕಲ್ಪನೆಚೆ ಚೆಡುರ್ವ ಜಾವ್ನು ಆಸ್ತ. ಸಾನ ಪ್ರಾಯೆರಿ ಆಸ್ತಾನ, ಹಾಂವೆ ಸಾಧನೆ ಕೊರ್ಕ, ಜೀವನಾಂತು ವೈರಿ ಯೆವ್ಕಾ ಮೊಣು ಲೆಕ್ಕಲೆ ಸ್ವಪ್ನನ ಹಾಣೆ ಸಾಕಾರ ಕೋರ್ನು ಗೆತ್ಲಾ.

ಉದ್ಯಮಿ ಜಾವ್ನು ದಯಾನಂದ ಪೈ:

ಮಧ್ಯಮ ವರ್ಗಾ ದುಕುನು ಆಯ್ಕಿಲೆ ದಯಾನಂದ ಪೈ, ಶಿಕ್ಷಣಾಚೆ ಪರಾಂತ ಬೆಂಗಳೂರಾಕ ಖಾಲಿ ಹಾತ್ತಾನ ಬಾಯ್ಸರ್ತ. ಜೀವನಾಂತು ಹಾಂವ ವೈರಿ ಯೆವ್ಕಾ, ಅಸಾಧ್ಯ ಆಸ್ತೆ ಸಂಗತಿ ಸಾಧ್ಯ ಖಾಲಿ ಹಾತ್ತಾನ ಬಾಯ್ಸರ್ತ. ಜೀವನಾಂತು ಹಾಂವ ವೈರಿ ಯೆವ್ಕಾ, ಅಸಾಧ್ಯ ಆಸ್ತೆ ಸಂಗತಿ ಸಾಧ್ಯ ಕೊರ್ಕಾ ಮೊಣ್ಣೆ ವಿಚಾರು ಕರ್ತ. ಆತ್ಮವಿಶ್ವಾಸ ಆನಿ ಧೈರ್ಯ ಸೊಳ್ಳೆರಿ ಹಾಗೆಲೆ ಬದಲ ಬಂಡವಾಳ ಸಾಂಗ್ಚಿ ತಿತ್ತೆ ಪ್ರಮಾಣಾಯೆರಿ ನಾಶಿಲೆ. ಬೆಂಗಳೂರಾಂತು ಅಪಾರ ಪ್ರಮಾಣಾಯೆರಿ ಭೂ ವ್ಯವಹಾರ ಉದ್ಯಮಾಕ ಅವಕಾಶ ಆಸ್ತ ಮೊಣ್ಣೆ ಸಂಗತಿ ಹಾಕ್ ಕಳೀತಾಕ ಯೆತ್ತ. ಪ್ರಾರಂಭಾಯೆರಿ ಸಾನ ಪ್ರಮಾಣಾಯೆರಿ ಭೂ ವ್ಯವಹಾರ ಉದ್ಯಮ ನಿರ್ವಹಣ ಕರ್ತ. ಜನಾಲೆ ವಿಶ್ವಾಸ ಆನಿ ಪ್ರೋತ್ಸಾಹ ಹಾಕ್ ಪೂರ್ಣ ಪ್ರಮಾಣಾಯೆರಿ ಮೆಳ್ತ. ತೆ ನಯ್ಕಿ ಹಾಣೆ ನಮ್ಮನು ಆಶಿಲೆ ಗುರುವರ್ಯಾಲೊ ಆನಿ ದೇವಾಲೊ ಆನಿ ಮಾಲ್ಗಡೆಲೆ ಆಶೀರ್ವಾದ ಆಶಿಲೆ ನಿಮಿತ್ತ ಹಾಗೆಲೆ ಉದ್ಯಮ, ಅಲ್ಪಾವಧಿಂತುಚಿ ವಾಡ್ಚೆ ಪ್ರಾರಂಭ ಜಾತ್ತ. ಉದ್ಯಮಾಂತು ಆಯ್ಕಿಲೊ ಮುನಾಪೊ ವ್ಯರ್ಧ ಜಾವ್ನು ಖರ್ಚೆನಸಿ ವಾಪಾಸ ಉದ್ಯಮಾಂತು ವಿನಿಯೋಗ ಕರ್ತ. ಹತ್ತು ನಿನ್ನದು ಮತ್ತು ನನ್ನದು ಮೊಣ್ಣೆ ಉಕ್ತಿ ಮಣ್ಣೆ ಹಾಗೆಲೆ ಉದ್ಯಮ ವಾಡ್ಚೆಕ ಪ್ರಾರಂಭ ಜಾತ್ತ.

ಮೂಲಾ ದುಕುನು ಅಪಾರ ಪ್ರಮಾಣಾಯಿರಿ ಜಾಗೊ ಖರೀದಿ ಕರ್ತ. ಲೇಔಟ್ ಕೋರ್ನು
ರಿ ನೌಕರಾಂಕ, ಮದ್ಯಮ ವರ್ಗಾಕ ಖರೀದಿ ಕೊರುಕ ಸಾಧ್ಯ ಜಾವ್ಲೆ ಮೊಲ್ಲಕ ವಿಕ್ತ. ದಿವಸು
ತಸಿ ಹಾಗೆಲೆ ಉದ್ಯಮ ವಾಡ್ಚೆಕ ಪ್ರಾರಂಭ ಜಾತ್ತ. ಏಸಿಯಾ ಖಂಡಾಂತು ಚಿ ಶರವೇಗಾಂತು
ರಿ ಆಸ್ಲೆ ಬೆಂಗಳೂರ ನಗರಾಂತು ಜಾಗೆಚೆ ಮೌಲ್ಯ ಅಪಾರ ಪ್ರಮಾಣಾಯಿರಿ ವಾಡ್ಚೆಕ ಪ್ರಾರಂಭ
ದಯಾನಂದ ಪೈ ಲೆ ಸ್ವಾಧೀನಾಂತು ಸುರೇಕಚಿ ಗೇವ್ನು ದವರ್ಲೊ ಜಾಗೊ ಅಪಾರ
ಪ್ರಮಾಣಾಯಿರಿ ಆಶಿಲೆ ನಿಮಿತ್ತ, ಹಾಗೆಲೆ ಜಾಗೆ ಮೌಲ್ಯಯಿ ಅಪಾರ ಪ್ರಮಾಣಾಯಿರಿ ವಾಡ್ತ. ಆಯ್ಚೆ
ಂತು ಕರ್ನಾಟಕ ರಾಜ್ಯಾಂತುಚಿ ನಾವಾಧಿಕ ಭೂವ್ಯವಹಾರ ಉದ್ಯಮಿ ಜಾವ್ನು ಹೊ ಹುಜ್ವಾಡಾಕ
ಬೆಂಗಳೂರ ಶಹರಾಂತು, ಹಾಗೆಲೆ ಸ್ವಾಧೀನಾಂತು ಆಸ್ಲೆ ಜಾಗೆ ಮೌಲ್ಯ ಸುಮಾರ 3000
ಕಿ ರುಪ್ಪಯೆಕಯಿ ಚಡ ಆಸ್ಲೆ. ಭೂ ವ್ಯವಹಾರ ಉದ್ಯಮ ಕ್ಷೇತ್ರಾಂತು ಹಾಣೆ ಕಿಲ್ಲೆ ಸಾಧನೆ ಕೆಲ್ಲಾ
ವಿಚಾರಾಕ ಹೆ ಸಾಕ್ಷಿ ಜಾವ್ನು ಆಸ್ಲೆ.

ಭೂವ್ಯವಹಾರ ನಯ್ನಿ ದಯಾನಂದ ಪೈ ದುಸ್ರೆ ಉದ್ಯಮಾಂತುಯಿ ಕ್ರಿಯಾಶೀಲ ಜಾವ್ನು ಆಸ್ಲೆ.
ದಿಸಾಂತು ರಿಯಲ್ ಎಸ್ಟೇಟ್, ಕಟ್ಟಡ ನಿರ್ಮಾಣ, ಹೊಟೆಲ್, ಸ್ಕೂಲ್ಸ್, ಆಸ್ಪತ್ರೆ, ವಿಮಾ
ನ, ಲೀಸಿಂಗ್ ಆನಿ ಪೈನಾನ್ಸ್, ಗ್ರಾಹಕ ಉತ್ಪನ್ನ, ಆನಿ ತಂತ್ರಜ್ಞಾನ ಪಾರ್ಕ್ ಇತ್ಯಾದಿ ವಿಚಾರಾಕ
ಅಂಧ ಪಾವ್ತಿಲೆ ಖಾಸಗಿ ಆನಿ ಸಾರ್ವಜನಿಕ ಸಂಸ್ಥೆಂತು ಆಡಳಿತ ಮಂಡಳಿ ಸದಸ್ಯ ಆನಿ ನಿರ್ದೇಶಕ
ಸಮರ್ಥ ರೀತಿರಿ ಜವಾಬ್ದಾರಿ ನಿರ್ವಹಿಸಿತರಿ ಆಸ್ಲೆ. ಉದ್ಯಮ ಕ್ಷೇತ್ರಾಂತು ಹಾಕ್ ಆಶಿಲೆ ಅಪಾರ
ಧೈರ್ಯ ಹಾಗೆಲೆ ಮೂಲ ಬಂಡವಾಳ ಮಳ್ಳೆರಿ ಅತಿಶಯೋಕ್ತಿ ಜಾಯ್ನಾ.

ಜ ಮುಖಿ ದಯಾನಂದ ಪೈ:

ದಯಾನಂದ ಪೈ ಕೇವಲ ಉದ್ಯಮ ಕ್ಷೇತ್ರಾಕ ಸಿಮೀತ ಜಾಯ್ನುಸಿ ದುಸ್ರೆ ಕ್ಷೇತ್ರಾಂತುಯಿ ಪ್ರೋತ್ಸಾಹಕ
ಸೇವಾ ಕೆಲ್ಲಾ. ಸ್ವಯಂ ಸೇವಾ ಸಂಸ್ಥೆ, ಕ್ರೀಡಾ ಸಂಘಟನೆ, ಸಾಂಸ್ಕೃತಿಕ ಕ್ಷೇತ್ರ ಧಾರ್ಮಿಕ
ಟನೆ, ಆನಿ ಸಹಕಾರಿ ಸಂಘಟನೆಂತು ಸಕ್ರಿಯ ಜಾವ್ನು ಆಸ್ಲೆ. ಸಮಾಜಿಕ ಸೇವೆಂತು ಹಾಣೆ
ಹಣ ಕೆಲ್ಲಲೆ ವಿವಿಧ ಜವಾಬ್ದಾರಿಚೆ ಸೂಕ್ಷ್ಮ ಪರಿಚಯ ಹೆ ರೀತಿರಿ ಆಸ್ಲೆ:

ಎಲ್ ಹೇರಿಷ್ ಫೆಲೊ

ಸಕ್ತ, ಕರ್ನಾಟಕ ಟೇಬಲ್ ಟೆನ್ನಿಸ್ ಸಂಘಟನೆಚೆ ಉಪಾಧ್ಯಕ್ಷ.

ಕರ್ನಾಟಕ ಮಹಿಳಾ ಹಾಕಿ ಸಂಘಟನೆಚೆ ಮಹಾ ಪ್ರೋಷಕ.

ಲೀಮರ ಇಂಜಿನಿಯರಿಂಗ್ ಕಾಲೇಜ ಆನಿ ವಿದ್ಯಾಶಿಲ್ಪ ಅಕಾಡೆಮಿ ಚೆ ವಿಶ್ವಸ್ಥ ಮಂಡಳಿ ಸದಸ್ಯ.

ರತೀಯ ವಿದ್ಯಾಭವನಾಚೆ ವಿಶ್ವಸ್ಥ ಮಂಡಳಿ ಸದಸ್ಯ.

ಬೆಂಗಳೂರ ಕಾಶಿಮರ ಸಂಸ್ಥಾನಾಚೆ ಅಧ್ಯಕ್ಷ.

ಖಿಲ ಭಾರತ ಕಾಶಿಮರ ಸಂಸ್ಥಾನ ಶಿಷ್ಯ ವ್ರಂದಾಚೆ ಅಧ್ಯಕ್ಷ.

ಎಸ್.ಎಸ್ ಕ್ರೆಡಿಟ್ ಕೋಪರೇಟಿವ್ ಸೊಸೈಟಿ ಚೆ ಉಪಾಧ್ಯಕ್ಷ.

ದಯಾನಂದ ಪೈ ವ್ಯಾಪಕ ಜಾವ್ನು ಸುಮಾರ 40 ಕಯಿ ಚಡ ರಾಷ್ಟ್ರಾಕ ಭೇಟಿ ದಿವ್ನು ಅಪಾರ
ಸಂಪಾದನೆ ಕೆಲ್ಲ. ಬೆಂಗಳೂರಾಂತು ನಾವಾಧಿಕ ವಿದ್ಯಾಸಂಸ್ಥೊ ಜಾವ್ನು ಆಸ್ಲೆ, “ವಿದ್ಯಾಸಾಗರ
ವಿದ್ಯಾಶಿಲ್ಪ” ಸಂಸ್ಥೆಚೆ ಸಹ ಸಂಸ್ಥಾಪಕ ಜಾವ್ನು ಆಸ್ಲೆ. ಹೆ ವಿದ್ಯಾ ಸಂಸ್ಥೆಂತು ಸುಮಾರ 3000
ಚಡ ಪ್ರಮಾಣಾಯಿರಿ ಚೆರ್ಡುಂವ ಶಿಕ್ಷರಿ ಆಸ್ಲೆಚಿ. ಸಂಕ್ಷಿಪ್ತ ರೂಪಾರಿ ಸಾಂಗ್ಲೆ ಆಸ್ಲೆರಿ, ದಯಾನಂದ
ಹುಮುಖಿ ವ್ಯಕ್ತಿತ್ವ ಆಶಿಲೊ ವ್ಯಕ್ತಿ.

ಮಹಾ ದಾನಿ ಜಾವ್ನು ದಯಾನಂದ ಪೈ:

ಹಾಣೆ ವಿವಿಧ ಸಂಘ ಸಂಸ್ಥೆ ಆನಿ ಸಮಾಜಾಕ ದಿಲ್ಲಲೆ ಪ್ರೋತ್ಸಾಹಾಚೆ ಸಂಕ್ಷಿಪ್ತ ಮಾಹಿತಿ ಹೆ ರೀತಿರಿ ಆಸ್ಲೆ:

- ಬಾಪ್ಸುಲೆ ಸ್ಮರಣಾರ್ಥ ಪಾಣೆಮಂಗಲೂರಾಂತು ಸರ್ವ ಸೌಕರ್ಯ ಸಜ್ಜಿತ ಇಂಗ್ಲಿಷ್ ಮಿಡಿಯಮ್ ಸ್ಕೂಲ್ ಸ್ಥಾಪನೆಕ 60 ಲಕ್ಷ ರುಪ್ಪಾಯಿ ದೇಣಿಗಾ.
- ಬೆಂಗಳೂರಾಂತು ಜಕ್ಕೂರಾಲೆ ಆಸ್ಲೆ ಸರ್ಕಾರಿ ಪ್ರಾಥಮಿಕ ಸ್ಕೂಲಾ ಚೆ ಕಟ್ಟಡ ನಿರ್ಮಾಣಾಕ 50 ಲಕ್ಷ ರುಪ್ಪಾಯಿ ದೇಣಿಗಾ.
- ಬೆಂಗಳೂರಾ ಸಮೀಪ ಆಸ್ಲೆ ಕೊಡಿಗೇಹಳ್ಳಿಂತು ಮಧ್ಯಮ ವರ್ಗ ಆನಿ ದುರ್ಬಳ ಲೋಕಾಲೆ ಅವಶ್ಯಕತೆ ಪೂರೈಸುಚೆ ಕಲ್ಯಾಣ ಮಂಟಪ ನಿರ್ಮಾಣಾಕ 30 ಲಕ್ಷ ರುಪ್ಪಾಯಿ ದೇಣಿಗಾ.
- ಏಕ್ ಶತಮಾನಾಕಯಿ ಚಡ ಪುರಾತನ ಜಾವ್ನು ಕೊಡಿಯಾಲಾಂತು ಆಶಿಲೆ ಸಂಸ್ಕೃತ ಪಾಠಶಾಲಾಚೆ ಸಂಪೂರ್ಣ ಜೀರ್ಣೋದ್ಧಾರಾಕ ದೇಣಿಗಾ.
- ಪುತ್ತೂರಾ ಲಾಗಿ ಆಸ್ಲೆ ಆನಂದಾಶ್ರಮ ಸೇವಾ ಸಂಸ್ಥೆಂತು ಕ್ಯಾನ್ಸರ್ ವಾರ್ಡ್ ನಿರ್ಮಾಣ ಕಾರ್ಯಾಂತು ಸಕ್ರೀಯ ಜಾವ್ನು ಭಾಗಿ ಜಾಲ್ಲ.
- ಶ್ರೀ ವಿಶ್ವೇಶ್ವರ ತೀರ್ಥ ಸ್ವಾಮೆನ ಚಲೈತರಿ ಆಸ್ಲೆ ಸಂಸ್ಕೃತ ವಿದ್ಯಾಪೀಠಾಚೆ ಸುವರ್ಣ ಮಹೋತ್ಸವ ಸಂಸ್ಮರಣ ಸೌಧ ನಿರ್ಮಾಣ ಕೋರ್ನು ದಿಲ್ಲಾ.
- ಬೆಂಗಳೂರಾಂತು ಆಸ್ಲೆ ಆಶಾ ಜ್ಯೋತಿ ಸ್ವಯಂ ಸೇವಾ ಸಂಸ್ಥೆಕ ವ್ರದ್ಧಾಶ್ರಮ ನಿರ್ಮಾಣ ಕೊರುಕ ಭೂಮಿ ರೂಪಾರಿ ದೇಣಿಗಾ.
- ಬೆಂಗಳೂರಾಂತು ಆಸ್ಲೆ ಬಾಸ್ಕೆ ನಿಸ್ಸಾನ್ ಸ್ವಯಂ ಸೇವಾ ಸಂಸ್ಥೆಕ ಮುಸ್ಲಿಂ ಸ್ತ್ರೀ ಲೋಕಾಂಕ ಸ್ವ ಉದ್ಯೋಗ ಕೇಂದ್ರ ನಿರ್ಮಾಣ ಕೊರುಕ ಭೂಮಿ ರೂಪಾರಿ ದೇಣಿಗಾ.
- ಮೈಸೂರಾಂತು ಆಸ್ಲೆ ಜಿ.ಎಸ್.ಬಿ ಸೇವಾ ಸಂಸ್ಥೆಕ ವ್ರದ್ಧಾಶ್ರಮ ನಿರ್ಮಾಣ ಕೊರುಕ 2ಎಕ್ರೆ ಭೂಮಿ ದೇಣಿಗೆ ರೂಪಾರಿ ದಿಲ್ಲಾ.
- ದುರ್ಬಳೆಂಕ ನೇತ್ರ ಚಿಕಿತ್ಸೆ ಪೂರೈಸುಚೆಕ, ಬೆಂಗಳೂರಾಂತು ಆಸ್ಲೆ ಶಂಕರ ನೇತ್ರ ಚಿಕಿತ್ಸಾ ಕೇಂದ್ರಾಚೆ ನಿರ್ಮಾಣಾಕ 50 ಲಕ್ಷ ರುಪ್ಪಾಯಿ ದೇಣಿಗಾ.
- ಕೊಡಿಯಾಲಾಂತು ಆಸ್ಲೆ ವಿಶ್ವ ಕೊಂಕಣಿ ಕೇಂದ್ರ ನಿರ್ಮಾಣಾ ಕಾರ್ಯಾ ಕ 25 ಲಕ್ಷ ರುಪ್ಪಾಯಿ ದೇಣಿಗಾ.
- ತಿರುಪತಿ ಯಾತ್ರಾರ್ಥಿಂಕ ರಾಬ್ಜೆಕ ಧರ್ಮಶಾಲಾ ನಿರ್ಮಾಣಾಕ 60 ಲಕ್ಷ ರುಪ್ಪಾಯಿ ದೇಣಿಗಾ.
- ಕರ್ನಾಟಕ ಚಿತ್ರ ಕಲಾ ಪರಿಷತ್ತಾಕ ಆರ್ಟ್ ಗ್ಯಾಲರಿ ನಿರ್ಮಾಣ ಕೋರ್ನು ದಿಲ್ಲಾ.
- ಕೆನರಾ ಹೈಸ್ಕೂಲ, ಮಂಗಳೂರು, ಪಾಣೆಮಂಗಲೂರಾಂತು ಆಸ್ಲೆ ಸ್ಕೂಲ್ ಆನಿ ಇಸ್ಕಾನ್ ಸಂಸ್ಥೆ ಪ್ರಾಯೋಜಿತ ಅಕ್ಷರ ದಾಸೋಹ ಯೋಜನೆ ಮುಖಾಂತರ ಸುಮಾರ 1000 ಚೆಡುರ್ವಾಕ ಪ್ರತಿನಿತ್ಯ ದನ್ಬಾರಾಚೆ ಜಾವಣ ದಿವ್ಚೆಕ ದತ್ತಿನಿಧಿ ಸ್ಥಾಪನೆ ಕೆಲ್ಲಾ.
- ಅಕ್ಷರ ದಾಸೋಹ ಯೋಜನೆಂತು ಭೋಜನ ವೆವೆಗ್ಗೆ ಸ್ಕೂಲಾಕ ಪಾವ್ವೊಚೆಕ ಇಸ್ಕಾನ್ ಸಂಸ್ಥೆಕ ವಾಹನ ರೂಪಾರಿ ದೇಣಿಗಾ.
- ಬೆಂಗಳೂರಾ ಸಮೀಪ ರಾಮನಗರಾಂತು ಆಸ್ಲೆ ಅಂಧ ವಿದ್ಯಾರ್ಥಿ ವಿದ್ಯಾ ಸಂಸ್ಥೆಕ ದೋನಿ ಸ್ಕೂಲ ಬಸ್ ದೇಣಿಗೆ ರೂಪಾರಿ ದಿಲ್ಲಾ.
- ಮಂಗಳೂರಾಂತು ಆಸ್ಲೆ ಸೈಂಟ್ ಎಲೋಸಿಯಸ್ ವಿದ್ಯಾ ಸಂಸ್ಥೆಕ ಏಕ್ ಸ್ಕೂಲ ಬಸ್ ದೇಣಿಗೆ ರೂಪಾರಿ ದಿಲ್ಲಾ.

ನೆಂಗಳೂರಾ ಸಮೀಪ ಆಸ್ತೆ ಆಶಾ ಜ್ಯೋತಿ ಸ್ವಯಂ ಸೇವಾ ಸಂಸ್ಥೆನ ಚಲೈಸುಚೆ ವ್ರದ್ಧಾಶ್ರಮಾಕ ಸಂಬಂಧ ಪಾವ್ವಿಲೆ ಕಾರ್ಯ ನಿರ್ವಹಣ ಕೊರ್ಚೆಕ ದೇಣಿಗೆ ರೂಪಾರಿ ದೋನಿ ವಾಹನ ದಿಲ್ಲಾ. ಪ್ರತಿ ವರ್ಸ ಸುಮಾರ 2000 ಕಯಿ ಚಡ ಪ್ರಮಾಣಾಯೆರಿ ದುರ್ಬಳಪಣಾಂತು ಆಸ್ತೆ ವಿದ್ಯಾರ್ಥಿಯಾಂಕ ಸುಮಾರ 35 ಲಕ್ಷ ರೂಪಾಯಿ ವಿದ್ಯಾರ್ಥಿ ವೇತನ ಪ್ರಯೋಜನ ಕರ್ತರಿ ಆಸ್ತೆ. ನೆಂಗಳೂರಾಂತು ಆನಿ ಮಣಿಪಾಲಾಂತು ಆಸ್ತೆ ಮಣಿಪಾಲ್ ಆಸ್ಪತ್ರೆಕ ದುರ್ಬಳಪಣ ಆನಿ ಅಸಾಹಯಕ ಲೋಕಾಂಕ ಚಿಕಿತ್ಸೆ ದಿವ್ಚೆಕ ಡಯಾಲಿಸಿಸ್ ಯಂತ್ರ ಧಾನ ಜಾವ್ನು ದಿಲ್ಲಾ. ಕೊಡಿಯಾಲಾಂತು ಸುಮಾರ 150 ವರ್ಸ ಪುರಾತನ ಜಾವ್ನು ಆಸ್ತೆ ಆಪ್ತೆನ ಬಿ.ಎಸ್.ಸಿ ಪದವಿ ಕೆಲ್ಲಲೆ ವಿಶ್ವವಿದ್ಯಾನಿಲಯ ಕಾಲೇಜಾಕ ನೂತನ ಸಂಕೀರ್ಣ ನಿರ್ಮಾಣ ಕೊರುಕ 25 ಲಕ್ಷ ರುಪ್ಪಯಿ ಅನುದಾನ.

ಪ್ರಜಾಲ್ಪಲೊ ಮಾನ ಸನ್ಮಾನ:

ಆಯ್ಚೆ ಕಾಲಾಂತು ದುಡ್ಡು ದೀವ್ನು ಮಾನ ಸನ್ಮಾನ ಕೊರೊನು ಗೆವ್ಚೆ ಲೋಕ ಮಸ್ತ ಪ್ರಮಾಣಾಯೆರಿ ಚಿ. ದಯಾನಂದ ಪೈ ಹೆ ವಿಚಾರಾಂತು ಅಪವಾದ ಜಾವ್ನು ಆಸ್ತೆ. ಹಾಣೆ ಸಮಾಜಾಕ ನಿಸ್ವಾರ್ಥ ಪಾರಿ ಸೇವಾ ಕೆಲ್ಲೆ ವಿನಃ, ಸಮಾಜಾ ದುಕುನು ಲವಲೇಶಯಿ ಹೊ ನಿರೀಕ್ಷ ಕರ್ನಾ. ಮಾನ ಸನ್ಮಾನ ಕೆಲ್ಲೆರಿ ಪರ್ಲಾಂಗ ದೂರ ವಚ್ಚೆ ತಸಲೆ ವ್ಯಕ್ತಿತ್ವ ಹಾಗೆಲೆ. ಜಲ್ಯಾರಿ, ಹಾಗೆಲೆ ಆಶಿಲೆ ವ್ಯಕ್ತಿತ್ವ ಗುರ್ತು ಕೋರ್ನು, ವಿವಿಧ ಸಂಘ ಸಂಸ್ಥೆನ ಹಾಕ್ ಗೌರವ ಅರ್ಪಣ ಕೆಲ್ಲಲೆ ಆಸ್ತೆ. ತಾಜ್ಜೆ ಸಂಕ್ಷಿಪ್ತ ಮಾಹಿತಿ ಹೆ ಕೆಲ್ಲಲೆ ಆಸ್ತೆ:

ಕರ್ನಾಟಕ, ಕೇರಳ, ಮಹಾರಾಷ್ಟ್ರಾಂತು ಆಸ್ತೆ ವಿವಿಧ ಸಂಘ ಸಂಸ್ಥೆನ, ಸಾಂಸ್ಕೃತಿಕ ಸಂಘಟನೆ ತರ್ಪೆನ, ಧಾರ್ಮಿಕ ಸಂಘಟನೆ ತರ್ಪೆನ ಹಾಣೆ ಕೆಲ್ಲಲೆ ಸಮಾಜ ಸೇವಾ ಗುರ್ತು ಕೋರ್ನು ಗೌರವ ಪ್ರಧಾನ ಕೆಲ್ಲಾ.

1991 ಇಸ್ವೆಂತು ಉದ್ಯಮ ಕ್ಷೇತ್ರಾಂತು ಹಾಣೆ ಕೆಲ್ಲಲೆ ಸಾಧನೆ ಗುರ್ತು ಕೋರ್ನು ಕರ್ನಾಟಕ ಉದ್ಯೋಗ ರತ್ನ ಪ್ರಶಸ್ತಿ ಗೌರವ ಪ್ರಧಾನ ಕೆಲ್ಲಾ.

ಂಡಿಕೇಟ್ ಬ್ಯಾಂಕ್, ಅಕಾಡೆಮಿ ಆಫ್ ಜನರಲ್ ಎಡುಕೇಶನ್, ಮಣಿಪಾಲ್ ಆನಿ ರೋಟರಿ ಸಂಸ್ಥೊ, ಮಣಿಪಾಲ್ ಚೆ ಜಂಟಿ ಆಶ್ರಯಾಂತು 2007 ಇಸ್ವೆಂತು ದಕ್ಷಿಣ ಕನ್ನಡ ಜಿಲ್ಲೆ ಚೆ "ಮಹಾನ್ ಸಾಧಕ" ಮೊಣ್ಣೆ ಗೌರವ ಪ್ರಧಾನ ಕೆಲ್ಲಾ.

ವಜನಾಂಗಾಕ ಸ್ಪೂರ್ತಿ:

ದಯಾನಂದ ಪೈ ಲೆ ವ್ಯಕ್ತಿತ್ವ ಯುವ ಜನಾಂಗಾಕ ಸ್ಪೂರ್ತಿ ಜಾವ್ನು ಆಸ್ತೆ. ಆಮ್ಮಿ ಕೆದ್ನಾಕಯಿ ರಾತ್ಮಕ ಚಿಂತನ ಕೊರ್ಕಾ. ಹಾಂವೆ ಜೀವನಾಂತು ಸಾಧನ ಕೊರ್ಕಾ ಮೊಣ್ಣೆ ಸ್ವಪ್ನನ ಆಮ್ಮಿ ಕೊರ್ಕೆ. ಪಳೈಲೆ ಸ್ವಪ್ನನ ಸಾಕಾರ ಕೊರ್ಚೆ ಖತೀರ ಕಾಮ ಕೊರ್ಕ. ಹಾಂವ ಗುಮಾಸ್ತ ಜಾತ್ತ್, ಲೆ ಅಂಗಡಿ ಚಲೈಸಿತ, ಇಂಜಿನಿಯರ್ ಜಾತ್ತ್, ಡಾಕ್ಟು ಜಾತ್ತ್ ಮೊಣು ಸಾನ ವಿಚಾರ ಲೆಕ್ಲೆರಿ ಆಮ್ಗಲೆ ಸಿಮೀತ ಜಾತ್ತ್. ಪ್ರತಿ ಏಕ್ ವ್ಯಕ್ತಿಲೆ ಅಗಾಧ ಸಾಮರ್ಥ್ಯ ಆಸ್ತೆ. ತಾಕ್ ಸಾಕ್ಷಿ ಹಾಂವ ಮೊಣು ಹೊ ಮಾನ ಪೂರ್ವಕ ಜಾವ್ನು ಸಾಂಗ್ತೆ. ಆಮ್ಮಿ ಪೂರ್ಣ ಪ್ರಮಾಣಾಯೆರಿ ಮನ ಕೆಲ್ಲೆರಿ ಆಕಾಶಚಿ ಲೆ ಮೀತಿ. ತುಮ್ಮಿ ಪೂರಾ ಆಕಾಶಾಕ ನಿಸರ್ಗಿ ದವೊರ್ಚೆ ಕಾಮ ಕರ್ಯಾಚಿ, ಏಕ್ ದಿವಸು ತಾ ವಿಲಿಯಮ್ಸ್ ಸೆ ಅಂತರಿಕ್ಷಾರಿ ತುಮ್ಮಿ ಸಂಚಾರ ಕೊರ್ಯೆತ ಮೊಣ್ಣೆ ವಿಶ್ವಾಸ ಹಾಗೆಲೊ. ಲೆ ಸಾಧನೆ ಯುವ ಜನಾಂಗಾಕ ಸ್ಪೂರ್ತಿ ಜಾವ್ನು.

- ಪ್ರೊ. ಜಯವಂತ ನಾಯಕ್, ಮಂಗಳೂರು

ದಿನಕರ ದೇಸಾಯಿ

1. ನಾಂವ್ : ದಿನಕರ ದೇಸಾಯಿ
2. ಜನನ್ : 1909 ಮರಣ್ : 1982
3. ಜಲ್ಮಾಲ್ಲೊ ಗಾಂವ್ : ಅಂತರವಳ್ಳಿ (ಉತ್ತರ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಎಂ.ಎ. ಆನಿ ಕಾನೂನ್ ಶಿಕಾಪ್
5. ಬಾಪ್ಪಲೆ ನಾಂವ್ : ದತ್ತಾತ್ರೇಯ
6. ಆವ್ಣಲೆ ನಾಂವ್ : ಅಂಬಿಕಾ
7. ವೈವಾಹಿಕ ಸ್ಥಿತಿ : ವಿವಾಹಿತು
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಾಹಿತ್ಯ



ದಿನಕರ ದೇಸಾಯಿ

ಉದಾರಿಕರಣ, ಜಾಗತಿಕರಣ ಅನಿ ಖಾಸಗಿಕರಣ ಪ್ರಕ್ರಿಯಾ 1990 ಇಸ್ವೆ ನಂತರ ಭಾರತ ದೇಶಾಂತು ವ್ಯವಸ್ಥಿತ ಜಾವ್ನು ಆನಿ ಜೋರಾರಿ ಪ್ರಾರಂಭ ಜಾಲ್ಲಲೆ ಆಸ್ಸ. ಹಾಜ್ಜೆ ಪರಿಣಾಮ ಜಾವ್ನು, ಆಮ್ಗಲೆ ದೇಶಾಚಿ ಆರ್ಥಿಕ ಪ್ರಗತಿ ಸಾಧಿತ ಜಾಲ್ಲಾ, ತಲಾ ವರಮಾನ ಚಡ ಜಾಲ್ಲ ಮೊಣ್ಣೆ ವಿಶಯಾಂತು ಕಂಚೊಯಿ ಸಂಶಯು ನಾ. ಕೇವಲ ಹೆ ಸಂಗತಿ ಆಧಾರಾರಿ ಉದಾರಿಕರಣ ನೀತಿ ಆಮ್ಗಲೆ ದೇಶಾಂತು ಬರೆಪಣ ಕರ್ತಾ ಮ್ಹೊಣು ಸಾಂಗುಕ ಸಾಧ್ಯ ನಾ. ಹೆ ವಿಚಾರಾಂತು ಆಮ್ಗಲೆ ದ್ರಷ್ಟಿಕ ಗೋಚರ ಜಾಯ್ನಾತ್ತಿಲಿ ಸಂಗತಿ ಆಸ್ಸ. ಉದಾರಿಕರಣ ನೀತಿ ಪರಿಣಾಮ ಜಾವ್ನು ಆಮ್ಗಲೆ ದೇಶಾಂತು ಪಾಶ್ಚಾತಿಕರಣಯಿ ಭಾರಿ ಜೋರಾರಿ ಪ್ರಾರಂಭ ಜಾಲ್ಲಾ. ಆಮ್ಗಲೆ ಭಾಷ, ಸಂಸ್ಕೃತಿ, ಸಂಪ್ರದಾಯು, ಆಚಾರು, ವಿಚಾರು ಇತ್ಯಾದಿ ನಿಧಾನ ಜಾವ್ನು ಆಮ್ಗಲೆ ವಿಸ್ತರ್ತರಿ ಆಸ್ಸಚಿ. ಕನ್ನಡ, ಕೊಂಕಣಿ, ತುಳು, ಕೊಡವ, ಉರ್ದು ಇತ್ಯಾದಿ ಪ್ರಾದೇಶಿಕ ಭಾಷ ಆನಿ ತಾಕ್ ಸಂಬಂಧ ಪಟ್ಟಲಲಿ ಸಂಸ್ಕೃತಿ ಆಮ್ಗಲೆ ನಾಕ್ ಜಾತ್ತರಿ ಆಸ್ಸ. ಆಜಿ ಹಳ್ಳೆಂತುಯಿ ಇಂಗ್ಲಿಷ ಪ್ರಭಾವು ದಿವಸು ಗೆಲ್ಲಲೆ ತಸ್ಸಿಚಿ ಚಡ ಜಾತ್ತರಿ ಆಸ್ಸ. ಅಸಲೆ ಸಂದಿಗ್ಧ ಪರಿಸ್ಥಿಂತು 1990 ಇಸ್ವೆ ಪೂಡೆಚಿ ಹೆ ವಿಚಾರಾ ಖತೀರ ಸಾಹಿತ್ಯಿಕ ಜಾವ್ನು ಆನಿ ಸೈದ್ಧಾಂತಿಕ ಜಾವ್ನು ಜಗಡ್ಲಲೆ ಲೋಕ ಆಮ್ಗಲೆ ಮಧ್ಯೆಂತು ಆಸ್ಸಚಿ. ತೆ ವರ್ಗಾಂತು ಅಗ್ರಪಂಕ್ತಿರಿ ಆಶಿಲೊ ವ್ಯಕ್ತಿ ದಿನಕರ ದೇಸಾಯಿ. ಹೊ ಆಮ್ಗಲೆ ಭಾಷ, ಸಂಸ್ಕೃತಿ, ರೀತಿ, ರಿವಾಜ ಇತ್ಯಾದಿ ವಿಚಾರಾಚೆ ಮಹತ್ವ ಚುಟುಕು ಸಾಹಿತ್ಯಾಚೆ ಮುಖಾಂತರ ಜಾನಾಕ ಪಾವ್ಲೊಚೆ ಕಾಮ ಕರ್ತಲೊ. ಸಹಜ ಜಾವ್ನು ಆಮ್ಗಲೆ ಸಮಾಜಾಂತು ಹೊ “ಚುಟುಕಬ್ರಹ್ಮ” ಮ್ಹೊಣ್ಣೆ ಅಭಿದಾನಾಕ ಪಾತ್ರ ಜಾಲ್ಲ.

ದಿನಕರ ದೇಸಾಯಿಲೆ ಭಾಳೆಪಣ ಆನಿ ವಿದ್ಯಾಭ್ಯಾಸು:

ಕರ್ನಾಟಕ ರಾಜ್ಯ ಉತ್ತರ ಕನ್ನಡ ಜಿಲ್ಲೆಚೆ ಕುಮಟಾ ತಾಲೂಕಾಂತು ಅಂತರವಳ್ಳಿ ಮೊಣ್ಣೆ ಏಕ ಸಾನು ಗಾಂವು. ತೆ ಗ್ರಾಮಾಂತು, ಹಂಡದೊಕ್ಕಲ ದೇಸಾಯ್ ಮೊಣ್ಣೆ ಘರ್ವಣಾಂತು 10-09-1909 ರಿ ದೇಸಾಯಿಲೆ ಜನನ ಜಾತ್ತ. ಹಾಗೆಲೆ ಬಾಪ್ಪುಸು ದತ್ತಾತ್ರೆಯ ಮ್ಹೊಣು ಆನಿ ಆವ್ನು ಅಂಬಿಕೆ. ಭಾಳೆಪಣಾಂತು ದುರ್ಬಳೆಪಣ ಆಸ್ಲೆರಿಯಿ ಆವ್ನು, ಬಾಪ್ಪುಲೆ ಆನಿ ಮಾಲ್ಗಡೆಲೆ ಮಾರ್ಗದರ್ಶನಾನ ಚಾಂಗು ಸಂಸ್ಕಾರು ಹಾಕ್ ಮೆಳ್ತಾ. ಮುಕಾರ್ಸುನು ಹೊ ವಿಚಾರು ಹಾಕ್ ಸಮಾಜಾಚೆ ಬಗ್ಗೆ ಚಿಂತನ ಕೊರ್ಚಿ ತಸ್ಸಿ ಆನಿ ಸಾಹಿತ್ಯ ಕ್ಷೇತ್ರಾಂತು ಸಾಧನೆ ಕೊರ್ಚಿಕ ಪ್ರೇರಣೆ ದಿತ್ತ.

ದಿನಕರ ದೇಸಾಯಿಲೊ ವಿದ್ಯಾಭ್ಯಾಸು ಉತ್ತರ ಕನ್ನಡ ಜಿಲ್ಲೆದುಕುನುಚಿ ಪ್ರಾರಂಭ ಜಾತ್ತ. ಪ್ರಾಥಮಿಕ ಆನಿ ಮಾಧ್ಯಮಿಕ ಶಿಕ್ಷಣ ಉತ್ತರ ಕನ್ನಡ ಜಿಲ್ಲೆಚೆ ಸುತ್ತಮುತ್ತ ಗಾಂವು ಜಾವ್ನು ಆಶಿಲೊ ಅಲಗೇರಿ, ಕಾರವಾರ, ಅಂಕೋಲಾಂತು ಕರ್ತಾ. ಮೈಸೂರಾಚೆ ನಾವಾಧಿಕ ಕಾಲೇಜ ಜಾವ್ನು ಆಶಿಲೆ ಮಹಾರಾಜಾ ಕಾಲೇಜಾಂತು ಪದವಿ ಶಿಕ್ಷಣ ಪೂರೈಸಿತ. ಉನ್ನತ ಶಿಕ್ಷಣ ಕೋರುಕ ಗಾಂವಾಂತು ಅವಕಾಶು ನಾತ್ತಿಲೆ ನಿಮಿತ್ತ ಮುಂಬಯಿಕ ವತ್ತ. ಮುಂಬಯಿಂತು ಸ್ನಾತಕೋತ್ತರ ವಿದ್ಯಾಭ್ಯಾಸು ಯಶಸ್ವಿ ಜಾವ್ನು ಕರ್ತಾ ಆನಿ ಮುಕಾರ್ಸುನು ಕಾನೂನು ಪದವಿ ವ್ಯಾಸಂಗಯಿ ಸಿಕ್ತಾ. ವಿದ್ಯಾರ್ಥಿ ಜೀವನಾಂತು ಹೊ ಕ್ರಿಯಾಶಿಲ ಜಾವ್ನು ಆಶಿಲೊ. ವಿದ್ಯಾಭ್ಯಾಸಾಚೆ ನಂತರ ಹಾಗೆಲೆ ವ್ರತ್ತಿ ಜೀವನ ಬೆಳಗಾವಿಂತು ಪ್ರಾರಂಭ ಜಾತ್ತ. ತೋಡೆ ಕಾಲ ಬೆಳಗಾವಿಂತು ವಕೀಲ ವ್ರತ್ತಿ ನಿರ್ವಹಣ ಕರ್ತಾ.

ಕನ್ನಡ ಸಾಹಿತಿ ಜಾವ್ನು ದಿನಕರ ದೇಸಾಯಿ:

ಚುಟುಕು ಕನ್ನಡ ಕವಿ ಜಾವ್ನ್ ಫಾಮಾದ್ ಜಾಲಾ. ಹಾಗೆಲೆ ಸಾಹಿತ್ಯಾಂತು ಚುಟುಕು ಸ್ರಷ್ಟಿ ಜಾವ್ನ್ ಜಾಲ್ಲೆ ಪೂಡೆ “ಕವನ ಸಂಗ್ರಹ” ಆನಿ “ಹೂ ಗೊಂಚಲು” ಮೊಣ್ಣೆ ದೋನಿ ಕವನ ಸಂಕಲನ ಕಾವ್ಯಪ್ರಿಯಾಂಕ ಅರ್ಪಣೆ ಕೆಲ್ಲಲೆ ಆಸ್ಸ. ಕಂದ, ವ್ರತ್ತ-ಇತ್ಯಾದಿ ಸಾಂಪ್ರದಾಯಿಕ ಸೂತ್ರಾಚೆ ಆಧಾರಾರಿ ಹಾಗೆಲೆ ಕವನ

ರಚನೆ ಜಾಲ್ಲಲೆ ಆಸ್ಸ. ಹಾಗೆಲೆ ಕವನ ಸಂಕಲನಾಂತು ಜನಪರ ಅಂತು ಆನಿ ಸಮಕಾಲೀನ ಧೋರಣ ಮಿಶ್ರಿತ ಜಾವ್ನು ಆಸ್ಸ.

ಶಿಶು ಸಾಹಿತಿ ಜಾವ್ನು ದಿನಕರ ದೇಸಾಯಿ:

ಕಿತ್ತೇಚಿ ಪ್ರಬುದ್ಧ ಸಾಹಿತಿ ಜಾವ್ನು ಆಸ್ಲೆರಿಯಿ, ಕಾವ್ಯ, ಕವನ, ಕಾದಂಬರಿ, ನಾಟಕ ರಚನೆ ಕೆಲ್ಯಾರಿಯಿ, ಬರೆಯಿಲೆ ವಿಷಯು ಸಾನ ಚೆಡುರ್ವಾಕ ಪಾವ್ಲೊಚೆಕ ಸಾಧ್ಯನಾ. ತೆ ಅಸಾಧ್ಯ ಜಾವ್ನು ಆಶಿಲೆ ಕಾಮ ಕೆಲ್ಲಲೆ ಕೀರ್ತಿ ಹಾಕ್ ಪಾವ್ಲಾ. ಚೆಡುರ್ವಾಲೆ ಮನ ಕೆದ್ನಾಯಿ ಉಲ್ಲಸಿತ ಜಾವ್ನು ಆಸ್ಸ, ಚೆಡುರ್ವಾಲೆ ಮಧ್ಯೆಂತುಯಿ ಸಾಹಿತ್ಯಾಚೆ ಅಭಿರುಚಿ ವ್ಯಕ್ತ ಜಾವ್ನಾ ಆನಿ ಸಮಾಜಾಚೆ ಪರಿಕಲ್ಪನೆ ತಾಂಕಾ ಆಸ್ಸ ಮೊಣ್ಣೆ ಉದ್ದೇಶಾನ ಚೆಡುರ್ವಾಕ ಇಷ್ಟ ಜಾವ್ನು ಆಶಿಲೆ ವಸ್ತು ಆಯ್ಕೆ ಕೋರ್ನು ಹೊ ಕವನ ರಚನೆ ಕರ್ತಾ. ಚೆಡುರ್ವಾ ವಿತೀರ ಪದ್ಯ ರಚನೆ ಕರ್ತನಾ, ಭಾಸೆಂತು ಸರಳತಾ ಆನಿ ಕುತೂಹಲ ಸ್ರಷ್ಟಿ ಕೊರ್ಚೆ ಪ್ರಯತ್ನ ಹಾಣೆ ಕೆಲ್ಲಲೆ ಆಸ್ಸ. “ಮಕ್ಕಳ ಪದ್ಯಗಳು” ಆನಿ “ಮಕ್ಕಳ ಗೀತಗಳು” ಮೊಣ್ಣೆ ದೋನಿ ಗೀತಗುಚ್ಚ ಆಮ್ಗಲೆ ರಾಜ್ಯಾಚೆ ಚೆಡುರ್ವಾಕ ಅರ್ಪಣ ಕೆಲ್ಲಲಿ ಖ್ಯಾತಿ ಹಾಕ್ ಸಂದ್ವಾಕಾ. “ಗಡಿಯಾರ”, “ಬೆಕ್ಕೆ ಬೆಕ್ಕೆ ಮುದ್ದಿನ ಸೊಕ್ಕೆ”, “ಅಕ್ಕನ ಬಂಡಿ” ಇತ್ಯಾದಿ ಹಾಣೆ ಚೆಡುರ್ವಾ ವಿತೀರ ರಚನೆ ಕೆಲ್ಲಲೆ ಜನಪ್ರಿಯ ಪದ್ಯ ಜಾವ್ನು ಆಸ್ಸ. ಕರ್ನಾಟಕ ರಾಜ್ಯಾಚೆ ಕನ್ನಡ ಭಾಸ ಸಿಕ್ಕಲೆ ಚೆಡುರ್ವಾಲೆ ತೊಂಡಾಂತು ಹೆ ಪದ್ಯ ಪೂರಾ ಶಾಸ್ತ್ರತ ಜಾವ್ನು ಆಸ್ಸ. ಆಜಿ ಕಂಯಿ ಜಾವೊ ವತ್ತಾನ “ಬೆಕ್ಕೆ ಬೆಕ್ಕೆ ಮುದ್ದಿನ ಸೊಕ್ಕೆ” ಆಮ್ಗಲೆ ಕಾನ್ನ ವೊರಿ ಪಳೆರಿ ಏಕ್ ಪಟಿ ಆಮ್ಕಾ ಆಮ್ಕಿ ಸಿಕ್ಕಲೆ ಪ್ರಾಥಮಿಕ ವಿದ್ಯಾಲಯ ಆನಿ ಸಿಕಯಿಲೊ ಮಾಸ್ತು ಆಮ್ಗಲೆ ವೊಟ್ಟು ಸಿಕ್ಕಲೆಲೊ ಉಡ್ಗಾಸು ಆನಿ ಗತಕಾಲ ವೈಭವ ಆಮ್ಗಲೆ ಎದ್ರಾಕ ಎತ್ತ. ಹಾಗೆಲೆ ಪದ್ಯ ಪೊಳೊಚೆಕ ಸರಳ ಜಾವ್ನು ಆಸ್ಲೆರಿಯಿ, ತಾಕ್ ತಿತ್ಲೆ ತಾಕತ್ತ ಆಸ್ಸ. ಹಾಗೆಲೆ ಸಾಹಿತ್ಯಾಂತು ಸಮತಾವಾದ, ಸುಧಾರಣಾ ಮನೋಭಾವು, ಜನಸಾಮಾನ್ಯಾಲೆ ಬಗ್ಗೆ ಹಾಕ್ ಆಸ್ಲೆ ಕಳಕಳಿ ಸ್ಪಷ್ಟ ಜಾವ್ನು ದೆಕಪಡ್ತಾ.

ಸಾಹಿತ್ಯ ಪ್ರಪಂಚಾಚೆ ಪ್ರಭಾವು:

ಕನ್ನಡ ಸಾಹಿತ್ಯ ಕ್ಷೇತ್ರಾಂತು ನಾವಾಧಿಕ ಸಾಹಿತಿ ಜಾವ್ನು ಆಶಿಲೆ ‘ವಿಸೀ’, ‘ಬಿಎಂಶ್ರೀ’ ಹಾನ್ನಿ ಹಾಗೆಲೆ ಗುರು ಮೊಣ್ಣೆತ. ದೇಸಾಯಿನ ಕಾಲೇಜಾಂತು ಶಿಕ್ಷರಿ ಆಸ್ತಾನ ಹಾಂಗೆಲೊ ಪ್ರಭಾವು ಸುಮಾರ ಪ್ರಮಾಣೆರಿ ಹಾಗೆಲೆ ವೊರಿ ಆಸ್ತ. ತೆ ನಂಯಿಸಿ ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಅಜರಾಮರು ಜಾವ್ನು ಆಶಿಲೊ ಸರ್ವಜ್ಞ, ಡಿವಿಜಿ, ಆನಿ ಆಂಗ್ಲ ಸಾಹಿತ್ಯಾಚೆ ದಿಗ್ಗಜು ಜಾವ್ನು ಆಶಿಲೊ ವಿಲಿಯಮ್ ಬ್ಲೇರ್ ಹಾಂಗೆಲೊ ಪ್ರಭಾವು ಭಾರಿ ಪ್ರಮಾಣೆಂತು ಹಾಗೆಲೆ ವೊರಿ ಆಸ್ತ. ತೆ ನಂಯಿಸಿ, ದೈನಂದಿನ ಜೀವನಾಂತು ಹಾಗೆಲೆ ವೊರಿ ಪ್ರಭಾವು ಕೋರ್ನು ಆಶಿಲೊ ಜನಸಾಮಾನ್ಯ ವ್ಯಕ್ತಿ, ಸುತ್ತಮುತ್ತ ಜಾವ್ಲೆ ಘಟನೆ, ಸಮಾಜಾಚೆ ಚಾಲ್ತಿರಿ ಆಶಿಲಿ ಬದಲಬದಲ್ ಸಂಗತಿ ಇತ್ಯಾದಿ ವಿಚಾರು ಸಾಮಾಜಿಕ ಆನಿ ರಾಜಕೀಯ ದ್ರಷ್ಟಿಕೋನಾನ ಅವಲೋಕನ ಕೋರ್ನು, ಚುಟುಕು ಸಾಹಿತ್ಯಾ ಮುಖಾಂತರ ತಾಗೆಲೆ ಅಭಿಪ್ರಾಯು ವ್ಯಕ್ತ ಕರ್ತಲೊ. ಸಮಾಜಾಚೆ ಅಂಕು ಡೊಂಕು ತಿದ್ದುಚೆಕ, ಅಗತ್ಯ ಆಶಿಲೆ ಕಡೆನ ಪರಿವರ್ತನ ಸಾಧಿತ ಕೊರುಕ ಹಾಣೆ ಆಯ್ಕೆ ಕೆಲ್ಲಲೊ ಮಾರ್ಗು ಚುಟುಕು ಸಾಹಿತ್ಯ. ತೇಚಿ ಕಾರಣಾಂತು ಹಾಕ್ “ಚುಟುಕಬ್ರಹ್ಮ” ಮೊಣ್ಣೆ ಅಬಿಧಾನ ಪ್ರಾಪ್ತ ಜಾತ್ತ. “ನಾ ಕಂಡ ಪಡುವಣ” ಹಾಗೆಲೆ ಪ್ರವಾಸ ಕಥನ. ತೆ ನಂಯಿಸಿ ಆಂಗ್ಲ ಭಾಸೆಂತುಯಿ ಹಾಗೆಲೆ ಲೇಖನಿ ಮೂಲಖ ಕ್ರತಿ ರಚನ ಜಾಲ್ಲಲೆ ಆಸ್ಸ.

ದಿನಕರ ದೇಸಾಯಿಲೆ ಬಹುಮುಖ ವ್ಯಕ್ತಿತ್ವ:


ದಿನಕರ ದೇಸಾಯಿ ಕೇವಲ ಸಾಹಿತ್ಯ ಕ್ಷೇತ್ರಾಕ ಸೀಮಿತ ಜಾಲಾಲೊ ವ್ಯಕ್ತಿ ನಂಯಿ. ಬಾಳಶೆಪಣಾಂತ ಆಶಿಲೆ ದುರ್ಬಳಪಣ ಹಾಕ್ ಸಮಾಜ ಸೇವೆ ಕೊರುಕ ಪ್ರೇರಣೆ ದಿತ್ತ. ಅಸಾಹಯಕ, ನಿರ್ಗತಿಕ ಆನಿ ಸಮಾಜಿಕ ಜಾವ್ನು ಶೋಷಿತ ಜಾಲ್ಲಲೆ ಜನಾಲಿ ಸೇವಾ ನಿರಪೇಕ್ಷಿತ ಆನಿ ನಿಸ್ವಾರ್ಥ ಮನೋಭಾವಾಂತ

ಕರ್ತಾ. ಸಮಾಜ ಸೇವಾ ಕರ್ತಾನ ಕಂಚೆ ರೀತಿರಿ ಪ್ರಚಾರ ಘೇನಸಿ ಶೋಷಿತ ವರ್ಗಾಚೆ ಉದ್ಧಾರ ಕೋರ್ನು ಆಶಿಲೊ ಅನುಪಮ ವ್ಯಕ್ತಿ ಹೊ. ಗೋಖಲೆನ ಸ್ಥಾಪನೆ ಕೆಲ್ಲಲೆ “ಭಾರತ ಸೇವಾ ಸಮಾಜ” ಹಾಜ್ಜೆ ಕ್ರಿಯಾಶೀಲ ಸದಸ್ಯ ಜಾವ್ನು ಕಾರ್ಮಿಕ ವರ್ಗಾಚೆ ಸಂಘಟನೆ ಖತೀರ ಅಹೋರಾತ್ರಿ ಕಾಮ ಕರ್ತಾ. ಉತ್ತರ ಕನ್ನಡ ಜಿಲ್ಲೆಚೆ ಶೈಕ್ಷಣಿಕ ಅಭಿವೃದ್ಧಿ ಸಾಧಿಸುಚೆಕ “ಕೆನರಾ ವೆಲಫೆರ್ ಟ್ರಸ್ಟ್ ಸ್ಥಾಪನೆ ಕರ್ತಾ. ಹೆ ಟ್ರಸ್ಟಾಚೆ ಮೂಲಖ ಉತ್ತರ ಕನ್ನಡ ಜಿಲ್ಲೆಕ ಸಮಗ್ರ ಶಿಕ್ಷಣ ಮೆಳ್ಚೆಕ ಹೊ ಕಾರಣಿಭೂತ ಜಾತ್. ಪತ್ರಿಕೋದ್ಯಮ ಕ್ಷೇತ್ರಾಂತುಯಿ ದಿನಕರ ದೇಸಾಯಿನ ಕಾಮ ಕೆಲ್ಲಲೆ ಆಸ್ಲೆ. ಜನಸೇವಕ ಮೊಣ್ಣೆ ಪತ್ರಿಕೆ ಹೊ ಚಲೈಸಿತಾ ಆನಿ ತೆ ಪತ್ರಿಕೆ ಮೂಲಖ ಜಾನಾಲೆ ಸಮಸ್ಯೆಕ ಸ್ಪಂದನ ಕೊರ್ಚೆ ಪ್ರಯತ್ನ ಕರ್ತಾ. ರಾಜಕೀಯ ಕ್ಷೇತ್ರಾಂತುಯಿ ಹಾಣೆ ಸೇವಾ ಕೆಲ್ಲಲಿ ಆಸ್ಲೆ. ಹೊ ಲೋಕಸಭಾ ಸದಸ್ಯ ಜಾವ್ನು ಜಾನಾಲೆ ಹಕ್ಯಾ ಖತೀರ ಪಾರ್ಲಿಮೆಂಟಾಂತು ಹೋರಾಟ ಕರ್ತಾ. ಕನ್ನಡ ಭಾಷೆಚೆ ಏಕ್ ಉಕ್ತಿ-”ಸರ್ವರಿಗೆ ಸಮಪಾಲು, ಸರ್ವರಿಗೆ ಸಮಬಾಳು” ಹೆಂಚೆ ಹಾಗೆಲೆ ದೈಯ ವಾಕ್ಯ ಜಾವ್ನು ಆಶಿಲೆ.

ಸಂಕ್ಷಿಪ್ತ ರೀತಿರಿ ಸಾಂಗ್ಚೆ ಆಸ್ಲೆರಿ ದಿನಕರ ದೇಸಾಯಿ ಸಾಹಿತಿ, ಸಮಾಜ ಸೇವಕ, ಪತ್ರಿಕೋದ್ಯಮಿ, ರಾಜಕಾರಣಿ ಆನಿ ಶ್ರೇಷ್ಠ ಮುತ್ಸದ್ಧಿ ಜಾವ್ನು ಆಮ್ಕೆಲೆ ದೇಶಾಚೆ ಭಾಷ, ಸಂಸ್ಕೃತಿ, ಪರಂಪರೆ ವರೊಚೆ ಖತೀರ ಹೋರಾಟ ಕೆಲ್ಲಲೊ ಶ್ರೇಷ್ಠ ವ್ಯಕ್ತಿ. ಸಮಾಜಾಚೆ ಸುಧಾರಣೆ ಕೊರ್ಚೆ ಖತೀರ ನಿರಂತರ ಚಿಂತನ ಕರ್ತಾ. ಜನ್ಮಾಕ ಆಯ್ಕೆಲೆ ಪ್ರತಿ ಏಕ ವ್ಯಕ್ತಿಕಯಿ ಅಂತ್ಯ ಆಸ್ಲೆ ಮಣ್ಣೆ ಹಾಗೆಲೆ ಅವಸಾನ 1982 ಇಸ್ವೆಂತು ಜಾತ್. ಆಜಿ ಬೌತಿಕ ರೂಪಾರಿ ಹೊ ಆಮ್ಕೆಲೆ ಎದ್ರಾಕ ನಾ ಜಲ್ಯಾರಿಯಿ ಹಾಣೆ ಅನುಕರಣೆ ಕೆಲ್ಲಲೆ ಆದರ್ಷ ಆಮ್ಕೆ ಮಾರ್ಗದರ್ಶಿ ಜಾವ್ನು ಆಸ್ಲೆ.

- ಪ್ರೊ. ಜಯವಂತ ನಾಯಕ್, ಮಂಘೂರ್

ಎರಿಕ್ ಒರ್ಮೇರಿಯೊ



1. ನಾಂವ್ : ಎರಿಕ್ ಒರ್ಮೇರಿಯೊ
2. ಜನನ್ : 18-05-1949
3. ಜಲ್ಮಾಲ್ಲೊ ಗಾಂವ್ : ಜೆಪ್ಪು, ಮಂಗಳೂರು (ಕರ್ನಾಟಕ)
4. ಶಿಕ್ಷಣ್ : ಉನ್ನತ ಶಿಕ್ಷಣ (ವಾಣಿಜ್ಯ ಪದವಿಧರ)
5. ಬಾಪಯ್ : ಪ್ರೊಫೆಸರೊ
6. ಆವಯ್ : ಬೆರ್ನಡೆಟ್ಟಾ
7. ವೈವಾಹಿಕ ಸ್ಥಿತಿ : ವಿವಾಹಿತು (ಧರ್ಮ ಪತ್ನಿ : ಜೋಯ್ಸ್ / ಏಕ್ ಪೂತು : ರಿತೇಶ್ / ಏಕ್ ದೂವ್ಡ : ರಶ್ಮಿ)
8. ಸಮುದಾಯ್ : ಮಂಗ್ಳುರಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕಣಿ ಸಂಸ್ಕೃತಿ/ಪರಂಪರೆ ಅಧ್ಯಯನ ಆನಿ ಸಂಗೀತ ನಿರ್ದೇಶಕ

ಜನನಿ ಆನಿ ಜನ್ಮ ಭೂಮಿ ಸ್ವರ್ಗ ಪಸಿ ಶ್ರೇಷ್ಠ ಸಂಗತಿ ಮೊಣ್ಣೆ ವಿಚಾರು ವಿದ್ವಾಂಸ ಲೋಕಾನ ವ್ಯಕ್ತ ಕೆಲ್ಲ. ಹೆ ವಿಚಾರಾಕ ಪೂರಕ ಜಾವ್ನು ಆಮ್ಗೆಲೆ ಭಾಸ ಆನಿ ಸಂಸ್ಕೃತಿ ಆಮ್ಗೆಲೆ ದೇಶಾಚೆ ಜೀವಾಳ ಜಾವ್ನು ಆಸ್ಸ ಮೊಣ್ಣೆ ವಿಚಾರು ನಿರ್ವಿವಾದಿತ ಜಾವ್ನು ಆಸ್ಸ. ಜಾಗತಿಕರಣ, ಉದಾರಿಕರಣ ಆನಿ ಖಾಸಗಿಕರಣಾಚೆ ಭರಾಟೆಂತು ಆಮ್ಗೆಲೆ ಸಂಸ್ಕೃತಿ, ಆಮ್ಗೆಲೆ ಮಾಯ ಭಾಸ ಆಮ್ಗೆಲೆ ವಿಸ್ತರ್ತರಿ ಆಸ್ಸಚಿ. ಆತ್ತಚೆ ತಲೆಮಾರ ಪೂರ್ಣ ಪ್ರಮಾಣಾಯೆರಿ ಆಂಗ್ಲಮಯ ಜಾತ್ತರಿ ಆಸ್ಸ. ಆಮ್ಗೆಲೆ ಭಾಸ, ಆಮ್ಗೆಲೆ ಖಾಣ ಜಾವಣ, ಆಚಾರ ವಿಚಾರ, ಸಂಪ್ರದಾಯ ಇತ್ಯಾದಿ ಸಂಗತಿ ನಿಧಾನ ರೂಪಾರಿ ಆಮ್ಗೆಲೆ ವಿಸರ್ತರಿ ಆಸ್ಸಚಿ. ಆಮ್ಗೆಲೆ ಭಾಸೆ ಖತೀರ, ಆಮ್ಗೆಲೆ ಸಂಸ್ಕೃತಿ ವರೋಚೆ ಖತೀರ ಜಗಡ್ಲೆ ಲೋಕ ಸುಮಾರ ಜಾನ ಆಸ್ಸಚಿ. ಕೊಂಕಣಿ ಭಾಸ ಆನಿ ಸಂಸ್ಕೃತಿ ವರೋಚೆ ಖತೀರ ಜೀವಮಾನ ಪೂರ ಸಮರ್ಪಣ ಕೆಲ್ಲಲೆ ವ್ಯಕ್ತಿಯಾಲೆ ಸಮೂಹಾಂತು ಅಗ್ರ ಪಂಕ್ತಿರಿ ಆಸ್ಸೆ ವ್ಯಕ್ತಿ ಎರಿಕ್ ಒಜಾರಿಯೊ. ಕೊಂಕಣಿ ಭಾಸ ಆನಿ ಸಂಸ್ಕೃತಿ ವರೋಚೆ ಖತೀರ ಸಂಘಟನಾತ್ಮಕ ಜಾವ್ನು ನಿರಂತರ ರೂಪಾರಿ ಹೋರಾಟ ಕೆಲ್ಲಲೆ ಕೀರ್ತಿ ಹಾಕ್ ಪಾವ್. ತೆ ದ್ರಷ್ಟಿರಿ, ಹೊ ಕೊಂಕಣಿ ಮಾತೆಲೊ ಸುಪುತ್ರ ಮೊಣು ಆಮ್ಗೆಲೆ ಅಭಿಮಾನ ಪೂರ್ವಕ ಜಾವ್ನು ಸಾಂಗೈತ.

ಬಾಳಪಣ ಆನಿ ವಿದ್ಯಾಭ್ಯಾಸ:

ಎರಿಕ್ ಒರೈರಿಯೊ ಪ್ರೊಸ್ಪೆರೊ ಆನಿ ಬೆರ್ನಡೆಟ್ಟಾ ದಂಪತಿಯಾಲೆ ಸುಪುತ್ರ ಜಾವ್ನು 18-05-1949 ತೇಸು ಕೊಡಿಯಾಲಾಂತು ಜನ್ಮಾಕ ಯೆತ್ತ.ಪ್ರೊಸ್ಪೆರೊ ಆನಿ ಬೆರ್ನಡೆಟ್ಟಾ ದಂಪತಿಯಾಂಲೆ ವೊಟ್ಟು 10 ಜನ ಚೆಡುಂವ ಪೈಕಿ ಎರಿಕ್ ಒಜಾರಿಯೊ ಸಾತ್ತಾಚೊ. ಹಾಗೆಲೊ ಬಾಪ್ಪುಸು, ಪ್ರೊಸ್ಪೆರೊ, ಕೊಡ್ಯಾಲಾಂತು ಮೆಕ್ಯಾನಿಕ್ ವೃತ್ತಿ ನಿರ್ವಹಿಸಿತಲೊ. ಆವ್ನು ಆನಿ ಬಾಪ್ಪುಸು ಪೂರಾ ಚೆಡುಂವಾಕ ಚಾಂಗ ಶಿಸ್ತು ಆನಿ ಸಂಸ್ಕಾರ ದಿವ್ನು ಆಸ್ತ. ಎರಿಕಾಲೆ ಪ್ರಾಥಮಿಕ ಶಿಕ್ಷಣ ಕೊಡಿಯಾಲಾಚೆ ಸೈಂಟ್ ಜೋಸೆಫ್ ವಿದ್ಯಾ ಸಂಸ್ಥೆಂತು ಪ್ರಾರಂಭ ಜಾತ್ತ. ಮುಕಾರ್ಸುನು ಮಾದ್ಯಮಿಕ ಶಿಕ್ಷಣ ಕೊಡಿಯಾಲಾಚೆ ಕಾಸಿಯಾ ಹೈಸ್ಕೂಲಾಂತು ಜಾತ್ತ. ತೊಡೆ ಕಾಲ ಅನಿವಾರ್ಯ ಕಾರಣಾನ ಹಾಕ್ ರಾಜಸ್ಥಾನಾ ಚೆ ಅಜ್ಜೀರಾಕ ವಚ್ಚ ಪಡ್ತ. ಕ್ರಮೇಣ ಹೊ ಕೊಡಿಯಾಲಾಕ ವಾಪಾಸ ಯೇವ್ನು, ನಾವಾಧಿಕ ವಿದ್ಯಾ ಸಂಸ್ಥೊ ಜಾವ್ನು ಆಸ್ಸೆ ಸೈಂಟ್ ಎಲೋಸಿಯಸ್ ಹೈಸ್ಕೂಲ್ ಆನಿ ಸೈಂಟ್ ಎಲೋಸಿಯಸ್ ಕಾಲೇಜಾಂತು ವಾಣಿಜ್ಯ ಪದವಿ ಶಿಕ್ಷಣ ಶಿಕ್ತ. ಹೊ ಶಿಕ್ತರಿ ಆಸ್ತಾನ ಪಠ್ಯ ಚಟುವಟಿಕಾ ಆನಿ ಪಠ್ಯೇತರ ಚಟುವಟಿಕೆಂತುಯಿ ಕ್ರಿಯಾಶೀಲ ಜಾವ್ನು ಆಸ್ತ. ಧರ್ಮಪತ್ನಿ ಜೊಯ್ನ್ ಒಜಾರಿಯೊ, ದೂವ ರಶ್ಮಿ ಕಿರಣ್ ಆನಿ ಪೂತು ರಿತಶ ಕಿರಣ, ಹಾಂಗಲೆ ವೊಟ್ಟು ಹೊ ಸುಖಿ ಸಂಸಾರ ನಿರ್ವಹಿಸಿತರಿ ಆಸ್ಸ.ಹಾಗೆಲೆ ದೂವ ರಶ್ಮಿ ಕಿರಣ್ ವೃತ್ತಿಂತು ಡಾಕ್ಟರ್ ಜಾವ್ನು, ಸಂಗಿತ ನಿರ್ದೇಶಕ ಜಾವ್ನು ಆಸ್ಸೆ ಅಲ್ವಿನ್ ಪೆರ್ನಾಂಡಿಸ್ ಲೆ ವೊಟ್ಟು ವಿವಾಹ ಜಾವ್ನು ಸಂಸಾರ ನಿರ್ವಹಣ ಕರ್ತರಿ ಆಸ್ಸ. ಎರಿಕಾಲೆ ಪೂತು, ರಿತಶ್ ಕಿರಣ್ ಗಲ್ಫ್ ದೇಶಾಂತು ಉದ್ಯೋಗ ನಿಮಿತ್ತ ವಾಸ್ತವ್ಯ ಕೋರ್ನು ಆಸ್ಸ.

ಸಮರ್ಥ ಸಂಘಟಕ ಜಾವ್ನು ಎರಿಕ್ ಒರೈರಿಯೊ:

ಎರಿಕ್ ಒರೈರಿಯೊ ಆಯ್ಚೆ ದಿಸಾಂತು ಕೊಂಕಣಿ ಭಾಸ ಆನಿ ಸಂಸ್ಕೃತಿ ವಿಚಾರ ಯೆತ್ತಾನ ಸಮರ್ಥ ಸಂಘಟಕ ಜಾವ್ನು ಆಮ್ಗೆಲೆ ಎದ್ರಾಕ ಯೆತ್ತ. ಸಂಘಟನ ಕೊರ್ಚೆ ವಿಚಾರು ಹಾಕ್ ರಕ್ತಗತ ಜಾವ್ನು ಆಸ್ಸ. ಕೊಂಕಣಿ ಭಾಸೆಚೆ ಶ್ರೇಯಸ್ಸಾ ಖತೀರ ರಾತಿ ದಿವಸು ಹೊ ಚಿಂತನ ಕರ್ತ. ಚಿಂತನ ಕೆಲ್ಲಲೆ ವಿಚಾರು ಕಾರ್ಯಗತ ಕೊರ್ಚೆಕ ಜನಾಲೆ ಪ್ರೋತ್ಸಾಹ ಕ್ರೋಡಿಕರಣ ಕರ್ತ. ತಾಣೆ ಪ್ರಾರಂಭ ಕೆಲ್ಲಲೆ ವಿಚಾರಾಕ ಯಶ ಮೆಳ್ಳೆ ತಾರಿ ಹಾಗೆಲೊ ಹೋರಾಟ ನಿರಂತರ ಜಾವ್ನು ಆಸ್ತ. ಕೊಂಕಣಿ ಭಾಸ ಆನಿ ಸಂಸ್ಕೃತಿ ವರೋಚೆ ಖತೀರ ಕಂಚಯಿ ರೂಪಾರಿ ಸವಾಲ ಸ್ವೀಕಾರ ಕೊರುಕ ಹೊ ತಯಾರ ಆಸ್ಸ. ಹಾಗೆಲೆ ಪ್ರಭಾವ ವಲಯಾಂತು ಆಯ್ಚೆಲೆ ಅಭಿಮಾನಿಯಾಂಕ ಸೆರ್ಸುನು ಹೊ ನಿರಂತರ ಜಾವ್ನು

ಚಳುವಳಿ, ಅಭಿಯಾನ, ಸಂಘರ್ಷಾತ್ಮಕ ರೂಪಾರಿ ಹೋರಾಟ ಕೆಲ್ಲಲೆ ನಿಮಿತ್ತ ಹೊ ಸಮರ್ಥ ಸಂಘಟಕ ಮೊಣ್ಣೆ ವಿಚಾರು ಜನಜನಿತ ಜಾವ್ನು ಆಸ್ಸ. ಕೊಂಕಣಿ ಭಾಸ ಆನಿ ಸಂಸ್ಕೃತಿ ರಾಕ್ಚೆ ಖತೀರ ಹೊ ವಿವಿಧ ಸಂಘಟನೆಚೆ ಸದಸ್ಯ, ಸ್ಥಾಪಕ, ಆನಿ ಅಧ್ಯಕ್ಷ ಜಾವ್ನು ನಿರಂತರ ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತರಿ ಆಸ್ಸ. ತಾಜೆ ಸೂಕ್ಷ್ಮ ಪರಿಚಯ ಹೆ ರೀತಿರಿ ಆಸ್ಸ:

- ಕೊಂಕಣಿ ಸಾಂಸ್ಕೃತಿಕ ಸಂಘಟನ-“ಮಾಂಡ್ ಸೋಬಾಣ್” ಸಂಸ್ಥೆಚೆ ಸಹ ಸಂಸ್ಥಾಪಕ.
- ಕೊಂಕಣಿ ಸಾಂಸ್ಕೃತಿಕ ಕೇಂದ್ರ-“ಕಲಾಂಗಣ” ಸಂಸ್ಥೆಚೆ ಸಹ ಸಂಸ್ಥಾಪಕ.
- ಪ್ರಥಮ ಕೊಂಕಣಿ ವಿಶ್ವ ಸಮ್ಮೇಳನಾಚೆ ಸಾಂಸ್ಕೃತಿಕ ಸಮಿತಿಚೆ ಅಧ್ಯಕ್ಷ (2004)
- ಅಮೇರಿಕಾಚೆ ನ್ಯೂಜೆರ್ಸಿ ಪ್ರಾಂತ್ಯಾಂತು ಜಾಲ್ಲಲೆ ಪ್ರಥಮ ಉತ್ತರ ಅಮೇರಿಕ ಕೊಂಕಣಿ ಸಮ್ಮೇಳನಾಕ ವಿಶೇಷ ಅಹ್ವಾನಿತ-1996.
- ಕೆನರಾ ಕೊಂಕಣಿ ಕ್ಯಾಥೊಲಿಕ್ಸ್ ವಿಶ್ವ ಸಮ್ಮೇಳನಾಚೆ ಸಹ ಸಂಚಾಲಕ.
- ವಿಶ್ವಾಚೆ ಪ್ರಥಮ ಬೈಲಾ(ಸಂಗೀತ ಪ್ರಕಾರ) ಪ್ರದರ್ಶನ-1988.
- ಬೈಲಾ ಇಂಟರ್‌ನ್ಯಾಶನಲ್-1989.
- ಪರಬ್, ಪ್ರಥಮ ಅಖಿಲ ಭಾರತ ಕೊಂಕಣಿ ಸಾಂಸ್ಕೃತಿಕ ಉತ್ಸವ-1992.
- ಸಾಂತ್, ಪ್ರಥಮ ಅಖಿಲ ಭಾರತ ಕೊಂಕಣಿ ಸಾಂಸ್ಕೃತಿಕ ಜಾತ್ರ ಆನಿ ಪ್ರದರ್ಶನ-1993.
- ಮಾಂಡೊ ಉತ್ಸವ-2003.
- ಪ್ರಸ್ತುತ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ. (2005-2008)
- ತಾಂಚ್ಯಾ ಮುಖೇಲ್ಪಣಾರ್ ಸವ್ಯಾ ಕ್ಲಾಸಿ ಥಾವ್ನ್ ತಿಸ್ತಿ ಭಾಸ್ ಜಾವ್ನ್ ಇಸ್ಕೊಲಾಂನಿ ಕೊಂಕ್ಣಿ ಶಿಕಾಪ್.

ಹಾಣೆ ವಿವಿಧ ಸಂಸ್ಥೆಚೆ ಸಂಘಟನಾತ್ಮಕ ಜವಾಬ್ದಾರಿ ನಿರ್ವಹಿಸುಚೆ ಕ ಪ್ರಮುಖ ಸ್ಪೂರ್ತಿ ಹಾಣೆ ಸ್ಥಾಪನೆ ಕೆಲ್ಲಲೆ “ಮಾಂಡ್ ಸೋಬಾಣ್” ಸಂಸ್ಥೆಚೆ ಕಾರ್ಯ ಚಟುವಟಿಕಾ ಮಳ್ಳೆರಿ ಅತಿಶಯೋಕ್ತಿ ಜಾಯ್ನಾ.

ಕೊಂಕಣಿ ಭಾಸ ಆನಿ ಸಂಸ್ಕೃತಿ ಜಾಗೃತಿ ಅಭಿಯಾನ:

ಕೊಂಕಣಿ ಭಾಸ ಆನಿ ಸಂಸ್ಕೃತಿ ರಾಕ್ಚೆ ಖತೀರ ಯಾತ್ರ, ಚಳುವಳಿ ಆನಿ ಜಾಗೃತಿ ಅಭಿಯಾನ ನಿರಂತರ ಜಾವ್ನು ಹಾಣೆ ಸಂಘಟನ ಕೆಲ್ಲಲೆ ಆಸ್ಸ. ತಾಜೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ಸ:

- ಭೊಂವ್ಡಿ-ಯಾತ್ರ, 09-09-1995 ದುಕುನು 22-11-1995 ತನಕ ಸುಮಾರ 75 ದಿವಸ ಭಾರತ ದೇಶಾಂತು ವ್ಯಾಪಕ ಜಾವ್ನು 75,000 ಕಿ.ಮಿ ಕಯಿ ಚಡ ಪ್ರಮಾಣಾರಿ ಮಿನಿ ಬಸ್ಸಾಂತು ಪ್ರಯಾಣ. ತೆ ವೇಳಾರಿ, 1995 ಇಸ್ವೆಂತು ಜಾಲ್ಲಲೆ ವಿಶ್ವ ಕೊಂಕಣಿ ಸಮ್ಮೇಳನಾ ಚೆ ಪುರ್ವ ತಯಾರಿ ಜಾವ್ನು 67 ಕಡೆನ ಸಾಂಸ್ಕೃತಿಕ ಪ್ರದರ್ಶನ ಪ್ರಸ್ತುತ ಕೆಲ್ಲ.
- ದಾಯ್ಜ್ ದಿವ್ಯ ಯಾತ್ರ, 19-02-1996 ದುಕುನು 29-05-1996 ತನಕ ಸುಮಾರ 100 ದಿವಸ ಕೊಂಕಣಿ ಪರಂಪರೆಚೆ ಜ್ಯೋತಿ ಉದ್ಧೀಪನ ಕೊರ್ಚೆ ವಿಚಾರಾರಿ ತೀನಿ ಜಿಲ್ಲೆ ಕ ಸಂಭಂದ ಪಾವ್ಲಿಲೆ ತಸ್ಲಿ 10,361 ಘರಾಕ ಭೇಟಿ ದಿವ್ನು ಅಸ್ತ.
- ಗಲ್ಫ್ ಯಾತ್ರ, 03-10-1997 ದುಕುನು 17-12-1997 ತನಕ ಕೊಂಕಣಿ ಸಂಸ್ಕೃತಿ ಆನಿ ಪರಂಪರೆ ರಾಕ್ಚೆ ವಿಚಾರಾಕ “ಕೊಂಕಣಿ ಹೆರಿಟೇಜ್ ಸೆಂಟರ್-ಕಲಾಂಗಣ್” ನಿರ್ಮಾಣ ಕೊರ್ಚೆ ಖತೀರ ಬೆಂಬಲ ಕ್ರೋಡಿಕರಣ ಕೊರ್ಚೆ ಕ ಸುಮಾರ 62 ಖಾಸಗಿ ಸಾಂಸ್ಕೃತಿಕ ಪ್ರದರ್ಶನ ನಿರ್ವಹಣ ಕೆಲ್ಲ.
- ಹೈದರಾಬಾದ್ ಆನಿ ಮುಂಬಯಿ ಯಾತ್ರ, 01-09-1998 ದುಕುನು 29-11-1998 ತನಕ ಕೊಂಕಣಿ ಸಂಸ್ಕೃತಿ ಆನಿ ಪರಂಪರೆ ರಾಕ್ಚೆ ವಿಚಾರಾಕ “ಕೊಂಕಣಿ ಹೆರಿಟೇಜ್ ಸೆಂಟರ್-ಕಲಾಂಗಣ್” ನಿರ್ಮಾಣ

ಕೊರ್ಚೆ ಖಿತೀರ ಬೆಂಬಲ ಕ್ರೋಡಿಕರಣ ಕೊರ್ಚೆ ಕ ಸುಮಾರ 79 ಖಾಸಗಿ ಸಾಂಸ್ಕೃತಿಕ ಪ್ರದರ್ಶನ ವರ್ಹಣ ಕೆಲ್ಲ.

ಸಂಸ್ಕೃತಿ ಬಚಾವೊ ಅಭಿಯಾನ, 09-09-2001 ದುಕುನು 18-10-2001 ತನಕ ಕೊಡಿಯಾಲಾಚೆ ದುಸ್ರೆ ದುಸ್ರೆ ಕಡೆನ ಸುಮಾರ 40 ದಿವಸ ಕೊಂಕಣಿ ಸಂಸ್ಕೃತಿ ರಾಕ್ಚೆ ಖಿತೀರ 60 ಬೀದಿ ನಾಟಕ ಪ್ರದರ್ಶನ ಕೆಲ್ಲ.

ಕೊಂಕಣಿ ಭಾಸ ಆನಿ ಸಂಸ್ಕೃತಿ ವರೋಚೆ ಖಿತೀರ ಅವಿರತ ಜಾವ್ನು ಹೊ ವಿವಿಧ ಸಂಘಟನೆ ಚೆ ಲಿಖಿ ಜಾವ್ನು ಕೆಲ್ಲೆ ಸಾಧನೆ ಪ್ರಶಂಸನೀಯ ಜಾವ್ನು ಆಸ್ಸ.

ಕೀರ್ತಾಂತ್ಲಿ ಎರಿಕ್ ಒರೈರಿಯೊ:

ಕೊಂಕಣಿ ಭಾಸೆಂತು ನಾವಾಧಿಕ ಸಂಗೀತ ನಿರ್ದೇಶಕ ಜಾವ್ನು ಎರಿಕ್ ಒರೈರಿಯೊ ಆಮ್ಕ ಪೂರ ಕೀರ್ತ ಜಾವ್ನು ಆಸ್ಸ. ಕೊಂಕಣಿ ಭಾಸೆಚೆ ಸುಗಂಧ, ಸಂಗೀತ ರೂಪಾರಿ ಹಾಣೆ ದೇಶ ವಿದೇಶಾಂತ್ಲಿ ರ ಕೆಲ್ಲೆ ಆಸ್ಸ. ದೇಶ ವಿದೇಶಾಂತ್ಲಿ ಕೊಂಕಣಿ, ಇಂಗ್ಲಿಷ್ ಆನಿ ಇತರ ಭಾಸೆಂತು ಸಂಗೀತ ಕಛೇರಿ ಸಂಘಟನ ಕೆಲ್ಲೆ ಆಸ್ಸ. ಎರಿಕ್ ಒಜಾರಿಯೊಲೆ ಕುಟುಂಬಚೆ ಪೂರ ಸದಸ್ಯಾಂಕ ಸಂಗೀತ ಪ್ರಾಂತ್ಲಿ ಆಸಕ್ತಿ ಆಸ್ಸ. ಹೊ ಗಾಯಕ ಜಾವ್ನುಯಿ ನಾವಾಧಿಕ ಜಾವ್ನು ಆಸ್ಸ. ಹಾಗೆಲೆ ಧರ್ಮಪತ್ನಿ ದುಕಿ ಜಾವ್ನು ಆನಿ ಜಾಂವಯಿ ಸಂಗೀತ ನಿರ್ದೇಶಕ ಜಾವ್ನು ಹುಜ್ವಾಡಾಕ ಆಯ್ಕಿಲೆ ಖುಶಿ ಪಾವ್ಲೆ ಸಿತಿ. ಸಂಗೀತ ಕೀರ್ತಾಂತ್ಲಿ ಹಾಣೆ ಕೆಲ್ಲೆ ಸಾಧನೆಚೆ ಸಂಕ್ಷಿಪ್ತ ಮಾಹಿತಿ ಹೆ ರೀತಿರಿ ಆಸ್ಸ:

600 ಕಯಿ ಚಡ ಪ್ರಮಾಣಾಯೆರಿ ಪದ್ಯಾಕ ಸಂಗೀತ ಸಂಯೋಜನ

ಸಂಗೀತ ನಿರ್ದೇಶಕ ಆನಿ ಗಾಯಕ ಜಾವ್ನು ಯು.ಎ.ಇ, ಕುವೈಟ್, ಬಹರೈನ್, ಒಮನ್, ಕತಾರ್ ಇತ್ಯಾದಿ ದೇಶಾಂತ್ಲಿ 600 ಕಯಿ ಚಡ ಸಂಗೀತ ಕಛೇರಿ ಪ್ರದರ್ಶನ.

ಪ್ರಚಿತ ಆನಿ ದಾಖಲ ಕೆಲ್ಲೆ ಜಾನಪದ ಸಂಗೀತಾಚೆ 15 ಆಲಬಮ್ ನಿರ್ಮಾಣ

ಪೂರದರ್ಶನ ರಾಷ್ಟ್ರೀಯ ವಾಹಿನಿಂತ್ಲಿ ಪ್ರಸಾರ ಜಾವ್ನು ಆಶಿಲೆ ಜನಪ್ರಿಯ "ಸುರಭಿ" ಕಾರ್ಯಕ್ರಮ ಉಾಲಿಕೆಂತ್ಲಿ ಆನಿ ದುಸ್ರೆ ವೇಳಾರಿ ಸಂಗೀತ ಕಾರ್ಯಕ್ರಮ ನಿರ್ವಹಣ ಕೆಲ್ಲೆ.

2003 ಇಸ್ವೆಂತ್ಲಿ ಸಂಘಟನ ಕೆಲ್ಲೆ "ಮಾಂಡೊ ಉತ್ಸವಾಂತ್ಲಿ" 954 ಗಾಯಕ ಲೋಕಾನ ಏಕ್ ಕೀಳಾಕ ಸಮೂಹ ಗಾಯನ ಕೋರ್ನು ವಿಶ್ವ ದಾಖಲ ನಿರ್ಮಾಣ ಕೆಲ್ಲೆ.

ಶಿಲ್ಪಾಚೆ ಪ್ರಥಮ ಬೈಲಾ(ಸಂಗೀತ ಪ್ರಕಾರ) ಪ್ರದರ್ಶನ-1988.

ಬೈಲಾ ಇಂಟರ್ನ್ಯಾಶನಲ್-1989.

ಸಂಗೀತ ಮ್ಯಾರಥಾನ್-12 ಗಂಟೆ ನಿರಂತರ-1993.

ಸಂಗೀತ ಮ್ಯಾರಥಾನ್-13 ಗಂಟೆ ನಿರಂತರ-1995.

ಸಂಗೀತ ಕೀರ್ತಾಂತ್ಲಿ ಹಾಣೆ ಕೆಲ್ಲೆ ಸಾಧನೆಚೆ ಪರಿಚಯ ಕೊರ್ಚೆ ಸಾನ ಪ್ರಯತ್ನ ಹಾಂಗ ಕೆಲ್ಲ. ಲೆ ಹೆ ಯೋಜನೆಚೆ ಸೀಮಿತ ಚೌಕಟ್ಟಾಚೆ ಬಿತ್ತರಿ ಸಮಗ್ರ ಮಾಹಿತಿ ಪ್ರಸ್ತುತ ಕೊರ್ಚೆ ಅಸಾಧ್ಯ ಸಿತಿ ಜಾವ್ನು ಆಸ್ಸ.

ಪದ ವಿದ್ವಾಂಸ ಜಾವ್ನು ಎರಿಕ್ ಒರೈರಿಯೊ:

ಎರಿಕ್ ಒರೈರಿಯೊ, ಕೊಂಕಣಿ ಜಾನಪದ ಕೀರ್ತಾಂತ್ಲಿ ಅಗಾಧ ಪ್ರಮಾಣಾಯೆರಿ ಸಂಶೋಧನಾ ವ್ಯಕ್ತಿ. ಕೊಂಕಣಿ ಮಾಯಭಾಸ ಉಲ್ಲೆತಲೆ ಲೋಕ ಸುಮಾರ 20 ಕಯಿ ಚಡ ಸಮುದಾಯಾಂತ್ಲಿ ತಾಂತ್ಲಿ ಸಾರಸ್ವತ, ಗೌಡ ಸಾರಸ್ವತ ಆನಿ ಕ್ಯಾಥೋಲಿಕ್ ಕ್ರಿಶ್ಚನ್ ಸಮುದಾಯ ಆರ್ಥಿಕ ಜಾವ್ನು ಸಮಾಜಿಕ ಜಾವ್ನು ಶಕ್ತಿ ಆಶಿಲೆ ಸಮುದಾಯ ಜಾವ್ನು ಆಸ್ಸ. ಹೆ ಸಮುದಾಯಾಚೆ ಜಾನಪದ,

ಸಂಸ್ಕೃತಿ ಆನಿ ಪರಂಪರೆ ಬಗ್ಗೆ ಚಾಂಗ ಪ್ರಮಾಣೆರಿ ಅಧ್ಯಯನ ಜಾಲ್ಲೆ ಆಸ್ಸ. ವರ್ಲ್ಡೆ ಸಮುದಾಯ ಜಾವ್ನ್ ಆಶಿಲೆ ಕುಡುಬಿ, ಖಾರ್ವಿ, ಸಿದ್ಧಿ, ದೈವಜ್ಞ, ನವಾಯತ, ರಾಜಪುರ ಆನಿ ದುಸ್ರೆ ಸಮುದಾಯಾಚೆ ಜಾನಪದ ಆನಿ ಪರಂಪರಾಗತ ಸಂಸ್ಕೃತಿ ಆಜಿ ಅವನತಿ ಪಥಾಂತು ಆಸ್ಸ. ಆಮ್ಗೆಲಿ ಸಂಸ್ಕೃತಿ ಆನಿ ಪರಂಪರೆ, ಸಂಪ್ರದಾಯ ಆನಿ ಆಚಾರ ವಿಚಾರ ಆಮ್ಕಿ ಮಾಲ್ಗಡೆನ ಸೊಣು ಗೆಲ್ಲಲಿ ಅಮೂಲ್ಯ ಆಸ್ತಿ. ತೆ ಆಮ್ಕಿ ರಾಕ್ಟುಕಾ ಆನಿ ಮುಕಾರ್ಸುನು ಹೊರ್ಕಾ ಮೊಣ್ಣೆ ದೂರದ್ರಷ್ಟಿಂತು, ಎರಿಕ್ ಕುಡುಬಿ, ಖಾರ್ವಿ, ಸಿದ್ಧಿ, ನವಾಯತ ಇತ್ಯಾದಿ ಸಮುದಾಯಾಚೆ ಜಾನಪದ, ಪರಂಪರೆ ಆನಿ ಸಂಸ್ಕೃತಿ ವಿಚಾರಾಕ ಸಂಬಂಧ ಪಾವ್ತಲೆ ವಿಚಾರಾ ಬಗ್ಗೆ ಸಂಶೋಧನ ಕರ್ತ. ಜಾನಪದ ಸಂಗೀತ, ನೃತ್ಯ, ಸಂಪ್ರದಾಯ, ಆಚರಣ ಕೊರ್ಚೆ ಉತ್ಸವ, ಇತ್ಯಾದಿ ವಿಚಾರ ಬರವಣಿಗೆ ಮುಖಾಂತರ ದಾಖಲ ಕರ್ತ ಆನಿ ಅಗತ್ಯ ಆಶಿಲೆ ಕಡೆನ ದ್ರಶ್ಯ ಮಾಧ್ಯಮ ಮುಖಾಂತರ ದಾಖಲ ಕರ್ತ. ಹಾಣೆ ಅಧ್ಯಯನ ಕೆಲ್ಲಲೊ ವಿಚಾರಾ ನಿಮಿತ್ತ ಅವನತಿ ಅಂಚಾಂತು ಆಶಿಲೆ ಕೊಂಕಣಿ ಜಾನಪದ ಆನಿ ಪರಂಪರೆಚೆ ಪುನರುದ್ಧಾನ ಜಾತ್. ಹೆ ಪ್ರಯತ್ನಾಂತು ದುಸ್ರೆ ದುಸ್ರೆ ನಮೂನೆರಿ ಜಾನಪದ ಸಂಶೋಧನ ವ್ಯಕ್ತ ಜಾಲ್ಲ. ತಾಜೆ ಪರಿಚಯ ಹೆ ರೀತಿರಿ ಆಸ್ಸ:

- ಮಾಂಡ ಸೋಬಾಣ್-ಜಾನಪದ ಸಂಗೀತ ಪ್ರಯೋಗ
- ಗುಮಟ್ ಸೋಬಾಣ್-ಜಾನಪದ ಸಂಗೀತ ಸಾಧನಾಚೆ ಪುನರುದ್ಧಾನ
- ಮಾತ್ಸೊವ್ ಸೋಬಾಣ್-ವಿವಾಹ ಸಂಪದಾಯಾಚೆ ಪುನರುದ್ಧಾನ
- ಬೈಲಾ ನೃತ್ಯ ಆನಿ ಪ್ರದರ್ಶನ-ಕೊಂಕಣಿ ನೃತ್ಯಾಚೆ ಪುನರುದ್ಧಾನ
- ಬುರ್ಗ್ಯಾಲೆಮ್ ಸೋಬಾಣ್-ಶಿಶು ಗೀತೆ ಪುನರುದ್ಧಾನ

ಎರಿಕಾಲೆ ಅವಿರತ ಪ್ರಯತ್ನಾನ ಜಾನಪದ ಕ್ಷೇತ್ರಾಕ ಸಂಬಂಧ ಪಾವ್ತಲೆ ತಸಿ ಆನ್ಕಯಿ ಚಡ ಪ್ರಮಾಣೆರಿ ಸಂಶೋಧನ ಜಾಲ್ಲೆ ಆಸ್ಸ. ಕೊಂಕಣಿ ದರ್ಶನ್, ಭಕ್ತಿ ಸೋಬಾಣ್, ಅಂಗಣ ಸೋಬಾಣ್, ಜೀವನ ಸೋಬಾಣ್, ಪಾಳ್ಯಾ ಸೋಬಾಣ್, ಮೊಗಾ ಸೋಬಾಣ್, ದಾಬಾಜೊ, ಬೊಸ್ಲಿ, ನಾಚ್ ಸೋಬಾಣ್ ಇತ್ಯಾದಿ ಕೊಂಕಣಿ ಪರಂಪರೆ ಆನಿ ಜಾನಪದ ವಿಚಾರಾಕ ಸಂಬಂಧ ಪಾವ್ತಲೆ ವಿಚಾರಾರಿ ಅವಿಷ್ಕಾರ ಎರಿಕ್ ಒಜಾರಿಯೊಲೆ ಪುರಾಪರ್ಣಾಂತು ಜಾಲ್ಲ ಮೊಣ್ಣೆ ಆಮ್ಕಿ ಪೂರ ಮಿಶಿ ಪಾವ್ತ ಜಾಲ್ಲಲಿ ಸಂಗತಿ.

ಮಾನ-ಸನ್ಮಾನ:

ಕೊಂಕಣಿ ಭಾಸ ಆನಿ ಸಂಸ್ಕೃತಿ ವರೋಚೆ ಖತೀರ ಹಾಣೆ ಕೆಲ್ಲಲೆ ಅಪ್ರತಿಮ ಸಾಧನೆಕ ವಿವಿಧ ಸಂಘ ಸಂಸ್ಥೆನ ಹಾಕ ಗೌರವ ಅರ್ಪಣ ಕೆಲ್ಲಲೆ ಆಸ್ಸ. ಹಾಕ್ ಪ್ರಾಪ್ತ ಜಾಲ್ಲಲೆ ಪ್ರಶಸ್ತಿ ಆನಿ ಬಹುಮಾನಾಚೆ ಕಿರು ಪರಿಚಯ ಹೆ ರೀತಿರಿ ಆಸ್ಸ:

- ಕರ್ನಾಟಕ ರಾಜ್ಯ ಸರ್ಕಾರಚೆ ರಾಜ್ಯ ಪ್ರಶಸ್ತಿ-1993.
- ಭಾರತ ಸರ್ಕಾರ ಪ್ರಾಯೋಜಿತ ಹಿರಿಯ ಕಲಾವಿದ ಶಿಷ್ಯ ವೇತನ-ಮಾರ್ಚ್ 2000 ದುಕುನು ಫೆಬ್ರವರಿ 2002 ತನಕ
- ವಿಶ್ವ ಕೊಂಕಣಿ ಕಲಾರತ್ನ-1995.
- ಸಂದೇಶ ಪ್ರತಿಷ್ಠಾನ ವಿಶೇಷ ಪ್ರಶಸ್ತಿ-1993.
- ಬೊರ್ಪಿ ಮಿತ್ರ ಪ್ರಶಸ್ತಿ-ಮಸ್ಕತ್, ಒಮನ್-2003.
- ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ-1999.
- ಕೊಂಕಣಿ ಕಲಾ ಸಾಮ್ರಾಟ್-1992.
- ಬೊಂವ್ಡಿ ಸರ್ದಾರ್-1995
- ಸರ್ದಾರಾಂಚೊ ಸರ್ದಾರ್-1995.

- ಕೊಂಕಣಿ ಸಾಂಸ್ಕೃತಿಕ ರಾಯಭಾರಿ-1996.
- ಕೊಂಕಣಿ ಕ್ರಾಂತಿವೀರ-1997.
- ಕೊಂಕಣಿ ಕುಟಮ್ ಬಾಹ್ರೇನ್ ಪ್ರಶಸ್ತಿ - 2007

ಕೊಂಕಣಿ ಭಾಸ ಆನಿ ಸಂಸ್ಕೃತಿ ವಿಚಾರ ಗುರ್ತು ಕೋರ್ನು, ಕರ್ನಾಟಕ ರಾಜ್ಯ ಸರ್ಕಾರ, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಅಧ್ಯಕ್ಷ ಪದವಿ ನಿರ್ವಹಣ ಕೊರ್ಚೆ ಜವಾಬ್ದಾರಿ ಹಾಕ್ ದಿಲ್ಲ. ಹಿ ಜವಾಬ್ದಾರಿ ಹೊ ಸಮರ್ಥ ರೂಪಾರಿ ನಿರ್ವಹಣ ಕರ್ತರಿ ಆಸ್ ಮೊಣ್ಣೆ ವಿಚಾರು ನಿರ್ವಿವಾದ ಜಾವ್ನು ಆಸ್.

ಹೊ ಏಕ್ ವ್ಯಕ್ತಿ ನಯ್ಕಿ ಶಕ್ತಿ:

ಕೊಂಕಣಿ ಭಾಸ ಆನಿ ಸಂಸ್ಕೃತಿ ರಾಕ್ಚೆ ಖತೀರ ಸಂಘ ಸಂಸ್ಥೆಕ ಕೊರುಕ ಅಸಾಧ್ಯ ಜಾವ್ನು ಆಶಿಲೆ ಕಾಮ ಹೊ ಏಕ್ ವ್ಯಕ್ತಿ ಜಾವ್ನು ಕರ್ತ. ಆಮ್ಮಿ ಶಬ್ದ ರೂಪಾರಿ ಹಾಣೆ ಕೆಲ್ಲಲೆ ಸಾಧನ ವರ್ಣನ ಕೊರ್ಚೆ ಅಸಾಧ್ಯ ಸಂಗತಿ. ಕೊಂಕಣಿ ಭಾಸ, ಪರಂಪರೆ, ಸಂಸ್ಕೃತಿ ಅಧ್ಯಯನ ವಿಚಾರಾಂತು ಹಾಣೆ ಕೆಲ್ಲಲೆ ಸಾಧನ ಗೌರಿ ಶಂಕರ ಸದ್ರಶ್ಯ ಜಾವ್ನು ಆಸ್. ಕೊಂಕಣಿ ಭಾಸೆಚೆ ಅಭಿಮಾನಿ, ಸಮರ್ಥ ಸಂಘಟಕ, ಜಾನಪದ ವಿದ್ವಾಂಸ, ಸಂಗೀತ ಸಂಯೋಜಕ ಜಾವ್ನು ಹಾಣೆ ಅಪ್ರತಿಮ ಸಾಧನ ಕೆಲ್ಲಲೆ ಆಸ್. ಕೊಂಕಣಿ ಭಾಸೆ ಖತೀರ ಜೀವನ ಸಮರ್ಪಣ ಕೆಲ್ಲಲೆ ಹೆ ವ್ಯಕ್ತಿಲೆ ಮನಾಂತು ಕೊಂಕಣಿ ಭಾಸ ಆನಿ ಸಂಸ್ಕೃತಿಕ ಆನ್ಕಯಿ ಶಕ್ತಿ ಬೊರ್ಚೆ ಖತೀರ ಆನ್ಕಯಿ ಸೇವಾ ಕೊರ್ಕ ಮೊಣು ಆಸ್. ಭವಿಷ್ಯಾಂತು ಕೊಂಕಣಿ ಭಾಸ ಆನಿ ಸಂಸ್ಕೃತಿ ಅಧ್ಯಯನಾಕ ವಿದ್ಯಾ ಸಂಸ್ಥೊ ಪ್ರಾರಂಭ ಕೊರ್ಕ, ಕೊಂಕಣಿ ವಿಚಾರು ಪ್ರೇಕ್ಷಕ ವರ್ಗಾಕ ಪಾವ್ಚೆಕ ಪೂರ್ಣ ಪ್ರಮಾಣಾರಿ ದೂರದರ್ಶನ ವಾಹಿನಿ ಶುರು ಕೊರ್ಕ, ಮಾಂಡ್ ಸೋಬಾಣ್ ಆನಿ ಕಲಾಂಗಣ್ ಸಂಸ್ಥೆಕ ಆನ್ಕಯಿ ಶಕ್ತಿ ದಿವ್ಕಾ ಮೊಣ್ಣೆ ಆಶಯ ಆಸ್. ಕೊಂಕಣಿ ಮಾತೆಲೆ ಸೇವಾ ನಿಸ್ವಾರ್ಥ ರೂಪಾರಿ ಕರ್ತರಿ ಆಸ್ ಎರಿಕಾಕ ಆನ್ಕಯಿ ಪೂರ್ಣ ಪ್ರಮಾಣಾರಿ ಕಾಮ ಕೊರ್ಚೆ ಶಕ್ತಿ ದೇವು ಪ್ರಾಪ್ತ ಕೊರೊ ಮೊಣು ಆಮ್ಕೆಲೆ ಸಕ್ಡಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಗಳೂರ್

ಭಾರತಾಚೊ ಪಯ್ಲೊ ಕ್ರಿಸ್ತಾಂವ್ ಐ.ಸಿ.ಎಸ್. ಅಧಿಕಾರಿ
ದೊ| ಎಫ್. ಸಾವೆರ್ ಡಿ'ಸೋಜ



1. ನಾಂವ್ : ದೊ| ಫ್ರಾನ್ಸಿಸ್ ಕ್ವೇವಿಯರ್ ಡಿ'ಸೋಜ
2. ಜನನ್ : 28-07-1869
ಮರಣ್ : 27-02-1943
3. ಜಲ್ಮಾಲ್ಲೊ ಗಾಂವ್ : ಚಿತ್ರಾಪು, ಮೂಲ್ಕಿ ದ.ಕ. ಜಿಲ್ಲೊ,
4. ಬಾಪಯ್ : ಪೀಟರ್ ರುಜಾರ್ ಸೋಜ್
5. ಆವಯ್ : ಎಮಿಲಿಯಾನಾ ಫೆರ್ನಾಂಡಿಸ್
6. ಶಿಕ್ಷಣ್ : ಐ.ಸಿ.ಎಸ್ ಆನಿ ಕಾನೂನ್
7. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
8. ಕಾರ್ಯಕ್ಷೇತ್ರ : ಸರ್ಕಾರಿ ಸೆವಾ

ಪ್ರಸ್ತುತ್ ಮೂಲ್ಕಿ ಫಿರ್ಗಜೆಚೊ ಚಿತ್ರಾಪು ಗಾಂವ್, ಕೆನರಾ ಕೊಂಕ್ರಿ ಕ್ರಿಸ್ತಾಂವಾಂಚೆಂ ಕುಳಾರ್. ಫಿರ್ಗಜೆ ಕುಳಾರಾ ಥಾವ್ನ್ ಸಬಾರ್ ನಾಂವಾಡ್ಲಿಕ್ ಕೊಂಕ್ರಿ ಕ್ರಿಸ್ತಾಂವ್ ಮನಿಸ್ ಆಮ್ಚ್ಯಾ ಸಮಾಜೆಕ್ ಭರ್ಲಾತ್. ತಾಂಚ್ಯಾ ಪಯ್ಲಿ ಪ್ರಮುಖ್ ಜಾವ್ನಾಸಾತ್ ದೊ ಎಫ್. ಸಾವೆರ್ ಡಿ'ಸೋಜ, ಭಾರತಾಚೊ ಮೊ ಕ್ರಿಸ್ತಾಂವ್ ಐ.ಸಿ.ಎಸ್. ಅಧಿಕಾರಿ ಆನಿ ತಾಚೊ ಭಾಚೊ ಜೆಜ್ವಿತ್ ಸಭೆಚೊ ಬಾ| ಜೆರೊಮ್ ಸೋಜ ಪ್ರಮುಖ್.

ದೊ ಎಫ್.ಎಕ್ಸ್. ಡಿ'ಸೋಜ, ಮಾನೆಸ್ತ್ ಪೀಟರ್ ರುಜಾರ್ ಡಿ'ಸೋಜಾಚೊ ಆನಿ ಎಮಿಲಿಯನ್ ರಾಂಡಿಸಾಚೊ ಪೂತ್. ತಾಚೊ ಜಲ್ಮ್ 28-07-1869 ಂತ್ ಚಿತ್ರಾಪುಂತ್, 'ಸಾಗರ ಭವನ್' ಂತ್ ಜಾಲ್ಲೊ. ತಾಚೆಂ ಪ್ರಾಥಮಿಕ್ ಇಸ್ಕೂಲ್ ಮೂಲ್ಕಿಂತ್ ಹೈಸ್ಕೂಲ್ ಶಿಕಾಪ್ ಶಿಕ್ಲೊ. ಟ್ರಿಬಿಬಿಚ್ಯಾ 0. ಜುಜೆ ಕೊಲೆಜಿ ಥಾವ್ನ್ 1887ಂತ್ ಬಿ.ಎ. ಸನದ್ ಜೊಡ್ಲಿ. ಬಿ.ಎ. ಶಿಕ್ಪಾಂತ್ ಇಂಗ್ಲಿಷಾಂತ್ ಆನಿ ಪ್ಲಾನಾಂತ್ ತಾಣೆಂ ಪ್ರಥಮ್ ಸ್ಥಾನ ಜೋಡ್ನ್, ಭಾಂಗಾರಾಚಿಂ ದೋನ್ ಪದಕಾಂ ಜೊಡ್ಲಿಂ. ಪ್ರಾಂತ್ ಇಂಗ್ಲೆಂಡಾಂತ್ ಶಿಕ್ಪಾ ಖಾತಿರ್ ಚಲ್ಲೆಲ್ಯಾ ಪರೀಕ್ಷೆಂತ್ ತೊ ಪಯ್ಲೊ ಆಯ್ಲೊ. ಇಂಗ್ಲೆಂಡಾಂತ್, ಂತ್ ಜೋನ್ಸ್ ಕೊಲೆಜ್, ಕೇಂಬ್ರಿಜ್ ಹಾಂಗಾ ಥಾವ್ನ್ ಕಾನೂನ್ ಶಿಕಾಪ್ ತಾಣೆಂ ಜೊಡ್ಲೆಂ. ಪ್ರಾಂತ್ ಐ.ಸಿ.ಎಸ್. ಪರೀಕ್ಷಾ ಉತ್ತೀರ್ಣ್ ಜಾವ್ನ್, ಭಾರತಾಂತ್ 'ಇಂಡಿಯನ್ ಜ್ಯುಡಿಸಿಯಲ್ ಸರ್ವಿಸ್' ಸೆರ್ವಾಯ್ಲೊ. ಸಿಂಧ್ ಪ್ರಾಂತ್ಯಾಂತ್ ಕಮಿಷನರ್ ಜಾವ್ನ್ ಆಸ್ತಾನಾ, ಮಹಾತ್ಮಾ ಗಾಂಧೀಜಿಚಿ, ಕರ್ಚಿ ಜವಾಬ್ದಾರಿ ತಾಕಾ ದಿಲ್ಲಿ, ತಿ ತಾಣೆ ಇನ್ಕಾರ್ ಕೆಲ್ಲಿ. ಕರಾಚಿಚೊ ಕಮಿಷನರ್ ಜಾವ್ನ್ ತಾಣೆಂ ವ್ರಾ ದಿಲಾ.

ನಿವೃತ್ತಿ ಉಪ್ರಾಂತ್, ಸೆಂಟ್ರಲ್ ಲೆಜಿಸ್ಲೇಟಿವ್ ಎಸೆಂಬ್ಲಿಚೊ ತೊ ಸಾಂದೊ ಜಾವ್ನ್ ನೇಮಕ್ ಆಯ್ಲೊ (1929). ಅಖಿಲ್ ಭಾರತೀಯ್ ಕಥೊಲಿಕ್ ಸಂಘಟನಾಚೊ ಅಧ್ಯಕ್ಷ ಜಾವ್ನ್ ತಾಣೆಂ ವಾವ್ರ್ ದಾ.

ದೊ ಎಫ್.ಎಕ್ಸ್. ಡಿ'ಸೋಜ ಭಾರತಾಚೊ ಐ.ಸಿ.ಎಸ್. ಹುದ್ದೊ ಆಪ್ಣಾಯ್ಲೊ ಪಯ್ಲೊ ಕ್ರಿಸ್ತಾಂವ್, ಅವಿಭಾಜ್ಯ ದಕ್ಷಿಣ ಕನ್ನಡ ಜಿಲ್ಲಾಚೊ ಪಯ್ಲೊ ನಾಗರಿಕ್ ಜಾವ್ನಾಸಾ. ತಾಚೊ ಎಕ್ಲೊ ಭಾವ್ ಲ್ಲದೊರ್ ಜೆಜ್ವಿತ್ ಯಾಜಕ್, ಪೂಣ್ ತೊ ವೆಗಿಂಚ್ ಮರಣ್ ಪಾವ್ಲೊ (1872-1904). ತಾಚಿ ಲ್ಲ ಸೆರ್ಫಿನ್, ಅನ್ಯೇಕ್ ಮನ್ಮಥ ಕೊಂಕ್ರಿ ಮನಿಸ್ ಜೆಜ್ವಿತ್ ಬಾ| ಜೆರೊಮ್ ಡಿ'ಸೋಜಾಚಿ ಆವಯ್.

ದೊ ಎಫ್.ಎಕ್ಸ್. ಡಿ'ಸೋಜಾ 27-2-1943ವೆರ್ ಅಂತರ್ಲೊ. ಕೊಡಿಯಾಲ್ಬೈಲ್ ಕೊಪೆಲಾಂತ್ ತಾ ನಿಕೆಪಿಲೆಂ.

ಕೊಂಕ್ರಿ ಮನಿಸ್ ಸಾಹಸಿ, ಬುದ್ಧಂತ್ ಆನಿ ಖಿಂಯ್ಚ್ಯಾ ಜಾಗ್ಯಾರ್ ಪಾವ್ತಾತ್, ಥಂಯ್ಚ್ಯಾ ಸಂಸ್ಕೃತಿಂತ್ ಜಾವ್ನ್ ಜಿಯೆತಾತ್ ಹಾಕಾ ಥಾಕ್ಲೊ ಜಾವ್ನಾಸಾ ದೊ ಎಫ್.ಎಕ್ಸ್. ಡಿ'ಸೋಜ. ಚಿತ್ರಾಪು ತಸಲ್ಯಾ ಖಾಂತರ್ ಪ್ರದೇಶಾಂತ್ ಜಲ್ಮಲ್ಯಾರೀ, ಪಯ್ಲಿಲ್ಯಾ ಇಂಗ್ಲೆಂಡಾಕ್ ವೊಚೊನ್ ಕಾನೂನ್ ಆನಿ ಐ.ಸಿ.ಎಸ್. ಪ್ ಶಿಕ್ಲೊ. ತಾಚಿ ದೇಕ್ ಫೆವ್ನ್, ಹಾಂಗಾಚ್ಯಾ ಅವಿಭಾಜ್ಯ ದ.ಕ. ಜಿಲ್ಲಾಚೆ ಮಾಗಿರ್ ಸಬಾರ್ ತಾಚಿ ವಾಟ್ ಧರ್ನ್ ಗೆಲ್ಯಾತ್. ತಾಂಕಾಂ ವಾಟ್ ವ್ಹರ್ನ್ ವೆಲ್ಲೊ ಪಯ್ಲೊ ಮ್ಹನಿಸ್ ತೊ ಜಾವ್ನಾಸಾ.

ಸಗ್ಗ್ಯಾ ಭಾರತಾಚಾ ಕ್ರಿಸ್ತಾಂವ್ ಲೊಕಾಚಾ ಸಂಘಟನಾಕ್ ಮುಕೆಲ್ಪಣ್ ದಿಲ್ಲಿ ಕೀರ್ತ್ ತಾಚಿ ಜಾವ್ನಾಸಾ. ಮಹಾತ್ಮಾ ಗಾಂಧಿ ತಸಲ್ಯಾ ಮಹಾನ್ ವ್ಯಕ್ತಿಚಿ ತನ್ನಿ ಕರುಂಕ್ ಇನ್ನಾರ್ ಕೆಲ್ಲೆಂ ತಾಚೆ ಥಂಯ್ ದೇಶ್ ಭಕ್ತಿ ಆಸ್ಲಾಲಿ ಮ್ಹಳ್ಳಾಕ್ ರುಜ್ವಾತ್ ಜಾವ್ನಾಸಾ.

ಅವಿಭಾಜ್ಯ ದ.ಕ. ಜಿಲ್ಲಾಚೊ ಪಯ್ಲೊ ಐ.ಸಿ.ಎಸ್. ನಾಗರಿಕ್ ಜಾವ್ನ್ ದೇಶ್ ಭರ್ ಆನಿ ಆತಾಂಚಾ ಪಾಕಿಸ್ತಾನಾಂತ್ ತಾಣೆಂ ದಿಲ್ಲಿ ಸೆವಾ ಆದರ್ಶ್ ಜಾವ್ನಾಸಾ. ಸೆಂಟ್ರಲ್ ಅಸೆಂಬ್ಲಿಚೊ ಸಾಂದೊ ಜಾವ್ನ್ ವಾವ್ರ್ ದಿಲ್ಲೊ ಆಮ್ಚ್ಯಾ ಜಿಲ್ಲಾಚೊ ಮಾಲ್ಗಡೊ ಶಾಸಕ್ ಮ್ಹಣೈತ್. ಅಶೆಂ ದಶಕಾಂ ಆದಿಂ ಸರ್ಕಾರಿ ಹುದ್ದೆ, ರಾಷ್ಟ್ರೀಯ ಹಂತಾರ್ ಸಂಘಟನಾತ್ಮಕ್ ಮುಕೆಲ್ಪಣ್, ಶಾಸನ್ ಸಭೆಚೆಂ ಸಾಂದೆಪಣ್ ಆಪ್ಣಾಯಿಲ್ಲೊ ಮ್ಹಾನ್ ಕೊಂಕ್ಷಿ ಮ್ಹನಿಸ್ ದೊ| ಎಫ್.ಎಕ್ಸ್. ಡಿ'ಸೋಜ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಫ್ರೇಂಕ್ ಫೆರ್ನಾಂಡಿಸ್

1. ನಾಂವ್ : ಫ್ರೇಂಕ್ ಫೆರ್ನಾಂಡಿಸ್
2. ಜನನ್ : 3-5-1919
ಮರಣ್ : 1-4-2007
3. ಜಲ್ಮಾಲ್ಲೊ ಗಾಂವ್ : ಕುಡ್ಚಡೆ, ದಕ್ಷಿಣ್ ಗೊಂಯ್
4. ಪತಿಣ್ : ಮಾಗ್ಗಿ
ಭುರ್ಗಿಂ : ಎಲ್ಫಿನ್, ಡೋರಿಸ್, ಲೆರಿಸ್ಸಾ, ಮ್ಯಾಕ್ಸ್
5. ಶಿಕ್ಷಣ್ : ಸಂಗೀತ್ ಶಿಕ್ಷಾಂತ್ ತರ್ಬೆತಿ
6. ಸಮುದಾಯ್ : ಗೊಂಯ್ಕಾರ್ ಕೊಂಕ್ಣಿ ಕ್ರಿಸ್ತಾಂವ್
7. ಕಾರ್ಯಕ್ಷೇತ್ರ : ಸಿನೆಮಾ



ಫ್ರೇಂಕ್ ಫೆರ್ನಾಂಡಿಸ್, ಸರ್ವಾಂಕ್ ಫ್ರೇಂಕ್ ಫೆರ್ನಾಂಡ್ ನಾಂವಾನ್ ಒಳ್ಳೆಚೊ. ಜೆರಿ ಬ್ರಗಾಂಝಾನ್ 24-4-1950ವೆರ್ 'ಮೊಗಾಚೊ ಆಂವ್ಡೊ' ಸಿನೆಮಾ ಕೊಂಕ್ಣಿ ಸಮುದಾಯೆಕ್ ಅರ್ಪಿಲ್ಯಾ ಉಪ್ರಾಂತ್ ಸಬಾರ್ ಕೊಂಕ್ಣಿ ಸಿನೆಮಾಂ ಆಯ್ಲಿಂ. ತಾಂಚೆ ಪಯ್ಲಿಂ 'ಆಮ್ಚೆಂ ನಶಿಬ್' ಆನಿ 'ನಿರ್ಮೋಣೆಂ' ಆಜೂನಿ ಲೊಕಾಚಾ ಮತಿಂತ್ ಆಸಾತ್. ಹಾಂತ್ಲೆಂ ಸಂಗೀತ್, ಪದಾಂ, ಕಥಾ ಲೊಕಾಚಾ ಜಿಬೆರ್ ವ್ಹಾಲ್ತಾ. ಹ್ಯಾ ಸಿನೆಮಾಂಚೊ ನಿರ್ಮಾಪಕ್ ಆನಿ ಸಂಗೀತ್ ನಿರ್ದೇಶಕ್ ಜಾವ್ನಾಸಾ ಫ್ರೇಂಕ್ ಫೆರ್ನಾಂಡ್. ಹ್ಯಾ ಬಹುಮುಖಿ ವ್ಯಕ್ತಿತ್ವಾಚೊ ಮ್ಹನಿಸ್ ಜಲ್ಮಾಲ್ಲ್ಯೊ 3-5-1919ವೆರ್, ಗೊಂಯ್ಚ್ಯಾ ಕುಡ್ವಡೆಂತ್. ಹ್ಯಾ ವರ್ಸಾ (2007) ಅಖಿಲ್ ಭಾರತ್ ಕೊಂಕ್ಣಿ ಸಮ್ಮೇಳನ್ 4-5 ಮೇ, ಹ್ಯಾ ಜಾಗ್ಯಾರ್ ಚಲ್ತಾನಾ, ಫ್ರೇಂಕ್ ಫೆರ್ನಾಂಡಿಸಾಕ್, ಗೌರವ್ ದಿಂವ್ಚ್ಯಾಕ್, ವೇದಿಕ್ 'ದೆ ಫ್ರೇಂಕ್ ಫೆರ್ನಾಂಡಿಸ್ ವೇದಿ' ಮ್ಹಣ್ ನಾಂವ್ ದಿಲೆಂ.

ಫ್ರೇಂಕ್, 1919 ಇಸ್ವೆಚ್ಯಾ ಮೇಯಾಚಾ 3 ತಾರಿಕೆರ್ ದಕ್ಷಿಣ್ ಗೊಂಯ್ಚ್ಯಾ ಕುಡ್ವಡೆ ಹಳ್ಳಿಂತ್ ಜಲ್ಮಾಲ್ಯೊ. ಥೈಂಚ್ ತಾಣೆಂ ಆಪ್ಲೆಂ ಸುರ್ವಿಲೆಂ ಶಿಕಾಪ್ ಜೊಡ್ಲೆಂ. ಸುರ್ವಿಲಿ ಸಂಗೀತ್ ತರ್ಬೆತಿ ತಸೆಂಚ್ ವಾಯೊಲಿನ್ ಆನಿ ಟ್ರಂಪೆಟ್ ವಾಜಾಂತ್ರಾಂ ವಾಜಾಂವ್ಕ್, ದಿಯೊಗೊ ರೊಡ್ರಿಗಸ್ ಮ್ಹಳ್ಳ್ಯಾ ಶಿಕ್ಷಕಾಲಾಗಿಂ ತರ್ಬೆತಿ ಜೊಡ್ಲಿ. 1936 ಇಸ್ವೆಂತ್ ಮುಂಬಯ್ ಡಾನ್‌ಬೊಸ್ಕೊ ಶಿಕ್ಷಾ ಸಂಸ್ಥಾಕ್ ಭರ್ತಿ ಜಾಲೊ. ಸಂಗೀತಾಂತ್ ತಾಚೊ ಪಯ್ಲೊ ವಾವ್ರ್, ಜೋರ್ಜ್ ಥಿಯೊದೋರ್ ಹಾಚಾ ಮುಕೆಲ್ಯೊಣಾರ್, ಗ್ರೀನ್ ಹೊಟೆಲ್ ಆನಿ ತಾಜ್‌ಮಹಲ್ ಹೊಟೆಲಾಂನಿ, ಸಂಗೀತ್ ಕಾರ್ಯಾಂನಿ ಜಾಂವ್ಕ್ ಪಾವ್ಲೊ. 1942 ಇಸ್ವೆಂತ್, ಸಂಗೀತ್ ವಾವ್ರಾಂತ್ ಮುಂಬಯ್ ಸೊಡ್ನ್ ಮುಸ್ಸೋರಿ ಪಾವ್ಲೊ, ಥಂಯ್ ರೂಡಿ ಕಾಟನ್ ಹಾಚಾ ಮುಕೆಲ್ಯೊಣಾರ್, ಸಾವೊಯ್ ಹೊಟೆಲಾಂತ್, ಸಂಗೀತ್ ಕಾರ್ಯಾಂವಳ್ ದೀಂವ್ಕ್ ಲಾಗ್ಲೊ. ಹ್ಯಾ ವೆಳಾರ್ 'ಜಾರ್ನ್' ಸಂಗೀತ್‌ಗಾರ್ ಜಾಂವ್ಕ್ ಪಾವ್ಲೊ. 1946 ಇಸ್ವೆಂತ್, ಪರತ್ ಮುಂಬಯ್ ಪಾವೊನ್, ಮಿಕ್ಕಿ ಕೊರೆಯಾಚಾ ಬ್ಯಾಂಡಾಕ್ ರಿಗ್ಲೊ.

1948 ಇಸ್ವೆಂತ್ ತಾಣೆಂ ಹಿಂದಿ ಫಿಲ್ಮ್ ಸಂಗೀತಾಕ್ ಪ್ರವೇಶ್ ಕೆಲೊ. ನಾಂವಾಡ್ಲಿಕ್ ಹಿಂದಿ ಸಂಗೀತ್ ಜೊಡಿ, ಶಂಕರ್-ಜೈಕಿಶನ್ ಹಾಂಚಾ ಸಾಂಗಾತಾ ಹಿಂದಿ ಸಿನೆಮಾಂನಿ ವಾವ್ರ್ ಕೆಲೊ. ರಾಜ್‌ಕಪೂರಾಚಾ 'ಆರ್.ಕೆ.' ಸಿನೆಮಾ 'ಬರ್ಸಾತ್' ಹಾಂತುಂ ತಾಣೆಂ ಸಂಗೀತ್ ದಿಲಾಂ. ನಾಂವಾಡ್ಲಿಕ್ ಸಂಗೀತ್ ನಿರ್ದೇಶಕ್ ಜಾವ್ನ್ ಆಸ್ಚ್ಯಾ ಕಿಶೋರ್ ಕುಮಾರ್, ಸಿ.ಆರ್. ರಾಮಚಂತ್ರ, ರೋಶನ್ ಆನಿ ಅನಿಲ್ ಭಿಸ್ವಾಸ್ ಹಾಂಚಾ ಹಾತಾಖಾಲ್ ತಾಣೆಂ ವಾವ್ರ್ ಕೆಲಾ. ಕಲ್ಯಾಣ್‌ಜೀ-ಆನಂದ್‌ಜೀ ತಸಲ್ಯಾ ಮಹಾನ್ ಸಂಗೀತ್ ನಿರ್ದೇಶಕಾಚೊ ಪಯ್ಲೊ ಸಹಾಯಕ್ ಜಾವ್ನ್ ತಾಣೆಂ ಅನ್ಬೋಗ್ ಜೊಡ್ಲಾ.

1963 ಇಸ್ವೆಂತ್ ತಾಣೆಂ ಕೊಂಕ್ಣಿ ಸಿನೆಮಾಕ್ ಹಾತ್ ಘಾಲೊ. 'ಆಮ್ಚೆಂ ನಶಿಬ್' ಮ್ಹಳ್ಳೆಂ ಸಿನೆಮಾ ತಯಾರ್ ಕೆಲೆಂ. ಹ್ಯಾ ಸಿನೆಮಾಚೊ ನಿರ್ಮಾಪಕ್ ಆನಿ ಸಂಗೀತ್ ನಿರ್ದೇಶಕ್ ತೊಚ್ಚ್ ಜಾವ್ನಾಸ್ಲಾಲೊ ಹೆಂ ಸಿನೆಮಾ ಮುಂಬಯಿ, ಗೋಂಯ್, ಮಂಗ್ಳೂರ್, ಆಫ್ರಿಕಾ ಆನಿ ಇಂಗ್ಲೆಂಡಾಂತ್ ಪ್ರದರ್ಶನಾಕ್ ಪಡ್ಲಾಂ. ಎ.ಸಲಾಮ್ ಹಾಚೊ ನಿರ್ದೇಶಕ್, ಸಿ.ಅಲ್ವಾರೆಸ್, ಎಂ.ಬೋಯರ್, ಒಫೀಲಿಯಾ, ಅಂತೊನೇಟೊ ಇತ್ಯಾದಿ ನಟಾಂನಿ ಹಾಂತುಂ ಪಾತ್ರ್ ಘೆತ್ಲಾ. ಹ್ಯಾ ಸಿನೆಮಾಚಿಂ ಪದಾಂ ಲೊಕಾಮೊಗಾಳ್ ಜಾಲ್ಯಾಂತ್ 'ಮೊಳ್ಬಾವಯ್ಲೊ ದೋವ್', 'ವ್ಹಯ್ ಮೊಗಾ' ಇತ್ಯಾದಿ ಪದಾಂ ಅಜೂನೀ ಲೋಕ್ ಗಾಯ್ತಾ.

1966 ಇಸ್ವೆಂತ್ ಫ್ರೇಂಕ್ ಫೆರ್ನಾಂಡಾನ್ ಅನ್ಯೇಕ್ ಸಿನೆಮಾ 'ನಿರ್ಮೋಣೆ' ತಯಾರ್ ಕೆಲೆಂ. ಹ್ಯಾ ಸಿನೆಮಾಚೊಯೀ ನಿರ್ಮಾಪಕ್ ಆನಿ ಸಂಗೀತ್ ನಿರ್ದೇಶಕ್ ತೊಚ್ಚ್ ಜಾವ್ನಾಸಾ. ಹೆಂ ಕೊಂಕ್ಣೆಂತ್ ಎದೊಳ್ ಆಯಿಲ್ಲೆಂ ಏಕ್ ಶ್ರೇಷ್ಟ್ ಸಿನೆಮಾ. ಹೆಂ ಸಿನೆಮಾ ಹಿಂದಿ ಭಾಸೆಂತ್ 'ತಗದೀರ್' ನಾಂವಾನ್ ಆಯ್ಲಾಂ. ಉಪ್ರಾಂತ್ ತೆಲುಗು, ಕನ್ನಡ, ಮಲಯಾಳಮ್, ಬೆಂಗಾಲಿ ಆನಿ ಅಸ್ಸಾಮೀ ಭಾಸಾಂನಿ ರೂಪಾಂತರ್ ಕೆಲಾಂ. ಹ್ಯಾ ಸಿನೆಮಾಕ್ ಉತ್ತೀಮ್ ಪ್ರಾದೇಶಿಕ್ ಫಿಲ್ಮ್ ಮ್ಹಳ್ಳಿ ಪ್ರಶಸ್ತಿ ಲಾಭ್ಲ್ಯಾ. ಶಾಲಿ ಮಾಡೋರ್‌ಲೋಕರ್, ಸಿ. ಅಲ್ವಾರೆಸ್, ಜಸಿಂತೋ ವಾಜ್, ಆಂತೊನೇಟೊ, ಒಫೀಲಿಯಾ ತಸಲ್ಯಾ

ಕಲಾಕಾರಾಂನಿ ಹಾಂತುಂ ಪಾತ್ರ್ ಘೆತ್ಲಾ. ಹ್ಯಾ ಸಿನೆಮಾಚಿ ಕಾಣಿ ಎಕ್ದಮ್ ಬರಿ ಆಸಾ. ಪದಾಂ 'ಸೂಪರ್‌ಹಿಟ್' ಜಾಲ್ಯಾಂತ್. 'ಕ್ಲಾಡಿಯಾ', 'ಉಪ್ಕಾರ್ ಕರಾತ್', 'ನೀದ್ ಮ್ಹಜ್ಯಾ ಬಾಯ್' ಇತ್ಯಾದಿ ಹ್ಯಾ ಸಿನೆಮಾಚಿಂ ಪದಾಂ ಅಜೂನೀ ಲೊಕಾಚಾ ಜಿಬೆರ್ ಆಸಾತ್.

ಫ್ರೇಂಕ್ ಫೆರ್ನಾಂದಾನ್, 1969 ಇಸ್ವೆಂತ್ ಶಾಲಿನಿ ಮಾರ್ಡೋಲ್ಕರ್ ಆನಿ ಎ.ಸಲಾಂ ಹಾಣಿಂ ನಿರ್ಮಾಣ್ ಕೆಲ್ಲ್ಯಾ 'ಮ್ಹಜಿ ಫರ್ಕಾರ್' ಸಿನೆಮಾಕ್ ಪದಾಂ ಲಿಖ್ಲ್ಯಾಂತ್ ಆನಿ ಸಂಗೀತ್ ನಿರ್ದೇಶನ್ ದಿಲಾಂ. ಹ್ಯಾ ಸಿನೆಮಾಚಿಂ ಪದಾಂಯೀ ಲೊಕಾಮೊಗಾಳ್ ಜಾಲ್ಯಾಂತ್.

ಕೊಂಕ್ಣಿ ಸಿನೆಮಾಂನಿ ಜಾಯ್ತಿಂ ಚಾಕ್ಲಾ ಉಪ್ರಾಂತ್ 1965 ಇಸ್ವೆಂತ್ ಹಿಂದಿ ಸಿನೆಮಾಕ್ ಹಾತ್ ಘಾಲೊ. 'ಪ್ರಿಯಾ' ಮ್ಹಳ್ಳೆಂ ಹಿಂದಿ ಸಿನೆಮಾ ತಾಣೆಂ ನಿರ್ಮಾಣ್ ಕೆಲೆಂ. ಸಂಜೀವ್ ಕಮೂರ್ ಆನಿ ತನುಜಾ ಹ್ಯಾ ಸಿನೆಮಾಂತ್ ನಾಯಕ್ ಆನಿ ನಾಯಕಿ. ಕಲ್ಯಾಣ್‌ಜೀ-ಆನಂದ್‌ಜೀನ್ ಸಂಗೀತ್ ದಿಲಾಂ. ಹೆಂ ಏಕ್ ಕಲಾತ್ಮಕ್ ಸಿನೆಮಾ ಜಾಲ್ಲ್ಯಾನ್ ಚಡ್ ಲೊಕಾಮೊಗಾಳ್ ಜಾಲೆಂನಾ. ಹಾಚೆ ಉಪ್ರಾಂತ್ 'ಆಹಾತ್' ಮ್ಹಳ್ಳ್ಯಾ ಅನ್ಯೇಕಾ ಸಿನೆಮಾಕ್ ಹಾತ್ ಘಾಲೊ. ಡಾ| ಶ್ರೀರಾಮ್ ಲಾಗೂ, ವಿನೋದ್ ಮೆಹ್ರಾ, ಜಯಾಬಾದುರಿ ಇತ್ಯಾದಿ ಕಲಾಕಾರ್ ಹ್ಯಾ ಸಿನೆಮಾಂತ್ ಆಸಾತ್. ಹ್ಯಾ ಸಿನೆಮಾಕ್ ಸಂಗೀತ್ ತಾಣೆಂಚ್ ದಿಲಾಂ. ಹ್ಯಾ ಸಿನೆಮಾಚೊ ಪ್ರಧಾನ್ ವಿತರಣ್ ಕರ್ಪಿ, ಅಪ್ರಾಧಿ ಜಾವ್ನ್, ಬಂಧಿ ಜಾಲ್ಲ್ಯಾನ್, ಹೆಂ ಸಿನೆಮಾ ಪ್ರದರ್ಶನಾಕ್ ಪಡೊಂಕ್ ನಾ.

ಫ್ರೇಂಕ್ ಫೆರ್ನಾಂದಾನ್, ನಾಂವಾಡ್ಡೆಕ್ ಕೊಂಕ್ಣಿ ಕವಿತೆಂಕ್ ಸಂಗೀತ್ ದಿಲಾಂ ಆನಿ ತ್ಯೊ ಕವಿತಾ 'ಎಚ್.ಎಂ.ವಿ.' ಕಂಪೆನಿಚಾ ರೆಕೊರ್ದಾಚೆರ್ ಪ್ರಗಟ್ ಜಾಲ್ಯಾತ್. ಕವಿ ಮನೋಹರ್ ಸರ್‌ದೇಸಾಯಿ ಹಾಚ್ಯಾ 'ಫುಲಾಂ ಜಾಯ್' ಆನಿ 'ಸೊಭಿತ್ ಆಮ್ಚೆಂ ಗೋಂಯ್' ಹ್ಯಾ ಪದಾಂ ಖಾತಿರ್ ಫ್ರೇಂಕ್ ಫೆರ್ನಾಂದಾಕ್ 'ಮುಂಬಾಯಿ ಜರ್ನಲ್ ಪ್ರಶಸ್ತಿ' ಆನಿ 'ಗೋವಾನ್ ರಿಮ್ಕಾ' ಪ್ರಶಸ್ತ್ಯೊ ಲಾಭ್ಲಾತ್.

ಫ್ರೇಂಕ್ ಫೆರ್ನಾಂದಾನ್ 'ಬೆಕಾರ್ ಪತ್ರಾಂವ್' ಮ್ಹಳ್ಳ್ಯಾ ತ್ರಿಯೊತ್ರಾಂತ್ ಕಲಾಕಾರ್ ಜಾವ್ನ್ ಪಾತ್ರ್ ಘೆತ್ಲಾ ಆನಿ ಹಾಂತು 10 ಜಣ್ ಸಂಗೀತ್ ವಾಜಾಂತ್ರಾಂಕ್ ಉಪ್ಯೋಗ್ ಕರ್ನ್ ನೊವೊ ಪ್ರಯೋಗ್ ಕೆಲಾ.

ಶಾಸ್ತ್ರೀಯ್ ಸಂಗೀತಾನ್ ಜಾರ್ನ್ ಖೆಳ್ತಾಲೊ ಪ್ರಥಮ್ ಸಂಗೀತ್‌ಗಾರ್ ತೊ ಜಾವ್ನಾಸಾ. 1958 ಇಸ್ವೆಂತ್ 'ಜಾರ್ನ್' ಸಂಗೀತಾಚೆ ವಾಡಾವಳಿಚೆ ಹಂತ್. ಸಂಗೀತ್ ಕಾರ್ಯಕ್ರಮಾ ರೂಪಾರ್ ದಿಲ್ಲೆಂ ಲೊಕಾಂಚಾ ಮತಿಂಚೆರ್ ವ್ಹಡ್ ಪ್ರಭಾವ್ ಕರುಂಕ್ ಸಕ್ಲಾಂ.

1985 ಇಸ್ವೆ ಥಾವ್ನ್ ತೊ 'ಪಾರ್ಕಿನ್‌ಸನ್ ಪಿಡೆಕ್' ಬಲಿ ಜಾಲ್ಲೊ. ಸುಮಾರ್ 22 ವರ್ಸಾಂ ಪಿಡಾ ಸೊಸುನ್, 1-4-2007ಬೆರ್ ತೊ ದೆವಾಧೀನ್ ಜಾಲೊ. ದುಸ್ರ್ಯಾ ದಿಸಾ ದಾದರ್ ಸಿಮೆಸ್ತಿಂತ್ ತಾಕಾ ಮಾತ್ಯೆಕ್ ಪಾಯ್ಲೊ. ತಾಚೆ ಪತಿಣ್ ಮಾಗ್ಗಿ, ಧುವೊ ಎಲ್ವಿನ್, ಡೋರಿಸ್, ಲೆರಿಸ್ಸಾ, ಆನಿ ಪೂತ್ ಮ್ಯಾಕ್ಸ್ ಹಾಂಕಾಂ ಸಾಂಡುನ್ ತೊ ಗೆಲಾ. ತಾಚಾಕೀ ಚಡ್ ಸಗ್ಳ್ಯಾ ಭಾರತಾಚಾ ಆನಿ ಭಾರತಾಚಾ ಭಾಯ್ರ್ ಆಸ್ಚ್ಯಾ ಕೊಂಕ್ಣಿ ಸಮುದಾಯಾಕ್ ತೊ ಸಾಂಡುನ್ ಗೆಲಾ.

ಕೊಂಕ್ಣಿ ಏಕ್ ಲ್ಹಾನ್ ಸಮುದಾಯ್ ವಿವಿಧ್ ರಾಜ್ಯಾಂನಿ, ವಿವಿಧ್ ಲಿಪಿಂನಿ ಆನಿ ಬೊಲಿಂನಿ ಶಿಂಪ್ಡೊನ್ ಗೆಲಾ. ಪುಣ್ ಸಿನೆಮಾಕ್, ಸಂಗೀತಾಕ್ ಹಿ ಗಡ್ ಮಿರ್ವೊನ್ ವೆಚೆ ಸಕತ್ ಆಸಾ. ನಿರ್ಮಾಣ್ ಸಿನೆಮಾ ಗೊಂಯ್ಚ್ಯಾ ಬೊಲಿಂತ್ ಆಸಾ ತರ್ಯೀ, ಮಂಗ್ಳುರಾಂತ್ ತಿತ್ಲೆಂಚ್ ನಾಂವಾಡ್ಡೆಕ್ ಜಾಲಾ. ಕೊಂಕ್ಣಿ ಮಾತ್ರ್ ನ್ಹಂಯ್, ಹಿಂದಿ ಸಿನೆಮಾಂಕ್ಯಾ ತಾಣೆಂ ಸಂಗೀತ್ ದಿಲಾಂ, ಮಾತ್ರ್ ನ್ಹಂಯ್, ಹಿಂದಿ ಸಿನೆಮಾಂಯೀ ನಿರ್ಮಾಣ್ ಕೆಲ್ಲೊ ಮ್ಹಾನ್ ಕೊಂಕ್ಣಿ ಮ್ಹನಿಸ್ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ನಾಂವಾಡ್ಲಿಕ್ ಪತ್ರ್‌ಕರ್ತ್

ಫ್ರೇಂಕ್ ಮೊರಾಯಸ್

1. ನಾಂವ್ : ಫ್ರೇಂಕ್ ರಾಬರ್ಟ್ ಮೊರಾಯಸ್
2. ಜನನ್ : 2-5-1907
ಮರಣ್ : 1974
3. ಜಲ್ಮಾಲ್ಲೊ ಗಾಂವ್ : ಮುಂಬಯ್
4. ಪತಿಣ್ : ಬೆರಿಲ್ ಮೊರಾಯಸ್
5. ಪೂತ್ : ಡೋಮ್ ಮೊರಾಯಸ್, ಪ್ರಖ್ಯಾತ್ ಇಂಗ್ಲಿಷ್ ಕವಿ.
6. ಶಿಕ್ಷಣ್ : ಲಂಡನ್ ಥಾವ್ನ್ ಕಾನೂನ್
7. ಸಮದಾಯ್ : ಗೊಂಯ್ಕಾರ್ ಕ್ರಿಸ್ತಾಂವ್
8. ಕಾರ್ಯಕ್ಷೇತ್ರ : ಪತ್ರಿಕೋದ್ಯಮ್

ಫ್ರೇಂಕ್ ಮೊರಾಯಸ್ ಭಾರತಾಚೊ ನಾಂವಾಡ್ವಿಕ್ ಪತ್ರ್ಕರ್ತ್ ಆನಿ ಸಂಪಾದಕ್. ಟಾಯಿಮ್ಸ್ ಆಫ್ ಇಂಡಿಯಾ ಆನಿ ಇಂಡಿಯನ್ ಎಕ್ಸ್‌ಪ್ರೆಸ್ ತಸಲ್ಯಾ ರಾಷ್ಟ್ರೀಯ ಪತ್ರಾಂಚೊ ಸಂಪಾದಕ್ ಜಾವ್ನ್ ನಾಂವಾಡ್ವಿಕ್ ಜಾಲಾ. ಸಬಾರ್ ಗ್ರಂಥ್ ತಾಣೆಂ ರಚನ್ ಕೆಲ್ಯಾತ್. ಫ್ರೇಂಕ್ ಮೊರಾಯಸ್, ಭಾರತಾಚೊ ನಾಂವಾಡ್ವಿಕ್ ಸಂಪಾದಕಾಂಚಾ ಪಂಗ್ತಿಂತ್ ಸೆರ್ವಾಯ್ಲಾ.

ತಾಚೆಂ ಸಗ್ಳೆಂ ನಾಂವ್ ಫ್ರಾನ್ಸಿಸ್ ರೊಬರ್ಟ್ ಮೊರಾಯಸ್. ತಾಚೊ ಬಾಪಯ್ ಗೊಂಯ್ಕಾರ್ ಆನಿ ವೃತ್ತೆನ್ ಸಿವಿಲ್ ಇಂಜಿನಿಯರ್. ಫ್ರೇಂಕ್ ಜಲ್ಮಾಲ್ಲೊ 1907 ಇಸ್ವೆಂತ್ ಮುಂಬಾಯಿಂತ್. ತಾಚೆಂ ಉರ್ಗ್ಯಾಪಣ್ ತಾಣೆಂ ಖರ್ಚೆಲ್ಲೆಂ ಪೂನಾಂತ್. ಕಥೋಲಿಕ್ ಸಂಸ್ಥಾಂನಿ ಪ್ರಾಥಮಿಕ್ ಶಿಕಾಪ್ ಶಿಕ್ಲೊ. ಮುಕ್ಲೆಂ ಶಿಕಾಪ್ ಬೊಂಬಯಿಂತ್ ಶಿಕ್ಲೊ. ಮುಂಬಾಯಿಚ್ಯಾ ಸೈಂಟ್ ಕ್ಲೇವಿಯರ್ ಕಾಲೇಜಿ ಥಾವ್ನ್ ಬಿ.ಎ. ಸನದ್ ಆಪ್ಣಾಯ್ಲಿ. ತಾಚೆಂ ಮುಕ್ಲೆಂ ಶಿಕಾಪ್ ಸಂಸಾರಾಂತ್ ನಾಂವಾಡ್ವಿಕ್ ಜಾವ್ನ್ ಆಸ್ಲೆಲ್ಯಾ ಲಂಡನ್‌ಗ್ಲೆಂಡಾಚ್ಯಾ ಆಕ್ಸ್‌ಫರ್ಡ್ ಯುನಿವರ್ಸಿಟಿಂತ್ ಜಾಲೆಂ (1927-1934). ತವಳ್ ಆಕ್ಸ್‌ಫರ್ಡ್ ಸ್ಕೂಡೆಂಟ್ ಉರ್ತಾಪತ್ರಾಚೊ ಸಂಪಾದಕ್ ತೊ ಜಾವ್ನ್ ಆಸ್ಲಾಲೊ. ಲಂಡನಾಚಾ ಲಿಂಕನ್ ಕಾಲೇಜಿ ಥಾವ್ನ್ ಕಾನೂನ್ ಶಿಕಾಪ್ ತೊ ಶಿಕ್ಲೊ. 1934 ಇಸ್ವೆಂತ್ ಇಂಡಿಯಾಕ್ ಯೇವ್ನ್ ಥೊಡೊ ಕಾಳ್ ಕಾನೂನ್ ಪ್ರಕ್ರಿಯೆ ಕೆಲಿ.

1936 ಇಸ್ವೆಂತ್ ಟಾಯಿಮ್ಸ್ ಆಫ್ ಇಂಡಿಯಾ ಪತ್ರಿಕೆಕ್ ತೊ ರಿಗ್ಲೊ. 1938 ಇಸ್ವೆಂತ್ 'ಜೂನಿಯರ್ ಹಾಯಕ್ ಸಂಪಾದಕ್' ಜಾವ್ನ್ ನೇಮಕ್ ಜಾಲೊ. 1942-45 ಇಸ್ವೆಂತ್ ಚೀನಾ ಆನಿ ಬರ್ಮಾ ಕಾಲಾಂತ್ ವಸ್ತಿ ಕರ್ನ್, ಟಾಯಿಮ್ಸ್ ಆಫ್ ಇಂಡಿಯಾ ಪತ್ರಾಚೊ ಭಾತ್ಮಿದಾರ್ ಜಾವ್ನ್ ಆಸ್ಲಾಲೊ.

1946-49 ಮಧೆಂ ಶ್ರೀಲಂಕಾಂತ್, 'ಟಾಯಿಮ್ಸ್ ಸಿಲೋನ್' ಆನಿ 'ದಿ ಮೋರ್ನಿಂಗ್ ಸ್ಟೇಂಡರ್ಡ್' ಪತ್ರಾಂಚೊ ಸಂಪಾದಕ್ ತೊ ಜಾವ್ನ್ ಆಸ್ಲಾಲೊ. 1950 ಇಸ್ವೆಂತ್, ಟಾಯಿಮ್ಸ್ ಆಫ್ ಇಂಡಿಯಾ ಪತ್ರಾಚೊ ಪ್ರಥಮ್ ಭಾರತೀಯ ಸಂಪಾದಕ್ ಜಾಲೊ.

1957 ಇಸ್ವೆಂತ್, ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಾಚೊ ಪ್ರಧಾನ್ ಸಂಪಾದಕ್ ಮ್ಹಣ್ ತಾಕಾ ನಮಿಯಾರ್ಲೊ. ಯುರಾಚಾ ಆನಿ ಸೊಮಾರಾಚಾ ದಿಸಾಂನಿ, ಹ್ಯಾ ಪತ್ರಾರ್ ಯೆಂವ್ಚಿ ತಾಚಿಂ ಲೇಖನಾಂ ಭೋವ್ ಖ್ಯಾತ್ ಜಾವ್ನ್ ಆಸ್ಲಾಲಿಂ. 1972 ಇಸ್ವೆ ಮ್ಹಣಾಸರ್ ತೊ ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಾಚೊ ಪ್ರಧಾನ್ ಸಂಪಾದಕ್ ಜಾವ್ನ್ ಉರ್ದೊ. ಫ್ರೇಂಕ್ ಮೊರಾಯಸ್, ಭಾರತಾಚಾ ಹೆರ್ ನಾಂವಾಡ್ವಿಕ್ ಸಂಪಾದಕ್ ದುರ್ಗಾದಾಸ್, ಕಸ್ತೂರಿ, ಮಾಲ್ಗಾಂವ್ಕಾರ್, ಚೆಲಪತಿ ರಾವ್, ನಿಖಿಲ್ ಚಕ್ರವರ್ತಿ - ಲಾಂಚಾ ಬರಾಬರ್ ಸ್ಥಾನ್ ಲಾಬ್ಲಾಂ. ರಾತ್ ಆನಿ ದೀಸ್ ವಾವುರ್ನ್, ಪತ್ರಾಂಕ್ ತಾಣೆಂ ಉಂಚಾಯೆಕ್ ಲಾವಯ್ಲಾಂ. ತಾಚೆ "ಸಂಪಾದಕೀಯ" ಉಂಚ್ಲ್ಯಾ ಹಂತಾಚೆಂ ಜಾವ್ನ್ ಆಸ್ಲಾಲಿಂ. ಭೋವ್ ಮೊವಾಳ್ ಜಾವ್ನ್ ಆಸ್ಲಾಲೊ. ಆಪ್ಲ್ಯಾ ಹಾತಾಖಾಲ್ ವಾವುರ್ತಲ್ಯಾಂಕ್ ಮೊಗಾನ್ ಪಳೆಯ್ತಾಲೊ ಆನಿ ಲಾಂಕಾಂ ಪ್ರೇರಣ್ ದಿತಾಲೊ.

ತಾಣೆಂ ರೇಡಿಯೋಚೆರ್ ಸಬಾರ್ ಭಾಷಣಾಂ ದಿಲ್ಯಾಂತ್. 1961 ಇಸ್ವೆಂತ್ ಮುಂಬಾಯಿ ಶಹರಾಚೊ "ಶರೀಫ್" ಮ್ಹಳ್ಳೊ ಹುದ್ದೊ ತಾಕಾ ದಿಲೊ. 1974 ಇಸ್ವೆಂತ್ ತೊ ಅಂತರ್ಲೊ. ಡೊಮ್ ಮೊರಾಯಸ್, ನಾಂವಾಡ್ವಿಕ್ ಕಾದಂಬರಿಕಾರ್ (ಇಂಗ್ಲಿಷ್) ತಾಚೊ ಪೂತ್ ಜಾವ್ನಾಸಾ.

ಫ್ರೇಂಕ್ ಮೊರಾಯಸ್ ನಾಂವಾಡ್ಲಿಕ್ ಬರಯ್ಣಾರ್ ಜಾವ್ನಾಸಾ. ತಾಣೆಂ ಸಬಾರ್ ಬೂಕ್ ಬರಯ್ಲಾತ್. ತಾಂಚೆ ಪಯ್ಕಿಂ ಹೆ ಪ್ರಮ್ಯಾತ್ ಜಾಲ್ಯಾತ್:

1. ಇಂಡಿಯಾ ಟುಡೇ (1960)
2. ರಿವೋಲ್ವ್ ಇನ್ ಟಿಬೇಟ್ (1960)
3. ರಿಪೋರ್ಟ್ ಆನ್ ಮಾವೊಸ್ ಚೈನಾ (1953)
4. ಯೊಂಡಾರ್ ವನ್ಸ್ ವರ್ಲ್ಡ್ : ಎ ಸ್ಟಡಿ ಆಫ್ ಏಷ್ಯಾ ಎಂಡ್ ವೆಸ್ಟ್ (1957)
5. ದಿ ಇಂಪೊರ್ಟೆನ್ಸ್ ಆಫ್ ಬಿಯಿಂಗ್ ಬ್ಲೇಕ್ : ಏಷ್ಯಾನ್ ಲುಕ್ಸ್ ಎಟ್ ಸೌತ್ ಆಫ್ರಿಕಾ (1965)
6. ಬಿಹೈಂಡ್ ದ ಬ್ಯಾಂಬೂ ಕರ್ಟೈನ್
7. ಜವಾಹರ್‌ಲಾಲ್ ನೆಹರೂ : ಎ ಬಯೋಗ್ರಾಫಿ (1956)
8. ಸರ್ ಪುರುಷೋತ್ತಮ್ ದಾಸ್ ಠಾಕೂರ್‌ದಾಸ್ (1957)
9. ನೆಹರೂ, ಸನ್‌ಲೈಟ್ ಎಂಡ್ ಶಾಡೊ (1964)
10. ಜೋನ್ ಕೆನತ್ ಗಾಲ್‌ಬ್ರಿಯಾತ್ ಇನ್‌ಟ್ರೀಡ್ಯೂಸಸ್ ಇಂಡಿಯಾ (1974 - ಸಾಂಗಾತಿ ಬರಯ್ಣಾರ್)
11. ವಿಟ್‌ನೆಸ್ ಟು ಎನ್ ಈರಾ : ಇಂಡಿಯಾ 1920 ಟು ದ ಪ್ರೆಸೆಂಟ್ ಡೇ (1973)


ಫ್ರೇಂಕ್ ಮೊರಾಯಸ್ ಫೌಂಡೇಶನ್ :

ಡಾ| ತ್ಯಾಗರಾಜನ್ ಮ್ಹಳ್ಳಾ ನಾಂವಾಡ್ಲಿಕ್ ತತ್ವಜ್ಞಾನಿ, ಸಮಾಜ್ ಸೆವಕ್ ಆನಿ ಫ್ರೇಂಕ್ ಮೊರಾಯಸಾಚ್ ವಿದ್ಯಾರ್ಥಿನ್ “ಫ್ರೇಂಕ್ ಮೊರಾಯಸ್ ಫೌಂಡೇಶನ್” ಮ್ಹಳ್ಳೊ ಸಂಸ್ಥೊ ಘಡ್ನ್, ಹರೈಕಾ ವರ್ಸ ತಾಚಾ ನಾಂವಾರ್ ಭಾಷಣ್ ದಿಂವ್ಚಿ ವ್ಯವಸ್ಥಾ ಕೆಲ್ಯಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಫ್ರಾನ್ಸಿಸ್ ತೋಮಸ್ ರಾಫಾಯೆಲ್ ಕುಲಾಸೊ

ಪಿ.ಎಸ್. (ನಿವೃತ್ತ)



ನಾಂವ್ : ಫ್ರಾನ್ಸಿಸ್ ತೋಮಸ್ ರಾಫಾಯೆಲ್ ಕುಲಾಸೊ

ಜಲ್ಮಾಲ್ಲೊ ಗಾಂವ್ : ಬೆಂದುರ್, ಮಂಗ್ಳುರ್
ದ.ಕ. ಜಿಲ್ಲೊ, ಕರ್ನಾಟಕ

ಬಾಪಯ್ : ಸಿ. ಎಲ್. ಕುಲಾಸೊ, ನಿವೃತ್ತ ಜಡ್ಜ್, ಮದ್ರಾಸ್ ಹೈಕೋರ್ಟ್

ಆವಯ್ : ಎಲಿಜಬೆತ್ ಲೋಬೊ

ಪತಿಣ್ : ಕಾರ್ಮೆಲ್, ಶಿಕ್ಷಕಿ
ಭುರ್ಗಿಂ : ಸುನಿಲ್, ನಿಶಾ, ಅಂಜಲಿ

ಶಿಕ್ಷಣ್ : ಎಂ.ಎ.

ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್

ಕಾರ್ಯಕ್ಷೇತ್ರ : ಸರ್ಕಾರಿ ಸೆವಾ

ಎಫ್.ಟಿ.ಆರ್. ಕುಲಾಸೊ, ಕರ್ನಾಟಕಾಚೊ ಡೈರೆಕ್ಟರ್ ಜನರಲ್ ಆಫ್ ಪೋಲಿಸ್ ಜಾವ್ನ್ ಜಾಲ್ಲೊ ಮ್ಹಾನ್ ಕೊಂಕ್ಲಿ ಮನಿಸ್. ದೇಶಾಚಾ ವಿವಿಧ್ ಭಾಗಾಂನಿ ವರಿಷ್ಟ್ ಪೋಲಿಸ್ ಅ. ಜಾವ್ನ್ ತಾಣೆಂ ವಾವ್ರ್ ದಿಲಾ. ಆಪ್ಲ್ಯಾ ಸಾಹಸ್ ಆನಿ ಪ್ರಾಮಾಣಿಕ್ ಸೆವೆ ಖಾತಿರ್ ಇಂಡಿ ಪೋಲಿಸ್ ಮೆಡಲ್ ಆನಿ ರಾಷ್ಟ್ರಪತಿಚೆಂ ಪದಕ್ ಮೆಳ್ಳಾಲೊ ನಾಂವಾಡ್ಲಿಕ್ ಪೋಲಿಸ್ ಅ. ಜಾವ್ನಾಸಾ. ನಿವೃತ್ತ್ ಜಾಲ್ಯಾ ಉಪ್ರಾಂತ್ ಆಪ್ಲೆಂ ಜಿವಿತ್ ತಾಣೆಂ ದೇಶ್ ಸೆವೆ ಖಾತಿರ್ ಅ. ಕೆಲಾಂ.

ಎಫ್.ಟಿ.ಆರ್. ಕುಲಾಸೊ ಜಲ್ಮಾನ್ ಮಂಗ್ಳುರ್ ಬೆಂದೂರ್ಟೊ. ತಾಚೊ ಬಾಪಯ್ ಸಿ. ಕುಲಾಸೊ ಮದ್ರಾಸ್ ಕೋಡ್ತಿಚೊ ನಿವೃತ್ತ್ ಜಡ್ಲ್. ಎಲಿಜಾಬೆತ್ ಲೋಬೊ ತಾಚಿ ಆವಯ್. ತ. ಆಜೊ ಜೋರ್ಜ್ ಪೀಟರ್ ಲೋಬೊನ್, ಇಜಯ್ ಜೈಲ್ ರಸ್ತಾರ್ ಆಸ್ಚ್ಯಾ ಕಾಪುಚಿನಾಚಾ ಫ್ರಾಯ್ ಜಾಗೊ ದಾನ್ ದಿಲ್ಲೊ ಜಾವ್ನಾಸಾ.

ತಾಚೆಂ ಸುರ್ಟಿಲೆಂ ಶಿಕಾಪ್ ಮಂಗ್ಳುರ್ ಸಾಂ. ಲುವಿಸ್ ಹೈಸ್ಕೂಲಾಂತ್ ಜಾಲ್ಲೆಂ. 1958 ಇಸ್ವೆ ಮದ್ರಾಸ್ ಲೋಯೊಲಾ ಕಾಲೆಜಿ ಥಾವ್ನ್ ಬಿ.ಎ. ಸನದ್ ಜೊಡ್ಲ್ಯಾ ಉಪ್ರಾಂತ್ ಎಂ.ಎ. (ಅರ್ಥಶಾ. ಕರ್ನ್ ದೋನ್ ವರ್ಸಾಂ ಬೆಂಗ್ಳುರ್ ಸಾಂ. ಜುಜೆಚಾ ಕಾಲೆಜಿಂತ್ ತಾಣೆಂ ಅರ್ಥಶಾಸ್ತ್ರಾಚೊ ಪ್ರಾಧ್ಯಾಪ್ತ ಜಾವ್ನ್ ಸೆವಾ ದಿಲ್ಯಾ. ತವಳ್ ತಾಣೆಂ ಅಖಿಲ್ ಭಾರತ್ ಸಿವಿಲ್ ಸರ್ಟಿಸ್ ಪರೀಕ್ಷಾ ದಿಲಿ. 1961 ಇಸ್ವೆ ತೊ ಇಂಡಿಯನ್ ಪೋಲಿಸ್ ಸರ್ಟಿಸ್ (ಐ.ಪಿ.ಎಸ್.) ಪರೀಕ್ಷಾ ಉತ್ತೀರ್ಣ್ ಜಾಲೊ.

ಪೋಲಿಸ್ ಅಧಿಕಾರಿ ಜಾವ್ನ್ ವಾವ್ರ್ :

ಅಧಿಕಾರ್ ಮೆಳ್ತಾಚ್ಚ್, ಮೈಸೂರ್ ಲಾಗ್ನಾರ್, ನಂಜನಗೂಡು ಪ್ರದೇಶಾಚೊ ಸಹಾಯಕ್ ಪೋಲಿಸ್ ಕಮೀಷನರ್ ಜಾವ್ನ್ ನೇಮಕ್ ಜಾಲೊ. ಥಂಯ್ ಥಾವ್ನ್ ತಾಕಾ ಮಲ್ಲೇಶ್ವರಂ ಹಾಂಗಾಚೊ ಸಹಾಯಕ್ ಪೋಲಿಸ್ ಕಮೀಷನರ್ ಜಾವ್ನ್ ಧಾಡ್ಲೊ. 1965 ಇಸ್ವೆಂತ್ ಚಿತ್ರದುರ್ಗ ಜಿಲ್ಲಾಚೊ ಪೋಲಿಸ್ ಶ್ರೀ ಅಧಿಕಾರಿ ಜಾವ್ನ್ (ಎಸ್.ಪಿ.) ಜಾವ್ನ್ ನೇಮಕ್ ಕೆಲೊ. ದೋನ್ ವರ್ಸಾಂ ಸೆವಾ ದೀವ್ನ್ ತ. ನಾಂವಾಡ್ಲಿಕ್ ಜಾಲೊ. ತಾಚಾ ಉಪ್ರಾಂತ್ ಹಾಸನ್ ಜಿಲ್ಲಾಂತ್ ತಾಣೆಂ ಸೆವಾ ದಿಲಿ.

1969 ಇಸ್ವೆಂತ್ ಕರ್ನಾಟಕಾಚಾ ರಾಜ್ಯಪಾಲಾಕ್ ರಕ್ಷಣ್ ದಿಂವ್ಚಾ ಪೋಲಿಸ್ ವಿಭಾಗಾಚೊ ಪೋಲಿಸ್ ಸುಪರಿಂಟೆಂಡೆಂಟ್ ಜಾವ್ನ್ ನೇಮಕ್ ಕೆಲೆಂ. ತೆದೊಳ್ ಮ್ಹಣಾಸರ್ ಹೊ ವಾವ್ರ್ ಭಾರತಾಚಿ ಮಿಲಿ ಕರ್ನ್ ಆಸ್ಲಾಲಿ. ಶ್ರೀಮಾನ್ ಕುಲಾಸೊ, ಕರ್ನಾಟಕಾಚಾ ಸರ್ಕಾರಾಚಾ ಶ್ರೇಷ್ಟ್ ಮುಕೆಲ್ಯಾಕ್ ರಕ್ಷಣ್ ದಿಂವ್ಚೊ ಪ್ರಥಮ್ ಭಾರತೀಯ್ ಪೋಲಿಸ್ ಅಧಿಕಾರಿ ಜಾಲೊ. 1968-69 ಇಸ್ವೆಂತ್, ಕರ್ನಾಟಕಾಚಿ ಖಾಣಾ-ವೊರ್ಟ್ ವಿಭಾಗಾಚೊ ಸಿ.ಐ.ಡಿ. ಮುಖೆಲಿ ನೇಮಕ್ ಜಾಲೊ. ಥಂಯ್ ತಾಣೆಂ ದಿಲ್ಲಿ ಸೆವಾ ವಿಶೇಸ್ ಜಾವ್ನಾಸಾ. ತಾಚಾ ಉಪ್ರಾಂತ್ ತಾಕಾ ತರ್ಬೆತಿ ಖಾತಿರ್ ಮೌಂಟ್ ಅಬುಕ್ ಧಾಡ್ಲೊ. ಥಂಯ್ ಸ ಮಹಿನ್ಯಾಂಚಿ ತರ್ಬೆತಿ ಜೋಡ್ನ್ 1971 ಇಸ್ವೆಂತ್ ಕರ್ನಾಟಕಾಚೊ ಸಹಾಯಕ್ ಇನ್ಸ್ಪೆಕ್ಟರ್ ಜನರಲ್ ಆಫ್ ಪೋಲಿಸ್ ಹುದ್ದಾಕ್ ಚಡ್ಲೊ.

1971 ಇಸ್ವೆಚ್ಯಾ ಅಕ್ರೇಕ್ ತಾಚಿ ಸೆವಾ ಕೇಂದ್ರ್ ಸರ್ಕಾರಾನ್ ಘೆತ್ಲಿ. ಸಾಡೆ ತೀನ್ ವರ್ಸಾಂ ಕೇಂದ್ರ್ ಸರ್ಕಾರಾಚಾ 'ಪೋಲಿಸ್ ಸಂಸೊಧ್ ಆನಿ ಅಭಿವೃದ್ಧಿ ವಿಭಾಗಾಂತ್' ವಾವ್ರ್ ದೀಂವ್ಕ್ ಲಾಗ್ಲೊ. 1973 ಇಸ್ವೆಂತ್ ಕೇಂದ್ರ್ ಸರ್ಕಾರಾಚಾ ಕ್ಯಾಬಿನೆಟ್ ಕಾರ್ಯಾಲಯಾಂತ್ ಡೆಪ್ಯುಟಿ ಸೆಕ್ರೆಟರಿ ಹುದ್ದೊ ತಾಕಾ ದಿಲೊ. ಚಾರ್ ವರ್ಸಾಂ ಪ್ರಾಮಾಣಿಕ್ಪಣಾನ್ ಆನಿ ಮೆತೆರ್ಪಣಾಂತ್ ಹಾಂಗಾ ತಾಣೆಂ ಸೆವಾ ದಿಲಿ. 1978 ಇಸ್ವೆಂತ್, ಚಡಿತ್ ತರ್ಬೆತಿಕ್ ತಾಕಾ ಇಂಗ್ಲೆಂಡಾಕ್ ಧಾಡ್ಲೊ. ಥಂಯ್ ತಾಣೆಂ 'ಸೀನಿಯರ್

ಂಡ್' ತರ್ಬೆತಿ ಜೊಡ್ಲಿ.

1979 ಇಸ್ವೆಂತ್ ತಾಕಾ ಡೈರೆಕ್ಟರ್ ಇನ್ಸ್ಪೆಕ್ಟರ್ ಜನರಲ್ ಜಾವ್ನ್ 'ಸಿವಿಲ್ ಹಕ್ಕಾಂ ಕಾರ್ಯಗತ್' ಉಂಚ್ಲಾ ಅಧಿಕಾರಿ ಜಾವ್ನ್ ನೇಮಕ್ ಕೆಲೊ. 1982 ಥಾವ್ನ್ 1984 ಮ್ಹಣಾಸರ್ ಉತ್ತರ್ ಪೂರ್ವ್ ಗಾಂ (ಗುಲ್ಬರ್ಗ)ಚೊ ಡಿ.ಐ.ಜಿ. ಜಾವ್ನ್ ತಾಣೆಂ ವಾವ್ರ್ ದಿಲಾ. 1984 ಇಸ್ವೆಂತ್ ಬೆಂಗ್ಲೂರ್ ಫೋರೇಶನಾಚೊ ಟ್ರಾನ್ಸ್‌ಪೋರ್ಟ್ ಕಮಿಷನರ್ ಜಾವ್ನ್ ತಾಣೆಂ ವಾವ್ರ್ ದಿಲಾ.

1986 ಇಸ್ವೆಂತ್ ತಾಕಾ ಉಂಚ್ಲಿ ಭಡ್ತಿ ಲಾಭೊನ್, ಜಮ್ಮು ಆನಿ ಕಾಶ್ಮೀರ್ ಪ್ರಾಂತ್ಯಾಚೊ ಡೈರೆಕ್ಟರ್ ಜನರಲ್ ಆಫ್ ಪೊಲೀಸ್ ಜಾವ್ನ್ ನೇಮಕ್ ಜಾಲೊ. ಎಕಾ ವರ್ಸಾ ವರ್ಸಾ ಧೈರಾನ್ ಆನಿ ಸಾಹಸಾನ್, ಉಂತ್‌ವಾದಿಂನಿ ಭರ್ಲೆಲ್ಯಾ ಹ್ಯಾ ರಾಜ್ಯಾಂತ್ ತಾಣೆಂ ಪೊಲೀಸ್ ಇಲಾಖೆಚೆಂ ಧೈರ್ಯ್ ವಾಡಯ್ಲೆಂ. ರಾಜ್ಯಾಚ್ಯಾ ಲೊಕಾಕ್ ರಕ್ಷಣ್ ದಿಲೆಂ. 1987 ಇಸ್ವೆಂತ್ ತಾಕಾ ಇನ್ಸ್ಪೆಕ್ಟರ್ ಜನರಲ್ ಆಫ್ ಪೊಲೀಸ್ ಜಾವ್ನ್ ಭಡ್ತಿ ಲಾಭ್ಲಿ. ತಾಕಾ ಗಡ್ ರಾಕ್ಷಾ ವಿಭಾಗಾಚೊ ಮುಕೆಲಿ ಕರ್ನ್ ಭಾರತಾಚಾ ಡೈರೆಕ್ಟರ್ ಪೂರ್ವ್ ಪ್ರದೇಶಾಕ್ ಧಾಡ್ಲೊ. 1990 ಥಾವ್ನ್ 1994 ಪರ್ಯಾಂತ್, ಭಾರತ್ ಸರ್ಕಾರಾಚಾ ಉಂಚ್ಲ್ಯಾ ಹುದ್ದಾಂಕ್ ತಾಕಾ ನೇಮಕ್ ಕೆಲೊ. ಕಾನೂನ್ ಆನಿ ಶಿಸ್ತ್ ವಿಭಾಗಾಂತ್, ಸಿವಿಲ್ ಉಂಚ್ಲ್ಯಾ ಕಾರ್ಯಗತ್ ಕರ್ಚ್ಯಾ ವಿಭಾಗಾಂತ್, ಸಿ.ಐ.ಡಿ. ವಿಭಾಗಾಂತ್, ತರ್ಬೆತಿ ವಿಭಾಗಾಂತ್ ಉಂಚ್ಲೊ ಅಧಿಕಾರಿ ಜಾವ್ನ್ ತಾಕಾ ನೇಮಕ್ ಕೆಲೊ.

1995ವ್ಯಾ ವರ್ಸಾ, ಕರ್ನಾಟಕಾಂತ್ ಜಲ್ಮೊನ್ ವ್ಹಡ್ ಜಾಲ್ಲ್ಯಾ ಎಫ್.ಟಿ.ಆರ್. ಕುಲಾಸೊಕ್, ಎಕಾ ರಾಜ್ಯಾಂತ್ ಮೆಳ್ಕೆತ್ ಜಾಲ್ಲ್ಯೊ ಅತೀ ಉನ್ನತ್ ಹುದ್ದೊ ತಾಕಾ ಲಾಭ್ಲೊ. ಕರ್ನಾಟಕಾಚೊ ಡೈರೆಕ್ಟರ್ ಜನರಲ್ ಆಫ್ ಪೊಲೀಸ್ ಜಾವ್ನ್ ತಾಕಾ ನೇಮಕ್ ಕೆಲೊ. 1995 ವರ್ಸಾಚ್ಚೆ ತೊ ನಿವೃತ್ತ್ ಜಾಲೊ. ತಾ ಮೆಳ್ಳಾಲಿ ಆವ್ಲಿ ಕೇವಲ್ ಸ ಮಹಿನ್ಯಾಂಚಿ ತರೀ, ಹ್ಯಾ ಆವ್ದೆಂತ್ ತಾಣೆಂ ಆಪ್ಲಿ ಮ್ಹೊರ್ ಮಾರ್ಲ್ಯಾ ಪಾವ್ಲಾಂಚೆ ಗುರ್ತ್ ತೊ ಸೊಡ್ನ್ ಗೆಲಾ.

ನಿವೃತ್ತ್ ಜಾಲ್ಯಾ ಉಪ್ರಾಂತ್, ಖಾಸ್ಗಿ ಉನ್ನತ್ ಹುದ್ದೆ ತಾಕಾ ಸೊಧುನ್ ಆಯ್ಲೆ ಜಾಲ್ಯಾರೀ, ತಾಣೆಂ ಕಾರ್ ಕರುಂಕ್ ನಾಂತ್. ಮನ್ಯಾಚಾ ಆನಿ ಸಮಾಜೆಚಾ ಸೆವೆಂತ್ ತಾಚೆಂ ನಿವೃತ್ತ್ ಜೀವನ್ ತೊ ಉವ್ನ್ ಆಸಾ.

ನಿವೃತ್ತ್ ಜೀವನ್ :

ತಾಚೆಂ ನಿವೃತ್ತಿ ಜೀವನ್ ಸಮಾಜ್ ಸೆವೆಕ್ ತಾಣೆಂ ಅರ್ಪಣ್ ಕೆಲಾಂ. ಯುವಜನಾಂನಿ ಉಂಚ್ಲ್ಯಾ ಹುದ್ದಾಂಕ್ ವಚಾಜಾಯ್ ಮ್ಹಣ್ ತಾಚಿ ಆಶಾ. ಹ್ಯಾ ಖಾತಿರ್ ಕ್ರಾಸ್ (KROSS - Karnataka Regional Organisation for Social Service) ಘಡ್ನ್, ಯುವಜನಾಂ ಮಧೆಂ ಐ.ಸಿ.ಎಸ್. ತಸಲ್ಯಾ ವ್ಯಾಪ್ತಿಂ ಜಾಗೃತಿ ಹಾಡುಂಕ್ ತೊ ಪ್ರಯತ್ನ್ ಕರ್ನ್ ಆಸಾ.

ಮನ್ಯಾಂ ಹಕ್ಕಾಂಚಾ ರಕ್ಷಣೆ ಖಾತಿರ್ ಆಸ್ಲ್ಯಾ ಸಂಘಟನಾಂನಿ ತೊ ಮುಕೆಲ್ಪಣ್ ದೀವ್ನ್ ವಾವುರ್ನ್ ಆಸಾ.

ಸ್ತೋತ್ರ:

ತಾಚಾ ವೃತ್ತಿಪರ್ ಜೀವನಾಂತ್ ಸಬಾರ್ ಪ್ರಶಸ್ತೊ, ತಾಕಾ ಲಾಭ್ಲ್ಯಾತ್ ಮಾನ್ ಪುರಸ್ಕಾರ್ ಲಾಭ್ಲೊ. ತಾಂಚುಂ ಪ್ರಮುಖ್ ಜಾವ್ನಾಸಾತ್ ದೋನ್:

1985 ಇಸ್ವೆಂತ್ ತಾಚಾ ವೃತ್ತೆಂತ್ ಶ್ರೇಷ್ಠತಾ ಮೆಳ್ಳಾಲೆಂ ಪೊಲೀಸ್ ಮೆಡಲ್.

2. 1991 ಇಸ್ವೆಂತ್ ಶ್ರೇಷ್ಟ್ ಪೋಲಿಸ್ ಅಧಿಕಾರಿಂಕ್ ದಿಂವ್ಚೆಂ ರಾಷ್ಟ್ರಪತಿಚೆಂ ಪೋಲಿಸ್ ಮೆಡಲ್.

ವ್ಯಕ್ತಿತ್ವ :

ಎಫ್.ಟಿ.ಆರ್. ಕೊಲಾಸೊಚೆಂ ವ್ಯಕ್ತಿತ್ವ್ ಭೋವ್ ಸರಳ್. ಸಾಧೊ ವ್ಯಕ್ತಿ ತೊ. ಸಮಾಜೆಚಾ ದುರ್ಬಲ್ ವ್ಯಕ್ತಿಂ ವಿಶ್ಯಾಂತ್ ತಾಕಾ ವಿಶೇಸ್ ಹುಸ್ಕೊ. ಪ್ರಸ್ತುತ್ ಯುವಜಣಾಂಕ್ ತೊ ಏಕ್ ವಿಶೇಸ್ ಆದರ್ಶ್ ಜಾವ್ನಾಸಾ.


ಸಮಾಜೆಕ್ ತಾಚಿ ಕಾಣಿಕ್ :

ಎಫ್.ಟಿ.ಆರ್ ಕೊಲಾಸೊ ಸರ್ಕಾರಿ ಪೋಲಿಸ್ ಇಲಾಖೆಂತ್ ಪ್ರಮಾಣಿಕ್ಪಣಾಕ್ ಆನಿ ಸೆವೆಕ್ ನಾಂವಾಡ್ಲಾಲೊ ವ್ಯಕ್ತಿ. ನಿವೃತ್ತ ಜಾಲ್ಯಾ ಉಪ್ರಾಂತ್, ಆಪ್ಲಾಕ್‌ಚ್ ತಾಣೆಂ ಸಮಾಜ್ ಸೆವೆಕ್ ಸಮರ್ಪಿಲಾ. ಆಪ್ಲಾಬರಿಚ್ಚ್, ಹೆರ್ ಯುವಕಾಂನಿ, ಉಂಚ್ಲ್ಯಾ ಸರ್ಕಾರಿ ಹುದ್ದಾಂಕ್ ಪಾವಾಜಯ್ ಮ್ಹಣ್ ತಾಣೆಂ ವಾವುರ್ಚೆಂ ಹೆರಾಂಕ್ ಏಕ್ ಸ್ಫೂರ್ತಿ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಗೌರೀಶ ಕಾಯ್ಕಿಣಿ

- . ನಾಂವ್ : ಗೌರೀಶ ಕಾಯ್ಕಿಣಿ
- . ಜನನ್ : 12-09-1913
- . ಜಲ್ಮಾಲ್ಲೊ ಗಾಂವ್ : ಗೋಕರ್ಣ (ಕರ್ನಾಟಕ ರಾಜ್ಯ)
- . ಶಿಕ್ಷಣ್ : ಉನ್ನತ ಶಿಕ್ಷಣ
- . ಬಾಪ್ಸಲೆ ನಾಂವ್ : ವಿಠಲರಾಯ
- . ಆವ್ಸಲೆ ನಾಂವ್ : ಸೀತಾ ಬಾಯಿ
- . ವೈವಾಹಿಕ ಸ್ಥಿತಿ : ವಿವಾಹಿತ
- . ಸಮುದಾಯ್ : ಸಾರಸ್ವತ ಬ್ರಾಹ್ಮಣ
- . ಕಾರ್ಯಕ್ಷೇತ್ರ : ಸಾಹಿತ್ಯ



ಸಾಹಿತ್ಯ ಕ್ಷೇತ್ರಾಂತು ಲೇಖನ, ಕಾಣೆ, ಕಾದಂಬರಿ, ಪ್ರಬಂಧ ಇತ್ಯಾದಿ ವಿಷಯ ಏಕ್ ಸಾಮಾನ್ಯ ಸಂಗತಿ ಜಾವ್ನು ಆಸ್ಸು. ಹೆ ವಿಷಯಾಚೆ ಅಭಿವ್ರದ್ಧಿಕ ಸುಮಾರ ಜನಾನ ದೇಣಿಗೆ ದಿಲ್ಲಾ. ಜಲ್ಯಾರಿ ವೈಚಾರಿಕ ಸಾಹಿತ್ಯ ಪೂರ್ಣ ಪ್ರಮಾಣಾಂತು ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಅಭಿವ್ರದ್ಧಿ ಜಾಯ್ನಿ. ವೈಚಾರಿಕ ಸಾಹಿತ್ಯಾಂತು ಗೌರೀಶ ಕಾಯ್ಕಿಣಿಲೆ ನಾಂವ ಅಗ್ರ ಪಂಕ್ತಿರಿ ಆಸ್ಸು. ಹಾಕ್ ವೈಚಾರಿಕ ಸಾಹಿತ್ಯಾಚೆ ಆದ್ಯ ಪ್ರವರ್ತಕ ಮೋಣು ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಗುರ್ತು ಕೆಲ್ಲ. ತೆ ನಯ್ನಿ “ಅಭಿನವ ಕಾರಂತ” ಮೊಣ್ಣೆ ಅಭಿದಾನಾಕಯಿ ಹೊ ಪಾತ್ರ ಜಾಲ್ಲ. ಗೌರೀಶಾಲೆ ವ್ಯಕ್ತಿತ್ವ ಏಕ್ ವಾಕ್ಯಾರಿ ವ್ಯಾಖ್ಯಾನ ಕೊರ್ಚೆ ಕಷ್ಟ ಸಾದ್ಯ. ತೆ ಗಹನ ಜಾವ್ನು, ಸಂಕೀರ್ಣ ಜಾವ್ನು ಆಸ್ಸುನು ಕೆಲವ ಸಂದರ್ಭಾರಿ ಕುತೂಹಲ ಸ್ರಷ್ಟಿ ಕೊರ್ಚೆ ವೈಚಿತ್ರ್ಯಯಿ ತಾಗೆಲೆ ವ್ಯಕ್ತಿತ್ವಾಂತು ಆಮ್ನಿ ಪೊಳೊಯೆತ. ಕೇವಲ ವೈಚಾರಿಕ ಸಾಹಿತ್ಯ ನಯ್ನಿ ಲೇಖನ, ನಾಟಕ, ಕಾವ್ಯ ವಿಮರ್ಶೆ, ಅನುವಾದ, ಗೀತ ರೂಪಕ, ಕಥಾ ಸಂಚಯ ಇತ್ಯಾದಿ ವಿಷಯಾಂತುಯಿ ಹಾಣೆ ಸುಮಾರ ಕ್ರತಿ ರಚನೆ ಕೆಲ್ಲಾ.

ಗೌರೀಶ ಕಾಯ್ಕಿಣಿಲೆ ಬಾಲ್ಯ ಆನಿ ವಿದ್ಯಾಭ್ಯಾಸ:

ವಿಠಲರಾಯ ಆನಿ ಸೀತಾಬಾಯಿ ದಂಪತಿಲೆ ಏಕ್ ಮಾತ್ರ ಪುತ್ರ ಜಾವ್ನು ಆಶಿಲೊ ಗೌರೀಶು 12-09-1913 ತಾರೀಕೆಚೆ ಶುಭ ಮಹೂರ್ತಾರಿ ಉತ್ತರ ಕನ್ನಡ ಜಿಲ್ಲೆಚೆ ಗೋಕರ್ಣ ಕ್ಷೇತ್ರಾಂತು ಜನ್ಮಾಕ್ ಎತ್ತ. ಹಾಗೆಲೆ ಮೂಲ ಮುರ್ಡೇಶ್ವರಾಚೆ ಲಾಗಿ ಆಸ್ಲೆ ಕಾಯ್ಕಿಣಿ ಜಾವ್ನು ಆಸ್ಲೆರಿಯಿ ತಾಕ್ ತೆ ಗಾಂವಾಚೆ ವೊಟ್ಟು ಚಡ ಸಂಪರ್ಕ ನಾ ಆಶಿಲೆ. ಬಾಪುಸು ವಿಠಲರಾಯು ವ್ರತ್ತಿಂತು ತೆ ಕಾಲಾಂತು ಶಿರಸ್ತೆದಾರು ಜಾವ್ನು ಆಸ್ತ ಆನಿ ಕ್ರಮೇಣ ಹಾಗೆಲೆ ವ್ರತ್ತಿ ನಿಷ್ಪತೆಚೆ ಆಧಾರಾರಿ ಮಾಮಲೆದಾರು(ತಹಸಿಲ್ದಾರು)ಜಾವ್ನು ಹಾಕ್ ಪದೋನ್ನತಿ ಮೇಳ್ನು ಬಿಜಾಪುರಾಕ ವರ್ಗ ಜಾತ್ತ. ಹಾಕ್ ವರ್ಗ ಜಾಲ್ಲಲೆ ಸಂದರ್ಭಾಂತು ಹೊ ಪತ್ನಿ ಸಮೇತ ವಿಜಾಪುರಾಕ ಪ್ರಯಾಣ ಕರ್ತಾ. ತೆ ಗಾಂವಾಚೊ ಹವೊ ಹಾಕ್ ಲಾಗ್ಗನಸಿ ತಾಗೆಲೆ ಆರೋಗ್ಯ ಪಾಡ ಪಡ್ತಾ. ಅನಾರೋಗ್ಯಾಚೆ ಕಾರಣಾನಿ ತೊ ಗುರ್ಬಿಣಿ ಜಾವ್ನು ಆಶಿಲೆ ಬಾಯಿಲೆಕ ಬಾಳಾಂತಿರೆಕ ಕುಳಾರ ಪೆಟ್ಟಿತ. 12-09-1913 ತಾರೀಕೆಚೆ ತೇಸು ತಿ ಗೋಕರ್ಣಾಂತು ಗೌರೀಶಾಕ ಜನ್ಮ ದಿತ್ತಾ. ದೂರ ಗಾಂವಾಂತು ಆಶಿಲೆ ಬಾಮ್ಣಾಲೆ ಆರೋಗ್ಯಾಚೆ ಬಗ್ಗೆ ಚಿಂತೆರಿ ಆಶಿಲೆ ಹಿಕ್ಕಾ ಚೆರ್ಡಾನ್ ಜನ್ಮಾಕ್ ಆಯ್ಕಿಲೆ ಸಂದರ್ಭಾರಿ ಮಿಷಿ ಪಾವ್ಲೆ ಜಾಯ್ನಾತ್ತಿಲೆ ವಿಚಿತ್ರ ಸ್ಥಿತಿ ಆಸ್ತಾ. ವಿಠಲರಾಯಾಕ ಚೆಲ್ಲೆ ಚೆರ್ಡು ಜನ್ಮಾಕ್ ಆಯ್ಕಿಲೆ ಸಂಗತಿ ಆಯ್ಕುನು ಸಂತೋಷು ಜಲ್ಯಾರಿಯಿ ಅನಾರೋಗ್ಯಾಚೆ ಕಾರಣಾಂತು ಗಾಂವಾಕ ವಚ್ಚೆ ಜಾಯ್ನಾತ್ತಿಲೆ ಸಂಧಿಗ್ಧಾಕ ಸಿರ್ಕತಾ. ದಿವಸು ಗೆಲ್ಲಲೆ ತಸಿ ತಾಗೆಲೆ ಆರೋಗ್ಯ ಪಾಡ ಜಾತ್ತ ಆನಿ ತೊ ಪ್ರಯಾಣ ಕೋರ್ನು ಚೆರ್ಡಾಲೆ ಪಾಳೆಕ ಗಾಲ್ಚೆ ತೇಸು ಗಾಂವಾಕ ಯೆವ್ಚೆ ಸ್ಥಿತ್ಯೆಂತು ಆಸ್ಸನ. ಜನ್ಮ ದಿಲ್ಲಲೆ ಚೆರ್ಡಾಕ ಬಾಮ್ಣಾಕ ದಾಕ್ಟೊಚೆ ಜಾಯ್ನಿ ಮೊಣ್ಣೆ ತುಮುಲ ಸೀತಾಬಾಯಿ ಆಸ್ತಾ. ಬಾಮ್ಣಾನ ಆಸ್ಸಿಲೆ ಕಡೆನ ಚೆರ್ಡಾಕ ಹೋರ್ನು ದಾಕ್ಟೊಕಾ ಮೊಣ್ಣೆ ಆಶಿ ಸೀತಾಬಾಯಿ ಆಸ್ಲೆರಿಯಿ ತಿಗಲೆ ಪರಿಸ್ಥಿತಿ ತಾಕ್ ಆಸ್ಪದ ದೀನಾ. ಪ್ರತಿ ಕ್ಷಣಯಿ ತಿಕ್ ಯುಗ ಜಾವ್ನು ದೆಕ್ ಪಡ್ತ. ಚೆರ್ಡಾಕ ಸಡಿ ತೀನಿ ಮೈಣೊ ಮಣ್ತಾನ ವಿಠಲರಾಯಾಲೆ ಮರಣ ವಾರ್ತೆ ಘರಾಕ ಯೇವ್ನು ಪಾವ್ತಾ. ಘರ ಪೂರಾ ಶೋಕ ತಪ್ತ ಜಾವ್ನು ಆಸ್ತ ಆನಿ ಸೀತಾ ಬಾಯಿ ಮಾನಸಿಕ ಜಾವ್ನು ಝುಝುರಿತ ಜಾತ್ತ. ಸಂಪ್ರದಾಯಸ್ಥ ಸಮಾಜಾಂತು ಅನಿಷ್ಟ ಚೆರ್ಡು ಮೊಣ್ಣೆ ಪಟ್ಟ ಗೌರೀಶಾಕ ಪ್ರಾಪ್ತ ಜಾತ್ತ. ಮಾನಸಿಕ ಆಘಾತಾನ ಸೀತಾಬಾಯಿ ಚೆರ್ಡಾಲೆ ಬಗ್ಗೆ ಚಡ ಗಮನ ದೀನಾ. ಬಾಣಾಂತಪಣಾಚೆ ಪರಾಂತ ಬಾಲ ವಿಧವೆ ಜಾವ್ನು ಗೋಕರ್ಣಾಚೆ ಆಶ್ರಮಾಂತು ಆಶಿಲೆ ಸೀತಾಬಾಯಿಲೆ ಅಕ್ಕ ಸಾವಿತ್ರಿಬಾಯಿಲೆ ವೊಟ್ಟು ಆವ್ನು ಚೆರ್ಡು ಸಮೇತ ಆಸ್ತಾ. ಗೋಕರ್ಣಾಂತು ಮಾವ್ಲೆಲೆ ಆಶ್ರಮಾಂತು ಹಾಕ್ ಮೆಳ್ಳಲೊ ಆಶ್ರಯು ಗೌರೀಶಾಲೆ ಜೀವನ ಚರಿತ್ರೆಚೆ ಬುನಾದಿ ಜಾತ್ತ. ಗೌರೀಶಾಕ ಸಡಿ ಸ ವರ್ಸ ಮಣ್ತಾನ ಬಾಪ್ಸುಲೆ ಮರಣಾನ ಮಾನಸಿಕ ಜಾವ್ನು ಝುಝುರಿತ ಜಾಲ್ಲಲೆ ಆವ್ಸುಲೆಯಿ ದೇಹಾಂತ್ಯ ಜಾತ್ತ. ಚೆರ್ಡಾಕ ಆವ್ನು ಬಾಪ್ಸುಲೆ

ಪ್ರೀತಿ ವಂಚಿತ ಜಲ್ಯಾರಿಯಿ, ಮಾವ್ವ ಜಾವ್ನು ಆಶಿಲೆ ಸಾವಿತ್ರಿಬಾಯಿ ಚೆರ್ಡಾಲೆ ಮನಾಂತು ಅನಾಥ ಪ್ರಜ್ಞೆಚೆ ಲವಲೇಶಯಿ ಲಾಗಿ ಯಾನಾತ್ತಿಲೆ ರೀತಿರಿ ಚಂದಾಯೆನ ಚೆರ್ಡಾಕ ಪೊಳೊನು ಗೆತ್ತ. ಚೆರ್ಡಾಕ ತೀಚೆ ಆವ್ನು, ಬಾಪುಸು, ದೇವು ಆನಿ ಸರ್ವಸ್ವ ಜಾತ್ತ. ನಿತ್ಯಯಿ ಗೋಕರ್ಣಾಂತು ವಿರಾಜಮಾನ ಜಾವ್ನು ಆಶಿಲೆ ಮಹಾಬಲೇಶ್ವರಾಲೆ ತ್ರಿಕಾಲ ಪೂಜೆಚೆ ದರ್ಶನ ಭಾಗ್ಯ, ಘರಾಂತು ಆಶಿಲೆ ಆಧ್ಯಾತ್ಮ ವಾತಾವರಣ, ಗೋಕರ್ಣಾಂತು ಸಂಪರ್ಕಾಕ ಆಯ್ಕಿಲೆ ವೈಧಿಕ ಆನಿ ಋಷಿ ವರ್ಯಾಲೆ ಪ್ರಭಾವ ಇತ್ಯಾದಿ ಸಂಗತಿ ಹಾಗೆಲೆ ಜೀವನಾಚೆ ದಿಕ್ಕು ಬದ್ಲಾಯ್ತಾ.

ಆವ್ನು ಬಾಪುಸು ನಾತ್ತಿಲೆ ಚೆರ್ಡಾಕ ಯೋಗ್ಯ ಶಿಕ್ಷಣ ಮೆಳ್ಳಾ ಮೊಣ್ಣೊ ಉದ್ದೇಶು ಗೌರೀಶಾಲೆ ಆಜ್ಞಾಕ ಆಶಿಲೊ. ತಾಗೆಲೆ ಮುತುವರ್ಜಿರಿ ಎಕ್ಕಾಚೆ ಕ್ಲಾಸಾ ದುಕುನು ಚಾರಿ ಕ್ಲಾಸಾ ತಾರಿ ಗೋಕರ್ಣಾಂತು ಹಾಗೆಲೊ ಪ್ರಾಥಮಿಕ ವಿದ್ಯಾಭ್ಯಾಸು ಜಾತ್ತ. ತಾಜೆ ಪರ್ಯಂತ ಕುಮಟಾಂತು ನಾವಾಧಿಕ ಹೈಸ್ಕೂಲ್ ಜಾವ್ನು ಆಶಿಲೆ ಗಿಬ್ ಹೈಸ್ಕೂಲಾಂತು ಹೊ ಶಿಕ್ಷಣ ಮುಕಾಸಿತ. ಕ್ರಮೇಣ್ ಮಾಲ್ಗಡೆನ ದಿಲ್ಲಲೆ ಪ್ರೋತ್ಸಾಹಾಚೆ ನಿಮಿತ್ತ ಹೊ ಧಾರವಾಡಾಚೆ ಕರ್ನಾಟಕ ಕಾಲೇಜಾಂತು ಉನ್ನತ ಶಿಕ್ಷಣಾಕ ದಾಖಲ ಜಾತ್ತ. ಮುಕಾರ್ಸುನು ಸುರೇ ವರ್ಸಾಚೆ ಎಫ್.ವೈ.ಎ ಪರೀಕ್ಷೆಂತು ಉತ್ತೀರ್ಣ ಜಾತ್ತ. ಜಲ್ಯಾರಿ ವಿಧಿ ಹಾಕ್ಕ್ ವಿದ್ಯಾಭ್ಯಾಸು ಮುಕಾರ್ಸುಚೆಕ ಸೊಣ. ಅನಾರೋಗ್ಯಾಚೆ ನಿಮಿತ್ತ ಹಾಗೆಲೆ ನಾಂಕಾಕ ಶಸ್ತ್ರ ಚಿಕಿತ್ಸಾ ಕೊರ್ಕಾ ಪಡ್ತಾ. ಸ್ವರದ್ರೂಪಿ ಜಾವ್ನು ಆಶಿಲೆ ಹಾಗೆಲೆ ನಾಸಿಕ ಛೀದ್ರ ಜಾತ್ತ. ಕಷ್ಟಾರಿ ಮುಕಾರ್ಸುನು ಇಂಟರಮೀಡಿಯೆಟ್ ಶಿಕ್ಷಣ ಪ್ರಾಪ್ತಿ ಕರ್ತಾ. ಆರ್ಥಿಕ ಆನಿ ದೈಹಿಕ ತೊಂದ್ರೆನಿ ತೊ ಉನ್ನತ ವಿದ್ಯಾಭ್ಯಾಸಾಕ ವಚ್ಚನಸಿ ಗಾಂವಾಕ ವಾಪಾಸ ಎತ್ತ ಆನಿ ಮುಕಾರ್ಸುನು ಅಧ್ಯಾಪನ ವ್ರತ್ತಿಕ ಪಾದಾರ್ಪಣೆ ಕರ್ತ. ಕ್ರಮೇಣ ಅಧ್ಯಾಪನ ವ್ರತ್ತಿಂತು ಆಸ್ಸುನು ತೊ 1945 ಇಸ್ವೆಂತು ಎಸ್.ಟಿ.ಸಿ ಪರೀಕ್ಷೆಕ ಹಾಜರ ಜಾವ್ನು ಮುಂಬಯಿ ಪ್ರಾಂತ್ಯಾಂತು ಪ್ರಥಮ ಸ್ಥಾನಾಂತು ಉತ್ತೀರ್ಣ ಜಾತ್ತ.

ವ್ರತ್ತಿ-ಪ್ರವ್ರತ್ತಿ:

ಗೌರೀಶು 1937 ಇಸ್ವೆಂತು ಗೋಕರ್ಣಾಂತು ಆಸ್ಲೆ ಎ.ವಿ ಸ್ಕೂಲಾಂತು ಅಧ್ಯಾಪನ ವ್ರತ್ತಿಕ ಸೆರ್ವತ. ತೆ ಸ್ಕೂಲಾಂತು ತಾಕ್ ಮೆಳ್ಳೊ ಸಾಂಬೊಳು ಮೈಣೆಕ ಬಾರ ರುಪ್ಪಯಿ. ಹಾಗೆಲೆ ಆಶಿಲೆ ಅಗಾಧ ಬೌಧಿಕ ಸಾಮರ್ಥ್ಯಾಕ ತಂಯಿ ಆಸ್ಪದ ನಾತ್ತಿಲೆ ನಿಮಿತ್ತ ತೊ ದೋನಿ ವರ್ಸ ನಂತರ ಗೋಕರ್ಣಾಕ ಲಾಗಿ ಆಸ್ಲೊ ಬಂಕಿಕೊಡ್ಲು ಮೊಣ್ಣೆ ಗಾಂವಾಂತು ಎ.ವಿ ಮಿಡ್ಲ ಸ್ಕೂಲಾಕ ಶಿಕ್ಷಕ ಜಾವ್ನು ಕಾಮಾಕ ಸೆರ್ವತ. ತಂಯಿ ಸುಮಾರ ಪಂದ್ರ ವರ್ಸ ಸೇವ ಕೋರ್ನು ತೆ ಸ್ಕೂಲ ಮದ್ಯಮಿಕ ಸ್ಕೂಲ ಆನಿ ಮುಕಾರ್ಸುನು ಹೈಸ್ಕೂಲ ಜಾವ್ಚೆಕ ಹೊ ಕಾರಣ ಜಾತ್ತ. ತಾಜೆ ಪರಾಂತ 1954 ಇಸ್ವೆಂತು ಗೋಕರ್ಣಾಂತು ಆಸ್ಲೆ ಭದ್ರಕಾಳಿ ಹೈಸ್ಕೂಲಾಂತು ಅಧ್ಯಾಪಕ ಜಾವ್ನು ಸೆರ್ವತ. ಗೌರೀಶಾಲೆಗಿ ಆಶಿಲೊ ವಿದ್ವತ್ ಆನಿ ಸೇವಾ ನಿಷ್ಠಾ ಹಾಕ್ಕ್ ಅಧ್ಯಾಪನ ವ್ರತ್ತಿಂತು ಶ್ರೇಷ್ಠ ಗೌರವ ಹಾಡೋನು ದಿತ್ತ. ಸ್ಕೂಲಾಂತು ಆಸ್ತಾನಯಿ ವ್ರತ್ತಿಂತು ಅಧ್ಯಾಪಕು ಜಾವ್ನು ಆಸ್ಲೆರಿಯಿ ಪ್ರವ್ರತ್ತಿಂತು ಸಾಹಿತಿ ಜಾವ್ನು ಆಸ್ತ. ಚೆರ್ಡುಂವಾಕ ಶಿಕ್ಷಣಾಚೆ ವೊಟ್ಟು ಸಾಹಿತ್ಯ ಆನಿ ಸಾಂಸ್ಕೃತಿಕ ಚಟುವಟಿಕೆಂತು ಭಾಗಿ ಜಾವ್ಚೆಕ ಹೊ ಪ್ರೋತ್ಸಾಹ ದಿತ್ತ. ನಾಟಕ, ಸಂಗೀತ, ಗೀತರೂಪಕ ಇತ್ಯಾದಿ ವಿಚಾರಾಂತು ಚೆರ್ಡುಂವಾಕ ಆಸಕ್ತಿ ಹಾಡೈತ. ಆಯ್ಚೆ ದಿವ್ನಾಂತು ನಾವಾಧಿಕ ಸಾಹಿತಿ ಜಾವ್ನು ಆಶಿಲೆ ಗಂಗಾಧರ ಚಿತ್ತಾಲ, ಯಶವಂತ ಚಿತ್ತಾಲ, ಅರವಿಂದ ನಾಡಕರ್ಣಿ, ಡಾ. ಕೆ.ಜಿ.ಶಾಸ್ತ್ರಿ, ಎಂ.ಎನ್.ಪ್ರಭು ಇತ್ಯಾದಿ ಲೋಕು ಹಾಗೆಲೆ ಮಾರ್ಗದರ್ಶನಾಂತು ಆಜಿ ನಾವ ಪಾವ್ಲೆಂಚಿ. ಆದರ್ಶ ಅಧ್ಯಾಪಕ ಜಾವ್ನು ಸರ್ವ ಶಿಷ್ಯ ವ್ರಂದಾಚೆ ಪ್ರೀತಿಕ ಪಾತ್ರ ಜಾಲ್ಲಲೆ ಹಾಕ್ಕ್ ವ್ರತ್ತಿ ದುಕುನು ನಿವ್ರತ್ತಿ ಜಾವ್ಚೆಕ ತೀನಿ ವರ್ಸ ಆಸ್ಸ ಮಣ್ತಾನ 1973 ಇಸ್ವೆಂತು ಕರ್ನಾಟಕ ಸರ್ಕಾರ “ರಾಜ್ಯ ಶ್ರೇಷ್ಠ ಶಿಕ್ಷಕ” ಮೊಣ್ಣೆ ಪ್ರಶಸ್ತಿ ಪ್ರಧಾನ ಕರ್ತ.

ಸುವರ್ಣ ಕರ್ನಾಟಕ 2006 ಯೆವನ್

ಅಗ್ನಿವರ್ಣ(ಮರಾರಿ).

ಪ್ರಕಟಿತ ಕ್ರತಿ ಪಸಿ ಚ್ಹಡ ಪ್ರಮಾಣಾಂತು ಅಪ್ರಕಟಿತ ಕ್ರತಿ ಹಾಣೆ ರಚನೆ ಕೆಲ್ಲಲೆ ಆಸ್ಸ. ತಾಂತು ಪ್ರಮುಖ ಜಾವ್ನು-

ರೇಡಿಯೋ ರೂಪಕ: (ಪ್ರಸಾರಿತ) ಮೇನಕಾ, ತಾರಾ, ದೀಪಾವಳಿ, ನರಕ ಚತುರ್ದಶಿ, ನ್ರಸಿಂಹಾವತಾರ, ಅಂಬಾ(ಕೊಂಕಣಿ), ಶಬರಿ, ಗೋಪಿಕ್ರಷ್ಣ, ವಿಷಯ ಪತ್ರ ಲೇಖನ, ದ್ರವಕುಮಾರ(ಕೊಂಕಣಿ), ಕೊಂಕಣಿ ಕವನಗಳು.

ನಾಟಕ: ಹಾಣೆ ಬರಯಿಲೆ ಆನಿ ಅನುವಾದ ಕೆಲ್ಲಲೆ ನಾಟಕ ಅನುಕ್ರಮ ಜಾವ್ನು ಅಸ್ಸಿ ಆಸ್ಸ- ಚಿದಂಬರ ರಹಸ್ಯ, ಮಾಡಿದೊಂದು ಆದದೊಂದು, ಅತ್ತೆಗೆ ಲತ್ತೆ, ಮೀರಾರಾಣಿ, ಭೂಕೈಲಾಸ(ಅನುವಾದ), ಆಶಾ ನಿರಾಶಾ(ಅನುವಾದ), ಅದಃಪಾತ(ಅನುವಾದ), ಚಂದ್ರಗ್ರಹಣ(ಅನುವಾದ), ತ್ರಿದಂಡಿ ಸನ್ಯಾಸ(ಅನುವಾದ), ರಾಜ್ಯಾರೋಹಣ(ಅನುವಾದ), ಸ್ವಯಂ ಸೇವಕ(ಅನುವಾದ), ಏಕಲವ್ಯ(ಅನುವಾದ), ಬೆಳ್ಳಿ ಬಟ್ಟಲು, ಮನೆ ಯಾರದು, ನಾಟ್ಯವೀರ.

ಕನ್ನಡ ನಯ್ಸಿ ಕೊಂಕಣಿ, ಸಂಸ್ಕೃತ, ಹಿಂದಿ, ಮರಾರಿ ಆನಿ ಇಂಗ್ಲಿಷ್ ಭಾಸೆಂತುಯಿ ಹಾಣೆ ಸಾಹಿತ್ಯ ರಚನೆ ಕೆಲ್ಲಲೆ ಆಸ್ಸ. ಹೊ ಬಹು ಭಾಷಾ ವಿಶಾರದು ಆನಿ ಬಹುಮುಖ ವ್ಯಕ್ತಿತ್ವ ಆಶಿಲೊ ವ್ಯಕ್ತಿ. ಹಾಗೆಲೆ ಆಶಿಲೆ ವಿಧ್ವತ್, ಹಾಸ್ಯ ಪ್ರಜ್ಞಾ, ಲೋಕಾನುಭವ, ಪ್ರಾಸ ಸಂಯೋಜನಾ ಸಾಮರ್ಥ್ಯ, ಚಾಟಿನ ಮಾರ್ಲೆ ಮಣ್ಣೆ ಆಸ್ಸೆ ವಾಕ್ ಪ್ರತಿಭೆ ಇತ್ಯಾದಿ ಸಂಗತಿ ಹಾಕ್ ಸಾಹಿತ್ಯ ಕ್ಷೇತ್ರಾಂತು ವಿಶಿಷ್ಟ ಸ್ಥಾನಮಾನ ಪ್ರಾಪ್ತ ಕರ್ತ.

ವೈಚಾರಿಕ ಸಾಹಿತ್ಯಾಕ ಗೌರೀಶಾಲಿ ದೇಣಿಗಾ:

ದಕ್ಷಿಣದ ಕಾಶಿ ಮೊಣು ನಾಂವ ಪಾವ್ವಿಲೆ ಗೋಕರ್ಣ ಕ್ಷೇತ್ರಾಂತು ಸಂಪ್ರದಾಯಸ್ಥ ಘರವಣಾಂತು ಜನ್ಮಾಕ ಆಯ್ಕಿಲೆ ಗೌರೀಶು ಆಶ್ಚರ್ಯಕರ ರೀತಿರಿ ವಿಚಾರವಾದಿ ಜಾತ್ತ. ಕಾರ್ಲ್ ಮಾರ್ಕ್ಸ್, ಎಂ.ಎನ್.ರಾಯ್, ಬರ್ಟ್ಂಡ್ ರಸೆಲ್, ವಿಲಡ್ಯೂರಾಂ, ರೂಸೊ ಇತ್ಯಾದಿ ವಿಚಾರವಾದಿಯಾಲೆ ಸಾಹಿತ್ಯ ಅಧ್ಯಯನ ಹಾಗೆಲೆ ವ್ಯಕ್ತಿತ್ವ ವೈರಿ ಪ್ರಭಾವ ಪಡ್ತ. ತೊ ಸಂಪ್ರದಾಯ, ಆಚಾರ-ವಿಚಾರ, ರೀತಿ ರಿವಾಜ ಇತ್ಯಾದಿ ಸಂಗತಿ ಆಧುನಿಕ ದ್ರಷ್ಟಿಕೋನಾರಿ ಪಳೋಚೆ ಪ್ರಯತ್ನ ಕರ್ತ. ಹಾಗೆಲೆ ಸಾಹಿತ್ಯ ಸ್ರಷ್ಟಿಚೆ ವ್ಯಾಪ್ತಿ ಆಶ್ಚರ್ಯಕರ ಜಾವ್ನು ಆಸ್ಸ. ವೈಚಾರಿಕ ಗ್ರಂಥಾಚೆ ರಚನಾ, ಮಾರ್ಕ್ಸ್ ವಾದ, ವಿಚಾರವಾದ, ಲೈಂಗಿಕ ಸಂಬಂಧ, ನಾಸ್ತಿಕತಾ ಇತ್ಯಾದಿ ಕ್ಲಿಷ್ಟಕರ ವಿಚಾರು ಪೂರ್ವಾಗ್ರಹಪೀಡಿತ ಜಾಯ್ತಸಿ ಮುಕ್ತ ಮನಾಂತು ಹಾಣೆ ಬರಯಿಲೆ ಆಸ್ಸ. ವೈಚಾರಿಕ ಸಾಹಿತ್ಯಾಂತು ಹೊ ಕಿಲ್ಲೆ ಗಟ್ಟಿ ಆಸ್ಸ ಮಳ್ಳಿರಿ ಹಾಕ್ ಸೊಣು ತಾಜ್ಜೆ ಬಗ್ಗೆ ಯೋಚನೆ ಕೊರುಕಯಿ ಸಾಧ್ಯ ನಾ.

ಗೌರೀಶಾಲೆ ವೈಚಾರಿಕ ಸಾಹಿತ್ಯ ತಾಣೆ ರಚನ ಕೆಲ್ಲಲೆ “ವಿಚಾರವಾದ”, “ವಿಚಾರವಾದ ಆನಿ ನಿರಾಶಾವಾದ”, “ವಿಚಾರವಾದ ಉತ್ತರಾರ್ಧ”, “ಮಾರ್ಕ್ಸ್ ವಾದ”, “ನವಮಾನವತಾವಾದ”, “ನಾಸ್ತಿಕನು ಮುತ್ತು ದೇವರು”, ಇತ್ಯಾದಿ ಕ್ರತಿಯಂತು ಅಭಿವ್ಯಕ್ತ ಜಾವ್ನು ಆಸ್ಸ. ಹಾಕ್ ಕಾರ್ಲ್ ಮಾರ್ಕ್ಸ್ ವಿಚಾರಾ ವೈರಿ ಅಪಾರ ಗೌರವ ಆಸ್ಲೆರಿಯಿ ತಾಗೆಲೆ ತತ್ವಾಚೆ ಅಂಧಾನುಕರಣ ಕರ್ತ. ಹೊ ವಿಚಾರು ನವಮಾನವತಾವಾದ ಕ್ರತಿಯಂತು ಉದ್ಧೃತ ಕರ್ತ. ವ್ಯಕ್ತಿಶ: ತಾಣೆ ಪ್ರೀತಿ ಕೆಲ್ಲಲೆ ಮಾನವೇಂದ್ರನಾಥಾಲೆ ನವಮಾನವತಾವಾದ. ಹಾಕ್ ಕಾರಣ ಕಸನೆ ಮಳ್ಳಿರಿ ಕಾರ್ಲ್ ಮಾರ್ಕ್ಸಲೊ ವಿಚಾರು ಸೈದ್ಧಾಂತಿಕ ಜಾವ್ನು ಸ್ವೀಕಾರ ಯೋಗ್ಯ ಜಲ್ಯಾರಿಯಿ ಅನ್ವಯ ಕೊರ್ಚೆಕ ಕಷ್ಟಸಾಧ್ಯ ಮೊಣ್ಣೆ ಸಂಗತಿ ಜನಜನಿತ ಜಾಲ್ಲ. ಗೌರೀಶಾಲೆ ಅಭಿಪ್ರಾಯಾಚೆ

ಪ್ರಕಾರ ಸಮಾಜಿಕ ಆನಿ ರಾಜಕೀಯ ವಿಮೋಚನೆ ಪಸಿ ಸುರುವೇಕ ಆತ್ಮ ವಿವೇಚನೆ ಆನಿ ವಿಮೋಚನೆಚೆ ಅವಶ್ಯಕತೆ ಆಸ್ಸ ಮೊಣ್ಣೆ ವಿಚಾರು ಸ್ಪಷ್ಟ ಕರ್ತ. ನವ ಮಾನವತಾವಾದ ಆತ್ಮ ವಿಮೋಚನೆಚೆ ವಾಟ ದಾಕ್ಟೊನು ದಿತ್ತ. “ತನ್ನ ಅರಿವೆ ತನ್ನ ಗುರು” ಮೊಣ್ಣೆ ವಿಚಾರು ಶ್ರೇಷ್ಟ ಜಾವ್ನು ಆಸ್ಸ. ದೇವಾಲೆ ಬಗ್ಗೆ ನಂಬಿಕಾ, ಕರ್ಮಫಲ ಸಿದ್ಧಾಂತ ವೈರಿ ವಿಶ್ವಾಸು, ಶ್ರುತಿ, ಸ್ಮೃತಿ, ಪುರಾಣ ಇತ್ಯಾದಿ ಬಾಹ್ಯ ಶಕ್ತಿಚೆ ಪ್ರೇರಣೆನ ಆಮ್ಚಿ ಪರಿಶುದ್ಧ ಜಾವ್ನು ಆಸ್ಸೆ ಶ್ರೇಷ್ಟ ಸಂಗತಿ ಕಾಂಯಿ ನಯ್ಚಿ ಮೊಣ್ಣೊ ವಿಚಾರು ಹೊ ವ್ಯಕ್ತ ಕರ್ತ. ಕಂಚೆ ವಿಚಾರು ಸತ್ಯ, ಕಂಚೆ ಅಸತ್ಯ, ಕಂಚೆ ಚಾಂಗ, ಕಂಚೆ ಸಂಗತಿ ವಾಯ್ಪು ಇತ್ಯಾದಿ ವಿಚಾರು ಆಮ್ಚಿ ಆತ್ಮ ಸಾಕ್ಷಾತ್ಕಾರಾನ್ ಕಳೀತಾಕ ಯೆವ್ಕಾ. ಆಮ್ಚೆಲೆ ಅಂತರಂಗಾಂತು ವೈಚಾರಿಕ ಮಂಥನ ಜಾವ್ನಾ, ಆತ್ಮ ಶುದ್ಧಿ ಜಾವ್ನಾ, ಹೇಚಿ ನವಮಾನವತಾವಾದಾಚೊ ಸಂದೇಶ ಮೊಣ್ಣೆ ವಿಚಾರು ಅಭಿವ್ಯಕ್ತ ಕರ್ತ. ವೈರಿವೈರಿ ಪಳೈತಾನ ಗೌರೀಶು ನಾಸ್ತಿಕವಾದಿ ಮೊಣು ದೆಕ್ ಪಳೈರಿಯಿ ದೇವು, ಧರ್ಮ, ನಂಬಿಕಾ, ಇತ್ಯಾದಿ ವಿಚಾರು ಎತ್ತಾನ ವ್ಯಕ್ತಿ ಸ್ವಾತಂತ್ರ್ಯಾಕ ಗೌರವ ದಿತ್ತ. ಕಾಲಾಕ ಸಮ ಜಾವ್ನು ಹಾಗೆಲೊ ವಿಚಾರವಾದು ಪರಿಪಕ್ವ ಜಾತ್ತ. ಆಯ್ಚೆ ದಿವ್ನಾಂತು ಆಧುನಿಕರಣಾಚೆ ಭರಾಟೆಂತು ಆಮ್ಚಿ ಹೊ ವಿಚಾರು ವಿಚಿತ್ರ ಜಾವ್ನು ದಿಸ್ಲೆರಿಯಿ ಸತ್ಯಾನ್ವೇಷಣೆ ಕರ್ತಲೆಂಕ ಹಾಗೆಲೆ ಕ್ರತಿ ಮಾರ್ಗದರ್ಶಿ ಜಾವ್ನು ಆಸ್ಸ ಮಳೈರಿ ಅತಿಶಯ ಜಾಯ್ನಾ.

ಮಾನ-ಸನ್ಮಾನು:

ಬಹುಮುಖಿ ವ್ಯಕ್ತಿತ್ವಾಚೆ ಗೌರೀಶಾಲೆ ವಿದ್ವತ್ ಗುರ್ತು ಕೋರ್ನು ವಿವಿಧ ಸಂಘ ಸಂಸ್ಥೆಚೆನ ಗೌರವ ಸದಸ್ಯತ್ವ ಆನಿ ಸನ್ಮಾನು ಕೆಲ್ಲಲೆ ಆಸ್ಸ. ತೆ ಅನುಕ್ರಮ ಜಾವ್ನು ಹೆ ರೀತಿರಿ ಆಸ್ಸ.

ನಿರ್ವಹಣ ಕೆಲ್ಲಲೆ ಜವಾಬ್ದಾರಿ:

- 1) 1964- ಪ್ರೊಗ್ರೆಸ್ಸಿವ್ ಆಫ್ ಮೈಸೂರು ಪತ್ರಿಕಾ ಮಂಡಳಿ ಸದಸ್ಯ.
- 2) 1965-1970 ತನಕ ಕರ್ನಾಟಕ ವಿಶ್ವವಿದ್ಯಾನಿಲಯಾಚೆ ವ್ಯಾಸಂಗ ವಿಸ್ತರಣ ವಿಭಾಗಾಚೆ ಸಲಹಾ ಸಮಿತಿ ಸದಸ್ಯತ್ವ.
- 3) 1973-1983 ತನಕ ಕನ್ನಡ ಸಾಹಿತ್ಯ ಪರಿಷತ್ತಾಚೆ ಗೌರವ ಸದಸ್ಯತ್ವ.
- 4) 1973 ಇಸ್ವೆಂತು ಉತ್ತರ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷತಾ.
- 5) 1974-75 ಅವಧಿರಿ ಧಾರವಾಡ ಆಕಾಶವಾಣಿ ಕೇಂದ್ರಾಚೆ ಸಲಹಾ ಸದಸ್ಯತ್ವ.

ಸ್ವೀಕಾರ ಕೆಲ್ಲಲೊ ಸನ್ಮಾನು:

- 1) 1973 ಇಸ್ವೆಂತು ಆದರ್ಶ ಶಿಕ್ಷಕ ರಾಜ್ಯ ಪ್ರಶಸ್ತಿ.
- 2) 1988 ಇಸ್ವೆಂತು ಕರ್ನಾಟಕ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ(ವಾಲ್ಮೀಕಿ ತೂಕಡಿಸಿದಾಗ ಕ್ರತಿಕ)
- 3) 1991 ರಿ ಪ್ರತಿಷ್ಠಿತ “ವರ್ಧಮಾನ ಸಾಹಿತ್ಯ ಪ್ರಶಸ್ತಿ”
- 4) 1993 ಇಸ್ವೆಂತು ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ/ಗೌರವ ಮಾಸಾಶನ
- 5) 1995 ಇಸ್ವೆಂತು ಕರ್ನಾಟಕ ವಿಶ್ವವಿದ್ಯಾನಿಲಯಾಚೆ ಗೌರವ ಡಾಕ್ಟರೇಟ್ ಪ್ರಶಸ್ತಿ.


ಹೆ ನಯ್ಚಿ ವಿವಿಧ ಸಂಘ ಸಂಸ್ಥೆಚೆ ವತಿನ ಹಾಕ್ ಗೌರವ ಪ್ರಧಾನ ಆನಿ ಸನ್ಮಾನು ಕೆಲ್ಲಲೆ ಆಸ್ಸ. ಗೋಕರ್ಣಾಂತು ಷಷ್ಟಬ್ಧಿ ಸಮಿತಿಚೆ ವತಿನ ಸನ್ಮಾನು ಕೋರ್ನು ತಾಗೆಲೆ ಸಾಧನೆಚೆ ವಿಚಾರಾರಿ “ನಿಲಾಂಜನ” ಆನಿ ಗುಣ ಗೌರವ ಮೊಣ್ಣೆ ಸಂಸ್ಕರಣ ಗ್ರಂಥ ಪ್ರಕಟ ಜಲ್ಲಾ.

ಅಪರೂಪಾಚೆ ವ್ಯಕ್ತಿತ್ವ:

ಗೌರೀಶಾಲೆ ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಅಪರೂಪಾಚೆ ವ್ಯಕ್ತಿತ್ವ ವೈಚಾರಿಕ ಸಾಹಿತ್ಯ, ಅನುವಾದ, ಕಾವ್ಯ ವಿಮರ್ಶಾ, ನಾಟಕ, ಲೇಖನ, ವ್ಯಕ್ತಿ ಪರಿಚಯ ಇತ್ಯಾದಿ ಮಾಧ್ಯಮಾಚೆ ಮುಖಾಂತರ ಸಾಹಿತ್ಯಾಸಕ್ತಾಂಕ ಪಾವ್ಚೆ ಪ್ರಯತ್ನ ಹಾಣೆ ಕೆಲ್ಲ. ಸಂಪ್ರದಾಯಸ್ಥ ಘರವಣಾ ದುಕುನು ಆಯ್ಲಿರಿಯಿ ಪ್ರತಿ ಏಕ್ ವಿಚಾರು ವೈಜ್ಞಾನಿಕ ದ್ರಷ್ಟಿಕೋನಾನ ಪಳೋಚೆ ಪ್ರಯತ್ನ ಹಾಣೆ ಕೆಲ್ಲ. ಶಿಕ್ಷಕ, ಪತ್ರಿಕಾ ಅಂಕಣಕಾರು, ವಿಚಾರವಾದಿ, ನಾಟಕ ಪ್ರೋತ್ಸಾಹಕ, ಶ್ರೇಷ್ಠ ಮಾನವತಾವಾದಿ ಜಾವ್ನು ಸಮಾಜಾಚೆ ಆನಿ ಸಾಹಿತ್ಯಾಚೆ ಅಭ್ಯುದಯ ಜಾವ್ಚೆಕ ಹಾಣೆ ದಿಲ್ಲಲೆ ದೇಣಿಗಾ ಪ್ರಮಾಣಿಕರಣ ಕೊರುಕ ಸಾಧ್ಯ ಜಾಯ್ನು. ಬಹುಬಾಷಾ ವಿಶಾರದ ಜಾವ್ನು ಆಶಿಲೆ ಗೌರೀಶಾಲೆ ಲೇಖನಿ ಮೂಲಖ ಆನ್ಕಯಿ ಚ್ಹಡ ಪ್ರಮಾಣಾರಿ ಸಾಹಿತ್ಯಾಚೆ ಆರಾಧನೆ ಜಾವ್ಚೊ. ತಾಗೆಲೆ ವೈಚಾರಿಕ ಚಿಂತನ ಆಮ್ಕೆಲೆ ಸಮಾಜಾಕ ಆದರ್ಶ ಜಾವ್ಚೊ ಮೊಣ್ಣೆ ಆಮ್ಕೆಲೆ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಘುರ್

ಜೋರ್ಜ್ ಫೆರ್ನಾಂಡಿಸ್



1. ನಾಂವ್ : ಜೋರ್ಜ್ ಫೆರ್ನಾಂಡಿಸ್
2. ಜನನ್ : 03-06-1930
3. ಜಲ್ಮಾಲ್ಲೊ ಗಾಂವ್ : ಇಜಯ್, ಮಂಗ್ಳುರ್ ದ.ಕ. ಜಿಲ್ಲೊ
4. ಬಾಪಯ್ : ಜೋನ್ ಜೋಸ್ ಫೆರ್ನಾಂಡಿಸ್
5. ಆವಯ್ : ಆಲಿಸ್ ಪಿಂಟೊ.
6. ಲಗ್ನ್ : 21-07-1971
ಪತಿಣ್ : ಲೈಲಾ ಕಬೀರ್, ಭಾರತಾಚೊ ಪಯ್ಲೊ ಶಿಕ್ಷಣ್ ಮಂತ್ರಿ ಪ್ರೊ ಹುಮಾಯುನ್ ಕಬೀರಾಚಿ ಧುವ್.
ಭುರ್ಗಿಂ : ಏಕ್ ಪೂತ್, ಸುಶಾಂತೊ (1974 ಜಲ್ಮ್)
7. ಶಿಕ್ಷಣ್ : ಪದ್ವಿ
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ರಾಜಕೀಯ್

ಜೋರ್ಜ್ ಫೆರ್ನಾಂಡಿಸ್, 03-06-1930 ವೆರ್, ಮಂಗುರಾ ಇಜೈಂತ್, ಜೋನ್ ಜೋಸ್ ಫೆರ್ನಾಂಡಿಸ್ ಆನಿ ಆಲಿಸ್ ಪಿಂಟೊ ಹಾಂಚೊ ಮಾಲ್ಗಡೊ ಪುತ್ ಜಾವ್ನ್ ಜಲ್ಮಾಲೊ. 1946 ಇಸ್ವೆಂತ್ ಸಾಂ ಲುವಿಸ್ ಹೈಸ್ಕೂಲ್ ಥಾವ್ನ್ ಮೆಟ್ರಿಕ್ ಶಿಕಾಪ್ ಸಂಪಯ್ಲೆಂ. ಏಕ್ ಯಾಜಕ್ ಜಾಂವ್ಕ್ ಮನ್ ಕರ್ನ್, ಬೆಂಗುರ್ ಸಾಂ ಪೆದ್ರುಚಾ ಸೆಮಿನಾರಿಕ್ ಭರ್ತಿ ಜಾಲೊ. ಪೂಣ್ ಥಂಯ್ ಥಾವ್ನ್ ಪಾಟಿಂ ಆಯಿಲ್ಲೊ ತೊ, ಸಮಾಜೆಂತ್ ಆಸ್ಚ್ಯಾ ದುಬ್ಳಿಕಾಯ್, ಅಸಮಾನತಾ, ಕಾಮೆಲ್ಯಾಂಚೆಂ ಶೋಶಣ್ - ಹಾಚೆ ವಿರೋಧ್ ಲಡಾಯ್ ಮಾರುಂಕ್ ನಿರ್ಧಾರ್ ಕರಿಲಾಗ್ಲೊ. ಹ್ಯಾಚ್ ಉದ್ದೇಶಾನ್ ಆಜ್ ಮ್ಹಣಾಸರ್ ವಾವುರ್ನ್ ಆಸಾ. ಹ್ಯಾ ತಾಚಾ ಚಿಂತ್ಪಾಕ್, ಈಟ್ ಗಾಲುಂಕ್ ಲಾಗ್ಲಿ ಸೋಶಲಿಸ್ಟ್ ಪಾಡ್ತ್ ಆನಿ ಉದಾಕ್ ವೊತುಂಕ್ ಲಾಗ್ಲೆಂ ರಾಮ ಮನೋಹರ್ ಲೋಹಿಯಾಚೆಂ ಸಮಾಜವಾದ್ ಚಿಂತಾಪ್. 1949 ಇಸ್ವೆಂತ್, ಮಂಗುರಾಂತ್ ಸೋಶಲಿಸ್ಟ್ ಪಾಡ್ತಿಚೊ ಸಾಂದೊ ಜಾವ್ನ್, ರಾಜಕೀಯಾಕ್ ತಾಣೆ ಪಯ್ಲೆಂ ಮೇಟ್ ದವರ್ಲೆಂ. ಪುಣ್ ರಾಜಕೀಯಾಂತ್ ರಾವೊಂಕ್ ಆನಿ ಉಂಚಾಯೆಕ್ ಚಡೊಂಕ್ ಆಧಾರ್ ದಿಲೆಂ, ಟ್ರೇಡ್ ಯೂನಿಯನ್ ಚಳುವಳಿನ್, ಶೋಶಿತ್ ಕಾಮೆಲ್ಯಾಂಚೊ ಆವಾಜ್ ಜಾವ್ನ್ ತಾಣೆ ವಾವ್ರ್ ಭೆಟಯಿಲ್ಲ್ಯಾ ವರ್ವಿಂ. ತಾಕಾ ಗುರು ಜಾವ್ನ್ ಲಾಭ್ಲೊ, ತವಳ್ಚೊ ನಾಂವಾಡ್ಲಿಕ್, ಕಾಮೆಲ್ಯಾಂಚ್ಯಾ ಸಂಘಟನಾಂಚೆಂ ಮುಕೆಲಿ ಪ್ಲಾಸಿಡ್ ಡಿ'ಮೆಲ್ಲೊ. ತಾಚಾ ಮಾರ್ಗದರ್ಶನಾ ಖಾಲ್, ದ. ಕ. ಜಿಲ್ಲಾಂತ್, ಜೋರ್ಜಾನ್, ಸಿ. ಪಿ. ಸಿ ಬಸ್ಸಾಂಚೆಂ ಹರ್ತಾಳ್ ಚಲಾವ್ನ್ ಆಪ್ಲ್ಯಾ ವಾವ್ರಾಚೆ ಸುರ್ವಾತ್ ಕೆಲಿ. ತವಳ್ ಮಂಗುರಾಂತ್ 'ಕೊಂಕ್ಲಿ ಯುವಕ್' ಮ್ಹಳ್ಳೆಂ ಕೊಂಕ್ಲಿ ಮಹಿನ್ಯಾಳೆಂ ಪತ್ರ್ ತಾಣೆಂ ಸುರು ಕೆಲ್ಲೆಂ.

ಕಾಮೆಲ್ಯಾಂಚಾ ಯೂನಿಯಾನಾಚೆಂ ಮುಕೆಲ್ಪಣ್ :

ಜಿವನ್ ಚಲಂವ್ಕ್ ತಾಕಾ ಏಕ್ ನೌಕರಿ ಜಾಯ್ ಆಸ್ಲಿ, ದೆಕುನ್ 1950 ಇಸ್ವೆಂತ್ ಮುಂಬಾಯ್ ವಚೊನ್, ಟಾಯಿಮ್ಸ್ ಆಫ್ ಇಂಡಿಯಾ ಪತ್ರಿಕೆಂತ್, ಪ್ರೊಫ್ ರೀಡರ್ ಜಾವ್ನ್ ಕಾಮಾಕ್ ಲಾಗ್ಲೊ. ತವಳ್ ಕಾಮೆಲ್ಯಾಂಚ್ಯಾ ಚಳ್ವಾಳೆಂತ್, ಪ್ಲಾಸಿಡ್ ಡಿ' ಮೆಲ್ಲೊಚೊ ಸಹಾಯಕ್ ಜಾವ್ನ್ ವಾವುಂಕ್ ಲಾಗ್ಲೊ. 1950 ಫೆಬ್ರೆರಾಂತ್ ಆಪ್ಲ್ಯಾ 20 ವರ್ಸಾಂಚ್ಯಾ ಪ್ರಾಯೆರ್ ತೊ ಕೆನರಾ ಬಸ್ ಕಾಮೆಲ್ಯಾಂಚ್ಯಾ ಸಂಘಟನಾಚೊ ಮುಖೆಲಿ ಜಾಲೊ. ಹರ್ತಾಳ್ ಕರುನ್ ಬಂಧಿತ್ಯಾ ಜಾಲೊ. ತಾಚ್ಯೊ ಚಟುವಟಿಕೊ ಪಸಂದ್ ನಾಸ್ತಾಂ ಬಾಪಾಯ್ನ್ ತಾಕಾ ಘರಾಂತ್ಲೊ ಭಾಯ್ರ್ ಘಾಲೊ ಅನಿ ಜೊರ್ಜ್ ಬೊಂಬಯ್ ಪಾವ್ಲೊ. ಥಂಯ್ಸರ್ ತಾಕಾ 'ಟಾಯ್ಸ್ ಆಫ್ ಇಂಡಿಯಾ'ಂತ್ 'ಪ್ರೊಫ್ ರೀಡರ್'ಚೆಂ ಕಾಮ್ ಮೆಳ್ಳೆಂ. ರಾತಿಚೆಂ ಕಾಮ್ ಜಾಲ್ಲ್ಯಾನ್, ದಿಸಾಚೆಂ ತಾಣೆಂ ಶಿಕಾಪ್ ಮುಂದರಿಲೆಂ. ತ್ಯಾಚ್ ವೆಳಾರ್ ತಾಕಾ ಬೊಂಬಯ್ಚ್ಯಾ ರಾಜಕೀಯ್ ಮುಖೆಲಿ ಜೆರೊಮ್ ಡಿ'ಸಿಲ್ವಾ ಆನಿ ಪಿ. ಡಿ'ಮೆಲ್ಲೊಚಿ ವೆಳೊಕ್ ಜಾಲಿ. ಮಲೇರಿಯಾಕ್ ಲಾಗೊನ್ ತೊ ಮಾಂದ್ರೆರ್ ಪಡ್ಲಲ್ಲ್ಯಾನ್, ತಾಚೆಂ ಕಾಮ್ ಉಸಾಳ್ಕೆಂ ಆನಿ ಶಿಕಾಪ್‌ಯೀ ಬಂಧ್ ಪಡ್ಲೆಂ. ಡಿ'ಮೆಲ್ಲೊನ್ ತಾಕಾ ಬೊಂಬಯ್ಚ್ಯಾ ಫೊರ್ಟಾಂತ್ಲ್ಯಾ ಡೋಕ್ ಸ್ವಾಫ್ ಯೂನಿಯನಾಚ್ಯಾ ಆಫೀಸಾಂತ್ ಕಾಮಾಕ್ ಸೆರ್ವಾಯ್ಲೊ. ಯೂನಿಯನಾಚೆಂ ಪತ್ರ್ 'ಡೋಕ್ಟೇನ್' ಪಳೆಂವ್ಚೆಂ ಕಾಮ್‌ಯೀ ತಾಕಾ ಒಪ್ಪಿಲೆಂ. ತೆದ್ನಾಂ ತಾಕಾ ಮಹಿನ್ಯಾಕ್ 20 ರುಪಯ್ ಸಾಂಬಾಳ್ ಮೆಳ್ತಾಲೊ. ಪ್ಲಾಸಿಡ್ ಡಿ' ಮೆಲ್ಲೊ, ಕಾಮ್ಗಾರ್ ಚಳ್ವಾಳೆಂತ್, ಜೋರ್ಜಾಚೆಂ ಗುರು ಮ್ಹಣೈತ್. ಆಪ್ಲ್ಯಾ ಗುರುಚೆಂ ಮಾರ್ಗದರ್ಶನ್, ತಾಕಾ ಜಿವನಾಚೊ ದೈಯ್ ಸಂಪುರ್ಣ್ ಕರುಂಕ್, ರಾಜಕೀಯ್ ಅಧಿಕಾರ್ ಜೊಡುಂಕ್ ಕಾರಣ್ ಜಾಲೆಂ. 1951 ಇಸ್ವೆಂತ್, ಡಿ' ಮೆಲ್ಲೊ ಪುನಾ ಜೈಲಾಂತ್ ಬಂದಿ ಜಾಲ್ಲ್ಯಾ ತವಳ್, ತಾಕಾ ಸೊಡೊಂವ್ಕ್, ಜೋರ್ಜಾನ್ ಮೋರ್ಚಾ ಕಾಡ್ಲೊ. 1952 ಇಸ್ವೆಂತ್ ಪಯ್ಲೆ ಕಾಮೆಲ್ಯಾಂಚೆಂ ಸಂಘಟನ್ ಘಡ್ನ್ ಕಾಮೆಲ್ಯಾಂಕ್ ಸಂಘಟಿತ್ ಕೆಲೆಂ. 1954 ಇಸ್ವೆಂತ್ ಮುಂಬಾಯ್ ಮುನ್ಸಿಪಾಲ್ ಮಜ್ದೂರ್

ಯೂನಿಯನಾಚೊ ಸ್ಥಾಪಕ್ ಅಧ್ಯಕ್ಷ ಜಾವ್ನ್ ಚುನಾಯಿತ್ ಜಾಲೊ. 1958 ಇಸ್ವೆಂತ್ ಮುಂಬಾಯ್ ಬಸ್ ಕಾಮೆಲ್ಯಾಂಚೊ ಯೂನಿಯನಾಚೊ ಅಧ್ಯಕ್ಷ ಜಾಲೊ. 1962 ಇಸ್ವೆಂತ್ ಮುಂಬಾಯ್ ಹರ್ತಾಳ್ ಕರ್ನ್, ಬದ್ಲಿ ಬಸ್ ಕಂಡಕ್ಟರಾಂಕ್ ಕಾಯಂ ಕರಾಯ್ಲೆಂ. 1968 ಇಸ್ವೆಂತ್ ಬಾಂಬೇ ಲೇಬರ್ ಬ್ಯಾಂಕಾಚೆಂ ಸ್ಥಾಪನ್ ಕೆಲೆಂ. 1971 ಇಸ್ವೆಂತ್ 17 ದೀಸ್ ಟ್ಯಾಕ್ಸಿ ಮುಷ್ಕರ್ ಚಲಾಯ್ಲೆಂ. 1973 ಇಸ್ವೆ ಥಾವ್ನ್ 1977 ಮ್ಹಣಾಸರ್ ಅಖಿಲ್ ಭಾರತ್ ರೈಲ್ವೆ ಕಾಮೆಲ್ಯಾಂಚಾ ಯೂನಿಯನಾಚೊ ಅಧ್ಯಕ್ಷ ಜಾವ್ನ್ ವಾವ್ರ್ ದಿಲಾ. 1974 ಇಸ್ವೆಂತ್, ಅಖಿಲ್ ಭಾರತ್ ಹಂತರ್ ರೈಲ್ವೆ ಮುಷ್ಕರ್ ಚಲಾಯ್ಲಾಂ. ಹ್ಯಾ ವಾವ್ರಾಚೊ ಪ್ರತಿಫಳ್ ಮ್ಹಳ್ಳಾಪರಿಂ 1977 ಇಸ್ವೆಂತ್, ಕೇಂದ್ರ - ಸರ್ಕಾರಾಂತ್ 'ಉದ್ಯೋಗ' ಮಂತ್ರಿ ಜಾಲೊ ಮ್ಹಣೈತ್.

1960 ಥಾವ್ನ್ 1967 ಪರ್ಯಾಂತ್ ಜೋರ್ಜ್ ಮುಂಬಾಯ್ ಮುನ್ಸಿಪಲ್ ಕೊರ್ಪೊರೇಶನಾಚೊ ಸಾಂದೊ ಆಸ್ಲೊ. 1967 ವರ್ಸಾ ಸಂಯುಕ್ತ ಸೋಶಲಿಸ್ಟ್ ಪಾಡ್ತಿ ಥಾವ್ನ್ ಕೊಂಗ್ರೆಸಾಚ್ಯಾ ಎಸ್. ಕೆ. ಪಾಟೀಲಾಕ್ ಸಲ್ವವ್ನ್ ಸಂಸದಾಕ್ ವಿಂಚುನ್ ಆಯ್ಲೊ. 1969 - 73 ಪರ್ಯಾಂತ್ ತೊ ಸಂ. ಸೋ. ಪಾಡ್ತಿಚೊ ಪ್ರಧಾನ್ ಕಾರ್ಯಾದರ್ಶಿ ಆನಿ 1973 ಥಾವ್ನ್ 1977 ವರೆಗ್ ಚೇರ್ಮನ್ ಜಾವ್ನ್ ಆಸ್ಲೊ. 1973-77 ಪರ್ಯಾಂತ್ ತೊ ಅಖಿಲ್ ಭಾರತ್ ರೇಯ್ಲ್ವೆ ಮೆನ್ಸ್ ಫೆಡರೇಶನಾಚೊ ಅಧ್ಯಕ್ಷಯಿ ಆಸ್ಲೊ. 1974 ವರ್ಸಾ 1.5 ಮಿಲಿಯ ರೇಯ್ಲ್ವೆ ಕಾಮೆಲ್ಯಾಂಕ್ ಫೆವ್ನ್, ಭಾರತ್‌ಭರ್ ಹರ್ತಾಳ್ ಕೆಲ್ಲಿ ಕೀರ್ತ್ ತಾಚಿ. ಇಂದಿರಾ ಗಾಂಧಿನ್ ವಿಷಮ್ ಪರಿಗತ್ ಫೋಷಿತ್ ಕರ್ಚ್ಯಾಚೆಂ ಎಕ್ ಕಾರಣ್ ಹೆಂ ರೇಯ್ಲ್ವೆ ಸ್ಪಾಯ್ಕ್. ಜೂನ್ 1975 ಥಾವ್ನ್ ಜೂನ್ 1976 ಪರ್ಯಾಂತ್ ಜೋರ್ಜ್ ಪೊಲಿಸಾಂ ಥಾವ್ನ್ ಲಿಪೊನ್ ಉರ್ದೊ. ತರಿ ವಿಷಮ್ ಪರಿಸ್ಥಿತಿ ವಿರೋಧ್ ತೊ ಲಿಪ್ತಿಂ ಝುಜೊನ್‌ಚ್ ಆಸ್ಲೊ. ಜೂನ್ 1976 ತೊ ಬಂಧಿತ್ ಜಾಲೊ ಆನಿ ತಾಕಾ ಬರೋಡಾ ಡಾಯ್ನ್‌ಮಾಯ್ ಕೇಸಿಚೆರ್ ಜಯ್ಲಾಂತ್ ಘಾಲೊ. 1977 ವರ್ಸಾ ಎಲಿಸಾಂವ್ ಚಲ್ತಾನಾ, ತೊ ಜಯ್ಲಾ ಥಾವ್ನ್‌ಚ್ ಜಿಕೊನ್ ಆಯ್ಲೊ ಆನಿ ಭಾರತ್‌ಭರ್ ನಾಂವ್ ವ್ಹರುಂಕ್ ಪಾವ್ಲೊ. ಕೊಂಗ್ರೆಸಾಚ್ಯಾ ಅಭ್ಯರ್ಥಿಕ್ ತಾಣೆ ಜಯ್ಲಾ ಭಿತರ್ ಆಸೊನ್‌ಯಿ 3,34,000 ಮತಾಂನಿ ಸಲ್ವಯಿಲ್ಲೆಂ. ಜನತಾ ಪಾಡ್ತ್ ರಚ್ತಾನಾ ತಾಕಾ ಸುಟ್ಕಾ ಲಾಬ್ಲಿ.

ತೊ ಹಿಂದ್ ಮಜ್ದೂರ್ ಕಿಸಾನ್ ಪಂಚಾಯ್ತಾಚ್ಯಾ ರಾಷ್ಟ್ರೀಯ್ ಕಾಮೆಲಿ ಸಂಘಟನಾಚ್ಯಾ ಫೆಡರೇಶನಾಚೊ ಅಧ್ಯಕ್ಷ ಆಸ್ಲೊ. ನ್ಯೂ ಇಂಡಿಯಾ ಕೊ-ಒಪರೇಟಿವ್ ಬೇಂಕಾಚೊ ತೊ ಸ್ಥಾಪಕ್ ಚೇರ್ಮನ್. 1977-79 ಆವ್ದೆಂತ್ ತೊ ಸಬಾರ್ ಆಂತರಾಷ್ಟ್ರೀಯ್ ಸಂಘಟನಾಂಚೆ ಹುದ್ದೆ ಘೆಂವ್ಕ್ ಪಾವ್ಲೊ. ಅಮೆಸ್ಪಿ ಇಂಟರ್ ನೇಶನಲಾಚೊ ತೊ ಕಾರ್ಯಾಳ್ ಸಾಂದೊ. 1980, 1989, 1990, 1996, 1998, 1999 ಆನಿ 2004 ವರ್ಸಾಂನಿ ತೊ ಸತತ್ ಪಾರ್ಲಿಮೆಂಟಾಕ್ ಚುನಾಯಿತ್ ಜಾಲಾ. ತೊ ಡೊ| ರಾಮ್ ಮನೋಹರ್ ಲೋಹಿಯಾಚೆ ಆನಿ ಲೋಕ್ ನಾಯಕ್ ಜಯಪ್ರಕಾಶ್ ನಾರಾಯಣಾಚೆ ಸಿದ್ಧಾಂತ್ ಘೆವ್ನ್ ಜಿಯೆತಾ. 2002 ವರ್ಸಾಚಿ ಡೊ| ಟಿ. ಎಮ್. ಎ. ಪೈ ಘಾಂಡೇಶನಾಚಿ 'ವಿಶಿಷ್ಟ್ ಕೊಂಕಣ್ ವ್ಯಕ್ತಿ' ಪ್ರಶಸ್ತಿ ತಾಕಾ ಫಾವೊ ಜಾಲ್ಯಾ.

ರಾಜಕಾರಣಿ ಆನಿ ಮಂತ್ರಿ:

1961 ಇಸ್ವೆಂತ್ ಮುಂಬಾಯಿ ಮಹಾನಗರ ಪಾಲಿಕೆಚೊ 1979 ಇಸ್ವೆಂತ್ ಸೋಶಿಯಲಿಸ್ಟ್ ಸಾಂದೊ ಜಾವ್ನ್ ರಾಜಕೀಯಾಂತ್ ಪಯ್ಲೆಂ ಮೇಟ್ ದವರ್ಲಾಲೆಂ ತರೀ ಸಾಂದೊ ಜಾವ್ನ್ ಚುನಾಯಿತ್ ಜಾಲ್ಲೆಂ, ರಾಜಕೀಯಾಂತ್ಲೆಂ ತಾಚೆಂ ಪಯ್ಲೆಂ ಜಯ್ತ್. ಪುಣ್ 1967 ಇಸ್ವೆಂತ್ ಜಾಲ್ಲ್ಯಾ ಲೋಕಸಭಾ -

ಚುನಾವಣೆಂತ್ ಮಾಜಿ ಕೇಂದ್ರ ಮಂತ್ರಿ, 17 ವರ್ಸಾಂ ಲೋಕಸಭೆಚೊ ಸಾಂದೊ, ಮುಂಬಾಯಿಚೊ ಮಾಜಿ ಮೇಯರ್ ದುಡ್ವಾದೀಕ್ ಮ್ಹನಿಸ್ ತೆಂಯಿ ಕಾಂಗ್ರೆಸ್ ಪಾಡ್ತಿಚಾ ಎಸ್. ಕೆ. ಪಾಟೀಲಾಕ್ ಮುಂಬಾಯಿ ಲೋಕಸಭಾ ಕ್ಷೇತ್ರಾಂತ್ ಸಲ್ವಾಯ್ಲೆಂ, ಪ್ರಚಾತ್‌ಂತ್ರಾಂತ್ 'ಪ್ರಜಾ' ಚ್ಚ್ ರಾಜಾ ಮ್ಹಣ್ ರುಜು ಕರುಂಕ್ ಸಕ್ಲೆಂ. ಹ್ಯಾ ಜಯ್ತಾವರ್ವಿಂ, 'ದಾವಿದಾನ್ ಗೊಲಿಯಾತಾಕ್' ಸಲ್ವಾಯ್ಲೆ ಪರಿಂ ಜಾಲೆಂ. ಜೋರ್ಜ್, ಸಗ್ಳ್ಯಾ ಭಾರತಾಂತ್ ಪ್ರಸಿದ್ಧ್ ಜಾಲೊ.

1975 ಇಸ್ವೆಚಾ ಜನೆರಾಚಾ 25 ತಾರಿಕೆರ್, ಶ್ರೀಮತಿ ಇಂದಿರಾ ಗಾಂಧಿನ್ ದೇಶಾಂತ್ ತುರ್ತು ಪರಿಸ್ಥಿತಿ ಗಾಲ್ನ್ ಪ್ರಜಾ ತಂತ್ರಾಚಿ ಖುನ್ ಕರ್ತಾನಾಂ, ಜೋರ್ಜ್, ಭೂಗತ್ ಜಾವ್ನ್ ರಾವೊನ್ ಪ್ರತಿಭಟನ್ ಕರುಂಕ್ ಲಾಗ್ಲೊ. ವಿವಿಡ್ ಜಾಗ್ಯಾಂನಿ ಸ್ಪೋಟನ್ ಕರ್ನ್, ಇಂದಿರಾ ಗಾಂಧಿಚೊ ಸರ್ಕಾರ್ ಅಸ್ಥಿರ್ ಕರ್ಚೆಂ ತಾಚೆಂ ಯೋಜನ್, 'ಬಡೋದಾ ಡೈನಮೈಟ್ ಪ್ರಕರಣ್' ಮ್ಹಣ್ ಪ್ರಸಿದ್ಧ್ ಜಾಲಾಂ. ಹ್ಯಾ ಪ್ರಕರಣಾಂತ್ ಜೋರ್ಜಾಕ್ ಕಲ್ಕತ್ತಾಂತ್ ಕೈದ್ ಕೆಲೆಂ. 1977 ಇಸ್ವೆಂತ್ ಜಾಲ್ಲ್ಯಾ ಚುನಾವಣೆಂತ್, ಬಿಹಾರಾಚಾ ಮುಜಾಫರ್ ನಗರ್ ಕ್ಷೇತ್ರಾ ಥಾವ್ನ್, ಜೈಲಾ ಥಾವ್ನ್‌ಚ್ ಸ್ಪರ್ಧಾಕ್ ರಾವ್ಲೊ ಆನಿ ಸಗ್ಳ್ಯಾ ಭಾರತಾಂತ್‌ಚ್ಚ್ ಅತ್ಯದಿಕ್ ಓಟಾಂಚಾ ಅಂತರನ್ ತೊ ಜಿಕ್ಲೊ. ಹ್ಯಾ ಚುನಾವಣೆಂತ್ ಕಾಂಗ್ರೆಸ್, ಇತರ್ ಪಾಡ್ತಿ ಸಲ್ವೊನ್ 'ಜನತಾ ಪಾಡ್ತ್' ಮ್ಹಣ್ ಎಕ್ ಜಾತಾನಾ, ಜೋರ್ಜನ್ ಹಾಂತುಂ ಮಹತ್ವಚೊ ಪಾತ್ರ್ ಘೆತ್ಲೊ. ಹ್ಯಾ ಸರ್ಕಾರಾಂತ್ ತಾಣಿ ಸಂಪರ್ಕ್ ಮಂತ್ರಿ ಉಪ್ರಾಂತ್ ಉದ್ಯೋಗ್ ಮಂತ್ರಿ ಜಾವ್ನ್ ವಾವ್ರ್ ದಿಲೊ. ತಾಣಿ ಕೆಲ್ಲೊ ಪ್ರಮುಕ್ ವಾವ್ರ್ ಮ್ಹಳ್ಳಾರ್ 'ಕೊಕಾ ಕೊಲಾ' ತಸಲ್ಯಾ ಕಂಪೆನಿಂಕ್ ಭಾರತ ಥಾವ್ನ್ ಧಾಂವ್ಡಾವ್ನ್, ಸಬಾರ್ ಭಾರತೀಯ್ ಕಂಪೆನಿ ವ್ಹಯ್ತ್ ಯೆಂವ್ಕ್ ಆವ್ಕಾಸ್ ಕರ್ನ್ ದಿಲೊ. ದೇಶಾಂತ್ ಬೇಕಾರ್ಪಣ್ ಉಣೆ ಕರ್ನ್ ಉದ್ಯೋಗ್ ಆವ್ಕಾಸ್ ಚಡಾಯ್ಜಾಯ್ ಜಾಲ್ಯಾರ್ ಲಾನ್ ಉದ್ಯಮಾಂಕ್ ಪ್ರೋತ್ಸಾನ್ ದಿಂವ್ಚ್ಯಾಕ್, ಜಿಲ್ಲಾ ಕೈಗಾರಿಕ್ ಕೇಂದ್ರಾ ಆಸಾ ಕೆಲೆ.

1989 ಇಸ್ವೆಂತ್ ದಶೆಂಬ್ರಾಂತ್ ಜೋರ್ಜ್ ಫರತ್ ಮುಜಾಫರ್ ಕ್ಷೇತ್ರಾ ಥಾವ್ನ್ ಫರತ್ ಜಿಕ್ಲೊ. ವಿ. ಪಿ. ಸಿಂಗಾಚಾ ಸರ್ಕಾರಾಂತ್ ತೊ ರೈಲ್ವೆ ಮಂತ್ರಿ ಜಾಲೊ. ತವಳ್ 'ಕೊಂಕಣ್' ರೈಲ್ವೆ ಸುಮಾರ್ ಶೆಂಭರ್ ವರ್ಸಾಂಚೆಂ ಸಪಣ್ ತಾಣೆ ಜಾರಿ ಕೆಲೆಂ. 1990 ಇಸ್ವೆಚಾ ಫೆಬ್ರವರಿಚಾ 26 ತಾರಿಕೆರ್, ಕೊಂಕಣ್ ರೈಲ್ವೆ ಬುನ್ಯಾದ್ ಉಡ್ವಿಂತ್ ಗಾಲಿ. ಕೇಂದ್ರ ಬಜೆಟಿಚೆರ್ ಹೊಂದೊನ್ ರಾವ್ಲ್ಯಾರ್ ಯೋಜನ್ ಪೊಂತಾಕ್ ಪಾಂವ್ಚೆಂ ನಾ ಮ್ಹಣ್ ಜಾಣಾಸ್ಲೆಲ್ಯಾ ತಾಣೆ, 'ಕೊಂಕಣ್ ರೈಲ್ವೆ ಕಾರ್ಪೊರೇಶಾನ್' ಘಡ್ಲೆಂ. ಮಹಾರಾಷ್ಟ್ರ, ಗೋವಾ, ಕರ್ನಾಟಕ್ ಆನಿ ಕೇರಳಾಚಾ ರಾಜ್ಯಾಂ ಥಾವ್ನ್ ದುಡು ಘೆತ್ಲೊ. ಸಾಮಾನ್ಯ ನಾಗರಿಕಾಂ ಥಾವ್ನ್ 9 ರಕ್ತೆ ವಾಡಿಚೆರ್ 'ಬಾಂಡಾ' ರೂಪಾರ್ ದುಡು ಯೆಕ್ಪಾಂಯ್ ಕೆಲೊ. ಅಜಾಪ್ ಮ್ಹಳ್ಳಾಪರಿಂ ಪಾಂಚ್‌ಚ್ಚ್ ವರ್ಸಾಂನಿಂ ಹೆಂ ಯೋಜನ್ ಪೂರ್ಣ್ ಜಾಲೆಂ. ಆತಾಂ ಮಂಗ್ಳುರ್ ಥಾವ್ನ್ ಮುಂಬೈಕ್ ಫಕತ್ ರೈಲಾರ್ 15 ವೊರಾಂಚಿ ವಾಟ್, ಪೂಣ್ ಪಯ್ಲೆಂ 46 ಘಂಟೆ ಲಾಗ್ತಾಲೆ. ಹ್ಯಾ ಕೊಂಕಣ್ ರೈಲ್ವೆನ್, ಸಗ್ಳ್ಯಾ ಕರಾವಳಿ ಪ್ರದೇಶಾಕ್, ಎಕ್ವಟಾಯ್ಲಾಂ. ಜೋರ್ಜ್ ಫೆರ್ನಾಂಡಿಸ್ ಜಾವ್ನಾಸಾ, ಕೊಂಕಣ್ ರೈಲ್ವೆಚೊ ಶಿಲ್ಪಿ.

1998 ಇಸ್ವೆಂತ್, ಸಾತ್ವೆ ಪಾವ್ಲಿಂ ಪಾರ್ಲಿಮೆಂಟಾಕ್ ಚುನಾಯಿತ್ ಜಾವ್ನ್, ವಾಜಪೇಯಿಚಾ ಸರ್ಕಾರಾಂತ್ 'ರಕ್ಷಣ್' ಮಂತ್ರಿ ಜಾಲೊ. ಮಂತ್ರಿ ಜಾಲ್ಲ್ಯೊಚ್ಚ್ ಎಕಾ ಮಹಿನ್ಯಾ ಭಿತರ್, ದೇಶ್‌ಭರ್ ಶಿಂಪ್ಡ್ಯಾಲ್ಲ್ಯಾ ಸೈನಿಕ್ ರಾಣ್ಯಾಂಕ್ ಬೆಟ್ ದಿಲಿ. ಲಾನ್ ಶಿಪಾಯಾಂಚೆ ಕಷ್ಟ, ದೂಕ್ ಸಮ್ಜೊನ್, ಜೊಕ್ ಕೆಲ್ಲ್ಯಾ ಅಧಿಕಾರಿಂಕ್ ಶಿಕ್ಷಾ ದಿಲಿ. ಸಿಯಾಚಿನ್ ಬರ್ಫಾ ದೊಂಗ್ರಾಚೆರ್ ದೇಶಾಚೆ ರಕ್ಷಣ್ ಕರ್ಚ್

ನಿಕಾಂಕ್ ಬೆಟ್ ದಿಲ್ಲೊ ತೊ ಬಾರತಾಚೊ ಪಯ್ಲೊ ರಕ್ಷಣ್ ಮಂತ್ರಿ ಜಾವ್ನಾಸಾ.

1998 ಮೆಯಾಚಾ 11 ಆನಿ 13 ತಾರಿಕೆರ್, ಪಾಂಚ್ ಪರಮಾಣು ಸ್ಪೋಟ್ ಕೆಲಿಂ. ಹಾಚೆ ಯಾರಾಯ್ ಇತ್ಲೆ ಘಟಾನ್ ಚಲ್ಲಿ ಕೀ, ಅಮೇರಿಕಾಚಾ ಗೂಡಾಚಾರಿ ಉಪಗ್ರಹಾಕ್ ಸಯ್ತಾ ಖಿಳಿತ್ ಜಾಲೆಂ ನಾ. ಹಾಚೆ ವರ್ವಿಂ ಭಾರತ್ ಏಕ್ 'ಪರಮಾಣು' ಶಕ್ತ್ ರಾಷ್ಟ್ರ ಮ್ಹಳೆಂ ಫರತ್ ಸಂಸಾರಾಕ್ ಖಿಳಿತ್ ಜಾಲೆಂ.

ಪೀಫಿಕ್ ಆನಿ ಪತ್ರಿಕೋದ್ಯಮಿ:

1949 ಇಸ್ವೆಂತ್ ಮಂಗ್ಳುರಾಂತ್ ಕೊಂಕ್ಷಿ ಯುವಕ್ ಪತ್ರ್ ತಾಣೆ ಸ್ಥಾಪಾನ್ ಕೆಲೆಂ. ತಾಣೆ ರಯಿಲ್ಲೆ ಬೂಕ್ ಮ್ಹಳ್ಯಾರ್: "ಸೋಶಿಯಲಿಸ್ಟಾಂಕ್ ಕಿತೆಂ ಜಾಲಾಂ?", "ರೈಲ್ವೆ ಹರ್ತಾಳ್, 1974", "ದಿ ಅದರ್ ಸೈಡ್" ಮ್ಹಳ್ಯಾ ಇಂಗ್ಲಿಷ್, 'ಪ್ರತಿ ಪಕ್ಷ' ಮ್ಹಳ್ಯಾ ಹಿಂದಿ, ಮ್ಹಹಿನ್ಯಾಳ್ಯಾ ಪತ್ರಾಂಚೊ ತೊ ಸಂಪಾದಕ್ ಜಾವ್ನಾಸಾ.

ವ್ಯಕ್ತಿತ್ವ:

ಜಾರ್ಜಾಚೆಂ ಸಾಧೆಂ ವ್ಯಕ್ತಿತ್ವ. ಕಿತ್ಲೊ ವ್ಹಡ್ ಮಂತ್ರಿ ಜಾಲ್ಯಾರೀ, ಸಾಧೆಂ ಕುರ್ತಾ ಆನಿ ಪೈಜಾಮಾ ಕಾಚೆಂ ನೆಸಣ್. ಸಿಗ್ರೆಟ್, ಸೊರೊ ತೊ ಅಪಡಿನಾ. ದುಬ್ಳ್ಯಾ ಲೊಕಾಂ ಥಂಯ್ ತಾಕಾ ವಿಶೇಸ್ ಕೋಗ್. ತೊ ಏಕ್ ಉತ್ತಿಮ್ ವಾಗ್ಮಿ. ಹ್ಯಾಚ್ ಖಾತಿರ್ 1979 ಇಸ್ವೆಂತ್, ಮೊರಾರ್ಜಿ ಸರ್ಕಾರಾಕ್, ರಕ್ಷಣ್ ದೀಂವ್ಕ್ ತಾಕಾ ಸಾಂಗ್ಲಾಲೆಂ. ತೊ ಏಕ್ ಉತ್ತಿಮ್ ಸಂಧಾನ್ ಕರ್ಚೊ ವ್ಯಕ್ತಿ. ಕೇಂದ್ರಾಂತ್ ಎನ್. ಡಿ. ಎ ಸರ್ಕಾರ್ ಆಸ್ತಾನಾ, ಕಸಲೆಂಯ್ ಸಮಸ್ಯೆ ಆಯಿಲ್ಲಾ ವೆಳಾರ್, ಸಂಧಾನ್ ಕರುಂಕ್ ತಾಕಾ ಧಾಡ್ಲೆಂ. ಹ್ಯಾಚ್ ಖಾತಿರ್, ಎನ್. ಡಿ. ಎ. ಸರ್ಕಾರಾಚಾ ವಿವಿಧ್ ಪಾಡ್ತಿಂಚೆಂ ಸಂಯೋಜಕ್ ಮ್ಹಣ್ ತಾಕಾ ನೇಮಕ್ ಕೆಲ್ಲೆಂ. ಅಜುನ್ ತೊ ಹುದ್ದೊ ಸಾಂಬಾಳುನ್ ಆಸಾ. ಸಬಾರ್ ಪಾವ್ಪಿಂ, ಎನ್. ಡಿ. ಎ. ಪಾಡ್ತಿನಿಂ, ಸರ್ಕಾರಾ ಧಾವ್ನ್ ಭಾಯ್ರ್ ಯೇವ್ನ್ ಸರ್ಕಾರ್ ಪಡ್ಚೊ ಸಂದರ್ಭ್ ಆಸ್ಲೆಲ್ಯಾ ತವಳ್, ತಾಂಚೆಂ ಮನ್ ವ್ಹಯ್ ಕರ್ನ್, ಕೊಸ್ಕಾಂವ್ಚಾ ಸರ್ಕಾರಾಕ್ ಆಧಾರ್ ದಿಲಾ.

ವಿವಾದಾತ್ಮಕ್ ಸಂಗಿ :

- ಜೋರ್ಜ್ ಫೆರ್ನಾಂಡಿಸ್ ಮಂತ್ರಿ ಜಾವ್ನ್ ಅಸ್ತಾನಾ ಥೊಡ್ಯಾ ವಿವಾದಾತ್ಮಕ್ ವಿಷಯ್ ಘಡ್ಲ್ಯಾತ್. ಪಯ್ಲೆಂ, ನ್ಯೂಕ್ಲಿಯರ್ ಪರೀಕ್ಷಾ ಸಂಪೂರ್ಣ್ ನಿಶೇದ್ ಕರಿಜಾಯ್ ಮ್ಹಣ್ತಾಲೊ ತರೀ, ಎನ್, ಡಿ. ಎ ಸರ್ಕಾರಾನ್, ತೊ ರಕ್ಷಣಾ ಮಂತ್ರಿ ಜಾವ್ನ್ ಆಸ್ತಾಂ, ದರ್ಣಿ ಪಂದಾ ರಾಜಸ್ಥಾನಾಚೆಂ ಪೋಖರಾನಾಂತ್ ಕೆಲ್ಲೆಂ ಅಣುಸ್ಪೊಟನ್.
- ಚೀನಾ ದೇಶಾಕ್ ಭಾರತಾಚೊ ಪಯ್ಲೊ ದುಸ್ಮಾನ್ ಮ್ಹಣ್ ದಿಲ್ಲಿ ಸಾಂಗ್ಲಿ, ಆನಿ ಟಿಬೇಟಿಯನ್ ಲೊಕಾಕ್ ತಾಣೆಂ ದಿಲ್ಲೊ ಸಹಕಾರ್.
- ಎಲ್. ಟಿ. ಟಿ. ಇ (ತವಳ್ ತಾಕಾ ನಿಶೇದ್, ನಾತ್ಲಾಲೊ), ಆನಿ ಮಯನ್ಮಾರಾಂತ್, ಸ್ವಾತಂತ್ರ್ಯ ಖಾತಿರ್ ಲಡಾಯ್ ಮಾರ್ಚ್ಯಾ ಝುಜಾರ್ಯಾಂಕ್ ದಿಲ್ಲೊ ಸಹಕಾರ್.
- 'ಟೆಹಲ್ಕಾ' - ಪ್ರಕರಣಾಂತ್, ಜೋರ್ಜಾಚಾ ಘರಾಂತ್. ಬಿ ಜೆ. ಪಿ ಅಧ್ಯಕ್ಷ ಬಂಗಾರು ಲಕ್ಷ್ಮಣ್, ಆನಿ ಸಮತಾ ಪಾಡ್ತಿಚಿ ಸೆಕ್ರೆಟರಿ ಜಯಾ ಜೆಟ್ಟೀನ್, ಲೊಂಚ್ ಘೆತ್ಲಾಂ ಮ್ಹಳೆಂ ಪ್ರಗಟನ್.
- ನೇವಿಚ್ಯಾ ಬರಾಕ್ ಕ್ಷಿಪಣಿ - ವಿರೋದ್ ಜಲಾಂತರ್ಗಮಿ, ಮೊಲಾಕ್ ಘೆತಾನಾ, ಲೊಂಚ್

ಘೆತ್ತಾಂ ಮ್ಹಳ್ಳೊ ಆರೋಪ್. ಪುಣ್, ಹೊ ಸೊಲ್ಲೊ, ತವಳ್ ರಕ್ಷಣಾ ಮಂತ್ರಿಚೊ ಸಲಹಾದಾರ್, ಪ್ರಸ್ತುತ್ ರಾಷ್ಟ್ರಪತಿ ಡಾ| ಎ. ಪಿ. ಜೆ. ಅಬ್ದುಲ್ ಕಲಾಂ, ಹಾಣೆ ಮಂಜೂರ್ ಕೆಲ್ಲೊ.

ವಿಶೇಸ್ ದೇಣ್ಣೆ :

ಸಾದೆಂ ಆನಿ ಶೋಶಣೆರ್ ಬಲಿ ಜಾಲ್ಲ್ಯಾ ಲೋಕಾಂ ಖಾತಿರ್ ವಾವುರ್ಲಾ, ಕಾಮೆಲ್ಯಾಂಕ್ ಸಂಘಟಿತ್ ಕೆಲಾಂ. ರಕ್ಷಣ್ ಮಂತ್ರಿ ಜಾವ್ನ್ ಅಸ್ತಾಂ ಸಾದ್ಯಾ ಶಿಪಾಯಾಂಚಿಂ ಸಮಸ್ಯಾ ಸಮ್ಜೊನ್ ಘೆತ್ತಾ. ಸಿಯಾಚಿನಾಚಿ ಭಿರಾಂಕುಳ್ -40 ಡಿಗ್ರಿ ಥಂಡಿಯೆಂತ್ ತೊ ಭಾರತೀಯ್ ಸೊಜೆರಾಂಕ್ ಮೆಳೊಂಕ್ 7 ಪಾವ್ಪಿಂ ಗೆಲಾ. ರಾಜಸ್ಥಾನಾಚ್ಯಾ ಪಾಕಿಸ್ಥಾನ್ ಗಡಿರ್ ವಾವುರ್ಚ್ಯಾ ಮರುಭೂಮಿಂತ್ಲ್ಯಾ ಶಿಪಾಯಾಂಕ್ ಧಯ್ತ್ ದೀವ್ನ್ ಆಯ್ಲಾ. 'ಮಿಗ್' ವಿಮಾನಾರ್ ಉಬೊನ್ ವಾರ್ಯಾ ದಳಾಚ್ಯಾಂಕ್ ಧಯ್ತ್ರಾಧಿಕ್ ಕರುಂಕ್ ಪಾವ್ಲಾ ತರ್, ಸಬ್-ಮೆರೀನಾಚೆರ್ ಪ್ರಯಾಣ್ ಕರುನ್ ನೇವಿಚ್ಯಾಂಕ್ ಸಾಂಗಾತ್ ದೀಂವ್ಕಾಯಿ ಪಾವ್ಲಾ. ಝುಜಾಚ್ಯಾ ಟೆಂಕರಾಂನಿ ಆನಿ ಝುಜಾ ವೆಳಾರ್ ಉಪ್ರೋಗ್ ಕರ್ಚ್ಯಾ ಬಾಂಕರಾಂನಿ ತೊ ನಿದ್ಲಾ. ಕೊಂಕಣ್ ರೈಲ್ವೆಚೊ ಶಿಲ್ಪಿ ಜಾವ್ನ್, ಪಶ್ಚಿಮ್ ಕರಾವಳಿಚಾ ವಾಡಾವಳಿಕ್ ಕಾರಣ್ ಜಾಲಾ. ಮಂಗ್ಳುರಾಂತ್, ಫಾ| ಮುಲ್ಲರ್ಸ್ ಮೆಡಿಕಲ್ ಕಾಲೇಜ್ ಜಾಂವ್ಕ್ ತಾಣೆ ಬರೊ ಆಧಾರ್ ದಿಲಾ. ಮಂಗ್ಳುರಾಂತ್ ಜಲ್ಮೊನ್, ಬೆಂಗ್ಳುರಾಂತ್ ವಾಡೊನ್, ಬೊಂಬೈಂತ್ ಕಾಮೆಲ್ಯಾಂಚೆ ಸಂಘಟನ್ ಕರ್ನ್ ಪ್ರಸ್ತುತ್ ಬಿಹಾರ್ ಥಾವ್ನ್ ತೀನ್ ಪಾವ್ಪಿಂ ಲೋಕಸಭಾ ಚುನಾವಣ್ ಜಿಕ್ಲಾಲೊ, ವಿಸ್ತಾರ್ ಕಾರ್ಯ-ಕ್ಷೇತ್ರ ಆಸ್ಲಾಲೊ, ಪಯ್ಲೊ ಕೊಂಕ್ರಿ ಮನಿಸ್ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಕಮಾಂಡರ್ ಜೋರ್ಜ್ ಮಾರ್ಟಿನ್



1. ನಾಂವ್ : ಜೋರ್ಜ್ ಮಾರ್ಟಿನ್
2. ಜನನ್ : 12-12-1936
ಮರಣ್ : 25-10-2005
3. ಜಲ್ಮಾಲ್ಲೊ ಗಾಂವ್ : ಕದ್ರಿ, ಮಂಗ್ಳುರ್ ದ.ಕ. ಜಿಲ್ಲೊ
4. ಬಾಪಯ್ : ಮತಾಯಸ್ ಮಾರ್ಟಿನ್
5. ಆವಯ್ : ಆಲಿಸ್ ಡಿ'ಸೋಜ
6. ಲಗ್ನ್ : 1968
ಪತಿಣ್ : ಡೊ| ಆನಂದಿ ಮಾರ್ಟಿನ್, ನಿವೃತ್ತ ಪ್ರೊಫೆಸರ್,
ಸೈಂಟ್ ಅ್ಯಾನ್ಸ್ ಶಿಕ್ಷಣ್ ಕಾಲೇಜ್, ಮಂಗ್ಳುರ್
ಭುರ್ಗಿಂ : ತೆಗಾಂ: ಪ್ರಮೀಳಾ, ಶರ್ಮಿಳಾ, ಮೃದುಲಾ
7. ಶಿಕ್ಷಣ್ : ಎಲ್.ಎಲ್.ಬಿ.
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಭಾರತಾಚೆಂ ಉದ್ಯಾದಳ್ (ನೇವಿ)

ಕಮಾಂಡರ್ ಜೋರ್ಜ್ ಮಾರ್ಟಿನ್ 1971 ವರ್ಷ ಜಾಲ್ಲ್ಯಾ ಬಾಂಗ್ಲಾರುಜಾಚೊ ಹೀರೊ. ಹ್ಯಾ ರುಜಾ ವೆಳಾರ್ ಬಾಂಗ್ಲಾ ದೇಶಾಚಾ ಮುಕ್ತಿಬಾಹಿನಿ ಉದ್ಘಾಡಳಾಚೊ ಮುಕೆಲಿ ಜಾವ್ನ್ ಆಸೊನ್, ಹ್ಯಾ ರುಜಾಂತ್ ಭಾರತಾನ್ ಪಾಕಿಸ್ತಾನಾ ವಿರೋಧ್ ಜಿಕೊಂಕ್ ಕಾರಣ್ ಜಾಲಾ. ಅಂತರಾಷ್ಟ್ರೀಯ ಸ್ವಾತಂತ್ರ್ಯದಿಂಚೊ ಜಲತರಣ್ ಪಟು (ಸ್ವಿಮ್ಲರ್) ಆನಿ ದರ್ಯಾಂತ್ ಉಡ್ಡಿ (ಡೈವರ್) ಜಾವ್ನ್, ಸಬ್‌ಮೆರೀನ್ ರುಜಾಂತೀ ನಿಪುಣ್ ಜಾವ್ನಾಸ್ಲಾಲೊ. ಮಂಗ್ಳುರ್ ನಗರಸಭೆನ್ ಮಲ್ಲಿಕಟ್ಟೆಂತ್ ಎಕಾ ರಸ್ತಾಕ್ ತಾಚೆಂ ನಾಂವ್ ದಿಲಾಂ. ವೀರಚಕ್ರ ಲಾಭಲೊ ಪ್ರಶಸ್ತಿ ಲಾಭಲೊ ಪಯ್ಲೊ ಮಂಗ್ಳುರ್‌ಗಾರ್ ಆನಿ ತೀನ್ ಅನೇಕ ಪ್ರಶಸ್ತಿ ಲಾಭಲೊ ಅಪೂರ್ವ ಉದ್ಘಾಡಳಾಚೊ ನಾವಿಕ್ ಜಾವ್ನಾಸಾ.

ನನ್ ಆನಿ ಶಿಕಾಪ್:

ಮಂಗ್ಳುರ್ ಕದ್ರಿಚಾ ಆಲಿಸ್ ಡಿ'ಸೋಜ ಆನಿ ಮತಾಯಸ್ ಮಾರ್ಟಿನ್, ಹಾಂಚಾ ಆಟ್ ಜಣಾಂ ರುಗ್ಯಾಂ ಪಯ್ಲಿ ಜೋರ್ಜ್ ತಿಸ್ರೊ. 12-12-1936ವೆರ್ ತೊ ಜಲ್ಮಾಲೊ. ತಾಚೆಂ ಶಿಕಾಪ್ ಪದ್ವಾ ಹೈಸ್ಕೂಲ್ ಆನಿ ಸಾಂ. ಲುವಿಸ್ ಹೈಸ್ಕೂಲಾಂತ್ ಜಾಲ್ಲೆಂ. ಮೆಟ್ರಿಕ್ ಶಿಕಾಪ್ ಶಿಕೊನ್, 16 ವರ್ಸಾಂಚಾ ವ್ರಾಯೆರ್, 18-4-1953 ಇಸ್ವೆಂತ್ ಭಾರತಾಚಾ ಉದ್ಘಾಡಳಾಕ್ ಭರ್ತಿ ಜಾಲೊ. ತರ್ಬೆತಿ ಆನಿ ಶಿಕಾಪ್ ಜೋಡ್ನ್ 6-9-1960ವೆರ್, ಉದ್ಘಾಡಳಾಂತ್ ಸಬ್‌ಲೆಫ್ಟಿನೆಂಟ್ ಹುದ್ದೊ ಆಪ್ಣಾಯ್ಲೊ. ಉಪೈಂವ್ಚ್ಯಾಂತ್ ತಾಣೆಂ ವಿಶೇಸ್ ತರ್ಬೆತಿ ಜೊಡ್ಲಿ. 1964 ಇಸ್ವೆಂತ್ ಇಂಗ್ಲೆಂಡಾಕ್ ವಚೊನ್, ಉಪೈಂವ್ಚ್ಯಾ ಆನಿ ದರ್ಯಾಂತ್ ಉಡಿ ಮಾರ್ಚ್ಯಾ ವಿಶ್ಯಾಂತ್ ವಿಶೇಸ್ ತರ್ಬೆತಿ ಜೊಡ್ಲಿ.

ರಾಮಾದ್ ಜಲತರಣ್‌ಪಟು ಆನಿ ದರ್ಯಾಂತ್ ಉಡ್ಡಿ:

ಆಪ್ಲ್ಯಾ ಬಾಳ್ಪೊಣಾರ್ ಉದ್ಘಾಕ್ ದೆಂವೊಂಕ್ ಭಿಯೆಂವ್ಚೊ ಭುರ್ಗೊ, ಉಪ್ರಾಂತ್ ಸಂಸಾರಾಂತ್ ರಾಮಾದ್ ದರ್ಯೊ ಆನಿ ನ್ಹಂಯೊ ಉಪೈಂವ್ಚೊ ಜಲತರಣ್‌ಪಟು ಆನಿ ದರ್ಯಾಂತ್ ಉಡಿ ಮಾರ್ಚೊ ಜಾವ್ನ್ ಪ್ರಖ್ಯಾತ್ ಜಾಲೊ ಮಾತ್ರ ನ್ಹಯ್, ಹಿ ತಾಚಿ ಕಲಾ ಉಪ್ಯೋಗ್ ಕರ್ನ್, ಉದ್ಘಾ ಪಂದಾ ವಚೊನ್ ಪಾಡ್ ಜಾಲ್ಲೆ ಬಾಂಧಾಂಚಿಂ ಬಾಂಗ್ಲಾಂ ಸಮಾ ಕರುಂಕ್ ಸಕ್ಲೊ. ಹ್ಯಾ ತಾಚಾ ಕಲೆ ವರ್ವಿಂ, ಉದ್ಘಾ ಪಂದಾ ವಚೊನ್ ಫುಟ್ ಆಯಿಲ್ಲಿಂ ತಾರ್ವಾಂ ಸಾರ್ಕೆಂ ಕರುಂಕ್, ದರ್ಯಾಂತ್ ಪಡೊನ್ ರಾಸ್ ಜಾಲ್ಲ್ಯಾ ವಿಮಾನಾಚೆ ಕುಡ್ಕೆ ಸೊಧುನ್ ಕಾಡುಂಕ್ ತೊ ಸಕ್ಲೊ. ಹಾಕಾ ಥೊಡೆ ದಾಕ್ಟೆ:

31 ದಸೆಂಬರ್ 1964 ಥಾವ್ನ್ ಜನೆರ್ 5, 1965, ಮುನ್ನರ್ ಬಾಂಧಾಂಚಿಂ ಪಾಡ್ ಜಾಲ್ಲಿಂ ಬಾಂಗ್ಲಾಂ ತಾಚಾ ಮುಕೆಲ್‌ಪಣಾರ್ ದುರುಸ್ತ್ ಕೆಲ್ಯಾಂತ್.

1965 ಮೇಯಾಚ್ಯಾ 2 ಥಾವ್ನ್ 21 ತಾರಿಕೆ ಪರ್ಯಾಂತ್, ಮೆಟ್ಟೂರ್ ಬಾಂಧಾಂಚಿಂ ಬಾಂಗ್ಲಾಂ ತಾಚಾ ಪಂಗ್ಡಾನ್ ಸಮಾ ಕೆಲ್ಯಾಂತ್.

1965 ಅಕ್ಟೋಬರಾಂತ್ ಮುಂಬಾಯಿ ಲಾಗ್ಸಾರ್ ಮಧ್ ಕುದ್ರ್ಯಾರ್ ಅವ್ಗಡ್ ಜಾವ್ನ್ ಪಡ್ಲೆಲ್ಯಾ ವಿಮಾನಾಚೆ ಭಾಗ್ ಸೊಧ್ನ್ ಕೆಲ್ಯಾಂತ್. ಭರ್ಲೆಲ್ಯಾ ದರ್ಯಾಂತ್ ಭಾರತಾಚಾ ಉದ್ಘಾ ದಳಾನ್ ಅಸಲೆಂ ಸಾಹಸ್ ಕರ್ಚೆಂ ಪಯ್ಲಾ ಪಾವ್ಲಿಂ ಜಾವ್ನಾಸಾ.

1973 ಇಸ್ವೆಚ್ಯಾ ಜೂನಾಂತ್ ಚಂಬಲ್ ಸಾಂಕೊ, ಉದ್ಘಾ ಪಂದಾ ಪಾಡ್ ಜಾಲ್ಲೊ ತೊ, ರಿಪೇರಿ ಕರ್ಚೊ ವಾವ್ರ್ ತಾಣೆಂ ಕೆಲಾ.

1974 ಮೇಯಾಂತ್, ಕುಂದಾಪುರ್ ಲಾಗ್ಸಾರ್ 300 ಟನ್ ತೇಲ್ ಫೆವ್ನ್ ರಾವ್ಲೆಲ್ಯಾ ತಾರ್ವಾಕ್ ಫುಟ್ ಯೇವ್ನ್ ತೇಲ್ ಪಾಜಾರ್ತಾನಾ, ಕಮಾಂಡರ್ ಮಾರ್ಟಿನ್‌ಚಾ ಪಂಗ್ಡಾನ್ ಕೂಡ್ಲೆ ತೆಂ ಸಾರ್ಕೆಂ ಕರ್ನ್, ಪಶ್ಚಿಮ್ ಕರಾವಳಿಚೊ ದರ್ಯೊ ಮಾಲಿನ್ಯ್ ಜಾಂವ್ಚೆಂ ಆಡಾಯ್ಲಾಂ, ಮೊಗ್ರಾಂಕ್

ಆನಿ ಮಾಸ್ಕಿ ಖಾತೆಲ್ಯಾಂಕ್ ರಕ್ಷಣ್ ದಿಲಾಂ.

1966 ಇಸ್ವೆಚ್ಯಾ ಎಪ್ರಿಲಾಚಾ 5 ಆನಿ 6 ತಾರಿಕೆರ್ ಮೀರ್ ಸೇನಾನ್, ಶ್ರೀಲಂಕಾ -ಭಾರತಾ ಮೊದ್ಲಿ ಖಾರಿ, 26 ವೊರಾಂ ಖಳನಾಸ್ತಾಂ ಉಪ್ಯೆವ್ನ್ ದಾಕ್ಲೊ ರಚ್ಲಾ. ಪೂಣ್ ಹೊ ದಾಕ್ಲೊ ರಚುಂಕ್ ಕಾರಣ್‌ಕರ್ತ್ ಜಾವ್ನಾಸಾ ಕಮಾಂಡರ್ ಮಾರ್ಟಿಸ್. ಮೀರ್‌ಸೇನಾ ಸಂಗಿಂ ಉಪ್ಯೆವ್ನ್ ತಾಕಾ ತಾಟೆ ಆನಿ ಜಿವ್ಡಾಳಿಂ ಧಾವ್ನ್ ರಕ್ಷಣ್ ದೀವ್ನ್, ಪುರಾಸಣ್ ಜಾತಾನಾ ಉತ್ತೇಜಿತ್ ಕರ್ನ್, ತಿತ್ಲ್ಯಾಚ್ಚ್ ಮೆಳಾನ್ ತೊಯೀ ಹಿ ಖಾರಿ ಉಪ್ಯೆಲಾ.

ಹೂಗ್ಲಿ ನ್ಹಂಯ್ತ್, 26 ವೊರಾಂ ನಿರಂತರ್ ಉಪ್ಯೆವ್ನ್, ಕಮಾಂಡರ್ ಮಾರ್ಟಿಸಾನ್ ಧಾಕ್ಲೊ ರಚ್ಲಾ.

- 1974 ಇಸ್ವೆಚ್ಯಾ ಆಗೊಸ್ತಾಚ್ಯಾ 20 ತಾರಿಕೆರ್, ಕೊಚ್ಚಿನ್ ಲಾಗ್ಸಾರ್, ಕಿರಣ್ ವಿಮಾನ್ ಅವ್ಗಡ್ ಜಾವ್ನ್ ದರ್ಯಾಂತ್ ಪಡ್ಲಾಲೆಂ. ಕಮಾಂಡರ್ ಮಾರ್ಟಿಸ್ ಆನಿ ತಾಚಾ ಪಂಗಡಾನ್, ಉದ್ಯಾ ಪಂದಾ ಸೊಧ್ನಾಂ ಕರ್ನ್, ದೋನ್ ದಿಸಾಂ ಭಿತರ್, ವಿಮಾನಾಚೆ ಭಾಗ್ ಸೊಧುನ್ ಕಾಡ್ಲ್ಯಾತ್. ಹಾಚೆ ವರ್ವಿಂ ವಿಮಾನ್ ಕಶೆಂ ಅವ್ಗಡಾಕ್ ಸಂಪಡ್ಲೆಂ ತೆಂ ಸೊಧುನ್ ಕಾಡುಂಕ್ ಆಧಾರ್ ಜಾಲಾಂ. 1974 ಇಸ್ವೆಚ್ಯಾ ನವೆಂಬರ್ 28 ತಾರಿಕೆರ್, ಕಿಲ್ಬರ್ ಕುದ್ರ್ಯಾರ್ ರಾವ್ಲೆಲ್ಯಾ “ಫುರಕ್” ತಾರ್ವಾಕ್ ಪರತ್ ಉದ್ಯಾಂತ್ ಚಲಾಶೆಂ ಕರುಂಕ್, ಕಮಾಂಡರ್ ಮಾರ್ಟಿಸ್ ವಿಶೇಸ್ ರೀತ್ ಉಪ್ಯೋಗ್ ಕರ್ನ್ ಯಶಸ್ವಿ ಜಾಲಾ.

ಸಬ್‌ಮೆರೀನ್ ಝುಜಾ ಕಲೆಂತ್‌ಯೀ ತೊ ನಿಪುಣ್ ಜಾವ್ನ್ ಆಸ್ಲಾಲೊ.

ಬಾಂಗ್ಲಾ ಝುಜಾಚೊ ಹೀರೊ:

1971 ಡಿಸೆಂಬ್ರಾಚ್ಯಾ 13 ತಾರಿಕೆರ್, ಪೂರ್ವ್ ಪಾಕಿಸ್ತಾನಾಂತ್, ಪಾಕಿಸ್ತಾನಾಚೆಂ ಸೈನ್, ಭಾರತಾಚೊ ಸೇನಾಧಿಪತಿ ಫೀಲ್ಡ್ ಮಾರ್ಶಲ್ ಶಾಹಾಕ್ ಶರಣಾಗತ್ ಜಾಲೆಂ. ಸ್ವತಂತ್ರ್ ಬಾಂಗ್ಲಾ ದೇಶ್ ಜಲ್ಮಾಲೊ. ಹ್ಯಾ ಝುಜಾಂತ್ ಭಾರತಾನ್ ಜೀಕ್ ಜೊಡುಂಕ್, ಕಮಾಂಡರ್ ಜೋರ್ಜ್ ಮಾರ್ಟಿಸಾನ್, ಆಪ್ಲ್ಯಾ ಸಾಹಸ್, ಬುದ್ಧಂತ್ಕಾಯ್ ಆನಿ ಮುಕೇಲ್ಪಣಾದ್ವಾರಿಂ ವರ್ತೊ ಆಧಾರ್ ದಿಲಾ ಮ್ಹಣ್ತಾ, ತಾಕಾ ವೀರಚಕ್ರ ಪದಕ ಸಾಂಗಾತಾ ದಿಲ್ಲೆಂ ಮಾನ್-ಪತ್ರ್.

1971 ಇಸ್ವೆಂತ್ ಮುಡ್ಲಾ ಆನಿ ಪಡ್ಲಾ ಪಾಕಿಸ್ತಾನಾ ಮಧೆಂ ಜಾಲ್ಲ್ಯಾ ಆಂತರಿಕ್ ಲಡಾಯೆ ವರ್ವಿಂ, ಮುಡ್ಲಾ ಪಾಕಿಸ್ತಾನಾಚೆ ಸುಮಾರ್ 9 ಮಿಲಿಯಾ ನಿರಾಶ್ರಿತ್ ಭಾರತಾಕ್ ಆಯ್ಲೆ. ಹಿ ಭಾರತಾಕ್ ಏಕ್ ತಕ್ಲೆ ಪಡಾಫಡ್ ಜಾಲ್ಲಿ. ತಿಸ್ರ್ಯಾನ್ ಬಾಂಗ್ಲಾದೇಶಾಚೆ ತರ್ನಾಟೆ, “ಮುಕ್ತಿವಾಹಿನಿ” ಮ್ಹಳ್ಳೆಂ ಸೈನ್ ಘಡ್ನ್, ಬಾಂಗ್ಲಾದೇಶಾಚಾ ಸುಟ್ಕೆಖಾತಿರ್ ಲಡಾಯೆ ಕರ್ತಾಲೆ. ಹ್ಯಾ ಸೈನಿಕಾಂಕ್, ಕಮಾಂಡೊ ತರ್ಬೆತಿ ದೀಂವ್ಕ್ ಭಗೀರಥಿ ನ್ಹಂಯ್ ತಡೀರ್ ಭಾರತಾನ್ ಶಿಬಿರ್ ಉಗ್ತೆಂ ಕೆಲೆಂ. ಉದ್ಯಾದಳಾಚಾ ವಿಭಾಗಾಕ್ ತರ್ಬೆತಿ ದಿಂವ್ಚಿ ಜವಾಬ್ದಾರಿ ಕಮಾಂಡರ್ ಮಾರ್ಟಿಸಾಕ್ ದಿಲಿ. ಅಶೆಂ ಕಮಾಂಡರ್ ಮಾರ್ಟಿಸ್, ಬಾಂಗ್ಲಾ ದೇಶಾಚ್ಯಾ ಉದ್ಯಾದಳಾಚೊ ಪಯ್ಲೊ ಅನಧಿಕೃತ್ ಮುಕೆಲಿ ಜಾಲೊ. 3-12-1971ವೆರ್, ಭಾರತಾಚಾ ಆಮೃತಸರಾಚೆರ್ ಪಾಕಿಸ್ತಾನಾನ್ ಧಾಡ್ ಘಾಲ್ತಾನಾ, ಭಾರತಾನ್, ಪಾಕಿಸ್ತಾನಾ ವಿರೋಧ್ ಪೂರ್ಣಪ್ರಮಾಣಾಚೆಂ ಝುಜ್ ಘೋಷಣ್ ಕೆಲೆಂ. ಪಾಕಿಸ್ತಾನಾಚಾ ಹಾತಿಂ ಆಸ್ಲೆಲ್ಯಾ ಪ್ರದೇಶಾಂನಿ ಧಾಡ್ ಘಾಲುಂಕ್, ಆನಿ ಪಾಕಿಸ್ತಾನಾಚಾ ಸೈನಾಚೊ ಘುಟ್ ಭಾರತೀಯ್ ಸೈನಿಕಾಂಕ್ ದಿಂವ್ಚಿ ಜವಾಬ್ದಾರಿ ಕಮಾಂಡರ್ ಮಾರ್ಟಿಸಾಚಾ ಪಂಗಡಾಕ್ ದಿಲಿ. ಕಮಾಂಡರ್ ಮಾರ್ಟಿಸಾನ್ ವಿಶೇಸ್ ಧೈರ್ ಆನಿ ಸಾಹಸ್ ದಾಕಾವ್ನ್, ಪಾಕಿಸ್ತಾನಾಚಾ ಹಾತಿಂ ಆಸ್ಲೆಲ್ಯಾ ಪ್ರದೇಶಾಂನಿ, ಪಾಕಿಸ್ತಾನ್ ಝುಜಾ

ತಾರ್ವಾಂಚೆರ್ ಧಾಡ್ ಫಾಲಿ. ಪಾಕಿಸ್ತಾನ್ ಸೈನಾಚೊ ಫುಟ್, ಭಾರತೀಯ್ ಸೈನಾಕ್ ದಿಲೊ. ಅಶೆಂ ಪಾಕಿಸ್ತಾನ್ ಝುಜಾ ತಾರ್ವಾಂಕ್ ವ್ಹಡ್ ಲುಕ್ಸಾಣ್ ಕೆಲೆಂ. ಅಶೆಂ ಪಾಕಿಸ್ತಾನಾಚಾ ಸೈನಾಚಾ ಸಲ್ವಣೆಕ್ ತೊ ಕಾರಣ್ ಜಾಲೊ.

ಬಾಂಗ್ಲಾ ದೇಶಾಚಾ ಪಾಠ್-ಪುಸ್ತಕಾಂನಿ, ಕಮಾಂಡರ್ ಮಾರ್ಟಿಸಾನ್ ಬಾಂಗ್ಲಾ ದೇಶಾಚಾ ಸುಟ್ಕೆಕ್ ಕೆಲ್ಲೊ ವಾವ್ರ್ ವಿವರಿಸಲಾ.

ಲಾಭ್ಲಾಲಿಂ ಬಿರುದಾಂ:

1968 ಇಸ್ವೆಚ್ಯಾ ಜನೆರಾಚಾ 26 ತಾರಿಕೆರ್, ತಾಣೆಂ ದಾಕಯಿಲ್ಲ್ಯಾ ಸಾಹಸಾಕ್, ನವಸೇನಾ ಪದಕ್ ಲಾಭ್ಲಾಂ. 1971 ಇಸ್ವೆಚ್ಯಾ ಬಾಂಗ್ಲಾ ದೇಶಾಚ್ಯಾ ಝುಜಾಂತ್ ದಾಕಯಿಲ್ಲ್ಯಾ ಸಾಹಸಾ ಖಾತಿರ್, 1972ಂತ್ “ವೀರಚಕ್ರ: ಪ್ರಶಸ್ತಿ ರಾಷ್ಟ್ರಪತೀನ್ ದಿಲ್ಯಾ. ಅಸಲಿ ಪ್ರಶಸ್ತಿ ಲಾಭ್ಲೊ ಪಯ್ಲೊ ದ.ಕನ್ನಡಾಚೊ ನಾಗರಿಕ್ ತೊ ಜಾವ್ನಾಸಾ. 1975 ಇಸ್ವೆಂತ್ ಪರತ್ ತಾಕಾ ನವಸೇನಾ ಪ್ರಶಸ್ತಿ ಲಾಭ್ಲಾ. ಅಶೆಂ ತೀನ್ “ಶೌರ್ಯ” ಪದಕಾಂ ಲಾಭ್ಲೊ ವಿರಳ್ ಉದ್ಕಾದಳಾಚೊ ಅಧಿಕಾರಿ ತೊ ಜಾವ್ನಾಸಾ.

ಮಂಗ್ಳುರ್ಚ್ಯಾ ಮಲ್ಲಿಕಟ್ಟೆ ಲಾಗ್ಸಾರ್, ತಾಚೆಂ ನಾಂವ್ ಅಮರ್ ಕರ್ಚ್ಯಾಕ್, ಮಂಗ್ಳುರ್ ನಗರಸಭೆನ್ “ಕಮಾಂಡರ್ ಜೋರ್ಜ್ ಮಾರ್ಟಿಸ್ ರಸ್ತೊ” ಮ್ಹಣ್ ನಾಂವ್ ದಿಲಾಂ.

ಮಂಗ್ಳುರ್ ನಗರಸಭೆ, ಕಥೊಲಿಕ್ ಸಭಾ ಆನಿ ಇತರ್ ಸಂಘಟನಾಂನಿ ತಾಕಾ ಸನ್ಮಾನ್ ಕೆಲಾ. ತಾಚೆಂ ನಾಂವ್ “ಎನ್‌ಸಾಯಿಕ್ಲೊಪೀಡಿಯಾ ಆಫ್ ಸೋಲ್ಜರ್ಸ್ - ವಿಡ್ ಹೈಯೆಸ್ಟ್ ಗ್ಯಾಲಂಟರಿ ಅವಾರ್ಡ್” ಗ್ರಂಥಾಂತ್ ಸೆರ್ವಾಲಾಂ.

ಕುಟ್ಮಾ ಜಿವಿತ್ :

ತಾಚೆಂ ಲಗ್ನ್ 1968 ಇಸ್ವೆಂತ್ ನಿವೃತ್ತ ಸಹಾಯಕ್ ಕಮಿಷನರ್ ಎಫ್.ಎಮ್. ಮಿನೇಜಸ್ ಆನಿ ಜೊವಿನಾ ಅಂದ್ರಾದೆ - ಹಾಂಚಿ ಧುವ್ ಡೊ| ಆನಂದಿ ಲಾಗಿಂ ಜಾಲೆಂ. ಡೊ| ಆನಂದಿ ಮಾರ್ಟಿಸ್ ಏಕ್ ಶಿಕ್ಷಣ್ ತಜ್ಞ್ ಜಾವ್ನ್ ಆಸೊನ್, ಮಂಗ್ಳುರಾಂತ್ಲ್ಯಾ ಸೈಂಟ್ ಆ್ಯನ್ಸ್ ಬಿ.ಎಡ್. ಕಾಲೇಜಿಚಿ ನಿವೃತ್ತ ಪ್ರೊಫೆಸರ್ ಜಾವ್ನಾಸಾ. “ಶಿಕ್ಷಣ್ ಮನಶಾಸ್ತ್ರಾಂತ್” ಡಾಕ್ಟರೇಟ್ ಜೊಡ್ಲೆಲ್ಯಾ ತಿಣೆಂ ಅಂತರಾಷ್ಟ್ರೀಯ್ ಹಂತಾರ್ ಸಂಸೊಧ್ ಪ್ರಬಂಧ್ ಫಾಯ್ಸ್ ಕೆಲ್ಯಾತ್, ಮಂಡನ್ ಕೆಲ್ಯಾತ್. ನಾಂವಾಡ್ಲಿಕ್ ತರ್ಬೆತಿದಾರ್ನ್ ತಿ ಜಾವ್ನಾಸಾ. ತಾಂಕಾಂ ತೆಗಾಂ ಭುರ್ಗಿಂ; ಮಾಲ್ಗಡೆಂ ಪ್ರಮೀಳಾ, ರಸ್ತೆಲ್ ಪಿರೇರಾಲಾಗಿಂ ಲಗ್ನ್ ಜಾವ್ನ್ ಮುಂಬಾಯಿಂತ್ ಪ್ರಖ್ಯಾತ್ ಕಂಪೆನಿಂತ್ ವಾವ್ರ್ ಕರ್ತಾ. ದುಸ್ರೆಂ ಶರ್ಮಿಳಾ, ತಿಸ್ರೆಂ ಮೃದುಲಾ. ತೆಗಾಂಯೀ ಲಗ್ನ್ ಜಾವ್ನ್ ಆಪಾಪ್ಲ್ಯಾ ಕ್ಷೇತ್ರಾಂತ್, ಆವಯ್ ಬಾಪಾಯಿಂಪರಿ ಯಶಸ್ವಿ ಜೋಡ್ನ್ ಆಸಾತ್.

ಕಮಾಂಡರ್ ಮಾರ್ಟಿಸ್ ಕುಟ್ಮಾ ಜಿವಿತಾಕ್ ಉಂಚ್ಲೆಂ ಮಹತ್ವ್ ದಿತಾಲೊ. 37 ವರ್ಸಾಂ ಯಶಸ್ವಿ ಕುಟ್ಮಾ ಜಿವಿತ್ ತೊ ಜಿಯೆಲಾ.

ನಿವೃತ್ತಿ ಉಪ್ರಾಂತ್ಲೆಂ ಜೀವನ್:

ನಿವೃತ್ತಿ ಜೊಡ್ಲ್ಯಾ ಉಪ್ರಾಂತ್, ಮಂಗ್ಳುರಾಂತ್ ಕಾನೂನ್ ಶಿಕಾಪ್ ಜೋಡ್ನ್ ಬಾರ್ ಕೌನ್ಸಿಲಾಚೊ ಸಾಂದೊ ಜಾಲಾ. 1980 ಇಸ್ವೆಂತ್ ನವಮಂಗ್ಳುರ್ ಬಂದ್ರಾರ್ ‘ಸೀ ಪಾಯ್ಲೆಟ್’ ಜಾವ್ನ್ ಸೆರ್ವೊನ್,

1994 ಇಸ್ವೆಂತ್ 'ಹಾರ್ಬರ್ ಮಾರ್ಸ್' ಹುದ್ದಾರ್ ಆಸೊನ್ ನಿವೃತ್ತ ಜಾಲಾ.

ಬರಯ್ಣಾರ್ -ಕಮಾಂಡರ್:

ಕಮಾಂಡರ್ ಜೋರ್ಜ್ ಮಾರ್ಟಿಸ್ ಏಕ್ ಉತ್ತೀಮ್ ಬರಯ್ಣಾರ್. ತಾಚೆಂ ಲೇಖನಾಂ, 'ಟಾಯಿಮ್ಸ್ ಆಫ್ ಇಂಡಿಯಾ' ಪತ್ರಾರ್ ಸರಾಗ್ ವ್ಹಾಳ್ಚ್ಯಾಂತ್. ತಾಚೆಂ ಲೇಖನಾಂ, ಮುಕುಂದ್ ಬಿ. ಕುಂಟೆಚಾ ಸಂಪಾದಕಣಾಖಾಲ್, 'ಟಾಯಿಮ್ಸ್ ಆಫ್ ಇಂಡಿಯಾ' ಪತ್ರಾನ್ "ನೋಟಿಕಲ್ ನೊಸ್ಪಾಲ್ಟಿಯಾ" ಮ್ಹಳ್ಳಾ ನಾಂವಾರ್ ಬುಕಾ ರುಪಾರ್ ಪ್ರಕಟ್ ಕೆಲ್ಯಾಂತ್.

ವ್ಯಕ್ತಿತ್ವ :

ಖಿಂಚೆಂ ಕಾಮ್ ಹಾತಿಂ ಘೆತಾ, ತಾಂತು ಸಂಪೂರ್ಣ್ ಮೆತೆರ್ ಆನಿ ಸಮರ್ಪಣ್ ದಾಕಾವ್ನ್ ಕಮಾಂಡರ್ ಜೋರ್ಜ್ ಮಾರ್ಟಿಸ್ ವಾವುರ್ತಾಲೊ. ಹೆಂಚ್ ತಾಚ್ಯಾ ಜಿವಿತಾಚ್ಯಾ ಯಶಸ್ವೆಚೊ ಘುಟ್. ಖಿಂಚೆಂ ಬರೆಂ - ಖಿಂಚೆಂ ವಾಯ್ಟ್ ತೆಂ ತಜ್ವೀಜ್ ಕರ್ನ್, ಖಿಂಚೆಂ ಬರೆಂ ಆನಿ ಸತ್, ತೆಂ ಹೆರಾಂಕ್ ಬರೆಂ ಲಾಗಾನಾತ್ಲ್ಯಾರೀ ವಿಂಚ್ತಾಲೊ, ದಾಕ್ಷಿಣ್ ನಾಸ್ತಾಂ ಸತ್ ಉಲಯ್ತಾಲೊ.



ಏಕ್ ಸಾಮಾನ್ಯ ನಾವಿಕ್ ಜಾವ್ನ್, ಉದ್ಯಾದಳಾಂತ್ ಸೆರ್ಟೊನ್, ಕಮಾಂಡರ್ ಹುದ್ದಾಕ್ ಚಡೊನ್, ಬಾಂಗ್ಲಾ ದೇಶಾಚಾ, ಸುಟ್ಕೆಕ್ ಆನಿ ಭಾರತಾಚಾ ಜಯ್ತಾಕ್ ಕಾರಣ್ ಜಾಲ್ಲೊ, "ವೀರ ಚಕ್ರ" ಪ್ರಶಸ್ತಿ ವಿಜೇತ್ ಕಮಾಂಡರ್ ಜೋರ್ಜ್ ಮಾರ್ಟಿಸ್, ಆಯ್ಚ್ಯಾ ಯುವಜಣಾಂಕ್ ಏಕ್ ಖರೊಚ್ಚ್ "ಆದರ್ಶ್" (Roll Model) ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಡಾ| ಗಿರೀಶ ಕಾರ್ನಾಡ್

1. ನಾಂವ್ : ಗಿರೀಶ ಕಾರ್ನಾಡ್
2. ಜನನ್ : 19-05-1938
3. ಜಲ್ಮಾಲ್ಲೊ ಗಾಂವ್ : ಮಥೆರಾನ್ (ಮಹಾರಾಷ್ಟ್ರ ರಾಜ್ಯ)
4. ಶಿಕ್ಷಣ್ : ಎಂ.ಎ.
5. ಬಾಪ್ಪಲೆ ನಾಂವ್ : ರಘುನಾಥ್ ಕಾರ್ನಾಡ್
6. ಆವ್ವಲೆ ನಾಂವ್ : ಕೃಷ್ಣಾ ಬಾಯಿ
7. ವೈವಾಹಿಕ ಸ್ಥಿತಿ : ವಿವಾಹಿತ
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಾಹಿತ್ಯ ಆನಿ ಚಿತ್ರರಂಗ್



ಕೊಂಕಣಿ ಮಾಯಭಾಸ್ ಉಲೋವ್ಚೆ ಲೋಕಾನಿ ದೇಶ ವಿದೇಶಾಂತು ಆನಿ ವಿವಿಧ ಕ್ಷೇತ್ರಾಂತು ಸಾಧನೆ ಕೆಲ್ಲಲೆ ಆಸ್ಸ. ಶ್ರೇಷ್ಠ ಸಾಧನೆ ಕೆಲ್ಲಲೆ ಲೋಕಾಂತು ಗಿರೀಶ ಕಾರ್ನಾಡಾಲೆ ನಾಂವ ಅಗ್ರಾಂತು ಆಸ್ಸ. ಚಿತ್ರನಟ, ಚಲನಚಿತ್ರ ನಿರ್ದೇಶಕ, ನಾಟಕಕಾರು, ರಂಗಕರ್ಮಿ, ಆನಿ ಪ್ರಸಿದ್ಧ ಸಾಹಿತಿ ಹಾಗೆಲೆ ಬಹುಮುಖ ಪ್ರತಿಭೆ ವ್ಯಕ್ತ ಜಾಲ್ಲ. ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಜ್ಯಾನಪೀಠ ಪ್ರಶಸ್ತಿ ಪಡೆಲೆ ಸಪ್ತ ಸಾಧಕಾಂತು ಗಿರೀಶ ಕಾರ್ನಾಡ್ ಎಕ್ಲೊ. ಸೂಕ್ಷ್ಮ ರೀತಿರಿ ಸಾಂಗ್ಲೆ ಆಸ್ಲೆರಿ ಹೊ ಎಕ್ಲೊ ಸಾಹಿತ್ಯ ಕ್ಷೇತ್ರಾಂತು ತಾಂತುಯಿ ನಾಟಕ ಕ್ಷೇತ್ರಾಂತು ಸ್ಪಷ್ಟಿ ಜಾವ್ನು ಆಶಿಲೆ ಅದ್ವಿತೀಯ ಶಕ್ತಿ.

ಗಿರೀಶಾಲೆ ಮೂಲ ಮಹಾರಾಷ್ಟ್ರ ರಾಜ್ಯಾಚೆ ಮಥೆರಾನ್ ಮೊಣ್ಣೆ ಎಕ್ ಸಾನು ಗಾಂವ್. ಹಾಗೆಲೆ 1938 ಇಸ್ವಿಚೆ ಮೇ 19 ತಾರೀಕೆತೆಸು ಜಾತ್ತ. ಗಿರೀಶಾಲೆ ಬಾಪುಸು ರಘುನಾಥ್ ಕಾರ್ನಾಡ್ ಆನಿ ಮ್ಹಾತ್ಮಾ ಕೃಷ್ಣಾ ಬಾಯಿ. ಸಾರಸ್ವತ ಸಮಾಜಾಚೆ ಕುಟುಂಬಾಂತು ಜನ್ಮ ಪಾವಿಲೊ ಹೊ ಚ್ಹಡ ನಿರ್ಭಂದಾಂತಿಲೆ ಮುಕ್ತ ವಾತಾವರಣಾರಿ ವ್ಹೋಡು ಜಾತ್ತ. ಜಾತಿ, ಸಂಪ್ರದಾಯ, ಆಚಾರು ವಿಚಾರು, ರೀತಿರಿವಾಜಕ ಗತ್ಯ ಪಸಿ ಚ್ಹಡ ಮಹತ್ವ ಹಾಗೆಲೆ ಘರಾಂತು ದೀನಾತಸಿಲಿ. ಆಧುನಿಕ ದೃಷ್ಟಿಕೋನಾಚೆ ಮುಕ್ತ ವಾತಾವರಣಾಂತು ಹಾಗೆಲೆ ಪ್ರಾಥಮಿಕ ಆನಿ ಮಾಧ್ಯಮಿಕ ವಿದ್ಯಾಭ್ಯಾಸು ಜಾತ್ತ.

ದಾರವಾಡಾಚೆ ಕರ್ನಾಟಕ ವಿಶ್ವವಿದ್ಯಾಲಯಾಂತು ಗೀರಿಶು ಪದವಿ ಶಿಕ್ಷಣ ಕರ್ತಾ. ಬಿ.ಎ ಡಿಗ್ರಿಂತು ಪೂರ್ಣಿತಿಶಾಸ್ತ್ರ ಆನಿ ಸಂಖ್ಯಾಶಾಸ್ತ್ರ ಅಧ್ಯಯನ ಕೋರ್ಸು 1958 ಇಸ್ವಿಂತು ಕರ್ನಾಟಕ ವಿಶ್ವವಿದ್ಯಾಲಯಾಚೆ ಬಿ.ಎ ಪರೀಕ್ಷೆ ಫಲಿತಾಂತಾಂತು ಪ್ರಥಮ ಸ್ಥಾನಾರಿ ಉತ್ತೀರ್ಣ ಜಾತ್ತ. ಬಿ.ಎ ಶಿಕ್ಷಣ ಪರಾಂತು ಸ್ನಾತಕೋತ್ತರ ಶಿಕ್ಷಣ ಶಿಕ್ಷಕ ಹೊ ಮುಂಬಯಿ ವಿಶ್ವವಿದ್ಯಾಲಯಾಕ ದಾಖಲ ಜಾತ್ತ. ಜಾಲ್ಯಾರಿಯಿ ತೊಡೆ ಕಾಲಾಂತು ಗಿರೀಶಾಕ ಇಂಗ್ಲೆಂಡಾಚೆ ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯಾ ದುಕುನ ರೋಡ್ಸ್ ವಿದ್ಯಾರ್ಥಿ ವೇತನ ಮೆಳ್ತಾ. ಮುಂಬಯಿಂತು ವ್ಯಾಸಂಗ ಅರ್ಧಾರಿ ರಾಬೊನು ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯಾಕ ದಾಖಲ ಜಾತ್ತ. ರೋಡ್ಸ್ ವಿದ್ಯಾರ್ಥಿ ವೇತನಾಂತು 1960-1963 ತನಕ ವ್ಯಾಸಂಗ ಕೋರ್ಸು ತತ್ವಶಾಸ್ತ್ರ, ರಾಜ್ಯಶಾಸ್ತ್ರ ಆನಿ ಅರ್ಥಶಾಸ್ತ್ರ ವಿಷಯಾಂತು ಎಂ.ಎ ಪದವಿ ಉತ್ತೀರ್ಣ ಜಾತ್ತ. ಗಿರೀಶು ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯಾಂತು ವ್ಯಾಸಂಗ ಕರ್ತಾನ ವಿದ್ಯಾರ್ಥಿ ಯುನಿಯನ್ ಚಟುವಟಿಕೆಂತು ಸಕ್ರೀಯ ಜಾವ್ನು ಆಶಿಲೊ.

ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯಾಚೆ ಎಂ.ಎ ಶಿಕ್ಷಣಾನಂತರ್ ಗಿರೀಶು ಭಾರತಾಕ ವಾಪಾಸ ಎತ್ತ. ಮರಾಠಾಸಾಂತು ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯಾಚೆ ಪ್ರೆಸ್ನಾಂತು ಸಹಾಯಕ ಪ್ರಬಂಧಕ ಜಾವ್ನು ಕ್ರಮೇಣ 1963-70 ತನಕ ಪ್ರಬಂಧಕ ಜಾವ್ನು ಕಾರ್ಯನಿರ್ವಹಣೆ ಕರ್ತಾ. 1974-75 ಇಸ್ವಿಂತು ಪುಣೆಂತು ಆಸ್ಸೆ ಫಿಲ್ಮ್ ಆನಿ ಟೆಲಿವಿಶನ್ ಇನ್‌ಸ್ಟಿಟ್ಯೂಟ್ ಸಂಸ್ಥೆಂತು ನಿರ್ದೇಶಕು ಜಾವ್ನು ಆಸ್ತ. ಆರ್ತಾಂತು ಗಿರೀಶು ಒಂಡನಾಂತು ಆಸ್ಸೆ ನೆಹರು ಸೆಂಟರಾಂತು ನಿರ್ದೇಶಕ ಜಾವ್ನು, ಭಾರತ ಆನಿ ಇಂಗ್ಲೆಂಡಾಚೆ ಮಧ್ಯೆ ಸಾಂಸ್ಕೃತಿಕ ವಿನಿಮಯ ಚಲಾಯಿಸುಚೆಕ ಸ್ಪಷ್ಟ ನೀತಿ ನಿರೂಪಣೆ ಕೊರ್ಚೆಂತು ಭಾರಿ ಮುತುವರ್ಜಿ ತೆರಿ ಆಸ್ತ.

ಸಾಹಿತ್ಯ ಸಾಹಿತಿ ಜಾವ್ನು ಗಿರೀಶ ಕಾರ್ನಾಡ್:

ಗಿರೀಶು ಸಾಹಿತ್ಯ ಕ್ಷೇತ್ರಾಂತು ಅದ್ವಿತೀಯ ಸಾಧನೆ ಕೆಲ್ಲಲೊ ವ್ಯಕ್ತಿ. ಜಾಲ್ಯಾರಿ ಹಾಗೆಲೆ ಬಿತ್ತರಿ ಆಶಿಲೆ ಸಾಹಿತ್ಯ ಅಭಿವ್ಯಕ್ತ ಜಾವ್ಚೆಕ ಆಯ್ಕೆ ಕೆಲ್ಲಲೆ ಮಾಧ್ಯಮ ನಾಟಕ. ಇಂಗ್ಲಿಷ್ ಕವಿತೆ ರಚನೆ ಕೋರ್ಸು, ಆಂಗ್ಲ ಸಾಹಿತ್ಯ ಕ್ಷೇತ್ರಾಂತು ಮುಕಾರಿಯೆವ್ಕಾ ಮ್ಹೊಣು ನಿರೀಕ್ಷೆರಿ ಆಶಿಲೆ ಗಿರೀಶು, ತಾಗೆಲೆ ಕಳೀತಾಕ ಯಾನತಸಿ ನಿರೀಕ್ಷಿತ ರೀತಿರಿ ನಾಟಕಕಾರು ಜಾವ್ನು ಪರಿವರ್ತನ ಜಾತ್ತ. ಹಾಕ್ ಭಾರತಾಚೆ ಅತ್ಯುನ್ನತ ಸಾಹಿತ್ಯ ಪ್ರಶಸ್ತಿ “ಜ್ಞಾನಪೀಠ” ಮೆಳ್ಳಲೆ ತಾಣೆ ಕೆಲ್ಲಲೆ ಸಮಗ್ರ ನಾಟಕ ರಚನೆ ಮೊಣ್ಣೆ ವಿಚಾರು ಹೊ ನಾಟಕ

ರಚನೆಂತು ಏಕ ದೈತ್ಯ ಪ್ರತಿಭೆ ಮ್ಹೊಣು ದಾಕೊನು ದಿತ್ತಾ. ಅಪರೂಪಾಕ ಲೇಖನ ಬರಯಿಲೆ ಸೊಳ್ಳಾರಿ, ಹಾಣೆ ಚ್ಹಡ ಮಹತ್ವ ದಿಲ್ಲಲೆ ನಾಟಕ ರಚನೆಕಚೆ. ಗಿರೀಶಾಲೆ ನಾಟಕ ರಚನೆ, ತಾಂತು ಆಶಿಲೆ ವಸ್ತು ದ್ರಷ್ಟಿರಿ ಚಾರಿ ಭಾಗ ಜಾವ್ನು ವರ್ಗೀಕರಣ ಕೊರ್ಯೇತ. ತೆ ವರ್ಗೀಕರಣ ಅಸ್ತಿ ಆಸ್ತ.

1. ಪೌರಾಣಿಕ ನಾಟಕ 2. ಐತಿಹಾಸಿಕ ನಾಟಕ 3. ಜಾನಪದ ನಾಟಕ 4. ಸಮಾಜಿಕ ನಾಟಕ

1. ಪೌರಾಣಿಕ ನಾಟಕ:

ಗಿರೀಶಾನ ಪೌರಾಣಿಕ ಕಥಾವಸ್ತು ಆಧಾರ ಜಾವ್ನು ರಚನೆ ಕೆಲ್ಲಲೆ ನಾಟಕಾಂತು ಪ್ರಮುಖ ನಾಟಕ “ಯಯಾತಿ”, “ಮಾ ನಿಷಾದ”, “ಹಿಟ್ಟಿನ ಹುಂಜ”, ಆನಿ “ಅಗ್ನಿ ಮಳೆ”. ಹಾಣೆ ರಚನೆ ಕೆಲ್ಲಲೆ ನಾಟಕಾ ಪೈಕಿ, “ಯಯಾತಿ” ಹಾಗೆಲೆ ಲೇಖನಿಂತು ಅಭಿವ್ಯಕ್ತ ಜಾಲ್ಲಲಿ ಪ್ರಥಮ ಕ್ರತಿ. ರಾಜಾ ಯಯಾತಿ ಪುರಾಣಾಂತು ಭಾರಿ ನಾಂವ ಪಾವಿಲ್ಲೊ ವ್ಯಕ್ತಿ. ಯಯಾತಿ ಮಹಾರಾಜಾಲೆ ಜೀವನಾಂತು ಯೆವ್ಚೆ ಸಂಘರ್ಷ ಆಧಾರ ಜಾವ್ನು ಹೊ ನಾಟಕ ರಚನೆ ಕರ್ತಾ. ನಾಟಕಾಕ ಅಂತಿಮ ರೂಪ ಎತ್ತನಾ ಗಿರೀಶಾಕ ನಮ್ಮುಚೆಕ ಜಾಯಿನಾ. ಆಂಗ್ಲ ಸಾಹಿತಿ ಜಾವ್ನಾ, ಸಿನಿಮಾ ಕ್ಷೇತ್ರಾಕ ವಚ್ಚಾ ಮ್ಹೊಣು ಗಾಲ್ಲಲೊ ಲೆಕ್ಕಾಚಾರು ಪೂರಾ ಉಲ್ಲಾಪಲ್ಲಿ ಜಾತ್ತ. ನಾಟಕಾಂತು ವಸ್ತು ಪುರಾಣ ಆಧರಿತ ಜಾವ್ನು ಆಸ್ಲೆರಿಯಿ, ದ್ರಷ್ಟಿಕೋನ ಮಾತ್ರ ಆಧುನಿಕ್ ಜಾವ್ನು ಆಸ್ತ. ಪೌರಾಣಿಕ ಕಥಾವಸ್ತು ಆಯ್ಕೆ ಕೋರ್ನು, ಸಮಕಾಲೀನ ಸಮಾಜಾಚೆ ವೊಟ್ಟು ಸಮೀಕರಣ ಕೊರ್ಚೆ ಹಾಗೆಲೆ ನಾಟಕಾಚೆ ವೈಶಿಷ್ಟ್ಯ.

2. ಐತಿಹಾಸಿಕ ನಾಟಕ:

ಇತಿಹಾಸಾಚೆ ಘಟನೆ ಆಧಾರ ಜಾವ್ನು ಗಿರೀಶಾನ ನಾಟಕ ರಚನೆ ಕೆಲ್ಲಾ. ತಾಂತು ಪ್ರಮುಖ ಜಾವ್ನು ಆಶಿಲೆ “ತುಘಲಕ್”, “ತಲೆದಂಡ”, ಆನಿ “ಟಿಪ್ಪುಸುಲ್ತಾನ್ ಕಂಡ ಕನಸುಗಳು”. ಇತಿಹಾಸಾಚೆ ರಾಜಮಹಾರಾಜಾಂಕ ತಾಂಗೆಲೆ ಆಡಂಬರ, ವೈಭವಾಚೆ ಸ್ಥಾನಾದುಕುನ ತೊಗ್ಗು ದೆವ್ವೊನು ಜನಸಾಮಾನ್ಯಾಲೆ ರೂಪಾರಿ ಚಿತ್ರೀಕರಣ ಕೊರ್ಚೆ ಹಾಗೆಲೆ ನಾಟಕಾಚೆ ವಿಶೇಷತಾ. ನಾಟಕಾಂತು ರಾಯಾಲೆ ಅಧಿಕಾರ ವ್ಯಾಪಿದುಕುನ ಬಾಯಿರಿ ವಚ್ಚುನು ಸಮಾಜಾಚೆ ಖತೀರ ನಿರ್ಧಾರ ಗೆತ್ತಾನ ತಾಗೆಲೆ ಅನುಭವಾಕ ಯೆವ್ಚೆ ತುಮುಲ, ವೇದನಾ, ಸುಖ, ದುಃಖ, ತಸಿಚಿ ತಾಗೆಲೆ ಆದರ್ಶ, ದೂರದರ್ಶಿತ್ವ ಇತ್ಯಾದಿ ವಿಚಾರು ವೈಚಾರಿಕ ರೀತಿರಿ ಅಭಿವ್ಯಕ್ತ ಕೆಲ್ಲಾ. ಇತಿಹಾಸ ಅಧ್ಯಯನ ಸಾರ್ಥಕ ಜಾವ್ನಾ ಜಲ್ಯಾರಿ ಕೇವಲ ರಾಯಾಲೆ ಆನಿ ಅಧಿಕಾರಾಂತು ಆಶಿಲೆಂಗಲೆ ಮಾಹಿತಿ ಪಾವ್ನಾ. ಏಕ ಸಮಾಜ ಆನಿ ತೆ ಸಮಾಜಾಂತು ಜಾವ್ಚೆ ಪರಿವರ್ತನ, ತೆ ಕಾಲಾರಿ ಆಸ್ಲೆ ಆಚಾರ ವಿಚಾರು, ಸಂಸ್ಕೃತಿ, ನಂಬಿಕಾ, ಧಾರ್ಮಿಕ ವಿಧಿ ವಿಧಾನ, ಸಾಹಿತ್ಯ, ಕಲಾ, ರಾಜಕೀಯ, ಆರ್ಥಿಕ ವಿಚಾರು ಇತ್ಯಾದಿ ಅಂಶ ಇತಿಹಾಸಾಚೆ ಸಾರ ಜಾವ್ನು ಆಸ್ತ. ಗಿರೀಶಾಲೆ ನಾಟಕಾಂತು ಇತಿಹಾಸ ಸಂಬಂಧ ಪಾವಿಲ್ಲೊ ವಿಚಾರು ವೈಚಾರಿಕ ರೂಪಾರಿ ಅಭಿವ್ಯಕ್ತ ಜಾಲ್ಲ.

3. ಜಾನಪದ ನಾಟಕ:

“ಹಯವದನ” ಆನಿ ನಾಗಮಂಡಲ” ಗಿರೀಶಾಲೆ ಪ್ರಮುಖ ಆನಿ ಭಾರಿ ನಾಂವ ಪಾವ್ತಿಲೆ ಜಾನಪದ ನಾಟಕ. ನಾಟಕಾಚೆ ತಂತ್ರ ಆನಿ ವಸ್ತು ದೊನ್ನಿಯಿ ಹಾಗೆಲೆ ಜಾನಪದ ನಾಟಕಾಂತು ಸಮರ್ಥ ರೀತಿರಿ ಅಭಿವ್ಯಕ್ತ ಜಾಲ್ಲ. ಹಯವದನ ನಾಟಕಾಂತು ಕೆಲವ ಜಾನಪದ ತಂತ್ರ ಉಪಯೋಗ ಕೋರ್ನು ನಾಟಕಾ ಬಿತ್ತೆರಿ ನಾಟಕ ಸ್ರಷ್ಟಿ ಕೋರ್ನು ನಾಟಕ ಆಕರ್ಷಕ ಜಾವ್ನು ರೂಪಿತ ಕೆಲ್ಲಾ. ನಾಗಮಂಡಲ ನಾಟಕಾಂತು ಕಥಾವಸ್ತು ಬದಲ ರೂಪಾರಿ ಆಸ್ತ. ಕಥಾ ಆನಿ ಉಪಕಥಾ ರೂಪಾರಿ ಹೆ ನಾಟಕ ಜೋಡಣೆ ಕೆಲ್ಲಾ. ಆಧುನಿಕ ಜೀವನಾಚೆ ಯಾಂತ್ರಿಕ ಜೀವನ ಶೈಲಿಂತು ದಾಂಪತ್ಯ ಜೀವನ ಕಸ್ತಿ ಸಂಕೀರ್ಣ ರೂಪಾಕ ನಿಸ್ಸರ್ತಾ ಮ್ಹೊಣು ವೈಚಾರಿಕ ರೀತಿರಿ ತಾಗೆಲೆ ಅಭಿಪ್ರಾಯು ವ್ಯಕ್ತ ಕೆಲ್ಲಾ.

4. ಸಮಾಜಿಕ ನಾಟಕ:

ಗಿರೀಶಾನ ರಚನೆ ಕೆಲ್ಲಲೆ ಏಕ ಮಾತ್ರ ಸಾಮಾಜಿಕ ನಾಟಕ “ಅಂಜುಮಲ್ಲಿಗೆ”. ಹೆ ನಾಟಕಾಂತು ಸಾಮಾಜಿಕ ವಸ್ತು ಪ್ರಧಾನ ಜಾವ್ನು ಆಸ್ಸ. ಏಕ್ ಆವ್ನುಲೆ ಪೊಟ್ಟಾಂತು ಜನ್ಮ ಗೆತ್ತಿಲೆ ಭಾವು ಆನಿ ಬೈಣಿ ಇಂಗ್ಲೆಂಡಾಕ ಶಿಕ್ಷಣಾಕ ವಚ್ಚೆ. ತಾಯಿ ತಾಂಗಲೆ ಮಧ್ಯೆಂತು ಪ್ರಾರಂಭ ಜಾವ್ಚೆ ಲೈಂಗಿಕ ಆಕರ್ಷಣ ಹೆ ನಾಟಕಾಚೆ ಮುಖ್ಯ ವಿಚಾರು. ಹೆ ವಿಚಾರಾಕ ಸಂಬಂಧ ಜಾವ್ನು ಸ್ಪಷ್ಟಿ ಜಾವ್ಚೆ ಗುಸುಗುಸು, ಅವಮಾನ, ಮತ್ಸರ, ಮನೋಜಾಡ್ಯ ಇತ್ಯಾದಿ ವಿಚಾರು ಸಗ್ಗೇ ನಾಟಕಾಂತು ಅಭಿವ್ಯಕ್ತ ಜಾವ್ಚೆ ಚಿತ್ರಣ ಗಿರೀಶಾನ ಭಾರಿ ಅದ್ಭುತ ಜಾವ್ನು ಚಿತ್ರಿತ ಕೆಲ್ಲಾ.

ಸಿನಿಮಾ ನಟ/ನಿರ್ದೇಶಕ ಜಾವ್ನು ಗಿರೀಶ ಕಾರ್ನಾಡ:

ಕನ್ನಡ ರಂಗಭೂಮಿಂತು ಗಿರೀಶಾಕ ಆಶಿಲೊ ಅನುಭವು ಹಾಕ್ಕ್, ಸಿನಿಮಾ ಕ್ಷೇತ್ರಾಕ ವಚ್ಚೆಕ ಪ್ರೇರಣೆ ದಿತ್ತ. ಸಿನಿಮಾ ಕ್ಷೇತ್ರಾಂತು ಅಭಿನಯ ಆನಿ ನಿರ್ದೇಶನಾ ವಿಚಾರಾರಿ ಹೊ ಚಾಂಗ ನಾಂವ ಪಾವ್ಲಾ. ಕನ್ನಡ ಸಿನಿಮಾ ಕ್ಷೇತ್ರಾಂತು “ಸಂಸ್ಕಾರ”, ಸಿನಿಮಾ ಮುಖಾಂತರ ಚಲನಚಿತ್ರ ಕ್ಷೇತ್ರಾಕ ನಟ ಜಾವ್ನು ಪರಿಚಯು ಜಾತ್ತ. ಡಾ.ಯು.ಆರ್.ಅನಂತಮೂರ್ತಿ ಕಾದಂಬರಿ ಆಧರಿತ ಸಿನಿಮ “ಸಂಸ್ಕಾರ”, ಹಾಂತು ಗಿರೀಶು ಪ್ರಾಣೇಶಾಚಾರ್ಯಾಲೆ ಪಾತ್ರ ನಿರ್ವಹಿಸಿತ. ಹಾಣೆ ಸುರೆ ಪಟಿಚಿ ಅಭಿನಯ ಕೆಲ್ಲಲೆ ಪಾತ್ರ ಸಾರ್ವತ್ರಿಕ್ ಜಾವ್ನು ಪ್ರಶಂಸೆಕ ಪಾತ್ರ ಜಾತ್ತ. ಗಿರೀಶು ಸಿನಿಮಾಂತು ಕಂಚೊ ಪಾತ್ರ ನಿರ್ವಹಣೆ ಕೆಲ್ಲೆರಿಯಿ ತೆ ಪಾತ್ರಾಂತು ಪರಾಕಾಯ ಪ್ರವೇಶ ಕೋರ್ನು ಅಲ್ಪಾವಧಿರಿಚಿ ಸಿನಿಮಾ ಕ್ಷೇತ್ರಾಂತು ಚಾಂಗ ನಾಂವ ಗೆತ್ತ. ಹೆ ಚಲನಚಿತ್ರಾಕ 1970 ಇಸ್ವೆಂತು ಭಾರತಾಚೆ ಅತ್ಯುತ್ತಮ ಸಿನಿಮಾ ಮೆಳ್ಳೆ ರಾಷ್ಟ್ರಪತಿನ ಪ್ರಧಾನ ಕೊರ್ಚೆ ಸ್ವರ್ಣ ಕಮಲ ಪದಕ ಮೆಳ್ತಾ. ಕನ್ನಡ ರಂಗಭೂಮಿಚೊ ಮಾನಾಧೀಕ ನಿರ್ದೇಶಕ, ಬಿ.ವಿ ಕಾರಂತಾಲೆ ವೊಟ್ಟು ಸಹನಿರ್ದೇಶಕ ಜಾವ್ನು ಎಸ್.ಎಲ್.ಬೈರಪ್ಪ ಕಾದಂಬರಿ ಆಧರಿತ “ವಂಶ ವ್ರಕ್ಷ” ಮೊಣ್ಣೆ ಚಲನಚಿತ್ರ ನಿರ್ಮಾಣ ಕರ್ತಾ. ಹೆ ಚಲನಚಿತ್ರಾಕ ನಿರ್ದೇಶನಾ ವಿಚಾರಾರಿ ರಾಷ್ಟ್ರೀಯ ಆನಿ ರಾಜ್ಯ ಮಟ್ಟಾಚೆ ಪುರಸ್ಕಾರು ಮೆಳ್ತಾ. ಮುಕಾರ್ಸುನು ಬಿ.ವಿ ಕಾರಂತ ಆನಿ ಗಿರೀಶು ವೊಟ್ಟು ಸೆರ್ವುನು ಎಸ್.ಎಲ್.ಬೈರಪ್ಪ ಕಾದಂಬರಿ ಆಧರಿತ “ತಬ್ಬಲಿಯ ನೀ ನಾದೆ ಮಗನೆ” ಮೊಣ್ಣೆ ನಾವಾಚೆ ಸಿನಿಮ ನಿರ್ದೇಶನ ಕರ್ತಾ.

ಕಾಲಕ್ರಮೇಣ ಗಿರೀಶು ಸ್ವತಂತ್ರ ನಿರ್ದೇಶಕ ಜಾವ್ನು ಶ್ರೀ ಕ್ರಷ್ಣ ಆಲನಹಳ್ಳಿ ಕಾದಂಬರಿ ಆಧರಿತ “ಕಾಡು”, “ಒಂದಾನೊಂದು ಕಾಲದಲ್ಲಿ”, “ಸಂತ ಶಿಶುನಾಳ ಶರೀಫ್” ಇತ್ಯಾದಿ ಚಲನಚಿತ್ರ ನಿರ್ದೇಶನ ಕರ್ತಾ. ಹಾಂತು ಒಂದಾನೊಂದು ಕಾಲದಲ್ಲಿ ಚಲನಚಿತ್ರಾಕ ಮೂಲ ಕಥಾ ಗಿರೀಶಾಲಿಚಿ. ಹೆ ಚಿತ್ರ ಗಿರೀಶಾಕ ರಾಷ್ಟ್ರ ಆನಿ ರಾಜ್ಯ ಮಟ್ಟಾಚೊ ಪುರಸ್ಕಾರು ಮೆಳ್ಳೆಕ ಕಾರಣ ಜಾತ್ತ. ಕನ್ನಡ ಸಿನೆಮಾಚೆ ವೊಟ್ಟು ಹೊ ಹಿಂದಿ ಸಿನಿಮಾ ಕ್ಷೇತ್ರಾಂತುಯಿ ಹಾಣೆ ಕಾಮ ಕೆಲ್ಲಾ. ಹಿಂದಿಂತು “ಉತ್ಸವ್”, ಆನಿ “ಚೆಲುವಿ” ಮೊಣ್ಣೆ ನಾಂವಾಚೆ ದೋನಿ ಸಿನಿಮಾಂತು ಸಾಹಿತ್ಯ ರಚನೆ ಆನಿ ನಿರ್ದೇಶಕ ಜಾವ್ನು ನಾಂವ ಪಾವ್ಲಾ. 1993 ರಿ ಚೆಲುವಿ ಚಲನಚಿತ್ರಾಕ ರಾಷ್ಟ್ರ ಪ್ರಶಸ್ತಿ ಮೆಳ್ತಾ. ಹೆ ನಯ್ನಿ ಗಿರೀಶು ಕನ್ನಡ, ಹಿಂದಿ, ಇಂಗ್ಲಿಷ್ ಭಾಷೆಂತು ಸಾಕ್ಷ್ಯ ಚಿತ್ರ ನಿರ್ದೇಶನ ಭಾರಿ ನಾಂವ ಪಾವ್ಲಾ. ಭಾರತಾಚೆ ಸಿನಿಮಾ ಕ್ಷೇತ್ರಾಂತು ಮಾನಾಧೀಕ ಜಾವ್ನು ಆಶಿಲೆ ಮ್ರಣಾಲಸೇನ್, ಸತ್ಯಜಿತ ರೇ, ಶ್ಯಾಮ್ ಬೆನಗಲ್ ನಿರ್ದೇಶಿತ ಸಿನಿಮ, ಸಾಕ್ಷ್ಯಚಿತ್ರ, ಧಾರವಾಹಿ ಇತ್ಯಾದಿ ವಿಚಾರಾಂತು ಅಭಿನಯ ಕೆಲ್ಲಲೆ ಆಸ್ಸ. 1982 ಇಸ್ವೆಂತು ಲಂಡನಾಂತು ಜಾಲ್ಲಲೆ ಭಾರತ ಉತ್ಸವ ಆನಿ ಮ್ಯಾಂಟ್ರಿಯಲಾಂತು ಜಾಲ್ಲಲೆ ಚಲನಚಿತ್ರೋತ್ಸವಾಂತು ಭಾರತ ದೇಶಾಚೆ ಅಧಿಕೃತ ಪ್ರತಿನಿಧಿ ಜಾವ್ನು ಭಾಗಿ ಜಾಲ್ಲ. ಹೆ ಪೂರಾ ಸಾಧನೆ ಮಧ್ಯೆಂತು ಭಾರತ ದೇಶಾಚೆ ಪ್ರಸಿದ್ಧ ವಿಜ್ಞಾನಿ ಯಶಪಾಲ್ ನಿರ್ದೇಶಿತ ವಿಜ್ಞಾನ ಆನಿ ತಂತ್ರಜ್ಞಾನ ಪ್ರಗತಿ ಆಧರಿತ ದೂರದರ್ಶನ ಧಾರಾವಾಹಿಂತು ನಿರೂಪಕ ಜಾವ್ನು ಭಾರಿ ಪ್ರಸಿದ್ಧಿಕ್ ಎತ್ತಾ. 1988-93 ಕೇಂದ್ರ ನಾಟಕ್ ಅಕಾಡೆಮಿಚೆ ಅಧ್ಯಕ್ಷ ಆನಿ

000 ಇಸ್ವೆಂತ್ ಲಂಡನಾಚೆ ನೆಹರೂ ಕೇಂದ್ರಾಚೆ ನಿರ್ದೇಶಕ್ ಜಾವ್ನ್ ವಾವ್ರ್ ದಿಲಾ.

ಗಿರೀಶಾಕ ಸಂದ್ವಲಲೊ ಮಾನ-ಸಮ್ಮಾನ್:

1. 1962 : ಯಯಾತಿ ನಾಟಕಾಕ ಕಾವ್ಯ ಪ್ರಶಸ್ತಿ.
2. 1970 : ರಾಜ್ಯೋತ್ಸವ ಪ್ರಶಸ್ತಿ.
3. 1970-72 : ಹೋಮಿ ಬಾಬಾ ಫೆಲೋಶಿಪ್.
4. 1972 : ಕೇಂದ್ರ ಸಂಗೀತ ನಾಟಕ ಅಕಾಡಾಮಿ ಪ್ರಶಸ್ತಿ
5. 1974 : ಭಾರತ ಸರ್ಕಾರಾಚೆ "ಪದ್ಮಶ್ರೀ ಪ್ರಶಸ್ತಿ"
6. 1984 : ಕರ್ನಾಟಕ ನಾಟಕ ಅಕಾಡಾಮಿ ಪ್ರಶಸ್ತಿ.
7. 1990 : "ಗ್ರಂಥ ಲೋಕಾ"ಚೆ ವರ್ಸ್ವಾಚೆ ಶ್ರೇಷ್ಠ ಲೇಖಕ ಪ್ರಶಸ್ತಿ.
8. 1992 : ಭಾರತ ಸರ್ಕಾರಾಚೆ "ಪದ್ಮಭೂಷಣ" ಪ್ರಶಸ್ತಿ, ನಾಟಕ ಅಕಾಡಾಮಿ ಪ್ರಶಸ್ತಿ, ಕರ್ನಾಟಕ ಸಾಹಿತ್ಯ ಅಕಾಡಾಮಿಚೆ ಬಹುಮಾನ.
9. 1993 : ಕರ್ನಾಟಕ ಸಾಹಿತ್ಯ ಅಕಾಡಾಮಿಚೆ ಬಹುಮಾನ-ತಲೆದಂಡ ನಾಟಕಾಕ
10. 1994 : ಕರ್ನಾಟಕ ಸಾಹಿತ್ಯ ಅಕಾಡಾಮಿಚೆ ವಿಶೇಷ ಪುರಸ್ಕಾರು ಕೇಂದ್ರ ಸಾಹಿತ್ಯ ಅಕಾಡಾಮಿ ಪ್ರಶಸ್ತಿ.
11. 1997 : ಗುಬ್ಬಿ ವೀರಣ್ಣ ಪ್ರಶಸ್ತಿ.
12. 1998 : ಕಾಳಿದಾಸ ಸಮ್ಮಾನ.
13. 1999 : ಭಾರತೀಯ ಜ್ಞಾನಪೀಠ ಪ್ರಶಸ್ತಿ.

ಕನ್ನಡ ಸಾಹಿತ್ಯ, ರಂಗಭೂಮಿ, ಭಾರತ ದೇಶಾಚೆ ಚಿತ್ರರಂಗ ಇತ್ಯಾದಿ ಕ್ಷೇತ್ರಾಂತು ಗಿರೀಶಾನ ಕೆಲ್ಲಲೆ ಸಾಧನ ಅದ್ವಿತೀಯ. ಹಾಗೆಲೆ ವ್ಯಕ್ತಿತ್ವಾಚೆ ಏಕ್ ವಿಶೇಷತೆ ಮಲ್ಚ್ಯಾರಿ, ಕೆಲ್ಲಲೆ ಸಾಧನೆಕ ಸಮ ಜಾವ್ನ್ ಹಾಕ್ ಪ್ರಶಸ್ತಿ ಪುರಸ್ಕಾರುಯಿ ಹಾಗೆಲೆ ಮಾಕ್ಚಿ ಆಯಿಲ. ಗಿರೀಶಾಲೆ ನಾಟಕಾಂತು ಆಸ್ಚೆ ವೈಚಾರಿಕತಾ, ಸಾಮಾಜಿಕ ಸ್ಪಂದನ, ಸಮಕಾಲೀನ ಸನ್ನಿವೇಶು, ನಿರೂಪಣಾ ತಂತ್ರ ಇತ್ಯಾದಿ ಅಂಶು ಹಾಕ್ ಮಾನಾಧೀಕ ನಾಟಕಕಾರು ಜಾವ್ಚೆಕ್ ಕಾರಣ ಜಾತ್ಲ. ಹಾಗೆಲೆ ನಾಟಕ ಸರ್ವಕಾಲಿಕ ಸ್ವೀಕಾರಯೋಗ್ಯ ನಾಟಕ ಜಾವ್ನ್ ಉಸ್ತ. ಹೇಚೆ ಕಾರಣಾಂತು ಗಿರೀಶಾಲೆ ನಾಟಕ ಸುಮಾರ ಭಾಷೆಕ ಭಾಷಾಂತರ ಜಾವ್ನ್ ದೇಶ ವಿದೇಶಾಚೆ ಪ್ರಸಿದ್ಧ ಥಿಯೇಟರಾಂತು ಪ್ರದರ್ಶನ ಜಾಲ್ಲ. ಹೇಚೆ ರೀತಿರಿ ಹಾಗೆಲೆ ಸಾಧನಾ ನಿರಂತರ ಜಾವ್ನ್ ಚಲೊ ಖೊಣು ಆಮ್ಕೆಲೊ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗಳೂರ್

ಗೋಪಾಲ ಖಾರ್ವಿ

1. ನಾಂವ್ : ಗೋಪಾಲ ಖಾರ್ವಿ
2. ಜನನ್ : 1-6-1975
3. ಜಲ್ಮಾಲ್ಲೊ ಗಾಂವ್ : ಕೋಡಿ ಕನ್ಯಾನ್, ಉಡುಪಿ ತಾಲೂಕ್
4. ಬಾಪಯ್ : ನಾಗೇಶ್ ಖಾರ್ವಿ
5. ಆವಯ್ : ರಾಧಾ ಖಾರ್ವಿ
6. ಲಗ್ನ್ ಪತಿಣ್ : 15-2-2007
: ಸುಜಾತಾ
7. ಶಿಕ್ಷಣ್ : ಉಪೈಂವ್ಚಿ ತರ್ಬೇತಿ
8. ಸಮುದಾಯ್ : ಖಾರ್ವಿ
9. ಕಾರ್ಯಕ್ಷೇತ್ರ : ಉಪೈಂವ್ಚೆಂ



ದರ್ಯಾಂತ್ ಮಾಸ್ಕೆಪರಿಂ ಉಪ್ಯೆವ್ನ್, ಲ್ಹಾರಾಂ ಲಾಗಿಂ ಝುಜೊನ್ ಜಿಯೆಂವ್ಚೆಂ ಖಾರ್ವಿ ನಾಂಗಾಂಚೆಂ ವಿಶಿಷ್ಟಪಣ್. ಪೂಣ್ ಆರಾಬಾಯೊ ದಿಂವ್ಚ್ಯಾ ದರ್ಯಾಸಂಣಗಿಂ, ರಾಕ್ಟೊಸಾಪರಿಂ ದಿಂವ್ಚ್ಯಾ ಲ್ಹಾರಾಂ ಸಂಗಿಂ ಆಪ್ಲೆ ಹಾತ್-ಪಾಯ್ ಬಾಂಧುನ್, ಘಂಟೆಗಟ್ಟಾನ್ ಉಪ್ಯೆವ್ನ್, ಗೋಪಾಲ ಖಾರ್ವಿನ್ ದಾಕ್ಲೊ ರಚ್ಲಾ. ಮಾಸ್ಕೆನ್ ಲಜೆಂವ್ಚ್ಯಾ ಪರಿಂ ತೊ ಉಪ್ಯೆಲಾ.

ಉಡುಪಿ ತಾಲೂಕಾಚಾ ಕೋಡಿ ಕನ್ಯಾನಚ್ಯಾ ನಾಗೇಶ್ ಖಾರ್ವಿ ಆನಿ ರಾಧಾ ಖಾರ್ವಿ ಹಾಂಚೊ ಖಾತ್ ಗೋಪಾಲ. ಲ್ಹಾನ್ ಥಾವ್ನ್‌ಂಚ್ ದರ್ಯಾಂತ್ ಉಪ್ಯೆಂವ್ಚೊ ತಾಚೊ ಹವ್ಯಾಸ್. ಮಾಸ್ಕಿ ಲ್ಹಾಂಚ್ ತಾಚಾ ಕುಟ್ಮಾಚಿ ವೃತ್ತಿ . 22-11-2003ವೆರ್ ಹಂಗಾರಕಟ್ಟೆ ಆಳ್ವೆ ಥಾವ್ನ್ ಕಟಪಾಡಿ-ಮಟ್ಟು ಫ್ಲಾಸರ್ ಆಸ್ಲೆಂ 40 ಕಿ.ಮೀ. ದರ್ಯಾಪಯ್ಲೆ ಉಪ್ಯೆವ್ನ್ ತಾಣೆಂ ದಾಕ್ಲೊ ರಚ್ಲಾ. ಹೊ ದಾಕ್ಲೊ ಪಯ್ಲೆಂ ಪಡುಬಿದ್ರಿಚಾ ಉದಯ ಸಾಲಿಯಾನಾಚಾ ನಾಂವಾರ್ ಆಸ್ಲಾಲೊ. ಸಕಾಳಿಂ 6.30 ವರಾರ್ ಹಂಗಾರಕಟ್ಟೆ ಥಾವ್ನ್ ತಾಣೆಂ ಪಯ್ಲೆ ಸುರು ಕೆಲೆಂ. 6 ವರಾಂ ಕಸಲೆಂಚ್ ಖಾಣ್ ಪೀವನ್ ನಾಸ್ತಾಂ ದರ್ಯಾಂತ್ ಉಪ್ಯೆಲೊ. ಕಸಲಿಚ್ಚ್ ವಿಶ್ರಾಂತ್ ತಾಣೆಂ ಘೆಂವ್ಕ್ ನಾ. ಹಂಗಾರಕಟ್ಟೆ ಥಾವ್ನ್ ಸೆಂಟ್ ಮೆರೀಸ್ ಕುದ್ರೊ, ಥಂಯ್ ಥಾವ್ನ್ ಮಲ್ತೆ ಆಳ್ವೊ, ಥಂಯ್ ಥಾವ್ನ್ ಉದ್ಯಾವರ್ ಪಡುಕೆರೆ, ಪಡುಕೆರೆ ಥಾವ್ನ್ ಕಟಪಾಡಿ ಮಟ್ಟು ತೊ ಪಾವ್ಲೊ. ತವಳ್ ಧನ್ವರಾಂಚಿ 12.40 ವರಾಂ. ಸುಮಾರ್ 6 ವರಾಂ ನಿರಂತರ್ ಲ್ಹಾರಾಂಸಂಗಿಂ, ಲಡಾಯ್ ಮಾರ್ನ್, ಏಕ್ ನವೊ ದಾಕ್ಲೊ ತಾಣೆಂ ರಚ್ಲೊ.

19-12-2004ವೆರ್, ಸಕಾಳಿಂಚಿ ಥಂಡಾಯ್ ಆನಿ ಧನ್ವರಾಚೆಂ ವೋತ್ ಮ್ಹಣ್ ಲೆಕಿನಾಸ್ತಾಂ ಗೊಳ್ಳಿ ದರ್ಯಾತಡ್ ಥಾವ್ನ್ ಮಲ್ತೆ ದರ್ಯಾತಡ್ ಮ್ಹಣಾಸರ್ 80 ಕಿ.ಮೀ. ಲಾಂಬಾಯೆಚೆಂ ಪಯ್ಲೆ, ನಿರಂತರ್ ಸಾಡೆ ಇಕ್ರಾ ವರಾಂ ಉಪ್ಯೆವ್ನ್ ಏಕ್ ದಾಕ್ಲೊ ಸ್ಥಾಪನ್ ಕೆಲಾ. ಗಂಗೊಳ್ಳಿ ಸಕಾಳಿಂ ಸಾಂತ್ಯಾರ್ 5.30 ವರಾಂಕ್ ಆಪ್ಲೆಂ ಸಾಹಸಿ ಪಯ್ಲೆ ಸುರು ಕೆಲ್ಲೊ ಗೋಪಾಲ ಖಾರ್ವಿ, ಸಾಂಜೆರ್ 5 ವರಾರ್, ಮಲ್ತೆ ವಡಬಾಂಡೇಶ್ವರ್ ಯೇವ್ನ್ ಪಾವ್ಲೊ. ಸಾಡೆ ಇಕ್ರಾ ವೊರಾಂ ನಿರಂತರ್ ದರ್ಯಾಂತ್ ಉಪ್ಯೆವ್ನ್ ದಾಕ್ಲೊ ರಚ್ಲೊ. ಗಂಗೊಳ್ಳಿ-ಬಡಕೋಡಿ-ಬೀಜಾಡಿ-ಕೊರವಾಡಿ-ಹಂಗಾರಕಟ್ಟೆ-ಸೆಂಟ್ ಮೆರೀಸ್ ಕುದ್ರೊ-ಬ್ರಹ್ಮಾವರ್- ಪಯ್ಲೆ ಸಂಪಯ್ತಾನಾ, ಶಾಸಕ್ ಜಯಪ್ರಕಾಶ್ ಹೆಗ್ಡೆನ್ ದೋಣಿರ್ ವಚೊನ್ ಲಾಕಾ ಅಭಿನಂದನ್ ಕಲೆಂ. ತಡಿಕ್ ಪಾವ್ತಾನಾ ಉದ್ಯಮಿ ಜಿ. ಶಂಕರ್ ಆನಿ ದಯಾನಂದ ಕುಂದರಾನ್ ಲಾಕಾ ಸ್ವಾಗತ್ ಕೆಲೊ.

ತಾಚೆಂ ಆಯ್ಲೆವಾರ್ಚೆಂ ಮಹಾಸಾಧನ್ ಮ್ಹಳ್ಯಾರ್ 17-12-2006ವೆರ್ ಸೆಂಟ್ ಮೆರೀಸ್ ಕುದ್ರ್ಯಾ ಥಾವ್ನ್ ಮಲ್ತೆ ದರ್ಯಾತಡಿ ಮ್ಹಣಾಸರ್ ಆಪ್ಲೆ ದೋನೀ ಹಾತ್ ಆನಿ ಪಾಯ್ ಬಾಂದುನ್ ಫಾಲ್ಸ್ ಉಪ್ಯೆಲ್ಲೆಂ. ಹೊ ಏಕ್ ಜಾದೂ ನ್ಹಂಯ್, ಬಗಾರ್ ಚಿಂತುಂಕ್ ಅಸಾಧ್ಯ್ ಜಾಲ್ಲ್ಯಾ ತಸಲೆಂ ಸಾಹಸ್. ಹ್ಯಾವರೊ ರಾಜಕಾರಣಿ ಬೈಕಾಡಿ ಸುಪ್ರಸಾದ ಶೆಟ್ಟಿನ್, ಗೋಪಾಲ ಖಾರ್ವಿಚೆ ದೋನೀ ಹಾತ್ ಖಟಿಂ ಪಾಟ್ಲಾನ್ ಬಾಂದ್ಲೆ. ಪಾಂಯಾಂಕ್ ಸಾಂಕ್ಳಿಂತ್ ಬಾಂದ್ಲೆಂ. ಅಶೆಂ ಬಾಂದ್ಲಲೊ ಗೋಪಾಲ ಸಕಾಳಿಂ 6.55ಕ್, ಕುದ್ರ್ಯಾ ಥಾವ್ನ್ ದರ್ಯಾಕ್ ಉಡ್ಲೊ. ಆಪ್ಲೆಂ ಹರ್ದೆಂ ಆನಿ ಮುಕ್ಲೆ ಪಾಯ್ ಲಾಪಾರ್ನ್, ಆಶಾಂತ್ ಲ್ಹಾರಾಂನಿ ಉದ್ರೇಕ್ ಜಾಲ್ಲ್ಯಾ ದರ್ಯಾಂತ್ ಉಪ್ಯೆಂವ್ಕ್ ಲಾಗ್ಲೊ. 10 ಕಿ.ಮೀ. ದರ್ಯಾ ಪಯ್ಲೆ 2 ಗಂಟೆ 20 ಮಿನುಟಾಂನಿ ಸಂಪವ್ನ್ ದಾಕ್ಲೊ ರಚ್ಲೊ. ಅಸಲೆಂ ಸಾಹಸ್ ಕೆಲ್ಲೊ ಕ್ರಿಕ್ತಿ ಕರಾವಳಿ ಕರ್ನಾಟಕಾಂತ್ ದುಸ್ರೊ ನಾ.

1-1-2004ವೆರ್ ಉಡುಪಿ ಉತ್ಸವಾಚೊ ವಾಂಟೊ ಜಾವ್ನ್ ಆಸ್ಲೆಲ್ಯಾ, ಕಡಲ ಉತ್ಸವಾಂತ್, 10ಮೀ ಫ್ರೀಸ್ಟೈಲ್ ಉಪ್ಯೆಂವ್ಚ್ಯಾ ಸ್ಪರ್ಧಾಂತ್ ಪಯ್ಲೆಂ ಸ್ಥಾನ್ ಜೊಡ್ಲಾಂ. 2001 ಇಸ್ವೆಂತ್ ಉಡುಪಿಚಾ ಕುತೋನ್ನೆಂತ್ ಜಾಲ್ಲ್ಯಾ 'ಕರಾವಳಿ ಅಡ್ವೆಂಚರ್ ವಾಟರ್ ಸ್ಪೋರ್ಟ್ಸ್' ಹಾಂತುಂ ಪಯ್ಲೆಂ ಸ್ಥಾನ್

ಜೊಡ್ಲಾಂ. ಜೇ.ಸಿ. ಕುಂದಾಪುರ, ರೊಟಾರ್ಯಾಕ್ ಕೋಟ ಸಾಲಿಗ್ರಾಮ, ಹಾಣಿಂ ಆಸಾ ಕೆಲ್ಲ್ಯಾ ಉಪೈಂವ್ಚ್ಯಾ ಸ್ಪರ್ಧ್ಯಾಂತ್ ಪಯ್ಲೆಂ ಸ್ಥಾನ್ ಜೊಡ್ಲಾಂ.

ಗೋಪಾಲ ಖಾರ್ವಿ ಉಪೈಂವ್ಚ್ಯಾಂತ್ ಮಾತ್ ನ್ಹಂಯ್ ಬಗಾರ್ ಏಕ್ ಬರೊ ಕಬಡ್ಡಿ ಆನಿ ವಾಲಿಬಾಲ್ ಖೆಳ್ಗಾಡಿ. ಕುಂದಾಪುರ್ ಬಾಲಾಜಿ ಫ್ರೆಂಡ್ಸ್ ಖಾರ್ವಿಕೇರಿ, ಹಾಂಚಾ ಆಶ್ರಯಾಖಾಲ್ ಚಲ್ಲೆಲ್ಲ್ಯಾ ರಾಜ್ಯ ಹಂತಾಚಾ ಕಬಡ್ಡಿ ಸ್ಪರ್ಧ್ಯಾಂತ್, ಆಪ್ಲ್ಯಾ ಟೀಮಾಕ್ ಪಯ್ಲೆಂ ಸ್ಥಾನ್ ಜೊಡುಂಕ್ ತೊ ಕಾರಣ್ ಜಾಲಾ.

ತಾಕಾ ಪ್ರೋತ್ಸಾಹ್ ಆನಿ ಆಧಾರ್ ದಿಲ್ಲೆ ಪ್ರಮುಖ್ ವೆಕ್ತಿ ಜಾವ್ನಾಸಾತ್, ಬ್ರಹ್ಮಾವರ್ಚೊ ಶಾಸಕ್ ಶ್ರೀ ಜಯಪ್ರಕಾಶ್ ಹೆಗ್ಡೆ, ಕೆ.ಎಂ.ಸಿ. ಸ್ವಿಮ್ಮಿಂಗ್ ಪೂಲಾಚೊ ತರ್ಬೆತಿದಾರ್ ಜಗದೀಶ್ ಶೆಟ್ಟಿ..

ಗೋಪಾಲ್ ಖಾರ್ವಿಚಾ ಸಾಧನಾಕ್ ಪತ್ರಾಂನಿ ಬರೊ ಪ್ರಚಾರ್ ಲಾಭ್ಲಾ. ಸಬಾರ್ ಸಂಘ್-ಸಂಸ್ಥಾಂನಿಂ ತಾಕಾ ಸನ್ಮಾನ್ ಕೆಲಾಂ. ತಾಂಚೆ ಪಯ್ಲಿಂ ಪ್ರಮುಖ್ ಜಾವ್ನಾಸಾತ್: ರೋಟರಿ ಕ್ಲಬ್ ಹಂಗಾರಕಟ್ಟೆ, ಜೇಸಿಸ್ ಕಲ್ಯಾಣ್‌ಪುರ್, ಶಂಕರ್ ಫ್ಯಾಮಿಲಿ ಟ್ರಸ್ಟ್ ಉಡುಪಿ, ದುರ್ಗಾ ಫ್ರೆಂಡ್ಸ್ ಮಂಗ್ಳೂರ್, ವಿದ್ಯಾವರ್ಧಕ ಸಂಘ ಹೊನ್ನಾವರ ಇತ್ಯಾದಿ. 2005 ಇಸ್ವೆಂತ್ ಉಡುಪಿ ಜಿಲ್ಲಾ ರಾಜ್ಯೋತ್ಸವ ಪ್ರಶಸ್ತಿ ತಾಕಾ ಲಾಭ್ಲ್ಯಾ.

ಪ್ರಸ್ತುತ್ ಕೋಡಿ ಮೀನುಗಾರರ ಸಹಕಾರಿ ಸಂಘ ಹಾಚೊ ನಿರ್ದೇಶಕ್ ಜಾವ್ನ್ ತೊ ವಾವುರ್ತಾ. ಮಣಿಪಾಲ್ ಕೆ.ಎಂ.ಸಿ. ಸ್ವಿಮ್ಮಿಂಗ್ ಪೂಲಾಚೊ ಸಾಂದೊಯೀ ತೊ ಜಾವ್ನಾಸಾ.

25-03-2007ವೆರ್ ಸಾಲಿಗ್ರಾಮಾಚಾ ಸಾಂಸ್ಕೃತಿಕ ಆನಿ ಕ್ರೀಡಾ ವೇದಿಕೆನ್, ಚಲಾಯಿಲ್ಲ್ಯಾ ಉಪೈಂವ್ಚ್ಯಾ ಸ್ಪರ್ಧ್ಯಾಂತ್ ತೊ ಪ್ರಥಮ್ ಆಯ್ಲಾ. ಕೋಡಿ ಕನ್ಯಾನ್ ದೀಪಸ್ಥಂಭ ಥಾವ್ನ್ ಕೊಮೆಕೊರವಡಿ ಮ್ಹಣಾಸರ್ ಉಪೈವ್ನ್ ಪರತ್ ದೀಪಸ್ಥಂಭಾಕ್ ಯೇಂವ್ಕ್ ಆಸ್ಚಿ 2 ಕಿ.ಮೀ ದರ್ಯಾವಾಟ್ ತಾಣೆಂ 9 ಘಂಟ್ಯಾಂನಿ ಉಪೈವ್ನ್ ಪಯ್ಲೆಂ ಸ್ಥಾನ್ ಜೊಡ್ಲಾಂ. ಹೊ ಅನ್ಯೇಕ್ ದಾಕ್ಲೊ ಜಾವ್ನಾಸಾ.

ಲ್ಹಾನ್ ಥಾವ್ನ್ ಸಾಹಸ್ ಗುಣಾಂಚೊ ಗೋಪಾಲ ಜೀವನಾಂತ್ ಕಿತೆಂ ಪುಣ್‌ಯೀ ಸಾಧನ್ ಕರಿಜಾಯ್ ಮ್ಹಳ್ಳ್ಯಾ ಉದ್ದೇಶಾನ್ ವಾವುರ್ತಾ. 'ಗಿನ್ನೆಸ್ ರೆಕೋರ್ಡ್' ಕರಿಜಾಯ್ ಮ್ಹಳ್ಳಿ ತಾಕಾ ಆಶಾ. ಪೂಣ್ ತಾಕಾ ಜಾಯ್‌ಪುರ್ತೊ ಸಹಕಾರ್ ಸರ್ಕಾರಾ ಥಾವ್ನ್ ಲಾಭೊಂಕ್ ನಾ. ತರ್‌ಯೀ, ತಾಚೆಂ ಸಾಧನ್-ಸಾಹಸ್ ಮಹಾನ್ ಜಾವ್ನಾಸಾ. ದರ್ಯಾಂತ್ ಲ್ಹಾರಾಂ-ಫಾತ್ರಾಂ ಮಧೆಂ, ಭಿರಾಂಕುಳ್ ಮಾಸ್ಲೆಂ ಮಧೆಂ ಉಪೈಂವ್ಚೆಂ ಅಪಾಯಾಚೆಂ ಜಾವ್ನಾಸಾ. ಹೈ ದಿಷ್ಟಿನ್ ಹೆಂ ಏಕ್ ವರ್ತೆಂ ಸಾಹಸ್. ಹ್ಯಾ ಸಾಹಸಾಕ್ ತರ್ನಿ ಪ್ರಾಯಿಚ್ಚ್ ಸಹಜ್‌ಲ್ಲಿ. ದರ್ಯೊ ಉಪೈಂವ್ಚ್ಯಾಂತ್ ತಾಣೆಂ ಮೊಡ್ಲಾಲೆ ದಾಕ್ಲೆ - ಪ್ರತ್ಯೇಕ್ ಜಾವ್ನ್ 17-12-2006ವೆರ್, ಹಾತ್-ಪಾಯ್ ಬಾಂಧುನ್, ಸೈಂಟ್ ಮೆರೀಸ್ ಕುದ್ರ್ಯಾರ್ ಥಾವ್ನ್ ಮಲ್ತೆ ತಡಿಕ್ ಉಪೈಲ್ಲೆಂ ಏಕ್ ಮಹಾನ್ ಸಾಹಸ್ ಜಾವ್ನಾಸಾ.

- ಡಾ| ಚೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಗೋವಿಂದ ರಾವ್

1. ನಾಂವ್ : ಎಂ. ಗೋವಿಂದ ರಾವ್
2. ಜನನ್ : 1929 ಮರಣ್ : 1975
3. ಜಲ್ಮಾಲ್ಲೊ ಗಾಂವ್ : ಬಂಟವಾಳ (ದಕ್ಷಿಣ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಬಿ.ಎಸ್ಸಿ.
5. ಬಾಪ್ಸಲೆ ನಾಂವ್ : ಬಂಟವಾಳ ಮಾಧವ ಶೆಣೈ
6. ಆಪ್ಸಲೆ ನಾಂವ್ : ಸುಲೋಚನಾ ದೇವಿ
7. ವೈವಾಹಿಕ ಸ್ಥಿತಿ : ವಿವಾಹಿತು, ಪತ್ನಿ ರಮಾಬಾಯಿ
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಉದ್ಯಮ

ಗೋವಿಂದ ರಾವ್

ಭಾರತ ದೇಶಾಂತು ಬೀಡಿ ಉದ್ಯಮ ಮಳ್ಳೆ ಕೂಡ್ಲೆ ಉಡ್ಗಾಸಕ ಯೆವ್ವೊ ಗಾಂವ ನಾವ ಮಂಗಳೂರು ಕನ್ನೆಯಿ ಕಂಪನಿ ಬೀಡಿ ಜಲ್ಯಾರಿ ಹೊಡ್ನಾ, ತಾಜ್ಲೆ ಯೆದ್ರಾಕ್ ಮಂಗಳೂರಾಚೆ ನಾವ ಆಸ್ತ. ತಾಂತೂಯೆ ಮಂಗಳೂರ್ ಗಣೇಶ ಬೀಡಿ ಭಾರಿ ನಾವ ಪಾವಿಲೆ ಸಮ್ನೋ. ಗಣೇಶ ಬೀಡಿ ಮಳ್ಳೆ ಕೂಡ್ಲೆ ಎ ಮಾಹಾನ್ ವ್ಯಕ್ತಿತ್ವ ಆಮ್ಗಲೆ ದೊಳೆ ಎದ್ರಾಕ ಯೆತ್ತಾ. ತೋಚಿ ಆಮ್ಗಲೊ ಗೋವಿಂದ ರಾವ್. ಆಯೆ ಕಾಲಾಂತು ದುಡ್ಡು ಆಶಿಲೆಲಗಿ ನಯವಿನಯ ಆಸ್ಸನ, ತಸ್ಸಿಚಿ ನಯವಿನಯ ಆಸಿಲೆಲಗಿ ದುಡ್ಡು ಆಸ್ಸನ ಜಾಲ್ಯಾರಿ, ಹೆ ವಿಚಾರಕ ಏಕ್ ಅಪವಾದು ಮೊಣ್ಣೆ ತಸಲೆ ವ್ಯಕ್ತಿತ್ವ ಗೋವಿಂದ ರಾವಲೆ. ರಾಷ್ಟ್ರ ಭಕ್ತಿ ಧರ್ಮ ನಿಷ್ಠಾ, ಸಹ್ರದಯತಾ, ಹೇ ಸಕ್ಕಡ ವಿಚಾರು ವೊಟ್ಟು ಜಾವ್ನು ಆಶಿಲೆ ಏಕ್ ಶ್ರೇಷ್ಠ ವ್ಯಕ್ತಿತ್ವ ಹಾಗೆಲೆ.

ಗೋವಿಂದ ರಾವಾಲೆ ಮೂಲ ಕರ್ನಾಟಕ ರಾಜ್ಯಾಚೆ ದಕ್ಶಿಣ ಕನ್ನಡ ಜಿಲ್ಲೆಚೆ ಬಂಟವಾಳ ಗಾಂವು. ಹೊ 1929 ಇಸ್ವಿಚೆ ಜನವರಿ 30 ತಾರೀಕೆತೆಸು ಜನ್ಮಾಕ ಎತ್ತಾ. ಹಾಗೆಲೆ ಬಾಪುಸು ಬಂಟವಾಳ ಮಾಧವ ಶೇಣೈ, ಆನಿ ಆವ್ನು ಸುಲೋಚನಾದೇವಿ. ಬಂಟವಾಳ ಮಾಧವ ಶೇಣೈಯಿ 10 ಜಾನ ಚರ್ಡುಕ ಆನಿ ತಂತು 6 ಜನ ಚಲ್ಲೆ ಚರ್ಡುಕ. ಚಲ್ಲೆ ಚರ್ಡುಕ ಪೈಕಿ ಗೋವಿಂದ ರಾವ್ ಮಾಲ್ಗಡೊ. ಹಾಗೆಲೆ ಬಾಪುಲೆ ಘರವಣ ಗೌಡಸ್ವರಸ್ವತ ಸಮಾಜಾಂತು ಭಾರಿ ನಾವ ಪಾವಿಲೆ ಘರವಣ ಜವ್ನು ಆಸ್ತ. ತಸ್ಸಿ ಜಾವ್ನು ಹಾಕ್ ಸಾನ ಪ್ರಾಯೇರಿ ಚಾಂಗು ಸಂಸ್ಕಾರು ಮೆಳ್ಳು ಆಸ್ತ. ಸಾನ ಪ್ರಾಯೇರಿ ಬಾಪುಲೆ ಮುಖಾಂತರ ಮೇಳ್ಳು ಆಶಿಲೆ ಮಾರ್ಗದರ್ಶನ, ಕ್ರಮೇಣ ಹಾಗೆಲೆ ವ್ಯಕ್ತಿತ್ವ ಶ್ರೇಷ್ಠ ವ್ಯಕ್ತಿತ್ವ ಜಾವ್ನು ಪರಿವರ್ತನ ಜಾವ್ಚೆಕ ಕಾರಣ ಜತ್ತ.

ವಿದ್ಯಾಭ್ಯಾಸ:

ಹಾಗೆಲೆ ಶಿಕ್ಷಣ ಮೈಸೂರಾಂತು ಜಾತ್ತ. ಸೈಂಟ್ ಫಿಲೋಮೆನಾ ಕಾಲೇಜಾಂತು ಮಾಧ್ಯಮಿಕ ಶಿಕ್ಷಣ ಪಾವ್ನು, ಮೈಸೂರಾಂತು ನಾವಾಧಿಕ ಕಾಲೇಜ ಜಾವ್ನು ಆಶಿಲೆ ಮಾಹಾರಾಜ ಕಾಲೇಜಾಂತು ಬಿ.ಎಸ್ಸಿ ಡಿಗ್ರಿ ಕರ್ತ. ಹಾಣೆ ಶಿಕ್ಷರಿ ಆಸ್ತನಾ ಹಾಕ್ ಸಂಖ್ಯಾಶಾಸ್ತ್ರ ವಿಷಯಾಂತು ವಿಷೇಶ ಆಸಕ್ತಿ. ಜಾಲ್ಯಾರಿ ಬ್ರಿಟೀಶಾಂಚನ ಸೊಣು ಗೆಲ್ಲಲೆ ಮೆಕಾಲೆ ಶಿಕ್ಷಣ ಪದ್ಧತಿಂತು ಹಾಕ್ ನಂಬಿಕಾ ನಾ ಆಶಿಲಿ. ಶಿಕ್ಷಣಾಂತು ಜೀವನ ಮೌಲ್ಯಕ ಒತ್ತು ದಿವ್ಕ ಮೊಣ್ಣೆ ಅಭಿಪ್ರಾಯು ಗೋವಿಂದ ರಾವಾಲೊ. ಶಿಕ್ಷಣಾಚೆ ಒಟ್ಟು ಪೈಂಟಿಂಗ್, ಘೊಡೆ ಸವಾರಿ, ಶಿಖಾರಿ ಇತ್ಯಾದಿ ವಿಷಯಾಂತು ವಿಷೇಶ ಆಸಕ್ತಿ ಹಾಕ್ ಆಶಿಲಿ. ಗೋವಿಂದಕ ಬಾಪುಸ್ ಮಳ್ಳೆರಿ ವಿಷೇಶ ಭಕ್ತಿ ಆನಿ ಗೌರವ. ಜಾಲ್ಯಾರಿ ಹೊ ಆವ್ನುಲೊ ಮೊಗಾಚೊ ಪೂತು ಜಾವ್ನು ಆಸಿಲೊ. ಆವ್ನುಲೆಗಿ ಪ್ರತಿಯೇಕ ವಿಚಾರು ವಿನಿಮಯ ಕರ್ತಲೊ.

ಎಂ.ಎನ್ ರಾಯಾಲೊ ಪ್ರಭಾವ:

ಎಂ.ಎನ್ ರಾಯ್ ತೆ ಕಾಳಾಂತು ಭಾರಿ ನಾಂವ ಪಾವಿಲೊ ವಿಚಾರವಾದಿ. ಸಮಾಜಾಂತು ಪ್ರಚಲಿತ ಜಾವ್ನು ಆಶಿಲೆ ಮೂಢನಂಬಿಕಾ ಅಂಧಶ್ರದ್ಧಾ, ಸಂಪ್ರದಾಯು ಇತ್ಯಾದಿ ವಿಚಾರು ಧೈರ್ಯಾರಿ ಖಂಡನ ಕರ್ತಲೊ. ಯುವಕು ಜಾವ್ನು ಆಶಿಲೆ ಗೋವಿಂದ ರಾವಕ ಸಹಜ ಜಾವ್ನು ಎಂ.ಎನ್ ರಾಯಾಲೆ ವಿಚಾರಧಾರೆ ಬಗ್ಗೆ ಆಕರ್ಷಣ ಜಾತ್ತ. ಎಂ.ಎನ್ ರಾಯನ ಬರೆಯಿಲೆ ಪುಸ್ತಕ, ಸಿದ್ಧಾಂತು ಅಧ್ಯಯನ ಕರ್ತ, ಆನಿ ತಾಗೆಲೆ ತತ್ವ ಆಚರಣೆಕ ಹಾಡ್ತ. ತಾಜ್ಲೆ ಪರಿಣಾಮು ಜಾವ್ನು ದೇವು, ಧರ್ಮ, ಸಂಪ್ರದಾಯು ಇತ್ಯಾದಿ ವಿಚಾರಾ ದುಕುನು ಗೋವಿಂದ ರಾವ್ ಚಿಕೆ ದೂರ ಆಶಿಲೊ. ಮೈಸೂರಾಂತು ತೆ ಕಾಲಾರಿ ತಾತಾಚಾರಿ ಮ್ಹೊಣು ಏಕ್ ವಿಧ್ವಾಂಸು ಆಶಿಲೊ. ಗೋವಿಂದ ರಾವ್ ಆನಿ ಹಾಗೆಲೆ

ಸಂಸ್ಥೊ ಭಾರತಾಂತುಚೆ ಬೀಡಿ ಉದ್ಯಮಾಂತು ಚ್ಹಡ ತೆರಿಗೆ ಪಾವತಿ ಕೊರ್ಚೆ ಸಂಸ್ಥೊ ಮ್ಹಣ್ ಕೀರ್ತಿಕ್ ಪಾತ್ರ ಜಾಲ್ಲ.

ಕಂಚೆಯಿ ಸಂಸ್ಥೊ ಅಭಿವ್ರದ್ಧಿ ಜಾವ್ನ್ ಜಾಲ್ಯಾರಿ ಉತ್ಪಾದನೆ ಕೊರ್ಚೆ ಉತ್ಪನ್ನಾಚೆ ಗುಣಮ್ ಶ್ರೇಷ್ಟ ಜಾವ್ನ್ ಆಸ್ಕ. ಗುಣಮಟ್ಟು ವರೋಕ ಜಾಲ್ಯಾರಿ ಕಂಪೆನೆ ಅಗತ್ಯಾ ಪಸಿ ಚ್ಹಡ ವಾಡ್ಡು ನಜ್ಜ ಮೋ ಗೋವಿಂದ ರಾವಾಲೆ ಬಾಪ್ಸುಲೆ ಅಭಿಪ್ರಾಯು. ಜಾಲ್ಯಾರಿ, ಗುಣಮಟ್ಟು ವರೊನು ಉದ್ಯಮ ವಿಸ್ತಾರ್ ಕೊರುಯೆತ ಮ್ಹಣು ಗೋವಿಂದ ರಾವು ಬಾಪ್ಸುಕ ಸಮ್ಜಾಯ್ತಾ. ತಾಜೆ ಖತೀರ ಕಾಮ ಕೊರು ಪ್ರಾರಂಭ ಕರ್ತಾ. ಕಂಪೆನಿಚೆ ಉತ್ಪನ್ನಾಕ ಲಾಯಿಕ್ ಮಾರ್ಕೆಟ್ ಮೆಳ್ಳೆಕ್ ಪ್ರಚಾರ ತಂತ್ರಾಚೆ ಯೋಜ್ ಕರ್ತಾ. ರೇಡಿಯೊಂತು, ಪತ್ರಿಕೆರಿ, ಬಿತ್ತಿಪತ್ರ ಮುಖಾಂತರ ಪ್ರಚಾರು ದಿತ್ತಾ. ಸಂಸ್ಥೆಚೆ ನೌಕರ ವರ್ಗಾಂ ಕೊಣ ನಿಷ್ಪೇರಿ ಕಾಮ ಕರ್ತಾಚಿ ತಾಂಕ ಪದೋನ್ನತಿ ದಿತ್ತ. ತಾಣೆ ಸಂಸ್ಥೆಚೆ ಜವಾಬ್ದಾರಿ ಘೆವ್ನ್ ವೇಳಾ 11000 ಆಶಿಲೆ ನೌಕರಾಲೆ ಪ್ರಮಾಣ ಸುಮಾರ ಎಕ್ ಲಕ್ಯಾಕಯಿ ಚ್ಹಡ್ ಜಾತ್ತ. ದಿವಸು ಗೆಲ್ಲಲೆ ತ ಉದ್ಯಮ ವಾಡ್ಡುಕ ಪ್ರಾರಂಭ ಜಾತ್ತ. ಕೆಪ್ಪ ರೀತಿರಿ ಆನಿ ವಿಶಾಲ ಜಾವ್ನ್ ವಾಡ್ತರಿ ಆಸ್ತೆ ಉದ್ಯಮಾ ಆನ್ಕೆಯಿ ಶಕ್ತಿ ದಿವ್ಚೆ ಖತೀರ್ ಆಡಳಿತಾಚೆ ವಿಕೇಂದ್ರಿಕರಣ ಕೊರ್ಚೆ ಕಾಮಾಕ ಚಾಲನೆ ದಿತ್ತ. ಸಹಕಾರ ತತ್ವಾ ಆಧಾರಾರಿ ನಿಷ್ಪೇರಿ ಆನಿ ಶ್ರದ್ಧೇರಿ ಕಾಮ ಕೊರ್ನು ಆಶಿಲೆಂಕ ಗುರ್ತು ಕೊರ್ನು, ವಾಂಟಿ ನೌಕರ ವರ್ಗಾಚೆ ಸೆರ್ಪುನು ಉದ್ಯಮ ವಿಸ್ತರಣ ಕರ್ತಾ. ನೌಕರ ವರ್ಗಾಚೆಂಕ ಆಪ್ಲೆ ಘರಾಚೆ ಮ್ಹಣ್ ಪಳೆತ. ತಾಂಗೆಲೆ ಕಷ್ಟ ಕಾಲಾಕ ಸಾಹಯ ಕರ್ತ. ಎಕ್ ಸಂಸ್ಥೆ ಮಳ್ಳೆ ಕೂಡ್ಲೆ ಅಭಿಪ್ರಾಯು ಭೇದ ಮನಸ್ತಾಪು ಸಾಮನ್ಯ ಸಂಗತಿ. ತಸಲೆ ಕಂಚೆಯಿ ಸಂದರ್ಭು ಆಯ್ಲೆರಿ ತೆ ಪೊಟ್ಪಾಂತು ದವೊರ್ನು ಪೂರಾ ಜನಾಕ ಒಟ್ಟು ಸೆರ್ಪುನು ಸಂಸ್ಥೊ ಮುಕಾರ್ಸುನು ವರ್ತಲೊ. ಸಂಸ್ಥೆ ಖತೀರ, ಸಮಾಜಾಚಿ ಚಾಂಗಯೆ ಖತೀರ, ನೌಕರ ವರ್ಗಾಚೆ ಶ್ರೇಯೊಬಿವ್ರದ್ಧಿ ಖತೀರ ರಾತಿ ದಿವಸು ಚಿಂತನ ಕರ್ತ ಉದ್ಯಮಾಚೆ ಉನ್ನತ ಸಾಧನ ಕೆಲ್ಲಲೆ ಕೀರ್ತಿ ಗೋವಿಂದ ರಾವಕ ಪಾವ್.

ಗೋವಿಂದ ರಾವಾಲೆ ಬಾಳಶೆಪಣಾಂತು ಎಂ.ಎನ್.ರಾಯಾಲೆ ಪ್ರಭಾವು ಆಸ್ಲೆರಿಯಿ ಕಾಲಕ್ರಮೇಣ ಹಾಗೆಲೆ ಮನ ರಾಷ್ಟ್ರೀಯ ಸ್ವಯಂ ಸೇವಾ ಸಂಘಾಚೆ ಚಟುವಟಿಕೆ ಕಡೆಕ ವತ್ತಾ. ರಾಷ್ಟ್ರೀಯ ಸ್ವಯಂ ಸೇವಾ ಸಂಘಾಚೆ ಸರ ಸಂಘಚಾಲಕ ಜಾವ್ನ್ ಆಶಿಲೆ ಮಾನಾಧಿಕ ಸದಾಶಿವ ರಾವ್ ಗೊಳ್ವಲ್ಕರ್ ತಾಂಗೆಲೆ ಪ್ರಭಾವಾಕ ಪಡ್ತಾ. ಭಾರತೀಯತಾ, ರಾಷ್ಟ್ರ ಭಕ್ತಿ, ಸನಾತನ ಸಂಸ್ಕೃತಿ ಹೆ ವಿಚಾರಾ ಖತೀರ ಚಿಂತನ ಕರ್ತ. ಭಾರತೀಯ ವಿಚಾರಾಚೆ ಆಧಾರಾರಿ ಮಾತ್ರ ಭಾರತಾಚೆ ಅಭಿವ್ರದ್ಧಿ ಸಾಧ್ಯ ಮ್ಹಣು ಭಾರತೀಯ ಜನಸಂಘ ಪಕ್ಷಾಕ ಶೆರ್ವುನು ಪಕ್ಷಾಚೆ ಉನ್ನತಿಚೆ ಖತೀರ ಗೊಳ್ತಾ.

ಕಾಯಕಚಿ ಕೈಲಾಸು:

ಗೋವಿಂದ ರಾವಕ ಹಾತ್ತಾಕ ಎಕ್ ಪಾಯ್ಕ ಎಕ್ ಚಾಕ್ರಿಂಚಿ ದವೊರ್ನು ಕಾಮ ಕರೊಚೆ ಸಾಮರ್ಥ್ಯ ಆಸ್ಲೆರಿಯಿ, ತಾಗೆಲೆ ಕಾಮ ತೊಚಿ ಕರ್ತಲೊ. ತಾಂಗತಾಂಗೆಲೆ ಕಾಮ ತನ್ನಿ ಕೊರ್ಕಾ ಮ್ಹಣ್ಣೊ ಅಭಿಪ್ರಾಯು ಹಾಗೆಲೊ. ಪುರ್ಸೊತಿ ಆಸ್ತನ, ಘರಾಚೆ ಕಾಮ ತೊಚಿ ಕರ್ತಲೊ. ಝಾಡಾಕ ಉದ್ದಾ ಗಾಲ್ಚೆ, ರೇಶನಾಚೆ ತಾಂದುಲು ಹಾಳ್ಳೆರಿ ಪಾಲಿಸ ಕೊರ್ಚೆ, ರಾಕ್ಡುಡ ತಯಾರಿ ಕೊರ್ಚೆ ಇತ್ಯಾದಿ ಕಾಮ ದಿನನಿತ್ಯ ಕರ್ತಲೊ. ಆಲಸ್ಯ ಆಮ್ಗಲೆ ಪ್ರಗತಿಕ ಮಾರಕ ಮ್ಹಣ್ಣೆ ಅಭಿಪ್ರಾಯು ಹಾಗೆಲೊ. ಎಕ್ ಪಟಿ ಸ್ಕೂಲಾಂತು ಶಿಕ್ತರಿ ಆಸ್ತೆ ಚಲ್ಲೊ ಹಾಗೆಲೆಗಿ ಯೆವ್ನ್ ಮಾಕ್ ಘರಾಂತು ಮಸ್ತ ಕಷ್ಟ ಆಸ್ತ, ಕಾಂಯಿ ಜಾವೊ ಸಹಾಯ ಕೊರ್ಕ ಮ್ಹಣು ನಿಮ್ಗಿತ. ತೆದಾನ ಗೋವಿಂದ ರಾವು ತೆ ಚಲ್ಲೆಕ ನಿಮ್ಗಲೆ ಕೂಡ್ಲೆ ದುಡ್ಡು ದೀನಾ. ತಾಗೆಲೆ ನಿಮ್ಗಿತ, ತುಕ್ಕಾ ಕಂಚೆ ಕಾಮ ಕೊರುಕ ಯೆತ್ತ ಮ್ಹಣು. ತೆದನಾ ತೊ ಚಲ್ಲೊ

ಸಾಂಗ್ತಾ, ಮಾಕ್ಚೆ ಲ್ಯಾಕ ಕೊರ್ನು ಡ್ರಾಯಿಂಗ್ ಕೊರುಕ ಯೆತ್ತ ಮಣ್ಣು. ತಸ್ಲಿ ಜಾಲ್ಲೆರಿ ಪಾಯಿ ಮಾಕ್ಚೆ ಎಕ್ ಡ್ರಾಯಿಂಗ್ ಕೊರ್ನು ಹಾಡಿ ಮ್ಹೊಣು ಸಾಂಗ್ತಾ. ಉತ್ತರ ದಿಲ್ಲಲೆ ತಸಿ ಹೆರ್ದಿಸು ಚಲ್ಲೊ ಎಕ್ ಡ್ರಾಯಿಂಗ್ ಕೊರ್ನು ವರ್ತಾ. ತಾಕ್ಚಾ ಇನಾಮು ಜಾವ್ನು ಗೋವಿಂದ ರಾವು ಪನ್ನಾಸ ರುಪ್ಪಯಿ ದಿತ್ತ. ಆನಿ ಸಾಂಗ್ತಾ, ಪ್ರತಿ ಮೈಣೆ ಎಕ್ ಡ್ರಾಯಿಂಗ್ ಕೊರ್ನು ಹಾಡಿ ಮ್ಹೊಣು. ಗೋವಿಂದ ರಾವಾಕ ಚಲ್ಲೆಲಾಗಿ, ಡ್ರಾಯಿಂಗ್ ಕರೆಯ್ನುಸಿ ದುಡ್ಡು ದಿವ್ಚೆ ಆಶಿಲೆ. ಹಾಕ್ಚೆ ಡ್ರಾಯಿಂಗ್ಚೆ ಅಗತ್ಯ ನಾಶಿಲೆ. ಜಾಲ್ಯಾರಿ ಹಾಗೆಲೆ ಉದ್ದೆಶು ಕಸನೆ ಮಳ್ಳೆರಿ, ಪ್ರತೀ ಎಕ್ ವ್ಯಕ್ತಿ ಕೊಣಾಲೆ ಹಂಗು ನಾಶಿ ಜೀವನ ಕೊರ್ಕಾ ಮ್ಹೊಣು.

ಎಕ್ ದಿವಸು ಗೋವಿಂದ ರಾವು ಚಮ್ಮುನು ವತ್ತರಿ ಆಸ್ತನಾ ತಾಗೆಲೆ ಚಪ್ಪಲಾಚೆ ಬಾರ ಕುಡ್ಕೆ ಜಾತ್ತ. ತೆದನಾ ತೊ ಮೊಚಿಲೆಗಿ ವಚ್ಚುನ ಚಪ್ಪಲ ರಿಪೇರಿ ಕರ್ಚೆತ. ತೆದನ, ತಾಗೆಲೆ ವೊಟ್ಟು ಆಶಿಲೊ ನಿಮ್ಗಿತಾ, ಗೋವಿಂದಾ ಎಕ್ ನಂವೆ ಚಪ್ಪಲ ಘೆವ್ಚೆ ನಜ್ಜವೆ? ಮ್ಹೊಣೊ. ತೆದನ ತೊ ಸಾಂಗ್ತಾ, ನಂವೆಚಿ ಚಪ್ಪಲಾಕ ದಿವ್ಚೆ ದುಡ್ಡು, ಆಮ್ಚಿ ಅಗತ್ಯ ಆಶಿಲೆಂಕ ಸಾಹಯ ಕೊರೆತ ಮ್ಹೊಣು. ಹೆ ನಿರ್ದರ್ಶನ ಕಸನೆ ಸಾಂಗ್ತಾ ಮಳ್ಳಾರಿ ಗೋವಿಂದ ರಾವು ಸರಳೆತೆಚಿ ಸಾಕಾರಮೂರ್ತಿ. ಧಾರ್ಮಿಕ ಕಾರ್ಯಾಕ, ಸಾಮಾಜಿಕ ಕಾರ್ಯಾಕ, ಶಿಕ್ಷಣಾಚೆ ಉದ್ದೇಶಾಕ, ತುರ್ತು ಅಗತ್ಯಾಕ ಗೋವಿಂದ ರಾವು ಮನಪೂರ್ವಕ ಜಾವ್ನು ಸಾಹಯ ಕರ್ತಲೊ. ಸಾಮಾಜಾಂತು ಆಚರಣೆರಿ ಆಶಿಲೆ ನಾನಾ ರೀತಿಚಿ ಅನಿಷ್ಟ ಪದ್ಧತಿ ನಿವಾರಣೆ ಖತೀರ್ ಹೊ ಚಿಂತನ ಕರ್ತಲೊ. ವರದಕ್ಶಿಣೆ ನಿವಾರಣೆ ಖತೀರ್ ಹಾಣೆ ಭಾರಿ ಪ್ರಯತ್ನ ಕೆಲಲೆ ಅಶಿಲೆ ಆಸ್ಲೆ. ಹಾಣೆ ವ್ಹಾರ್ಡೀಕ ಜಾತ್ತನ ಕಿತ್ಲೆ ಜಾವ್ಣಾಜಾಲೆ ದೇಣೆ ದಿತ್ತಲೆ ಆಸ್ಲೆರಿಯಿ ಹೊ ನಯಾ ಪೈಸೆ ದೇಣೆ ಘೆನಾಸಿ ವ್ಹಾರ್ಡೀಕ ಜಾತ್ತ. ಪ್ರಾಯೆಕ ಆಯಿಲ್ಲೆ ಚಾರ್ಕೆಂಕ ಆಪೊನು ಹೊ ಬುದ್ಧಿ ಸಾಂಗ್ತಲೊ. ಹಾಗೆಲೆ ವಿಚಾರಕ ಮಿಶಿ ಪಾವ್ನು ಎಕ್ ಚಾಲ್ಲೊ ದೇಣೆ ನಾಸಿ ವ್ಹಾರ್ಡೀಕ ಜಾವ್ಚೆ ಮುಕಾರಿ ಎತ್ತ. ತೆದನಾ, ಗೋವಿಂದ ರಾವಾಕ ಹೊ ಚಲ್ಲೊ ಕಷ್ಟಾರಿ ಆಸ್ಲೆ ವಿಚಾರು ಕಳೀತಾಕ ಎತ್ತ. ತೆ ಚಲ್ಲೆಲೆ ಜೀವನಕ ಎಕ್ ವಾಟಾ ವಾಕೊಚೆಕ, ವಾಡಿ ನಾಸಿ ವ್ಯಾರು ಕೊರ್ಚೆಕ ದುಡ್ಡು ದಿತ್ತ. ತಸಿಚಿ ಸಮಾಜಾಂತು ಆದರ್ಶಾ ಪ್ರಾಯಿ ಜಾವ್ನು ಆಶಿಲೆ ಪ್ರತೀ ಎಕ್ ಮನುಷ್ಯಾಕಯಿ ಹೊ ಅಭಯ ಹಸ್ತ ದಿತ್ತ.

ನಾನಶೂರ ಜಾವ್ನು ಗೋವಿಂದ ರಾವ್:

ಆಮ್ಚಿ ಜೀವನಾಂತು ಉನ್ನತಿ ಪಾವ್ಣಾ ಜಾಲ್ಲೆರಿ ಧರ್ಮ, ಅರ್ಥ, ಕಾಮ ಆನಿ ಮೋಕ್ಯಚೆ ಮಾರ್ಗಾರಿ ಕೊಲ್ಚಾ ಮ್ಹೊಣ್ಣೆ ತತ್ವ ಗೋವಿಂದ ರಾವಾಲೆ. ಜನನಿ ಆನಿ ಜನ್ಮಭೂಮಿ ಸ್ವರ್ಗ ಪಸಿ ಶ್ರೇಷ್ಟ ಮೊಣ್ಣೊ ಅಭಿಪ್ರಾಯು ಹಾಗೆಲೊ. 1962 ಇಸ್ವಿಂತು ಭಾರತಾ ವೈರಿ ಚೀನಾ ಆಕ್ರಮಣ ಕರ್ತಾ. ತೆ ಕಾಲಾರಿ ಆಮ್ಗಲೆ ದೇಶಾಚಿ ಆರ್ಥಿಕ ಸ್ಥಿತಿ ಚಿಂತಜನಕ ಜಾವ್ನು ಆಶಿಲಿ. ಆಮ್ಗಲೆ ದೇಶಾಚೆ ಶೈನಿಕ ತಾಂಗೆಲೆ ಜೀವಾಚಿ ಆಶಿ ಸೊಣು ದೇಶಾಚೆ ಗಡಿ ರಕ್ತಾಣೆ ಆನಿ ಮಾನ ವರೊಚೆ ಖತೀರ್ ಲಡಾಯಿ ಕರ್ತರಿ ಆಶಿಲೆಂಚಿ. ಚೀನಾ ದೇಶಾಚಿ ದಿವಸು ಗೆಲ್ಲಲೆ ತಸಿ ಆಮ್ಗಲೆ ಗಡಿ ದಾಂಟ್ವುನು ಮುಕಾರಿ ಎತ್ತರಿ ಆಶಿಲೆಂಚಿ. ಆಮ್ಗಲೆ ಶೈನ್ಯಾಲೆ ಬಂದೂಕಾಕ ಗಾಲ್ಚೆಕ ವಕ್ತದಯಿ ನಾತ್ತಿಲೆ ಸ್ಥಿತಿ. ತೆ ಸಂದರ್ಭಾಂತು ಗೋವಿಂದ ರಾವು ಕಂಪೆನಿಚೆ ಆಡಳಿತ ಮಂಡಳಿ ಸಭೆ ಆಪೊನು ಆಮ್ಗಲೆ ದೇಶಾಚೆ ರಕ್ತಾಣಾ ನಿಧಿಕ ಎಕ್ ಲಕ್ಶ ರುಪ್ಪಯಿ ದಿವ್ಚಾ ಮ್ಹೊಣು ನಿರ್ಣಯು ಗೆತ್ತ. ಪೂರಾ ಸದಸ್ಯಾಂಕ ಆಶ್ವರ್ಯ ಜಾಲ್ಯಾರಿ ದುಸ್ರೆ ಉತ್ತರ ಕಾಸಿ ಗೋವಿಂದ ರಾವಲೆ ನಿರ್ಧಾರಕ ಸೈ ಮಣ್ಣಾಚಿ. ತಸಿ ಮೂಕರ್ಸುನು ಭಾರತ ಆನಿ ಪಾಕಿಸ್ಥಾನ ಯುದ್ಧ ಸಂದರ್ಭಾರಿ ಆಮ್ಗಲೆ ದೇಶಾಚೆ ರಕ್ತಾಣಾ ನಿಧಿಕ ಎಕ್ ಲಕ್ಶ ರುಪ್ಪಯಿ ದಿತ್ತ. ಹೆ ನೈಸಿ ಮೈಸೂರ ಶ್ವವಿದ್ಯಾಲಯಾಚೆ ಅಭಿವೃದ್ಧಿಕ, ಕನ್ಯಾಕುಮಾರಿ ಶಿಲಾಸ್ಥಾರಕಾಕ ಸಮ್ನೆ ಮುಕಾಂತರ ತಲಾ ಎಕ್ ಲಕ್ಶ ರುಪ್ಪಯಿ ದೆಣೆಗೆ ದಿವ್ಚಿ ಸಿತ.

ರಾಷ್ಟ್ರೀಯ ವಿಚಾರು, ಸಮಾಜಾಚೆ ಉನ್ನತಿ, ಶೈಕ್ಷಣಿಕ ಪ್ರಗತಿ, ಧಾರ್ಮಿಕ ಉದ್ದೇಶಾಕ ಪ್ರತಿಯೆಕ ಚಾಂಗ ಕಾಮಾಕ ಸಂತೋಷಾಂತು ಸಹಾಯು ಕರ್ತಲೊ. ಗೌಡಸಾರಸ್ವತ ಸವ ಕಲ್ಯಾಣ ಮಂಟಪು,ರಾಷ್ಟ್ರೋತ್ಥಾನ ಬಿಲ್ಡಿಂಗ್ ಕಾಂಪ್ಲೆಕ್ಸ್, ವಿಶ್ವ ಹಿಂದೂ ಪರಿಷತ್, ದೀನದ ಸಂಶೋಧನಾ ಸಂಸ್ಥೊ, ಜನಸೇವಾ ವಿದ್ಯಾಕೇಂದ್ರ, ಮಹಾಜನ ವಿದ್ಯಾ ಕೇಂದ್ರ ಇತ್ಯಾದಿ ಸಂಸ್ಥೆಚೆ ವೊಟ್ಟು ಗೋವಿಂದ ರಾವಾಕ ನಿಕಟ ಸಂಪರ್ಕ ಅಶಿಲೆ. ಸ್ವತಃ ಅಗರ್ಭ ಶ್ರೀಮಂತು ಜಲ ಕಂಚೆ ಕಾಮ ಆಸ್ಲೆರಿಯಿ ಅಗತ್ಯಾ ಪಸಿ ಚ್ಹಡ ಪ್ರಚಾರು ಗೆನಸಿ, ಮಾಕ್ಶಿ ರಾಬ್ಬುನು, ಪ್ರೇರಕ ಶಕ್ತಿ ಸಕ್ದಾಂಕಯಿ ವೊಟ್ಟು ಮೆಳೋನು ಕಾಮ ಕರ್ಮಶಿತಲೊ. ಜನಸಾಮಾನ್ಯಾಲೆ ಮಣ್ಣೆ ಹೊಟ್ಟಾಂತು ಜಾನಾಲೆ ವೊಟ್ಟು ಬೈಸುನು ಕಾಫಿ ಪಿತ್ತಲೊ, ದುರ್ಬಳೆಲೆ ಘರಾಚೆ ಕಂಚೆಯಿ ಕಾರ್ಯಕ್ರಮಕ ವ ಗೋವಿಂದ ರಾವಾಲೆ ಪ್ರಯತ್ನಾಂತು ಮಂಗಳೂರ್ ಗಣೇಶ ಬೀಡಿ ಸಂಸ್ಥೋ ಕರ್ನಾಟಕ ರ ಸೀಮಾ ದಾಂಟುನು ಬದಲ ರಾಜ್ಯಾಂತುಯಿ ವಿಸ್ತರಣೆ ಜತ್ತ. ಎಕ್ ಪಟಿ ತಮಿಳನಾಡಾಚೆ ನೌಕರವ ವೊಟ್ಟು ವಿಚಾರವಿನಿಮಯ ಕರ್ತಾನ ಹೊ ಭಾರತಿಯತೆ ಬಗ್ಗೆ ಪ್ರತೀಯೆಕೆಂಕಯಿ ಕಳೀತಾಕ ಆಮ್ಗಲೆ ಭಾಷ ಬದಲಬದಲ್ ಆಸ್ಲೆರಿಯಿ ಆಮ್ಗಲಿ ಆವ್ನು ಎಕಿ, ಆಮ್ನಿ ಪೂರಾ ಎಕ್ ತೋಟಾಂಟ ಬದಲಬದಲ್ ಪೂಲ. ಆಮ್ಗಲೆ ಬದಲಪಣಾಂತು ಆಸ್ಚೆ ಐಕ್ಯತಾ ಆಮ್ಗಲೆ ದೇಶಾಚೆ ಶ್ರೇಷ್ಠತಾ ಮೆ ಅಭಿಪ್ರಾಯು ಹಾಗೆಲೊ. ಗೋವಿಂದ ರಾವಾಲೊ ವಿಶಾಲ ಮನೋಭಾವು ಆನಿ ದೂರದ್ರಷ್ಟಿಕೋನ ಹೊ ನೌಕರಲೋಕಾಂಕ ಎಕ್ ಅಜಾತಶತ್ರು ಜಾವ್ನು ಆಸ್ತ.

ಆದರ್ಶಪ್ರಾಯ ವ್ಯಕ್ತಿ ಜಾವ್ನು ಗೋವಿಂದ ರಾವ್:

ನಿರುದ್ಯೋಗ, ದುರ್ಬಳೆಪಣ್, ಅನಕೃರತಾ, ರೋಗರುಜಿನ ಇತ್ಯಾದಿ ಸಮಸ್ಯೆಂತು ಉದ್ವಿಗ್ನ ಜ ಆಶಿಲೆ ಯುವಸಮಾಜಾಕ ಗೋವಿಂದ ರಾವು ಮೋಡಾಂತುದುಕುನು ಉದೇನಯಿಲೊ ಸೂಯ ದೆಕಪಡ್ತಾ. ವಿಚಾರವಾದಿ, ಉದ್ಯಮಿ, ರಾಷ್ಟ್ರವಾದಿ ಜಾವ್ನು ಹಾಗೆಲೆ ಜೀವನ ಪಾವನ ಜಾಲಾಂ. ದುಡ್ವಾಳು ಜಾವ್ನು, ನಾವಾದಿಕ ಉದ್ಯಮಿ ಜಾವ್ನು ಆಸ್ಲೆರಿಯಿ, ಶ್ರೀಮಂತಿಕೆಚೆ ಲವಲೇಶು ಹಾಗೆಲೆ ಯಾನ. ಸರಳ ಸಜ್ಜನಿಕೆಚೆ ಸಾಕಾರಮೂರ್ತಿ ಜಾವ್ನು ಗೋವಿಂದ ರಾವು ಆಮ್ಗಲೆ ದೇಶಾಚೆ ಶಕ್ತಿಕ ಎಕ್ ಮಾದರಿ ಜಾವ್ನು ಆಸ್ತ. 1975 ಇಸ್ವಿಚೆ ಜನವರಿ 3 ತಾರೀಕೆಕ ಗೋವಿಂದ ರಾಯುಗಾಂತ್ಯ ಜಾತ್ತ. ಹೊ ಬೌತಿಕ ಜಾವ್ನು ಆಮ್ಗಲೆ ವೊಟ್ಟು ನಾತ್ಲೆರಿಯಿ, ಹಾಣೆ ಸೋಣು ಪರಂಪರೆ, ಆದರ್ಶ, ಜೀವನ ಶೈಲಿ ಆಮ್ಗಲೆ ಸಮಾಜಾಕ ಮಾರ್ಗದರ್ಶಿ ಜಾವ್ನು ಆಸ್ತ.

- ಪ್ರೊ. ಜಯವಂತ ನಾಯಕ್, ಮಂ

ನಾನೆಸ್ಪಿಣ್ ಗ್ರೇಸ್ ಪಿಂಟೊ

| | |
|-----------------|-----------------------|
| ನಾಂವ್ | : ಗ್ರೇಸ್ ಪಿಂಟೊ |
| ಜನನ್ | : 19-02-1959 |
| ಜಲ್ಮಾಲ್ಲೊ ಗಾಂವ್ | : ಮಂಗ್ಳುರ್, ಕರ್ನಾಟಕ, |
| ವಸ್ತಿ | : ಮುಂಬಯ್ |
| ಪತಿ | : ಡಾ ಎ.ಎಫ್. ಪಿಂಟೊ |
| ಶಿಕ್ಷಣ್ | : ಸ್ನಾತಕೋತ್ತರ್ |
| ಸಮುದಾಯ್ | : ಕೊಂಕ್ಣಿ ಕ್ರಿಸ್ತಾಂವ್ |
| ಕಾರ್ಯಕ್ಷೇತ್ರ | : ಶಿಕ್ಷಣ್ |



ಮಾನೆಸ್ತಿನ್ ಗ್ರೇಸ್ ಪಿಂಟೊ ಸೈಂಟ್ ಕ್ಲೇವಿಯರ್ ಆನಿ ರಾಯನ್ ಇಂಟರ್ನೇಶನಲ್ ಹಾಂಚಿ ದಿರೆಕ್ಟೋರ್. ಭಾರತಾಚಾ 15 ರಾಜ್ಯಾಂನಿ 85 ರಾಯನ್ ಇಂಟರ್ನೇಶನಲ್ ಶಿ ಆಸಾತ್. ಹಾಂತುಂ ಸುಮಾರ್ ದೋನ್ ಲಾಕ್ ವಿದ್ಯಾರ್ಥಿ ಶಿಕ್ತಾತ್ ಆನಿ 8 ಹಜಾರ್ ಶಿಕ್ಷಕೇತರ್ ಕಾಮೆಲಿ ವಾವುರ್ತಾತ್. ಆಜ್ ಹೆ ಸಂಸ್ಥೆ ಸಗ್ಳ್ಯಾ ಭಾರತಾಂತ್ ನಾಂವಾಡ್ಲಿಕ್ ಅಂತರಾಷ್ಟ್ರೀಯ ಶಿಕ್ಷಣ್ ಸಂಸ್ಥಾಂ ಸಂಗಿಂ ಸಂಬಂಧ್ ರಚುಂಕ್ ಪಾವ್ಲ್ಯಾತ್. ಆಪ್ಲೆ ಅಗುಸ್ತ್ ಫ್ರಾನ್ಸಿಸ್ ಪಿಂಟೊ ಹಾಣೆಂ ಸುರು ಕೆಲ್ಲೆಂ ಮಿಸಾಂವ್ ಮಾನೆಸ್ತಿನ್ ಗ್ರೇಸ್ ಪಿಂಟೊ ವ ವರ್ತಾ.

ರಾಯನ್ ಅಂತರಾಷ್ಟ್ರೀಯ ಶಿಕ್ಷಾ ಸಂಸ್ಥೆ ಐ.ಸಿ.ಎಸ್.ಇ., ಸಿ.ಬಿ.ಎಸ್.ಇ. ಆನಿ ಇಂ ಸಂಸ್ಥಾಂ ಸಂಗಿಂ ಸಂಯೋಜನ್ ಜಾವ್ನ್ ಆಸಾತ್. ಹ್ಯಾ ಸಂಸ್ಥಾಂನಿಂ ಆದ್ಲೆಂ ಆನಿ ಆಧ - ಹಾಚೆಂ ಮಿಶ್ರಣ್ ಆಸಾ. ಹ್ಯಾ ಶಿಕ್ಷಾ ಸಂಸ್ಥಾಂನಿ ಶಿಕ್ಷಿಂ 2 ಲಾಕ್ ಭುರ್ಗಿಂ, ಆಧುನಿ ಕ್ರಮಾಂತ್ ಶಿಕಾಪ್ ಜೊಡ್ತಾತ್. ಹೆ ಸಂಸ್ಥೆ ಯುನೆಸ್ಕೊ ಕ್ಲಬ್ಬಾಚೆ ಸಾಂದೆ ಜಾವ್ನ್ ಆಸಾತ್ ಕಾರಣ್, ಮಾನೆಸ್ತಿನ್ ಗ್ರೇಸ್ ಪಿಂಟೊನ್ ಹ್ಯಾ ಶಿಕ್ಷಾ ಸಂಸ್ಥಾಂಕ್ ದಿಲ್ಲೆಂ ಮುಕೆಲ್ಪಣ್, ಆನಿ ಆಧುನಿಕ್ ಕಾಳಾಕ್ ಸಹಜ್‌ಲ್ಲೆಂ ಶಿಕಾಪ್ ದೀಂವ್ಕ್ ಪ್ರಯತ್ನ್.

ತಿಚೆಂ ಏಕ್ ಸ್ವಪಾಣ್ “ಕೆಮಾರಾ ಮುಖಾಂತ್ ಶಿಕಾಪ್” ಯೋಜನ್. ಹ್ಯಾ ಯೋಜನಾ ಭುರ್ಗ್ಯಾಂಕ್ ಸಿನೆಮಾಚಿ ಕಥಾ ಬರೊಂವ್ಕ್, ನಿರ್ದೇಶನ್ ಕರುಂಕ್, ಶೂಟಿಂಗ್ ಕರುಂಕ್ ಲಾಭ್ತಾ. ಹ್ಯಾ ಯೋಜನಾ ಪ್ರಕಾರ್ ಭುರ್ಗ್ಯಾಂನಿ ತಯಾರ್ ಕೆಲ್ಲೆಂ ಸಿನೆಮಾ “ಚೆಕ್ಚಿ” ಟೊ ಫಿಲ್ಮ್ ಫೆಸ್ಟಿವಲಾಂತ್ ದಾಕಾಯ್ಲಾಂ. ತಿಚೆಂ ಅನ್ಯೇಕ್ ಸ್ವಪಾಣ್ ‘ರಾಯನ್ ಟಿ.ವಿ.’ ಏಕ್ ಕ್ಲಾಸ್ ‘ಟಿ.ವಿ. ಸ್ಟುಡಿಯೋ’ ಜಾವ್ನ್ ಪರಿವರ್ತನ್ ಜಾತಾ. ಹಿಂ ದೋನ್‌ಯೀ ಯೋಜನಾಂ ರೆಕೋರ್ಡ್ ಬುಕಾಂತ್ ಸೆರ್ವೊಂಚಿಂ ಆಸಾತ್.

‘ಹಲೋ ಸ್ಟುಡೆಂಟ್’ ಮ್ಹಳ್ಳೆಂ ಹರ್ಯೆಕಾ ಕ್ಲಾಸಿಚ್ಯಾ ಭುರ್ಗ್ಯಾಂನಿ ಚಲಾಂವ್ಚೆಂ ಫಾರ್ ಪತ್ರ ಅನ್ಯೇಕ್ ಯೋಜನ್. ಹರ್ಯೆಕಾ ಕ್ಲಾಸಿಚಾ ಪತ್ರಾಕ್ ಸಂಪಾದಕ್, ಸಂಪಾದಕೀಯ್ ಮಂಡಳಿ, ಕವಿ ಆನಿ ಕಲಾಕಾರ್ ಆಸ್ತಾತ್. ಕ್ಲಾಸಿಂತ್ ಶಿಕ್ಷಾಕ್ ಟಿ.ವಿ., ಕಂಪ್ಯೂಟರ್, ಇಂಟರ್‌ನೆಟ್ ಇತ್ಯಾ ಉಪ್ಯೋಗ್ ಕರ್ಚಾಕ್ ಶಿಕ್ಷಕ್/ಶಿಕ್ಷಕಿಂಕ್ ತರ್ಬೆತಿ ದಿಲ್ಯಾ.

‘ಅಧ್ಯಕ್ಷೀಯ್ ಕ್ಲಾಸರೂಮ್ - ಮುಕ್ತಿ ರಾಷ್ಟ್ರನಾಯಕ್ ಸಮ್ಮೇಳನಾಂತ್” ವಿವಿಧ್ ರಾ ವಿದ್ಯಾರ್ಥಿ ಸಾಂಗಾತಾ ಯೇವ್ನ್ ಅಂತರಾಷ್ಟ್ರೀಯ್ ವಿಷಯ್ ಚರ್ಚಾ ಕರ್ತಾತ್. ಹೆಂ ಸಮೆ ತಿಣೆಂ ಪಯ್ಲ್ಯಾ ಪಾವ್ಲಿಂ ವಾಪಿಂಗ್‌ನಾಂತ್ 2002 ಇಸ್ವೆಂತ್ ಆಸಾ ಕೆಲ್ಲೆಂ. ತಾಚಾ ಉ ಹರ್ಯೆಕಾ ವರ್ಸಾ ಅಸಲೆಂ ಸಮ್ಮೇಳನ್ ಚಲ್ತಾ. ರಾಯನ್ ಶಿಕ್ಷಾ ಸಂಸ್ಥಾಂ ಥಾವ್ನ್ ಶಿಕ್ಷಕ್/ಶಿಕ್ಷ ಆನಿ ಭುರ್ಗ್ಯಾಂಕ್ ರಶ್ಯಾ, ಬಾಲಿ, ಬ್ಯಾಂಕಾಕ್, ಪ್ಯಾರಿಸ್ ಇತ್ಯಾದಿ ಶಹರಾಂನಿಂ ಸಾಂಸ್ಕೃತಿಕ ವಿನಿವ ಕಾರ್ಯಕ್ರಮಾಂ ತಿಣೆಂ ಮಾಂಡುನ್ ಹಾಡ್ಲಾಂತ್. 2004 ಇಸ್ವೆಂತ್ ಮಾನೆಸ್ತಿನ್ ಗ್ರೇಸ್ ಹಿಣೆ ಜಣಾಂ ಭುರ್ಗ್ಯಾಂಕ್ ಘೆವ್ನ್, ಪಾಕಿಸ್ತಾನಾಚಿ ಭೆಟ್ ಕರ್ನ್, ದೋನ್ ರಾಷ್ಟ್ರಾಂ ಮಧೆಂ ಪ ಸಮ್ಮೋಣಿ ಹಾಡುಂಕ್ ಪ್ರಯತ್ನ್ ಕೆಲಾಂ.

ಮಾನೆಸ್ತಿನ್ ಗ್ರೇಸ್ ಪಿಂಟೊಚಾ ಮುಕೆಲ್ಪಣಾರ್ ರಾಯನ್ ಇಸ್ಕೂಲಾಚಾ ಭುರ್ಗ್ಯಾಂನಿಂ ಫ್ರಾನ್ಸಿಸ್ಕೊಂತ್, ಆಧುನಿಕ್ ವಿಶ್ವಸಂಸ್ಥೆ ಮಾದರಿಂತ್ ಪಾತ್ರ್ ಘೆತ್ಲಾ. ಕೊಲಂಬೊ, ಬ್ಯಾಂ ಕೌಲಿಲಂಪುರ್, ಲಿಸ್‌ಬನ್, ಅಮ್ಸ್ಟರ್‌ಡಮ್, ಇತ್ಯಾದಿ ಶಹರಾಂನಿ ಜಾಲ್ಲ್ಯಾ ಅಸಲ್ಯಾ ಸಮ್ಮೇಳನ

ಗ್ರೇಸ್ ಪಿಂಟೊಚಾ ಮುಕೆಲ್ವೊಣಾರ್, ರಾಯನ್ ಇಂಟರ್‌ನೇಶನಲ್ ಸಂಸ್ಥಾಂಚಾ ಭುರ್ಗ್ಯಾಂನಿ ಫೆಲ್ಲಾ. 2001 ಇಸ್ವೆಂತ್ ಅಸಲೆಂಚ್ ಸಮ್ಮೇಳನ್ ಮಾನೆಸ್ತಿಣ್ ಗ್ರೇಸ್ ಪಿಂಟೊಚಾ ಮುಕೆಲ್ವೊಣಾರ್ ಮಾಂಡುನ್ ಹಾಡ್ಲಾಲೆಂ.

2 ಇಸ್ವೆಂತ್ ಮುಂಬೈಂತ್ ಆನಿ ಡೆಲ್ಲಿಂತ್, ತಿಚಾ ಮುಕೆಲ್ವೊಣಾರ್, ರಾಯನ್ ಶಿಕ್ಪಾ ಸಂಸ್ಥಾಂನಿ ಫ್ಲೋಯ್ ಭುರ್ಗ್ಯಾಂಚೆಂ 'ಡ್ರಾಮಾ ಫೆಸ್ಟ್' ಆಸಾ ಕೆಲ್ಲೆಂ. 8 ಅಂತರಾಷ್ಟ್ರೀಯ್ ಆನಿ 13 ಯ್ ಇಸ್ಕೂಲಾಂ ಥಾವ್ನ್ ಏಕ್ ಹಜಾರ್ ಪ್ರತಿನಿಧಿ ಹಾಜರ್ ಜಾಲ್ಲೆ. ಆತಾಂ ಹೆಂ ಕಾರ್ಯಕ್ರಮ್ ವರ್ಸಾ ಚಲ್ತಾ. ರಾಯ್‌ಪುರ್, ಸೂರತ್, ಜೈಪುರ್, ಲುಧಿಯಾನಾ, ನಾಸಿಕ್ ಆನಿ ನಾಗ್ಪುರಾಂತ್ ಕಾರ್ಯಾಂ ಚಲ್ಲ್ಯಾಂತ್.

ಮಾನೆಸ್ತಿಣ್ ಗ್ರೇಸ್ ಪಿಂಟೊನ್, ಆಪ್ಲ್ಯಾ ಶಿಕ್ಪಾ ಸಂಸ್ಥಾಂನಿ ಸಮಾಜ್ ಸೆವೆಕ್ ಆನಿ ಖೆಳಾಕ್ ಮಹತ್ವ್ ದಿಲಾಂ. ಭುರ್ಗ್ಯಾಂಕ್ ಸಮಾಜ್ ಸೆವೆಚೆಂ ಶಿಬಿರಾಂ ತವಳ್-ತವಳ್ ಚಲ್ತಾತ್. ಪ್ರೊತ್ಸಾವ್ ದಿಂವ್ಚ್ಯಾಕ್, ರಾಯನ್ ಇಂಟರ್‌ನೇಶನಲ್ ಸ್ಪೋರ್ಟ್ಸ್ ಕ್ಲಬ್, ರಾಯ್ ಫುಟ್‌ಬಾಲ್ ಮ್ಹಾಂ ಆಸಾ ಕೆಲ್ಯಾತ್. ಹಾಂಚೆ ಮುಕಾಂತ್ ರಾಜ್ಯ್ ಆನಿ ಅಂತರಾಷ್ಟ್ರೀಯ್ ಹಂತಾರ್ ಖೆಳಾಕೂಟ್ ಲಾಂವ್ಚ್ಯಾಕ್ ಆಸಾ ಕೆಲ್ಯಾತ್. ಅಂತರಾಷ್ಟ್ರೀಯ್ ಹಂತಾರ್ ಭುರ್ಗ್ಯಾಂನಿ ಪಾತ್ರ್ ಘೆಲ್ಲಾ. ಗಿಮ್ ರಜೆ ಶಿಬಿರಾಂ ಆಸಾ ಕರ್ನ್ ಭುರ್ಗ್ಯಾಂಚಾ ಸರ್ವತೋಮುಖ್ ಪ್ರಗತೆಕ್ ಆಧಾರ್ ದಿಲಾ.

ಮಾನೆಸ್ತಿಣ್ ಗ್ರೇಸ್ ಪಿಂಟೊನ್ ಆಪ್ಲ್ಯಾ ಶಿಕ್ಪಾ ಸಂಸ್ಥಾಂನಿ ಶೈಕ್ಷಣಿಕ್ ಮಟ್ವ್ ಅಂತರಾಷ್ಟ್ರೀಯ್ ಕಿಂ ದವರ್ಲಾಂ. ಸಾಂಗಾತಾಚ್ ಶಿಕ್ಷಕಾಂಚಾ ತರ್ಬೇತಿಕ್, ವ್ಹಡಿಲಾಂಚಾ ಆಶಾ ಅಪೇಕ್ಷೆಕ್, ತಸೆಂಚ್ ಶಿಕ್ಷಣ್ ವಾಡಾವಳೆಕ್ ಯೋಜನಾಂ ಮಾಂಡುನ್ ಹಾಡ್ಲ್ಯಾಂತ್.

ಸೆವಾ:

ಮಾನೆಸ್ತಿಣ್ ಗ್ರೇಸ್ ಪಿಂಟೊ, ಏಕ್ ವರ್ತಿ ಸಮಾಜ್ ಸೆವಕಿ ಜಾವ್ನಾಸಾ. ದುಬ್ಲ್ಯಾ ಭುರ್ಗ್ಯಾಂಕ್ ಭುರ್ಗ್ಯಾಂಕ್ ಆನಿ ವಿಧ್ವಂಸಾ ಭುರ್ಗ್ಯಾಂಕ್ ಶಿಕಾಪ್ ದಿಂವ್ಚ್ಯಾಕ್ ತಿಣೆಂ 'ಅನುಭವ್' ಆನಿ 'ಪಾಟ್' ಸ್ಕೂಲ್ ಮ್ಹಳ್ಳೆ ಶಿಕ್ಪಾ ಸಂಸ್ಥೆ ಸುರು ಕೆಲ್ಯಾತ್. ಹಾಂಗಾ ತಾಂಕಾಂ ಬೂಕ್, ಯೂನಿಫಾರ್ಮ್ ತರ್ಬೇತಿ, ಜಿವಾಣ್ ಧರ್ಮಾರ್ಥ್ ಲಾಭ್ತಾ.

ಪುಲಾಂನಿ (ಸ್ಲಮ್) ಜಿಯೆಂವ್ಚ್ಯಾ ಭುರ್ಗ್ಯಾಂಕ್, ತಾಂಚಾ ಪಾಂಯಾಥಳಾ ಶಿಕಾಪ್ ದಿಂವ್ಚೆಂ ತಿಣೆಂ ಸುರು ಕೆಲಾಂ. ಆನಾಥಾಲಯಾಂಚಾ ಭುರ್ಗ್ಯಾಂಕ್ ಆನಿ ಕೊಡ್ಕರಾಂಕ್, ಆಪ್ಲ್ಯಾ ಲಾಕ್ ವಿದ್ಯಾರ್ಥಿಂಕ್ ವಿನಂತಿ ಕರ್ನ್ ವಸ್ತುರ್, ಖಾಣ್, ಖೆಳಾ ವಸ್ತು ಆನಿ ಬೂಕ್ ತಿ ಮೆಳಾಶಿ.

9 ಅಕ್ಟೋಬರಾಂತ್, ಒರಿಸ್ಸಾಂತ್ ವಾರೆಂ ವಾದಾಳ್ ಯೇವ್ನ್ ಭಿರಾಂಕುಳ್ ಅನಾಹುತ್ ತವಳ್, ಮಾನೆಸ್ತಿಣ್ ಗ್ರೇಸ್ ಪಿಂಟೊ ಒಕಾತ್, ಖಾಣ್ ಆನಿ ವಸ್ತುರ್ ಘೆವ್ನ್ ಥಂಯ್ ಪಾವ್ಲಿ. ಲಾಚ್ ಫರ್ ಸಾಂಡ್ಲೆಲ್ಯಾಂಕ್ ಫರಾಂ, 3 ಇಸ್ಕೂಲಾಂ ತಿಣೆಂ ಬಾಂಧುನ್ ದಿಲಿಂ. ತಮಿಳ್‌ನಾಡುಂತ್ ಯೇವ್ನ್ ಅವ್ಗಡ್ ಜಾಲ್ಲ್ಯಾ ತವಳ್, 50 ಲಾಕಾಂಚೆಂ ಪುನರ್‌ವಸತಿ ಕಾರ್ಯಕ್ರಮ್ ತಿಣೆಂ ಮ್ಹಾನ್ ಹಾಡ್ಲಾಂ.

ಪರ್ ರಕ್ಷಣೆಕ್‌ಯೀ ತಿ ಮಹತ್ವ್ ದಿತಾ. ಪರಿಸರ್ ನಿತಳಾಯ್, ಝಡಾಂ ಲಾಂವ್ಚಿಂ, ಇತ್ಯಾದಿ ಆಪ್ಲ್ಯಾ ವಿದ್ಯಾರ್ಥಿಂ ಮುಖಾಂತ್ ತಿ ಕರ್ತಾ. ಅಶೆಂ ಶೈಕ್ಷಣಿಕ್, ಸಮಾಜಿಕ್, ಪರಿಸರ್ ರಕ್ಷಣ್

ಇತ್ಯಾದಿ ಕ್ಷೇತ್ರಾಂತ್ ತಿಣೆಂ ದಿಲ್ಲೆಂ ಮುಕೆಲ್ಪೊನ್ ಆನಿ ಸೆವೆ ಖಾತಿರ್ ತಿಕಾ ನಿರಂತರ್ ಪ್ರಶಸ್ತಿ ಪುರಸ್ಕಾರ್ ಮೆಳೊನ್ಂಚ್ ಆಸಾತ್.


ಸನ್ಮಾನ್ ಆನಿ ಪುರಸ್ಕಾರ್ :

1. ಮಾಜಿ ಪ್ರಧಾನಿ, ಶ್ರೀ ಅಟಲ್ ಬಿಹಾರಿ ವಾಜಪೇಯಿ ಥಾವ್ನ್, ಪ್ರಾಯೆಸ್ತಾಂಕ್ ಕುಮೊಕ್ ದಿಂವ್ನ್ 'ಹೆಲ್ಪೇಜ್ ಇಂಡಿಯಾ' ಹಾಕಾ ಆಧಾರ್ ದಿಲ್ಲ್ಯಾಕ್ ಪ್ರಶಸ್ತಿ.
2. 27-9-2002 ವೆರ್, ಡೆಲ್ಲಿಚ್ಯಾ ರಶ್ಯಾ ಸಾಂಸ್ಕೃತಿಕ ಕೇಂದ್ರಾಂತ್ ತಿಚಾ ಶಿಕ್ಷಣ್ ಸೆವೆ ಖಾತಿರ್ 'ರಾಷ್ಟ್ರೀಯ ಸೇವಾ ಸನ್ಮಾನ್'.
3. 19-8-2003 ವೆರ್, ರಾಜೀವ್ ಗಾಂಧಿ ಪ್ರಶಸ್ತಿ.
4. 8-3-2004 ವೆರ್ ಅಂತರಾಷ್ಟ್ರೀಯ ಸ್ತ್ರೀಯಾಂಚಾ ವರ್ಸಾ ಮುಂಬಯ್ ಮೇಯರಾನ್ ದಿಂವ್ನ್ 'ಶ್ರೇಷ್ಟ್ ಶೈಕ್ಷಣಿಕ್ ಸ್ತ್ರೀ' ಪ್ರಶಸ್ತಿ.
5. 21-5-2004 ವೆರ್ ಮುಂಬಾಯಿಂತ್, ಶಿಕ್ಷಣ್ ಆನಿ ಸಮಾಜ್ ಸೆವೆಖಾತಿರ್ 'ವಿಕಾಸ್ ರತ್ನ' ಶಿರೋಮಣಿ ಪ್ರಶಸ್ತಿ.
6. ರಾಷ್ಟ್ರೀಯ ಪ್ರಶಸ್ತಿ : 2003-04, ಶೈಕ್ಷಣಿಕ್ ಆನಿ ಸಮಾಜಿಕ್ ಸೆವೆ ಖಾತಿರ್.
7. ರಾಜೀವ್‌ಗಾಂಧಿ ಶಿರೋಮಣಿ ಪ್ರಶಸ್ತಿ -2004, ಶಿಕ್ಷಣ್ ಸೆವೆ ಖಾತಿರ್.
8. ಅಂತರಾಷ್ಟ್ರೀಯ ಗೋಲ್ಡ್‌ಸ್ಟಾರ್ ಮಿಲ್ಲೇನಿಯಮ್ ಪ್ರಶಸ್ತಿ 2005, ಥಾಯ್‌ಲ್ಯಾಂಟ್.
9. ಜನಸೇವಾ ಸದ್ಭಾವನಾ ಪ್ರಶಸ್ತಿ : 9-3-2005, ಅಂತರಾಷ್ಟ್ರೀಯ ಇಂಟೆಗ್ರೇಶನ್ ಆನಿ ಗ್ರೋಥ್ ಸಂಸ್ಥಾ ಥಾವ್ನ್.
10. ರಾಷ್ಟ್ರೀಯ ರತ್ನ ಪ್ರಶಸ್ತಿ: 2005, ಇಂಡಿಯಾ ಇಂಟರ್‌ನೇಶನಲ್ ಡೆಲ್ಲಿ ಸಂಸ್ಥಾ ಥಾವ್ನ್.
11. ಭಾರತಾಚೊ ಗೌರವ್ ಪ್ರಶಸ್ತಿ: ಹರಿಯಾಣಾ ಚಂದೀಘರಾಂತ್ 2005, ಮೇ.
12. ರಾಷ್ಟ್ರೀಯ ಏಕತಾ ಪ್ರಶಸ್ತಿ, 23-6-2005, ಬೆಂಗ್ಲೂರಾಂತ್
13. ಸಾಮಾಜಿಕ್ ಜವಾಬ್ದಾರಿ ಪ್ರಶಸ್ತಿ 2005, ಡೆಲ್ಲಿಂತ್, ಸಾಮಾಜಿಕ್ ಸೆವೆ ಖಾತಿರ್.
14. ರಾಷ್ಟ್ರೀಯ ಜ್ಞಾನ-ಜ್ಯೋತಿ ಪುರಸ್ಕಾರ್ 2006, ಡೆಲ್ಲಿಂತ್
15. ಭಾರತ್ ಜ್ಯೋತಿ ಪ್ರಶಸ್ತಿ 2006, ಹೈದರಾಬಾದ್
16. ರಾಷ್ಟ್ರೀಯ ಜ್ಯೋತಿ ಪುರಸ್ಕಾರ್-2006, ಶಿಕ್ಷಣ್ ಸೆವೆ ಖಾತಿರ್.
17. ಮದರ್ ತೆರೆಜಾ ಪ್ರಶಸ್ತಿ 2006, ಶೈಕ್ಷಣಿಕ್ ಆನಿ ಸಮಾಜ್ ಸೆವೆ ಖಾತಿರ್
18. ವಿದ್ಯಾ ಮಹರ್ಷಿ ಪ್ರಶಸ್ತಿ 2007, ಸಂತಾಕ್ರೂಜ್ ಟ್ರಸ್ಟಾ ಥಾವ್ನ್
19. ಮಣಿಪಾಲ್ ಶೈಕ್ಷಣಿಕ್ ಪ್ರಶಸ್ತಿ 2007, ಮುಂಬಾಯಿಂತ್, ಕೊಂಕಣಿ ತ್ರಿವೇಣಿ ಕಲಾ ಸಂಘಾ ಥಾವ್ನ್.
20. ಮುಂಬಾಯಿಚೊ ರಾಜ್ಯಪಾಲ್ ಎಸ್.ಎಂ. ಕೃಷ್ಣಾನ್, ಶೈಕ್ಷಣಿಕ್ ಆನಿ ಸಮಾಜಿಕ್ ಸೆವಾ ಕ್ಷೇತ್ರಾಂತ್ ವಾವ್ರ್ ದಿಲ್ಲ್ಯಾಕ್ 'ಗಡಿನಾಡ ಕನ್ನಡಿಗ' ಪ್ರಶಸ್ತಿ 20-1-2007ವೆರ್ ದಿಲ್ಯಾ.

ಮಾನೆಸ್ತಿಣ್ ಗ್ರೇಸ್ ಪಿಂಟೊಕ್ ಪ್ರಶಸ್ತಿ ಮೆಳ್ಳಾಲಿ ಸಾಂಕಾಳ್ ಆನಿಕೇ ಲಾಂಬ್ ಆಸಾ. ಶಿಕ್ಷಣ್ ಕ್ಷೇತ್ರಾಂತ್ ಅಂತರಾಷ್ಟ್ರೀಯ ಹಂತಾರ್ ತಿಣೆಂ ಹಾಡ್ಲಾಲೆಂ ನವೆಂ ಚಿಂತಾಪ್, ತಿಚಿ ಸಮಾಜಿಕ್ ಸೆವಾ, ಪರಿಸರಾಚ್ಯಾ ರಾಕಣೆಚಿ ಇಚ್ಛಾ, ಅಂತರಾಷ್ಟ್ರೀಯ ಆನಿ ರಾಷ್ಟ್ರೀಯ ಹಂತಾರ್ ಮಾಂದುನ್ ಘೆತ್ಲಾ ಹೊ ತಿಚೊ ವಾವ್ರ್, ಎಕ್ವಿಸಾವ್ಯಾ ಶತಮಾನಾಂತ್ ರಾಷ್ಟ್ರ ನಿರ್ಮಾಣಾಕ್ ಪೂರಕ್ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಬಾ| ಬಾ| ಜೆರೊಮ್ ಡಿ'ಸೋಜ, ಜೆ. ಸ.



- ನಾಂವ್ : ಜೆರೊಮ್ ಡಿ'ಸೋಜ
- ಜನನ್ : 06-08-1897
- ಮರಣ್ : 12-08-1977
- ಜಲ್ಮಾಲ್ಲೊ ಗಾಂವ್ : ಕಿನ್ನಿಗೋಳಿ, ದ.ಕ. ಜಿಲ್ಲೊ, ಕರ್ನಾಟಕ
- ಬಾಪಯ್ : ಸೆಬಸ್ಟಿಯನ್ ಡಿ'ಸೋಜ
- ಆವಯ್ : ಸೆರಾಫಾನ್ ಡಿ' ಸೋಜ
- ಯಾಜಕೀ ದೀಕ್ಷಾ : 30-08-1931, ಜೆಜ್ಜಿತ್, ಮದುರೈ ಪ್ರಾಂತ್.
- ಶಿಕ್ಷಣ್ : ಬಿ.ಎ. (ಆನರ್ಸ್), ಯಾಜಕೀ ಶಿಕಾಪ್
- ಸಮುದಾಯ್ : ಮಂಗ್ಳೂರಿ ಕೊಂಕ್ಣಿ ಕ್ರಿಸ್ತಾಂವ್
- ಕಾರ್ಯಕ್ಷೇತ್ರ : ಶಿಕ್ಷಣ್, ರಾಜಕಾರಣ್, ಭಾರತಾಚೆಂ ಸಂವಿದಾನ್ ರಚನ್.



ಜನನ್ ಆನಿ ಬಾಳ್ವೊಣ್:

ಮಾ| ಬಾ| ಜೆರೊಮ್, ಕರ್ನಾಟಕಾಚಾ, ದ. ಕ. ಜಿಲ್ಲಾಚ್ಯಾ, ಮಂಗ್ಳುರ್ ತಾಲೂಕಾಚಾ, ಕಿನ್ನಿಗೊ ಸೆಬಸ್ತಿಯಾನ್ ಡಿಸೋಜ ಆನಿ ಸೆರಾಫಿನ್ ಡಿಸೋಜ ಹಾಂಚ್ಯಾ ಪಾಂಚ್ ಜಣಾಂ ಭುರ್ಗ್ಯಾಂ ಪ ದುಸ್ರೊ ಜಾವ್ನ್ 06-08-1897 ವೆರ್ ಜಲ್ಮಾಲೊ. ತಾಚೆಂ ಬಾಲ್ಪಣ್ ತಾಣೆಂ ಸರ್ಲಾಲೆಂ, ಆಜ ಸುಂದರ್ ನಂಯ್ ತಡಿರ್ ಮೂಲ್ಕಿಚಾ, ಚೆತ್ರಾಪುಂತ್. ತಾಚೊ ಮಾವ್ಕೊ, ಚೆತ್ರಾಪುಚೊ ಡಾ| ಡಿಸೋಜ, ಪಯ್ಲೆಂ ಭಾರತೀಯ ಕ್ರಿಸ್ತಾಂವ್ ಐ. ಸಿ. ಎಸ್. ಹುದ್ದೆದಾರ್ ಜಾವ್ನಾಸಾ. ಜೆರೊಮಾನ್ ತಸೆಂಚ್ ಐ.ಸಿ.ಎಸ್. ಜಾಯ್ಜಯ್ ಮ್ಹಣ್ ತಾಕಾ ಶಿಕ್ಪಾ ಖಾತಿರ್ ಇಂಗ್ಲೆಂಡಾಕ್ ಧಾಡುಂಕ್ ಮಾಂಡ್ ಕೆಲಿ. ಪೂಣ್ ತಾಕಾ ಸಾಹಿತ್ಯಾಂತ್ ಆಸಕ್ತ್ ಅಸ್ಲೆಲ್ಯಾನ್ ಮಾವ್ಚ್ಯಾಚಾ ಉತ್ರಾಂಕ್ ಕಾನ್ ಹಾಲಾಯಿನಾ 1920 ಇಸ್ವೆಂತ್, ಬಿ.ಎ. (ಆನರ್ಸ್) ಉಂಚ್ಲ್ಯಾ ವರ್ಗಾಂತ್ ಉತ್ತೀರ್ಣ್ ಕರ್ನ್, ಟ್ರಿಚಿಚಾ ತಾಣೆಂ ಶಿ ಕಾಲೆಜಿಂತ್, ಸಹಾಯಕ್ ಪ್ರೊಫೆಸರ್ ಜಾವ್ನ್ 1921 ಮೇ 31 ತಾರಿಕೆರ್ ಸೆರ್ವಾಲೊ. ತಿ ಕಾಲೆ ಮಧುರೈ ಪ್ರಾಂತ್ಯಾಚಾ ಜೆಜ್ವಿತಾಂಚಾ ಹಾತಿಂ ಆಸ್ಲಾಲಿ. ಹ್ಯಾ ಜೆಜ್ವಿತಾಂನಿಂ, ಜೆರೊಮಾಚೆರ್ ವಿ ಪ್ರಭಾವ್ ಗಾಲ್ಲೊ. ಹಾಚೊ ಪರಿಣಾಮ್ ಜಾವ್ನ್ ಮಧುರೈ ಪ್ರಾಂತ್ಯಾಕ್ ಜೆಜ್ವಿತ್ ಜಾವ್ನ್ ಮೆಳ್ತಾ ತಾಣೆ ನಿರ್ಧಾರ್ ಘೆತ್ಲೊ. 28-05-1921 ವೆರ್, ಜೆಜ್ವಿತ್ ಮೆಳಾಕ್ ರಿಗ್ಲೊ. ತಾಚೆ ತೆಗೀ ಭ (ಬೊನಿಫಾಸ್, ಜೋನ್ ಆನಿ ಲಿಯೊ) ಜೆಜ್ವಿತ್ ಯಾಜಕ್ ಆನಿ ಭಯ್ ಮೆಟಲ್ಡಾ, ಎ. ಸಿ ಮ ಜಾಲ್ಯಾಂತ್.

30-08-1931 ವೆರ್ ತಾಕಾ ಯಾಜಾಕಿ ದೀಕ್ಷಾ ಮೆಳ್ಳಿ, 1933 ಇಸ್ವೆಂತ್, ಪರತ್ ಟ್ರಿಚಿಚಾ ಜುಜೆಚಾ ಕಾಲೆಜಿಂತ್ ಸಹಾಯಕ್ ಪ್ರಾಧ್ಯಾಪಕ್ ಜಾವ್ನ್ ಆನಿ 1935 ಇಸ್ವೆಂತ್, ತ್ಯಾಚ್ ಕಾಲೆಜಿ ರೆಕ್ಟರ್ ಜಾವ್ನ್ ತಾಕಾ ವಿಂಚ್ಲೊ. ತೊ ಶಿಕ್ಷಕ್ ಆನಿ ಪ್ರಿನ್ಸಿಪಾಲ್ ಜಾವ್ನ್ ಭೋವ್ ಚಡ್ ನಾಂವಾರ್ ಜಾಲಾ. ತಾಚೆ ಬುದ್ಧ್ವಂತಾಯ್, ಭಾಷಣಾಚೆ ಕಲಾ, ಇಂಗ್ಲಿಷ್ ಭಾಸೆಂತ್ ಆನಿ ಸಾಹಿತ್ಯಾಂತ್ ಜಾಣ್ವಾಂ ಸಗ್ಳ್ಯಾನ್ ಪ್ರಸಾರ್ ಜಾಲಿ.

1935 ಇಸ್ವೆಂತ್, ಗವರ್ನ್ಮೆಂಟ್ ಆಫ್ ಇಂಡಿಯಾ ಆಕ್ಟ್ 1935 - ಪ್ರಕಾರ್, ಬ್ರಿಟಿಷ್ ಸರ್ಕಾರಾ ಪ್ರಾಂತ್ಯಾಂಕ್ ಚಡಿತ್ ಸ್ವಾತಂತ್ರ್ಯ ದಿಲೆಂ. ತಾಚೆ ಪ್ರಕಾರ್ ರಾಜಾಜಿ, ಕಾಂಗ್ರೆಸ್ ಮುಕೆಲಿ, ಮದ್ರಾ ಪ್ರಾಂತ್ಯಾಚೊ ಮದ್ರಾಸ್ - ಮಲಬಾರ್ ಆನಿ ದ. ಕ ಜಿಲ್ಲೊ, ಮುಕೆಲ್ ಮಂತ್ರಿ ಜಾಲೊ. ತವಳ್ ಜೆರೊಮ್, ರಾಜಾಜಿಚೊ ಈಷ್ಟ್ ಜಾವ್ನ್ ಸರ್ವ್ ಸಹಕಾರ್ ಭಾಸಾಯ್ಲೊ. 1940 ಇಸ್ವೆಂತ್ ಸ್ವಾತಂ ಚಳುವಳಿಂತ್ ರಾಜಾಜಿಕ್ ಕೈದ್ ಕೆಲೊ ಆನಿ ಟ್ರಿಚಿಚಾ ಸೆಂಟ್ರಲ್ ಜೈಲಾಂತ್ ದವರ್ಲಾಲೊ. ರಾಜಾಜಿ ಭಲಾಯ್ಕಿ ತಿಕ್ಕಿ ಬೊರಿ ನಾತ್ಲಾಲಿ. ತ್ಯಾ ಜೈಲಾಚೊ ಅಧಿಕಾರಿ, ಟ್ರಿಚಿಚಾ ಕಾಲೆಜಿಚೊ ಆದ್ಲೊ ವಿದ್ಯಾರ್ಥಿ ಫಾ| ಜೆರೋಮ್, ಕಾಲೆಜಿಚಾ ಆದ್ಲ್ಯಾ ವಿದ್ಯಾರ್ಥಿಕ್ ಮೆಳೊನ್ 61 ವರ್ಸಾಂಚಾ, ಭಲಾಯ್ಕಿ ಬರಿನಾತ್ಲೊ ರಾಜಾಜಿಚೆ ಶಿಕ್ಪಾ ಉಣಿ - ಕರುಂಕ್ ಆನಿ ತಾಚೆ ವಿಶೆಸ್ ಜತನ್ ಘೆಂವ್ಚ್ಯಾಂ ಪರಿಂ ಕರ್ಪಾ ವಾವ್ರಾಂ ಯಶಸ್ವಿ ಜಾಲೊ. ಹಾಚಾ ಉಪ್ರಾಂತ್ ತಾಂಚೆ ಇಷ್ಟಾಗಾತ್ ವಾಡ್ಲಿ. 1942 ಇಸ್ವೆಂತ್ ಮದ್ರಾ ಲೊಯೊಲಾ ಕಾಲೆಜಿಚೊ ರೆಕ್ಟರ್ ಆನಿ ಪ್ರಿನ್ಸಿಪಾಲ್ ಜಾವ್ನ್, ಮದ್ರಾಸ್ ಯುನಿವರ್ಸಿಟಿಚಾ ವಿವಿಧ ಶೈಕ್ಷಣಿಕ್ ಮಂಡಳಿನಿಂ ತಾಣೆ ವಾವ್ರ್ ದಿಲಾ.

ಸಂವಿಧಾನ್ ಸಭೆಂತ್ ವಾವ್ರ್:

ಸ್ವತಂತ್ರ್ ಭಾರತಾಕ್, ಆಪ್ಲೆಂಚ್ ಸಂವಿಧಾನ್ ರಚನ್ ಕರ್ಚ್ಯಾಕ್, ಏಕ್ ಸಂವಿಧಾನ್ ಸಮಿತಿ ರಚ್ಲಿ.

ಹಾಂತುಂ 350 ಜಣ್ ಅಸೊನ್, ವಿವಿಧ್ ಧರ್ಮಾಂಕ್, ಜನಾಂಗಾಂಕ್ ವಾಂಟೊ ಆಸ್ಲಾಲೊ. ಕ್ರಿಸ್ತಾಂವಾಂಕ್ 6 ಬಸ್ಕಾ ಆಸ್ಲಾಲೊ. ಫಾ| ಜೆರೊಮಾಚಿ ಶಾಧಿ, ಆನಿ ತವಳ್ ಲೊಯೊಲಾ ಕಾಲೆಜಿಚಿ ಕೀರ್ತ್, ತಸೆಂಚ್ ರಾಜಾಜಿಚಿ ಇಷ್ಟಾಗಾತ್ - ಹಾಚೊ ಪರಿಣಾಮ್ ಜಾವ್ನ್, ಕಾಂಗ್ರೆಸ್ ಪಾಡ್ತೆನ್, ಫಾ| ಜೆರೊಮಾಕ್, ಕ್ರಿಸ್ತಾಂವ್ ಅಭ್ಯರ್ಥಿ ಜಾವ್ನ್ ವಿಂಚ್ಲೊ. 22-07-1946 ಇಸ್ವೆಂತ್ ತೊ ಜಿಕ್ಲೊ ಆನಿ 09-12-1946 ವೆರ್, ಸಮಿತಿಚೊ ಸಾಂದೊ ಜಾವ್ನ್, ವಾವ್ರಾಕ್ ಲಾಗ್ಲೊ. ದೇಶಾಚೆಂ ಸಂವಿದಾನ್ ರಚನ್ ಕರ್ಚ್ಯಾಂತ್ ತಾಣೆ ಕ್ರಿಯಾತ್ಮಕ್ ಪಾತ್ರ್ ಘೆತ್ಲೊ. ದೇಶಾಚಾ ಅಖಂಡತೆಚಾ ದಿಷ್ಟಿನ್, ಧಾರ್ಮಿಕ್ ಪ್ರತಿನಿಧಿತ್ವ್ ವಿರೋಧ್ ಕರ್ನ್, ಜಾತ್ - ಕಾತ್ - ಧರ್ಮ್ ನಾಸ್ತಾಂ ಪ್ರತಿನಿಧಿಂಕ್ ವಿಂಚುಂಕ್ ತಾಣೆ ವಾದ್ ಮಾಂಡ್ಲೊ. ಪೂರ್ಣ್ ಧರ್ಮನಿರಪೇಕ್ಷತಾ ಆನಿ ಅಲ್ಪಸಂಖ್ಯಾತ್ ಲೊಕಾಕ್ (ಭಾಸ್, ಧರ್ಮ್, ಜನಾಂಗ್) ವಿಶೇಸ್ ಹಕ್ಕಾಂ ದಿಂವ್ಚ್ಯಾ ಪಾಡ್ತೆನ್ ಝುಜ್ಲೊ, ಜವಾಹರ್‌ಲಾಲ್ ನೆಹರೂ, ರಾಜೇಂದ್ರ ಪ್ರಸಾದ್, ಡಾ| ಬಿ. ಆರ್. ಅಂಬೇಡ್ಕಾರ್, ಸರ್ದಾರ್ ವಲ್ಲಭಾಯ್ ಪಟೇಲ್ - ಹಾಂಚಾ ಸಾಂಗಾತಾ, ಸಂವಿದಾನ್ ರಚನ್ ಕರ್ಚ್ಯಾ ವಾವ್ರಾಂತ್ ವಾವುರ್ದೊ. 20-01-1947 ವೆರ್, ಸಂವಿದಾನ್ ಸಮಿತಿಚೆರ್, ಫಾ| ಜೆರೊಮಾನ್ ಪಯ್ಲೆಂ ಬಾಷಣ್ ಕೆಲೆಂ, ತೊ, ಸರ್ವ್ ಸಾಂದ್ಯಾಂಚೆರ್ ವರ್ತೊ ಪ್ರಭಾವ್ ಗಾಲುಂಕ್ ಲಾಗ್ಲೊ. ಫಾ| ಜೆರೊಮಾಕ್ ಮುಳಾವಿಂ ಹಕ್ಕಾಂ 'ಆನಿ ಅಲ್ಪಸಂಖ್ಯಾತಾಂಚಿ ಹಕ್ಕಾಂ' ಸಮಿತಿಂಚೆ ನೇಮಕ್ ಸಾಂದೊ ಜಾವ್ನ್ ವಿಂಚುನ್ ಕಾಡ್ಲೊ. ಅಶೆಂ ಭಾರತಾಕ್, ಎಕ್ ಶ್ರೇಷ್ಟ್ ಸಂವಿದಾನ್ ರಚನ್ ಕರ್ಚ್ಯಾ ವಾವ್ರಾಂತ್ ವಿಶೇಸ್ ವಾವ್ರ್ ಭೆಟಯ್ಲೊ.

ವಿಶ್ವಸಂಸ್ಥೆಂತ್ ಬಾರತಾಚೊ ಪ್ರತಿನಿಧಿ:

1949, 1951-52, 1955, 1957 ಸಂವಿದಾನ್ ಸಮಿತಿ ಸಭೆಂತ್, ಫಾ| ಜೆರೊಮಾಚಿ ಉಲವ್ಣ್ಯಾಚಿ ಧರ್ ಆನಿ ರೀತ್ ಪಳೆಯಿಲ್ಲ್ಯಾ ಪ್ರಧಾನ್ ಮಂತ್ರಿ ನೆಹರುನ್, 1949 ಇಸ್ವೆಚ್ಯಾ, ವಿಶ್ವಸಂಸ್ಥೆಕ್ ವೆಚಾ ಪ್ರತಿನಿಧಿ ಮಂಡಳಾಚೊ ಸಾಂದೊ ಜಾವ್ನ್ ದಾಡ್ಲೊ. ಬೆನೆಗಲ್ ನರಸಿಂಹ ರಾವ್ ಹ್ಯಾ ಸಮಿತಿಚೊ ಅಧ್ಯಕ್ಷ್ ಜಾವ್ನ್ ಆಸ್ಲಾಲೊ. (ಬೆನೆಗಲ್ ನರಸಿಂಹ ರಾವ್ ಉಪ್ರಾಂತ್, ಹೇಗಾಂತ್ ಆಸ್ಲಾಲ್ಯಾ ಅಂತರಾಷ್ಟ್ರೀಯ್ ಕೋಡ್ತಿಚೊ ಜಡ್ವ್ ಜಾಲೊ). ದುಸ್ರೆಂ ಮಹಾ- ಝುಜ್ ರಾವೊನ್, ಅಕ್ಟೋಬರ್ 24, 1945 ವೆರ್ ವಿಶ್ವಸಂಸ್ಥೆ ಅಸ್ತಿತ್ವಾಕ್ ಆಯಿಲ್ಲೊ. ಫಾ| ಜೆರೊಮ್ ಡಿ'ಸೋಜಾನ್ ಪ್ರತಿನಿಧಿ ಜಾವ್ನ್ ಗೆಲ್ಲೆ ತೆ, ವಿಶ್ವ ಸಂಸ್ಥಾಚೆಂ ಚವ್ತೆಂ ಅಧಿವೇಶನ್ ಜಾವ್ನ್ ಅಸ್ಲಾಲೆಂ. ತಾಚೆ ಉಪ್ರಾಂತ್ ತೀನ್ ಪಾವ್ಟಿಂ 1949, 1951, ಆನಿ 1955, ಭಾರತಾಚೊ ಪ್ರತಿನಿಧಿ ಜಾವ್ನ್ ವಚೊನ್ ವಿಶ್ವ ಸಂಸ್ಥಾಂತ್ ತೊ ಉಲಯ್ಲೊ. ವಿವಿಧ್ ಅಂತರಾಷ್ಟ್ರೀಯ್ ಸಮಸ್ಯಾಂ ವಿಶಿಂ ಭಾರತಾಚೆಂ ಚಿಂತಾಪ್, ಸಂಸಾರಾಚ್ಯಾ ಮುಕೆಲ್ಯಾಂಕ್ ಸಮ್ಜಾಸಾರ್ಕೆಂ ತೊ ಉಲಯ್ಲೊ.

ಹ್ಯಾ ಅಂತರಾಷ್ಟ್ರೀಯ್ ಸಮ್ಮೇಳನಾಂತ್, ಎಕ್ ಭಾಷಣ್ ತಾಣೆಂ ಕೊಂಕ್ಣಿಂ ಭಾಸೆಂತ್ ದಿಲಾಂ. ಅಸೆಂ ಕೊಂಕ್ಣಿ ಭಾಸ್, ಜಗತ್ತಾಚ್ಯಾ ನಕ್ಷೆರ್ ಆಯ್ಲ್ಯಾ. ಹ್ಯಾಚ್ ವೆಳಾರ್, ಭಾರತಾಂತ್ ಆಸ್ಲೆಲ್ಯಾ ಮಾಹೆ, ಪಾಂಡಿಚೇರಿ, ಗೊಂಯಾ ವಿಶಿಂ ಸಮಸ್ಯಾಂಚ್ಯಾ ಪರಿಹಾರಾಚೆ ಜವಾಬ್ದಾರಿ ಫಾ| ಜೆರೊಮಾಕ್, ಪ್ರಧಾನ್ ಮಂತ್ರಿ ನೆಹರುನ್ ದಿಲ್ಲಿ. ಫ್ರೆಂಚ್ ಆನಿ ಪೋರ್ಚುಗೀಸ್ ಭಾಸಾಂನಿಂ ತಾಕಾ ಪ್ರಾವಿಣ್ಯತಾ ಆಸ್ಲೆಲ್ಯಾನ್ ಹಿ ಜವಾಬ್ದಾರಿ ತಾಕಾ ದಿಲ್ಲಿ. ಹೆಂ ಕಾಮ್ ತಾಣೆ ಭೋವ್ ಶಾಣೆಪಣಾನ್ ಕೆಲಾಂ.

ರೋಮಾಂತ್ ಜೆಜ್ವಿತ್ ಮಹಾ - ವ್ಹಡಿಲಾಚೊ ಸಹಾಯಕ್: (1958 - 68)

1958 ಇಸ್ವೆಂತ್, ಬಾ| ಜೆರೊಮ್, ಜೆಜ್ವಿತಾಂಚಾ ಮ್ಹಾ - ವ್ಹಡಿಲಾಚೊ ಸಹಾಯಕ್ ಜಾವ್ನ್

ನೇಮಕ್ ಜಾವ್ನ್ ರೋಮಾಕ್ ಗೆಲೊ. ಇಕ್ರಾಂ ವರಾಂ ಥಂಯ್ಸರ್ ತಾಣೆ ಫಳಾದಿಕ್ ವಾ
ಪಾಪ್‌ಸಾಯ್ಬಾಕ್ ಆನಿ ಕಾಡ್ಡಿನಾಲಾಂಕೇ ತೊ ಸಲಹಾ - ಸೂಚನಾ ದಿತಾಲೊ. ಭಾರ
ರೋಮಾಕ್ ವೆಚಾ ವ್ಹಡ್ ರಾಜಕೀಯ್ ಫುಡಾರ್ಯಾಂಕ್ ಪಾಪ್‌ಸಾಯ್ಬಾಚಾ ಭೆಟೆಚೆ ತೊ ತಂ
ಕರ್ತಾಲೊ. 1964 ಇಸ್ವೆಂತ್, ಮುಂಬಾಯಿಂತ್ ಜಾಲ್ಲ್ಯಾ ಅಂತರಾಷ್ಟ್ರೀಯ್ ಎವ್ಕರಿಸ್ತ್ ಕ
ಪಾಪ್ ಸಾಯ್ಬಾ ಪಾವ್ಲ್ ಸವೊ ಭಾರತಾಕ್ ಯೆತಾನಾ ತೊ ಪಾಪ್‌ಸಾಯ್ಬಾ ಸಂಗಿ ಆಸ್ಲೊ.

ದುಸ್ರ್ಯಾ ವಾತಿಕಾನ್ ವಿಶ್ವಸಭೆ ವೆಳಾರ್ ತೊ ರೋಮಾಂತ್ ಆಸ್ಲೊ. ದುಸ್ರೆ ವಾತಿಕಾನ್
ಆಪಯಿಲ್ಲೊ ಪಾಪ್‌ಸಾಯ್ಬಾ ಜುವಾಂವ್ ತೆವಿಸಾವೊ, ಉಪ್ರಾಂತ್ಲೊ ಪಾಪ್‌ಸಾಯ್ಬಾ ಪಾ
ಹಾಂಚೆ ಸಂಗಿಂ ಲಾಗ್ಸಿಲ್ಯಾ ಸಂಪರ್ಕಾನ್ ಆಸ್ಲೊ. ಜೆಜ್ವಿತ್ ಮ್ಹಾ - ವ್ಹಡಿಲಾಚೊ ಉಪ
ತಸೊ ಜಾವ್ನ್ ತೊ ವಾವುರ್ಲೊ.

ಭಾರತೀಯ್ ಸಮಾಜಿಕ್ ಸಂಸ್ಥೊ (Indian Social Institution) ಸ್ಥಾಪಕ್ :

ಆಜ್ ಪೂನಾಂತ್ ಅಸ್ಪೊ ಭಾರತೀಯ್ ಸಮಾಜಿಕ್ ಸಂಸ್ಥೊ, ಸಂಸಾರ್‌ಭರ್ ಫಾಮಾ
ಸ್ವತಂತ್ರ್ ಭಾರತಾಚಾ ಸಮಾಜಿಚೆಂ ಸಮಸ್ಯಾಂ ಸಮ್ಜೊನ್ ಘೆವ್ನ್, ಪರಿಹಾರ್ ಸೊದುನ್
ಪೂನಾಂತ್, ಅಸಲೊ ಸಂಸ್ಥೊ ಸ್ಥಾಪನ್‌ಕರುಂಕ್, ಭಾರತೀಯ್ ಜೆಜ್ವಿತಾಂನಿಂ ಚಿಂತ್ಲೆ. ಹೆ
ಸ್ಥಾಪನ್ ಕರ್ನ್ ಜವಾಬ್ದಾರಿ ವ್ಹಡಿಲಾಂನಿಂ ಫಾ| ಜೆರೊಮಾಕ್ ದಿಲಿ. ಸಬಾರ್ ಸಮಸ್ಯಾ
ಜಾಲ್ಯಾರೀ, ದಿಲಿ. ಹೊ ಸಂಸ್ಥೊ ಸ್ಥಾಪನ್ ಕರ್ನ್ ಸಬಾರ್ ವರಾಂ ತಣೆ ಮುಕೆಲ್ಯೊಣ್
ಚಲಾಯ್ಲೊ.

ನಿರ್ಮಾಣಿ ವರಾಂ.

1968 ಇಸ್ವೆಚ್ಯಾ ಅಕ್ಟೋಬರಾಂತ್ ತೊ ಭಾರತಾಕ್ ಪಾಟಿಂ ಆಯ್ಲೊ. ಭಾರತಾಚಾ ವಿವಿಧ್
ಭಾಷಣ್ ದೀಂವ್ಕ್ ತಾಕಾ ಆಪವ್ಣೆಂ ಯೆತಾಲೆಂ. 1971 ಇಸ್ವೆಂತ್, ಮದ್ರಾಸ್ ಲೊಯೊಲಾ ಕ
ತಾಚಾ ರೆಲಿಜಿಯೋಸ್ ಜೀವನಾಚೊ ಭಾಂಗಾರೋತ್ಸವ್, ತಾಚ್ಯಾ ಆದ್ಲ್ಯಾ ವಿದ್ಯಾರ್ಥಿನಿಂ ಗದ್ಯ
ಆಚರ್ಸಿಲೊ. ತವಳ್, ಫಾ| ಜೆರೊಮಾನ್ ಕೆಲ್ಲ್ಯಾ ಭಾಷಾಣಾಂಚೊ ಆನಿ ಲೇಖನಾಂಚೊ
ಪ್ರಗಟ್ ಕೆಲೊ. ಹ್ಯಾ ಬುಕಾಕ್, ರಾಜಾಜಿನ್ ಪ್ರಸ್ತಾವನ್ ಬರಯ್ಲಾಂ.

1977 ಅಗೋಸ್ತಾಚೆ 12 ತಾರಿಕೆರ್ ತೊ ಮರಣ್ ಪಾವ್ಲೊ.

ಲೇಕಕ್ ಫಾ| ಜೆರೊಮ್ :

1953 ಇಸ್ವೆಂತ್, ಕೆ. ಎಮ್. ಪಣಿಕ್ಕರ್ ಹಾಣೆಂ 'ಎಷ್ಯಾ ಆನಿ ಪಾಶ್ಚಾತ್ಯ ವಸಾಹತ್ ರಾಜ
ಪುಸ್ತಕ್ ಬರಯ್ಲೆಂ. ಹ್ಯಾ ಪುಸ್ತಕಾಂತ್ ಕ್ರಿಸ್ತಾಂವ್ ಮಿಶಿಯೊನಾರಿ ವಿಶೆಂತ್ ಚೂಕ್ ಅಭಿಪ್ರಾಯ್
ಹಾಕಾ ಪ್ರತಿಕ್ರಿಯಾ ಜಾವ್ನ್ ಫಾ| ಜೆರೊಮಾನ್, "ಸರ್ದಾರ್ ಪಾಣಿಕ್ಕರ್ ಆನಿ ಕ್ರಿಸ್ತಾಂವ್ ಮಿಶಿಯೆ
ಮ್ಹಳ್ಳೆಂ ಪುಸ್ತಕ್ ಬರಯ್ಲೆಂ. 1971 ಇಸ್ವೆಂತ್, ರೋಮಾಂತ್ ಆಸ್ತಾನಾ, ತಾಚೊ ಅನ್ವೇಷಣ್
ಜಾತ್ಯಾತೀತ್ ಸಂಸ್ಕೃತ ಸಂಗಿಂ ಕ್ರಿಸ್ತೀ ಸಭೆಚೊ ಸಂಬಂದ್, ಮ್ಹಳ್ಳೆಂ ಪುಸ್ತಕ್ ಬರಯ್ಲೆಂ.

1971 ಇಸ್ವೆಂತ್, ತಾಚ್ಯಾ ಆದ್ಲ್ಯಾ ವಿದ್ಯಾರ್ಥಿನಿಂ, ಫಾ| ಜೆರೊಮಾನ್ ಬರಯಿಲ್ಲಿಂ ಲೇಖನ
ಬಾಷಣಾಂ "ಫಾ| ಜೆರೊಮ್ ಡಿ'ಸೋಜಾಚಿಂ ಭಾಷಣಾಂ ಆನಿ ಲೇಖನಾಂ" ಮ್ಹಳ್ಳ್ಯಾ ನಾಂ

ಸಂಗ್ರಹ್ ಪ್ರಗಟ್ ಕೆಲೊ.

ಭಾರತೀಯ್ ಸರ್ಕಾರಾಚಾ ಶಿಕ್ಷಣ್ ಮಂತ್ರಾಲಯಾನ್, 'ಭಾರತಾಂತ್ ಕ್ರಿಸ್ತಾಂವ್ಪಣ್' ಮ್ಹಳೆಂ ಲೇಕನಾಂ, ಭಾರತಾಚಿ ಗೆಜೆಟಿಯಾರ್-1, ಹಾಂತು ಪ್ರಗಟ್ ಕೆಲ್ಯಾಂತ್ (02-08-1967). ಕ್ರಿಸ್ತಿ ಸಭೆಕ್ ಸಂಬಂದ್ ಜಾಲ್ಲಿಂ, ಆನಿ ಇತರ್ ಸಬಾರ್ ಪ್ರಬಂದ್ ತಾಣಿ ಮಂಡನ್ ಕೆಲ್ಲಿ, ಸಾಂಬಾಳ್ನ್ ದವರ್ಲ್ಯಾತ್.



ವಿಶೇಸ್ ದೇಣಿ:

ಫಾ| ಜೆರೊಮ್ ಎಕಾ ಗ್ರಾಮಾಂತರ್ ಪ್ರದೇಶಾಂತ್ ಜಲ್ಮೊನ್ ವಾಡ್ಲಾಲೊ ತರೀ, ಶೈಕ್ಷಣಿಕ್ ಕ್ಷೇತ್ರಾಂತ್ ಅಂತರಾಷ್ಟ್ರೀಯ್ ಹಂತಾರ್ ಪರ್ಜಳ್ಳಾ. ಭಾರತಾಚೆಂ ಸಂವಿಧಾನ್ ರಚನ್ ಕರ್ಚ್ಯಾ ವಾವ್ರಾಂತ್ ವಿಶೇಸ್ ವಾವ್ರ್ ದಿಲಾ. ಟ್ರೆಚ್ಚೆಚಾ ಸಾಂ ಜುಜೆ ಕಾಲೇಜ್, ಮದ್ರಾಸ್ ಲೊಯೊಲಾ ಕಾಲೇಜ್, ತಸೆಂಚ್ಚ್ ಮದ್ರಾಸ್ ಯುನಿವರ್ಸಿಟಿ - ಹಾಂಗಾ ಉಂಚ್ಲೊ ಶೈಕ್ಷಣಿಕ್ ವಾವ್ರ್ ದಿಲಾ. ವಿಶ್ವ್ ಸಂಸ್ಥಾಂತ್, ವಿವಿಧ್, ಅಂತರಾಷ್ಟ್ರೀಯ್ ಸಮಸ್ಯಾಂ ವಿಶಿಂ, ಭಾರತಾಚೆಂ ಚಿಂತಾಪ್ ಹೆರಾಂಕ್ ದಿಲಾಂ. ದೇಶಿ ಆನಿ ವಿದೇಶಿ ಭಾಸೆಂಚೊ ತಜ್ಞ್ ಜಾವ್ನ್ ನಾಂವಾಡ್ಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಎಡ್ಡಿರಲ್ ಜೆ. ಜೆ. ನಾಡಕರ್ನೆ

ಉದ್ಘಾಟನಾಚೊ ಪ್ರಧಾನ್ ನಾಯಕ್



1. ನಾಂವ್ : ಜೆ. ಜೆ. ನಾಡಕರ್ನೆ
2. ಜನನ್ : 05-12-1931
3. ಜಲ್ಮಾಲ್ಲೊ ಗಾಂವ್ : ಮುಂಬಯ್
4. ಪತಿಣ್ : ವಿಮಲ ನಾಡಕರ್ನೆ
ಭುರ್ಗಿಂ : ದೋಗ್ ಪೂತ್
5. ಶಿಕ್ಷಣ್ : ವಿಮಾನ್ ವರ್ಸ್ ತಾರ್ವಾ ವಿಶ್ವಾಂತ್ ತರ್ಬೆತಿ, ಲಂಡನ್
6. ಕಾರ್ಯಕ್ಷೇತ್ರ : ರಕ್ಷಣಾದಳ

ಎಡ್ಮಿರಲ್ ಜೆ.ಜಿ. ನಾಡಕರ್ಣಿ, ಭಾರತಾಚಾ ರಕ್ಷಣಾದಳಾಚಾ ಉದ್ಯಾದಳಾಚೊ ಶ್ರೇಷ್ಟ ಅಧಿಕಾರಿ ಜಾವ್ನ್ ನಿವೃತ್ತ್ ಜಾಲ್ಲೊ ಮ್ಹಾನ್ ಕೊಂಕ್ಣಿ ಮನಿಸ್. ದೇಶಾಕ್ ದುಸ್ಮಾನಾಂ ಥಾವ್ನ್ ರಕ್ಷಣ್ ತಾಣೆಂ ಕೆಲಾಂ. ದುಸ್ಮಾನಾಂ ವಿರೋಧ್, ಭಾರತಾನ್ ಝುಜ್ಲೆಲ್ಯಾ ಝುಜಾಂತ್, ಸಮರ್ಥ್ ಮುಕೆಲ್ಯೊಣ್ ಕೆಲಾಂ.

ತಾಚೊ ಜಲ್ಮ 5-12-1931ವೆರ್, ಮುಂಬಯಿಂತ್ ಜಾಲ್ಲೊ. ತಾಚೆಂ ಸುರ್ದಿಲೆಂ ಶಿಕಾಪ್ ಮುಂಬಯಿಂತ್ ಜಾಲೆಂ. ಉಪ್ರಾಂತ್ ಇಂಡಿಯನ್ ಮರ್ಕೆಂಟಾಯ್ಲ್ ತರ್ಬೆತಿ ತಾರುಂ 'ಡಫರಿನ್' ಗಾಂಗಾ 1946 ಇಸ್ವೆಂತ್ ಸೆರ್ವಾಯ್ಲೊ. ಥಂಯ್ ತೀನ್ ವರ್ಸಾಂಚಿ ತರ್ಬೆತಿ ಜೋಡ್ನ್ 1948 ದಸೆಂಬ್ರಾಂತ್ ಲಾಂಚ್ವಾನಾಂತ್ ಉತ್ತೀರ್ಣ್ ಜಾಲ್ಲೊ.

ಎಡ್ಮಿರಲ್ ನಾಡಕರ್ಣಿ, ರಾಯಲ್ ಇಂಡಿಯನ್ ನೇವಿಕ್ ಮಾರ್ಚ್ 1949 ಇಸ್ವೆಂತ್ ಭರ್ತಿ ಜಾಲೊ. ಸುರ್ದಿಲ್ಯಾ ಚಡಿತ್ ತರ್ಬೆತಿಕ್ ತೊ ಇಂಗ್ಲೆಂಡಾಕ್ ಗೆಲ್ಲೊ. 1949 ಥಾವ್ನ್ 1953 ಪರ್ಯಾಂತ್, ಇಂಗ್ಲೆಂಡಾಂತ್ ಝುಜಾ ವಿಮಾನಾಂ ವಾಪಾರ್ಚ್ಯಾ ಆನಿ ನಾಸ್ ಕರ್ಚ್ಯಾ ತಾರ್ವಾರ್ ತರ್ಬೆತಿ ಜೊಡ್ಲಿ. ತೊ ರತಾಕ್ ಯೇವ್ನ್, ಐ.ಎನ್.ಎಸ್. ಗಂಗಾ ಮ್ಹಳ್ಳ್ಯಾ ಮಹತ್ವಾಚಾ ಝುಜಾ ತಾರ್ವಾರ್ ಅಧಿಕಾರಿ ಜಾವ್ನ್ ವಾವ್ರಾಕ್ ಲಾಗ್ಲೊ. ಥಂಯ್, ನೇವಿಗೇಶನಾಂತ್ ಅಪಾರ್ ಅನ್ಬೋಗ್ ಜೋಡ್ನ್, ಉಪ್ರಾಂತ್ ಐ.ಎನ್.ಎಸ್. ಡೆಲ್ಲಿ ತಾರ್ವಾರ್, ಚಾರ್ ವರ್ಸಾಂಚಾಕೀ ಚಡ್ ವಾವ್ರ್ ಕೆಲೊ.

ಎಡ್ಮಿರಲ್ ನಾಡಕರ್ಣಿ ಐ.ಎನ್.ಎಸ್. ತಾರ್ವಾರ್ ಆನಿ ಐ.ಎನ್.ಎಸ್. ಡೆಲ್ಲಿಚೆರ್ ಸೀನಿಯರ್ ಕಾಂಡಿಂಗ್ ಆಫೀಸರ್ ಜಾವ್ನ್ ವಾವ್ರ್ ಕರುಂಕ್ ಲಾಗ್ಲೊ. ವೆಲ್ಲಿಂಗ್ಟನಾಂತ್ ಆಸ್ಲೆಲ್ಯಾ ರಕ್ಷಣಾದಳಾಚಾ ತರ್ಬೆತಿ ಕಾಲೇಜಿಂತ್ ಪ್ರಾಧ್ಯಾಪಕ್ ಜಾವ್ನ್ ವಾವ್ರ್ ದಿಲಾ. ತಾಚಾ ಉಪ್ರಾಂತ್ ಪಶ್ಚಿಮ್ ನೇವಿ ವಿಭಾಗಾಚೊ ಮುಕೆಲಿ ತಶೆಂಚ್ ಡೆಲ್ಲಿಚಾ ನೇಶನಲ್ ಡಿಫೆನ್ಸ್ ಕಾಲೇಜಿಂತ್ ಸೀನಿಯರ್ ಪ್ರಾಧ್ಯಾಪಕ್ ಜಾವ್ನ್ ಸೆವಾ ದಿಲ್ಯಾ.

ಎಡ್ಮಿರಲ್ ನಾಡಕರ್ಣಿ 1980 ಇಸ್ವೆಂತ್ ಕೀರ್ ಎಡ್ಮಿರಲ್ ಜಾವ್ನ್ ಭಡ್ತಿ ಜೊಡುಂಕ್ ಪಾವ್ಲೊ. ಮೇ 1 ಥಾವ್ನ್ ಅಗೋಸ್ಟ್ 1982 ಪರ್ಯಾಂತ್ ಪಶ್ಚಿಮ್ ನೇವಿ ವಲಯಾಚೊ ಅಧಿಕಾರಿ ಜಾವ್ನ್ ಕೆಲೊ. 1982 ಇಸ್ವೆಂತ್ ವೈಸ್ ಎಡ್ಮಿರಲ್ ಜಾವ್ನ್ ತಾಣೆಂ ಭಡ್ತಿ ಜೊಡ್ಲಿ. 1984 ಇಸ್ವೆ ಪರ್ಯಾಂತ್ ವಿಚಾ ಪ್ರಧಾನ್ ಕಚೇರಿಂತ್ 'ಚೀಫ್ ಆಫ್ ಪರ್ಸನಲ್' ಹುದ್ದೊ ಸಾಂಬಾಳ್ಚೊ. 1986 ಫೆಬ್ರವರಿ ತಾಸರ್ ಪೂರ್ವ್ ನೇವಿ ವಿಭಾಗಾಚೊ 'ಪ್ಲೇಗ್ ಆಫೀಸರ್ ಕಮಾಂಡಿಂಗ್ ಚೀಫ್' ಜಾವ್ನ್ ತಾಣೆಂ ವಾವ್ರ್ ದಿಲಾ. ತಾಚೆ ಉಪ್ರಾಂತ್ 31-11-1987 ಮ್ಹಣಾಸರ್ 'ವೈಸ್ ಚೀಫ್ ಆಫ್ ನೇವಿ' ಹುದ್ದಾರ್ ಜಾಲೊ. 30-11-1987ವೆರ್ ತಾಣೆಂ ಭಾರತಾಚಾ ಉದ್ಯಾದಳಾಚೊ ಮುಕೆಲಿ ಜಾವ್ನ್ ಹುದ್ದೊ ಕೆಲೊ. ತಾಚಾ ಮುಕೆಲ್ಯೊಣಾರ್ ಭಾರತಾಚಾ ಉದ್ಯಾದಳಾನ್ ಜಾಯ್ತಿಂ ಮೆಟಾಂ ಕಾಡ್ಲ್ಯಾಂತ್ ಉದ್ಯಾದಳಾ ಘಟ್ ಕರುಂಕ್ ಪ್ರಯತ್ನ್ ಕೆಲಾಂ.

ಶಿಸ್ಕಾರ್ :
1969 ಇಸ್ವೆಂತ್ ತಾಚಾ ಧೈರಾಕ್ ಆನಿ ಸೆವೆಕ್ ವಿಶಿಷ್ಟ್ ಸೆವಾ ಪದಕ್ (ವಿ.ಎಸ್.ಎಮ್) ಲಾಭ್ಲಾಂ. 1977 ಇಸ್ವೆಂತ್ ತಾಕಾ ಪ್ರತಿಷ್ಠೆಚೆಂ ನೌಸೇನಾ ಪದಕ್ ಲಾಭ್ಲಾಂ. 1983 ಇಸ್ವೆಂತ್ ವಿಶಿಷ್ಟ್ ಸೆವಾ ಪ್ರಶಸ್ತಿ ಲಾಭ್ಲಾಂ. 1985 ಇಸ್ವೆಂತ್ ಪರಮ್ ವಿಶಿಷ್ಟ್ ಸೆವಾ ಪ್ರಶಸ್ತಿ ಲಾಭ್ಲಾಂ.

ಎಡ್ಮಿರಲ್ ನಾಡಕರ್ಣಿ ಅಮೇರಿಕಾಚಾ 'ನೇವಲ್ ವಾರ್ ಕಾಲೇಜ್' ಆನಿ 'ಡಿಫೆನ್ಸ್ ಕಾಲೇಜ್' ಹ್ಯಾ ಪ್ರತಿಷ್ಠಿತ್ ಶಿಕ್ಷಣ್ ಸಂಸ್ಥಾಂಚೊ ಪದವೀಧರ್.

ಎಡ್ಮಿರಲ್ ನಾಡಕರ್ಣಿ, ವಿಮಲ್ ನಾಡಕರ್ಣಿಲಾಗಿಂ ಲಗ್ನ್ ಜಾಲಾ. ತಾಂಕಾಂ ದೋಗ್ ಆಸಾತ್. ಎಕ್ಲೊ ಭಾರತಾಚಾ ಉದ್ಕಾದಳಾಂತ್ ಅಧಿಕಾರಿ ಜಾವ್ನಾಸಾ.

ಎಡ್ಮಿರಲ್ ನಾಡಕರ್ಣಿ 30-11-1990ವೆರ್ ಉದ್ಕಾದಳಾಂತ್ 41 ವರ್ಸಾಂಚಿ ಸೆವಾ ದೀವ್ನ್ ಜಾಲಾ.


14-1-1991ವೆರ್, ಮಣಿಪಾಲ್‌ಚ್ಯಾ ಡಾ|ಟಿ.ಎಂ.ಎ.ಪೈ ಫೌಂಡೇಶನಾನ್ ತಾಕಾ ಮ್ಹಾನ್ ಮನಿಸ್ ಮ್ಹಣ್ ಸನ್ಮಾನ್ ಕೆಲಾ.

ಎಡ್ಮಿರಲ್ ನಾಡಕರ್ಣಿ ಕೊಂಕ್ಣಿ ಸಮುದಾಯಾಕ್ ಏಕ್ ಆದರ್ಶ್ ಜಾವ್ನಾಸಾ. ದೇಶಾಚಿ ದೇಶಾಚಿಂ ರಕ್ಷಣ್ ಕರ್ಚ್ಯಾಂತ್ ಕೊಂಕ್ಣಿ ಮನಿಸ್ ಉಣೆನಾಂತ್ ಮ್ಹಣ್ ತಾಣೆಂ ದಾಕಾಯ್ಲಾಂ. ಉದ್ಕಾದ ಅತಿ ಉನ್ನತ್ ಹುದ್ದಾಕ್ ತೊ ಚಡ್ಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್

ಎಂ. ಲೋಬೊ ಪ್ರಭು

ಎಸ್. (ನಿವೃತ್ತ)



ನಾಂವ್ : ಜೋಸೆಫ್ ಮತಾಯಸ್ ಲೋಬೊ ಪ್ರಭು

ಜನನ್ : 24-02-1906

ಮರಣ್ : 14-5-1999

ಜಲ್ಮಾಲ್ಲೊ ಗಾಂವ್ : ಮಂಗ್ಳುರ್ ದ.ಕ. ಜಿಲ್ಲೊ, ಕರ್ನಾಟಕ

ಬಾಪಯ್ : ಸಿಲ್ವೆಸ್ಟರ್ ಲೋಬೊ

ಆವಯ್ : ಆನ್ನಿ ಮೇರಿ ಅಲ್ಬುಕರ್ಕ್

ಪತಿಣ್ : ಪಯ್ಲಿ ಪತಿಣ್ : ನೊಯೆಲ್ಲಾ ಮಾನಾನ್ (ಫ್ರೆಂಚ್)

ದುಸ್ರಿ ಪತಿಣ್ : ಲುಯೆಲ್ಲಾ ಲೋಬೊ ಪ್ರಭು

ಭುರ್ಗಿಂ : ಗಿಸಲ್ ಮೆಹ್ತಾ (ಐ.ಎ.ಎಸ್.)

ಶಿಕ್ಷಣ್ : ಉಂಚ್ಲೆಂ ಶಿಕಾಪ್ - ಲಂಡನ್ ಸ್ಕೂಲ್ ಆಫ್ ಇಕೋನೋಮಿಕ್ಸ್,

ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್

ಕಾರ್ಯಕ್ಷೇತ್ರ : ಸರ್ಕಾರಿ ಸೆವಾ ಆನಿ ರಾಜಕೀಯ್

ಜೋಸೆಫ್ ಮತಾಯಸ್ ಲೋಬೊ ಪ್ರಭು, ಭಾರತ್ ಸರ್ಕಾರಾಚಾ (ತವಳ್ ಬ್ರಿಟಿಷ್) ದ ಸೆಕ್ರೆಟರಿ ಹಂತಾಚಾ ಹುದ್ದಾಕ್ ಪಾವ್ಲೊ, ಪಯ್ಲೊ ಭಾರತೀಯ್ ಕಥೊಲಿಕ್ ಜಾವ್ನಾಸಾ. ಉ ಪ್ರದೇಶಾಂತ್ (ತವಳ್ ಯುನಾಯ್ಟೆಡ್ ಪ್ರೆವಿನ್ಸ್) ವಿವಿಧ್ ಜಿಲ್ಲಾಂನಿಂ ಕಲೆಕ್ಟರ್ ಆನಿ ಮ್ಯಾಜಿಸ್ಟ್ರೇಟ್ ಜಾವ್ನ್ ವಾವ್ರ್ ದಿಲ್ಲ್ಯಾ ಜೆ.ಎಂ. ಲೋಬೊ ಪ್ರಭುನ್, ಉಪ್ರಾಂತ್ ಮದ್ರಾಸ್ ಪ್ರಾಂತ್ಯಾಂತ್ (ಆತ ಉಡ್ಡಿ ಆನಿ ದ.ಕ. ಜಿಲ್ಲೆ ತಾಂತುಂ ಆಸಾತ್), ಕಲೆಕ್ಟರ್ ಜಾವ್ನ್, ಶಿಕ್ಷಣ್ ಇಲಾಖೆಚೊ ಕಾರ್ಯದರ್ಶಿ ಜಾವ್ನ್ ವಿಶೇಸ್ ಸೆವಾ ದಿಲ್ಲ್ಯಾ. ಉಡ್ಡಿ ಲೋಕಸಭಾ ಕ್ಷೇತ್ರಾಚೊ ಪಾರ್ಲಿಮೆಂಟ್ ಪ್ರತಿನಿಧಿ ಜಿಜ್ಞಾಸು, ಬರೊ ರಾಜಕಾರಣಿ ಮ್ಹಣ್ ನಾಂವಾಡ್ಲಾ. ತಾಚೆ ಪತಿಣ್ ಲೋಯೆಲ್ಲಾ ಲೋಬೊ ಪ್ರಭು ನಾಂವಾಡ್ಲಿಕ್ ಲೇಖಕಿ, ಬರಯ್ಣಾರ್, ಸಂಗೀತ್‌ಗಾರ್, ಪತ್ರಿಕೋದ್ಯಮಿ, ಕವಯತ್ರಿ ಜಾವ್ನ್ ನಾಂವಾಡ್ಲಾ.

ಜನನ್ ಆನಿ ಶಿಕಾಪ್ :

ಜೆ.ಎಂ. ಲೋಬೊ ಪ್ರಭು 24-02-1906ವೆರ್ ಮಂಗ್ಳುರಾಂತ್ ಜಲ್ಮಾಲೊ. ಸಿಲ್ವೆಸ್ಟರ್ ಲೋಬೊ ತಾಚೊ ಬಾಪಯ್ ಆನಿ ಆನ್ನಿ ಮೇರಿ ಅಲ್ಬುಕರ್ಕ್ ತಾಚೆ ಆವಯ್ ಜಾವ್ನಾಸಾತ್. ಸಿಲ್ವೆಸ್ಟರ್ ಲೋಬೊ ಸಾಂ. ಲುವಿಸ್ ಕಾಲೇಜಿಕ್ ಜಾಗೊ ದಾನ್ ದಿಲ್ಲ್ಯಾ ಲಾರೆನ್ಸ್ ಲೋಬೊ ಪ್ರಭುಚೊ ನಾತು. ಸಿಲ್ವೆಸ್ಟರ್ ಲೋಬೊ, ಜೆ.ಎಂ. ಲೋಬೊ ಲ್ಹಾನ್ ಭುರ್ಗೊ ಆಸ್ತಾನಾ ಅಂತರ್ಲೊ. ಮ್ಹಂತನಾಚಾ ಕುಟ್ಮಾಂತ್ ತೊ ಜಲ್ಮಾಲ್ಲೊ ಜಾಲ್ಯಾರೀ, ಬಾಪಯ್ ಬಾಳ್ವೊಣಾರ್ ಅಂತರ್ಲೊ, ಆವಯ್ಚಿ ಆನಿ ದೊಗಾಂ ಭಯ್ಣಿಂ ಜವಾಬ್ದಾರಿ ತಾಚಾ ಮಾತ್ಯಾರ್ ಆಸ್ತಾಲಿ. ಬಾಳ್ವೊಣಾರ್ ತೊ ಚಡ್ ಪೊಕ್ರಿ ಜಾವ್ನ್ ಆಸ್ಲೆಲ್ಯಾನ್, ಸಾಂ. ಲುವಿಸ್ ಇಸ್ಕೂಲ್, ತಾಚ್ಯಾ ಪೊಣ್ಣಾನ್ ದಿಲ್ಲ್ಯಾ ಜಾಗ್ಯಾರ್ ಆಸ್ತಾಲೆಂ ತರೀ, ತಾಕಾ ಇಸ್ಕೂಲ್ ಥಾವ್ನ್ ಕಾಡ್ಲಾಲೊ. ಗವರ್ನ್‌ಮೆಂಟ್ ಇಸ್ಕೂಲ್, ಸಾಂ. ಜುಜೆಚೆಂ ಇಸ್ಕೂಲ್ ಕ್ಯಾಲಿಕಟ್, ಆನಿ ಕನ್ನೂರಾಂತ್ ತಾಣೆಂ ಹೈಸ್ಕೂಲಾಚೆಂ ಶಿಕಾಪ್ ಸಂಪಾಯ್ಲೆಂ. ತವಳ್ಚ್ಯಾ ಮದ್ರಾಸ್ ಪ್ರಾಂತ್ಯಾಂತ್ (ಆತಾಂಚೆಂ ಮದ್ರಾಸ್ ಕೇರಳಾ ಆನಿ ದ.ಕ. ಜಿಲ್ಲೊ) ಪ್ರಥಮ್ ಆಯ್ಲೊ. ಆಪ್ಲ್ಯಾ 19 ವರ್ಸಾಂಚಾ ಪ್ರಾಯೆರ್ ಐ.ಸಿ.ಎಸ್. ಪರೀಕ್ಷಾ ದೀಂವ್ಕ್ ಇಂಗ್ಲೆಂಡಾಕ್ ಗೆಲೊ. ಥಂಯ್ ಪ್ರಖ್ಯಾತ್ 'ಲಂಡನ್ ಸ್ಕೂಲ್ ಆಫ್ ಇಕಾನಾಮಿಕ್ಸ್' ಕಾಲೇಜಿಕ್ ಸೆರ್ವಾಲೊ. ನಾಂವಾಡ್ಲಿಕ್ ಅರ್ಥಶಾಸ್ತ್ರಿ ಹೆರಾಲ್ಡ್ ಲಕ್ಸಿ ಆನಿ ಲಾಯ್ಡ್ ರಾಬಿನ್ಸ್ ತಾಚೆ ಪ್ರಾಧ್ಯಾಪಕ ಜಾವ್ನ್ ಆಸ್ತಾಲೆ. 21 ವರ್ಸಾಂಚಾ ಪ್ರಾಯೆರ್, ಪಯ್ಲ್ಯಾಚ್ ಪ್ರಯತ್ನಾಂತ್ 1927 ಇಸ್ಟೆಂತ್, ತೊ ಐ.ಸಿ.ಎಸ್. ಪರೀಕ್ಷಾ ಉತ್ತೀರ್ಣ್ ಜಾಲ್ಲೊ, ಡಾ| ಫ್ರೇಂಕ್ ಡಿ'ಸೋಜಾನ್ ಐ.ಸಿ.ಎಸ್. ಕೆಲ್ಲ್ಯಾ 35 ವರ್ಸಾಂ ಉಪ್ರಾಂತ್ ಐ.ಸಿ.ಎಸ್. ಉತ್ತೀರ್ಣ್ ಜಾಲ್ಲೊ ದುಸ್ರೊ ಭಾರತೀಯ್ ಕ್ರಿಸ್ತಾಂವ್ ಜಾವ್ನಾಸಾ.

ತಾಚೊ ಸುರ್ವಿಯೊ ಚಡಿತ್ ವಾವ್ರ್ ಆತಾಂಚ್ಯಾ ಉತ್ತರಪ್ರದೇಶ್ ರಾಜ್ಯಾಂತ್ ಜಾಲ್ಲೊ. 1936 ಇಸ್ಟೆಂತ್ ಗೋರಖ್‌ಪುರಾಂತ್ ಕಲೆಕ್ಟರ್ ಜಾವ್ನ್ ಆಸ್ತಾನಾ, ಥಂಯ್ ಕರಿಣ್ ಆವ್ರಾನ್ ದೆಸ್ವಾಟ್ ಜಾಲ್ಲ್ಯಾ ತವಳ್, ವಿಶೇಸ್ ಮುಕೆಲ್ಪಣ್ ತಾಣೆಂ ದಾಕಯ್ಲ್ಯಾ ತಾಚೆ ಉಪ್ರಾಂತ್ ತೊ ರಾಯ್‌ಬರೇಲಿ ಜಿಲ್ಲೆಚೊ ಕಲೆಕ್ಟರ್ ಜಾಲೊ. 1940 ಇಸ್ಟೆಂತ್, ಆರ್ಥಿಕ್ ಇಲಾಖೆಂತ್ ವಿಶೇಸ್ ಅಧಿಕಾರಿ ಜಾವ್ನ್ ಲಕ್ನೊಂತ್ ನೇಮಕ್ ಜಾಲೊ.

1944 ಇಸ್ಟೆಂತ್, ಭಾರತ್ ಸರ್ಕಾರಾಚಾ ಖಾಣಾಚಾ ಖಾತೆಚೊ ಡೆಪ್ಯುಟಿ ಸೆಕ್ರೆಟರಿ ನೇಮಕ್ ಜಾಲೊ. ಕೇಂದ್ರ ಸರ್ಕಾರಾಚ್ಯಾ ಇತ್ಲ್ಯಾ ಉಂಚ್ಲ್ಯಾ ಹುದ್ದಾಕ್ ಪಾವ್ಲಾಲೊ ಭಾರತಾಚೊ ಪಯ್ಲೊ ಕ್ರಿಸ್ತಾಂವ್ ಜಾವ್ನಾಸಾ. 1947 ಇಸ್ಟೆಂತ್ ಭಾರತಾಕ್ ಸ್ವಾತಂತ್ರ್ಯ್ ಮೆಳ್ತಾ ಪರ್ಯಾಂತ್ ಹ್ಯಾಚ್ ಹುದ್ದಾರ್ ತೊ ಆಸ್ತಾಲೊ. 1948 ಇಸ್ಟೆಂತ್ ಹಿಂದೂ-ಮುಸ್ಲಿಮ್ ಗಲಾಟ್ಯಾನ್ ಗಾಂವ್-ದೇಶ್ ಸೊಡ್ನ್ ಗೆಲ್ಲ್ಯಾಂಚೆ ಆಸ್ತ್ ರಕ್ಷಣ್ ಕರ್ಚಿ ಜವಾಬ್ದಾರಿ ತಾಕಾ ದಿಲ್ಲಿ.

1948 ಇಸ್ಟೆಂತ್ ಫೆಬ್ರವರಿಂತ್ ತೊ ಉತ್ತರ್ ಆರ್ಕಟ್ ಜಿಲ್ಲಾಚೊ ಕಲೆಕ್ಟರ್ ಆನಿ ಮ್ಯಾಜಿಸ್ಟ್ರೇಟ್

ಮೊ. 1948 ಸಪ್ತಂಬರಾಂತ್ ಪರತ್ ತಾಕಾ ಕೇಂದ್ರ ಸರ್ಕಾರಾಚ್ಯಾ ಗೃಹ ಇಲಾಖೆಕ್ ವರ್ಗ್ ಕೆಲೊ. 1949 ಇಸ್ವೆಂತ್, ಮದ್ರಾಸ್ ಸರ್ಕಾರಾಚ್ಯಾ ಶಿಕ್ಷಣ್ ಆನಿ ಭಲಾಯ್ಕಿ ಇಲಾಖೆಚೊ ಕಾರ್ಯದರ್ಶಿ ಮುಕ್ ಕೆಲೊ. ತವಳ್ ಮದ್ರಾಸ್ ಪ್ರಾಂತ್ಯಾಂತ್ ಆತಾಂಚೆಂ ತಮಿಳ್‌ನಾಡು, ಕೇರಳ ಆನಿ ಕರ್ನಾಟಕಾಚೆ ವಳ್ಜಿ ಜಿಲ್ಲೆ ಆಸ್ಲಾಲೆ. ಹ್ಯಾ ವೆಳಾರ್ ಅವಿಭಾಜ್ಯ ದ.ಕ. ಜಿಲ್ಲಾಂತ್ ಶಿಕ್ಷಣ್ ಸಂಸ್ಥೆ ಬಾಂದುನ್ ಕರುಂಕ್ ಜೆ.ಎಂ. ಲೋಬೊ ಪ್ರಭುನ್ ಆಧಾರ್ ದಿಲಾ. ದಾಕ್ಲ್ಯಾಕ್ ಪುತ್ನಾರಾಂತ್, ಹೈಸ್ಕೂಲ್ ಪನ್ ಕರುಂಕ್ ಡಿಪೋಜಿಟ್ ಆನಿ ಇತರ್ ಆಡ್ಕಳಿ ಪೂರಾ ತಾಣೆಂ ನಿವಾರ್ನ್, ಪರ್ವಣ್ಗೆ ಮೆಳಾಶಿಲ್ಲೆ.

1950 ಇಸ್ವೆಂತ್ ಸಬಾರ್ ವಿದೇಶಿ ರಾಷ್ಟ್ರಾಂನಿ ಭೊಂವೊನ್, ಭಾರತಾಚೊ ವಿದೇಶ್ ವ್ಯಾಪಾರ್ ಸೊಂವ್ಡ್ಯಾವಿಶಿಂ ಅಧ್ಯಯನ್ ಆನಿ ಪ್ರಯತ್ನ್ ಕೆಲಾಂ. ಇರಾನ್, ಇರಾಕ್, ಜಪಾನ್, ಈಜಿಪ್ಟ್, ಲಿ, ಸ್ವಿಜರ್ಲೆಂಡ್, ಫ್ರಾನ್ಸ್, ಅಮೇರಿಕಾ, ಜಪಾನ್ ತಸಲ್ಯಾ ರಾಷ್ಟ್ರಾಂಕ್ ತಾಣೆಂ ಭೆಟ್ ದಿಲ್ಯಾ. 1959 ರಾಂತ್ ಸರ್ಕಾರಿ ಹುದ್ದ್ಯಾಕ್ ರಾಜಿನಾಮ್ ದಿಲಿ.

ಪಕೀಯ್ ಜೀವನ್ :

1959 ಇಸ್ವೆಚ್ಯಾ ಅಕ್ಟೋಬರಾಚ್ಯಾ 25 ತಾರಿಕೆರ್ ಸ್ವತಂತ್ರ ಪಾಡ್ತಿಚೆಂ, ದ.ಕ. ಘಟಕ್ ಅಸ್ತಿತ್ವಾಕ್ ಮ್ಹೆಂ ಆನಿ ಜೆ.ಎಂ. ಲೋಬೊ ಪ್ರಭು ಪಯ್ಲೊ ಅಧ್ಯಕ್ಷ್ ಜಾಲೊ. 1967 ಇಸ್ವೆಂತ್ ಜಾಲ್ಲ್ಯಾ ಲೋಕಸಭಾ ನಾವಣೆಂತ್ ಉಡುಪಿ ಲೋಕಸಭಾ ಕ್ಷೇತ್ರಾಚೊ ಉಮೇದ್ವಾರ್ ಜಾವ್ನ್, ಸ್ವತಂತ್ರ ಪಾಡ್ತಿ ಥಾವ್ನ್ ಲೆಕ್ಕೊ. ಆಪ್ಲ್ಯಾ ಪ್ರತಿಸ್ಪರ್ಧಿ ಪ್ರಾಸ್ 31,310 ಓಟ್ ಚಡಿತ್ ತಾಕಾ ಮೆಳ್ಳೆ. ಅವಿಭಾಜ್ಯ ದ.ಕ. ಜಿಲ್ಲಾಚ್ಯಾ ವ್ಹ್ ಲೋಕಸಭಾ ಚುನಾವಣೆಂತ್ ಜಿಲ್ಲಾಲೊ ಪಯ್ಲೊ ಕ್ರಿಸ್ತಾಂವ್ ತೊ ಜಾವ್ನಾಸಾ ಚವ್ತ್ಯಾ ಲೋಕ್‌ಸಭೆಕ್ (1967-1971) ಉಡುಪಿ ಜಿಲ್ಲಾಕ್ ತಾಣೆಂ ಪಾರ್ಲಿಮೆಂಟಾಂತ್ ಸಮರ್ಥ್ ರಿತಿರ್ ಪ್ರತಿನಿಧಿತ್ವ್ ಲೆಂ.

ಪ್ರಕರ್ತ್ - ಲೇಕಕ್ :

“ಇನ್‌ಸಾಯ್ಡ್” ಮ್ಹಳ್ಳೆಂ ಇಂಗ್ಲಿಷ್ ಪತ್ರ್ ಸುರು ಕರ್ನ್, ಮೊರ್ತಾ ಮ್ಹಣಾಸರ್ ತಾಣೆಂ ಚಲಯ್ಲಾಂ. 1949 ಇಸ್ವೆಂತ್ ತಾಣೆಂ ಇಂಗ್ಲಿಷಾಂತ್ ಬರಯಿಲ್ಲೆ ಏಕಾಂಕಿ ನಾಟಕ್ ಮುಂಬಾಯ್ಚ್ಯಾ ಪ್ರಖ್ಯಾತ್ ಕರ್ ಆನಿ ಕಂ. ಹಾಣೆ ಪ್ರಗಟ್ ಕೆಲ್ಯಾತ್. 1950 ಇಸ್ವೆಂತ್ ವಿವಿಧ್ ರಾಷ್ಟ್ರಾಂಕ್ ತಾಣೆಂ ದಿಲ್ಲ್ಯಾ ಚೊ ಅನ್ಬೋಗ್ ಪಯ್ಲೆಂ ಲೇಖನಾಂ ರುಪಾರ್, ಮಾಗಿರ್ ಬುಕಾ ರುಪಾರ್ “ಇನ್‌ಸಾಯ್ಡ್ ವನ್ ಫೀಲ್ಡ್” ಮಾತಾಳ್ಕಾಖಾಲ್ ಪ್ರಗಟ್ ಕೆಲ್ಯಾತ್.

ಜೀವಿತ್ :

ತಾಚೆಂ ಪಯ್ಲೆಂ ಲಗ್ನ್ ಫ್ರೆಂಚ್ ಚಲಿ ನೊಯೆಲ್ಲಾ ಮಾನೊನಾ ಲಾಗಿಂ ಜಾಲ್ಲೆಂ. ಆಪ್ಲ್ಯಾ 58 ವ್ಹಂಚಾ ಪ್ರಾಯೆರ್, ತಾಚೆಂ ದುಸ್ರೆಂ ಲಗ್ನ್ ಲುಯೆಲ್ಲಾ ಕ್ಯಾಸ್ತೆಲಿನೊ ಆತಾಂ ಲುಯೆಲ್ಲಾ ಲೋಬೊ ಹಿಚೆಲಾಗಿಂ ಜಾಲ್ಲೆಂ. ಹಿಚೊ ಜಲ್ಮ್ 27-12-1942ವೆರ್ ಜಾಲ್ಲೊ. ಲುಯೆಲ್ಲಾ ಲೋಬೊ ರಾಂತ್‌ವಂತ್ ಸ್ತ್ರೀ, ನಾಂವಾಡ್ಲಿಕ್ ಲೇಕಿಕಾ, ಪತ್ರ್‌ಕರ್ತ್ ಆನಿ ಕವಯತ್ರಿ ಜಾವ್ನಾಸಾ. 1971 ಇಸ್ವೆಂತ್ ಪತ್ರಿಕೋದ್ಯಮಾಂತ್ ಚಮನ್‌ಲಾಲ್ ಪ್ರಶಸ್ತಿ ಲಾಭ್ಲ್ಯಾ. 1993 ಇಸ್ವೆಂತ್ ಅಂತರಾಷ್ಟ್ರೀಯ್ ಲೇಕಕ್ ಕಲಾಕಾರಾಂಚಾ ಸಂಘಟನೆಚಿ (ಐ.ಡಬ್ಲ್ಯು.ಎ.ಎ.) ಜೀವಿತಾವಧಿ ಸಾಂದೆಪಣ್ ತಿಕಾ ದಿಲಾಂ. 1994 ಇಸ್ವೆಂತ್ “ನ್ಯೂ ಲೀಡರ್” ಪತ್ರಾನ್, ಮದ್ರಾಸಾಂತ್ ಪತ್ರಿಕೋದ್ಯಮ್ ಪ್ರಶಸ್ತಿ ದಿಲ್ಯಾ. ತಿ ಪರ್ವಣಿಚಿ ‘ಎ’ ಗ್ರೇಡಿಚಿ ಕಲಾಕಾರ್ ಜಾವ್ನ್ ಆಸ್ಲಾಲಿ. ಪಿಯಾನೊ ವಾಜೊಂವ್ಚ್ಯಾಂತ್ ನಾಂವಾಡ್ಲಿಕ್ ಕರ್ ಆಸ್ಲಾಲಿ. 1997 ಇಸ್ವೆಂತ್ ತಿಚೆಂ ನಾಂವ್, ಸಂಸಾರಾಚಾ ಪ್ರಖ್ಯಾತ್ ಕವಿಂಚಾ ಪಟ್ಟೆಂತ್

ಮೆಳಯ್ಲಾಂ. 1998 ಇಸ್ವೆಂತ್ ಮಣಿಪಾಲ್‌ಚ್ಯಾ ಟಿ.ಎಂ.ಎ.ಪೈ ಫೌಂಡೇಶನಾನ್ ದಿಂವ್ಚೆಂ “ನಾಂವಾಡ್ವಿಕ್ ಕೊಂಕ್ಣಿ ಮ್ಹನಿಸ್” ಪುರಸ್ಕಾರ್ ತಿಕಾ ಲಾಭ್ಲಾ. ಹ್ಯಾ ಪುರಸ್ಕಾರಾ ವೆಳಾರ್ ಶ್ರೀ ಕೆ.ಕೆ. ಪೈ, ಡಾ| ಎಂ.ಆರ್. ಪೈ ಆನಿ ಶ್ರೀ ಎಂ.ವಿ. ಕಾಮತ್ ಹಾಜರ್ ಆಸ್ಲಾಲೆ.

ಜೆ.ಎಂ.ಲೋಬೊ ಪ್ರಭು 14-5-1999 ವೆರ್ 93 ವರ್ಸಾಂಚಾ ಪ್ರಾಯೆರ್ ದೆವಾಧೀನ್ ಜಾಲೊ. ಉಯೆಲ್ಲಾ ಲೋಬೊ ಪ್ರಭು 31-01-2005 ವೆರ್ ದೆವಾಧೀನ್ ಜಾಲಿ. ಹ್ಯಾ ಜೊಡ್ಯಾಕ್ ಏಕ್ ಧುವ್ ಆಸಾ. ಗಿಸೆಲ್, ತೆಂ ಆತಾಂ ಐ.ಎ.ಎಸ್ ಆಫೀಸರ್ ಜಾವ್ನಾಸಾ.



ಉಯೆಲ್ಲಾ ಲೋಬೊ ಪ್ರಭು

ವ್ಯಕ್ತಿತ್ವ :

ರಾಯಾಸಂಗಿಂ ತಸೆಂಚ್ ಸಾಧ್ಯಾಲೊಕಾಸಂಗಿಂ ಸಮಾನ್ ರಿತಿರ್ ಭರ್ಸೊನ್ ಜಿಯೆಂವ್ಕ್ ಸ ತೊ ಜಾವ್ನಾಸ್ಲೊ. ಶಿಸ್ತೆಂತ್ ಸ್ವೀಲಾಪರಿಂ ಘಟ್, ನೆಹರೂ ಆನಿ ವಲ್ಲಭಬಾಯಿ ಪರೇಲಾ ಸಂ ಸಯ್ತ್ ಸಮಾ ನ್ಹಯ್ ಆಸ್ಲಾಲೆಂ “ನ್ಹಯ್” ಮ್ಹಣ್ ಘಟ್ ಉಲಾಯಿಲ್ಲೊ ವ್ಯಕ್ತಿ ತೊ. ಕಾಂಗ್ರೆಸ್‌ಚೊ ಥೊಡಿಂ ತತ್ವಾಂ ತಾಕಾ ಮೆಚ್ವಾನಾತ್ಲಿಂ ತರೀ ಮಹಾತ್ಮಾ ಗಾಂಧಿಲಾಗಿಂ ಬರೊ ಸಂಬಂಧ್ ತಾ ಆಸ್ಲಾಲೊ. ಉತ್ತರ ಪ್ರದೇಶಾಂತ್ ಮ್ಯಾಜಿಸ್ಟ್ರೇಟ್ ಆನಿ ಕಲೆಕ್ಟರ್ ಜಾವ್ನ್ ಆಸ್ತಾನಾ, ಸ್ವತಂತ್ರ ರುಜಾರ್ಯಾಂ ತಾಣೆಂ ಆಧಾರ್ ದಿಲಾ. ಜವಾಹರ್‌ಲಾಲ್ ನೆಹರೂಯೀ ಎಕ್ಲೊ. ಖಿಂಯ್ಚ್ಯಾ ಪ್ರದೇಶಾಂನಿ ತೆ ವಾವುರ್ಲಾ, ಥಂಯ್ ವಿವಿಧ್ ಧರ್ಮ-ಜಾತ್-ಭಾಶೆಚ್ಯಾ ಎಕ್ತಾರಾಕ್ ತಾಣೆಂ ಪ್ರಯತ್ನ್ ಕೆಲಾಂ.

ಧಾ ವರ್ಸಾಂ 1967-1977 ಪರ್ಯಾಂತ್ ದ.ಕ. ಕಠೊಲಿಕ್ ಎಸೋಸಿಯೇಶನಾಚೊ (ಸಿ.ಎ.ಎಸ್.ಕೆ) ಅಧ್ಯಕ್ಷ್ ಜಾವ್ನ್ ತಾಣೆಂ ವಾವ್ರ್ ದಿಲಾ.

ಸಮಾಜಿಕ್ ತಾಚಿ ದೇಣಿ:

ಮಂಗ್ಳುರಾಂತ್ ಬಂದರ್ ಜಾಂವ್ಕ್ ತಾಣೆಂ ಮೊಸ್ತು ಒತ್ತಡ್ ಘಾಲಾ. ರಾಷ್ಟ್ರೀಯ್ ರಸ್ತೆ ಜಾಂವ್ಚ್ಯಾಂತ್, ಮಂಗ್ಳುರಾಕ್ ಉದ್ಕಾ ಸರ್ಬಾರಾಯ್, ವೆನ್ನಾಕ್ ಆಸ್ಪತ್ರೆಚೆಂ ವಿಸ್ತರಣ್ ಹಾಕಾ ತಾಚೆ ಪ್ರಯತ್ನ್ ಆಸಾ.

1967ಚ್ಯಾ ಚುನಾವಣೆಂತ್, ಲೊಕಾಕ್ ಕಿತೆಂಚ್ ಲೊಂಚ್ ದೀನಾಸ್ತಾಂ, ಓಟ್ ಫಾಲುಂಕ್ ವಾಹನಾಂಚಿ ವ್ಯವಸ್ಥಾ ಕರಿನಾಸ್ತಾಂ, ನಿತಳ್ ರಿತಿಚೆಂ ಚುನಾವಣ್ ಜಾವ್ನ್ ತೊ ಜಿಕ್ಲಾ. ಹೊ ಏಕ್ ಧಾಕ್ಲೊ ಜಾವ್ನಾಸಾ.

ಜೆ.ಎಂ. ಲೋಬೊ ಪ್ರಭು, ಸರ್ಕಾರಿ ಅಧಿಕಾರಿ ಜಾವ್ನ್, ರಾಜಕಾರಣಿ ಜಾವ್ನ್, ಪತ್ರ್‌ಕರ್ತ ಜಾವ್ನ್, ನಾಟಕ್ ಬರಯ್ಣಾರ್ ಜಾವ್ನ್, ಯಶಸ್ವಿ ಜೊಡ್ಲಾಲೊ, ಕೊಂಕ್ಣಿ ಘರಣ್ಯಾಂತ್ ಜಲ್ಲಾಲ್ಲೊ ಮ್ಹಾನ್ ಮನಿಸ್ ಜಾವ್ನಾಸಾ.

ತಾಚೆ ಪತೀಣ್ ಲೊಯೆಲ್ಲಾ ಲೋಬೊ, ತಾಚೆಪರಿಂಚ್ಚ್ ತಾಲೆಂತ್‌ವಂತ್ ಜಾವ್ನಾಸೊನ್, ಪತ್ರಿಕೋದ್ಯಮ್ ಆನಿ ಸಂಗೀತಾಂತ್ ವರ್ತಿ ದೇಣಿ ಸಮಾಜಿಕ್ ದಿಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

೦. ಸಾ. ಆಲ್ವಾರಿಸ್

ನಾಂವ್ : ಜೋಕಿಮ್ ಸಂತಾನ್ ಆಲ್ವಾರಿಸ್

ಜನನ್ : 25-7-1916

ಮರಣ್ : 1989

ಜಲ್ಮಾಲ್ಲೊ ಗಾಂವ್ : ಕೈಗುರಿ, ಒಮ್ಮೂರ್, ಬಂಟ್ವಾಳ

ಬಾಪಯ್ : ಪಾವ್ಲ್ ಆಲ್ವಾರಿಸ್

ಆವಯ್ : ಇಜಾಬೆಲ್ಲಾ ಡಿಸೋಜ

ಲಗ್ನ್ : 15-2-1960


ಪತಿಣ್ : ಮೊನಿಕಾ ಆಲಿಸ್ ರೇಗೊ

ಭುರ್ಗಿಂ : ತೇಗ್ ಪೂತ್ : ರೆಜಿನಾಲ್ಡ್, ಲೆಂಬಾರ್ಟ್, ಪೆಟ್ರಿಕ್

ಶಿಕ್ಷಣ್ : ಇಂಟರ್ ಮೀಡಿಯೆಟ್

ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್

ಕಾರ್ಯಕ್ಷೇತ್ರ : ಪತ್ರಿಕೋದ್ಯಮ್ ಆನಿ ಸಾಹಿತ್ಯ್



ಜೋಕಿಮ್ ಸಂತಾನ್ ಆಲ್ವಾರಿಸ್ ಕೊಂಕ್ಣಿ ಸಾಹಿತ್, ಪತ್ರ್‌ಗಾರಿಕೆಂತ್ ಆಪ್ಲಿ ಸಗ್ಳಿ ಜಿಣಿ ಝರಾಯಿಲ್ಲೆ ಮ್ಹಾನ್ ಮನಿಸ್. ಕಾನಡಿ ಲಿಪಿಂತ್ ಕೊಂಕ್ಣಿಂತ್ ಪಯ್ಲಿ ಕಾದಂಬರಿ 'ಆಂಜೆಲ್' ತಾಣೆಂ ಬರಯ್ಲಿ. ದೋನ್ ಕೊಂಕ್ಣಿ ಪತ್ರಾಂ 'ಮಿತ್' ಆನಿ 'ಝೆಲೊ' ಸುರು ಕರ್ನ್, ಕೊಂಕ್ಣಿ ಭಾಸ್ ಜಿವಾಳ್ ದವರುಂ ಆನಿ ಸಬಾರ್ ಸಾಹಿತಿಂಕ್ ಜಲ್ಮ್ ದೀಂವ್ಕ್ ತೊ ಸಕ್ಲಾ. 57 ಕಾದಂಬರಿಯೊ ತಾಣೆಂ ಬರಯ್ಲಾತ್.

ಜೋಕಿಮ್ ಸಂತಾನ್ ಆಲ್ವಾರಿಸಾಚೆಂ ಜನನ್ 25-7-1916 ಇಸ್ವೆಂತ್, ಬಂಟ್ವಾಳ್ ತಾಲೂಕಾಚ್ ಒಮ್ಮೂರ್ ಫಿರ್ಗಜೆಚ್ಯಾ ಕೈಗೂರಿಂತ್ ಜಾಲೆಂ. ಪಾವ್ಲ್ ಆಲ್ವಾರಿಸ್ ತಾಚೊ ಬಾಪಯ್ ಆನಿ ಇಜಾಬೆಲ್ ಡಿಸೋಜ ತಾಚಿ ಆವಯ್. ತಾಚೆಂ ಸುರ್ದಿಲೆಂ ಶಿಕಾಪ್ ಒಮ್ಮೂರ್ ಫಿರ್ಗಜೆಚ್ಯಾ ಸಾಂ. ಜುಜೆಚ್ ಇಸ್ಕೂಲಾಂತ್ ಜಾಲೆಂ. ದುಬ್ಳಿಕಾಯೆಕ್ ಲಾಗೊನ್ ತಾಚೆಂ ಶಿಕಾಪ್ ಚೊವ್ತ್ಯಾ ಕ್ಲಾಸಿಂತ್ ಅರ್ಧ್ಯಾರ ರಾವ್ಣೆಂ ಆನಿ ಮಾವ್ಯಾಗೆರ್ ಗೊರ್ವಾಂಕ್ ಚರಾಂವ್ಚೆಂ ಕಾಮ್ ಮೆಳ್ಳೆಂ. ಪೂಣ್ ತಾಚೊ ವ್ಹಡ್ ಭಾವ್ ಪೆದ್ರಾಮಾನ್ ಆಟ್ಟಿ ಕ್ಲಾಸ್ ಸಂಪವ್ನ್ ಶಿಕ್ಷಕಾಚಿ ವೃತ್ತಿ ಸುರು ಕೆಲಿ. ತಾಣೆಂ ಸಂತಾನಾಕ್ ಇಸ್ಕೂಲಾಕ್ ವಚೊಂಕ್ ಬಳ್ ಕೆಲೆಂ ಆನಿ ನಿರ್ಮಾರ್ಗಾಚಾ ಸಾಂ. ಲಿಗೊರಿಚಾ ಶಾಳಾಂತ್ ಭರ್ತಿ ಕೆಲೆಂ. 5 ಮೈಲಾಂಚಿ ಗುಡೆ-ದೊಂಗೊರ್-ಗಾದೆ-ಮೆರೆಚಿ ವಾಟ್ ಚಲೊನ್ ತೊ ಇಸ್ಕೂಲಾಕ್ ಗೆಲೊ. ತಾಚೊ ವ್ಹಡ್ ಭಾವ್ ಪರತ್ ಇಸ್ಕೂಲಾಕ್ ಗೆಲ್ಲ್ಯಾನ್, ತಾಚೆಂ ಇಸ್ಕೂಲ್ ಆರ್ಧ್ಯಾರ ರಾವ್ಣೆಂ. ಕೂಲಿಚೆಂ, ವೊಜೆಂ ವಾವೊಂವ್ಚೆಂ ಕಾಮ್ ತಾಣೆಂ ಕೆಲೆಂ. ತಾಚಾ ವ್ಹಡ್ ಭಾವಾಕ್ ಮೆಟ್ರಿಕ್ ಶಿಕೊನ್ ಕಾಮ್ ಮೆಳ್ತೆಚ್ ಪರತ್ ತಾಚೆಂ ಶಿಕಾಪ್ ಮುಂದರುನ್ ಗೆಲೆಂ. ತವಳ್ ತಾಂಚೆ ಫರ್ ಕೆಲರಾಯ್ ವಾಡ್ಯಾಂತ್, ವಕ್ಲಾಂಚಿಂ ಜಾವ್ನ್ ವಸ್ತಿ ಕರುಂಕ್ ಲಾಗ್ಲಿಂ. ಥಂಯ್ ಥಾವ್ನ್ ಒಮ್ಮೂರಾಕ್ ವೊಚೊನ್ ಶಿಕಾಪ್ ಸಂತಾನಾನ್ ಮುಂದರ್ದಿಲೆಂ. ತಾಚೆಂ ಉಪ್ರಾಂತ್ಲೆಂ ಶಿಕಾಪ್ ಸಾಂ. ಲುವಿಸ್ ಇಸ್ಕೂಲಾಂತ್ ಜಾಲೆಂ. ಉಪ್ರಾಂತ್ 1937 ಇಸ್ವೆಂತ್, ಬೊಂಬಯ್ ಪಾವ್ಲೊ. ಥೊಡಿಂ ವರ್ಸಾಂ ತಾತ್ಕಾಲಿಕ್ ಕಾಮ್ ಕೆಲ್ಯಾ ಉಪ್ರಾಂತ್, 1942ಂತ್ ರೈಲ್ವೆಂತ್ ಟೆಲಿಫೋನ್ ಒಪರೇಟರಾಚೆಂ ಕಾಮ್ ಮೆಳ್ಳೆಂ. 15-2-1960ವರ್, 44 ವರ್ಸಾಂ ಪ್ರಾಯೆರ್ ತಾಚೆಂ ಲಗ್ನ್ ಕೆಲರಾಯ್‌ಚಾ ಮೊನಿಕಾ ಆಲಿಸ್ ರೇಗೊ ಲಾಗಿಂ ಜಾಲೆಂ. ತಾಕಾ ತೇಗ್ ಪೂತ್ ರೆಜಿನಾಲ್ಡ್, ಲೆಂಬರ್ಟ್, ಪೆಟ್ರಿಕ್. ತಾಚಾ ವಾವ್ರಾ ಬರಾಬರ್ ಕೊಂಕ್ಣಿ ಸಾಹಿತಿಕ್ ವಾವ್ರ್ ಚಾಲು ಆಸ್ಲೊ.

ಕೊಂಕ್ಣಿ ದಿರ್ವೆಂ, ಆಂಜ್ ತಸಲಿಂ ಪತ್ರಾಂ ಲ್ಹಾನ್ ಥಾವ್ನ್ ತೊ ವಾಚ್ತಾಲೊ. ದಿಸ್ಪಾಡ್ತೊ ಸಾಂಗಾತಿ ಆನಿ ಇತರ್ ಧಾರ್ಮಿಕ್ ಬೂಕ್ ತಾಕಾ ವಾಚುಂಕ್ ಮೆಳ್ತಾಲೆ. 1939 ಇಸ್ವೆಂತ್ ಬೊಂಬಯ್ ಗೆಲ್ಯಾ ಉಪ್ರಾಂತ್, ರಾಕ್ಲೊ ಹಪ್ತಾಳಿಂ ಹಾಡೊವ್ನ್ ವಾಚ್ತಾಲೊ. ಫಾ| ಸಿಲ್ವೆಸ್ಟರ್ ಮಿನೇಜಾನ್ ಬರಯಿಲ್ಲೆ ಲೌಕಿಕ್ ವಾಚ್ಪಾಚೆ ಬೂಕ್, ಆಲೆಕ್ಸ್ ಪಾಯ್ಸಾನ್ ಬರಯಿಲ್ಲೆ ಕಾಣಿಯೆ ಬೂಕ್, ಪೆದ್ರು ಸೊಜಾನ್ ತರ್ಜಾನ್ ಕೆಲ್ಲಿ ಬೂಕ್ ತಾಣೆಂ ವಾಚ್ಲೆ. 1947 ಇಸ್ವೆಂತ್ ಮೇಸ್ತ್ರಿ ಫಾವುಸ್ತಿನ ಡಿಸೋಜಾನ್ ಬರಯಿಲ್ಲೆ 'ಸ್ವತಂತ್ರಚೊ ದೀಸ್' ಮ್ಹಳ್ಳಿ ಕೃತಿ ವಾಚ್ಲ್ಯಾ ಉಪ್ರಾಂತ್, ಬರಂವ್ಚಿ ಉರ್ಬಾ ತಾಕಾ ಆಯ್ಲಿ. ಸುರ್ವೆರ್ ರಾಕ್ಲೊ ಪತ್ರಾರ್, ಸಂಪಾದಕಾಕ್ ಪತ್ರ್ ಬರಯ್ಲೆಂ. ಉಪ್ರಾಂತ್ 'ಜೊಸ್ಯಾ' ಲಿಖ್ಚೆ ನಾಂವಾರ್ ಸಬಾರ್ ಮಟ್ವೊ ಕಾಣಿಯೊ ಬರಯ್ಲೊ.

ತವಳ್ ಕೊಂಕ್ಣಿಂತ್ ಸ್ವತಂತ್ರ ಕಾದಂಬರಿ ನಾ ತೆಂ ತಾಕಾ ಸಮ್ಜಾಲೆಂ. ಥೊಡೆ ನಾಟಕ್ ಬರಯಿಲ್ಲೆ ಆಸ್ಲಾಲೆ ತರ್ಯೀ, ಛಾಪುನ್ ಪ್ರಗಟುಂಕ್ ನಾತ್ಲಾಲೆ. ಸುರ್ದೆರ್ ನಾಟಕ್ ಬರವ್ನ್, ಸ್ಪರ್ಧಾಕ್ ಕೊಂಕ್ಣಿ ನಾಟಕ್ ಸಭೆಕ್, 'ಆಶೆಲ್ಲ್ಯಾಕ್ ನಿಶೆಲ್ಲೆಂ' ನಾಂವಾರ್ ಬರವ್ನ್ ಧಾಡ್ಲೊ. ಪೂಣ್ ತೊ ಸ್ವೀಕಾರ್

ನಾ. ಹೊಚ್ಚ ನಾಟಕ್ ಕಾದಂಬರಿಕ್ ರೂಪಾಂತರ್ ಕರ್ನ್ ತೆಂಚ್ ನಾಂವ್ ದಿಲೆಂ ಆನಿ
 ಕೊಂಕ್ಣಿ ನಾಟಕ್ ಸಭೆಕ್ ಧಾಡ್ಲಿ. ಕೊಂಕ್ಣಿ ನಾಟಕ್ ಸಭೆಚೊ ಸ್ಥಾಪಕ್ ಫಾ| ಜೋರ್ಜ್
 ಪೈನ್ ಹಿ ಕಾದಂಬರಿ ವಾಚುನ್ ಕೊಂಕ್ಣಿ ನಾಟಕ್ ಸಭೆಚೊ ಅಧ್ಯಕ್ಷ ಫಾ| ಫಿಲಿಫ್ ನೇರಿಕ್
 ಮೊಗಾಂಯ್ಕಿ ತಿ ಪಸಂದ್ ಜಾಲಿ. ಅಂತಿಮ್ ತೀರ್ಪಾ ಖಾತಿರ್ ತಾಣೆಂ ತಿ ಕಾದಂಬರಿ ಫಾ|
 ಮಿನೇಜಾಕ್ ದಿಲಿ. ಫಾ| ಸಿಲ್ವೆಸ್ಟರ್ ಮಿನೇಜಾನ್ ತಿ ಪಸಂದ್ ಕರ್ನ್, ಜೊ.ಸಾ. ಆಲ್ವಾರಿಸಾಕ್
 ದಿಲೆಂ ಆನಿ ಕೊಂಕ್ಣಿ ನಾಟಕ್ ಸಭೆಕ್ ಪರ್ಗಟ್ ಕರುಂಕ್ ಶಿಫಾರಸ್ ಕೆಲೆಂ. ಕಾದಂಬರಿಚೆಂ
 ಮಾತ್ 'ಆಂಜೆಲ್' ಮ್ಹಣ್ ಕಥಾನಾಯಕಿಚೆಂಚ್ಚ್ ನಾಂವ್ ದೀಂವ್ಕ್ ಸೂಚನ್ ಕೆಲೆಂ. ಅಶೆಂ
 ಕೊಂಕ್ಣಿ ಪಯ್ಲಿ ಸ್ವತಂತ್ರ ಕಾದಂಬರಿ, ಜೊ.ಸಾ. ಆಲ್ವಾರಿಸಾನ್ ಬರಯಿಲ್ಲಿ ತಿ, ಕೊಂಕ್ಣಿ ನಾಟಕ್
 ಛಾಪುನ್, 1950 ಇಸ್ವೆಂತ್ ವಿಕ್ರಾಯ್ಲಿ. ಪ್ರಗಟ್ಟೆಚಿಂ ಹಕ್ಕಾಂ ಆಲ್ವಾರಿಸಾನ್ ನಾಟಕ್ ಸಭೆಕ್ಚ್ಚ್
 ಹ್ಯಾ ಕಾದಂಬರಿಚಿ ಭಾಸ್ ಆಪುಟ್ ಕೊಂಕ್ಣಿ ಆಲಂಕಾರಿಕ್ ಜಾವ್ನಾಸೊನ್, ಸಾಮಾಜಿಕ್ ಕಾಣಿ
 ಯ್ತಾ. ಆಸೆಂ ಜೊ.ಸಾ. ಆಲ್ವಾರಿಸಾನ್ ಕೊಂಕ್ಣಿ ಸಾಹಿತ್ಯಾಂತ್ ರಿಗೊಂಕ್ ಪ್ರೋತ್ಸಾಹ್ ದಿಲ್ಲೊ
 ಕವಳ್ಚೊ ರಾಕ್ಲೊ ಸಂಪಾದಕ್ ಮಾ|ಬಾ| ಸಿಲ್ವೆಸ್ಟರ್ ಮಿನೇಜ್ ಮ್ಹಣ್ ಆಲ್ವಾರಿಸ್ಚ್ಚ್ ಆಪ್ಲ್ಯಾ
 ಕಥಾಂತ್ ಸಾಂಗ್ತಾ. ತಾಚಿ ದುಸ್ರಿ ಕಾದಂಬರಿ 'ಆಗ್ನೇಸ್ ಮೌವ್ರಿ', 1951 ಇಸ್ವೆಂತ್ ಮಾನೆಸ್ತ್
 ಪಿರೇರಾನ್ ಪ್ರಗಟ್ ಕೆಲಿ. 1950 ಇಸ್ವೆಂತ್ ಬೊಂಬಾಯ್ತ್ ವಿ.ಜೆ.ಪಿ ಸಲ್ವಾನ್ಡಾನ್ 'ಪಯ್ಲಾರಿ'
 ಪತ್ರ್ ಸುರು ಕೆಲ್ಲೆಂ. ಹ್ಯಾ ಪತ್ರಾಕ್ ಜೊ.ಸಾ.ಚೆ ವಿನೋದ್, ಕಾಣಿಯೊ, ಲೇಖನಾಂ ವ್ಹಾಳೊಂಕ್
 ಉಪ್ರಾಂತ್ ಜಿ.ಎಂ.ಬಿ. ರೊಡ್ರಿಗಸಾಚಾ 'ಸುಖ್-ದುಖ್' ಪತ್ರಾರಯೀ ವ್ಹಾಳಿಂ.

1953 ಇಸ್ವೆಂತ್ ಅಕ್ಟೋಬರ್ ಥಾವ್ನ್ ಮಹಿನ್ಯಾಳಿಂ ಪತ್ರ್ 'ಮಿತ್ರ್' ಸುರು ಕೆಲೆಂ. ಹೆಂ ಮೂಲ್ಕಿ
 ಮಾನೆಸ್ತ್ ಫ್ರಾನ್ಸಿಸ್ ಸಾವೆರ್ ಡಿ'ಸೋಜಾ ಛಾಪ್ತಾಲೊ. ಮಾನೆಸ್ತ್ ಎ.ಜೆ. ಪಿರೇರಾ ಹಾಚೊ
 ಲಕ್. ಹ್ಯಾ ಪತ್ರಾಚೊ ಪ್ರಸಾರ್ ಚಡೊನ್ ಗೆಲೊ. 1954 ಇಸ್ವೆ ಥಾವ್ನ್ ಹೆಂ ಪತ್ರ್ ಪಂದ್ರಾಳಿಂ
 ಸಬಾರ್ ಬರೊವ್ಪಾಂನಿಂ ಲೇಖನಾಂ, ಕಾಣಿಯೊ ಧಾಡ್ಲೊ. ಹಿಂ ಪೂರಾ ಮಿತ್ರ್ ಪತ್ರಾರ್
 ಕರುಂಕ್ ಸಾಧ್ಯ್ ನಾ ಮ್ಹಣ್ ಕಳಿತ್ ಜಾತೆಚ್ಚ್ 1956 ಇಸ್ವೆಂತ್ 'ಝೆಲೊ' ನಾಂವಾಚೆಂ
 ಮಹಿನ್ಯಾಳಿಂ ಪತ್ರ್ ಸುರು ಕೆಲೆಂ. ಹ್ಯಾ ಪತ್ರಾಚೊ ಖಾಯ್ ಚಡ್ಲೊ. ದೆಕುನ್, ಥೊಡ್ಯಾಚ್ಚ್
 ತೆಂ ಪಂದ್ರಾಳಿಂ ಜಾಲೆಂ. ಎಕ್ಲ್ಯಾಚ್ಚ್ ಮ್ಹನ್ಯಾನ್, ದೋನ್ ಮಹಿನ್ಯಾಳಿಂ ಪತ್ರಾಂ ಪ್ರಗಟ್
 ದಾಕ್ಲೊ ಜೊ.ಸಾ. ಆಲ್ವಾರಿಸಾಚೊ ಜಾವ್ನಾಸಾ. ಪತ್ರಾಂಚೊ ಪ್ರಸಾರ್ ವಾಡೊಂವ್ಕ್, ಸಾಂಕಾಳ್
 ಮೆಚೊ ಪ್ರಯೋಗ್ ತಾಣೆಂ ಕೆಲೊ. ಉಪ್ರಾಂತ್ ತ್ಯೊ ಸಾಂಕಾಳ್ ಕಾಣಿಯೊ ಪ್ರಗಟ್ ಕೆಲ್ಯೊ.
 ರ್ಸಾಂನಿ ಸುಮಾರ್ 60 ಪುಸ್ತಕಾಂ ತಾಣೆಂ ಪ್ರಗಟ್ ಕೆಲ್ಯಾಂತ್. ಹ್ಯಾಚ್ಚ್ ಖಾತಿರ್ ಮಂಗ್ಳುರಾಂತ್
 ಭವನ್' ಆನಿ 'ಉದ್ಯೋಗಪವರ್ ಪ್ರೆಸ್' ಮ್ಹಳ್ಳೊ ಛಾಪ್ಕಾನೊ ಸುರು ಕೆಲೊ. 1965 ಇಸ್ವೆಂತ್,
 ಕಾಮಾಕ್ ರಾಜಿನಾಮ್ ದೀವ್ನ್ ಗಾಂವಾಕ್ ಯೇವ್ನ್ ಕೆಲರಾಂಯ್ತ್ ವಸ್ತಿ ಕರುಂಕ್ ಲಾಗ್ಲೊ.
 ಸರ್ತಾಚ್ಚ್, ಜಾಗೊ ಸಿಸ್ಪರಾಂಕ್ ವಿಕುನ್ ಇಜಯ್-ಕಾಪಿಕಾಡಾಂತ್ ಮೂಲ್‌ಗೇಣಿಚೊ ಘರ್-
 ಘೆತ್ಲೊ. ಆಪ್ಲೆಂ ಸ್ವಂತ್ ಪ್ರೆಸ್ ಉಘಡ್ಲೆಂ. ತಾಣೆಂ 'ಮಿತ್ರ್' 21 ವರ್ಸಾಂ ಚಲಾವ್ನ್ (1953-74)
 ಝೆಲೊ 17 ವರ್ಸಾಂ ಚಲಾವ್ನ್ (1953-73) ಓಸ್ಪಿನ್ ಡಿ'ಸೋಜಾಚಾ ಹಾತಾಂತ್ ದಿಲಿಂ.
 ವರ್ಸಾಂ ಉಪ್ರಾಂತ್ ತಿಂ ಪತ್ರಾಂ ಡೊಲ್ಚಿ ಕಾಸ್ಸಿಯಾನ್ ಘೆವ್ನ್ 25 ವರ್ಸಾಂಚರ್ ಚಲಯ್ಲಾಂತ್.

ಪಯ್ಲ್ಯಾ : 1958 ಇಸ್ವೆಂತ್ ಲೂದ್ವಿಗ್, ರೋಮ್, ಇಟೆಲಿ, ಫ್ರಾನ್ಸ್, ಆಸ್ಟ್ರಿಯಾ, ಜರ್ಮನಿ,

ಬೆಲ್ಲಿಯಮ್ ಗಾಂವಾಂಕ್ ಥಂಯ್ಚ್ಯಾ ಯಾತ್ರಿಕ್ ಜಾಗ್ಯಾಂಕ್ ಭೆಟ್ ದಿಲ್ಯಾ. 1960 ಇಸ್ವೆಂತ್ ರಶ್ಯಾಕ್ ಭೆಟ್ ದೀವ್ನ್ ಅನ್ಬೋಗ್ ಜೊಡ್ಲಾ. ಮೋಸ್ಕೊ, ತಾಸ್ಕೆಂಟ್ ತಸಲ್ಯಾ ಶಹರಾಂಚೆಂ ಜೀವನ್ ಪಳೆಯ್ಲಾಂ.

1975 ಇಸ್ವೆಂತ್ ಆಪ್ಲ್ಯಾ ಪತ್ರಗಾರಿಕೆಚಾ ಆನಿ ಸಂಪಾದಕತ್ವಣಾಚಾ ವಾವ್ರಾ ಥಾವ್ನ್ ಸುಟ್ಕಾ ಜೊಡ್ಲ್ಯಾರ್ಯೀ, ನಿಮಾಣ್ಯಾ ಘಡಿಯೆ ಪರ್ಯಾಂತ್ ಬರಯಿತ್ತ್ ಗೆಲಾ. 1975 ಥಾವ್ನ್ 1985 ಭಿತರ್ 14 ಕಾದಂಬರಿಯೊ, 7 ನಾಟಕ್, 30 ಲ್ಹಾನ್ ಕಾಣಿಯೊ ಆನಿ ತಾಚೆ ಆತ್ಮಚರಿತ್ರಾ ಬರಯ್ಲ್ಯಾ. 1989 ಇಸ್ವೆಂತ್ ತೊ ಮರಣ್ ಪಾವ್ಲೊ.

ಗೂಂಡ್ ಚಿಂತ್ಪಾಚೊ, ಉಣ್ಯಾ ಉಲವ್ಣ್ಯಾಚೊ, ಶಿಸ್ತೆಭರಿತ್ ಜೀವನಾಚೊ ವ್ಯಕ್ತಿ ಜೊ.ಸಾ. ಆಲ್ವಾರಿಸ್. ಆಪ್ಲ್ಯಾ ಕಾದಂಬರಿ ಮುಖಾಂತ್, ವಿನೋದಾಂ ಮುಖಾಂತ್, ಕಾಣಿಯಾಂ ಮುಖಾಂತ್, ಲೇಖನಾಂ ಮುಖಾಂತ್ ಕೊಂಕ್ರಿ-ಭಾಸ್-ಸಾಹಿತ್ ತಾಣೆಂ ಗ್ರೇಸ್ತ್ ಕೆಲಾಂ. ಮಿತ್ರ್ ಆನಿ ರೈಲೊ ಪತ್ರಾಂ ಮುಖಾಂತ್ ಆನಿ ಆಪ್ಲ್ಯಾ ಸ್ವಂತ್ ಪ್ರಕಶನಾಲಯ ಮುಖಾಂತ್ ಶೆಂಭೊರಾಂಗಟ್ಲ್ಯಾನ್ ಲೇಖಕ್-ಲೇಖಿಕಾಂಕ್ ಆವ್ಕಾಸ್ ಕರ್ನ್ ದಿಲಾಂ. ತಾಚಾ ಕೃತಿಯೆಂಕ್ ಲಿಪಿಕ್ ಲಾಗೊನ್ ಪುರಸ್ಕಾರ್ ಮೆಳೊಂಕ್ ನಾಂತ್ ತರೀ, ಲೊಕಾಚಾ ಕಾಳ್ಜಾಂನಿ ತಾಕಾ ಸ್ಥಿರ್ ಸ್ಥಾನ್ ದಿಲಾಂ.

ಲೊಕಾಂನಿ ತಾಕಾ ದಿಲ್ಲಿ ಪುರಸ್ಕಾರ್ ಮಾನ್ ಹ್ಯಾ ಪರಿಂ ಆಸಾತ್:

1. 1972 ಇಸ್ವೆಂತ್ ಮಂಗ್ಳುರ್ ಟೌನ್‌ಹಾಲಾಂತ್ 'ರೂಪ್‌ರಾಗ್' ಸಂಸ್ಥಾನ್.
2. 1973 ಅಕ್ಟೋಬರಾಂತ್, ಡಾನ್‌ಬೊಸ್ಕೊ ಸಾಲಾಂತ್ ಕೊಂಕ್ರಿ ನಾಟಕ್ ಸಭೆನ್
3. 1974 ಫೆಬ್ರವರಿಂತ್, ಮಿಲಾರ್ ಮೈದಾನಾರ್ ಅಖಿಲ್ ಭಾರತ್ ಕೊಂಕ್ರಿ ಪರಿಷದೆನ್
4. 1978 ಇಸ್ವೆಂತ್ ರಾಕ್ಲೊ ಪತ್ರಾನ್, ಡಾನ್‌ಬೊಸ್ಕೊ ಸಾಲಾಂತ್.
5. 1980 ಇಸ್ವೆಂತ್ 'ಕಲಾ ಸಂಪತ್' ಸಂಘಟನಾನ್, ಡಾನ್‌ಬೊಸ್ಕೊ ಸಾಲಾಂತ್.
6. ಗೊಂಯ್ಚ್ಯಾ ಭಾಷಾ ಮಂಡಳೆನ್, ಕೇಂದ್ರೀಯ್ ಸಾಹಿತ್ಯ ಅಕಾಡೆಮಿನ್ ತಾಕಾ ಗೌರವ್ ಸಾಂದೊ ಮ್ಹಣ್ ಮಾಂದುನ್ ಘೆತ್ಲಾಂ.

ತಾಣೆಂ ಬರಯಿಲ್ಲ್ಯೊ ಥೊಡ್ಯೊ ಕಾದಂಬರಿ:

ಆಂಜೆಲ್, ಆಗ್ನೇಸ್ ಮಾವ್ಕಿ, ಆಂಗವ್ಲೆಚಿ ಕಾಲ್ಸ್, ಆಬೊಲೆಂ, ರೀತಾಚೆಂ ಕಾರ್ಬಾರ್, ಆವಿಲಾಚೆಂ ಜಯ್ತ್, ಬೆಜಿಲಾಚೆಂ ಸ್ವಪಾಣ್, ಆಲೆಸಾಚೆಂ ದಾಯ್ಜ್, ನೊವ್ರೊ ಜಾಯ್, ಮ್ಹಜ್ಯಾ ಸೈರಿಕೆಚಿ ಕಥಾ, ಭಿರಾಂಕುಳ್ ಅವ್ವಡಾಚಿ ಕಥಾ, ಮ್ಹಜ್ಯಾ ಕಾಜಾರಾಚಿ ಕಥಾ, ಜುಜೆ ಆನಿ ಸೆವ್ರಿನ್, ಹಿಲ್ಡಾಚಿ ಕಥಾ, ಕವಿ ಅನಿ ರೋಜ್‌ಮರಿ, ಮತ್ಲಾಬಿ ಮೊನಿಕಾ, ನೊವ್ಯಾ ಘರಾಂತ್ಲಿ ಖುನ್, ತೆರೆಜಾ ಚತ್ರಾಯ್, ಹಾಂವ್ ಆಪಾಯಾಂತ್ ಆಸಾಂ!, ಚೆಡುಂ ತೆಂ ಚೆಡುಂಚ್, ಲಿಪ್ಯೆಲ್ಲೆಂ ದಿವೆಂ, ಮ್ಹಾಕಾ ನಿರ್ಮಿಲ್ಲಿ ಚಲಿ, ಸುಂದರಿ, ತಿಚ್ ಸೊಧುನ್ ಆಯ್ಲಿ, ಘಾತಾಂತ್ ಕೊಣಾಚೊ ಹಾತ್?, ತುಂ ಫಾಲ್ಯಾಂ ಆಸ್ಚೊನಾಯ್, ಬೊಂಬೈ ಮೇರಿ, ನಶಿಬ್‌ವಂತ್ ಮೊಂತಿ, ಜಲ್ಮಾಚೊ ಘುಟ್, ನ್ಯಾಯ್.

ಬೋನಸ್, ಈವಾಕ್ 13ವಿ ಸೈರಿಕ್, ಡ್ರಾಯ್ವರ್ ಜಾಕಿ, ಪಾತ್ಕಾಚೊ ಶ್ರಾಪ್, ಚೊಟ್ಟೊ ಬರವ್ಪಿ, ಮಧೆಂ ರಾತಿಂ ಆಯ್ಲೊ ಪರ್ಕೊ, ನಪೈಂಚ್ ಜಾಲಿ ಮಾದ್ರ್, ತುಕಾ ಬರೊ ಕರ್ತೆಲಿಂ, ಕಮಲಾಚೆಂ ಘರ್ ಭರ್ಲೆಲೊ ಆಜೊ; ಜುಡಿತ್-ರೊಯ್, ಸರ್ವೆಂಟ್ ಚೆಡುಂ, ಮ್ಹಾಲ್ ಧೆಡ್ಯಾಚೊ ಉಮೊ, ನೀತ್ ಸೊಡಿನಾ ಪಾಟ್, ಫಾವೊತೊ ವೇಳ್ ಯೆತಾನಾ.

ೂಡೆ ನಾಟಕ್:

ಚೆಡ್ವಾಚೊ ಹಂಕಾರ್ ಪಳೆ, ಎಸ್ತೆಲ್, ತೆಗಾಂಚಿ ವ್ಹೊಕಾಲ್, ಚೆಡೊ ಏಕ್ ಚೆಡ್ವಾಂ ಸಾಡೆಸಾತ್, ಡುಡಿ ಫುಲಾಬಾಯ್, ಲುಲ್ಲಾ ಡಾರ್ಲಿಂಗ್, ಆಬಾಚೊ ಬಾಯ್ಬಲ್, ಸಾಂ. ಲೊರೆಸಾಚೆಂ ಮಾಡ್ತಿರ್‌ಪಣ್, ಡಾಕಾ ಕೊಣೆ ಆಪಯ್ಲೆಂ? (ನಾಟ್ಯುಳೆ), ಜೆಜುಸ್ ನಾಜರೆನ್.

ಂಟ್ವೊ ಕಾಣಿಯೊ: ಶೆಂಭರಾಂ ವಯ್ರ್.

ಚಾ ಜಿವಿತಾಚಿ ಆತ್ಮಚರಿತ್ರ್.

ಪಾಂತ್ರ್ : 1. ಪರ್ನ್ಯಾ ಸೊಲ್ಲ್ಯಾಚೆ 12 ಗ್ರಂಥ್, 2. ವಿಲ್ಯಂ ಬಾರ್ಕ್‌ಲೇಚೊ “ಜೀಸಸ್ ಆಫ್ ಜರೆತ್”, 3. ಪಾತ್ಕಾಚೊ ಶಿರಾಪ್ ತಾಣೆಂಚ್ ತುಳುಭಾಷೆಕ್ ಅಣ್ಕಾರ್ ಕೆಲಾ, 4. ಚೆಡುಂ ತೆಂ ಡುಂಚ್ ಕನ್ನಡ ಭಾಶೆಕ್ ಅಣ್ಕಾರ್ ಕೆಲಾ, ತಾಕಾ ‘ಚೆನ್ನಿ’ ನಾಂವ್ ದಿಲಾಂ.

– ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಸ್ವಾತಂತ್ರ್ಯ ರುಜಾರಿ ಜೋಕಿಮ್ ಆಳ್ವಾ



1. ನಾಂವ್ : ಜೋಕಿಮ್ ಆಳ್ವಾ
2. ಜನನ್ : 21-01-1907
ಮರಣ್ : 1979
3. ಜಲ್ಮಾಲ್ಲೊ ಗಾಂವ್ : ಮೂಡುಬೆಳ್ಳೆ, ಉಡ್ಡಿ ಜಿಲ್ಲೊ, ಕರ್ನಾಟಕ
4. ಬಾಪಯ್ : ಪಿಯಾದ್ ಆಳ್ವಾ
5. ಆವಯ್ : ಆನ್ನಿ ಆಳ್ವಾ
6. ಲಗ್ನ್ : 20-11-1937
ಪತಿಣ್ : ವಾಯ್ಲೆಟ್ ಆಳ್ವಾ (ರಾಜ್ಯಸಭೆಚಿ ಉಪ-ಸಭಾಪತಿ)
ಭುರ್ಗಿಂ : ತೆಗಾಂ :
1. ನಿರಂಜನ್ ತೋಮಸ್ (ಮಾರ್ಗರೇಟ್ ಆಳ್ವಾಚೊ ಪತಿ)
2. ಚಿತ್ತರಂಜನ್ ಫ್ರಾನ್ಸಿಸ್
3. ಮಾಯಾ ಫರೀಧಾ
7. ಶಿಕ್ಷಣ್ : ಎಲ್.ಎಲ್.ಬಿ.
8. ಸಮುದಾಯ್ : ಮಂಗ್ಳುಂ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಹೈಕೋಡ್ತ್ ವಕೀಲ್, ಪಾರ್ಲಿಮೆಂಟ್ ಸಾಂದೊ, ಪತ್ರ್ಕರ್ತ್

ಜೋಕಿಮ್ ಆಳ್ವಾ ಭಾರತಾಚಾ ಸುಟ್ಕೆ ಖಾತಿರ್ ವಾವುರ್ಲೊ ಏಕ್ ಝುಜಾರಿ. ಆಪ್ಲ್ಯಾ ಸ್ವಂತ ಖಾನ್ ವಕಾಲತ್ ಶಿಕೊನ್ ಮುಂಬೈ ಹೈಕೋರ್ಟ್‌ಚೊ ವಕೀಲ್ ಜಾವ್ನ್ ಉಪ್ರಾಂತ್ ಕಾಂಗ್ರೆಸ್ ಉಡಾರಿ ಜಾವ್ನ್, ಸ್ವತಂತ್ರ ಭಾರತಾಚೆಂ ಆರ್ಥಿಕ್, ಸಾಮಾಜಿಕ್ ಆನಿ ಕೈಗಾರಿಕ್ ಆನಿ ವಿದೇಶ್ ಸಂಪ್ರಾಂನಿಂ ಸಂಬಂಧಾವಿಶಿಂ ನೀತ್-ನಿಯಮಾಂ ರೂಪಿತ್ ಕರ್ಚ್ಯಾಂತ್ ವರ್ತೊ ವಾವ್ರ್ ದಿಲಾ. ತಾಚೆ ಬರಾಬರ್, ಸಾಂಗಾತ್ ದಿಲ್ಲಿ ತಾಚೆ ಪತಿಣ್ ವಕೀಲ್ ಜಾವ್ನ್, ಪಾರ್ಲಿಮೆಂಟ್ ಸಾಂದೊ ಜಾವ್ನ್, ರಾಜ್ಯಸಭೆಚಿ ಉಪಸಭಾಪತಿ ಜಾವ್ನ್, ಹ್ಯಾ ಘೊವಾನ್ ಆನಿ ಬಾಯ್ಲೆನ್ ಸಾಂಗಾತಾ ಪಾರ್ಲಿಮೆಂಟ್ ಸಾಂದೊ ಜಾವ್ನ್ ದಾಕ್ಲೊ ರಚ್ಲಾ.

ಶಿಕಾಪ್ ಆನಿ ಮುಂಬೈಕ್ ಪರ್ಯ್ :

ಜೋಕಿಮ್ ಆಳ್ವಾ ಉಡುಪಿ ತಾಲೂಕಾಚಾ ಮೂಡುಬೆಳ್ಳೆಂತ್ ಜನರಾಚಾ 21 ತಾರಿಕೆರ್, 1907 ಇಸ್ವೆಂತ್ ಜಲ್ಮಾಲೊ. ಪಿಯಾದ್ ಆನಿ ಆನ್ನಿ ಆಳ್ವಾಚ್ಯಾ ಸಾತ್ ಜಣಾಂ ಭುರ್ಗ್ಯಾಂ ಪಯ್ಲಿ ಚವ್ತೊ. ಮಂಗ್ಳುರ್ ಸಾಂ. ಉವಿಸ್ ಹೈಸ್ಕೂಲಾಂತ್ ಇಂಟರ್‌ಮೀಡಿಯೆಟ್ ಶಿಕಾಪ್ ಶಿಕ್ಲೊ. 1924 ಇಸ್ವೆಂತ್ ಆಪ್ಲ್ಯಾ 17 ವರ್ಸಾಂಚಾ ಪ್ರಾಯೆರ್ ಮುಂಬಯ್ ಪಾವ್ಲೊ. ಥಂಯ್ ಲ್ಹಾನ್-ಲ್ಹಾನ್ ಕಾಮಾಂ ಕರ್ನ್ ಜೊಶನಾಂ ದೀವ್ನ್, ಎಲ್ಲಿನ್‌ಸ್ಟನ್ ಕಾಲೇಜಿ ಥಾವ್ನ್ ಬಿ.ಎ. ಡಿಗ್ರಿ ಜೊಡ್ಲಿ. ಉಪ್ರಾಂತ್ ಸರ್ಕಾರಿ ಕಾಲೇಜಿ ಥಾವ್ನ್ ಎಲ್.ಎಲ್.ಬಿ. ಜೊಡ್ಲಿ. ಉತ್ತೀಮ್ ಉಲೊವ್ಪಿ ತೊ ಜಾವ್ನ್ ಆಸ್ಲಾಲೊ. ಸಾಂ. ಜುಜೆಚಾ ಕಾಲೇಜಿಂತ್ 'ಶ್ರೇಷ್ಟ್ ಉಲೊವ್ಪಿ' ಇನಾಮ್ (1927), ಸರ್ಕಾರಿ ಎಲ್.ಎಲ್.ಬಿ. ಕಾಲೇಜಿಂತ್ ಪ್ರಥಮ್ ಇನಾಮ್ (1928), ಅಖಿಲ್ ಭಾರತ್ ಹಂತಾಚಾ ಬನಾರಸ್ ಹಿಂದೂ ವಿಶ್ವವಿದ್ಯಾನಿಲಯಾಂತ್ (1934) ಉಲೊಂವ್ಚ್ಯಾ ಸ್ಪರ್ಧ್ಯಾಂತ್ ಭಾಂಗಾರಾಚೆಂ ಇನಾಮ್ ತಾಣೆಂ ಜೊಡ್ಲೆಂ. ಬಾಬುಬಾಯಿ ದೇಸಾಯಿಚಾ ಮಾರ್ಗದರ್ಶನಾಖಾಲ್ ವಕೀಲ್ ವೃತ್ತಿ ಸುರು ಕೆಲಿ. ತಾಚೆ ಸಾಂಗಾತಾ ವಾಯ್ಲೆಟ್ ಹರಿ ಗುಜ್ರಾಧಿ ಪ್ರೊಟೆಸ್ಟಂಟ್ ಚಲಿ) ಹಿಣೆಯೀ ತಾಚೆ ಸಾಂಗಾತಾಚ್ಕ್ ವಕೀಲ್ ವೃತ್ತಿ ಸುರು ಕೆಲಿ.

ಸ್ವಾತಂತ್ರ್ಯ ಚಳ್ವಾಳಿಂತ್ ಪಾತ್ :

1920ವ್ಯಾ ವೆಳಾರ್ ಬೊಂಬಾಯಿ ಸ್ವಾತಂತ್ರ್ಯ ಚಳ್ವೆಚೆಂ ಕೇಂದ್ರ್ ಜಾವ್ನ್ ಆಸ್ಲಾಲೆಂ. ಬೊಂಬಾಯಿಂತ್ ವಳ್ 'ಸ್ವಾಡೆಂಟ್ ಬ್ರದರ್‌ಹುಡ್' ಮ್ಹಳ್ಳೆಂ ಸಂಘಟನ್ ಸ್ವತಂತ್ರ ಚಳುವಳಿಂತ್ ಆಸ್ಲಾಲೆಂ. ಜೋಕಿಮ್ ಹ್ಯಾ ಸಂಘಟನಾಚೊ ಸಾಂದೊ ಜಾಲೊ. 1928 ಇಸ್ವೆಂತ್ ಹ್ಯಾ ಸಂಘಟನಾಚೊ ಕಾರ್ಯದರ್ಶಿ ಜಾಲೊ. ತಾಚಾ ಮುಖೇಲ್ಪಣಾರ್ ಮುಂಬಾಯಿಂತ್ 'ಸೈಮನ್ ಕಮಿಷನ್ ಬಹಿಷ್ಕಾರ್' ಚಳವಳಿ ಚಲ್ಲಿ. ಸ್ತಾಂವ್ ಲೊಕಾಕ್ ಸ್ವಾತಂತ್ರ್ಯ ಚಳುವಳಿ ಭಿತರ್ ಹಾಡ್ಚ್ಯಾ ಉದ್ದೇಶಾನ್ 'ನೇಶನಲಿಸ್ಟ್ ಕ್ರಿಶ್ಚಿಯನ್ ಲಾರ್ಟಿ' ಮ್ಹಳ್ಳೆಂ ಸಂಘಟನ್ ಘಡ್ಲೆಂ. ಭಾರತಾಕ್ ಸ್ವಾತಂತ್ರ್ಯ ಮೆಳ್ತಚ್ ಹೆಂ ಸಂಘಟನ್ ರದ್ದ್ ಕೆಲೆಂ.

ತೀಣೆಚೊ ಸಹಕಾರ್ :

ಜೋಕಿಮ್ ಆಳ್ವಾ ಬ್ರಿಟಿಶಾಂ ವಿರೋಧ್, ಸ್ವಾತಂತ್ರ್ಯ ಚಳುವಳಿಂತ್ ಪಾತ್ ಫೆತ್ಲೆಲ್ಯಾನ್ ದೋನ್ ಉವ್ಪಿಂ ಜಯ್ಲಾಕ್ ಗೆಲಾ, ಲಾರಿಂಚೆ ಮಾರ್ ಖೆಲ್ಯಾಂ. ತೀನ್ ವರ್ಸಾಂ ಜಯ್ಲಾಂತ್ ಆಸ್ತಾನಾ ಧಾರ್ ವಲ್ಲಭಬಾಯಿ ಪರೇಲ್, ಜಯಪ್ರಕಾಶ್ ನಾರಾಯಣ್, ಮೊರಾರ್ಜಿ ದೇಸಾಯಿ, ಆಶೋಕ್ ಹತ್ತಾ ತಸಲೆ ಮುಕೆಲಿ ತಾಚೆ ಸಾಂಗಾತಿ ಜಾವ್ನ್ ಆಸ್ಲೆಲಿ. ಮುಂಬಾಯಿ ಸರ್ಕಾರಿ ಕಾನೂನ್ ಕಾಲೇಜಿಂತ್, ಜೋಕಿಮಾಕ್ ವಾಯ್ಲೆಟಾಚೆ ಒಳಕ್ ಜಾಲ್ಲಿ. ತಿ ಅಹಮದಾಬಾದಾಂತ್ 24-4-1908ವೆರ್ ರೆ| ಲಕ್ಷ್ಮಣ್ ಆನಿ ಆನಿ ಮನೋರಮಾ ಹರಿಚಿ ಧುವ್. ಜೋಕಿಮ್ ಆನಿ ವಾಯ್ಲೆಟಾಚೆಂ ಲಗ್ನ್ 20-11-1937ವೆರ್ ಜಾಲೆಂ. 9-8-1943ವೆರ್ ಕ್ವಿಟ್ ಇಂಡಿಯಾಚಾ ಪಯ್ಲ್ಯಾ ವಾರ್ಷಿಕೋತ್ಸವಾಚಾ ದಿಸಾ, ಲೊಕಾಂಯ್ ಬ್ರಿಟಿಷ್ ಸರ್ಕಾರಾ ವಿರೋಧ್ ಜಾಗೃತಿ ಹಾಡ್ಚ್ಯಾಕ್, ಜೋಕಿಮ್ ಆನಿ ವಾಯ್ಲೆಟಾನ್ ಸಾಂಗಾತಾ

ಮೆಳೊನ್ “ಫೋರಮ್” ಮ್ಹಳ್ಳೆಂ ಪತ್ರ ಕಾಡ್ಲೆಂ. ವಾಯ್ಲೆಟ್ ಆಳ್ವಾನ್ ಮಾಗಿರ್ “ವುಮನ್” ಮ್ಹಳ್ಳೆಂ ಅನ್ಯೇಕ್ ಪತ್ರ ಕಾಡ್ಲೆಂ. “ಫೋರಮ್” ಪತ್ರಾಚೆರ್ ಜೋಕಿಮ್ ಆಳ್ವಾನ್ ಎಕಾ ಲೇಖನಾಕ್ ವ್ಹಡ್ ದಂಡ್ ಪಡ್ಲೊ ತರ್, ಅನ್ಯೇಕ್ ಲೇಖನ್ ಬರಯಿಲ್ಲ್ಯಾ ಖಾತ್ರಿ ದ್ವೋಹಾಚೊ” ಆರೋಪ್ ಪಡ್ಲೊ. ವಕೀಲ್ ವಾಯ್ಲೆಟ್ ಆಳ್ವಾನ್ ಹ್ಯಾ ದೊನೀ ಕೇಸಿಂನಿ ಕೋಡ್ತಿಂನಿಂ ಝುಜೊನ್ ಜೀಕ್ ಜೊಡ್ಲಿ. ಅಶೆಂ ‘ಸಂಪೂರ್ಣ ಕೋಡ್ತಿಚಾ ಮುಖಾ (Bench) ಯಶಸ್ವಿ ರಿತಿರ್ ವಾದ್ ಮಾಂಡ್ಲಾಲಿ ಪಯ್ಲಿ ಸ್ತ್ರೀ ಜಾವ್ನ್ ವಾಯ್ಲೆಟ್ ಚರಿತ್ರೆಚಾ ಸೆರ್ವಾಲಿ.

ವಾಯ್ಲೆಟ್ ಆಳ್ವಾ ಮುಕಾರ್ 1946ಂತ್ ಅಖಿಲ್ ಭಾರತ್ ಕ್ರಿಶ್ಚಿಯನ್ ಕಾನ್ಫರೆನ್ಸಾಚಿ ಉಪ ಮುಂಬಾಯಿ ರಾಜ್ಯಚಾ ಪ್ರೊವಿನ್ಸಿಯಲ್ ಕೌನ್ಸಿಲಾಚಿ ಸಾಂದೊ (ಆತಾಂ ಎಂ.ಎಲ್.ಎ. ಆಸ್ಟೆ 1947-52). 1950 ಇಸ್ಟೆಂತ್ ಈಜಿಪ್ಪಾಕ್ ಭೆಟ್ ದಿಲ್ಲ್ಯಾ ಭಾರತೀಯ್ ಸಂಪಾದಕಾಂಚಾ ಸಾಂದೊ ಜಾವ್ನ್ ಆಸ್ಲಾಲಿ. 1952 ಇಸ್ಟೆಂತ್ ಅಖಿಲ್ ಭಾರತ್ ವೃತ್ತಪತ್ರಿಕೆಂಚಾ ಸಂಪಾದಕಾಂಚಿ ಅಧಿವೇಶನಾಚೆಂ ಅಧ್ಯಕ್ಷಪಣ್ ತಿಕಾ ಲಾಭ್ಲೆಂ. ಆಗೊಸ್ತ್ 14-15, 1947 ವೆರ್ ಜಾಲ್ಲ್ಯಾ ಪಾಲಿ ಅಧಿವೇಶನಾಂತ್ ಸಂವಿಧಾನ್ ಸಮಿತಿ ತರ್ಫೆನ್, ಅಧ್ಯಕ್ಷ ಬಾಬು ರಾಜೇಂದ್ರ ಪ್ರಸಾದಾಕ್ ಭಾ ಬಾವ್ಲೊ ದಿಂವ್ಚಾ ಸಮಿತಿಚೊ ತಿ ಸಾಂದೊ ಜಾವ್ನ್ ಆಸ್ಲಾಲಿ. 1952 ಇಸ್ಟೆಂತ್ ಮುಂಬಾಯಿ ರಾಜ್ಯಸಭೆಕ್ ತಿ ಚುನಾಯಿತ್ ಜಾಲಿ. ತವಳ್ ಜೋಕಿಮ್ ಆಳ್ವಾ ಲೋಕಸಭೆಕ್ ಚುನಾಯಿತ್ ಭಾರತಾಕ್ ಸ್ವಾತಂತ್ರ್ಯ ಲಾಭ್ಲ್ಯಾ ಉಪ್ರಾಂತ್ ಪಾರ್ಲಿಮೆಂಟಾಕ್ ಚುನಾಯಿತ್ ಜಾಲ್ಲೆಂ ಪಯ್ಲೆಂ ತಾಂಚೆಂ ಜಾಂವ್ಕ್ ಪಾವ್ಲೆಂ. 1957 ಇಸ್ಟೆಂತ್ ಭಾರತಾಚಿ ಸಹಾಯಕ್ ರಕ್ಷಣಾ ಮಂತ್ರಿ ತಿ ಜಾಲಿ. ಇಸ್ಟೆಂತ್ ತವಳ್ ಮೆಕ್ಸಿಕೊಂತ್ ಜಾಲ್ಲ್ಯಾ ಅಂತರಾಷ್ಟ್ರೀಯ್ ಸ್ತ್ರೀ ವಕೀಲಾಂಚಾ ಸಮ್ಮೇಳನಾಚಿ ತಿ ಜಾವ್ನ್ ಆಸ್ಲಾಲಿ.

1943 ಇಸ್ಟೆಂತ್ ಜೋಕಿಮ್ ಆಳ್ವಾ ಬಂದೆಂತ್ ಆಸ್ತಾನಾ, ಮುಂಬಾಯಿ ಚೌಪಾಟಿಚೆರ್ ಪ್ರತಿಭಟನ್ ಕೆಲ್ಲ್ಯಾಕ್ ವಾಯ್ಲೆಟಾಕ್ ಕಯ್ದೆ ಕೆಲೆಂ. ತವಳ್ ಮಾಲ್ಗಡೊ ಪೂತ್ ನಿರಂಜನಾಕ್ ದೇಡ್ ವರ್ಸ್ ಆನಿ ದುಸ್ರೊ ಪೂತ್ ಚಿತ್ತರಂಜನಾಕ್ ಪಾಂಚ್ ಮಹಿನೆ. ಮಾಲ್ಗಡ್ಯಾ ಪುತಾಕ್ ಸೊಫಿಯಾ ಕಾಲೇಜಿಚಿ ಸ್ಥಾಪಕಿ ಮದರ್ ಆಂಡರ್ಸನ್ನಾನ್ ಪಳಯ್ಲೆಂ ಜಾಲ್ಯಾರ್, ಬಾಳ್ವಾಸಂಗಿಂ ವಾಯ್ಲೆಟ್ ಜಯ್ಲಾಕ್ ಗೆಲಿ. ಅಶೆಂ ವಾಯ್ಲೆಟ್ ಜೋಕಿಮ್ ಬರಾಬರ್ ಸ್ವಾತಂತ್ರ್ಯ ಚಳ್ವಳೆಂತ್, ಪತ್ರಿಕೋದ್ಯಮಾಂತ್ ಆನಿ ರಾಜಕೀಯಾಂತ್ ಪಾತ್ರ್ ಘೆತ್ಲೊ. 1969ಂತ್ ತಿ ದೆವಾಧೀನ್ ಜಾಲಿ.



ವಾಯ್ಲೆಟ್ ಆಳ್ವಾ

ರಾಜಕಾರಣಿ :

1949 ಇಸ್ಟೆಂತ್, ಜೋಕಿಮ್ ಆಳ್ವಾಕ್, ಮುಂಬಯ್ ಶಹರಾಚೊ “ಶರೀಫ್” ಮ್ಹಳ್ಳೊ ಪ್ರಶಸ್ತಿ ಹುದ್ದೊ ದಿಲೊ. 1950 ಇಸ್ಟೆಂತ್ ತಾಕಾ ಭಾರತಾಚಾ ತಾತ್ಕಾಲಿಕ್ ಪಾರ್ಲಿಮೆಂಟಾಚೊ ಸಾಂಕೆಲೊ. 1952, 1957 ಆನಿ 1962 ಇಸ್ಟೆಂನಿ ಜಾಲ್ಲ್ಯಾ ಲೋಕಸಭಾ ಚುನಾವಣೆಂತ್ ಉತ್ತರ ಕರ್ನಾಟಕ (ಕೆನರಾ ಕ್ಷೇತ್ರ) ಥಾವ್ನ್ ಲೋಕಸಭೆಕ್ ಚುನಾಯಿತ್ ಜಾಲೊ.

ಜೋಕಿಮ್ ಭಾರತಾನ್ “ಆಲಿಪ್ತ್” (Non-Alignment) ರಾಷ್ಟ್ರ ಜಾವ್ನ್ ರಾವಾಜಾಯ್ ಪ್ರತಿಪಾದಿತ್ ಕರ್ತಾಲೊ. ಚೀನಾ, ಅರಬ್ ರಾಷ್ಟ್ರಾಂಸಂಗಿಂ ಇಷ್ಟಾಗತಿನ್ ಜಿಯೆಜಾಯ್ ಮ್ಹಳ್ಳೆಂ ತಾ

ತಾಪ್. ಸಂಸಾರಾಚಾ ವಿವಿಧ್ ಮುಕೆಲ್ಯಾಂಲಾಗಿಂ ತಾಕಾ ಲಾಗಿಲೊ ಸಂಬಂಧ್ ಆಸ್ಲೊ. ಪಾಪ್ಸಾಯ್ ಪಿಯುಸ್ ಬಾರಾವೊ, ಪಾಪಾ ಜುವಾಂವ್ ತೆವಿಸಾವೊ - ಹಾಂಕಾಂ ತೊ ಮೆಳ್ಳಾಲೊ. 1964 ಇಸ್ವೆಂತ್ ಪಾಪಾ ಪಾವ್ಲ್ ಸವ್ಯಾನ್ ಮುಂಬಯಿಕ್ ಭೆಟ್ ದಿತಾನಾ, ತಾಕಾ ಸ್ವಾಗತ್ ಕರ್ಚ್ಯಾ ಮತೆಂತ್ ಜೋಕಿಮ್ ಆನಿ ವಾಯ್ಲೆಟ್ - ಹಾಂಕಾ ದೊಗಾಂಯ್ಕೆ ಪ್ರಧಾನ್ ಮಂತ್ರಿ ಲಾಲ್‌ಬಹಾದೂರ್ ಸ್ಪ್ರಿನ್ ನಮಿಯಾರ್ಲಲೆಂ. 1968 ಇಸ್ವೆಂತ್ ಇಂದಿರಾ ಗಾಂಧಿನ್ ಜೋಕಿಮ್ ಆಳ್ವಾಕ್ ರಾಜ್ಯಸಭೆಕ್ ಸಾಂದೊ ಜಾವ್ನ್ ನೇಮಕ್ ಕೆಲೆಂ. ತವಳ್ ವಾಯ್ಲೆಟ್ ಆಳ್ವಾ ರಾಜ್ಯಸಭೆಚಿ ಉಪ-ಸಭಾಪತಿ ಜಾವ್ನ್ ಸ್ಲಾಲಿ. 1974 ಇಸ್ವೆಂತ್ ರಾಜ್ಯಸಭೆಚೊ ಸಾಂದೊ ಜಾವ್ನ್ ನಿವೃತ್ತ ಜಾತಾನಾ ಸುನ್ ಮಾರ್ಗರೇಟ್ ಆಳ್ವಾ ರಾಜ್ಯಸಭೆ ಭಿತರ್ ಸಲ್ಲಿ.

ಕ್ರಿತ್ :

ಜೋಕಿಮ್ ಆಳ್ವಾ ಸಾಧೊ ವ್ಯಕ್ತಿ. ಖಾದಿ ತಾಚೆಂ ನ್ಹೆಸಣ್. ತೊ ಖರೊ ಕಥೊಲಿಕ್ ಕ್ರಿಸ್ತಾಂವ್ ಜಾವ್ನ್ ಆಸ್ಲಾಲೊ. ಕೊಂಕ್ರಿ ಭಾಶೆಚೆರ್ ತಾಕಾ ಮೋಗ್ ಆಸ್ಲಾಲೊ. ಆಪ್ಲ್ಯಾ ನಾತ್ರಾಂಕ್ ಕೊಂಕ್ರಿ ಲೆಂತ್ ತಾಣೆಂ ದೊತೊರ್ನ್ ಶಿಕಯ್ಲ್ಯಾ. ಸಾಂಗಾತಾಚ್ಚ್ ತೊ ನಿತಳ್ ದೇಶ್ ಪ್ರೇಮಿ. ಭಾರತೀಯ ರಾಷ್ಟ್ರಪತಿ ತಾಕಾ ಮೊಗಾಚಿ.

ತೊ ಸತ್ ಉಲಯ್ತಾಲೊ, ಬರಯ್ತಾಲೊ. ಅಶೆಂ ಬರಯಿಲ್ಲ್ಯಾನ್ ಬ್ರಿಟಿಷ್ ಸರ್ಕಾರ್ ತಶೆಂ ಲೊಡ್ಯಾ ಕಥೊಲಿಕ್ ಧಾರ್ಮಿಕಾಂಚಾ ರಾಗಾಕ್ ತೊ ಬಲಿ ಜಾಲ್ಲೊ. ಹ್ಯಾಚ್ಚ್ ಕಾರಣಾನ್ 1936 ಇಸ್ವೆಂತ್ ಮುಂಬಾಯಿ ಥಾವ್ನ್ ಅಸೆಂಬ್ಲಿಕ್ ಕ್ರಿಸ್ತಾಂವಾಂಕ್ ಆಸ್ಚ್ಯಾ ಚುನಾವಣೆಂತ್ ಮಹಾತ್ಮಾಗಾಂಧಿ, ಲ್ಲಭಬಾಯಿ ಪಟೇಲ್, ಆನಿ ಜವಾಹರ್‌ಲಾಲ್ ನೆಹರೂನ್ ಸಹಕಾರ್ ದಿಲ್ಯಾರೀ, ಕ್ರಿಸ್ತಾಂವಾಂನಿ ಸಹಕಾರ್ ದೀನಾತ್ಲೆಲಾನ್ ಸಲ್ವಾಲ್ಲೊ.


ಬರೊ ಬರವ್ಪಿ ತೊ ಜಾವ್ನ್ ಆಸ್ಲಾಲೊ. ತಾಚಾಚ್ಚ್ “ಫೋರಮ್” ಪತ್ರಿಕೆಚೆರ್ ಮಾತ್ ನ್ಹಯ್, “ಕೊನೋಮಿಕ್ಸ್ ಟಾಯಿಮ್ಸ್” ಪತ್ರಾರ್ ಉತ್ತೀಮ್ ಲೇಕನಾಂ ತೊ ಬರಯ್ತಾಲೊ. ‘ಮೆನ್ ಎಂಡ್ ಫರ್‌ಮೆನ್’ ಮ್ಹಳ್ಳೆಂ ಪುಸ್ತಕ್ ತಾಣೆಂ ಲಿಖ್ಲಾಂ.

18-6-1979ವೆರ್ ತೊ ಮರಣ್ ಪಾವ್ಲೊ. ಕಥೊಲಿಕ್ ಕ್ರಿಸ್ತಾಂವಾಂನಿ ಸ್ವಾತಂತ್ರ್ಯ ಚಳ್ವಳೆಂತ್ ತಾತ್ ಘೆಂವ್ಕ್ ನಾಂ ಮ್ಹಳ್ಳೊ ಊನ್ ತಾಣೆಂ ಭರ್ತಿ ಕೆಲೊ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಕೆ. ಕೆ. ಪೈ

1. ನಾಂವ್ : ಕಲ್ಸಂಕ ಕಮಲಾಕ್ಷ ಪೈ
2. ಜನನ್ : ಜೂನ್ 26, 1921
3. ಜಲ್ಮಾಲ್ಲೊ ಗಾಂವ್ : ಉಡುಪಿ
4. ಶಿಕ್ಷಣ್ : ಬಿಕಾಂ ಪದವಿ
5. ಬಾಪ್ಸಲೆ ನಾಂವ್ : ವೆಂಕಟ್ರಾಯ ಪೈ
6. ಆವ್ಸಲೆ ನಾಂವ್ : ಸುಂದರಿ (ದುರ್ಗಮ್ಮಾ)
7. ವ್ಹಾರ್ಡಿಕ-ವಿವರ : 8-3-1944, ಬಾಯ್ಲ: ಸುಗುಣಾ ಪೈ. ಪೂತು: ಅರವಿಂದ ಪೈ
7. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಬ್ಯಾಂಕಿಂಗ್



ಕಲ್ನಂಕ ಕಮಲಾಕ್ಷ ಪೈ ಮ್ಹಳ್ಳಾರಿ ಮಸ್ತ ಜನಾಂಕ ಕಳ್ಳಾ. ಜಾಲ್ಯಾರಿ ಕೆ.ಕೆ.ಪೈ ಮ್ಹಳ್ಳಾರಿ ಪೂರಾ ಜನಾಂಕ ಕಳ್ಳಾ. ಭಾರತಾಚೆ ಬ್ಯಾಂಕಿಂಗ್ ಕ್ಷೇತ್ರಾಂತು ಅಸದೃಶ ಸಾಧನ ಕೆಲ್ಲಲೋ ವ್ಯಕ್ತಿ ಕೆ.ಕೆ.ಪೈ. ಕರ್ನಾಟಕಾಚೆ ಮಸ್ತ ವಾಣಿಜ್ಯ. ಶೈಕ್ಷಣಿಕ, ಸಾಂಸ್ಕೃತಿಕ ಸಂಘ-ಸಂಸ್ಥೆಂಕ ಹಾಣೆ ಮಾರ್ಗದರ್ಶನ ಕೆಲ್ಲಾಂ. ಸಮಾಜಾಚಿ ಅನನ್ಯ ಸೇವಾ ಕೆಲ್ಯಾ. ಮಾಲ್ಗಡ್ಯಾಲೆ ಕುಟುಂಬಾಚಿ ಮಿತವ್ಯಯಾ ಪಾಠ ಮುಕಾರಿ ಕೆ.ಕೆ.ಪೈಲೆ ಜೀವನಾಂತು ಪ್ರಮುಖ ಜಾವ್ನು ಬ್ಯಾಂಕಿಂಗ್ ಕ್ಷೇತ್ರಾಂತು ತಾಕ್ನಾ ನಾಂವ್ ಹಾಡೈತಾತಿ. ಕಡಿಯಾಳಿ ಸ್ಕೂಲಾ ತಾವ್ನ್ ಮುಂಬೈಚೆ ಸಿಡೆನ್‌ಹ್ಯಾಂ ಕಾಲೇಜ್ ಥಂಯ್ ಕೆ.ಕೆ.ಪೈಕ ಚಾಂಗ ಶಿಕ್ಷಕಾಲೆಂ ಮಾರ್ಗದರ್ಶನ ಮೆಳ್ತಾಂ. ಟಿ.ಎ.ಪೈಲೆ ಕುಟುಂಬಾಚೆ ಔದಾರ್ಯ, ಡಾ.ಟಿ.ಎಂ.ಎ.ಪೈಲೆ ಲೋಕಾನುಭವ ಹೇಂ ಪೂರಾ ಕೆ.ಕೆ.ಪೈಲೆ ವ್ಯಕ್ತಿತ್ವ ನಿರ್ಮಾಣಾಂತು ಎಕೇಕ ಮೆಟ್ಟಲ ಜಾವ್ನಸ್ತತಿ.

ಕೆ.ಕೆ.ಪೈಲೆ ಬಾಪ್ಪುಸು ವೆಂಕಟ್ರಾಯ ಪೈ ಮಸ್ತ ಕಷ್ಟೀಕು ಮನೀಶು. ಪೂಡೆ ತೋ ರಾತ್ರಿ ಭಾಯ್ಸೋರ್ನು ಚಮ್ಮುನು ಕುಂದಾಪುರ ಸಾಂತೆ ವಚ್ಚುನು ಸಕಾಣಿ ಕುಂದಾಪುರಾ ಪಾವ್ನು, ತಂಯಿ ಆಪ್ಲ್ಯಾಕ ಜಾವ್ನಾ ಜಾಲ್ಲೆಲೆ ಸಾಮಾನ ಘೇವ್ನು, ತೇಂ ತಂಯಿ ಬೈಲಾ ಗಾಡಿರಿ ಘಾಲ್ನು ಪರತ ಥಂಯ್ ತಾಂವ್ನು ಚಮ್ಮುನು ಹೆರ್ದೀಸು ಯೇವ್ನು ಉಡ್ವಾ ಪಾವ್ತಶಿಲೊ. ರಾತ್ರಿ ದೀಸು ಘೊಳ್ಳೆ ಕುಟುಂಬ ತಾಂಗೆಲೆ. ಅಸ್ತಲೆ ಕುಟುಂಬಾಂತು ಕೆ.ಕೆ.ಪೈ ಜನ್ಮಾಯೆತ್ತಾ. ಕೆ.ಕೆ.ಪೈಲೆಂ ಮಾಲ್ಗಡೆ ಜೀವನಾಚೆ ಕಷ್ಟ ಕಾರ್ಪಣ್ಯಾಕ ಕರ್ಗನಾಶಿ, ತೇಂಚಿ ಧೋರ್ನು ಯಶಸ್ವಿ ಜಾಲ್ಲೆಲೆ ಛಲಗಾರಂ. ಕೆದ್ನಾಯ್ ಉದಾಸೀನ ಪಾವ್ನಾನಾತ್ತಿಲೊ ತಾಂಗೆಲೊ ಶಿಸ್ತು, ಸಂಯಮ, ಸತತ ಪರಿಶ್ರಮ, ಮೋಗು ಆನಿ ಮಾಯ್ಪಾಸು ಕೆ.ಕೆ.ಪೈಕ ಚಾಂಗರೀತಿ ಮಾರ್ಗದರ್ಶನ ದಿತ್ತಾತಿ. ಬಾಪ್ಪುಕ ಜಾಯ್ತಿತ್ಲೆ ಆಸ್ಲಾರಿಯ್ ಚೆರ್ಡುಂವಾಂಕ ತಾಣೆ ಸಾಮಾನ್ಯಾಲೆ ಚೆರ್ಡುಂವಶೀ ಪೊಳೋನ್‌ಘೆತ್ಲಾಂ. ಆವ್ನು ಬಾಪುಸ್ ದೊಗ್ಗಯ್ಂ ಯಕ್ಷಗಾನ, ಹರಿಕಥಾ, ನಾಟಕಾಂತು ಆಸಕ್ತ ಆಶಿಲೆಂ. ಘರಾಂತು ರಾತ್ರಿ ಭಜನ ಕರ್ನಿ ಜಾಲ್ಲ್ಯಾರಿ ತೆ ದೀಸು ಚೆರ್ಡುಂವಾಂಕ ಜೆವಣ ನಾ. ವಿರ್ಚಾ ವಿಷಯಾರಿ ಮಸ್ತ ಹತೋಟಿ ಆಶಿಲಿ.

ಕೆ.ಕೆ.ಪೈಲೆ ಸಾನ್‌ಪಣಾರಿ ಸ್ಕೂಲಾಂತು ಚಾಂಗ್ ಮಾಸ್ತಂ ಆಶಿಲೇತಿ. ಸ್ಕೂಲಾಂತು ಶಿಕ್ಷನಾ ಸ್ಕೂಲಾ ತ್ವೋಟ ಕೊರ್ಚೆ, ತರಕಾರಿ ವ್ಹೊವ್ಚೆ, ಸ್ಕಾಟ್ ಶಿಕ್ಷಣ, ಪ್ರಬಂಧ, ಕವನ ಬೊರೋಚೆ, ನಾಟಕ ರಚನ ಕೊರ್ಚೆ, ಕ್ರಿಕೆಟ್, ಬ್ಯಾಡ್‌ಮಿಂಟನ್, ಫುಟ್‌ಬಾಲ್ ಖೆಳ್ಳೆ... ಹೆ ಸಕ್ಕಡ ಮಾರ್ಗದರ್ಶನ ಮೇಳ್ತಶಿಲೆಂ. ಕೆ.ಕೆ.ಪೈ ಪರಾಂತೂಯಿ ಮೆಳ್ತಶಿಲೊ. ಹೈಸ್ಕೂಲಾ ಆಶಿಲತವ್ವಳಿ ಕೆ.ಕೆ.ಪೈನ ತಾಗ್ಗೆಲೆ ಮಾಸ್ತಾಲ ಒಟ್ಟು 'ಸೀತಾ ಸ್ವಯಂವರ' ಮ್ಹೋಣ್ಣೆ ನಾಟಕಾ ಖೆಳ್ಳೆಂ. (ಹಾಂತು ಕೆ.ಕೆ.ಪೈನ ಲಕ್ಷ್ಮಣಾ ಪಾರ್ತು ಘಾಲ್ತಾಲೊ).

ಹೇಂ ನಾಟಕ ಮಾಗಿರಿ ಮಸ್ತ ನಾಂವ್ ಪಾವ್ತಾ. ಮಾತ್ರನಂಯ್, ಮಸ್ತ ಕಡೆನ ಪ್ರದರ್ಶಿತ ಜಾತ್ತಾ. ನಾಟಕಾಚೆ ಪಾತ್ರದಾರಿಂಕ ಚಾಂಗ್ ನಾಂವ್ ಯೆತ್ತಾ. ಹೇಂ ಪೂರಾ ತೆದ್ನಾಶಿಲೆ ಗುಣಾಧ್ಯ ಆನಿ ಚೆರ್ಡುಂವಾಂಕ ಚಾಂಗ ಮಾರ್ಗದರ್ಶನ ದಿತ್ತಶಿಲೆಂ ಮಾಸ್ತಾಲ ನಿಮಿತಿ ಸಾಧ್ಯ ಜಾಲ್ಲಾಂ.

ತೋನ್ನೆ ಉಪೇಂದ್ರ ಪೈಲೊ ಪೂತು ಟಿ.ಎ.ಪೈವರೆಕ 1939 ಇಸ್ವಿಂತು ಎಸ್.ಎಸ್.ಎಲ್.ಸಿ ಪೂರೈಸುನು ಮುಂಬೈಚೆ ಸಿಡೆನ್‌ಹ್ಯಾಂ ಕಾಲೇಜಾ ಸೇರ್ವತಾ. ತೇ ವೇಳೇರಿ ಉಪೇಂದ್ರ ಪೈನ 'ದಿ ಕೆನರಾ ಇಂಡಸ್ಟ್ರಿಯಲ್ ಎಂಡ್ ಬ್ಯಾಂಕಿಂಗ್ ಸಿಂಡಿಕೇಟ್' ಮ್ಹೋಣ್ಣೆ ಬ್ಯಾಂಕ್ ಸ್ಥಾಪನ ಕೆಲ್ಲೆಲೆಂ. ಡಾ.ಟಿ.ಎಂ.ಎ.ಪೈಲೆ ಮಾರ್ಗದರ್ಶನಾಂತು ದೇಶಾಚೆ ವೆಗಳ ವೆಗಳ ಗಾಂವಾಂತು ಹಾಜ್ಜಿ ಶಾಖಾ ವಿಸ್ತರಣ ಕೊರ್ಚೆ ಯೋಜನಘಾಲ್ನು ಘೆತ್ತಾತಿ. ಮುಂಬೈಂಕು ಟಿ.ಎ.ಪೈಲೆಂ ಬಿ.ಕಾಂ. ಪದವಿ ಜಾತ್ತಮಣ್ಣಾನಾ ತಾಕ್ನಾ ಥೋಡೆ ತರಬೇತಿ ದೀವ್ನು ಹ್ಯಾ ಬ್ಯಾಂಕಾಚೆ ಜನರಲ್ ಮ್ಯಾನೇಜರ್ ಕರ್ತಾತಿ. ಹ್ಯಾ ಸಂಸ್ಥೆಕ ಆನಿಕಯ್ ದಕ್ಷ, ಪ್ರತಿಭಾವಂತ ಯುವಕಾಲೆ ಅವಶ್ಯಕತ ದಿಸ್ಸೂನ್ ಆಯ್ಕಿಲ ನಿಮಿತಿ ಸಿಡೆನ್‌ಹ್ಯಾಂ ಕಾಲೇಜಾಚಾ ಪ್ರಾಂಶುಪಾಲಾಕ 'ಬಿಕಾಂ ಪದವೀಧರಾಂತು ಕೊಣೆಯ್ ಯೋಗ್ಯತಾವಾನ್ ಆಸ್ಲಾರಿ ತಾಂಗೆಲೆ ನಾಂವಾ

ಪಟ್ಟಿ ಪೆಟಯಾ' ಮ್ಹೋಣು ಏಕ ಕಾಗದ ಬರೋನು ನಿಮ್ಗಿತಾಚಿ. ತೆದ್ನಾ ತೇ ಕಾಲೇಜಾ ಆಯ್ಕೆಲೆ ಚಾರಿ ನಾಂವಾಂತು ಕೆ.ಕೆ.ಪೈಲೆಂ ನಾಂವ್ ಸುರ್ದೆ ಆಸ್ತಾ. ಹೋ ವಿಷಯು ಟಿ.ಎ.ಪೈನ ಕೆ.ಕೆ.ಪೈನ ತಿಳ್ಸುನು ಕೆ.ಕೆ.ಪೈಕ ಮುಂಬೈಚೆ ಪೋರ್ಟ್ ಬ್ಯಾಂಕಾ ಶಾಖೆಂತು ಸಬ್‌ಮ್ಯಾನೇಜರ್ ಮ್ಹೋಣು ಕರ್ತಾತಿ. ಥಂಚೆ ಶಾಖಾ ಮ್ಯಾನೇಜರ್ ಎಚ್.ಎನ್.ಪೈಲೆಂ ಮಾರ್ಗದರ್ಶನಾರಿ ಕೆ.ಕೆ.ಪೈ ಬ್ಯಾಂಕ್ ಕ್ಷೇತ್ರಾಚೆ ಸರ್ವಸ್ವರಾಚೆ ಅಧಿಕಾರ ನಿರ್ವಹಣೆಚೆ ತಂತ್ರ ಶಿಕ್ಕುನ್‌ಘೆತ್ತಾ.

ಹೇಚಿ ವೆಳೇರಿ ಮದ್ರಾಸ ಪ್ರಾಂತ್ಯಾ ಸಂಬಂಧಿತ ಉಡಿಪಾಚೆ ನಗರಸಭಾ ಓಟು ಯೆತ್ತಾ. ಟಿ.ಎ.ಪೈ ರಾಬ್ತಾ. ತಾಂತು ಕೆ.ಕೆ.ಪೈಲೆ ತಂತ್ರಾ ನಿಮಿತಿ ಟಿ.ಎ.ಪೈ ಗೆಲ್ವತಾ. ಹೋ ಮದ್ರಾಸ ಸಭೆಂತು ಸಾರ್ವಜನಿಕಾಂಕ ಮಸ್ತ ಸೌಲಭ್ಯ ದಿವ್ತಾ. ಹೇಂ ಕೆದ್ನಾಯ್ ವಿಸೊರ್ಚೆ ನಾ. ರಾಜ್ಯ ಪ್ರವೇಶ ಕೆಲ್ಲೊ ಟಿ.ಎ.ಪೈ 'ಫೂಡ್ ಕಾರ್ಪೊರೇಷನ್ ಇಂಡಿಯಾ', 'ಎಲ್.ಐ.ಸಿ' ಹೆರ್ ಸ್ವಾಮ್ಯಾಚೆ ಸಂಸ್ಥೆಂಚೆ ಅಧ್ಯಕ್ಷ ಜಾವ್ನು ಮಾಗಿರಿ ಕೇಂದ್ರ ಸರಕಾರಾಂತು ಮಂತ್ರಿ ಜಾವ್ನು ಕಾರ್ಯನಿರ್ವಹಿ ವತ್ತಾ. ಹೇ ವೆಳೇರಿ ತಾಗ್ಗಲ ತಿತ್ತೇ ಸಮರ್ಥ ಜಾವ್ನು ಸಿಂಡಿಕೇಟ್ ಬ್ಯಾಂಕಾಚೆ ರಥು ಚಲ್ಯೆಸಿಲೆ ಕೆ.ಕೆ.ಪೈ. ಉಡುಪಾ ನಗರಸಭೇಕಯ್ ಕೆ.ಕೆ.ಪೈ ಅಧ್ಯಕ್ಷ ಜಾತ್ತಾ. ತೇ ವೆಳೇರಿ ಕೆ.ಕೆ.ಪೈನ ಕೆಲ್ಲೆಲೆ ಅಭಿ ಯೋಜನಾ, ನೌಕಾರಾಲೆ ಶಿಸ್ತು, ದಕ್ಷತೆಕ ತಾಣೆ ಉಪಯೋಗ್ತೆಲೆ ತಂತ್ರಂ ಮಸ್ತ ಖ್ಯಾತಿಪಾವ್ತಾ.

ಸಿಂಡಿಕೇಟ್ ಬ್ಯಾಂಕಾ ಅಧ್ಯಕ್ಷಪಣ:

ಸುಮಾರು 40 ವರಸ ಪರ್ಯಂತ ಸಿಂಡಿಕೇಟ್ ಬ್ಯಾಂಕಾಚೆ ವೆಗಳ ವೆಗಳ ಸ್ಥಾನಾಂತು ಕೆ.ಕೆ.ಪೈ ಕಾಮಕೆಲ್ಲಾಂ. ಹೋ 1946ತು ಬ್ಯಾಂಕಾಚೆ ಡಿಪ್ಯುಟಿ ಮ್ಯಾನೇಜರ್ ಜಾತ್ತಾ. 1949 ತಾನು ಪರ್ಯಂತ ಸದರ್ನ್ ಇಂಡಿಯಾ ಅಪೆಕ್ಸ್ ಬ್ಯಾಂಕಾಕ ಹಾಗ್ಗಲಿ ಸೇವಾಘೆತ್ತಾತಿ. ಥಂಯ್ ಮ್ಯಾನೇಜರ್ ಡೈರೆಕ್ಟರ್ ಜಾವ್ನು ಕಾಮ್ ಕೋರ್ನು ಸಂಸ್ಥೆಚೆ ಸ್ವತಂತ್ರ ನಿರ್ವಹಣ ಕೊರ್ಚೆ ಹೋ ಶಿಕ್ಕುನ್ ಕೆ.ಕೆ.ಪೈ 1954ತಾನು ಪರತ ಸಿಂಡಿಕೇಟ್ ಬ್ಯಾಂಕಾ ಯೇವ್ನು ಸೇರ್ವತಾ. ತೆದ್ನಾ ಹಾಕ್ಕಾ ಡಿಪ್ಯುಟಿ ಜನರಲ್ ಮ್ಯಾನೇಜರ್ ಜಾವ್ನು ಭಡ್ತಿ ದಿತ್ತಾತಿ. 1965 ಇಸ್ವಿಂತು ಚೀಫ್ ಆಫೀಸರ್ ಜಾತ್ತಾ. 1968 ಇಸ್ವಿ ಜನರಲ್ ಮ್ಯಾನೇಜರ್ ಜಾವ್ನು, 1970 ಮಾರ್ಚ್ ಎಕ್ಕಾಕ ಬ್ಯಾಂಕಾ ಕರ್ಪೊರೇಷನ್ ಜಾತ್ತಾ. ಇಸ್ವಿಂತು ಸಿಂಡಿಕೇಟ್ ಬ್ಯಾಂಕಾಚೊ ಅಧ್ಯಕ್ಷ ಜಾತ್ತಾ. 1970 ಇಸ್ವಿತಾನು 1978 ಇಸ್ವಿವರೆಕ 8 ವರ್ಸ ಕೆ.ಕೆ.ಪೈ ಸಿಂಡಿಕೇಟ್ ಬ್ಯಾಂಕಾಚೊ ಅಧ್ಯಕ್ಷ ಜಾವ್ನುಶಿಲೆತೆದ್ನಾ ಬ್ಯಾಂಕಾಚೆ ಆನಿ ಮಣಿಪಾಲಾಚೆ ಸರ್ವತೋಮುಖ ಅಭಿವೃದ್ಧಿಕ ಹೋ ಸರ್ವಪ್ರಯತ್ನ ಕರ್ತಾ. ತೆದ್ನಾ ಬ್ಯಾಂಕಾ ಶಾಖಾ ವಿಸ್ತರಣ, ಲಾಭ, ಸಾಮಾಜಿಕ ಧೈಯೋದ್ದೇಶ ಸಾಧನಾ-ಅಶ್ತಿ ಸರ್ವ ಕ್ಷೇತ್ರಾಂತು ಸಾಧನ ಹೋ ಕರ್ತಾಂ. ಬ್ಯಾಂಕ್ ಹಾಗ್ಗಲೆ ಮಸ್ತ ಅಭಿವೃದ್ಧಿ ಪಾವ್ತಾ. ದೇಶಾ ರಾಜಧಾನಿಂತು 39 ವಿಸ್ತೃತಶಾಖಾ ಹಾಣೆ ಕಾಳ್ಕಿಂ. ಅಶ್ತಿಂ ರಾಜ್ಯ ಶಾಖಾ ಸಂಖ್ಯೋ 45 ಪಾವ್ಲಿಂ. 1971 ಇಸ್ವಿಂತು ಲಕ್ಷದ್ವೀಪಾಕ ಸಿಂಡಿಕೇಟ್ ಬ್ಯಾಂಕ್ ಪ್ರಾರಂಭ ಹಾಣೆ ನಾಂದಿ ಘಾಲ್ಲಿ. ಕವರಟ್ಟಿ, ಮಿನಿಕಾಯ್, ಅಮೆನಿ, ಅಂಡ್ರೋತಾಂತು ಸಿಂಡಿಕೇಟ್ ಬ್ಯಾಂಕ್ ಶಾಖಾ ಪ್ರಾರಂಭ ಜಾಲ್ಲಿಂ. ಅಂಡಮಾನ್, ನಿಕೋಬಾರಾಂತುಂಯ್ ಬ್ಯಾಂಕಾ ಶಾಖಾ ಶುರ್ ಜಾ

ಸಿಂಡಿಕೇಟ್ ಬ್ಯಾಂಕಾಚೆ ಗ್ರಾಮೀಣ ಪ್ರದೇಶಾ ಶಾಖಾಯ್ ಕೆ.ಕೆ.ಪೈನ ಮಸ್ತ ಚಡ್ಕಲಿಂ. ಉಪ್ರದೇಶ, ಹರ್ಯಾನ್ ಹೆರ್ ರಾಜ್ಯಾಂತು ಗ್ರಾಮೀಣ ಶಾಖಾ ಕೆ.ಕೆ.ಪೈಲೆ ಸಮಯಾರಿ ಪ್ರಾರಂಭಜಾ ಸಾಮಾಜಿಕ ಧೈಯೋದ್ದೇಶ ಸಾಧನಾ, ಲಾಭ ಪಾವ್ತಾಂತು ಆನಿ ವರ್ಸಾನವರ್ಸ ವಾಡ್ವಣ ಒಟು ಸಾಧ್ಯ ಮ್ಹೋಣು ಕೆ.ಕೆ.ಪೈನ ದಾಕ್ಟೊನು ದಿಲ್ಲಾಂ. ಬ್ಯಾಂಕಾ ಅಭಿವೃದ್ಧಿಂತು ಕೆ.ಕೆ.ಪೈಲೆ ಪ್ರತ್ಯೇಕ ತಾಂತ್ರಿಕ ಆಶ್ರಿತೆಂ. ಬ್ಯಾಂಕಾ ಶಾಖಾ ಮ್ಯಾನೇಜರಾನಿ ಪ್ರತೀ ಮ್ಹೈನೆಕ ರೇವಣಿ ಚಡ್ಕಲೆಲ ಬದ್ದಲ, ಉದ್ಯೋಗ ಗ್ರಾಹಕಾಲೆ ಸೇವಾ, ನೌಕರ ಸಂಬಂಧ, ಸಾರ್ವಜನಿಕ ಸಂಬಂಧ ಹೆರ್ ವಿಷಯಾರಿ ಬೊರೊ

ಆಶ್ತಿಲೆಂ. ತೇ ಮಾಹಿತಿ ಆಧಾರಾರಿ ಕೆ.ಕೆ.ಪೈನ ಮುಕಾವೆಲೆ ನಿರ್ಧಾರ ಘೆವ್ಚೆ ಆಶ್ತಿಲೆಂ. ಗ್ರಾಹಕಾಲೆಂ ಘರ್ದಡ ಚೊಲ್ಚೆ ಶುಭಕಾರ್ಯಾಂಕ ಕೆ.ಕೆ.ಪೈ ಯೇವ್ಚು ಭಾಗಘೆತ್ತಶಿಲೊ. ತಶಿಜಾವ್ಣಾವಚ್ಚೊನು ಗ್ರಾಹಕಾಲೊಂ ವಿಶ್ವಾಸ ವಾಡ್ಡೊನ್ ಘೆವ್ಚಾಂತು ತೋ ಜಿಕ್ವತಾ. ಠೇವಣಿ ವಾಡ್ಡಯಿಲೆ ಮ್ಯಾನೇಜರಾಂಕ ಸ್ವತಃ ಕೆ.ಕೆ.ಪೈ ಅಭಿನಂದನ ಪತ್ರ ಪೆಟೈತಾಶಿಲೊ. ಅತ್ಯುತ್ತಮ ಶಾಖಾ ನಿರ್ವಹಣೆಕ ವರ್ಷ ಪ್ರಶಸ್ತಿ, ಅರ್ಹಜಾಲ್ಲೆಲ್ಯಾಂಕ ಭಡ್ತಿ ದಿವ್ಚೆ ಹೇಂ ಸರ್ವ ಹಾಣೆ ಕೆಲ್ಲಾಂ. ತೇ ನಿಮಿತಿ ಬ್ಯಾಂಕಾಂತು ಕಾಮಕೊರ್ಚೆ ನೌಕರಾಂಕರೆನ್ ಚಾಂಗರಿತಿರಿ ಕಾಮ ಕೊರೊಸುನ್ ಘೆವ್ಚಾಕ ಸಾಧ್ಯ ಮ್ಹೋಣು ಕೆ.ಕೆ.ಪೈನ ಸಾಧಿತ ಕೆಲ್ಲೆಂ. ಸರ್ವ ರಾಜ್ಯಾಂತು ಶಾಖಾ ವಿಸ್ತರಣೆ ನಿಮಿತಿ 'ಸಿಂಡಿಕೇಟ್ ಬ್ಯಾಂಕಾಕ ರಾಷ್ಟ್ರೀಯ ಸ್ವರೂಪ' ಯೆವ್ಚಾ ಹೋ ಕಾರಣಕರ್ತಜಾತ್ತಾ. ಸಿಂಡಿಕೇಟ್ ಬ್ಯಾಂಕ್ ರಾಷ್ಟ್ರೀಯ ಖ್ಯಾತಿ ಪಾವ್ತಾ. 'ಕೆ.ಕೆ.ಪೈಲೆ ಬ್ಯಾಂಕ್ ವ್ಯವಹಾರ' ಸರ್ವಕಡೆನ ಪ್ರಬುದ್ಧ ಮ್ಹೋಣುಸುನು ಘೆತ್ತಾ. ಹಾಣೆ ಒಟ್ಟು ಪಾಂಚ ಗ್ರಾಮೀಣ ಬ್ಯಾಂಕಂಯ್ ಆರಂಭಕೆಲ್ಲಿಂ. ಸರ್ವಶಾಖೆಚೆ ಕಾರ್ಯಾಚರಣ ಹಾತ್ತಾಂತು ಧೋರ್ನುಘೇವ್ಚು ಜರ್ಮನಿ ಮಾದರಿ ಪೂರ್ಣತಾ ಹಾಗ್ಗೆಲೆ ಕಾರ್ಯಾಚರಣೆಚೆ ವೈಶಿಷ್ಟ್ಯ ಜಾವ್ನಶಿಲೆ.

ಹಾಕ್ಯಾ ಸಮಜಾವ್ಚು 60-70 ದಶಕಾಂತು ಸಿಂಡಿಕೇಟ್ ಬ್ಯಾಂಕಾನ್ 'ಉದ್ಯೋಗದಾನ' ಪ್ರಾರಂಭಕೆಲ್ಲಿಂ. ಉಡುಪಾಚೆ ಆಸಪಾಸ್‌ಚೆ ದಕ್ಷಿಣಕನ್ನಡ, ಉತ್ತರಕನ್ನಡ, ಮಾತ್ರನಂಯ್ ಸಗ್ಳೆ ಕರ್ನಾಟಕಚೆ ಉದ್ಧಾರ ಪಾವ್ಚಾಕ ಬ್ಯಾಂಕಾಚೆ ಹೇಂ ಉದ್ಯೋಗದಾನ ಯೋಜನಾ ಕಾಮಕರ್ತಾ. ರಾಷ್ಟ್ರೀಕರಣಾ ನಂತರಯಿ ಬ್ಯಾಂಕಾ ಕಾನೂನಾಕ ಮಹತ್ವ ದಿವ್ಚಪಶಿ ಚಡಾವತ್ ದುರ್ಬಳ್ಯಾಲೆ ಉದ್ಯೋಗ ನಿವಾರಣಾ ಹೇ ಯೋಜನೆನ್ ಜಾಲ್ಲಾಂ. ದುರ್ಬಳ್ಯಾಲೆಂ ಸುಖದುಖ ಮಾನವೀಯ ರಿತೀನ್ ದೂರಕೊರ್ಚೆ ಸಿಂಡಿಕೇಟ್ ಬ್ಯಾಂಕಾಚೆ ಪರಂಪರಾ ಓರ್ನು ಯೆವ್ಚಾಕ ಕೆ.ಕೆ.ಪೈ ಕಾರಣಕರ್ತ ಜಾವ್ನಸ್. 'ಖಂಚೆ ಕಾಮಯಿ ಸಾನ ನಯ್' ಮ್ಹೋಣು ಲೆಕ್ಕುನು ಕೆ.ಕೆ.ಪೈನ ಉಡುಪಾಂತು ಮಸ್ತ ಕಾಮ್ಯಾಂಕ ಹಾತು ಘಾಲ್ಲಾ. ಹಜಾರೋಭರಿ ಚಾಲ್ಲೆಂಕ್ ಚೆಲ್ಲಿಯೇಂಕ್ ಉದ್ಯೋಗ ದೀವ್ಚು ಲೋಕೋಪಕಾರ ಹಾಣೆ ಕೆಲ್ಲಾಂ. ಜಾಲ್ಯಾರಿಯ್ ತಾಣೆ ದಿಸಾ 20 ಗಂಟೋ ಕಾಮ ಕೊರ್ಚೆ ಆಶ್ತಿಲೆಂ. 25 ಹಜಾರ ನೌಕರ ಆಸ್ಲಾರಿಯ್ ತಾಂಗೆಲೆ ಪೂರಾ ನಾಂವ್, ಘರಾಚೆ ಪರಿಸ್ಥಿತಿ ಇತ್ಯಾದಿ ಪೂರಾ ವಿವರ ತಾಕ್ಯಾ ತೊಂಡಾ ಆಶ್ತಿಲೆಂ. ಬ್ಯಾಂಕಾ ಆಸ್ತಾನಾ ಉತ್ಕೃಷ್ಟ ನಿರ್ವಹಣ ಹಾಣೆ ಕೆಲ್ಲಾಂ. ತಾಂತೂಯ್ ಅಶಕ್ತಾಂಕ, ಅಸಹಾಯಕಾಂಕ, ತಾಂಗೆಲೆ ಕಷ್ಟಸುಖ ಆಯ್ಕೊನು ಆಪ್ಲೊನು ಕಾಮ್ ದಿಲ್ಲೆಲೆ ಕಿತ್ತಿಕೇ ಕುಟುಂಬಾತು ವಿಸರ್ನಾನಾತ್ತಿಲೋ ಉಪಕಾರು. ಕ್ರಿಕೆಟ್, ಸಾಹಿತ್ಯ, ಮೆಜಿಕ್, ಜಡವುಕ್ಳಲ್ಯಾಂಕ..ಅಶಿ ಮಸ್ತ ಪ್ರತಿಭಾವಂತಾಂಕಂಯಿ ಹಾಣೆ ಬ್ಯಾಂಕಾಂತು ಕಾಮ ದಿಲ್ಲಾಂ. ಭಾರತೀಯ ಜೂನಿಯರ್ ಚೇಂಬರಾ ಸಹಭಾಗಿತ್ವಾರಿ ಸ್ವಂತ ಉದ್ಯೋಗ ಪ್ರಯತ್ನ ಯೋಜನ ಘಾಲ್ಚು ಘೇವ್ಚು ಸುಮಾರ 1400 ನಿರುದ್ಯೋಗಿ ಯುವಕಾಂಕ ಕಾಮ ದಿವಯ್ಲೆಂ. ತಾನ್ನಿ ಪರತ 4200 ನಿರುದ್ಯೋಗಿಂಕ ಉದ್ಯೋಗ ದಿವಯ್ಲೊ. ಅಸ್ಸಲ ಹೋಡ ಸಾಧನೆಕ ಕೆ.ಕೆ.ಪೈಕ ಅಂತರ್ರಾಷ್ಟ್ರೀಯ 'ಮೆರಿಟೋರಿಯಸ್' ಪ್ರಶಸ್ತಿ ಮೆಳ್ಳಿ. 1975 ಇಸ್ವಿಂತು ಸಿಂಡಿಕೇಟ್ ಬಾಂಕಾ ಸ್ವರ್ಣಮಹೋತ್ಸವ ಚಲ್ತಾ. ಕೆ.ಕೆ.ಪೈನ ಹಾಜ್ಜೆ ಉಡ್ಗಾಸಾಕ 'ಗೊಲ್ಡನ್ ಜುಬ್ಲಿ ಹಾಲ್' ಬಾಂದೈಲೆಂ. ಅನೇಕ ವಿಶ್ವವಿದ್ಯಾಲಯಾಂತು 'ಗೊಲ್ಡನ್ ಜುಬಿಲಿ ಮೆಡಲ್ ದಿವ್ಚಾ ಆರಂಭ ಕೆಲ್ಲೆಂ. ಸ್ವರ್ಣ ಮಹೋತ್ಸವವು ಜನಾಲೋ ಮಹೋತ್ಸವಶೀ ಆಚರಣ ಕೆಲ್ಲಾಂ.

ಬಹುಮುಖ ಸಮಾಜ ಸೇವಾ

ಕೆ.ಕೆ.ಪೈ ಬಹುಮುಖ ಪ್ರತಿಭೆ ಆಶ್ತಿಲ ವ್ಯಕ್ತಿ. ಶಿಕ್ಷಣ, ಸ್ಥಳೀಯಾಡಳಿತ, ಸಂಗೀತ, ಪ್ರಿಟಿಂಗ್ ಆನಿ ಪಬ್ಲಿಷಿಂಗ್, ಗ್ರಾಮೀಣಾಭಿವೃದ್ಧಿ... ಹೇಂ ಸರ್ವ ಕ್ಷೇತ್ರಾಂತೂಯ್ ಸೇವಾ ಹಾಣೆ ಕೆಲ್ಯಾ. 1981 ಇಸ್ವಿಂತು ಟಿ.ಎ.ಪೈಲೆ ಮರಣಾನಂತರ ಕೆ.ಕೆ.ಪೈ ಟಿ.ಎ.ಪೈಲಿ ಜವಾಬ್ದಾರಿ ಹಾತ್ತಾಂತು ಘೆತ್ತಾ. ಕಿತ್ಲಕೇ ಹೈಸ್ಕೂಲಾಕ ಸಂಚಾಲಕ ಜಾವ್ನು ಕಾಮಕೆಲ್ಲಾಂ. ಡಾ.ಟಿ.ಎಂ.ಎ.ಪೈ ಘೌಂಡೇಶನ್ನಾಕಯ್ ಹೋ ಅಧ್ಯಕ್ಷ ಜಾವ್ನಶಿಲೊ.

ತಾಂತು ಮುಖ್ಯಜಾವ್ನ್ ಡಾ.ಟಿ.ಎಂ.ಎ.ಪೈನ ಪೊಯಿಲೆ ಮಣಿಪಾಲ ಅಕಾಡೆಮಿ ಆಫ್ ಜನರಲ್ ಎಜುಕೇಷನ್ ಮೊಣ್ಣೆ ರುಕ್ಕಾಕ ಸಸಿ ಜಾವ್ನ್ ಸ್ತಾನಾಚೆ ಉದ್ದಾಕ ಫಾಲ್ಕು ಪೋಷಣ ಕೊರುಂಕ್ ಕೆ.ಕೆ.ಪೈ ಸುರ್ ಅಕಾಡೆಮಿ ಆಫ್ ಜನರಲ್ ಎಜುಕೇಷನಾಚೊ ರಿಜಿಸ್ಟ್ರಾರ್ ಮ್ಹೋಣು ಕೆ.ಕೆ.ಪೈ ಜಾತ್ವಾ ಡಾ.ಟಿ.ಎಂ.ಎ.ಪೈಲೆ ಜನ್ಮಶತಮಾನೋತ್ಸವ ಆಚರಣೆಯ್ ಯೆತ್ತಾ. ಹೇ ಶತಮಾನೋತ್ಸವ ಸಂದರ್ಭ ಗ್ರಾಮಾಂತರ ಪ್ರದೇಶಾಂತು ವಿದ್ಯಾಪ್ರಚಾರ ಕೊರ್ಚೆ ಮಣಿಪಾಲ ಟಿ.ಎಂ.ಎ.ಪೈಲೆ ಉದ್ದೇಶ ಜಾನಿಮಿತಿ ಕೆ.ಕೆ.ಪೈನ ಆಸ್ಪಾಸ್ಚೆ ಅನೇಕ ಅಕಾಡೆಮಿಚೆ ಆನಿ ಇತರ ಖಾಸಗಿ ವಿದ್ಯಾಸಂಸ್ಥೆಚೆ ಬಲಚೊಡ್ ಮನಕೋರ್ನು ಉದಾರ ಅನುದಾನ ನೀತಿ ಫಾಲ್ಕು ಫೆವ್ನ್ ಮಸ್ತ ಪ್ರೈಮೆರಿ ಆನಿ ಹೈಸ್ಕೂಲಾಕ ವಿದ್ಯಾರ್ಥಿ ರುಪ್ಪಯೆವರೆಕ ಅನುದಾನ ಫೋಷಣ ಕರ್ತಾ. ಅಶಿಂ 2-3 ಕೋಟಿ ರುಪ್ಪಯೆ ಅನುದಾನ ಶತಮಾನೋತ್ಸವ ಸಂದರ್ಭಾರಿ ಶಿಕ್ಷಣ ಸಂಸ್ಥೆಂಕ ಹಾಣೆ ದಿವೊಲ್ಯಾ.

ದಕ್ಷತೆಕ ಆನ್ನೇಕ ನಾಂವ್ ಕೆ.ಕೆ.ಪೈ. ಅಧಿಕೃತ ಜವಾಬ್ದಾರಿ ಒಟ್ಟುಚೆ ಸಾಮಾಜಿಕ, ಧಾರ್ಮಿಕ, ಶೈಕ್ಷಣಿಕ, ಗ್ರಾಮಾಭಿವೃದ್ಧಿ ತಸ್ಲೆ ಚಟುವಟಿಕೆಂತು ಸದಾ ಭಾಗಜಾವ್ನ್ ಕೆ.ಕೆ.ಪೈಲೆ ಹೊಡಪಣ. ಆಧ್ಯಕ್ಷ ಜಾವ್ನ್ ಶಿಲೆ ಸಂಘಸಂಸ್ಥಾ ಅಗಣಿತ. ಮಣಿಪಾಲ ಇಂಡಸ್ಟ್ರೀಸಾಚೆ ಅಧ್ಯಕ್ಷಪಣ. ನಂತರ ಮಣಿಪಾಲ ಫೈನಾನ್ಸ್, ಮಣಿಪಾಲ ಇಂಡಸ್ಟ್ರಿಯಲ್ ಟ್ರಸ್ಟ್, ಅಶಿ ಮಸ್ತ ಮಣಿಪಾಲ ಸಂಸ್ಥೆಂಚೆ ಜವಾಬ್ದಾರಿ ವಹಾಂವ್ಲ್ಯಾ. ಕೆನರಾ ಹಾಲು ಉತ್ಪಾದಕರ ಒಕ್ಕೂಟಾಚೊ ಅಧ್ಯಕ್ಷ ಜಾವ್ನ್, ಸಿಂಡಿಕೇಟ್ ಕೃಷಿ ಪ್ರತಿಷ್ಠಾನಾಚೊ ಅಧ್ಯಕ್ಷ ಜಾವ್ನ್ ದ.ಕ.ಜಿಲ್ಲಾ ಸಹಕಾರಿ ಸಕ್ಕರೆ ಕಾರ್ಖಾನೆಚೆ ಚೇರ್ಮನ್ ಜಾವ್ನ್, ಯುಎನ್‌ಐ ತಾಂತ್ರಿಕ ಪ್ರತಿಷ್ಠಿತ ಸಂಸ್ಥೆಚೆ ಅನೇಕ ಉದ್ದಿಮೆಚೆ ಆಡಳಿತ ಮಂಡಳಿಚೆ ನಿರ್ದೇಶಕ ಜಾವ್ನ್ ಕಾಮಕೆಲ್ಲೆಲೆ ಹಾಂವೊ ಹೊಡಪಣ ಮ್ಹೋಣ್ಲಾ.

ಸಾಧಕಾಂಕ ಸನ್ಮಾನ ಧೋರ್ನು ಉಡುಪಿ ಪರ್ಯಾಯ ಆಸ್ಪೊಂ ಕೆ.ಕೆ.ಪೈಲೆ ಉಪಸ್ಥಿತಿ ತಾಂತ್ರಿಕ ಆಸ್ಪೊಂ ಲ್ಲೇಕ. ಪ್ರತಿ ಸಮಸ್ಯಾಕಯ್ ಹಾಗೆಲಾಗಿ ಉತ್ತರ ಮೆಳ್ತಶಿಲೆ. ತ್ಯಾ ನಿಮಿತಿ ಜನಾಂ ಕೆ.ಕೆ.ಪೈಲೆ ಗೆಲ್ಲಯಾರಿ ಉತ್ತರ ಮೇಲ್ತಾ ಮ್ಹೋಣು ಲೆಕ್ಕಿ ಆಶ್ಚೀಲೆಂ. ಶಿವಳ್ಳಿ ಬ್ರಾಹ್ಮಣ ಜಾಯ್ತ್, ಗೌಡಸಾರ್ ಬ್ರಾಹ್ಮಣ ಜಾಯ್ತ್ ಕೆ.ಕೆ.ಪೈನ ಸಾಮರಸ್ಯ ರಾಕ್ಷೊನ್ವೆತ್ಲಾಂ. ಖಿಯಾತಾಯ್ ಮ್ಹಳ್ಯಾರಿ ಉಡುಪಿ ಪರ್ಯಾಯ ಖಿಂಚೇ ಮಠಾಚೊ ಜಾಯ್ತ್ ಮುಖ್ಯ ದರ್ಬಾರ ಸಭೆಕ ಸ್ವಾಗತ ಭಾಷಣ ಕೆ.ಕೆ.ಪೈಲೆಂ.

ಹಾಗೆಲೆ ದೂರದರ್ಶಿತ್ವ, ಕಾರ್ಯದಕ್ಷತಾ, ವಿದೇಶ ಪ್ರಯಾಣ ಆನಿ ನಂತರ ಮಣಿಪಾಲ ಪೈ ಸ್ಥಾಪನ ಕೆಲ್ಲೆಲ ವೆಗಳ ವೆಗಳ ಆರ್ಥಿಕ ಸಂಸ್ಥೆಂತು, ಗೌಡಸಾರಸ್ವತ ಬ್ರಾಹ್ಮಣ ಸಮಾಜಾಚೆ ವಿಸ್ತಾರ ಸಂಸ್ಥೆಂತು ಸಕ್ರಿಯ ಜಾವ್ನ್ ಭಾಗಫೆತ್ಲಾಂ. ಹಾಣೆ ಮಸ್ತ ಕಾಲ ಕೆಲ್ಲಾಂ. ವಿವಿಧ ಸಂಸ್ಥೆಂತು ಭಾಂವೊ ಸರ್ವ ನಮೂನೆ ಕಾರ್ಯವೃದ್ಧಿ ಮ ಕಮುಕಾರಿ ಸಿಂಡಿಕೇಟ್


ಪ್ರಶಸ್ತಿಯೊ:

ಕೆ.ಕೆ.ಪೈಲೆ ಆಡಳಿತಾವಧಿಂತು ಸಿಂಡಿಕೇಟ್ ಬ್ಯಾಂಕಾಕ ಮಸ್ತ ರಾಷ್ಟ್ರೀಯ ಪ್ರಶಸ್ತಿಯೊ ಮೆಳ್ಳಿಂತ್ಲಿ

- ಪ್ರೊ. ವಾಸುದೇವ ಭಟ್, ಕಾಕರ್

ಶಬ್ದಕೃ ಕಾರ್ನಾಡ ಸದಾಶಿವ ರಾವ್

| | |
|-----------------|------------------------------------|
| ನಾಂವ್ | : ಕಾರ್ನಾಡ ಸದಾಶಿವ ರಾವ್ |
| ಜನನ್ | : 29-3-1881 ಮರಣ್ : 1937 |
| ಜಲ್ಲಾಲ್ಲೊ ಗಾಂವ್ | : ಕೊಡಿಯಾಲಬೈಲ, ಮಂಗಳೂರು |
| ಶಿಕ್ಷಣ್ | : ಎಲ್.ಎಲ್.ಬಿ: ಮುಂಬೈ |
| ವೃತ್ತಿ-ವಿವರ | : ಶಾಂತಾ ಯಾನೆ ಉಮಾಸುಂದರಿ |
| ಬಾಪ್ಪುಲೆ ನಾಂವ್ | : ಕಾರ್ನಾಡ ರಾಮಚಂದ್ರ ರಾವ್ |
| ಅವ್ವುಲೆ ನಾಂವ್ | : ಸೀತಾಬಾಯಿ |
| ಸಮುದಾಯ್ | : ಸಾರಸ್ವತ ಬ್ರಾಹ್ಮಣ |
| ಕಾರ್ಯಕ್ಷೇತ್ರ | : ಸಾಮಾಜಿಕ ಸುಧಾರಣಾ, ಸ್ವತಂತ್ರ ಸೇನಾನಿ |



ಶ್ರೀಮಂತ ಕುಟುಂಬಾಂತು ಜನ್ಮಾಯೇವ್ನು, ದೇಶಕಲ್ಯಾಣಾ ಖತಿರ್ ತೇಂ ಸರ್ವಂ ಆನಿ ಆಪ್ಣಾಲ್ ಸುಖಯ್ ತ್ಯಾಗ ಕೆಲ್ಲಲೊ ಮಹಾತ್ಮಾ ಕಾರ್ನಾಡ ಸದಾಶಿವರಾಯು. ಮಹಾತ್ಮಾಗಾಂಧೀನ ಭಾರತ ದೇಶಾಕ ಕಿತ್ತಿ ಸೇವಾ ಕೆಲ್ಯಾಕೇ ಕಾರ್ನಾಡ ಸದಾಶಿವರಾಯಾನ ದಕ್ಷಿಣಕನ್ನಡ ಜಿಲ್ಲೆಕ ತಿತ್ತೀ ಸೇವಾ ಕೆಲ್ಯಾ ಜಿಲ್ಲೆಂತು ಬ್ರಿಟಿಷ್ ಸರಕಾರಾಕ ವಿರೋಧಜಾವ್ನು ರಾಬ್ಬನು, ಸೂರ್ಯ ಮುಳ್ಳನಾತ್ತಿಲೊ ಆಂಗ್ಲಚಕ್ರಾಧಿಪತ್ಯಾಕ ವಿರೋಧಜಾವ್ನು ಜಿಲ್ಲೆಚೆ ಜನಾಂತು ರಾಷ್ಟ್ರೀಯ ಭಾವನಾ ಜಾಗ್ರತಕೋರ್ನು ಆಮ್ನಿ ಪರದಾಸ್ಕಾನಿ ಮುಕ್ತಜಾವ್ನಾ ಮ್ಹೋಣ್ಣಿ ಭಾವನಾ ಹಾಣೆ ವಾಡ್ಯಲಿಂ. ಸಾನಧೋರ್ನು ನಿಸ್ವಾರ್ಥಬುದ್ಧಿ, ಪರೋಪಕಾರ, ಭೂತದಯಾ ಅಸ್ಸಲೆ ಶ್ರೇಷ್ಠ ಸಾತ್ವಿಕ ಗುಣ ಮೆಳ್ಳೆಸುನ್ ಹಾಗ್ಗೆಲೆ ಆಸ್ಸಿಲೆಂ. ಹಾಗ್ಗೆಲೆ ಉದಾತ್ತ ಆದರ್ಶ ಮುಕಾರಿ ಹಾಕ್ಯಾ ಆಪ್ಣಾಲೆ ವಕಾಲತ್ ನಿಕೃಷ್ಟ ಜಾವ್ನದಿಸ್ತಾಂ. ಹೋ ಟೆನಿಸ್ ಆನಿ ಕ್ರಿಕೆಟ್‌ಯ್ ಖೆಲ್ತಶಿಲೊ. ಜಾಲ್ಯಾರಿ ಹಾಗ್ಗೆಲೆ ಹರ್ದ್ಯಾಂತು ಕೆದ್ನಾಯ್ ದೇಶಪ್ರೇಮಾಚಿ ಸ್ಫೂರ್ತಿ ಆಶಿಲಿ. ಹೀ ಹಾಗ್ಗೆಲಿ ಅಂತಃಸ್ಫೂರ್ತಿಯ್ ಜಾವ್ನಶಿಲಿ. ಜನ್ಮತಃ ಆಯ್ಕಿಲಿ ಹೀ ಅಂತಶ್ಚಕ್ತಿಚೆ ಎದ್ರಾಕ ಆಪ್ಣಾಲೆ ಖಂಚೆಯ್ ವಿಲಾಸ ವೈಭವ ಹಾಕ್ಯಾ ತಣಾ ಸಮಾನ ಜಾವ್ನದಿಸ್ಲೆಂ.

ಹಾಣೆ ಬೆಸೆಂಟ್ ಬಾಲಿಕಾ ಪಾಠಶಾಲಾ, ಬ್ರಹ್ಮಸಮಾಜ, ಗಣಪತಿ ಹೈಸ್ಕೂಲ್, ಡಿಪ್ರೆಸ್ಡ್‌ಕ್ಲಾಸ್ ಮಿಶನ್ ಇತ್ಯಾದಿ ಮಸ್ತ ಸಂಘ ಸಂಸ್ಥೆಂಕ ಹಾಣೆ ಉದಾರ ಧನಸಹಾಯ ಕೆಲ್ಲಾಂ. ತೇ ವೇಳೆರಿ ಸಮಾಜ ಸುಧಾರಕ ಜಾವ್ನಶಿಲೆಂ ಕೆ.ರಂಗರಾವ್, ಪಂಡಿತ್ ಪರಮೇಶ್ವರಯ್ಯ, ಭರಧ್ವಾಜ್‌ಶಿವ ಹಾಂಗಲೆ ವಿಶ್ವಸನೀಯ ಸಹಕಾರಾನ ವಿಧವಾ ವಿವಾಹ, ಹರಿಜನೋದ್ಧಾರ, ಆನಿ ದುರ್ಬಳ ಜನಾಂಲೆ ಎಳ್ಳತಿಕ ಹಾಣೆ ಮಸ್ತ ಪ್ರಯತ್ನಕೆಲ್ಲೆಂ. ಆದರ್ಶ ತ್ಯಾಗಮಯ ಜೀವನಾಕ ಏಕ ಹೋಡ ಪ್ರತಿಮ ಜಾವ್ನು ದೇಶಭಕ್ತ ಕಾರ್ನಾಡ ಸದಾಶಿವ ರಾವ್ ಆಸ್ಸ.

‘ಬ್ರಹ್ಮಸಮಾಜ’, ‘ಸಮಾಜ ಸುಧಾರಣಾ ಚಳವಳಿ’ ಸಂಪರ್ಕಾ ನಿಮಿತ್ತ ಹಾಕ್ಯಾ ದೊನ್ನಿ ವ್ಹಾರ್ಡಿಕ ಉಮಾಸುಂದರಿ (ಸುರ್ದೆ ಬಾಯ್ಲಿ ವ್ಹಾರ್ಡಿಕ ಜವ್ನು ದೋನಿ ವರ್ಸಾನ ಮರ್ತಾ) ಒಟ್ಟು ಜಾತ್ಯಾ ಆಪ್ಣಾಲೆ ಬಾಮ್ಲಾಲೆ ಸರ್ವ ಕಾರ್ಯಾಂಕ ಸಹಕಾರ ದಿತ್ತಶಿಲಿಂ, ಹೀಂ ಚಾಂಗ ಅನುಭವಶಾಲಿ ಆನಿ ಪದಂ ಸಾಂಗ್ತಲಿ ಜಾವ್ನಶಿಲಿ. ತಸ್ಸಲೆ ಬಾಯ್ಲೆಲೆ ಸಹಕಾರೂಯ್ ಹಾಕ್ಯಾ ಮೆಳ್ತಾ. ಸದಾಶಿವ ರಾಯಾನ ದೋನ ವರಸ ಮಾತ್ರ ವಕಾಲತ್ ಕೆಲ್ಲಾಂ. ಘರಾಂತು ಜಾವ್ನಾ ಜಾಲ್ಲೆಲಿಂ ಆಸ್ತಿ ಆಶಿಲ ನಿಮಿತ್ತ ಸಂಪಾದನೆಚಿ ಅವಶ್ಯಕತಾ ಹಾಕ್ಯಾನಾಶಿಲಿ. ದೇಶಾಚಿ ಬಂಧವಿಮೋಚನಾ ಆನಿ ದೀನದರಿದ್ರಾಲಿಂ ಎಳ್ಳತಿಕ ಚಿಂತಾ ಹಾಕ್ಯಾ ಆಶಿಲಿಂ. ಕಾಯಾವಾಚಾ ಮನಸಾ ತ್ರಿಕರಣಪೂರ್ವಕ ಹೇ ವಿಚಾರಾರಿ ಹೋ ಆಪ್ಣಾಲೆ ಸರ್ವ ಸುಖತ್ಯಾಗ ಕೋರ್ನು ಋಷಿಸದೃಶ ಜೀವನ ಚಲೈಸಿತಾ.

ಅಸ್ಪೃಶ್ಯ ಲೋಗಾಚೇರಿ ಹಾಗ್ಗೆಲೆ ಮನ ಕರ್ಗಲೆಂ. ಸ್ವಾಮಿ ಈಶ್ವರಾನಂದಾ (ಕುದ್ಮುಲ್ ರಂಗರಾವ್) ಒಟ್ಟು ಸೇರ್ದುನು ದಲಿತೋದ್ಧಾರಾಚಿ ಮಸ್ತಕಾಮ್ ಹಾಣೆ ಕೆಲ್ಲಿಂತಿ. ಮಸ್ತಂ ಸಂಸ್ಥೋಯ್ ಬಾಂದ್ಕೆಲೆಂ 1914 ಇಸ್ವಿತಾನು ಹಾಗ್ಗೆಲೆ ಮರಣಾಪರ್ಯಂತ ‘ಡಿಪ್ರೆಸ್ಡ್ ಕ್ಲಾಸ್ ಮಿಶನ್’ಚೋ ಪ್ರಮುಖ ಜಾವ್ನು ತಾಚಿ ಶ್ರೇಯೋಭಿವೃದ್ಧಿಕ ಹೋ ಕಾಮ ಕರತಾ. ಹರಿಜನಾಲೆ ಖತಿರ್ ಮಂಗಳೂರ್ಚೆ ದೇರೆಬೈಲಾಂತು ದೋ ಆನಿ ಉಡುಪಾಂತು ಏಕು ಹರಿಜನಕೇರಿ ಸ್ಥಾಪನ ಕರ್ತಾಂ. ವಿಶೇಷ ಸಂದರ್ಭಾರಿ ಆಪ್ಣಾಲೆ ಘರಾಂತ ತಾಂಕಾ ಜೆವಣ ದಿತ್ತಾಂ. ದಲಿತಾನಿ ಉಸ್ತೆ ಪಾನಕಾಡ್ಚೆ ಚುಕ್ಕೆತಾಂ. ಸಮಾಜಾಂತು ಆಪ್ಣಾಕ ವಿರೋ ಆಸ್ಲಾರಿಯ್ ತೇಂ ಲೆಕ್ಕನಾಶಿ ದಲಿತಾಲೆ ಘರಾಂಕ ಕೆದ್ನಾಯಿ ವಚ್ಚುನು ತಾಂಗಲೆ ಯೋಗಕ್ಷೇಮ ವಿಚಾರ ಕೊರ್ಚೆ ಹಾಣೆ ಸೋಣಿ. ಮಾಗಿರಿ ಸರಕಾರಾವತೀನ್ ತಾಂಗಲೆ ಖತಿರ್ ಜಾಗ ಘೇವ್ನು ವಿ ಬಡಾವಣೋ, ಏಕ ಸ್ಕೂಲ್ ನಿರ್ಮಾಣ ಹೋ ಕರ್ತಾ.

1915 ಇಸ್ವಿತಾನು ಸದಾಶಿವರಾಯು 'ಬ್ರಹ್ಮಸಮಾಜ' ಸದಸ್ಯ ಜಾವ್ನು ಮಾಗಿರಿ ಮಸ್ತಕಾಲ ತಾಜ್ಜೊ ಕಾರ್ಯದರ್ಶಿ ಜಾವ್ನು ಆಶ್ರಿಲೊ. 'ಸಮಾಜ ಸುಧಾರಣಾ ಚಳವಳಿ' ಸಂಪರ್ಕಾಕ ಹೋ ಮೆಳ್ತಾ. ಸದಾಶಿವರಾಯಾಲೆ ಹೋಡ ಗುಣ ಮ್ಹಳ್ಯಾರಿ ಉದಾರ ಮನ. ಅಸಹಾಯಕ ಬಾಯ್ಲಮನ್ಯಾಂ ಖತಿರ್ ಹಾಣೆ 'ಮಹಿಳಾ ಸಭಾ' ಸ್ಥಾಪನಕೊರ್ನು ತಂಯ್ ಬಾಲವಿಧವೆಂಕ ಶಿಂವೊಂಚಾಕ, ಶಿಕ್ಷಾಕ ಅವಕಾಶ ಕೋರ್ನು ದಿಲ್ಲೆಂ. ತಾಂಕಾ ಸ್ವಂತ ಕಾಮಕೋರ್ನು ಸಂಪಾದನ ಕೊರ್ಚಿ ವಾಟ ದಾಕೈಲಿ. ಆನಿ ಅಂತರ್ಜಾತಿ ವ್ಹಾರ್ಡಿಕೇಕಯ್ ಹಾಣೆ ಮಸ್ತ ಪ್ರೋತ್ಸಾಹ ದಿಲ್ಲಾಂ. ಮಾತ್ರನಂಯ್ ತಾಂಕಾ ವ್ಹಾರ್ಡಿಕ ಕೊರ್ಚಿ ವ್ಯವಸ್ಥಾಯಿ ಕೆಲ್ಯಾ. ಹಾಕ್ಯಾ ಸಂಪ್ರದಾಯವಾದಿ ಸಮಾಜಾಚೊ ಮಸ್ತ ವಿರೋಧ ಆಸ್ಲಾರಿ ತೆಂ ಲೆಕ್ಕನಾಶಿ ಕಾರ್ನಾಡ್ ದಂಪತಿನಿ ಧರ್ಲೆಲೆಂ ಕಾಮಸೋಣಿ.

1919 ಇಸ್ವಿಂತು ಚಲ್ಲೆಲೆ ಅಸಹಕಾರ ಚಳವಳಿ ಸದಾಶಿವರಾಯಾಲೆ ಮನಾಂತು ಮಸ್ತ ಚಿಂತನ ಹಾಡೈತಾ. ಸರ್ವವಸ್ತುಯಿ ಸ್ವದೇಶಿ ಜಾವ್ನು ಮ್ಹೋಣ್ಣೆ ಹಾಗ್ಗೆಲೆ ಮಾನಾಯೆತ್ತಾ. ಮಹಾತ್ಮಾಗಾಂಧೀನ ಸತ್ಯಾಗ್ರಹ ಪ್ರಾರಂಭ ಕೆಲ್ಲೆತೆದ್ನಾ ಸದಾಶಿವರಾಯಾನ ತಾಕ್ಯಾ ತಾಕ್ಯಾ ದಸ್ತುಫಾಲ್ಕು ಮಾನ್ಯಕೆಲ್ಲೆಂ. ಸಮಗ್ರ ಕರ್ನಾಟಕಾತಾನು ಅಸ್ತಲೊ ನಿರ್ಧಾರ ಘೆತ್ತಿಲೊ ಪ್ರಥಮ ವ್ಯಕ್ತಿ ಹೋ. ಹೋ ಗಾಂವಗಾಂವಾ ಭೋವ್ನು ಗಾಂಧಿ ಸಂದೇಶು ಜನಾಪಾವೈತಾಂ. 1920 ಇಸ್ವಿ ಆಗಸ್ಟ್ 19 ತಾರೀಖೇಕ ಗಾಂಧೀಜಿ ಮಂಗಳೂರಾ ಆಯ್ಕಿಲತವ್ವಳಿ ಹೋ ತಾಗೆಲಕರಾನ ದೇಶಸೇವೆಚಿ ದೀಕ್ಷಾ ಘೆತ್ತಾ. ಸದಾಶಿವರಾಯಾಲಿ ಆವ್ತಲಾಗ್ಗಿ ಗಾಂಧಿ ಸಾಂಗ್ತಾ 'ಅಮ್ಮಾ, ಸದಾಶಿವರಾಯಾಲ ತಸ್ಸಲ ಏಕ ಸತ್ಪುತ್ರಾಕ ದೇಶಾಕ ಕಾಣಿಕ ದಿಲ್ಲೆಲಿ ತೂಂ ಧನ್ಯ' ಮ್ಹೋಣು.

ಸದಾಶಿವರಾಯು ದುಡ್ವಾಳಪಣಾಚೆ ಆಡಂಬರ ಸೋಣು ಸರಳಖಾದಿ ವಸ್ತುಧಾರಣ, ಸಾತ್ವಿಕ ಆಹಾರಾಭ್ಯಾಸ ರೂಢ್ನುನು ಗೆತ್ತಾಂ. ಕ್ರೀಡಾಕ್ಲಬ್ಬಾ ಬದ್ಲಾಕ ಭಜನಾಮಂಡಲಿ ಆನಿಸೇವಾ ಕೇಂದ್ರಾಕ ಹಾಣೆ ವಚ್ಚಾಶುರ್ ಕರ್ತಾಂ. ನಂತರ ಕಲ್ಕತ್ತಾ ಕಾಂಗ್ರೆಸ್ ಅಧಿವೇಶನಾಂತು ಆನಿ ನಾಗಪುರ್ ಅಧಿವೇಶನಾಂತು ಸದಾಶಿವರಾಯಾನ ಸ್ವತಃ ಅನೇಕ ಸ್ವಯಂಸೇವಕಾಂಕ ಒಟ್ಟು ಸೇರಸುನು ಬಾಗಘೆತ್ತಾಂ. ತೇಚಿ ಸಮಯಾರಿ ಮಂಗಳೂರಾಂತು ದಕ್ಷಿಣಕನ್ನಡ ಜಿಲ್ಲಾ ಕಾಂಗ್ರೆಸ್ ಹಾಣೆ ಸ್ಥಾಪಕ ಕೆಲ್ಲೆಂ. ಚರಕ, ರಾಟಾ ಥಂಯ್ ಥಂಯ್ ಆಯ್ಲಿಂಚಿ. ಸದಾಶಿವರಾಯನ ಘರಘರಾಕ ಖಾದಿಆಂವ್ಗಾಲೆಂ ವ್ಹಾಂವ್ನುಹೋರ್ನು ವಿಕಾಂ. ಸದಾಶಿವರಾಯಾಲೆಂ ಘರ ಕೆದ್ನಾಯಿ ಕಾಂಗ್ರೆಸ್ ಚಟುವಟಿಕೇಕ ಆನಿ ಗ್ರಾಮೋದ್ಯೋಗಾ ಕೇಂದ್ರ ಜಾವ್ನಿಲೆಂ. ಖಾದಿಭಂಡಾರಾಕ ಏಕ, ತೇಂ ವಿಂಡ್ಚಾಕ ಆನಿ ಶಿಂವೊಂಚಾಕ ಏಕ, ಬಣ್ಣಫಾಲ್ಚಾಕ ಏಕ.... ಅಶ್ಶೀಂ ಪ್ರತೀಯೇಕ ದೇಶೀಯ ವೃತ್ತಿಕ ಏಕೇಕ ನವೀಂ ಗುಡಿಯೋ ಹಾಗ್ಗೆಲೆ ಘರಾವರಾರಾಂತು ಸ್ವಂತ ಖರ್ಚಾರಿ ನಿರ್ಮಾಣ ಕೆಲ್ಲಿಂತಿ. ಕರ್ನಾಟಕಾಚಿ ಆನಿ ಮಲಬಾರಾಚಿ ನೇಯ್ಗಾರಾಂಕ ಚಾಂಗ ಆಶ್ರಯ ಆನಿ ಸಂಘಟನಾ ಹಾಣೆ ಕೆಲ್ಲಿಂ. ಕದ್ರಿಗುಡ್ಡೆರಿ 'ಸಾಧಕಾಶ್ರಮ' ಮ್ಹೋಣು ಸ್ಥಾಪನ ಕೋರ್ನು ಏಕ ಹೋಡಿ ರಾಷ್ಟ್ರೀಯ ವಿದ್ಯಾಸಂಸ್ಥಾ ಸ್ಥಾಪನ ಕೊರ್ಚಾ ಪ್ರಯತ್ನಕೆಲ್ಲಾಂ.

ಸುರ್ದೆ ಮಹಾಯುದ್ಧಾ ವೆಳೇರಿ ತಾಂದ್ಲಾ ಮ್ಹೋಲ ಚಳ್ಳೆಂ. ತೆದ್ನಾ ತಾಂದೂಲ ಘೆವ್ವಾ ಜಾಯ್ನಾಶಿ ಮಸ್ತ ಜನಂ ಕಷ್ಟಾ ಪಳ್ಳೆಂತಿ. ಜನ ಕಂಗಾಲ ಜಾಲ್ಲಿಂತಿ. ದಕ್ಷಿಣಕನ್ನಡಾ ಜನಾಂಕ ತಾಂದೂಲಾಕ ಅವಲಂಬುಸುನು ಆಶ್ರಿಲೆಜನಂ. ತೆದ್ನಾ ಸದಾಶಿವರಾಯು ಸಂತ್ರಸ್ತಾಲೆ ಸಹಾಯಾಕ ಮುಕಾರ್ಸತಾ. ದುಡ್ವಾಳಾಲೆ ದುಡ್ಡು ಘೆವ್ನು ತಾಜ್ಜವಟ್ಟು ಆಪ್ಣಾಲೆ ದುಡ್ಡೂಯ್ ಸೇರ್ಪುನು ತಾಂದೂಲ ಘೆವ್ನು ಉಣೆ ಮ್ಹೋಲ್ಲಾಕ ಜನಸಾಮಾನ್ಯಾಂಕ ದಿವೈತಾ. ತೀರಾ ಕಷ್ಟಾರಿ ಆಶ್ರಿಲ್ಯಾಂಕ ಧರ್ಮಾರ್ಥ ವಾಂಟಿತಾ.

'ವಿದ್ಯಾರ್ಥಿ ಭ್ರಾತೃವೃಂದ' ಸ್ಥಾಪನ ಕೋರ್ನು ಯುವಕಾಂಕ ಚಳವಳಾಂತು ಭಾಘಘೆವ್ವೆತಶ್ಚಿ ಪ್ರೇರಣಕೆಲ್ಲಿಂ. ರಾಷ್ಟ್ರೀಯ ಶಿಕ್ಷಣಕ ಆಪ್ಣಾಲೆ ಘರಾಂ ವರಾರಾಂತು 'ತಿಲಕ್ ವಿದ್ಯಾಲಯ' ಮ್ಹೋಣ್ಣೆ ರಾಷ್ಟ್ರೀಯ ಸ್ಕೂಲ್

ಆರಂಭಕೆಲ್ಲಿಂ. ತಂಯಿ ಕರ್ನಾಟಕಾ ಇತಿಹಾಸಾಂತೂಚೆ ಪ್ರಥಮಜಾವ್ನು ನವೀಂ ನಮೂನೆಚೆ ರಾಷ್ಟ್ರೀಯ ಶಿಕ್ಷಣ ದಿವ್ಚಿ ವ್ಯವಸ್ಥಾ ಕೆಲ್ಲಿಂ. ತಂಯಿ ಹಿಂದೂ, ಕ್ರೈಸ್ತಾಂವ್, ಮುಸ್ಲಿಂ, ಸಾನ, ಹೋಡ, ನಿಕ್ಯಷ್ಟ, ಉತ್ಕೃಷ್ಟ ಮ್ಹೋಣಚೆ ಖಿಂಚೆಯಿ ತರತಮ ಭಾವನಾ ನಾಶಿ ಅನಾಥ ದುರ್ಬಳ್ಯಾಂಕ ಶಿಕ್ಷಣ ವ್ಯವಸ್ಥಾ ಕೆಲ್ಲಿಂ. 40ಜನ ಅಸ್ಪೃಶ್ಯ ವಿದ್ಯಾರ್ಥಿಂಕ ದನ್ವಾರಾ ಜೆವ್ಣಾ ವ್ಯವಸ್ಥಾ, ದುರ್ಬಳ ಚೆರ್ಡುರ್ವಾಂಕ ಖಾದಿವಸ್ತ್ರ, ಧರ್ಮಾರ್ಥ ಶಿಕ್ಷಣ ಹಾಣೆ ದಿವ್ಚೆಲೆಂ. ದೇವಾಲೆ ನಾಂವಾರಿ ಪ್ರಾಣ ಬಲಿ ದಿವ್ಚಿ ರಾಬ್ಬೊಚಾಕ ಸದಾಶಿವರಾಯಾನ ಕೆಲ್ಲಿಲಿಂ ಪ್ರಯತ್ನ ಮಸ್ತಂ. ಪ್ರಾಣ ಬಲಿ ರಾಬ್ಬೊಲ್ಯಾರಿ ದೇವಾಂಕ ಕೋಪುಯೆತ್ತಾ ಮ್ಹೋಣು ನಂಮ್ಗಲೆಲೆ ತೆದ್ನಾಮಸ್ತಜನ ಆಶ್ಚಿಲಿಂತಿ.

1923 ಇಸ್ವಿಂತು ಉವಾರು ಆಯ್ಕುಲ ತವ್ವಳಿ ಸಂತ್ರಸ್ತಾಂಕ ಹಾಗ್ಗೆಲೆ ಘರಚೆ ತಾಂಕಾ ಆಶ್ರಯ ಸ್ಥಾನ ಜಾತ್ತಾಂ. ಉವಾರಾಂತು ಸರ್ಕಲೆಂಲೆ ಖಿತಿರ್‌ಜಾವ್ನು ಸದಾಶಿವರಾಯು ಖಾಲಿಪಾಯ್ಕಾನಿ ಅವಿರತ ಜಾವ್ನು ಗುಂವ್ತಾಂ. ತಾಗ್ಗೆಲ ಆರೋಗ್ಯ, ಹೇಹಾಯಾಸ ಲೆಕ್ಕನಾಶಿ ಶ್ರಮಪಾವ್ತಾ. ಹಾನೆ ನಿದಕಾಡ್ತಾನಾ ಹಾಗ್ಗೆಲೆ ಪಾಯ್ಕಾ ಖೊಂಬಿಲೆ ಕಾಂಟೆ ಕಾಣು ವಕ್ಕದ ಲಾವ್ಚೆಶಿಲೆ ಮ್ಹಣ್ತಾತಿ.


ಸುರ್ದೆಕ 'ಅಖಿಲ ಕರ್ನಾಟಕ ರಾಜಕೀಯ ಪರಿಷತ್' ರಚನ ಕೆಲ್ಲಿಲಿ ಕೀರ್ತಿಯ್ ಹಾಕ್ಚಾ ಪಾವ್ತಾ. 1924 ಇಸ್ವಿಂತು ಬೆಳಗಾವಿಂತು ಚೆಲ್ಲಿಲೆಂ ಕಾಂಗ್ರೆಸ್ ಅಧಿವೇಶನಾಕ ಧಾವ್ನುಬೆಳ್ಳೊಂ. ಸಿದ್ಧಾಪುರಾಂತು ರೈತವರ್ಗಾಚೆಲೊ ಕರನಿರಾಕರಣ ಪ್ರತಿಭಟನಾ, ಅಂಕೋಲಾಂತು ಮಿಟ್ಟಾಸತ್ಯಾಗ್ರಹ-ಆಶ್ಚಿಂ ವರಂತ ಹಾಣೆ ಕಾಮ ಕೆಲ್ಲಿಂ. ಜಾಲ್ಯಾರಿ ತ್ಯಾ ಬದ್ವಲ ಹಾಕ್ಚಾ ಪಂದ್ರಾ ಮಹಿನೆಚೆ ಜೈಲ್‌ಶಿಕ್ಷಾ ಜಾತ್ತಾ. ತಂಯ್ ತಾನು ಆಯ್ಲ ಮಾಗಿರಿ ಉಶೀಣೆ ದಿಲ್ಲೆಲ್ಯಾನಲೆಂ ಉಪದ್ರವ ಸುರ್ ಜಾತ್ತಾ. ತೆದ್ವನಾ ಆಶ್ಚಿಲೆಂ ಏಕ ಘರಯಿ ವಿಕುನು ಉಶೀಣೆ ಚುಕ್ತಾ ಕೆಲ್ಲಿಂ. ಜಾಲ್ಯಾರಿ ಸ್ವಾತಂತ್ರ್ಯ ಹೋರಾಟು ಮಾತ್ರ ಹಾಣೆ ಸೋಣಿ. ಆರೋಗ್ಯ ಸಮನಾತ್ಲ್ಯಾರಿಯ್ ಹೋ ಸತ್ಯಾಗ್ರಹಾಂತು ಭಾಗ ಗೆತ್ತಾ. ಸದಾಶಿವರಾಯಾ ಬಂಧನ ಕೆಲ್ಲ್ಯಾರಿ ಜಿಲ್ಲೆಂತು ದಂಗೊ ಜಾಂವ್ಚೆ ಸಾಧ್ಯತಾ ಆಸ್ ಮ್ಹೋಣು ಐರಿಷ್ ಮೂಲಾಚೆ ಜಿಲ್ಲಾಧಿಕಾರಿನ ಮದ್ರಾಸ್ ಗವರ್ನರಾಕ ಸಾಂಗ್ಲೆಂ. ತೇ ವೆಳೇರಿ ಆಂದೋಲನಾ ತಾಕುನ್ ದೂರ ರಾಬ್ಬಾರಿ ಹೈಕೋರ್ಟ್ ಜಡ್ಡ್ ಕರ್ತಾ ಮ್ಹೋಣು ಆಶೀಯ್ ದಾಕ್ಟೆಲಲಿ ಆಸ್ ಮ್ಹೋಣು ಸಾಂಗ್ತಾತಿ. ಪೊಲೀಸಂ ಹಾಕ್ಚಾ ಅವಮಾನ ಕೋರ್ಕಾ ಮ್ಹೋಣು ಹಾಕ್ಚಾ ಬಂಧನಕೆಲ್ಲ ಮಾಗ್ಗಿರಿಯ್ ಹಾತ್ವಾಯ್ಕಾಕ ಸರಪಳಫಾಲ್ಕು ರೈಲ್ವೆ ಸ್ಟೇಶನ್ನಾಕ ಆಪೋನು ಹಾಡ್ತಾತಿ. ಜಾಲ್ಯಾರಿ ಜನಾನಿ ಹಾಕ್ಚಾ ಜಯಕಾರ ಫಾಲ್ಕು ಆನ್ನಿಕೆಯ್ ಗೌರವ ದಾಕ್ಟೆತಾತಿ.

ಅವಿಶ್ರಾಂತ ಶ್ರಮಜೀವಿ, ಸಮಾಜ ಸೇವಕು, ಪರಮ ತ್ಯಾಗಿ ಕರ್ನಾಡ ಸದಾಶಿವ ರಾಯಾಲೆ 54 ವರ್ಸಾ ಪ್ರಾಯೇರಿ 1937 ಇಸ್ವಿಂತು ದೇಹತ್ಯಾಗ ಜಾತ್ತಾ. ಪ್ರತಿದೀಸ ಸಕಾಣೆ ಆನಿ ಮರಣಾವೆಳೇರಿ ಹಾಣೆ ಏಕು ಶ್ಲೋಕು ಸಾಂಕ್ಷೆಆಶ್ಚಿಲೊ, ತಾಜೊ ಅರ್ಥು ಅಶ್ವೀಆಸ್ಸಕೀ 'ಮಾಕ್ಚಾ ರಾಜ್ಯ ನಾಕ್ಚಾ, ಸ್ವರ್ಗು ಪುನರ್ಜನ್ಮಯಿ ನಾಕ್ಚಾ, ದು:ಖಾಂತು ಆಶ್ಚಿಲೆಂಲೆಂ ದು:ಖಿ ದೂಕೋರ್ಚಾಕ ಸಾಧ್ಯ ಜಾಲ್ಯಾರಿ ಪೂರೋ'. ಹೋ ಸದಾಶಿವ ರಾಯಾನ ಅಖೇರಿತಂಯ್ ರಾಕ್ಟುನ್ ಘೆತ್ಲಾಂ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಕಮಲಾದೇವಿ ಚಟ್ವೋಪಾಧ್ಯಾಯ

1. ನಾಂವ್ : ಕಮಲಾದೇವಿ ಚಟ್ವೋಪಾಧ್ಯಾಯ
2. ಜನನ್ : 1903 ಮರಣ್ : 1992
3. ಜಲ್ಮಾಲ್ಲೊ ಗಾಂವ್ : ಕೊಡಿಯಾಲ (ದಕ್ಷಿಣ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಉನ್ನತ ಶಿಕ್ಷಣ
5. ಬಾಪ್ಪಲೆ ನಾಂವ್ : ಅನಂತಯ್ಯ ಧಾರೇಶ್ವರ
6. ಆವ್ವಲೆ ನಾಂವ್ : ಗಿರಿಜಾ ಬಾಯಿ
7. ವೈವಾಹಿಕ ಸ್ಥಿತಿ : ವಿವಾಹಿತೆ, ಪತಿ: ಹರೀಂದ್ರನಾಥ ಚಟ್ವೋಪಾಧ್ಯಾಯ
8. ಸಮುದಾಯ್ : ಸಾರಸ್ವತ ಸಮಾಜ
9. ಕಾರ್ಯಕ್ಷೇತ್ರ : ಸ್ವಾತಂತ್ರ್ಯ ಸೇನಾನಿ



ಕಮಲಾದೇವಿ ಚಟ್ಟೋಪಾಧ್ಯಾಯ ಭಾರತಾಚೆ ಸ್ವಾತಂತ್ರ್ಯ ಸಂಗ್ರಾಮಾಂತು ಅಗ್ರಪಂಕ್ತಿ ಆಸ್ತೆ ಏಕ್ ರಪರಿಚಿತ ನಾಂವ. ಹಿಗಲೆ ಮಾತ್ರಭಾಸ ಕೊಂಕಣಿ. 19ಚೆ ಶತಮಾನಾಂತು ಚೆಲ್ಲೆ ಚೆಡುರ್ವಾಂಕ ಡ್ ಸ್ವಾತಂತ್ರ್ಯ ನಾಸಿಲೆ. ಘರಾಚೆ ಭೈಲ್ಲೆ ಕಾಮಾಕ ಹಾನ್ನಿ ನಾಲಾಯಕ ಮೊಣ್ಣೆ ಅಭಿಪ್ರಾಯು ನಜನಿತ ಜಾವ್ನು ಆಶಿಲೊ. ಸಮಾಜಾಂತು ಚಲಾವಣೆಂತು ಆಸ್ಸುನ್ ಆಸಿಲೆ ರೀತಿ ರೀವಾಜ, ಮೂಢನಂಬಿಕಾ, ಸಂಪ್ರದಾಯು, ಧಾರ್ಮಿಕ ಮನೋಭಾವು ಇತ್ಯಾದಿ ಅಂಶ ಸ್ತ್ರೀಯಾಂಕ ಗ್ರಹಬಂಧನ ಾವ್ಣೆ ತಸ್ಲಿ ಕರ್ತಲೆ. ಪುರೋಗಾಮಿ ಸಮಾಜಾಂತು ಚಿಕ್ಲಾದುಕುನು ಉದ್ದೆಯಿಲೆ ಕಮಲಾಚೆ ಪೂಲಸೆ ಮಲಾದೇವಿ ಜೀವನ ಪಾವ್ಲೆ.

ಕಮಲಾದೇವಿ ಕೊಡಿಯಾಲಾಚೆ ಸಾರಸ್ವತ ಸಮಾಜಾಂತು 1903 ಇಸ್ವಿಚೆ ಎಪ್ರಿಲ್ 3 ತಾರೀಕೆತೇಸು ನ್ನಾಕ ಎತ್ತ. ಹಿಗಲೊ ಬಾಪ್ಸಲೆ ನಾಂವ ಅನಂತಯ್ಯ ಧಾರೇಶ್ವರ, ಆವ್ನು ಗಿರಿಜಾ ಬಾಯಿ. ಹಾಂಗಲೆ ಸಾರಸ್ವತ ಸಮಾಜಾಚೆ ಏಕ್ ಸುಸಂಸ್ಕೃತ ಕುಟುಂಬ. ತೆ ಕಾಲಾಂತು ಚೆಲ್ಲೆ ಚೆಡುರ್ವಾಂಕ ಅಪರೂಪ ಾವ್ನು ಉನ್ನತ ಶಿಕ್ಷಣಾ ಕೊರ್ಚೆ ಅವಕಾಶು ಮೆಳ್ತಲೊ, ತಾಂತುಯಿ ಕಾನ್ವೆಂಟಾಂತು ಶಿಕ್ಷಣ ಕೆಲ್ಲಲೆ ಚೆಲ್ಲೆ ಚೆಡುರ್ವಾಂಕ ಪೈಕಿ ಹಿ ಎಕ್ಳೆ. ಕಾನ್ವೆಂಟಾಂತು ಮೆಳ್ಳಲೆ ಶಿಕ್ಷಣ ತಿಗಲೆ ಜೀವನಾಚೆ ದಿಕ್ಕು ಬದ್ಲಾಯಿಸಿತಾ. ಮಲಾದೇವಿಕ ಕೊಡಿಯಾಲಾಂತು ಶಿಕ್ಷರಿ ಆಸ್ತನಾಚೆ ಸಾನ ಪ್ರಾಯೇರಿ ವ್ಹಾರ್ಡಿಕ ಕರ್ತಾಚೆ. ಜಾಲ್ಯಾರಿ ವ್ಹಾರ್ಡಿಕ ಮೆಳ್ಳಲೆ ಕಸನೆ ಮ್ಹೊಣು ಕೊಳ್ಳೆ ಪೂಡೇಚಿ ಹಿ ವಿಧವೆ ಜಾತ್ತ. ಕಮಲಾದೇವಿಲೆ ಆವ್ನು ಆಧುನಿಕ ದ್ರಷ್ಟಿಕೋನಾಚೆ ಜಾವ್ನು ಆಶಿಲಿ. ಗಿರಿಜಾ ಬಾಯಿ ತೆ ಕಾಲಾಂತು ಆಚರಣೆಂತು ಆಶಿಲೊ ಸಂಪ್ರದಾಯು, ಮೂಢನಂಬಿಕಾ, ಅಂಧಶ್ರದ್ಧಾ ಇತ್ಯಾದಿ ವಿಚಾರು ಪ್ರಶ್ನೋ ಕರ್ತಲಿ. ಕೊಡಿಯಾಲಾಂತು ತೆದಾನಾ ಝಾಂಟಿ ಸಂಘ ಸ್ಥಾಪನೆ ಕೆಲ್ಲಲೆ ಕೀರ್ತಿ ಹಿಕ್ಕಾ ಪಾವ್ಲಾ. ಇತ್ತೆ ಆಧುನಿಕ ದ್ರಷ್ಟಿಕೋನ ಆಸ್ಲೆರಿಯಿ, ಆವ್ನುಕ ಮಲಾದೇವಿಕ ಮರುವಿವಾಹ ಕೊರ್ಚೆ ಸಾಧ್ಯ ಜಾಲ್ಲ ನಾ.

ಕಾಲಕ್ರಮೇಣ ಕಮಲಾದೇವಿ ತಿಗಲೆ ಜೀವನಾಚೆ ವ್ಹಾಟ ತೀಚಿ ಸೊದ್ದುಚೆ ಪ್ರಯತ್ನ ಕರ್ತಾ. ಝಾಂಟಿಪಣಾಂತು ಹಿಗಲೆ ಜೀವನ ಸಂಘರ್ಷಪೂರ್ಣ ಜಾವ್ನು ಆಸ್ತಾ. ಸಮಾಜಾಂತು ಸ್ತ್ರೀಯಾಂಕ ಸ್ವಾತಂತ್ರ್ಯ ನಾಸಿಲೆ, ತಾಜ್ಜೆ ವೊಟ್ಟು ವಿಧವೆ ಮೊಣ್ಣೆ ಪಟ್ಟು ಬದಲ. ಅಸಲೆ ಯಾತನಾಮಯ ಜೀವನಾಕ ದಾದಾಯ ದಿವ್ಕಾ ಮ್ಹೊಣು ನಿರ್ಧಾರ ಕರ್ತಾ. ಮನಾಂತು ಯೆವ್ಚೆ ಯಾತನೆ ದೂರ ಕೊರ್ಚೆ ಖತೀರ ಮಾಜ ಸೇವಾ ಕರ್ತಾ. ಕೊಡಿಯಾಲ ನಯ್ನಿ ಬದಲ ಗಾಂವಾಕ ಭೇಟಿ ದಿತ್ತಾ. ಸ್ತ್ರೀಯಾಲೆ ಸಮಸ್ಯೆ ಅಧ್ಯಯನ ಕರ್ತಾ. ಹೆ ಸಂದರ್ಭಾಂತು ಬಾಲ್ಯವಿವಾಹ ಪದ್ಧತಿ ಏಕ್ ಅನಿಷ್ಟಾ ವಿಚಾರು ಮೊಣ್ಣೆ ಸಂಗತಿ ಘೇತಾಕ ಎತ್ತ. ತಿ ಮುಕಾರ್ಸುನ ಹಾಜ್ಜೆ ವಿರುದ್ಧ ಹೋರಟ ಕರ್ತಾ. ತೆ ನಯ್ನಿ, ಸಮಾಜಾಂತು ಚಾಲ್ತಿರಿ ಸ್ವೆ ಮೂಢನಂಬಿಕಾ, ಅಂಧಶ್ರದ್ಧಾ ಹೆ ಪೂರಾ ವಿಷಯಾರಿ ಜನಜಾಗೃತಿ ಕೊರ್ಚೆ ಪ್ರಯತ್ನ ಕರ್ತಾ.

ಕಮಲಾದೇವಿ ಸಮಾಜಾಂತು ಆಚರಣೆರಿ ಆಸ್ತೆ ಅಪ್ರಸ್ತುತ ಸಂಪ್ರದಾಯ ವಿರುದ್ಧ ಜನಜಾಗೃತಿ ಕರ್ತಾ, ತಾಜ್ಜೆ ವೊಟ್ಟು ತಿಣೆ ಸಮಾಜಕ ಬೋಧನೆ ಕೆಲ್ಲಲೊ ವಿಚಾರು ತಿಗಲೆ ಸ್ವಂತ ಜೀವನಾಕಯಿ ಲೋಕಾರ ಕೊರ್ಚೆ ಪ್ರಯತ್ನ ಕರ್ತಾ. ಹಾಜ್ಜೆ ಪರಿಣಾಮ ಜಾವ್ನು, ಕಮಲಾದೇವಿ ತೆ ಕಾಲಾಚೆ ಪ್ರಖ್ಯಾತ ವಿ ಹರೀಂದ್ರನಥ ಚಟ್ಟೋಪಾಧ್ಯಾಯಾಲೆ ವೊಟ್ಟು ವ್ಹಾರ್ಡಿಕ್ ಕೊರ್ನು ಗೆತ್ತ. ತೆದಾನ ಸಂಪ್ರದಾಯವಾದಿಯೊ, ಹಿಗಲೆ ಮರುವಿವಾಹ ಕ್ರಮಾಕ ಪ್ರತಿಭಟನೆ ಕರ್ತಾಚೆ. ಕಮಲಾದೇವಿ ತೆ ಷಯಾಕ ಚಡ ಗಮನ ದೀನಾತಸಿ ತಿಗಲೆ ಸಾಧನೆ ಮುಕಾರ್ಸುಚೆ ಖತೀರ ಬಾಮ್ಲಾಲೆ ಪ್ರೋತ್ಸಹಾನ ಂಡನಾಂತು ವಚ್ಚುನ ಉನ್ನತ ಶಿಕ್ಷಣ ಶಿಕ್ತಾ. ತಾಜ್ಜೆ ಪರಾಂತು ಬಾಮ್ಲಾಲೆ ವೊಟ್ಟು ಮೇಳ್ನು ಯುರೋಪಾಚೆ ದಲಬದಲ್ ದೇಶಾಕ ಪ್ರವಾಸ ಕರ್ತಾ. ಯುರೋಪಾಂತು ರಂಗಭೂಮಿ ಸಂಬಂಧ್ ಪಾವಿಲೊ ಚಾರು ಅಧ್ಯಯನ ಕರ್ತಾ. ಯುರೋಪಾಂತು ಮೆಳ್ಳಲೊ ಅನುಭವು ಭಾರತಾಂತು ಜೀವನಪೂರ್ತಿ ನ್ವಯ ಕೊರ್ಚೆ ಪ್ರಯತ್ನ ಕರ್ತಾ.

ಸ್ವಾತಂತ್ರ್ಯ ಸಂಗ್ರಾಮಾಂತು ಕಮಲಾದೇವಿ:

19ಚೆ ಶತಮಾನಾಂತು ಸ್ವಾತಂತ್ರ್ಯ ಚಳುವಳಿಂತು ಭಾರಿ ಅಪರೂಪಾಯಿರಿ ಸ್ತ್ರೀವರ್ಗ ಭಾಗಿ ಜಾವ್ನು ಆಸ್ತ. ಕಮಲಾದೇವಿ ಹೆ ವಿಚಾರಕ ಏಕ್ ಅಪವಾದು ಜಾವ್ನು ಆಸ್ತ. ಸ್ವಾತಂತ್ರ್ಯ ಚಳುವಳಿಂತು ಭಾಗಿ ಜಾಲ್ಲಲ್ಯಾಂತು ಹಿಗಲೆ ನಾಂವ ಅಗ್ರಪಂಕ್ತಿಂತು ಆಸ್ತ. ಹಿಕ್ಕಾ ಹರೀಂದ್ರನಥ ಚಟ್ಟೋಪಾಧ್ಯಾಯಾಲೆ ವೊಟ್ಟು ವ್ಹಾರ್ಡಿಕ ಜಾಲ್ಲೆ ಮಾಗಿರಿ ಭಾರತಾಚೆ ಸ್ವಾತಂತ್ರ್ಯ ಚಳುವಳಿಂತು ಮಾನಾಧೀಕ ಪುಥಾರಿ ಜಾವ್ನು ಆಶಿಲೆ ಮಹಾತ್ಮಾ ಗಾಂಧಿ, ಜವಾಹರಲಾಲ್ ನೆಹರು, ಸರೋಜಿನಿ ನಾಯ್ಡು, ಅನ್ನಿಬೆಸೆಂಟ್, ಕಸ್ತುರ್ಬಾ ಗಾಂಧಿ ಹಾಂಗಲೆ ಸಂಪರ್ಕಕ್ ಎತ್ತ. ಸ್ವಾತಂತ್ರ್ಯ ಚಳುವಳಿಂತು ಪೂರ್ಣ ಪ್ರಮಾಣಾರಿ ಭಾಗಿ ಜಾವ್ನು ಸುಮಾರ ಪಟಿ ಜೈಲಾಕ ವತ್ತ. ಜೈಲಾದುಕುನ್ ಬಿಡುಗಡೆ ಜಾಲ್ಲೆ ನಂತರ ಪುನರಪಿ ಆನ್ಕೆಯಿ ಚಡ ಉಮೆದ್ಯೇರಿ ಹಿ ಚಳುವಳಿಂತು ಭಾಗಿ ಜಾತ್ತಲಿ. 1935 ಇಸ್ವೆಂತು ಅಕಿಲ ಭಾರತ ಕಾಂಗ್ರೆಸಾಚೆ ಸುವರ್ಣ ಮಹೋತ್ಸವ್ ದೇಶಾಚೆ ವಿವಿಧ ಭಾಗಾಂತು ಆಚರಣೆ ಕರ್ತಾಚಿ. ತೇಚಿ ವರ್ಸ, ಕರ್ನಾಟಕ ರಾಜಕೀಯ ಪರಿಷತ್ ಕೊಡಿಯಾಲಾಂತು ಜಾತ್ತ. ತೆದಾನ ಹಲ್ಲನಾಡು ಸೂರ್ಯಪ್ಪ ಜಿಲ್ಲಾ ಕಾಂಗ್ರೆಸ ಸಮಿತಿ ಕಾರ್ಯದರ್ಶಿ ಜಾವ್ನು, ಕಮಲಾದೇವಿ ಪರಿಷತಾಚೆ ಸ್ವಾಗತ ಸಮಿತಿ ಅಧ್ಯಕ್ಷ ಜಾವ್ನು ಆಶಿಲಿ. ತೆ ಕಾರ್ಯಕ್ರಮಾಂತು ಆಮ್ಗಲೆ ದೇಶಾಚೆ ಮನಧೀಕ ಪುಥಾರಿ ಜಾವ್ನು ಆಶಿಲೆ ಶ್ರೀ ಪ್ರಕಾಶ, ಬಾಬುರಾಜೇಂದ್ರ ಪ್ರಸಾದ, ಜೆ.ಬಿ. ಕ್ರಪಲಾನಿ ಇತ್ಯಾದಿ ಪ್ರಮುಖ ವ್ಯಕ್ತಿ ಭಾಗಿ ಜಾವ್ನು ಆಶಿಲಿಂಚಿ. ಹೆ ಕಾರ್ಯಕ್ರಮ ಭಾರಿ ಯಶಸ್ವಿ ಜಾವ್ನು ಚಲ್ತಾ ಆನಿ ತಾಜೆ ಕೀರ್ತಿ ಕೊಡಿಯಾಲಾಚೆ ದೋಗ್ ಜಾನಾಕ್ ಪಾವ್ತಾ ತಾಂತು ಎಕ್ ಉಳ್ಳಾಲ ಶ್ರೀನಿವಾಸ ಮಲ್ಯ ಆನಿ ದುಸ್ರೆ ಕಮಲಾದೇವಿ ಚಟ್ಟೋಪಾಧ್ಯಾಯ. ಮುಕಾರಿ ಉಳ್ಳಾಲ ಶ್ರೀನಿವಾಸ ಮಲ್ಯ ರಾಷ್ಟ್ರ ರಾಜಕಾರಣಾಂತು ಅಪ್ರತಿಮ ಸಾಧನೆ ಕರ್ತಾ, ಹಾಗಲೆ ಸಾಧನೆ ಮಾಕ್ತಿ ಕಮಲಾದೇವಿಲೊ ಪ್ರೋತ್ಸಹ ಆಸ್ತಾ. ಕಾರ್ನಾಡ್ ಸದಾಶಿವ ರಾವ್, ಉಳ್ಳಾಲ ಶ್ರೀನಿವಾಸ ಮಲ್ಯ ಆನಿ ಕಮಲಾದೇವಿ ಹಾನ್ನಿ ದಕ್ಷಿಣಕನ್ನಡ ಜಿಲ್ಲೆಂಚೆ ಅನರ್ಘ್ಯ ರತ್ನ.

ಕಮಲಾದೇವಿ ತೊಡೇಕಾಲ ಸ್ವರಾಜ್ಯ ಪಕ್ವಾಂತು ಕ್ರಿಯಾಶೀಲ ಜಾವ್ನು ಆಶಿಲಿ. 1922 ಇಸ್ವಿ ನಂತರ್ ತೊಡೇಕಾಲ ಕಾಂಗ್ರೆಸ ಪಕ್ವಾಚೆ ಪ್ರಾಬಲ್ಯ ಉಣೆ ಜಾವ್ನು ಆಶಿಲೆ. ತೆ ವೇಳಾರಿ ಸ್ವರಾಜ್ಯ ಪಕ್ವಾಚೆ ಪ್ರತಿನಿಧಿ ಜಾವ್ನು ಕಮಲಾದೇವಿ ದಕ್ಷಿಣಕನ್ನಡ ಜಿಲ್ಲೆಕ ಎತ್ತ ಆನಿ 1926 ಇಸ್ವೆಂತು ಜಾಲ್ಲಲೆ ವಿಧಾಯಕ ಸಭೆ ಚುನಾವಣೆಂತು ಹಿ ಸ್ಪರ್ಧೆ ಕರ್ತಾ. ತಿಕ್ಕಾ ದಕ್ಷಿಣಕನ್ನಡ ಜಿಲ್ಲೆಚೆ ಉದಯೋನ್ಮುಕ ನಾಯಕ ಜಾವ್ನು ಆಶಿಲೊ ಉಳ್ಳಾಲ ಶ್ರೀನಿವಾಸ ಮಲ್ಯ ಪೂರ್ಣ ಪ್ರಮಾಣಾರಿ ಸಹಕಾರು ದಿತ್ತ.

ಸಮಾಜಮುಖಿ ಕಮಲಾದೇವಿ:

ಸ್ವಾತಂತ್ರ್ಯ ಪೂರ್ವಾಂತು ರಾಜಕೀಯ ಕ್ಷೇತ್ರಾಂತು ಕ್ರಿಯಾಶೀಲ ಜಾವ್ನು ಆಸ್ಲೆರಿಯಿ, ದಿವಸು ಗೆಲ್ಲಲೆ ತಸಿಚಿ ರಾಜಕೀಯ ಕ್ಷೇತ್ರಾಚೆ ಬಿತ್ತವೈಲಿ ಸಂಗತಿ ಹಿಕ್ಕ ಅರ್ಥ ಜಾತ್ತ. ಸ್ವಾತಂತ್ರ್ಯೋತ್ತರ ಭಾರತಾಂತು ರಾಜಕೀಯ ದುಕುನು ಹಿ ಮಾಕ್ಯೆತಾ. ಅಖಿಲ ಭಾರತ ಕಾಂಗ್ರೆಸಾಕ ಸ್ತ್ರೀ ಶಿಕ್ಷಣ, ಸ್ತ್ರೀ ಸ್ವಾತಂತ್ರ್ಯ, ಭೂಸುಧಾರಣೆ ಇತ್ಯಾದಿ ವಿಚಾರಾಂತು ಚಡ ಆಸಕ್ತಿ ಮೊಣ್ಣೆ ವಿಷಯ ಕಳೀತಾಕ ಎತ್ತಾ. ತಿ ಕ್ರಮೇಣ ಅಖಿಲ ಭಾರತ ಕಾಂಗ್ರೆಸ ಪಕ್ವಾದುಕುನ ದೂರ ಸರ್ತಾ. ತಿಗಲೆ ಜಾವ್ನು ಆಶಿಲೆ ಕಾರ್ಯಕ್ರಮ ಮುಖಾಂತರ್ ಸಮಾಜಿಕ ಜವಾಬ್ದಾರಿ ಗೆತ್ತಾ.

ಕಮಲಾದೇವಿ ಬಹುಮುಖಿ ವ್ಯಕ್ತಿತ್ವ ಆಶಿಲೆ ಎಕ್ ಸ್ತ್ರೀ. ತೀ ಪ್ರಮುಖ ಜಾವ್ನು ಸ್ತ್ರೀ ಶಿಕ್ಷಣ, ಸ್ತ್ರೀ ಸ್ವಾತಂತ್ರ್ಯ, ಭೂಸುಧಾರಣೆ, ಕರಕುಶಲ ಕೈಗಾರಿಕೆ, ಗ್ರಾಹಕ ಜಾಗೃತಿ, ರಂಗಭೂಮಿ, ಚಲನಚಿತ್ರ ಇತ್ಯಾದಿ ಕ್ಷೇತ್ರಾಂತು ಸಾಧನೆ ಕರ್ತಾ. ಕರಕುಶಲ ಕೈಗಾರಿಕೆಂತು ಮದ್ಯವರ್ತಿಲೆ ಮುಖಾಂತರ ಕರಕುಶಲಕರ್ಮಿಯಾಲೆ ಭಾರಿ ಶೋಷಣೆ ಜಾತ್ತರಿ ಆಸ್ತಾ. ತಾಂಗಲೆ ಸ್ಥಿತಿ ದಯನೀಯ ಜಾವ್ನು ಆಸ್ತಾ. ಕಿತ್ತೆ ಗೊಳ್ಳೆರಿಯಿ ಎಕ್

ವೇಳಾಕ ಜವ್ಚೆಕ ಹಾಂಗೆಲೆ ಸಂಪಾದನೆ ಪಾವ್ನ ಆಶಿಲೆ. ಆಮ್ಗಲೆ ದೇಶಾಂತು ಪರಂಪರಗತ ಜಾವ್ನು ಚೊಲ್ನು ಆಯ್ಕಿಲೆ ಹೊ ವಿಚಾರು ಅವನತಿ ಹಂತಾರಿ ಆಸ್ತಾ. ಕಮಲಾದೇವಿ ಹೆ ಸಮಸ್ಯೆಚೆ ಅಧ್ಯಯನ ಕರ್ತಾ ಆನಿ ಸಮಸ್ಯೆಕ ಪರಿಹಾರ ಸೊದ್ತುನು ಕಾಡ್ಚೆ ಖತೀರ ರಾತಿದಿವಸು ಚಿಂತನ ಕರ್ತಾ. ಕರಕುಶಲ ವಸ್ತು ತಯಾರ ಕೊರ್ಚೆಂತು ನಾವ ಪಾವಿಲೋ ಗಾಂವು ಕರ್ನಾಟಕ ರಾಜ್ಯಾಚೆ ಕಿನ್ನಾಳ. ತೆ ಗಾವಾಂತು ತಾನ್ನಿ ಪರಂಪರಗತ ಜಾವ್ನು ಕೊರ್ನು ಆಶಿಲೆ ಚಟುವಟಿಕಾ ಅವನತಿ ಹಂತಾರಿ ಆಸ್ತಾ. ಸುಮಾರ ಜಾನ ಸಮಾಜಿಕ ಕಾರ್ಯಕರ್ತಾ ಹಾಂಗೆಲೆ ಖತೀರ ಕಾಮ ಕೆಲ್ಲಲೆ ಆಸ್ತಾ. ಜಲ್ಯಾರಿ ತಾನ್ನಿ ಕೆಲ್ಲಲೆ ಕಾಮಾಕ್ ಫಲ ಮೇಳ್ಳ. ತೆ ಸಂದರ್ಭಾಂತು ಕಮಲಾದೇವಿ ವತ, ಪಾವ್ನು ಲೆಕ್ಕನಸಿ ಬೈಲಾ ಗಾಡ್ಯೇರಿ ಕಿನ್ನಾಳಕ ಪ್ರಯಾಣ ಕರ್ತಾ. ತಂಯಿ ತಾಂಗೆಲೆ ಸಮಸ್ಯೆಚೆ ಅಧ್ಯಯನ ಕರ್ತಾ, ಆನಿ ತಾಂಗೆಲೆ ಸಮಸ್ಯೆಕ ಸೂಕ್ತ ಪರಿಹಾರ ಸೊದ್ತುನ ಕಾಡ್ತಾ. ಹಿಣೆ ಘಾಟಿ ದೋರ್ನು ಕೆಲ್ಲಲೆ ಪ್ರಯತ್ನಾನಾಚೆ ಫಲ ಜಾವ್ನು ಕಿನ್ನಾಳಾಚೆ ಕರಕುಶಲಕರ್ಮಿಯಾಂಕ ಪುನರ್ಜನ್ಮ ಮೆಳ್ತಾ. ಕರಕುಶಲ ಉದ್ದಿಮೆಚೆ ಪುನರುಜ್ಜೀವನ ಖತೀರ ಮಹಿಳಾ ಸಂಘಟನೆಚೆ ರಚನೆ ಕರ್ತಾ. ಹೆ ವಿಚಾರ ಖತೀರ ಸುಮಾರ ಏಕ್ ದಶಕಾಕಯಿ ಚಡ ಕಾಲು ಭಾರತಾಚೆ ವಿವಿಧ ಭಾಗಾಕ ಭೇಟಿ ದಿತ್ತ.

ಸ್ವಾತಂತ್ರ್ಯ ಪೂರ್ವಾಂತು ಕಮಲಾದೇವಿಕ ಯುರೋಪ ಪ್ರವಾಸಾಂತು ಮೆಳ್ಳಲೆ ಅನುಭವಾಚೆ ಫಲ ಜಾವ್ನು ತಿ ರಂಗಭೂಮಿ ಪ್ರವೇಶ ಕರ್ತಾ. ರಂಗಕರ್ಮಿಯಾಲೆ ವಿಚಾರವಿನಿಮಯ ಕರ್ತಾ. ತಿಗಲೆ ಆಶಿಲೊ ನವೊನವೊ ವಿಚಾರು ರಂಗಭೂಮಿಂತು ಪ್ರಯೋಗ ಕೊರ್ಚೆಕ ಪ್ರಯತ್ನ ಕರ್ತಾ. ಕನ್ನಡಾಂತು ಸುರೇರಿ ಪ್ರಯೋಗ ಜಾಲ್ಲಲೆ ಮೂಕಿ ಚಲನಚಿತ್ರ “ವಸಂತ ಸೇನೆ” ಹಾಂತು ತೀಣೆ ಮನೋಜ್ಞ್ಯ ಅಭಿನಯ ಕೆಲ್ಲಲೆ ಆಸ್ಲ. ಕಮಲಾದೇವಿನ ರಂಗಭೂಮಿ ಆನಿ ಚಲನಚಿತ್ರ ಕ್ಷೇತ್ರಾಂತು ಕಾಮ ತೊಡೇಚೆ ಜಾಲ್ಯಾರಿಯಿ ಶಾಶ್ವತ ಜಾವ್ನು ಉಡ್ಗಾಸಾಂತು ವರ್ಚೆ ತಸ್ಲೆ ಕಾಮ ಹಿಣೆ ಕೆಲ್ಲಾ.

ಕಮಲಾದೇವಿ ಮುಕಾರ್ಸುನು ಕಾರ್ಮಿಕ ಚಳುವಳಿಕ ಪ್ರೇರಕ ಜಾವ್ಚೆ ತಸ್ಲೆ ನಮುನ್ವಾರ್ ಕಾರ್ಯಕ್ರಮ ರೂಪಿತ ಕರ್ತಾ. ಕೈಗಾರಿಕಾ ಕಾರ್ಮಿಕ, ಕ್ರಷಿ ಕಾರ್ಮಿಕ, ಅಸಂಘಟಿತ ಕ್ಷೇತ್ರಾಚೆ ಕಾರ್ಮಿಕಲೆ ಅಭಿವೃದ್ಧಿ ಖತೀರ ಹಿ ಹೋರಾಟ ಕರ್ತಾ. ತೆ ಕಾಲಾಂತು ಬ್ರಿಟೀಷಾಂಚಾಲೆ ಬಳುವಳಿ ಜಾವ್ನು ಜಮೀನ್ದಾರಿ ಪದ್ಧತಿ ಆಮ್ಗಲೆ ದೇಶಾಂತು ಆಶಿಲಿ. ಹೆ ವ್ಯವಸ್ಥೆಂತು ಕ್ರಷಿ ಕಾರ್ಮಿಕ ಆನಿ ವಕ್ಲಾಂಚಲೆ ಶೋಷಣಾ ಭರಪೂರ್ ಪ್ರಮಾಣಾರಿ ಚೊಲ್ನು ಆಶಿಲೆ. ತಾಂಗೆಲೆ ಸಮಸ್ಯೆ ಕಮಲಾದೇವಿ ಅಧ್ಯಯನ ಕರ್ತಾ ಆನಿ ಏಕ್ ನಿರ್ಧಾರಕ ಎತ್ತ, ಕಂಯಿ ತನಕ ಜಮೀನ್ದಾರಿ ಪದ್ಧತಿ ನಿರ್ಮೂಲನ ಜಾಯ್ನಾ, ತಂಯಿ ತನಕ ಕ್ರಷಿಕ್ಷೇತ್ರ ಅಭಿವೃದ್ಧಿ ಜಾಯ್ನಾ. ತೆ ಖತೀರ ಜನಜಾಗೃತಿ ಆಂದೋಲನ ಪ್ರಾರಂಭ ಕರ್ತಾ, ಸಮಕಾಲೀನ ಆನಿ ಸಮಮನಸ್ಕ ವಿಚಾರ ವಿಚಾರವಾದಿ ಜಾವ್ನು ಆಶಿಲೆ ಮಾನಾಧೀಕ ಶ್ರೀ ವಿನೋಬಾ ಭಾವೆ, ಜಯಪ್ರಕಾಶ ನಾರಾಯಣ ಹಾಂಗೆಲೆ ಪೊಟ್ಟು ಮೇಳ್ಳು, ಹೋರಟ ತಂತ್ರ ನಿರೂಪಣೆ ಕರ್ತಾ.

ಮಾನು-ಸಮ್ಮಾನು:

ಕಮಲಾದೇವಿ ಬಹುಮುಖ ವ್ಯಕ್ತಿತ್ವ ಆಶಿಲೆ ಏಕ್ ಅಪರೂಪ ವ್ಯಕ್ತಿ. ತಿಗಲೆ ಬುದ್ಧೋಂತಕಾಯಿ ಬರೇ ಏಕ್ ಕ್ಷೇತ್ರಾಕ ಸಿಮೀತ ಜಾಯ್ನು ತಸಿ ರಾಜಕೀಯ, ಸಮಾಜಿಕ, ಸಾಂಸ್ಕೃತಿಕ ಇತ್ಯಾದಿ ಕ್ಷೇತ್ರಾಕ ಪಾವ್ಲಾ. ತಿಗಲೆ ಸಂಘಟನಾ ಚಾತುರ್ಯ, ತ್ಯಾಗ ಮನೋಭಾವ, ದೂರ್ದರ್ಶಿತ್ವ, ಛಲ ಇತ್ಯಾದಿ ವಿಷಯ ಹಿಕ್ಕಾ ಜವಾಬ್ದಾರಿ ಆನಿ ಗೌರವ್ ಮೆಳ್ಳೆಕ ಕಾರಣ ಜಾತ್ತ. ಕಮಲಾದೇವಿನ ಅಲಂಕಾರು ಕೋರ್ನು ಆಶಿಲೆ ವಿವಿಧ ಜವಾಬ್ದಾರಿ ಆನಿ ಹಿಕ್ಕಾ ಮೆಳ್ಳಲೊ ಮಾನು-ಸಮ್ಮಾನಾಚೆ ಏಕ್ ಸಾನು ಪರಿಚಯ ಹೆ ರೀತಿ ಅಸ್ಲ.

ಕಮಲಾದೇವಿನ ನಿರ್ವಹಣ ಕೆಲ್ಲಲಿ ಜವಾಬ್ದಾರಿ:

1. ಭಾರತೀಯ ಸಹಕಾರ ಯುನಿಯನಾಚೆ ಅಧ್ಯಕ್ಷೆ
2. ವಿಶ್ವ ಕರಕುಶಲ ಮಂಡಳಿಚೆ ಉಪಾಧ್ಯಕ್ಷೆ
3. ಅಖಿಲ ಭಾರತ ವಿನ್ಯಾಸ ಕೇಂದ್ರಾಚೆ ಅಧ್ಯಕ್ಷೆ
4. ಅಂತರಾಷ್ಟ್ರೀಯ ರಂಗಭೂಮಿ ಸಂಸ್ಥೆಚೆ ಅಧ್ಯಕ್ಷೆ
5. ಭಾರತೀಯ ರಂಗಭೂಮಿ ಕೇಂದ್ರಾಚೆ ಸಂಸ್ಥಾಪಕಿ

ಕಮಲಾದೇವಿಕ ಸಂದವಲಲೊ ಮಾನ-ಸಮ್ಮಾನು:


1. ಯುನೆಸ್ಕೊ ಪ್ರಶಸ್ತಿ
2. ಪದ್ಮಭೂಷಣ ಪ್ರಶಸ್ತಿ
3. ದೇಶಿಕೋತ್ತಮ ಪ್ರಶಸ್ತಿ
4. ವಿಶ್ವ ಭಾರತೀಯ ಪ್ರಶಸ್ತಿ

ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ, ಕಮಲಾದೇವಿ 20ವೆ ಶತಮಾನಾಚೆ ಏಕ ಅನರ್ಘ್ಯ ರತ್ನ. ಸ್ವಾತಂತ್ರ್ಯ ಚಳುವಳಿ, ರಂಗಭೂಮಿ, ಚಲನಚಿತ್ರ ಕ್ಷೇತ್ರ, ಸ್ತ್ರೀ ಶಿಕ್ಷಣ, ಸ್ತ್ರೀ ಸ್ವಾತಂತ್ರ್ಯ, ಭೂಸುಧಾರಣೆ, ಕರಕುಶಲ ಕೈಗಾರಿಕೆ, ಗ್ರಾಹಕ ಜಾಗೃತಿ ಇತ್ಯಾದಿ ಕ್ಷೇತ್ರಾಂತು ತಿ ಕ್ರಿಯಾಶೀಲ ರೀತಿರಿ ಭಾಗಿ ಜಾವ್ನು, ಸಂಬಂಧ ಪಾವಿಲೆ ಕ್ಷೇತ್ರಾಂತು ಸುಧಾರಣೆ ಕೊರ್ಚೆಕ್ ಪ್ರಯತ್ನ ಕರ್ತಾ. 1992 ಇಸ್ವಿಂತು ಕಮಲಾದೇವಿಲೊ ದೇಹಾಂತ್ಯ ಜಾತ್ತ. ಭೌತಿಕ ಜಾವ್ನು ಕಮಲಾದೇವಿ ಆಮ್ಗಲೆ ವೊಟ್ಟು ನಾತ್ಲೆರಿಯಿ, ಸ್ತ್ರೀ ಶಿಕ್ಷಣ, ಸ್ತ್ರೀ ಸ್ವಾತಂತ್ರ್ಯ, ಭೂಸುಧಾರಣೆ, ಕರಕುಶಲ ಕೈಗಾರಿಕೆ, ಗ್ರಾಹಕ ಜಾಗೃತಿ ಇತ್ಯಾದಿ ವಿಷಯು ಚರ್ಚೆಕ ಎತ್ತನಾ, ಆಮ್ಗಲೆ ಎದ್ರಾಕ ವಪಾಸ ಎತ್ತಾ.

- ಪ್ರೊ. ಜಯವಂತ ನಾಯಕ್, ಮಂಗಳೂರ್

ಭದ್ರಗಿರಿ ಕೇಶವದಾಸ

1. ನಾಂವ್ : ಭದ್ರಗಿರಿ ಕೇಶವದಾಸ
2. ಜನನ್ : 22 ಜುಲೈ, 1934.
3. ಜಲ್ಮಾಲ್ಲೊ ಗಾಂವ್ : ಭದ್ರಗಿರಿ, ಬೈಕಾಡಿ ಗ್ರಾಮ, ಉಡುಪಿ
4. ಶಿಕ್ಷಣ್ : ಎಲ್‌ಎಲ್‌ಬಿ
5. ಬಾಪ್ಪುಲೆ ನಾಂವ್ : ಭದ್ರಗಿರಿ ವೆಂಕಟರಮಣ ಪೈ
6. ಆವ್ಪುಲೆ ನಾಂವ್ : ರುಕ್ಮಿಣಿಯಮ್ಮ.
7. ವ್ಹಾರ್ಡಿಕ-ವಿವರ : ಬಾಯ್ಲ: ಶ್ರೀಮತಿ ರಮಾದೇವಿ
ತೀನ ಚೆರ್ಡುಂವ : ಪೂತ: ಮುರಲೀಧರ, ರಾಧೇಶ್ಯಾಂ
ಧೂವ : ಗೀತಾ.
8. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಹರಿಕಥಾ



ಜೀವನಸಾಧನಾ

ಉಡುಪಾ ತಾನು ಚಾರಿಮೈಲಿ ದೂರ ಸುವರ್ಣಾ ನಂಯಿ ಆನಿ ಎಣ್ಣೆಹೊಳೆ ಸಂಗಮ ಆಸ್ಸಿ. ತಾಜ್ಜೆ ಏಕ ಬದೆನ ಕಲ್ಯಾಣಪುರ ಆಸ್ಲಾರಿ ಆನ್ನೇಕ ಬದೆನ ಬೈಕಾಡಿ ಗ್ರಾಮ. ಬೈಕಾಡಿ ಗ್ರಾಮಾಚೆ ಬಡಾವಣೇಚಿ ಭದ್ರಗಿರಿ. ಸುವರ್ಣಾ ನಂಯ್ಚೆಬದೆನ ತಾನು ಭದ್ರಗಿರಿ ಪ್ರವೇಶ ಕೆಲ್ಯಾರಿ ಥಂಯ್ ಏಕ ವಿಠಲ ಮಂದಿರ ಪೊಳೋಚಾ ಮೇಳ್ತಾ. ತಾಕ್ಕಾ ಲಾಗ್ಗುನು ಆಶೆ ಸಂತೆಕಟ್ಟೆ ವೆಂಕಟ್ರಮಣ ಪೈಲೆ ಘರ. ಕೇಶವದಾಸಾಲಿ ಆವುಸು ಪೆರ್ಡೂರ ಅಣ್ಣಪ್ಪ ನಾಯಕಾ ಧೂವ. ತಿಕ್ಕಾ ಯಕ್ಷಗಾನಾ ತಾಳೆಮದ್ದಳೆ ಪದಂ ಪೂರಾ ಆಯ್ಕುನು ಗೊತ್ತಶಿಲೆಂ. ವೆಂಕಟ್ರಮಣ ಪೈ ಭಾರಿ ದುರ್ಬಳಪಣಾಚೊ. ಜಾಲ್ಲೇರಿ ನಿಷ್ಕಪಟಿ, ಸಹೃದಯವಂತು. ತಾಣೆ ಗ್ರಾಮದೇವು ಕಾಮೇಶ್ವರಾಚೇರಿ ಆನಿ ಇಷ್ಟ ದೇವು ವೀರವಿಠಲಾಚೇರಿ ಅಪಾರ ನಂಬಿಗ ದವರ್ಲೆಲಿ. ಚೆರ್ಡುರ್ವಾಂಕಯ್ ತೀಚಿ ವಾಡ್ಡುನು ಆಯ್ಲಿ. ಹಾಗ್ಗೆಲೆ ಬಾಪ್ಪುಸು ಆನಿ ಆವುಸುನ ಸಾಂಗ್ಚೆ ಧಾರ್ಮಿಕ ಕಾಣಿಯೋ ಆನಿ ಆಸ್‌ಪಾಸ್ ಪೊಳೋಚೆ ಯಕ್ಷಗಾನ, ನಾಟಕಾನಿಮಿತಿ ಕೇಶವದಾಸಾಕ ಕೃಷ್ಣ ಪರಮಾತ್ಮಾಚೇರಿ ಅಪಾರ ವಿಶ್ವಾಸು, ಶ್ರದ್ಧಾ ವಾಡ್ತಾ. ತೋ ದೇವು ಸರ್ವಶಕ್ತು, ಸರ್ವಶ್ರೇಷ್ಠ ಸರ್ವಾಂತರ್ಯಾಮಿ ಮ್ಹೋಣ್ಣೆ ಭಾವನ ವಾಡ್ತಾ.

ಏಕಪಟಿ ಪೇಟಾಂಕ ವಕ್ಕದ ಹಾಡುಂಕ ಗೆಲ್ಲಲೊ ಚೆರ್ಡುರ್ ಕೇಶವು ಬ್ರಹ್ಮಾವರಾಂತು ಹಾರ್ಮೋನಿಯಂ ರಿಪೇರಿ ಕರ್ತಾಲೊ ಜಗನ್ನಾಥ ಪೈಲೆ ಆಂಗ್ಡಿಂತು ಏಕ ಕೊಳಲು ಧರ್ಲಲೊ ಕೃಷ್ಣಾ ಚಿತ್ತರ ಪಳೈತಾ. ತೇಂ ಚಿತ್ತರ ಘೇವ್ನು ಘರ್ಚಾಂಕ ದಾಕ್ಟೈತಾ. ಮಿಶಿ ಪಾವ್ತಾ. 'ತೇಂ ಚಿತ್ತರ ಧೊರ್ನು 'ರಾಧೇಶ್ಯಾಂ ರಾಧೇಶ್ಯಾಂ' ಮ್ಹೋಣು ಸಾಂಗತಾ. ತೇಂ ಚಿತ್ತರಚಿ ಮುಕಾರಿ ತಾಗ್ಗೆಲೆ ಜೀವನ ಬದ್ಲಾಯಿಸಿತಾ. ಹಾಗ್ಗೆಲೆ ಬಾಪ್ಪುಸು ಭದ್ರಗಿರಿ ವೆಂಕಟರಮಣ ಪೈ ಆನಿ ಆವುಸು ರುಕ್ಮಿಣಿ ಮಾಯ್ಕೆನ ಸಾಂಗ್ಚೆ ಧಾರ್ಮಿಕ ಕಾಣಿಯೋ ಆನಿ ಆಸ್‌ಪಾಸ್ ಪೊಳೋಚೆ ಯಕ್ಷಗಾನ, ನಾಟಕ ನಿಮಿತಿ ಕೇಶವದಾಸಾಕ ಕೃಷ್ಣ ಪರಮಾತ್ಮಾಚೇರಿ ಅಪಾರ ವಿಶ್ವಾಸು, ಶ್ರದ್ಧಾ ವಾಡ್ತಾ. ತೋ ದೇವು ಸರ್ವಶಕ್ತು, ಸರ್ವಶ್ರೇಷ್ಠ ಸರ್ವಾಂತರ್ಯಾಮಿ ಮ್ಹೋಣ್ಣೆ ಭಾವನ ವಾಡ್ತಾ.

ಸ್ಕೂಲಾಂತು ನಾಗವೇಣಿಯಮ್ಮಾ ಮ್ಹೋಣ್ಣಿ ಶಿಕ್ಷಕಿಲೆ ಪ್ರಭಾವ ಕೇಶವದಾಸಾಚೇರಿ ಮಸ್ತ ಜಾಲ್ಲಾ. ತೀಣೆ ಕಾಣಿಯೊ ಸಾಂಗ್ಚೆ, ಪದಂ ಶಿಕ್ಷೊಂಚೆ, ದೇಶಪ್ರೇಮಾಚೆ ಆಧ್ಯಾತ್ಮಿಕ ಆಸಕ್ತಿ ವಾಡ್ಡೊಚಿ ತಸ್ಸಲೆ ವಾತಾವರಣ ನಿರ್ಮಾಣ ಕೊರ್ಚಿಶಿಲೆಂ. ತೆಕ್ಕಟ್ಟೆ ಬಾಬಣ್ಣ ಶೆಣೈ ಉಲ್ಲೊಚೆ ವಿಶ್ವಜಕೋಶ ಮ್ಹೋಣೊಸುನು ಘೆತ್ತಿಲೊ ವ್ಯಕ್ತಿ. ತಾಕ್ಕಾ ಕನ್ನಡ ಕಾವ್ಯಂ ಪೂರಾ ಬಾಯಪಾಠ ಯೆತ್ತಾಶಿಲಿಂ. ಚೆಂದಕೋರ್ನು ಪದಂಸಂಗ್ರಾಶಿಲೊ. ಸಾನ್ನ ಚೆರ್ಡೂಂವ ಅಚ್ಯುತ ಆನಿ ಕೇಶವಾಕ ಹೆಲ್ತಾನ ಪೆಲ್ತಾನ ಬಸ್ಕರಾನ ಘೇವ್ನು ಅರ್ಥಸಹಿತ ತೊರವೆ ರಾಮಾಯಣ ಸಾಂಗ್ತಾಶಿಲೊಂ. ಭದ್ರಗಿರಿಚೆ ಪರಿಸರಾಂತು ಚೊಲ್ಟೆ ಯಕ್ಷಗಾನ, ತಾಳಮದ್ದಳೆಂ, ನಾಟ್ಯಂ.. ಜಾನಪದ ನಾಂಚ್, ಪದಂ.. ಕೇಶವದಾಸಾಚೇರಿ ಮಸ್ತ ಪ್ರಭಾವ ಘಾಲ್ತಾತಿ. ಯಕ್ಷಗಾನಾಚೆ ಹಾರಾಡಿ ರಾಮು, ಬಣ್ಣಾ ಕೃಷ್ಣ, ಕರಿಕಥೆಚೊ ಬಾಬಣ್ಣ ಶೆಣೈ, ಮಲ್ತೆ ಶಂಕರನಾರಾಯಣ ಸಾಮಗಾ, ಉಪ್ಪೂರು ವೈಕುಂಠದಾಸು, ಕಲ್ಯಾಣಪುರ ಸಂಜೀವರಾಯು ಹಾಂಗೆಲೆಂ ಪ್ರಭಾವಾನ ಕೇಶವಾಕ ಸ್ಫೂರ್ತಿ ವಬಾಡ್ತಾಂ. ಆಪ್ಣಾಲೆ ಬಳಗಾ ಗೇವ್ನು ನಾಟಕ ಖೇಲ್ಚೆ, ಯಕ್ಷಗಾನಾ ಪಾರ್ತು ಘಾಲ್ಚೆ ಪೂರಾ ಕರ್ತಾ. ಆಪ್ಲ ಏಕು ಹರಿದಾಸ ಜಾವ್ಕಾ ಮ್ಹೋಣು ಹಾಣೆ ಮನಾ ಲೆಕ್ತಾಂ.

ಕೇಶವದಾಸಾನ ಸುರ್ದೆ ಕೆಲ್ಲೆಲಿ ಹರಿಕಥಾ ಭದ್ರಗಿರಿಂತು 'ಭಕ್ತಪ್ರಹ್ಲಾದ' ಮ್ಹೋಣ್ಣಿ. ಹಾಗ್ಗೆಲೊ ಮಾಲ್ಗಡೊ ಭಾವು ನರಸಿಂಹ ಪೈ ಹಾರ್ಮೋನಿಯಂ ವಾಜ್ಜುಚಾಕ. ತೀ ಕಾಣಿಂತು ಕೇಶವಾನ ತೊಂಡಾ ಯೆವ್ಚಿ ಪದಂ ಚೆಂದಕೋರ್ನು ಸಾಂಗ್ಲಿಂ, ಉಡ್ಗಾಸಾ ಆಯ್ಕಲ ಉಪಕಥಾಯಿ ಸಾಂಗ್ಲಿಂ, ಕಥಾವಿಸ್ತಾರ ಕೋರ್ನು ತಂಯ್ ಮೆಳ್ಳೆಲೆ ಪ್ರೇಕ್ಷಕಾಂಕ ಮನಾ ಸಂತೋಷ ಕೆಲ್ಲೊ. ಹೇ ಚೆಲ್ಲಾಲೆ ಆಶಿಲಿ ಅದ್ಭುತ ಪ್ರತಿಭಾ ಪೊಳೋನು ಬ್ರಹ್ಮಾವರ, ಕಲ್ಯಾಣಪುರ, ಬಾರ್ಕೂರ.. ಹೆರ್ ಗಾಂವ್ಚಾನಿ ಕೇಶವದಾಸಾಲಿ ಹರಿಕಥಾ

ಲಿಂ. ಏಕಕಡೆನ ಸ್ಕೂಲಾ ಶಿಕ್ಷಣ, ವಾರಾನ್, ಆನ್ನೇಕ ಕಡೆನ ಹರಿಕಥಾ. ಅಶ್ಚಿ ದಿಸಾದಿಸಾನ ಹರಿಕಥಾ ಹಿತ್ಯ, ಸಾಮಗ್ರಿ ಒಟ್ಟುಕರತ, ಶಿಕ್ಷಣಯ್ ಮುಕಾರ್ತಚಿ ಕೇಶವದಾಸು ಉಡುಪಾಚೆ ಎಂ.ಜಿ.ಎಂ.ಕಾಲೇಜ್ ರ್ವತಾ. ಹಾಕ್ಯಾ ತತ್ವಶಾಸ್ತ್ರ ವಾಜ್ಞಾಚಾಕ ಕಾಶಿ ವಚ್ಚಾ ಮ್ಹೋಣು ಮನ ಆಶ್ಚಿಲೆಂ ಜಾಲ್ಯಾರಿ ಬಾಪ್ಸಲೆ ಉತ್ತರ ಮಾನ್ಯಕೋರ್ನು ಗಾಂವಾಂತು ರಾಬ್ತಾ. ಉಡುಪಾಂತು ಕಾನೂನ ವಾಜ್ಞತಾ.

ಕೇಶವದಾಸು ಉತ್ತರಕನ್ನಡ ದಕ್ಷಿಣಕನ್ನಡಾಂತು ಜನಪ್ರಿಯತಾ ಪಾವತ ಗೆಲ್ಲೊ. ಬೆಂಗಳೂರಾಂತೂಯಿ ಾಣೆ ದೋನ್‌ತೀನಿ ಕಾರ್ಯಕ್ರಮ ಕೆಲ್ಲೆಂ. 1959 ಇಸ್ವಿಂತು ಬೆಂಗಳೂರ್ಟೆ ಶೆಷಾದ್ರಿಪುರಂ ರಾಮಮಂದಿರಾಂತು ಹಾಗ್ಲೊ ಮಾಲ್ಗಡಭಾವು ಅಚ್ಯುತದಾಸಾಲಿ 'ರಾಮಾಯಣ' ಹರಿಕಥಾ ಚಲಿತಾ ಶಿಲತವ್ವಳಿ ತಾಜ್ಜೆ ಮಂಗಲಾಕ ಕೇಶವದಾಸು ಆಯ್ಕಿಲೊ. ಹೆರ್ದಿಸು ಕೇಶವದಾಸಾಲಿ ಏಕ ಹರಿಕಥಾ ಂಯಿ ದವರ್ಲಿ. ತೀ ಹರಿಕಥ ಆಯ್ಕಲೆಲ ಮಲೇಶ್ವರಮ್ಮಾಚೆ ಸಿದ್ಧಾಶ್ರಮಾಚೆ ಸ್ವಾಮೆನ (ರಾಮಚೈತನ್ಯಜಿ) ಂಗೆಲೆ ಆಶ್ರಮಾಂತು ಭಾಘವತ ಸಪ್ತಾಹ ಕೊರ್ಚಾಕ ನಿಮ್ಮುನ ಘೆತ್ತಾತಿ. ದಿಸಾನದಿಸ ಕೇಶವದಾಸಾಕ ಂಗಳೂರ್ಟೆ ವೆಗಳವೆಗಳ ಕಡೆನ ಹರಿಕಥಾ ಚಲೋಸುನ ದೀವಚ್ಚಾ ಮ್ಹೋಣು ಆಮಂತ್ರಣ ಯೆತ್ತಾ. ಥಲ ಶೆಣೈ ಆನಿ ಶಾಂಭವಿ ಮಾಯ್ಕೆಲೆ ಒತ್ತಾಯಾರಿ ಏಕ ಬಾಡೆ ಫರಯ್ ದಿವಯ್ಲೆಂ. ಬಾಯ್ಲ- ಕರ್ಡುಂವ, ಆವ್ನು ಆನಿ ಸರ್ವೋತ್ತಮ ಆನಿ ವಿಠಲದಾಸಯ್ ಬೆಂಗಳೂರಾಂತು ಯೇವ್ನು ರಾಬ್ಲಿಂತಿ. ಅಶ್ಚಿ ಬೆಂಗಳೂರಾಕ ಯೇವ್ನು ರಾಬ್ಲಿಲೆ ಕೇಶವದಾಸಾನ ಹರಿಕಥಾ ಕ್ಷೇತ್ರಾಕ ಏಕು ನವಿ ವ್ಹಾಟ ದಾಕ್ಯೆಲಿ. ಕೇಶವದಾಸು ಕನ್ನಡ, ಕೊಂಕಣಿ, ತುಳು, ಮರಾಠಿ, ಹಿಂದೀ, ಇಂಗ್ಲಿಷ್ ಭಾಷೆಂತು ಲೀಲಾಜಾಲ ಜಾವ್ನು ಹರಿಕಥ ಕರ್ತಾ. ತಶೀಂಚಿ ಹೇಂ ಸರ್ವ ಭಾಷೆಂತು ಭಜನ-ಕೀರ್ತನ, ಭಕ್ತಿಸಾಹಿತ್ಯ, ವೇದಾಂತ, ಉಪನಿಷತ್, ಸಂತವರೇಣ್ಯಾಲಿ ಕಾಣೆ ಹೆರ್ ವಿಷಯಾರಿ ಸರಳಜಾವ್ನು ವಿದೇಶಾಚೆ ಜನಾಂಕ ಅರ್ಥಜಾವ್ಚಾಕ ಇಂಗ್ಲಿಷಾನ ಇಂಗಿಷಾನಿ 15 ಪುಸ್ತಕ ಆನಿ ಇತರೇ ಭಕ್ತಜನಾಂಕ, ಜಿಜ್ಞಾಸುಲ ಖತಿರ್‌ಜಾವ್ನು ಕನ್ನಡಾನಿ 10 ಪುಸ್ತಕಯ್ ಬರೈಲಿಂ.

ಕೇಶವದಾಸು ಘೂಡೆ ಧೋರ್ನು ಎಕ್ಲೋ ಹೋಡ ಸಂಘಟಕು. ಹಾಗ್ಲೆಂ ಘರಾಂತು ಹರಿಕಥಾ ಕ್ಷೇತ್ರಾಕ ಘೂಡೆ ಹೋಚಿ ಆಯ್ಕಿಲೊ. ಮಾಗಿರಿ ಮಾಲ್ಗಡಭಾವು ಅಚ್ಯುತದಾಸು ಮಾಗಿರಿ ಸಾನ್ನ್ ಭಾವಯ್ ಯೆತ್ತಾತಿ. 1948ನ ಇಸ್ವಿಂತು ಏಕಪಟಿ ಭದ್ರಗಿರಿ ವಿಠಲ ಮಂದಿರಾಂತು 12 ದೀಸಾ ಭಜನಾ ಕಾರ್ಯಕ್ರಮ ಂಘಟಸುನ್ ಅಖೇರಿಕ ಕೇಶವದಾಸಾಲಿ ಹರಿಕಥಾಕೆಲ್ಲಿ. ಕಾಲೇಜಾಂತೂಯ್ ಮಸ್ತ ಕರ್ಯಕ್ರಮ ಂಘಟನ ಕೆಲ್ಲಾಂ. 1959 ಇಸ್ವಿಂತು ಅನೇಕ ಮಹನೀಯಾಲೆಂ ಸಹಾಯ ಸಹಕಾರಾನ 'ದಾಸಕೀರ್ತನ ಕುಂಡಳಿ' ಸ್ಥಾಪನ ಕೆಲ್ಲಿಂ. ಮುಕಾರಿ 1961 ಇಸ್ವಿಂತು ತೀಚಿ 'ದಾಸಾಶ್ರಮ' ರೂಪ ಪಾವ್ತಾ. ತಂಯ್ ಪುರಂದರ ವಿಠಲಾಲಿ ಮೂರ್ತಿ' ಪ್ರತಿಷ್ಠಾಪನ ಕೋರ್ನು ಪುರಂದರದಾಸಾಲಿ 400 ವರ್ಸಾಚೆ ಜಯಂತಿ ಾಹು ವಿಜೃಂಭಣೇರಿ ಆಚರಣ ಕೆಲ್ಲಿಂ. ಆಂಧ್ರಪ್ರದೇಶಾಚೆ ರಾಜಮುಂಡ್ರಿ, ಕೋಕಿನಾಡ್ ಆನಿ ಶಾಖಿಪಟ್ಟಮ್ಹಾಂತು ವಿಠಲಾಲೆ ದೇವಸ್ಥಾನ, ಕೀರ್ತನಕಲಾ ಅಭ್ಯಾಸ ಕರ್ತಲ್ಯಾಂಕ ಕೀರ್ತನ ಕಾಲೇಜ್ ಕರಂಭಕೋರ್ನು ಅಚ್ಯುತದಾಸ ಆನಿ ಕೇಶವದಾಸ ಒಟ್ಟು ಸೇರ್ವ್ವುನು ಪರ್ಯಪುಸ್ತಕಯ್ ರಚನಕೆಲ್ಲಿಂ. 'ದಾಸವಾಣಿ' ಕನ್ನಡ ಮಾಸಿಕ, 'ದಾಸಜ್ಯೋತಿ' ಇಂಗ್ಲಿಷ್ ಮಾಸಿಕ 25 ವರಸಧೋರ್ನು ಚಲೈಸಿಲಾಂ. ಾರ್ನಾಟಕ ಕೀರ್ತನಕಾರಾಲೆಂ ಸಮ್ಮೇಳನ ಕೆಲ್ಲೆಲೆಂ ನಿಮಿತ ಕರ್ನಾಟಕಾಚೆ ಹರಿದಾಸಾಲೆಂ ಪರಿಚಯ, ಂಗೆಲಿ ಸಮಸ್ಯಾ ಮನಾ ಕಳಿತಾ ಆಯ್ಲಿ. ತಾಜ್ಜೆ ದೊನ್ನಿ ವರಸಾರಿಚಿ ಅಖಿಲಭಾರತ ಕೀರ್ತನಕಾರಾಲೆಂ ಮ್ಹೇಳನ ಚಲೋಸುನು ಕೇಶವದಾಸಾನ ಆಪ್ಣಾಲೆ ಸಂಘಟನಾ ಸಾಮರ್ಥ್ಯ ದಾಕ್ಯೆಲಾಂ. ಹೇ ಸಮ್ಮೇಳನಾಕ ದ್ವಾಚೊ ರಾಷ್ಟ್ರಪತಿ ಡಾ.ಸರ್ವಪಲ್ಲಿ ರಾಧಾಕೃಷ್ಣನ್ ಉದ್ಘಾಟಕ ಜಾವ್ನು ಆಯ್ಕಿಲೊ.

ವಿದೇಶಾಂತು ಸಾಧನಾ:

ಕೇಶವದಾಸಾನ 1993 ಇಸ್ವಿಂತು ಚಿಕಾಗೋಚೆ ವಿಶ್ವಧರ್ಮ ಪಾರ್ಲಿಮೆಂಟಾಂತು ಹಿಂದುಧರ್ಮ ಪ್ರತಿನಿಧಿಸಿಲಾ. 1996 ಇಸ್ವಿಂತು ಸನಾತನ ವಿಶ್ವಧರ್ಮ ಪ್ರಾಚಾರಾರ್ಥ 39 ವಿಶ್ವಪರ್ಯಟನ ಪೂರ್ಣ ಕೆಲ್ಲಿಂ. ವಿದೇಶಾಕ ತಾತ್ವವಳಿ ವಚ್ಚೊನು ತಂಯ್ ಸುಮಾರ್ 25 ಪಶೀ ಚಡ ಮಂದಿರ ನಿರ್ಮಾಣ ಕೆಲ್ಲಿಂತಿ. ಮಾತ್ಸಂಯ್ ತಂಯಿ ನಿತ್ಯಪೂಜಾ ವ್ಯವಸ್ಥಾ ಕೆಲ್ಲ್ಯಾ. ಹಾಗ್ಗೆಲೆ ಇಂಗ್ಲಿಷ್ ಪ್ರವಚನಾಚೆ ಕೆಸೆಟ್ ಮೊಕಳಿಕ ಜಾವ್ನು ಹಜಾರ ಜನಾಂಲೆ ಘರಾಂತು ಆಸ್ಸ. ಕನ್ನಡ ತುಳು, ಕೊಂಕಣಿ, ಇಂಗ್ಲಿಷ್ ಹರಿಕಥೆಚೆ ಕ್ಯಾಸೆಟ್‌ಯ್ ಆಯ್ಲಿಂಚಿ. ಹಾಣೆ ವಿಶ್ವ ಪರ್ಯಟನೆಕ ಭಾಯ್ಸೊರ್ಚೆ ಫೂಡೆ (1966) ಕರ್ನಾಟಕ, ಆಂಧ್ರಪ್ರದೇಶ, ಮಹಾರಾಷ್ಟ್ರ, ಉತ್ತರಪ್ರದೇಶ, ತಮಿಳುನಾಡು, ಕೇರಳ, ಗೋವಾ, ಬಿಹಾರ ರಾಜ್ಯಾಂತು ಹರಿಕಥ ಕೆಲ್ಲ್ಯಾ. ಭಾರತೀಯ ವಿದ್ಯಾಭವನಾಚೆ ಆಶ್ರಯಾರಿಯಿ ಹಾಗ್ಗೆಲಿ ಮಸ್ತ ಹರಿಕಥ ಚಲ್ಲ್ಯೊತಿ. ಕೋರ್ನು 25ಪಟಿ ಭಾರತೀಯ ಭಕ್ತಾಲೆ ಒಟ್ಟು ಪ್ರಸಿದ್ಧ ತೀರ್ಥಕ್ಷೇತ್ರಾ ಯಾತ್ರಾಕೋರ್ನು ತಂಯ್ ಸತ್ಸಂಗ ಕೆಲ್ಲ್ಯಾಂ. ಹಾಣೆ ಬರ್ಮೆಲೆಲೆಂ ಸುಮಾರ 6000(ಸ ಹಜಾರ್) ಪಶೀ ಚಡ ಪದಂ ಹಾಗ್ಗೆಲೆ ಧರ್ಮಸಮನ್ವಯ ದೃಷ್ಟಿ, ಪುರೋಗಾಮಿ ಧೋರಣಾ, ವಿನೀತಭಾವನಾ, ಅನೇಕತೆಂತು ಏಕತಾ ದಾಕ್ಶೊಚೆ ಮನೋಧರ್ಮ ದಾಕ್ಶೊತಾತಿ. ಪದಾಂತು ಸಂತಕಬೀರ, ಬಸವಣ್ಣ, ಪ್ರಭುದೇವ, ಜ್ಞಾನದೇವ, ತುಕಾರಾಮ, ಮೀರಾ, ಕನಕದಾಸ, ಪುರಂದರದಾಸ ಹಾಂಗೆಲೆ ಅರ್ಪಣಾ ಮನೋಭಾವ ವಿಶಾಲ ದೃಷ್ಟಿ ಪೊಳೋವ್ಯೇತ. ಕೇಶವದಾಸಾಲಿ ರಚನೆ ಹಾಕ್ಕಾ ಸಂತಶ್ರೇಷ್ಠಾಲೆ ಸಾಲಾಂತು ರಾಬೈತಾತಿ. ಬೈಬಲ್ಲಾಚೇರಿ ಭಾಷ್ಯ ಕೊರ್ಚೆತಿತ್ಲೆ ಸರಳಜಾವ್ನು ಹೋ ಕುರಾನಯ್ ಅರ್ಥಕೋರ್ನು ಘೆತ್ತಾ. ಚರ್ಚಾಂತು ಹೋ ಬೈಬಲಾ ವ್ಯಾಖ್ಯಾನ ಕರ್ತಾಂ. 1967 ಇಸ್ವಿಂತು ಹಾಣೆ ಕ್ರಿಸ್ತಾಲೆಂ ಧರ್ಮಗುರು ಪೊಪಾಲಿ ಭೇಟಿ ಕೋರ್ನು ಗೌರವ ವ್ಯಕ್ತಕೆಲ್ಲಿಲಿ ಆಸ್ಸ. ಹಾಗ್ಗೆಲೆ ಕೀರ್ತನೆಂತು ಬೈಬಲ್, ಕುರಾನ್ ಜೈನ ಬೌದ್ಧ ಧರ್ಮಗ್ರಂಥಾಚಿ ಉಲ್ಲೇಖಿ ಯೆತ್ತಾತಿ. ಹಾಣೆ 1982 ಇಸ್ವಿಂತು ಬೆಂಗಳೂರಾ ತಾನು ತುಮಕೂರಾ ವಚ್ಚಿ ವಾಟ್ಚಿರಿ ನೆಲಮಂಗಲಾ ಲಾಗ್ಗೂನ್ 20 ಎಕ್ರೆ ಜಾಗೇರಿ 'ವಿಶ್ವಶಾಂತಿ ಆಶ್ರಮ' ಕೆಲ್ಲ್ಯಾಂ. ತಂಯಿ ಪಾಂಡುರಂಗ ವಿಠಲ ದೇವಸ್ಥಾನ ಆನಿ ದತ್ತಾತ್ರೇಯ ದೇವಸ್ಥಾನ ಪೊಳೋಚೆತಸ್ಸಲೆ. ತಂಯಿ 36 ಅಡಿ ಎತ್ತರ 'ವಿಶ್ವವಿಜಯ ವಿಠಲಾಲಿ ಮೂರ್ತಿ' ಪ್ರತಿಷ್ಠಾಪನ ಕೆಲ್ಲ್ಯಾ. ಒಟ್ಟೊಚೆ ಅಷ್ಟಲಕ್ಷ್ಮೀ, ಹನುಮಂತು, ಮಾರ್ಕಂಡೇಯ, ಗಣಪತಿ, ನವಗ್ರಹಾಲಿಂ ಮಂದಿರಂಯ್ ಕೆಲ್ಲಿಂತಿ. ಸುಮಾರ 3200 ಚದರ ಅಡಿರಚೆ ಸುಆಂರ 5000(ಪಾಂಚ ಹಜಾರ) ಜನ ಬೊಶ್ಚೆತಸ್ಸಲೆಂ ವಿಶಾಲ 'ಭಗವದ್ಗೀತಾ ಮಂದಿರ' ಜನಾಂಕ 'ಗೀತಾದರ್ಶನ ಮಂದಿರ'ಂಯ್ ಜಾವ್ನಸ್ಸ.

ಕೇಶವದಾಸಾಲಿ ಪರಿಶ್ರಮ ಸ್ವಂತಾಕ ನಂಯ್. ಸಮಾಜಾಕ, ಮತೀಯ ಐಕ್ಯಾಕ, ಧಾರ್ಮಿಕ ಚಿಂತನೇಕ. ಹಾಣೆ ಬಾಂದೈಲೆಲಿಂ ಮಂದಿರಂಚಿ ಹಾಕ್ಕಾಂ ಸಾಕ್ಷಿ ಜಾವ್ನಸ್ಸತಿ. ತಂಯ್ ಸರ್ವ ಮತಾಚಾನೀಯಿ ಸೇರ್ವುಕಾ. ಚಿಂತಮಂಥನ ಕೋರ್ಕಾ ಮ್ಹಳ್ಳಲೊ ಉದ್ದೇಶು ಕೇಶವದಾಶಲೊ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಕಿಶೋರಿ ಅಮೂಣಕರ್

1. ನಾಂವ್ : ಕಿಶೋರಿ ಅಮೂಣಕರ್
2. ಜನನ್ : ಎಪ್ರಿಲ್ 10, 1931
3. ಜಲ್ಮಾಲ್ಲೊ ಗಾಂವ್ : ಮುಂಬೈ
4. ಬಾಪ್ಪುಲೆ ನಾಂವ್ : ಮಾಧವದಾಸ ಭಾಟಿಯಾ
5. ಆವ್ಪುಲೆ ನಾಂವ್ : ಮಾಗೂಬಾಯ್ ಕುರ್ಡಿಕಾರ್
6. ವೈವಾಹಿಕ ಸ್ಥಿತಿ : ರವೀಂದ್ರ ಅಮೂಣಕರ್, ದೋಗ ಚಾಲ್ಲೆ
7. ಶಿಕ್ಷಣ್ : ಜೈಹಿಂದ ಕಾಲೇಜ್ ಮುಂಬೈ
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಹಿಂದೂಸ್ತಾನಿ ಸಂಗೀತ ಗಾಯನ

ಕಿಶೋರಿ ಅಮುಣಕರಾಕ ಭಾರತೀಯ ಸಂಗೀತಾ ಕ್ಷೇತ್ರಾಂತು ದೇಶವಿದೇಶಾಂತು ಚಾಂಗ ಖ್ಯಾತಿ ಆಸ್ಸ. ಹಿಕ್ಕಾ 'ಗಾನ ಸರಸ್ವತಿ' ಮ್ಹಣ್ತಾತಿ. ಗಾಯನಾಂತು ಖ್ಯಾಲ್, ಭಜನ ಆನಿ ತುಮುರಿಸ್ ಕಿಶೋರಿ ಅಮುಣಕರಾಲೆ ವಿಶೇಷ ಜಾವ್ನಸ್ಸ. ಹಿಗ್ಗಲಿ ಆವುಸು ಮಾಗೂಬಾಯ್ ಭಾರತೀಯ ಶಾಸ್ತ್ರೀಯ ಸಂಗೀತ ಆನಿ ಸುಗಮ ಸಂಗೀತಾಂತು ದೋನ ದಶಕಾ ಥಾಂಯ್ ನಿರಂತರ ಖ್ಯಾತಿ ಪಾವ್ವಲಿ ವಿದುಷಿ. ಕಿಶೋರಿ ಅಮೋಣಕರ್ ಆಪ್ಣಾಲೆ ಆವುಸು ಮಾಗೂಬಾಯ್ ಆನಿ ಸುರಶ್ರೀ ಕೇಸರಿಬಾಯ್ ಕೇರ್ದರಾ ಲಾಗಿ ಸಾನ ಪ್ರಾಯೇರಿ ಸಂಗೀತಾಭ್ಯಾಸು ಆರಂಭ ಕೆಲ್ಲೊ. ಜೈಪುರ ಘರಾಣೆಚೆ ಸಂಗೀತಾಭ್ಯಾಸು ಕಿಶೋರಿಕ ಆವುಸುಲೆ ನಿಮಿತ ಮೆಳ್ತಾ. ಆಪ್ಣಾಲೆ ಗುರು 'ಸಂಗೀತ ಸಾಮ್ರಾಟ್' ಉಸ್ತಾದ್ ಅಲಾದಿಯಾಖಾನ್ ಸಾಹೇಬ್ ಹಾಗೆಲಾಗಿ ಕಿಶೋರಿ ಜೈಪುರ ಆನಿ ಅತ್ತಲಿ ಘರಾಣೆ ಶೈಲಿ ಅಭ್ಯಾಸ ಕರ್ತಾ. ಆಜಿ ಭಾರತಾಚೆ ಉನ್ನತ ಸಂಗೀತ ವಿದ್ವಾಂಸಾಲೆ ಸಾಲಾಕ ಕಿಶೋರಿ ಪಾವ್ಲ್ಯಾ. ಭಾರತೀಯ ಸಂಗೀತಾ ಬದ್ದಲ ಭಾರತದಾದ್ಯಂತ ಕಿಶೋರಿನ ಮಸ್ತ ಶಿಬಿರ ಕೆಲ್ಲಿಂತಿ.

ಹೀಣೆ ಮಸ್ತಲೋಗ ಶಿಷ್ಯಾಂಕಯ್ ತಯಾರ ಕೆಲ್ಯಾಂ. ತಾಂತು ಅರುಣ ದ್ರಾವಿಡ, ಶ್ರೀಮತಿ ಪದ್ಮಾ ತಲವಾಟಕರ್, ವಾಯೊಲಿನ್ ವಾದಕ ಮಿಲಿಂದ್ ರಾಯ್ಕರ್, ರಘುನಂದನ ಪಾನನಶೀಕರ್ ಹೆರ್ ಆಸ್ತತಿ.

ಶಾಸ್ತ್ರೀಯ ಸಂಗೀತಾ ಬದ್ದಲ ಕಿಶೋರಿಲೆ ವಿಚಾರ ಕಸ್ಸಲೆಂ ಮ್ಹಳ್ಯಾರಿ ಭಾವನಾ ನಾತ್ತಿಲೆ ಸಂಗೀತ ರಸಹೀನ ಜಾತ್ತಾ. ತೇಂ ಶ್ರೋತ್ರಾಂಚೇರಿ ಪ್ರಭಾವ ಫಾಲ್ಲ್ಯಾ. ಸಂಗೀತ ಮ್ಹಳ್ಯಾರಿ ಪಂಚಮ ವೇದು. ತಾಂತು ಉತ್ಕೃಷ್ಟತಾ ಪಾವ್ಚಾಕ ಸುಲಭ ನಾ. ಗಾಯಕ ಸಂಗೀತ ಶಿಕ್ಷನಾ ನವರಸ ಅಧ್ಯಯನ ಕರ್ತಾತಿ. ಜಾಲ್ಯಾರಿ ಶಾಸ್ತ್ರೀಯ ಸಂಗೀತಗಾರ ಕಚೇರಿಂತು ನವರಸ ನಿರ್ಲಕ್ಷ್ಯ ಕೋರ್ನು ರಸ ಸಿದ್ಧಾಂತಾಕ ಗಮನ ದೀನಾತಿ. ಹಾಜ್ಜೆನ ಶಾಸ್ತ್ರೀಯ ಸಂಗೀತಾಚೇರಿ ಜನಾಕರ್ಷಣ ಯೆವ್ಚೆ ಮಸ್ತ ಕಷ್ಟಜಾತ್ತಾ.

ಸಂಗೀತಾ ಖತಿರ್ ಜಾಚವ್ನು ಕಿಶೋರಿನ ವಿದೇಶ ಪ್ರವಾಸ ಕೆಲ್ಲಾ. 1986 ಇಸ್ವಿಂತು ನ್ಯೂಯಾರ್ಕ್ ಆನಿ ಪ್ಯಾರಿಸ್‌ನಾಂತು ಚಲ್ಲಲೆ 'ಭಾರತೀಯ ಉತ್ಸವಾ'ಂತು ಭಾಗಫೇವ್ನು ಕಿಶೋರಿನ ತಿಕ್ಕಾ ಆನಿ ಭಾರತಾಕ ಮಸ್ತ ನಾಂವ ಹಾಳ್ಳಾಂ. ಸಂಗೀತ ಕಚೇರಿ ದಿವ್ಚಾಕ ಕಿಶೋರಿಕ ಲಂಡನ್ ಆನಿ ಇತರ ದೇಶಾಕ ಆಹ್ವಾನ ಕೆಲ್ಲಲ ತೆದ್ನಾ ಹೀಣೆ ಹಿಗ್ಗಲಿ ಸಂಗೀತ ಕಚೇರಿ ತಂಯ್ ದಿಲ್ಲೆಲಿ ಆಸ್ಸ. 1989 ಫ್ರಾನ್ಸ್, ಸ್ವೀಡನ್, ಆನಿ ಬೆಲ್ಜಿಯಂ ದೇಶಾಚೆ ಆಹ್ವಾನಾರಿ ವಿದೇಶ ಪ್ರಯಾಣ ಕೆಲ್ಲಾಂ.


ಮಾನಸಮ್ನಾನ್:

'ಗಾನ ಸರಸ್ವತಿ' ಕಿಶೋರಿಕ 1985 ಇಸ್ವಿಂತು ಸಂಗೀತ ನಾಟಕ ಅಕಾಡೆಮಿ ಪುರಸ್ಕಾರ ಮೆಳ್ತಾ. 1997 ಇಸ್ವಿಂತು 'ಸಂಗೀತ ಸಾಮ್ರಾಜ್ಞಿ ಪುರಸ್ಕಾರ, ಮಹಾರಾಷ್ಟ್ರ ಸರ್ಕಾರಾನ 1990 ಇಸ್ವಿಂತು 'ಮಹಾರಾಷ್ಟ್ರ ಗೌರವ ಪುರಸ್ಕಾರ' ಮ್ಹೊಣ್ಣೊ ರಾಷ್ಟ್ರೀಯ ಗೌರವ ದಿಲ್ಲಾ. 2002 ಇಸ್ವಿಂತು ಕೇಂದ್ರ ಸರ್ಕಾರ ವತೀನ್ ಪದ್ಮವಿಭೂಷಣ ಪುರಸ್ಕಾರ ಕೆಲ್ಲಾಂ. ಹಿಗ್ಗಲೆ ಆವಸುಕಯ್ 'ಪದ್ಮವಿಭೂಷಣ' ಪುರಸ್ಕಾರ ಘೂಡೆ ಮೆಳ್ಳಾ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಕೆ. ಎನ್. ರಾವ್ ದಾಂಡೇಲಿ

1. ನಾಂವ್ : ನರಸಿಂಹರಾಯ ಬಾಬಣ್ಣ ಕಾಮತ್
2. ಜನನ್ : 3-02-1910 ಮರಣ್ : 27-05-2002
3. ಜಲ್ಮಾಲ್ಲೊ ಗಾಂವ್ : ಕುಂಭಾಶಿ- ಕುಂದಾಪುರ ತಾಲ್ಲೂಕು
4. ಬಾಪ್ಸಲೆ ನಾಂವ್ : ಬಾಬಣ್ಣ ರಾಮಚಂದ್ರ ಕಾಮತ್
5. ಆವ್ಸಲೆ ನಾಂವ್ : ಲಕ್ಷ್ಮೀದೇವಿ
6. ವೈವಾಹಿಕ ಸ್ಥಿತಿ : 1930, ಬಾಯ್ಲ: ಪ್ರೇಮಾ
ಚೆರ್ಡುಂವ: ಸ(6) ಚೆಲ್ಲಿಯೋ, ಎಕ್ಲೊ ಚಾಲ್ಲೊ
7. ಶಿಕ್ಷಣ್ : ಬಿ.ಎಸ್.ಸಿ.(ಸಸ್ಯಶಾಸ್ತ್ರ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸ್ವಾತಂತ್ರ್ಯ ಚಳವಳಿ, ಕೊಂಕಣಿ ಭಾಷಾ ಸಂಸ್ಕೃತಿ



ಉ.ಕ ಜಿಲ್ಲೆಚೆ ದಾಂಡೇಲಿಂತು ಆಶ್ಶಿಲೊ ಕುಂದಾಪುರ ನರಸಿಂಹರಾಯ ಕಾಮತ್ ಸ್ವಾತಂತ್ರ್ಯ ಚಳವಳಿ ಆನಿ ಭಾಷಾಸಾಹಿತ್ಯ ಕ್ಷೇತ್ರಾಂತು ನಾಂವ್ ಪಾವಿಹಾಕ್ಕಾ ಕೊಂಕಣಿ ಸಮೇತ 16 ಭಾಸಾ ಉಲ್ಲೊಚಾ ಬೋರೋಚಾಕ ಯೆತ್ತಾಶ್ಶಿಲ್ಯೊ. ಕನ್ನಡಾಚೆ ಖ್ಯಾತ ಕವಿ ದ.ರಾ.ಬೇಂದ್ರೆ, ಪಾಟೀಲ ಪುಟ್ಟಪ್ಪ, ಬೆಟಗೇರಿ ಕೃಷ್ಣಶರ್ಮ, ಹರಿ ಪೈ, ಡಾ.ನಾ.ಸು.ಹರ್ಡಿಕರ್, ನಿಟ್ಟೂರ್ ಶ್ರೀನಿವಾಸ ರಾವ್, ಲಿಂಗೇಶ ಶರ್ಮಾ, ಬಿ.ಎಚ್.ಶ್ರೀಧರ ಹಾಂಗಲೊ ಒಡನಾಟ ಆಶ್ಶಿಲೊ. 1931 ಇಸ್ವಿವರೆಕ ಮಹಾತ್ಮಾ ಗಾಂಧೀಲೆಂ ಸಾಬರ್ಮತಿ ಆಶ್ರಮಾಂತು ಅಡ್ಡೇಸ ವರಸ ತರಬೇತ್ ಪಾವ್ಲೊ. 1928 ಇಸ್ವಿಂತು ಕುಂದಾಪುರ ತಾಲ್ಲೂಕೇಚಾ ಕೋಟೇಶ್ವರಾಂತು ಸಾರಾಯಿ ಆಂಗಡಿ ಎದ್ರಾಕ ಪಿಕೆಟಿಂಗ್ ಕೆಲ್ಲೆಂ. ಹಾಜ್ಜೆಖತಿರ್ ಹಾಕ್ಕಾ ಜೈಲಾಘಾಲ್ನು ಬಂಧನ ಕರ್ತಾತಿ. ಅಮಾಸೆಬೈಲ್ ಕೃಷ್ಣರಾಯ ಕೊಡ್ಗಿಲೆ ನೇತೃತ್ವಾರಿ ಚಲ್ಲೆಲೆ ಜಂಗಲ ಸತ್ಯಾಗ್ರಹಾಂತು ಹಾಣೆ ಭಾಗಘೆಲ್ಲೆಂ. ಕುಂದಾಪುರ, ಮಂಗಳೂರ್ ಕಣ್ಣಾನೂರ್, ಬಳ್ಳಾರಿ, ಮುಂಬೈ ಜೈಲಾಂತು ಜೈಲಶಿಕ್ಷಾ ಅನುಭವ್ಲಿಲಿ. 3 ಮ್ಹುಹಿನೆಚೆ ಜೈಲ ಶಿಕ್ಷಾ ಪಾವ್ನು ಪರತ ಚಳವಳಾಂತು ಭಾಗಘೆವ್ನು ಪುನಾ ಹೋ ಜೈಲಾ ವತ್ತಾ. ಜಾತ್ತರಿ ದೇಶಭಕ್ತ ಕಾರ್ನಾಡ್ ಸದಾಶಿವ ರಾಯಾನ ಹಾಕ್ಕಾ ಸ್ವಾತಂತ್ರ್ಯ ಸಂಗ್ರಾಮಾಚೆ ದೀಕ್ಷ ದಿಲ್ಲಿ. ಸದಾಶಿವರಾಯಾ ವಟ್ಕುಚೆ ಮಿಟ್ಟಾ ಸತ್ಯಾಗ್ರಹ, ಕರನಿರಾಕರಣ, ಕ್ವಿಟ್ ಇಂಡಿಯಾ ಚಳವಳಾಂತು ಹೋ ಭಾಘಿಜಾತ್ತಾ.

1921 ಇಸ್ವಿಂತು ಉ.ಕ ಜಿಲ್ಲೆಂತು ಸ್ವಾತಂತ್ರ್ಯ ಚಳವಳಿ ಆರಂಭ ಜಾಲ್ಲಿಂ. 1923 ಇಸ್ವಿಂತು ತಿಮ್ಮಪ್ಪ ಶ್ರೀಧರ ನಾಯ್ಕ್ ಶಿರಸಿ ಮಾರಿಕಾಂಬಾ ಹೈಸ್ಕೂಲಾಚೊ ಹೆಡ್ ಮಾಸ್ತ್ರ್ ಜಾವ್ನ್ಶಿಲ್ಯೊ. ತಾಣೆ ಕಾಮಾಕ ರಾಜಿನಾಮಿ ದಿಲ್ಲಿಂ. ನಂತರ ಸ್ವತಂತ್ರ್ಯ ಸಭಸಮಾರಂಭ ಆರಂಭ ಜಾತ್ತಾ. ಪೊಲೀಸ ಲಾರೀ ಚಾರ್ಜ್ ಕರ್ತಾತಿ. ನಂತರ ಶಿರಸಿಂತು ಪ್ರಥಮ ಕಾಂಗ್ರೆಸ್ ಸಭಾ ಚಲ್ತಾಂ. ಎಸ್.ಎನ್. ಕೇಶವ್ಯಾನ, ಶೇಷಗಿರಿ ಬಾಳಕೃಷ್ಣರಾವ್ ಸೋಂದೆ, ಗೋಪುಭಟ್ಟ, ಪುರುಷೋತ್ತಮ ಕೆಕ್ಕಾರ, ಸರ್ವಾನ ಸೆರ್ವುನು ಇತರಾಲೊ ಸಹಕಾರಾನ ಸಮಿತಿ ತಯಾರ ಕೆಲ್ಲಿ. 1930 ಇಸ್ವಿಂತಕೃಷ್ಣ ಭಟ್ಟಾಂಕ ಪಾಯ್‌ನಾತ್ಲ್ಯಾರಿಯ್ ತಾಣೆ 'ಸತ್ಯಾಗ್ರಹಿ' ಆನಿ ರಾಮಬಾಣ' ಮ್ಹೊಣ್ಣೆ ದೋನಿ ಕರಪತ್ರ ಅರಂಭ ಕೆಲ್ಲೆಂ. ಹೀ ಪತ್ರಿಕ ಕಂಯ್ ತಯರ್ ಜಾತ್ತಾ? ಕಂಯ್ ಛಾಪ್ತಿ? ಮ್ಹೊಣ್ಣೆ ಯೆದ್ಲೆಂಯ್ 3 ವರಸ ಪರ್ಯಂತ ಕೊಣಾಕಯ್ ಕಳ್ಳಿ. ಸಾಧಾರಣ ಮುಂಬೈ ಪ್ರತ್ಯಾಂಚೆ ಸರ್ವಸುದ್ದಿ ಹಾಂತರು ಯಯೆತ್ತಾ ಆಶ್ಶಿಲೆಂ. ಪೊಲೀಸ್ ದೌರ್ಜರ್ಯ ಆನಿ ಬ್ರಿಟಿಶ್ ಸರಕಾರಾಚೆ ವಿರುದ್ಧ ಲೇಖನ ಹಾಂತು ಪ್ರಕಟ ಜಾತ್ತಾಶ್ಶಿಲಿಂತಿ. ಅಶ್ಶೀಂ ಮಸ್ತ ಚಳವಳಾಂತು ಹೋ ಭಾಗಿಜಾತ್ತಾ.

ಧೋಡಸಮಯಾ ಮಾಗಿರಿ ಹಾಣೆ ಕುಂದಾಪುರ ಸೋಣು ಶಿರಸಿ ವಚ್ಚುನು ಸಾನ ಏಕ ಹೋಟೇಲ್ ದವರ್ಲೆ. ಶಿರಸಿಂತು ಕರಪತ್ರ ವಿತರಣ, ಇಚ್ಛಾರೂಕು ಖಾಂಡುಚೆ ಚಳವಳಿ ಕೋರ್ನು, ಕಾರವಾರ, ಶಿರಸಿ, ಹಿಂಡಗಾ ಜೈಲಾಂತು ಜೈಲವಾಸ ಅನುಭವ್ಲಿಲೆಂ. ಒಟ್ಟು 4 ವರಸ 10 ಮ್ಹುಹಿನೊ ಭಾರತಾಚೆ 8 ಕಡೆ ಜೈಲವಾಸ ಅನುಭವಿಸಿಲಾಂ. ಉತ್ತರಕನ್ನಡ ಜಿಲ್ಲೆಚೆ ಬಿಳಿಗಿಂತು ಕೆಲಕಾಲ ಕಾಮ ಕೋರ್ನು ಸಾಬರ್ಮತಿ ಆಶ್ರಮಾಂತು ರಾಷ್ಟ್ರೀಯ ಶಾಲಾ ಚಲೋಸುಚೆ ಕಾಮ ಹಾಕ್ಕಾ ಮೆಳ್ತಾ. ಶಿರಸಿಂತು 1934 ಹನುಮಾನ ವ್ಯಾಯಾಮ ಶಾಲಾ ಅರಂಭ ಕೆಲ್ಲಿಂ. ತನ್ಮೂಲಕ 100ಜನ ತರ್ಣಾಟಾಂಕ ಪೈಲ್ವಾನ್ ಕೆಲ್ಲಿಂ. ವಿಕಾಸಾಶ್ರಮ ಸಧಾಪನಯ್ ಕೆಲ್ಲಾಂ. ಮದ್ರಾಸ್ ವಿಶ್ವವಿದ್ಯಾಲಯಾ ತಾನು ಬ್ಯಾಚುಲರ್ ಆಫ್ ಫಿಸಿಕ್‌ಲ್ ಕಲ್ಚರ್ ಪದವಿ ಘೆಲ್ಲಿ. ನೇತಾಜಿ ಸುಭಾಸ್‌ಚಂದ್ರ ಬೋಸಾಲೆ ಉತ್ತರಾಕ ಮ್ಹೋಲದೀವ್ನು ಬ್ರಿಟಿಷ್‌ಸೇನಾ ಧಿಕ್ಕಾರ್ ಕೆಲ್ಲಿ. ಆನಿ ಇಂಡಿಯನ್ ನ್ಯಾಶನಲ್ ಆರ್ಮಿ 1940 ಇಸ್ವಿ ಸೈನಾಕ ಸೇರ್ವ್ವುನು ಬರ್ಮಾ, ಸಿಂಗಾಪುರಾಂತು ಚಾರಿ ವರಸ ಕ್ಯಾಪ್ಟನ್ ಜಾವ್ನು ಹಾಣೆ ಕಾಮ ಕೆಲ್ಲಾಂ.

ಸ್ವಾತಂತ್ರ್ಯ ಸಂಗ್ರಾಮಾ ಮಾಗಿರಿ 1948 ಇಸ್ವಿಂತು ಅರಣ್ಯ ಇಲಾಖೆಂತು ಆರ್.ಎಫ್.ಓ ಜಾವ್ನು ಸೇವಕೆಲ್ಲಾ. 1939 ಇಸ್ವಿಂತುಕಾರವಾರಾಂತು ಮಾಧವ ಮಂಜುನಾಥ ಶ್ಯಾನುಭೋಗ ಹಾಂಗಲೆ ನೇತೃತ್ವಾರಿ

ಚಲ್ಲೆಲೆ ಅಖಿಲ ಭಾರತ ಕೊಂಕಣಿ ಪರಿಷತ್ತಾಚೆ ಪ್ರಥಮ ಅಧಿವೇಶನಾಂತು ಸ್ವ
ಹಾಣೆ ಭಾಘಘೆಲ್ಲೆ ಆನಿ ಕೊಂಕಣಿ ದೀಕ್ಷಾ ಘೆಲ್ಲಿ. ಮಾಗಿರಿಚಲ್ಲೆಲೆ 22 ಕೊಂಕಣಿ
ಸಕ್ರಿಯಜಾವ್ನು ಕಾಮಕೆಲ್ಲಾಂ. 1993 ಇಸ್ವಿಂತು ದಿ.ಶೇಷಗಿರಿ ಪಾಂಡುರಂಗ ಕಾಮತ್
ಚಲ್ಲೆಲೆ ಅಖಿಲ ಭಾರತ ಕೊಂಕಣಿ ಸಾಹಿತ್ಯ ಆನಿ ಕವಿ ಸಮ್ಮೇಳನಾಚೊ ಅಧ್ಯಕ್ಷಪಣ ಘ
ಚಲ್ಲೆಲೆ ಹಳಿಯಾಳ ತಾಲ್ಲೂಕ ಕನ್ನಡ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷಪಣಯ್
ಕೆಲ್ಲಾಂ. 1942 ತಾನು 1947ವರೆಕ ಐಎನ್‌ಎಂತು ಕಾಮ ಕೆಲ್ಲಾಂ. ನಂತರ ಅರಣ್ಯ
ಕೆಲ್ಲೆಂ. 1939 ಇಸ್ವಿಂತು ಕನ್ನಡ ಪಂಡಿತ ಪರೀಕ್ಷಾ ಪಾಸ್ ಜಾಲ್ಲೊ. 1934 ಇಸ್ವಿಂತು
ಕೆಲ್ಯಾ. ಕನ್ನಡ ಸರ್ವ ಸಾಮಾನ್ಯ ಪತ್ರಿಕೆಂತು ಕಾಮ ಕೆಲ್ಲೆಂ. ಡೆಹ್ರಾಡೂನ್ ಕಾಲೇಜ್
6 ಮ್ಹಹಿನೊ ತರಬೇತಿ ಕೋರ್ನು ನಂತರ ರಾಜಿನಾಮಿ ದಿಲ್ಲಿ. 1949 ಇಸ್ವಿಂತು
ಪ್ರಾರಂಭ ಕೆಲ್ಲಿ ಜಯಹಿಂದ ವಾಚನಾಲಯ ಆನಿ ಪ್ರಾಥಮಿಕ ಶಾಲಾ ಆರಂಭ
ನಂತರ ಉತ್ತರ ಕನ್ನಡ ಜಿಲ್ಲಾ ಕಾಂಗ್ರೆಸ್‌ಚೆ ಕಾರ್ಯದರ್ಶಿ ಜಾವ್ನು ಕೆ.ಕೆ.ಕೊಠಾರಿ, ಸ
ರಾಮಕೃಷ್ಣ ಹೆಗಡೆ, ಕಡವೆ ಶ್ರೀಪಾದ ಹೆಗಡೆ, ಯಶವಂತ ಹೆರವಟ್ಟಾ, ಜೊಕಿಂ ಆಳ್ವಾ
ಕಾಮಕೆಲ್ಲಾಂ. 1952 ಇಸ್ವಿಂತು ಉ.ಕ ಜಿಲ್ಲೆ ಕಾಂಗ್ರೆಸ್ ಕಮಿಟಿ ಪ್ರಧಾನ ಕಾರ್ಯದರ್ಶಿ
ಇಸ್ವಿಂತು ಶಿರಸಿಂತು ಟೈಪಿಂಗ್ ಶಾರ್ಟ್‌ಹ್ಯಾಂಡ್, ತರಬೇತಿ ಪ್ರಾರಂಭ ಕೆಲ್ಲಿ. 1962 ಇಸ್ವಿಂತು
ವಾಸ ಅರಂಭ. ಗೌಡಸಾರಸ್ವತ ಬ್ರಾಹ್ಮಣ ಸಮಾಜ ಸ್ಥಾಪನ ಕೆಲ್ಲೆಂ. 1972 ಇಸ್ವಿತಾನು
ಯೋಧಾಲೆಂ ನಿವೃತ್ತಿ ವೇತನ ಯೇವ್ಚಾಕ ಆರಂಭ ಜಾಲ್ಲೆಂ.

ಸಾಹಿತ್ಯ ಕೃತಿಯೋ:

ಕನ್ನಡ ಆನಿ ಕೊಂಕಣಿಂತು ಹಾಣೆ ಲೇಖನ, ಪುಸ್ತಕ ಬೈರಲಿಂತಿ. 1961 ಇಸ್ವಿತಾನು
ಹಾಣೆ 'ದಾಂಡೇಲಿ ನ್ಯೂಸ್' ಮ್ಹೋಣು ತ್ರಿಭಾಷಾ ಪತ್ರಿಕಾ ಡಾ.ಗವಂಡೆಲ ವಟ್ಟು ಸೇರ
ಕೋನು ಪ್ರಸಾರ ಕೆಲ್ಲಾಂ. ಧಾರವಾಡ ಆನಿ ಕಾರವಾರ, ಮಂಗಳೂರ ಆಕಾಶವಾಣಿ ತುಕುನ
ಹಾಗ್ಗೆಲಿಂ ಮಸ್ತ ಭಾಷಣ ಪ್ರಚಾರ ಜಾಲ್ಲಿಂತಿ. ದೋನಿ ನಾಟ್ಕಂ-1939 ಇಸ್ವಿಂತು ಬರೈಲೆಲೆ
ಆನಿ 1948 ಇಸ್ವಿಂತು ಬರೈಲೆಲೆಂ 'ನವಜೀವನ' ಮ್ಹೋಣ್ಲೆ. 1989 ಇಸ್ವಿಂತು 'ಅಭಿನಂದನ'
1994 ಇಸ್ವಿಂತು 'ಮಲೆನಾಡು'(ಕವನ ಸಂಕಲನ), 1994 ಇಸ್ವಿಂತು 'ಬಿದಿರುವಳ್ಳಿಯ ಕೊ
(ಇತಿಹಾಸ), 1995 ಇಸ್ವಿಂತು ನಾ ಕಂಡ ನಾಲ್ಕಾರು(ಪ್ರವಾಸ ಕಥನ), 1995 ಇಸ್ವಿಂತು
ಕಾಣಿ'(ಪ್ರವಾಸ ಕಥನ), 1996 ಇಸ್ವಿಂತು 'ರಂಗವಲ್ಲಿ'(ಕನ್ನಡ ಸಂಕಲನ), 1997 ಇಸ್ವಿ
(ಕೊಂಕಣಿ ಕವನ ಸಂಕಲನ), 1999 ಇಸ್ವಿಂತು 'ಪುರಂದರ ಭಜನ', 'ಹರಿಭಕ್ತಿಸಾರ'
ಸುಪ್ರಭಾತ' (ಕೊಂಕಣಿ ಕೃತಿಯೊ). ಇತ್ಲೆ ಮಾತ್ರನಂತಾ ಹಾಣೆ ಸುಮಾರ 700 ಝಾಡ್
ಸಸ್ಯಶಾಸ್ತ್ರೀಯ ನಾಂವ್ ತಾಜ್ಜೆ ಗುಣ, ವೈದ್ಯಕೀಯ ಉಪಯೋಗ ಇತ್ಲೆ 'ಕೊಂಕಣಾಂತ
ಮ್ಹೋಣು ಬರೈಲಾಂ. (ಹೀ ಅಮೂಲ್ಯ ಕೃತಿ ಅಪ್ರಕಟಿತ ಜಾವ್ನಸ್).

ಹಾಗ್ಗೆಲೆ ಭಾಷಾ ಸೇವ ಆನಿ ಇತರ ಸಾರ್ವಜನಿಕ ರಂಗಾಚೆ ಸೇವೆಕ ಮಸ್ತ ಸಂ
ಮಾನ ಸಮ್ಮಾನ್ ಕೆಲ್ಲಾ. 1995 ಇಸ್ವಿಂತು ಮಣಿಪಾಲಚೆ ಡಾ.ಟಿ.ಎಂ.ಎ.ಪೈ ಘೌಂಡೆ
ಇರ್ವತ್ತೂರು ಕಮಲಾಕ್ಷಿ ಗೋವರ್ಧನ ನಾಯಕ್ ಹಾಂಗೆಲಿ ಪ್ರಶಸ್ತಿ, 1998 ಕೊಂಕಣಿ ಸಾಹಿ
ಪ್ರಶಸ್ತಿ, 1999 ಇಸ್ವಿಂತು ಭಾರತ ಸ್ವಾತಂತ್ರ್ಯೋತ್ಸವ ಸ್ವರ್ಣ ಜಯಂತಿ ವಿಶೇಷ ಪ್ರಶಸ್ತಿ, 2
ಕುಂದಾಪುರಚೆ ಕೊ.ಮ.ಕಾರಂತ ಪ್ರತಿಷ್ಠಾನ ಪ್ರಶಸ್ತಿ, 2001 ಇಸ್ವಿಂತು ಹಳಿಯಾಳ ತಾ
ಸಾಹಿತ್ಯ ಪರಿಷತ್ ಆನಿ ಭಾರತೀ ಪ್ರಕಾಶನ ಸಾಹಿತ್ಯಾರಾಧನ ವೇದಿಕೆಚಿ ಗೌರವ ಪ್ರಶಸ್ತಿ,
ಸೇವಾಸಂಗಮ ಅಭಿನಂದನಾ ಪ್ರಶಸ್ತಿ,

- ಪ್ರೊ. ವಾಸುದೇವ

ಉಪ್ಪಿನಕುದ್ರು ಕೊಗ್ಗ ದೇವಣ್ಣ ಕಾಮತ್

ಗಾಂವ್ : ಕೊಗ್ಗ ಕಾಮತ್

ನನ್ : 27.11.1921 ಮರಣ್ : 27.8.02

ಉಲ್ಲೊ ಗಾಂವ್ : ಉಪ್ಪಿನಕುದ್ರು, ಕುಂದಾಪುರ ತಾಲ್ಲೂಕು

ಪುಲೆ ನಾಂವ್ : ದೇವಣ್ಣ ಪದ್ಮನಾಭ ಕಾಮತ್


ಪುಲೆ ನಾಂವ್ : ರಾಧಾಬಾಯಿ

ವಾಹಿಕ ಸ್ಥಿತಿ : 1947, ಲಕ್ಷ್ಮೀ ದೇವಿ, ಚೆರ್ಡುಂವ: ಚಾರಿ ಚೆಲ್ಲಿಯೋ ಎಕ್ಲೋ ಚಾಲ್ಲೊ.

ಕ್ಷಣ್ : ಚಾರಿಕ್ಲಾಸ್,

ಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ

ಯಕ್ಷೇತ್ : ಯಕ್ಷಗಾನ ಗೊಂಬೆಬೇಳು



ಯಕ್ಷಗಾನಾಕ ಲಾಗೀ ಆಶ್ಚಿ ಆನ್ನೇಕಿ ಕಲಾ 'ಗೊಂಬೆ ಖೇಳು'. ಗೊಂಬೆಖೇಳು ಅಬಾಲವೃದ್ಧಾಂಕ ಖುಶಿ ದಿತ್ತಾ. ಉತ್ತರಭಾರತಾಚೆ 'ಕರ್ತಪುತ್ರಿ' ಮ್ಹೊಣ್ಣೆ ದಕ್ಷಿಣಾಂತು ಹೋ 'ಗೊಂಬೆಖೇಳು' ಮ್ಹೋಣು ಖ್ಯಾತ ಪಾವ್ಲಾ ಮ್ಹಣ್ತಾತಿ. 'ಉಪ್ಪಿನಕುದ್ರು' ಕುಂದಾಪುರ ತಾಲ್ಲೂಕಾಚೆ ಏಕ ಸಾನ ದ್ವೀಪ. ಹಾಂಗಾ 350 ವರಸ ಧೋರ್ನು ನಿರಂತರ ಏಕ ಕುಟುಂಬಾಚೆ ಸದಸ್ಯಂ ಯಕ್ಷಗಾನ ಗೊಂಬೆ ಖೇಳಾಚೆ ವಾವ್ರ ಕೋರ್ನು ಆಯ್ಲಿಂಚಿ. ಉಪ್ಪಿನಕುದ್ರು ಮ್ಹೊಣ್ಣೆ ಸಾನ ಏಕ ಗಾಂವಚೆ ಜನಾತಾನು ಫ್ರಾನ್ಸಾ ತಸ್ಲೆ ಅಂತರ್ರಾಷ್ಟ್ರೀಯ ಜನಾಂಕಯ್ 'ಉಪ್ಪಿನಕುದ್ರು ಶ್ರೀಗಣೇಶ ಯಕ್ಷಗಾನ ಗೊಂಬೆಯಾಟ' ಖುಶಿ ದಿತ್ತಾ ಆಸ್ಸ. ಹೀ ಕಲಾ ಆಜಿ ದೇಶ ವಿದೇಶಾಂತು ಮಾನ್ಯತಾಪಾವ್ಲು ಜಾಗತಿಕ ಸ್ಥಾನಮಾನಾಕ ಪಾತ್ರಜಾಲ್ಲ್ಯಾ. ಹಾಕ್ಕಾ ಕಾರಣೀಕರ್ತ ಜಾವ್ಲು ಹೇ ಸಂಸ್ಥೆಚಿ ಮಾಕ್ರಿ ಆಸ್ಸುನ್ ಸರ್ವ ಕಲಾವಿದಾಂಕ ಸ್ಫೂರ್ತಿದಾತಾರ ಜಾವ್ಲಿಲೊ, ಅಪ್ರತಿಮ ಸಂಘಟಕು, ಪ್ರಯೋಗಶೀಲ ಮನೋಭಾವಾಚೊ, ವಿನಯವಂತ ಕಲಾವಿದು 'ಉಪ್ಪಿನಕುದ್ರು ಕೊಗ್ಗ ದೇವಣ್ಣ ಕಾಮತ್'. ಹಾಗೆಲೆ ನಾಂವ್ ಆಯ್ಕುನಾನಾತ್ತಿಲೆ ಊಣೆ.

'ಉಪ್ಪಿನಕುದ್ರು ಬೊಂಬೆಯಾಟ' ಮ್ಹೋಣು ಖ್ಯಾತ ಪಾವ್ಲಿಲೊ ಗೊಂಬೆಖೇಳು ಕೊಂಕಣಿ ಸಮಾಜಾಕ ಏಕು ಅಭಿಮಾನಾಚೊ ಜಾವ್ನಸ್ಸ. ಉಪ್ಪಿನಕುದ್ರು ಶ್ರೀ ಗಣೇಶ ಯಕ್ಷಗಾನ ಬೊಂಬೆಯಾಟಾ ಮೆಳಾಂತು ಆತ್ತಂಯ್ ಸುರ್ದೆಪೂಜೆ ಕರ್ತಾಆಶ್ಚಿ ರುಕ್ಮಾ ಗಣಪತಿ 300 ವರ್ಸಾ ಪುಳ್ಳಿ ಜಾಲ್ ನಿಮಿತಿ ಹೇ ಮೆಳಾಕ ಸುಮಾರ 300 ವರ್ಸಾ ಇತಿಹಾಸ ಆಸ್ಸ. ಹಾಂಗೆಲೆ ಕುಟುಂಬಾಕ 'ಭಾಗವತರ ಮನೆತನ' ಮ್ಹಣ್ತಾತಿ. ಕುಟುಂಬಾಚೆ ಮ್ಹಾಲ್ಗಡೆ ಲಕ್ಷ್ಮಣ ಕಾಮತ್, ನರಸಿಂಹ ಕಾಮತ್, ಆನಿ ಮಂಜಪ್ಪ ಕಾಮತ್ ಹೇಂ ತೀನ್ ಲೋಕ ಬೊಬ್ಬಾವಾಂನಿ ಸೇರ್ವ್ತಾನು ಹೋ ಗೊಂಬೆಖೇಳು ಪ್ರಾರಂಭ ಕೆಲ್ಲೊ. ಲಕ್ಷ್ಮಣ ಕಾಮತ್ ಹಾಂಗೆಲೆ ಪೂತು ವೆಂಕಟರಮಣ ಕಾಮತ್ ಆನಿ ತಾಂಗೆಲೆ ಸುಪುತ್ರ ದೇವಣ್ಣ ಕಾಮತ್ ಹಾನ್ನಿ ಹೇಂ ಮುಕಾರ್ಸಿಲೆಂ. ಮಧ್ಯ ಆರ್ಥಿಕ ಸಂಕಷ್ಟಾರಿ ಮೇಳು ಚಲೋಸುಚಾ ಜಾಯ್ನಾಶಿ ಪೂರಾ ಗೊಂಬೆ ವಿಕ್ಟಿಲೆಂಯ್ ಆಸ್ಸ. ಜಾಲ್ಯಾರಿ ಖಿಂಚ್ಚೇ ಕಾರಣಾರಿ ಸಹೃದಯಿ ಕಮಲಾದೇವಿ ಚಟ್ಪೋಪಾಧ್ಯಾಯ ಗಮನಾ ಯೇವ್ನು ಹೀ ಕಲಾ ಉರ್ಜಿತಾ ಯೆತ್ತಾ.

ಕೊಗ್ಗ ಕಾಮತಿನ ಆಪ್ಣಾಳೆ 12 ವರಸ ಪ್ರಾಯೇರಿಧೋರ್ನು(1933) ಗೊಂಬೆ ಖೇಳಾ ವಾವ್ರ ಕೊರುಂಕ್ ಸುರ್ ಕೆಲ್ಲಾಂ. ತೆದ್ನಾ ಗಾಂವಾ ತುಕುನ್ ಗಾಂವಾಂಕ ಗೊಂಬೆ ಪೇಟೆ ವ್ಹೋಂವ್ಚಿ, ಮ್ಹಾಲ್ಗಡ್ಯಾನಿ ಗೊಂಬಿ ಖೇಳಯ್ತುನಾ ಪೊಳೋಚೆ ಹಾಗ್ಗೆಲೆಂ ಕಾಮ ಜಾವ್ಲಿಲೆಂ. ಕೊಗ್ಗ ಕಾಮತ್ ಶಿಕ್ಷಣ ಮಸ್ತ ಪಾವ್ಲಿ. ಜೀವನ ನಿರ್ವಹಣೆಕ ಗಾಂವ್ ಗಾಂವ್ ಭೊವಂಲೊ. ನಾಗಪುರಾಕ ವಚ್ಚುನು ಡಾಕ್ಟರಾ ಘರಾಂತು ರಾನ್ಹೊ ಜಾವ್ಲು ರಾಬ್ಲೊ, ಮಾಗಿರಿ ಪೂನಾಕ ಯೇವ್ನು ಪತ್ರಿಕಾ ವಾಂಟೂಂಕ ಸುರ್ ಕೆಲ್ಲಿಂ, ಮಾಗಿರಿ ಮುಂಬೈಂಕ ವಚ್ಚುನು ಹೊಟ್ಟಾ ಕಾಮಾಂಕ ರಾಬ್ಲೊ. ಹಾಜ್ಜೆನ ಆಪ್ಣಾಕ ಚಾಂಗನುಭವ್ ಆಯ್ಲೊ, ಮರಾಠಿ ನಾಟ್ಯಂ ತಮಾಷಾ ನಿಮಿತಿ ರಂಗಭೂಮಿಚೆ ವ್ಯಾಪಕ ಅನುಭವ ಆಯ್ಲೊ. ಕೇವಲ ಜನಪ್ರಿಯತಾ ನಂತಾ ನೀತಿ ಸೋಣಾಶಿ ಆಮ್ಗಲ ಗೊಂಬೆಖೇಳು ಕಶಿಂ ವಾಡ್ಲೊಯೇತ? ಮ್ಹೊಣ್ಣೆ ಬದ್ದಲ ಹಾಕ್ಕಾ ಮಸ್ತ ಆಲೋಚನ ಯೆಂವುಂಕ್ ಸುರ್ ಜಾಲ್ಲಿ. ಅಖೇರಿಕ ಕಂಯ್ ಜಾಯ್ನಾಶಿ 1955 ಇಸ್ವಿಂತು ಗಾಂವಾ ಯೇವ್ನು ರಾಬ್ಲೊ. ಸುಮಾರ 1965 ಇಸ್ವಿತಾನು ಕೊಗ್ಗ ಕಾಮತಿನ ಆಪ್ಣಾಳೆ ಬಾಪುಸ್ ದೇವಣ್ಣ ಕಾಮತಿಲೆಂ ಸಾಂಗತಿ ಗೊಂಬೆ ತಯಾರಿ ಆನಿ ಗೊಂಬೆ ಖೇಳೊಚೆ ತರಬೇತಿ ಘೆತ್ಲಿ. 1966 ಇಸ್ವಿ ಗಣರಾಜ್ಯೋತ್ಸವಾಚೆ ಏಕ ಪ್ರದರ್ಶನ ದಿಲ್ಲಿಂ. ಕೊಗ್ಗ ಕಾಮತಿಲೆಂ ಬಾಪುಸ್ ದೇವಣ್ಣ ಕಾಮತ್ ಹಾಂಕಾ 1966 ಇಸ್ವಿಂತು ಹೇ ಕಲೆಚೆ ಉದ್ದೇಶಾನ ರಾಷ್ಟ್ರ ಪ್ರಶಸ್ತಿ ಆಯ್ಲಿ. ಬಾಪುಸುಲೆ ಮರಣಾ ನಂತರ (1971) ಕೊಗ್ಗ ಕಾಮತಿನ ಹಾಜ್ಜೆ ಜವಾಬ್ದಾರಿ ಘೆತ್ಲಿ. ಕುಂದಾಪುರಾಂತು ಏಕ ನ್ಹಳೆ ಕಾರ್ಖಾನೆಂತು ಹಾಕ್ಕಾ ಗುಮಾಸ್ತಾ ಕಾಮ ಮೆಳ್ಳೆಂ. ತೀಂ ತಾಗ್ಗೆಲಿಂ ಖಾಯಂ ವೃತ್ತಿ ಜಾಲ್ಲಿ. ಗೊಂಬೆಖೇಳಾಕ ಉರ್ಜಿತಾ ಹಾಡುಂಕ್ ವಾವ್ರ ಶುರ್ ಕೆಲ್ಲಿಂ. 1972 ಇಸ್ವಿಂತು ಸಂಗೀತ ನಾಟಕ ಅಕಾಡೆಮಿ ವತಿನ

‘ಪೊಪೆಟ್ ಶೋ ಸೆಮಿನಾರ್’ ಕಾರ್ಯಕ್ರಮಾಂತು ಕಾಮತಿಲೆಂ ಗೊಂಬೆಖೇಳಾ ಪ್ರದರ್ಶನ ದಿಲ್ಲೆಂ. 1975 ಇಸ್ವಿಂತು ಕೇಂದ್ರ ಸಾಹಿತ್ಯ ಅಕಾಡೆಮಿ ವತಿನ ದೆಲ್ಲಿಂತು ಅಂತರಾಷ್ಟ್ರೀಯ ರಾಮಾಯಣ ಉತ್ಸವಾಂತು ಹೋ ಉಪ್ಪಿನಕುದ್ರು ಗೊಂಬೆಖೇಳಾ ಮೇಳು ಭಾಗಜಾತ್ತಾ.

ಗೊಂಬೆಖೇಳಾಕ ಏಕ ನಂವೆ ಆಯಾಮ:

ಕೊಗ್ಗ ಕಾಮತಿನ ಆಪ್ಣಾಲೆ ಪ್ರಯೋಗಶೀಲ ಮನೋಭಾವಾನ ಪರಂಪರಾಗತ ಚೋಲ್ನುಆಯ್ಕಲ ಗೊಂಬೆಖೇಳಾಕ ನಂವೆ ಏಕ ಆಯಾ ದಿಲ್ಲೆಂ. ಕಾಲ ಬದ್ಲಾಯ್ತಾ ಗೆಲ್‌ತಶ್ ಗೊಂಬೆಂಚೆ ವಿನ್ಯಾಸಾಂತು ಬದಲಾವಣ ಕೋರ್ಕಾಜಾತ್ತಾ ಮ್ಹೋಣು ‘ಮೈಸೂರು ಶೈಕ್ಷಣಿಕ ಸಾಂಸ್ಕೃತಿಕ ಮತ್ತು ಸೇವಾ ಸಂಘ’ ಆಜ್ಞೆ ಆಶ್ರಯಾರಿ ಪರಂಪರಾ ಪರಿಧಿಂತು ಥೊಡೆ ಪ್ರಯೋಗ ಕೆಲ್ಲೆತಿ. ನಿರ್ಜೀವ ರುಕ್ಕಾ ಗೊಂಬೆಂಕ ಕೊಗ್ಗ ಕಾಮತಿನ ಅಳ್ವಡಿಸಿಲೆಲೆ ಚಮತ್ಕಾರಿಕಾ, ಗೊಂಬೆಂಚೆ ನಂವೆ ರೂಪ ಪ್ರದರ್ಶನಾ ಸಮಯಾರಿ ಪ್ರೇಕ್ಷಕಾಂಕ ಅಧ್ಭುತ ಪ್ರಪಂಚ ದಾಕೈತಾ. ಗೊಂಬೆ ಕೇಳಾಂತು ಮುಖ್ಯ ಜಾವ್ನಸ್ಸುಚೆ ಸೂತ್ರ. ಹೋ ಸೂತ್ರಧಾರಿ. ಸೂತ್ರಧಾರಾನ ಆಪ್ಣಾಲೆ ಹಾತ್ತಾ ಬೊಟ್ಟಾಂಕ ಗೊಂಬೆಂಚೆ ಸೂತ್ರ ಬಾಂದುನ್ ಭಾಗವತಾಲೆ ರಾಗ ತಾಳ ಲಯಾ ಸಮಜಾವ್ನು ಆಪ್ಣಾನಯ್ ನಾಂತಚಿ ಗೊಂಬೆಂಕ ನಾಂಚೋಚೆ. ಬೊಂಬೆಂತು ದಿಸ್ಕಾ ಜಾಲ್ಲೆಂಲೆ ಭಾವಪೂರ್ಣ ಮಾಂತ್ರಿಕ ಶಕ್ತಿ ಆಪ್ಣಾನಯ್ ಆಹ್ವಾನ ಕೋರ್ಕಾ. ಸೂತ್ರಧಾರಾಲೆಂ ಅನುಭವ್ ಚಾಣಾಕಪಣಾ ನಿಮಿತಿ ಗೊಂಬೆಖೇಳು ಅಧ್ಭುತ ಜಾವ್ನು ದಿಸ್ತಾ. ಕೊಗ್ಗ ಕಾಮತಿನ ಗೊಂಬೆಯ್ ತಯಾರ್ ಕೋರ್ನು, ಗೊಂಬೆ ಅಳವಡ್ಪುನ್ ಘೆವ್ಚೆ ಪುರಾತನ ರೀತಿ ಮುಕಾರ್ಸುನು ಹಾಡ್ತಾ ಆಸ್ಸುಚೆ ಹೇ ಮೇಳಾಂತು ಮಾತ್ರ. ಆತ್ಮ ಹೋ ಉಪ್ಪಿನಕುದ್ರು ಗೊಂಬೆರಖೇಳು ಬಡ್ಗತಿಟ್ತ್ಯ ಯಕ್ಷಗಾನಾ ಪದ್ಧತಿ ಅನುಸರ್ಪುನ್ ಯೆತ್ತಾ ಆಸ್ಸ. ಆತ್ಮ ಜನಾಲೆಂ ಅಭಿರುಚಿ ಪೊಳೊನು ಹಾಂಗೆಲೆ ಆಶೆ ಸುಮಾರ್ 48 ಗೊಂಬೆನ 6'x3' ಆಯತಾಕಾರ ರಂಗಸ್ಥಳಾರಿ ‘ಸುಧನ್ವ ಕಾಳಗ’, ‘ರತಿ ಕಲ್ಯಾಣ’, ‘ಪಾಂಡವಾಶ್ವಮೇಧ-ಘೋರಭೀಷಣ ಕಾಳಗ’, ‘ನರಕಾಸುರ ವಧ-ಗರುಡ ಗರ್ವಭಂಗ’, ‘ಚೂಡಾಮಣಿ-ಲಂಕಾದಹನ’, ‘ಶರಸೇತು ಬಂಧನ- ಸುಭದ್ರಾ ಕಲ್ಯಾಣ’, ‘ಪಂಚವಟಿ-ವಾಲಿ ಸುಗ್ರೀವ ಕಾಳಗ’, ‘ಸೀತಾ ಕಲ್ಯಾಣ’, ‘ಶ್ರೀದೇವಿ ಮಹಾತ್ಮೆ’ ಆನಿ ‘ಶ್ವೇತಕುಮಾರ ಚರಿತ್ರೆ’ ಅಶ್ಚಿಂ ಸ-ಸಾತ್ ಪ್ರಸಂಗ ರಂಗಪ್ರದರ್ಶನ ಕರ್ತಾ ಆಸ್ಸತಿ. ಅಚ್ಚಕಟ್ಟ ಪ್ರದರ್ಶನ ವ್ಯವಸ್ಥಾ, ಚಾಂಗ ಪ್ರಸಂಗಂ, ಅನುಭವಸ್ಥ ತಂತ್ರಜ್ಞ, ಯಕ್ಷಗಾನಾ ಶೈಲಿಚೆ ಭಾಗವತ ಆನಿ ಹಿಮ್ಮೇಳ, ಸಮಯಪ್ರಜ್ಞಾ, ಶಿಸ್ತ್ ಹಾಜ್ಜೆನ್ ಹೇ ಮೇಳಾಕ ಯಶಸ್ ಮೆಳ್ತಾಗೆಲ್ಲೆಂ. ಮುಂಬೈ, ಪೂನಾ, ಬೆಂಗಳೂರ್, ಮೈಸೂರ್, ಮದ್ರಾಸ್, ಗೋವಾ, ಕೇರಳ ಅಶ್ಚಿ ಮಸ್ತ ರಾಜ್ಯಾಂತು ಗೊಂಬೆಖೇಳಾ ಪ್ರದರ್ಶನ ಚಲ್ಲಾಂ. ತಂಚೆ ಜನ ಮೆಚ್ಚುನು ಬಹುಮಾನಯ್ ಮೆಳ್ಳೆಂ.

ಕರ್ನಾಟಕಾಚೆ ಗೊಂಬೆಖೇಳು ವಿದೇಶಾಕ:

ಕೆ.ಎಸ್.ಉಪಾಧ್ಯಾಯಾಲೆ ನೇತೃತ್ವಾರಿ 1978 ಇಸ್ವಿಂ ಮಾರ್ಚ್ ಧೊರ್ನು 7 ಪಟಿ ಉಪ್ಪಿನಕುದ್ರು ಗೊಂಬೆಖೇಳು ವಿದೇಶಾಕ ವಚ್ಚುನ್ ಪ್ರದರ್ಶನ ದೀವ್ನು ತಂಚೆ ಕಲಾ ವಿಮರ್ಶಕಾಲೆಂ ಅಭಿಮಾನಾಕ ಪಾತ್ರ ಜಾತ್ತಾ. ಫ್ರಾನ್ಸ್ ದೇಶಾಕ ಪ್ರಯಾಣ ಕರ್ತಾ. ರೇನ್ಸ್ ಫೆಸ್ಟಿವಲ್ ಆನಿ ಬ್ರಿಟೆನ್, ನಾರ್ಮಂಟಿ ಅಶ್ಚಿಂ ಮಸ್ತ ಕಡೆನ 46 ಖೇಳಾ ಪ್ರದರ್ಶನ ದಿತ್ತಾಂ. 1979 ಇಸ್ವಿಂತು ಪುನಾ ವಿದೇಶ ಪ್ರಯಾಣ ಕೋರ್ನು ಫ್ರಾನ್ಸ್, ಲಿಲ್, ಬೆಲ್ಜಿಯಂ, ಎಮ್‌ಟ್ರಡಮ್, ರಾಯಲ್ ಟಾಫಿಕಲ್ ಇನ್‌ಸ್ಟಿಟ್ಯೂಟ್ ಅಶ್ಚಿ ಮಸ್ತ ಕಡೆನ 23 ಪ್ರದರ್ಶನ ದಿತ್ತಾಂ. ಪರತ 1983 ಇಸ್ವಿ ಜನವರಿಂತು ಆಸ್ಟ್ರೇಲಿಯಾಚೆ ಸಿಡ್ನಿ ಎಡಿಲೇಡ್, ವಾಯಾಲಾ, ಕೆನ್‌ಬೆರ್ರಾ ಅಶ್ಚಿ 50 ಪ್ರದರ್ಶನ ದಿತ್ತಾಂ. ತೇಚಿ ವರಸ ಮೇ ಮೈನ್ಯಾಂತು ಪ್ಯಾರೀಸ್, ರೇನ್ಸ್, ನೇನ್ಸಿ, ಜಿನೇವಾ ಅಶ್ಚಿ ಮಸ್ತ ಕಡೆನ ಏಕ ಮೈನ್ಯಾಚೊ ಪ್ರವಾಸ ಕೋರ್ನು 30 ಪ್ರದರ್ಶನ ದಿತ್ತಾಂ. 1986 ಇಸ್ವಿಂತು ಗ್ರೀಕಾಚೆ ಹೀಗ್ರಾ ದ್ವೀಪ, ವೈಟ್‌ಹೌಸ್, ನಿಯೋಕಿಪೋಸ್, ಅಥೆನ್ಸ್ ಅಶ್ಚಿ ಮಸ್ತ ಕಡೆನ ಪ್ರದರ್ಶನ 18 ಪ್ರದರ್ಶನ ದಾಕೈತಾಂ. 1990 ಇಸ್ವಿಂತು ಹಾಲ್ಯಾಂಡ್ ಫೆಸ್ಟಿವಲಾಂತು ಭಾಗ

ಫೇವ್ನ್ 13 ಪ್ರದರ್ಶನಯ್ ದಿತ್ತಾಂ. 1996 ಇಸ್ವಿಂತು ಪಾಕಿಸ್ತಾನಾಚೆ ಲಾಹೋರಾಂತು ರಫಿ ಇಂಟರ್ ನ್ಯಾಶನಲ್ ಪೊಪೆಟ್ ಫೆಸ್ತಿವಲಾಂತು ಪ್ರತದರ್ಶನಯ್ ದಿಲ್ಲಾಂ. ಅಶ್ಶೀಂ ಕರ್ನಾಟಕ ಕರಾವಳಿ ಸಾನ ಗಾಂವ್ಚೊ ಹೋ ಸಾನ ಕಲಾತಂಡ ದೇಶವಿದೇಶಾ ವಚ್ಚೊನ್ ಗಾಂವಾ ನಾಂವ್ ಆನಿ ಜಾನಪದ ಕಲೆಚೆ ನಾಂವ್ ವಾಡ್ಯೆತಾಂ.

ಪ್ರಶಸ್ತಿ ಸಮ್ಮಾನ್:

ಕೊಗ್ಗ ಕಾಮತಿಕ ಮಸ್ತ ಪ್ರಶಸ್ತಿ ಪುರಸ್ಕಾರ ಮೆಳ್ಳಿಂತಿ. ಹಾಕ್ಯಾ ಕಂಯ್‌ಕಂಯ್ ಸನ್ಮಾನ ಕೆಲ್ಲಾಂ ತಂಯ್ ಪೂರಾ ಹಾಣೆ ಆಪ್ಣಾಕ ಹೇ ಮಟ್ಟಾಕ ಹಾಣು ರಾಬೈಲೆಲೆಂ ಕೆ.ಸಂಜೀವ ಪ್ರಭು ಕೆ.ಎಸ್.ಉಪಾಧ್ಯಾಯ ದಂಪತಿ ಆನಿ ಕಮಲಾದೇವಿ ಚಟ್ಪೋಪಾಧ್ಯಾಯ ಮ್ಹೋಣು ತಾಂಗಲೆ ಸ್ಮರಣಕೆ ಆನಿ ತಾಂಕಾ ಕೃತಜ್ಞತಾ ಪಾವ್ತೆಲ್ಯಾಂ. ಅಹರ್ನಿಶಿ ಹೇ ಕಲೆಖಿತಿರ್ ತ್ಯಾಗಮಯ ಜೀವನ ಕೊ ಕಾಂತಿನ ಕೆಲ್ಲಾಂ. 1975 ಇಸ್ವಿಂತು ಶಿವಮೊಗ್ಗ ಜಿಲ್ಲಾ ಹೆಗ್ಗೊಡಾಂತು ಚಲ್ಲೆಲೆಂ ರಾಜ್ಯಮಟ್ಟಾಚೆ ಗೊಂಬೆಯಾ ಸಮಯಾರಿ ಡಾ.ಕೋಟ ಶಿವರಾಮ ಕಾರಂತಾಲೆ ಹಾತ್ತಾನ ಕೊಗ್ಗ ಕಾಮತಿಕ ಪ್ರಥಮ ಬಹುಮಾನ ಮೆಳ್ಳಾ. 1976 ಇಸ್ವಿಂತು ಕೊಗ್ಗ ಕಾಮತಿಕ ಡೆಲ್ಲಿ ಸಂಗೀತ ನಾಟಕ ಅಕಾಡೆಮಿ ತರ್ಪೆನ ಫೆಲೋಶಿಪ್ ಮೆಳ್ಳಾಂ. 1977 ಇಸ್ವಿಂತು ಉಡುಪಾಚೆ ಎಂ.ಜಿ.ಎಂ.ಕಾಲೇಜಾಂತು ಟಿ.ಎಂ.ಎಪ್ಪೆನ ಯಕ್ಷಪುತ್ಥ ನಾಟ್ಯವಿಶಾರದ ಪ್ರಶಸ್ತಿ, 1979 ಅಕಾಡೆಮಿ ಆಫ್ ಜನರಲ್ ಎಜುಕೇಶನಾ ವತಿನ ಗೌರವ ಫೆಲೋಶಿಪ್ 1980 ಇಸ್ವಿ ಮಾರ್ಚಾಂತು ಕೊಗ್ಗ ಕಾಮತಿಕ ದೆಲ್ಲಿ ಸಂಗೀತ ನಾಟಕ ಅಕಾಡೆಮಿ ವತಿನ ರಾಷ್ಟ್ರ ಪ್ರಶಸ್ತಿ 1986 ಸಾಲಾಚೆ ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ. 1994 ಇಸ್ವಿಂತು ಬೆಂಗಳೂರ ವಿಶ್ವವಿಠಲ ಸೆವಾಪ್ರಶಸ್ತಿ 1995 ಇಸ್ವಿಂತು ಕೊಗ್ಗ ಕಾಮತಿ ಮಧ್ಯಪ್ರದೇಶಾಚೆ 'ತುಳಸೀ ಸಮ್ಮಾನ್', ಹೇಂಚಿ ವರಸ ಕೊಂಕ್ಣಿ ಅಕಾಡೆಮಿ ರಾಜ್ಯಪ್ರಶಸ್ತಿ. 2003 ಇಸ್ವಿಂತು 'ಪ್ರೊ.ಕು.ಶಿ.ಹರಿದಾಸ ಭಟ್ ಸಂಸ್ಕರಣಾ' ಪ್ರಶಸ್ತಿ. 199 ಮ್ಹೋಣ್ಣಿ ಪ್ರಶಸ್ತಿಯ್ ಮೆಳ್ಳಿ. ಹಾಜ್ಜೆನ್ ಹೀ ಪ್ರಶಸ್ತಿ ಘೆತ್ತಿಯೊ ಅಗ್ರಗಣ್ಯ ಕಲಾಕಾರು ಮ್ಹೋಣ್ಣಿ ಖ್ಯಾತಿಯ ಹಾಕ್ಯಾ ಆಯ್ಲ್ಯಾ. ಮಂಗಳೂರತಾಂತು ಚಲ್ಲೆಲೆಂ 'ವಿಶ್ವ ಕೊಂಕಣಿ ಸಮ್ಮೇಳನಾ ಸಂದರ್ಭಾರಿ ವಿಶೇಷ ಪ್ರಶಸ್ತಿ ದಿಲ್ಲಾಂ.

ಕೊಗ್ಗ ಕಾಮತಿಯೊ ಪೂತು ಭಾಸ್ಕರ ಕಾಮತ್ ಆಪಣ್ಯಾಲೆ 18 ವರಸ ಪ್ರಾಯೇರಿ ಕೇಂದ್ರ ಸರಕಾರಾಚಿ 'ಯಂಗ್ ವರ್ಕ್ಸ್ ಟ್ಯಾಲೆಂಟ್ ಸ್ಕಾಲರ್‌ಶಿಪ್' ಫೇವ್ನ್ ತೀನ ವರಸ ಸತತ ಅಭ್ಯಾಸಾ ಮಾಗಿರಿ ಗೊಂಬೆ ಖೇಳಾ ತಂಡಾ ವಟ್ಟು ದೇಶ ವಿದೇಶ ಪ್ರಯಾಣ ಕೋರ್ನು ಆಯ್ಲಾ. ನಂತಾ ಕೇಂದ್ರ ಸರಕಾರಾಚಿ ಮಾನವ ಸಂಪನ್ಮೂಲ ಖಾತೆ ವತಿನ 'ಜೂನಿಯರ್ ರಿಸರ್ಚ್ ಫೆಲೋಶಿಪ್' ಫೇವ್ನ್ ಪಾಂಚ ವರಸ ಹಾಣೆ ಅಭ್ಯಾಸ ಕೆಲ್ಲಾಂ. ಉಡುಪಾಚೆ ಪ್ರಾದೇಶಿಕ ಜಾನಪದ ರಂಗ ಕೇಂದ್ರಾ ವತಿನ ಫೆಲೋಶಿಪ್‌ಯ ಹಾಣೆ ಘೆತ್ಲಾಂ. ಹಾಣೆ ಹೀ ಕಲಾ ವಾಡ್ಚೊನ್ ವೈರ್ಚಾಕ ಪ್ರಯತ್ನ ಕರ್ತಾ ಆಸ್ತತಿ. ಅಶ್ಶಿಂ ಸುಮಾರ್ ಚಾರಿ ತಲೆಮಾರಾ ತಾನು ಗೊಂಬೆಖೇಳು ತಲಾತಲಾಂತರ ಆಯ್ಲಾ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಬಿಡಾರಾಂ ಕ್ರಷ್ಣಪ್ಪ

1. ನಾಂವ್ : ಬಿಡಾರಾಂ ಕ್ರಷ್ಣಪ್ಪ
2. ಜನನ್ : 1866 ಮರಣ್ : 1931
3. ಜಲ್ಮಾಲ್ಲೊ ಗಾಂವ್ : ಮೈಸೂರ
4. ಶಿಕ್ಷಣ್ : ಪ್ರಾಥಮಿಕ
5. ಬಾಪ್ಸಲೆ ನಾಂವ್ : ನಂದಳಿಕೆ ವಿಶ್ವನಾಥಯ್ಯ
6. ಆವ್ಸಲೆ ನಾಂವ್ : ಸರಸ್ವತಿ
7. ವೈವಾಹಿಕ ಸ್ಥಿತಿ : ವಿವಾಹಿತು (ಧರ್ಮ ಪತ್ನಿ/ಏಕ ಚಾಲ್ಲೊ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಂಗೀತ



ಬಿಡಾರಾಂ ಕ್ರಷ್ಣಪ್ಪಾಲೆ ಬಾಳಪಣ:

ಬಿಡಾರಾಂ ಕ್ರಷ್ಣಪ್ಪಾಲೆ ಮೂಲ ಉಡುಪಿ ಜಿಲ್ಲೆಚೆ ಕಾರ್ಕಳ ತಾಲೂಕಾಂತು ಆಸ್ಚೆ ನಂದಳಿಕೆ. ನಂದಳಿಕೆ ಕಣಿ ಘರವಣ ಭಾರಿ ನಾವಾಧಿಕ ಜಾವ್ನು ಆಶಿಲೆ. ನಂದಳಿಕೆ ವಿಶ್ವನಾಥಯ್ಯ ಆನಿ ಸರಸ್ವತಿ ದಂಪತಿಯಾಲೆ ದಾಕ್ಲೊ ಪೂತು ಜಾವ್ನು 1866 ಇಸ್ವೆಂತು ಹಾಗೆಲೆ ಜನನ ಕರ್ನಾಟಕಾಚೆ ಸಾಂಸ್ಕೃತಿಕ ರಾಜಧಾನಿ ಜಾವ್ನು ಆಸ್ಚೆ ಮೈಸೂರಾಂತು ಜಾತ್ತ. ಕ್ರಷ್ಣಪ್ಪಾಲೆ ಬಾಪ್ಪುಸು ವಿಶ್ವನಾಥಯ್ಯ ಧರ್ಮಸ್ಥಳ ದಶಾವತಾರ ಯಕ್ಷಗಾನ ಮಂಡಳಿಚೆ ನಾವಾಧಿಕ ಜಾವ್ನು ಆಶಿಲೊ ಸ್ತ್ರೀ ಕಲಾವಿಧ ಜಾವ್ನು ಆಸ್ತ. ತೆ ಕಾಲಾಂತು ಧರ್ಮಸ್ಥಳ ದಶಾವತಾರ ಯಕ್ಷಗಾನ ಮಂಡಳಿ ಆಜಬಾಜ ಗಾಂವಾಂತು ಭಾರಿ ನಾಂವ ಪಾವ್ನು ಆಸ್ತ. ಹೊ ವಿಚಾರು ಮೈಸೂರ ಸಂಸ್ಥಾನಾಚೆ ಮಹಾರಾಜ ಜಾವ್ನು ಆಶಿಲೊ ಮುಮ್ಮಡಿ ಕ್ರಷ್ಣರಾಜ ಒಡೆಯರ್ ಹಾಂಗೆಲೆ ಕಾನ್ನಾಕಯಿ ಪಡ್ತ. ಸುಬ್ರಮಣ್ಯ ಆನಿ ಧರ್ಮಸ್ಥಳ ಯಾತ್ರೆಕ ಆಯ್ಕಿಲೆ ಸಂದರ್ಭಾಂತು ಮೈಸೂರ ರಾಯಾಲೆ ಗೌರವಾರ್ಥ ಜಾವ್ನು ಧರ್ಮಸ್ಥಳ ಹೆಗ್ಗಡೆನ ಯಕ್ಷಗಾನ ಪ್ರದರ್ಶನ ಕೊರ್ಚೆ ವ್ಯವಸ್ಥೆ ಕರ್ತ. ಹಾಂಗೆಲೆ ಅಭಿನಯ ಪೊಳೊನು, ವಿಶೇಷ ಜಾವ್ನು ವಿಶ್ವನಾಥಯ್ಯಾಲೆ ಪಾತ್ರ ಖುಷಿ ಪಾವ್ನು, ಮೈಸೂರ ರಾಯು ಯಕ್ಷಗಾನ ಮೇಳಾಂಚೆಕ ಮೈಸೂರಾಕ ಯೆವ್ಚೆಕ ಆಮಂತ್ರಣ ದಿತ್ತ. ತೆ ಪರಾಂತ ವಿಶ್ವನಾಥಯ್ಯ ಮೈಸೂರಾಂತುಚೆ ರಾಬ್ತ. ಬಾಯ್ಲೆ ಗಾಂವಾದುಕುನು ಯೇವ್ನು ಬಿಡಾರ ಕೋರ್ನು ಆಶಿಲೆ ಯಕ್ಷಗಾನ ಕಲಾವಿದಾಂಕ ಪೂರಾ ಬಿಡಾರಾಚೆ ಮೋಣು ಆಡ ನಾಂವ ಯೆತ್ತ. ಹೇಚೆ ಕಾರಣಾಂತು ವಿಶ್ವನಾಥಯ್ಯಾಲೆ ನಾಂವ ಬಿಡಾರಾಂ ವಿಶ್ವನಾಥಯ್ಯ ಮೋಣು ನಾಂವ ಪಾವ್ತ. ತೆ ಮುಕಾರ್ಸುನು ತಾಗೆಲೆ ಪೂತು ಕ್ರಷ್ಣಪ್ಪಾಕಯಿ ಅಂಟುನು ಆಸ್ತ. ವಿಶ್ವನಾಥಯ್ಯಾಕ ಸುಮಾರ ಜಾನ ಚೆಡುರ್ವಂವ ಆಸ್ಲೆರಿಯಿ ಕಾರಣಾಂತರಾನ ಕ್ರಷ್ಣಪ್ಪ ಆನಿ ಮಾಲ್ಗಡೊ ಪೂತು ಸುಬ್ರಾಯು ಹಾನ್ನಿ ದೋಗ ಜಾನ ಮಾತ್ರ ವಾಂಚುನು ಆಸ್ತಾಚೆ. ದುರ್ಬಳಪಣ ಆಸ್ಲಿಲೆ ನಿಮಿತ್ತ ಶಿಕ್ಷಣ ಸ್ಕೂಲಾಕ ವಚ್ಚುನು ಶಿಕ್ಷೆ ಭಾಗ್ಯ ಹಾಂಕ ಆಸ್ಸನ. ತೆ ನಯ್ನಿ ತೆ ಕಾಲಾಂತು ತಿ ಯೇಕೆ ಹೋಡಿ ಸಂಗತಿ ಜಾವ್ನು ಆಸ್ಸನ. ತೆ ಕಾರಣಾನಿ ಪರಂಪರಾಗತ ಜಾವ್ನು ರಕ್ತಾಂತು ಆಶಿಲೆ ಸಂಗೀತ, ಅಭಿನಯ ವಿದ್ಯೆ ಹಾಗೆಲೆ ಆಸ್ತ. ಜೀವನಾಚೆ ಸಂದ್ಯಾಕಾಲಾಂತು ನಿಶಕ್ತ ಜಾವ್ನು ಆಶಿಲೆ ವಿಶ್ವನಾಥಯ್ಯಾಲೆ ಪರಿಸ್ಥಿತಿ ಪೊಳೊನು ಮಾಲ್ಗಡ ಪೂತು ತಂಬೂರಿ ಗೇವ್ನು ಘರಾಘರಾ ವಚ್ಚುನು ಸಂಗೀತ ಸಾಂಗ್ತರಿ ಮಾಗ್ತ. ತಾಕ್ಚೆ ಸಾಧಿ ಜಾವ್ನು ಕ್ರಷ್ಣಪಾಯಿ ಭಾವಾಲೆ ವೊಟ್ಟು ವತ್ತ. ಸೂಕ್ಷ್ಮಾಂಕ ಸಾಂಗ್ಚೆ ಆಸ್ಲೆರಿ ಬಾಳಪಣಾಂತು ಕ್ರಷ್ಣಪ್ಪಾಲಿ ಪರಿಸ್ಥಿತಿ ದಯನೀಯ ಜಾವ್ನು ಆಶಿಲಿ.

ಸಂಗೀತ ವಿದ್ಯಾಭ್ಯಾಸ:

ಕ್ರಷ್ಣಪ್ಪಾಕ ಸಂಗೀತ ಶಿಕೋಕಾ ಮೊಣ್ಣೆ ಆಸಕ್ತಿ ಆವ್ನು ಸರಸ್ವತಿಕ ಆಸ್ತ. ಜಲ್ಯಾರಿ ಏಕ ಗೇಣ ಪೊಟ ಬೊರ್ಕಾ ಜಲ್ಯಾರಿ ಚೆಡುರ್ವಂವಾನ ತಂಬೂರಿ ಗೇವ್ನು ಮಾಗ್ತುಕ ವಚ್ಚ. ಬಿಕ್ಷ ಮಾಗ್ತಲೆಂಕ ಶಿಕ್ಷಣ ಕಸನೆ ಮೊಣ್ಣೆ ವಿಚಾರು ತಿಕ್ಚೆ ಸಹಜ ಜಾವ್ನು ಮನಾಕ ಯೆತ್ತ. ಸಂಗೀತ ಶಿಕ್ಷೆಕ ಆಸಕ್ತಿ ಆನಿ ತಾಕ್ಚೆ ಅಗತ್ಯ ಜಾವ್ನು ಆಶಿಲೆ ಶಾರೀರ, ಸುಶ್ರಾವ್ಯ ಜಾವ್ನು ಆಸಿಲೆ ಸ್ವರು ಇತ್ಯಾದಿ ಸಂಗತಿ ಆಸ್ಲೆರಿಯಿ ದುರ್ಬಳಪಣ ಹೆ ವಿಚಾರಾಕ ಆಡ ಯೆತ್ತಲೆ. ಕ್ರಷ್ಣಪ್ಪಾಲೆ ಮಾಲ್ಗಡೊ ಭಾವಾಲೆ ಘರಾಂತು ಪ್ರತಿ ಶುಕ್ರಾರು ಭಜನ ಕೊರ್ಚೆ ರಿವಾಜ ಆಶಿಲೆ. ತೆ ಕಾರ್ಯಕ್ರಮಾಂತು ಮೈಸೂರಾಚೆ ನಾವಾಧಿಕ ವಿದ್ವಾಂಸ ಪೂರಾ ಸಂಗೀತ ಘೋಷ್ವಿಂತು ಭಾಗಿ ಜಾತ್ತಲೆಂಚಿ. ತಾಂತು ಕರೂರ ರಾಮಸ್ವಾಮಿ ಸಂಗೀತ ವಿದ್ಯೆಚೆ ಮಹತ್ವ ಶಿಕೋಚೆಕ ಪ್ರಾರಂಭ ಕರ್ತ. ಅಮೃತ ಘಳೆಂತು ಪ್ರಾರಂಭ ಜಾಲ್ಲಲೆ ವಿದ್ಯಾಭ್ಯಾಸು ಚಾಂಗ ರೀತಿರಿ ಮುಕಾರ್ಸುನು ವತ್ತ. ಕ್ರಷ್ಣಪ್ಪ ಹಠ ಯೋಗಿ. ಗುರುನ ಸಂಗೀತ ಶಿಕ್ಷೆಕ ದಿಲ್ಲಲೆ ಉಪದೇಶ ಅನುಚಾನ ಜಾವ್ನು ಸ್ವೀಕಾರ ಕರ್ತ. ಸೂರ್ಯೋದಯಾಚೆ ಪೂಡೆಚೆ ಉತ್ಕಾಂತು ಬಯ್ಲುನು ಅಕಾರ ಸಾಧನೆ ಕರ್ತ. ಸಂಗೀತ ಗಾಯನ ಕರ್ತಾನ ಪದ್ಮಾಸನ ಗಾಲ್ನು ಗಾಯನ ಕರ್ತ. ಸಂಗೀತ ಅಭ್ಯಾಸ ಕರ್ತಾನ ಪದ್ಮಾಸನ ಗಾಲ್ಲೆರಿ ನಾಭಿ ಮುಕುನು ಶುದ್ಧ ಪ್ರಮಾಣೆರಿ ಶಬ್ದಾಚೆ ಪ್ರಾರಂಭ ಜಾತ್ತ, ಉಚ್ಚಾರು ಸ್ಪಷ್ಟ ಆಸ್ತ, ರಾಗಾಚೆ ಆಲಾಪನೆ

ಕೊರುಕ ಅನ್ನೂಲ ಜಾತ್ತ. ಹೊ ವಿಚಾರು ಪೂರಾ ಗುರುಲೆ ಮುಕೇನ ಶಿಕ್ಕುನು ಕಾಡ್ತ. ಗುರುಲೆ ಗುಲಾಮ ಜಾವ್ನು, ಅಗತ್ಯ ಆಶಿಲೆ ಕಡೆನ ಮೂರ್ತಿ ಕೆತ್ತಿನಾನ ಶಿಲೆಕ ಪೆಟ್ಟು ಕಸ್ಸಿ ಅಗತ್ಯಕೆ ತಸಿಚೆ ಶಿಕ್ಷೆ ಪಾವ್ನು ಗುರುಲೆ ಆಶೀರ್ವಾದಾನ ಸಂಗೀತ ಕ್ಷೇತ್ರಾಂತು ಆಮ್ಗಲೆ ದೇಶಾಂತುಚೆ ನಾವಾಧಿಕ ವ್ಯಕ್ತಿ ಜಾವ್ನು ಹುಜ್ವಾಡಾಕ ಯೆತ್ತ.

ಕರೂರ ರಾಮಸ್ವಾಮಿಲೆ ನಂತರ ಸಂಗೀತ ನಾವಾಧಿಕ ವಿದ್ವಾಂಸಾಲೆ ಮುಳಾಂತು ಶಿಕ್ಷೆ. ಗಿರಿಭಟ್ಟರ ತಮ್ಮಯ್ಯ, ಕರಿಗಿರಿರಾಯು ಆನಿ ವೀಣೆ ಶೇಷಣ್ಣ ಇತ್ಯಾದಿ ಘನ ವಿದ್ವಾಂಸಾಲಾಂಗಲೆ ಶಿಕ್ಕುನು ಸಂಗೀತ ವಿದ್ಯೆ ಕರತಲಾಮಲಕ ಜಾವ್ನು ಶಿಕ್ಕುನು ಕಾಡ್ತ. ಶಿಕ್ಕಿಲೆ ವಿದ್ಯೆ ಪ್ರದರ್ಶನ ಕೊರುಕ ಹಾಕ್ ಅವಕಾಶ ಮೆಳ್ತ. ಹಾಕ್ ಸಂಗೀತ ವಿದ್ಯೆಂತು ಆಶಿಲೆ ಪ್ರಭುತ್ವ ಪೊಳೊನು ಹಾಗೆಲೊ ಪ್ರೋತ್ಸಾಹಕ ಆನಿ ಅಭಿಮಾನಿ ಜಾವ್ನು ಆಶಿಲೆ ಡಾಕ್ಟರ್ ನಂಜುಂಡ ರಾವ್ ಆನಿ ಸಾಹುಕಾರ ತಿಮ್ಮಪ್ಪಯ್ಯ ಹಾಕ್ ಮೈಸೂರ ಸಂಸ್ಥಾನಾಂತು ರಾಜಾಶ್ರಯ ಮೆಳೊಚೆಕ ಪ್ರಯತ್ನ ಕರ್ತಾಚಿ.

ಮೈಸೂರ ಸಂಸ್ಥಾನಾಚೆ ಸಂಗೀತ ವಿದ್ವಾಂಸು ಜಾವ್ನು ಕ್ರಷ್ಣಪ್ಪ:

ಡಾಕ್ಟರ್ ನಂಜುಂಡ ರಾವ್ ಆನಿ ಸಾಹುಕಾರ ತಿಮ್ಮಪ್ಪಯ್ಯ ಕಸಿ ಪುಣಿ ಕೋರ್ನು ಕ್ರಷ್ಣಪ್ಪಾಕ ರಾಯಾಲೆ ದ್ರಷ್ಟಿಕ ಪೊಡ್ಚೆತಸಿ ಕೊರ್ಚೆಕ ಪ್ರಯತ್ನ ಕರ್ತಾಚಿ. ತಾಜ್ಜೆ ಖಿತೀರ ಮೈಸೂರ ಸಂಸ್ಥಾನಾಚೆ ದಿವಾನ ಜಾವ್ನು ಆಶಿಲೆ ದಿವಾನ್ ರಂಗಾಚಾರ್ಯಾಕ ದರ್ತಾಚಿ. ರೊಟ್ಟಿ ತುಪ್ಪಾಕ ಆಪ್ಣಿತ್ತೆಕ ಪೊಡ್ಚೆ ತಸಲೊ ಸನ್ನಿವೇಶ ತಾಂಗಲೆ ಎದ್ರಾಕ ಯೆತ್ತ. ದಿವಾನಾಲೆ ಸಲಹೆನ ಯಕ್ಷಗಾನ ಮಂಡಳಿ, ಅರಮನೆಚೆ ನಾಟಕ ಕಂಪೆನಿ ಜಾವ್ನು ಪರಿವರ್ತನ ಜಾತ್ತ. ಕ್ರಷ್ಣಪ್ಪಾಕ ಸಮೇತ ತಾಂತು ಆಶಿಲೆ ಕಲಾವಿದಾಂಕ ಅರಮನೆಚೊ ಸಂಬೊಳು ಗೆವ್ಚೆ ಭಾಗ್ಯ ನಯ್ಸಿ ರಾಯಾಲೆ ಕ್ರಪಾಕಟಾಕ್ಷಾಕ ಪಾತ್ರ ಜಾವ್ಚೆ ಅವಕಾಶು ಮೇಳ್ನು ಎತ್ತ. ದಿವಸು ಗೆಲ್ಲಲೆ ತಸ್ಸಿ ಮೈಸೂರ ರಾಯಾಕ ಕ್ರಷ್ಣಪ್ಪಾಲೆ ಸಂಗೀತ ಆಯ್ಕುನು ಭಾರಿ ಖುಷಿ ಜಾತ್ತ. ಹಾಗೆಲೆ ಸಂಗೀತ ಮಳೆರಿ ತಾಕ್ ಪಂಚಪ್ರಾಣ ಜಾತ್ತ. ಮೈಸೂರ ರಾಯು ಸಂಗೀತ ವಿದ್ಯೆಚೆ ಪ್ರೋತ್ಸಾಹಕ ಜಾವ್ನು ಆಸ್ತ. ಆಸಕ್ತಿ ಆಶಿಲೆ ಚೆರ್ಡುಂವಾಕ ಸಂಗೀತ ವಿದ್ಯೆ ಬಗ್ಗೆ ಶಿಕ್ಷಣ ದಿವ್ಚೆ ಏರ್ಪಾಡು ಹೊ ಕರ್ತ. ತಾಜ್ಜೆ ಜವಾಬ್ದಾರಿ ಕ್ರಷ್ಣಪ್ಪಾಕ ಆನಿ ವೀಣೆ ಶೇಷಣ್ಣಾಕ ದಿತ್ತ. ಸಂಗೀತ ವಿದ್ಯೆಚೆ ಬಗ್ಗೆ ಜ್ಞಾನ, ರಾಗ, ತಾಳ ಆನಿ ಭಾವಾಚೆ ಅಂತರಂಗಾಚೆ ಬಗ್ಗೆ ತಿಳುವಳಿಕಾ, ಇತ್ಯಾದಿ ವಿಚಾರಾಚೆ ಬಗ್ಗೆ ಹಾನ್ನಿ ಚೆರ್ಡುಂವಾಕ ಶಿಕ್ಯೆತಲಿಂಚಿ.

ಸಂಗೀತ ಕಛೇರಿ ನಿರ್ವಹಣ:

ದಿವಸು ಗೆಲ್ಲಲೆ ತಸ್ಸಿ ಕ್ರಷ್ಣಪಾಲೆ ನಾಂವ ಸಂಗೀತ ಕ್ಷೇತ್ರಾಂತು ಪ್ರವರ್ಧಮಾನಾಕ ಯೆತ್ತ. ದಕ್ಷಿಣ ಭಾರತಾಚೆ ವಿವಿಧ ಗಾಂವಾದುಕುನು ಹಾಕ್ ಸಂಗೀತ ಕಛೇರಿ ನಿರ್ವಹಣ ಕೊರುಕ ಅಹ್ವಾನ ಯೆತ್ತಲೆ. ತಮಿಳನಾಡು ಮೂಲಾಚೆ ಕೆಲವ ವಿದ್ವಾಂಸಾಕ ಹಾಗೆಲೆ ಬಗ್ಗೆ ಮತ್ತರ ಆಶಿಲೆ. ತಾನ್ನಿ ಹಾಕ್ ಅವಮಾನ ಕೊರ್ಚೆಕ ಸಂದರ್ಭ ರಾಕ್ತರಿ ಆಶಿಲೆಚಿ. ಏಕ ಪಟಿ ಬೆಂಗಳೂರಾಂತು ಹಾಗೆಲೆ ಕಾರ್ಯಕ್ರಮ ಆಯ್ಕುನು ಪೂರಾ ಜಾನ ಹಾಕ್ ಮಹಾವಿದ್ವಾಂಸು ಮೊಣು ಹೊಗ್ಗುಶಿತಾಚಿ. ಹೊ ವಿಚಾರು ತಮಿಳನಾಡಾಚೆ ಏಕ ವಿದ್ವಾಂಸು ಕ್ರಷ್ಣಪ್ಪಾಲೆ ಗುರು ವೀಣೆ ಶೇಷಣ್ಣಾಲೆ ಕಾನ್ನಾಕ ವ್ಯಂಗ್ಯ ರೀತಿರಿ ಗಾಲ್ತ. ಹೆ ಆಯ್ಕುನು ಶೇಷಣ್ಣಾಕ ಬೇಜಾರ ಜಾತ್ತ. ತಾಗೆಲೆ ಘರಾಂತು ಸಭಾ ಏರ್ಪಾಡ ಕರ್ತ. ಕ್ರಷ್ಣಪ್ಪಾಕ ಆಮಂತ್ರಣ ದಿವ್ನು ಸಾಂಗ್ತ, ತುಕ್ಕಾ ಬೆಂಗಳೂರಾಂತು ಮಹಾವಿದ್ವಾಂಸು ಮೊಣು ಸನ್ಮಾನ ಕೆಲ್ಲಾ ಕಯಿ ನವೆ? ತೊ ಬಿರುದು ದಿವ್ಚೆ ಜನಸಾಮಾನ್ಯನ ನಯ್ಸಿ. ತಾಜ್ಜೆ ಬಗ್ಗೆ ಆಮ್ನಿ ನಿರ್ಧಾರ ಕೊರ್ಕಾ ಮೊಣು ತಾಗೆಲೆ ಅಭಿಪ್ರಾಯ ವ್ಯಕ್ತ ಕರ್ತ. ತೆದನಾ ತಮಿಳನಾಡಾಚೆ ವಿದ್ವಾಂಸು ಉಟಾನು ಸಾಂಗ್ತ, ಹೆ ವಿಚಾರಾಕ ಕ್ರಷ್ಣಪಾನ ಸಂಗೀತ ಕಛೇರಿ ಕೊರ್ಚೆ ಅಗತ್ಯ ನಾ, ಆತ್ತ ಹಾಂವೆ ಗಾಯನ ಕೆಲ್ಲಲೆ ಪಲ್ಲವಿ ತಾಣೆ ಶಾಸ್ತ್ರೀಕ್ತ ಜಾವ್ನು ಗಾಯನ

ಕೆಲ್ಲೆರಿ ಪೂರೊ ಮೊಣು ಕೊಂಕು ಉಲ್ಲಯಿತ. ತೆ ಆಯ್ಕುನು ಕ್ರಷ್ಣಪ್ಪಾಕ ನಖಿಶಿಖಾಂತ ಕೋಪ ಯೆತ್ತ. ತೊ ಭಿವ್ವು ಬಯ್ಯನಾ. ವಿನೀತ ಜಾವ್ವು ಉಟಾನು ದಾಬ್ಬುನು ಸಾಂಗ್ತ, ಗುರುವರ್ಯ, ಮಾಕ್ಕ ಆಯ್ಕಿಲೆ ಸನ್ಮಾನ ಪೂರಾ ತುಗೆಲೆ ಆಶೀರ್ವಾದಾನ ಅನ್ಯಥಾ ಬದಲ ಕಾರಣಾನ ನಯಿ. ಶಿಷ್ಯಾಲಿ ಪರೀಕ್ಷಾ ಕೊರ್ಕಾ ಮೊಣು ತಿರ್ಮಾನ ಕೆಲ್ಲೆರಿ ಹಾಂವ ತಾಕ್ಕ ಸಿದ್ಧ ಜಾವ್ವು ಆಸ್ತ. ಜಲ್ಯಾರಿ ಮಿಗಲೊಯಿ ಏಕ್ ಶರ್ತ ಆಸ್ತ. ಹಾಣೆ ಮೈಣೆಗಟ್ಟಿನ ಗುಟ್ಟಾರಿ ಬಯ್ಯುನು ತಯಾರ ಕೆಲ್ಲಲೆ ಪಲ್ಲವಿ ಹಾಂವೆ ಸಾಂಗ್ತ ಪರಾಂತ, ತಾಣೆ ಹಾಂವೆ ರಾಬ್ಬಲೆ ಕಡೆನಚಿ ತಯಾರ ಕೆಲ್ಲಲೆ ಏಕ ಪಲ್ಲವಿ ಗಾಯನ ಕೊರ್ಕ ಮೊಣು ಸವಾಲ ಗಾಲ್ತ. ತಮಿಳನಾಡಾಚೆ ವಿದ್ವಾಂಸಾನ ಹಾಕ್ಕ ದಿಲ್ಲಲೆ ಪಲ್ಲವಿ ನಿರಾಯಾಸ ಜಾವ್ವು, ನಿರ್ಭಯ ರೂಪಾರಿ ಹೊ ಗಾಯನ ಕರ್ತ. ತೆ ಸಭೆಂತು ಸೆರ್ವುನು ಆಶಿಲೆ ವಿದ್ವಾಂಸ ಪೂರಾಯಿ ಆಶ್ಚರ್ಯಚಕಿತ ಜಾತ್ತಾಚಿ, ಶೇಷಣ್ಣ ಉಟಾನು ರಾಬ್ಬುನು ಕ್ರಷ್ಣಪ್ಪಾಕ ಪೊಟ್ಟೋನು ದರ್ತ ಆನಿ ಸಾಂಗ್ತ, ಕ್ರಷ್ಣಪಾ ತೂಂವ ನಿಜ ಜಾವ್ವು ಮೈಸೂರಾಚೆ ಗಾನ ಕೇಸರಿ. ತುಗೆಲೆ ಯೋಗ್ಯತೆ ಪರೀಕ್ಷ ಕೊರ್ಚೆ ಅಗತ್ಯ ಮಾಕ್ಕ ನಾ ಆಶಿಲೆ, ಜಲ್ಯಾರಿ ತುಗೆಲೆ ವಿದ್ವತ್ತಾಚೆ ಬಗ್ಗೆ ಹಗುರ ಜಾವ್ವು ಉಲ್ಲಯ್ತಲೆಕ ಮಾಕ್ಕ ಉತ್ತರ ದಿವ್ಕಾ ಆಶಿಲೆ, ತಾಕ್ಕ ಹೆ ನಾಟಕ ಕೊರ್ಕ ಪಳೆ ಮೊಣು ಸಾಂಗ್ತ ಆನಿ ಶಂಬರ ವರ್ಸ ಯಶೋವಂತ ಜಾವ್ವು ವಾಂಚ ಮೊಣು ಆಶೀರ್ವಾದ ದಿತ್ತ.

ತಮಿಳನಾಡಾಂತು ಕನ್ನಡ ಕೀರ್ತನ:

ಕ್ರಷ್ಣಪ್ಪ ಸಂಗೀತ ಶಿಕ್ಷಕ ಜಾವ್ವುಯಿ ನಾವಾಧಿಕ ಜಾವ್ವು ಆಸ್ತ. ಹಾಗೆಲೆ ಶಿಷ್ಯ ವ್ರಂದಾಂತು ಅಗ್ರ ಪಂಕ್ತಿರಿ ಆಶಿಲೆಂತು ಪಿಟಿಲು ಚೌಡಯ್ಯ ಆನಿ ನಾಗರತ್ನಮ್ಮ. ಪಿಟಿಲು ಚೌಡಯ್ಯ ಹಾಗೆಲೆ ಗಾರುಡಂತುಚಿ ಪಳ್ಳುನು ಮುಕಾರ್ಸುನು ಲೋಕವಿಖ್ಯಾತ ಸಂಗೀತ ವಿದ್ವಾಂಸ ಜಾತ್ತ. ಹಾಗೆಲೆ ಶಿಷ್ಯ ನಾಗರತ್ನಮ್ಮಾಕ ಕ್ರಷ್ಣಪ್ಪಾಲೆ ವೈರಿ ಭಾರಿ ಅಭಿಮಾನ. ಮೆಡ್ರಾಸಾಚೆ ಲೋಕಾಕ ಕರ್ನಾಟಕಾಚೆ ನಾವಾಧಿಕ ವಿದ್ವಾಂಸಾಲೆ ಪರಿಚಯ ಕೊರ್ಕ ಮೊಣ್ಣೆ ಆಶಾ ಹಿಕ್ಕ ಆಶಿಲಿ. ತಾಕ್ಕ ಸಮ್ಮಾವ್ವು ತಿಗಲೆ ಮೆಡ್ರಾಸಾಂತು ಜಾವ್ವೆ ಘರಾ ವಕ್ಲಾ ಕಾರ್ಯಕ್ರಮಾಕ ಕ್ರಷ್ಣಪ್ಪಾಕ ಆಪೈತ ಆನಿ ತೆ ಕಾರ್ಯಕ್ರಮಾಂತು ಸಂಗೀತ ಕಛೇರಿ ಕೊರ್ಕ ಮೊಣು ನಿವೇದನ ಕರ್ತ. ತೆ ಕಾಲಾಂತು ಸಂಗೀತ ಗಾಯನಾಂತು ತಮಿಳ ಆನಿ ತೆಲುಗು ಭಾಸೆಕ ಮಾತ್ರ ಪ್ರಾಶಸ್ತ್ಯ ಆಸ್ತ. ತಿಗಲೆ ಇಚ್ಚೆ ಪ್ರಕಾರ ತೊ ಸಂಗೀತ ಕಛೇರಿಂತು ಪುರಂದರದಾಸ, ಕನಕದಾಸ ಕೀರ್ತನ ಗಾಯನ ಕನ್ನಡಾಂತು ಕೋರ್ನು ಸಂಗೀತಾಸಕ್ತಾಂಕ ಕನ್ನಡಾಚೆ ಪರಿಚಯ ಕೋರ್ನು ದಿತ್ತ. ಕನ್ನಡಯಿ ಸಂಗೀತ ಯೋಗ್ಯ ಬಾಸ ಮೊಣು ಪೂರಾ ಜನಾಕ ದಾಕ್ಕೊನು ದಿತ್ತ. ಕನ್ನಡಾಂತುಯಿ ಸಂಗೀತ ಸತ್ವ ಆಸ್ತ ಮೊಣು ತೊ ನಿರೂಪಣ ಕರ್ತ. ಕಾರ್ಯಕ್ರಮ ಆಯ್ಕಿಲೆ ಪೂರ ಭಾರಿ ಆನಂದ ಜಾತ್ತ. ಕ್ರಮೇಣ ತೆ ಕಾಲಾಂತು ತಮಿಳನಾಡಾಂತು ಸಂಗೀತ ಕಾರ್ಯಕ್ರಮ ಸಂಘಟನ ಕೋರ್ನು ನಾಂವ ಪಾವ್ವು ಆಶಿಲೊ ಮುನಿಸ್ವಾಮಿ ನಾಯ್ಡುಲೆ ಆಮಂತ್ರಣ ಮನ್ನಣ ಕೊರ್ನು ಕ್ರಷ್ಣಪ್ಪ ತಮಿಳನಾಡಾಂತು ಸುಮಾರ ಕಡೆನ ಸಂಗೀತ ಕಾರ್ಯಕ್ರಮಾಂತು ಭಾಗಿ ಜಾತ್ತ. ದಿವಸ ಗೆಲ್ಲಲೆ ತಸಿಚಿ ಕ್ರಷ್ಣಪ್ಪಾಲೆ ಕೀರ್ತಿ ವಾಡ್ತರಿ ವತ್ತ.

ಮಾನ ಸನ್ಮಾನ:

ಬಿಡಾರಾಂ ಕ್ರಷ್ಣಪ್ಪ ಕರ್ನಾಟಕ ಸಂಗೀತ ಸಂಪ್ರದಾಯಚೆ ಪ್ರತಿಪಾದಕ ಜಾವ್ವು, ಶ್ರೇಷ್ಠ ಗಾಯಕ ಜಾವ್ವು ದಕ್ಷಿಣೋತ್ತರ ಭಾರತಾಂತು ನಾಂವ ಪಾವ್ವು ಆಸ್ತ. ಹಾಗೆಲೆ ಕರ್ನಾಟಕ ಸಂಗೀತ ಬಗ್ಗೆ ಆಶಿಲೆ ಜ್ಞಾನ, ವಿದ್ವತ್ತ ತೆ ಕಾಲಾಂತು ರಾಜ ಮಹಾರಾಜಾನಿ ಗುರ್ತು ಕೊರ್ನು ಸನ್ಮಾನ ಕೆಲ್ಲಲೆ ಆಸ್ತ. ದಾಕ್ಷಿಣಾತ್ಯ ಕರಾನ ಹೊ “ಗಾಯಕ ಶಿಖಾಮಣಿ” ಮೊಣೊನು ಗೆತ್ತೊರಿ, ಉತ್ತರ ಭಾರತಾಚೆ ಗದ್ದಾಲ ರಾಯ, ಹಾಕ್ಕ, ಗಾಯಕ ಶಿರೋಮಣಿ ಮೊಣ್ಣೆ ಬಿರುದು ಪ್ರಧಾನ ಕರ್ತ. ಮೈಸೂರ ಸಂಸ್ಥಾನಾಚೆ ಮಹಾರಾಜಾನ ಹಾಕ್ಕ “ಗಾನ ವಿಶಾರದ” ಮೊಣ್ಣೆ ಪ್ರಶಸ್ತಿ ಪ್ರಧಾನ ಕೆಲ್ಲ. ತೆ ನಯ್ನಿ ಗಂವಾಂತು, ಪರಗಾಂವಾಂತು

ಹಾಗೆಲೆ ಸಂಗೀತ ಜ್ಞಾನಕ ಋಷಿ ಪಾವ್ನು ಲೆಕ ನಾತ್ತಿಲೆ ತಿತ್ತೆ ಪ್ರಮಾಣಾಯೆರಿ ಹಾಕ್ ಮಾನ ಸನ್ಮಾನ ಪ್ರಾಪ್ತ ಜಾಲ್ಲಲೆ ಆಸ್. ಆಜಿ ದಕ್ಷಿಣೋತ್ತರ ಭಾರತಾಂತು ಅಸಂಖ್ಯ ಪ್ರಮಾಣಾರಿ ಹಾಗೆಲೆ ಶಿಷ್ಯ ವ್ರಂದ ಆಸ್ಚಿ.

ಮೈಸೂರ ರಾಯಲೆ ಅವಕ್ರಪೆಕ ಪ್ರಾಪ್ತ ಜಾಲ್ಲಲಿ ಘಟನಾ:

ಜನ್ಮಾಕ ಆಯ್ತಲೆ ಪ್ರತಿ ಏಕ ವ್ಯಕ್ತಿಲೆ ಜೀವನಾಂತು ಸೋಲು ಗೇಲು ಸಾಮಾನ್ಯ ಸಂಗತಿ. ಜ್ಯೋತಿಶಾಸ್ತ್ರಾಚೆ ವೈರಿ ಅಪಾರ ವಿಶ್ವಾಸ ಆಶಿಲೆ ಕ್ರಷ್ಣಪ್ಪಾಯಿ ಹೆ ವಿಚಾರಾಕ ಅಪವಾದ ಜಾಯ್. ಸಂಗೀತ ವಿದ್ಯೆಂತು ಹಾಕ್ ಆಶಿಲೆ ಅಪಾರ ಜ್ಞಾನ ಹಾಕ್ ಸಾನ ಪ್ರಾಯೇರಿಚಿ ನಾವಾಧಿಕ ವ್ಯಕ್ತಿ ಜಾವ್ಚೆಕ ಕಾರಣ ಜಾತ್. ಏಕ ವ್ಯಕ್ತಿಲೆ ನಾಂವ ವಾಡ್ತರಿ ಗೆಲ್ಲಲೆ ತಸಿಚಿ ತಾಕ್ ಸುತ್ತಮುತ್ತ ಶತ್ರು ಭಾದೆಯಿ ಚಡ್ತರಿ ವತ್. ಹಾಗೆಲೆ ಜನಪ್ರಿಯತೆನ ಕೆಲವ ಜಾನ ಮತ್ತರ ಪಾವ್ನು ಆಶಿಲೆ ಸತ್ಯ ಸಂಗತಿ. ತೆ ನಯ್ತಿ ಕ್ರಷ್ಣಪ್ಪ ಸತ್ಯಸಂಧ ಜಾವ್ನು ಆಶಿಲೆ ನಿಮಿತ್ತ ತೊ ಕೊಣಕಯಿ ಭಿನಾ ಆಶಿಲೊ. ತಾಗೆಲೆ ವ್ಯಕ್ತಿತ್ವಾನ ತೊ ಕಿತ್ಲೊ ಜನಪ್ರಿಯ ಜಾವ್ನು ಆಶಿಲೊ ಮಳ್ಳೆರಿ, ಜನಾಲೆ ಒತ್ತಾಯನ ಮೈಸೂರ ಮುನ್ಸಿಪಾಲಿಟಿ ಚುನಾವಣೆಂತು ಸ್ಪರ್ಧೆ ಕೋರ್ನು ತೊ ಆಯ್ಕೆ ಜಾವ್ನು ಆಸ್. ಮುಕಾರ್ಸುನು ತಾಗೆಲೆ ಜೀವನಾಕ ವಾಟ ದಾಕ್ಯೆಲೆ ವ್ಯಕ್ತಿ ಸಾಹುಕಾರ್ ತಿಮ್ಮಪ್ಪಯ್ಯಾಲೆ ಪ್ರೇರಣೆನ ಆನಿ ಶಿಷ್ಯ ವ್ರಂದಾಚೆ ಸಹಕಾರಾನ ರಾಮಮಂದಿರ ನಿರ್ಮಾಣ ಕೋರ್ನು, ಮೈಸೂರಾಂತು ತೆ ಸಭಾಭವನಾಂತು ಸಂಗೀತ ಸುಧೆ ನಿರಂತರ ಜಾವ್ನು ಚೊಲ್ಚೆಕ ಹೊ ಕಾರಣ ಜಾತ್. 1931 ಇಸ್ವೆ ಜುಲೈ ಮೈಣೆಂತು ಹಾಗೆಲೆ ದೇಹಾಂತ್ಯ ಜಾತ್.


ಸಂಗೀತ ಕ್ಷೇತ್ರಾಂತು ಗೌರೀ ಶಂಕರ ಪರ್ವತ ಸದ್ರಶ್ಯ ವ್ಯಕ್ತಿತ್ವ:

ಕ್ರಷ್ಣಪ್ಪಾಲೆ ವ್ಯಕ್ತಿತ್ವ ಸಂಗೀತ ಕ್ಷೇತ್ರಾಂತು ಗೌರೀ ಶಂಕರ ಪರ್ವತ ಸದ್ರಶ್ಯ ವ್ಯಕ್ತಿತ್ವ ಜಾವ್ನು ಆಸ್. ತಾಗೆಲೆ ವಿದ್ವತ್ತ ಇತ್ತೆ ಪ್ರಮಾಣೆರಿ ಆಸ್ಲೆರಿಯಿ ತೊ ದೈವ ಭಕ್ತ ಜಾವ್ನು, ಸಮಾಜಾಚೆ ಉನ್ನತಿ ಖತೀರ ಚಿಂತನ ಕೋರ್ನು ನಿರಂತರ ಜಾವ್ನು ಕ್ರಿಯಾಶೀಲ ಜಾವ್ನು ಆಶಿಲೊ ವ್ಯಕ್ತಿ. ದಿವಸಾಚೆ ಮುಕ್ಕಾಲ ವಾಸಿ ವೇಳು ಶಿಷ್ಯ ವ್ರಂದಾಕ ಸಂಗೀತ ಶಿಕೋಚೆ ಖತೀರ ದವೋರ್ನು ಆಸ್ತಲೊ. ವಿದ್ಯೆ ಸುಲಭ ಜಾವ್ನು ಮೆಳ್ಳೆ ವಸ್ತು ನಯಿ. ತಾಜ್ಜೆ ಖತೀರ ಅಖಂಡ ತಪಸ ಕೊರ್ಕ. ಮಾಕ್ ಕಳ್ಳಲೆ ತಿತ್ತೆ ತುಮ್ಮ ಶಿಕ್ಯೆತರಿ ಆಸ್. ಸ್ವಪ್ರಯತ್ನಾನಿ ತೆ ಶಿಕ್ಕುನು ಕಾಡ್ಚೆ ತುಮ್ಮ ಸೊಳ್ಳಲೊ ವಿಚಾರು. ಪುರಾತನ ಸಂಸ್ಕೃತಿ ವರೊನು ನವ್ವೆ ವಿಚಾರ ಬಗ್ಗೆ ಚಿಂತನ ಕೊರ್ಚೆ ಪ್ರಯತ್ನ ಕರ್ಯಾ ಮೊಣು ವಿನಮ್ರ ಜಾವ್ನು ಶಿಶ್ಯ ವ್ರಂದಾಕ ಭೋದನೆ ಕರ್ತಲೊ. ಜೀವನಾಚೆ ಅಂತಿಮ ಘಳೆ ತಾರಿಯಿ ಕೋಟೆ ಆಂಜನೇಯ ದೇವಸ್ಥಾನಾಂತು ಪೊಟ್ಟ ಬುಕ್ಕೆನ ಬೈಸುನ ಆಶಿಲೊ, ತೆ ವೇಳಾರಿ ಡಾಕ್ಟರ್ ನಂಜುಂಡ ರಾವ್ ಆನಿ ಸಾಹುಕಾರ್ ತಿಮ್ಮಪ್ಪಯ್ಯಾನ ಯೇವ್ನು ತಾಗೆಲೆ ಜೀವನಾಚೆ ದಿಕ್ಕು ಬದಲ ಜಾವ್ಚೆಕ ಕಾರಣ ಜಾಲ್ಲಲೆ ವಿಚಾರು ತೊ ವಿಸ್ವರ್ನ. ಕರ್ನಾಟಕ ಸಂಗೀತ ಪರಂಪರೆಕ ಹಾಣೆ ಗಾಲ್ಲಲೆ ಭದ್ರ ಬುನಾದಿ ಆಜಿ ಕಯಿ ಶಿಷ್ಯ ವ್ರಂದ ಪಿಳಿಗೆ ಮುಖಾಂತರ ಚಲ್ತರಿ ಆಸ್.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಕುದ್ಮಲ್ ರಂಗರಾಯ

1. ನಾಂವ್ : ಕುದ್ಮಲ್ ರಂಗರಾಯ
2. ಜನನ್ : 1859 ಮರಣ್ : 1928
3. ಜಲ್ಮಾಲ್ಲೊ ಗಾಂವ್ : ಕುದ್ಮಲ್ (ಕೇರಳ ರಾಜ್ಯ)
4. ಶಿಕ್ಷಣ್ : ಕಾನೂನ್
5. ಬಾಪ್ಸಲೆ ನಾಂವ್ : ದೇವಪ್ಪಯ್ಯ
6. ಆವ್ಸಲೆ ನಾಂವ್ : ಗೌರಿ
7. ವೈವಾಹಿಕ ಸ್ಥಿತಿ : ವಿವಾಹಿತು
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಮಾಜ ಸೇವಾ



ಕುದ್ಮಲ್ ರಂಗರಾಯ

ಭಾರತ ದೇಶಾಚೆ ಸಮಾಜಿಕ ವ್ಯವಸ್ಥಾ ಪುರಾತನ ಕಾಲಾದುಕುನು ಸಂಕೀರ್ಣ ರೂಪಾರಿ ಚಲ್ತರಿ ಆಸ್ಸ. ಆಮ್ಕೆಲೆ ಹಿಂದೂ ಧರ್ಮಾಂತು ಜಾತಿ ವ್ಯವಸ್ಥಾ ಸಮಾಜಾಚೆ ಜೀವಾಳ ಜಾವ್ನು ಆಸ್ಸ. ಆಮ್ಕೆಲೆ ದೇಶಾಂತು ಮೂಢನಂಬಿಕಾ, ಅಂಧಶ್ರದ್ಧಾ, ಅಸ್ಪೃಶ್ಯತೆ, ಜಾತಿಯತಾ ಇತ್ಯಾದಿ ವಿಚಾರು ಸಾರ್ವತ್ರಿಕ ಜಾವ್ನು ಚಲ್ತರಿ ಆಸ್ಸ. ಜಾತಿ ವ್ಯವಸ್ಥೆಚೆ ಕಾರಣಾನ ಕೆಲವ ವರ್ಗಾಚೆ ಜೀವನ ಅಸಹನೀಯ ಜಾವ್ನು ಆಸ್ಸ. ಸಮಾಜಾಚೆ ದುಸ್ರೆ ಲೋಕು ತಾಂಕ ತಾತ್ಸಾರ ದ್ರಷ್ಟಿರಿ ಪಳೈತರಿ ಆಸ್ಸಚೆ. ತೆ ನಯ್ನಿ ತಾಂಗೆಲೆ ಶೋಷಣಾ ಪೂರ್ಣ ಪ್ರಮಾಣಾರಿ ಚಲ್ತರಿ ಆಸ್ಸ. ಹೆ ಸಮಾಜಿಕ ಪಿಡುಗಾಚೆ ವಿರುದ್ಧ ತಾತ್ತ್ವಳಿ ಮಾನಾಧಿಕ ಲೋಕಾನಿ ಜಗಡ್ಲೆ ಆಸ್ಸ. ತೆ ವಿಷಯಾರಿ ಕರ್ನಾಟಕ ಕರಾವಳಿಂತು ಹೋರಾಟ ಕೆಲ್ಲೆ ಜನಾಂತು ಕುದ್ಮಲ್ ರಂಗರಾಯಾಲೆ ನಾಂವ ಅಗ್ರಪಂಕ್ತಿರಿ ಆಸ್ಸ.

ರಂಗರಾಯಾಲೆ ಬಾಳಶೆಪಣ ಆನಿ ಕೌಟುಂಬಿಕ ಪರಿಚಯ:

ಕುದ್ಮಲ್ ರಂಗರಾಯಾಲೆ ಜನನ ತೆದ್ನಾಚೆ ದಕ್ಷಿಣಕನ್ನಡ ಜಿಲ್ಲೆಚೆ ಆನಿ ಆತ್ಮಚೆ ಕೇರಳ ರಾಜ್ಯಾಚೆ ಕಾಸರಗೋಡು ಜಿಲ್ಲೆಚೆ ಏಕ್ ಭಾಗ ಜಾವ್ನು ಆಸ್ಸೆ ಕುದ್ಮಲ್ ಮೊಣ್ಣೊ ಸಾನು ಗಾಂವು. ಸಾರಸ್ವತ ಸಮಾಜಾಚೆ ಗೌರವಾನ್ವಿತ ಘರ್ವಣಾಂತು ಹಾಗೆಲೆ ಜನನ 29-06-1859 ರಿ ಜಾತ್ಲೆ. ಹಾಗೆಲೆ ಬಾಪ್ಸಲೆ ನಾಂವ ದೇವಪ್ಪಯ್ಯ ಆನಿ ಆವ್ನು ಶ್ರೀಮತಿ ಗೌರಿ. ದೇವಪ್ಪಯ್ಯ ಭಂಡ್ಸಾಲೆಂತು ಏಕ್ ಸಾವ್ಕಾರಾಲೆ ಲೆಕ್ಕಪತ್ರ ನಿರ್ವಹಣೆ ಕೊರ್ಚೆ ವ್ಯಾಪ್ತಿ ಕೋರ್ನು ಆಶಿಲೊ. ಮದ್ಯಮ ವರ್ಗಾಚೆಂಕ ಆಸ್ಸೆ ಆಶೆ, ಅಪೇಕ್ಷಾ ನಾತ್ತಿಲೆ ಸರಳ ಆನಿ ನಿರಾಡಂಬರ ಜೀವನ ಹೊ ಕೋರ್ನು ಆಸ್ತ. ಹಾಗೆಲೆ ಸಾತ ಜಾನ ಚೆರ್ಡುಂವಾಂತು ರಂಗರಾಯು ಮಾಲ್ಗಡೊ. ರಂಗರಾಯಾಕ ಸೋಳ ವರ್ಸ ಪ್ರಾಯೇರಿಚೆ ಪಿತ್ರ ವಿಯೋಗ ಭಾಗ್ಯ ಪ್ರಾಪ್ತಿ ಜಾತ್ಲೆ. ಮುಕಾರಿ ಹಾಗೆಲೆ ಜೀವನಾಂತು ಸಂಕಷ್ಟ ಪ್ರಾರಂಭ ಜಾತ್ಲೆ. ಹಾಗೆಲೊ ಪ್ರಾಥಮಿಕ ವಿದ್ಯಾಭ್ಯಾಸು ಕಾಸರಗೋಡಾಂತು ಜಾತ್ಲೆ ಆನಿ ಮುಕಾರ್ಸುನು ಶಿಕ್ಷೆ ಖತೀರ ಹೊ ಕೊಡಿಯಾಲಾಕ ವತ್ತ. ದುರ್ಬಳಪಣಾಚೆ ಕಾರಣಾನಿ ಹಾಕ್ ಸುರ್ವೇರಿ ಶಿಕ್ಷೆಕ ಸಾಧ್ಯ ಜಾಯ್ನುಸಿ ಹೊ ಅಧ್ಯಾಪಕ ವ್ರತ್ತಿಕ ಸೆರ್ವತಾ. ಕ್ರಮೇಣ ಖಾಸಗಿ ಜಾವ್ನು ಪರೀಕ್ಷೆಂತು ಹಾಜರ ಕೋರ್ನು ಮೆಟ್ರಿಕ್ಯುಲೇಶನ್ ಪಾಸ ಜಾತ್ಲೆ. ಮುಕಾರ್ಸುನು ಸತತ ಪರಿಶ್ರಮಾರಿ ತೆದನಾಚೆ ವಕಾಲತ ಕೊರ್ಚೆ ಪರೀಕ್ಷಾಯಿ ಪಾಸ ಜಾತ್ಲೆ. ತಾಜೆ ನಂತರ ಹೊ ಅಧ್ಯಾಪಕ ವ್ರತ್ತಿದುಕುನು ನಿವ್ರತ್ತಿ ಜಾವ್ನು ಕೊಡಿಯಾಲಾಚೆ ಡಿಸ್ಟ್ರಿಕ್ಟ್ ಕೋರ್ಟಾಂತು ನ್ಯಾಯವಾದಿ ಜಾವ್ನು ಕಾಮಾಕ ಸೆರ್ವತಾ. ಹಾಕ್ ಸಾನ ಪ್ರಾಯೇರಿಚೆ ವ್ಹಾರ್ಡಿಕ ಜಾವ್ನು ಆಸ್ತಾ ಆನಿ ಹಾಗೆಲೆ ಧರ್ಮಪತ್ನಿಲೆ ನಾಂವ ರುಕ್ಮಿಣಿ ಮ್ಹೋಣು. ಸರಳ ಸಜ್ಜನಿಕೆಚೆ ಗ್ರಹಿಣಿ ಜಾವ್ನು ಆಸ್ಸುನು ಜೀವನಪೂರ್ತಿ ಬಾಮ್ಲಾನ್ ಕೋರ್ನು ಆಶಿಲೆ ಸಮಾಜ ಕಾರ್ಯಾಕ ಸ್ಫೂರ್ತಿ ಜಾವ್ನು ಆಶಿಲಿ.

ಬ್ರಹ್ಮ ಸಮಾಜಾಚೆ ಕಾರ್ಯಕರ್ತ ಜಾವ್ನು ರಂಗರಾಯ:

ಕೊಡಿಯಾಲಾಂತು ಬ್ರಹ್ಮ ಸಮಾಜಾಚೆ ಶಾಖೆ ರಂಗರಾಯಾಲೆ ಭಾವಜಿ ಜಾವ್ನು ಆಶಿಲೊ ಉಳ್ಳಾಲ ರಘುನಾಥಯ್ಯ ಸ್ಥಾಪನೆ ಕರ್ತಾ. ರಘುನಾಥಯ್ಯಾಲೆ ಪ್ರಭಾವು ಆನಿ ನಿಕಟ ಸಂಪರ್ಕಾನಿ ಹೊ ಬ್ರಹ್ಮ ಸಮಾಜಾಚೆ ತತ್ವಾಕ ಆಕರ್ಷಿತ ಜಾತ್ಲೆ. ಬ್ರಹ್ಮ ಸಮಾಜಾಚೆ ಸಂಪರ್ಕಾನಿ ಹಿಂದೂ ಧರ್ಮಾಂತು ಆಚರಣೆಂತು ಆಶಿಲೆ ಮೂಢನಂಬಿಕಾ, ಅಂಧಶ್ರದ್ಧಾ, ಅಸ್ಪೃಶ್ಯತೆ, ಬಾಲ್ಯ ವಿವಾಹ, ಜಾತಿಯತಾ ಇತ್ಯಾದಿ ವಿಚಾರಾಚೆ ವಿರುದ್ಧ ಹೋರಾಟ ಕೊರ್ಚೆಕ ಹಾಕ್ ಸ್ಫೂರ್ತಿ ಮೆಳ್ತಾ. ವಿಧವಾ ವಿವಾಹ, ಸ್ತ್ರೀ ಸ್ವಾತಂತ್ರ್ಯ, ದೇವದಾಸಿ ಪದ್ಧತಿಚೆ ನಿರ್ಮೂಲ ಕೊರ್ಚೆ ಖತೀರ ಕಾಮ ಕರ್ತಾ. ಧಾರ್ಮಿಕ ಮನೋಭಾವು ಆನಿ ಸಮಾಜ ಸೇವೆಚೆ ಆದರ್ಶ ಪಾಲನೆ ಕೋರ್ನು ಹೊ ಜೀವನಪೂರ್ತಿ ಬ್ರಹ್ಮ ಸಮಾಜಾಚೆ ಸಕ್ರೀಯ ಕಾರ್ಯಕರ್ತ ಜಾವ್ನು ಆಸ್ತ.

ವಕೀಲ ಜಾವ್ನು ರಂಗರಾಯ:

ವಕೀಲ ವ್ರತ್ತಿಂತು ರಂಗರಾಯ ಭಾರಿ ನಾಂವ ಪಾವ್ತಾ. ಹಾಕ್ ದುರ್ಬಳೆಲೊ ವಕೀಲು ಮೊಣ್ಣೆ ಅನ್ವರ್ಧ ನಾಂವ ಆಶಿಲೆ. ತೆ ಕಾಲಾಂತು ಸಮಾಜಿಕ ವ್ಯವಸ್ಥೆಂತು ಕೆಲವ ಜಾತಿಚೆಂಕ ಅನ್ಯಾಯ ಭರಪೂರ ಪ್ರಮಾಣಾರಿ ಜಾವ್ನು ಆಸ್ತಲೆ. ಅನ್ಯಾಯಾಚೆ ವಿರುದ್ಧ ಜಗೊಡ್ಡೆ ತಾಕತ್ತ ಆನಿ ಧೈರ್ಯ ದೀನದಲಿತ ಆನಿ ದುರ್ಬಳೆ ಲೋಕಾಂಕ ನಾ ಆಶಿಲೆ. ತೆ ಸಂದರ್ಭಾಂತು ತಾಂಕ ಜಾಲ್ಲಲೆ ಅನ್ಯಾಯಾಚೆ ವಿರುದ್ಧ ಕೋರ್ಟಾಂತು ವಕಾಲಾತ ಗೆವ್ವೆ ಧೈರ್ಯ ಹೊ ಕರ್ತ. ಏಕ ಪಟಿ ದಲಿತ ಸಮಾಜಾಚೆ ಸ್ವೀಕ ಸರ್ವರ್ಣಿಯ ವ್ಯಕ್ತಿಲೆ ಸಂಪರ್ಕಾನಿ ಗುರ್ಬಿಣಪಣ ಎತ್ತಾ. ತೊ ವಿಚಾರು ಕೋಳು ತೊ ವ್ಯಕ್ತಿ ತಿಗಲೊ ಸಂಬಂಧ ಸೊಡ್ತಾ. ತೆದನಾ ಹೊ ದಲಿತ ಸ್ತ್ರೀ ತರ್ಪೆನ ವಕಾಲತ ಗೆವ್ವು ತಿಕ್ಕಾ ಜೀವನಾಂಶ ಕೋರ್ಟಾ ಮುಖಾಂತರ ಗೆವ್ವೊನು ದಿತ್ತ. ತೆ ಕಾಲಾಂತು ಹೊ ಏಕ್ ವಿಷಯ ಚರ್ಚೆಕ ಕಾರಣ ಜಾತ್. ಸಮಾಜಾಂತು ರಂಗರಾಯಾಕ ಸರ್ವರ್ಣೀಯ ಜಾತಿಚೆ ತಾತ್ಪಾರ ದ್ರಷ್ಟಿಂತು ಪಳೆತಾಚೆ. ಜಲ್ಯಾರಿ ಹೊ ಹೆ ವಿಚಾರಾಚೆ ಕಡೆಕ ಗಮನ ದೀನತಸಿ, ಹಾಣೆ ಗೆತ್ತಿಲೆ ಕಾಮ ಮುಕಾರ್ಸಿತ. ಹಾಗೆಲೆ ವ್ರತ್ತಿ ನಿಷ್ಪತ್ತೆ, ಸತ್ಯಸಂದತೆ, ದೀನ ದಲಿತ ವರ್ಗಾ ಖತೀರ ಹಾಕ್ ಆಶಿಲೆ ಪ್ರೀತಿ ಇತ್ಯಾದಿ ವಿಚಾರು ಪೊಳೊನು ಆಂಗ್ಲ ನ್ಯಾಯಾಧೀಶಾಂಕ ರಂಗರಾಯಾಲೆ ವೈರಿ ವಿಷೇಶ ವಿಶ್ವಾಸು ಆಶಿಲೊ. ಹಾಕ್ ವಕೀಲ ವ್ರತ್ತಿಂತು ಸಂಪಾದನ ಕೊರ್ಚೆ ಅವಕಾಶು ಜಾವ್ನಾ ಜಾಲ್ಲಲೆತಿತ್ತೆ ಆಸ್ಲೆರಿಯಿ ಹೊ ತೆ ತ್ಯಾಗ ಕೋರ್ನು ದುರ್ಬಳೆ ಆನಿ ಶೋಷಿತ ಲೋಕಾ ಖತೀರ ಹಾಗೆಲೆ ಜೀವನ ಸಮರ್ಪಣೆ ಕರ್ತಾ.

ಜೀವನಾಂತು ಜಾಲ್ಲಲೆ ಆಕಸ್ಮಿಕ ಘಟನಾ ರಂಗರಾಯಾಲೆ ವ್ಯಕ್ತಿತ್ವ ಬದಲ ಜಾವ್ವೆಕ ಕಾರಣ ಜಾತ್. ಕೊಡಿಯಾಲಾಚೆ ವೆಲೆನ್ನಿಯಾ ಲಾಗಿ ಅಸ್ತತ್ಯ ಜನಾಂಗಾಕ ವಿದ್ಯಾಭ್ಯಾಸ ಶಿಕ್ಷೆ ಖತೀರ ಏಕ್ ಸ್ಕೂಲ ಪ್ರಾರಂಭ ಕೋರ್ನು ಆಸ್ತಾಚಿ. ಸ್ಕೂಲಾಕ ಯೆವ್ವೆ ಚರ್ಚುಂವಾಕ ಜವ್ಣಾ ವ್ಯವಸ್ಥಾಯಿ ಕೋರ್ನು ಆಸ್ತಾಚಿ. ಜಲ್ಯಾರಿ, ಹಾಂಕ ಶಿಕೋಚೆಕ ಕೊಣಯಿ ಮಾಸ್ತ ಮುಕಾರಿ ಯಾನಾಚಿ. ತೆ ಸಂದರ್ಭಾಂತು ಕಿನ್ನಿಗೋಳಿ ಗಾಂವ್ಚೊ ರೆಬೆಲ್ಲೊ ಮೊಣ್ಣೆ ವ್ಯಕ್ತಿಕ ಅಧ್ಯಾಪಕ ಜಾವ್ನು ನೇಮಕ ಕರ್ತಾಚಿ. ತೆ ಕಾಲಾಂತು ಬೆಂದೂರು ಬಾಬು ಮಳ್ಳಲೊ ವ್ಯಕ್ತಿ ಹೇಚಿ ಸ್ಕೂಲಾಂತು ಚಾರ್ತಿ ಕ್ಲಾಸ್ ತನಕ ಶಿಕ್ಷುನು ಆಸ್ತ. ತೊ ಮುಕಾರ್ಸುನು ರಂಗರಾಯಾನ ಕಾಮ ಕೋರ್ನು ಆಸ್ತೆ ಕೋರ್ಟಾಂತು ಪೇದೆ ಕಾಮಾಕ ಅರ್ಜಿ ಗಾಲ್ನು ಆಸ್ತ. ತೆದ್ನಾಚೆ ಆಂಗ್ಲ ನ್ಯಾಯಾಧೀಶು ಬೆಂದೂರು ಬಾಬುಕ ಪೇದೆ ಕಾಮಾಕ ನೇಮಕ ಕೊರ್ಚೆ ಆಜ್ಞಾ ಪತ್ರ ಪೆಟ್ಟಿತ. ವಿಚಾರು ಕಳಿತಾಕ ಯೇವ್ನು ಉಚ್ಚ ಜಾತಿಚೆ ವಕೀಲ ಪೂರಾ ಪ್ರತಿಭಟನೆ ಕರ್ತಾಚಿ. ತೇಚಿ ಸಂದರ್ಭಾರಿ ನ್ಯಾಯಾಧೀಶಾಕ ಬದಲ ಕಡೆಕ ವರ್ಗ ಜಾವ್ಚೊ ಆದೇಶುಯಿ ಯೆತ್ತಾ. ತೆದ್ನಾ ನ್ಯಾಯಾಧೀಶಾಲೆ ಧರ್ಮಪತ್ನಿಯಿ ತಾಕ್ ಹೆ ವಿಚಾರಾಂತು ಮುಕಾರ್ಸುಚೆಕ ಆಡ ಯೆತ್ತಾ. ನ್ಯಾಯಾಧೀಶು ಸಂಧಿಗ್ಡಾಕ ಸಿರ್ಕುನು ಆಸ್ತನಾ ರಂಗರಾಯಾಕ ಆಪೈತಾ ಆನಿ ವಿಷಯ ಕಳಿತಾ ಹಾಡೈತಾ. ಬೆಂದೂರು ಬಾಬುಕ ಪೇದೆ ಕಾಮಾಕ ನೇಮಕ ಕೊರು ಜಾಯಿನಾತ್ತಿಲೆ ವಿಚಾರಾರಿ ವಿಷಾದ ವ್ಯಕ್ತ ಕರ್ತಾ. ಆನಿ ರಂಗರಾಯಾಕ ಶೋಷಿತ ವರ್ಗಾಚೆ ಶ್ರೇಯೋಭಿವೃದ್ಧಿ ಖತೀರ ಚಿಂತನ ಕೊರುಕ ಸಾಂಗ್ತಾ. ಹೊ ವಿಚಾರು ಹಾಗೆಲೆ ಜೀವನಾಚೆ ವೈರಿ ಭಾರಿ ಪ್ರಭಾವು ಪಡ್ತಾ. ಹೊ ಮುಕಾರ್ಸುನು ವಕೀಲಿ ವ್ರತ್ತಿಕ ತಿಲಾಂಜಲಿ ದಿತ್ತಾ ಆನಿ ಸಮಾಜ ಚಿಕಿತ್ಸಕ ಜಾವ್ನು ಕಾಮ ಕರ್ತಾ. ಮನುಷ್ಯ ಮನುಷ್ಯಾಲೆ ಮಧ್ಯೆಂತು ಬೇಲಿ ಗಾಲ್ಚೆ ಹೆ ಸಮಾಜಿಕ ವ್ಯವಸ್ಥೆ ವಿರುದ್ಧ ಹೋರಾಟ ಪ್ರಾರಂಭ ಕರ್ತಾ. ತಾಗೆಲೆ ಪೂರ್ತಿ ಜೀವನ ಅಸ್ಪೃಷ್ಯತೆ ವಿರುದ್ಧ ಹೋರಾಟ ಕೊರ್ಚೆ ಖತೀರ ಅರ್ಪಿತ ಕರ್ತಾ.

ಸಮಾಜೋದ್ಧಾರಕ ಜಾವ್ನು ರಂಗರಾಯ:

19 ಶತಮಾನಾಚೆ ಅಂತ್ಯ ಕಾಲಾಂತು ರಂಗರಾಯಾಲೆ ಸಮಾಜ ಸೇವಾ ಕಾರ್ಯ ಪ್ರಾರಂಭ ಜಾತ್. ತೆ ವೇಳಾರಿ ದಲಿತ ವರ್ಗಾಂಚೆಲಿ ಪರಿಸ್ಥಿತಿ ದಯನೀಯ ಜಾವ್ನು ಆಶಿಲಿ. ತಾಂಕ ಸರ್ವರ್ಣೀಯಾನ

ವಚ್ಚೆ ಸ್ಕೂಲಾಕ ವಚ್ಚೆಕ ನಾಶಿಲೆ, ತಾನ್ನಿ ಸರ್ವರ್ಣೀಯಾಂಕ ಸ್ಪರ್ಶ ಕೊರುಕ ನಾ, ಸಾರ್ವಜನಿಕ ಬಾಂಯಿ, ತಳಯೆಂತು ಉದ್ದಾಕ ಕಾಡುಕ ನಾ, ಹೋಟೆಲ್ ಪ್ರವೇಶ ನಿಶಿದ್ಧ ಜಾವ್ನು ಆಶಿಲೆ. ಏಕ್ ಕಡೆದುಕುನ ಸರ್ವರ್ಣೀಯಾಲೆ ವಿರೋದ, ಆನಿ ಏಕ್ ಕಡೆದುಕುನ ದಲಿತ ವರ್ಗಾಂಚೆ ಪರಿವರ್ತನೆಕ ಪ್ರತಿರೋಧ ಕರ್ತಲಿ. ಹೆ ಸಂಧಿಗ್ಡಾಚೆ ಮಧ್ಯೆಂತು ಹಾಗೆಲೆ ಸಮಾಜ ಸುಧಾರಣಾ ಅಭಿಯಾನ ಪ್ರಾರಂಭ ಜಾತ್ಲೆ. ದಲಿತ ಜನಾಂಗಾಚೆ ಅಭಿವೃದ್ಧಿ ಖತೀರ ಸಮಾಜಿಕ, ಆರ್ಥಿಕ, ಶೈಕ್ಷಣಿಕ ಯೋಜನ ರೂಪ ಕರ್ತಾ. ತೆ ಉದ್ದೇಶು ಸಾಧಿಸುಚೆ ಖತೀರ ಪ್ರಾಥಮಿಕ ಸ್ಕೂಲ ಆನಿ ಆಶ್ರಮ ವ್ಯವಸ್ಥಾ ಪ್ರಾರಂಭ ಕೊರ್ಚೆ ನಿರ್ಧಾರಾಕ ಎತ್ತಾ. ರಂಗರಾಯಾನ ದಲಿತ ಜನಾಂಗಾಚೆ ಉದ್ಧಾರಾ ಖತೀರ ಪ್ರಾರಂಭ ಕೆಲ್ಲಲೆ ಸ್ಕೂಲ ಆನಿ ವಿವಿಧ ಸಂಸ್ಥೊ ಹೆ ರೀತಿರಿ ಆಸ್ಲೆ.

1. ಉರ್ವ/ಚಿಲಿಂಬಿ ಪ್ರಾಥಮಿಕ ಶಾಲೆ
2. ಕಂಕನಾಡಿ ಪ್ರಾಥಮಿಕ ಶಾಲೆ
3. ಬೋಳೂರು ಪ್ರಾಥಮಿಕ ಶಾಲೆ
4. ಶೇಡಿಗುಡ್ಡೆ ಪ್ರಾಥಮಿಕ ಶಾಲೆ
5. ಶೇಡಿಗುಡ್ಡೆ ಕೈಗಾರಿಕಾ ತರಬೇತಿ ಶಾಲೆ
6. ಮಹಿಳಾ ವಸತಿ ನಿಲಯ
7. ದಿ ಡೆಪ್ರೆಸ್ಡ್ ಕ್ಲಾಸಸ್ ಮಿಸಿನ್-ಕೊಡಿಯಾಲ್ ಬೈಲ್

ಸಮಾಜಾಚೆ ಮುಖ್ಯ ವಾಹಿನಿ ದುಕುನು ದೂರ ಆಶಿಲೆ ದಲಿತ ಜನಾಂಗಾಕ ವಿದ್ಯಾಭ್ಯಾಸು ಮೆಳ್ಚೆ ತಸ್ಲಿ ಹೊ ಸತತ ಪ್ರಯತ್ನ ಕರ್ತಾ. ಮುಕಾರ್ಸುನು ಹೊ ಕೊಡಿಯಾಲಚೆ ಆಸುಪಾಸು ಅತ್ತಾವರ, ದಡ್ಡಲಕಾಡು, ಉಳ್ಳಾಲ, ಮುಲ್ಕಿ ಆನಿ ಉಡುಪಿಚೆ ಲಾಗಿ ಬನ್ನಂಜೆ, ನೇಜಾರು ಇತ್ಯಾದಿ ಗಾಂವಾಂತು ದಲಿತ ಜನಾಂಗಾಚೆ ವಿದ್ಯಾಭ್ಯಾಸ ಖತೀರ ಸ್ಕೂಲ ಪ್ರಾರಂಭ ಕರ್ತಾ. ರಂಗರಾಯಾನ ಸ್ಥಾಪನೆ ಕೆಲ್ಲಲೆ ಸ್ಕೂಲಾಂತು ಚಾರಿ ಕ್ಲಾಸಾತನಕ ಶಿಕ್ಷಕಿಲೆ ಚೆರ್ಡುಂವಾಕ ಅದ್ಯಾಪಕ ವ್ರತ್ತಿ ಶಿಕ್ಷಣ ತರಬೇತಿ ಸಂಸ್ಥೆಕ ಪೆಟ್ಟಿತಲೊ. ತಂಯಿ ಸಿಕ್ಕಿಲೆನ ಮುಕಾರ್ಸುನು ತಾಂಗೆಲೆ ಸಂಸ್ಥೆಂತು ಅದ್ಯಾಪಕ ಜಾವ್ನು ವ್ರತ್ತಿ ನಿರ್ವಹಣೆ ಕೊರ್ಚೆಕ ಹೊ ಪ್ರೋತ್ಸಾಹ ದಿತ್ತಲೊ. ತೆ ಕಾಲಾಂತು ದಲಿತ ಜನಾಂಗಾಕ ಸ್ಥಾಪನೆ ಕೆಲ್ಲಲೆ ಸ್ಕೂಲಾಕ “ಪಂಚಮ ಶಾಲೆ” ಮೋಣು ಆಪೈತಲಿಚಿ. ದಲಿತ ಜನಾಂಗಾಚೆ ಪೂರಾ ಚೆರ್ಡುಂವಾನ ವಿದ್ಯಾಭ್ಯಾಸು ಕೊರ್ಕಾ ಮೊಣ್ಣೆ ಉದ್ದೇಶಾನ ದನ್ವಾರಾ ಸ್ಕೂಲಾಂತು ಬೋಜನ ವ್ಯವಸ್ಥಾ ಆನಿ ಪ್ರತಿ ದೀಸು ಸ್ಕೂಲಾಕ ಆಯ್ಕಿಲೆ ಚೆರ್ಡುಂವಾಕ 2 ಪೈಸೆ ದುಕುನು 6 ಪೈಸೆ ತಾರಿ ಭಕ್ಷಿಸ ದಿತ್ತಲೊ. ಸಮಾಜಾಚೆ ಇತರ ವರ್ಗಾಚೆಲೊ ಅಸಹಕಾರಾಚೆ ಮಧ್ಯೆಂತುಯಿ ಹೊ ಹಾಗೆಲೆ ಕಾಯಕ ಸ್ವಂತ ಪರಿಶ್ರಮಾನಿ ಆನಿ ಹಿತಚಿಂತಕಾಲೆ ಪ್ರೋತ್ಸಾಹಾನ ಮುಕಾರ್ಸುನು ವರ್ತಾ. ಕ್ರಮೇಣ ಹಾಣೆ ಪ್ರಾರಂಭ ಕೆಲ್ಲಲೆ ಸಂಸ್ಥೊ ಆನಿ ಸ್ಕೂಲ ಪೂರಾ ಕಡೆಂತು ಮುಕಾರ್ಸುನು ವರ್ಚೆಕ ಹಾಕ್ ಕಷ್ಟ ಜಾತ್ಲೆ. ಜಲ್ಯಾರಿಯಿ ದಲಿತ ವರ್ಗಾಚೆ ಸರ್ವತೋಮುಖ ಅಭಿವೃದ್ಧಿ ಖತೀರ ಹಾಗೆಲೆ ಭಾವಜಿ ರಘುನಾಥಯ್ಯಾಲೆ ಸಹಕಾರಾನ 1897 ಇಸ್ವೆಂತು “ದಿ ಡೆಪ್ರೆಸ್ಡ್ ಕ್ಲಾಸಸ್ ಮಿಸಿಯನ್”, ಮೊಣ್ಣೆ ಸಂಸ್ಥೊ ಕೊಡಿಯಾಲಬೈಲಾಂತು ಪ್ರಾರಂಭ ಕರ್ತಾ.

ದಲಿತ ವರ್ಗಾಂಚೆಕ ಕ್ರಷಿ ಆನಿ ವಸತಿ ನಿರ್ಮಾಣ ಯೋಜನ:

ತೆ ಕಾಲಾಂತು ಶೋಷಿತ ವರ್ಗಾಚೆ ಜನಾನಿ ಸ್ವಂತ ಜಾವ್ನು ಕ್ರಷಿ ಕೊರ್ಚೆ ತಸ್ಲಿ ನಾಶಿಲೆ, ತೆ ನಯ್ನಿ ಹಾಂಕ ವಸತಿ ಸೌಕರ್ಯಾಚೆ ಅನುಕೂಲತಾಯಿ ನಾಶಿಲೆ. ಹೆ ಸಮಾಜಾಚೆ ಲೋಕಾನಿ ತಾಂಗೆಲೆ ಪಾಯ್ಕಾ ವೈರಿ ತಾನ್ನಿಚಿ ರಾಬ್ಕಾ ಮೋಣು ಹೊ ಸರ್ಕಾರಾದುಕುನು, ಸ್ವಂತ ಆಸ್ತಿ, ಧಾನ ರೂಪಾರಿ ಆಯ್ಕಿಲೆ ಭೂಮಿ ಇತ್ಯಾದಿ ಪೂರಾ ದಲಿತ ವರ್ಗಾಂಚೆಕ ಘರ ಬಾಂದುಚೆ ಖತೀರ, ಕ್ರಷಿ ಆನಿ ಉಪಕಸುಬು ಚಲೊಚೆ ಖತೀರ ವಿತರಣ ಕರ್ತಲೊ. ಕೊಡಿಯಾಲ, ಉಡುಪಿ, ಪುತ್ತೂರ ಇತ್ಯಾದಿ

ಗಾಂವಾಚೆ ಸುತ್ತ್ ಮುತ್ತ್ ಕಾಲೋನಿ ಪ್ರಾರಂಭ ಕರ್ತ. ತಂಯಿ ನಾಗರಿಕ ಸೌಕರ್ಯ, ಘರ, ಆನಿ ಇತರೆ ಸೌಕರ್ಯ ಆಸ್ಚೆ ತಸಿ ಪಳೈತ. ದಲಿತ ವರ್ಗಾಂಚೆಕ ಹಾಗೆಲೆ ಸಂಸ್ಥೆ ಮುಖಾಂತರ ಮೆಳ್ಳಲಿ ಭುಮಿ ಹಾಗೆಲೆ ಪೂರ್ವಾನುಮತಿ ನಾಶಿ ವಿಕ್ಚೆ ತಸ್ಸಿ ನಾ ಮೋಣು ಶರ್ತಯಿ ಗಾಲ್ತಾ. ಆದ್ಯಾತ್ಮ ವಿಚಾರಾರಿ ತಾಂಕ ಜಾಗ್ರತಿ ಕೊರ್ಚೆ ಖತೀರ ಕೊಡಿಯಾಲಾಚೆ ಕಾಪಿಕಾಡ್ ಕಾಲೋನಿಂತು “ಸ್ವಾರ್ ಹೋಲ್” ಮೊಣ್ಣೆ ನಾಮಾಂಕಿತ ಸುಂದರ ಪ್ರಾರ್ಥನಾ ಮಂದಿರ ನಿರ್ಮಾಣ ಕರ್ತ. ತಂಯಿ ತಾಂಕಾ ಭಜನ, ಪೂಜನ, ಪ್ರಾರ್ಥನ ಕೊರುಕ ಅವಕಾಶ ದಿತ್ತ. ಹಾಗೆಲೆ ಸತತ ಪ್ರಯತ್ನಾನಿ ನಿಧಾನ ಜಾವ್ನು ಅಸ್ತಶ್ಯ ಜನಾಂಗ ನಾಗರಿಕ ಸಮಾಜಾಚೆ ರೀತಿ ರಿವಾಜ, ಆಚಾರು-ವಿಚಾರು ಶಿಕ್ಷೆಕ ಪ್ರಾರಂಭ ಕರ್ತಾಚಿ.

ದಿ ಡೆಪ್ರೆಸ್ಸಡ್ ಕ್ಲಾಸಸ್ ಮಿಸಿಯನ್ ಮುಖಾಂತರ ಶೋಷಿತ ಜಾನ ಸ್ವಾವಲಂಬಿ ಜಾವ್ಚೆ ಖತೀರ ಚೆರ್ಡುಂವಾಕ ಕರ ಕುಶಲ ತರಬೇತಿ, ಗುಡಿ ಕೈಗಾರಿಕಾ ಪ್ರಾರಂಭ ಕೊರ್ಚೆಕ ಮಾಹಿತಿ, ತೋಟಗಾರಿಕೆ, ರೇಷ್ಮೆಗಾರಿಕೆ, ಹೈನುಗಾರಿಕೆ, ಜೇನು ಸಾಕಾಣೆ ಇತ್ಯಾದಿ ವಿಚಾರಾಂತು ಸಂಪೂರ್ಣ ಮಾಹಿತಿ ದಿವ್ಚೆ ಪ್ರಯತ್ನ ಕರ್ತ. ತಾಣೆ ಪ್ರಾರಂಭ ಕೆಲ್ಲಲೆ ಸ್ಕೂಲ, ಆಶ್ರಮ, ವಸತಿ ನಿಲಯ ಇತ್ಯಾದಿ ಮುಕಾರ್ಸುನು ವರ್ಚೆ ಕಷ್ಟ ಜಾತ್ತ. ಚೆರ್ಡುಂವಾಕ ಪಾಯಿ ಜಾವ್ಣಾಕ ಕಸನೆ ಕೊರ್ಚೆ ಮೊಣ್ಣೆ ಚಿಂತಾ ಹಾಕ್ ಕೆದ್ನಾಯಿ ಎತ್ತ. ಹೋಚಿ ಘರಾಘರ ವೊಚ್ಚುನು ತಾಂದುಲು ನಾರ್ಲು, ಆನಿ ಇತರ ಸಾಮಾನು ಮಾಗ್ಗುನು ಗೆತ್ತ. ಹಾಗೆಲೆ ನಿಸ್ವಾರ್ಥ ಸಮಾಜ ಸೇವೆಚೆ ಪ್ರತಿಫಲ ಜಾವ್ನು ಸಾರಸ್ವತ ಸಮಾಜಾದುಕುನ ಹಾಕ್ ಬಹಿಷ್ಕಾರ ಗಾಲ್ತಾಚಿ. ಕಿತ್ಲೆ ಕಷ್ಟ ಆಯ್ಲಿರಿಯಿ, ದೇವಾಲೆ ವೈರಿ ಭಾರು ಗಾಲ್ನು ಹೊ ಮುಕಾರ್ಸುನು ವತ್ತಲೊ. ಒಟ್ಟಾರೆ ಸಾಂಗ್ಚೆ ಆಸ್ಲೆರಿ, ದಲಿತ ವರ್ಗಾಚೆ ಲೋಕಾನಿ ಶಿಕ್ಷುಕಾ, ಸ್ವಾವಲಂಬಿ ಜಾವ್ಚಾ, ಆರ್ಥಿಕ ಆನಿ ಸಮಾಜಿಕ ಜಾವ್ನು ಗಟ್ಟಿ ಜಾವ್ಚಾ ಮೊಣ್ಣೆ ಖತೀರ ರಾತಿ ದೀಸು ಲೆಕ್ಕನಸಿ ಕಾಮ ಕರ್ತಾ. ಸಮಾಜಾಚೆ ಇತರ ವರ್ಗಾದುಕುನು ಹಾಕ್, ಹಾಗೆಲೆ ಚೆರ್ಡುಂವಾಕ ದಿನನಿತ್ಯ ಮೊಣ್ಣೆ ತಸಿ ನಿಂದಾ, ಅಪಮಾನ ಸತತ ಜಾವ್ನು ಕರ್ತಾಚಿ. ಕಾಪ್ಪಣೆಂಚಿ, ದುವ್ಣಾಂಚಿ, ಆನಿ ಇತರೆ ವರ್ಗಾಂಚಿಯಿ ಹಾಕ್ ಅಸ್ತಶ್ಯಾಂಲೆ ಸ್ಥಾನಮಾನ ದಿತ್ತಲಿಂಚಿ. ರಸ್ತೆರಿ ವತ್ತಾನ, ಚೆರ್ಡುಂವಾನ ಸ್ಕೂಲಾಕ ವತ್ತಾನ ಜಾನ ಬೆಂಗೆ ದರ್ತಲಿಚಿ. ಹೊ ಹೆಂ ಪೂರಾ ಸಹಿಸುನು ಗೆತ್ತ. ಹಾಗೆಲೆ ದೈಯಾಚೆ ಎದ್ರಾಕ ಹೆ ಪೂರಾ ಗೌಣ ಜಾತ್ತ. ದೀಸು ಗೆಲ್ಲಲೆ ತಸಿಚಿ ಹಾಗೆಲೊ ಸಂಸ್ಥೊ ದಿ ಡೆಪ್ರೆಸ್ಸಡ್ ಕ್ಲಾಸಸ್ ಮಿಸಿಯನ್, ದೇಶ ವಿದೇಶಾಂತು ನಾಂವ ಪಾವ್ತಾ. ನಾವಾಧಿಕ ಆನಿ ಮಾನಾಧಿಕ ಲೋಕ ಜಾವ್ನು ಆಶಿಲೆ ರವೀಂದ್ರನಾಥ ಟಾಗೋರ್, ದೀನಬಂಧು ಸಿ.ಎಫ್.ಅಂಡ್ರೂಸ್, ಡಾ.ಅನ್ನಿಬೆಸೆಂಟ್, ಮಹಾತ್ಮ ಗಾಂಧಿ, ಗೋಪಾಲಕೃಷ್ಣ ಗೋಖಲೆ, ಡಾ.ಕಾರ್ನಾಡ್ ಇತ್ಯಾದಿ ಲೋಕು ಹಾಗೆಲೆ ಅಸ್ತಶ್ಯತಾ ನಿರ್ಮೂಲನ ಸಂಸ್ಥೆಕ ಬೇಟಿ ದಿತ್ತಾಚಿ ಆನಿ ಕಾಮ ಪೋಳೊನು ಮಿಶಿ ಪಾವ್ತಾಚಿ. ಕ್ರಮೇಣ 1922 ಇಸ್ವೆಂತು ಅನೀವಾರ್ಯ ಜಾವ್ನು ರಂಗರಾಯು ಡಿ.ಸಿ.ಎಂ ಸಂಸ್ಥೊ “ಸರ್ವೆಂಟ್ಸ್ ಆಫ್ ಇಂಡಿಯಾ ಸೊಸೈಟಿ” ಮೊಣ್ಣೆ ಸಂಸ್ಥೆಕ ಹಸ್ತಾಂತರ ಕರ್ತಾ. ಆಜಿ ಹೊ ಸಂಸ್ಥೊ ಸರ್ಕಾರಾಚೆ ಅಧಿನಾಂತು ಚಲ್ತರಿ ಆಸ್ಸ.

ಸನ್ಯಾಸ ಸ್ವೀಕಾರ:

ಜೀವನಾಚೆ ಅಂತಿಮ ಚರಣಾಂತು ರಂಗರಾಯು ಬ್ರಹ್ಮಸಮಾಜಾಚೆ ಕಾರ್ಯ ಚಟುವಟಿಕೆ ಕೋರ್ನು ಆಸ್ತರಿ ಸನ್ಯಾಸ ಸ್ವೀಕಾರು ಕರ್ತಾ. ಸರ್ವಸ್ವಯಿ ತ್ಯಾಗ ಕರ್ತಾ. 1924 ಇಸ್ವೆಂತು ಸ್ವಾಮಿ ಶ್ರದ್ಧನಂದಾಲೆ ಮೂಲಖಿ ಸನ್ಯಾಸ ಸ್ವೀಕಾರು ಕೊರ್ಕಾ ಮೋಣು ಲೆಕ್ಲೆರಿಯಿ ದುರ್ದೃಷ್ಟವಶಾತ ತೆ ಸ್ವಾಮೆ ಆಕಸ್ಮಿಕ ಜಾವ್ನು ಅಂತ್ಯ ಪವ್ತಾಚಿ. ಮುಕಾರ್ಸುನು ಹೊ ತಾಂಗೆಲೆ ಶಿಷ್ಯ ಜಾವ್ನು ಆಶಿಲೆ ಸುವಿಚಾರಾನಂದ ಸ್ವಾಮೆಲೆ ಮೂಲಖಿ ಸನ್ಯಾಸ ಸ್ವೀಕಾರ ಗೆತ್ತಾ. ತೆದ್ನಾಚೆ ಕಾರ್ಯಕ್ರಮಾಂತು ಪಂಡಿತ ಧರ್ಮ ದೇವ ವಿದ್ಯಾ ವಾಚಸ್ಪತಿ ಹಾಕಾ ಸ್ವಾಮೀ ಈಶ್ವರಾನಂದ ಮೋಣು ನಾಮಕರಣ ಕರ್ತಾಚಿ. ತೆದನಾ ಬ್ರಿಟೀಷ್

ಸರ್ಕಾರಾನ ದಿಲ್ಲಲೊ “ರಾವ್ ಸಾಹೇಬ್” ಬಿರುದು ಹೋಮಾಂತು ಗಾಲ್ವು ಹೊ ಸಂಪೂರ್ಣ ವಿರಾಗಿ ಜಾವ್ನು ನಿಶ್ಚಿಂತ ಜಾತ್.

ಅಂತಿಮ ನಮನ:

ಅಂತ್ಯ ಕಾಲಾರಿ ಸನ್ಯಾಸಿ ಜಾವ್ನು ದೀಕ್ಷೆ ಗೆತ್ಲೆರಿಯಿ ಹಾಗೆಲೆ ಮನ ದೀನ ಆನಿ ದಲಿತೋದ್ಧಾರ ಕಡೆನ ಆಶಿಲೆ. ಹ್ರದಯ ಸಂಬಧಿ ಕಾಯ್ಲೆನ ದೀಸು ಗೆಲ್ಲಲತಸಿಚಿ ಹಾಗೆಲೆ ದೇಹ ಕ್ರಶ ಜಾತ್. ಮಾಕ್ಚೆ ಆನಿ ಚಡ ದೀಸು ನಾ ಮೊಣ್ಣೆ ವಿಚಾರು ಸ್ವಂತ ಜಾವ್ನು ಹಾಕ್ಚೆ ಕಳೀತಾಕ ಎತ್ತ. ಮೆಲ್ಲೆನಂತರ ಮೆಗೆಲೆ ಮಡೆ ದಲಿತ ಜನಾಂಗಾಂತು ನಿಕ್ರಪ್ಪ ಜಾತಿ ಜಾವ್ನು ಆಶಿಲೆ ಜಾಡಮಾಲಿ ಜನಾಂಗಾಚೆನ ಕಾಡ್ಕಾ ಮೊಣು ವಿಲುನಾಮೆಂತು ತಾಗೆಲೆ ಅಂತಿಮ ಇಚ್ಛಾ ಹೊ ಬರೈತಾ. 1928 ಇಸ್ವಿ ಜನವರಿ 30 ತಾರೀಕೆಕ ಹಾಗೆಲೆ ದೇಹಾಂತ್ಯ ಜಾತ್. ಸರ್ವರ್ಣೀಯಾಂಲೆ ವಿರೋದ ಆಸ್ಲೆರಿಯಿ ಹಾಗೆಲೆ ಇಚ್ಛೆ ಪ್ರಕಾರ ಹಾಗೆಲೆ ಪ್ರಾರ್ಥಿವ ಶರೀರ ಜಾಡಮಾಲಿ ಜನಾಂಗಾಚೆನ ಆನಿ ದುಸ್ರೆ ದಲಿತ ಜನಾಂಗಾಚೆ ಕಾಂದ್ಲೊ ದೀವ್ನು ಭಜನೆ, ಮೌನಪ್ರಾರ್ಥನೆ, ಆನಿ ಭಾರಿ ಮೆರವಣಿಗೆ ಮೂಲಖ ಬ್ರಹ್ಮ ಸಮಾಜ ಮಂದಿರಾಚೆ ಸ್ಮಶಾನಾಕ ವರ್ತಾಚೆ. ಅಂತಿಮ ಜಾವ್ನು ಹಾಗೆಲೆ ಶರೀರ ಪ್ರಕ್ರತಿ ಒಟ್ಟು ವಿಲೀನ ಜಾತ್.

ಸಂಕ್ಷಿಪ್ತ ಜಾವ್ನು ಸಾಂಗ್ಚೆ ಆಸ್ಲೆರಿ, ಕುದ್ಮಲ್ ರಂಗರಾಯು ಭಾರತ ದೇಶಾಚೆ ಅಸ್ತ್ರಶ್ಯ ನಿರ್ಮೂಲನ ಚಳುವಳಿಚೆ ಪಿತಾಮಹ ಮಲ್ಯಾಚಿ ತಪ್ಪು ಜಾಯ್ನಾ. ಹಾಗೆಲೆ ಮರಣಾನಂತರ 1934 ಇಸ್ವೆಂತು ಆಮ್ಗಲೆ ದೇಶಾಚೆ ರಾಷ್ಟ್ರಪಿತ ಜಾವ್ನು ಆಶಿಲೊ ಮಹಾತ್ಮಾ ಗಾಂಧಿ ಕೊಡಿಯಾಲಾಂತು ಆಸ್ಲೆ ಡಿ.ಸಿ.ಎಂ ಸಂಸ್ಥೆಕ ಭೇಟಿ ದಿತ್. ಹೆ ಸಂಸ್ಥೆಚೆ ದಲಿತ ಜನಾಂಗಾಚೆ ಶ್ರೇಯೋಬಿವ್ರದ್ಲಿ ಖತೀರ ಅನುಷ್ಠಾನ ಕೆಲ್ಲಲೆ ಸಮಾಜಿಕ, ಶೈಕ್ಷಣಿಕ ಆನಿ ಆರ್ಥಿಕ ಕಾರ್ಯಕ್ರಮ ಪೊಳೊನು ಪ್ರಭಾವಿತ ಜಾತ್ ಆನಿ ತೆ ದೀಸಾಚೆ ಕಾರ್ಯಕ್ರಮಾಂತು ಕುದ್ಮಲ್ ರಂಗರಾಯು ಅಸ್ತ್ರಶ್ಯ ನಿರ್ಮೂಲನ ವಿಚಾರಾರಿ ಮಿಗಲೊ ಗುರು ಮೊಣು ಘೋಷಣ ಕರ್ತಾ. ರಂಗರಾಯಾನ ಅಸ್ತ್ರಶ್ಯ ಜನಾಂಗಾಚೆ ಉದ್ಧಾರಾ ಖತೀರ ಕೆಲ್ಲಲೆ ಕಾಮ ಹಾಕ್ಚೆ ಮುಕಾಸುನು ದೀನ, ದಲಿತಾಲೆ ಸೇವಾ ಕೊರುಕ ಸ್ಪೂರ್ತಿ ಜಾತ್. ಆಯ್ಚೆ ದೀಸಾಕ ಹೊ ಆಮ್ಗಲೆ ಎದ್ರಾಕ ನಾಜಲ್ಯಾರಿಯಿ, ತಾಗೆಲೆ ಆದರ್ಶ, ತತ್ವ, ಸಿದ್ಧಾಂತ ಇತ್ಯಾದಿ ವಿಚಾರು ಪ್ರತಿ ಏಕ್ ವ್ಯಕ್ತಿಕಯಿ ಮಾರ್ಗದರ್ಶಿ ಜಾವ್ನು ಆಸ್ಲೆ.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಕೆ. ವಿ. ಕಾಮತ್

(ಐ.ಸಿ.ಐ.ಸಿ.ಐ ಬ್ಯಾಂಕ್ ಅಧ್ಯಕ್ಷ)



1. ನಾಂವ್ : ಕೆ. ವಾಮನ ಕಾಮತ್
2. ಜನನ್ : 02-12-1947
3. ಜಲ್ಮಾಲ್ಲೊ ಗಾಂವ್ : ಮಂಗಳೂರು (ಕರ್ನಾಟಕ)
4. ಶಿಕ್ಷಣ್ : ಉನ್ನತ ಶಿಕ್ಷಣ (ಇಂಜಿನಿಯರಿಂಗ್/ಎಂ.ಬಿ.ಎ.)
5. ಬಾಪ್ಸಲೆ ನಾಂವ್ : ವಿಶ್ವನಾಥ ಕಾಮತ್
6. ಆವ್ಸಲೆ ನಾಂವ್ : ಉಮಾ ಕಾಮತ್
7. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ ಪೂತು/ಎಕ್ ದೂವ್ಪ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಬ್ಯಾಂಕಿಂಗ್

ಕೆ. ವಿ. ಕಾಮತ್

1990 ಇಸ್ವೆಂತು ಉದಾರಿಕರಣ, ಖಾಸಗಿಕರಣ ಆನಿ ಜಾಗತಿಕರಣಾಚೆ ನೀತಿ ಜನ್ಮಾಕ ಯೆತ್ತ. ಭಾರತ ದೇಶ ವಿಶ್ವ ವ್ಯಾಪಾರ ಸಂಸ್ಥೆನ ಕೆಲ್ಲಲೆ ಹೆ ಒಪ್ಪಂದಾಕ ದಸ್ತತ ಗಾಲ್ತ. ಹೆ ನೀತಿಚೆ ಪರಿಣಾಮ ಜಾವ್ನು ಆಜಿ ಉದ್ಯಮ, ಬ್ಯಾಂಕಿಂಗ್, ವಿಮಾ ಕ್ಷೇತ್ರ ಇತ್ಯಾದಿ ವಿಷಯಾಂತು ಉದಾರಿಕರಣ ಪೂರ್ಣ ಪ್ರಮಾಣಾಯೆರಿ ಪ್ರಾರಂಭ ಜಾತ್ಲೆ. ಆಯ್ಚೆ ದಿವ್ಸಾಂತು ಖಾಸಗಿ ಕ್ಷೇತ್ರಾಚೆ ಅಧಿನ ಆಸ್ತೆ ಬ್ಯಾಂಕಿಂಗ್ ಸಂಸ್ಥೆಂತು ಪ್ರಮುಖ ಜಾವ್ನು ಆಸ್ತೆ ಐ.ಸಿ.ಐ.ಸಿ.ಐ, ಎಚ್.ಡಿ.ಎಫ್.ಸಿ, ಐ.ಸಿ.ಡಿ.ಎಸ್ ಯು.ಟಿ.ಐ ಇತ್ಯಾದಿ ಸಂಸ್ಥೊ ಅಲ್ಪಾವಧಿಂತುಚಿ ಬ್ಯಾಂಕಿಂಗ್ ಕ್ಷೇತ್ರಾಚೆ ಚಿತ್ರಣ ಆನಿ ತಾಜೆ ವ್ಯಾಪ್ತಿಕ ಆಧುನಿಕ ವ್ಯಾಖ್ಯಾನ ದಿತ್ಲಾಚೆ. ಖಾಸಗಿ ಕ್ಷೇತ್ರಾಂತು ಆಸ್ತೆ ಬ್ಯಾಂಕಾಂತು ಆಯ್ಚೆ ದಿವ್ಸಾಂತು ಬ್ಯಾಂಕಿಂಗ್ ವ್ಯವಸ್ಥೆಂತು ಅವಿಷ್ಕಾರಕ ತಂತ್ರ ಅನ್ವಯ ಕೆಲ್ಲಲೆ ಕೀರ್ತಿ ಐ.ಸಿ.ಐ.ಸಿ.ಐ ಸಂಸ್ಥೆಕ ಸಂದ್ವಕ. ಐ.ಸಿ.ಐ.ಸಿ.ಐ ಬ್ಯಾಂಕ್ ಆಜಿ ಜಗತ್ತಾಚೆ ಪೂರಾ ಕಡೆನಯಿ ಪರಿಚಿತ ಬ್ಯಾಂಕ್ ಜಾವ್ಚೆಕ ಕಾರಣ ತೆ ಬ್ಯಾಂಕಾಚೆ ಆಡಳಿತ ನಿರ್ದೇಶಕ ಆನಿ ಮುಖ್ಯಸ್ಥ ಜಾವ್ನು ಆಸ್ತೆ ಕೆ.ವಿ.ಕಾಮತ್.

ಕೆ. ವಿ ಕಾಮತಾಲೆ ಬಾಳಪಣ:

ಕೆ. ವಿ ಕಾಮತಾಲೆ ಮಾಲ್ಗಡಲೆ ಮೂಲ ಕುಂದಾಪುರ. ವಿಶ್ವನಾಥ ಕಾಮತ್ ಆನಿ ಉಮಾ ಕಾಮತ್ ದಂಪತಿಯಾಲೆ ದೋಗ ಜಾನ ಚಾಲ್ಲೆ ಚೆರ್ಡುಂವಾ ಪೈಕಿ ಹೊ ಮಾಲ್ಗಡೊ. 1947 ಇಸ್ವೆಚೆ ಡಿಸೆಂಬರ್ ದೋನಿ ತಾರಿಕೆತೇಸು ಕೊಡಿಯಾಲಾಂತು ಹೊ ಜನ್ಮಾಕ ಯೆತ್ತ. ಕೆ.ವಿ.ಕಾಮತಾಲೆ ಪೂರ್ತಿ ನಾಂವ ಕೆ.ವಾಮನ ಕಾಮತ್. ಹಾಗೆಲೆ ದಾಕ್ಲೊ ಭಾವು ಮೋಹನ ಕಾಮತ್ ಉದ್ಯಮಿ ಜಾವ್ನು ಕೊಡಿಯಾಲಾಂತು ಆಸ್ತ. ಕುಂದಾಪುರ ವಿಶ್ವನಾಥ ಕಾಮತ್ ಉದ್ಯಮಿ ಜಾವ್ನು ರಾಜಕೀಯ ಕ್ಷೇತ್ರಾಂತುಯಿ ನಾವಾಧಿಕ ಜಾವ್ನು ಆಶಿಲೊ ವ್ಯಕ್ತಿ. ತೆ ಕಾಲಾಂತು ಕೊಡಿಯಾಲ ಮುನ್ಸಿಪಾಲಿಟಿಚೆ ಅಧ್ಯಕ್ಷ ಜಾವ್ನು ನಾಂವ ಪಾವ್ನು ಆಶಿಲೊ. ಕೊಡಿಯಾಲಾಂತು ಹಾಂಗೆಲೆ ನಾವ ಪಾವ್ವಿಲೆ ಘರ್ವಣ. ತಸ್ಲಿ ಜಾವ್ನು ಬಾಳಪಣಾಂತು ಚೆರ್ಡುಂವ ಚಾಂಗು ಸಂಸ್ಕಾರು ಆನಿ ಶಿಸ್ತಾಂತು ವಾಡ್ತಾಚಿ. ಬಾಪ್ಸಲೆ ಮಾರ್ಗದರ್ಶನ ಆನಿ ಆಪ್ಸಲೆ ಆರೈಕೆಂತು ಚೆರ್ಡುಂವ ಚಂದ ರೀತಿರಿ ವಾಡ್ತಾಚಿ.

ಕೆ.ವಿ ಕಾಮತಾಲೆ ಶಿಕ್ಷಣ:

ಕೆ.ವಿ.ಕಾಮತಾಲೆ ಪ್ರಾಥಮಿಕ ಶಿಕ್ಷಣ ಆನಿ ಮಾಧ್ಯಮಿಕ ಶಿಕ್ಷಣ ಕೊಡಿಯಾಲಾಚೆ ನಾವಾಧಿಕ ಶಿಕ್ಷಣ ಸಂಸ್ಥೊ ಜಾವ್ನು ಆಸ್ತೆ ಸೈಂಟ್ ಎಲೋಸಿಯಸಾಂತು ಜಾತ್ಲೆ. ಸ್ಕೂಲಾಂತು ಆನಿ ಕಾಲೇಜಾಂತು ಶಿಕ್ಷಾನ್ ಹೊ ಪ್ರತಿಭಾನ್ವಿತ ಜಾವ್ನು ಆಶಿಲೊ. ಶಿಕ್ಷಣೆಂತು ಬುದ್ಧೊಂತು ಆಶಿಲೆ ನಿಮಿತ್ತ, ತಾಗೆಲೆ ಮಾಧ್ಯಮಿಕ ಶಿಕ್ಷಣ ಪರಾಂತ ಕೊಡಿಯಾಲಾಚೆ ಲಾಗಿ ಸುರತ್ಕಲಾಂತು ಆಸ್ತೆ ನಾವಾಧಿಕ ಇಂಜಿನಿಯರಿಂಗ್ ಕಾಲೇಜ ಜಾವ್ನು ಆಶಿಲೆ ಕರ್ನಾಟಕ ರೀಜನಲ್ ಇಂಜಿನಿಯರಿಂಗ್ ಕಾಲೇಜಾಕ ಮೆಕ್ಯಾನಿಕಲ್ ಇಂಜಿನಿಯರಿಂಗ್ ಪದವಿ ಕೊರ್ಚೆ ದಾಖಲ ಜಾತ್ಲೆ. 1969 ಇಸ್ವೆಂತು ಹೊ ಇಂಜಿನಿಯರಿಂಗ್ ಪದವಿ ಉನ್ನತ ಶ್ರೇಣಿಂತು ಉತ್ತೀರ್ಣ ಜಾತ್ಲೆ. ಹಾಗೆಲೆ ಶಿಕ್ಷಣಾಚೆ ಪ್ರಯಾಣ ಹಾಂಗಾಕ ರಾಬ್ಬನ, ಮುಕಾರ್ಸುನು ಆನ್ಕಯಿ ಶಿಕ್ಷಕ ಮೊಣ್ಣೆ ಆಶಾ. ತಾಕ್ ಸಮ್ಮ ಜಾವ್ನು ಘರಾಂತುಯಿ ಸೂಕ್ತ ಮಾರ್ಗದರ್ಶನ ಆನಿ ಪ್ರೋತ್ಸಾಹ ಹಾಕ್ ಮೆಳ್ಳು ಆಶಿಲೊ. 1969 ಇಸ್ವೆಂತು ಇಂಜಿನಿಯರಿಂಗ್ ಶಿಕ್ಷಣಾಚೆ ಪರಾಂತ ಕೆ.ವಿ. ಕಾಮತ್ ಅಹಮದಾಬಾದಾಂತು ಜಗದ್ವಿಖ್ಯಾತ ಜಾವ್ನು ಆಸ್ತೆ ಐ.ಐ.ಎಮ್-ಎ ಸಂಸ್ಥೆಂತು ಆಡಳಿತ ನಿರ್ವಹಣ ಶಾಸ್ತ್ರಾಂತು ಉನ್ನತ ಶಿಕ್ಷಣ ಕೊರ್ನು ಎಮ್.ಬಿ.ಎ ಪದವಿ ಪ್ರಾಪ್ತ ಕೊರ್ನು ಗೆತ್ತ. ಅಹಮದಾಬಾದಾಂತು ಐ.ಐ.ಎಮ್-ಎ ಸಂಸ್ಥೆಂತು ಆಸ್ತನಾ ಹಾಕ್ ಆಡಳಿತ ನಿರ್ವಹಣ ವಿಚಾರಾಂತು ಅಪಾರ ಅನುಭವ ಮೆಳ್ತ. ಭವಿಷ್ಯಾಂತು ಹಾಂವ ಕಸನ ಜಾವ್ನು ಮೊಣ್ಣೆ ಸ್ಪಷ್ಟ ಕಲ್ಪನೆ ಹಾಕ್ ಆಸ್ತ. ಉದ್ಯಮ ಕ್ಷೇತ್ರಾಂತು ಪುರಾಪರ್ಣ ಗೆವ್ಚೆ ತಾಕತ್ತ ಹಾಕ್ ತೆದನಾಚಿ ಸುಪ್ತಾವಸ್ಥೆರಿ ಆಶಿಲೆ ಮಳ್ಳೆರಿ ಅತಿಶಯೋಕ್ತಿ ಜಾಯ್ನಾ.

ಉದ್ಯೋಗಾಚೆ ಪ್ರಾರಂಭಿಕ ಹಂತ:

ಕೆ.ವಿ.ಕಾಮತಾನ ಇಂಜಿನಿಯರಿಂಗ್ ಶಿಕ್ಷಣ ಶಿಕ್ಷೆರಿಯಿ ತಾಗೆಲೆ ರಕ್ತಾಂತುಚಿ ಆಡಳಿತ ನಿರ್ವಹಣ ವಿಚಾರಾರಿ ಆಸಕ್ತಿ ಆಸ್ತ. ತಾಗೆಲೆ ಆಸಕ್ತಿ ಸಮ್ಮ ಜಾವ್ನು ಅಹಮದಾಬಾದಾಂತು ಐ.ಐ.ಎಮ್-ಎ ಸಂಸ್ಥೆಂತು ಆಡಳಿತ ನಿರ್ವಹಣೆ ವಿಚಾರಾರಿ ಮೆಳ್ಳಲೊ ಅಪಾರ ಅನುಭವ ಹಾಕ್ಕ್ ಐ.ಸಿ.ಐ.ಸಿ.ಐ ಸಂಸ್ಥೆಕ ಕಾಮಾಕ ಸೆರ್ವುಚೆ ಪ್ರೇರಣೆ ದಿತ್ತ. ಐ.ಸಿ.ಐ.ಸಿ.ಐ ಸಂಸ್ಥೆಚೆ ಪೂರ್ತಿ ವಿಸ್ತಾರು-“ದ ಇಂಡಸ್ಟ್ರಿಯಲ್ ಕ್ರೆಡಿಟ್ ಎಂಡ್ ಇನ್ವೆಸ್ಟ್‌ಮೆಂಟ್ ಕೊರ್ಪರೇಷನ್ ಆಫ್ ಇಂಡಿಯ”. ಹೆ ಸಂಸ್ಥೆಚೆ ಮುಖ್ಯ ಉದ್ದೇಶು ಉದ್ಯಮ ಆನಿ ಕೈಗಾರಿಕೆಚೆ ಅಭಿವೃದ್ಧಿ ಸಾಧಿತ ಕೊರುಕ ದೀರ್ಘಾವಧಿ ರೀಣಾಚೆ ವ್ಯವಸ್ಥೊ ಕೊರ್ಚೆ. ಕೆ.ವಿ.ಕಾಮತಾಕ ಪ್ರಾರಂಭಿಕ ಹಂತಾರಿ ಯೋಜನಾ ಹಣಕಾಸು ವಿಭಾಗ ನಿರ್ವಹಣ ಕೊರ್ಕ ಪಡ್ತ. ತೆ ವೇಳಾರಿ ಉದ್ಯಮ ಯೋಜನೆ ಅನುಷ್ಠಾನ ಕೊರ್ಚೆಕ ಅವಶ್ಯಕ ಬಂಡವಾಳ ದಿವ್ನು ಕ್ರಿಯಾಶೀಲ ಉದ್ಯಮಿಯಾಂಕ ಹಾಣೆ ಪ್ರೋತ್ಸಾಹ ಕೆಲ್ಲಲೆ ಆಸ್ತ. ಕ್ರಮೇಣ ಹೆ ಸಂಸ್ಥೆಂತು ವಿವಿಧ ವಿಭಾಗ ನಿರ್ವಹಣ ಕೊರ್ಚೆ ಅವಕಾಶ ಹಾಕ್ಕ್ ಮೆಳ್ತ. ಲೀಸಿಂಗ್, ವೆನ್ಚರ್ ಕೆಪಿಟಲ್, ಕ್ರೆಡಿಟ್ ರೇಟಿಂಗ್ ಆನಿ ಸಾಮಾನ್ಯ ಆಡಳಿತ ನಿರ್ವಹಣ ಕೊರ್ನು ಹಾಕ್ಕ್ ಅಪಾರ ಆಡಳಿತ ಅನುಭವ ಮೆಳ್ತ. ಸಾಮಾನ್ಯ ಆಡಳಿತ ನಿರ್ವಹಣ ಜವಾಬ್ದಾರಿ ಹಾಣೆ ನಿರ್ವಹಿಸಿತಾನ ಬ್ಯಾಂಕಾಚೆ ಕಂಪ್ಯೂಟರೈಸೇಷನ್, ತಾಂತ್ರಿಕ ಅಭಿವೃದ್ಧಿ ಕಡೆನ ಹೊ ಚಡ ಗಮನ ದಿತ್ತ. ಹಾಣೆ ನಿರ್ಧಾರ ಗೆವ್ಚೆ ವೇಳಾರಿ ಬದಲ ಬ್ಯಾಂಕಾಕ ಕಂಪ್ಯೂಟರೈಸೇಷನ್ ಆನಿ ಆಧುನಿಕ ತಂತ್ರಜ್ಞಾನಾಚೆ ಅವಶ್ಯಕತೆ ಬಗ್ಗೆ ಚಡ ಜ್ಞಾನ ನಾಶಿಲೆ. ಹಾಗೆಲೆ ಕ್ರಾಂತಿಕಾರಕ ಆನಿ ದೂರದರ್ಶಿತ್ವ ನಿರ್ಧಾರಾನ ಆಜಿ ಐ.ಸಿ.ಐ.ಸಿ.ಐ ಬ್ಯಾಂಕ್ ಬದಲ ಬ್ಯಾಂಕಾಕಯಿ ಮುಕಾರಿ ಆಸ್ತ. ಗ್ರಾಹಕಾಂಕ ಕಂಚಯಿ ನಮೂನೆಚಿ ಸೇವಾ ಜಾವ್ನು ಜಾಲ್ಲೆರಿ ದಿವಸ ಗಟ್ಟಿನ ರಾಕ್ಟೆ ಅವಶ್ಯಕತೆ ಹೆ ಬ್ಯಾಂಕಾಕ ನಾ. ಸೂಕ್ಷ್ಮ ರೀತಿರಿ ಸಾಂಗ್ಲೆ ಆಸ್ಲೆರಿ, ಕೆ.ವಿ.ಕಾಮತಾಲೆ ಅವಿಷ್ಕಾರಕ ಚಿಂತನೆ ನಿಮಿತ್ತ ಐ.ಸಿ.ಐ.ಸಿ.ಐ ಬ್ಯಾಂಕ ಆಜಿ ಪ್ರತಿಷ್ಠಿತ ಸಂಸ್ಥೆ ಜಾವ್ನು ಹುಜ್ವಾಡಾಕ ಆಯ್ಲಾ ಮಳ್ಳೆರಿ ಅತಿಶ್ರೋತ್ತಿ ಜಾಯ್ನಾ.

ಏಸಿಯನ್ ಅಭಿವೃದ್ಧಿ ಬ್ಯಾಂಕಾಂತು ಸೇವಾ:

ಐ.ಸಿ.ಐ.ಸಿ.ಐ ಬ್ಯಾಂಕಾಂತು ಮೆಳ್ಳಲೆ ಅನುಭವಾಚೆ ಪರಾಂತ ಹಾಕ್ಕ್ ಏಸಿಯನ್ ಅಭಿವೃದ್ಧಿ ಬ್ಯಾಂಕಾಕ ಸೆರ್ವುಚೆ ಅವಕಾಶ ಮೆಳ್ತ. 1988 ಇಸ್ವೆಂತು ಹೊ ಏಸಿಯನ್ ಅಭಿವೃದ್ಧಿ ಬ್ಯಾಂಕಾಕ ಅಧಿಕಾರಿ ಜಾವ್ನು ಸೆರ್ವತ. ಮನಿಲಾಂತು ಆಸ್ಲೆ ಏಸಿಯನ್ ಅಭಿವೃದ್ಧಿ ಬ್ಯಾಂಕಾಚೆ ಖಾಸಗಿ ಕ್ಷೇತ್ರ ವಿಭಾಗಾಚೆ ಜವಾಬ್ದಾರಿ ಹೊ ನಿರ್ವಹಿಸಿತ. ಏಸಿಯಾ ಖಂಡಾಚೆ ವಿವಿಧ ದೇಶಾಚೆ ಖಾಸಗಿ ಕ್ಷೇತ್ರಾಚೆ ಅಭಿವೃದ್ಧಿ ಖತಿರ ರೂಪ ಕೆಲ್ಲಲೆ ಯೋಜನೆಚೆ ಸಾಧಕ ಬಾದಕ ಪೊಳ್ಳೊನು ರೀಣ ದಿವ್ಚೆ ವ್ಯವಸ್ಥೆ ಹೊ ನಿರ್ವಹಿಸಿತಲೊ. ಚೈನಾ, ಭಾರತ, ಫಿಲಿಪೈನ್ಸ್, ಇಂಡೋನೇಸಿಯಾ, ಬಾಂಗ್ಲಾದೇಶ ಆನಿ ವಿಯೆಟ್ನಾಂ ಇತ್ಯಾದಿ ದೇಶಾಚೆ ಖಾಸಗಿ ಕಂಪೆನಿ ಯೋಜನೆಕ ರೀಣಾಚೆ ರೂಪಾರಿ ಆರ್ಥಿಕ ಸಹಾಯ ನಿರ್ವಹಿಸುಚೆ ಜವಾಬ್ದಾರಿ ಹೊ ಪರಿಣಾಮಕಾರಿ ಜಾವ್ನು ನಿರ್ವಹಣ ಕರ್ತ. ಬದಲ ಬದಲ ದೇಶಾಚೆ ನಾವಾಧಿಕ ಖಾಸಗಿ ಕಂಪೆನಿಚೆ ಆಡಳಿತ ಮಂಡಳಿ ಸಭೆಕ ಏಸಿಯನ್ ಅಭಿವೃದ್ಧಿ ಬ್ಯಾಂಕಾಚೆ ಪ್ರತಿನಿಧಿ ಜಾವ್ನು ಹೊ ಹಾಜರ ಜಾತ್ಲ. ಬಂಡವಾಳ ನಿರ್ವಹಣೆ ಬಗ್ಗೆ ಹಾಕ್ಕ್ ಆಶಿಲೊ ಅಪಾರ ಅನುಭವು ಹಾಕ್ಕ್ ಎ.ಡಿ.ಬಿ ಪ್ರತಿನಿಧಿ ಜಾವ್ನು ನಿರ್ಧಾರ ಗೆವ್ಚೆಕ ಸಹಾಯ ಕರ್ತ. ಒಟ್ಟಾರೆ ಹಾಕ್ಕ್ ಎ.ಡಿ.ಬಿ ಪ್ರತಿನಿಧಿ ಜಾವ್ನು ದಕ್ಷಿಣ ಪೂರ್ವ ಏಶಿಯಾಂತು ಯೋಜನ ನಿರ್ವಹಣೆ ಕೆಲ್ಲಲೆ ಸಂದರ್ಭಾಂತು ಅಪಾರ ಅನುಭವ ಮೆಳ್ತ. ದಕ್ಷಿಣ ಪೂರ್ವ ಏಶಿಯಾಚೆ ದುಸ್ರೆ ದುಸ್ರೆ ದೇಶಾಂತು ಆರ್ಥಿಕ ಸ್ಥಿತಿಗತಿ ತಿತ್ಲೆ ಗಟ್ಟಿ ಆಸ್ಸನ. ತೆ ದೇಶಾಚೆ ಉದ್ಯಮ ಸ್ಥಿತಿಗತಿಯಿ ಏಕ ರೂಪಾರಿ ಆಸ್ಸನ. ಕಂಚಯಿ ನಿರ್ಧಾರ ಗೆತ್ತಾನ ಪ್ರತಿ ಏಕ ದೇಶಾಚೆ ಉದ್ಯಮ ಸ್ಥಿತಿಗತಿ ಅಧ್ಯಯನ ಕೊರ್ಕ, ಯೋಜನೆಚೆ ಭವಿಷ್ಯಾಚೆ ಬಗ್ಗೆ ಕಲ್ಪನೆ ಕೊರ್ಕ ಪಡ್ತ. ಪೂರ ಸಂಗತಿ ಪೂರೈಸಿಲೆ ಮಾತ್ರ ರೀಣ ದಿವ್ಚೆಕ ವ್ಯವಸ್ಥೆ ಕೊರ್ಯೆತ. ಅಸಲೆ ಸೂಕ್ಷ್ಮ ನಿರ್ಧಾರ ಗೆತ್ತಾನ ಹಾಕ್ಕ್ ಮೆಳ್ಳಲೊ ಅನುಭವು ಹಾಕ್ಕ್

ಮುಕಾರ್ಸುನು ಕಂಚೆಯಿ ಉದ್ಯಮಾಚೆ ಪುಡಾರ್ಪಣ ಗೆವ್ಚೆಕ ಪ್ರೇರಣ ದಿತ್ತ.

ಐ.ಸಿ.ಐ.ಸಿ.ಐ ಸಂಸ್ಥೆಚೆ ಚುಕ್ಕಾಣಿ:

1996 ಇಸ್ವೆಂತು ಕೆ.ವಿ.ಕಾಮತ್ ಭಾರತ ದೇಶಾಕ ವಾಪಾಸ ಯೆತ್ತ. ತಾಣೆ ಪೂಡೆ ಸೇವಾ ಕೆಲ್ಲಲೆ ಸಂಸ್ಥೆಂತು ಆಡಳಿತ ನಿರ್ದೇಶಕ ಜಾವ್ನು ಆನಿ ತೆ ಸಂಸ್ಥೆಚೆ ಮುಖ್ಯಸ್ಥ ಜಾವ್ನು ಜವಾಬ್ದಾರಿ ನಿರ್ವಹಿಸುಚೆ ಅವಕಾಶ ಹಾಕ್ ಮೆಳ್ತ. 1996 ಇಸ್ವೆಚೆ ಮೇ ಮೈಣೆಂತು ಕೆ.ವಿ.ಕಾಮತ್ ಐ.ಸಿ.ಐ.ಸಿ.ಐ ಸಂಸ್ಥೆಚೆ ಚುಕ್ಕಾಣಿ ಹಾತ್ತಾಕ ಗೆತ್ತ. ಹಾಗೆಲೆ ನಿರ್ದೇಶನಾಂತು ಐ.ಸಿ.ಐ.ಸಿ.ಐ ಸಂಸ್ಥೆ ವ್ಯಾಪ್ತಿ ವಿಸ್ತಾರ ಜಾತ್ತ. ರಚನಾತ್ಮಕ ಆನಿ ಯೋಜನಾತ್ಮಕ ಬದಲಾವಣೆನ ಸಂಸ್ಥೆಚೆ ಸೀಮಾ ರೇಖಾ ಬದಲ ಕೊರ್ಕಾ ಪಡ್ತ. ಸಂಸ್ಥೆಚೆ ವ್ಯವಹಾರ ಪ್ರಮಾಣ ಅನಿರೀಕ್ಷಿತ ಪ್ರಮಾಣಾಯೆರಿ ವಾಡ್ತ. ಕೆ.ವಿ.ಕಾಮತಾಕ ಬ್ಯಾಂಕಿಂಗ್ ಸೇವಾ ಸರ್ವವ್ಯಾಪಿ ಆನಿ ಗ್ರಾಹಕ ಕೇಂದ್ರಿತ ಜಾವ್ನು ಮೊಣ್ಣೆ ಆಶಾ. ತಾಜೆ ಖತೀರ ಬ್ಯಾಂಕಿಂಗ್ ನೀತಿಂತು ಅವಿಷ್ಕಾರಕ ಬದಲಾವಣೆ ಹಾಡ್ತ. ಕೆ.ವಿ ಕಾಮತಾನ ಅಧಿಕಾರಾಕ ಯೆವ್ಚೆ ಪಸಿ ಪೂಡೆ ಐ.ಸಿ.ಐ.ಸಿ.ಐ ಕೇವಲ ಕೈಗಾರಿಕೋದ್ಯಮಿ ಆನಿ ಬ್ರಹ್ಮತ್ ಉದ್ದಿಮೆಕ ರೀಣ ದಿತ್ತಲೆ. ವಯುಕ್ತಿಕ ರೀಣ ಆನಿ ಚಿಲ್ಲರೆ ವೈವಾಟ ಕೊರುಕ ರೀಣ ದಿನಾಚೆ ಆಶಿಲಿಂಚಿ. ಬ್ಯಾಂಕ್ ಬರೇ ಶ್ರೀಮಂತ ವರ್ಗಾಚೆ ಸೊತ್ತು ಮೊಣ್ಣೆ ಅಭಿದಾನಾಕ ಪಾತ್ರ ಜಾವ್ನು ಆಶಿಲೆ. ಹಾಗೆಲೆ ಹೆ ಕ್ರಾಂತಿಕಾರಕ ನಿರ್ಧಾರಾಂತು ಆಜಿ ಐ.ಸಿ.ಐ.ಸಿ.ಐ ಬ್ಯಾಂಕ್ ಸುಮಾರ 20 ಮಿಲಿಯನ್ ಗ್ರಾಹಕ ವರ್ಗಾಕ ವಿವಿಧ ರೂಪಾರಿ ಸೇವಾ ದಿತ್ತರಿ ಆಸ್ಸ.

ಕಂಚೆಯಿ ಸಂಸ್ಥೊ ಪ್ರಗತಿ ಜಾವ್ನು ಜಾಲ್ಲೆರಿ ಸನ್ನಿವೇಶಾಕ ಸಮ್ಮ ಜಾವ್ನು ಸಂಸ್ಥೆಂತು ಸಂಘಟನಾತ್ಮಕ ಬದಲಾವಣೆ ಜಾವ್ನು ಆನಿ ಜನಾಲೆ ಅಭಿರುಚಿಕ ತಕ್ ಉತ್ಪನ್ನ ಮಾರ್ಕೆಟಾಕ ಪರಿಚಯ ಕೊರ್ಕ ಮೊಣ್ಣೆ ವಿಚಾರಾರಿ ಕೆ.ವಿ.ಕಾಮತಾಕ ಅಪಾರ ವಿಶ್ವಾಸು. ಹಾಗೆಲೆ ನಂಬಿಕೆ ಸಾಬಿತ ಕೊರ್ಚೆ ಖತೀರ ಬ್ಯಾಂಕಾಂತು ರಚನಾತ್ಮಕ ಪರಿವರ್ತನೆ ಸಾದಿತ ಕರ್ತ. ಮಾನವ ಸಂಪನ್ಮೂಲ ಆಯ್ಕೆ ದಿಸಾಂತು ಉತ್ಪಾದನೆಂತು ಪ್ರಮುಖ ಜಾವ್ನು ಆಶಿಲೆ ನಿಮಿತ್ತ, ಗ್ರಾಹಕಾಲೆ ವೊಟ್ಟು ಪರಿಣಾಮಕಾರಿ ಜಾವ್ನು ವ್ಯವಹಾರ ಕೊರುಕ ತರಭೇತಿ ದಿತ್ತ, ಬ್ಯಾಂಕಿಂಗ್ ಸೇವೆಂತು ಕಂಪ್ಯೂಟರೈಸೇಷನ್ ಪೂರ್ಣ ಪ್ರಮಾಣಾರಿ ಅನ್ವಯ ಕರ್ತ, ಅಲ್ಪಾವಧಿಂತು ಚಡ ಕಿರಿಕಿರಿ ನಾಶಿ ಉದ್ಯಮಾಕ ಬಂಡವಾಳ ದಿವ್ಚೆಕ ನಿರ್ದೇಶನ ದಿತ್ತ, ಒಟ್ಟಾರೆ ಬ್ಯಾಂಕಿಂಗ್ ಕ್ಷೇತ್ರಾಂತು ಅಮುಲಾಗ್ರ ಬದಲಾವಣೆ ಹೊ ಸಾದಿತ ಕರ್ತ. ತೆ ನಿಮಿತ್ತ ಆಜಿ ಐ.ಸಿ.ಐ.ಸಿ.ಐ ಸಂಸ್ಥೊ ಮಾರ್ಕೆಟಾಂತು ಗ್ರಾಹಕ ಪ್ರೀಯ ಸಂಸ್ಥೊ ಜಾವ್ನು ಆಸ್ಸ ಮಳ್ಳೆರಿ ಅತಿಶಯೋಕ್ತಿ ಜಾಯ್ನನಾ. 1990 ಇಸ್ವೆ ಪರಾಂತ ಉದಾರಿಕರಣ, ಖಾಸಗಿಕರಣ ಆನಿ ಜಾಗತಿಕರಣಾಚೆ ಪ್ರಕ್ರಿಯಾ ಭಾರತಾಂತುಯಿ ಪೂರ್ಣಪ್ರಮಾಣಾಯೆರಿ ಅನುಷ್ಠಾನ ಜಾತ್ತ. ಹಾಜೆ ಪೂರ್ಣ ಪ್ರಯೋಜನ ಗೆವ್ಚೆಕ ಹೊ ಯೋಜನ ರೂಪಿತ ಕರ್ತ. 1996-98 ಚೆ ಅವಧಿರಿ ಬ್ಯಾಂಕೇತರ ಆರ್ಥಿಕ ಸಂಸ್ಥೊ ದುಸ್ರೆ ದುಸ್ರೆ ಬ್ಯಾಂಕಾಚೆ ವೊಟ್ಟು ವಿಲೀನ ಜಾವ್ಚೆಕ ಹೊ ಪ್ರಯತ್ನ ಕರ್ತ. ಹಾಜೆ ಪ್ರತಿಫಲ ಜಾವ್ನು ಐ.ಸಿ.ಐ.ಸಿ.ಐ ಲಿಮಿಟೆಡ್ ಸಂಸ್ಥೊ ಐ.ಸಿ.ಐ.ಸಿ.ಐ ಬ್ಯಾಂಕಾಚೆ ವೊಟ್ಟು ವಿಲೀನ ಜಾವ್ನು ಆಜಿ ಹೆ ಬ್ಯಾಂಕ ಭಾರತ ದೇಶಾಚೆ ಪ್ರಥಮ ಸರ್ವವ್ಯಾಪಿ ಬ್ಯಾಂಕ್ ಮೊಣ್ಣೆ ಅಭಿದಾನಾಕ ಪಾತ್ರ ಜಾಲ್ಲ. ಆಜಿ ಹೆ ಬ್ಯಾಂಕ್ ದೀರ್ಘಾವಧಿ ಆನಿ ಮಧ್ಯಮವಾವಧಿ ರೀಣ, ಕಂಪೆನಿಚೆ ಇಕ್ವಿಟಿ ಖರೀದಿ, ತಾಂತ್ರಿಕ ಆನಿ ಆಡಳಿತಾತ್ಮಕ ಸಲಹಾ ಇತ್ಯಾದಿ ಜವಾಬ್ದಾರಿ ಪರಿಣಾಮಕಾರಿ ಜಾವ್ನು ಚಲೈಸಿತರಿ ಆಸ್ಸ. ಐ.ಸಿ.ಐ.ಸಿ.ಐ ಬ್ಯಾಂಕ ಆಯ್ಕೆ ದಿವ್ನಾಂತು ಘರ ಬಾಂದುಚೆಕ, ವಾಹನ ಖರೀದಿ ಕೊರುಕ, ಗ್ರಹೋಪಯೋಗಿ ವಸ್ತು ಖರೀದಿ ಕೊರುಕ, ಚಿಲ್ಲರಿ ವ್ಯವಹಾರ ಕೊರುಕ ರೀಣಾ ರೂಪಾರಿ ಧನ ಸಹಾಯ ದಿತ್ತರಿ ಆಸ್ಸ. ಅಲ್ಪಾವಧಿಂತು ಇತ್ಲೆ ಪೂರ ಬದಲಾವಣೆಕ ಕಾರಣ ಕೆ.ವಿ.ಕಾಮತಾಲೆ ಸಮರ್ಥ ನಾಯಕತ್ವ ಮೊಣ್ಣೆ ವಿಚಾರಾಂತು ಸಂಶಯ ನಾ.

ವಿವಿಧ ಜವಾಬ್ದಾರಿ ನಿರ್ವಹಣ:

ಪುರ್ಸೋತ ನಾತ್ತಿಲೆ ಕಾಮಾ ಮದ್ಯೆಂತುಯಿ ಕೆ.ವಿ.ಕಾಮತ್ ವಿವಿಧ ಸಂಸ್ಥೆಂತು ಗೌರವ ಸದಸ್ಯ ಜಾವ್ನು ಆನಿ ಸಲಹಗಾರ ಜಾವ್ನು ಜವಾಬ್ದಾರಿ ನಿರ್ವಹಿಸಿತರಿ ಆಸ್ಸ. ತಾಜ್ಜೆ ಪರಿಚಯ ಹೆ ರೀತಿರಿ ಆಸ್ಸ:

- ಇಂಡಿಯನ್ ಇನ್‌ಸ್ಟಿಟ್ಯೂಟ್ ಆಫ್ ಮೆನೆಜಮೆಂಟ್, ಅಹಮದಾಬಾದ ಸಂಸ್ಥೆಚೆ ಆಡಳಿತ ಮಂಡಳಿ ಸದಸ್ಯ.

- ಇಂಡಿಯನ್ ಸ್ಕೂಲ್ ಆಫ್ ಬ್ಯುಸಿನೆಸ್ ಸಂಸ್ಥೆಚೆ ಆಡಳಿತ ಮಂಡಳಿ ಸದಸ್ಯ.
- ನ್ಯಾಷನಲ್ ಇನ್‌ಸ್ಟಿಟ್ಯೂಟ್ ಆಫ್ ಬ್ಯಾಂಕ್ ಮೆನೆಜಮೆಂಟ್ ಸಂಸ್ಥೆಚೆ ಆಡಳಿತ ಮಂಡಳಿ ಸದಸ್ಯ.
- ಮಣಿಪಾಲ್ ಅಕಾಡೆಮಿ ಆಫ್ ಹೈಯರ್ ಎಡುಕೇಶನ್ ಸಂಸ್ಥೆಚೆ ಆಡಳಿತ ಮಂಡಳಿ ಸದಸ್ಯ.
- ನ್ಯಾಷನಲ್ ಕೌನ್ಸಿಲ್ ಆಫ್ ಕಾನ್ವೆಡರೇಷನ್ ಆಫ್ ಇಂಡಿಯನ್ ಇಂಡಸ್ಟ್ರಿಸ್ ಸಂಸ್ಥೆಚೆ ಆಡಳಿತ ಮಂಡಳಿ ಸದಸ್ಯ.

ವಿವಿಧ ಜವಾಬ್ದಾರಿ ನಯ್ನಿ ಬ್ಯಾಂಕಿಂಗ್ ಕ್ಷೇತ್ರಾಂತು ಹಾಣೆ ಕೆಲ್ಲಲೆ ಸಾಧನೆ ಗುರ್ತು ಕೊರ್ನು ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಮಟ್ಟಾಂತು ಹಾಕ್ ಮಾನ ಸನ್ಮಾನ ಜಾಲ್ಲಲೊ ಆಸ್ಸ. ದಿ ಏಸಿಯನ್ ಬ್ಯಾಂಕರ್ ಜರ್ನಲ್ ಆಫ್ ಸಿಂಗಾಪುರ್, ಹಾಣೆ ಬ್ಯಾಂಕಿಂಗ್ ಕ್ಷೇತ್ರಾಂತು ಕಂಪ್ಯೂಟರೈಸೇಷನ್ ಸಾದಿತ ಕೆಲ್ಲಲೆಕ ಸಮರ್ಥ ಆಡಳಿತ ನಿರ್ದೇಶಕ ಮೊಣು ಗುರ್ತು ಕರ್ತ. ಆರ್ತಾನ ಮುಂಬಯಿ ಮೆನೆಜಮೆಂಟ್ ಎಸೊಸಿಯೇಷನ್ ವಾರ್ಸಾಚೊ ವಿತ್ತ ವ್ಯಕ್ತಿ ಮೊಣು ಬಿರುದು ಪ್ರಾಪ್ತ ಕರ್ತ. ವಿಶ್ವ ಮಾನವ ಸಂಪನ್ಮೂಲ ಅಭಿವೃದ್ಧಿ ಕಾಂಗ್ರೆಸ್, ಮುಂಬಯಿ ಅಧಿವೇಶನಾಂತು ನವೆಂಬರ್ 2000 ಅವಧಿರಿ ಮಾನವ ಸಂಪನ್ಮೂಲ ಅನ್ವಯ ಕೊರ್ಚೆ ವಿಚಾರಾಂತು ಸಮರ್ಥ ಮುಖ್ಯ ಆಡಳಿತ ನಿರ್ದೇಶಕ ಮೊಣ್ಣೆ ಅಭಿದಾನ ದಿವ್ನು ಸನ್ಮಾನ ಕರ್ತ. ತೆ ನಯ್ನಿ ಸಿ.ಎನ್.ಬಿ.ಸಿ-ಟಿ.ವಿ18 ಸಂಸ್ಥೊ ಹಾಕ್ 2001 ಇಸ್ವೆಂತು ಏಸಿಯನ್ ಬ್ಯುಸಿನೆಸ್ ಲೀಡರ್, 2005 ಇಸ್ವೆಂತು ಬ್ಯುಸಿನೆಸ್ ಇಂಡಿಯಾಸ್ ಬ್ಯುಸಿನೆಸ್ ಲೀಡರ್ ಆನಿ 2006 ಇಸ್ವೆಂತು ಔಟಸ್ಪಾಂಡಿಂಗ್ ಬ್ಯುಸಿನೆಸ್ ಲೀಡರ್ ಆಫ್ ದಿ ಯಿಯರ್ ಮೊಣ್ಣೆ ಪ್ರಶಸ್ತಿ ಅನುಕ್ರಮ ಜಾವ್ನು ಹಾಕ್ ಮೆಳ್ತ. ಹೆ ನಯ್ನಿ ಹಾಕ್ ಲೇಕ ನಾತ್ತಿಲೆ ತಿತ್ತೆ ಕಡೆನ ಮಾನ ಸನ್ಮಾನ ಜಾಲ್ಲಲೆ ಆಸ್ಸ. ಆಮ್ಗಲೆ ನಿರ್ದಿಷ್ಟ ಚೌಕಟ್ಟಾಚೆ ಬಿತ್ತರಿ ತಾಜ್ಜೆ ಮಾಹಿತಿ ದಿವ್ಚೆ ಕಷ್ಟ ಸಾಧ್ಯ ವಿಚಾರು ಜಾವ್ನು ಆಸ್ಸ.

ಸಮಾರೋಪ:

ಕೆ.ವಿ.ಕಾಮತಾಲೆ ಸಾಧನೆ ಬಗ್ಗೆ ಪರಿಚಯು ದಿವ್ಚೆ ಸುಲಭ ಸಾಧ್ಯ ವಿಚಾರು ನಯಿ. ಹಾಗೆಲೆ ಸಮರ್ಥ ಮಧ್ಯಸ್ಥಿಕೆರಿ ರಿಲಯನ್ಸ್ ಕಂಪೆನಿಚೆ ಅನಿಲ್ ಅಂಬಾನಿ ಆನಿ ಮುಕೇಶ್ ಅಂಬಾನಿ ಮದ್ಯೆಂತು ಕಂಪೆನಿಚೆ ವಾಂಟೊ ಕೊರ್ಚೆ ವಿಚಾರಾರಿ ಆಯ್ಕಿಲೆ ಅಭಿಪ್ರಾಯಭೇದ ಪರಿಹಾರ ಜಲ್ಲಾ. ಹೊ ವಿಚಾರು ಕೊರ್ಪರೇಟ್ ಪ್ರಪಂಚಾಂತು ಕೆ.ವಿ.ಕಾಮತಾಕ ಆಶಿಲೊ ಗೌರವ ದಾಕೋನು ದಿತ್ತ. ಆಜಿ ಹೊ ಮುಂಬಯಿಂತು ಧರ್ಮಪತ್ನಿ ಜಾವು ಆಶಿಲೆ ಶ್ರೀಮತಿ ರಾಜಲಕ್ಷ್ಮಿ ಆನಿ ಅಜಯ್ ಆನಿ ಆಜ್ಞಾ ಮೊಣ್ಣೆ ದೋಗ ಚೆರ್ಡುಂವಾಲೆ ವೊಟ್ಟು ಸುಖೀ ಜೀವನ ನಿರ್ವಹಿಸಿತರಿ ಆಸ್ಸ. ಹಾಗೆಲೆ ಕೊರ್ಪರೇಟ್ ಪ್ರಪಂಚಾಚೆ ಯಶೋಗಾಥೆ ಹೇಚಿ ರೂಪಾರಿ ನಿರಂತರ ಜಾವ್ನು ಚಲೊ ಆನಿ ದೇವು ತಾಕ್ ಆನ್ವಯಿ ಚಡ ಪ್ರಮಾಣಾಯಿರಿ ಕಾಮ ಕೊರುಕ ಸಾಮರ್ಥ್ಯ ದಿವ್ಚೊ ಮೊಣ್ಣೆ ಆಮ್ಗಲೊ ಸಕ್ಡಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಘುರ್

ವಿ. ಲೀಲಾಧರ

1. ನಾಂವ್ : ವಿಠಲದಾಸ ಲೀಲಾಧರ
2. ಜನನ್ : 07-12-1946
3. ಜಲ್ಮಾಲ್ಲೊ ಗಾಂವ್ : ತಲಚೇರಿ (ಕೇರಳ)
4. ಶಿಕ್ಷಣ್ : ಉನ್ನತ ಶಿಕ್ಷಣ (ಕೆಮಿಕಲ್ ಇಂಜಿನಿಯರಿಂಗ್)
5. ಬಾಪ್ಪುಲೆ ನಾಂವ್ : ಲೀಲಾಧರ ಭಂಡಾರಿ
6. ಆವ್ಪುಲೆ ನಾಂವ್ : ಕಲಾವತಿ
7. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ದೋನಿ ಚೆಡುರ್ವ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಬ್ಯಾಂಕಿಂಗ್



ವಿ. ಲೀಲಾಧರ

ಕೊಂಕಣಿ ಮಾಯಭಾಸ ಉಲೋವ್ಚೆ ಲೋಕಾನಿ, ಬ್ಯಾಂಕಿಂಗ್ ಕ್ಷೇತ್ರಾಚೆ ಅಭಿವೃದ್ಧಿ ಭಾರಿ ಪ್ರಮಾಣಾಂತು ದೇಣಿಗೆ ದಿಲ್ಲಾ. ಅಮ್ಮೆಂಬಳ ಸುಬ್ಬರಾವ್ ಪೈ, ಅನಂತ ಪೈ ಇತ್ಯಾದಿ ನಾವಾಧಿಕ ಲೋಕಾನ ಬ್ಯಾಂಕ ಸ್ಥಾಪನೆ ಕೋರ್ನು ಆರ್ಥಿಕಾಭಿವೃದ್ಧಿ ಚಾಲನೆ ದಿಲ್ಲೆ ನಿಮಿತ್ತ ಆಯ್ಕೆ ದಿವ್ನಾಂತು ಆಮ್ಮೆಲೆ ಸಮಾಜಾಚೆ ಸರ್ವಾಂಗೀಣ ಪ್ರಗತಿ ಜಾಲ್ಲೆ ಸತ್ಯ ಸಂಗತಿ ಜಾವ್ನು ಆಸ್ಸ. ಹೆ ವಿಚಾರಾಕ ಪೂರಕ ಜಾವ್ನು ಬ್ಯಾಂಕಾಂತು ಕಾಮಾಕ ಸೆರ್ವುನು, ಅರ್ಪಣಾ ಮನೋಭಾವಾನ ಆನಿ ಕಾರ್ಯಕ್ಷಮತೆನ ಬ್ಯಾಂಕಾಚೆ ಅತ್ಯುನ್ನತ ಹುದ್ದೆ ಅಲಂಕಾರು ಕೋರ್ನು ಬ್ಯಾಂಕಾಚೆ ಪ್ರಗತಿಕ ಕಾರಣ ಜಾವ್ನು ಆಶಿಲೆ ಲೋಕ ಅಸಂಖ್ಯಾತ ಪ್ರಮಾಣಾರಿ ಆಸ್ಸಚಿ. ವಿಠಲದಾಸ ಲೀಲಾಧರ ಹೆ ವರ್ಗಾಕ ಸಂಬಂಧ ಪಾವ್ತಲೊ ವ್ಯಕ್ತಿ. ಮಣಿಪಾಲಾಂತು ಜನ್ಮಾಕ ಆಯ್ಕಿಲೆ ಸಿಂಡಿಕೇಟ್ ಬ್ಯಾಂಕಾಂತು ಅಧಿಕಾರಿ ಜಾವ್ನು ಕಾಮಾಕ ಸೆರ್ವುನು, ತಾಗೆಲೆ ಕಾರ್ಯಕ್ಷಮತೆನ ಪದೋನ್ನತಿಕ ಪಾತ್ರ ಜಾತ್ಲೆ. ಭಾರತ ದೇಶಾಚೆ ಅಧೀನಾಂತು ಆಸ್ಸೆ ಸಾರ್ವಜನಿಕ ಕ್ಷೇತ್ರ ಬ್ಯಾಂಕಾಚೆ ಅಧ್ಯಕ್ಷ ಜಾವ್ನು, ಆತ್ಮ ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಡೆಪ್ಯುಟಿ ಗವರ್ನರ್ ಜಾವ್ನು ಜವಾಬ್ದಾರಿ ನಿರ್ವಹಿಸಿತರಿ ಆಸ್ಸ. ಏಕ್ ವ್ಯಕ್ತಿ ಅರ್ಪಣಾ ಮನೋಭಾವಾನ ಕಾಮ ಕೆಲ್ಲೆರಿ ಕಿತ್ಲೆ ಉನ್ನತ ಸ್ಥಾನಾಕ ಪಾವ್ತೆತ ಮೊಣ್ಣೆ ವಿಚಾರಾಕ ಹೊ ನಿದರ್ಶನ ಜಾವ್ನು ಆಸ್ಸ.

ಬಾಳಪಣ ಆನಿ ಶಿಕ್ಷಣ:

ವಿಠಲದಾಸಾಲೆ ಮೂಲ ಕೇರಳ ರಾಜ್ಯಾಚೆ ಕಣ್ಣೂರು ಪ್ರಾಂತ್ಯಾಚೆ ಏಕ್ ಸಾನ ಗಾಂವ ಜಾವ್ನು ಆಸ್ಸೆ ತಲಚೇರಿ. ಲೀಲಾಧರ ಭಂಡಾರಿ ಆನಿ ಕಲಾವತಿ ದಂಪತಿಯಾಲೆ ಮಾಲ್ಗಡೊ ಪುತು ಜಾವ್ನು 07-12-1946 ತಾರಿಕೆತೇಸು ಜನ್ಮಾಕ ಎತ್ತ. ಲೀಲಾಧರ ಭಂಡಾರಿಕ ವೊಟ್ಟು ಏಕ್ ಚೆಲ್ಲಿ ಆನಿ ಚಾರಿ ಜಾನ ಜಾಲ್ಲೆ ಚೆರ್ಡುಂವ. ತಾಂತು ವಿಠಲದಾಸು ಮಾಲ್ಗಡೊ, ತಾಗೆಲೆ ವತ್ತಾಕ ರಾಮಚಂದ್ರ, ಸದಾಶಿವ ಆನಿ ದಾಮೋದರ ಆನಿ ಚೆಲ್ಲೆ ಚೆರ್ಡಾಲೆ ನಾಂವ ಭಾನುಮತಿ. ಆಜಿ ರಾಮಚಂದ್ರ ಆನಿ ದಾಮೋದರ ವ್ಯಾರಾಚೆ ಲೈನಾರಿ ಆಸ್ಲೆರಿ ದೊನ್ನಿಚೊ ಸದಾಶಿವ ಲೀಲಾಧರ ಭಂಡಾರಿ ಕೊರ್ಪೊರೆಷನ್ ಬ್ಯಾಂಕಾಂತು ಸಹಾಯಕ ಮಹಾಪ್ರಭಂದಕ ಜಾವ್ನು ಜವಾಬ್ದಾರಿ ನಿರ್ವಹಿಸಿತರಿ ಆಸ್ಸ. ಆರ್ಥಿಕ ಜಾವ್ನು ತಿತ್ಲೆ ಗಟ್ಟಿ ನಾತ್ಲೆರಿಯಿ ಬಾಪುಸು ಚೆರ್ಡುಂವಾಕ ಶಿಸ್ತು ಆನಿ ಶ್ರೇಷ್ಠ ಸಂಸ್ಕಾರು ದಿತ್ಲೆ. ದುರದ್ರಷ್ಟ ವಶಾತ್ ಕಾರಣಾಂತರಾನ ಸಾನ ಪ್ರಾಯೆರಿಚೆ ಬಾಪ್ಸಲೆ ದೇಹಾಂತ್ಯ ಜಾತ್ಲೆ. ಕ್ರಮೇಣ ಆವ್ಸಲೆ ಆಶೀರ್ವಾದಾನ ಆನಿ ಮಾಲ್ಗಡೆಲೆ ಮಾರ್ಗದರ್ಶನಾರಿ ಚೆರ್ಡುಂವಾಕ ಚಾಂಗ ಸಂಸ್ಕಾರು ಆನಿ ಶಿಕ್ಷಣ ಮೆಳ್ತ.

ಶಿಕ್ಷಣಾಂತು ಆಸಕ್ತಿ ಆಶಿಲೆ ವಿಠಲದಾಸಾಲೆ ಪ್ರಾಥಮಿಕ ಶಿಕ್ಷಣ ತಲಚೇರಿಂತು ಆಸ್ಸೆ ಬಿ.ಇ.ಎಂ.ಪಿ ಹೈಸ್ಕೂಲಾಂತು ಜಾತ್ಲೆ. ಕ್ರಮೇಣ ಮಾಧ್ಯಮಿಕ ಶಿಕ್ಷಣ ದರಮಾಡಮ್ ಕಾಲೇಜಾಂತು ಕರ್ತ. ಮುಕಾರ್ಸುನು ಮಾಲ್ಗಡೆಲೆ ಸಹಾಯನ ತ್ರಿಚೂರಾಂತು ಕೆಮಿಕಲ್ ಇಂಜಿನಿಯರಿಂಗ್ ಶಿಕ್ಷೆ ಆನಿ 1968 ಇಸ್ವೆಂತು ಉನ್ನತ ಶ್ರೇಣಿರಿ ಪರೀಕ್ಷಾ ಉತ್ತೀರ್ಣ ಜಾತ್ಲೆ. ಹೊ ಶಿಕ್ಷಾನ ಸ್ಕೂಲ ಆನಿ ಕಾಲೇಜಾಂತು ಮಿತಭಾಷಿ ಜಾವ್ನು ಆಸ್ಲೆರಿಯಿ ಪೈಂಟಿಂಗ್, ಕಸೂತಿ, ಕಲೆ ಇತ್ಯಾದಿ ವಿಚಾರಾಂತು ಆಸಕ್ತಿ ಆಸ್ತ. ಸ್ಕೂಲಾಂತು ಆನಿ ಕಾಲೇಜಾಂತು ಸೂಕ್ತ ಮಾರ್ಗದರ್ಶನ, ಆವ್ಸಲೆ ಆನಿ ಮಾಲ್ಗಡೆಲೆ ಪ್ರೇರಣೆನ ಹಾಗೆಲೆ ಜೀವನ ರೂಪಿತ ಜಾಲ್ಲೆ ನಿಮಿತ್ತ ಹೊ ಕ್ರಮೇಣ ನಾವಾಧಿಕ ವ್ಯಕ್ತಿ ಜಾವ್ಚೆಕ ಕಾರಣ ಜಾತ್ಲೆ. ಶಿಕ್ಷಣಾಚೆ ತರುವಾಯ ಹೊ ಸಿಂಡಿಕೇಟ್ ಬ್ಯಾಂಕಾಂತು ಅಧಿಕಾರಿ ಜಾವ್ನು ಕಾಮಾಕ ಸೆರ್ವತ. ವಿಠಲದಾಸಾಲೆ ಧರ್ಮಪತ್ನಿಲೆ ನಾಂವ ಸಾವಿತ್ರಿ. ಹಾಕ್ ಶೈಲ ಕುಮಾರಿ ಆನಿ ಸಾವಿತ್ರಿ ಮೊಣು ದೋಗ ಜಾನ ಚೆಲ್ಲೆ ಚೆರ್ಡುಂವ. ಆಜಿ ಮುಂಬಯಿಂತು ಆರ್.ಬಿ.ಐ ಡೆಪ್ಯುಟಿ ಗವರ್ನರ್ ಜವಾಬ್ದಾರಿ ಮಧ್ಯೆಂತು ಆವ್ಸ ಕಲಾವತಿ, ಧರ್ಮ ಪತ್ನಿ ಆನಿ ದೋಗ ಜಾನ ಚೆರ್ಡುಂವಾಲೆ ವೊಟ್ಟು ಹಾಗೆಲೆ ಸುಖಿ ಸಂಸಾರ.

ಬ್ಯಾಂಕಿಂಗ್ ಕ್ಷೇತ್ರಾಕ ಪ್ರವೇಶ:

ಕರ್ನಾಟಕ ರಾಜ್ಯಾಚೆ ಸಮಗ್ರ ದಕ್ಷಿಣ ಕನ್ನಡ ಜಿಲ್ಲೆಂತು ಬ್ಯಾಂಕಿಂಗ್ ಕ್ಷೇತ್ರಾಂತು ಜಾಲ್ಲೆ ಸಾಧನೆ ಆಮ್ಕೆಲೆ ದೇಶಾಚೆ ಬದಲ ಕಂಚೆಯಿ ಭಾಗಾಂತು ಪಳೋಚೆಕ ಸಾಧ್ಯ ನಾ. ಸಿಂಡಿಕೇಟ್, ಕೆನರಾ, ಕೊರ್ಪೋರೇಷನ್, ವಿಜಯ, ಕರ್ನಾಟಕ ಇತ್ಯಾದಿ ಬ್ಯಾಂಕ ದಕ್ಷಿಣ ಕನ್ನಡ ಜಿಲ್ಲೆಂತು ಜನ್ಮಾಕ ಆಯ್ಲಾ. ಡಾಕ್ಟರ್ ಟಿ.ಎಂ.ಎ ಪೈ, ಟಿ.ಎ.ಪೈ ಇತ್ಯಾದಿ ಲೋಕಾಲೆ ದೂರದರ್ಶಿತ್ವಾಂತು ಸಿಂಡಿಕೇಟ್ ಬ್ಯಾಂಕ್ ಮಣಿಪಾಲಾಂತು ಜನ್ಮಾಕ ಎತ್ತ. ವಿಠಲದಾಸು ಸಿಂಡಿಕೇಟ್ ಬ್ಯಾಂಕಾಂತು ಅಧಿಕಾರಿ ಜಾವ್ನು ಬ್ಯಾಂಕಿಂಗ್ ಕ್ಷೇತ್ರಾಕ ಪ್ರವೇಶ ಕರ್ತ. ಹೊ ಇಂಜಿನಿಯರಿಂಗ್ ಪದವಿಧರ ಜಲ್ಯಾರಿ ಆಸಕ್ತಿ ಮಾತ್ರ ಬ್ಯಾಂಕಿಂಗ್ ಕ್ಷೇತ್ರಾಂತು ಆಸ್ತ. ಮಣಿಪಾಲಾಂತು ಆಸ್ತಾನ, ತೆ ಬ್ಯಾಂಕಾಂತು ಉನ್ನತ ಸ್ಥಾನಾರಿ ಆಸ್ತನು ಆಶಿಲೆ ಕೆ.ಕೆ.ಪೈ, ದಿವಂಗತ ಶ್ರೀ ಎಚ್.ಎನ್.ಪೈ, ಶ್ರೀ ಎಚ್.ವಿ.ಕಾಮತ್, ಶ್ರೀ ಎಚ್.ವಿ ಪೈ ಆನಿ ಬಿ.ಬಿ.ಶೆಟ್ಟಿ ಇತ್ಯಾದಿ ಲೋಕಾಲೆ ಪ್ರಭಾವ ಹಾಗೆಲೆ ವೈರಿ ಪಡ್ತ. ತಾಂಗೆಲೆ ಆಶಿಲೆ ಅನುಭವ, ಅರ್ಪಣಾ ಮನೋಭಾವ, ಶಿಸ್ತು ಇತ್ಯಾದಿ ವಿಚಾರು ಹಾಗೆಲೆ ಜೀವನಾಂತು ಸ್ವೀಕಾರ ಕರ್ತ. ಮಣಿಪಾಲಾಂತು 1969-1980 ಅವಧಿ ತನಕ ಹೊ ಸಿಂಡಿಕೇಟ್ ಬ್ಯಾಂಕಾಂತು ಅಧಿಕಾರಿ ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತ. ಮುಕಾರ್ಸುನು ಹಾಗೆಲೆ ಬ್ಯಾಂಕಿಂಗ್ ಕ್ಷೇತ್ರಾಚೆ ಪ್ರಯಾಣ ಕೊಡಿಯಾಲಾಂತು ಆಸ್ತೆ ಕೊರ್ಪೋರೇಷನ್ ಬ್ಯಾಂಕಾಕ ಜಾತ್ಲ. 1980-1996 ಅವಧಿ ತನಕ ಕೊರ್ಪೋರೇಷನ್ ಬ್ಯಾಂಕಾಚೆ ವಿವಿಧ ಜವಾಬ್ದಾರಿ ನಿರ್ವಹಣ ಕರ್ತ. ಹಾಗೆಲೆ ಆಶಿಲೆ ಕಾರ್ಯ ಕ್ಷಮತೆನ ತೆ ಬ್ಯಾಂಕಾಂತು ಮಹಾಪ್ರಬಂಧಕ ಸ್ಥಾನಮಾನಾಚೆ ಗೌರವ ಹಾಕ್ ಪ್ರಾಪ್ತ ಜಾತ್ಲ.

ಸಾರ್ವಜನಿಕ ಬ್ಯಾಂಕಿಂಗ್ ಕ್ಷೇತ್ರಾಚೆ ಸಾರಥ್ಯ:

ಮಣಿಪಾಲ ಆನಿ ಕೊಡಿಯಾಲಾಂತು ಬ್ಯಾಂಕಿಂಗ್ ಕ್ಷೇತ್ರಾಂತು ಅಗಾಧ ಪ್ರಮಾಣಾರಿ ಮೆಳ್ಳಲೊ ಅನುಭವ ಹಾಕ್ ಬ್ಯಾಂಕಿಂಗ್ ಕ್ಷೇತ್ರಾಕ ಮುಕಾರ್ಸುನು ದೇಣಿಗೆ ದಿವ್ಚೆಕ ಪ್ರಚೋದನ ದಿತ್ಲ. ಕೊರ್ಪೋರೇಷನ್ ಬ್ಯಾಂಕಾಂತು ಮಹಾಪ್ರಬಂಧಕ ಜಾವ್ನು ಹೊ ಬ್ಯಾಂಕಿಂಗ್ ಕ್ಷೇತ್ರಾಚೆ ಸುಧಾರಣೆಕ ಕೊರ್ಚೆಕ ಪ್ರಯತ್ನ ಕರ್ತ. ತೆ ಕಾಲಾಂತು ಸಾರ್ವಜನಿಕ ಕ್ಷೇತ್ರಾಂತು ಆಶಿಲೆ ಚಡ್ತಾವಿತ ಬ್ಯಾಂಕ ನುಕ್ಸಾಣೆರಿ ಚಲ್ತರಿ ಆಶಿಲೆ. ಬ್ಯಾಂಕಿಂಗ್ ಕ್ಷೇತ್ರಾಂತು ಸುಧಾರಣೆ ಕೊರ್ಚೆಕ ಆರ್.ಬಿ.ಐ ನರಸಿಂಹನ್ ಸಮಿತಿ ನೇಮಕ ಕರ್ತ. ನರಸಿಂಹನ್ ಸಮಿತಿ ಬ್ಯಾಂಕಿಂಗ್ ಕ್ಷೇತ್ರಾಚೆ ಸಮಸ್ಯೆ ಅಧ್ಯಯನ ಕೋರ್ನು, ಸುಧಾರಣ ನೀತಿ ಜಾರಿ ಕೊರುಕ ಶಿಪಾರಸ ಕರ್ತ. ಒಟ್ಟಾರೆ ಸಾಂಗ್ಲೆ ಆಸ್ಲೆರಿ ಬ್ಯಾಂಕಿಂಗ್ ಕ್ಷೇತ್ರಾಂತು ಗೊಂದಲಮಯ ವಾತಾವರಣ ಆಶಿಲೆ. ನುಕ್ಸಾಣೆರಿ ಚೊಲ್ಚೆ ಬ್ಯಾಂಕ ವೊಟ್ಟು ಸೆರ್ಸುಕ ಆನಿ ಬ್ಯಾಂಕಾಚೆ ವೊಟ್ಟು ಸಂಖ್ಯೆ ಉಣೆ ಕೊರ್ಕ ಮೊಣ್ಣೆ ವಿಚಾರು ನರಸಿಂಹನ್ ಸಮಿತಿಚೆ ಮುಖ್ಯ ಸಂಗತಿ ಜಾವ್ನು ಆಶಿಲಿ. ತೆ ಸಂಕ್ರಮಣ ಘಟ್ಟಾರಿ 1996 ಇಸ್ವೆಂತು ವಿಠಲದಾಸಾಲೆ ಕಾರ್ಯಕ್ಷಮತೆ ಪೊಳೊನು ಬ್ಯಾಂಕ್ ಆಫ್ ಮಹಾರಾಷ್ಟ್ರಾಚೆ ಕಾರ್ಯ ನಿರ್ವಾಹಕ ನಿರ್ದೇಶಕ ಜಾವ್ನು ಭಾರತ ಸರ್ಕಾರ ನೇಮಕ ಕರ್ತ. ಹಾಕ್ ನಿರ್ವಹಣ ಕೊರುಕ ದಿಲ್ಲೆ ಜವಾಬ್ದಾರಿ ಚೂರುಯಿ ಚ್ಯುತಿ ಯಾನತಸಿ ದಕ್ಷ ರೀತಿರಿ ಜವಾಬ್ದಾರಿ ನಿರ್ವಹಣ ಕರ್ತ. ಹೊ ಏಕ್ ದಕ್ಷ ಆಡಳಿತ ತಜ್ಞ ಮೊಣ್ಣೆ ಸಂಗತಿ ಸಾಬಿತ ಕರ್ತ. ಮುಕಾರ್ಸುನು ಅಕ್ಟೋಬರ್ 1997 ದುಕುನು ಎಪ್ರಿಲ್ 2000 ಅವಧಿರಿ ವಿಜಯ ಬ್ಯಾಂಕಾಚೆ ಅಧ್ಯಕ್ಷ ಆನಿ ಆಡಳಿತ ನಿರ್ದೇಶಕ ಜಾವ್ನು ಭಾರತ ಸರ್ಕಾರ ನೇಮಕ ಕರ್ತ. ಉದಾರಿಕರಣ ನೀತಿ ತೆ ವೇಳಾರಿ ಪೂರ್ಣ ಪ್ರಮಾಣಾರಿ ಅನುಷ್ಠಾನ ಕೋರ್ನು ನುಕ್ಸಾಣೆರಿ ಚಲ್ತರಿ ಆಸ್ಲೆ ಬ್ಯಾಂಕ್ ಮುನಾಪೆರಿ ಚೊಲ್ಚೆಕ ಹೊ ಕಾರಣ ಜಾತ್ಲ. ಯೋಗ್ಯತೆ ಆಶಿಲೆಕ ಅವಕಾಶು ಸೊದ್ದುನು ಎತ್ತ ಮೊಣ್ಣೆ ಸಂಗತಿಕ ಹೊ ನಿರ್ದರ್ಶನ ಜಾವ್ನು ಆಸ್ತ. ಹಾಗೆಲೆ ಯಶೋಗಾಥೆ ಕಾಂಗಾಕ ರಾಬ್ಬನ, ಮುಕಾರ್ಸುನು ಹೊ ಎಪ್ರಿಲ್ 2000 ದುಕುನು ಸೆಪ್ಟೆಂಬರ್ 2004 ಅವಧಿ ತನಕ ಯುನಿಯನ್ ಬ್ಯಾಂಕಾಚೆ ಅಧ್ಯಕ್ಷ ಆನಿ ಆಡಳಿತ ನಿರ್ದೇಶಕ ಜಾವ್ಲೆ ಗೌರವ ಪ್ರಾಪ್ತ ಜಾತ್ಲ. ಹಾಗೆಲೆ

ರಥ್ಯಾಂತು ವಿಜಯ ಬ್ಯಾಂಕ್, ಬ್ಯಾಂಕ್ ಆಫ್ ಮಹಾರಾಷ್ಟ್ರಾ, ಯುನಿಯನ್ ಬ್ಯಾಂಕ್ ಇತ್ಯಾದಿ ಸಾರ್ವಜನಿಕ ಕ್ಷೇತ್ರಾಚೆ ಬ್ಯಾಂಕಾಂತು ಜಾಲ್ಲೆ ಪ್ರಗತಿ ಪೊಳೊನು 21-09-2004 ತಾರಿಕೆತೇಸು ಭಾರತ ಕಾರ್, ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಡೆಪ್ಯೂಟಿ ಗವರ್ನರ್ ಜಾವ್ನು ನೇಮಕ ಕರ್ತ. ಬ್ಯಾಂಕ್ ಸೇವಾವಧಿಂತು ಏಕ್ ಬ್ಯಾಂಕಾಚೆ ಅಧ್ಯಕ್ಷ ಜಾವ್ನು ಮೆಳ್ಳೆರಿ ಹೋಡಿ ಸಂಗತಿ. ಜಲ್ಯಾರಿ ಹಾಗೆಲೆ ಆಶಿಲೆ ಕಾರ್ಯ ನೈಪುಣ್ಯತೆ ಹಾಕ್ ಮಾಕ್ಲಿ ಮಾಕ್ಲಿ ಅವಕಾಶು ಮೆಳ್ಳೆಕ ಕಾರಣ ಜಾತ್. ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಡೆಪ್ಯೂಟಿ ಗವರ್ನರ್ ಜಾವ್ನು ಭಾಗ್ಯ ಭಾರಿ ಅಪರೂಪಾಯೆರಿ ಮೆಳ್ಳೆ ಸಂಗತಿ. ಆಜಿ ಹೊ ಮುಂಬಯಿಂತು ಪರಿಪೂರ್ಣ ರೂಪಾರಿ ಆಮ್ಗಲೆ ರಾಷ್ಟ್ರಾಚೆ ಆರ್ಥಿಕ ಸ್ಥಿರತೆ ರಾಕ್ಷೆಕ ನೀತಿ ರೂಪ ರೂಚೆಕ ತಸಲೆ ಜವಾಬ್ದಾರಿ ಸ್ಥಾನಾರಿ ಆಸ್ಸು ಮೊಣ್ಣೆ ಆಮ್ಕು ಪುರಾ ಸಂತೋಷಾಚೆ ಸಂಗತಿ.

ರಿಸರ್ವ್ ಬ್ಯಾಂಕಾಂತು ಜವಾಬ್ದಾರಿ:

ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಡೆಪ್ಯೂಟಿ ಗವರ್ನರ್ ಜಾವ್ನು ವಿಠಲದಾಸಾನ ನಿರ್ವಹಣ ಕರ್ತರಿ ಆಸ್ಸೆ ಜವಾಬ್ದಾರಿ ಹೆ ರೀತಿರಿ ಆಸ್ಸು.

- ಅಭಿವ್ರದ್ಧಿ ಆನಿ ಬ್ಯಾಂಕಿಂಗ್ ತಂತ್ರಜ್ಞಾನ ಸಂತೋಧನಾ ಸಂಸ್ಥೆಚೆ ಅಧ್ಯಕ್ಷ
- ರೇವಣಿ ವಿಮೆ ಆನಿ ಸಾಲ ಖಾತರಿ ನಿಗಮಾಚೆ ಅಧ್ಯಕ್ಷ
- ರಾಷ್ಟ್ರೀಯ ಗ್ರಹ ಬ್ಯಾಂಕಾಚೆ ನಿರ್ದೇಶಕ
- ಕೃಷಿ ಆನಿ ಗ್ರಾಮೀಣಾಭಿವ್ರದ್ಧಿ ರಾಷ್ಟ್ರೀಯ ಬ್ಯಾಂಕಾಚೆ ನಿರ್ದೇಶಕ

ಇತ್ಯಾದಿ ವಿಚಾರು ನಯ್ನಿ ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಡೆಪ್ಯೂಟಿ ಗವರ್ನರ್ ಜಾವ್ನು ಹಾಣೆ ನಿರ್ವಹಣ ಕರ್ತರಿ ಆಸ್ಸೆ ಖಾತೆ ಹೆ ರೀತಿರಿ ಆಸ್ಸು:

- ಮಾಹಿತಿ ತಂತ್ರಜ್ಞಾನ ವಿಭಾಗ
- ಆಡಳಿತ ಆನಿ ಸಿಬ್ಬಂದಿ ನಿರ್ವಹಣ ವಿಭಾಗ
- ಮಾನವ ಸಂಪನ್ಮೂಲ ಅಭಿವ್ರದ್ಧಿ ವಿಭಾಗ
- ಆವರಣ ವಿಭಾಗ
- ಗ್ರಾಮೀಣ ಯೋಜನ ಆನಿ ಸಾಲ ವಿಭಾಗ
- ನಗರ ಬ್ಯಾಂಕ್ ವಿಭಾಗ
- ಬ್ಯಾಂಕೇತರ ವಿಭಾಗಾಚೆ ಮೇಲ್ವಿಚಾರಕ
- ಪಾವತಿ ಆನಿ ಮರುಪಾವತಿ ವ್ಯವಸ್ಥೆ ನಿರ್ವಹಣ ವಿಭಾಗ

ವಿಠಲದಾಸು ಆಯ್ಕೆ ದಿವ್ನಾಂತು ಏಕ್ ದಕ್ಷ ಬ್ಯಾಂಕರ್ ಜಾವ್ನು ವೈವಿಧ್ಯಮಯ ರೂಪಾರಿ ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಡೆಪ್ಯೂಟಿ ಗವರ್ನರ್ ಜಾವ್ನು ಜವಾಬ್ದಾರಿ ನಿರ್ವಹಿಸಿತರಿ ಆಸ್ಸು. ಬ್ಯಾಂಕಿಂಗ್ ಆನಿ ವಿತ್ತ ಕ್ಷೇತ್ರಾಂತು ಆಧುನಿಕ ಆಡಳಿತ ನಿರ್ವಹಣಾ ಪದ್ಧತಿ ಅನುಷ್ಠಾನ ಕೊರ್ಚೆ ವಿಚಾರಾರಿ ಹಾಕ್ ಆನಿ ವಿತ್ತ ಕ್ಷೇತ್ರಾಂತು ಆಧುನಿಕ ಆಡಳಿತ ನಿರ್ವಹಣಾ ಪದ್ಧತಿ ಅನುಷ್ಠಾನ ಕೊರ್ಚೆ ವಿಚಾರಾರಿ ಹಾಕ್ ವಿಶೇಷ ಆಸಕ್ತಿ ಆಸ್ಸು. ತೆ ನಯ್ನಿ ನಿಯತಕಾಲಿಕೆಕ, ವ್ರತ್ತ ಪತ್ರಿಕೆಕ ಹಾಗೆಲೆ ಅನುಭವು, ಲೇಖನ ರೂಪಾರಿ ಮೆಳ್ತರಿ ಆಸ್ಸು. ಬ್ಯಾಂಕಿಂಗ್ ಆನಿ ಉದ್ಯಮ ಕ್ಷೇತ್ರಾಚೆ ಲೋಕಾಲೆ ವೊಟ್ಟು ತಾತ್ವಳಿ ಆರ್ಥಾನ ಬದಲ ಜಾತ್ತರಿ ಆಸ್ಸೆ ಸಂಗತಿ ಬಗ್ಗೆ ವಿಚಾರ್ ವಿನಿಮಯ ಹೊ ನಿರಂತರ ಜಾವ್ನು ಕರ್ತರಿ ಆಸ್ಸು. ಸೂಕ್ಷ್ಮ ರೂಪಾರಿ ಸಾಂಗ್ಚೆ ಆಸ್ಲೆರಿ ವಿಠಲದಾಸು ಆಯ್ಕೆ ದಿವ್ನಾಂತು ದಕ್ಷ ಆಡಳಿತಗಾರು ಜಾವ್ನು, ಚಾಣಕ್ಯ ಬ್ಯಾಂಕರ್ ಜಾವ್ನು ನುಕ್ಸಾಣೆರಿ ಚಲ್ತರಿ ಆಶಿಲೆ ಸಾರ್ವಜನಿಕ ಬ್ಯಾಂಕಿಂಗ್ ಕ್ಷೇತ್ರಾಕ ಟಾನಿಕ್ ದಿವ್ಚೆ ಕಾಮ ಕರ್ತರಿ ಆಸ್ಸು. ಹಾಣೆ ಪ್ರಾರಂಭ ಕೆಲ್ಲಲೆ ಬ್ಯಾಂಕಿಂಗ್ ಕ್ಷೇತ್ರಾಚೆ ಸುಧಾರಣಾ ನೀತಿ ಯಶ ಪಾವ್ಲೊ, ಆರ್.ಬಿ.ಐ.ಚೆ ಗವರ್ನರ್ ಜಾವ್ನು ಭಾಗ್ಯ ಹಾಕ್ ಮೆಳೊ ಮೊಣ್ಣೆ ಆಮ್ಗಲೆ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಉವಿಸ್ ಮಸ್ಕರೆಂಜಾಸ್

1. ನಾಂವ್ : ಉವಿಸ್ ಮಸ್ಕರೆಂಜಾಸ್
2. ಜನನ್ : 13-2-1887
ಮರಣ್ : 23-7-1961
3. ಜಲ್ಮಾಲ್ಲೊ ಗಾಂವ್ : ಇಜಯ್, ಮಂಗ್ಳುರ್ ದ.ಕ. ಜಿಲ್ಲೊ
4. ಬಾಪಯ್ : ಸೆಬೆಸ್ತಾಂವ್ ಮಸ್ಕರೆಂಜಾಸ್
5. ಆವಯ್ : ಮೇರಿ ತೆರೆಜ್
6. ಲಗ್ನ್ : 28-1-1915
ಪತಿಣ್ : ಮಾಗ್ದಲೇನ್ ಪಿಂಟೊ
ಭುರ್ಗಿಂ : 8 ಜಣಾಂ (ಎಕ್ಲೊ ಚಲೊ, ಸಾತ್ ಚಲಿಯೊ)
7. ಶಿಕ್ಷಣ್ : ಹೈಸ್ಕೂಲ್
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕ್ಣಿ ಕವಿ, ಪತ್ರಿಕೋದ್ಯಮ್, ಸಮಾಜ್ ಸೆವಾ



ಜನನ್ ಆನಿ ಬಾಲ್ಯೋನ್ :

ತಾಚೆಂ ಜನನ್, ಮಂಗ್ಳುರ್ ಇಜಯಾಂತ್ 1887 ಇಸ್ವೆಚಾ ಫೆಬ್ರವರಿಚಾ 13 ತಾರಿಕೆರ್ ಜಾಲೆಂ. ತಾಚೊ ಬಾಪಯ್ ಸೆಬೆಸ್ತಿಯನ್ ಮಸ್ಕರೆಂಜಾಸ್, ಆವಯ್ ಮೇರಿ ತೆರೆಜ್ ಪತ್ರಾವೊ. ತಾಂಚಾ ಸಾತೆ ಜಣಾಂ ಭುರ್ಗ್ಯಾಂ ಪಯ್ಕಿ ನಿಮಾಣೊ. ತಾಚೆಂ ಸುರ್ವಿಲೆಂ ಶಿಕಾಪ್ ಮಿಲಾರ್ ಇಸ್ಕೂಲಾಂತ್, ಹೈಸ್ಕೂಲಾಂತ್ ಶಿಕಾಪ್ ಸಾಂ ಲುವಿಸ್ ಹೈಸ್ಕೂಲಾಂತ್ ಜಾಲ್ಲೆಂ. ಲ್ಹಾನ್ ಥಾವ್ನ್ ಚುರುಕ್. ಭಾಸ್ ಶಿಕ್ಷೆಂ ದೆಣೆಂ ತಾಕಾ ಆಸ್ಲಾಲೆಂ. ಇಂಗ್ಲಿಶ್, ಕೊಂಕ್ರಿ, ಮರಾಠಿ, ಸಂಸ್ಕೃತ್, ಲಾತೀನ್, ಹಿಂದಿ, ಫ್ರೆಂಚ್ ಭಾಸೊ ತೊ ಶಿಕ್ಲಾಲ್ಯೊ ಫಾ| ಮುಲ್ಲರ್ ಆಸ್ಪತ್ರೆ ಕಂಕನಾಡಿ, ಎ.ಜೆ. ಸಲ್ಡಾನ್ಹಾ ಕೊಫಿ ವರ್ಕ್ಸ್, ಬೊಳಾರ್ ಹಾಂಗಾ ತಾಣೆಂ ವಾವ್ರ್ ದಿಲಾ.

ಲಗ್ನಾ ಜಿವಿತ್ :

28-1-1915ವೆರ್ ತಾಚೆಂ ಲಗ್ನ್ ಮಾಗ್ಡಲೆನ್ ಪಿಂಟೊಲಾಗಿಂ ಜಾಲ್ಲೆಂ. ಕಾಜಾರಿ ಜಿವಿತಾಂತ್ ತಾಂಕಾಂ ಆಟ್ ಜಣಾಂ ಭುರ್ಗಿಂ. 7 ಚಲಿಯೊ, 1 ಚಲೊ. ಪೂತ್ ಬೆನೆಡಿಕ್ಟ್ ಭಾರತೀಯ ರಕ್ಷಣಾದಳಾಂತ್ ಆಫೀಸರ್ ಜಾವ್ನ್ ಆಸ್ಲೊ. ಕಾತರೀನ್ ಆನಿ ಮಾರ್ಗರೇಟ್ ತರ್ನ್ಯಾ ಪ್ರಾಯೆರ್ ಅಂತರ್ಲ್ಯಾಂತ್. ಚವ್ಥೆ ಧುವೊ ಅಪೊಸ್ತಲಿಕ್ ಮೆಳಾಚ್ಯೊ ಧರ್ಮ್ ಭಯ್ಣಿಂ ಜಾಲ್ಯಾಂತ್. ನಿಮಾಣೆ ಧುವ್ ಕು| ಜೂಡಿತ್ ಮಸ್ಕರೆಂಜಾಸ್ ಸಮಾಜ್ ಸೆವಾ ಕರ್ನ್ ಆಸಾ. ಮಂಗ್ಳುರ್ ನಗರಪಾಲಿಕೆಚಿ ಉಪಮೇಯರ್ ಜಾವ್ನ್ ವಾವ್ರ್ ದಿಲಾ.

ಸಮಾಜ್ ಸೆವಾ :

ಲುವಿಸ್ ಮಸ್ಕರೆಂಜಾಸ್ ದುಬ್ಳ್ಯಾ ಆನಿ ಗರ್ಜೆವಂತ್ ಲೊಕಾಧಂಯ್ ವಿಶೇಷ್ ಹುಸ್ಕೊ ಆಸ್ಲೊ. ಹೆರಾಂಚಾ ಗರ್ಜಾಂಕ್ ಪಾವೊಂಕ್ ತೊ ಕೆದಾಳಾಯ್ ತಯಾರ್. ಕಿತೆಂಚ್ ಪ್ರತಿಫಳ್ ಆಶೆನಾಸ್ತಾ ತೊ ಸೆವಾ ದಿತಾಲೊ. ಹೆಚ್ಚ್ ಗೂಣ್ ಆಪ್ಲ್ಯಾ ಭುರ್ಗ್ಯಾಂ ಲಾಗಿಂ ಖಿಂಚಂವ್ಕ್ ತಾಣೆಂ ಪ್ರಯತ್ನ ಕೆಲೆಂ. ದುಬ್ಳ್ಯಾಂಚಿ ಸೆವಾ ಕರ್ಚ್ಯಾಕ್, ಮಂಗ್ಳುರ್ ದಿಯೆಸಿಜಿಂತ್ ಸಾಂ. ವಿಶೆಂತ್ ಪಾವ್ಲಾಚಿ ಸಭಾ ತಾಣೆಂ ಸ್ಥಾಪನ್ ಕೆಲ್ಲಿ. ಬೆಂದೂರ್ ಫಿರ್ಗಜೆಂತ್ ಪಯ್ಣಿಂ ತಿ ಸ್ಥಾಪನ್ ಜಾವ್ನ್ ಆಜ್ ಮಂಗ್ಳುರ್ ದಿಯೆಸೆಜಿಚ್ಯಾ ಚಡಾವತ್ ಫಿರ್ಗಜಾಂನಿಂ ಹ್ಯಾ ಸಭೆಚಿ ಸಾಂದೆ ಆಸೊನ್, ದುಬ್ಳ್ಯಾಂಚಿ ಸೆವಾ ಕರ್ತಾ. ಹಾಕಾ ಮೂಳ್ ಕಾರಣ್ ಲುವಿಸ್ ಮಸ್ಕರೆಂಜಾಸ್. ಸುರ್ವಿಲ್ಯಾ ಸಾಂದ್ಯಾಂಕ್, ದುಬ್ಳ್ಯಾಂಚಿ ಸೆವಾ ಕರುಂಕ್ ತಾಣೆಂ ತರ್ಬೆತಿ ದಿಲ್ಲಿ. ಬೆಂದೂರ್ ಕಥೊಲಿಕ್ ಮ್ಹಿನತೆಚೊ ಸಂಘ್ ಆನಿ ಸಿ.ಎಲ್.ಸಿ. ಹಾಚೊ ಅಧ್ಯಕ್ಷ್ ಜಾವ್ನ್ ವಾವ್ರ್ ದಿಲಾ. ಸಬಾರ್ ಲೊಕಾ ಮಧೆಂ ಆಸ್ಲಲ್ಯೊ ಕೇಜಿ ಸಮಾಧಾನೆನ್ ಇತ್ಯರ್ಥ್ ಕೆಲ್ಯಾತ್. ಪಯ್ಣ್ಯಾ ಕೊಂಕ್ರಿ ಪತ್ರಾಚೊ ಸ್ಥಾಪಕ್ ಆನಿ ಸಂಪಾದಕ್.

ವಿಸವ್ಯಾ ಶತಮಾನಾಚಾ ಸುರ್ವೆರ್ ಕೊಂಕ್ರಿ ಲೋಕ್ ಅಶಿಕ್ಪಿ ಜಾವ್ನ್ ಆಸ್ಲೊ. ಕಾನಡಿ ಲಿಪಿಂತ್, ಏಕ್ ದೋನ್ ಮಾಗ್ಣ್ಯಾಚಿಂ ಪುಸ್ತಕಾಂ ಮಾತ್ ಆಸ್ಲಿಂ. ಶಿಕ್ಪಿ ಲೋಕಾಕ್ ಆನಿ ಧಾರ್ಮಿಕ್ ಮನ್ಶಾಂಕ್, ಇಂಗ್ಲಿಷ್ ಮರ್ಜಿ ಲಾಗ್ಲಾಲಿ ಆನಿ ಕೊಂಕ್ರಿ ರುಚಾನಾತ್ಲಿ. ಆಜ್ ಹಿ ಪರಿಸ್ಥಿತಿ ಬದಲ್ಲ್ಯಾ. ಶಿಕ್ಪಿ ಲೋಕ್ ಕೊಂಕ್ರಿ ಬರಯ್ತಾ, ವಾಚ್ತಾ, ಪತ್ರಾಂ ಪರ್ಗಟ್ ಕರ್ತಾ. ಹಾಕಾ ಮುಖ್ಯ ಕಾರಣ್ ಲುವಿಸ್ ಮಸ್ಕರೆಂಜಾಸ್ ಮ್ಹಳ್ಯಾರ್ ಚೂಕ್ ಜಾಂವ್ಚಿನಾಂ. 1912 ಇಸ್ವೆಂತ್ ಲುವಿಸ್ ಮಸ್ಕರೆಂಜಾಸ್, ಏಕ್ ಕೊಂಕ್ರಿ ಪತ್ರ್ ಸುರು ಕರ್ನ್ ನಾಡ್ಕಾರ್ ಆನಿ ನೆಣಾರಿ ಲೋಕಾಕ್, ಕೊಂಕ್ರಿ ಶಿಕಾಂವ್ಚಿ ಆಶಾ ಸರ್ಧಾರ್ ಕಣ್ಣಪ್ಪಾಲಾಗಿಂ ಸಾಂಗ್ಲಿ. ಕಣ್ಣಪ್ಪಾಕ್ ಕೊಂಕ್ರಿ ಯೇನಾ ತರೀ, ಛಾಪ್ಪಿ ಜವಾಬ್ದಾರಿ ಘೆಲ್ಲಿ. ಹಾಚೆಂ ಪರಿಣಾಮ್ ಜಾವ್ನ್ 1912 ಮೇ ಮಹಿನ್ಯಾಚ್ಯಾ ಪಯ್ಣ್ಯಾ ಸುಕ್ರಾರಾ ಕಾನಡಿ ಲಿಪಿಂತ್ಲೆಂ ಪಯ್ಣಿಂ ಕೊಂಕ್ರಿ ಪತ್ರ್, “ಕೊಂಕ್ರಿ ದಿವೆಂ” ಮಹಿನ್ಯಾಳೆಂ ಜಾವ್ನ್ ಪ್ರಗಟ್ ಜಾಲೆಂ. ಸುರ್ವಿಲೆಂ ದೇಡ್ ವರ್ಸ್ ಮಹಿನ್ಯಾಳೆಂ ಜಾವ್ನ್ ತೆಂ

ಪ್ರಗಟ್ ಜಾಲೆಂ ಆನಿ ಪುಸ್ತಕಾ ರುಪಾರ್ ತೆಂ ಆಸ್ಲೆಂ. 1912 ಇಸ್ವೆ ಥಾವ್ನ್, ಪಂದ್ರಾಳೆಂ ಜಾವ್ನ್, ಪತ್ರಾ ರುಪಾರ್ ಪರ್ಗಟ್ ಜಾಲೆಂ. ಸುರ್ವಿಲ್ಯಾ ಪಾಂಚ್ ವರ್ಸಾಂನಿ ಲುವಿಸ್ ಮಸ್ಕರೆಂಇಸ್ ಸಂಪಾದಕ್ ಜಾವ್ನ್ ಆಸ್ಲೊ. ಹ್ಯಾ ಕಾಳಾರ್ ಸಬಾರ್ ಕೊಂಕ್ಣಿ ಲೇಕಕ್ ಉದೆಲೆ. ಮಾನೆಸ್ತ್ ಅಲೆಕ್ಸ್ ಪಾಯ್ಸ್, ಮಾನೆಸ್ತ್ ವೆನನ್ನಿಯಲ್ ಕುವೆಲ್, ಮಾನೆಸ್ತ್ ಜುಜೆ ರೇಗ್, ಮಾ| ಸಿಲ್ವೆಸ್ಟರ್ ಮಿನೇಜ್, ಪೆದ್ರು ಜುವಾಂವ್ ಸೊಜ್, ಜುಜೆ ರೇಗ್ ಹಾಣೆಂ ದಿವೆಂ ಪತ್ರಾರ್ ಲೇಕನಾಂ ಬರಯ್ಲಿಂ. ಆಜ್ ಹಿ ಪರಂಪರಾ ಮುಂದರುನ್ ಗೆಲ್ಯಾ ಸುಮಾರ್ — ಪತ್ರಾಂ ಮಂಗ್ಳುರ್ ಆನಿ ಮುಂಬೈ ಥಾವ್ನ್ ಪ್ರಗಟ್ ಜಾತಾತ್. ಸಬಾರ್ ಫಿರ್ಗಜಾಂ ಥಾವ್ನ್ ತ್ರೈಮಾಸಿಕ್ ಫಿರ್ಗಜ್ ಪತ್ರಾಂ ಪ್ರಗಟ್ ಜಾತಾತ್. ಶೆಂಭೊರಾಂನಿ ಲೇಕಕ್ ಬರಯ್ತಾತ್. ಹಾಕಾ ಪೂರಾ ಮೂಳ್ ಕಾರಣ್ ಲುವಿಸ್ ಮಸ್ಕರೆಂಇಸ್ ಆನಿ ತಾಣೆಂ ಸುರು ಕೆಲ್ಲೆಂ “ಕೊಂಕ್ಣಿ ದಿವೆಂ” ಪತ್ರ್.

ತಾಣೆಂ “ದುಬ್ಯಾಂಚೊ ಭಾವ್” ಪತ್ರಾಚೊ ಸಂಪಾದಕ್ ಜಾವ್ನ್ ವಾವ್ರ್ ದಿಲಾ. ರಾಕ್ಲೊ ಪತ್ರ್ ಸುರು ಕರುಂಕ್ ಮಾ| ಸಿಲಾ ಮಿನೇಜಾಕ್ ಆಧಾರ್ ದಿಲಾ.

ಸಾಹಿತಿ ಆನಿ ಕವಿ :

ಲಿಖಿತಾಚೆಂ ವಿಶೇಷ್ ದೆಣೆಂ ಲುವಿಸ್ ಮಸ್ಕರೆಂಇಸಾಕ್ ಆಸ್ಲೆಂ. ತಾಚಿ ಶೈಲಿ ಉತ್ತೀಮ್ ಆನಿ ಸುಡಾಳ್. ತೊ ಏಕ್ ಉಂಚ್ಲೊ ಕವಿ ಜಾವ್ನಾಸಾ. ಮಂಗ್ಳುರ್ ಕೊಂಕ್ಣಿ ಕವಿಂ ಪಯ್ಕಿ ಪಯ್ಲೊ. ತಾಚೆಂ ಮಟ್ಟಿಂ ಕವಿತಾಂ ಅರ್ಥಾಭರಿತ್ ಉತ್ರಾಂನಿ ಆನಿ ಗೂಂಡ್ ಚಿಂತ್ಪಾನ್ ಜಾಣ್ವಾಯ್ ದಿತಾತ್. ದಾಕ್ಲ್ಯಾಕ್ ‘ಮನಿಸ್ ಮ್ಹಣ್ಣೆ ಕಿತೆಂ?’ ಪಳೆಯಾಂ.

ಮನಿಸ್ ಮ್ಹಣ್ಣೆ ಕಿತೆಂ?

ಸಾಂಗ್ಯಾತ್ ಮ್ಹಾಕಾ?

ಮಾತಿಯೆಚೆಂ ಏಕ್ ಘರ್ ತೆಂ

ಧನಿ ಆಸ್ತಾ

ಸೊಭಿತ್ ದಿಸ್ತಾ

ನಾ ತರ್ ಭೆಷ್ಪೆಂ ರಿತೆಂ.

“ಆಬ್ರಾಂವ್ಚೆಂ ಯಜ್ಞದಾನ್” ತಾಚೆಂ ಕಾವ್ಯ ರೂಪಕ್ ನಾಟಕ್, ಏಕ್ ಶ್ರೇಷ್ಟ್ ಕೊಂಕ್ಣಿ ಕೃತಿ, ಕೊಂಕ್ಣಿ ಸಾಹಿತ್ಯಾಂತ್ ಏಕ್ ಮಯ್ಲಾ ಘಾತರ್. ಹೆಂ ತಾಣೆಂ ರಚನ್ ಕೆಲ್ಲೆಂ 1923 ಇಸ್ವೆಂತ್. 1987 ಇಸ್ವೆಂತ್ ಪ್ರಗತಿ ಪ್ರಕಾಶನಾನ್ ಪರತ್ ಛಾಪ್ಲಾಂ. ಹೆಂ ಕಾವ್ಯ ನಾಟಕ್ ಸೊಭಿತ್ ಆನಿ ಅರ್ಥಾಭರಿತ್. ತೆಂ ವಾಚ್ಪಲ್ಯಾಂಕ್ ಪರತ್ ಪರತ್ ವಾಚಿಯಾಂ ಮ್ಹಣ್ ಭೊಗ್ತಾ ಆನಿ ತೆಂ ಬರಯಿಲ್ಲೊ ಕವಿ ಏಕ್ ಉಂಚ್ಲೊ ಕವಿ ಮ್ಹಳ್ಳೊ ಅನ್ಬೊಗ್ ಜಾತಾ. ದೆವಾಚಾ ಆದೇಶಾ ಪ್ರಕಾರ್, ಅಬ್ರಹಾಮ್ ಪಾತ್ರಿಯಾರ್ಕಾನ್, ಆಪ್ಲ್ಯಾ ಎಕ್ಲ್ಯಾಚ್ ಪುತಾ ಇಸಾಕಾಕ್ ಬಲಿ ಭೆಟಂವ್ಕ್ ವೆಲ್ಲಿ ಕಥಾ, ಕವಿನ್ ಹ್ಯಾ ಗೀತ್ ನಾಟಕಾಂತ್ ಅಪುರ್ಬಾಯೆನ್ ವರ್ಣಿಲ್ಯಾ. ಮನ್ಯಾಚ್ಯಾ ಜಿವಿತಾಚೆಂ ಭೊಗ್ಣಾಂ – ಸಂತೊಸ್, ದೂಕ್, ಕಷ್ಟ, ವಿರಾರಾಯ್ ಅಪುರ್ಬಾಯೆನ್ ವರ್ಣಿಲ್ಯಾಂತ್. ಕವಿಚಾ ಮತಿಂತ್ ಉಬ್ಜಾಲ್ಲಿಂ ಭೊಗ್ಣಾಂ, ಉತ್ರಾಂಚೆಂ ರೂಪ್ ಭೆವ್ನ್, ನವರಸಾಂನಿ ಭರೊನ್, ಲ್ಹಾರಾಂ ಪರಿಂ ಮಾರ್ತಾತ್. ಹ್ಯಾ ಕೃತಿಯೆನ್ ಲುವಿಸ್ ಮಸ್ಕರೆಂಇಸಾಕ್ ಅಮರ್ ಕೆಲಾಂ.

ತಾಣೆಂ ದುಸ್ರಿಂ ಕವಿತಾಂಯೀ ಲಿಖ್ಲಾಂತ್. ಸಬಾರ್ ಕವಿತಾಂ “ದಿವೆಂ” ಪತ್ರಾರ್ ಪ್ರಗಟ್ ಜಾಲ್ಲಿಂ. “ಆಬ್ರಾಂವ್ಚೆಂ ಯಜ್ಞದಾನ್” 1987ಂತ್ ಪ್ರಗತಿ ಪ್ರಕಾಶನಾನ್ ಪರ್ಗಟ್ ಕೆಲ್ಲ್ಯಾ ಪತ್ರಾಂತ್ ಛಾಪ್ಲಾಂತ್. ಮಂಗ್ಳುರ್ ದಿಯೆಸೆಜಿಚಾ ಎವ್ಕರಿಸ್ತಿಕ್ ಕಾಂಗ್ರೆಸಾಕ್ ತಾಣೆಂ ಬರಯಿಲ್ಲೆಂ ಗೀತ್ “ವೇಳ್

ಕಾಳ್ ಸುರು ಜಾಂವ್ಚೆಂ ಪುರ್ವಿಂ..", ಬಿಸ್ಪ ಪೆರಿನಿಚ್ಯಾ ಯಾಜಕ್ಪಣಾಚ್ಯಾ ರುಪ್ಯೋತ್ಸವಾಕ್ ಘಡ್ಲಲೆಂ ಗೀತ್ "ಅಬಲ್ ಮ್ಹಜೆಂ ವಿಣೆಂ..." ಸಾಹಿತ್ಯಾಚೆ ದಿಷ್ಟಿನ್ ಶ್ರೇಷ್ಟ್ ಕಾವ್ಯಾಂ ಜಾವ್ನಾಸಾತ್.

ಲುವಿಸ್ ಮಸ್ಕರೆಂಇಸಾನ್ ಮಟ್ವೊ ಕಾಣಿಯೊಯೀ ಬರಯ್ಲ್ಯಾತ್. "ಎವ್ಲಿನಾಚೆಂ ನಿರ್ಮೋಣೆಂ", "ಚಾರ್ಲಿಚೊ ಕುಸ್ವಾರ್" - 1950 ಇಸ್ವೆಂತ್ ಪ್ರಗಟ್ ಜಾಲ್ಯಾತ್.

ಮಾನ್ ಸನ್ಮಾನ್ :

ಪಾಪ್‌ಸಾಯ್ಬಾನ್ ತಾಚಾ ವಾವ್ರಾಕ್ ಒಳ್ಳೊನ್ ಘೆವ್ನ್ "ಪ್ರೊ ಎಕ್ಲೇಸಿ ಎತ್ ಪೊಂತಿಫೀಚೆ" ಮ್ಹಳ್ಳೆಂ ಇನಾಮ್ ದೀವ್ನ್ ಮಾನ್ ಕೆಲಾ.

ಮರಣ್ :

ಲುವಿಸ್ ಮಸ್ಕರೆಂಇಸಾನ್, 23-7-1961 ಇಸ್ವೆಂತ್ 74 ವರ್ಸಾಂಚೆ ಪ್ರಾಯೆರ್ ಮರಣ್ ಪಾವ್ಲೊ. 1988 ಇಸ್ವೆಂತ್ ತಾಚೆ ಜಲ್ಮಾ ಶತಾಬ್ದಿ ಸಬಾರ್ ಸಂಸ್ಥಾಂನಿ ಆಚರಣ್ ಕೆಲ್ಯಾ. ತಾಚಾ ಜಿವಿತಾ ವಯ್ರ್, ಸಾಹಿತ್ಯಾ ವಯ್ರ್ ಉಲವ್ನ್ - ಸೆಮಿನಾರಾಂ ಚಲ್ಲ್ಯಾಂತ್.

ವ್ಯಕ್ತಿತ್ವ :

ಖಾಲ್ತೊ ಮನಿಸ್ ತೊ. ತಾಚೆಂ ಖಾಲ್ತೆಂಪಣ್ "ಅಬ್ರಾಂವ್ಚೆಂ ಯಜ್ಞದಾನ್" ಹಾಚಾ ಪ್ರಸ್ತಾವನಾಂತ್ ದಿಸೊನ್ ಯೆತಾ. ಇತ್ಲೊ ಊಂಚ್ ಕವಿ ತೊ ಜಾಲ್ಯಾರೀ ತೊ ಬರಯ್ತಾ 'ವರ್ ಕವೇಶ್ವರಾಚೆಂ ದೆಣೆಂ ಮ್ಹಜೆ ಥಂಯ್ ನಾ. ಹಿ ತಾಂಕ್ ಮ್ಹಜೆ ಥಂಯ್ ನಾತ್ಲಲ್ಯಾನ್ ಆಮ್ಚ್ಯಾ ಪಾಟ್ಲ್ಯಾನ್ ಉದೆಂವ್ಕ್ ಆಸ್ಚ್ಯಾ ಕೊಂಕ್ಣಿ ಭಾಸೆಚಾ ಕಾಳಿದಾಸಾಂಕ್ ಯಾ ಶೇಕ್ಸ್‌ಪಿಯರಾಂಕ್ ವಾವ್ರ್ ಬಾಕಿ ಸೊಡ್ತಾ.....". ಸಾಧೆಂ ಸಮಾಧಾನಿ ವ್ಯಕ್ತಿತ್ವ್ ತಾಚೆಂ. ಮೊವಾಳ್ ತಾಚೆಂ ಉಲವ್ಣೆಂ. ಹೆರಾಂಚೆಂ ಮನಾಂ ಭಿಲ್ಕುಲ್ ತೊ ದುಖಾಯಿನಾತ್ಲೊ. ರಾಗ್ ತಾಕಾ ಯೆನಾತ್‌ಲ್ಲೊ. ಉಂಚ್ಲೆಂ ಚಿಂತಾಪ್ ತಾಚೆಂ. ಆಪ್ಲ್ಯಾ ಭುರ್ಗ್ಯಾಂಕ್‌ಯೀ ತಾಣೆಂ ತಾಚಾಚ್ಚ್ ಚಿಂತಾನ್ ವಾಡಾಯ್ಲಾಂ. ಹಾಕಾ ಸಾಕ್ಸ್ ಜಾವ್ನಾಸಾ, ಆತಾಂ ಸಮಾಜೆಂತ್ ವಾವ್ರ್ ಕರ್ನ್ ಆಸಾ ತಾಚೆ ನಿಮಾಣಿ ಧುವ್ ಕು| ಜುಡಿತ್ ಮಸ್ಕರೆಂಇಸಾನ್. ದುಬ್ಯಾಂಚಿ ಆನಿ ಗರ್ಜೆವಂತಾಚಿ ಸೆವಾ ಕರ್ಚೊಚ್ಚ್ ತಾಚಾ ಜಿಣ್ಯೆಚೊ ಧ್ಯೇಯ್.


ವಿಶೇಸ್ ದೇಣ್ಣಿ :

ಕಾನಡಿ ಲಿಪಿಂತ್ ಪಯ್ಲೆಂ ಕೊಂಕ್ಣಿ ಪತ್ರ್ ಸುರು ಕರ್ನ್, ಸಂಪಾದಕ್‌ಪಣ್ ಘೆವ್ನ್ ಕೊಂಕ್ಣಿ ಪತ್ರಿಕೋದ್ಯಮಾಕ್ ತಾಣೆ ಬುನ್ಯಾದ್ ಘಾಲ್ಯಾ. "ಅಬ್ರಾಂವ್ಚೆಂ ಯಜ್ಞದಾನ್" ಮ್ಹಳ್ಳೆಂ ಕಾವ್ಯ-ನಾಟಕ್ ತಾಕಾ "ಶ್ರೇಷ್ಟ್ ಸಾಹಿತಿ" ಮ್ಹಣ್ ಅಮರ್ ಕರುಂಕ್ ಪಾವ್ಲಾಂ. ಕೊಂಕ್ಣಿ ಸಾಹಿತ್ಯ ಗ್ರೇಸ್ತ್ ಕರುಂಕ್ ಸಕ್ಲಾಂ. ತಾಚೆ ಮುಕಾಂತ್, ಆಮ್ಚ್ಯಾ ದಿಯೆಸೆಜಿಕ್ ಆಯಿಲ್ಲಿ ಸಾಂ. ವಿಶೆಂತ್ ಪಾವ್ಲಾಚೆ ಸಭಾ, "ಸೆವಾ ಚಾಕ್ರೆಚೆಂ" ತಾಚೆಂ ಮಿಸಾಂವ್ ಭರಾನ್ ಮುಂದರುನ್ ಆಸಾ. ಆಪ್ಲ್ಯಾ ಜೀವನಾಂಚೆಂ ಮೊಲಾಂ, ತತ್ವಾಂ, ಆಪ್ಲ್ಯಾ ಸರ್ವ್ ಭುರ್ಗ್ಯಾಂಕ್‌ಯೀ ದಿಂವ್ಚ್ಯಾಂತ್ ತೊ ಜಯ್ತೆವಂತ್ ಜಾಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಎಂ. ಬೋಯಾರ್

1. ನಾಂವ್ : ಮಾನ್ವೆಲ್ ಸಂತಾನ್ ಅಗುಯಾರ್
2. ಜನನ್ : 11-10-1930
3. ಜಲ್ಮಾಲ್ಲೊ ಗಾಂವ್ : ಪೋಂಡಾ ಗೋವಾ
4. ಶಿಕ್ಷಣ್ : ಎಸ್.ಎಸ್.ಸಿ. ಆನಿ ಥಿಯೆಟರ್
5. ಸಮುದಾಯ್ : ಗೊಂಯ್ಕಾರ್ ಕೊಂಕ್ಣಿ ಕ್ರಿಸ್ತಾಂವ್
6. ಕಾರ್ಯಕ್ಷೇತ್ರ : ನಾಟಕ್ ಕಲಾ ಆನಿ ಸಂಗೀತ್



ಗೊಂಯ್ಚಾ 'ತಿಯಾತ್' ಕಲೆಂತ್, ಆರ್ಥ್ಯಾ ಶತಮಾನ್ ಪರ್ಯಾಂತ್ ಸಕ್ರಿಯ್ ಜಾವ್ನ್ ಆಸೊನ್, ಡಶಕಾಂನಿಂ ಹ್ಯಾ ಕ್ಷೇತ್ರಾಂತ್ ಪ್ರಧಾನ್ ಸ್ಥಾನಾರ್ ಆಸ್ಲಾಲೊ ಮಹಾನ್ ಕಲಾಕಾರ್ ಜಾವ್ನಾಸಾಂ. ಬೋಯಾರ್. ಹ್ಯಾ ಮಹಾನ್ ಕಲಾಕಾರಾಕ್ ಕೇಂದ್ರ್ ನಾಟಕ್ ಅಕಾಡೆಮಿ ದಿಲ್ಲಿ, ಹಾಣಿಂ ರಸ್ಕಾರ್ ದಿಲಾ ಆನಿ 2005 ಇಸ್ವೆಂತ್, ರಾಷ್ಟ್ರಪತಿ ಎ.ಪಿ.ಜೆ. ಅಬ್ದುಲ್ ಕಲಾಂ ಹಾಣಿ 'ಪದ್ಮಶ್ರೀ' ರಸ್ಕಾರ್ ದೀವ್ನ್ ಸನ್ಮಾನ್ ಕೆಲಾ. ಸಂಗೀತ್‌ಗಾರ್, ಗೀತ್‌ಗಾರ್, ಗಾವ್ಪಿ, ತಿಯಾತ್ ಬರಯ್ಣಾರ್, ಡಾಕ್ಟರ್, ನಿರ್ದೇಶಕ್ ಆನಿ ಪ್ರೊಫೆಸರ್ ಜಾವ್ನ್ ಕೊಂಕ್ಣಿ ಕಲಾ, ಸಂಗೀತ್ ಆನಿ ಸಂಸ್ಕೃತಿ ತಾಣೆಂ ಗ್ರೇಸ್ತ್ ಲ್ಯಾ. ಹಾಚೆ ಮಾರಿಫಾತ್ ಭಾರತೀಯ್ ನಾಟಕ್ ಕಲೆಚಾ ವಾಡಾವಳಿಕ್, ಸಂಸ್ಕೃತಿಕ್ ಗ್ರೇಸ್ತ್‌ಕಾಯೆಕ್ ಲಾಕಾರಣ್ ಜಾಲಾ.

ನನ್ ಆನಿ ಶಿಕಾಪ್:

ತಾಚೊ ಜಲ್ಮ್ 1930 ಇಸ್ವೆಚ್ಯಾ ಅಕ್ಟೋಬರ್‌ಚ್ಯಾ 11 ತಾರಿಕೆರ್, ಗೊಂಯ್ಚ್ಯಾ ಪೋಂಡಾಂತ್ ಜಾಲೊ. ಬಾಪ್ತಿಜ್ಮಾಂತ್ ತಾಕಾ ದವರ್ಲಾಲೆಂ ನಾಂವ್ ಮಾನ್ವೆಲ್ ಸಂತಾನ್ ಅಗುಯಾರ್. ತಾಚೆ ಪಾಲ್ಗಡೆ ನಾಟಕ್ ಆನಿ ಸಂಗೀತ್ ಕಲೆಂತ್ ಹುಶಾರ್ ಆಸ್ಲಾಲೆ. ಆಶೆಂ ಹಿ ಕಲಾ, ತಾಚಾ ರಗ್ತಾಂತ್‌ಚ್ಚೆ ಆಸ್ಲಾಲಿ. ಆಪ್ಲ್ಯಾ ಪಂದ್ರಾ ವರ್ಸಾಂಚಾ ಪ್ರಾಯೆರ್, ಪದ್ ಬರವ್ನ್, ತಾಕಾ ಸಂಗೀತ್ ರಚುನ್, ರಂಗಮಂಚಾರ್ ಜಾಯ್ಲೆಂ. ಹೆಂ ಸಬಾರಾಂಚಾ ಮೆಚ್ವಣೆಕ್ ಕಾರಣ್ ಜಾಲೆಂ. ತೊ ಎಸ್.ಎಸ್.ಸಿ. ಪರ್ಯಾಂತ್ ಲ್ಲೊ. ಸಾಂಗಾತಾಚ್ಚೆ ಹೆಣೆಂ ತೆಣೆಂ ರಂಗಮಂಚಾರ್ ನಟನ್ ಕರುಂಕ್ ಪಾವ್ಲೊ. ಭುರ್ಗೊ ಆಸ್ತಾನಾಂಚ್ಚೆ ಕಾ ಎಂ. ಬೋಯಾರ್ ಮ್ಹಣ್ ಲೋಕ್ ಒಳ್ಳೊಂಕ್ ಲಾಗ್ಲೊ.

ಯ್ಲೊ ತಿಯಾತ್ ಆನಿ ವಾಡಾವಳ್ :

ಆಪ್ಲ್ಯಾ ಆಟ್ರಾ ವರ್ಸಾಂಚಾ ಪ್ರಾಯೆರ್ 'ರಿಣ್ಕಾರಿ' ಮ್ಹಳ್ಳೊ ಪಯ್ಲೊ ತಿಯಾತ್ ಬರೊವ್ನ್, ಪ್ರದರ್ಶನ್ ಜಾಲೊ. ತ್ಯಾ ದೀಸ್ ಥಾವ್ನ್ ತಾಣೆಂ ಪಾಟಿಂ ಪಳೆಂವ್ಕ್ ನಾಂ. ಕೊಂಕಣಿ ನಾಟಕ್ ಆನಿ ಕೊಂಕಣಿ ರಂಗಮಂಚ್, ಸಂಗೀತ್ ತಾಚೆಂ ಸಂಗಿಂ ವಾಡ್ಲಾಂ. ತೊ ರಂಗಮಂಚಾರ್ ಚಡ್ತಾನಾ, ಪ್ರೇಕ್ಷಕಾಂಕ್ ಕರ್ಪಿತ್ ಕರ್ಚ್ಯಾಂತ್ ತೊ ಜಯ್ತೆವಂತ್ ಜಾಲೊ.

ಪಾಟ್ಲ್ಯಾ 50 ವರ್ಸಾಂನಿಂ, ವ್ಹಡ್ ಆನಿ ಉಂಚ್ಲ್ಯಾ ಹಂತಾಚಿ ಕಾಣಿಕ್, ಕೊಂಕ್ಣಿ ಕಲಾ ಆನಿ ಸಂಸ್ಕೃತೆಕ್ ಎಂ. ಬೋಯಾರಾನ್ ದಿಲ್ಯಾ. 25 ವಯ್ರ್ ತಿಯಾತ್ ತಾಣೆಂ ಬರವ್ನ್, ದಿಗ್ದರ್ಶನ್ ಕರ್ನ್ ಪ್ರದರ್ಶನ್ ಕೆಲ್ಯಾತ್. ಪಾಂಚ್ ಹಜಾರಾಂ ವಯ್ರ್ ನಾಟಕ್ ಆನಿ ಸಂಗೀತ್ ಪ್ರದರ್ಶನಾಂ ತಾಣೆಂ ಜಾಯ್ಲಾಂತ್. ಎಕಾ ಹಜಾರಾಂ ವಯ್ರ್ ಪದಾಂ ಬರೊವ್ನ್ ಸಂಗೀತ್ ರಚುನ್, ರಂಗಮಂಚಾರ್ ಜಾಯ್ಲಾಂತ್. ಗೊಂಯಾಂ, ಮುಂಬಯ್ ಆನಿ ಭಾರತಾಚಾ ಪ್ರಧಾನ್ ಶಹರಾಂನಿ ಮಾತ್ ನ್ಹಂಯ್ ಜಾಯ್ಲಾಂ. ಲಂಡನ್, ಆಫ್ರಿಕಾ ಆನಿ ಗಲ್ಫ್ ರಾಷ್ಟ್ರಾಂನಿ ತಾಣೆಂ ಪ್ರದರ್ಶನಾಂ ದಿಲ್ಯಾಂತ್. ತಾಚಾ ಪ್ರದರ್ಶನಾಂತ್ ನವೆಸಾಂವ್, ಸೃಜನ್‌ಶೀಲ್‌ಪಣ್ ಪ್ರೇಕ್ಷಕಾಂಕ್ ಪಳೆಂವ್ಕ್ ಮೆಳ್ಳಾಂ.

ಎಂ. ಬೋಯಾರಾನ್ ಘಡುನ್ ಸಂಗೀತ್ ರಚುನ್, ತಯಾರ್ ಕೆಲ್ಲಿಂ ಪದಾಂ. ಎಚ್.ಎಂ.ವಿ. ಪೊಲಿಡಾರ್ ತಸಲ್ಯಾ ನಾಂವಾಡ್ಲೆಕ್ ಕಂಪೆನಿಂನಿ ಕೊವ್ಚೊ ಕರ್ನ್, ವಿಕ್ರಾಪಾಕ್ ಘಾಲ್ಯಾತ್. ಶಾಶವಾಣಿರ್ ತಾಚೆ ನಾಟಕ್ ಆನಿ ಸಂಗೀತ್ ಕಾರ್ಯಕ್ರಮಾಂ ಪ್ರಸಾರ್ ಜಾಲ್ಯಾಂತ್.

ಮಾಜಿಕ್ ಆನಿ ರಾಷ್ಟ್ರೀಯ್ ಜಾಗ್ರಣ್ :

ಎಂ. ಬೋಯಾರ್ ಹಾಚಾ ಕಲೆಚೊ ಉದ್ದೇಶ್ ಫಕತ್ ಮನೋರಂಜನ್ ನ್ಹಂಯ್. ಲೋಕಾಕ್ ತಾತ್ ಕರುಂಕ್, ಪ್ರೇರಣ್ ದೀಂವ್ಕ್, ಬರೆಂ ಜಿವಿತ್ ಜಿಯೆಂವ್ಕ್ ಆಪ್ಲಿ ಕಲಾ ತಾಣೆಂ ಉಪ್ಯೋಗ್ ಕೆಲಿ.

ತೊ ಕೆದ್ನಾಂಯೀ ನೈತಿಕತಾ, ಶಾಂತಿ ಆನಿ ವಿವಿಧ್ ಸಮಾಜಿಂ ಮಧೆಂ ಬಾಂಧವ್ಪಣ್ - ಹಾಂಕಾಂ ಚಡ್ ಮಹತ್ವ್ ದಿತಾಲೊ. ಹೆಂ ತಾಚೆಂ ಚಿಂತಾಪ್ ತಾಚಾ ಕಲಾ-ಕೃತಿಯಾಂನಿಂ ಪ್ರತಿಫಲನ್ ಜಾತಾ. 'ಎಕ್‌ಚ್ಚ್ ರಸ್ತೊ' ಮ್ಹಳ್ಳೊ ತಿಯಾತ್ರ್ ವಿವಿಧ್ ಧರ್ಮಾಂ ಸಮುದಾಯಾಂ ಮಧೆಂ ಎಕ್ವಟ್ ಪಾಚಾರ್ತಾ. 'ಚಿಂತ್ನಾಂ ಜಾಲಿಂ ಸಪ್ಲಾಂ' ಮಾದಕ್ ದ್ರವ್ಯಾಂ ವಿರೋಧ್ ಝುಜ್ ಪಾಚಾರ್ತಾ. 'ಸಂಸಾರ್ ಸುಧಾರ್ಲೊ' ದೊತಿ-ದೆಣ್ಯಾಂಚಾ ಖರ್ಗಾ ವಿರೋಧ್ ಝುಜ್ ಮಾಂಡ್ತಾ. 'ಭುರ್ಗಿಂ ಆನಿ ಬಂಗಾರ್' ಆಮಾಲ್ ಪಿಯೊವ್ಲ್ಯಾ ವಿರೋಧ್ ಜಾಗೃತಿ ಹಾಡ್ತಾ. 'ಆದಿಂ ತೆಂ, ಆತಾಂ ಹೆಂ' ಸಮಾಜಿಂತ್ ಆಸ್ಚ್ಯಾ ಫಿತಿಸ್ಪಣಾ ವಿರೋಧ್ ಲಡಾಯ್ ಮಾರ್ತಾ. 'ಫರ್ ದುಃಖಿ, ಗಾಂವ್ ಸುಖಿ' ವಿದ್ಯಾರ್ಥಿಂಚಾ ಸಮಸ್ಯಾಂಚೆರ್ ಉಜ್ವಾಡ್ ಘಾಂಕಯ್ತಾ. 'ಮೋಗ್ ಲಗ್ನ್ ಡೈವೊರ್ಸ್' ಸುಖಿ ಕುಟ್ಮಾ ಜಿವಿತಾಚಿ ಗರ್ಜ್ ದಾಕಯ್ತಾ. ತಾಚಾ ಸಬಾರ್ ನಾಟಕಾಂನಿ ನೈತಿಕ ಮೊಲಾಂ ಉಕ್ಲನ್ ಧರ್ಲ್ಯಾಂತ್. ಅಶೆಂ ಕಲಾ ಆನಿ ಮನೋರಂಜನಾ ಮುಖಾಂತ್ ಸಾಮಾಜಿಕ್ ಜಾಗೃತಿ, ರಾಷ್ಟ್ರೀಯ್ ಎಕ್ವೆಟ್, ಮನ್ಯಾ ಸಂಬಂಧ್ ಘಟ್ ಕರುಂಕ್ ತಾಣೆಂ ಪ್ರಯತ್ನ್ ಕೆಲಾಂ. ಸಾಮಾಜಿಕ್ ಆನಿ ಬರ್ಯಾ ಕಾಮಾ ಖಾತಿರ್, ಧನ್ ಸಂಗ್ರಹ್ ಕರುಂಕ್ ಧರ್ಮಾರ್ಥ್ ಪ್ರದರ್ಶನಾಂ ತಾಣೆಂ ದಿಲ್ಯಾಂತ್.

ಮಾನ್ಯತಾ ಆನಿ ಪುರಸ್ಕಾರ್ :

ಎಂ. ಬೋಯರಾಚೊ ವಾವ್ರ್ ಲೊಕಾನ್, ಸಂಸ್ಥಾಂನಿ ಆನಿ ಸರ್ಕಾರಾನ್ ಮಾಂದುನ್ ಘೆವ್ನ್ ತಾಕಾ ಉಂಚ್ಲೆ ಪುರಸ್ಕಾರ್ ಆನಿ ಸನ್ಮಾನ್ ದಿಲ್ಯಾತ್. 2005 ಮಾರ್ಚ್ ಮಹಿನ್ಯಾಂತ್ ರಾಷ್ಟ್ರಪತಿ ಡಾ|ಎ.ಪಿ.ಜೆ. ಅಬ್ದುಲ್ ಕಲಾಂ ಹಾಚಾ ಹಾತಾಂತ್ ತಾಕಾ ಭಾರತ್ ಸರ್ಕಾರಾನ್ ದಿಂವ್ಚಿ ಉನ್ನತ್ 'ಪದ್ಮಶ್ರೀ' ಪ್ರಶಸ್ತಿ ಲಾಭ್ಲ್ಯಾ. 1995 ಇಸ್ವೆಂತ್ ಭಾರತ್ ಸರ್ಕಾರಾನ್ ತಾಕಾ 'ಸಂಗೀತ್ ನಾಟಕ್ ಅಕಾಡೆಮಿ ಪ್ರಶಸ್ತಿ' ತವಳ್ಳೊ ರಾಷ್ಟ್ರಪತಿ ಡಾ| ಶಂಕರ್ ದಯಾಳ್ ಶರ್ಮಾಚಾ ಹಾತಾ ಥಾವ್ನ್ ದಿಲ್ಯಾ. ಅಸಲಿ ರಾಷ್ಟ್ರೀಯ್ ಪ್ರಶಸ್ತಿ ಲಾಭ್ಲಾಲೊ ಪಯ್ಲೊ ಕೊಂಕಣಿ ಕಲಾಕಾರ್ ತೊ ಜಾವ್ನಾಸಾ. ಇತರ್ ಸಬಾರ್ ಪ್ರಶಸ್ತ್ಯೊ ತಾಕಾ ಮೆಳ್ಳ್ಯಾತ್.

1. 1986 ಇಸ್ವೆಂತ್, ಗೊಂಯ್ಚ್ಯಾ ಸುಟ್ಕೆಚ್ಯಾ ರುಪ್ಯೋತ್ಸವಾ ವೆಳಾರ್ ತವಳ್ಳೊ ರಾಷ್ಟ್ರಪತಿ ಗ್ಯಾನ್ ಜೇಲ್ ಸಿಂಘಾನ್ ತಾಕಾ ಮಾನ್ ಕೆಲಾ.
2. 1984-85 ಇಸ್ವೆಚೊ 'ರಾಜ್ಯ ಸಂಸ್ಕೃತಿ ಪುರಸ್ಕಾರ್' ಗೊಂಯ್ಚ್ಯಾ ಸರ್ಕಾರಾನ್ ತಾಕಾ ದಿಲಾ.
3. ಗೊಂಯ್ಚ್ಯಾ ಕೊಂಕಣಿ ಭಾಶಾ ಮಂಡಳಾನ್ ತಾಚೊ ವಾವ್ರ್ ಮಾಂದುನ್ ಘೆವ್ನ್ ಸನ್ಮಾನ್ ಕೆಲಾ.
4. 'ಗೋವಾ ಪೋಸ್ಟ್' ಹಪ್ತಾಳ್ಯಾನ್ ಪ್ರಖ್ಯಾತ್ ನಟ್ ಅಮಿತಾಭ್ ಬಚ್ಚನಾಚಾ ಹಾತಿಂ ಥಾವ್ನ್ 'ಗೋವಾ ಪೋಸ್ಟ್ ಪ್ರಶಸ್ತಿ 1991' ತಾಕಾ ಫಾವೊ ಕೆಲ್ಯಾ.
5. 1992 ಇಸ್ವೆಂತ್ 'ಕುಲ್ಲಾಗಾರ್ ಪ್ರಕಾಶನ್ ಪುರಸ್ಕಾರ್' ಕೊಂಕಣಿ ಭಾಶೆಚಾ ವಾಡಾವಳಿಕ್ ತಾಣೆಂ ದಿಲ್ಲ್ಯಾ ದೇಣಿಕ್ ಲಾಭ್ಲ್ಯಾ.
6. 'ಗುಲಾಬ್' ಮಹಿನ್ಯಾಳ್ಯಾ ಪತ್ರಾನ್ ಕೇಂದ್ರ್ ಮಂತ್ರಿ ಶ್ರೀ ಎಡ್ವರ್ಡೊ ಫೆಲರೊಚಾ ಹಾತಾ ಥಾವ್ನ್ 'ಗುಲಾಬ್ ಪುರಸ್ಕಾರ್' ದಿಲಾ.
7. 1998 ಇಸ್ವೆಂತ್ ಮಡ್ಗಾಂವಾಂತ್ ಜಾಲ್ಲ್ಯಾ 14ವ್ಯಾ ಅಖಿಲ್ ಭಾರತೀಯ್ ಸಾಹಿತ್ ಸಮ್ಮೇಳನಾಂತ್ ತಾಕಾ ಸನ್ಮಾನ್ ಕೆಲಾ.
8. ಎಂ. ಬೋಯರ್ ಗೊಂಯ್ಚ್ಯಾ ಸಬಾರ್ ಸಂಘಟನಾಂನಿಂ ಸಂಘಟಕ್ ಜಾವ್ನ್ ವಾವುರ್ಲಾ. 1992 ಇಸ್ವೆಂತ್ ತಿಯಾತ್ರಾಚಾ ಶತಮಾನೋತ್ಸವಾಚಾ ವೆಳಾರ್, ತಿಯಾತ್ರ್ ಕ್ಷೇತ್ರಾಂತ್ ಶ್ರೇಷ್ಠ ಕಲಾಕಾರ್ ಮ್ಹಣ್ ತಾಕಾ ಮಾನ್ ಕೆಲಾ.

ಗೊಂಯ್ಚ್ಯಾ ಸರ್ಕಾರಾಚಾ ಕಲಾ ಅಕಾಡೆಮಿಂತ್ ಹುದ್ದೆದಾರ್ ಜಾವ್ನ್ ತೊ ವಾವುರ್ಲಾ. ಖೆಳ್ ಆನಿ ಸ್ಪೃತಿ ಸಮಿತಿ, ವ್ಹಡಾಂಚೆಂ ಶಿಕ್ಷಣ್ ಸಮಿತಿ, ಆಕಾಶ್‌ವಾಣಿ ಆನಿ ದೂರ್‌ದರ್ಶನ್ ಸಮಿತಿ ಮುಂಬಯ್, ನ್ಯಾಡಿಂನಿ ತಾಣೆಂ ವಾವ್ರ್ ದಿಲಾ.


ಗೊಂಯ್ಚ್ಯಾ ಸುಟ್ಕೆಚಾ ರುಪ್ಯೋತ್ಸವಾ ವೆಳಾರ್ ತವಳ್ಚೊ ಪ್ರಧಾನಿ ಶ್ರೀ ರಾಜೀವ್ ಗಾಂಧಿಚಾ ಖಾನಾಕ್, ಗೌರಾವಾಕ್ ಕಾರ್ಯಕ್ರಮ್ ದೀಂವ್ಕ್ ಬೋಯಾರಾಕ್ ವಿಂಚ್ಲಾಲೊ. ರಾಜೀವ್ ಗಾಂಧಿಚಾ ಕಂಸೆಕ್ ತೊ ಪಾತ್ರ್ ಜಾಲಾ.

ಆಪ್ಲ್ಯಾ ಹುಮೆದಿನ್, ಪ್ರಯತ್ನಾನ್ ಆನಿ ದೆವಾನ್ ದಿಲ್ಲ್ಯಾ ತಾಲೆಂತಾನ್, ಸುಮಾರ್ ಪಾಂಚ್ ಸಕಾಂ ಕೊಂಕ್ಣಿ ಸಾಹಿತ್, ಸಂಗೀತ್, ಕಲಾ ಆನಿ ಸಂಸ್ಕೃತೆಕ್ ಎಂ. ಬೋಯರಾನ್ ವಿಶೇಸ್ ದೇಣ್ಣಿ ದಿಲ್ಲ್ಯಾ. ತಾಣೆಂ ಸಾಮಾಜಿಕ್ ಜಾಗೃತಿ ಆನಿ ರಾಷ್ಟ್ರೀಯ್ ಎಕ್ವಟಾಚೊ ದಿವೊ ಪೆಟಯ್ಲಾ. ಅಶೆಂ ರತಾಚಾ ಸಂಸ್ಕೃತಿ ಆನಿ ಕಲೆಕ್ ತಾಣೆಂ ವರ್ತಿ ದೇಣ್ಣಿ ದಿಲ್ಲ್ಯಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಎಮ್. ಎಮ್ ಸಿದ್ಧಿಕ್

1. ನಾಂವ್ : ಮೊಹಮ್ಮದ್ ಮೀರನ್ ಸಿದ್ಧಿಕ್
2. ಜನನ್ : 23-06-1890
ಮರಣ್ : 05-08-1952
3. ಜಲ್ಮಾಲ್ಲೊ ಗಾಂವ್ : ಭಟ್ಕಳ್, ಉ.ಕ. ಜಿಲ್ಲೊ, ಕರ್ನಾಟಕ
4. ಶಿಕ್ಷಣ್ : ಪವಿತ್ರ ಖುರಾನ್ ವಿಶ್ಯಾಂತ್ ವಿಶೇಸ್ ಜಾಣ್ವಾಯ್
5. ಸಮುದಾಯ್ : ನವಾಯ್ತಿ
6. ಕಾರ್ಯಕ್ಷೇತ್ರ : ಶಿಕ್ಷಣ್



ಸಾಮಾನ್ಯ ಜಾವ್ನ್, ಭಾರತಾಚಿ ಮುಸ್ಲಿಮ್ ಸಮಾಜ್ ಶಿಕ್ಷಾಂತ್ ಪಾಟಿಂ ಆಸಾ. ತಾಂತುಂಯೀ ಮುಸ್ಲಿಮ್ ಸ್ತ್ರೀಯೊ ಶಿಕ್ಷಾಂತ್ ಆನಿಕೇ ಪಾಟಿಂ ಆಸಾತ್. ಪೂಣ್ 80 ವರ್ಸಾಂ ಆದಿಂಚ್ ಮೊಹಮ್ಮದ್ ಮೀರನ್ ಸಿದ್ಧಿಕ್ ಆನಿ ಸಾಂಗಾತ್ಯಾಂನಿ ಭಟ್ಕಳಾಂತ್ ಶೈಕ್ಷಣಿಕ್ ಕ್ರಾಂತಿ ಕೆಲ್ಯಾ. ಭಟ್ಕಳಾಂತ್ ಏಕ್ ಟ್ರಸ್ಟ್ ಆಸಾ ಕರ್ನ್, ಸಾಮಾನ್ಯ ಶಿಕ್ಷಣ್, ಸ್ತ್ರೀ ಶಿಕ್ಷಣ್, ಆಜ್ 25 ವರ್ಸಾಂಚಿ ಇಂಜಿನಿಯರಿಂಗ್ ಕಾಲೇಜ್ ಆಸೊನ್, 15 ಶಿಕ್ಷಣ್ ಸಂಸ್ಥೆ ಮುಸ್ಲಿಮ್ ಆನಿ ಇತರ್ ಸಮುದಾಯಾಕ್ ಶಿಕ್ಷಣ್ ದಿತಾತ್. ಉತ್ತರ್ ಕನ್ನಡ ಜಿಲ್ಲಾಚಾ ವಿಕಾಸಾಕ್ ಹ್ಯಾ ಶಿಕ್ಷಣ್ ಸಂಸ್ಥಾಂನಿಂ ವರ್ತಿ ದೇಣ್ಣಿ ದಿಲ್ಯಾ. ಎಫ್. ಎ. ಹಸನ್ ಸಾಹೇಬ್, ಎಂ.ಎಂ. ಸಿದ್ಧಿಕ್ ಆನಿ ಐ. ಎಚ್. ಸಿದ್ಧಿಕ್ ಹಾಣಿಂ ಸಾಂಗಾತಾ ಮೆಳೊನ್, 1919 ಇಸ್ವೆಂತ್ ಅಂಜುಮಾನ್ ಹಾಮಿ-ಇ-ಮುಸ್ಲಿಮೀನ್ ಮ್ಹಳ್ಳೆಂ ಟ್ರಸ್ಟ್ ಘಡ್ಲೆಂ. ಸಪ್ತಂಬರಾಚ್ಯಾ ಪಯ್ಲ್ಯಾ ತಾರಿಕೆರ್ ಅಂಜುಮಾನ್ ಪ್ರಾಥಮಿಕ್ ಇಸ್ಕೂಲ್ ಸುರು ಜಾಲೆಂ. ಎಫ್.ಎಂ. ಹಸನ್ ಸಾಹೇಬ್ ಟ್ರಸ್ಟಾಚೊ ಪಯ್ಲೊ ಅಧ್ಯಕ್ಷ್ ಜಾಲೊ. ಪೂಣ್ ಥೊಡ್ಯಾಚ್ ತೇಂಪಾನ್, ಆಪ್ಲ್ಯಾ 22 ವರ್ಸಾಂಚಾ ಪ್ರಾಯೆರ್ ಮರಣ್ ಪಾವ್ಲೊ. ಎಂ.ಎಂ. ಸಿದ್ಧಿಕ್ ಆನಿ ಐ.ಎಚ್. ಸಿದ್ಧಿಕ್ ಹಾಣಿಂ ಆರಂಭಾಚಾ ವರ್ಸಾಂನಿ ಜವಾಬ್ದಾರಿ ಘೆವ್ನ್ ಹೆಂ ಟ್ರಸ್ಟ್ ಮುಂದರ್ಸುನ್ ವ್ಹೆಲೆಂ. ಆಜ್ ವ್ಹಡ್ ಪಿಂಪ್ಳಿಚೊ ರೂಕ್ ಜಾವ್ನ್ ಹೆ ಸಕಯ್ಲೆ ಶಿಕ್ಷಣ್ ಸಂಸ್ಥೆ ಹ್ಯಾ ಟ್ರಸ್ಟಾಖಾಲ್ ಆಸಾತ್.

ಮಹಮ್ಮದ್ ಮೀರನ್ ಸಿದ್ಧಿಕ್ 23-6-1890ವೆರ್ ಭಟ್ಕಳಾಂತ್ ಜಲ್ಮಾಲ್ಲೊ. ಆಪ್ಲ್ಯಾ 8 ವರ್ಸಾಂಚಾ ಪ್ರಾಯೆರ್ ಭಟ್ಕಳಾ ಅರೇಬಿಕ್ ಮದ್ರಸಾಂತ್ ಪವಿತ್ರ್ ಮಿರಾನ್ ಶಿಕ್ಲೊ. ಆಪ್ಲ್ಯಾ 13 ವರ್ಸಾಂಚಾ ಪ್ರಾಯೆರ್ ಆಪ್ಲೆಂ ಪ್ರಾಥಮಿಕ್ ಶಿಕಾಪ್ ಸಂಪಯ್ಲೆಂ. ಮಡಿಕೇರಿಂತ್ ಇಂಗ್ಲಿಷ್, ಉರ್ದು ಆನಿ ಹಿಂದಿ ಶಿಕ್ಲೊ. ಟೈಫಾಯಿಡ್ ತಾಪ್ ಆಯಿಲ್ಲಾನ್ ಆಪ್ಲೆಂ ಶಿಕಾಪ್ ತಾಣೆಂ ಅರ್ಧ್ಯಾರ್ ರಾವಾಯ್ಜಾಯ್ ಪಡ್ಲೆಂ. ತಾಪ್ ಸುಟ್ಲ್ಯಾ ಉಪ್ರಾಂತ್ ದೋನ್ ವರ್ಸಾಂ ಖಾಸ್ಗನ್ ಶಿಕ್ಲೊ. ಆಪ್ಲ್ಯಾ 17 ವರ್ಸಾಂಚಾ ಪ್ರಾಯೆರ್, ವ್ಯಾಪಾರಾಚಿ ಜವಾಬ್ದಾರಿ ಹಾತಿಂ ಘೆಲ್ಲಿ. ತಾಚಾ ಬಾಪಾಯ್ ಕೇರಳಾಚಾ ಕಣ್ಣೂರಾಂತ್ ವ್ಯಾಪಾರ್ ಆಸ್ಲಾಲೊ. ಕೊಡಗುಚಾ ರಾಯಾನ್, ವ್ಯಾಪಾರಾಕ್ ಉತ್ತೇಜನ್ ದಿಲೆಂ. ಕೊಡಗುಂತ್, ತಾಚಾ ಕುಟ್ಮಾನ್, “ಬಾಪು ಸಾಹಿಬ್ ಕಂಪೆನಿ” ಸುರು ಕೆಲಿ. ಕಾಫಿ, ಮಿರಿಂ, ಸಾಂಬಾರ್ ವಸ್ತು, ಬ್ಯಾಂಕಿಂಗ್ ಇತ್ಯಾದಿ ವಿಶಯಾಂನಿ ಹಿ ಕಂಪೆನಿ ವ್ಯಾಪಾರ್ ಕರ್ತಲಿ. ದಕ್ಷಿಣ್ ಭಾರತಾಂತ್ ಹ್ಯಾ ಕಂಪೆನಿಚೆ 14 ಶಾಖೆ ಆಸೊನ್, ಮುಂಬಾಯ್, ಮದ್ರಾಸ್ ಆನಿ ಸೇಲಂ ಹಾಂಗಾಯೀ ಶಾಖೆ ಆಸ್ಲಾಲೆ. ಅಶೆಂ ಭಟ್ಕಳ್ ಆನಿ ಕೊಡಗು ದೋನೀ ಪ್ರದೇಶಾಂನಿ ತಾಣೆಂ ವಾವ್ರ್ ದಿಲಾ. ಮಡಿಕೇರಿಂತ್, “ಲ್ಯಾಂಡ್ ಹಾಲ್ಡರ್ಸ್ ಎಸೋಸಿಯೇಶನ್” ಮ್ಹಳ್ಳೆಂ ಸಂಘಟನ್ ಸುರು ಕರ್ನ್ ಲೊಕಾಮಧೆಂ ಜಾಗೃತಿ ಹಾಡ್ನ್, ತಾಂಕಾಂ ಜಾಂವ್ಚ್ಯಾ ಅನ್ಯಾಯಾವಿಶಿಂ ಪ್ರತಿಭಟನಾಂ ಮಾಂಡುನ್ ಹಾಡ್ಲ್ಯಾಂತ್. ಸುಮಾರ್ 12 ವರ್ಸಾಂ ಅಸಲೊ ವಾವ್ರ್ ಕೆಲ್ಯಾ ಉಪ್ರಾಂತ್ ಹೆಂ ಸಂಘಟನ್ ಕಾಂಗ್ರೆಸ್ ಸಂಗಿಂ ಏಕ್ ಜಾಲೆಂ. ‘ಕೊಡಗು ಹಪ್ಪಾಳೆಂ’ ಮ್ಹಳ್ಳ್ಯಾ ಪತ್ರಾಚೊ 8 ವರ್ಸಾಂ ಡೈರೆಕ್ಟರ್ ಜಾವ್ನ್ ಆಸ್ಲಾಲೊ. ತ್ಯಾ ವೆಳಾರ್ ತೊ ಕಂಪೊಜಿಂಗ್ ಆನಿ ಬುಕ್ ಬಾಂಯ್ಡಾಯೀ ಶಿಕ್ಲಾ. ಮಹಾದೇವ್ ಪೇಟ್ ಮ್ಹಳ್ಳ್ಯಾ ಕೊಡಗುಚಾ ಸಹಕಾರಿ ಸಂಘಚೊಯೀ ತೊ ನಿರ್ದೇಶಕ್ ಜಾವ್ನ್ ಆಸ್ಲಾಲೊ. ಮಡಿಕೇರಿ ಮುನ್ಸಿಪಾಲಿಟಿಚೊ ಸಾಂದೊ ಜಾವ್ನ್ ವರ್ತಿ ಸೆವಾ ತಾಣೆಂ ಮಡಿಕೇರಿ ಶಹರಾಕ್ ದಿಲ್ಯಾ. ಹೊನ್ನಾವರ್ ಮಸೀದಿಚಾ ಆಡಳಿತ್ ಸಮಿತಿಂತ್ ಆಸೊನ್ ತಾಣೆಂ ವಾವ್ರ್ ದಿಲಾ.

ಸ್ತ್ರೀಯಾಂಚಾ ಶಿಕ್ಷಣಾವಿಶಿಂ ತಾಕಾ ವಿಶೇಸ್ ಆಸಕ್ತ್ ಆಸ್ಲಾಲಿ. ಆಪ್ಲ್ಯಾ ಧುವೆಕ್ ತಾಣೆಂ ಬರೆಂ


ಶಿಕಾಪ್ ದಿಲಾಂ. ಐ.ಎಚ್. ಶಂಶುದ್ದೀನ್ ತಾಚೊ ಜಾಂವಯ್. “ಶ್ರೀಮತಿ ಶಂಶುದ್ದೀನಾಲಾಗಿಂ ಉಲಂವ್ಚೆಂ ಮ್ಹಳ್ಯಾರ್, ರೊಸಾಳ್ ಜ್ಯೂಸ್ ಪಿಯೆಂವ್ಚ್ಯಾಪರಿಂ” ಮ್ಹಣ್ ಶ್ರೀಮತಿ ಆಳ್ವಾ ಮ್ಹಣ್ತಾಲಿ. ಹೆಂ ಸಗ್ಳೆಂ, ಧುವೆಕ್ ಬರೆಂ ಶಿಕ್ಷಣ್ ದಿಲ್ಲ್ಯಾನ್ ಸಾಧ್ಯ್ ಜಾಲೆಂ. ಸ್ತ್ರೀಯಾಂ ಖಾತಿರ್ ಇಸ್ಕೂಲ್, ಜೂನಿಯರ್ ಕಾಲೇಜ್ ಆನಿ ಹಾಸ್ಪೆಲಾಂ ಅಂಜುಮಾನ್ ಟ್ರಸ್ಟಾದ್ವಾರಿಂ ಬಾಂಧ್ಲ್ಯಾಂತ್.

ಅಂಜುಮಾನ್ ಶಿಕ್ಷಾ ಸಂಸ್ಥೆ ಬಾಂಧುನ್ ಹಾಡ್ಲ್ಯಾಂತ್ ತಾಚೊ ವಾವ್ರ್ :

ಐ.ಎಚ್. ಸಿದ್ಧಿಕ್ ಆನಿ ಎಫ್.ಎ. ಹಸನ್‌ಸಾಹೇಬ್ ಸಾಂಗಾತಾ ಮೆಳ್ಳೊನ್ ಅಂಜುಮಾನ್ ಟ್ರಸ್ಟ್ 1919 ಇಸ್ವೆಂತ್ ಸುರುಕೆಲೆಂ. ಹಾಚಾ ಮಾರಿಫಾತ್ ಭಟ್ಕಳಾಂತ್ ಶಿಕ್ಷಣ್ ಕ್ರಾಂತಿ ಜಾಲಿ. ಮಣಿಪಾಲಾಂತ್ ಕಿತೆಂ ಪೈ ಕುಟ್ಮಾನ್ ಕೆಲೆಂ, ತಸಲೆಂಚ್ ಕಾಮ್, ಭಟ್ಕಳಾಂತ್ ಎಮ್.ಎಮ್ ಸಿದ್ಧಿಕಾನ್ ಕೆಲೆಂ. ಸುರ್ದೆರ್ ಥಾವ್ನ್ ಹ್ಯಾ ಟ್ರಸ್ಟಾಚೊ ಕಾರ್ಯದರ್ಶಿ ಜಾವ್ನ್ ತೊ ಆಸ್ಲಾಲೊ. ಸಬಾರ್ ನಾಂವಾಡ್ವಿಕ್ ವ್ಯಕ್ತಿಂಕ್ ಭಟ್ಕಳಾಕ್ ಆಪೊವ್ನ್ ಹಾಡ್ನ್, ಟ್ರಸ್ಟಾಚಾ ಉದ್ದೇಶಾಂ ವಿಶಿಂ ಕಳಾಯ್ಲೆಂ ಆನಿ ತಾಂಚೊ ಸಹಕಾರ್ ಘೆತ್ಲೊ. ಸುರ್ದೆರ್ ತಾಕಾ ಭಟ್ಕಳಾ ಲೊಕಾ ಥಾವ್ನ್ ಸಹಕಾರ್ ಲಾಭ್ಲೊ ನಾ. ಪೂಣ್ ಸವ್ಯಾಸ್ ಲೊಕಾನ್, ತಾಚೆ ಸೆವಾ ಮಾಂದುನ್ ಘೆತ್ಲಿ ಆನಿ ಸಹಕಾರ್ ದಿಲೊ. ಮಡಿಕೇರಿ ಥಾವ್ನ್ ದುಡ್ಡಾ ಕುಮಕ್ ಎಕ್ಫಾಂಯ್ ಕರ್ನ್ ಇಸ್ಕೂಲಾಂಕ್ ದಿಲಿ. ಕ್ಯಾಲಿಕಟ್, ಮಲ್‌ಬಾರ್ ಆನಿ ಮಂಗ್ಳುರಾ ಥಾವ್ನ್ಯೀ ಲೊಕಾಕ್ ಆರ್ಥಿಕ್ ಮಜತ್ ದಿಲಿ.

ಐ.ಎಚ್. ಸಿದ್ಧಿಕ್

ಉಪ್ರಾಂತ್ ಐ.ಎಚ್. ಸಿದ್ಧಿಕ್, ಟ್ರಸ್ಟಾಚಾ ವಾವ್ರಾಂತ್ ತಾಚಾ ಸಾಂಗಾತಾ ಮೆಳ್ಳೊ. ಐ.ಎಚ್. ಸಿದ್ಧಿಕ್ ನವಾಯ್ತಿ ಸಮುದಾಯಾಚೊ ಪಯ್ಲೊ ಪದವೀಧರ್. 19 ವರ್ಸಾಂ ಅಂಜುಮಾನ್ ಹೈಸ್ಕೂಲಾಚೊ ಮುಕೆಲ್ ಶಿಕ್ಷಕ್ ಜಾವ್ನ್ ತಾಣೆಂ ಸೆವಾ ದಿಲ್ಯಾ. ಮುಂಬಯ್ ಶಾಸನ್ ಸಭೆಚೊ ತೊ ಸಾಂದೊ ಜಾವ್ನ್ ಚುನಾಯಿತ್ ಜಾಲ್ಲೊ. ತವಳ್ ಅಂಜುಮಾನ್ ಶಿಕ್ಷಣ್ ಸಂಸ್ಥಾಂಚೊ ಇನ್ಸ್‌ಪೆಕ್ಟರ್ ಜಾವ್ನ್ ತಾಣೆಂ ಸೆವಾ ದಿಲಿ. 1946 ಇಸ್ವೆಂತ್ ಐ.ಎಚ್. ಸಿದ್ಧಿಕ್ ಮರಣ್ ಪಾವ್ಲೊ. ಅಂಜುಮಾನ್ ಶಿಕ್ಷಾ ಸಂಸ್ಥಾಂನಿ ಮೊಟೊ ವಾವ್ರ್ ದಿಲ್ಲಿ ದುಸ್ರಿ ವ್ಯಕ್ತಿ ಮ್ಹಳ್ಯಾರ್ ಎಸ್.ಎಚ್. ಹಸನ್‌ಸಾಹೇಬ್. 42 ವರ್ಸಾಂ ಅಂಜುಮಾನ್ ಟ್ರಸ್ಟಾಚೊ ಅಧ್ಯಕ್ಷ ಜಾವ್ನ್ ವಾವ್ರ್ ದಿಲಾ. ಜೆ.ಎಚ್. ಶಂಶುದ್ದೀನ್ ಕರ್ನಾಟಕ ಸರ್ಕಾರಾಂತ್ ಮಂತ್ರಿ ಜಾವ್ನ್ ವಾವ್ರ್ ದಿಲ್ಲೊ, ಎಸ್.ಎಂ. ಯಾಹ್ಯಾ ಅನ್ವೇಕ್ ಕರ್ನಾಟಕ ಸರ್ಕಾರಾಂತ್ ಮಂತ್ರಿ ಜಾವ್ನ್ ವಾವ್ರ್ ದಿಲ್ಲೊ, (ಎಮ್.ಎಮ್. ಸಿದ್ಧಿಕಾಚೊ ಭಾಚೊ) ಹಾಣೆಂ ಅಂಜುಮಾನ್ ಶಿಕ್ಷಣ್ ಸಂಸ್ಥಾಂಚ್ಯಾ ವಾಡಾವಳಿಂತ್ ವ್ಹಡ್ ದೇಣ್ಣಿ ದಿಲ್ಯಾ. ಕೆ.ಜಿ. ಕ್ಲಾಸಿ ಥಾವ್ನ್ ಇಂಜಿನಿಯರಿಂಗ್ ಕಾಲೇಜ್ ಮ್ಹಣಾಸರ್ ಶಿಕ್ಷಣ್ ದಿಂವ್ಚೆ ಸಂಸ್ಥೆಂ ನವಾಯ್ತಿ ಕೊಂಕ್ಷಿ ಮನ್ಶಾಂನಿ, ಸಮಾಜಿಕ್ ಆನಿ ರಾಷ್ಟ್ರಾಕ್ ದಿಲ್ಲಿ ಕಾಣಿಕ್ ಜಾವ್ನಾಸಾ. ಶಿಕ್ಷಣಾಂತ್ ಪಾಟಿಂ ಉರ್ದೆಲ್ಯಾ ಸಮುದಾಯಾಕ್ ಆನಿ ಸ್ತ್ರೀಯಾಂಕ್ ಶಿಕ್ಷಿತ್ ಕರ್ಚೆಂ ಮಹಾನ್ ಕಾಮ್ ಅಂಜುಮಾನ್ ಶಿಕ್ಷಣ್ ಸಂಸ್ಥಾಂನಿ ಕೆಲಾಂ. ಹಾಕಾ ಮೂಳ್‌ಕಾರಣ್ ಜಾವ್ನಾಸಾ ಹ್ಯಾ ಟ್ರಸ್ಟಾಚೆ ಸ್ಥಾಪಕ್. ಪ್ರಸ್ತುತ್ ಎಂ.ಎ. ಘನಿ ಸಾಹೇಬ್ ಅಧ್ಯಕ್ಷ ಜಾವ್ನ್ ಆನಿ ಝಫಾರಾಲಿ ಸಾಹೇಬ್ ಕಾರ್ಯದರ್ಶಿ ಜಾವ್ನ್ ವಾವ್ರ್ ದಿತಾತ್.




ನವಾಯ್ತಿ ಕೊಂಕ್ಣಿ ಮನ್ಶಾಂನಿಂ ಚಲಾಂವ್ಚೆ ಅಂಜುಮಾನ್ ಶಿಕ್ಷಣ್ ಸಂಸ್ಥೆ:

1. ಅಂಜುಮಾನ್ ಪ್ರಾಥಮಿಕ್ ಇಸ್ಕೂಲ್, ಸ್ಥಾಪನ್ 2-8-1919
2. ಇಸ್ಲಾಮಿಯಾ ಆಂಗ್ಲೊ-ಉರ್ದು ಹೈಸ್ಕೂಲ್
3. ಅಂಜುಮಾನ್ ನರ್ಸರಿ ಸ್ಕೂಲ್, ಆಗಸ್ಟ್ 1973
4. ಅಂಜುಮಾನ್ ಪಿ.ಯು. ಕಾಲೇಜ್
5. ಅಂಜುಮಾನ್ ಡಿಗ್ರಿ ಕಾಲೇಜ್
6. ಅಂಜುಮಾನ್ ಸ್ತ್ರೀಯಾಂಚಿ ಡಿಗ್ರಿ ಕಾಲೇಜ್
7. ಅಂಜುಮಾನ್ ಚಲಿಯಾಂಚೆಂ ಹೈಸ್ಕೂಲ್ (ಉರ್ದು)
8. ಅಂಜುಮಾನ್ ಚಲಿಯಾಂಚಿ ಪಿ.ಯು. ಕಾಲೇಜ್
9. ಅಂಜುಮಾನ್ ಮ್ಯಾನೇಜ್‌ಮೆಂಟ್ ಇನ್‌ಸ್ಟಿಟ್ಯೂಟ್
10. ಅಂಜುಮಾನ್ ಇಂಜಿನಿಯರಿಂಗ್ ಕಾಲೇಜ್

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಎಂ.ಎನ್. ಕಾಮತ್



1. ನಾಂವ್ : ಮುಂಡ್ಕೂರ ನರಸಿಂಹ ಕಾಮತ್
2. ಜನನ್ : 17-03-1883 ಮರಣ್ : 24-4-1940
3. ಜಲ್ಮಾಲ್ಲೊ ಗಾಂವ್ : ಮುಂಡ್ಕೂರ್, ಕಾರ್ಕಳ ತಾಲ್ಲೂಕು
4. ಬಾಪ್ಪಲೆ ನಾಂವ್ : ಶ್ರೀನಿವಾಸ ಕಾಮತ್
5. ಆವ್ಪಲೆ ನಾಂವ್ : ತುಂಗಭದ್ರಾ
6. ವೈವಾಹಿಕ ಸ್ಥಿತಿ : ಅನಸೂಯಾ
ಚೆರ್ಡುಂವ : 3 ಚಾಲ್ಲೆ, 5ಚೆಲ್ಲಿಯೋ
7. ಶಿಕ್ಷಣ್ : ಶಿಕ್ಷಕಾ ತರಬೇತಿ
8. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಕನ್ನಡ ಸಾನಕಾಣಿಯೋ

ಎಂ.ಎನ್.ಕಾಮತ್ ಮೊಣ್ಣೆ ನಾಂವಾನ ಖ್ಯಾತಿ ಪವ್ವಿಲೊ ಮುಂಡ್ಕಾರ ನರಸಿಂಹ ಕಾಮತ್ ನವೋದಯ ಹಿತ್ಯಾಚೆ ಆರಂಭಿಕ ಕೃತಿಕಾರಾಂತು ಮಹತ್ವಾಚೆ ಸ್ಥಾನ ಪಾವ್ಲಾ. ಹೋ ಬಹುಭಾಷಾ ಪಾಂಡಿತ್ಯ ಪವ್ವಿಲೊ ವ್ಯಕ್ತಿ. ಹಾಣೆ ಮಸ್ತ ಅನುವಾದಯ್ ಕೆಲ್ಲಿಂತಿ. ಕಾದಂಬರಿ, ನಾಟಕ, ಸಾನಕಾಣೆ, ಕವಿತಾ, ಸಾಹಿತ್ಯ, ಹರಟೆ, ಲಲಿತ ಪ್ರಬಂಧ. ಆದಿ ಸಾಹಿತ್ಯಾಚೆ ವೈವಿಧ್ಯಮಯ ಪ್ರಕಾರಾಂತು ಹಾಗ್ಗೆಲೆಂ ಮ ಮಾನ್ಯಜಾಲ್ಲಾಂ. ಕನ್ನಡಾಂತುಸಾಮಜಿಕ ನಾಟಕ ಬರೈಲೆಲ್ಯಾಂತು ಹೋ ಸುರ್ದೆಚೊ. ಭಾರೀ ದುರ್ಬಳಪಣ ಹಾಗ್ಗೆಲೆ ಪ್ರತಿಭಾ ವಿಕಾಸಾಕ ಆಡ ಆಯ್ಲ್ಯಾರಿಯ್ ಹಾಗ್ಗೆಲಿ ಸಾಹಿತ್ಯಿಕ ಸಾಧನಾ ಸಾನ್ ಪರ್ಯ.

ಹೋ ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈಲೊ ಸಹಪಾಠೀ ಜಾವ್ನಶಿಲೊ. ಕಡೆಂಗೋಡ್ಲು ಕರ ಭಟ್ ಹಾಗ್ಗೆಲೊ ಶಿಷ್ಯ ಜಾವ್ನಶಿಲೊ.

ಎಂ.ಎನ್.ಕಾಮತಿಲೊ ಬಾಪುಸು ಶ್ರೀನಿವಾಸ ಕಾಮತಿಕ ಆಸ್ಪತ್ತೆಂತು ದಾಕು ಘಾಲ್ಚೆ ಕಾಮ. ಏಕವೇಳೆ ಶಿಕ್ಷಕ ಗತಿನಾತ್ತಿಲೆ ತಿತ್ತೆ ದುರ್ಬಳಪಣ. ಹಾಣೆ ಮುಂಡ್ಕಾರಾಂತು ಪ್ರಾಥಮಿಕ ಸ್ಕೂಲಾ ಶಿಕ್ಷಾಸ್ತಾನಾಚಿ ಹಾಗ್ಗೆಲಿ ಆವುಸು ಸರ್ಲೆಲಿ ನಿಮಿತ ಬಾಪುಸುನ ಹಾಕ್ಕಾ ವಾಡ್ಡೊಕಾ ಪಡ್ತಾ. ಮುಂಡ್ಕಾರಾಂತು ಹೈಸ್ಕೂಲ್ ತಿಲ ನಿಮತಿ ಆಪ್ಣಾಲೆ ಚೆರ್ಕ್ಯಾಲೆ ವಿದ್ಯಾಭ್ಯಾಸಾ ಖಿತಿರ್ ಹೋಡ ಗಾಂವಾ ಖಿಯಿ ವಸ್ತಾ ಮ್ಹೋಣು ಹಾಕ್ಕಾ ದಿಸ್ಲೆಂ. ಧೈರ್ಯ ಕೋರ್ನು ತೋ ಮಂಗಳೂರಾ ವತ್ತಾ. ಧೈರ್ಯ ಕೋರ್ನು ಹಾಕ್ಕಾ ಕಷ್ಟಾನ ಹಾಕ್ಕಾ ಶಿಕ್ಯೆಲೆಂ. ಮುಂಬೈಕ ಉದ್ಯೋಗ ಸೊದುನ್ ವಚ್ಚುನು ತಂಯ್ 'ರೋಸ್ ಅಂಡ್ ಕಂಪೆನಿ' ಮ್ಹಣ್ಣೆ ನಾಟಕ ಕಂಪೆನಿಕ ಜಾವ್ನಾ ಜಾಲ್ಲೆಲೆಂ ವಸ್ತು ವಿಕಚೆ ಸಂಸ್ಥೆಂತು ಹೋ ಕಾಮಾ ಸೆರ್ದತಾ. ಸಮಯಾ ಮಾಗಿರಿ ತೇಚೆ ಕಂಪೆನಿಚೆ ಕಲ್ಕತ್ತಾ ಶಾಖೆಕ ವರ್ಗ ಜಾವ್ನು ವತ್ತಾ. ಹಾಗ್ಗೆಲ ಜೀವನಾಂತು ಹೋ ಪರಿವರ್ತನ ಕಾಲು ಜಾತ್ತಾ. ತಂಯ್ ತೆದ್ನಾ ಬಂಗಾಲಿ ಸಾಹಿತ್ಯಾಚೋ ಪುನರುಜ್ಜೀವನ ಕಾಲು. ತೇಚೆ ಸಾಹಿತಿ ಇಂಗ್ಲಿಷ್ ಸೋಣು ಬಂಗಾಲಿಂತು ನವೆಂ ಸಾಹಿತ್ಯ ಕರ್ತಾಶಿಲೀಂತಿ. ತೀ ಹಾಗ್ಗೆಚೇರಿ ಪಾವ ಘಾಲ್ತಾ. ಸಾತ್‌ಆಠ ವರಸ ತಂಯ್ ಹೋ ಆಶಿಲನಿಮಿತ್ಯಾನ್ ಬಂಗಾಲಿ ಭಾಸ್ ಶಿಕ್ಷಾ. ತೇ ಮಯಾರಿ ಹೋ ಮರಾಠಿ ಭಾಸಯ್ ವಾಜ್ಜಿತಾ. ಅಶಿಂ ತೇ ಭಾಷೆಚೆ ಸಾಹಿತ್ಯಾ ನಿಮಿತ ಹೋ ಪಾವಿತ ಜಾತ್ತಾ. ಕನ್ನಡಾಂತುಂಯ್ ಸಾಹಿತ್ಯ ರಚನ ಕೋರ್ಕಾ ಮ್ಹೋಣು ಹಾಕ್ಕಾ ಪ್ರಬಲ ಆಶಾ ಪಡ್ತಾ. ಈ ಆಕಾಂಕ್ಷಾ ಪ್ರಬಲ ಜಾವ್ನು ಹೋ ಆಪ್ಣಾಲೆ ಕಾಮಾಕ ರಾಜಿನಾಮಿ ದೀವ್ನು (1910) ಬಂಗಲೂರಾಕ ಯೆತ್ತಾ. ಎಕ್ಲೊ ಅಧ್ಯಾಪಕಾಕ ಮಾತ್ರ ಸಾಹಿತ್ಯಾಂತು ಮನದಿವ್ಪಾ ಸಾಧ್ಯ ಮ್ಹೋಣು ಹಾಕ್ಕಾನು ಹೋ ಮದ್ರಾಸಾಕ ವಸ್ತುನು ಶಿಕ್ಷಕ ತರಬೇತಿ ಪಾವ್ತಾ. ಗಾಂವಾ ಆಯ್ಲತಕ್ಷಣ ಹಾಕ್ಕಾ ಮೂಲ್ಕಿ ಕೋರ್ಡ್ ಹಾಸ್ಕೂಲಾಂತು ಶಿಕ್ಷಕಾ ಕಾಮ ಮೆಳ್ತಾ. ತಂಯ್ ತೀನ ವರಸ ಕಾಮ ಕೆಲ್ಲಾಂ. ಮಾಗಿರಿ ಪಟ್ಟಾಳ ಎಸ್.ವಿ.ಎಸ್ ಮಾಧ್ಯಮಿಕ ಸ್ಕೂಲಾಂತು ಶಿಕ್ಷಕ ಜಾವ್ನು ಹೋ ಕಾಮ ಕರ್ತಾ. 1918 ಇಸ್ವಿ ನಾನಾಂತು ಆಪ್ಣಾನ ಶಿಕ್ಷೆಲೆಂ ಕೆನರಾ ಹೈಸ್ಕೂಲಾಂತು ಕಾಮ ಮೆಳ್ತಾ. ತೆದ್ನೊಳುವರೆಕ ತೇ ಸ್ಕೂಲಾಂತು ಇಂಗ್ಲಿಷಾನ್ ಪ್ರಾರ್ಥನ ಚಲ್ತಶಿಲಿ. ಹೀ ಹಾಸ್ಕಾಸ್ವದ ಸಂಗತಿ ಮ್ಹೋಣು ಹಾಣೆ ರವೀಂದ್ರನಾಶಠ ಠಾಗೋರಾಲೆಂ 'ತಾಂಜಲಿ' ತುಲ್ಯಾನ ಕೆಲವ ಸಾಲ ಭಾಷಾಂತರ ಕೋರ್ನು ತೇ ಪ್ರಾರ್ಥನಾಗೀತ ಮ್ಹೋಣು ಕೆಲ್ಲೆಂ. ಎಲ್ಲಿ ಮನಕಳಕಿರದೋ ಎಲ್ಲಿ ತಲೆ ಬಾಗಿರದೋ' ಮ್ಹಣ್ಣೆ ತೇಂ ಪದಂ ಉಭಯ ದಕ್ಷಿಣ ಕನ್ನಡ ಕೆಲ್ಲೆಂತು ಮಸ್ತ ಖ್ಯಾತಪಾವ್ತಾ. ತೇ ಪದಾಕ ಕಾಮತಿಚಿ ರಾಗ ಘಾಲ್ಲೆಲೆಂ.

ಹಾಗ್ಗೆಲೆ ಸ್ಕೂಲಾ ದಿವಸಾಂತು ಹಾಕ್ಕಾ ಸಾಹಿತ್ಯಾಂತು ಮಸ್ತ ಆಸಕ್ತಿ ಆಶಿಲಿ. ಹಾಗ್ಗೆಲೊ ಸಹಪಾಠಿ


ಮಂಜೇಶ್ವರ ಗೋವಿಂದ ಪೈ ಆನಿ ಇತರಾಲೆ ಒಟ್ಟು ಸೆರ್ವುನು 'ಎಜೆಂಟ್' ಮ್ಹಣ್ಣೆ ಇಂಗ್ಲಿಷ್ ಪತ್ರಿಕೆ ಹಾಣೆ ಸುರ್ ಕೆಲ್ಲೆಲಿ. ಹಾಗ್ಗೆಲಿ ಸುರ್ದೆಚೆ ಕವನ ತಾಂತೂಚಿ ಪ್ರಕಟ ಜಾತ್ಲಿಲಿಂತಿ. ಹಾಗ್ಗೆಲೆಂ ಕಾವ್ಯನಾಮ 'ರೊಬಿನ್ ರೆಡ್ ಬ್ರೆಸ್' ಮ್ಹೋಣು. ಮೂಲ್ಕಿಂತು ಶಿಕ್ಷಕು ಜಾವ್ನಾಸ್ತಾನಾ ತ್ಯಾ ಗಾಂವ್ಚೊ ಗಣ್ಯ ಮನೀಷು ಬಂಗ್ಲೆ ನಾರಾಯಣ ಕಾಮತಿನ ಹಾಕ್ಯಾ ಮಸ್ತ ಪ್ರೋತ್ಸಾಹ ದಿಲ್ಲಾಂ. ಬಂಟ್ವಾಳಾಂತು ಆಸ್ತಾನ ಮಸ್ತ ಪತ್ರಿಕೆಂತು ಹಾಗ್ಗೆಲಿಂ ನೀಳ್ಗತಾ ಆನಿ ನಾಟ್ಕಂ ಪ್ರಕಟ ಜಾಲ್ಲಿಂತಿ. ತೇಚಿ ವೇಳೇರಿ 'ಆನಂದ' ಮ್ಹಣ್ಣೆ ಪತ್ರಿಕೆಚೊ ಸಂಪಾದಕ ಜಾವ್ನು ಹಾಣೆ ಕಾಮ ಕೆಲ್ಲಾಂ. 'ಬೋಧಿನಿ' ಮ್ಹಣ್ಣೆ ಆನ್ನೇಕಿ ಪತ್ರಿಕೆಂತುಯ್ ಹೋ ಕಾಮ ಕರ್ತಶಿಲೊ.

ಮಂಗಳೂರು ಕೆನರಾ ಹೈಸ್ಕೂಲಾಂತು ಸೇರ್ವ್ತಲಧೊರ್ನು (1918) ಹಾಗ್ಗೆಲೆ ಸಾಹಿತ್ಯ ರಚನಾ ವಾಡ್ತ ಗೆಲ್ಲಿ. ಹಾಗ್ಗೆಲೊ ಸಂಸಾರು ಮಸ್ತ ಹೋಡ್‌ಜಾಲ್ ನಿಮಿತಿ ಜೀವನಾಖತಿರ್ ಹೋ ಸಿನಿಮಾ ಟಾಕೀಸಾಚೆ ಪ್ರಚಾರ ಪತ್ರ ಬರೈತಾಶಿಲೊ. ತೇ ವೇಳೇರಿ ಹೋ ಮುಖ್ಯ ಜಾವ್ನು 'ಸುವಾಸಿನಿ', 'ಸ್ವದೇಶಾಭಿಮಾನಿ', 'ಕಂಠೀರವ', 'ಪ್ರವಾಸಿ', 'ಪ್ರಭಾತ', 'ಜಯಕರ್ನಾಟಕ' ಆನಿ 'ತ್ರಿವೇಣಿ' ಮ್ಹಣ್ಣೆ ಪತ್ರಿಕೆಕ ಬರೈತಾಶಿಲೊ. 'ಹತ್ತರೊಡನೆ ಹನ್ನೊಂದು'(1935), 'ಅಂದಿನ ಆ ಊರು'(1941) ಹೀಂ ಎಂ.ಎನ್.ಕಾಮತಿಲಿಂ ಮಹತ್ವಾಚಿ ಕಥಾ ಸಂಕಲನ, ಹಾಗ್ಗೆಲೆಂ 'ಕದ್ದವರು ಯಾರು?' ಮ್ಹಣ್ಣೆ ಸಾನ ಕಾಣಿ ಅತ್ಯಂತ ಶ್ರೇಷ್ಠ ಮಟ್ಟಾಚಿ ಮ್ಹೋಣು ಮಸ್ತ ವಿಮರ್ಶಕಾನಿ ಸಾಂಗ್ಲಾಂ. ಕಾಮತಿನ ಚೆರ್ಡುಂವಾ ಖತಿರಜಾವ್ನು ಬರೈಲೆಂಲಿ- ಚಂಡ ಕೌಶಿಕ, ನಾಗಾನಂದ, ಕರ್ಣಾಲಿ ಕಾಣಿ, ರನ್ನಾಲಿ ಗದಾಯುದ್ಧಾ ಕಾಣಿ, ಭೀಷ್ಮಾಲಿ ಕಾಣಿ, ಯಾದವ ಕೃಷ್ಣ, ಬಾಲಕರ ಮಹಾಭಾರತ ಮ್ಹಣ್ಣೆ ಪುಸ್ತಕಂ ಆಜಿ ಮೆಳ್ತಾತಿ. 'ಕುಮಾರ ಭೀಮಸಿಂಹ' ಮ್ಹಣ್ಣೆ ಐತಿಹಾಸಿಕ ಕಾದಂಬರಿ, 'ಪ್ರೇಮ ಪಿಪಾಸೆ' ಆನಿ 'ಕನ್ಯಾಬಲಿ' ಮ್ಹಣ್ಣೆ ಸಾಮಾಜಿಕ ಕಾದಂಬರಿಯ್ ಹಾಣೆ ಬರೈಲ್ಯಾ. 1914 ಇಸ್ವಿಂತು 'ಚಂದ್ರಹಾಸಾಭ್ಯುದಯ' ಮ್ಹಣ್ಣೆ ಸಂಗೀತ ನಾಟಕಾ ಪ್ರಕಟ ಕೆಲ್ಲಾಂ. ಹಾಣೆ ಸುಮಾರ 60 ನಾಟಕಂ ಬರೈಲೀಂಚಿ. ಸಾಹಿತ್ಯ ಕೃತಿಂತು ಹಾಗ್ಗೆಲಿ ಸಾಮಾಜಿಕ ಕಳಕಳಿ ವ್ಯಕ್ತ ಜಾಲ್ಲ್ಯಾ. ಹೊಸಗನ್ನಡಾಚೊ ಸುರ್ದೆಚೊ ಕ್ರಾಂತಿಕಾರಿ ಮ್ಹೋಣು ದಿಸ್ತಾ. ಹಾಣೆ 'ವಟಪುರಾಧೀಶ್ವರ ಶತಕ' ಮ್ಹಣ್ಣೆ ಷಟ್ಪದಿ ಕಾವ್ಯಯ್ ರಚನ ಕೆಲ್ಲಾಂ. ಹೋ ಅಖಿಲ ಕರ್ನಾಟಕ ಮಟ್ಟಾರಿ ನಾಂವ್ ಪಾವ್ಲೊ. ಹಾಣೆ ರಚನ ಕೆಲ್ಲೆಲೆಂ ಕವನಾಂಕ ರಾಗ ತಾಳ ನಿರ್ದೇಶನ ಕೆಲ್ಲೆಲೆ ನಿಮಿತಿ ಹೋ ಎಕ್ಲೊ ಸಂಗೀತಜ್ಞ ಮ್ಹಣ್ಣೊಸುನು ಘೆತ್ತಾ. ಹಾಗ್ಗೆಲೆಂ ಸಾಹಿತ್ಯಾಚೆ ವಿಶೇಷ ಮ್ಹಳ್ಳಾರಿ ದುರ್ಬಲ್ಯಾಚೆಚೇರಿ ಹಾಕ್ಯಾ ಅನುಕಂಪ ಆನಿ ನಂಬಿಗಾ. ಹಾಕ್ಯಾ ಸಮತಾವಾದಾಚೇರಿ ಸ್ಪಷ್ಟ ಮನ ಆಶಿಲೆಂ. ಆಪ್ಣ್ಯಾಲೆ 75 ವರಸಾಂತು ಹೋ ಸರತಾ.

— ಪ್ರೊ. ವಾಸುದೇವ ಭಟ್, ಕಾರ್ಕಳ

ಭಾರತ್ ಬೀಡಿಚೊ

ಮಂಜುನಾಥ ಪೈ



1. ನಾಂವ್ : ಮಂಜುನಾಥ ಪೈ
2. ಜನನ್ : 1913 ಮರಣ್ : 1982
3. ಜಲ್ಮಾಲ್ಲೊ ಗಾಂವ್ : ದುರ್ಗಾ, ಕಾರ್ಕಳ (ಉಡುಪಿ ಜಿಲ್ಲೆ)
4. ಶಿಕ್ಷಣ್ : ಪ್ರಾಥಮಿಕ ಶಿಕ್ಷಣ
5. ಬಾಪ್ಪಲೆ ನಾಂವ್ : ದಾಮೋದರ ಪೈ
6. ಆವ್ವಲೆ ನಾಂವ್ : ಶ್ರೀಮಂತಿ
7. ವೈವಾಹಿಕ ಸ್ಥಿತಿ : ವಿವಾಹಿತ
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಬೀಡಿ ಉದ್ಯಮ

ಮಂಜುನಾಥ ಪೈ

ಉಡುಪಿ ಜಿಲ್ಲೆಗೆ ಕಾರ್ಕಳ ತಾಲೂಕಾಂತು ದುರ್ಗಾ ಮೊಣ್ಣೆ ಏಕ್ ಸಾನು ಗಾಂವು. ಸಾರಿಗೆ ಸಂಪರ್ಕ, ಮೂಲಭೂತ ಸೌಕರ್ಯ ಜಾವ್ನಾ ಜಾಲ್ಲಲಿತ್ತೆ ಪ್ರಮಾಣಾರಿ ತೆ ಗಾಂವಾಂತು ನಾ. ಜಲ್ಯಾರಿ ಪ್ರಾಕೃತಿಕ ಸೌಂದರ್ಯ ಹೆ ಗಾಂವಾಚೆ ಪ್ರಮುಖ ಲಕ್ಷಣ. ಗಾಂವಾಚೆ ಏಕ್ ಬಗ್ಗಿನ ಝುಳು ಝುಳು ನಿನಾದ ಕರ್ತರಿ ಆಶ್ಚಿ ನಂಯಿ, ಸುತ್ತಮುತ್ತ ಕಂಯಿ ಪಳೈರಿ ತಂಯಿ ವ್ಯಾಪಿಸುನಸ್ಚೆ ಕಾನನ, ವೈವಿಧ್ಯಮಯ ಪಕ್ಷಿ ಆನಿ ಪ್ರಾಣಿ ಸಂಕುಲ ತಾಜ್ಜೆ ಮಧ್ಯೆ ಭಾರಿ ಉಣೆ ಪ್ರಮಾಣಾರಿ ಆಸ್ಚೆ ಜನವಸತಿ ಹೆ ಗಾಂವಾಚೆ ಮುಖ್ಯ ಲಕ್ಷಣ ಜಾವ್ನು ಆಶಿಲೆ. ಬೊಂಬೆತಡ್ಕ ಮೊಣ್ಣೆ ಪ್ರದೇಶ ದುರ್ಗಾ ಗಾಂವಾಚೆ ಏಕ್ ಭಾಗ. ಬೊಂಬೆತಡ್ಕ ಮೊಣ್ಣೆ ಗಾಂವು ಪೂರಾ ಜನಾನಿ ಪಳೈನಾತ್ಲೆರಿಯಿ, ತೆ ಗಾಂವಾ ನಾಂವ ಮಸ್ತ ಜನಾನಿ ಆಯಿಕಲಲೆ ಆಸ್ಚೆ. ತಾಕ್ ಕಾರಣ, ಹೆ ಗಾಂವು ಬೀಡಿ ಉದ್ಯಮ ಕ್ಷೇತ್ರಾಂತು ನಾವಾಧಿಕ ಜಾವ್ನು ಆಶಿಲೆ ಏಕ್ ವ್ಯಕ್ತಿಲೆ ಮೂಲ ಜಾವ್ನು ಆಸ್ಚೆ. ತೊ ಬದಲ ಕೊಣಯಿ ನಂಯಿ, ಆಮ್ಗಲೆ ದೇಶ ವಿದೇಶಾಂತು ಪ್ರಖ್ಯಾತ ಜಾವ್ನು ಆಶಿಲೆ 30 ನಂಬ್ರಾಚೆ ಬೀಡಿ ಉದ್ಯಮಾಚೆ ಸಂಸ್ಥಾಪಕು ಜಾವ್ನು ಆಶಿಲೊ ಬೊಂಬೆತಡ್ಕ ಮಂಜುನಾಥ ಪೈ. ಸಾಮಾನ್ಯಾಂತು ಸಾಮಾನ್ಯ ಜಾವ್ನು ಆಶಿಲೊ ವ್ಯಕ್ತಿನ ಸ್ವಪ್ರಯತ್ನಾನಿ ಅಸಾಮಾನ್ಯ ಸಾಧನೆ ಕೊರ್ಯೆತ ಮೊಣ್ಣೆಕ ನಿರ್ದರ್ಶನ ಜಾವ್ನು ಆಜಿ ಆಡಳಿತ ನಿರ್ವಹಣೆ ಶಿಕ್ಷಣ ಸಿಕ್ತಲೆಂಕ ಆಮ್ಮಿ ಉದಾಹರಣೆ ದಿವೈತ.

ಮಂಜುನಾಥ ಪೈಲೆ ಬಾಳಶೆಪಣ:

ಮಂಜುನಾಥ ಪೈ 1913 ಇಸ್ವೆಚೆ ಪೆಬ್ರವರಿ ಮೈಣೆಚೆ 2 ತಾರೀಕೆತೆಸು ಕಾರ್ಕಳ ತಾಲೂಕಾಚೆ ದುರ್ಗಾ ಗ್ರಾಮಾಚೆ ಬೊಂಬೆತಡ್ಕ ಮೊಣ್ಣೆ ಘರ್ವಣಾಂತು ಜನ್ಮಾಕ ಎತ್ತ. ಹಾಗೆಲೆ ಬಾಪ್ಸಲೆ ನಾಂವ ಶ್ರೀ ದಾಮೋದರ ಪೈ ಆನಿ ಆವ್ನು ಶ್ರೀಮಂತಿ. ದುರಬಳೆಪಣ ನಿಮಿತ್ತ ದಾಮೋದರ ಪೈ ತಾಗೆಲೆ ಗಾಂವಾ ದುಕುನ ಉದ್ಯೋಗವಕಾಶು ಸೊದ್ದುನು ಕಾರ್ಕಳಾಕ ವತ್ತ. ದುರ್ಬಳೆಪಣ ಘರಾಂತು ಆಸ್ಲೆರಿಯಿ ಮಂಜುನಾಥ ಪೈಕ ಆವ್ನು ಬಾಪ್ಸಲೆ ಮುಖಾಂತರ ಚಾಂಗು ಸಂಸ್ಕಾರು ಆನಿ ಜೀವನಾಚೆ ಕಷ್ಟ ಎದುರಿಸುಚೆ ಶಿಕ್ಷಣ ಮೆಳ್ತಾ. ಹಾಗೆಲೆ ಪ್ರಾರಂಭಿಕ ಶಿಕ್ಷಣ ಕಾರ್ಕಳಾಚೆ ಭುವನೇಂದ್ರ ಸಂಸ್ಕೃತ ಪಾಠ ಶಾಲಾಂತು ಜಾತ್ತ. ಚ್ಹಡ ಶಿಕ್ಷಾಕ ಮನ ಆಸ್ಲೆರಿಯಿ ದುರ್ಬಳೆಪಣಾ ನಿಮಿತ್ತ ತೆ ಸಾಧ್ಯ ಜಾಯ್ನು. ಸಾನ ಪ್ರಾಯೆರಿ ಹಾಗೆಲೆ ಜೀವನ ಶಿಕ್ಷಣ ಪ್ರಾರಂಭ ಜಾತ್ತ. ಉದ್ಯೋಗ ಸೊದ್ದುನ ವತ್ತಾನ, ಮೈಣೆಕ ಪಾಂಚ ರುಪ್ಪಯಿ ಕಮೈಸುಚೆ ಏಕ್ ಸಾನ ಕಾಮ ಮೆಳ್ತಾ. ಸಂಪಾದನೆ ಉಣೆ ಮೆಳ್ಳೆರಿಯಿ ನಿಷ್ಫೇರಿ ಕಾಮ ಕರ್ತ. ಕಷ್ಟ ಸಂಕಷ್ಟ, ದುಃಖ ದುಮ್ಮಾನ ಜೀವನಾಂತು ಎದುರ ಎತ್ತಾನ ಹೊ ರೋಣು ಬೈಸನಾ, ಏಕ ಸವಾಲ್ ಜಾವ್ನು ತೆ ಸ್ವೀಕಾರ ಕರ್ತಾ. ಪ್ರಯತ್ನ ಕೆಲ್ಲೆರಿ ಆಜಿ ನಯ್ ಪಾಯಿ ಹಾಂವ ವೈರಿ ಯೆವ್ವೆತ ಮೊಣ್ಣೆ ವಿಶ್ವಾಸು ಹಾಕ್ ಮುಕಾರ್ಸುನು ಉದ್ಯಮ ಪ್ರಾರಂಭ ಕೊರ್ಚೆಕ ಕಾರಣ ಜಾತ್ತ.

ಪ್ರಾರಂಭಿಕ ವೃತ್ತಿ ಜೀವನ:

ಜೀವನಾ ಬಗ್ಗೆ ಕಲ್ಪನೆ ಕೊರ್ಚೆಕ ಪೂರಾ ಜನಾಕ ಸಾಧ್ಯ ಆಸ್ತ. ಜಲ್ಯಾರಿ ಏಕ ವ್ಯಕ್ತಿ ಲೆಕ್ಕುನು ಆಶಿಲೆ ಸಾಧಿಸುಚೆ ಜಾವ್ಚೆ ಕೆಲವ ಜನಾಕ ಮಾತ್ರ. ಮಂಜುನಾಥ ಪೈ ಹೆ ವರ್ಗಾಕ ಸೆರ್ವಲಲೊ ವ್ಯಕ್ತಿ. ಹಾಂವ ಮುಕಾರ್ಸುನು ಕಸ್ಸನೆ ಜಾವ್ನಾ, ತಾಜ್ಜೆ ಖತೀರ ಹಾಂವೆ ಕಸ್ಸನೆ ಕೊರ್ಕಾ ಮೊಣ್ಣೊ ವಿಚಾರು ಹಾಕ್ ಸ್ಪಷ್ಟ ಜಾವ್ನು ಆಸ್ತ. ಹೊ 17 ವರ್ಸ ಪ್ರಾಯೆರಿ ಉದ್ಯಮ ಕ್ಷೇತ್ರಾಕ ಪಾದಾರ್ಪಣೆ ಕರ್ತಾ. ಕಾರ್ಕಳಾಚೆ ವೆಂಕಟರಮಣ ದೇವಸ್ಥಾನ ಎದ್ರಾಚೆ ಏಕ್ ಸಾನ ಕೂಡ ಹೊ ಬಾಡೆಕ ಗೆತ್ತ ಆನಿ 1930 ಇಸ್ವೆಚೆ ಜುಲೈ 30 ತಾರೀಕೆತೆಸು 30 ರುಪಾಯಿ ಬಂಡವಾಳಾಚೆ ಆಧಾರಾರಿ ಭಾರತ ಬೀಡಿ ವರ್ಕ್ಸ್ ಮೊಣ್ಣೆ ಏಕ್ ಸಂಸ್ಥೊ ಕಾರ್ಕಳ ಪೆಂಟಿಂತು ಪ್ರಾರಂಭ ಕರ್ತಾ. ಪ್ರಾರಂಭಿಕ ಹಂತಾರಿ ಉದ್ಯಮ ಕ್ಷೇತ್ರಾಂತು ಗಟ್ಟಿ ಜಾವ್ಚೆಕ ಅಹೋರಾತ್ರಿ ಕಾಮ ಕರ್ತಾ ಆನಿ ತಾಜ್ಜೆ ಖತೀರ ಚಿಂತನ ಕರ್ತ. ಪ್ರತಿ ದಿವಸು ರಾತ್ರಿ ನೀದ

ಕೊಳ್ಳು ಹೊ ಬೀಡಿ ಬಾಂದಿತಲೊ, ಬಾಂದಿಲಲಿ ಬೀಡಿ ಸೈಕಲಾರಿ ದಿಸಾಚೆ ಕಾರ್ಕಳಾಚೆ ಸುತ್ತಮುತ್ತ ಗಾಂವಾಂತು ಹೋರ್ನು ವಿಕ್ತಲೊ. ವ್ಯಾರಾಂತು ಆಯಿಲೊ ಲಾಭು ನುಸ್ತಿ ಕರ್ಚಿನಸಿ ಉದ್ಯಮಾಚೆ ವಿಸ್ತರಣೆ ಖತೀರ ವಿನಿಯೋಗ ಕರ್ತಾ. ಪಾವ್ಲು, ವತ ಲೆಕ್ಕನಸಿ ಹಾಗೆಲೆ ಸೈಕಲ 30 ನಂಬ್ರಾಚೆ ಬೀಡಿ ಗೆವ್ಚು ಗಾಂವ ಗಾಂವ ಚಲ್ತಾ. ದಿಸು ಗೆಲ್ಲಲೆ ತಸಿ ಉದ್ಯಮ ವಾಡ್ಚೆಕ ಪ್ರಾರಂಭ ಜಾತ್. ಸುತ್ತ ಮುತ್ತ ಗಾಂವಾಚೆ ಜಾನ ಪೂರಾ ಹಾಕ್ ಬೀಡೆ ಆಪ್ಲು ಮಾಮು ಮೊಣು ಆಪೈತಲಿಚಿ. ಜನಾನಿ ಮಂಜುನಾಥ ಪೈಲೆ ವೈರಿ ದವೊರ್ನು ಆಶಿಲಿ ಪ್ರೀತಿ ಆನಿ ಹಾಕ್ ಆಸ್ಲೊ ಆತ್ಮ ವಿಶ್ವಾಸು ಹಾಗೆಲೆ 30 ನಂಬ್ರಾ ಬೀಡಿ ಸೈಕಲ ಆನ್ಕಯಿ ಚ್ಹಡ ಗಾಂವಾಂತು ವಚ್ಚೆಕ ಕಾರಣ ಜಾತ್.

ಉದ್ಯಮಿ ಜಾವ್ಲು ಮಂಜುನಾಥ ಪೈ:

ಸಾನ ರೂಪಾರಿ ಪ್ರಾರಂಭ ಜಾಲ್ಲಲೆ ಮಂಜುನಾಥ ಪೈಲೆ ಬೀಡಿ ಉದ್ಯಮ ದಿವಸು ಗೆಲ್ಲಲೆ ತಸ್ತಿಚಿ ಗಟ್ಟಿ ಜಾವ್ಚೆಕ ಪ್ರಾರಂಭ ಜಾತ್. ಕಾರ್ಕಳ ತಾಲೂಕಾಕ ಸಿಮೀತ ಜಾವ್ಲು ಆಶಿಲೆ ಉದ್ಯಮಾಚೆ ಕಾರ್ಯವ್ಯಾಪ್ತಿ ದಕ್ಷಿಣ ಕನ್ನಡ, ಉಡುಪಿ, ಕಾಸರಗೋಡು ಇತ್ಯಾದಿ ಪ್ರದೇಶಾಕ ವಿಸ್ತೃತ ಜತ್. ಕ್ರಮೇಣ ಕರ್ನಾಟಕ ರಾಜ್ಯಾಚೆ ವ್ಯಾಪ್ತಿ ವಿಸ್ತೃತ ಜಾವ್ಲು, ಮುಕಾರ್ಸುನು ಭಾರತ ದೇಶಾಚೆ ವಿವಿಧ ಪ್ರದೇಶಾಚೆ ಕಾರ್ಯವ್ಯಾಪ್ತಿ ಭಾರತ ಬೀಡಿ ಉದ್ಯಮ ವಿಸ್ತೃತ ಜತ್. ಆಜಿ ಕರ್ನಾಟಕ ನಂಯ್ನಿ ಆಮ್ಗಲೆ ದೇಶಾಚೆ ಗೋವಾ, ತಮಿಳುನಾಡು, ಕೇರಳ, ಮಹಾರಾಷ್ಟ್ರ, ಆಂಧ್ರಪ್ರದೇಶ, ಗುಜರಾತ್, ರಾಜಸ್ಥಾನ, ಉತ್ತರಪ್ರದೇಶ, ಮಧ್ಯಪ್ರದೇಶ, ಪಂಜಾಬ, ಹರ್ಯಾನ್ ಆನಿ ನವ ದೆಹಲಿ ಇತ್ಯಾದಿ ಪ್ರದೇಶಾಂತು ಭಾರತ ಬೀಡಿಕ ಮಾರ್ಕೆಟ್ ಆಸ್. ಆಮ್ಗಲೆ ದೇಶ ನಂಯ್ನಿ ವಿದೇಶಾಂತುಯಿ ಭಾರತ ಬೀಡಿಚೆ ಮಾರ್ಕೆಟ್ ವಿಸ್ತೃತ ಜಲ್ಲ್ಯಾ. ಏಕ್ ಸಾನ ಸಸಿ ಹೊಡಿ ಜಾವ್ಲು ಶಾಲ್ಮಲಿ ವ್ರಕ್ಷಸೆ ವಾಡ್ಚೆಕ ಕಾರಣ ಮಂಜುನಾಥ ಪೈನ ಅನುಸರಣೆ ಕೆಲ್ಲಲೆ ಮಾರ್ಕೆಟ್ ತಂತ್ರ ಆನಿ ನಿರಂತರ ಜಾವ್ಲು ಬೀಡೆಚೆ ಗುಣಮಟ್ಟು ರಾಕ್ಟೊಚೆ ಕೆಲ್ಲಲೆ ಪ್ರಯತ್ನ.

ಕಾರ್ಕಳಾಚೆ ಭಾಡೆಕ ಗೆತ್ತಿಲೆ ಏಕ್ ಸಾನ ಕೂಡಾಂತು ಪ್ರಾರಂಭ ಜಾಲ್ಲಲೆ ಉತ್ಪಾದನ ಆಯ್ಚಿ ದಿವ್ಸಾಕ ಮಂಗಳೂರ ಕೇಂದ್ರ ಜಾವ್ಲು ಆಸ್ಸುನ ಕಾನ್ವಂಗಾಡ, ಉಡುಪಿ, ಮುಲ್ಕಿ, ಮೂಡಬಿದ್ರೆ, ಬೆಳ್ತಂಗಡಿ, ಸುರತ್ಕಲ್, ಬಿ.ಸಿ ರೋಡ್, ಉಲ್ಲಾಳ, ತಲಪಾಡಿ, ಉಪ್ಪಿನಂಗಡಿ, ಪುತ್ತೂರ, ಕಣ್ಣೂರ, ಸಜಿಪ, ಕಲ್ಲಡ್ಕ, ಬೆಂಗಳೂರ, ಕಾಸರಗೋಡು, ಮಂಜೇಶ್ವರ, ಕುಂದಾಪುರ, ಹರಿಹರ ಇತ್ಯಾದಿ ಪ್ರದೇಶಾಂತು ಉತ್ಪಾದನಾ ಚಟುವಟಿಕೆ ವಿಸ್ತೃತ ಜಾಲ್ಲ. ನಿಪ್ಪಾಣಿ ಮೊಣ್ಣೆ ಗಾಂವಾಂತು ದುರಾಪಾನಾಚೆ ಸಂಸ್ಕರಣ ಘಟಕ ಕೇಂದ್ರಿತ ಜಾವ್ಲು ಆಸ್.

ಆರ್ಥಿಕ ಪ್ರಗತಿಕ ಮಂಜುನಾಥ ಪೈಲೆ ಕಾಣಿಕ:

ಆಮ್ಗಲೆ ದೇಶಾಂತು ಆರ್ಥಿಕಾಭಿವೃದ್ಧಿ ಪ್ರಕ್ರಿಯಾ ನಗರಾಧರಿತ ಜಾವ್ಲು ಆಸ್. ಕೈಗಾರಿಕೆ, ಸರ್ಕಾರಿ ಕಛೇರಿ, ಸೇವಾ ಕ್ಷೇತ್ರ ಇತ್ಯಾದಿ ನಗರ ಪ್ರದೇಶಾಂತು ಕೇಂದ್ರೀಕೃತ ಜಾವ್ಲು ಆಸ್. ಗ್ರಾಮೀಣ ಭಾರತ ಸಂಪೂರ್ಣ ಜಾವ್ಲು ನಿರ್ಲಕ್ಷ್ಯ ಭಾಜನ ಜಾಲ್ಲ. ಸರ್ಕಾರಾನ ಗ್ರಾಮೀಣ ಪ್ರದೇಶಾಂತು ಚ್ಹಡ ಪ್ರಮಾಣಾರಿ ಆಸ್ತೆ ನಿರುದ್ಯೋಗ, ದುರ್ಬಳಪಣ ಇತ್ಯಾದಿ ಸಮಸ್ಯೆಚೆ ನಿವಾರಣೆ ಖತೀರ ಸುಮಾರ ನಮೂನೆ ಕಾರ್ಯಕ್ರಮ ಜಾರಿ ಕೆಲ್ಲಲೆ ಆಸ್. ಜಲ್ಯಾರಿ ದಿಸು ಗೆಲ್ಲಲೆ ತಸ್ತಿಚಿ ಹೆ ಸಮಸ್ಯೆ ವಾಡ್ತರಿ ಆಸ್ ವಿನ: ತೆ ಕುಂಠಿತ ಜಾಯ್ನಾ. ಅಸಲೆ ಏಕ್ ಸಂದಿಗ್ಧ ಸ್ಥಿತಿಂತು ಮಂಜುನಾಥ ಪೈನ ಪ್ರಾರಂಭ ಕೆಲ್ಲಲೆ ಉದ್ಯಮ ಸ್ವರೂಪ ಗ್ರಾಮೀಣ ಭಾರತಾಂತು ಚಾಲ್ತಿರಿ ಆಸ್ತೆ ಸಮಸ್ಯೆ ನಿವಾರಣೆಕ ದಿವ್ಯಾಶದ ಜಾವ್ಲು ಆಸ್. ಪ್ರಸ್ತುತ ಭಾರತ ಬೀಡಿ ವರ್ಕ್ಸ್ ಲಿಮಿಟೆಡ್ ದಿಸಾಕ 60 ಮಿಲಿಯ ಬೀಡಿ ಉತ್ಪಾದನೆ ಕರ್ತ. ಸುಮಾರ 50000 ಜನಾಕಯಿ ಚ್ಹಡ ಪ್ರಮಾಣಾರಿ ಪ್ರತ್ಯಕ್ಷ ಜಾವ್ಲು ಆನಿ ತಾಜ್ಜೆಕಯಿ ಚ್ಹಡ ಪ್ರಮಾಣಾರಿ ಪರೋಕ್ಷ ಜಾವ್ಲು ಗ್ರಾಮೀಣ ಭಾರತಾಂತು ಉದ್ಯೋಗ ಸೃಷ್ಟಿ ಕೆಲ್ಲಾ. ತೆ ನಂಯ್ನಿ ಬೀಡಿ ಉದ್ಯಮಾ ನಿಮಿತ್ತ ಶೋಷಣೆಕ ಗುರಿ ಜಾವ್ಲು

ಆಶಿಲೆ ಸ್ತ್ರೀ ಸಮಾಜಾಚೆ ಸಬಲೀಕರಣ ಜಾಲ್ಲಲೆ ಆಸ್ಲೆ. ಆಯ್ಚೆ ದಿಸಾಂತು ಸರ್ಕಾರಾಚೆ ದಂದ್ವ ನೀತಿನ ಬೀಡಿ ಉದ್ಯಮ ಕಷ್ಟ ಎದುರ್ಸಿತರಿ ಆಸ್ಲೆ. ಗ್ರಾಮೀಣ ಭಾರತಾಂತು ಏಕ್ ವೇಳಾಚೆ ಜವ್ಣಾಕ ಆಧಾರ ಜಾವ್ನು ಆಶಿಲೆ ಹೆ ಉದ್ಯಮಾಕ ಪೆಟ್ಟು ಪಳೆರಿ ಹಜಾರಕಟ್ಟಿನ ಜಾನ ರಸ್ತೆಕ ಯೆವ್ಚೆ ಸಾದ್ಯತೆ ಆಸ್ಲೆ.

ಸಮಾಜ ಸೇವಕ ಜಾವ್ನು ಮಂಜುನಾಥ ಪೈ:

ಪ್ರತಿಯೇಕ ವ್ಯಕ್ತಿಲೆ ಜೀವನಾಂತು ತೀನೆ ನಮೂನೆ ಖೂಣ ಪಾವ್ವೊಚೆ ಅಗತ್ಯ ಆಸ್ಲೆ. ತೆ ಜೀವನ ಖೂಣ, ಸಮಾಜ ಖೂಣ ಆನಿ ರಾಷ್ಟ್ರ ಖೂಣ ಮ್ಹೊಣು ತೀನಿ ಪ್ರಕಾರ ಜಾವ್ನು ಆಸ್ಲೆ. ಮಂಜುನಾಥ ಪೈಲೆ ಜೀವನ ಸಾರ್ಥಕ ಜಾಲ್ಲಾ, ಕಸಲೆ ಮಳ್ಯಾರಿ ಹಾಣೆ ತೀನಿ ಖೂಣಯಿ ಪಾವ್ವಯ್ಲಾ. ಸ್ವ ಪ್ರಯತ್ನಾನಿ ಹೊ ಸಮಾಜಾಂತು ಏಕ್ ನಾವಾಧಿಕ ವ್ಯಕ್ತಿ ಜಾವ್ನು ನಾಂವ ಪಾವ್ಲಾ. ಸಮಾಜಾಚೆ ಬರೆಪಣಾ ಖಿತೀರ ಹಾಣೆ ಮಸ್ತ ಕಾಮ ಕೆಲ್ಲಲೆ ಆಸ್ಲೆ. “ಮಂಜುನಾಥ ದಾಮೋದರ ಪೈ ಚಾರಿಟೇಬಲ್ ಟ್ರಸ್ಟ್” ಮೊಣ್ಣೆ ಸಂಸ್ಥೆ ಸ್ಥಾಪನ ಕೋರ್ನು ಶಿಕ್ಷಣ, ಜನಸಾಮಾನ್ಯಾಲೆ ಆರೋಗ್ಯ ಇತ್ಯಾದಿ ವಿಚಾರಾ ಖಿತೀರ ಕಾಮ ಕರ್ತರಿ ಆಸ್ಲೆ. ಶ್ರೀ ಬಿ.ಮಂಜುನಾಥ ಪೈ ಗವರ್ನಮೆಂಟ್ ಹೈಸ್ಕೂಲ್ ದುರ್ಗಾ, ತೆಳ್ಳಾರ್, ಶ್ರೀ ಬಿ.ಮಂಜುನಾಥ ಪೈ ಬಿ.ಬಿ.ಎಂ ಕಾಲೇಜ್ ಕಾರ್ಕಳ, ಹರಿಹರೇಶ್ವರ ಒರಿಯೆಂಟಲ್ ಹಿರಿಯ ಪ್ರಾಥಮಿಕ ಶಾಲೆ ಇತ್ಯಾದಿ ಸಂಸ್ಥೆಚೆ ಪ್ರಗತಿ ಖಿತೀರ ಹಾಣೆ ಭರಪೂರ ಪ್ರಮಾಣಾರಿ ದೇಣಿಗ ದಿಲ್ಲಲೆ ಆಸ್ಲೆ. ತೆ ನಯ್ಸಿ, ಕಾರ್ಮಿಕ ವರ್ಗಾಚೆ ಆನಿ ತಾಂಗಲೆ ಕುಟುಂಬಾಚೆ ಬರೆಪಣಾ ಖಿತೀರ ಸುಮಾರ ನಮೂನೆಚೆ ಕಾರ್ಯಕ್ರಮಾಕ ಚಾಲನೆ ದಿಲ್ಲಾ.

ಸಾಂಸ್ಕೃತಿಕ ಕ್ಷೇತ್ರಾಚೆ ಪ್ರಗತಿ ಖಿತೀರ ಆನಿ ಧಾರ್ಮಿಕ ಕಾರಣ ಕಯಿ ಹೊ ಜವ್ಣಾ ಜಾಲ್ಲಲಿತ್ಲೆ ಪ್ರೋತ್ಸಾಹ ದಿತ್ಲೆ. ದಕ್ಷಿಣ ಕನ್ನಡ, ಉಡುಪಿ, ತಸಿಚಿ ಬದಲ ಗಾಂವಾತುಯಿ ಕಂಚೆ ಸಾಂಸ್ಕೃತಿಕ ಜಾವೊ ಧಾರ್ಮಿಕ ಕಾರ್ಯಕ್ರಮಾಕ ಸಹಾಯ ನಿಮ್ಗಿಲೆರಿ ತಾಂಕ ನಾ ಮಣಾತಸಿ ಪ್ರೋತ್ಸಾಹ ಕರ್ತಾ. ಕಾರ್ಕಳಾಂತು ವರ್ಷಂಪ್ರತಿ ಆಚರ್ಸಿತರಿ ಆಶಿಲೆ ಶರನ್ನವರಾತ್ರಿ ಮಹೋತ್ಸವಾಚೆ ಕಾರ್ಯಕ್ರಮು ಸಂಸ್ಥೆ ಮುಖಾಂತರ ಪ್ರಾಯೋಜಿತ ಕರ್ತಾ. ತೆ ಸಂದರ್ಭಾರಿ ಭಾರತ ದೇಶಾಚೆ ಶ್ರೀಮಂತ ಜಾವ್ನು ಆಶಿಲೆ ಸಾಂಸ್ಕೃತಿಕ ಪರಂಪರೆ ರಾಕ್ಷಿ ಖಿತೀರ ನಮೂನವಾರ ಕಾರ್ಯಕ್ರಮು ಯೋಜಿತ ಕರ್ತಾ. ತೇಚಿ ಉದ್ದೇಶಾ ಖಿತೀರ ಆಜಿ ಕಾರ್ಕಳ ಪೆಂಟಿಂತು ವಿಷ್ಣು ಜಾವ್ನು ಆಶಿಲೆ ಸಂಸ್ಥೆ ದುಕುನ ಬಾಂದಿಲಲೆ ಸಭಾಗ್ರಹ ಆಸ್ಲೆ. ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ ಹಾಣೆ ಸಮಾಜಾಚೆ ಸಮಗ್ರ ಪ್ರಗತಿ ಖಿತೀರ ಚಾಂಗ ಕಾಮ ಕೆಲ್ಲಾ ಮ್ಹೊಣು ಅಭಿಮಾನ ಪೂರ್ವಕ ಜಾವ್ನು ಸಾಂಗುಯೆತ.


ಅಂತಿಮ ನಮನ:

.ಮಂಜುನಾಥ ಪೈ ನಿಸ್ಸಂಶಯ ಜಾವ್ನು ಕೊಂಕಣಿ ಮಾಯಭಾಸ ಉಲ್ಲಯಿತಲೆ ಲೋಕಾಂತು ವಿರಾಜಮಾನ ಜಾವ್ನು ಆಶಿಲೊ ನಾವಾಧಿಕ ವ್ಯಕ್ತಿ. ಉದ್ಯಮ ಕ್ಷೇತ್ರ, ಶೈಕ್ಷಣಿಕ ಕ್ಷೇತ್ರ, ಸಾಂಸ್ಕೃತಿಕ, ಧಾರ್ಮಿಕ ಇತ್ಯಾದಿ ಕ್ಷೇತ್ರಾಚೆ ಬರೆಪಣಾ ಖಿತೀರ ಹೊ ಚಿಂತನ ಕರ್ತಾ ಆನಿ ಉದ್ದೇಶಾಚೆ ಸಾಧನೆ ಖಿತೀರ ಪಾಟೀ ದೋರ್ನು ಕಾಮ ಕರ್ತಾ. 23-01-1982 ದಿವಸು ಹಾಗೆಲೆ ದೇಹಾಂತ್ಯ ಜಾತ್ಲೆ. ಮಂಜುನಾಥ ಪೈನ ಸೋಣು ಗೆಲ್ಲಲೆ ಪರಂಪರೆ ಸಮರ್ಥ ರೀತಿರಿ ತಾಗೆಲೊ ಪೂತು ಬಿ.ಗಣಪತಿ ಪೈ ಮುಕಾರ್ಸುನು ವರ್ತರಿ ಆಸ್ಲೆ. ಪ್ರತಿ ವರ್ಸ ಮಂಜುನಾಥ ಪೈನ ಜನ್ಮಾಕ ಆಯ್ಕಿಲೊ ದಿವಸು ಸಂಸ್ಥಾಪಕರ ದಿನಾಚರಣೆ ಮ್ಹೊಣು ಆಚರಣೆ ಕೊರ್ಚೆ ಏಕ್ ಶ್ರೇಷ್ಠ ವ್ಯಕ್ತಿಕ ದಿವ್ಚೊ ಗೌರವ ಮ್ಹೊಣುಯೆತ.

— ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈ

1. ನಾಂವ್ : ಮಂಜೇಶ್ವರ ಗೋವಿಂದ ಪೈ
2. ಜನನ್ : 23-03-1883
ಮರಣ್ : 06-09-1963
3. ಜಲ್ಮಾಲ್ಲೊ ಗಾಂವ್ : ಮಂಜೇಶ್ವರ್, ಕಾಸರಗೋಡ್ ಜಿಲ್ಲಾ.
4. ಶಿಕ್ಷಣ್ : ಬಿ.ಎ.
5. ಬಾಪ್ಪಲೆ ನಾಂವ್ : ಸಾಹುಕಾರ್ ತಿಮ್ಮ ಪೈ
6. ಆವ್ವಲೆ ನಾಂವ್ : ದೇವಕಿ
7. ವ್ಹಾರ್ಡಿಕ-ವಿವರ : ಬಾಯ್ಲ: ಲಕ್ಷ್ಮೀದೇವಿ
8. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಸಾಹಿತ್ಯ



“ರಾಷ್ಟ್ರಕವಿ” ಬಿರುದಾಂಕಿತ ಸರ್ವಪ್ರಥಮ ಕನ್ನಡ ಕವಿವರ್ಯು. ಬಾವೀಸ ಭಾಷಾ ಗೊತ್ತಶ್ಶೀಲೊ ಎಕ್ಕೆಕ ಕನ್ನಡಿಗು. ಗ್ರೀಕ್ ಭಾಷಾ ಆನಿ ಕನ್ನಡ ಭಾಷೆಚೊ ಸಂಬಂಧ ಹುಜ್ವಾಡಾ ಹಾಳ್ಯಾಲೊ ಅಗ್ರಗಣ್ಯ ಸಂಶೋಧಕು. ಜಪಾನ್ ಭಾಷೆಚೆ ‘ನೋ’ ಸಾಂಪ್ರದಾಯಿಕ ನಾಟಕ ಕನ್ನಡಾಕ ಹಾಳ್ಯಾಲೊ ಎಕ್ಕೆಕ ಕನ್ನಡ ನಾಟಕಕಾರು. ದ್ವಿತೀಯಾಕ್ಷರ ಪ್ರಾಸ ಸೋಣು ಕಾವ್ಯ ರಚನ ಕೋರ್ನು ತಾಜ್ಜೆ ಬದ್ದಲ ವಿರೋಧ ಲೆಕ್ಕಾನಾಶಿ ಸ್ವಂತಿಕಾ ದಾಕೈಲಲೊ ಕವಿ. ಸಾರಸ್ವತಾ ಬದ್ದಲ ಪ್ರಮಾಣಬದ್ಧ ಆದರ್ಶ ಸಂಶೋಧನ ಕೆಲ್ಲಲೊ. ‘ಕೊಂಕಣಿ’ ಮರಾಠಿಚಿ ಉಪಭಾಷಾ ನಂಯ್ ತಾಜ್ಜೆಪಶೀ ಪ್ರಾಚೀನ ಭಾಷಾ ಮ್ಹೋಣು ವಾದ ಮಂಡನ ಕೆಲ್ಲಲೊ ಧೀಮಂತ ಸಂಶೋಧಕು. ಆಪ್ಣಾಲೆ 15 ವರಸ ಪ್ರಾಯೇರಿ ಕನ್ನಡಾಚೆ ಅನೇಕ ಮಹಾಕಾವ್ಯ, ಛಂದಸ್ ಅರ್ಗಸುನು ಘೆತ್ತಿಲೊ ಅಪೂರ್ವ ಪ್ರತಿಭಾವಂತು. ಅಖಂಡ ಜಾವ್ನು 62 ವರಸ ಪರ್ಯಂತ ಕನ್ನಡ ಭಾಷಾ, ಕರ್ನಾಟಕಾ ವಿಷಯಾರಿ ಸಾಹಿತ್ಯ ಸೇವಾ ಆನಿ ಸಂಶೋಧನಾ ನಿರತ ಜಾಲ್ಲಲೊ ಶತಕಾಚೋ ಸರ್ವಪ್ರಥಮ ಕನ್ನಡ ಸಾಹಿತಿ. ಬ್ರಹತ್ ಪ್ರಮಾಣಾರಿ (ಸುಮಾರ 3.5 ಹಜಾರ್ ಮುದ್ರಿತ ಪುಟಾತಿಲ್ಲೆಂ) ಅಮೂಲ್ಯ ಸಾಹಿತ್ಯ, ಸಂಶೋಧನ ಲೇಖನ ರಚನ ಕೆಲ್ಲಲೊ ಕೆಲವೇ ಕನ್ನಡ ಸಾಹಿತಿಂತು ಎಕ್ಲೊ. ಗೌತಮ ಬುದ್ಧ, ವಸು, ಕೃಷ್ಣ, ಗಾಂಧಿ ಹಾಂಗಲೆ ಅಖೇರಿ ದೀಸಾಚೇರಿ ವೈಶಿಷ್ಟ್ಯಪೂರ್ಣ ಕವಿತಾ ರಚಿತ ಕೆಲ್ಲಲೊ. ಸಾಹಿತ್ಯ ಆನಿ ಸಂಶೋಧನ ದೊನ್ನಿ ಕ್ಷೇತ್ರಾಂತು ಸಮಸಮಾರಿ ಅಮೂಲ್ಯ ಕಾಮಕೋರ್ನು ನಾಂವ ಪಾವಿಲ್ಲೊ ವ್ಯಕ್ತಿ “ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈ.”

ಕನ್ನಡ ಸಾಹಿತ್ಯಾಚೆ ನವಯುಗ ಪ್ರವರ್ತಕಾಂತು ಕಾವ್ಯರ್ಷಿ ಗೋವಿಂದ ಪೈ ಎಕ್ಲೊ. ಮಂಗಳೂರಚೆ ‘ಸಾಹುಕಾರ್ ಬಾಬಾ ಪೈ’ ಕುಟುಂಬಾಂತು ಜನ್ಮಾ ಆಯ್ಲೀಯ್ ತೋ ಚಡಾವತ್ ರಾಬ್ಬುನು ಸಾಹಿತ್ಯ ಸಂಶೋಧನ ಇತ್ಯಾದಿ ಸರ್ವ ಸಾಧನ ಕೆಲ್ಲೆಲೆಂ ತಾಗ್ಗೆಲೆಂ ಆವ್ಣಲೆ ಗಾಂವ್ ಮಂಜೇಶ್ವರಾಂತು. ಮಂಜೇಶ್ವರ ಆನಿ ಮಂಗಳೂರಚೆ ಅರಬ್ಬಿ ಸಮುದ್ರಾ ದಾಂಡೆರಿ ಮಾರ್ಚೆಂ ಸಮುದ್ರಾ ಪಾಳೆಂ, ನಾರ್ಲಾ ತ್ವಾಟ್, ವ್ಹಾರೆಂ., ಪಾಚ್ಚೆ ಗುಡ್ಡೆ ... ಸಮುದ್ರಾ ರೇಂವ್.. ಹೇಂ ಸರ್ವ ಗೋವಿಂದ ಪೈಕ ಪ್ರೇರಣ ದಿತ್ತಾಚೆ. ಮಂಗಳೂರಾ ಸ್ಕೂಲಾ ರಜ್ ಮೆಳ್ತಚಿ ಹಾಣೆ ಮಂಜೇಶ್ವರಾಕ ವಚ್ಚಿಶಿಲೆಂ. ಗಾಂವಾತು ಚೊಲ್ಚೆ ಯಕ್ಷಗಾನಾ ದಶಾವತಾರ ಖೇಳು ಪೊಳೋಚೆ ಆಶಿಲೆಂ. ತಶ್ಚಿ ಪೌರಾಣಿಕ ವೇಷಭೂಷಣ, ಚಂಡೆ ಮದ್ದಾಳೆಂ, ಪದಂ.. , ಉತ್ರಂ.., ಓಬೆಲೆ ಪದಂ.., ಹಾಜ್ಜೆ ಸರ್ವ ಪ್ರಭಾವ ಸಾನ್ನ ಪ್ರಾಯೇರಿ ಗೋವಿಂದ ಪೈಚೇರಿ ಪಡ್ತಾತಿ. ಸ್ಕೂಲಾ ವತ್ಸಸ್ತಾನಾಚಿ ಹಾಣೆ ಮಂಗಳೂರ್ ಭಾಸೆಲ್ ಮಿಶನ್ನಾಚೆ ‘ಹಳೆಗನ್ನಡ ವ್ಯಾಕರಣ ಸೂತ್ರಗಳು’ ಮ್ಹೋಣ್ಣೆ ಬೂಕ್ ಹಾಡೊನು ವ್ಯಾಕರಣ ಛಂದೋಲಕ್ಷಣ ಪೂರಾ ವಾಜ್ವನ್ ಗೆಲ್ಲೆಂ. ಅರ್ಥಸಹಿತ ಆಶಿಲೆಂ ‘ಜೈಮಿನಿ ಭಾರತ’, ಕುಮಾರವ್ಯಾಸ ಭಾರತ’ ಆನಿ ‘ಶಬರಶಂಕರ ವಿಳಾಸ’ ಇತ್ಯಾದಿ ಕನ್ನಡ ಕಾವ್ಯಪೂರಾ ವಾಜ್ವನು ಅರ್ಥಕೋರ್ನು ಘೆಲ್ಲಿಂತಿ.

ಮದ್ರಾಸಾಕ ಕಾಲೇಜ್ ಶಿಕ್ಷಣಾಖತಿರ್ ಗೆಲ್ಲೆಲೆ ತೆದ್ನಾಚಿ ಹಾಣೆ ವಿವಿಧ ಭಾಷೆಯ್ ಶಿಕ್ಕುನ್ ಕಾಳ್ಳಿ. ಇತ್ತೆವಯ್ಲಿ ಬಿ.ಎ. ಪ್ರಥಮ ವರಸ ಇಂಗ್ಲಿಷಾಂತು ಭಾಂಗ್ರಾ ಪದಕ ಘೆಲ್ಲೆಂ. ಜಾಲ್ಯಾರಿ ತೇಚಿ ವೇಳೇರಿ ಹಾಗ್ಗೆಲಿ ಆವ್ಣಕ ಹುಶಾರ್ ನಾಜಾವ್ವಾವಚ್ಚುನ್ ಬಿ.ಎ.ಪೂರ್ಣ ಕೊರೂಂಕ್ ಹಾಕ್ಕಾ ಜಾಯ್ನಿ. ಮಾಲ್ಗಡ್ಯಾನಿ ಕೋರ್ನು ದವರ್ಲೆಲಿ ಥೋಡಿ ಆಸ್ತಿ ಆಶಿಲಿ ನಿಮಿತಿ ಗೋವಿಂದ ಪೈನ ಸರಳ ಜೀವನ ಕೊರೂಂಕ್ ಶುರ್ ಕೆಲ್ಲೆಂ.

ತಾಗ್ಗೆಲಿ ಬಾಯ್ಲೆನಯ್ ಹಾಕ್ಕಾ ಸಮಜಾವ್ನು ಸರಳ ಜೀವನಾಕ ಒಪ್ಪಿಗ ದಿಲ್ಲಿ. ಜೀವನಭರಿ ‘ಸರಳ ಜೀವನ ಉದಾತ್ತ ಚಿಂತನ’ ಗೋವಿಂದಪೈನ ಆಚರಣೆಕ ಹಾಳೆಂ. ಜೀವನ ಸಗ್ಗೆಂ ಸಾಹಿತ್ಯ ಕೃತಿ ರಚನಾ, ಅಧ್ಯಯನ, ಸಂಶೋಧನೆಕ ಮ್ಹೋಣು ಕಾಳೆಂ. ತಶ್ಚಿಜಾವ್ವಾ ವಚ್ಚುನು ಗೋವಿಂದಪೈಲೆಗ್ಲಿ ಆಡಂಬರ ನಾಶಿಲೆಂ. ಶುದ್ಧ ಸಾತ್ವಿಕತಾ ಆನಿ ಮುಗ್ಧತಾ ಆಶಿಲಿಂ. 1910 ಇಸ್ವಿಂತು ಹಾಣೆ ಬಂಗಾಲಿ ಭಾಷೆಂತು

ಪ್ರಾವೀಣ್ಯತ ಪಾವ್ನು ತೀನಿ ಬಂಗಾಳಿ ಕಾವ್ಯಾಂತುಲ್ಯಾನ್ ಕೆಲವ ಭಾಗ ವಿಂಚುನ್ ಗದ್ಯ ರೂಪಾರಿ ಕನ್ನಡಾಂತು 'ಶ್ರೀಕೃಷ್ಣ ಚರಿತ' ಮ್ಹೋಣು ಪರಿವರ್ತನ. ಕಲ್ಲೆಂ. ಹಾಜ್ಜೆ ವಟ್ಕುಚಿ ಪಾಲಿ ಭಾಷಾ ಅಧ್ಯಯನ ಕೊರ್ನು ತೇ ಭಾಷೆಚೆ 'ಬೌದ್ಧಧರ್ಮ ಸೂತ್ರ' ಕನ್ನಡಾಂತು ರಚಿತಕಲ್ಲೆಂ.

ಬರೋಡಾಚೆ ನೌಸಾರಿಕ ದೇಶೀಯ ಶಿಕ್ಷಣ ದೃಷ್ಟಿರಿ ನೂತನ ಮಾದರಿ ಸ್ಕೂಲಾಂತು ಸೇವಾ ಕೊರ್ಪಾಕ ಗೋವಿಂದ ಪೈ ವತ್ತಾ. ತೇ ವೇಳೇರಿ ಥಂಚೊ ಪ್ರಾಚಾರ್ಯು ಇತಿಹಾಸಕಾರು ಸಂಶೋಧಕು ಗಾಂಧಿಜಿಲೊ ಪಟ್ಟಶಿಷ್ಯು ಡಾ.ಕಾಕಾಕಾಲೇಲ್ಕರ್ ಮ್ಹಣ್ತಾಲೆ ಪರಿಚಯ ಹಾಕ್ಪಾ ಜಾತ್ತಾ. ಗೋವಿಂದಪೈಕ ಇತಿಹಾಸ, ಖಗೋಳ, ಭೂಗೋಳ, ಗ್ರೀಕ್, ಬಂಗಾಳಿಚೇರಿ ಆಶ್ವೀಲೆ ಪ್ರಭುತ್ವ, ಕಾವ್ಯ ರಚನಾ ಶಕ್ತಿ, ತರ್ಕ ಚಮತ್ಕಾರ, ಚಿಂತನಾ ಕ್ರಮು ಹೇಂ ಪೂರಾ ಪೊಳೋನು ಕಾಲೇಲ್ಕರ್ ಗೋವಿಂದ ಪೈಲೊ ದೋಸ್ತ ಜಾತ್ತಾ.

ಪ್ರಾಸಭಂಜಕ: ಕಾಲೇಜಾಂತು ಪಾಠ ಕರ್ತಾನಾ ತಾಗ್ಗಲೊ ಗುರು ಪಂಜೆ ಮಂಗೇಶರಾವಾನ ವೈಯಾಕರಣಿನ್ ಸಾಂಗಿಲೆಂ "ಕವಿತೇಕ ದ್ವಿತೀಯಾಕ್ಷರ ಪ್ರಾಸಚಿ ಜೀವು" ಮ್ಹೋಣ್ಣೆ ಹಾಕ್ಪಾ ಯೋಚನೆಕ ಕಾರಣ ಜಾತ್ತಾ. ಕನ್ನಡ ಕವಿತಾ ರಚನೆ ಕರ್ತಾನಾ ಪ್ರಾಸ ರಾಕ್ಖುನು ಘೇವ್ನು ರಚನ ಕೊರ್ಚೆ ತೆದ್ನಾಚೊ ಸಾಮಾನ್ಯ ನಿಯಮ ಜಾವ್ನಾಶಿಲೊ. ಗೋವಿಂದ ಪೈಕ ದಿಸ್ಲಕೇ ಪ್ರಾಸ ಕಶ್ಶೀ ಪದ್ಯಾ ಜೀವಳ್ ಜಾತ್ತಾ? ಹೇಂ ಕೇವಲ ಅಲಂಕಾರ ಮಾತ್ರ ನಂತಾ ಅವಶ್ಯ ನಂಯ್. ಇಂಗಿಷ್, ಸಂಸ್ಕೃತಾಂತು ಪ್ರಾಸ ಹಾಡ್ಪಾ ಕಷ್ಟಮೂ. ತಂಯ್ ಪದ್ಯ ಪ್ರಾಸ ನಾಶಿ ಜಾತ್ತಾ. ಹಾಕ್ಪಾ ಮನಾ ಆಯ್ಲೆ ಕಿಂ "ಪ್ರಾಸ ಸೋಣು ಪದ್ಯ ಬರೈಲ್ಯಾರಿಯಿತ್ತೆಂ ?" ಮ್ಹೋಣು. 1911 ಇಸ್ವಿಂತು ಎಪ್ರಿಲಾಂತು ಬರೋಡಾ ನವಸಾರಿಂತು ಆಸ್ತಾನಾ ಗೋವಿಂದ ಪೈನ ಕವಿ ರವೀಂದ್ರಾಲೆಂ ಕವನ 'ಆಯಿ ಭುವನ ಮನಮೋಹಿನಿ' ಮ್ಹೋಣ್ಣೆ ಬಂಗಾಳಿ ಪದ್ಯ ಪ್ರಾಸ ರಹಿತ ಜಾವ್ನು ಭಾಷಾಂತರ ಕೆಲ್ಲೆಂ. ತಾಜ್ಜೆ ಮಾಗಿರಿ ಇಕ್ಬಾಲಾಲೆಂ 'ಹಿಂದೂಸ್ತಾನ ಹಮಾರಾ' ಮ್ಹೋಣ್ಣೆ ಪದ್ಯ ಆನಿ ಸ್ವಂತ ಬರೈಲೆಲೆ 'ಹೊಲೆಯನು ಯಾರು' ಮ್ಹೋಣ್ಣೆ ಕವನಯ್ ಪ್ರಾಸ ರಹಿತ ಜಾವ್ನು ಬರೈಲೆ. ಹೀಂ ಪೂರಾ ಕವನಯ್ ಮಂಗಳೂರ್ಲೆ 'ಸ್ವದೇಶಾಭಿಮಾನಿ' ಪತ್ರಿಕೆಂತು ಪ್ರಕಟ ಜಾತ್ತಾತಿ. ಸಾಹಿತ್ಯ ಕ್ಷೇತ್ರಾಂತು ಪ್ರಬಲ ವಾದ ವಿವಾದ ವಾಡ್ತಾ. ಗೋವಿಂದ ಪೈಲೆ ಪ್ರಾಸರಹಿತ ಪದ್ಯರಚನಾ ವಾಟ ಧೋರ್ನು ಕನ್ನಡಾಚೆ ಅನೇಕ ಕವಿಂನಿ ಕಾರವಾರ, ಬೆಂಗಳೂರ, ಧಾರವಾಡ, ಮೈಸೂರಾ ತುಲ್ಯಾನ್ ಪ್ರಾಸ್ ಸೋಣು ಬೊರೋಚಾ ಸುರ್ ಕರ್ತಾತಿ. ಅಶ್ಶೀಂ ಕನ್ನಡ ಕಾವ್ಯಮಾರ್ಗಾಂತು ಗೋವಿಂದ ಪೈಲೆ ನಾಂವ್ ಖ್ಯಾತಿ ಪಾವ್ತಾ.

ಮಹಾತ್ಮಾ ಗಾಂಧೀಕ ಬೊಡ್ಡೊ: ಕಾಲೇಲ್ಕರ್ ಗೋವಿಂದ ಪೈಕ ಮಿತ್ರತ್ವ ಕಿತ್ತೆಂ ಮ್ಹಳ್ಯಾರಿ ಸ್ವಾತಂತ್ರ್ಯ ಚಳವಳಿವೇಳೇರಿ ಕಾಲೇಲ್ಕರ್ ಭಾರತದಾದ್ಯಂತ ಪ್ರವಾಸ ಕರ್ತಚಿ ಏಕ ದೀಸ ಮಂಜೇಶ್ವರಾಕ ಯೆತ್ತಾ. ರಾತ್ರಿ ಗೋವಿಂದ ಪೈಂತ್ಯೆ ರಾಬ್ತಾ. ಹೆರ್ದಿಸು ಸಕ್ಕಾಣಿ ಬಾಯ್ಸೋರ್ನು ರಾಬ್ಬಿಲತೆದ್ನಾ ಮಿತ್ರಾಕ ಕಾಂಯಿಪುಣೆ ಉಡಗಿರೆಂ ದೀವ್ಕಾ ನಂಯ್ವೆ? ಆನಿ ಹಾಣೆ ಮೆಳ್ಳೆ ಕೆದ್ನಕೇ ಮ್ಹೋಣು ಗೋವಿಂದ ಪೈನ ಆಪ್ಣಾಯೊ ಹಾತ್ತಾ ಬೊಡ್ಡೊ ಕಾಣ್ ತಾಕ್ಕಾ ದಿಲ್ಲೊ. ತೋ ಬೊಡ್ಡೊ ಮುಕಾರಿ ಕಿತ್ತ ನಾಂವ್ ಪಾವ್ತಕೇ ಗಾಂಧಿಜಿನ ಇತಿಹಾಸ ಪ್ರಸಿದ್ಧ ದಂಡಿಯಾತ್ರಾ ಕರ್ತಾನಾ ಕಾಲೇಲ್ಕರಾನ ತೋ ಬೊಡ್ಡೊ ಗಾಂಧೀಕ ದಿಲ್ಲೊ. ಕನ್ನಡಾಚೊ ಮಹಾ ಕವಿಲೊ ಹತ್ತಾ ಬೊಡ್ಡೊ ಭಾರತಾಚೊ ಮಹಾನಾಯಕ ಗಾಂಧಿಲೆಂ ಹಾತ್ತಾಂ ಪಾವ್ತಾ. ಆಜ್ಜೆಕೆಯ್ ಗಾಂಧೀಲೆ ದಂಡಿಯಾತ್ರೆಚೆ ಚಿತ್ರಾಂತು ಹೋ ಗೋವಿಂದ ಪೈಲೊ ಬೊಡ್ಡೊ ದಿಸ್ತಾ. ಹೇಂ ಮಸ್ತ ಜನಾಕ ಗೊತ್ತನಾ.

ಬಹುಭಾಷಾ ಕೋವಿದ:

ಆರ್ಯವರ್ಗಾಚೆ ಸಂಸ್ಕೃತ, ಪಾಳಿ, ಹಿಂದಿ, ಉರ್ದು, ಬಂಗಾಳಿ, ಗುಜರಾಥಿ ತಶೀಂಚೆ ದ್ರಾವಿಡ ವರ್ಗಾಚೆ ಕನ್ನಡ ಮಲಯಾಳಿ, ತಮಿಳ ಆನಿ ವಿದೇಶಾಚಿ ಗ್ರೀಕ್, ಲ್ಯಾಟಿನ್, ಇಟಾಲಿಯನ್, ಫ್ರೆಂಚ್, ಜಪಾನ್ ಅಶ್ಚಿ 22 ಭಾಷಾ ಗೋವಿಂದ ಪೈಕ ಗೊತ್ತಶ್ಚಿಲಿಂ. ಹಾಗ್ಗೆಲೆಗ್ಗಿ 43 ಭಾಷೆಚೆ ಸುಮಾರ 4734 ಗ್ರಂಥ ಆಶ್ಚಿಲಿಂ. ತೀಂ ಪೂರಾ ಉಡ್ವಾಚೆ ಎಂ.ಜಿ.ಎಂ.ಕಾಲೇಜಾಕ ದಿಲ್ಲಿಂ. ತೀಂ ಆತ್ಮ ತಂಚೆ 'ರಾಷ್ಟ್ರಕವಿ ಗೋವಿಂದ ಪೈ

ಸಂಶೋಧನಾ ಕೇಂದ್ರಾ'ಂತು ಆಸ್ತತಿ. ಜ್ಞಾನಾಕಾಂಕ್ಷಾ ಗೋವಿಂದ ಪೈಲೆಂ ಮಸ್ತ ಆಶ್ಚಿಲಿಂ. ಅನೇಕ ಭಾಷಾ ನಿಘಂಟ್, ಪುಸ್ತಕಂ, ಸ್ವದೇಶ-ವಿದೇಶಾ ತಾನು ಹಾಗ್ಗೆಲೆ ಕಪಾಟಾಂತು ಭರ್ತಾ ಆಶ್ಚಿಲಿಂ. ತಾಜೆ ರಟ್ಟು ಸಡಿಲ್ ಜಾತ್ತಾನಾ ಪೈಲೆ ಮಾತ್ತೇಂತು ತೇಂ ಪೂರಾ ಭರ್ತಾ ಆಶ್ಚಿಲೆಂ. ಗ್ರೀಕ್, ಇಟಾಲಿಯನ್, ಪರ್ಷಿಯನ್, ಫ್ರೆಂಚ್, ಜಪಾನೀ ಭಾಷೆಂತು ಜಾವ್ನಾ ಜಾಲ್ಲೆಲೆಂ ಜ್ಞಾನ ಪಾವ್ನು ತಮಿಳ್, ತೆಲುಗು, ಗುಜರಾತಿ ಇತ್ಯಾದಿ ಭಾಷೆಂತೂಯ್ ವ್ಯವಹಾರುಚೆ ಸಾಮರ್ಥ್ಯ ಆಯ್ಲೆಂ. ತುಳು, ಕೊಂಕಣಿ ಭಾಷೆತಮಿತಿ ಹಾಗ್ಗೆಲೆ ಪರಿಸರಾಚೆ ಭಾಷೆಯ್ ಹಾಕಾ ಗೊತ್ತಶ್ಚಿಲಿಂ. ಲಾಗ್ಗಿಚೆ ಮಳಯಾಳಿಯ್ ಹಾಣೆ ಸೋಣಿ.

ಜ್ಞಾನನಿಧಿ:

'ವಿದ್ಯಾದದಾತಿ ವಿನಯಂ' ಮ್ಹೊಣ್ಣೆ ಉತ್ರಾಕ ಗೋವಿಂದ ಪೈಯಿಚಿಸೂಕ್ತ ಉದಾಹರಣ ಜಾವ್ನಶ್ಚಿಲೊ. ಗೋವಿಂದ ಪೈನ ಸುಮಾರ 62 ವರಸತಂಯ್ ವಾಙ್ಮಯ ಸೇವಾ ಕೆಲ್ಲ್ಯಾ. ಇತಿಹಾಸ ಸಂಶೋಧನ, ಪ್ರಬಂಧ, ವಿಮರ್ಶಾ, ಕವಿತಾ, ಆನಿ ನಾಟಕ -ಹೇ ಚಾರಿ ಪ್ರಕಾರಾರಿ ಹಾಣೆ ಸಾಹಿತ್ಯ ಕ್ಷೇತ್ರಾಂತು ಹೋಡ ನಾಂವ್ ಘೆತ್ಲಾ. ಒಟ್ಟು ಗದ್ಯ ಪ್ರಕಾರಾರಿ ಸುಮಾರ 185 ಕೃತಿಯೊ, ಕವಿತಾ 150 ಆನಿ ನಾಟಕ 12. ಸರ್ವ ಪ್ರಕಟಣ ಕನ್ನಡ ಆನಿ ಇಂಗ್ಲಿಷ್ ಪತ್ರಿಕಾ, ಪುಸ್ತಕಾಂತು ಪ್ರಕಟಿತಿತ ಜಾಲ್ಲಿಂತಿ. ಹಾಣೆ ಸುರ್ದೆ ಬರೈಲೆಲೆಂ 'ಸುವಾಸಿನಿ' ಮ್ಹೊಣ್ಣೆ ಪತ್ರಿಕೆಂತು 1900 ಇಸ್ವಿಂತು ಪ್ರಕಟಜಾಲ್ಲೆಂ. 1927 ಇಸ್ವಿತಾನು 1947 ಇಸ್ವಿವರೆಕಾಚೊ 20 ವರಸ ಪರ್ಯಂತಾಚೊ ಕಾಲು ಗೋವಿಂದ ಪೈಲೆ ಬರ್ದಣಿಗೇಚೊ ಜಾಜ್ವಲ್ಯಮಾನ ಕಾಲು ಮ್ಹೋಣುಸುನು ಘೆತ್ಲಾ. ಮಸ್ತ ಅರ್ಹತಾ ಆಶ್ಚಿಲೊ ಗೋವಿಂದ ಪೈಕ ಎನ್.ಕೆ.ಲೆ ಮ್ಹಣ್ತಾಲೆಲ ಪ್ರಯತ್ನಾನ 1949 ಇಸ್ವಿಂತು ಮದ್ರಾಸಾಂತು ಗೋವಿಂದ ಪೈಕ 'ರಾಷ್ಟ್ರಕವಿ' ಪ್ರಶಸ್ತಿ ದಿತ್ತಾತಿ. ಹಾಗ್ಗೆಲೆ 44 ವರಸಾ ಪ್ರಾಯೇರಿ ಹಾಗ್ಗೆಲೆ ಬಾಯ್ಲ ಮರಣ ಪಾವ್ತಾ. ತೇಂ ಗೋವಿಂದ ಪೈಕ ವಿಸರೂಕ ಜಾಯ್ನಾ. ತೆದ್ನಾ ಹಾಣೆ ಪ್ರಾಸ ರಹಿತ 'ಗೊಮ್ಮಟ ಜಿನಸ್ತುತಿ' ಮ್ಹೋಣು ರಚನ ಕೋರ್ನು ನಂತರ ತೆಂ 'ನಂದಾದೀಪ' ಮ್ಹೋಣ್ಣೆ 36 ಕವನ ಸಂಗ್ರಹಾಂತು ಸೇರ್ದಿಲೆಂ. ಗಾಂಧಿಲೆ ಹೋರಾಟಾಕ ಬೆಂಬಲ ದೀವ್ನು 'ತುತ್ಕೂರಿ' ಮ್ಹೋಣು ಕವನ ಬರೈಲಾಂ. ಭಾರತಾಕ ಸ್ವಾತಂತ್ರ್ಯ ಮೆಳ್ಳೆ ಮಾಗ್ಗಿರಿ 'ಗಳಿಸಿದ ಸ್ವಾತಂತ್ರ್ಯವನ್ನು ಉಳಿಸಿಕೊಳ್ಳಿರಿ' ಮ್ಹೋಣು ಜಯಘೋಷ ಕೆಲ್ಲಾಂ. ಪ್ರಮುಖ ಜಾವ್ನು 'ಗಿಳಿವಿಂಡು', 'ಗೋಲ್ಗೋಧಾ', 'ವೈಶಾಖಿ' 'ನಂದಾದೀಪ'-(ಕವನಸಂಗ್ರಹ), 'ತಾಯಿ', 'ಹೆಬ್ಬರಳು', 'ಚಿತ್ರಭಾನು', 'ನೋ' (ಜಪಾನೀ ಜಾನಪದ ಶೈಲಿಂಚಿ ನಾಟಕಂ,) -(ನಾಟಕ), 'ಕರ್ನಾಟಕಾ ಇತಿಹಾಸಾ' ವಿಷಯಾರಿ, 'ಭಾರತ ಇತಿಹಾಸಾ' ವಿಷಯಾರಿ, 'ತುಳುನಾಡು' ವಿಷಯಾರಿ ಹಳೆಗನ್ನಡ ಆನಿ ಹೊಸಗನ್ನಡಾ ವಿಷಯಾರಿ ಮಂಜೇಶ್ವರ ಗೋವಿಂದ ಪೈಲೆಂ ಸಂಶೋಧನಾತ್ಮ ವಿಮರ್ಶಾ ವಿದ್ವತ್‌ವಲಯಾಂತು ಆಜ್ಞಿಕೆಯ್ ಪ್ರಮುಖ ಕೃತಿಯೊ ಜಾವ್ನಸ್ತತಿ.

ಗೋವಿಂದ ಪೈ ನಿರಾಡಂಬರ ವ್ಯಕ್ತಿತ್ವಾಚೊ. ಖದ್ದರಾಚೆ ಪಂಚಿ, ಅರ್ಧ ಹಾತ್ತಾ ಶರಟ. ಅಧ್ಯಯನ, ಲೇಖನ, ಪೂಜಾ, ಪಾರಾಯಣ ಸೊಳ್ಳೇರಿ ಜೆವಣ ಖಾಣಾ ನಿಷ್ಠಾ ತಗ್ಗೆಲೆಂ ನಾಶೀಲಿ. ಅವಿಶ್ರಾಂತ ಘೋಳ್ವೆ ತಾಗ್ಗೆಲೆ ಸ್ವಭಾವು. ಸಕಾಣಿ ಸ ಘಂಟೇಕ ಪೆನ್ ಹಾತ್ತಾಂ ಧರ್ಲೆರಿ ಜೆವ್ಣಾ ಆಪೈಲೆಲ ತೆದ್ನಾಚಿ ತಾಕ್ಕಾ ವಿರಾಮ. ಜೆವಣ ಜಾತ್ತರಿ ಪೆನ್ ಧರ್ಲೆರಿ ದನ್ಹಾರಾ ತೀನ್ ಘಂಟೆಕ ತೇಂ ರಾಬ್ತಾಶ್ಚಿಲೆಂ.

ನಂತರ ಏಕದೋನ್ ಘಂಟೋ ಆಸ್ಪಾಸ್‌ಚೆ ಆತ್ಮೀಯಾಲೆಂ, ಚೆರ್ಡುವಾಂಲೆ, ಚೆರ್ಕಾಲೆಂ ಒಟ್ಟು ಮೇಳ್ತು ತೋ ಕುಶಾಲ್ ಉಲ್ಲಯ್ತಾಶಿಲೊ. ಸಂಜೆ ಸಾಡಿಪಾಂಚ್ ಮ್ಹಣ್ತಾನಾ ರಾತ್ರಿ ಜೆವಣ ಕೋರ್ನು ವಗ್ಗೀ ನಿದ್ವೋಚೆ ತಾಗ್ಗಲೊ ಏಕು ಕ್ರಮು ಜಾವ್ನಶಿಲೊ. ತಾಗ್ಗಲಿಂ ಚೆರ್ಡುಂವ್ ನಾತ್ರಿಲ್ ದು:ಖ, ಜನ್ಮಾ ತುಕುನ್ ಆಯ್ಕಿಲ್ ಮುಗ್ಧತಾ ನಿಮಿತಿ ಗೋವಿಂದ ಪೈಕ ಚೆರ್ಡುಂವ್ ಮ್ಹಳ್ಯಾರಿ ಸೈಯ್ ಆಶ್ಶೀಲೆಂ. ಹಾಗ್ಗಲೆ ಭಾವಾಲೆ ಚೆರ್ಡುವಾಂಕ ಆಪ್ಣಾಲೆ ಚೆರ್ಡುಂವಶೀ ಹಾಣೆ ಮ್ಹೊಗಾನ್ ವಾಡ್ವೆಲಾಂ.


ಸಮಾಜಾಚೆ ವಿವಿಧ ವರ್ಗಾಂತು ದುಡ್ಡು, ವಿದ್ಯಾ, ಜಾತಿ ವಿಷಯಾರಿ ಹೋಡು ಸಾನು ಮ್ಹೋಣ್ಣೆ ಭೇದಭಾವ ಆಶ್ಯಾನಜ್ಜ. ಸರ್ವ ಧರ್ಮ ಸಮಾನ ಮ್ಹೋಣ್ಣೆ ಹಾಗ್ಗಲಿ ನೀತಿ ಜಾವ್ನಶಿಲಿ. ಹಾಕ್ಚಾ ಮಸ್ತ ಸನ್ಮಾನ, ಪ್ರಶಸ್ತಿ ಘೇವ್ಣೆ ಸಾಧ್ಯತಾ ಆಶ್ಶೀಲೆಂ, ಯೋಗ್ಯತೆಯ್ ಆಶ್ಶೀಲಿ. ಜಾಲ್ಲೆರಿ ಖಂಚೆಯ್ ವಿಷಯಾರಿ ಆಪ್ಣಾಲೆ ನಾಂವ್ ಘಾಲ್ಚೆಮ್ಹಳ್ಯಾರಿ ಹಾಕ್ಚಾ ಜಾಯ್ನಾಶಿಲೆಂ. ಸಭಾ ಸಮಾರಂಭಾಂತು ಆಪ್ಣೊನು ಸನ್ಮಾನ ಕೋರ್ಕಾ ಮ್ಹಳೆರಿ ಹೋ ಥಂಯ್ ತಾನು ದೂರ್ ಜಾತ್ನಾಶಿಲೊ. ಮೈಸೂರ ವಿಶ್ವವಿದ್ಯಾಲಯಾಚಾನಿ ದೀವ್ಕಾ ಮ್ಹೋಣು ಕೆಲ್ಲೆಂಲೆ ಗೌರವ ಡಾಕ್ಟರೇಟ್ ಅಖೇರಿಕಯ್ ಹಾಣೆ ಘೇನಿ. ಅಸ್ಸಲ ಉದಾಹರಣ ಮಸ್ತ ಆಸ್ಸ. ಹಾಗ್ಗಲೆ ಮನ ಸದಾ ಜನಾಂಕ ಬರೇಂ ಜಾವ್ಕಾ, ದೇಶಾಕ ಬರೇಂ ಜಾವ್ಕಾ ಮ್ಹೋಣು ಆಶ್ಶೀಲೆಂ

ಹಾಗ್ಗಲೆ ದೇಹಾಂತ್ಯ 1963 ಸೆಪ್ಟೆಂಬರ್ 6 ತಾರಿಕೇಕ ಜಾತ್ನಾ.ಹೇ 'ಸಾರಸ್ವತ ತಪಸ್ವಿ'ಲೆ ಸರ್ವ ಸಂಶೋಧನಾ ಲೇಖ ಪೂರಾ ಒಟ್ಟು ಕೋರ್ನು "ಗೋವಿಂದ ಪೈ ಸಂಶೋಧನಾ ಸಂಪುಟ" ಮ್ಹೋಣ್ಣೆ ನಾಂವಾರಿ ಉಡುಪಾಚೆ ರಾಷ್ಟ್ರಕವಿ ಗೋವಿಂದ ಪೈ ಸಂಶೋಧನಾ ಕೇಂದ್ರಾವತಿನ ಪ್ರಕಟಣ ಕೆಲ್ಲಾಂ. ಹಾಗ್ಗಲೆಂ ಘರ ಸರಕಾರಾ ವತೀನ್ ಘೇವ್ಣು ತೇಂ ಸ್ಮಾರಕ ಕೊರ್ಚೆ ಪ್ರಯತ್ನ ಜಾಲ್ಲಾಂ. ಮಂಜೇಶ್ವರಾಂತು ಹಾಗ್ಗಲೆ ನಾಂವಾರಿ ಏಕ ಕಾಲೇಜ್ ಚಲ್ತಾ ಆಸ್ಸ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಡಾ. ಮನೋಹರ್‌ರಾಯ್ ಸರ್‌ದೇಸಾಯ್

1. ನಾಂವ್ : ಮನೋಹರ್‌ರಾಯ್ ಸರ್‌ದೇಸಾಯ್
2. ಜನನ್ : 18-01-1925 ಮರಣ್ : 22-6-2006
3. ಜಲ್ಮಾಲ್ಲೊ ಗಾಂವ್ : ಪಣಜಿ, ಗೋವಾ.
4. ಬಾಪ್ಪಲೆ ನಾಂವ್ : ಲಕ್ಷ್ಮಣರಾಯ್ ಸರ್‌ದೇಸಾಯಿ
5. ವೈವಾಹಿಕ ಸ್ಥಿತಿ : ಬಾಯ್ಲ-ಪ್ರಮೀಳಾ, ದೋಗ ಚೆಲ್ಲಿಯೋ- ಸುನಿಲ್, ಮಾಯಾ, ಎಕ್ಲೊ ಪೂತು- ಉಮೇಶ್.
6. ಶಿಕ್ಷಣ್ : ಪ್ರಥಮ ಶ್ರೇಣಿ ಫೈಂಚ್ ಭಾಷೆಂಚು ಎಂ.ಎ., ಮರಾಠಿ ಭಾಷೆಂಚು ಎಂ.ಎ ಮುಂಬೈ ವಿಶ್ವವಿದ್ಯಾಲಯಾಂತು ಪ್ರಥಮ ಸ್ಥಾನ,
7. ಸಮುದಾಯ್ : ಗೊಂಯ್ಕಾರ್
8. ಕಾರ್ಯಕ್ಷೇತ್ರ : ಸಾಹಿತ್



ಕೊಂಕಣಿಚೊ ಖ್ಯಾತ ಕವಿ ಪ್ರಬಂಧಕಾರು ಆನಿ ವಿಮರ್ಶಕು ಡಾ.ಮನೋಹರ್‌ರಾಯ್ ಸರ್‌ದೇಸಾಯ್ ಕೊಂಕಣಿಚೊ ಮಟ್ಟೆಕಾಣಿಯೋ ಲೇಖಕ ಜಾವ್ನಶಿಲೊ ಲಕ್ಷ್ಮಣರಾಯ್ ಸರ್‌ದೇಸಾಯಿಲೊ ಪೂತುಫೆಂಚ್ ಭಾಷೆಂಚು ಎಂ.ಎ., ಮರಾಠಿ ಭಾಷೆಂಚು ಎಂ.ಎ.ಪ್ರಥಮ ಶ್ರೇಣಿರಿ ಪಾಸ್ ಜಾವ್ನು ಮುಂಬೈ ವಿಶ್ವವಿದ್ಯಾಲಯಾಂಚು ಪ್ರಥಮ ಸ್ಥಾನ ಹಾಣೆ ಘೆತ್ಲಾಂ. ಮಾಗಿರಿ ಹೋ ಮುಂಬೈಚೆ ವಿಲ್ಸ್‌ನ್ ಕಾಲೇಜಾಂಚು ಫೆಂಚ್ ಭಾಷೆಚೊ ಉಪನ್ಯಾಸಕ ಜಾವ್ನು ಆಪ್ಣಾಲೆ ಉದ್ಯೋಗ ಪ್ರಾರಂಭ ಕರ್ತಾ.

1952 ಇಸ್ವಿಂಚು ಹೋ ಫ್ರಾನ್ಸಾಚೆ ಸರ್ಟೋನ್ನ್ ವಿಶ್ವವಿದ್ಯಾಲಯಾ ತುಕುನ್ ಫೆಂಚ್ ಭಾಷೆಂಚು 'ದಿ ಇಮೇಜ್ ಆಫ್ ಇಂಡಿಯಾ ಇನ್ ಫ್ರಾನ್ಸ್' ಮ್ಹೊಣ್ಣೆ ವಿಷಯಾರಿ ಪಿಎಚ್.ಡಿ ಪೂರೈಸುನು ಆಯ್ಲೊ.

ಡಾಕ್ಟರೇಟ್ ಜಾತ್ತರಿ ಹಾಣೆ ದೆಲ್ಲಿ ಆಕಾಶವಾಣಿ ನಿಲಯಾಂಚು ಕಾಮ ಸುರ್‌ಕೆಲ್ಲೆಂ. 1961 ಇಸ್ವಿಂಚು ಹಾಣೆ ನೃತ್ಯ ರೂಪಕ 'ಎಜ್‌ರೇ ಧೋಲಾರಿ ಪಡ್ಲಿ ಬಾಡಿ' ದಿ ಡ್ರಮ್ಸ್ ಆರ್ ಬೀಟಿಂಗ್ -ಕಂಸಾಲೆ ಮರಣ ಕೃಷ್ಣಾಲೆ ಹಾತ್ತಾಂಚು ಜಾವ್ನು ಸಂದರ್ಭಾಚೆ ಪರೋಕ್ಷ ಜಾವ್ನು ಗೋವಾಂಚು ಪೊರ್ಚುಗೀಸಾಂಲೆ ಕ್ರಿಯಾರ್ ವಿಷಯಾರಿ ಪ್ರಕಟ ಕೆಲ್ಲೆಂ. 'ಗೊಂಯಾತುಂಲ್ಯಾ ಮೋಗಾ ಕುಟಿರ್' -ಮ್ಹೊಣ್ಣೆ ಕವನ ಸಂಕಲನ ಆಪ್ಣಾಲೆ ಮಾತೃಭೂಮಿಚೆ ಪ್ರೀತಿ ವಿಷಯಾರಿ ಬೊರೋನು ಪ್ರಕಟ ಕೆಲ್ಲೆಂ.

1961 ಇಸ್ವಿಂಚು ಗೋವಾಚೆ ಸ್ವಾತಂತ್ರ್ಯಾ ಮಾಗಿರಿ ಹಾಣೆ ಮಮಗೋಂವಾಂಚು ಚಲ್ಲೆಲೆಂ 8 ಚೆ ಅಖಿಲ ಭಾರತ ಕೊಂಕಣಿ ಪರಿಷದಾಚೆ ಅಧ್ಯಕ್ಷಪಣ ಅಲಂಕೃತ ಕೆಲ್ಲೆಂ. ತೇ ವೆಳೇರಿ ಅಧ್ಯಕ್ಷಪಣಾ ತಾನು ಐತಿಹಾಸಿ ಅಧ್ಯಕ್ಷೀಯ ಭಾಷಣಾಂಚು ಕೊಂಕಣಿ ಚಳವಳಾಕ ಏಕೆ ನಂವೀ ವಾಟ ಹಾಣೆ ದಾಕೈಲಿ, 'ಕೊಂಕ್ಣಿ ಭಾಸ್ ಆಮ್ಚಿ ಮಾಯ್, ಆಮ್ಚಿ ಭಾಸ್‌ಆಮ್ಚಾ ಜಾಯ್'

1964-67 ವರೆಕ ಹೋ ಗೊಂಯ್ಚೊ ಭಾಷಾ ಮಂಡಲಾಚೊ ಅಧ್ಯಕ್ಷ ಜಾವ್ನಶಿಲೊ. ಹಾಣೆ ಕೊಂಕಣಿ ಪಠ್ಯಪುಸ್ತಕ ಸಂಪಾದನ, ಪರಿಷ್ಕರಣ ಕೆಲ್ಲಾಂ. ಹಾಗ್ಗೆಲಿ ದೇಶಭಕ್ತಿ ಗೀತಾಚೆ ಸಾನ ಸಂಕಲನ 'ಜಯ ಪುಣ್ಯ ಭೂಮಿ, ಜಯ ಭಾರತ' ಮಸ್ತ್ ಖ್ಯಾತ ಜಾಲ್ಲಾಂ. ಚೆರ್ಡುಂವಾ ಖಿತಿರ್ ಜಾವ್ನು ಹಾಣೆ ಚಂದ ಪದಂ ಬರೈಲಿಂತಿ. ಹಾಗ್ಗೆಲೆಂ 'ಬೆಬ್ಯಾಂಚೆ ಖಾಜಾರ' ಮ್ಹೊಣ್ಣೆ ಪುಸ್ತಕ ಲಯಬದ್ಧ ಸುಂದರ ಪ್ರಾಸಾ ನಿಮಿತಿ ಚೆರ್ಡುಂವಾಂಕ ಮಸ್ತ್ ಮಿಷಿ ಜಾತ್ತಾ ಮಾತ್ರನಂಯ್ ಹಾಕ್ಚಾ ಚೆರ್ಡುಂವಾಲ್ಯಾಂಚು ಹೋ ಮಸ್ತ್ ನಾಂವಾದಿಕ್ ಜಾವ್ನಾ ಕಾರಣ ಜಾತ್ತಾ.

1966 ಇಸ್ವಿಂಚು ಹೋ 'ಕವಿರಾಜ್' ಮ್ಹೊಣ್ಣೆ ಬಿರುದ ಘೆತ್ಲಾ. ಆಕಾಶವಾಣಿ ತರ್ಪೇನ ಹಾಗ್ಗೆಲೆ ದೇಶಭಕ್ತಿ ಗೀತೆಂಕ ಸರ್ವಪ್ರಥಮ ಬಹುಮಾನ ಪ್ರಾಪ್ತ ಜಾತ್ತಾ. ಹಾಗ್ಗೆಲೆ ಆನ್ನೇಕ ಕವನ ಸಂಕಲನ ಪುಸ್ತಕ 'ಜಾಯಿಜಾಯೀ (ಜಾಯಿ ಮ್ಹೊಗೇರೇಂ ಫೂಲ್) ತಾಜ್ಜೆ ವಸ್ತು ಆನಿ ರಚನಾ ತಂತ್ರಗಾರಿಕೆ ಖಿತಿರ್ ಗೋವಾ ಕಲಾ ಅಕಾಡೆಮಿ ಬಹುಮಾನ ಘೆತ್ಲಾ. 1978 ಇಸ್ವಿಚೆ ಹಾಗ್ಗೆಲೆಂ 'ಪಿಸ್ಸೊಲಿಂ'(ಪತಂಗ) ಸಾನ ಕವನಾಂಚೆ ಪುಸ್ತಕ 1980 ಇಸ್ವಿಚೆ ಸಾಹಿತ್ಯ ಅಕಾಡೆಮಿ ಪುರಸ್ಕಾರ ಘೆತ್ಲಾ. ಗೋವಾ ವಿಶ್ವವಿದ್ಯಾಲಯಾಚೊ ಕೊಂಕಣಿ ವಿಶ್ವಕೋಶಾಚೊ ಪ್ರಧಾನ ಸಂಪಾದಕ ಜಾವ್ನುಯ್ ಹೋ ಆಶಿಲೊ.

ಡಾ.ಮನೋಹರ್‌ರಾಯ್ ಸರ್‌ದೇಸಾಯ್ ಕೊಂಕಣಿಕ್ ಮಾನ್ಯತಾ ಮೇಳ್ಕಾ ಆನಿ ತೀ ಭಾಸ್ ಅಭಿವೃದ್ಧಿ ಪಾವ್ಕಾ ಮ್ಹೊಣ್ಣೆ ಏಕ ತತ್ವಾಕ ಆಪ್ಣಾಕ ಬಾಂದೂನ್ ಘೆತ್ತಿ ವ್ಯಕ್ತಿ. ತೇ ಹಾಗ್ಗೆಲೆಂ ಕವನಾ ಮೂಲಕಯ್ ಕಳಿತಾಯೆತ್ತಾ. ಹಾಣೆ ತೇ ಸಾಧಿತ ಕೊರ್ಚಾಕ ಇಂಗ್ಲಿಷಾನ ಆನಿ ಕೊಂಕಣಿಂಚು ಅಸಂಖ್ಯ ಕರಪತ್ರ ಬರೈಲಾಂ. ಹಾಣೆ ದೀಗಂ ದೀಗಂ ವಿಡಂಬನಾತ್ಮಕ ಸ್ಮರಣೀಯ ಪದಂಯ್ ಬರೈಲೀಂಚೆ (ಹೀ ಲೋಕ್ಯಾಯ್) ಆನಿ 'ಐಲೋ ಪೋಲ್' (ಮತದಾನಾ ಬದ್ದಲ ಅಭಿಪ್ರಾಯ). ಗೋವಾಕ ಮಹಾರಾಷ್ಟ್ರಾ ವಟ್ಕು ಸೇರ್ಪುಚೆ ವಿರುದ್ಧ ಮತದಾನ ದಿವ್ಚಾಂಚು ಹಾಗ್ಗೆಲಿ ಮಸ್ತ್ ಕವನಂ ಜನಾಂಕ ಪ್ರಭಾವಿತ ಕರ್ತಾತಿ.

ಫ್ರೆಂಚ್ ಭಾಷೆಚಿ ಶ್ರೇಷ್ಠ ಕೃತಿ 'ಕೆಂಡಿಡ್', ರೋಮ್ಯೆನ್ ರೋಲಾಂಡ್‌ಲಿ ಕೃತಿ 'ಲಾವೈ ದಿ ವಿವೇಕಾನಂದ' ಆನಿ ಸಾರ್ತ್ರೆಲಿ 'ಲೆಸ್ ಮೊಟೋಸ್' ಹಾಣೆ ಕೊಂಕಣಿಂತ್ ಹಾಳ್ಕಾಂ. ಉಡುಪಾಂತ್ 1988 ಇಸ್ವಿಂತ್ ಚಲ್ಲೆಂ ಕರ್ನಾಟಕ ಸಾಹಿತ್ಯ ಪರಿಷದಾಚೆಂ 6ಚೆ ಸಮ್ಮೇಳನಾ ಅಧ್ಯಕ್ಷಪಣ ಘೆತ್ಲಾಂ. ಲಯನ್ಸ್ ಕ್ಲಬ್ ಅಂತರಾಷ್ಟ್ರೀಯ ಪುರಸ್ಕಾರ ಹಾಣೆ ಘೆತ್ಲಾ. 1993 ಇಸ್ವಿಂತ್ ರಾಷ್ಟ್ರೀಯ ಹಿಂದಿ ಅಕಾಡೆಮಿಚೊ 'ಸತ್ವಹಾನ್' ಪುರಸ್ಕಾರ್, 2000 ಇಸ್ವಿಂತ್ ಗೋವಾ ಕಲಾ ಅಕಾಡೆಮಿ ವೆತೆನ್ ಗೋಮಾಂತಕ ಪುರಸ್ಕಾರ್ ಆನಿ ಮಸ್ತ ಪ್ರತಿಷ್ಠಿತ ಪುರಸ್ಕಾರ ಹಾಕ್ಕಾ ಮೆಳ್ಳಿಂತ್ಲಿ.

ಗೋವಾಚೆ ಮಹನೀಯ ಆನಿ ಮಹಿಳ್ಯಾಲೆಂ ಮನಾಂತ್ ಗೋವಾ ಸ್ವತಂತ್ರ ಜಾವ್ನಾ ಮ್ಹಣ್ಣೆ ಪ್ರತಿಭಟನಾತ್ಮಕ ಮನ ಹಾಡ್ಚಾಂತ್ ಆನಿ ಕೊಂಕಣಿ ಭಾಷಾ ಆನಿ ಸಾಹಿತ್ಯ ಅಭಿವೃದ್ಧಿ ಜಾವ್ನಾ ಮ್ಹಣ್ಣೆ ಕಳಕಳಿ ಹಡ್ಚಾಂತ್ ಡಾ.ಮನೋಹರ್‌ರಾಯ್ ಸರ್‌ದೇಸಾಯ್‌ಲೆಂ ಪ್ರಯತ್ನ ಅಪಾರ. ಭಾರತೀಯ ಭಾಷೆಂತ್ ಕೊಂಕಣಿಕ ಸಮಾನ ಸ್ಥಾನ ಮೇಳ್ಕಾ ಮ್ಹಣು ಕವಿ ಜಾವ್ನಾ ಹಾಣೆ ಉಲ್ಲೇಖನೀಯ ಕಾಮ ಕೆಲ್ಲಾಂ. ಹಾಗ್ಲೆ ಕವನಾಚೆ ಪ್ರತಿ ಸಾಲಾಂತ್ ಗೋವಾಚೆ ವಿಷಯ ಆಸ್ತೆ. ಹಾಗ್ಲೆ ಕಾವ್ಯಾಂತ್ ಪರಶುರಾಮಾಲಿ ಸೃಷ್ಟಿ ತಾಕುನ್ ಗೋವಾಚೆ ರಾಜಕೀಯ ಆನಿ ಸಾಂಸ್ಕೃತಿಕ ಘಟನಾ ಪ್ರತಿಬಿಂಬಿತ ಜಾಲ್ಲಿಂ ತಿ. ಪೊರ್ಚುಗೀಸಾಲೆಂ ದೌರ್ಜನ್ಯ, ರಾಮ ಮನೋಹರ ಲೋಹಿಯಾಲೆಂ ಸ್ವಾತಂತ್ರ್ಯ ಹೋರಾಟ, ಗೋವಾ ಸ್ವಾತಂತ್ರ್ಯ, ಐತಿಹಾಸಿಕ ಮತದಾನಾಚೆ ಅಭಿಪ್ರಾಯ, ರಾಮ ಮನೋಹರ ಲೋಹಿಯಾಲೆಂ ಜವಾಹರಲಾಲ್ ನೆಹರೂಲೆಂ ಭೇಟಿ, ಕೊಂಕಣಿಕ ಸಾಹಿತ್ಯ ಅಕಾಡೆಮಿನ ಮಾನ್ಯ ಕೆಲ್ಲೆಂ ಇತ್ಯಾದಿ ಹಾಣೆ ಬರೈಲಾಂ. 'ಹಾಂವ್ ಖಂಯಿ ವಚ್ಚೋ ಹಾಂವ್ ಹೀ ರಕ್ತಪಾತಾ ಭೂಂಯ್ಕಿ ವರ್ತಾ. ಸಾನ ಮೋಡ ಜಾಲ್ಯಾರಿ ಪರ್ವತ ಆವರ್ನಿತಾ, ದಿ ಟೀರ್‌ಫುಲ್ ವೇವ್ಸ್ ಆಫ್ ರಿವರ್ ರುಪೌರಿ'.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಮಾರ್ಗರೆಟ್ ಆಳ್ವಾ



1. ನಾಂವ್ : ಮಾರ್ಗರೆಟ್ ಆಳ್ವಾ
2. ಜನನ್ : 14-4-1942
3. ಜಲ್ಮಾಲ್ಲೊ ಗಾಂವ್ : ಶಿರ್ವಾಂ, ಉಡುಪಿ ಜಿಲ್ಲೊ, ಕರ್ನಾಟಕ
4. ಬಾಪಯ್ : ಪಿ. ಎ. ನಜ್ರತ್
5. ಆವಯ್ : ಇ. ಎಲ್. ನಜ್ರತ್
6. ಲಗ್ನ್ : 24-5-1964
ಪತಿ : ನಿರಂಜನ್ ಆಳ್ವಾ; ಜೋಕಿಮ್ ಆಳ್ವಾ ಆನಿ ವಾಯ್ಲೆಟ್ ಆಳ್ವಾಚೊ ಪೂತ್
ಭುರ್ಗಿಂ : ಚವ್ಗಾಂ; ನಿರೇಟ್, ನಿಖಿಲ್, ಮನಿರಾ, ನಿವೇದಿತಾ
7. ಶಿಕ್ಷಣ್ : ಬಿ.ಎ., ಎಲ್.ಎಲ್.ಬಿ., ಡಾಕ್ಟರೇಟ್ (ಗೌರವ್)
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಎಡ್ವಕೇಟ್, ರಾಜಕೀಯ್

ಜೋಕಿಮ್ ಆಳ್ವಾ ಆನಿ ಗಾಯ್ಲೆಟ್ ಆಳ್ವಾಚಿ ಸುನ್, ಮಾರ್ಗರೇಟ್ ಆಳ್ವಾ, ಭಾರತಾಚಿ ಪ್ರಮುಖ್ ಸ್ತ್ರೀ-ರಾಜಕಾರಣಿ. 1974 ಇಸ್ವೆ ಥಾವ್ನ್ ಚಾರ್ ಅವೆಂಕ್ ರಾಜ್ಯಸಭೆಚೊ ಸಾಂದೊ ಜಾವ್ನ್, ಎಕಾ ಅವೆಂಕ್ ಲೋಕಸಭೆಚೊ ಸಾಂದೊ ಜಾವ್ನ್, ಪಾಟ್ಲ್ಯಾ ಸಬಾರ್ ವರ್ಸಾಂ ಥಾವ್ನ್, ಪಾರ್ಲಿಮೆಂಟ್ ಸಾಂದೊ ತಿ ಜಾವ್ನಾಸಾ. ಕಾಂಗ್ರೆಸ್ ಪಾಡ್ತಿಚಿ ಜೆರಾಲ್ ಕಾರ್ಯದರ್ಶಿ ಜಾವ್ನ್, ಪಾಡ್ತಿಚಿ ಉಲೊವ್ಪಿ ಜಾವ್ನ್, ಕೇಂದ್ರಾಚಿ ಮಂತ್ರಿ ಜಾವ್ನ್, ರಾಜಕಾರಣಾಂತ್ ತಿಣೆಂ ಆಪ್ಲೆಂ ಮೆಟಾಂಚೆ ಘುರ್ತ್ ಸೊಡ್ಲ್ಯಾತ್. ಸ್ತ್ರಿಯಾಂಚಾ, ಭುರ್ಗ್ಯಾಂಚಾ ಹಕ್ಕಾಂ ಖಾತಿರ್ ಕಾನೂನ್ ರಚನ್ ಕರ್ಚ್ಯಾಂತ್ ವರ್ತೊ ವಾವ್ರ್ ದಿಲಾ.

ಮಾರ್ಗರೇಟ್, 14-4-1942 ಇಸ್ವೆಂತ್ ಪಿ.ಎ. ನಜ್ರತ್ ಆನಿ ಇ.ಎಲ್. ನಜ್ರೆತಾಚಿ ಧುವ್ ಜಾವ್ನ್ ಜಲ್ಮಾಲಿ. ಬೆಂಗ್ಳುರ್ ಮೌಂಟ್ ಕಾರ್ಮೆಲ್ ಕಾಲೆಜಿ ಥಾವ್ನ್ ಬಿ.ಎ., ಬೆಂಗ್ಳುರ್ ಸರ್ಕಾರಿ ಕಾನೂನ್ ಕಾಲೆಜಿ ಥಾವ್ನ್ ಕಾನೂನ್ ಸನದ್ ಜೊಡ್ಲಿ. ಮುಕೆಲ್ಪಣಾಚೆಂ ಲಕ್ಷಣಾಂ ಲ್ಹಾನ್ ಥಾವ್ನ್‌ಚ್ ತಿಚೆ ಥಂಯ್ ಆಸ್ಲಾಲಿಂ. ವಿದ್ಯಾರ್ಥಿಣ್ ಜಾವ್ನ್ ಆಸ್ತಾನಾ ಆಲ್ ಇಂಡಿಯಾ ಕಥೊಲಿಕ್ ಯೂನಿವರ್ಸಿಟಿ ಫೆಡರೇಶನಾಚಿ ಜೆರಾಲ್ ಕಾರ್ಯದರ್ಶಿಣ್ ತಿ ಜಾವ್ನ್ ಆಸ್ಲಾಲಿ. ಕಾನೂನ್ ಶಿಕ್ಷಾಚಾ ಕಾಲೇಜಿಂತ್ ವಿದ್ಯಾರ್ಥಿ ಸಂಘಟನಾಚಿ ಸಹ-ಕಾರ್ಯದರ್ಶಿ ಜಾವ್ನ್ ಚುನಾಯಿತ್ ಜಾಲಿ. ತಿಚೆಂ ಲಗ್ನ್ 24-5-1964ವೆರ್, ಜೋಕಿಮ್ ಆನಿ ವಾಯ್ಲೆಟ್ ಆಳ್ವಾ - ಹಾಂಚೊ ದುಸ್ರೊ ಪೂತ್, ಸುಪ್ರಿಂ ಕೋಡ್ತಿಚೊ ವಕೀಲ್ ಶ್ರೀ ನಿರಂಜನ್ ಆಳ್ವಾ ಲಾಗಿಂ ಜಾಲೆಂ. ಪತಿ ಸಂಗಿಂ ಸುಪ್ರಿಂ ಕೋಡ್ತಿಂತ್ ವಕೀಲ್ ವೃತ್ತಿ ತಿಣೆಂ ಚಲಯ್ಲಾ.

ರಾಜಕೀಯಾಂತ್ ಪ್ರವೇಶ್:

1974 ಇಸ್ವೆಂತ್ ತಿ ರಾಜ್ಯಸಭೆಕ್ ಚುನಾಯಿತ್ ಜಾಲಿ. ತಾಚಾ ಉಪ್ರಾಂತ್ ಸತತ್ ಸ-ಸ ವರ್ಸಾಂಚಾ ಚಾರ್ ಅವೆಂಕ್ ತಿ ರಾಜ್ಯಸಭೆಕ್ ಚುನಾಯಿತ್ ಜಾಲಿ. 1999 ಇಸ್ವೆಚಾ ಪಾರ್ಲಿಮೆಂಟ್ ಚುನಾವಣೆಂತ್, ಉತ್ತರಕನ್ನಡಾಚಾ ಕೆನರಾ ಪಾರ್ಲಿಮೆಂಟ್ ಕ್ಷೇತ್ರಾ ಥಾವ್ನ್, ಬಿ.ಜೆ.ಪಿ.ಚಾ ಅನಂತ್ ಕುಮಾರಾ ವಿರೋಧ್ ಜಿಕ್ಲಿ. 1984 ಇಸ್ವೆಂತ್ ಕೇಂದ್ರಾಚಿ 'ಪಾರ್ಲಿಮೆಂಟ್ ವಿಶಯಾಚಿ' ರಾಜ್ಯಮಂತ್ರಿ ಜಾಲಿ. ಉಪ್ರಾಂತ್ ಮನ್ಯಾಸಂಪನ್ಮೂಳ್ ಖಾತೆಚಿ ಮಂತ್ರಿ ಜಾಲಿ. 1991 ಇಸ್ವೆಂತ್, ವ್ಯಕ್ತಿಗತ್ ವಿಶಯ್, ಪೆನ್ಯನ್ ಆನಿ ಸಾರ್ವಜನಿಕ್ ದೂರಾಂಚಿ ಪರಿಹಾರ್ ಮಂತ್ರಿ ಜಾವ್ನ್ ಆಸ್ತಾಂ, ಅಧಿಕಾರಾಚಾ ವಿಕೇಂದ್ರಿಕರಣಾಚಿ ನಿರ್ಣಯ್ ಘೆತ್ಲೆ.

ಪಾರ್ಲಿಮೆಂಟಾಚಾ ಪ್ರಮುಖ್ ಸಮಿತ್ಯಾಂನಿ ತಿಣೆಂ ವಾವ್ರ್ ದಿಲಾ. ತಾಂಚೆ ಪಯ್ಕಿ ಸಾರ್ವಜನಿಕ್ ಲೇಕ್‌ಪಾಕ್ ಸಮಿತಿ, ವಿದೇಶಾಂಗ್ ಸಮಿತಿ, ಮಾಹೆತ್ ಆನಿ ಪ್ರಸಾರ್ ಸಮಿತ್ಯೊ ಪ್ರಮುಖ್ ಜಾವ್ನ್ ಆಸಾತ್. ಸ್ತ್ರೀಯಾಂಕ್ ಸಂಬಂಧ್ ಜಾಲ್ಲ್ಯಾ ಹ್ಯಾ ಸಕಯ್ಲ್ಯಾ ಸಮಿತ್ಯಾಂನಿ ತಿಣೆಂ ಮಹತ್ವಾಚೊ ವಾವ್ರ್ ಭೆಟಯ್ಲಾ. ತ್ಯೊ ಜಾವ್ನಾಸಾತ್: ದೋತ್ ನಿಷೇದ್ ಕಾನೂನ್ ಸಮಿತಿ, ಲಗ್ನಾಚೆಂ ನಿಯಮಾಂ ಬದ್ಲಾವಣ್ ಸಮಿತಿ, ಸ್ತ್ರೀಯಾಂಕ್ ಸಮಾನ್ ವೇತನ್ ಪರಿಶೀಲನ್ ಸಮಿತಿ, 84ವೆಂ ಸಂವಿಧಾನ್ ತಿದ್ದಣಿ ಹಾಡ್ನ್ ಸ್ಥಳೀಯ್ ಸಂಸ್ಥಾಂನಿ ಸ್ತ್ರೀಯಾಂಕ್ 33% ಮೀಸಲಾತಿ ದಿಂವ್ಚಾ ವಿಶಿಂ ಸಮಿತಿ. 1986 ಇಸ್ವೆಂತ್ ಸಾರ್ಕ್ (SAARC) ರಾಷ್ಟ್ರಾಂಚ್ಯಾ ಸ್ತ್ರೀಯಾಂಚ್ಯಾ ಅಭಿವೃದ್ಧಿ ಖಾತಿರ್ ಆಸಾ ಕೆಲ್ಲ್ಯಾ ಜಮಾತೆಚಿ ತಿ ಅಧ್ಯಕ್ಷಿಣ್ ಜಾವ್ನ್ ಆಸ್ಲಾಲಿ. 1987 ಇಸ್ವೆಂತ್, ಅಂತರಾಷ್ಟ್ರೀಯ್ ಚೆಡುಂ ಭುರ್ಗ್ಯಾಂಚೆಂ ವರಸ್ ಮ್ಹಣ್ ಘೋಷಣ್ ಕೆಲ್ಲ್ಯಾ ಯುನಿಸೆಫ್ ಮೀಟಿಂಗಾಚೆಂ ಅಧ್ಯಕ್ಷಿಪಣ್ ತಿಣೆಂ ಘೆತ್ಲಾಲೆಂ.

ವಿಶ್ವಸಂಸ್ಥಾನ್ "ಸ್ತ್ರೀಯಾಂಚೆಂ ದಶಕ್" ಮ್ಹಣ್ ಪಾಚಾರ್ಲೆಲ್ಯಾ ಅಧಿವೇಶನಾಂತ್, ಭಾರತಾಚಿ ಪ್ರತಿನಿಧಿ ಜಾವ್ನ್ ತಿ ಹಾಜರ್ ಜಾಲ್ಯಾ. 1986 ಇಸ್ವೆಂತ್ "ಶಾಂತಿ ಖಾತಿರ್ ಜಾಗತಿಕ್ ಸ್ತ್ರೀ ಪಾರ್ಲಿಮೆಂಟ್

ಸಾಂದೆ” - ಸಂಘಟನಾಚೆ ಅಧ್ಯಕ್ಷಿಣ್ ಜಾವ್ನ್ ತಿ ವಿಂಚೊವ್ನ್ ಆಯಿಲ್ಲಿ. ಹ್ಯಾ ಸಂಘಟನಾನ್, ವಾಶಿಂಗ್ಟನಾಂತ್ ತವಳ್ಚೊ ಅಮೇರಿಕಾಚೊ ಅಧ್ಯಕ್ಷ ರೊನಾಲ್ಡ್ ರೇಗಾನ್ ಆನಿ ರಷ್ಯಾಚೊ ಅಧ್ಯಕ್ಷ ಮಿಖಾಯೆಲ್ ಗೊರ್ಬಾಚೆವ್ ಹಾಂಕಾಂ ಸಾಂಗಾತಾ ಹಾಡ್ನ್, ಸಂಸಾರಾಂತ್ ಶಾಂತಿ ಸ್ಥಾಪನ್ ಕರುಂಕ್ ಪ್ರಯತ್ನ್ ಕೆಲಾಂ. 1989 ಇಸ್ವೆಂತ್ ವಿಶ್ವಸಂಸ್ಥಾನ್ “ಸ್ತ್ರಿಯಾಂಚೆಂ ದಶಕ್ ಆಚರಣ್” ಹ್ಯಾ ವಿಶಿಂ ಆನಿ ಸ್ತ್ರಿಯಾಂ ವಿರೋಧ್ ಜಾಂವ್ಚಿ ಹಿಂಸಾ - ಹ್ಯಾ ವಿಶಿಂ ಅಧ್ಯಯನ್ ಚಲೊಂವ್ಕ್ ತಿಕಾ ಆಪಯಿಲ್ಲೆಂ. 1992 ಇಸ್ವೆಂತ್ ದ.ಕೊರಿಯಾಚ್ಯಾ ಸಿಯೊಲಾಂತ್ ಸ್ತ್ರಿಯಾಂಚಾ ವಿರೋಧ್ ಜಾಂವ್ಚಾ ಹಿಂಸೆ ವಿಶ್ಯಾಂತ್ ಅಧ್ಯಯನ್ ಸಮ್ಮೇಳನಾಂತ್ ತಿಕಾ ಅಧ್ಯಕ್ಷಪಣ್ ಲಾಭಾಲೆಂ. 1976 ಆನಿ 1997 ಇಸ್ವೆಂತ್, ವಿಶ್ವಸಂಸ್ಥಾಚೆ ಜೆರಾಲ್ ಸಭೆಂತ್ ಭಾರತಾಚೆ ಪ್ರತಿನಿಧಿ ಜಾವ್ನ್ ಹಾಜರ್ ಜಾಲ್ಯಾ. 1997 ಇಸ್ವೆಂತ್, ಕೆಮರೂನ್ ರಾಷ್ಟ್ರಾಂತ್ ಜಾಲ್ಲ್ಯಾ ಜೆರಾಲ್ ಚುನಾವಣೆಂತ್, ಕಾಮನ್‌ವೆಲ್ತ್ ರಾಷ್ಟ್ರಾಚೆ ಪ್ರತಿನಿಧಿ ಜಾವ್ನ್, ವೀಕ್ಷಕ್ ಜಾವ್ನ್ ಹಾಜರ್ ಜಾಲ್ಯಾ. 1999 ಇಸ್ವೆಂತ್ ಯುನಿಸೆಫಾನ್, ಭುರ್ಗ್ಯಾಂಚ್ಯಾ ಹಕ್ಕಾಂ ವಿಶಿಂ ನಿಯಮಾವಳ್ ರಚನ್ ಕರ್ಚ್ಯಾ ಸಮಿತಿಂತ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಸೆವಾ ದಿಲ್ಯಾ.

ರಾಷ್ಟ್ರೀಯ್ ಕಾಂಗ್ರೆಸ್ ಪಾಡ್ತಿಂತ್ ಹುದ್ದೆ:

- 1972-73 : ಕರ್ನಾಟಕ್ ಪ್ರದೇಶ್ ಕಾಂಗ್ರೆಸ್ ಸ್ತ್ರಿಯಾಂಚಾ ಸಂಘಟನಾಚೆ ಸಂಯೋಜಕ್
- 1975-76 : ಕಾಂಗ್ರೆಸ್ ಪಾರ್ಲಿಮೆಂಟರಿ ಪಾಡ್ತಿಚೆ ಸಂಯೋಜಕಿ
- 1975-77 : ಆಲ್-ಇಂಡಿಯಾ ಕಾಂಗ್ರೆಸ್ ಸಹ-ಕಾರ್ಯದರ್ಶಿ
- 1978-80 : ಕರ್ನಾಟಕ ಪ್ರದೇಶ್ ಕಾಂಗ್ರೆಸ್ ಜೆರಾಲ್ ಕಾರ್ಯದರ್ಶಿ
- 1983-83 : ಕಾಂಗ್ರೆಸ್ ರಾಷ್ಟ್ರೀಯ್ ಮಹಿಳಾ ಸಂಯೋಜಕಿ
- 1993-95 : ಡೆಪ್ಯುಟಿ ಪ್ರಮುಖ್ ವಿಪ್, ಕಾಂಗ್ರೆಸ್ ಪಾಡ್ತ್ ರಾಜ್ಯಸಭಾ
- 2006 : ರಾಷ್ಟ್ರೀಯ್ ಜೆರಾಲ್ ಕಾರ್ಯದರ್ಶಿ
- 2000 : ಕಾಂಗ್ರೆಸ್ ಪಾಡ್ತಿಚೆ ಅಭಿಪ್ರಾಯ್ ದಿಂವ್ಪಿ ವ್ಯಕ್ತಿ (ಖಿರಿರಇಚಿ ಕಜಡಿರಟಿ)

ಕೇಂದ್ರಾಂತ್ ಮಂತ್ರಿ ಹುದ್ದೆ :

- 1984-85 : ಪಾರ್ಲಿಮೆಂಟರಿ ವಿಷಯ್ ಸಹಾಯಕ್ ಮಂತ್ರಿ
- 1985-89 : ಯುವಜಣ್, ಬೆಳ್, ಸ್ತ್ರಿಯಾಂಚೆ ಅಭಿವೃದ್ಧಿ ಆನಿ ಮಾನವ್ ಸಂಪನ್ಮೂಳ್ ಇಲಾಖೆಂಚೆ ಸಹಾಯಕ್ ಮಂತ್ರಿ
- 1993-96 : ವ್ಯಕ್ತಿಗತ್ ಆನಿ ಸಾರ್ವಜನಿಕ್ ದೂರಾಂ ನಿವಾರಣ್ ಖಾತೆಂಚೆ ಮಂತ್ರಿ

ಪ್ರಶಸ್ತ್ಯಾ :

1. ಗೌರವ್ ಡಾಕ್ಟರೇಟ್ - ಮೈಸೂರ್ ಯುನಿವರ್ಸಿಟಿ 1989
2. ಮಹಿಳಾ ಶಿರೋಮಣಿ - 1991
3. ರಾಜೀವ್ ಗಾಂಧಿ ಎಕ್ಸಲೆನ್ಸ್ ಪ್ರಶಸ್ತಿ - 1991
4. ಡಾ| ಟಿ.ಎಂ.ಎ.ಪೈ. ಫೌಂಡೇಶನ್ ನಾಂವಾಡ್ತಿಕ್ ಕೊಂಕ್ಣಿ ಮನಿಸ್ ಪ್ರಶಸ್ತಿ - 1991
5. ಅಲ್ಪಸಂಖ್ಯಾಂತಾಂಕ್ ಬಲಿಷ್ಟ್ ಕೆಲ್ಲ್ಯಾಕ್ ದಿಂವ್ಪಿ ಅಂತರಾಷ್ಟ್ರೀಯ್ ನೆಲ್ಸನ್ ಮಂಡೇಲಾ ಪ್ರಶಸ್ತಿ - 2006
6. 2003 ಇಸ್ವೆಂತ್, ದ. ಆಫ್ರಿಕಾಚಾ ಸ್ವಾತಂತ್ರ್ಯ ಚಳುವಳಿಕ್ ಸಹಕಾರ್ ದಿಲ್ಲ್ಯಾಕ್, ದ.ಆಫ್ರಿಕಾಚ್ಯಾ ಅಧ್ಯಕ್ಷಾನ್ ತಿಕಾ ಪ್ರಶಸ್ತಿ ದೀವ್ನ್ ಮಾನ್ ಕೆಲಾ.

ಸಮಾಜ್ ಸೆವಾ :

- ಕರುಣಾ ಮ್ಹಳ್ಳ್ಯಾ ಸರ್ಕಾರೇತರ್ (ಎನ್.ಜಿ.ಒ.) ಸಂಸ್ಥೆ ಸ್ಥಾಪನ್ ಕರ್ನ್, ಸ್ತ್ರೀಯಾಂಚಾ ಆನಿ ಭುರ್ಗ್ಯಾಂಚ್ಯಾ ಉದರ್ಗತೆ ಖಾತಿರ್ ವಾವುರ್ನ್ ಆಸಾ.
- ವಿವಿಧ್ ರಾಷ್ಟ್ರೀಯ್ ಆನಿ ಅಂತರಾಷ್ಟ್ರೀಯ್ ಸಮಿತೆಂತ್ ವಾವ್ರ್
- 1980-86, 1996-97 : ವಿದೇಶಾಂಗ್ ಖಾತೆಚಾ ಪಾರ್ಲಿಮೆಂಟರಿ ಸಮಿತೆಚೊ ಸಾಂದೊ
- 1996-98 : ಸಾರ್ವಜನಿಕ್ ಲೇಕ್‌ಪಾಕ್ ಪಾರ್ಲಿಮೆಂಟರಿ ಸಮಿತಿ ಸಾಂದೊ.
- 2000-01 : ಸ್ತ್ರೀಯಾಂಚಾ ಸಬಲೀಕರಣ್ ಸಮಿತೆಚೊ ಸಾಂದೊ
- 2000- : ಪ್ರವಾಸೋದ್ಯಮ್ ಸಮಿತೆಚೊ ಸಾಂದೊ

ಹಾಚೆ ಶಿವಾಯ್ ರಾಷ್ಟ್ರೀಯ್ ಆನಿ ಅಂತರಾಷ್ಟ್ರೀಯ್ ಹಂತಾರ್, ಸ್ತ್ರೀಯಾಂಚಾ ಆನಿ ಭುರ್ಗ್ಯಾಂಚ್ಯಾ ಬರ್ಯಾಪಣಾಕ್ ಆಸ್ಚಾ ಸಬಾರ್ ಸಂಘಟನಾಂನಿ, ಸಂಸ್ಥಾಂನಿ, ಸಮಿತೆಂನಿ ತಿಣೆಂ ವಾವ್ರ್ ದಿಲಾ.

ಸ್ತ್ರೀಯಾಂ ವಿಶ್ಯಾಂತ್ ತಾಂಕಾಂ ಸಬಲೀಕರಣ್ ಕರ್ಚ್ಯಾ ವಿಶ್ಯಾಂತ್ ತಿಕಾ ವಿಶೇಸ್ ಹುಸ್ಕೊ ಆಸಾ. ಭಾರತಾಚಾ ಕೇಂದ್ರ್ ಆನಿ ರಾಜ್ಯ ಸರ್ಕಾರಾಂನಿ, ಸ್ತ್ರೀಯಾಂಚಾ ಉದರ್ಗತೆಕ್ ಕಾನೂನ್ ಕರುಂಕ್ ತಿಣೆಂ ವಾವ್ರ್ ದಿಲಾ. ಕಾನೂನ್ ಶಿಕ್ಷಿ ಜಾವ್ನ್ ಆಸೊನ್, ಸುಪ್ರಿಂ ಕೋಡ್ತಿಂತ್ ಪತಿ ಸಾಂಗಾತಾ ಎಡ್ವೊಕೇಟ್ ಜಾವ್ನ್ ವಾವ್ರ್ ದಿಲ್ಲಾ ತಿಣೆಂ, ಅಂತರಾಷ್ಟ್ರೀಯ್ ಹಂತಾರ್ ಸ್ತ್ರೀಯಾಂಚಾ ಆನಿ ಭುರ್ಗ್ಯಾಂಚ್ಯಾ ಹಕ್ಕಾಂ ಖಾತಿರ್ ಕಾನೂನ್ ಕರುಂಕ್ ವಾವ್ರ್ ದಿಲಾ. ಪುರುಷ್ ಪ್ರಧಾನ್ ಸಮಾಜೆಂತ್, ಏಕ್ ಸ್ತ್ರೀ ಜಾಲ್ಯಾರೀ ಪುರುಷಾಂಕ್ ಸಮಾನ್ ಜಾವ್ನ್ ತಿ ವಾವ್ರ್ ದೀವ್ನ್ ಆಸಾ. ಭಾರತಾಚಾ ಸ್ತ್ರೀ ರಾಜಕಾರಣಿಂ ಪಯ್ಲಿ ಅತ್ಯಧಿಕ್ ಚಡ್ ಅನ್ಬೋಗ್ ಆಸ್ಲಾಲಿ ರಾಜಕಾರಣಿ ತಿ ಜಾವ್ನಾಸಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಮಾರಿಯೊ ದೆ ಮಿರಾಂದ

ನಾಂವ್ : ಮಾರಿಯೊ ದೆ ಮಿರಾಂದ


ಜಲ್ಮಾಲ್ಲ್ಯೊ ಗಾಂವ್ : ಗೊಂಯ್

ಪತಿಣ್ : ಹಬೀಬ

ಭುರ್ಗಿಂ : ರಾಹುಲ್ ಆನಿ ರಿಶೇದ್

ಸಮುದಾಯ್ : ಗೊಂಯ್ಕಾರ್

ಕಾರ್ಯಕ್ಷೇತ್ರ : ಕಾರ್ಖಾನ್ ಕಲಾಕಾರ್



ಮಾರಿಯೊ ದೆ ಮಿರಾಂದ, ಭಾರತಾಚೊ ನಾಂವಾಡ್ಡೆಕ್ ಕಾರ್ತೂನಿಸ್ಟ್ ಜಾವ್ನಾಸಾ. ಇಲ್ಲಸ್ತ್ರೇಡ್ ವೀಕ್ಲಿ, ಫೆಮಿನಾ, ಇಕೊನಾಮಿಕ್ ಟಾಯಿಮ್ಸ್, ಕರೆಂಟ್ ಇತ್ಯಾದಿ ನಾಂವಾಡ್ಡೆಕ್ ಪತ್ರಾಂನಿ ತಾಚೆಂ 'ಕಾರ್ತೂನಾಂ' ಪರ್ಗಟ್ ಜಾಲ್ಯಾಂತ್. ಆರ್.ಕೆ. ಲಕ್ಷ್ಮಣ ಬರಾಬರ್ ನಾಂವಾಡ್ಡೆಕ್ ಕಲಾಕಾರ್ ತೊ ಜಾವ್ನಾಸ. ದೇಶ್-ವಿದೇಶಾಂತ್ ತಾಚಾ ಕಲೆಚೆಂ ಕಾರ್ಯಕ್ರಮಾಂ ಚಲ್ಲ್ಯಾಂತ್. 1992 ಇಸ್ವೆಂತ್ ಭಾರತಾಚಾ ರಾಷ್ಟ್ರಪತೀನ್ ತಾಕಾ ಪದ್ಮಭೂಷಣ ಪ್ರಶಸ್ತಿ ದೀವ್ನ್ ಸನ್ಮಾನ್ ಕೆಲಾಂ.

ಮಾರಿಯೊ ಬೆಂಗ್ಳುರಾಂತ್ ಲ್ಹಾನ್ ಭುರ್ಗೊ ಆಸ್ತಾನಾ, ಘರಾಚಾ ವೊಣದಿಚೆರ್ ಪಿಂತುರಾಂ ಸೊಡಯ್ತಾಲೊ. ಹೆಂ ಪಳೆಯಿಲ್ಲ್ಯಾ ತಾಚಾ ಆವಯ್ನ್ ತಾಕಾ ಪಿಂತುರಾಂ ಸೊಡೊಂವ್ಚ್ಯಾಕ್ ಖಾಲಿ ಬೂಕ್ ಹಾಡ್ನ್ ದಿಲೆ. ಹ್ಯಾಚ್ ವೆಳಾರ್ 'ಕಲಾಕಾರ್; ಮಾರಿಯೊ ಮಿರಾಂದಾನ್ ಜಲ್ಮ್ ಘೆತ್ಲೊ ಮ್ಹಣ್ಣೆತ್. ತಾಚೆಂ ಸುರ್ವಿಲೆಂ ಶಿಕಾಪ್ ಸಾಂ. ಜುಜೆಚಾ ಇಸ್ಕೂಲಾಂತ್ ಜಾಲ್ಲೆಂ. ತವಳ್ ತೊ ಶಿಕ್ಷಕ್/ಶಿಕ್ಷಕಿಂಚಿಂ, ಲೊಕಾಚ್ಯಾ ಜಮ್ಯಾಚೆಂ 'ಕಾರ್ತೂನ್' ಸೊಡಯ್ತಾಲೊ. ತಾಚಾ ದಿಸ್ಪೊಡ್ತ್ಯಾ ಜಿವಿತಾಂತ್ ತಾಕಾ ಭೆಟ್ಚೊ ವ್ಯಕ್ತಿ, ಪರಿಸರ್, ತಾಚಾ ಕಾರ್ತೂನಾಚೆ ವಿಷಯ್ ಜಾವ್ನ್ ಆಸ್ತಾಲೆ.

ಉಪ್ರಾಂತ್ ತಾಚೆಂ ಬಿ.ಎ. ಶಿಕಾಪ್ ಮುಂಬಯಿಂತ್ ಸೈಂಟ್ ಕ್ಲೇವಿಯರ್ ಕಾಲೇಜಿಂತ್ ಮುಂದರುನ್ ಗೆಲೆಂ. ಥಂಯ್ಸರ್ ತಾಚೆಂ 'ದೆಣೆಂ' ಒಳ್ಳೊನ್ ಘೆತ್ಲೆಲ್ಯಾ ಸಾಂಗಾತ್ಯಾಂನಿಂ ತಾಕಾ 'ಕಾರ್ಡಾಂ' ಆನಿ ಇತರ್ ಪಿಂತುರಾಂ ಸೊಡೊಂವ್ಕ್ ಉತ್ತೇಜನ್ ದಿಲೆಂ. ಹಾಚಾ ವರ್ವಿಂ ತಾಕಾ ಥೊಡೆ ಪಯ್ಕಿಯೀ ಲಾಭ್ಲೆ. ತವಳ್ಚ್ ತಾಚೆಂ ಕಾರ್ತೂನಾಂ ಪತ್ರಾಂನಿ ಪರ್ಗಟ್ ಜಾಲಿಂ. 'ಕರೆಂಟ್' ಪತ್ರಾಚೆರ್ ತಾಚೆಂ ಪಯ್ಲಿಂ ಕಾರ್ತೂನಾಂ ಪರ್ಗಟ್ ಜಾಲಿಂ. ಟಾಯಿಮ್ಸ್ ಆಫ್ ಇಂಡಿಯಾಚೆರ್ ತಾಚೆಂ ಕಾರ್ತೂನಾಂ ಹರ್ಯೆಕಾ ದಿಸಾ ಮ್ಹಳ್ಳ್ಯಾಪರಿಂ ಪರ್ಗಟ್ ಜಾಂವ್ಕ್ ಲಾಗ್ಲಿಂ. ಫೆಮಿನಾ ಆನಿ ಇಕೊನಾಮಿಕ್ ಟಾಯಿಮ್ಸ್‌ಚೆರ್ ತಾಚೆಂ ರಚ್ನಾಂ 'ನೀಂಬೂ ಪಾನಿ', 'ಮಿಸ್ ಫೊನ್ನೆಕಾ' ಚಡ್ ನಾಂವಾಡ್ಡೆಕ್ ಜಾಲ್ಯಾಂತ್.

ಉಪ್ರಾಂತ್ ಮಾರಿಯೊಕ್, ಪೊರ್ಚುಗಲಾಕ್ ಚಡಿತ್ ಶಿಕ್ಷಾಕ್ ವಚೊಂಕ್ ವಿದ್ಯಾರ್ಥಿ ವೇತನ್ ಲಾಭ್ಲೆಂ. ಹೆಂ ತಾಚಾ ಜಿವಿತಾಚಿ ದಿಶಾ ಬದ್ಲಂಕ್ ಪಾವ್ಲೆಂ. ಥಂಯ್ ಏಕ್ ವರ್ಸ್ ಶಿಕ್ಷಾ ಉಪ್ರಾಂತ್, ಪಾಂಚ್ ವರ್ಸಾಂ ಇಂಗ್ಲೆಂಡಾಂತ್ ತಾಣೆಂ ಖರ್ಚಿಲಿಂ. ಶಿಕ್ಷಾ ಸಾಂಗಾತಾ ಪತ್ರಾಂ ಖಾತಿರ್ ಕಾಮ್ ಕೆಲೆಂ. ಟೆಲಿವಿಷನಾಚೆರ್ 'ಎನಿಮೇಶನ್' ಕಾರ್ಯಕ್ರಮ್ ತಾಣೆಂ ರೂಪಿತ್ ಕೆಲೆಂ. ನಾಂವಾಡ್ಡೆಕ್ ಅಂತರಾಷ್ಟ್ರೀಯ್ ಕಾರ್ತೂನ್ ಪತ್ರಿಕೆಂನಿಂ ತಾಚ್ಯೊ ಕೃತಿಯೊ ಛಾಪೊನ್ ಆಯ್ಲಾತ್.

ಇಂಗ್ಲೆಂಡಾಂತ್ ಆಸ್ತಾನಾ ಯುರೊಪಾಚಾ ನಾಂವಾಡ್ಡೆಕ್ ಕಾರ್ತೂನ್ ಕಲಾಕಾರಾಂಸಂಗಿಂ ಮೆಳೊನ್ ತಾಂಚೊ ಅನ್ಬೋಗ್ ವಾಂಟುನ್ ಘೆತ್ಲಾ. ಆಪ್ಣಾಚೊ 'ಆದರ್ಶ್ ಕಲಾಕಾರ್' ಮ್ಹಣ್ ಮಾರಿಯೊನ್ ಮಾನ್ಚ್ಯಾ ಸರ್ ರೊನಾಲ್ಡ್ ಸರ್ಲ್ ತಾಕಾಯೀ ಹೊ ಮೆಳ್ಳಾ ಆನಿ ತಾಚೆ ಧಾವ್ನ್ ಮೊಸ್ತು ಶಿಕ್ಷಾ.

ಪಾಂಚ್ ವರ್ಸಾಂ ಉಪ್ರಾಂತ್ ಇಂಗ್ಲೆಂಡಾ ಧಾವ್ನ್ ದೇಶಾಕ್ ಪಾಟಿಂ ಆಯ್ಲಾ ಉಪ್ರಾಂತ್, ಭಾರತಾಚಾ ವಿವಿಂಗಡ್ ಪತ್ರಿಕೆಂಕ್ ತಾಣೆಂ ವಾವ್ರ್ ದಿಲಾ. ತವಳ್ ಆರ್.ಕೆ. ಲಕ್ಷ್ಮಣ್ ನಾಂವಾಡ್ಡೆಕ್ ಕಲಾಕಾರ್ ತರೀ, ಮಾರಿಯೊಚಾ ಹರ್ಯೆಕಾ ವಾವ್ರಾಚೆರ್, ಆರ್.ಕೆ.ಚಿ ಸಾವಿ ಪಡ್ತಾಲಿ ತರೀ, ಆಪ್ಣಾ ವಿಶೇಸ್ ದೆಣ್ಯಾವರ್ವಿಂ, ಆಪ್ಲಿ ಸ್ವಂತ್ ವೊಳಕ್ ಹ್ಯಾ ಕ್ಷೇತ್ರಾಂತ್ ಮಾರಿಯೊನ್ ಆಸಾ ಕೆಲ್ಯಾ.

ಮಾರಿಯೊ ವಿಶೇಸ್ ನಾಂವಾಡ್ಡೆಕ್ ಜಾಲ್ಲೊ 1974 ಇಸ್ವೆಂತ್, ಅಮೇರಿಕಾಚಾ ಇನ್‌ಫಾರ್ಮೇಶನ್ ಸರ್ವಿಸ್ ಹಾಂಚಾ ಆಮಂತ್ರಣಾಖಾಲ್ ಥಂಯ್ ವಚೊನ್, ಆಪ್ಲಿ ಕಲಾ ಪ್ರದರ್ಶನ್ ಕರುಂಕ್ ಆವ್ಕಾಸ್ ಲಾಭ್ಲಾ ಉಪ್ರಾಂತ್. ಥಂಯ್ ತೊ ಅಮೇರಿಕಾನ್ ಪೋಸ್ಟ್ ಪತ್ರಿಕೆಚೊ ಕಲಾಕಾರ್ ಹರ್‌ಬ್ಲೋಕ್ ಆನಿ

ನೆಟ್ವ್ ಮ್ಹಳ್ಳೊ ಪಾತ್ ರಚನ್ ಕರ್ನ್ ಪ್ರಸಿದ್ಧ ಜಾಲ್ಲ್ಯಾ ಚಾರ್ಲ್ಸ್ ಶುಲ್ಟ್ ಹಾಕಾಯೀ ಭೆಟ್ಲೊ ಆನಿ ಆಪ್ಲಿ ಲಾ ವಿಕಾಸ್ ಕರುಂಕ್ ಪಾವ್ಲೊ.

ಉಪ್ರಾಂತ್ ಅಮೇರಿಕಾ, ಜಪಾನ್, ಬ್ರೆಜಿಲ್, ಸ್ಪೇಲಿಂಯಾ, ಸಿಂಗಾಪುರ್, ಫ್ರಾನ್ಸ್, ಯುಗೋಸ್ಲಾವಿಯಾ, ಪೋರ್ಚುಗಲ್ ರಾಷ್ಟ್ರಾಂನಿ ತಾಣೆಂ ಕಲಾ ಪ್ರದರ್ಶನ್ ದಿಲಾಂ. ಭಾರತಾಚಾ ವಿವಿಧ್ ಹರಾಂನಿ ಪ್ರತ್ಯೇಕ್ ಜಾವ್ನ್ ಮೈಸೂರ್ ಆನಿ ಹೈದರಾಬಾದ್ ತಾಚೆಂ ಕಲಾ ಪ್ರದರ್ಶನಾ ಚಲ್ಲ್ಯಾಂತ್.



ಮಾರಿಯೊನ್ ನಾಂವಾಡ್ಲಿಕ್ ವೆಕ್ತಿಂಚ್ಯಾ ಪ್ರಖ್ಯಾತ್ ಉಸ್ತಕಾಂಕ್ ಕಾರ್ತೂನ್ ರೂಪಾರ್ ವಿವರಣ್ ದಿಲಾಂ. ದಾಕ್ಲ್ಯಾಕ್: ನಾಂವಾಡ್ಲಿಕ್ ಕವಿ ಆನಿ ಲೇಖಿಕ್ ಲೋಮ್ ಮೊರೆಯಾಚ್ಯಾ 'ಎ ಜರ್ನಿ ಟು ಗೋವಾ', ಮನೋಹರ್ ಮಲಗಾಂವ್ಕಾರಾಚ್ಯಾ 'ಇನ್‌ಸೈಡ್ ಗೋವಾ', ಮಾರಿಯೊ ಕಾಬ್ರಾಲಾಚ್ಯಾ 'ಲೆಜೆಂಡ್ಸ್ ಆಫ್ ಗೋವಾ'. ತಾಣೆಂ ಸ್ವತಃ ಬೂಕ್ ಬರವ್ನ್ ಕಾರ್ತೂನ್ ವಿವರಣ್ ದಿಲಾಂ. ತಾಂತುಂ, 'ಲಾಫ್ ಇಟ್ ಓಫ್', 'ಗೋವಾ ವಿಡ್ ಲವ್', 'ಜರ್ಮನಿ ಇನ್ ವಿಂಟರ್ ಟಾಯಿಮ್' ಪ್ರಮುಖ್.



ಕಾರ್ತೂನಾ ಶಿವಾಯ್, ಪೈಂಟಿಂಗ್‌ಯೀ ತಾಣೆಂ ಕೆಲಾಂ. ಮಾರಿಯೊ 'ರಾಜಕೀಯ' ತಿಲ್ಲೆಂ ಪಸಂದ್ ಕರಿನಾ. ಲೋಕ್, ಪರಿಸರ್, ಇತರ್ ಸನ್ನಿವೇಶಾಂ ತಾಚಾ ಕಲಾಕೃತೆಂಚೆಂ ವಿಷಯ್.

ಇಂಗ್ಲೆಂಡಾ ಥಾವ್ನ್ ಪಾಟಿಂ ಆಯಿಲ್ಲಾ ಉಪ್ರಾಂತ್ ಅನ್ಯೇಕ್ ಕಲಾಕಾರ್ ಹಬೀಬಾಲಾಗಿಂ ತಾಚೆಂ ಲಗ್ನ್ ಜಾಲಾಂ. ದೋಗ್ ಪೂತ್ ತಾಂಕಾಂ ಜಲ್ಮಲ್ಯಾತ್. ವ್ಹಡ್ಲೊ ರಾಹುಲ್ ಆನಿ ಧಾಕ್ಟೊ ರಿಶಾದ್. ರಿಶಾದ್ ಬಾಪಯ್‌ಪರಿಂ ಕಾರ್ತೂನ್ ಕಲಾಕಾರ್ ಜಾವ್ನಾಸಾ ಆನಿ 'ಲೆಜೆಂಡ್ಸ್ ಆಫ್ ಗೋವಾ' ಉಸ್ತಕಾಚೆಂ ವಿನ್ಯಾಸ್ ತಾಣೆಂ ಕೆಲಾಂ.

ಮಾರಿಯೊ ದೆ ಮಿರಾಂದಾ, ಏಕ್ ವಿರಳ್ ಕಲಾಕಾರ್. ಆಪ್ಲ್ಯಾ ಸ್ವಂತ್ ಪ್ರತಿಭೆನ್ ತೊ ಪರ್ಜಾಳ್ಕಾ. ಕೆ. ಲಕ್ಷ್ಮಣಾಚಿ ಸಾವಿ, ತಾಚೊ ಪ್ರಕಾಸ್ ಉಣೊ ಕರುಂಕ್ ಸಕೊಂಕ್ ನಾ. ಭಾರತ್ ಸರ್ಕಾರಾನ್, 2002 ಇಸ್ರೆಂತ್ ತಾಚಿ ಪ್ರತಿಭಾ ವೊಳ್ಕೊನ್ ಫೆವ್ನ್ 'ಪದ್ಮಭೂಷಣ' ಪುರಸ್ಕಾರ್ ದೀವ್ನ್ ಮಾನ್ ಕೆಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಮ್ಯಾಕ್ಸ್‌ವೆಲ್ ಪಿರೇರಾ

ಐ.ಎ.ಎಸ್.



1. ನಾಂವ್ : ಮ್ಯಾಕ್ಸ್‌ವೆಲ್ ಪಿರೇರಾ
2. ಜನನ್ : 08-10-1944
3. ಜಲ್ಮಾಲ್ಲೊ ಗಾಂವ್ : ಮಂಘುರ್ ದ.ಕ. ಜಿಲ್ಲೊ, ಕರ್ನಾಟಕ
4. ಬಾಪಯ್ : ಲಿಗೋರಿ ಬರ್ನಾರ್ಡ್ ಪಿರೇರಾ
5. ಆವಯ್ : ಸೈಲ್ಲಾ ಎಲೆನೋರಾ ಡಿ'ಸೋಜ
6. ಶಿಕ್ಷಣ್ : ಎಲ್.ಎಲ್.ಬಿ., ವ್ಯವಹಾರ್ ಆಡಳ್ತಿಂ ಡಿಪ್ಲೊಮಾ
7. ಸಮುದಾಯ್ : ಮಂಘುರಿ ಕೊಂಕ್ಣಿ ಕ್ರಿಸ್ತಾಂವ್
8. ಕಾರ್ಯಕ್ಷೇತ್ರ : ಸಿವಿಲ್ ಸರ್ವಿಸಸ್

ಮ್ಯಾಕ್ಸ್‌ವೆಲ್ ಪಿರೇರಾ, ಕೊಂಕ್ಣಿ ಸಮುದಾಯಾಂತ್ಲೊ ಏಕ್ ಮ್ಹಾನ್ ಪೋಲಿಸ್ ಅಧಿಕಾರಿ. ಡೆಲ್ಲಿಚೊ ಪೋಲಿಸ್ ಅಧಿಕಾರಿ ಜಾವ್ನ್ ನಾಂವಾಡ್ಡೆಕ್ ಜಾಲ್ಲೊ, ನೋವ್ (9) ಪ್ರತಿಷ್ಠಿತ್ ರಾಷ್ಟ್ರೀಯ್ ಪದಕಾಂ ಮೆಳ್ಳಾಲೊ ಧೈರಾಧಿಕ್ ಆನಿ ಶ್ರೇಷ್ಟ್ ಪೋಲಿಸ್ ಅಧಿಕಾರಿ ತೊ ಜಾವ್ನಾಸಾ. ತೊ ನಾಂವಾಡ್ಡೆಕ್ ಬರಯ್ಲಾರ್. ಬರೊ ಭಾಷಣ್‌ಗಾರ್‌ಯೀ ಜಾವ್ನಾಸಾ.

ಜನನ್ ಆನಿ ಶಿಕಾಪ್ :

ತಾಚೊ ಜಲ್ಮ್ 3-10-1944ವೆರ್, ತಮಿಳ್‌ನಾಡುಚಾ ಸೇಲಂ ಶಹರಾಂತ್ ಜಾಲೊ. ತಾಚೊ ಬಾಪಯ್ ಲಿಗೋರಿ ಬರ್ನಾರ್ಡ್ ಪಿರೇರಾ, ಬಜ್ಜೆಚ್ಯಾ ಕುಂತಲ-ಕಂಬ್ಳು ಕುಟ್ಮಾಚೊ. ಆವಯ್ ಸ್ತೆಲ್ಲಾ ಎಲೆನೋರಾ ಡಿ'ಸೋಜ. ತಾಚೆಂ ಮುಳಾವೆಂ ಶಿಕಾಪ್ ಮಂಗ್ಳುರ್ ಸಾಂ. ಲುವಿಸ್ ಇಸ್ಕೊಲಾಂನಿ ಜಾಲ್ಲೆಂ. ಬೆಂಗ್ಳುರ್ ಸಾಂ. ಜುಜೆಚಾ ಕಾಲೇಜಿ ಥಾವ್ನ್ ಬಿ.ಎಸ್ಸಿ. ಆನಿ ಬೆಂಗ್ಳುರ್ ಯುನಿವರ್ಸಿಟಿ ಥಾವ್ನ್ ಕಾನುನ್ ಪದ್ವಿ ಜೊಡ್ಲಿ. ಉಪ್ರಾಂತ್ ಡೆಲ್ಲಿ ವಿಶ್ವವಿದ್ಯಾನಿಲಯ ಥಾವ್ನ್ ವ್ಯವಹಾರಿಕ್ ಆಡಲ್ಟಾಂತ್ ಪದ್ವುತ್ತರ್ ಡಿಪ್ಲೊಮಾ ಜೊಡ್ಲೊ.

ಶಿಕಾಪ್ ಸಂಪ್ತೆಚ್ ಥೊಡೊ ಕಾಳ್ ಸಕ್ಲೇಶ್‌ಪುರಾಂತ್ ಆಪ್ಲ್ಯಾ ಬಾಪಾಯ್ಚ್ಯಾ ಎಸ್ಪೇಟಾಚೆಂ ಆಡಳ್ತೆಂ ಪಳೆಂವ್ಕಲಾಗ್ಲೊ. ಸಾಂಗಾತಾಚ್ಚ್ ಬೆಂಗ್ಳುರ್ ಕೋಡ್ತಿಂತ್ 1967 ಥಾವ್ನ್ 1979 ಮ್ಹಣಾಸರ್ ವಕೀಲ್ ವೃತ್ತಿ ಕರ್ನ್ ಆಸ್ಲೊ. 1970 ಇಸ್ವೆಂತ್ ಸಿವಿಲ್ ಸರ್ವಿಸ್ ಪರೀಕ್ಷಾ ಪಾಸ್ ಜಾವ್ನ್ ಐ.ಪಿ.ಎಸ್. ಹುದ್ದಾಕ್ ಪಾವ್ಲೊ.

ಪೋಲಿಸ್ ಅಧಿಕಾರಿ ಜಾವ್ನ್ ವಾವ್ರ್ :

1970 ಇಸ್ವೆಂತ್ ತೊ ಐ.ಪಿ.ಎಸ್. ಹುದ್ದಾಕ್ ಸೆರ್ವಾಲೊ. ಮಾನೆಸ್ತ್ ಪಿರೇರಾ ಕೇಂದ್ರ್ ಆಡಳಿತ್ ಪ್ರದೇಶಾಂತ್ ಸೆರ್ವಾಲೊ. ತಾಚೊ ಚಡಿತ್ ವಾವ್ರ್ ಡೆಲ್ಲಿ, ಸಿಕ್ಕಿಂ ಆನಿ ಮಿಜೋರಾಮ್ ಪ್ರದೇಶಾಂನಿ ಜಾಲಾ. ಕ್ರಿಮಿನಾಲಜಿ, ಆಡಳ್ತೆಂ, ಪೋಲಿಸ್-ಸಮಾಜ್ ಮಧೆಂ ಸಂಪರ್ಕ್, ಸಾರ್ವಜನಿಕ್ ಆಡಳ್ತೆಂ ಇತ್ಯಾದಿ ವಿಶಯಾಂನಿ ತೊ ತಜ್ಞ್ ಜಾವ್ನ್ ಆಸ್ಲಾಲೊ. ಅಮೇರಿಕಾ, ಇಂಗ್ಲೆಂಡ್, ಜಪಾನ್, ಕೆನಡಾ ಇತ್ಯಾದಿ ರಾಷ್ಟ್ರಾಂನಿ ಜಾಲ್ಲ್ಯಾ ಸೆಮಿನಾರಾಂನಿ ತಾಣೆಂ ಪಾತ್ರ್ ಘೆತ್ಲಾ.

1972 ಇಸ್ವೆ ಥಾವ್ನ್ 1975 ಇಸ್ವೆ ಪರ್ಯಾಂತ್ ಡೆಲ್ಲಿಂತ್ ಸಹಾಯಕ್ ಪೋಲಿಸ್ ಕಮೀಷನರ್ ಜಾವ್ನ್ ನೇಮಕ್ ಜಾಲೊ. 1976 ಇಸ್ವೆಂತ್ ಸಿಕ್ಕಿಂ ರಾಜ್ಯ್ ಭಾರತಾಕ್ ಸೆರ್ವಾಲೆಂ. ತವಳ್ ಸಿಕ್ಕಿಂ ರಾಜ್ಯಾಚೊ ಪ್ರಥಮ್ ಪೋಲಿಸ್ ಕಮೀಷನರ್ ಜಾವ್ನ್ ಮಾನೆಸ್ತ್ ಪಿರೇರಾನ್ ವಾವ್ರ್ ದಿಲಾ. 1976 ಥಾವ್ನ್ 1980 ಮ್ಹಣಾಸರ್ ಸಿಕ್ಕಿಮಾಂತ್ ವಾವುರ್ತೆಚ್ ಎಕಾ ವರ್ಸಾಕ್ ಡೆಲ್ಲಿಚಾ ಸುರಕ್ಷಾ ವಿಭಾಗಾಂತ್ ಸೆವಾ ದೀಂವ್ಕ್ ತಾಕಾ ನೇಮಕ್ ಕೆಲೊ. 1981 ಥಾವ್ನ್ 1987 ಪರ್ಯಾಂತ್ ಡೆಲ್ಲಿ ಪ್ರಾಂತ್ಯಾಚಾ ವಿವಿಧ್ ಜಿಲ್ಲಾಂನಿ ಪೋಲಿಸ್ ಕಮೀಷನರ್ ಜಾವ್ನ್ ವಾವ್ರ್ ದಿಲಾ. 1987 ಥಾವ್ನ್ 1989 ಪರ್ಯಾಂತ್ ಮೀಜೋರಾಮಾಂತ್ ಸಹಾಯಕ್ ಇನ್ಸ್‌ಪೆಕ್ಟರ್ ಜನರಲ್ ಆಫ್ ಪೋಲಿಸ್ ಜಾವ್ನ್ ತಾಕಾ ನೇಮಕ್ ಕೆಲೊ. 1989 ಥಾವ್ನ್ 1994 ಪರ್ಯಾಂತ್, ಡೆಲ್ಲಿಂತ್ ಟ್ರಾಫಿಕ್ ಆನಿ ಸಿ.ಐ.ಡಿ. ವಿಭಾಗಾಂತ್ ಮಾನೆಸ್ತ್ ಪಿರೇರಾನ್ ಸೆವಾ ದಿಲ್ಯಾ. 1997-97 ಪರ್ಯಾಂತ್ ಡೆಲ್ಲಿಂತ್ ಎಡಿಷನಲ್ ಕಮೀಷನರ್ ಆಫ್ ಪೋಲಿಸ್ ಹುದ್ದಾರ್ ತೊ ಆಸ್ಲಾಲೊ. 1998 ಥಾವ್ನ್ 2000 ಪರ್ಯಾಂತ್, ಪಾಂಡಿಚೇರಿಚೊ, ಇನ್ಸ್‌ಪೆಕ್ಟರ್ ಜನರಲ್ ಆಫ್ ಪೋಲಿಸ್ (ಇ.ಜಿ.ಪಿ.) ತೊ ಜಾವ್ನ್ ಆಸ್ಲಾಲೊ. 2000 ಇಸ್ವೆಂತ್ ಫ್ರಾನ್ಸಾಕ್ ವಚೊನ್, “ಭಾರತಾಚಾ ಪ್ರಿಂಚ್ ಪ್ರದೇಶಾಂನಿ ಪೋಲಿಸ್ ವ್ಯವಸ್ಥಾ” ಹ್ಯಾ ವಿಶ್ಯಾಂತ್ ಅಧ್ಯಯನ್ ಚಲಯ್ಲಾಂ. ಹ್ಯಾಚ್ಚ್ ವಿಶಯಾಚೆರ್, ಮುಂಬಯ್ ವಿಶ್ವವಿದ್ಯಾನಿಲಯಾಂತ್ ತೊ ಡಾಕ್ಟರೇಟ್ ಶಿಕ್ಷಾ ಖಾತಿರ್ ಶಿಕೊನ್ ಆಸಾ. 2003 ಥಾವ್ನ್ 2004 ಪರ್ಯಾಂತ್, ಡೆಲ್ಲಿ ಶಹರಾಂತ್, ‘ಜೋಂಯ್ ಕಮೀಷನರ್’ ಹುದ್ದಾರ್ ತೊ ಆಸ್ಲಾಲೊ.

31-10-2004ವೆರ್ ತೊ ನಿವೃತ್ತ ಜಾಲೊ.

ತಾಕಾ ಲಾಭಲ್ಯೊ ಪ್ರಶಸ್ತ್ಯೊ :

ತಾಕಾ ನೋವ್ ರಾಷ್ಟ್ರೀಯ್ ಆನಿ ಚಾರ್ ಪ್ರಾದೇಶಿಕ್ ಪದಕಾಂ ಲಾಭ್ಲಾಂತ್. ಪ್ರಮುಕ್ ರಾಷ್ಟ್ರೀಯ ಪದಕಾಂ ಹ್ಯಾ ಪರಿಂ ಆಸಾತ್.

- ಸಾಹಸ ಖಾತಿರ್ ದಿಂವ್ಚೆಂ ಇಂಡಿಯನ್ ಪೋಲಿಸ್ ಪದಕ್ 1979.
- ಉತ್ತೀಮ್ ಸೆವೆ ಖಾತಿರ್ ದಿಂವ್ಚೆಂ ಪೋಲಿಸ್ ಪದಕ್ 1987
- ವಿಶಿಷ್ಟ್ ಸೆವೆ ಖಾತಿರ್ ರಾಷ್ಟ್ರಪತಿಚೆಂ ಪದಕ್ 1995
- 1991 ಇಸ್ವೆಂತ್ 'ರಸ್ತಾಚಿ ಸುರಕ್ಷತಾ ಪದಕ್' ತಾಕಾ ಲಾಭ್ಲಾಂ.

ತಾಣೆಂ ಕೆಲ್ಲ್ಯಾ ಸಮಾಜಿಕ್ ಸೆವೆ ಖಾತಿರ್ ತಾಕಾ ಡೆಲ್ಲಿಚಾ ಕನ್ನಡ ಸಂಸ್ಥಾನ್ 'ವಿಶಿಷ್ಟ ಕನ್ನಡಿಗ ಮ್ಹಳ್ಳೆಂ ಬಿರುದ್ ದಿಲಾಂ. 2005 ಇಸ್ವೆಂತ್ ಮಣಿಪಾಲ್ವಾ ಟಿ.ಎಂ.ಎ.ಪೈ ಕೊಂಕಣಿ ಫೌಂಡೇಶನಾನ್ ತಾಕಾ ಮ್ಹಾನ್ ಕೊಂಕ್ಣಿ ಮನಿಸ್ ಮ್ಹಣ್ ಸನ್ಮಾನ್ ಕೆಲಾ.

ಇತರ್ ವಾವ್ರ್ :

ಪೋಲಿಸ್ ಹುದ್ದಾರ್ ಆಸ್ತಾನಾಂಚ್ ವಿವಿಧ್ ರಾಷ್ಟ್ರೀಯ್ ಆನಿ ಅಂತರಾಷ್ಟ್ರೀಯ್ ಸಮಿತೆನ್ ಆನಿ ಸಂಘಟನಾಂನಿ ತಾಣೆಂ ಸೆವಾ ದಿಲ್ಯಾ. ತಾಂತುಂ ಪ್ರಮುಖ್ ಮ್ಹಳ್ಯಾರ್:

1. ಚಾರ್ಟರ್ಡ್ ಇನ್ಸ್ಟಿಟ್ಯೂಟ್ ಆಫ್ ಟ್ರಾನ್ಸ್‌ಪೋರ್ಟ್, ಯು.ಕೆ. (ಭಾರತೀಯ ವಿಭಾಗ್) ಹಾಚಿ ಆಡಳಿತ್ ಮಂಡಳಿಚೊ ಸಾಂದೊ.
2. ಟ್ರಾಫಿಕ್ ಇಂಜಿನಿಯರಿಂಗ್ ಕಮಿಟಿ ಫಾರ್ ಇಂಡಿಯನ್ ರೋಡ್ ಕಾಂಗ್ರೆಸ್ - ಸಾಂದೊ
3. ಇಂಡಿಯನ್ ಕ್ರಿಮಿನಾಲಾಜಿ ಸಂಸ್ಥಾಚೊ ಅಜೀವ್ ಸಾಂದೊ.
4. ಕ್ರಿಮಿನಲ್ ಜಸ್ಟಿಸ್ ಸೊಸಾಯಿಟಿ ಆಫ್ ಇಂಡಿಯಾ, ಅಜೀವ್ ಸಾಂದೊ.
5. ಇನ್ಸ್ಟಿಟ್ಯೂಟ್ ಆಫ್ ರೋಡ್ ಸೇಫ್ಟಿ ಎಜ್ಯುಕೇಶನ್ -ಸಾಂದೊ.
6. ಡೆಲ್ಲಿಚ್ಯಾ ಟ್ರಾನ್ಸ್‌ಪೋರ್ಟ್ ಪ್ರಾಧಿಕಾರಾಚೊ ಸಾಂದೊ.

ಮಾನೆಸ್ತ್ ಪಿರೇರಾನ್ ಸ್ಕೊಟ್ಲೆಂಡ್ ಯಾರ್ಡ್ ಪೋಲಿಸ್, ಇಂಗ್ಲೆಂಡ್, ಜಪಾನ್, ಸಿಂಗಾಪೂರ್ ಹಾಂಗ್‌ಕಾಂಗ್, ವಾಷಿಂಗ್ಟನ್, ನ್ಯೂಯಾರ್ಕ್ ಇತ್ಯಾದಿ ಪ್ರದೇಶಾಂಚ್ಯಾ ಪೋಲಿಸ್ ಅಧಿಕಾರಿಂ ಸಂಗಿ ವಾವ್ರ್ ಕೆಲಾ, ಆನಿ ಅನ್ಬೋಗ್ ಜೊಡ್ಲಾ.

ಬರಯಿಲ್ಲಿಂ ಪುಸ್ತಕಾಂ ಆನಿ ದಿಲ್ಲಿಂ ಭಾಷಣಾಂ :

ಮಾನೆಸ್ತ್ ಪಿರೇರಾ ಉತ್ತೀಮ್ ಭಾಷಣಗಾರ್ ಆನಿ ನಾಂವಾಡ್ಡೆಕ್ ಬರಯ್ಣಾರ್ ಜಾವ್ನಾಸ್ ಅಖಿಲ್ ಭಾರತ್ ರೇಡಿಯೊ, ದೂರದರ್ಶನ್, ವಿವಿಧ್ ಟಿ.ವಿ ಚಾನೆಲಾಂನಿ, ತಾಣೆಂ ಭಾಷಣ ದಿಲ್ಯಾಂತ್. ಹಾಂಚೊ ಸಂಖೊ 250 ಮಿಕ್ವಾತಾ. ಟಾಯಿಮ್ಸ್ ಆಫ್ ಇಂಡಿಯಾ, ಇಂಡಿಯನ್ ಎಕ್ಸ್‌ಪ್ರೆಸ್, ಸ್ಟೇಟ್ಸ್‌ಮೆನ್, ಪಾಯನಿಯರ್ ಇತ್ಯಾದಿ ನಾಂವಾಡ್ಡೆಕ್ ದಿಸಾಳ್ಕಾಂನಿ ತಾಚೆಂ ವಿಚಾರ್ ಭರಿತ್ ಲೇಖನಾಂ ಫಾಯ್ಸ್ ಜಾಲ್ಯಾಂತ್. ಹ್ಯಾಚ್ಯಾ ಖಾತಿರ್ ತಾಕಾ 'ಚಿಂತ್ನೊ ಪೋಲಿಸ್ ಆಫಿಸ್ ಮ್ಹಳ್ಳೆಂ ಆಡ್‌ನಾಂವ್ ತಾಕಾ ಮೆಳ್ಳಾಂ. ರಸ್ತಾಚ್ಯಾ ಸುರಕ್ಷತೆ ವಿಶ್ಯಾಂತ್ ತಾಣೆಂ ಬರಯಿಲ್ಲೊ ಬುರ್ಲಿ 1976 ಇಸ್ವೆಂತ್ ಮೆಕ್‌ಮಿಲನ್ ಕಂಪೆನಿನ್ ಪ್ರಗಟ್ ಕೆಲಾ. 'ರಾಜಕೀಯಾಂತ್ ಆಪ್ರಾಧ್' ಮ್ಹಳ್ಯಾ ವಿಶಯಾಚೆರ್ ತೊ ಬುಕ್ ಬರವ್ನ್ ಆಸಾ. 'ಡೆಲ್ಲಿಂತ್ ಸೂಕ್ಕ್ ಆಪ್ರಾಧ್' ಮ್ಹಳ್ಳೊ ತಾಚೊ ಅನ್ಯೆ ಪುಸ್ತಕ್, ಫಾಯ್ಸ್ ಜಾಂವ್ಚಾರ್ ಆಸಾ.

ಸಂದರ್ಶನ್ ಪ್ರೊಫೆಸರ್:

ಸಕಯ್ಯಾ ನಾಂವಾಡ್ಡೆಕ್ ಸಂಸ್ಥಾಂನಿ ತೊ ಸಂದರ್ಶಕ್ ಪ್ರೊಫೆಸರ್ ಜಾವ್ನಾಸಾ:
 ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಪೋಲಿಸ್ ಎಡ್ಮಿನಿಸ್ಟ್ರೇಶನ್, ಡೆಲ್ಲಿ.
 ಸ್ಕೂಲ್ ಆಫ್ ಪ್ಲೇನಿಂಗ್ ಲ್ಯಾಂಡ್ ಆರ್ಕಿಟೆಕ್ಚರ್, ಡೆಲ್ಲಿ
 ನೇಶನಲ್ ಇನ್ಸ್ಟಿಟ್ಯೂಟ್ ಆಫ್ ಕ್ರಿಮಿನಾಲಜಿ ಆಫ್ ಫಾರೆನ್ಸಿಕ್ ಸಾಯನ್ಸ್.
 ಪೋಲಿಸ್ ಟ್ರೇಯಿಂಗ್ ಕಾಲೇಜ್, ಡೆಲ್ಲಿ.
 ಇಂಟೆಲಿಜೆನ್ಸ್ ಬ್ಯೂರೋ ಟ್ರೇಯಿಂಗ್, ಡೆಲ್ಲಿ.

ಸಕಯ್ಯಾ ವಿಶಯಾಂನಿ ವಿಶೇಸ್ ಅನ್ಬೋಗ್‌ದಾರ್ ತೊ ಜಾವ್ನಾಸಾ:
 ಆಡಳಿಂ.
 ವೈಯುಕ್ತಿಕ ಆಡಳಿಂ.
 ಪೋಲಿಸ್ ವೆವಸ್ಥಾ
 ಟ್ರಾಫಿಕ್ ನಿಯಂತ್ರಣ್
 ಅಪ್ರಾಧ್ ನಿಯಂತ್ರಣ್
 ಸಾರ್ವಜನಿಕ ಸಂಪರ್ಕ್
 ಸಂಪರ್ಕ್ ಸಾಧನಾಂಚೆಂ ನಿರ್ವಹಣ್

ವ್ಯಕ್ತಿತ್ವ :

ಉಂಚ್ಲ್ಯಾ ಹುದ್ದಾರ್ ಆಸ್ಲಾರೀ ಗರ್ಜೆವಂತಾಂಕ್ ಆಧಾರ್ ದಿಂವ್ಚೊ ವಿಶೇಸ್ ಗೂಣ್ ತಾಚೊ.
 ಪ್ಯಾಚ್ ಖಾತಿರ್ ಡೆಲ್ಲಿಚಾ ಕನ್ನಡ ಸಂಘಾನ್ ತಾಕಾ ಸನ್ಮಾನ್ ಕೆಲಾಂ. ಉತ್ತೀಮ್ ಆಡಳಿದಾರ್ ತೊ
 ಜಾವ್ನ್ ಆಸ್ತಾನಾ, ಹೆರಾಂ ಸಂಗಿಂ ಬರೊ ಸಂಬಂದ್ ಆನಿ ಸಂಪರ್ಕ್ ದವರ್ಚ್ಯಾಂತ್ ತೊ ನಾಂವಾಡ್ಲಾ.
 ಹಸಿ ವ್ಯಕ್ತಿತ್ವ್ ತಾಚೆಂ. ಡೆಲ್ಲಿಂತ್ ಸಮಾಜ್‌ದ್ರೋಹಿ ಸಕ್ತಿಂ ವಿರೋಧ್ ಝುಜೊನ್ ಅಪ್ರಾಧ್ ತಾಣೆಂ
 ಯಂತ್ರಣಾರ್ ದವರ್ಲೊ.

ಶಿಕ್ಷಾಂತ್ ತಾಕಾ ವಿಶೇಸ್ ಆಸಕ್ತ್. ನಿವೃತ್ತ ಜಾಲ್ಯಾ ಉಪ್ರಾಂತ್ಯೆಯೇ ಮುಂಬಯ್
 ಶ್ವವಿದ್ಯಾನಿಲಯಾಂತ್, ಡಾಕ್ಟರೇಟ್ ಶಿಕಾಪ್ ತೊ ಶಿಕೊನ್ ಆಸಾ.

ಇಂಗ್ಲಿಷ್, ಹಿಂದಿ, ಫ್ರೆಂಚ್, ಕನ್ನಡ, ತುಳು, ಕೊಂಕಣಿ ಆನಿ ತಮಿಳ್ ಭಾಸೊ ತೊ ಜಾಣಾ.
 ಒಂಚ್ಲೊ ಅಧಿಕಾರಿ ಜಾಲ್ಯಾರೀ, ಕೊಂಕ್ರಿ ತೊ ವಿಸ್ತೊಂಕ್ ನಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಮಾಯಾ ರಾವ್

1. ನಾಂವ್ : ಮಾಯಾ ರಾವ್
2. ಜನನ್ : 2 ಮೇ, 1928
3. ಜಲ್ಮಾಲ್ಲೊ ಗಾಂವ್ : ಬೆಂಗಳೂರ
4. ಬಾಪ್ಪಲೆ ನಾಂವ್ : ಮಂಗಳೂರ್ ಸಂಜೀವ ರಾವ್
5. ಆವ್ಪಲೆ ನಾಂವ್ : ಲಲಿತಾ ಬಾಯಿ
6. ಶಿಕ್ಷಣ್ : ಎಂ.ಎ.(ಇಂಗ್ಲಿಷ್)
7. ವೈವಾಹಿಕ ಸ್ಥಿತಿ : 1964, ಎಂ.ಎಸ್. ನಟರಾಜ್(ಪತಿ), ಮಧುನಟರಾಜ್(ಧೂವ)
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ನೃತ್ಯ ಕಲಾಕ್ಷೇತ್ರ

ಮಾಯಾ ರಾವ್ ಎಕ್ಲೆ ಅಂತರಾಷ್ಟ್ರೀಯ ಮಟ್ಟಾರಿ ಖ್ಯಾತಿ ಪಾವ್ವಿಲಿ ನೃತ್ಯಕಲಾಕಾರಿಣಿ. ಸಾನಾಸ್ತನಾ ಹಿಗ್ಗಲೆಂ ಆರೋಗ್ಯ ಸಮನಾತ್ತಿಲೆ ನಿಮಿತ್ ಘರಾಂತು ಹೊನ್ನಾವರ ರಾಮರಾವಾ ಲಾಗಿ ಹೀಂ ಹಿಂದೂಸ್ತಾನಿ ಸಂಗೀತ ಶಿಕ್ತಾ. ತಾಜೆ ಒಟ್ಟುಚಿ ದಿಲ್ಸುಬಾ ವಾಜ್ವಚಾಕ ಶಿಕ್ತಾ. ಖ್ಯಾತ ನೃತ್ಯ ಕಲಾವಿದ ರಾಮಗೋಪಾಲ್ ಕರ್ನಾಟಕಾಕ ಆಯ್ಕಿಲತವ್ವಳಿ ಬೆಂಗಳೂರ್‌ಚೆ ಸಂಜೀವರಾ ಘರಾಕ ಯೆತ್ತಾ ವತ್ತಾ ಆಶ್ತಿಲೆ. ತಾಗ್ಲೆಲೆ ತಂಡಾಂತು ನೃತ್ಯಪಟು ಸೋಹನಲಾಲೂಯ್ ಆಶ್ತಿಲೊ. ತಾಣೆ ಮಾಯಾಲೆ ದೋಗಲೋಕ ಭೈಷ್ಕೋ ಚಿತ್ರಾ ಆನಿ ಉಮಾಕ ಕಥಕ್ ನೃತ್ಯ ಶಿಕ್ಕೊಚಾ ಸುರ್ ಕೆಲ್ಲೆಂ. ಹೇಂ ಪೊಳೋನು ಮಾಯ 1942 ಇಸ್ವಿಂತು ಆಪ್ಣಾಲೆ 14 ವರಸ ಪ್ರಾಯೇರಿ ನೃತ್ಯ ಶಿಕ್ಷಾಕ ಆರಂಭ ಕರ್ತಾ. ಜಾಲ್ಯಾರಿ ಹಿಗ್ಗಲೆ ಬಾಪುಸುಕ ಹೀಣೆ ನೃತ್ಯಶಿಕ್ಷೆ ಸಮದಿಸ್ಸನಿ. ಜಾಲ್ಯಾರಿಯ್ ಮಾಯಾ ಸೋಹನಲಾಲಾಲಾಗಿ ಜೈಪುರ ಘರಾಣೆಚೆ ಕಥಕ್ ಆನಿ ಮಣಿಪುರಿ ನೃತ್ಯಾಭ್ಯಾಸ ಕರ್ತಾ. ಬಾಪುಸುನ ಮರ್ತರಿ ನೃತ್ಯಾಭ್ಯಾಸಕಾ ಸ್ವಲ್ಪ ತೊಂದ್ರ ದಿಸ್ಲೆ. ಕಥಕ್ ನೃತ್ಯಾ ಒಟ್ಟುಚಿ ಭಾರತೀಯ ಜಾನಪದ ನೃತ್ಯ ಶೈಲಿರೀಯ್ ಹಿಕ್ಕಾ ಆಸಕ್ತಿ ವಾಡ್ತಾ.

ಸಾರಸ್ವತ ಸಮಾಜಾಚೆ ಏಕ ಸಮಾರಂಭು 1944 ಇಸ್ವಿಂತು ಬೆಂಗಳೂರ ಪುಟ್ಟಣ್ಣಚೆಟ್ಟಿ ಪುರಭವನಾಂತು ಚಲ್ಲೆಲ ತವ್ವಳಿ ಮಾಯಾ ಸುರ್ದೆಪಟಿ ಆಪ್ಣಾಲೆ ನೃತ್ಯ ಪ್ರದರ್ಶನದಿತ್ತಾಂ. 1946 ಇಸ್ವಿಂತು ದಕ್ಷಿಣ ಭಾರಂತಾತು ಖ್ಯಾತಿ ಪಾವ್ವಿಲಿ ಸರಸ್ವತಿ ಆರ್ಕೆಸ್ಟ್ರಾಚೊ ಎಂ.ಎಸ್.ನಟರಾಜ್ ಮ್ಹಣ್ತಲ್ಯಾಲೆ ಭೇಟಿ ಜಾವ್ನು ಮಾಯಾನ ಜೀವನಾಂತು ಏಕ ಬದ್ಲಾವಣ ಘೆಲ್ಲಿ. ಮಾಯಾನ ತಾಗ್ಲೆಲೆ ಒಟ್ಟು ಸೇರ್ವ್ವನು ಬೆಂಗಳೂರಾಂತು 'ನಾಟ್ಯಸರಸ್ವತಿ' ಮ್ಹಣ್ಣಿ ಸಂಸ್ಥಾ ಸ್ಥಾಪನ ಕೆಲ್ಲಿ. ಹೇ ಸಂಸ್ಥೆ ವತೀನ್ ಸಂಗೀತ ಆನಿ ನೃತ್ಯ ದೊನಿಂತೂಯ್ ಶಿಕ್ಷಣ ದಿವ್ಚಾಕ ಸುರ್ ಕೆಲ್ಲೊ. ಮಾಯಾನ ಇಂಗ್ಲಿಷಾಂತು ಎಂ.ಎ.ಪದವಿ ಘೇವ್ನು ಜಯಪುರಾಂತು ಉಪನ್ಯಾಸಕಿ ಜಾವ್ನು ಕಾಮಾ ಮೆಳ್ತಾ.

1953 ಇಸ್ವಿ ತುಕುನ್ ದೋನಿ ವರಸ ಮಾಯಾ ರಾವ್ ಶ್ರೀಲಂಕಾಂತು ಆಸ್ಸುನ್ ತಂಚೆ ಗುರು ಚಿತ್ರಾಸೇನಾಲಾಗಿ ಕ್ಯಾಂಡಿಯನ್ ನೃತ್ಯ ಶಿಕ್ತಾ. ಕಥಕಾಂತು ಉನ್ನತ ಶಿಕ್ಷಣ ಪಾವ್ವಾಕ ಹಿಕ್ಕಾ ಮಾಯಾಕ ವಿದ್ಯಾರ್ಥಿ ವೇತನ ಮೆಳ್ತಾ. ದೆಹಲಿಚೆ ಭಾರತೀಯ ಕಲಾಕೇಂದ್ರಾಂತು ಕಥಕ್ ಸಾಮ್ರಾಟ್ ಜಾವ್ನುಶಿಲೊ ಶಂಭು ಮಾಹಾರಾಜಾಲಾಗಿ ಹೀ ಅಭ್ಯಾಸ ಮುಕಾರ್ಸಿತಾ. ಹಿಗ್ಗಲೊ ಆನ್ನೆಕ್ಲೊ ಗುರು ಸುಂದರ ಪ್ರಸಾದ್ ಮ್ಹಣ್ತಾಲಾಲಾಗಿ ಜೈಪುರಿ ಶೈಲಿಚೆ ಕಥಕ್ ಅಭ್ಯಾಸಕರ್ತಾ. ಹೇಚಿ ಸಂದರ್ಭಾರಿ ಶಂಭು ಮಾಹಾರಾಜಾಲೆ ಅಣ್ಣಾ ಅಚನ್ ಮಹಾರಾಯಾಲೊ ಪೂತು ಬ್ರಿಜು ಮಹಾರಾಜಾಲೆ ಒಟ್ಟು ಸೇರ್ವ್ವನು ಮಸ್ತ ನೃತ್ಯ ರೂಪಕ ಸಂಯೋಜನಕರ್ತಾ. 1961 ಇಸ್ವಿಂತು ಶಿಷ್ಯವೇತನ ಘೇವ್ನು ಹೀ ರಷ್ಯಾಕ ವತ್ತಾ. ತಂಯ್ ಸ್ಟೇಟ್ ಇನ್‌ಸ್ಟಿಟ್ಯೂಟ್ ಆಫ್ ಥಿಯೇಟರ್ ಆರ್ಟ್ಸ್ ಸಂಸ್ಥೆಂತು ಭಾರತಾಚಿ ಜಾವ್ನು ಕೋರಿಯಾಗ್ರಫಿ ತರಬೇತಿ ಘೆತ್ತಾ. ಆನಿ ಬ್ಯಾಲೆ ಅಭ್ಯಾಸಕರ್ತಾ. ಕೋರಿಯಾಗ್ರಫಿ ಮ್ಹಣ್ಣತಸ್ಸಲೆ ನಾಟ್ಯ ಸಂಯೋಜನೆಂತು ರಷ್ಯಾಂತು ಸ್ನಾತಕೋತ್ತರ ಪದವಿ ಪಾವ್ವಿಲಿ ಭಾರತೀಯ ಮ್ಹಳ್ಯಾರಿ ಹೀ ಎಕ್ಲೆಚೆ.

1964 ಇಸ್ವಿಂತು ಮಾಯಾರಾವಾನ ದೆಲ್ಲಿಂತು 'ನಾಟ್ಯ ಇನ್‌ಸ್ಟಿಟ್ಯೂಟ್ ಆಫ್ ಕಥಕ್ ಅಂಡ್ ಕೋರಿಯೋಗ್ರಫಿ' ಮ್ಹಣ್ಣಿ ಸಂಸ್ಥಾ ಸ್ಥಾಪನ ಕೆಲ್ಲಿ. ಶಾಸ್ತ್ರೀಯ ಶೈಲಿ ಹೀಣೆ ಸೋಣಿ. ತಂಯ್ ಶಂಭು ಮಾಹಾರಾಜಾಲೆ ಆಶಯಾ ಪ್ರಮಾಣೆ ಹೀ ಕಥಕ್ ಪರಂಪರಾ ರಾಕ್ಷಾಕ ಕಥಕ್ ನೃತ್ಯ ಶಿಕ್ಕೊಚಾ ಸುರ್‌ಕರ್ತಾ. ಕೋರಿಯಾಗ್ರಫಿಂತು ಡಿಪ್ಲೋಮಾ ಶಿಕ್ಕೊಚ ವ್ಯವಸ್ಥಾ ಕೆಲ್ಲಿ. ಮಾಯಾ ರಾವಾನ ವೆಗಳೆ ವೆಗಳೆ ಮಹಾಕಾವ್ಯ ತುಕುನ್ ಶ್ರೀಕೃಷ್ಣಾಲೆ ಲೀಲಾಕಥಾಪ್ರಸಂಗ ವಿಂಚೂನ್ ತಾಜೆ ಆಧಾರಾರಿ ನೃತ್ಯ ಸಂಯೋಜನ ಕೆಲ್ಲಾಂ. ಕುವೆಂಪುಲೆಂ 'ರಾಮಾಯಣ ದರ್ಶನ' ಮಹಾಕವ್ಯಾಕ ಜ್ಞಾನಪೀಠ ಪ್ರಶಸ್ತಿ


ಆಯ್ಕೆಲತವ್ವಳಿ ತೇ ಕಾವ್ಯಾಚೆ ಕೆಲವು ಭಾಗ ವಿಂಚುನ್ ನೃತ್ಯ ರೂಪಾರಿ ಪ್ರದರ್ಶನ ಕೆಲ್ಲಾಂ. ಪುರಂದರ ದಾಸಾಲೆಂ ಕೀರ್ತನಾ, ಜಯದೇವ ಕವಿಲೇಂ 'ಗೀತಗೋವಿಂದ', ರವೀಂದ್ರನಾಥ ಠಾಗೋರಾಲೆಂ ಕೃತಿಯೋ ತುಲಸೀ ದಾಸಾಲೆಂ ರಾಮಾಯಣ ಕಾಳಿದಾಸಾಲೆಂ 'ಅಭಿಜ್ಞಾನ ಶಾಕುಂತಲ' ಆನಿ 'ಕುಮಾರ ಸಂಭವ' ಹೆರ್ ಆಧಾರಿತ ನೃತ್ಯ ಸಂಯೋಜನಾ ಹೀಣೆ ಕೆಲ್ಲಾಂ. ರಷ್ಯಾಂತು ಹೀಣೆ ದಿಲ್ಲೆಲೆಂ ಶಾಕುಂತಲಾ ಆನಿ ಅಮೀರ್‌ಕುಸ್ರೋ ನೃತ್ಯ ಪ್ರದರ್ಶನ ಮಸ್ತ ಪ್ರಶಂಸೆಕ ಪಾತ್ರ ಜಾತ್ತಾತಿ ಮಾತ್ರ ನಂಯ್ ಮಾಯಾಕ ವಿಶ್ವವಿಖ್ಯಾತಿ ಕರ್ಯೆತಾತಿ. ಮಾಗಿರಿ ಮಾಯಾನ ಜರ್ಮನಿ, ಫ್ರಾನ್ಸ್, ಇಂಗ್ಲೆಂಡ್ ಹೆರ್ ದೇಶಾಂತೂಯ್ ನೃತ್ಯ ಪ್ರದರ್ಶನ ದಿಲ್ಲಾಂ.

ಕರ್ನಾಟಕಾಚೆ ವಿಶಿಷ್ಟ ಪ್ರವಾಸಿ ಕೇಂದ್ರ ಜಾವ್ನಶಿಲೆ ಪಟ್ಟದಕಲ್ಲು, ಹಳಬೀಡು, ಸೋಮನಾಥಪುರ ಹೆರ್ ದೇವಾಲಯಾಚೆ ಹಿನ್ನೆಲೆರಿ ನೃತ್ಯೋತ್ಸವ ಕೆಲ್ಲೆಲಿ ಕೀರ್ತಿ ಮಾಯಾ ರಾವಾಕ ಪಾವ್ತಾ. ರಾಮಕೃಷ್ಣ ಹೆಗ್ಡೆನ ಕರ್ನಾಟಕಾಚೆ ಮುಖ್ಯಮಂತ್ರಿ ಜಾವ್ನಶಿಲೆ ವೆಳೇರಿ ದೆಲ್ಲಿಂತು ಆಶಿಲಿ 'ನಾಟ್ಯ ಇನ್‌ಸ್ಟಿಟ್ಯೂಟ್ ಆಫ್ ಕಥಕ್ ಅಂಡ್ ಕೋರಿಯೋಗ್ರಫಿ' ಮ್ಹಣ್ಣಿ ಸಂಸ್ಥಾ ಬೆಂಗಳೂರಾಕ ವರ್ಗಾವಣ ಕೆಲ್ಲಿ ಆನಿ ಕರ್ನಾಟಕಾಂತು ಕಥಕ್ ಆನಿ ಕೋರಿಯೋಗ್ರಫಿ ಶಿಕ್ಷಣೆಕ ಅವಕಾಶ ಕೋರ್ನು ದಿಲ್ಲೊ. ಕರ್ನಾಟಕಾಂತು ಕೋರಿಯೋಗ್ರಪಿಂತು ಬ್ಯಾಚುಲರ್ ಪದವಿ ದಿವ್ಚಿ ಸಂಸ್ಥಾ ಹೀ ಎಕ್ವೀಚೆ. ಹಾಕ್ಚಾ ಬೆಂಗಳೂರ ವಿಶ್ವವಿದ್ಯಾಲಯಾಚೆ ಮಾನ್ಯತಾ ಆಸ್ಲಿ. ಮಾಯಾ ರಾವ್ 1987 ಇಸ್ವಿ ತುಕುನ್ 1990 ಇಸ್ವಿ ತಾಂಯ್ ಕರ್ನಾಟಕಾಚೆ ಸಂಗೀತ ನೃತ್ಯ ಅಕಾಡೆಮಿಚೆ ಅಧ್ಯಕ್ಷಿಣಿ ಜಾವ್ನಶಿಲಿ.

ಮಾಯಾಕ ಮಸ್ತ ಮಾನ ಸಮ್ಮಾನ ಪ್ರಶಸ್ತಿ ಮೆಳ್ಳೋತಿ. ಹೆಲ್ಲಿಂಕಿ ವಿಶ್ವವಿದ್ಯಾಲಯಾ ವತಿನ ಚಲ್ಲೆಲೆ 'ವಿಶ್ವಕಲಾ ಉತ್ಸವಾ' ಸಂದರ್ಭಾರಿ 36 ದೇಶಾಚೆ ಕಲಾವಿದಾಂತು ಮಾಯಾಕ ಭಾಂಗ್ರಾ ಪದಕ ದಿಲ್ಲಾಂ. 1985 ಇಸ್ವಿಂತು ದೆಲ್ಲಿಚೆ 'ಸಾಹಿತ್ಯ ಕಲಾ ಪರಿಷತ್ ಪ್ರಶಸ್ತಿ', 1986 ಇಸ್ವಿಂತು 'ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ', ಉಜ್ಜೈಯಿನಿಂತು ಚಲ್ಲೆಲೆ 'ಕಾಳಿದಾಸ' ಉತ್ಸವಾ ಸಮಾರೋಪಾಂತು ಹೀಣೆ ಪ್ರದರ್ಶನ ಕೆಲ್ಲೆಲೆಂ 'ಕುಮಾರ ಸಂಭವಾ'ಂತು ಪಾರ್ವತಿ ಪಾತ್ರಾಕ ಪ್ರಶಸ್ತಿ ಮೆಳ್ಳಾ. 1996 ಇಸ್ವಿಂತು ದೆಲ್ಲಿಚೆ 'ಕೋರಿಯೋಫೆಸ್ಟ್ ಅವಾರ್ಡ್', 1968 ಇಸ್ವಿಂತು ಕರ್ನಾಟಕ ಸಂಗೀತ ನೃತ್ಯ ಅಕಾಡೆಮಿ ಆನಿ 1989 ಇಸ್ವಿಂತು ಕೇಂದ್ರ ಸಂಗೀತ ನಾಟಕ ಅಕಾಡೆಮಿ ಪ್ರಶಸ್ತೋ, ಮುಂಬೈಚೆ ಸುರಾಸಿಂಗಾರ್ ಸಂಸ್ಥೆಚೆ 'ನೃತ್ಯ ವಿಲಾಸ' ಬಿರುದಾವಳ್, 2000 ಇಸ್ವಿಂತು ಕರ್ನಾಟಕಾಚೆ ಅತ್ಯುನ್ನತ 'ನಾಟ್ಯರಾಣಿ ಶಾಂತಲಾ' ಪ್ರಶಸ್ತಿ. ಅಶಿಂ ಮಸ್ತ ಗೌರವ ಹಿಕ್ಚಾ ಮೆಳ್ಳಾ. ನೃತ್ಯ ರಚನಾ, ಸಂಯೋಜನೆಂತು ಶ್ರೇಷ್ಠ ಕಲಾವಿದಾ ಮಾಯಾರಾವ್ ಮ್ಹೋಣು ಹೀ ವಿಶ್ವವಿಖ್ಯಾತ ಜಾವ್ನಸ್ಲಿ. ಮಾಯಾ ರಾವಾಲಿ ಧೂವ ಮಧುನಟರಾಜ್ ಆಜಿ ಕಥಕ್ ನೃತ್ಯ ಕ್ಷೇತ್ರಾಂತು ಆವುಸುಲೆ ನಾಂವ್ ವಾಡ್ಯೆತಾ ಆಸ್ಲಿ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಮಿಜಾರು ಅಣ್ಣಪ್ಪ



1. ನಾಂವ್ : ಮಿಜಾರು ಅಣ್ಣಪ್ಪ
2. ಜನನ್ : 1922
3. ಜಲ್ಮಾಲ್ಲೊ ಗಾಂವ್ : ಮಿಜಾರು, ಮಂಗ್ಳೂರು ತಾಲ್ಲೂಕ್
4. ಬಾಪಯ್ : ಶ್ರೀ ಕೊರಗ ಗೌಡ
5. ಆವಯ್ : ಶ್ರೀಮತಿ ಪಾರ್ವತಿ
6. ಲಗ್ನ್ : 1950
ಪತಿಣ್ : ಹೊನ್ನಮ್ಮ
ಭುರ್ಗಿಂ : 4; ಅನಂತ, ರೇವತಿ, ಇಂದಿರಾ, ಸದಾಶಿವ
7. ಶಿಕ್ಷಣ್ : ಸಾತ್ವಿ ಕ್ಲಾಸ್ ಆನಿ ಯಕ್ಷಗಾನ ತರ್ಬೇತಿ
8. ಸಮುದಾಯ್ : ಕುಡುಬಿ
9. ಕಾರ್ಯಕ್ಷೇತ್ರ : ಯಕ್ಷಗಾನ ಕಲಾಕಾರ್

ಸುಮಾರ್ 64 ವರ್ಷಾಂ ಯಕ್ಷಗಾನ ಕಲಾಕ್ಷೇತ್ರಾಂತ್ ಹಾಸ್ಯನಟ್ ಜಾವ್ನ್, ತುಳು ಆನಿ ಕನ್ನಡ ಯಕ್ಷಗಾನಾಂತ್ ಕಲಾಕಾರ್ ಜಾವ್ನ್ ಸೆವಾ ದಿಲ್ಲ್ಯಾ ಮಿಜಾರು ಅಣ್ಣಪ್ಪಾಚಿ ಒಳೊಕ್ ಸಗ್ಳ್ಯಾ ದಕ್ಷಿಣ ಕನ್ನಡ ಆನಿ ಉಡುಪಿ ಜಿಲ್ಲಾಚ್ಯಾ ಲೊಕಾಕ್ ಆಸಾ. 148 ಸನ್ಮಾನ್ ತಾಕಾ ಲಾಭ್ಲ್ಯಾತ್. ರಾಜ್ಯೋತ್ಸವ ಪ್ರಶಸ್ತಿ ತಾಕಾ ಲಾಭ್ಲ್ಯಾ. ವಿದೇಶಾಂತ್ ವಸ್ತಿ ಕರ್ಚ್ಯಾ ಕರ್ನಾಟಕಾಚಾ ಲೊಕಾನ್ ತಾಕಾ ವಿದೇಶಾಕ್ ಆಪೊವ್ನ್ ವರ್ನ್ ಸನ್ಮಾನ್ ಕೆಲಾ. ಯಕ್ಷಗಾನಾಂತ್ ಆಪ್ಲೆ ಪಾತ್ರ್ ಉಂಚ್ಲ್ಯಾ ಪ್ರತಿಭೆಂತ್ ನಿರ್ವಹಣ್ ಕರ್ನ್ ತ್ಯಾ ಪಾತ್ರಾಂಕ್ ಜೀವ್ ಭರ್ನ್, ಲಕ್ಷಾಂತರ್ ಲೊಕಾಕ್ ತಾಣೆಂ ಹಾಸ್ಯಾಚಾ ಲ್ಹಾರಾಂನಿ ವಾಳಾಯ್ಲಾಂ. ಕ್ರಾಂತಿಕಾರಿ ಕಲಾಕಾರ್ ಮ್ಹಳ್ಳೆಂ ನಾಂವ್ ವ್ಹೆಲಾಂ.

ತಾಚೊ ಜಲ್ಮ 1922 ಇಸ್ವೆಂತ್ ಕರ್ನಾಟಕಾಚಾ ಮಂಗ್ಳುರ್ ತಾಲೂಕಾಚಾ, ಮಿಜಾರಾಂತ್ ಜಾಲ್ಲೊ. ಮಿಜಾರ್ ರಾನಾ-ಗುಡ್ಯಾಂನಿ ಆವೃತ್ತ್ ಜಾಲ್ಲಿ ಏಕ್ ಹಳ್ಳಿ. ಅಸಲ್ಯಾ ಹಳ್ಳಿ ಥಾವ್ನ್ ಏಕ್ ಅಪೂರ್ವ ಕಲಾಕಾರ್ ಉದೆಲೊ. ಕೊರಗ ಗೌಡ ಆನಿ ಪಾರ್ವತಿ ಜೊಡ್ಯಾಚೊ ಪೂತ್ ಜಾವ್ನ್ ಅಣ್ಣಪ್ಪ ಜಲ್ಮಾಲೊ. ಸವಿ ಕ್ಲಾಸ್ ಮ್ಹಣಾಸರ್ ಇಸ್ಕೂಲ್ ಶಿಕ್ಲೊ. ತಾಚಾ ಗಾಂವಾಂತ್ ಮಿಜಾರಾಂತ್, ಯಕ್ಷಗಾನ ಮಂಡಳಿ ಆಸ್ಲಾಲಿ. ಹ್ಯಾ ಮಂಡಳಿಚಾ ಸಣ್ಣಪ್ಪರಾಯನ್, ಅಣ್ಣಪ್ಪಲಾಗಿಂ ಆಸ್ಲಾಲಿ ಪ್ರತಿಭಾ ಪಾರ್ಕಿಲಿ. ಹಾಸ್ಯ ಪ್ರಧಾನ್ ಪಾತ್ರ್ ಕರುಂಕ್ ಅಣ್ಣಪ್ಪ ಸಾಂಗ್ಲಲೊ ವ್ಯಕ್ತಿ ಮ್ಹಣ್ ತಾಕಾ ಕಳಿತ್ ಜಾಲೆಂ. ತಾಣೆಂ ಅಣ್ಣಪ್ಪಾಕ್ ಎಕಾ ವರ್ಸಾಚಿ ತರ್ಬೆತಿ ದಿಲಿ. ತವಳ್ ತಾಕಾ 18 ವರ್ಷಾಂ ಪ್ರಾಯ್,

ಸುರ್ವೆರ್ ಕಟೀಲ್ ಮೇಳಾಂತ್ ದೋನ್ ವರ್ಷಾಂ ಯಕ್ಷಗಾನಾಂತ್ ಪಾತ್ರ್ ಘೆತ್ಲೊ. ತಾಚೆ ಉಪ್ರಾಂತ್ ಕೊಡ್ಲು ಮೇಳಾಂತ್ ದೋನ್ ವರ್ಷಾಂ, ಇರಾ ಸೋಮನಾಥೇಶ್ವರಾ ಮೇಳಾಂತ್ ಧಾ ವರ್ಷಾಂ ಹಾಸ್ಯ ನಟ್ ಜಾವ್ನ್ ನಟನ್ ಕೆಲೆಂ. ತಾಚಾ ಉಪ್ರಾಂತ್ಲ್ಯಾ ಸುಮಾರ್ 48 ವರ್ಷಾಂ ಕರ್ನಾಟಕಾ ಮೇಳಾಂತ್ ತಾಣೆಂ ನಟನ್ ಕೆಲಾಂ. ತಾಚಿ ಪ್ರತಿಭಾ ವಿಶೇಸ್. ಲ್ಹಾನ್ ಪಾತ್ರಾಂಕ್ ಸಯ್ತ್ ಜೀವ್ ತೊ ಭರ್ತಾಲೊ. ಸಮಾಜೆಂತ್ ಆಸ್ಲೆಂ ಚಡ್-ಉಣೆಂ, ಆಪ್ಲೊ ಕೊಡು ಆನಿ ಗೋಡ್ ಅನ್ನೋಗ್, ಹಾಸ್ಯ ನಟ್ ಜಾವ್ನ್ ಲೊಕಾಕ್ ತೊ ಸಾಂಗ್ತಾಲೊ. ಹಾಸೊಂಕ್ ಕಳಿತ್ ನಾತ್ಲೆಲ್ಯಾ ಲೊಕಾಕ್ಯೀ, ತಾಚೆಂ ಉತ್ರಾಂ ಆಯ್ಕೊನ್ ಆನಿ ನಟನ್ ಪಳೆವ್ನ್, ಕುಚುಲ್ಯೊ ಜಾಲ್ಲ್ಯಾಪರಿಂ ಜಾವ್ನ್ ಹಾಸ್ತಾಲೊ. ಕರಾವಳಿಚಾ ಯಕ್ಷಗಾನಾ ಮೊಗಾಚಾ ಲೊಕಾನ್ ತಾಕಾ 'ರಸ ರಾಜ', 'ರೂಪಕ ಚಕ್ರಿ', 'ಯಕ್ಷಗಾನ ವಿಲಸತ್ ವಿದೂಷಕ ರತ್ನ' ಮ್ಹಳ್ಳೆಂ ಬಿರುದಾಂ ದಿಲ್ಯಾಂತ್.

ಮಿಜಾರು ಅಣ್ಣಪ್ಪನ್ ಸುಮಾರ್ 130 ಕನ್ನಡ ಆನಿ ತುಳು ಯಕ್ಷಗಾನ ಪ್ರಸಂಗಾಂತ್ ಪಾತ್ರ್ ಘೆತ್ಲಾ. 1946 ಇಸ್ವೆಂತ್ ತಾಚಿ ಯಕ್ಷಗಾನಾಚಿ ಭೊಂವ್ಡಿ ಆರಂಭ್ ಜಾಲ್ಲಿ. ತಾಣೆಂ ರಾಮಾಯಣಾಕ್ ಸಂಬಂಧ್ ಜಾಲ್ಲ್ಯಾ 35 ಪ್ರಸಂಗಾಂನಿ, ಮಹಾಭಾರತಾಕ್ ಸಂಬಂಧ್ ಜಾಲ್ಲ್ಯಾ 30 ಪ್ರಸಂಗಾಂನಿ, ಪುರಾಣಾಕ್ ಸಂಬಂಧ್ ಜಾಲ್ಲ್ಯಾ 17 ಪ್ರಸಂಗಾಂನಿ ಪಾತ್ರ್ ಘೆತ್ಲಾ. ದೆ ಅಳಿಕೆ ರಾಮಯ್ಯ ರೈ, ವಿದ್ವಾಂಸ್ ರಾಮದಾಸ್ ಸಾಮಗ, ಮಹಾನ್ ಸ್ಟ್ರೀವೇಸ್ ಕೊಳ್ಳೂರು ರಾಮಚಂದ್ರ ರಾವ್ ಆನಿ ಇತರ್ ಮಹಾನ್ ಯಕ್ಷಗಾನ ಕಲಾಕಾರಾಂ ಸಂಗಿಂ ತಾಚಿ 'ಜೋಡಿ' ಪ್ರಸಿದ್ಧ್ ಜಾವ್ನ್ ಆಸ್ಲಾಲಿ.

ತಾಣೆಂ ಅಭಿನಯ್ ಕೆಲ್ಲಿ ಪ್ರಸಿದ್ಧ್ ತುಳು ಪ್ರಸಂಗ ಹೈ ಜಾವ್ನಾಸಾತ್: 1) ಕೋಟಿ ಚನ್ನಯ, 2) ತುಳುನಾಡ ಸಿರಿ, 3) ದೇವು ಪೂಂಜ, 4) ಬಿದಿದ ಭೈರವರ್, 5) ದಳವಾಯಿ ದುಗ್ಗಣ್ಣ, 6) ಕಾಂತಬಾರೆ ಬೂದಬಾರೆ, 7) ತೊಟ್ಟಿಲ ಮದಿಮೆ, 8) ಕೌಡೂರು ಬೊಮ್ಮ, 9) ಮಹಾಕಾಳಿ ಅಪ್ಪೆ, 10)

ಕಡುಗಲಿ ಕುಮಾರರಾಮ, 11) ಸರ್ಪಶಕ್ತಿ, 12) ಪಟ್ಟದ ಪೆರುಮಾಳ್, 13) ಕಾಡಮಲ್ಲಿಗೆ, 14) ಜಾಲ ಕೇರತಿ, 15) ಸೊರ್ಕುದ ಸಿಂಗಾರಿ, 16) ಬೊಳ್ಳಿಗಿಂಡೆ, 17) ಕಚ್ಚೂರ ಮಾಲ್ಡಿ ಇತ್ಯಾದಿ.

ಕನ್ನಡಾಂತ್ ಯಶೋಧರ ಚರಿತ್ರೆ, ಭರತೇಶ ವೈಭವ, ನಳ, ಹರೀಶ್ಚಂದ್ರ ತಸಲ್ಯಾ ಚಾರಿತ್ರಿಕ್ ಯಕ್ಷಗಾನಾಂನಿ ತಾಣೆಂ ಉತ್ತಮ್ ನಟನ್ ದಿಲಾಂ.

ಯಕ್ಷಗಾನಾಂತ್ ತಾಣೆಂ ಖೆಳ್ಳಾಲೆ ಹೆ ಪಾತ್ರ್ ಭೋವ್ ಪ್ರಖ್ಯಾತ್ ಜಾಲ್ಯಾತ್. ನಳದಮಯಂತಿಂತ್ 'ಬಾಹುಕ', ಪ್ರಹ್ಲಾದ ಚರಿತ್ರೆಂತ್ 'ಚಂಡಾಮರ್ಕ', ಕೋಟಿಚನ್ನಯಾಂತ್ 'ರಾಮ ಜೋಯಿಸ', ದೇವು ಪೂಂಜಾಂತ್ 'ಲಿಂಗಪ್ಪಾಚಾರಿ', ದಳವಾಯಿ ದುಗ್ಗಣ್ಣಾಂತ್ 'ವೆಂಕಟಾಚಾರಿ', ಕಾಡುಮಲ್ಲಿಗೆಂತ್ 'ಚೋಂಕ್ರಾ', ಬೊಳ್ಳಿಗಿಂಡೆಂತ್ 'ಪೆದ್ದ ಕೇಚು', ಬ್ರಹ್ಮಬಲಾಂಡಿಂತ್ 'ಕುಡುಕ ಕೊರೋಡಿ', ಕಚ್ಚೂರ ಮಾಲ್ಡಿಂತ್ 'ಕಾಜು ಮುಗೇರಾ', ಕೋರ್ದಬ್ಬ ಬಾರಗಾಂತ್ 'ಮುದ್ದೆ', ಸೊರ್ಕುದ ಸಿಂಗಾರಿಂತ್ 'ನಾಗಣ್ಣೆ', ಬೇಡರ ಕಣ್ಣಪ್ಪಾಂತ್ 'ಕಾಶೀಮಣಿ', ಜಾಲ ಕೊರತಿಂತ್ 'ಆಚಾರಿ' ಇತ್ಯಾದಿ. ತುಳು ಯಕ್ಷಗಾನಾಂತ್ ಮಿಜಾರು ಅಣ್ಣಪ್ಪಾನ್ ಕ್ರಾಂತಿ ಕೆಲ್ಯಾ ಇರಾ ಸೋಮನಾಥೇಶ್ವರಾ ಆನಿ ಕರ್ನಾಟಕಾ ಮೇಳ- ತುಳು ಭಾಸೆಂತ್ ಯಕ್ಷಗಾನ ಪಯ್ಲೆ ಸುರು ಕೆಲ್ಲೆ ಸಂಸ್ಥೆ. ಹಾಂತುಂ ಸುರ್ದೆರ್ ಥಾವ್ನ್ ಪಾತ್ರ್ ಘೆತ್ಲೆಲ್ಯಾ ಅಣ್ಣಪ್ಪಾನ್, ತುಳು ಯಕ್ಷಗಾನಾಂತ್ ಹಾಸ್ಯ ಕಲಾಕಾರಾಚಿ ಆಪ್ಲಿಚ್ಚ್ ಶೈಲಿ ಆಸಾ ಕೆಲ್ಯಾ. ಮುಖ್ಯಪ್ರಾಣ ಕಿನ್ನಿಗೋಳಿ ಆನಿ ಮಿಜಾರು ತಿಮ್ಮಪ್ಪ ತಸಲ್ಯಾ ಹಾಸ್ಯ ಕಲಾಕಾರಾಂಕ್ ಏಕ್ ಗುರು ತಶೆಂ ಜಾವ್ನ್ ಮಾರ್ಗದರ್ಶನ್ ದಿಲಾಂ. ಆಜ್ ತೆಂಕುತಿಟ್ಟುಚಾ ಯಕ್ಷಗಾನ ಪರಂಪರೆಂತ್, ಮಿಗಾರು ಆಣ್ಣಪ್ಪ ಏಕ್ ಉಂಚ್ಲೊ ಮಾಲ್ಪಡೊ ಕಲಾಕಾರ್ ಜಾವ್ನಾಸಾ.

ಮಾನ್-ಸನ್ಮಾನ್ :

ಮಿಜಾರು ಅಣ್ಣಪ್ಪಾಕ್ 148 ಮಾನ್-ಸನ್ಮಾನ್ ಲಾಭ್ಲ್ಯಾತ್. ತಾಂತುಂ ಪ್ರಮುಖ್ ಜಾವ್ನಾಸಾ 1991 ಇಸ್ವೆಂತ್, ಕರ್ನಾಟಕ ಸರ್ಕಾರಾನ್ ತಾಕಾ ದಿಲ್ಲಿ ರಾಜ್ಯೋತ್ಸವ ಪ್ರಶಸ್ತಿ. ತುಳುಕೂಟ ದುಬಾಯಿ ಹಾಣೆಂ, 1991 ಇಸ್ವೆಂತ್ ದುಬಾಯಿ ಆಪೊವ್ನ್ ವ್ಹರ್ನ್ ಸನ್ಮಾನ್ ಕೆಲಾ. ಅಖಿಲ್ ಭಾರತ್ ತುಳುಕೂಟಾಚಿ ಪ್ರಶಸ್ತಿ, ಕರ್ನಾಟಕ ತುಳು ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ, ಕನ್ನಡ ಸಂಸ್ಕೃತಿ ಇಲಾಖೆಚಿ ಪ್ರಶಸ್ತಿ, ಜಿಲ್ಲಾ ಮಟ್ಟಾಚಿ ಯಕ್ಷಗಾನ ಪ್ರಶಸ್ತಿ, 'ಮಾಂಡ್ ಸೊಭಾಣ್' ಸಂಸ್ಥಾಚಿ ಪ್ರಶಸ್ತಿ, ಮೂಡುಬಿದ್ರಿ ಸಾರ್ವಜನಿಕಾಂಚಿ ಪ್ರಶಸ್ತಿ, ಶ್ರೀ ಅಂಬಿಕಾ ಪೂರ್ಣೇಶ್ವರಿ ದೇವಸ್ಥಾನ ಪ್ರಶಸ್ತಿ, ಕಲ್ಲಾಡಿ ಕೊರಗ ಶೆಟ್ಟಿ ಯಕ್ಷ ಪ್ರತಿಷ್ಠಾನ (ರಿ.) ಬಂಟ್ವಾಳ್ ಪ್ರಶಸ್ತಿ, ಇತ್ಯಾದಿ ಸಬಾರ್ ಪ್ರಶಸ್ತ್ಯೊ ತಾಕಾ ಲಾಭ್ಲ್ಯಾತ್. ಸರ್ಕಾರಾ ಥಾವ್ನ್ ಕಲಾಕಾರಾಂಕ್ ಲಾಭ್ಲೆಂ ನಿವೃತ್ತಿ ವೇತನ್ ತಾಕಾ ಲಾಭ್ತಾ. 1988 ಇಸ್ವೆಂತ್ ದ.ಕ. ಸಾಹಿತ್ಯ ಪರಿಷದೆನ್ ತಾಕಾ ಪ್ರಶಸ್ತಿ ದೀವ್ನ್ ಸನ್ಮಾನ್ ಕೆಲಾಂ. ಮೂಡುಬಿದ್ರೆಂತ್ ಚಲ್ಲೆಲ್ಲ್ಯಾ ಹ್ಯಾ ಕಾರ್ಯಕ್ರಮಾಚೆಂ ಅಧ್ಯಕ್ಷ್ ಸ್ಥಾನ್ ಕೋಟ ಶಿವರಾಮ ಕಾರಂತಾನ್ ಘೆತ್ಲಾಲೆಂ.

ಇಂಗ್ಲೆಂಡ್, ಬಾಹ್ರೇನ್, ಬೆಂಗ್ಲೂರ್, ಮದ್ರಾಸ್, ಮುಂಬಯಿ ಆನಿ ಇತರ್ ಪ್ರದೇಶಾಂಚಾ ಸಂಸ್ಥಾಂನಿ, ಅಣ್ಣಾಕ್ ಸನ್ಮಾನ್ ಕೆಲಾ ಆನಿ ತಾಚಿ ಕಲಾ ಸೆವಾ ಮಾಂದುನ್ ಘೆತ್ಲ್ಯಾ.


ಅಣ್ಣಪ್ಪ ಮಿಜಾರ್, ಕರ್ನಾಟಕ ತುಳು ಸಾಹಿತ್ಯ ಅಕಾಡೆಮಿಚೊಯ್ ಸಾಂದೊ ಜಾವ್ನ್ ಆಸ್ಲಾಲೊ. ಹ್ಯಾ ಅಕಾಡೆಮಿ ಮಾರಿಫಾತ್ ತುಳು ಭಾಸೆಚಾ ವಾಡಾವಳಿಕ್ ತಾಣೆಂ ದೇಣ್ಣಿ ದಿಲ್ಯಾ.

ಅಣ್ಣಪ್ಪ ಏಕ್ ಗ್ರಾಮಾಂತರ್ ಪ್ರದೇಶಾಂತ, ಶೈಕ್ಷಣಿಕ್, ಆನಿ ಆರ್ಥಿಕ್ ಥರಾನ್ ಪಾಟಿಂ ಉರ್ದೆಲ್ಯಾ ವರ್ಗಾಂತ ಜಲ್ಮಾಲ್ಲೊ ಕೊಂಕ್ಷಿ ಮ್ಹನಿಸ್. ವ್ಹಡ್ ಸಾಮಾನ್ಯ ಶಿಕಾಪ್ ತಾಣೆಂ ಜೊಡುಂಕ್ ನಾ. ತರೀ, ಯಕ್ಷಗಾನ ಕಲೆಂತ್ ತಾಕಾ ಆಸ್ಲಾಲಿ ಆಸಕ್ತ್, ನಟನಾಚೆಂ ದೆಣೆಂ, ಪರಿಶ್ರಮ್ ಹ್ಯಾ ಮಾರಿಫಾತ್ ಯಕ್ಷಗಾನಾಚೊ ಮಹಾನ್ ಕಲಾಕಾರ್, ನಾಂವಾಡ್ಲಿಕ್ ಹಾಸ್ಯಗಾರ್ ಜಾವ್ನ್, ಲೊಕಾಚಾ ಕಾಳ್ಜಾಂನಿಂ ರಾಜ್ ಕರ್ಚೊ ಮಿಜಾರು ಅಣ್ಣಪ್ಪ ಏಕ್ ಮ್ಹಾನ್ ಕೊಂಕ್ಷಿ ಮ್ಹನಿಸ್. ಹ್ಯಾ ಉತಾರ್ ಪ್ರಾಯೆರ್ ಜಾಲ್ಯಾರೀ, ಹ್ಯಾ ಕಲೆಚೆಂ ಲಕ್ಷಣ್ ತಾಚಾ ಮುಖಮಳಾರ್ ದಿಸ್ತಾ.

“ಕೊಂಕ್ಷೆಂತ್ ಯಕ್ಷಗಾನ ನಾಂತ್. ಆಸ್ಲ್ಯಾರ್ ಹ್ಯಾ ಭಾಸೆಂತ್ಯೀ ನಟನ್ ಕರ್ಚೆಂ”, ಮ್ಹಣ್ತಾ ತೊ. ತುಳು ಸಂಸ್ಕೃತಿ ವಾಪಾರ್ನ್, ಉತ್ರಾಂಚಾ ಚತುರಾಯೆನ್ ಲೊಕಾಕ್ ಹಾಸಂವ್ಚಾ ಮಿಜಾರು ಅಣ್ಣಾಪ್ಪಾಚೊ ಪಾತ್ರ ಪಳೆಂವ್ಚೆಚ್ ಲೋಕ್ ಯಕ್ಷಗಾನ ಪಳೆಂವ್ಕ್ ವೆತಾಲೊ. ಯಕ್ಷರಂಗಾಚೊ ಶ್ರೇಷ್ಟ್ ಹಾಸ್ಯಗಾರ್, ತುಳು ಯಕ್ಷಗಾನಾಂತ್ ಹಾಸ್ಯಾಚೊ ಸೃಷ್ಟಿಕರ್ತ, ಕ್ರಾಂತಿಕಾರಿ ಕಲಾಕಾರ್, ಹಾಸ್ಯರಂಗಾಚೆಂ ಧ್ರುವ ನೆಕೆತ್, ಹಾಸ್ಯ ಚಕ್ರವರ್ತಿ, ನವರಸ ಆಪ್ಲಾಧಂಯ್ ಅಸಾಕೆಲ್ಲೊ ಕಲಾಕಾರ್ ಮ್ಹಣ್ ನಾಂವಾಡ್ಲಾಲೊ ಮಿಜಾರ್ ಅಣ್ಣಪ್ಪಾ ಆಪ್ಲ್ಯಾ ವಾವ್ರಾ ಥಂಯ್ ನಿಷ್ಪಾ, ಸರಳ್ ಆನಿ ಖಾಲ್ತೊ ಸ್ವಭಾವ್, ಆನಿ ‘ಸ್ವಾಮಿ ನಿಷ್ಪೆಕ್’ ನಾಂವಾಡ್ಲಾ. ಸುಮಾರ್ 50 ವರ್ಸಾಂ ಎಕಾಚ್ಚ್ ವ್ಹಡಿಲಾ ಖಾಲ್ (ದೆಿ ಕೊರಗ ಶೆಟ್ಟಿ ಉಪ್ರಾಂತ್ ತಾಚೊ ಪೂತ್ ವಿಠಲ ಶೆಟ್ಟಿ) ತೊ ವಾವುರ್ಲಾ.

– ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಎಂ. ಆರ್. ಪೈ



1. ನಾಂವ್ : ಮಂಗಳೂರ ರಂಗ ಪೈ
2. ಜನನ್ : 1931 ಮರಣ್ : 2003
3. ಜಲ್ಮಾಲ್ಲೊ ಗಾಂವ್ : ಮಂಜೇಶ್ವರ (ಕೇರಳ ರಾಜ್ಯ)
4. ಶಿಕ್ಷಣ್ : ಪತ್ರಿಕೋದ್ಯಮಾಂತ್ ಸ್ನಾತಕೋತ್ತರ್ ಪದ್ವಿ
5. ಬಾಪ್ಸುಲೆ ನಾಂವ್ : ರಾಘವೇಂದ್ರ ರಂಗ ಪೈ
6. ಆವ್ಸುಲೆ ನಾಂವ್ : ಸುಗಂಧಿ
7. ವೈವಾಹಿಕ ಸ್ಥಿತಿ : ವಿವಾಹಿತು
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಗ್ರಾಹಕ್ ಚಳುವಳಿ

ಸ್ವಾತಂತ್ರ್ಯ ನಂತರ ಭಾರತ ದೇಶಾಂತು ಆರ್ಥಿಕ ಪ್ರಗತಿ ಕ್ಷೀಪ್ರ ರೀತಿರಿ ಪ್ರಾರಂಭ ಜಾಲ್ಲೆ. ಆರ್ಥಿಕ ಪ್ರಗತಿವೊಟ್ಟು ಕೈಗಾರಿಕಾ ಕ್ಷೇತ್ರಯಿ ಅಭಿವೃದ್ಧಿ ಜಾವ್ನ್, ಜಾನಾಕ ಉದ್ಯೋಗಾವಕಾಶು ವಾಡ್ಲೊ. ಹಾಜ್ಜೆ ಪರಿಣಾಮ ಜಾವ್ನ್ ಜಾನಾಲೆ ವರಮಾನು ವಾಡ್ಲೊನು ಗ್ರಾಹಕಾಲೆ ಅನುಭೋಗ ಸಾಮರ್ಥ್ಯಯಿ ಚ್ಹಡ ಜಾತ್. ಮಾರ್ಕೆಟಾಂತು ಗ್ರಾಹಕಾಲೆ ಬೇಡಿಕೆ ತ್ವಿ ಕೊರ್ಚೆಕ ನಮುನವಾರ ಸಾಮಾನು ಆನಿ ಸೇವಾ ಲಬ್ಬ ಜಾತ್. ಭಾರತ ದೇಶಾಚೆ ಅರ್ಥ ವ್ಯವಸ್ಥಾ ಸಮಾಜ ಶಾಹಿ ಆನಿ ಬಂಡವಾಳ ಶಾಹಿ ಮಿಶ್ರಿತ ಜಾವ್ನ್ ಆಸ್ಲೆ. ಸರ್ಕಾರಿ ಏಕಸ್ವಾಮ್ಯ ಆನಿ ಖಾಸಗಿ ಏಕಸ್ವಾಮ್ಯ ಚಾಲ್ತಿರಿ ಆಸ್ಲೊನು ಗ್ರಾಹಕಾಂಗಲೆ ಶೋಷಣ ವ್ಯವಸ್ಥಿತ ಜಾವ್ನ್ ಜಾತ್. ಸರ್ಕಾರಿ ಕ್ಷೇತ್ರಾಂತು ಭ್ರಷ್ಟಾಚಾರು ಬೋರ್ನು ಆಸ್ಲೆರಿ, ಖಾಸಗಿ ಕ್ಷೇತ್ರಾಂತು ಲಾಭೂಚಿ ಮುಖ್ಯ ಸಂಗತಿ ಜಾತ್. ಮಾರ್ಕೆಟ್ ಅರ್ಥ ವ್ಯವಸ್ಥೆಂತು ಗ್ರಾಹಕು ಪ್ರಧಾನ ವ್ಯಕ್ತಿ ಜಲ್ಯಾರಿಯಿ ತಾಗಲೆ ಶೋಷಣ ನಿರಂತರ ಜಾವ್ನ್ ಚಲ್ತಿರಿ ಆಸ್ಲೆ. ರಾಜಕೀಯ ಆನಿ ಆರ್ಥಿಕ ಜಾವ್ನ್ ಗಟ್ಟಿ ಆಸ್ಲೆ ಬಂಡವಾಳಶಾಹಿ ಆನಿ ಸರ್ಕಾರಿ ವ್ಯವಸ್ಥೆಕ ಪ್ರತಿರೋಧ್ ಕೊರ್ಚೆ ತಾಕತ್ತ ಗ್ರಾಹಕಾಂಕ ಆಸ್ಲೆನ. ಕೆಲವ ಜಾನಾಕ ತಾಕತ್ತ ಆಸ್ಲೆರಿಯಿ ಕಸ್ಲಿ ಮುಕಾರ್ಸುಚೆ ಮೊಣ್ಣೆ ಸಂಗತಿ ಗೊತ್ತ ಆಸ್ಲೆನ. ಅತಂತ್ರ ಪರಿಸ್ಥಿತಿರಿ ಆಶಿಲೆ ಗ್ರಾಹಕ ವರ್ಗಾಕ ಮೋಡಾದುಕುನು ಉದ್ಯೋನು ಆಯ್ಕಿಲೊ ಸೂರ್ಯಸೆ ಮಾರ್ಗದರ್ಶಕ್ ಜಾವ್ನ್ ಏಕ್ ವ್ಯಕ್ತಿ ಹುಜ್ವಾಡಾಕ ಎತ್ತಾ. ತೋಚಿ ಆಮ್ಕಿಲೊ ಎಂ.ಆರ್. ಪೈ. ಸಾರ್ವಜನಿಕ ಉದ್ದೇಶಾ ಖತೀರ್ ಜೀವನಪೂರ್ತಿ ಸಂಘರ್ಷ ಕೆಲ್ಲೊ ವ್ಯಕ್ತಿ ತೊ. ಎಂ.ಆರ್. ಪೈ ಭಾರತ ದೇಶಾಚೆ ರಾಲ್ಫ್ ನಾಡೆರ್ ಮೊಣ್ಣೆ ಅಭಿದಾನಾಕ ಪಾತ್ರ ಜಾಲ್ಲೆ. ರಾಲ್ಫ್ ನಾಡೆರ್ ಅಮೇರಿಕಾಂತು ಭಾರಿ ನಾಂವ ಪಾವ್ಲಿಲೊ ವ್ಯಕ್ತಿ. ಗ್ರಾಹಕ ಚಳುವಳಿಚೆ ಕ್ರಿಯಾಶೀಲ ಕಾರ್ಯಕರ್ತ ಜಾವ್ನ್ ತಾಣೆ ನಾಂವ ಗೆತ್ತಿಲೆ ಆಸ್ಲೆ. ಎಂ.ಆರ್. ಪೈ ತೇಚಿ ಸಾಲಾಕ ಸೆರ್ವುಚೆ ತಸಲೊ ವ್ಯಕ್ತಿ.

ಪ್ರಾರಂಭಿಕ ಜೀವನ ಆನಿ ವಿದ್ಯಾಭ್ಯಾಸ:

ಎಂ.ಆರ್. ಪೈ 1931 ಇಸ್ವಿಚೆ ಮೇ 7 ತಾರೀಕೆಕ ಆತ್ಮ ಕೇರಳ ರಾಜ್ಯಾಚೆ ಏಕ್ ಭಾಗ ಜಾವ್ನ್ ಆಸ್ಲೆ ಮಂಜೇಶ್ವರಾಂತು ಜನ್ಮಾಕ ಎತ್ತ. ಹಾಗೆಲೆ ಬಾಪುಸು ರಾಘವೇಂದ್ರ ರಂಗ ಪೈ ಆನಿ ಆವ್ನ್ ಸುಗಂಧಿ. ರಾಘವೇಂದ್ರ ರಂಗ ಪೈಕ ವೊಟ್ಟು ಆಟ್ ಚೆರ್ಡುಂವ. ತಾಂತು ಚಾರಿ ಚಾಲ್ಲೆ ಚೆರ್ಡುಂವಾ ಪೈಕಿ ಎಂ.ಆರ್. ಪೈ ಮಾಲ್ಗಡೊ. ರಾಘವೇಂದ್ರ ರಂಗ ಪೈ ಕೊಡಿಯಾಲಾಂತು ನಾಂವ ಪಾವಿಲ್ಲೊ ಉದ್ಯಮಿ ಜಾವ್ನ್ ಆಸ್ಲೆ. ದೊನ್ನಿಚೆ ಜಾಗತಿಕ ಮಹಾಯುದ್ಧಾ ಕಾಲಾಂತು ಮಾಕ್ಶಿ ವಾಟ್ಲೆರಿ ಜಾವ್ನ್ ಜಾಲ್ಲೆತಿಲ್ಲೆ ದುಡ್ಡು ಕೊರ್ಚೆಕ ಅವಕಾಶು ಆಸ್ಲೆರಿಯಿ ತೊ ಮೆಳ್ಳಲೊ ಅವಕಾಶು ತಿರಸ್ಕಾರು ಕರ್ತಾ. ನ್ಯಾಯ, ನೀತಿ, ಧರ್ಮಾಚೆ ವಾಟ್ಲೆರಿಚೆ ಜೀವನ ಪರ್ಯಂತ ಚಲ್ತಾ. ರಾಘವೇಂದ್ರ ರಂಗ ಪೈಲೆ ಮಾಲ್ಗಡೊ ಪೂತು ಜಾಲ್ಲೆಲೆ ನಿಮಿತ್ತ ಸಹಜ ಜಾವ್ನ್ ಬಾಳ್ಕೆಪಣಾಂತು ಎಂ.ಆರ್. ಪೈಕ ಚಾಂಗು ಸಂಸ್ಕಾರು ಮೇಳ್ತು ಆಸ್ತಾ.

ಎಂ.ಆರ್. ಪೈ ಬಾಳ್ಕೆಪಣಾಂತು ಮಹಾತ್ಮಾ ಗಾಂಧಿಲೆ ಪ್ರಭಾವಾಕ ಪಡ್ತಾ. ಫರಾಚೆ ವಣ್ಣಿರಿ ಕ್ವಿಟ್ ಇಂಡಿಯಾ ಚಳುವಳಿಚೆ ಘೋಷಣೆ ಬರೆಯ್ತಾ, ಆನಿ ಸ್ವಂತ ಜಾವ್ನ್ ಖಾದಿ ವಸ್ತ್ರ ತಯಾರ ಕರ್ತಲೊ. ಹಾಗೆಲೆ ಪ್ರಾಥಮಿಕ ಆನಿ ಮಾಧ್ಯಮಿಕ ಶಿಕ್ಷಣ ಕೊಡಿಯಾಲಾಚೆ ಕೆನರಾ ಶಿಕ್ಷಣ ಸಂಸ್ಥೆಂತು ಜತ್ತಾ. ಉನ್ನತ ಶಿಕ್ಷಣಾವಕಾಶು ಕೊಡಿಯಾಲಾಂತು ನಾತ್ತಿಲೆ ನಿಮಿತ್ತ, ಹೊ ಮೆಡ್ರಾಸಾಕ ವತ್ತ. ಮೆಡ್ರಾಸಾಚೆ ಪ್ರಸಿಡೆನ್ಸಿ ಕಾಲೇಜಾಂತು ರಾಜ್ಯಶಾಸ್ತ್ರಾಂತು ಉನ್ನತ ಶಿಕ್ಷಣ(ಎಂ.ಎ)ಕರ್ತಾ. ಎಂ.ಆರ್. ಪೈಲೆ ಪ್ರತಿಭೆಕ ಸಮ್ಮಾವ್ನ್ ಹಾಕ್ ಪ್ರಥಮ ರ್ಯಾಂಕ ಆನಿ ಕಾಂಡೆತ್ ಸುವರ್ಣ ಪದಕ ಮೆಳ್ತಾ. ಕ್ರಮೇಣ ಹೊ ಮುಂಬಯಿಂತು ಪತ್ರಿಕೋದ್ಯಮ ಕ್ಷೇತ್ರಾಂತು ಕಾಮ ಕರ್ತಾ. ಟೈಮ್ಸ್ ಆಫ್ ಇಂಡಿಯಾಂತು ಉಪಸಂಪಾದಕು ಜಾವ್ನ್ ಕಾರ್ಯನಿರ್ವಹಣೆ ಕರ್ತಾ. ಪತ್ರಿಕೋದ್ಯಮ ಕ್ಷೇತ್ರಾಚೆ ಸಂಪರ್ಕಾನ ಹಾಕ್ ಮುಕಾರ್ಸುನು ಭಾರತ ದೇಶಾಚೆ ವಿವಿಧ ಪ್ರದೇಶಾಚೆ ಪತ್ರಕರ್ತಾಲೆ ಕೊಂಡಿ ಮೆಳ್ಳೆಕ ಅವಕಾಶು ಜಾತ್. 1953 ಇಸ್ವೆಂತು ಹೊ ಪತ್ರಿಕೋದ್ಯಮಾಂತು ಮಾಸ್ಟರ್ ಡಿಗ್ರೀ ಕೊರುಕ ಅಮೇರಿಕಾಚೆ ಕ್ಯಾಲಿಫೋರ್ನಿಯ ವಿಶ್ವವಿದ್ಯಾನಿಲಯಾಕ

ದಾಖಲ ಜಾತ್ತ್. ಕ್ಯಾಲಿಪೊರ್ನಿಯ ವಿಶ್ವವಿದ್ಯಾನಿಲಯಾಂತು ಪ್ರಥಮ ರ್ಯಾಂಕಾರಿ ಪಾಸ್ ಜಾವ್ನು ಹಾಗೆಲೆ ಸಾಧನೆಚೆ ಪುನರಾವರ್ತನೆ ಕರ್ತಾ. ತೆ ಸಂದರ್ಭಾಂತು ಕ್ಯಾಲಿಪೊರ್ನಿಯಚೆ ಕಾರ್ಲ್ಸ್‌ಬರ್ಗಾಂತು ಏಕ್ ಪತ್ರಿಕೆಚೆ ಸಂಪಾದಕು ಜಾವ್ನು ತೋಡೆ ಕಾಲ ಕಾಮ ಕರ್ತಾ.

ವಿದೇಶಾಂತು ತೋಡೆ ಕಾಲ ಪತ್ರಿಕೋದ್ಯಮ ಕ್ಷೇತ್ರಾಚೆ ಸಂಪರ್ಕಾ ನಂತರ ಹೊ ಭಾರತಾಕ ವಾಪಾಸ್ ಎತ್ತ. ನ್ಯು ಇಂಡಿಯಾ ಎಸ್ಪರೆನ್ಸ್ ಕಂಪನಿ ಲಿಮಿಟೆಡಾಂತು ಅಲ್ಪ ಕಾಲ ಸೇವಾ ಕರ್ತಾ. ಕ್ರಮೇಣ ಮುಂಬಯಿಂತು “ಪೊರಮ್ ಆಫ್ ಫ್ರೀ ಎಂಟರ್‌ಪ್ರೈಸ್” ಹಾಂತು ಪ್ರಾರಂಭಾರಿ ಕಾರ್ಯದರ್ಶಿ ಜಾವ್ನು ನಂತರ 1976 ಇಸ್ವೆದುಕುನ ತಾಗೆಲೆ ಜೀವಿತಾವಧಿ ಅಂತ್ಯ 2003 ಇಸ್ವೆಚೆ 3 ತಾರೀಕೆ ತನಕ ಗೌರವ ಉಪಾಧ್ಯಕ್ಷ ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತಾ.

ಎಂ.ಆರ್. ಪೈಲೆ ಪ್ರತಿ ಜೀವನ:

ವಿದೇಶಾದುಕುನು ವಾಪಾಸ ಆಯಿಲೆ ಮಾಗಿರಿ 1955 ಇಸ್ವೆಂತು ಎಂ.ಆರ್. ಪೈ ನ್ಯು ಇಂಡಿಯಾ ಎಸ್ಪರೆನ್ಸ್ ಕಂಪನಿ ಲಿಮಿಟೆಡಾಂತು ಕಾಮಾಕ ಸೇರ್ವತಾ. ತಾಣೆ ಕಾಮಾಕ ಸೇರ್ವತು ಏಕ ವರ್ಸ ಜಾವ್ಚೆ ಬಿತ್ತೆರಿ ಕಂಪನಿ ರಾಷ್ಟ್ರೀಕರಣ ಜಾತ್ತ್. ಕಂಪನಿಚೆ ರಾಷ್ಟ್ರೀಕರಣ ಜಾಲ್ಲೆ ಕೂಡ್ಲೆ ತೊ ಕಾಮಾಕ ರಾಜಿನಾಮೆ ದಿತ್ತ್. ತಾಗೆಲೊ ಉದ್ದೇಶು ಕಸನೆ ಮಲ್ಯಾರಿ ತೊ ಸರ್ಕಾರಿ ಮುಖವಾಣಿ ಜಾವ್ಚೆಕ ತಯಾರ ನಾ ಆಶಿಲೊ. ತೇಚಿ ವೇಳಾರಿ ಪ್ರಸಿದ್ಧ ಆರ್ಥಿಕ ತಜ್ಞ, ಕೈಗಾರಿಕೋದ್ಯಮಿ, ಮುಕ್ತ ಉದ್ಯಮಾಚೆ ಪ್ರತಿಪಾದಕು ಜಾವ್ನು ಆಶಿಲೊ ಎ.ಡಿ.ಶ್ರೋಫ್ “ಪೊರಮ್ ಆಫ್ ಫ್ರೀ ಎಂಟರ್‌ಪ್ರೈಸ್” ಮೊಣ್ಣೆ ಸಂಸ್ಥೊ ಪ್ರಾರಂಭ ಕರ್ತಾ. ಹೆ ಸಂಸ್ಥೆಚೆ ಉದ್ದೇಶು ಮಾರ್ಕೆಟ್ ಆಧರಿತ ಅರ್ಥ ವ್ಯವಸ್ಥಾ ಆರ್ಥಿಕ ಪ್ರಗತಿಕ ಕಸ್ತಿ ಪೂರಕ ಮೊಣ್ಣೊ ವಿಚಾರು ಜಾನಾಕ ಕಳಿತಾಕ ಹಾಡ್ಲೊ ಆಶಿಲೊ. ಎಂ.ಆರ್. ಪೈ ಹೆ ಸಂಸ್ಥೆಚೆ ಉದ್ದೇಶು ಪೊಳೊನು ಆಕರ್ಷಿತ ಜಾತ್ತ್ ಆನಿ ಸಂಸ್ಥೊ ಸ್ಥಾಪನ ಜಾಲ್ಲೆ ವರ್ಸ 1956 ಇಸ್ವೆಂತು ಸಹಾಯಕ ಕಾರ್ಯದರ್ಶಿ ಜಾವ್ನು ಕಾಮಾಕ ಸೇರ್ವತಾ. ಏಕ ವರ್ಸ ನಂತರ ಹಾಕ್ ಕಾರ್ಯದರ್ಶಿ ಜಾವ್ನು ಪದೋನ್ನತಿ ಮೆಳ್ತ. 1976 ಇಸ್ವೆ ತನಕ ಹೊ “ಪೊರಮ್ ಆಫ್ ಫ್ರೀ ಎಂಟರ್‌ಪ್ರೈಸ್” ಸಂಸ್ಥೆಚೆ ಕಾರ್ಯದರ್ಶಿ ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತಾ. 1976 ನಂತರ ಉದ್ಯಮ ಕ್ಷೇತ್ರಾಚೆ ಸಲಹೆಗಾರ ಜಾವ್ನು ಸೇವ ಕರ್ತಾ. ಜಲ್ಯಾರಿ, “ಪೊರಮ್ ಆಫ್ ಫ್ರೀ ಎಂಟರ್‌ಪ್ರೈಸ್” ಸಂಸ್ಥೆಚೆ ಕಾರ್ಯದರ್ಶಿ ಜವಾಬ್ದಾರಿ ನಾತ್ಲೆರಿಯಿ, ಸಂಸ್ಥೆಂತು ಗೌರವ ಉಪಾಧ್ಯಕ್ಷ ಜಾವ್ನು ಜೀವಿತಾವಧಿ ಅಂತ್ಯಾ ತನಕ ಸೇವಾ ಕರ್ತಾ. ಹೊ ವಿಚಾರು ಹಾಕ್ ಸಂಸ್ಥೆಚೆ ವೈರಿ ಆಶಿಲೊ ಮೊಗು ಆನಿ ಸಂಸ್ಥೆಕ ಹಾಗೆಲೆ ನಿಸ್ವಾರ್ಥ ಸೇವೆಚೆ ಅನಿವಾರ್ಯತಾ ದಾಕ್ಟೊನು ದಿತ್ತ್.

ಗ್ರಾಹಕ ಚಳುವಳಿಚೆ ಕ್ರಿಯಾಶೀಲ ಕಾರ್ಯಕರ್ತ ಜಾನು ಎಂ.ಆರ್. ಪೈ:

ಗ್ರಾಹಕ ಹಿತ ರಕ್ಷಣೆ ವಿಚಾರಾರಿ ಎಂ.ಆರ್. ಪೈಕ ಸಮಾನಾಂತರ ವ್ಯಕ್ತಿ ಆಜಿ ತನಕ ಕೊಣಯಿ ನಾ ಮ್ಹೊಣು ಧೈರ್ಯಾರಿ ಸಾಂಗುಯೆತ. ಹೊ ಆಕಸ್ಮಿಕ ಜಾವ್ನು ಗ್ರಾಹಕ ಹಿತ ರಕ್ಷಣಾ ಕಾರ್ಯಕರ್ತ ಜಾವ್ನು ಪರಿವರ್ತನ ಜಾತ್ತ್. ಹಾಣೆ ವಿದೇಶಾದುಕುನು ವಾಪಾಸ ಆಯಿಲೆ ಕೂಡ್ಲೆ ತಾಗೆಲೆ ಜರ್ಮನಿ ಆಸ್ತೆ ದೋಸ್ತಾಕ ಪೋಸ್ಟಲ್ ಡಿಪಾರ್ಟ್‌ಮೆಂಟಾ ಮೂಲಕ ಏಕ ಪತ್ರ ದಾಟ್ತಾ. ತೋಡೆ ದಿವಸ ನಂತರ ಕಾಗದ ತಾಕ್ಕಾ ವಾಪಾಸ ಎತ್ತಾ. ಕಾರಣ ಕಸನೆ ಮ್ಹೊಣು ವಿಚಾರ್ಸಿತಾನ, ಕಾಗದಾಕ ಗಾಲ್ಲೆ ಸ್ವಾಂಪ ಕೊಣ್ಣೆ ಕಾಂಪುನು ಆಸ್ತಾ. ತೆದನಾ ತೊ ಏಕ್ ನಿರ್ಧಾರಕ ಎತ್ತ, ಮಾಕ್ ಆಜಿ ಆಯಿಲಿ ಪರಿಸ್ಥಿತಿ ಕೊಣಕಯಿ ಯೆವ್ಚೆ ನಜ್ಜ ಮ್ಹೊಣು ಪೋಸ್ಟಲ್ ಡಿಪಾರ್ಟ್‌ಮೆಂಟಾ ವಿರುದ್ಧ ಹೋರಾಟ ಕರ್ತಾ. ಪತ್ರಿಕೋದ್ಯಮಾಚೆ ಸಂಪರ್ಕ ಆಶಿಲೆ ನಿಮಿತ್ತ, ಪತ್ರಿಕೆಚೆ ಸಂಪಾದಕಾಕ ಪತ್ರ ಬರೈತಾ. ಹಾಣೆ ಸಾನ ಪ್ರಮಾಣಾರಿ ಪ್ರಾರಂಭ ಕೆಲ್ಲೆ ಹೊ ವಿಚಾರು ದಿವಸು ಗೆಲ್ಲೆ ತಸಿಚೆ ಗಟ್ಟಿ ಜಾತ್ತರಿ ಏಕ್ ಸಾಂಸ್ಥಿಕ ರೂಪಾಕ ಪರಿವರ್ತನೆ

ಜಾವ್ನು ಗ್ರಾಹಕ ಸಂಘಟನೆಚೆ ಏಕ್ ಅದ್ವಿತೀಯ ಶಕ್ತಿ ಜಾವ್ನು ಎಂ.ಆರ್. ಪೈಲೆ ನಾಂವ ವಾಡ್ಚೆಕ ಕಾರಣ ಜಾತ್ಲೆ.

ಭಾರತಾಂತು ಗ್ರಾಹಕ ಹಿತ ರಕ್ಷಣಾ ಕಾಯ್ದೋ 1986 ಇಸ್ವೆಂತು ಜಾಲ್ತಿ ಎತ್ತ. ತಾಜೆ ಪೂಡೆ 1956-1985 ತನಕ ನಿಯಂತ್ರಿತ ಅರ್ಥ ವ್ಯವಸ್ಥಾ ಆಮ್ಕೆಲೆ ದೇಶಾಂತು ಆಶಿಲೆ. ಸರ್ಕಾರಿ ಏಕಸ್ವಾಮ್ಯ ಆನಿ ಖಾಸಗಿ ಏಕಸ್ವಾಮ್ಯ ಅಸ್ತಿತ್ವಾಂತು ಆಶಿಲೆ ನಿಮಿತ್ತ, ಗ್ರಾಹಕಾಲೆ ಶೋಷಣ ಭಾರಿ ಪ್ರಮಾಣಾರಿ ಜಾತ್ಲೆ. ಪೋಸ್ಟಲ ಡಿಪಾರ್ಟ್‌ಮೆಂಟ, ಬ್ಯಾಂಕಿಂಗ್ ಸೇವಾ, ವಿಮಾನಯಾನ ಸೇವಾ, ರೈಲ್ವೆ ಡಿಪಾರ್ಟ್‌ಮೆಂಟ, ಖಾಸಗಿ ಏಕಸ್ವಾಮ್ಯ ಮುಖಾಂತರ ಉತ್ಪಾದನೆ ಕೆಲ್ಲಲೆ ಇಲೆಕ್ಟ್ರೋನಿಕ್ ಸಾಮಾನಾಚೆ ಗುಣಮಟ್ಟು ಇತ್ಯಾದಿ ವಿಚಾರಾಂತು ಜನಸಾಮಾನ್ಯಾಕ ನಾನಾ ರೀತಿರಿ ತೊಂದ್ರೆ ಆನಿ ಶೋಷಣಾ ಜಾತ್ಲೆ. ಗ್ರಾಹಕ ಹಿತ ರಕ್ಷಣಾ ಕಾಯ್ದೋ ಭಾರತಾಂತು ಜಾಲ್ತಿ ಯೆವ್ಚೆಕಯಿ ಮಸ್ತ ಪೂಡೆ ಎಂ.ಆರ್. ಪೈ ಗ್ರಾಹಕ ಹಿತ ರಕ್ಷಣೆ ಖತೀರ ಅಹೋರಾತ್ರಿ ಹೋರಾಟ ಕರ್ತಾ. ಶೋಷಿತ ಗ್ರಾಹಕಾಂಕ ನ್ಯಾಯ ಮೆಳ್ಚೆ ತಸ್ಲಿ ಪ್ರಯತ್ನ ಕರ್ತಾ. ಸ್ಕೂಲಾಂತು, ಕಾಲೇಜಾಂತು ಗ್ರಾಹಕ ಜಾಗ್ರತಿ ಅಭಿಯಾನ ಏರ್ಪಾಡ ಕರ್ತಾ. ಸ್ವಯಂಸೇವಾ ಸಂಸ್ಥೆ ವೊಟ್ಟು ಮೇಳ್ನು ದೇಶವ್ಯಾಪಿ ಗ್ರಾಹಕ ಜಾಗ್ರತಿ ವಿಚಾರಕ ಚಾಲನೆ ದಿತ್ತ. ದೇಶ ವ್ಯಾಪಿ ಸಂಚಾರ ಕೋರ್ನು ಗ್ರಾಹಕಾಲೆ ಹಕ್ಕಾಚೆ ಬಗ್ಗೆ ಜಾನಾಕ ಕಳೀತಾಕ ಹಾಡ್ಯೆತಾ.

ಏಕ ಅದ್ವಿತೀಯ ಶಕ್ತಿ ಜಾವ್ನು ಎಂ.ಆರ್ ಪೈ:

1990 ಇಸ್ವೆಚೆ ನಂತರ ಭಾರತಾಂತು ಉದಾರಿಕರಣ, ಖಾಸಗಿಕರಣ ಆನಿ ಜಾಗತೀಕರಣ ಪ್ರಕ್ರಿಯಾ ಪ್ರಾರಂಭ ಜಾಲ್ಲಿ. ಆಯಿಚೆ ದಿಸಾಕ ಏಕ್ ಟೆಲಿಫೋನ್ ಸಂಪರ್ಕ ಗೆವ್ಚೆಕ, ಬ್ಯಾಂಕಾಂತು ಠೇವಣಿ ಪ್ರಾರಂಭ ಕೊರ್ಚೆಕ, ಹೌಸಿಂಗ ಲೋನ ಗೆವ್ಚೆಕ, ಕಂಚೆಯಿ ಟಿಕೇಟ ಬುಕ್ ಕೊರ್ಚೆಕ ಆಮ್ಕಿ ರಾಕ್ಚೆ ಅಗತ್ಯ ನಾ ಆನಿ ಏಕ ಫೋನ್ ಕೆಲ್ಯಾರಿ ಫರಾ ಬಾಗ್ಲಾಂತು ಸೌಕರ್ಯ ಯೇವ್ನು ಪಡ್ತಾ. ಜಲ್ಯಾರಿ ಜಾಗತೀಕರಣ ಪೂರ್ವಾಂತು ಸರ್ಕಾರಿ ನಿಯಂತ್ರಿತ ವ್ಯವಸ್ಥೆ ಬಿತ್ತರಿ ಹೊ ವಿಚಾರು ಸ್ವಪ್ನಾಂತುಯಿ ಲೆಕ್ಕುಕ ನಾ. ಏಕ ಫೋನ್ ಬುಕ್ ಕೋರ್ನು ಆಮ್ಕಾ ಸಂಪರ್ಕ ಮೆಳ್ಳಾ ಜಲ್ಯಾರಿ ಕನಿಷ್ಠ ಪಕ್ಷ 15-20 ವರ್ಸ ರಾಕ್ಚೆ ಆಸ್ತಲೆ. ತೆ ನಂಯಿಸಿ ಸರ್ಕಾರಿ ವ್ಯವಸ್ಥೆಂತು ಭ್ರಷ್ಟಾಚಾರು ಬೋರ್ನು ಆಶಿಲೊ. ಕೋಣ ಲಂಚ ದಿತ್ತಚಿ, ಸರ್ಕಾರಿ ಅಧಿಕಾರಿಲೊ ಹಾತು ಹೂನ ಕರ್ತಾ, ತಾಂಕ ಮಾತ್ರ ಸೌಕರ್ಯ ಮೆಳ್ತಲೆ. ಎಂ.ಆರ್ ಪೈನ ಫೋನ್ ಸಂಪರ್ಕ ಗೆವ್ಚೆಕ 1971 ಇಸ್ವಿಚೆ ಮಾರ್ಚ್ 11 ತಾರೀಕೆಕ ಅರ್ಜಿ ಗಾಲ್ತಾ. ಹೊ ಸಾರ್ವಜನಿಕ ಜೀವನಾಂತು ಆಸ್ಲೆರಿಯಿ ಹಾಗೆಲೆ ಫರಾಕ ಫೋನ್ ಸಂಪರ್ಕ ಮೆಳ್ಚೆಕ 1982 ಇಸ್ವೆ ತನಕ ರಾಕ್ಚಾ ಪಡ್ತಾ. ಹಾಕ್ಚೆ ಪ್ರಮುಖ ಕಾರಣ ಮಲ್ಯಾರಿ ಹೊ ಸರ್ಕಾರಿ ವ್ಯವಸ್ಥೆಚೆ ಭ್ರಷ್ಟಾಚಾರಾಚೆ ವಿರುದ್ಧ ಹೋರಾಟ ಕೋರ್ನು ಆಸ್ತಾ, ತೆ ನಂಯಿಸಿ ತುರ್ಫು ಪರಿಸ್ಥಿತಿ ವೇಳಾರಿ ದಿವಂಗತ ಇಂದಿರಾ ಗಾಂಧಿಲೆ ಧೋರಣೆ ವಿರುದ್ಧ ಸಾರ್ವಜನಿಕ ಜಾವ್ನು ವಿಮರ್ಶೊ ಕರ್ತಲೊ. ಸರ್ಕಾರಿ ವ್ಯವಸ್ಥೆಂತು ಹಾಕ್ಚೆ ಕಿತ್ತೆಯಿ ತೊಂದ್ರೆ ಎದುರ ಜಲ್ಯಾರಿಯಿ ಹೊ ಪ್ರಾರಂಭ ಕೆಲ್ಲಲೊ ಹೋರಾಟ ರಾಬ್ಬೆನ, ಗ್ರಾಹಕ ಹಿತ ರಕ್ಷಣೆ ಖತೀರ ಸರ್ಕಾರಿ ವ್ಯವಸ್ಥೆಚೆ ವಿರುದ್ಧ ಜಗೊಡ್ಚೆ ಮುಕಾರ್ಸಿತ. ಹಾಕ್ಚೆ ಫೋನ್ ಸಂಪರ್ಕ ಆಯಿಲೆ ಮಾಗಿರಿ ಫರಾಂತು ಫೋನ್ ರಿಂಗ ಜಾವ್ಚೆ ರಾಬ್ಬನಾ. ರಾತಿ, ದಿವಸು ಮ್ಹಣಿಸಿ ಜಾನ ಹಾಗೆಲೆಗಿ ತಾಂಕ ಎದುರ ಜಾಲ್ಲಲೆ ತೊಂದ್ರೆ ಸಾಂಗ್ತಲಿ. ಹೊ ಮಾತ್ರ ಮನಾಂತು ಬೇಜಾರು ಲೆಕ್ಕನತಸಿ ಮಸ್ತ ತಾಳ್ಕೆರಿ ತಾಂಕಾ ಸಲಹೆ ಸೂಚನೆ ದಿತ್ತಲೊ ಆನಿ ಅಗತ್ಯ ಪಳ್ಳೆರಿ ಸ್ವತಃ ಸಹಾಯು ಕರ್ತಲೊ.

1969 ಇಸ್ವೆಂತು ದಿವಂಗತ ಇಂದಿರಾ ಗಾಂಧಿ ಖಾಸಗಿ ಕ್ಷೇತ್ರಾಂತು ಆಶಿಲೆ ಬ್ಯಾಂಕಾಚೆ ರಾಷ್ಟ್ರೀಕರಣ ಕರ್ತಾ. ತಾಜೆ ನಂತರ ಬ್ಯಾಂಕಾಂತು ಠೇವಣಿದಾರ ಆನಿ ಭದ್ರತಾ ಸೇವಾ ಗೆತ್ತಿಲೆ ಗ್ರಾಹಕಾಲೆ ಶೋಷಣ ಭರಪೂರ ಪ್ರಮಾಣಾರಿ ಚಲ್ತಾ. ತಾಂಗೆಲೆ ಠೇವಣಿ ಆನಿ ಲೊಕರಾಚೆ ಬಿತ್ತರಿ ಆಶಿಲೆ ಬಾಂಗರ ಇತ್ಯಾದಿ

ವಿಚಾರಾಕ ಕಂಚೆಯಿ ರಕ್ಷಣ ನಾ ಆಸ್ತ. ತೆ ಕಾಲಾಂತು ಡಿ.ಎನ್. ಪಟೋಡಿಯಾ ಮಳ್ಳಲೊ ವ್ಯಕ್ತಿ, (ತೆದನಾಚೊ ಪಾರ್ಲಿಮೆಂಟ್ ಸದಸ್ಯ)ಅಖಿಲ ಭಾರತ ಬ್ಯಾಂಕ ರೇವಣಿದಾರಾಲೆ ಸಂಘಟನೆ ಕಲ್ಕತ್ತಾಂತು ಪ್ರಾರಂಭ ಕರ್ತಾ. ತೆದನಾ ಮುಂಬಯಿಂತು ಎಂ.ಆರ್ ಪೈ ತೆ ಸಂಘಟನೆಚೆ ಸಲಹೆಗಾರು ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತಾ. ತೆ ನಂಯಿಸಿ ರೇವಣಿದಾರಾಲೆ ಕಂಚೆ ನಮೂನೆರಿ ಆಶಿಲೆ ತೊಂದ್ರೆಕ ಶೀಘ್ರ ರೀತಿರಿ ಸ್ವಂದನ ಕರ್ತಲೊ ಆನಿ ಸಮಸ್ಯೆ ಪರಿಹಾರ ಜಾವ್ಚೆಕ ಅಹೋರಾತ್ರಿ ಜಗಡ್ತಲೊ.

ಮಾನಾಧಿಕ ಲೋಕ ಆನಿ ಎಂ.ಆರ್ ಪೈ:

ಎಂ.ಆರ್ ಪೈಲೆ ವ್ಯಕ್ತಿತ್ವಾಕ ಆಕರ್ಷಿತ ಜಾಯಿನಾತ್ತಿಲೆ ಜಾನ ನಾಚಿ. ಹಾಗೆಲೆ ಸಮಕಾಲೀನ ಶ್ರೇಷ್ಠ ಜಾನಾಲೆ ಪೊಟ್ಟು ಸಂಪರ್ಕ ಆಶಿಲೆ. ದಿವಂಗತ ನಾನಿ ಪಾಲ್ಕಿವಾಲ ಹಾಗೆಲೆ ನಾಂವ ಆಯ್ಕನಾತ್ತಿಲೆ ಜಾನ ನಾಚಿ. ಹೊ ಆಮ್ಗಲೆ ರಾಷ್ಟ್ರಾಚೆ ಏಕ್ ಶ್ರೇಷ್ಠ ಮುತ್ಸದ್ಧಿ ಜಾವ್ನು ಆಶಿಲೊ. ಎಂ.ಆರ್ ಪೈ ಹಾಕ್ 1957 ಇಸ್ವೆಂತು ತಾಗೆಲೆ ಆಶಿಲೆ ವಿದ್ವತ್ತ ಗುರ್ತು ಕೋರ್ನು ಸಾರ್ವಜನಿಕ ಸಭೆಂತು ಉಲ್ಲೊವ್ಚೆಕ ಆಮಂತ್ರಣ ದಿತ್ತಾ, ತೆ ನಂಯಿಸಿ 1958 ಇಸ್ವೆಂತು ಕೇಂದ್ರ ಮುಂಗಡ ಪತ್ರ ವಿಶ್ಲೇಷಣೆ ಕೊರ್ಚೆಕ ವ್ಯವಸ್ಥಾ ಕೋರ್ನು ದಿತ್ತಾ. ಹೆ ಕಾರ್ಯಕ್ರಮು ಮುಕಾರ್ಸುನು 1994 ಇಸ್ವೆ ತನಕ ನಿರಂತರ ಜಾವ್ನು ಏಕ್ ಶ್ರೇಷ್ಠ ಆನಿ ಐತಿಹಾಸಿಕ ಕಾರ್ಯಕ್ರಮ ಜಾವ್ನು ಪ್ರಸಿದ್ಧಿಕ ಎತ್ತಾ. ಸಂಕ್ಷಿಪ್ತ ರೂಪಾರಿ ಸಾಂಗ್ಲೆಸ್ಲರಿ ನಾನಿ ಪಾಲ್ಕಿವಾಲ ತಸಲೆ ವ್ಯಕ್ತಿಕ ಹುಜ್ವಾಡಾಕ ಹಾಳ್ಳಲೆ ಕೀರ್ತಿ ಎ.ಡಿ ಶ್ರಾಫ್ ಆನಿ ಎಂ.ಆರ್ ಪೈಕ ಸಂದ್ವಕಾ. ಕ್ರಮೇಣ ನಾನಿ ಪಾಲ್ಕಿವಾಲ ಸಾರ್ವಜನಿಕ ಕಾರ್ಯಕ್ರಮ ಸಂಘಟನೆ ಕರ್ತಾನ ಚುಕ್ಕನಸಿ ಎಂ.ಆರ್ ಪೈಲೆ ಸಲಹೆ ಗೆತ್ತಲೊ. ಎಂ.ಆರ್ ಪೈಕ ಪಾಲ್ಕಿವಾಲಾಲೆ ಆಶಿಲೆ ಸಂಬಂಧಾಕ ಸಾಕ್ಷಿ ಜಾವ್ನು “ದ ಲೆಜೆಂಡ್ ಆಫ್ ನಾನಿ ಪಾಲ್ಕಿವಾಲ” ಮೊಣ್ಣೆ ಸ್ವರಚಿತ ಆನಿ ಸರ್ವಶ್ರೇಷ್ಠ ಕ್ರತಿ 2002 ಇಸ್ವೆಚೆ ಜನವರಿ 16 ತಾರೀಕೆತೇಸು ಬಿಡುಗಡೆ ಜಾತ್ತ. ಹೊ ಪೂರಾ ವಿಚಾರು ಕಸ್ಸನೆ ಸಾಂಗ್ತ ಮಳ್ಳಾರಿ ಎಂ.ಆರ್ ಪೈ ಏಕ್ ಶ್ರೇಷ್ಠ ಸಂಘಟಕು.

ನಾನಿ ಪಾಲ್ಕಿವಾಲ ನಂಯಿಸಿ ಹಾಕ್ ದೇಶ ವಿದೇಶಾಂತು ಮುಕ್ತ ಉದ್ಯಮ ವಿಚಾರಾರಿ ಆಸಕ್ತಿ ಆಶಿಲೆ ಮಾನಾಧಿಕ ಲೋಕಾಲೆ ಸಂಪರ್ಕ ಆಶಿಲೊ. ಅಮೇರಿಕಾ ದೇಶಾಚೆ ನೋಬೆಲ್ ಪ್ರಶಸ್ತಿ ವಿಜೇತ ವಿದ್ವಾಂಸು ಜಾವ್ನು ಆಶಿಲೊ ಮಿಲ್ಟನ್ ಪ್ರಿಡಮನ್ನ್, ಹಾಗೆಲೊ ಸಂಪರ್ಕು ನಿರಂತರ ಜಾವ್ನು ಆಶಿಲೊ. ಮಿಲ್ಟನ್ ಪ್ರಿಡಮನ್ನ್ ಭಾರತ ದೇಶಾಕ ಭೇಟಿ ದಿತ್ತಾನ ತಾಗೆಲೆ ಕಾರ್ಯಕ್ರಮು ಹೊ ಸಂಘಟನೆ ಕರ್ತಾ. ಎಂ.ಆರ್ ಪೈ ಮುಕ್ತ ಉದ್ಯಮ ವಿಚಾರಾರಿ ಆಸಕ್ತಿ ಆಶಿಲೆ ಕೈಗಾರಿಕೋದ್ಯಮಿ ಆನಿ “ಪೊರಮ್ ಆಫ್ ಫ್ಲೀ ಎಂಟರಪ್ರೈಸ್” ಸಂಸ್ಥೆಚೆ ಸಂಸ್ಥಾಪಕ ಜಾವ್ನು ಆಶಿಲೆ ಎ.ಡಿ.ಶ್ರಾಫ್, ಮಿನು ಮಸಾನಿ, ಯಸ್.ದಿವಾಕರ್, ಬನ್ನಿ ಯಸ್. ಮೆಹ್ತಾ ಇತ್ಯಾದಿ ಮಾನಾಧಿಕ ಲೋಕಾಲೆ ಸತತ ಸಂಪರ್ಕಾಂತು ಆಸ್ತ. ಹಾಗೆಲೆ ಏಕ್ ವಿಶಿಷ್ಟತೆ ಮಳ್ಳಾರಿ ಹಾಕ್ ದೇಶ ವಿದೇಶಾಂತು ಆಶಿಲೊ ಸಂಪರ್ಕಾಚೆ ಉಪಯೋಗ ಸ್ವಂತ ವಿಚಾರಾಕ ಹೊ ಚುಕ್ಕನಯಿ ಕರ್ನಾ. ಹಾಣೆ ಕೆಲ್ಲಲೆ ಕಾಮ, ಹಾಗೆಲೆ ತತ್ವ, ಚಿಂತನ ಇತ್ಯಾದಿ ಸಮಾಜಾಚೆ ಬರೆಪಣಾಕ ಸಮರ್ಪಣೆ ಕರ್ತಾ.

ಎಂ.ಆರ್ ಪೈ ನಿಸ್ಸಂಶಯ ಜಾವ್ನು ಆಮ್ಗಲೆ ದೇಶಾಚೆ ಅಗ್ರಪಂಕ್ತಿರಿ ವಿರಾಜಮಾನ ಜಾವ್ನು ಆಶಿಲೊ ಗ್ರಾಹಕ ಜಾಗ್ರತಿ ಕಾರ್ಯಕರ್ತು. ಹಾಗೆಲೆ ಆಶಿಲೆ ವಿದ್ವತ್ತ ಹಾಕ್ ಸಮಾಜಾಂತು ವಿವಿಧ ಜವಾಬ್ದಾರಿ ಮೆಳ್ಚೆಕ ಕಾರಣ ಜಾತ್ತ. ಹೊ ಸುಮಾರ ಸಂಸ್ಥೆಚೆ ಆನಿ ಕೈಗಾರಿಕೆಚೆ ಸಾಮಾಜಿಕ ಆನಿ ಆರ್ಥಿಕ ಸಲಹಾ ಮಂಡಳಿ ಜವಾಬ್ದಾರಿ ನಿರ್ವಹಣೆ ಕರ್ತಾ. ಪ್ರಮುಖ ಜಾವ್ನು ಟಾಟಾ ಕಾಫಿ ಲಿಮಿಟೆಡ್, ಶ್ರೀನಜ್ ಅನ್ಡ್ ಕಂಪನಿ ಲಿಮಿಟೆಡ್, ಹೆಚ್.ಡಿ.ಎಫ್.ಸಿ ಸ್ವಯಾಂಡರ್ಡ್ ಲೈಫ್ ಇನ್ಸುರೆನ್ಸ್, ಬಜಾಜ್ ಎಲೆಕ್ಟ್ರಿಕಲ್ ಲಿಮಿಟೆಡ್ ಇತ್ಯಾದಿ ಸಂಸ್ಥೆಂತು ಸಲಹಾ ಮಂಡಳಿಂತು ಆಶಿಲೊ. ತೆ ನಂಯಿಸಿ ಎ.ಡಿ.ಶ್ರಾಫ್ ಮೆಮೋರಿಯಲ್ ಟ್ರಸ್ಟ್, ಮುರಾರ್ಜಿ ಜೇ. ವಿದ್ಯಾ ಮೆಮೋರಿಯಲ್ ಟ್ರಸ್ಟ್, ಇಕಾನಾಮಿಕ್ಸ್ ರಿಸರ್ಚ್


ಸೆಂಟರ್, ವೊಲ್ಕಾರ್ಟ್ ಫೌಂಡೇಶನ್, ಡಾ. ದಾದಾಭಾಯಿ ನೌರೋಜಿ ಮೆಮೋರಿಯಲ್ ಪ್ರೈಜ್ ಫಂಡ್, ದ ರಾಜಾಜಿ ಫೌಂಡೇಶನ್ ಆನಿ ಲೆಸ್ಲಿ ಶಾನ್ಯೆ ಪ್ರೋಗ್ರಾಮ್ ಫಾರ್ ಟ್ರೈನಿಂಗ್ ಇನ್ ಡೆಮೋಕ್ರಶಿ ಇತ್ಯಾದಿ ಸಂಸ್ಥೆಂತು ಟ್ರಸ್ಟಿ ಜಾವ್ನು ಜವಾಬ್ದಾರಿ ನಿರ್ವಹಿಸಿಲಾ.

ಅಂತಿಮ ನಮನ:

ಎಂ.ಆರ್.ಪೈ ಏಕ್ ವ್ಯಕ್ತಿ ನಂಯಿ ಶಕ್ತಿ. ಮದ್ಯಮ ವರ್ಗಾ ಕುಟುಂಬಾದುಕುನ ಆಯಿಲೆರಿಯಿ ಹಾಗೆಲೆ ಆಶಿಲೆ ವಿದ್ವತ್ತ, ನಿಸ್ವಾರ್ಥ ಮನೋಭಾವು, ಸಂವೇದನಾ ಶಕ್ತಿ, ಸಂಘಟನಾ ಚಾತುರ್ಯ ಇತ್ಯಾದಿ ಶ್ರೇಷ್ಠ ಗುಣ ಹಾಕ್ ಅಲ್ಪಾವಧಿರಿ ಪ್ರಸಿದ್ಧಿಕ್ ಹಾಡ್ತಾ. ಜನನ ಆನಿ ಮರಣ ಜೀವನಾಚೆ ಅವಿಭಾಜ್ಯ ಅಂಗ. ಹೆ ವಿಚಾರಾಕ ಕೊಣಯಿ ಅಪವಾದು ನಾಚೆ. ಮರಣ ಎಂ.ಆರ್. ಪೈಕ ಆಕಸ್ಮಿಕ್ ಜಾವ್ನು ಎತ್ತ. ತೊ ಟಾಟಾ ಕನ್ಸಲ್ಟೆನ್ಸಿ ಸರ್ವಿಸಸ್ ಸಂಸ್ಥೆ ವ್ಯಾಪಾರ ಸಂಬಂಧಿ ವಿಚಾರಾರಿ ಅಮೇರಿಕಾಕ ಪ್ರವಾಸ ವಚ್ಚೆಕ ತಯಾರಿ ಕೋರ್ನು ಆಸ್ತಾ. ತಾಗೆಲೆ ಧರ್ಮಪತ್ನಿಕ್ ಪ್ರವಾಸ ವೇಳಾಕ ಆಪ್ಲೋನು ವರ್ತ ಆನಿ ತಾಣೆ ಸಿಕ್ಕಿಲೆ ವಿಶ್ವವಿದ್ಯಾಲಯ, ತಾಕ್ ಸಿಕ್ಕಯಿಲೆ ಪ್ರಾದ್ಯಾಪಕಾಂಕ ಆನಿ ತಾಗೆಲೆ ಆಪ್ತ ಜಾವ್ನು ಆಶಿಲೊ ನೋಬೆಲ್ ಪ್ರಶಸ್ತಿ ವಿಜೇತ ವಿದ್ವಾಂಸು ಜಾವ್ನು ಆಶಿಲೊ ಮಿಲ್ಟನ್ ಪ್ರಿಡಮನ್ಸ್ ಹಾಂಕ ಪೂರಾ ಗುರ್ತು ಕೋರ್ನು ದಿತ್ತ ಮ್ಹೊಣು ಸಾಂಗುನು ಆಸ್ತ. ಜಾಲ್ಯಾರಿ ಜೀವನಾಂತು ಆಮ್ಮಿ ಏಕ್ ಲೆಕ್ಕುನ ಆಸ್ಲೆರಿ ವಿಧಿಲೆ ಕೇಳು ಬದಲ ಆಸ್ತಾ. 2003 ಇಸ್ವೆಚೆ ಮೇ 8 ತಾರೀಕೆಕ ಹೊ ಅನಾರೋಗ್ಯಾ ನಿಮಿತ್ತ ಆಸ್ಪತ್ರೆಕ ದಾಖಲ ಜಾತ್. ಡಾಕ್ಟಾನ ಸುಶ್ರೂಸೆ ಕೆಲ್ಲೆರಿಯಿ 2003 ಇಸ್ವೆಚೆ ಜುಲೈ 3 ತಾರೀಕೆಕ ಬೌತಿಕ ಪ್ರಪಂಚಾಕ ವಿದಾಯ ದಿತ್. ಆಜಿ ಎಂ.ಆರ್.ಪೈ ಆಮ್ಗಲೆ ಎದ್ರಾಕ ನಾ, ಜಾಲ್ಯಾರಿ ಗ್ರಾಹಕ ವರ್ಗಾಚೆ ಶೋಷಣೆ ಜಾತ್ತಾನ ತಾಗೆಲೆ ಆದರ್ಷ, ಜೀವನ ಸಿದ್ಧಾಂತು ಆಮ್ಗಲೆ ಎದ್ರಾಕ ಆಸ್ಲೊ ಆನಿ ಜನಸಾಮಾನ್ಯಾಂಕ ತೆ ಮಾರ್ಗದರ್ಶಿ ಜಾವ್ನೊ ಮ್ಹೊಣು ಆಮ್ಗಲೆ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗಳೂರ್

ಮುಕುಂದ ಪ್ರಭು



1. ನಾಂವ್ : ಮಂಜೇಶ್ವರ ಮುಕುಂದ ಪ್ರಭು
2. ಜನನ್ : 10-07-1931
3. ಜಲ್ಮಾಲ್ಲೊ ಗಾಂವ್ : ಮಂಜೇಶ್ವರ (ಕೇರಳ)
4. ಶಿಕ್ಷಣ್ : ಉನ್ನತಶಿಕ್ಷಣ (ಸಾಬೂನು ತಯಾರಿ ತಂತ್ರಜ್ಞಾನಾಂತು ಪದವಿ ಶಿಕ್ಷಣ)
5. ಬಾಪ್ಪುಲೆ ನಾಂವ್ : ವಾಸುದೇವ ಪ್ರಭು
6. ಆವ್ವುಲೆ ನಾಂವ್ : ಶ್ರೀಮತಿ ರಾಜೀವಿ
7. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ ಏಕ್ ಪೂತು/ಏಕ್ ದೂವ್ವ)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಂಶೋಧನೆ

ಜನ್ಮಾಕ ಆಯ್ಕೆಲೆ ಪ್ರತಿ ಏಕ ವ್ಯಕ್ತಿಕಯಿ ಜೀವನ ಚಲೋಚಿಕ ಏಕ ವ್ರತ್ತಿ ಜಾವ್. ತಾಣೆ ಕೊರ್ಚೆ ವ್ರತ್ತಿ ತಾಗೆಲೆ ಆಯ್ಕೆ ವಿಚಾರು ಜಾವೊ ಆಕಸ್ಮಿಕ ಜಾವ್ನು ಮೆಳ್ಳಲೆ ಸಂಗತಿ ಜಾವ್ನು ಆಸ್ತ. ಜೀವನ ಧನಾತ್ಮಕ ದ್ರಷ್ಟಿಕೋನಾಂತು ಸ್ವಿಕಾರ ಕೆಲ್ಲಲೆ ವ್ಯಕ್ತಿಕ ಸಾಧನ ಕೊರುಕ ಹಜಾರ ವಾಟ ಆಸ್ತ. ಸಾಬೂನು ತಯಾರಿಕಾ ಸಂಸ್ಥೆಂತು ಉದ್ಯೋಗಾರಿ ಆಸ್ತನು ಅಜ್ಞಾತ ಜಾವ್ನು ಆಶಿಲೊ ವ್ಯಕ್ತಿ ಸಂಶೋಧಕ ಜಾವ್ನು ಪೂರಾ ಜನಾಕಯಿ ಪರಿಚಿತ ಜಾವ್ನು ಆಶಿಲೆ ಸಂಗತಿಕ ನಿರ್ದರ್ಶನ ಜಾವ್ನು, ಆಮ್ಗಲೆ ಮದ್ಯೆಂತು ಮೌನಿ ಜಾವ್ನು ಸಾಧನೆ ಕೆಲ್ಲಲೊ ವ್ಯಕ್ತಿ ಮಂಜೇಶ್ವರ ಮುಕುಂದ ಪ್ರಭು. ಶಾಸನ ಅಧ್ಯಯನ, ಇತಿಹಾಸ, ಸಂಶೋಧನ, ಭಾಷಾ ವಿಜ್ಞಾನ, ಪ್ರತಿಮಾಶಾಸ್ತ್ರ, ಖನಿಜ ಸಂಗ್ರಹ, ಅಂಚೆ ಚೀಟಿ ಸಂಗ್ರಹ, ನಾಣ್ಯ ಇತ್ಯಾದಿ ಸಂಗತಿ ಬಗ್ಗೆ ಅಪಾರ ಜ್ಞಾನ ಆಶಿಲೆ ವ್ಯಕ್ತಿಲೆ ಮಾತ್ರ ಭಾಸ ಕೊಂಕಣಿ ಮೊಣ್ಣೆ ಆಮ್ಕ ಪೂರಾ ಸಂತೋಷಾಚೆ ವಿಚಾರು.

ಮುಕುಂದ ಪ್ರಭುಲೆ ಬಾಳಪಣ:

ವಾಸುದೇವ ಪ್ರಭು ರಾಜೀವಿ ದಂಪತಿಯಾಲೆ ಸುಪುತ್ರ ಜಾವ್ನು 1931 ಇಸ್ವೆಚೆ ಜುಲೈ 10 ತಾರಿಕೆತೇಸು ಆತ್ಮಚೆ ಕೇರಳ ರಾಜ್ಯಾಚೆ ತಾಲುಕು ಕೇಂದ್ರ ಜಾವ್ನು ಆಸ್ತ ಮಂಜೇಶ್ವರಾಂತು ಮುಕುಂದು ಜನ್ಮ ಪಾವ್ತ. ಮಂಜೇಶ್ವರ ವಾಸುದೇವ ಪ್ರಭು ನಾವಾಧಿಕ ವ್ಯಕ್ತಿ ಜಾವ್ನು ಆಶಿಲೊ. ತೆ ಕಾಲಾಂತು ಎಂ.ಎ.ಎಲ್.ಟಿ ವಿದ್ಯಾಭ್ಯಾಸ ಕೊರ್ನು ಕೊಡಿಯಾಲಾಂತು ಆಸ್ತ ಎಲೋಸಿಯಸ್ ಶಿಕ್ಷಣ ಸಂಸ್ಥೆಂತು ತಾತ್ಕಾಲಿಕ ಜಾವ್ನು ಅಧ್ಯಾಪನ ವ್ರತ್ತಿಂತು ಆಸ್ತನು ಕ್ರಮೇಣ ಕೆನರ ಹೈಸ್ಕೂಲಾಂತು ಅಧ್ಯಾಪಕ ಜಾವ್ನು ನಾವ ಪಾವ್ನು ಆಶಿಲೊ ವ್ಯಕ್ತಿ. ಕೊಳಲು ವಾದನ, ಸಾಹಿತ್ಯ ರಚನೆ ಇತ್ಯಾದಿ ಕ್ಷೇತ್ರಾಂತುಯಿ ಆಸಕ್ತಿ ಆಶಿಲೊ ವ್ಯಕ್ತಿ. ಸ್ವಾಭಾವಿಕ ಜಾವ್ನು ಬಾಪ್ಸಲೆ ವಿದ್ವತ್ತ ಆನಿ ಮಂಜೇಶ್ವರ ಮೂಲಾಚೆ ನಾವಾಧಿಕ ವ್ಯಕ್ತಿ ರಾಷ್ಟ್ರ ಕವಿ ಮಂಜೇಶ್ವರ ಗೋವಿಂದ ಪೈಲೊ ಸಂಪರ್ಕ ಹಾಕ್ ಬಾಳಪಣಾಂತುಚೆ ಸಂಶೋಧನ ಕ್ಷೇತ್ರಾಂತು ಆಸಕ್ತಿ ಯೆವ್ಚೆಕ ಕಾರಣ ಜಾತ್. ಬಾಪ್ಸಕ ಕೊಡಿಯಾಲಾಂತು ಕಾಮ ಆಶಿಲೆ ನಿಮಿತ್ತ ಹಾಗೆಲೆ ಶಿಕ್ಷಣ ಕೊಡಿಯಾಲಾಚೆ ಬೆಸೆಂಟ್ ಪ್ರೈಮರಿ ಸ್ಕೂಲ, ಕೆನರಾ ಹೈಸ್ಕೂಲ ಆನಿ ಸೈಂಟ್ ಎಲೋಸಿಯಸ್ ಕಾಲೇಜಾಂತು ಜಾತ್. ಕ್ರಮೇಣ ಕಲ್ಲಿಕೋಟೆಂತು ಆಸ್ತೆ ಲಂಡನ್ ಮೂಲಾಚೆ “ಸಿಟಿ ಎಂಡ್ ಗಿಲ್ಡ್ ಇನಸ್ಪಿಟ್ಯೂಟ್” ಮೊಣ್ಣೆ ಸಂಸ್ಥೆಂತು ಸಾಬೂನು ತಯಾರಿ ತಂತ್ರಜ್ಞಾನಾಂತು ಪದವಿ ಶಿಕ್ಷಣ ಕರ್ತ. ಬಾಳಪಣಾಂತು ಹೊ ಕೊಡಿಯಾಲಾಂತು ಶಿಕ್ಷಿಲೆ ವಿವಿಧ ಶಿಕ್ಷಣ ಸಂಸ್ಥೆಚೆ ಶೈಕ್ಷಣಿಕ ವಾತಾವರಣ ಹಾಗೆಲೆ ವೈರಿ ಅಪಾರ ಪ್ರಮಾಣಾಯಿರಿ ಪ್ರಭಾವ ಪಡ್ತ.

ಉದ್ಯೋಗಿ ಜಾವ್ನು ಮುಕುಂದ ಪ್ರಭು:

ಮುಕುಂದ ಪ್ರಭು ಸಾಬೂನು ತಯಾರಿ ತಂತ್ರಜ್ಞಾನಾಂತು ಪದವಿ ಶಿಕ್ಷಣ ಪರಾಂತ ಕೊಡಿಯಾಲಾಂತು ನಾವಾಧಿಕ ಸಾಬೂನು ತಯಾರಿಕಾ ಸಂಸ್ಥೊ ಜಾವ್ನು ಆಶಿಲೆ “ಮಲ್ಯ ಸೋಪ್ ಇಂಡಸ್ಟ್ರಿಸ್ ಆನಿ ಅಶೋಕ ಅಗ್ರೋ ಇಂಡಸ್ಟ್ರಿಸ್” ಸಂಸ್ಥೆಂತು ಮುಖ್ಯಸ್ಥ ಜಾವ್ನು ಸುಮಾರ ವರ್ಸ ಕಾಲ ಜವಾಬ್ದಾರಿ ನಿರ್ವಹಿಸಿತ. ತೆ ಕಾಲಾಂತು ಮಲ್ಯ ಸೋಪ್ ಇಂಡಸ್ಟ್ರಿಸ್ ಕಂಪೆನಿಚೆ 555 ಬಾರಸೋಪ್ ದಕ್ಷಿಣ ಕನ್ನಡ, ಉಡುಪಿ, ಆನಿ ಲಾಗ್ಗಿಚೆ ಕಾಸರಗೋಡ ಜಿಲ್ಲೆಂತು ಭಾರಿ ನಾಂವ ಪಾವ್ತಿಯೊ ಸಾಬೂನು ಜಾವ್ನು ಆಶಿಲೊ. ತಾಕ್ ಮುಖ್ಯ ಕಾರಣ ಮುಕುಂದ ಪೈ ಮಳ್ಳೆರಿ ಅತಿಶಯೋಕ್ತಿ ಜಾಯ್ನಾ. ವ್ರತ್ತಿಂತು ಹೊ ಸಾಬೂನು ರಸಾಯನ ತಜ್ಞ ಜಾವ್ನು ಆಸ್ಲೆರಿಯಿ ಪ್ರವ್ರತ್ತಿಂತು ಶಾಸನ ಅಧ್ಯಯನ, ಇತಿಹಾಸ, ಸಂಶೋಧನ, ಭಾಷಾ ವಿಜ್ಞಾನ, ಪ್ರತಿಮಾಶಾಸ್ತ್ರ, ಖನಿಜ ಸಂಗ್ರಹ, ಅಂಚೆ ಚೀಟಿ ಸಂಗ್ರಹ, ನಾಣ್ಯ ಇತ್ಯಾದಿ ಸಂಗತಿ ಬಗ್ಗೆ ಆಸಕ್ತಿ. ಸಾಮಾನ್ಯ ವ್ಯಕ್ತಿ ತಾಗೆಲೆ ಕಾಮ ಜಾಲ್ಲೆ ಕೂಡ್ಲೆ ಬಾಯ್ಲ ಚೆರ್ಡುಂವಾ ವೊಟ್ಟು ಸಂಸಾರ ಮುಖಿ ಜಾವ್ನು ಆಸ್ಲೆರಿ ಹೊ ಮಾತ್ರ ಇತಿಹಾಸ, ಸಂಶೋಧನೆ ಮೊಣು ಗಾಂವ ಸೋಣು ದುಡ್ಡು ಖರ್ಚುನು ಆಸಕ್ತಿ ವಿಚಾರಾಚೆ ಬಗ್ಗೆ ಅಧ್ಯಯನ ಕರ್ತಲೊ. ಮುಕುಂದ ಪ್ರಭುಕ ಸಂಶೋಧನಾ ಕ್ಷೇತ್ರಾಂತು

ಆಸ್ಲೆ ಆಸಕ್ತಿಕ ಹಾಗೆಲೆ ಧರ್ಮಪತ್ನಿ ಗೀತಾ ಪ್ರಭು ಕಾಂಯಿ ಬೇಜಾರ ನಾಶಿ ಪ್ರೋತ್ಸಾಹ ದಿವ್ಚೆ ಸಂಗತಿ ಅನುಕರಣೀಯ ಜಾವ್ನು ಆಸ್ಲೆ. 1968 ಇಸ್ವೆಂತು ಲಘ್ವ ಜಾಲ್ಲಲೆ ಹಾಕ್ ಸ್ಮಜಾತ ಆನಿ ಸುಧಿರ ಮೊಣು ಮೋಗ ಜಾನ ಚೆರ್ಡುಂವ ಆಸ್ಲೆಚೆ.

ಇತಿಹಾಸ ಸಂಶೋಧಕ ಜಾವ್ನು ಮುಕುಂದ ಪ್ರಭು:

ಇತಿಹಾಸ ಸಂಶೋಧನೆಂತು ಮುಕುಂದ ಪ್ರಭುಕ ಆಸಕ್ತಿ ಯೆವ್ಚೆಕ ಕಾರಣ ರಾಷ್ಟ್ರ ಕವಿ ಮಂಜೇಶ್ವರ ಗೋವಿಂದ ಪೈಲೊ ಸಂಪರ್ಕ. ಹಾಗೆಲೆ ಮೂಲಯಿ ಮಂಜೇಶ್ವರ ಜಾಲ್ಲಲೆ ನಿಮಿತ್ತ ಗೋವಿಂದ ಪೈಲೊ ಸಂಪರ್ಕಾಕ ಹೊ ಯೆತ್ತ. ಶಾಸನ ಅಧ್ಯಯನ, ಇತಿಹಾಸ ಸಂಶೋಧನ, ನಾಣ್ಯ ಆಧಾರಾರಿ ರಾಜ ವಂಶಸ್ಥಾಲೆ ಕಾಲ ನಿರ್ಣಯ ಇತ್ಯಾದಿ ವಿಚಾರಾ ಬಗ್ಗೆ ಹಾಕ್ ಆಸಕ್ತಿ ಯೆತ್ತ. ಮುಕಾರ್ಸುನು ಹೊ ವಿಚಾರು ಹಾಗೆಲೆ ಪ್ರವೃತ್ತಿ ಜಾವ್ಚೆಕ ಕಾರಣ ಜಾತ್ತ. ಅತ್ಯಂತ ಧೀರ್ಘಾವಧಿಂತು ಮಳ್ಳೆರಿ ಸುಮಾರ ಏಕ ಹಜಾರ ವರ್ಸಾಚೆ ಅವಧಿ ತುಳುನಾಡು ಆಳ್ವಿಕೆ ಕೆಲ್ಲಲೆ ಕೀರ್ತಿ ಅಳುಪ ವಂಶಸ್ಥಾಂಕ ಸೆರ್ವುಕ. ದಕ್ಷಿಣ ಕನ್ನಡ, ಉಡುಪಿ, ಕಾಸರಗೋಡು ಇತ್ಯಾದಿ ಪ್ರದೇಶ ಕೇಂದ್ರೀಕೃತ ಕೊರ್ನು ಅಳುಪ ವಂಶಾಚೆ ರಾಯ ಆಳ್ವಿಕೆ ಕರ್ತಲಿಂಚಿ. ಭಾರತ ದೇಶಾಂತು ಇತ್ಲೆ ದೀರ್ಘಾವಧಿಂತು ಆಳ್ವಿಕೆ ಕೆಲ್ಲಲೆ ವಂಶಸ್ಥ ಕೊಣಯಿ ನಾ ಮೊಣೈತ. ಹೆ ವಿಚಾರಾರಿ ಕಂಚಯಿ ಇತಿಹಾಸ ಕಾರಾನ ಚಡ ಪ್ರಮಾಣಾಯೆರಿ ಅಧ್ಯಯನ ಕರ್ನಿ. ಹಾಕ್ ಮುಖ್ಯ ಕಾರಣ ಮಳ್ಳೆರಿ ಸೂಕ್ತ ದಾಖಲೆಚೆ ಕೊರತೆ. ಮುಕುಂದ ಪೈ ಹೆ ವಿಚಾರಾರಿ ಸಂಶೋಧನೆ ಕೊರ್ಚೆಕ ಹಾತು ಗಾಲ್ತ. ತೆ ಕಾಲಾಂತು ಚಲಾವಣೆ ಆಶಿಲೆ ನಾಣ್ಯಾಚೆ ಆಧಾರಾರಿ ರಾಜವಂಶಸ್ಥಾಲೆ ಕಾಲ ನಿರ್ಣಯ ಕರ್ತ. ತಾಕ್ ಆಧಾರ ಜಾವ್ನು ವಿವಿಧ ಮಾಹಿತಿ ಸಂಗ್ರಹ ಕೊರ್ನು ತುಳುನಾಡು ಆಳ್ವಿಕೆ ಕೆಲ್ಲಲೆ ರಾಜ ಜಗದೇಕಮಲ್ಲ, ಸಾಳ್ವಮಲ್ಲ, ಸಾಮಂತಕೇಸರಿ, ಕಾಯ್ವರಗಂಡ, ಮಾಚಿಭೂಪಾಲ, ಆಸವುರ, ವೈರಿಗಜಕೇಸರಿ, ಗುತ್ತರಭೀಮ, ಮಲೆಗಳ ಕೇಸರಿ ಇತ್ಯಾದಿ ಬಿರುದುದಾಂಕಿತ ರಾಯಾಲೆ ಕಾಲ ನಿರ್ಣಯ ಕೊರ್ನು ಬನರಾಸಾಂತು ಪ್ರಕಟ ಜಾವ್ಚೆ ಭಾರತೀಯ ನಾಣ್ಯ ಶಾಸ್ತ್ರ ಸಂಘ ಪತ್ರಿಕೆಂತು 1965 ಇಸ್ವೆಂತು ಆಧಾರ ಸಹಿತ ಪ್ರಬುದ್ಧ ಲೇಖನ ಪ್ರಕಟ ಕರ್ತ. ಹಾಜ್ಜೆ ವೊಟ್ಟು ಉತ್ಪಲನ ಕರ್ತಾನ ಮೆಳ್ಳಲೆ ನವ್ವೆ ನಾಣ್ಯಾಚೆ ಬಗ್ಗೆ ಸಂಶೋಧನ ಕರ್ತ. ರಾಷ್ಟ್ರಕೂಟ ವಂಶಾಚೆ ಬದಲ ಬದಲ್ ರಾಯಾಲೆ ಕಾಲಾಂತು ಚಲಾವಣೆಂತು ಆಶಿಲೆ ನಾಣ್ಯಾಚೆ ಪ್ರಪ್ರಥಮ ಸಂಶೋಧಕ ಮೊಣೈ ಕೀರ್ತಿ ಹಾಕ್ ಸಂದ್ವತ. ದಕ್ಷಿಣ ಭಾರತ ನಾಣ್ಯ ಶಾಸ್ತ್ರ ಸಂಘಾಚೆ ಪತ್ರಿಕೆಂತು ಹೆ ವಿಚಾರರಿ ಲೇಖನ ಪ್ರಕಟ ಜಾಲ್ಲ. ತೆ ನಯ್ನಿ ಇತಿಹಾಸ ಸಂಶೋಧನೆ ಬಗ್ಗೆ ಕರ್ನಾಟಕ ಸರ್ಕಾರಾಚೆ ಪ್ರಾಕ್ತನ ಇಲಾಖೆಚೆ ಶತಾಬ್ದ ಸಂಚಿಕೆಂತು ಹಾಗೆಲೆ ಲೇಖನ ಪ್ರಕಟ ಜಾವ್ನು ಸುಮಾರ ನವೋ ವಿಷಯ ಹುಜ್ವಾಡಾಕ ಆಯ್ಕಿಲೆ ಆಸ್ಲೆ. ಮುಕುಂದ ಪ್ರಭು ಲೇಖನ ಬರೈತಾನ ದೀರ್ಘ ಜಾವ್ನು ಬರೈನಾ. ಖಚಿತ ಮಾಹಿತಿ ಆಧಾರಾರಿ ಸಕ್ತಿಪ್ತ ರೂಪಾರಿ ಪ್ರಕಟ ಜಾವ್ಚೆ ಹಾಗೆಲೆ ಲೇಖನ ಅಧ್ಯಯನ ಕರತಲೆಂಕ ಆಧಾರ ಯೋಗ್ಯ ಜಾವ್ನು ಆಸ್ಲೆ ಮೊಣು ವಿದ್ವಾಂಸಲೊ ಅಭಿಪ್ರಾಯ ಆಸ್ಲೆ. ಕನ್ನಡ ಆನಿ ಆಂಗ್ಲ ಭಾಸೆಂತು ಹಾಣೆ ಬರಯಿಲೆ ಲೇಖನ ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ನಿಯತಕಾಲಿಕೆಂತು ಪ್ರಕಟ ಜಾವ್ನು ಹೊ ಏಕ ಶ್ರೇಷ್ಠ ಇತಿಹಾಸಕಾರ ಮೊಣೈ ವಿಚಾರ ಜನಜನಿತ ಜಾತ್ತ.

ತುಳುನಾಡಾಚೆ ಪ್ರಾಚೀನ ಇತಿಹಾಸಚೆ ಬಗ್ಗೆ ಯುಗಪುರುಷ ಪತ್ರಿಕೆರಿ ಪ್ರಕಟ ಜಾಲ್ಲಲೆ ಹಾಗೆಲೆ ಲೇಖನ ಮಾಲೆ ಹಾಣೆ ತುಳುನಾಡಾಚೆ ಇತಿಹಾಸ ಅಧ್ಯಯನ ಕೊರ್ನು ರಚಿತ ಕೆಲ್ಲಲೆ ವಿಚಾರು ಜಾವ್ನು ಆಸ್ಲೆ. ತೇಚೆ ವೇಳಾರಿ ಡಾಕ್ಟರ್ ಪಿ. ಗುರುರಾಜ ಭಟ್ ತುಳುನಾಡ ಇತಿಹಾಸ ಸಂಶೋಧಕ ಮೊಣು ಆಸ್ಲೆ. ತೇಚೆ ವೇಳಾಂತು 'ತುಳು' ಮೊಣೈ ಶಬ್ದ 'ತುರು' ಮೊಣೈ ಶಬ್ದಾನ ಉತ್ಪತ್ತಿ ಹುಜ್ವಾಡಕ ಯೆತ್ತರಿ ಆಶಿಲೊ. ತೆ ವೇಳಾಂತು 'ತುಳು' ಮೊಣೈ ಶಬ್ದ 'ತುರು' ಮೊಣೈ ಶಬ್ದಾನ ಉತ್ಪತ್ತಿ ಜಾಲ್ಲಲೆ ಮೊಣು ಪ್ರತಿಪಾದನೆ ಕರ್ತ. ತೆದನಾ ಮುಕುಂದ ಪ್ರಭು ತಾಗೆಲೆ ಸಂಶೋಧನಾ ಅನುಭವಾಚೆ ಆಧಾರಾರಿ, ಐತಿಹಾಸಿಕ ದೃಷ್ಟಿಕೋನಾನ, ಶಾಸನ ಆಧಾರಾರಿ, ಶಬ್ದ ಉತ್ಪತ್ತಿ ದೃಷ್ಟಿರಿ "ತುಳು" ಮೊಣೈ

ಶಬ್ದ “ತುರು” ಮೊಣ್ಣೆ ಶಬ್ದಾನ ಉತ್ಪತ್ತಿ ಜಾಲ್ಲಲೆ ನಂಯಿ ಮೊಣು ಯುಗಪುರುಷ ಪತ್ರಿಕೆರಿ ಪ್ರಕಟ ಜಾಲ್ಲಲೆ ಹಾಗೆಲೆ ಲೇಖನ ಮಾಲೆಂತು ಸಾಬಿತ ಕರ್ತ. ಹಾಗೆಲೆ ಲೇಖನ ಪ್ರಕಟ ಜಾಲ್ಲ ಪರಾಂತ ಗುರುರಾಜ ಭಟ್ಟಾಲೊ ತುಳುನಾಡ ಅಧ್ಯಯನ ವಿಚಾರಾರಿ ಅಭಿಪ್ರಾಯ ಬದಲ ಜಾತ್ತ. ಮುಕುಂದ ಪ್ರಭು ಆಸ್ಸಿಲೆ ಕಡೆನ ವತ್ತ ಆನಿ ತಾಗೆಲೆ ಹೆ ವಿಚಾರಾ ಬಗ್ಗೆ ಚರ್ಚೆ ಕರ್ತ ಆನಿ ತಾಕ್ ಮುಕಾರ್ಸುನು ಹಾಗೆಲೆ ಅಧ್ಯಯನ ವಿಚಾರಾರಿ ಮಾರ್ಗದರ್ಶಿ ಜಾವ್ನು ಸ್ವಿಕಾರ ಕರ್ತ. ಜರ್ನಲ್ ಆಫ್ ನುಮೆಸಮೆಟಿಕ್ ಸೊಸೈಟಿ ಆಫ್ ಇಂಡಿಯಾ ನಿಯತಕಾಲಿಕೆಂತು ಹಾಣೆ ಪ್ರಕಟ ಕೆಲ್ಲಲೆ ಲೇಖನ “ಅಳುಪ ನಾಣ್ಯಗಳು” ಲೇಖನ ಸಾರ್ವತ್ರಿಕ ಜಾವ್ನು ವಿದ್ವತ್ತ ಲೋಕಾಲೆ ಪ್ರಶಂಸೆಕ ಪಾತ್ರ ಜಾತ್ತ. ತೆದೊಳ್ತಾರಿ ತಮಿಳನಾಡಾಚೆ ಮಧುರೆ ಪ್ರಾಂತ್ಯಾಚೆ ಪಾಂಡ್ಯ ವಂಶಸ್ಥ ರಾಯಾಲೆ ಮೊಣು ಪ್ರಚಲಿತ ಜಾವ್ನು ಆಶಿಲೆ ಕೆಲವ ನಾಣ್ಯ ಅಳುಪ ರಾಯಾಲೆ ಮೊಣು ಹೊ ಆಧಾರ ಸಮೇತ ಸಾಬಿತ ಕರ್ತ. ವೇಣೂರಾಂತು ಮೆಳ್ಳಲೆ ಶಾಸನಾಂತು ಅಳುಪ ರಾಯಾಕ “ಮೀನಲಾಂಚನೋಪತ” ಮೊಣು ಸಂಬೋಧನೆ ಕೆಲ್ಲಲೆ ಆಧಾರ ಜಾವ್ನು ದವೊರ್ನು ಹೊ ಹೆ ನಿರ್ಧಾರಾಕ ಯೆತ್ತ. ಬಾರ್ಕೂರಾಂತು ಮೆಳ್ಳಲೆ ಶಾಸನ ಆಧಾರಾರಿ ಅಳುಪ ನಾಣ್ಯಾಕ “ಪಾಂಡ್ಯಗದ್ಯಾಣ” ಮೊಣ್ಣೆ ನಾಂವಾರಿ ಆಪೈತಲಿಂಚಿ ಮೊಣ್ಣೆ ವಿಚಾರು ಹೊ ಸಾಬಿತ ಕರ್ತ. “ಸ್ವಡಿಸ್ ಇನ್ ಸೌತ್ ಇಂಡಿಯನ್ ಕಾಯ್ಸ್” ಕ್ರತೀಂತು ಹಾಗೆಲೆ ಲೇಖನ ಪ್ರಕಟ ಜಾಲ್ಲ. ತಾಂತು ಪ್ರಾಚೀನ ತುಳುನಾಡಾಚೆ ವಿಸ್ತಾರ ಬಗ್ಗೆ ಹಾಣೆ ಅಭಿಪ್ರಾಯ ವ್ಯಕ್ತ ಕೆಲ್ಲ.

ಜಾನಪದ ವಿಚಾರ ಬಗ್ಗೆ ಅಧ್ಯಯನ:

ಮುಕುಂದ ಪ್ರಭು ಹಾಗೆಲೆ ಅಧ್ಯಯನ ಬರೇ ಇತಿಹಾಸ, ಶಾಸನ ಆನಿ ನಾಣ್ಯ ಸಂಶೋಧನೆಕ ಸೀಮಿತ ಕರ್ತ. ತುಳುನಾಡಾಚೆ ಜಾನಪದ ವಿಚಾರು ಜಾವ್ನು ಆಸ್ಸೆ ಯಕ್ಷಗಾನ, ಭೂತಾರಾಧನೆ, ದೇವಸ್ಥಾನಾಚೆ ಇತಿಹಾಸ ಆನಿ ದೇವಾಲೆ ವಿಗ್ರಹಾಚೆ ವಿಶಿಷ್ಟತಾ ಇತ್ಯಾದಿ ವಿಚಾರಾ ಬಗ್ಗೆ ಪ್ರೌಢ ಅಧ್ಯಯನ ಹಾಣೆ ಕೆಲ್ಲಲೆ ಆಸ್ಸ. ನಿಯತಕಾಲಿಕೆ, ದೈನಿಕ, ಸ್ಮರಣ ಸಂಚಿಕೆ, ವಿಚಾರಗೋಷ್ಠಿ ಇತ್ಯಾದಿ ಮಾಧ್ಯಮ ಮುಖಾಂತರ ಹಾಗೆಲೊ ಅಭಿಪ್ರಾಯ ವ್ಯಕ್ತ ಜಾಲ್ಲ. ಹಾಣೆ ಅಧ್ಯಯನ ಕೊರ್ನು ಪ್ರಕಟ ಕೆಲ್ಲಲೆ ಲೇಖನ, ವಿಚಾರಗೋಷ್ಠಿಂತು ಮಂಡಣೆ ಕೆಲ್ಲಲೆ ಪ್ರಬಂಧ ವಿಮರ್ಶೆಕ ಯೋಗ್ಯ ಜಾವ್ನು ಆಸ್ಸ. ಹಾಣೆ ಪ್ರಕಟ ಕೆಲ್ಲಲೆ ಲೇಖನ, ಪ್ರಬಂಧ ಪೂರ ಕ್ರೋಡೀಕೃತ ಜಾವ್ನು ಸಮಗ್ರ ಕ್ರತಿ ರೂಪಾರಿ ಆಯ್ಲಿರಿ ಇತಿಹಾಸ ವಿಚಾರಾರಿ ಅಧ್ಯಯನ ಕರ್ತಲೆಂಕ ಆಧಾರ ಗ್ರಂಥ ಜಾವ್ಚೆಂತು ಸಂಶಯ ನಾ.

ಸಂಪಾದಕ ಜಾವ್ನು ಮುಕುಂದ ಪ್ರಭು:

ಮುಕುಂದ ಪ್ರಭುಲೆ ಆಶಿಲೆ ವಿದ್ವತ್ತ ಗುರ್ತು ಕೊರ್ನು ನಾವಾಧಿಕ ವಿದ್ವಾಂಸಾಲೆ ಲೇಖನ ಸಂಪಾದನೆ ಕೊರ್ನು ಪ್ರಕಟ ಕೊರ್ಚೆ ಜವಾಬ್ದಾರಿ ಹಾಕ್ ದಿಲ್ಲಲೆ ಆಸ್ಸ. ಕೆನರಾ-200 ಸಂಚಿಕೆ “ಪೊಲಿ” ಚೆ ಪ್ರಧಾನ ಸಂಪಾದಕ ಜಾವ್ನು ಸಮಗ್ರ ದಕ್ಷಿಣ ಕನ್ನಡ ಜಿಲ್ಲೆಚೆ ಬಗ್ಗೆ ಪರಿಚಯ ರೂಪಾರಿ ವಿವಿಧ ಕ್ಷೇತ್ರಾಂತು ಸಾಧನೆ ಕೆಲ್ಲಲೆ ವಿದ್ವಾಂಸಾಲೆ ಲೇಖನ ಸ್ವಿಕಾರ ಕೊರ್ನು ಸಂಪಾದನೆ ಕೆಲ್ಲಲೆ ಕೀರ್ತಿ ಹಾಕ್ ಪಾವ್ತ. ಪೊಲಿ ಸಂಚಿಕೆ ಆಜಿ ಸಮಗ್ರ ದಕ್ಷಿಣ ಕನ್ನಡಾಚೆ ಬಗ್ಗೆ ಅಧ್ಯಯನ ಕರ್ತಲೆಂಕ ಆಕರ ಗ್ರಂಥ ಜಾವ್ನು ಆಸ್ಸ ಮೆಳ್ಳಿರಿ ಚುಕಿ ಜಾಯಸ್ಸಾ. ತೆ ನಯ್ನಿ ಹಾಕ್ ದಿವಂಗತ ಗೋವಿಂದ ಪೈ ನ ರಚನೆ ಕೆಲ್ಲಲೆ ಇಂಗ್ಲಿಷ್ ಲೇಖನಾಚೆ ಪರಿಶೀಲನೆ ಆನಿ ಸಂಪಾದನೆ ಕೊರ್ಚೆ ಜವಾಬ್ದಾರಿ ರಾಷ್ಟ್ರ ಕವಿ ಗೋವಿಂದ ಪೈ ಸಂಶೋಧನ ಕೇಂದ್ರ ಉಡುಪಿಚೆ ತರ್ಪೆನ ದಿಲ್ಲಲೆ ಹಾಗೆಲೆ ಆಶಿಲೆ ವಿದ್ವತ್ತಾಕ ಸಾಕ್ಷಿ ಜಾವ್ನು ಆಸ್ಸ. ಮುಕಾರ್ಸುನು ಗೋವಿಂದ ಪೈ ನ ರಚನೆ ಕೆಲ್ಲಲೆ ಇಂಗ್ಲಿಷ್ ಲೇಖನ ಸಂಪಾದನೆ ಕೊರ್ನು “ಇಂಡಿಯಾನ” ಮೊಣ್ಣೆ ನಾಂವಾರಿ ಪ್ರಕಟ ಕರ್ತ ಆನಿ ತೆ ಕ್ರತಿ 1997 ಇಸ್ವೆಂತು ಕೋಟ ಶಿವರಾಮ ಕಾರಂತ ಬಿಡುಗಡೆ ಕರ್ತ. ಹಾಗೆಲೆ ಸಂಪಾದಕತ್ವಾಂತು “ಶ್ರೀ ಭದ್ರ ನರಸಿಂಹ ಪ್ರಸನ್ನ” ಮೊಣ್ಣೆ ಸ್ಮರಣ ಸಂಚಿಕೆ ಪ್ರಕಟ ಜಾಲ್ಲ.

ಪ್ರಾಪ್ತ ಜಾಲ್ಲಲೊ ಮಾನ ಸನ್ಮಾನ:

ಮುಕುಂದ ಪ್ರಭು ಮೌನಿ ಸಾಧಕ. ಹಾಗೆಲೆ ವಿದ್ವತ್ತ ಗುರ್ತು ಕೊರ್ನು ವಿವಿಧ ಸಂಘ ಸಒಸ್ಥೆ ತರ್ಪೆನ ಹಾಕ್ಕ್ ಮಾನ ಸನ್ಮಾನ ಅರ್ಪಣೆ ಕೆಲ್ಲಲೆ ಆಸ್ಸ. ತಾಜೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ಸ:

- ಶ್ರೀ ಹರಿ ಗುರು ಪಾರಾಯಣ ಇರ್ವತ್ತೂರ ಕಮಲಾಕ್ಷ ಗೋವರ್ಧನ ನಾಯಕ್ ಸಾಂಸ್ಕೃತಿಕ ಪ್ರತಿಷ್ಠಾನ ಪ್ರಶಸ್ತಿ-1989.
- ಪಾಂಚಾ ವರ್ಸಾಚೆ ಅಖಿಲ ಭಾರತ ತುಳು ಸಮ್ಮೇಳನ, ಗೋವಾಂತು ಪ್ರಶಸ್ತಿ-1990.
- ಕೆನರಾ ಹೈಸ್ಕೂಲ್ ಶತಮಾನೋತ್ಸವ ಪ್ರಯುಕ್ತ ಡಿಸ್ಟಿಂಗ್ವಿಶ್ಡ್ ಅಲುಮ್ನಾಸ್ ಪ್ರಶಸ್ತಿ.
- ಎಂ.ಎಚ್. ಕ್ರಷ್ಣ ಮೆಡಲ್ ಆಫ್ ನುಮಿಸಮೆಟಿಕ್ ಸೊಸೈಟಿ ಆಫ್ ಇಂಡಿಯಾ, ವಾರಣಾಸಿ ಫಾರ್ ಕರ್ನಾಟಕ ನುಮಿಸಮೆಟಿಕ್-1992
- ಪೊಳಲಿ ಶೀನಪ್ಪ ಹೆಗ್ಡೆ ಪ್ರಶಸ್ತಿ-1996-97.
- ಪ್ರೆಸಿಡೆಂಟ್ಸ್ ಎನುವಲ್ ಕಾನ್ವರೆನ್ಸ್ ಆಫ್ ಸೌತ್ ಇಂಡಿಯನ್ ನುಮಿಸಮೆಟಿಕ್ ಸೊಸೈಟಿ, ಧಾರವಾಡ-2000.
- ಎವಾರ್ಡ್ ಆಫ್ ನುಮಿಸಮೆಟಿಕ್ ಸೊಸೈಟಿ ಆಫ್ ಕರ್ನಾಟಕ ಅಂಡ್ ಇಂಡಿಯನ್ ಬ್ಯಾಂಕ್ ಎಸೊಸಿಯೇಷನ್, ಬೆಂಗಳೂರ್ ಚಾಪರ್-2000.
- ಕಾಸರಗೋಡ ಜಿಲ್ಲಾ ಪ್ರಥಮ ಕನ್ನಡ ಸಾಹಿತ್ಯ ಸಮ್ಮೇಳನ ಪ್ರಶಸ್ತಿ-2000.
- ಮಂಗಳೂರ ವಿಶ್ವವಿದ್ಯಾನಿಲಯಾ ತರ್ಪೆನ ಪ್ರಶಂಸಾ ಪತ್ರ-2001.
- ತುಳು ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ-2003.
- ಕರ್ನಾಟಕ ಸಾಹಿತ್ಯ ಪರಿಷತ್ ಆನಿ ನಾಥ ಸಂಪ್ರದಾಯ ಪ್ರಚಾರ ಸಮಿತಿ ಕರ್ನಾಟಕ ತರ್ಪೆನ ಪ್ರಶಸ್ತಿ-2004.
- ಸೇವಾಂಜಲಿ ಟ್ರಸ್ಟ್ ತರ್ಪೆನ ಸನ್ಮಾನ-2004.
- ಪಿ.ಎಲ್ ಗುಪ್ತ ಮೆಡಲ್-ಸೌತ್ ಇಂಡಿಯನ್ ನುಮಿಸಮೆಟಿಕ್ ಸೊಸೈಟಿ, ಚೆನ್ನೈ-2006.

ಹೆ ನಯ್ನಿ ಬದಲ ಸುಮಾರ ಕಡೆನ ಮುಕುಂದ ಪ್ರಭುಕ ಮಾನ ಸನ್ಮಾನ ಕೆಲ್ಲಲೆ ಆಸ್ಸ. ಹಾಗೆಲೆ ಸಾಧನೆ ಆನಿ ವಿದ್ವತ್ತ ಗುರ್ತು ಕೊರ್ನು ಹಾಕ್ಕ್ ಪ್ರಶಸ್ತಿ ಮೆಳ್ಳೆ ವಿನ: ಹೊ ತಾಜೆ ಮಾಕ್ತಿ ವೊಚ್ಚೆ ಜಾಯಮಾನಚೊ ನಯ್ನಿ. ಹಾಕ್ಕ್ ಇತಿಹಾಸ, ನಾಣ್ಯಶಾಸ್ತ್ರ, ಸಂಶೋಧನೆ ಆಶಿಲೆ ಅಗಾಧ ಪಾಂಡಿತ್ಯ ನೈಜ ರೂಪಾರಿ ಪ್ರಕಟ ಜಾವ್ನು ಗುರ್ತು ಕೆಲ್ಲಲಿ ಸರ್ಕಾರಾಚೆ ತರ್ಪೆನ ದಿವ್ವ ಉನ್ನತ ಪ್ರಶಸ್ತಿಕ ಹೊ ಯೋಗ್ಯ ವ್ಯಕ್ತಿ ಮೆಳ್ಳಲಿ ಅತಿಶಯೋಕ್ತಿ ಜಾಯ್ ನಾ.

ಬಹುಮುಖಿ ವ್ಯಕ್ತಿತ್ವ:

ಮುಕುಂದ ಪ್ರಭು ಬಹುಮುಖಿ ವ್ಯಕ್ತಿತ್ವಾಚೆ ವಿದ್ವಾಂಸ ಜಾವ್ನು ಆಸ್ಸ. ಹಾಗೆಲೆ ಕಾರ್ಯಕ್ಷೇತ್ರ ಕಂಚಯಿ ಏಕ ವಿಚಾರಾಕ ಸಿಮೀತ ಜಾಯ್ನು ವ್ಯಾಪಕ ಜಾವ್ನು ಆಸ್ಸ. ಹಾಗೆಲೆ ಆಸಕ್ತಿ ಕ್ಷೇತ್ರ ಇತಿಹಾಸ ಸಂಶೋಧನೆ, ಶಾಸನ ಅಧ್ಯಯನ, ನಾಣ್ಯ ಸಂಗ್ರಹ ಆನಿ ಸಂಶೋಧನೆ, ಭಾಷಾ ವಿಜ್ಞಾನ, ಜಾನಪದ ಸಂಗೀತ, ವಾಸ್ತು, ಪ್ರತಿಮಾ ಶಾಸ್ತ್ರ, ಶಂಖ ಚಿಪ್ಪು ಸಂಗ್ರಹ ಆನಿ ಅಧ್ಯಯನ, ಖನಿಜ ರತ್ನ ಸಂಗ್ರಹ ಅಂಚೆ ಚೀಟಿ ಸಂಗ್ರಹ ಆನಿ ಅಧ್ಯಯನ ಇತ್ಯಾದಿ ಜಾವ್ನು ಆಸ್ಸ. ಹೆ ವಿಚಾರಾರಿ ಹೊ ಬರೇ ಪರಿಣತ ನಯ್ನಿ ಪ್ರತಿ ಏಕ ವಿಚಾರಾಚೆ ತಳಸ್ಪರ್ಷಿ ಅಧ್ಯಯನ ಕೊರ್ನು ಕಂಚಯಿ ವಿಚಾರಾಚೆ ಬಗ್ಗೆ ಸ್ಪಷ್ಟ ಮಾಹಿತಿ ದಿವ್ವ ಸಾಮರ್ಥ್ಯ ಆಶಿಲೊ ವಿವ್ವಾಂಸು ಹೊ. ಕಂಚೆ ವಿಚಾರಾಚೆ ಅಧ್ಯಯನ ಕರ್ತಾನ ಸ್ವಾರ್ಥಾಚೆ ಲವಲೇಶಯಿ ಹಾಕ್ಕ್ ಆಸ್ಸನ. ಅಮೂಲ್ಯ ಶಂಖ ಚಿಪ್ಪು ಸಂಗ್ರಹ ಕಂಚಯಿ ಅಪೇಕ್ಷೆ ನಾಶಿ ಮಂಗಳೂರ ವಿಶ್ವವಿದ್ಯಾನಿಲಯಾಚೆ ಅನ್ವಯಿಕ ಜೀವಶಾಸ್ತ್ರ ವಿಭಾಗಕ ಹಸ್ತಾಂತರ ಕೆಲ್ಲಲೆ ಸಂಗತಿ ಹಾಗೆಲೆ ವ್ಯಕ್ತಿತ್ವಾಚೆ


ಸಾಕ್ಲೆ ಜಾವ್ನ್ ಆಸ್. ಸಂಶೋಧನಾಸಕ್ತ ವ್ಯಕ್ತಿ ಹಾಗೆಲೆ ವಚ್ಚುನು ಮಾಹಿತಿ ನಿಮ್ಗಿಲೆರಿ ಚೂರುಯಿ ಬೇಜಾರ ನಾತ್ತಿಲೆ ಹಾಗೆಲೆ ಆಶಿಲೆ ಪಾಂಡಿತ್ಯಾಚೆ ಜ್ಞಾನ ಪೂರಾ ಜನಾಕಯಿ ವಾಂಟ್ತ. ಸಂಶೋಧನೆ, ಇತಿಹಾಸ ಇತ್ಯಾದಿ ವಿಚಾರಾಂತು ಆಸ್ಚೆ ಪಾಂಡಿತ್ಯ ಗುರ್ತು ಕೋರ್ನು ಕೆಲವ ವಿದ್ವಾಂಸ ಹಾಕ್ಕ್ “ಸಂಚಾರಿ ವಿಶ್ವಕೋಶ” ಮೊಣ್ಣೆ ಅಭಿಧಾನಾನ ಸಂಭೋದನ ಕರ್ತಾಚಿ.

ಮುಕುಂದ ಪ್ರಭು ಪ್ರಚಾರಪ್ರಿಯೆ ಜಾಯ್ನುಸಿ ಮೌನ ರೀತಿರಿ ಸಾಧನೆ ಕರ್ತ. ತಾಗೆಲೆ ಆಸಕ್ತಿ ಕ್ಷೇತ್ರಾಚೆ ವ್ಯಾಪ್ತಿ ನಾಣ್ಯ ಸಂಗ್ರಹ ದುಕುನು ವಜ್ರ ಪರೀಕ್ಷೆ ತನಕ, ಅಂಚೆ ಚೀಟಿ ಸಂಗ್ರಹ ದುಕುನು ಶಂಖ ಚಿಪ್ಪು ಅಧ್ಯಯನ ತನಕ, ಶಾಸನಾದ್ಯಯನ ದುಕುನು ಸಂಗೀತಾ ತನಕ ವಿಸ್ತಾರ ಜಾವ್ನ್ ಆಸ್. ಹಾಣೆ ಬರಯಿಲೆ ವಿಚಾರು ಸಂಶೋಧನೆ ಕರ್ತಲೆಕ ಉಲ್ಲೇಖ ಯೋಗ್ಯ ಆಧಾರ ಜಾವ್ನ್ ಆಸ್. ಹಾಗೆಲೆ ಬರವಣಿಗೆಚೆ ಪ್ರಮಾಣ ಉಣೆ ಜಾವ್ನ್ ಆಸ್ಲೆರಿಯಿ ಬರಯಿಲೆ ವಿಚಾರು ಪೂರಾ ಆಧಾರ ಸಹಿತ ಜಾವ್ನ್ ಸ್ಪಷ್ಟ ಜಾವ್ನ್ ಸರಳ ನಿರೂಪಣೆ ರೂಪಾರಿ ಪೂರಾ ವರ್ಗಾಚೆ ಲೋಕಾಕಯಿ ಪಾವ್ಲ ಮೊಣ್ಣೆ ವಿಚಾರಾಂತು ಸಂಶಯ ನಾ. ಪ್ರಚಾರಪ್ರಿಯೆ ಜಾಯ್ನುಶಿ ಮೌನ ರೂಪಾರಿ ಸಂಶೋಧನಾ ಕ್ಷೇತ್ರಾಂತು ಹುಜ್ವಾಡಾಕ ಆಯ್ಕಿಲೆ ಹೆ ಸಾಧಕಾಲೆ ಶ್ರಮ ವ್ಯರ್ಥ ಜಾಯ್ನು ತಸಿ ಪಳೊಚೆ ಆಮ್ಕೆಲಿ ಜವಾಬ್ದಾರಿ ಜಾವ್ನ್ ಆಸ್.

– ಪ್ರೊ. ಜಯವಂತ ನಾಯಕ್, ಮಂಗಳೂರ್

ಎಂ.ವಿ. ಕಾಮತ್

1. ನಾಂವ್ : ಮಾಧವ ವಿಠಲ ಕಾಮತ್
2. ಜನನ್ : 1921
3. ಜಲ್ಮಾಲ್ಲೊ ಗಾಂವ್ : ಉಡುಪಿ (ಉಡುಪಿ ಜಿಲ್ಲೆ)
4. ಶಿಕ್ಷಣ್ : ಬಿ.ಎಸ್ಸಿ.
5. ಬಾಪ್ಪಲೆ ನಾಂವ್ : ವಿಠಲ ಕಾಮತ್
6. ವೈವಾಹಿಕ ಸ್ಥಿತಿ : ಅವಿವಾಹಿತ
7. ಸಮುದಾಯ್ : ಗೌಡ ಸಾರಸ್ವತ ಸಮಾಜ
8. ಕಾರ್ಯಕ್ಷೇತ್ರ : ಪತ್ರಿಕಾರಂಗ



ಪ್ರಜಾಪ್ರಭುತ್ವವಾದಿ ದೇಶಾಂತು ಶಾಸಕಾಂಗ, ಕಾರ್ಯಾಂಗ ಆನಿ ನ್ಯಾಯಾಂಗ ವ್ಯವಸ್ಥೆ ಮೊಣ್ಣೆ ತೀನಿ ಆಧಾರಸ್ತಂಭ ಆಸ್ಸು. ಶಾಸಕಾಂಗ ವ್ಯವಸ್ಥೆ ದೇಶಾಚೆ ಶಾಸನ ರೂಪ ಕೊರ್ಚೆ ಕಾಮ ಕೆಲ್ಯಾರಿ, ಕಾರ್ಯಾಂಗ ರೂಪಿತ ಕೆಲ್ಲಲೆ ಶಾಸನ ಕಾರ್ಯರೂಪಾಕ ಹಾಡೊಚೆ ಕಾಮ ಕರ್ತಾ. ಶಾಸಕಾಂಗ ಆನಿ ಕಾರ್ಯಾಂಗ ವ್ಯವಸ್ಥೆಂತು ಜನಾಕ ತೊಂದ್ರೆ ಆಯಿಲೆರಿ, ತೆ ನಿವಾರಣ ಕೋರುಕ ನ್ಯಾಯಾಂಗ ವ್ಯವಸ್ಥಾ ಆಮ್ಕೆಲೆ ದೇಶಾಂತು ಆಸ್ಸು. ಹೆ ತೀನಿ ವ್ಯವಸ್ಥೆಂತು ಕಸನೆ ಜಾವೊ ಚ್ಯುತಿ ಆಯಿಲೆರಿ ಜನಜಾಗೃತಿ ಕೋರುಕ ಆನಿ ಪ್ರಜಾಪ್ರಭುತ್ವ ವ್ಯವಸ್ಥೆಚೆ ಸಮಗ್ರ ರೂಪಾರಿ ರಕ್ಷಣ ಕೊರ್ಚೆ ಜವಬ್ದಾರಿ ನಿರ್ವಹಿಸುಚೆಕ ಪತ್ರಿಕಾರಂಗ ಮೊಣ್ಣೆ ಚಾರಿಚೊ ಆಧಾರಸ್ತಂಭ ಆಸ್ಸು. ಪತ್ರಿಕೋದ್ಯಮ ಕ್ಷೇತ್ರಾಂತು ಜಗದ್ವಿಖ್ಯಾತ ಜಾವ್ನು ಆಶಿಲೆ ನಾವಾಧಿಕ ಲೋಕ ಆಮ್ಕೆಲೆ ದೇಶಾಂತು ಆಸ್ಸುಚಿ. ತಾಂತು ಕೊಂಕಣಿ ಮಾಯಭಾಸ ಉಲ್ಲೊನು ಆಸ್ಚೆ, ತಸಿಚಿ ಆಮ್ಕೆಲೆ ದೇಶಾಚೆ ಪ್ರತಿ ಏಕ್ ಜನಾಕಯಿ ಪತ್ರಿಕೆಚೆ ಅಂಕಣಾಚೆ ಮುಖಾಂತರ ಪರಿಚಿತ ಜಾವ್ನು ಆಶಿಲೊ ವ್ಯಕ್ತಿ ಆಸ್ಸು, ತೋಚಿ ಎಂ.ವಿ ಕಾಮತ್.

ಎಂ.ವಿ ಕಾಮತಾಲೆ ಬಾಳ್ಕೆಪಣ:

ಎಂ.ವಿ ಕಾಮತಾಲೆ ಪೂರ್ತಿ ನಾಂವ ಮಾಧವ ವಿಠಲ ಕಾಮತ್. 1921 ಇಸ್ವೆಂತು ಜನ್ಮಾಕ ಆಯ್ಕಿಲೆ ಹಾಗೆಲೆ ಮೂಲ ಮಂಗಳೂರ. ಬಾಪ್ಸುಲೆ ನಾಂವ ವಿಠಲ ಕಾಮತ್, ಹೊ ನ್ಯಾಯವಾದಿ ಜಾವ್ನು ನಾಂವಪಾವ್ನು ಆಶಿಲೊ. ವಿಠಲ ಕಾಮತ್ ಹಾಗೆಲೆ ಮೂಲ ಕೊಡಿಯಾಲ ಜಲ್ಯಾರಿಯಿ ಕ್ರಮೇಣ ಉಡುಪಿಂತು ಸಂಸಾರ ಸಮೇತ ರಾಬ್ತಾಚಿ. ಎಂ.ವಿ ಕಾಮತಾಕ ಸಾನ ಪ್ರಾಯೇರಿ ಆವ್ನು ಆನಿ ಬಾಪ್ಸುಲೆ ಮುಖಾಂತರ ಮೆಳ್ಳಲೊ ಸಂಸ್ಕಾರು ತಸಿಚಿ ಮಾಲ್ಗಡಲೆ ಸೂಕ್ತ ಮಾರ್ಗದರ್ಶನ, ಹೊ ಏಕ ಶ್ರೇಷ್ಠ ವ್ಯಕ್ತಿ ಜಾವ್ನು ರೂಪಿತ ಜಾವ್ಚೆಕ ಕಾರಣ ಜತ್ತಾ. ಹಾಗೆಲೆ ಪ್ರಾರಂಭಿಕ ಶಿಕ್ಷಣ ಉಡುಪಿಂತು ಆಸ್ಚೆ ಬೋರ್ಡ್ ಸ್ಕೂಲಾಂತು ಜತ್ತಾ. ಕ್ರಮೇಣ ಹೊ ಮಾಧ್ಯಮಿಕ ಶಿಕ್ಷಣ(ಇಂಟರಮಿಡಿಯೇಟ್) ಕೊರ್ಚೆ ಖತೀರ ಕೊಡಿಯಾಲಾಚೆ ತೆ ಕಾಲಾಚೆ ಸರ್ಕಾರಿ ಕಾಲೇಜ ಜಾವ್ನು ಆಶಿಲೆ ಪ್ರಸ್ತುತ ಮಂಗಳೂರ ವಿಶ್ವವಿದ್ಯಾನಿಲಯಚೆ ಅಧಿನ ಆಸ್ಚೆ ಕಾಲೇಜಾಂತು ದಾಖಲ ಜತ್ತಾ. ಕಾಲೇಜಾಂತು ಉನ್ನತ ದರ್ಜೆರಿ ಉತ್ತೀರ್ಣ ಜಾವ್ನು, ಉನ್ನತ ವಿದ್ಯಾಭ್ಯಾಸಾ ಖತೀರ ಮುಂಬಯಿಕ್ ವತ್ತಾ. ಮುಂಬಯಿಂತು ನಾಂವ ಪಾವ್ವಿಲೆ ಕಾಲೇಜ ಜಾವ್ನು ಆಶಿಲೆ ಸೈಂಟ್ ಜೇವಿಯರ್ ಕಾಲೇಜಾಂತು ಬಿ.ಎಸ್ಸಿ ಪದವಿ ಶಿಕ್ಷಣ ಕೊರುಕ ದಾಖಲ ಜಾವ್ನು ಉನ್ನತ ದರ್ಜೆರಿ ಉತ್ತೀರ್ಣ ಜಾತ್ತ.

ಪತ್ರಿಕಾರಂಗ ಕ್ಷೇತ್ರಾಂತು ಎಂ.ವಿ.ಕಾಮತ್:

ಎಂ.ವಿ.ಕಾಮತ್ ವಿಜ್ಞಾನ ಪದವಿಧರ ಜಲ್ಯಾರಿಯಿ ತಾಗೆಲೆ ಆಸಕ್ತಿ ಕ್ಷೇತ್ರ ಪತ್ರಿಕೋದ್ಯಮ. ತಾಗೆಲೆ ವ್ರತ್ತಿ ಜೀವನಾಚೆ ಪ್ರಾರಂಭಾಂತು ಸುಮಾರ ಪಾಂಚ ವರ್ಸ ತೊ ರಸಾಯನ ಶಾಸ್ತ್ರ ಸಂಬಂಧ ಪಾವ್ವಿಲೆ ಕ್ಷೇತ್ರಾಂತು ಕಾಮ ಕರ್ತಾ. ಕ್ರಮೇಣ 1946 ಇಸ್ವೆರಿ ಹೊ ಮುಂಬಯಿಂತುಚೆ ಪತ್ರಕರ್ತ ಜಾವ್ನು ಕಾಮ ಕೊರ್ಚೆ ನಿರ್ಧಾರ ಗೆತ್ತ. ಆಸಕ್ತಿ ವೊಟ್ಟು ಬುದ್ಧೋಂತ್ಕಾಯಿ ಆಶಿಲೆ ಕಾರಣ ತಾಗೆಲೆ ಆಸಕ್ತಿ ಕ್ಷೇತ್ರ ಜಾವ್ನು ಆಶಿಲೆ ಪತ್ರಿಕಾ ರಂಗಾಂತು ಹಾಕ್ಚೆ ಅವಕಾಶು ಮೆಳ್ತಾ. ಪತ್ರಿಕಾ ರಂಗಾಚೆ ವ್ರತ್ತಿ ಜೀವನಾಚೆ ಪ್ರಾರಂಭಿಕ ಅವಧಿರಿ, 1946-1954 ಇಸ್ವೆ ತನಕ “ಫ್ರಿ ಪ್ರೆಸ್ ಜರ್ನಲ್” ಮೊಣ್ಣೆ ಆಂಗ್ಲ ಭಾಷೆಚೆ ನಿಯತಕಾಲಿಕೆಂತು ಸುರ್ವೇರಿ ಪತ್ರಕರ್ತ ಜಾವ್ನು, ಕ್ರಮೇಣ ವಿಶೇಷ ಸಲಹೆಗಾರ ಜಾವ್ನು, ಮುಕಾರ್ಸುನು ಸಂಪಾದಕ ಜಾವ್ನು ಜವಾಬ್ದಾರಿ ನಿರ್ವಹಿಸಿತಾ. ತೆ ಕಾಲಾಂತು ಕಾಶ್ಮೀರಾಚೆ ವಾಘು ಮೋಣು ಖ್ಯಾತಿ ಪಾವ್ವಿಲೊ ಶೇಕ್ ಅಬ್ದುಲ್ಲಾಲೆ ಬಂಧನಾಕ ಸಂಬಂಧ ಪಾವ್ವಿಲೆ ವರದಿ ಕಾಶ್ಮೀರಾಂತುಚೆ ರಾಬ್ಬುನು ಪ್ರಥಮ ಮಾಹಿತಿ

ಆಧಾರಾರಿ ತಯಾರ ಕರ್ತಾ. ಹೊ ವಿಷಯು ಹಾಕ್ ಹಾಗೆಲೆ ಪತ್ರಿಕಾ ಕ್ಷೇತ್ರಾಂತು ಅಲ್ಪಾವಧಿರಿಚಿ ನಾವಾಧಿಕ ಪತ್ರಕರ್ತ ಜಾವ್ನು ರೂಪಿತ ಕರ್ತಾ. ಆಯ್ಚೆ ದಿವ್ಸಾಂತು ಭಾರತ ದೇಶಾಕ ಸ್ವಾತಂತ್ರ್ಯ ಮೆಳ್ಳಲೆ ಸಂದರ್ಭ, ಅಗಸ್ಟ್ 15, 1947 ತೆದಿಸು ಜನಾನ ಪಾವ್ವಿಲೊ ಸಂಭ್ರಮು, ಸ್ವಾತಂತ್ರ್ಯ ಖತೀರ ಬ್ರಿಟೀಶ ಸಾಮ್ರಾಜ್ಯಶಾಹಿ ವೊಟ್ಟು ಜಗಡ್ಲೆಲಿ ಪ್ರತಿಕ್ರಿಯಾ ಇತ್ಯಾದಿ ವಿಚಾರಾಚೆ ಬಗ್ಗೆ ವರದಿ ತಯಾರ ಕೋರ್ನು ಜನಾಕ ಪತ್ರಿಕೆ ಮೂಲಕ ಪಾವ್ವಯಿಲೆ ಪತ್ರಕರ್ತ ಸಮೂಹಾಂತು ಹೊ ಎಕ್ಸೊ ಮಾತ್ರ ಆಮ್ಗಲೆ ಮಧ್ಯೆಂತು ಸಾಕ್ಷಿ ಜಾವ್ನು ಆಸ್ಲೆ.

ಪತ್ರಕರ್ತ ಜಾವ್ನು ಎಂ.ವಿ.ಕಾಮತ್ ದಿವಸು ಗೆಲ್ಲಲೆ ತಸ್ಲಿ ನಾಂವ ಪಾವ್ತಾ. ಮುಕಾರ್ಸುನು 1967-69 ಅವಧಿರಿ “ಸಂಡೆ ಟೈಮ್ಸ್” ಸಂಪಾದಕ ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತಾ. ತಾಜ್ಜೆ ನಂತರ ಸುಮಾರ 10 ವರ್ಸ(1969-78) ಟೈಮ್ಸ್ ಪತ್ರಿಕೆಂತು ವಾಶಿಂಗಟನ್ ನಗರಾಚೆ ಬಾತ್ಕಿದಾರು ಜಾವ್ನು ಕಾಮ ಕರ್ತಾ. ಅಮೇರಿಕಾಚೆ ರಾಜಧಾನಿ ಜಾವ್ನು ಆಶಿಲೆ ವಾಶಿಂಗಟನಾಂತು ಹೊ ಪತ್ರಕರ್ತ ಜಾವ್ನು ಪೂರ್ಣಪ್ರಮಾಣಾರಿ ರೂಪಿತ ಜಾತ್ಲೆ. ಹಾಗೆಲೆ ಜೀವನಾಂತು ಹೊ ಅವಿಸ್ಮರಣೀಯ ಕಾಲು ಮೊಣ್ಯೆತ. ತೆ ಕಾಲಾಂತು ಅಮೇರಿಕಾಚೆ ಅತಿರಥ ಮಹಾರಥ ಜಾವ್ನು ಆಶಿಲೆ ರಾಜಕಾರಣಿಯಾಲೆ ಸಂಪರ್ಕ ಹಾಕ್ ಆಸ್ತಾ. ಹಾಗೆಲೆ ಅರ್ಪಣಾ ಮನೋಭಾವು, ವ್ರತ್ತಿ ನಿಷ್ಠಾ, ಸಹ್ರದಯತೆ, ಪತ್ರಕರ್ತ ಜಾವ್ನು ಆಶಿಲೊ ಅಗಾಧ ಪ್ರಮಾಣಾಚೊ ಅನುಭವು ಇತ್ಯಾದಿ ಸಂಗತಿ ಅಮೇರಿಕಾಚೆ ಪತ್ರಕರ್ತ ಸಮೂಹಾಂತು ಚಾಂಗ ನಾಂವ ಮೆಳ್ಳಿಕ ಕಾರಣ ಜಾತ್ಲೆ. ಎಂ.ವಿ.ಕಾಮತ್ ಕಂಯಿ ಗೆಲ್ಲೆರಿಯಿ ತಾಗೆಲೆ ಮನ “ಆಮ್ಚಿ ಮುಂಬಯಿ” ವಿಚಾರಾಂತು ಆಸ್ಲೆ. 1978-81 ಅವಧಿರಿ “ಇಲ್ಲಸ್ಟ್ರೇಟೆಡ್ ವಿಕಿ” ಮೊಣ್ಯೆ ವಾರ ಪತ್ರಿಕೆಚೆ ಸಂಪಾದಕು ಜಾವ್ನು ಹಾಕ್ ಗೌರವ ಮೆಳ್ತೆ. ಹಾಗೆಲೆ ಸಂಪಾದಕತ್ವಾಂತು ಪತ್ರಿಕೆಚೆ ನಾಂವ ಆನಿ ಗುಣಮಟ್ಟು ಚಾಂಗ ಪ್ರಮಾಣಾರಿ ವಾಡ್ತಾ. ಆಜ್ಜಿಕಯಿ ಜಾನ ಹೆ ಪತ್ರಿಕೆ ಬಗ್ಗೆ ಉಲ್ಲಯಿತಾನ ಎಂ.ವಿ.ಕಾಮತಾಲೆ ಉಡ್ಗಾಸು ಕರ್ತಾಚೆ.

1981 ಇಸ್ವೆ ದುಕುನು ಪತ್ರಿಕೆಚೆ ಸಂಪಾದಕ ಹುದ್ದೆದುಕುನು ಹೊ ನಿವ್ರತ್ತಿ ಜಾತ್ಲೆ. ನಿವ್ರತ್ತಿ ನಂತರ ಪತ್ರಕರ್ತ ಜಾವ್ನು ಹಾಗೆಲೆ ಬಿತ್ತರಿ ಆಶಿಲೊ ಅನುಭವು ಹಾಕ್ ಆನ್ಕಯಿ ಚ್ಹಡ ಪ್ರಮಾಣಾರಿ ಕ್ರಿಯಾಶೀಲ ಜಾವ್ನು ಪತ್ರಿಕೋದ್ಯಮ ಕ್ಷೇತ್ರಾಕ ದೇಣಿಗೆ ದಿವ್ಚಕ ಕಾರಣ ಜಾತ್ಲೆ. ಆಯ್ಚೆ ದಿವ್ಸಾಂತು ಆಮ್ಗಲೆ ದೇಶಾಂತು ಆಶಿಲೆ ವಿವಿಧ ಪತ್ರಿಕೆಂತು, ನಿಯತಕಾಲಿಕೆಂತು ಹೊ ಅಂಕಣಕಾರು ಜಾವ್ನು ಲೇಖನ ಬರೈತರಿ ಆಸ್ಲೆ. ಕರಾವಳಿ ಕರ್ನಾಟಕಾಚೆ ದೈನಿಕ ಜಾವ್ನು ನಾಂವ ಪಾವ್ವಿಲೆ ಉದಯವಾಣಿ ಪತ್ರಿಕೆರಿ ಹಾಗೆಲೆ ಲೇಖನ ಕೆದ್ನಾ ಎತ್ತ ಮೊಣು ಜಾನ ರಾಕ್ಟುನ ಬಸ್ತಾಚೆ. ರಾಜಕೀಯ ಆನಿ ಪ್ರಸ್ತುತ ಸಮಾಜಿಕ ಸಂಗತಿ ಹಾಗೆಲೆ ಲೇಖನಿ ಮೂಲಕ ತೀಕ್ಷ್ಣ ರೂಪಾರಿ ಜನಾಕ ಪಾವ್ತರಿ ಆಸ್ಲೆ. ಪತ್ರಕರ್ತ ಜಾವ್ನು, ಅಂಕಣಕಾರು ಜಾವ್ನು ವಿಶ್ಲೇಷಕು ಜಾವ್ನು ಹಾಗೆಲೆ ಸಾಧನೆ ಬದಲ ಜಾನಾಲೆ ವೊಟ್ಟು ತುಲನೆ ಕೊರುಕ ಸಾಧ್ಯ ನಾ.

ನಾವಾಧಿಕ ಲೇಖಕ ಜಾವ್ನು ಎಂ.ವಿ.ಕಾಮತ್:

ಎಂ.ವಿ.ಕಾಮತಾಲೆ ಬಹುಮುಖ ವ್ಯಕ್ತಿತ್ವ ಕೇವಲ ಪತ್ರಿಕೆಕ ಮಾತ್ರ ಸಿಮೀತ ಜಾವ್ನು ಆಸ್ಲೆನಾ. ಹೊ ಖ್ಯಾತ ಲೇಖಕ ಜಾವ್ನುಯಿ ಪ್ರಸಿದ್ಧಿಕ ಆಯ್ಲಾ. ಪತ್ರಕರ್ತ ಜಾವ್ನು ಹಾಕ್ ಆಶಿಲೊ ಅನುಭವು ಲೇಖನ ಬರೋಚೆಕಯಿ ಪ್ರೇರಣ ದಿತ್ಲೆ. ಹಾಗೆಲೆ ಲೇಖನಿನ ರಾಜಕೀಯ, ಆರ್ಥಿಕ ವಿಶ್ಲೇಷಣೆ, ಜೀವನ ಚರಿತ್ರೆ, ಬ್ಯಾಂಕಿಂಗ್, ಇತಿಹಾಸ, ಆತ್ಮ ಚರಿತ್ರೆ, ಆನಿ ಜೀವನ ಶೈಲಿ ವಿಚಾರಾಕ ಸಂಬಂಧ ಪಾವ್ವಿಲೆ ವಿಷಯು ಸುಮಾರ 40 ಕಯಿ ಚ್ಹಡ ಪುಸ್ತಕ ರೂಪಾರಿ ಪ್ರಕಟ ಜಾಲ್ಲಲೆ ಆಸ್ಲೆ. ಹಾಣೆ ಬರಯಿಲೆ ಪುಸ್ತಕಾಂತು

ಪ್ರಮುಖ ಜಾವ್ನು ಆಶಿಲೆ ಹೆ ರೀತಿ ಆಸ್.

1. ಬಿಯಿಂಗ್ ಕಿಸಿಂಜರ್-ದ ಇನಕಂಪ್ಲಿಟ್ ಡಿಪ್ಲೊಮ್ಯಾಟ್
2. ದ ಯುನೈಟೆಡ್ ಸ್ಟೇಟ್ ಎಂಡ್ ಇಂಡಿಯಾ 1776-1976
3. ದ ಪಿಲಾಸೊಫಿ ಆಫ್ ಡೆತ್ ಎಂಡ್ ಡೈಯಿಂಗ್
4. ಪ್ರೊಫೆಶನಲ್ ಜರ್ನಲಿಸಮ್

ಆರ್ಥಿಕ ವಿಚಾರಾ ಬಗ್ಗೆ ಹಾಗೆಲೆ ಬರವಣಿಗೆಂತು ಭಾರತ ದೇಶಾಚೆ ಕಾರ್ಮಿಕ ಚಳುವಳಿ, ದಕ್ಷಿಣ ಏಸಿಯಾಂತು ಬಂಡವಾಳ ಶಾಹಿ ಉತ್ಪಾದನಾ ವೈಖರಿ ಇತ್ಯಾದಿ ವಿಚಾರು ಹೊ ಎಕ್ಸೊ ದೂರ್ದರ್ಶಿತ್ವ ಆಶಿಲೊ ಮುತ್ಸದ್ಧಿ ಮೊಣ್ಣೊ ವಿಷಯು ಸ್ಪಷ್ಟ ಕರ್ತಾ. ಹೊ ಆಮ್ಗಲೆ ದೇಶಾಚೆ ವಿವಿಧ ಕ್ಷೇತ್ರಾಂತು ಸಾಧಕ ಜಾವ್ನು ಆಶಿಲೆ ರಾಮಕ್ರಷ್ಣ ಬಜಾಜ್, ಟಿ.ಎ.ಪೈ, ದೇವಿ ಅಹಲ್ಯಾಬಾಯಿ ಹೊಳ್ಳರ್, ವರ್ಗಿಸ್ ಕುರಿಯನ್, ನಾನಿ ಪಾಲ್ಕಿವಾಲ ಇತ್ಯಾದಿ ಲೋಕಾಲೆ ಜೀವನ ಅಧ್ಯಯನ ಕೋರ್ನು ಜೀವನ ಚರಿತ್ರೆ ರಚನೆ ಕರ್ತ. ಹಾಗೆಲೆ ಹೆ ವಿಚಾರಾಕ ಸಂಬಂಧ ಪಾವ್ಲಿಲೆ ಪ್ರಯತ್ನಾನಿ, ಆತ್ಮಚೆ ತಲೆಮಾರಾಚೆ ಚೆರ್ಡುಂವಾಕ ಸಾಧನೆ ಕೊರುಕ ಖಂಡಿತ ಜಾವ್ನು ಪ್ರೇರಣೆ ಮೆಳ್ತ. ಆರ್ತಾನ ಹಾಗೆಲೆ ಜೀವನಾಂತು ಸಂಪರ್ಕಾಕ ಆಯ್ಲಿಲೆ ನಾವಾಧಿಕ ಲೋಕಾಲೆ ಮೊಟ್ಟು ಪತ್ರಕರ್ತ ಜಾವ್ನು ವತ್ತಾನ ಹಾಕ್ ಮೆಳ್ಳಲೊ ಅನುಭವು, ಸ್ಪೂರ್ತಿ ಇತ್ಯಾದಿ ವಿಚಾರು ಜೀವನ ಚರಿತ್ರೆ ರೂಪಾರಿ ಪ್ರಕಟ ಜಾಲ್ಲಲೆ ಆಸ್. ಎಂ.ವಿ.ಕಾಮತಾನಿ ಬರಯಿಲೆ ಪುಸ್ತಕ ಚ್ಹಡ ಜಾವ್ನು ಆಂಗ್ಲ ಭಾಷೆರಿ ಆಸ್. ತಸ್ಲಿ ಜಾವ್ನು ಹೊ ಲೇಖಕ ಜಾವ್ನು ಕೇವಲ ಭಾರತಾಕ ಸೀಮಿತ ಜಾಯ್ನುಸಿ ಪ್ರಪಂಚಾಚೆ ಪೂರಾ ಭಾಗಾಕಯಿ ಹಾಗೆಲೊ ವಿಚಾರು ಪಾವ್ಲಾ.

ಸಾಧನಾ ಪುರುಷ ಜಾವ್ನು ಎಂ.ವಿ.ಕಾಮತ್:

ಎಂ.ವಿ.ಕಾಮತ್, ಪತ್ರಕರ್ತ ಜಾವ್ನು ದೇಶ ವಿದೇಶಾಂತು ನಾಂವ ಪಾವ್ಲಾ. ಹಾಗೆಲೆ ಆಶಿಲೆ ವಿಧ್ವತ್ತಾಚೆ ನಿಮಿತ್ತ ಹಾಕ್ ಬದಲ ಬದಲ ಪತ್ರಿಕೆಚೆ ವಿಶೇಷ ವಿಶ್ಲೇಷಕ ಜಾವ್ನು ಜಗತಪ್ರಸಿದ್ಧ ನಗರ ಜಾವ್ನು ಆಶಿಲೆ ಮುಂಬಯಿ, ನವದೆಹಲಿ, ಪೆರೀಸ್, ಜಿನೀವಾ, ನ್ಯೂಯಾರ್ಕ್, ವಾಶಿಂಗಟನ್, ಆನಿ ವಿಶ್ವಸಂಸ್ಥೆಂತು ಕಾಮ ಕೊರ್ಚೆ ಅವಕಾಶು ಮೆಳ್ತಾ. ಹೆ ಸಂದರ್ಭಾಂತು ಹಾಕ್ ಅಗಾಧ ಪ್ರಮಾಣಾಂತು ಪತ್ರಿಕೋದ್ಯಮ ಬಗ್ಗೆ ಅನುಭವು ಮೆಳ್ತಾ. ತೆ ಅನುಭವಾಚೆ ಆಧಾರಾರಿ ಹೊ ಮುಕಾರ್ಸುನು ಸಂಪಾದಕ ಜಾವ್ನು, ಅಂಕಣಕಾರು ಜಾವ್ನು, ಸಮಾಜಿಕ ಆನಿ ಆರ್ಥಿಕ ವಿಶ್ಲೇಷಕ ಜಾವ್ನು, ಲೇಖಕ ಜಾವ್ನು ಹುಜ್ವಾಡಾಕ ಎತ್ತಾ. ರಾಜಕೀಯಾಂತು ಆಶಿಲೆ ಭ್ರಷ್ಟಾಚಾರು, ಸಮಾಜಾಂತು ಆಶಿಲೆ ಅನಾಚಾರು, ಬುದ್ಧಿಜೀವಿಲೆ ದಂದ್ವ ನೀತಿ ಇತ್ಯಾದಿ ವಿಚಾರು ಹಾಗೆಲೆ ಲೇಖನಿ ಮುಖಾಂತರ ನಿರ್ಭಿತ ರೂಪಾರಿ ಪತ್ರಿಕೆ ಮುಖಾಂತರ ಜಾನಾಕ ಪಾವ್ಲೆ ಕಾಮ ನಿರಂತರ ಜಾವ್ನು ಚಲ್ತಾ. ಹಾಣೆ ಪತ್ರಿಕಾರಂಗ ಕ್ಷೇತ್ರಾಕ ದಿಲ್ಲಲೆ ಅನುಪಮ ಸೇವೆಕ ಗೌರವ ಜಾವ್ನು ಭಾರತ ದೇಶಾಚೆ ನಾಗರಿಕ ಸೇವೆಂತು ಅತ್ಯುನ್ನತ ಪ್ರಶಸ್ತಿ ಜಾವ್ನು ಆಶಿಲೆ ಪದ್ಮವಿಭೂಷಣ ಪ್ರಶಸ್ತಿಕ 2002 ಇಸ್ವೆಂತು ಹೊ ಭಾಜನ ಜಾತ್ತ.

ಪತ್ರಿಕಾರಂಗ ಕ್ಷೇತ್ರಾಂತು ಹಾಕ್ ಆಶಿಲೊ ಅನುಭವು, ಹಾಗೆಲೊ ಸೇವಾ ಮನೋಭಾವು, ಪ್ರತಿ ನಿಷ್ಟಾ, ಮೇರು ವ್ಯಕ್ತಿತ್ವ ಇತ್ಯಾದಿ ವಿಚಾರು ಗುರ್ತು ಕೋರ್ನು ಭಾರತ ದೇಶಾಚೆ ಗೌರವಾನ್ವಿತ ರಾಷ್ಟ್ರಪತಿ ನವೆಂಬರ್ 2003 ಇಸ್ವೆಂತು ಪತ್ರಿಕಾರಂಗ ಕ್ಷೇತ್ರ, ದೂರದರ್ಶನ, ಆಕಾಶವಾಣಿ ಇತ್ಯಾದಿ ವಿಚಾರಾಕ ಸಂಬಂಧ ಪಾವ್ನು ಆಶಿಲೆ ಉನ್ನತ ಸ್ಥಾನಮಾನ “ಪ್ರಸಾರಭಾರತಿ ಅಧ್ಯಕ್ಷ” ಜಾವ್ನು ನೇಮಕ ಕರ್ತ. ಆಜಿ ಹೊ ಪ್ರಸಾರಭಾರತಿ ಅಧ್ಯಕ್ಷ ಜಾವ್ನು, ತೆ ಸಂಸ್ಥೆಚೆ ಅಭಿವೃದ್ಧಿ ಜಾವ್ಚೆಕ ಅಹೋರಾತ್ರಿ ಕಾಮ ಕರ್ತ.


ತೆ ನಯ್ನಿ ಹೊ ವಿಜ್ಞಾನ ಪ್ರಸಾರ ಸಂಸ್ಥೆಚೆ ಅಧ್ಯಕ್ಮ ಜಾವ್ನು ವಿಜ್ಞಾನ ಆನಿ ತಂತ್ರಜ್ಞಾನ ಕ್ಷೇತ್ರಾಚೆ ಅಭಿವ್ರದ್ಧಿಕ ಕಾರಣ ಜಾಲ್ಲ. ಮಣಿಪಾಲ್ ಪೌಂಡೇಶನ್ ಸಂಸ್ಥೆಚೆ ವತಿನಯಿ ಹಾಕ್ ಸನ್ಮಾನ ಕೆಲ್ಲಲೆ ಆಸ್ಲಿ ದೇಶ ವಿದೇಶಾಂತು ಹಾಗೆಲೆ ವಿದ್ವತ್ತಾಕ ಸಾಕ್ಷಿ ಜಾವ್ನು ಮಾನ್ ಸಮ್ಮಾನ ಮೆಳ್ಳಲೆ ಆಸ್ಲಿ. ಆರ್ತಾನ್ ಮಂಗಳೂರು ವಿಶ್ವವಿದ್ಯಾನಿಲಯ ಹಾಗೆಲೆ ಜೀವಮಾನ ಶ್ರೇಷ್ಠ ಸಾಧನೆ ಗುರ್ತು ಕೋರ್ನು 25 ಜೆ ಘಟಿಕೋತ್ಸವಾಂತು ಗೌರವ ಡಾಕ್ಟರೇಟ್ ಪ್ರಶಸ್ತಿ ಪ್ರಧಾನ ಕರ್ತಾ.

ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ, ಏಕ್ ಸಂಸ್ಥೆನ ಕೋರುಕ ಅಸಾಧ್ಯ ಜಾವ್ನು ಆಶಿಲೆ ಸಾಧನಾ ಏಕ್ ವ್ಯಕ್ತಿ ಕರ್ತಾ. ಎಂ.ವಿ.ಕಾಮತಾಲೆ ಸಾಧನೆಕ ಪ್ರತಿಫಲ ಜಾವ್ನು ರಾಷ್ಟ್ರೀಯ, ಅಂತರಾಷ್ಟ್ರೀಯ ಗೌರವ ಮೆಳ್ಳಾರಿಯಿ, ತೆ ವಿಚಾರಕ ಚ್ಹಡ ಗಮನ ದೀನತಸಿ ಹಾಗೆಲೆ ಕಾಯಕ ಮುಕಾಸಿತರಿ ಆಸ್ಲಿ. ಹಾಗೆಲೆ ದೇಹಾಕ ಪ್ರಾಯ ಜಾವ್ನು ಆಸ್ಲೆರಿಯಿ ಇಚ್ಛಾಶಕ್ತಿ ಆನಿ ಉತ್ಸಾಹಾಕ ಉಣೆಪಣ ಯೇನಿ. ಹಾಗೆಲೆ ಲೇಖನಿ ಮುಖೇನ ಆನ್ಕಯಿ ಚ್ಹಡ ಆನಿ ತೀಕ್ಷ್ಣ ಪ್ರಮಾಣಾರಿ ವಿಚಾರು ಮಂಥನ ಜಾವ್ಚೊ, ಭಾರತಾಂಬೆಲಿ ಸೇವಾ ಕೊರ್ಚಿ ಭಾಗ್ಯ ಆನ್ಕಯಿ ಮೇಳ್ಚು ಪತ್ರಿಕೋದ್ಯಮ ಪೂರ್ಣ ಪ್ರಮಾಣಾರಿ ಶ್ರೀಮಂತ ಜವ್ಚೊ ಮೊಣು ಆಮ್ಗಲೊ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ನಾ. ಡಿಸೋಜಾ

1. ನಾಂವ್ : ನಾರ್ಬರ್ಟ್ ಡಿಸೋಜಾ
2. ಜನನ್ : ಜೂನ್ 6, 1937
3. ಜಲ್ಮಾಲ್ಲೊ ಗಾಂವ್ : ಸಾಗರ, ಶಿವಮೊಗ್ಗ ಜಿಲ್ಲಾ
4. ಶಿಕ್ಷಣ್ : ಇಂಟರ್‌ಮೀಡಿಯೆಟ್
5. ವೃತ್ತಿ : ಲೋಕೋಪಯೋಗಿ ಇಲಾಖೆಂತು
6. ಬಾಪ್ಪುಲೆ ನಾಂವ್ : ಎಫ್.ಪಿ. ಡಿಸೋಜಾ
7. ಆವ್ವುಲೆ ನಾಂವ್ : ರೋಪೀನಾ ಡಿಸೋಜಾ
8. ವ್ಹಾರ್ಡಿಕ-ವಿವರ : 1969, ಪತ್ನಿ:- ಫಿಲೋಮಿನಾ
ಚೆಡುರ್ವ: ಶೋಭಾ, ನವೀನ್(ಪೂತು)-ಸಂತೋಷ(ಪೂತು)
9. ಸಮುದಾಯ್ : ಕ್ರೈಸ್ತ
10. ಕಾರ್ಯಕ್ಷೇತ್ರ : ಸಾಹಿತ್ಯ



ನಾ.ಡಿಸೋಜಾ ಕನ್ನಡ ಸಾಹಿತ್ಯ ಕ್ಷೇತ್ರಾಂತು ನಾಂವ್ ಘೆತ್ತಿಲೊಂ ವ್ಯಕ್ತಿ. ಹಾಗ್ಗೆಲಿ ವೃತ್ತಿ ಗುಮಾಸ್ತರಿಕಾ ಜಾಲ್ಯಾರೀಯಿ ತಾಣೆ ಸಾಹಿತ್ಯ ಕ್ಷೇತ್ರಾಕ ಮಸ್ತ ಕಾಮಕೆಲ್ಲಾಂ. ಸುಮಾರ್ ಚಾಳೀಸ ವರಸವರೆಕ ಸಾಹಿತ್ಯಾಚೆ ಸರ್ವ ಪ್ರಕಾರಾಂತು ಹಾಣೆ ದೇಣ್ಣಿ ದಿಲ್ಯಾಂ. ಹೋ ಕಾಲೇಜಾಕ ವಚ್ಚನಿ ಜಾಲ್ಯಾರೀಯಿ ಹಾಣೆ ಬರೈಲೆಂಲಿ ಮಸ್ತಕ ವಿಶ್ವವಿದ್ಯಾಲಯಾಚೆ ಪದವಿ ತರಗತಿಂಕ ಪಠ್ಯಪುಸ್ತಕ ಜಾಲ್ಲಿಂಚಿ. ದೋನಿ ವಿಶ್ವವಿದ್ಯಾಲಯಾಚೋ ಕಾಡೆಮಿಕ್ ಆನಿ ಸೆನೆಟ್ ಸದಸ್ಯ ಜಾವ್ನು ಹಾಣೆ ವಿದ್ಯಾ ಕ್ಷೇತ್ರಾಂತುಯಿ ಸೇವಾ ಕೆಲ್ಯಾ ಹಾಣೆ ಬರೈಲೆಂಲಿ ಕಾದಬರ್ಯೊಂ ಸಿನೇಮಾ ಮಾಧ್ಯಮಾ ಯೇವ್ನು ಜನಾಂಕ ಜಾಗ್ರತ ಕೊರ್ಚೆ ಪ್ರಯತ್ನ ಜಾಲ್ಲಾಂ. ಮಾತ್ರನಂಯಿ ತೀಂ ಚಲನಚಿತ್ರಂ ರಾಜ್ಯಮಟ್ಟಾರಿ ಆನಿ ರಾಷ್ಟ್ರಮಟ್ಟ ಪರ್ಯಂತ ನಾಂವ್ ಪಾವ್ಲೆಂತಿ. ಹಾಗ್ಗೆಲೆಂ ಮಸ್ತಕ ವಾಜ್ವನು, ವಿಶ್ವವಿದ್ಯಾಲಯಾಕ ಪ್ರೌಢಪ್ರಬಂಧ ಬೊರೋನು ಎಂ.ಫಿಲ್ ಪದವಿ, ಕಾರ್ಕ್ವರೇಟ್ ಪದವಿ ಪಾವ್ಲೆಂಚಿ. ಕನ್ನಡಾಚೆ ಸರ್ವ ಪತ್ರಿಕೇಕ ಹೋ ಬರೈತಾಶ್ಚಿಲೋ. ತಶ್ಚಿ ಜಾವ್ನಾ ಚಚ್ಚುನು ಹೋ ಸರ್ವ ವಾಚಕಾಂಕ ಚಿರಪರಿಚಿತ ಸಾಹಿತಿ. ರಾಜ್ಯಾಚೆಂ ಕ್ರೈಸ್ತ ಸಮುದಾಯಾಂತು ಬರೈತಾ ಆಶ್ಚಿಲೆಂ ಕೆಲವೇ ಜನ ಸಾಹಿತಿ ಬರಹಗಾರಾಂತು ಹೋ ಎಕ್ಲೋ.

ನಾ.ಡಿಸೋಜಾಲೋ ಬಾಪ್ಪುಸು ಎಫ್.ಪಿ.ಡಿಸೋಜಾ ಸಾಗರಾಂತು ಪ್ರೈಮೆರಿ ಸ್ಕೂಲಾ ಮಾಸ್ತು ಜಾವ್ನಾಶ್ಚಿಲೋ. ತೋ ಚೆಡುಂವಾ ಖಿತಿರ್ ಮಸ್ತ ಪದ ಬರೈತಾಶ್ಚಿಲೋ. ನಾ.ಡಿಸೋಜಾನ ಸುರ್ದೆ ವಾಜ್ವಿಲೆಂಲೆ ತೀಂ ಪದಂ. ತಶ್ಚಿ ಅನಕ್ಷರಸ್ಥ ಆವ್ನನಯಿ ಸಾಂಗ್ತಾಶ್ಚಿಲೆಂ ಜಾನಪದ ಕಾಣಿಯೋಂ, ಪದಂಯಿ ನಾ.ಡಿಸೋಜಾಚೇರಿ ಸಾನಪಣೆರಿ ಮಸ್ತ ಪ್ರಭಾವ ಘಾಲ್ತಾತಿ.

ನಾ.ಡಿಸೋಜಾ ಆಪ್ಣಾಲೆಂ ಪ್ರಾಥಮಿಕ ಆನಿ ಪ್ರೌಢ ಶಿಕ್ಷಣ ಸಾಗರಾಂತು ಪೂರೈಶಿತಾ. ಥಂಯಿ ಹಾಗ್ಗೆಲೋ ಮಾಸ್ತು ಕನ್ನಡಾಚೋ ಖ್ಯಾತ ಸಾಹಿತಿ ಗೋರೂರು ನರಸಿಂಹ ಆಚಾರ್ಯ. ಆಚಾರ್ಯಲೋಂ ಪ್ರಭಾವು ನಾ. ಹೋ ಮಾಗ್ಗಿರಿ ಇಂಟರ್ ಮೀಡಿಯೇಟ್ ಶಿಕ್ಷಣೆಂಕ ಶಿಮೊಗ್ಗಾಕ ಕಾಲೇಜ್ ಸೆರ್ಟಲೇರೀಯಿ ಹಾಕ್ಚಾ ಕಾಲೇಜ್ ಶಿಕ್ಷಣ ಲಾಗ್ಗನಾಂ.

ತೆದ್ನಾ ಹೋ ಹಾಗ್ಗೆಲೋ ಮಾಲ್ಗಡೋ ಭಾವಾಲ ಒಟ್ಟು ಮೈಸೂರಾಕ ವತ್ತಾ. ತಂಯಿ ಆಪ್ಣಾಂಲಿ ಕಡಾವತ ವೇಳು ಸಾರ್ವಜನಿಕ ಗ್ರಂಥಾಲಯಾಂತು ಕಾಡ್ತಾ. ತಂಯಿ ಹಾಕ್ಚಾ ಕುವೆಂಪು, ಶಿವರಾಮ ಸಾಗರಾಂತು, ಅ.ನ.ಕೃ, ತ.ರಾ.ಸು, ವಿ.ಕೃ.ಗೋಕಾಕ್, ಗೋರೂರು ರಾಮಸ್ವಾಮಿ ಅಯಗಾರ್, ಪರ್ಲ್ ಎಸ್.ಬರ್ಕ್, ಸಾಮರ್ಸೆಟ್‌ಮಾಮ್, ಡಿಕನ್ಸ್, ಕನ್ನಡ ಆನಿ ಆಂಗ್ಲ ಗ್ರಂಥ ವಾಜ್ವಚಾ ಮೆಳ್ತಾಆಶ್ಚಿಲೀಂಚಿ. ತೀಂ ಪೂರ್ದಿ ಹಾಣೆ ಚಾಂಗ ರೀತಿರಿ ಉಪಯೋಗ್ತಾನು ಘೆತ್ಲೆಂ. ಮಧ್ಯೆ ನಿರುದ್ಯೋಗಿ ಜಾವ್ನು ಹೋ ಕುತಂ ಬಯ್ಲನಿ. ಹಾಣೆ ಬೊರೋಚಾಕ ಶುರ್ ಕೆಲ್ಲೆಂ. ಸುರ್ದೇರಿ ಹಾಣೆ ಪ್ರಪಂಚ ಮ್ಹೋಣ್ಣೆ ಪತ್ರಿಕೇರಿ ಬೊರೋಚೆ ಆಶ್ಚಿಲೆಂ. ಮಾಗ್ಗಿರಿ ಸರ್ವ ಪತ್ರಿಕೇಂತುಯಿ ಹಾಣೆ ಬರೈಲೆಂ.

ಹ್ಯಾ ಮಧ್ಯೆ ಹಾಗ್ಗೆಲೆ ಮಾಲ್ಗಡ ಭಾವಾನ ಹಾಕ್ಚಾ ಮುಂಬೈಂತು ಕಾಲೇಜಾಕ ಸೇರ್ನುಕಾ ಮ್ಹೋಣು ಪ್ರಯತ್ನ ಕೆಲ್ಲೆಂ. ಜಾಲ್ಯಾರಿ ತೇಂ ಫಲಪ್ರದ ಜಾಯ್ನಿ. ಮೈಸೂರಾಕ ಪರತ ಯೇವ್ನು ನಾ.ಡಿಸೋಜಾನ ಟೈಪಿಂಗ್ ಶಿಕ್ಷುನ್‌ಕಾಳೆಂ. ಶಾರ್ಟ್ ಹ್ಯಾಂಡ್ ಪಾಸ್‌ಕೋರ್ನು ಲೋಕೋಪಯೋಗಿ ಇಲಾಖೆಂತು ವೃತ್ತಿ ಜೀವನ ಪ್ರಾರಂಭ ಕೆಲ್ಲೆಂ.(1959). ಹಂತಹಂತಾರಿ ಹೋ ವೃತ್ತಿ ಜೀವನಾಂತು ವಯ್ಲಿ ಯೆತ್ತಾರಾಬ್ಲೊ. ವಿದ್ಯೇತೀಯ ದರ್ಜೆ ಟೈಪಿಸ್ಟ್ ಜಾವ್ನು, ಪ್ರಥಮ ದರ್ಜಾ ಗುಮಾಸ್ತಗಿರಿಕ ಚಳ್ಳೋ. ಮುಖ್ಯ ಜಾವ್ನು ಹಾಣೆಂ ಶರಾವತಿ ಯೋಜನೆಂತು(ಕಾರ್ಗಲ್) ಮಾಸ್ತಿಕಟ್ಟೆ, ತೀರ್ಥಹಳ್ಳಿ ಆನಿ ಸಾಗರಾಂತು ಕಾಮಕೋರ್ನು ನಿವೃತ್ತ ಜಾಲ್ಲಲ್ಲೊ ಆಸ್ಲೆ.(1995).

ಕನ್ನಡ ಸಾಹಿತ್ಯ ಕ್ಷೇತ್ರಾಕ ನಾ.ಡಿಸೋಜಾಲಿ ದೇಣ್ಣಾ ಗಣನೀಯ ಜಾವ್ನಸ್. ಸುಮಾರ್ ತೀಸ್(30) ಕಾದಂಬರಿಯೋ, ದೋನಿ(2) ಜಾನಪದ, ಸ(6) ಕಥಾ ಸಂಕಲನ, ಇಕ್ರಾ(11) ಸಾನ ಕಾದಂಬರಿಯೋ, ಚಾರಿ(4) ನಾಟ್ಕಂ, ಬಾವೀಸ್(22) ಚೆರ್ಡುಂವಾಲೆ ಪುಸ್ತಕಂ, ಹಜಾರ್‌ಭರೀ ಚಿಲ್ಲರ್ ಲೇಖನ ಹಾಣೆಂ ಬರೈಲಾಂ. ಅಶ್ಶೀ ನಾ.ಡಿಸೋಜಾಂ ಬರವಣಿಗಾ ವೈವಿಧ್ಯಮಯ ಜಾವ್ನಸ್.

ಖ್ಯಾತ ಸಾಹಿತಿ ಜಾವ್ನಶಿಲೆಂ ಶಿವರಾಮ ಕಾರಂತ, ದ.ರಾ.ಬೇಂದ್ರೆ, ಯು.ಆರ್.ಅನಂತಮೂರ್ತಿ ಹಾಂಗಲೆಂ ವಿಶೇಷ ಪ್ರಭಾವ್ ನಾ.ಡಿಸೋಜಾಲೆಂ ಬರವಣ್ಣಂತು ಆಮ್ನಿ ಪೊಳೋವ್ಯೆತ. 'ಸಮಾಜಾಚೆ ಸ್ಥಿತಿಗತಿಕ ಸ್ಪಂದಿಸುಚೆ ಸಾಹಿತಿಂಲೆ ಕರ್ತವ್ಯ' ಮ್ಹಳ್ಯೆಲ ಮ್ಹೋಣ್ಣೆ ಹಾಣೆ ಹಾಗ್ಗಲೆ ಬರವಣ್ಣಾ ಮಸ್ತ ಜವಾಬ್ದಾರಿನ್ ಕೆಲ್ಯಾ. ಹಾಕ್ ಆಸಪಾಸಾಚೆ ಪ್ರಕೃತಿ ವಿಷಯಾರಿ, ಮನುಷ್ಯ ಸಂಬಂಧಾಚೇರಿ ಚಡ ಕಳಕಳಿ ಆಶ್ಶೀಲಿ ನಿಮಿತಿ ಹಾಗ್ಗಲೆ ಬರ್ವಣೆಂತೂಯಿ ಆಮ್ನಿ ತೇಂ ಪೊಳೋವ್ಯೆತ.

ವಿಪರಿಸರ ನಾಶಚಿ ಮಾನವ ಜನಾಂಗಾ ನಾಶಹಿ ಮ್ಹೋಣು ಹಾಗ್ಗಲೆ ಸರ್ವ ಕೃತಿಂತು ಹಾಣೆ ದಾಕ್ಖೋನು ದಿಲ್ಲಾಂ. ಉವಾರು ಯೇವ್ನು ಮುಳಗಡ ಜಾವ್ನ ವಿಷಯಾರಿ ಹಾಣೆ ಬರೈಲೆಂಲಿ ಕಾದಂಬರಿಯೋಂ ಅನೇಕ. ತಾಂತು 'ಮುಳುಗಡೆ', 'ಒಡ್ಡು', 'ದ್ವೀಪ' ಮ್ಹೋಣ್ಣೋಂ ನಾಂವ್ ಪಾವ್ಲೆಂತಿ. ಪರಿಸರ ನಾಶಾ ವಿಷಯಾರಿ ಹಾಣೆ 'ಕುಂಜಾಲು ಕಣಿವೆಯ ಕೆಂಪು ಹೂವು' ಮ್ಹೋಣು, ಕ್ರಿಸ್ತಮಾಂಚೆ ಜನಾಂಗಾ ವಿಷಯಾರಿ ಹಾಣೆ 'ನೆಲೆ', 'ಆಸರೆ', 'ಪ್ರೀತಿಯೊಂದೆ ಸಾಲದೇ' ಇತ್ಯಾದಿ ಕಾದಂಬರೊಂ, ಭ್ರಷ್ಟಾಚಾರಾ ವಿಷಯಾರಿ 'ತಿರುಗೋಡಿನ ರೈತ ಮಕ್ಕಳು', ಓರ್ವ ಎಂಜಿನಿಯರ್‌ನ ಆತ್ಮಕತೆಯ ಮೊದಲ ಪುಟಗಳು' ಇತಿಹಾಸ ಪ್ರಧಾನ ಜಾವ್ನು 'ರಾಗ-ವಿರಾಗ', ಇಕ್ಕೇರಿಯಲ್ಲಿ ಕ್ರಾಂತಿ, ಶೃಂಗೇರಿಯಲ್ಲಿ ಶಾಂತಿ', ಚೆನ್ನಿ, ಚೆನ್ನಮ್ಮ ಚೆನ್ನಮ್ಮಾಜಿ', ಬುಡಕಟ್ಟು ಜನಾಂಗಾ ವಿಷಯಾರಿ 'ಶಿವಡಂಗುರ', 'ಮಂಜಿನಕಾನು', ಇತ್ಯಾದಿ.

ನಾ.ಡಿಸೋಜಾಂಲೆ ಆನ್ನೇಕ ವಿಶೇಷ ಮಳ್ಣೇರಿ ತಾಗ್ಗಲೆಂ ಬರ್ವಣಿಗೇಕ ದಿವ್ಚೆ ನಾಂವ್ ವೈಶಿಷ್ಟ್ಯಪೂರ್ಣ ಜಾವ್ನಾಸ್ತಾತಿ. ಹಾಣೆ ಹಾಕ್ಕಾ ಖಂಚೇಯಿ ಏಕ ಪಂಥಾ ಒಟ್ಟು ಗುರುತಿಸೋನು ಘೇನಿ. ಹಾಗ್ಗಲೆಂಪ್ರಮುಖ ಕಾದಂಬರಿಯೋಂ ಮ್ಹಳ್ಯಾರಿ 'ಬಂಜಿ ಬೆಂಕಿ', 'ಈ ನೆಲ ಈ ಜಲ', 'ಮಂಜಿನಕಾನು', 'ಮಾನವ ದ್ವೀಪ', 'ಕಾಡಿನ ಬೆಂಕಿ', 'ಮುಳುಗಡೆ', 'ಒಡ್ಡು', 'ಕುಂಜಾಲು ಕಣಿವೆಯ ಕೆಂಪು ಹೂವು', 'ಕಡಲು ಕಾಯುವುದಿಲ್ಲ', 'ತಿರುಗೋಡಿನ ರೈತ ಮಕ್ಕಳು', ನಾಟಕಾಂತು ಪ್ರಸಿದ್ಧ ಪಾವ್ಲೆಲೆಂ 'ದೇವರಿಗೆ ದಿಕ್ಕು', 'ತಬ್ಬಲಿ', 'ಭೂತದ ಎದುರು ಬೇತಾಳ', 'ಬೆತ್ತಲೆ ಸೇವೆ' ಇತ್ಯಾದಿ. ಹಾಗ್ಗಲೆಂ ಚೆರ್ಡುಂವಾಂಕ ಬರೈಲೆಂಲೆ ಪುಸ್ತಕಾಂತು 'ಬೆಳಕಿನೊಡನೆ ಬಂತು ನೆನೆಪು', 'ಗೋದಿಯ ಬೊಂಬೆ', 'ಕಾಡಾನೆಯ ಕೊಲೆ', ಆನೆ ಬಂತೊಂದಾನೆ', 'ನೇತ್ರಾಣಿ ಗುಡ್ಡಕ್ಕೆ ಯಾತ್ರೆ', 'ಬೆಟ್ಟದ ಪುರದ ದಿಟ್ಟರು' ಇತ್ಯಾದಿ ನಾಂವಿತ ಜಾಲ್ಲಿಂತಿ.

ಹಾಣೆ ಅನೇಕ ಕೊಂಕಣಿ ಜನಪದ ಕಾಣಿಯೋಂ ಪ್ರಕಟ ಕೆಲ್ಲಿಂತಿ. ತಶ್ಶಿಂಚಿ ಹಾಗ್ಗಲಿ ಕಾಣಿಯೋಂ ಕೊಂಕ್ಣಿ, ತೆಲುಗು, ಮಲಯಾಳಿ, ಹಿಂದಿ, ತಮಿಳ್, ಸಂಸ್ಕೃತ ಆನಿ ಇಂಗ್ಲಿಷ್ ಭಾಷೆಕಯಿ ಅನುವಾದಿತ ಜಾಲ್ಲಿಂಚಿ.

ನಾ.ಡಿಸೋಜಾನ ಬರೈಲೆಂಲಿ 25 ಕತೆಗಳು ಹಿ ವಿಷಯಾರಿ ಮದರಾಸ್ ವಿಶ್ವವಿದ್ಯಾಲಯಾ ತುಕುನು ಪ್ರಕಾಶ್ ಸೈಮನ್ ಮ್ಹಣ್ತಲ್ಯಾನ್ ಎಂ.ಫಿಲ್ ಪದವಿ, 'ಮುಳುಗಡೆ' ಕಾದಂಬರಿ ಚೇರಿ ಎಂ.ಎ.ಮಂಜುನಾಥ್ ಮ್ಹಣ್ತಲ್ಯಾನ್ ಮಧುರೈ ವಿಶ್ವವಿದ್ಯಾಲಯಾ ತಾನ್ ಎಂ.ಫಿಲ್ ಪದವಿ, ಶೈಲಾ ಬಿ.ಎನ್. ಮ್ಹಳೇಲೇನ್ ಹಾಗ್ಗಲೆಂ ಕಾದಂಬರಿಂತು ವ್ಯಕ್ತಜಾಲ್ಲೆಂಲೆ 'ಸಾಂಸ್ಕೃತಿಕ ಸ್ಥಿತ್ಯಂತರಗಳು' ಮ್ಹೋಣ್ಣೆ ವಿಷಯಾರಿ ಕುವೆಂಪು ವಿಶ್ವವಿದ್ಯಾಲಯಾ ತಾನು ಎಂ.ಫಿಲ್ ಘೆತ್ಲ್ಯಾ. ಹಾಗ್ಗಲೆಂ ಸಮಗ್ರ ಸಾಹಿತ್ಯಾ ವಿಷಯಾರಿ ಶ್ರೀಮತಿ ಗಂಗಾ

ಮೂಲಿಮನಿ ಮ್ಹಳ್ಳೆಲೇನ್ ಧಾರವಾಡಚೆ ಕರ್ನಾಟಕ ವಿಶ್ವವಿದ್ಯಾಲಯಾ ತಾನು ಡಾಕ್ಟರೇಟ್ ಪದವಿ ಘೆತ್ಲಾ.

ನಾ.ಡಿಸೋಜಾನ ವಿವಿಧ ಸಂಘ ಸಂಸ್ಥೆಂತೂಂಯಿ ಮಸ್ತ ಕಾಮ್ ಕೆಲ್ಲಾಂ. ಸಾಗರಾಚೆ ಯೂತ್ ಹಾಸ್ಟೆಲ್ ಅಸೋಸಿಯೇಶನ್‌ನಾಚೋ ಅಧ್ಯಕ್ಷ ಜಾವ್ನು, ಸಾಗರ ಒಡನಾಟಾಚೋ ಅಧ್ಯಕ್ಷ ಜಾವ್ನು ಹಾಣೆ ಅನುಭವ ವಾಂಟೂನ್ ಘೆತ್ಲಾ. ಹಂಪಿ ವಿಶ್ವವಿದ್ಯಾಲಯಾಚೊ ಸಿಂಡಿಕೇಟ್ ಸದಸ್ಯ ಜಾವ್ನು, ಕೊಂಕಣಿ ಸಾಹಿತ್ಯ ಅಕಾಡೆಮಿಚೋ ಸದಸ್ಯ ಜಾವ್ನು, ಪುಸ್ತಕ ಪ್ರಾಧಿಕಾರಾಚೋ ಸದಸ್ಯ ಜಾವ್ನು, ಕುವೆಂಪು ವಿಶ್ವವಿದ್ಯಾಲಯಾಚೊ ಸೆನೆಟ್ ಸದಸ್ಯ ಜಾವ್ನು, ಶಿವಮೊಗ್ಗ ಜಿಲ್ಲಾ ಶಿಕ್ಷಣ ತರಬೇತಿ ಸಂಸ್ಥೆಚೋ ಸದಸ್ಯ ಜಾವ್ನು, ಹಂಪಿ ವಿಶ್ವವಿದ್ಯಾಲಯಾಚೊ ಸೆನೆಟ್ ಸದಸ್ಯ ಜಾವ್ನು, ಶಿವಮೊಗ್ಗ ಜಿಲ್ಲಾ ಶಿಕ್ಷಣ ಆನಿ ತರಬೇತಿ ಸಂಸ್ಥೆಚೋ ಆಡಳಿತ ಪರಿಷತ್ ಸದಸ್ಯ ಜಾವ್ನು, ಸಾರ್ವಜನಿಕ ಕ್ಷೇತ್ರಾಂತೂಂಯಿ ಸೇವಾ ಕೆಲ್ಲಾ, ಆನಿ ನಾಂವಯ್ ಘೆತ್ಲಾಂ.

ನಾ.ಡಿಸೋಜಾಲೆ ಸಾಧನೆಕ ಮಸ್ತ ಪ್ರಶಸ್ತಿ ಪುರಸ್ಕಾರಯಿ ಮೆಳ್ಳೆಂತಿ. ತಾಂತು ಪ್ರಮುಖ ಜಾವ್ನು ಹಾಗ್ಗೆಲೆ “ಮುಳುಗಡೆ” ಕಾದಂಬರಿಕ ಸುಧಾ ಪತ್ರಿಕೆಚೆ ಯುಗಾದಿ ಕಾದಂಬರಿ ಸ್ಪರ್ಧೆಂತು ಪ್ರಥಮ ಪ್ರಶಸ್ತಿ ಮೆಳ್ಳ್ಯಾ. ಮಾತನಂಯಿ ಹೀ ಕಾದಂಬರಿ ಕುವೆಂಪು ವಿಶ್ವವಿದ್ಯಾಲಯಾಚೆ ಬಿ.ಎ, ಬಿ.ಕಾಂ, ಬಿ.ಎಸ್ಸಿ ಪದವಿಂಕ(1997-98) ಅವಿಸ್ತರ ಪಠ್ಯ ಜಾವ್ನು ಸ್ವೀಕೃತ ಜಾಲ್ಲೆಂಲೆ ಆಸ್ಲೆ. “ಬೆಳಕಿನೊಡನೆ ಬಂತು ನೆನಪು” ಪುಸ್ತಕಾಕ ಕರ್ನಾಟಕ ಸಾಹಿತ್ಯ ಅಕಾಡೆಮಿ ಪುರಸ್ಕಾರ ಮೆಳ್ಳಾಂ. ಹಾಗ್ಗೆಲಿ ಕಾದಂಬರಿ “ಕಾಡಿನ ಬೆಂಕಿ” ಸಿನೇಮ ಜಾವ್ನು ರಾಜ್ಯ ಆನಿ ರಾಷ್ಟ್ರ ಪ್ರಶಸ್ತಿ ಥಾಂಯಿ ಪಾವ್ಲೆಂ. ಹಾಗ್ಗೆಲಿಂ ಆನ್ನೇಕಿ ಕಾದಂಬರಿ ವಿದ್ವೀಪಹಿ ಗಿರೀಶ್ ಕಾಸರವಳ್ಳಿಲೆಂ ನಿರ್ದೇಶನಾಂತು ಕನ್ನಡಾಂತು ಚಲನಚಿತ್ರ ಜಾವ್ನು ಹಾಕ್ಕಾ “ಸುವರ್ಣ ಕಮಲ” ಪ್ರಶಸ್ತಿ ಆನಿ ರಾಜ್ಯ ಪ್ರಶಸ್ತಿ ಸಾಧಿತ ಜಾಲ್ಯಾ. ಹೀ ಆನಿ ಇಂಗ್ಲಿಷಾಂತೂಂಯಿ ಯೆವ್ಚಿ ಸಾಧ್ಯತಾ ಆಸ್ಲೆ. ತಶ್ಚಿಂಚಿ ಹಾಕ್ಕಾ ದಿ.ಗುಲ್ವಾಡಿ ವೆಂಕಟರಾವ್ ಪ್ರಶಸ್ತಿ, ಸಂದೇಶ ಸಾಹಿತ್ಯ ಪ್ರಶಸ್ತಿ, ನವದೆಹಲಿಚೆ ಕಥಾ ಪ್ರಶಸ್ತಿ, ನಿರಂಜನ ಸಾಹಿತ್ಯ ಪ್ರಶಸ್ತಿ, 2003 ಇಸ್ವಿಂತು ಕಾಳಿಂಗ ನಾವಡ ಪ್ರತಿಷ್ಠಾನಾಚೆ ವರ್ಷದ ವ್ಯಕ್ತಿ ಹಿ ಪ್ರಶಸ್ತಿ, ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿಯಿ ಹಾಕ್ಕಾ ದಿಲ್ಲ್ಯಾ. ಹಾಕ್ಕಾ 1998 ಇಸ್ವಿಂತು ಸಿ.ಎಚ್.ಜಾಕೋಬಲೋಲೆ ಸಂಪಾದಕತ್ವಾರಿ ನಾ.ಡಿಸೋಜಾ ಅಭಿನಂದನ ಗ್ರಂಥ ಅರ್ಪಣಕೆಲ್ಲೆಂಲೆ ಆಸ್ಲೆ. 2006 ಇಸ್ವಿಂತು ಕುವೆಂಪು ವಿಶ್ವವಿದ್ಯಾಲಯಾ ತಾಕುನ್ “ಗೌರವ ಡಾಕ್ಟರೇಟ್” ಪ್ರಶಸ್ತಿ ಹಾಕ್ಕಾ ದೀವ್ನು ಮಾನ್ಯ ಕೆಲ್ಲಾಂ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ನಂದನ ಎಂ. ನಿಲೇಕಣೆ

1. ನಾಂವ್ : ನಂದನ ಮೋಹನ ನಿಲೇಕಣೆ
2. ಜಲ್ಮಾಲ್ಲೊ ಗಾಂವ್ : ಬೆಂಗಳೂರ (ಕರ್ನಾಟಕ ರಾಜ್ಯ)
3. ಶಿಕ್ಷಣ್ : ಇಲೆಕ್ಟ್ರೋನಿಕ್ ಇಂಜಿನಿಯರಿಂಗ್
4. ಬಾಪ್ಸುಲೆ ನಾಂವ್ : ಮೋಹನ ಆರ್. ನಿಲೇಕಣೆ
5. ಆವ್ಸುಲೆ ನಾಂವ್ : ದುರ್ಗ
6. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ಏಕ್ ಚೆಲ್ಲಿ/ಏಕ್ ಚಾಲ್ಲೊ)
7. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಸಾಪ್ತವೇರ್ ತಂತ್ರಜ್ಞಾನ



ಭಾರತ ದೇಶ ಆಯ್ಕೆ ದಿವ್ವಾಂತು ಕಂಪ್ಯೂಟರ್ ವಿಜ್ಞಾನ, ಬಾಹ್ಯಾಕಾಶ ತಂತ್ರಜ್ಞಾನ, ಜೈವಿಕ ತಂತ್ರಜ್ಞಾನ
ಯಾದಿ ಕ್ಷೇತ್ರಾಂತು ಪ್ರವರ್ಧಮಾನಾಕ ಯೆತ್ತರಿ ಆಸ್ಸ. ಭಾರತ ದೇಶಾಂತು ಕಂಪ್ಯೂಟರ್ ವಿಜ್ಞಾನ
ತ್ರಾಂತು, ಸಾಪ್ತವೇರ್ ತಂತ್ರಜ್ಞಾನಾಂತು ಬಹು ರಾಷ್ಟ್ರೀಯ ಕಂಪೆನಿ ಮೊಣ್ಣೆ ಸ್ಥಾನಮಾನಾಕ ಪಾತ್ರ
ವು ಆಸ್ಸೆ ಸುಮಾರ ಕಂಪೆನಿ ಆಸ್ಸಚಿ. ತಾಂತುಯಿ ಮುಖ್ಯ ಜಾವು ವಿಪ್ರೋ, ಇಂಫೋಸಿಸ್ ಇತ್ಯಾದಿ
ಯ್ಕೆ ದಿವ್ವಾಂತು ಜಗತ್ತಸಿದ್ಧ ಜಾವು ನಾಂವ ಪಾವ್ಲ. ಆಜಿ ಇಂಫೋಸಿಸ್ ಕಂಪೆನಿ ಸಾಪ್ತವೇರ್
ತ್ರಜ್ಞಾನಾಂತು ನಾವಾಧಿಕ ಕಂಪೆನಿ ಜಾವು ಆಸ್ಸ. ತಾಕ್ಕ ಕಾರಣ ತೆ ಕಂಪೆನಿಚೆ ಉನ್ನತಿ ಖತೀರ
ಮೋರಾತ್ರಿ ಸೇವಾ ಕೊರ್ನು ಆಶಿಲೆ ನಾರಾಯಣಮೂರ್ತಿ, ನಂದನ ಎಂ.ನಿಲೇಕಣಿ ಆನಿ ತಾಂಗಲೆ
ಚಗ. ಇಂಫೋಸಿಸ್ ಕಂಪೆನಿ ಆಯ್ಕೆ ದಿವ್ವಾಂತು ನಂದನನಿಲೇಕಣಿಯಾಲೆ ಸಾರಥ್ಯಾಂತು ನಾವಾಧಿಕ
ಸ್ಥೋ ಜಾವು ಚಲ್ತರಿ ಆಸ್ಸ. ಹೆ ಸಂಸ್ಥೆ ಖತೀರ ರಾತಿ ದಿವಸು ಚಿಂತನ ಕೋರ್ನು ಭಾರತ ಮಾತೆಲಿ
ರ್ತಿ ಅಷ್ಟ ದಿಕ್ಕಾಕ ಪಾವ್ಲಯಿಲೆ ಮಹಾನ್ ಪುರುಷಾಲೆ ಮಾಯಭಾಸ ಕೊಂಕಣಿ ಮೊಣ್ಣೆ ಸಂತೋಷ
ವ್ವಿ ಸಂಗತಿ ಜಾವು ಆಸ್ಸ.

ಬಾಳಪಣ ಆನಿ ವಿದ್ಯಾಭ್ಯಾಸ:

ನಂದನಾಲೆ ಮಾಲ್ಗಡೆಲೆ ಮೂಲ ಕರ್ನಾಟಕ ರಾಜ್ಯಾಚೆ ಉತ್ತರ ಕನ್ನಡ ಜಿಲ್ಲೆಂತು ಶಿರಸಿ ಲಾಗಿ ಆಸ್ಸ
ನಿಲೇಕಣಿ ಮೊಣ್ಣೆ ಗಾಂವು. ಮೊಹನ ಆರ್.ನಿಲೇಕಣಿ ಆನಿ ದುರ್ಗ ದಂಪತಿಯಾಲೆ ದೋನಿ ಚಾಲ್ಲೆ
ರ್ಡುಂವಾಂತು ಹೊ ದಾಕ್ಲೊ ಜಾವು ಬೆಂಗಳೂರ ಶಹರಾಂತು ಜನ್ಮಾಕ ಎತ್ತ. ಹಾಗೆಲೆ ಬಾಪುಸು
ಮೊಹನ ಆರ್.ನಿಲೇಕಣಿ ಮಿನರ್ವ ಕಾರ್ಖಾನೆಂತು ಪ್ರಬಂಧಕ ಜಾವು ಜವಾಬ್ದಾರಿ ನಿರ್ವಹಿಸಿತಲೊ.
ಮಣೆ ಕಾಮ ಕೊರ್ಚೆ ಕಂಪೆನಿ ಸುಮಾರ ಗಾಂವಾಂತು ಆಶಿಲೆ ನಿಮಿತ್ತ ಹಾಕ್ಕ್ ಏಕ್ ಗಾಂವಾ ದುಕುನು
ನೈಕ ಗಾಂವಾಕ ವರ್ಗ ಜಾತ್ತಲೊ. ನಂದನಾಲೆ ಬಾಳಪಣಾಚೆ ಪ್ರಾರಂಭಿಕ 12 ವರ್ಸಾ ಬೆಂಗಳೂರಾಂತುಚಿ
ಎತ್ತ. ಆವು ಆನಿ ಬಾಪುಸು ಚೆರ್ಡುಂವಾಕ ಚಾಂಗ ಶಿಕ್ಷಣ ಮೆಳ್ಳಾ ಮೊಣ್ಣೆ ಉದ್ದೇಶ್ಯಾನ ಬೆಂಗಳೂರಾಂತು
ನಾವಾಧಿಕ ಜಾವು ಆಸ್ಸೆ ಬಿಶಪ್ ಕಾಟನ್ ಬಾಯ್ಸ್ ಸ್ಕೂಲಾಂತು ಹಾಕ್ಕ್ ದಾಖಲ ಕರ್ತಾಚಿ. ಕ್ರಮೇಣ
ಹಾಗೆಲೆ ಬಾಪುಲೆ ಕಾಮಂತು ತಾತ್ವವಳಿ ವರ್ಗ ಆಶಿಲೆ ನಿಮಿತ್ತ ಹಾಕ್ಕ್ ದಾರವಾಡಾಂತು ಆಸ್ಸೆ ಮಾಮ್ತಾಲೆ
ರಾಕ ಪೆಟ್ಟಿತಾಚಿ. ಹೊ ವಿಚಾರು ಹಾಗೆಲೆ ಜೀವನಾಂತು ಅವಿಸ್ಮರಣೀಯ ಸಂಗತಿ ಜಾತ್ತ. ಶಿಕ್ಷಾನ
ಲೂ ಭಾರಿ ಕುಶಾಲಾಗ್ರಮತಿ ಜಾವು ಆಸ್ಸ. ಪ್ರತಿ ಏಕ್ ವಿಚಾರುಯಿ ಸೂಕ್ತ್ ಜಾವು ಅರ್ಥ ಕೊರ್ಚೆ
ಯತ್ನ ಹೊ ಕರ್ತ. ಹೊ ಜನ್ಮ ಪಾವ್ಲಿಲೊ ಗಾಂವು ಬೆಂಗಳೂರ ಜಾಲ್ಲಿರಿಯಿ, ಹಾಂವ ದಾರವಾಡಾಚೊ
ಮಣ್ಣೆ ಅಭಿಮಾನ ಹಾಕ್ಕ್ ಆಜಿ ಕಯಿ ಆಸ್ಸ. ಹಾಗೆಲೆ ವ್ಯಕ್ತಿತ್ವ ರೂಪಿತ ಜಾಲ್ಲಲೆ ಹೆ ಗಾಂವಾಂತು ಮಳ್ಳಿರಿ
ಕಿ ಜಾಯ್ನಾ. ಮುಕಾರ್ಸುನು ಉನ್ನತ ಶಿಕ್ಷಣ ಕೊರುಕ ಹೊ ಬೊಂಬಯಿಂತು ನಾವಾಧಿಕ ಜಾವು
ಸ್ಥೆ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಟೆಕ್ನಾಲಜಿ ಸಂಸ್ಥೆಕ ದಾಖಲ ಜಾತ್ತ. 1978 ಇಸ್ವರಿ ಹೆ ಸಂಸ್ಥೆ
ಕುನು ಇಲೆಕ್ಟ್ರಿಕ್ ಇಂಜಿನಿಯರಿಂಗ್ ಪದವಿ ಉನ್ನತ ಶ್ರೇಣಿಂತು ಉತ್ತೀರ್ಣ ಜಾತ್ತ. ಬೊಂಬಯಿಂತು
ಐ.ಟಿ ಸಂಸ್ಥೆಂತು ಆಸ್ತಾನ, ಹಾಗೆಲೆ ವ್ಯಕ್ತಿತ್ವ ಸರ್ವಾಂಗೀಣ ರೂಪಾರಿ ನಿರ್ಮಾಣ ಜಾತ್ತ. ವಿದ್ಯಾರ್ಥಿ
ಫಾಚೆ ಕಾರ್ಯದರ್ಶಿ ಜಾವು ಜವಾಬ್ದಾರಿ ನಿರ್ವಹಿಸಿತ. ಐ.ಐ.ಟಿ ಸಂಸ್ಥೆಂತು ಶಿಕ್ಷಾನ “ಮೂಡ್
ಡಿಗೊ” ಮೊಣ್ಣೆ ಸಾಂಸ್ಕೃತಿಕ ಕಾರ್ಯಕ್ರಮ ಸಂಘಟನ ಕೋರ್ನು ನಾಂವ ಪಾವ್ಲಾ. ಅಂತರ ಕಾಲೇಜ
ಪ್ರಶ್ನಾ ಕಾರ್ಯಕ್ರಮಾಂತು ಭಾಗಿ ಜಾವು ಕಾಲೇಜಾಚೆ ಕೀರ್ತಿ ಚಡ್ಯಸಿತ. ನಂದನಾಲೆ ಆಶಿಲೆ
ಶಿಭಾ ಆನಿ ನಾಯಕತ್ವ ಗುಣ ಹಾಕ್ಕ್ ಐ.ಐ.ಟಿ ಸಂಸ್ಥೆಂತು ಭರಪೂರ ಅವಕಾಶ ಮೆಳ್ಳೆಕ ಕಾರಣ ಜಾತ್ತ.
ರವಾಡ ತಸಲೆ ಸಾನ ಶಹರಾ ದುಕುನು ಬೊಂಬಯಿ ತಸಲೆ ಮಹಾನಗರಾಕ ವಚ್ಚುನು ಐ.ಐ.ಟಿ
ಸ್ಥೆಂತುಚಿ ಶಿಕ್ಷಕ ಸಮೂಹಾಲೆ ಪ್ರೀತಿಕ ಪಾತ್ರ ಜಾಲ್ಲಲೆ ಸಂಗತಿ ಹಾಗೆಲೆ ಆಶಿಲೆ ನೈಪುಣ್ಯತೆಕ ಸಾಕ್ಷಿ
ವು ಆಸ್ಸ. ಹೊ ಕಾಲೇಜ ಪ್ರತಿನಿಧಿ ಜಾವು ರಸಪ್ರಶ್ನೆ ಸ್ಪರ್ಧೆಂತು ಭಾಗಿ ಜಾತ್ತಾನ ಹಾಗೆಲೆ ಜೀವನ
ಗಾತಿ ಜಾವು ಆಸ್ಸೆ ಕುಮಾರಿ ರೋಹಿಣಿಕ ಭೇಟಿ ಕೊರ್ಚೆ ಸಂದರ್ಭ ಮೆಳ್ಳ. ಜೀವನಾಚೆ ಮೌಲ್ಯ
ಮಾನ ಚಿಂತನ, ವಿಶಾಲ ಮನೋಭಾವ ಇತ್ಯಾದಿ ವಿಚಾರಾಂತು ಸಾಮ್ಯತ ಆಶಿಲೆ ನಿಮಿತ್ತ ಹಾನ್ನಿ

ಮಾನಸಿಕ ಜಾವ್ನು ಪರಸ್ಪರ ಸ್ವೀಕಾರ ಕೋರ್ನು ಗೆತ್ತಾಚಿ. ಮುಕಾರ್ಸುನು ಜೀವನಾಕ ಏಕ್ ವಾಟ ಮೆಳ್ಳೆ ಕೂಡ್ಲೆ ಹಾಂಕ ವಿವಾಹ ಜಾತ್ತ. ನಂದನ ಕಿತ್ತೆ ಸೂಕ್ಷ್ಮ ಗ್ರಾಹಿಕೆ, ತಿಗಲೆ ಕ್ಷೇತ್ರ ಜಾವ್ನು ಆಶಿಲೆ ಪತ್ರಿಕಾ ರಂಗಾಂತು ರೋಹಿಣಿಯಿ ಬುದ್ಧೊಂತಿ ಆಸ್ತ. ಪ್ರಾರಂಭಿಕ ಹಂತಾಂತು ಹಿಣೆ ಪತ್ರಕರ್ತೆ ಜಾವ್ನು ಜವಾಬ್ದಾರಿ ನಿರ್ವಹಿಸಿಲೆರಿ ಕ್ರಮೇಣ ಹಿ ಆಂಗ್ಲ ಬಾಸೆಚೆ ನಾವಾಧಿಕ ಲೇಖಕಿ ಜಾವ್ನು ಪರಿವರ್ತನ ಜಾತ್ತ. ವೈದ್ಯಕೀಯ ಕ್ಷೇತ್ರಾಂತು ಕೌತುಕಮಯ ಸಂಗತಿ “ಸ್ಪಿಲ್ ಬಾರ್ನ್” ಮೊಣ್ಣೆ ನವಾಂತು ಕಾದಂಬರಿ ಪ್ರಕಟ ಕೋರ್ನು ಹಿ ಸಾಹಿತ್ಯ ಕ್ಷೇತ್ರಾಂತು ಭಾರಿ ಸುದ್ದಿ ಕೋರ್ನು ನಾವ ಪಾವ್ಲೆ. ನಂದನ ಆನಿ ರೋಹಿಣಿ ದಂಪತಿಯಾಂಕ ಏಕ್ ಚಾಲ್ಲೊ ಆನಿ ಎಕ್ ಚೆಲ್ಲೆ ಚೆರ್ಡು ಆಸ್ತ, ತಾಂಗಲೆ ನಾಂವ ಜಾಹ್ನವಿ ಆನಿ ನಿಹಾರ್ ಮೊಣು. ಪುರ್ಸೋತ ನಾತ್ತಿಲೆ ಜವಬ್ದಾರಿಚೆ ಮಧ್ಯೆಂತುಯಿ ಕುಟುಂಬಾಚೆ ಬಗ್ಗೆ ಅಪಾರ ಕಾಳಜಿ ಆನಿ ಪರಸ್ಪರ ಗೌರವ ದವೋರ್ನು ಆಸ್ತೆ ಸುಖಿ ಸಂಸಾರ ಹಾಂಗಲೆ.

ಸಾಪ್ತವೇರ್ ತಂತ್ರಜ್ಞಾನ ಕ್ಷೇತ್ರಾಚೆ ದಿಗ್ಗಜ ಜಾವ್ನು ನಂದನ ನಿಲೇಕಣೆ:

ಬೊಂಬಯಿಂತು ಐ.ಐ.ಟಿ ಸಂಸ್ಥೆಂತು ಮೆಳ್ಳಲೊ ಅಪಾರ ಅನುಭವಾಚೆ ನಿಮಿತ್ತ ಹಾಕ್ ಜೀವನಾಚೆ ಬಗ್ಗೆ ಸ್ಪಷ್ಟ ಜಾವ್ನು ಕಲ್ಪನ ಕೊರುಕ ಸಾಧ್ಯ ಜಾತ್ತ. 1978 ಇಸ್ವರಿ ಐ.ಐ.ಟಿ ಶಿಕ್ಷಣಾಚೆ ಪರಾಂತ ಉದ್ಯೋಗ ಸೊದ್ದುನು ಹೊ ಮುಂಬಯಿಂತು ಆಶಿಲೆ “ಪಾಟ್ನಿ ಕಂಪ್ಯೂಟರ್ ಸಿಸ್ಟಮ್” ಮೊಣ್ಣೆ ಸಂಸ್ಥೆಕ ಸಂದರ್ಶನಾಕ ವತ್ತ. ತೆ ಸಂಸ್ಥೆಚೆ ಮುಖ್ಯಸ್ಥ ಜಾವ್ನು ಆಶಿಲೊ ನಾರಾಯಣಮೂರ್ತಿ ನಂದನಾಲೆ ಆಶಿಲೆ ಸಾಮರ್ಥ್ಯ ಗುರ್ತು ಕೋರ್ನು ಕಾಮಾಕ ಗೆತ್ತ. ತೀನಿ ವರ್ಸ ಪರಾಂತ 1981 ಇಸ್ವೆಂತು ಸಮಾನ ಆಸಕ್ತಿ ಆನಿ ಉತ್ಸಾಹ ಆಶಿಲೆ ಸಾತ ಜಾನ ನಾರಾಯಣಮೂರ್ತಿಲೆ ಪುಡಾರಪಣಾಂತು “ಇಂಫೋಸಿಸ್” ಮೊಣ್ಣೆ ನಾಂವಾರಿ ಸಾಪ್ತವೇರ್ ಕಂಪೆನಿ ಪ್ರಾರಂಭ ಕರ್ತಾಚಿ. ತೆ ಸಾತ ಜಾನ ಇಂಫೋಸಿಸ್ ಕಂಪೆನಿಚೆ ಸ್ಥಾಪಕಾಲೆ ನಾಂವ-ಶ್ರೀನಾಥ ಭಾಟ್ನಿ, ಕೆ.ದಿನೇಶ, ಎಸ್.ಗೋಪಾಲಕೃಷ್ಣನ್, ಎನ್.ಆರ್.ನಾರಾಯಣ ಮೂರ್ತಿ, ನಂದನ ಎಂ.ನಿಲೇಕಣಿ, ಟಿ.ವಿ.ಮೋಹನದಾಸ ಪೈ, ಎಸ್.ಡಿ.ಶಿಬುಲಾಲ್. ಇಂಫೋಸಿಸ್ ಸಂಸ್ಥೆಚೆ ಸಹ ಸ್ಥಾಪಕ ಜಾವ್ನು ಸಂಸ್ಥೆಚೆ ಅಭಿವೃದ್ಧಿ ನಂದನಾನ ದಿಲ್ಲಲೆ ದೇಣಿಗೆ ಅಪಾರ. ತೆ ವೇಳಾಂತು ಭಾರತ ದೇಶಾಚೆ ಅರ್ಥ ವ್ಯವಸ್ಥೆಂತು ಉದಾರಿಕರಣ ಪ್ರಕ್ರಿಯಾ ಪ್ರಾರಂಭ ಜಾವ್ನು ಆಸ್ತನ. ಕಂಪೆನಿಚೆ ಭವಿಷ್ಯಾಚೆ ಬಗ್ಗೆ ಕೊಣಾಕಯಿ ಕಲ್ಪನೆ ಕೊರುಕ ಸಾಧ್ಯ ನಾತ್ತಿಲೆ ಕಾಲ ತೊ. ತೆ ನಯ್ಸಿ, ನಂದನಾನ ವೈವಾಹಿಕ ಜೀವನಾಕ ಪ್ರಾರಂಭ ಕೆಲ್ಲಾ ತಿತ್ತೆಚಿ. ಹೆ ರೀತಿಚೆ ಅತಂತ್ರ ಆನಿ ಅನಿಶ್ಚಿತ ಪರಿಸ್ಥಿತಿರಿ ನಂದನಾಲೆ ಅರ್ಧಾಂಗಿ ರೋಹಿಣಿ ಮನಪೂರ್ವಕ ಜಾವ್ನು ದರ್ಲಲೆ ಕಾಮ ದೈರ್ಯಾರಿ ಮುಕಾರ್ಸುಚೆಕ ಪ್ರೋತ್ಸಾಹ ದಿತ್ತ. ಇಂಫೋಸಿಸ್ ಸಂಸ್ಥೆಚೆ ಪ್ರಾರಂಭಿಕ ಹಂತಾಂತು ನಾರಾಯಣ ಮೂರ್ತಿ ಭಾರತಾಂತು ಆಸ್ತುನು ಕಂಪೆನಿಚೆ ಜವಾಬ್ದಾರಿ ನಿರ್ವಹಿಸಿಲೆರಿ, ವರ್ಲಲೆ ಸ ಜಾನ ಅಮೇರಿಕಾಕ ವಚ್ಚುನು ಕಂಪೆನಿಚೆ ಉನ್ನತಿ ಖತೀರ ಕಾಮ ಕರ್ತಾಚಿ. ಕಂಪೆನಿಚೆ ಮಾರ್ಕೆಟಿಂಗ್ ವ್ಯವಹಾರಾಚೆ ಜವಾಬ್ದಾರಿ ನಂದನ ತೆದನಾ ಅಮೇರಿಕಾಂತು ಆಸ್ತುನು ನಿರ್ವಹಿಸಿತ.

ನಿಸ್ವಾರ್ಥ ಆನಿ ಅರ್ಪಣಾ ಮನೋಭಾವ ಆಸ್ಲೆರಿ ಆಮ್ಮಿ ಪ್ರಾರಂಭ ಕೆಲ್ಲಲೆ ಕಾಮ ಮುಕಾರ್ಸುಚೆಕ ಸಾಧ್ಯ ಜಾತ್ತ. ಕಂಪೆನಿ ಪ್ರಾರಂಭ ಜಾತ್ತನ ಸಾತ ಜಾನ ಸ್ಥಾಪಕ ನಯ್ಸಿ ತಾಂಗಲೆ ಪರಿವಾರ ಸಮೇತ ಹೆ ಕಾರ್ಯಾಂತು ಭಾಗಿ ಜಾತ್ತ. ಕಂಚಯಿ ಕಾರ್ಯ ಪ್ರಾರಂಭ ಜಾತ್ತನ ಪ್ರಾರಂಭಿಕ ವಿಘ್ನ ಆಸ್ತೆ ಸಹಜ. ಕಿತ್ತೆಯಿ ಕಷ್ಟ ಆಯ್ಲೆರಿ ಕಂಪೆನಿ ವರೋಚೆ ಖತೀರ ಉಣೆ ಸಂಬೋಳು ಗೆತ್ತಾಚಿ. ಕಂಪೆನಿಕ ಮುನಾಪೊ ಆಯ್ಕಿಲೊ ವಾಪಾಸ ಬಂಡವಾಳ ಜಾವ್ನು ವಿನಿಯೋಗ ಕರ್ತಾಚಿ. ತಾಂಗಲೆ ಮುಖ್ಯ ಉದ್ದೇಶ ಕಂಪೆನಿ ವ್ಯವಹಾರಾಂತು ಸ್ಥಿರತಾ ರಾಕ್ಷೆ ಜಾವ್ನು ಆಸ್ತ. ಮುಕಾರ್ಸುನು ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಮಟ್ಟಾಂತು ಕಂಪೆನಿಚೆ ನಾಂವ ವಾಡ್ತ. 1980 ದಶಕಾಚೆ ಅಂತ್ಯಾರಿ ಆನಿ 1990 ದಶಕಾಚೆ ತರುವಾಯ ನಂದನ ಆನಿ ಸಹ ಸ್ಥಾಪಕಾಲೆ ಅವಿರತ ಪ್ರಯತ್ನಾನಿ ಇಂಫೋಸಿಸ್ ಕಂಪೆನಿ ಹಂತ ಹಂತಾರಿ ವಾಡ್ತರಿ ವತ್ತ. ವರ್ಷಂಪ್ರತಿ ಕಂಪೆನಿಚೊ ಮುನಾಪೆ ಪ್ರಮಾಣ ವೃದ್ಧಿ ಜಾತ್ತರಿ ವತ್ತ. ಶೇರ ಮಾರ್ಕೆಟಾಂತು

ಇಂಪೋಸಿಸ್ ಕಂಪೆನಿ ಶೇರಾಚೆ ಮೌಲ್ಯ ಅಪಾರ ಪ್ರಮಣಾಯೆರಿ ವ್ರದ್ಧಿ ಜಾತ್. ಅಂತರಾಷ್ಟ್ರೀಯ ಶೇರ
ಮಾರ್ಕೆಟಾಂತುಯಿ ಜಾನಾಕ ಹೆ ಕಂಪೆನಿಚೆ ಶೇರಾ ಬಗ್ಗೆ ಆಶಿಲೆ ಗೌರವ ನಿಮಿತ್ತ “ನಾಸಡಾಕ್”
ಸ್ಥಾಂತು ಹಾಜ್ಜೆ ನಾಂವ ಸೆರ್ವುನು ನಾವಾಧಿಕ ಕಂಪೆನಿ ಮೊಣ್ಣೆ ಅಭಿದಾನಾಕ ಪಾತ್ರ ಜಾಲ್ಲಲೆ
ತಿಹಾಸಾಕ ಸೆರ್ವುಕಾ ಜಾಲ್ಲಲೆ ಸಂಗತಿ ಜಾವ್ನು ಆಸ್.

ಇಂಪೋಸಿಸ್ ಸಂಸ್ಥೆಚೆ ಸಾರಥ್ಯ:

1981 ಇಸ್ವೆಂತು ಪ್ರಾರಂಭ ಜಾಲ್ಲಲೆ ಇಂಪೋಸಿಸ್ ಸಂಸ್ಥೆಚೆ ಸಾರಥ್ಯ ನಾರಾಯಣ ಮೂರ್ತಿನ
ಬ್ರವರಿ 2002 ಅವಧಿ ತನಕ ಸಮರ್ಥ ರೀತಿರಿ ನಿರ್ವಹಿಸುನು ಯೆತ್ತ. ನಾರಾಯಣ ಮೂರ್ತಿಲೆ
ಡರಪಣಾಂತು ಸಂಸ್ಥೆ ಸ್ಥಾಪನೆ ಕೆಲ್ಲೆರಿಯಿ, ತೆ ಸಂಸ್ಥೆಚೆ ಸಹ ಸ್ಥಾಪಕಾಂಕ ಪೂರ್ಣ ಪ್ರಮಾಣೆರಿ
ಶ್ವಾಸಾಕ ಗೆತ್ತಲೊ. ಪ್ರಜಾಪ್ರಭುತ್ವ ರೀತಿರಿ ಹೆ ಸಂಸ್ಥೆ ಚಲ್ತರಿ ಆಸ್. ನಾರಾಯಣ ಮೂರ್ತಿಕ ಆನ್ಯಯಿ
ಸಂಸ್ಥೆ ಚಲೊಚೆ ಸಾಮರ್ಥ್ಯ ಆಸ್ಲೆರಿಯಿ, ಸಂಸ್ಥೆಚೆ ನಿಯಮಾ ಪ್ರಕಾರ ಅಧಿಕಾರ ನಂದನಾಕ ಹಸ್ತಾಂತರ
ಕರ್ತ. ಮಾರ್ಚ್ 2002 ಇಸ್ವೆಂತು ನಂದನ ಇಂಪೋಸಿಸ್ ಟೆಕ್ನೊಲೊಜಿ ಲಿಮಿಟೆಡ್ ಸಂಸ್ಥೆಚೆ ಅಧ್ಯಕ್ಷ/
ಡಳಿತ ನಿರ್ದೇಶಕ ಆನಿ ಮುಖ್ಯ ಕಾರ್ಯ ನಿರ್ವಾಹಕ ಅಧಿಕಾರಿ ಜಾವ್ನು ಪದಗ್ರಹಣ ಕರ್ತ. ಹಾಣೆ
ಅಧಿಕಾರ ಗೆತ್ತಾನ ದೋನಿ ಸಂಗತಿ ಹಾಣೆ ಸಮರ್ಥ ರೀತಿರಿ ನಿಭಾಯಿಸುಕಾ ಪಡ್ತಾ. ಪ್ರಥಮ ಜಾವ್ನು
ಹಾಣೆ ಅಧಿಕಾರ ಗೆವ್ಚೆ ಪೂಡೆ ನಾರಾಯಣ ಮೂರ್ತಿಲೆ ಸಾರಥ್ಯಾರಿ ಇಂಪೋಸಿಸ್ ಸಂಸ್ಥೆ ಜಗತ್ತಸಿದ್ಧ
ಜಾವ್ನು ಆಸ್ತ. ತೆ ಸ್ಥಾನಮಾನ ವರೋನು ಸಂಸ್ಥೆ ವಾಡ್ತೊಚೆ ಜವಾಬ್ದಾರಿ ಹಾಣೆ ಕೊರ್ಕಾ ಪಡ್ತ.
ಸಂಸ್ಥೆಚೆ ಜಾವ್ನು ಹಾಣೆ ಅಧಿಕಾರ ಗ್ರಹಣ ಕೊರ್ಚೆ ಸಂದರ್ಭಾಂತು ಸಾಪ್ಪವೇರ್ ಉದ್ಯಮಾಂತು
ಗಿರಿ ಪ್ರಮಾಣೆಂತು ಸ್ಪರ್ಧೆ ಎದುರುಕ ಪಡ್ತ. ಹೆ ದೋನಿ ಸಂಗತಿಯಿ ಸಮರ್ಥ ರೀತಿರಿ ನಿಭಾಯಿಸುನು
ಮಾರ್ಚ್ 2007 ಅವಧಿರಿ ಹೊ ತಾಕ್ ದಿಲ್ಲಲೆ ಜವಾಬ್ದಾರಿ ಸಂಸ್ಥೆಚೆ ಆನೆಕ್ಕೊ ಸಹ ಸ್ಥಾಪಕ
ಜಾವ್ನು ಆಶಿಲೊ ಗೋಪಾಲಕ್ರಷ್ಣನ್ ಕ ಹಸ್ತಾಂತರ ಕರ್ತ. ಆತ್ತ ತೊ ಇಂಪೋಸಿಸ್ ಸಂಸ್ಥೆಚೆ ಸಹ
ಅಧ್ಯಕ್ಷ ಜಾವ್ನು ಸಂಸ್ಥೆಚೆ ಪ್ರಗತಿ ಖತೀರ ಸೇವಾ ಕರ್ತರಿ ಆಸ್. ಹಾಣೆ ಅಧಿಕಾರ ಗೆತ್ತಿಲೆ ಸಂದರ್ಭಾಂತು
ಸಾಪ್ಪವೇರ್ ಉದ್ಯಮಾಚೆ ಮಾರ್ಕೆಟ್ ಅಸ್ಥಿರ ಜಾವ್ನು ಆಸ್ತ. ಹೆ ಸಂಗತಿ ಹೊ ಸವಾಲ ಜಾವ್ನು ಸ್ವೀಕಾರ
ಕರ್ತ ಆನಿ ವೈವಿಧ್ಯಮಯ ರೀತಿಚೆ ಸೇವಾ, ಮಾರ್ಕೆಟಾಕ ಪರಿಚಯ ಕೊರ್ಚೆ ಪ್ರಯತ್ನ ಕರ್ತ.
ಸಂಸ್ಥೆಚೆ ಮುತುವರ್ಜಿಂತು ಬ್ಯಾಂಕಿಂಗ್ ಕ್ಷೇತ್ರಾಂತು ಆಜಿ ನವೊ ನಮೂನೆಚೆ ಸಾಪ್ಪವೇರ್ ತಂತ್ರಜ್ಞಾನಾಚೆ
ಯೋಗ ಯಶಸ್ವಿ ಜಾವ್ನು ಜಾತ್. ಪ್ರಪಂಚಾಚೆ ಸುಮಾರ ಕಡೆನ ಹೆ ಸಂಸ್ಥೆಚೆ ಸಾಪ್ಪವೇರ್ ತಂತ್ರಜ್ಞಾನಾಚೆ
ಯೋಜನ ಬ್ಯಾಂಕಾಚೆ ಗೆತ್ತರಿ ಆಸ್ಚಿ. ಆಜಿ ಕ್ಷಣ ಮಾತ್ರಾಂತು ಆಮ್ಮಿ ಕೋರ್ ಬ್ಯಾಂಕಿಂಗ್ ಸೌಕರ್ಯಾಚೆ
ಹಸ್ತಾಂತರ ಬ್ಯಾಂಕಾಚೆ ಸೇವ ಕಂಯ್ಕಿ ಆಸ್ಸುನು ಗೆವ್ಚೆತ. ಹೆ ವಿಚಾರಾಚೆ ಯಶಸ್ಸ ನಂದನಾಕ ಪಾವ್ನು
ಚಿರಿ ಅತಿಶಯೋಕ್ತಿ ಜಾಯ್ನಾ.

ನಂದನಾಲೆ ಅಧಿಕಾರ ಅವಧಿರಿ ವರ್ಷಂಪ್ರತಿ ಕಂಪೆನಿಚೆ ಮುನಾಪೆಚೆ ಪ್ರಮಾಣ ಚಡ್ತರಿ ವತ್ತ. ಹೆ
ಸಂಸ್ಥೆಚೆ ಸ್ಥಾಪಕ ಜಾವ್ನು ಆಶಿಲೊ ನಾರಾಯಣ ಮೂರ್ತಿಲೆ ಬಗ್ಗೆ ಹಾಕ್ ಅಪಾರ ಅಭಿಮಾನ.
ನಾರಾಯಣ ಮೂರ್ತಿನ ಗಾಲ್ನು ಗೆಲ್ಲಲೊ ಸಂಪ್ರದಾಯಾಕ ಚೂರುಯಿ ಚ್ಯುತಿ ಯಾನತಸಿ ಹೊ
ಸಂಸ್ಥೆಚೆ ಕೀರ್ತಿ ಚಡ್ತೆಸಿತ. ಹೆ ಸಂಸ್ಥೆ ನಿರಂತರ ಜಾವ್ನು ವ್ರದ್ಧಿ ಜಾವ್ಚೆಕ ಕಾರಣ, ಹೆ ಸಂಸ್ಥೆ ಖತೀರ
ಸು ಕೋರ್ನು ಆಸ್ಲೆ ಉದ್ಯೋಗಿ ವ್ರಂದ ಕಾರಣ ಮೊಣ್ಣೆ ಅಭಿಪ್ರಾಯ ಹಾಗೆಲೊ. ಸಂಸ್ಥೆ ಖತೀರ
ಕರ್ತಾ ಮನೋಭಾವಾನ ಸೇವಾ ಕೋರ್ನು ಆಶಿಲೆ ಉದ್ಯೋಗಿಯಾಂಕ ಗುರ್ತು ಕೋರ್ನು ಪದೋನ್ನತಿ
ಎಕ್ಯೆಂಚರ್, ಕೆ.ಪಿ.ಎಂ.ಜಿ, ಇಲೆಕ್ಟ್ರಾನಿಕ್ ಡಾಟಾ ಸಿಸ್ಟಮ್ ಇತ್ಯಾದಿ ಬಹುರಾಷ್ಟ್ರೀಯ ಕಂಪೆನಿಚೆ
ಸಮರ್ಥ ರೀತಿರಿ ಎದುರ್ಸುಚೆ ಖತೀರ ಕಪೆನಿನ ತಯಾರ ಕೊರ್ಚೆ ಉತ್ಪನ್ನಾಚೆ ವೆಚ್ಚ ಉಣೆ
ಕರ್ತ ತಸಿ ಹೊ ಪಳೊನು ಗೆತ್ತ. ಉಣೆ ಮೊಲ್ಲಾರಿ ಕಪೆನಿಚೆ ಸೇವಾ, ಕಕ್ಷಿದಾರಾಂಕ ಮೆಳ್ಚೆಕ ಹೊ ಕಾರಣ
ಸೂಕ್ತ್ ರೀತಿರಿ ಸಾಂಗ್ಚೆ ಆಸ್ಲೆರಿ, ನಂದನ ಸಮರ್ಥ ರೀತಿರಿ ಇಂಪೋಸಿಸ್ ಸಂಸ್ಥೆಚೆ ಜವಾಬ್ದಾರಿ

ನಿರ್ವಹಣ ಕೋರ್ನು ಆಜಿ ಸಾಪ್ಪವೇರ್ ತಂತ್ರಜ್ಞಾನ ಕ್ಷೇತ್ರಾಂತು ನಾವಾಧಿಕ ವ್ಯಕ್ತಿ ಜಾವ್ನು ಹುಜ್ವಾಡಾಕ ಆಯ್ಲ ಮೊಣ್ಣೆ ಸಂಗತಿ ಜನಜನಿತ ಜಾವ್ನು ಆಸ್ಸ.

ಸಮಾಜಮುಖಿ ನಂದನ ನಿಲೇಕಣೆ:

ಮದ್ಯಮ ವರ್ಗಾಚೆ ಕುಟುಂಬಾದುಕುನು ಆಯ್ಕಿಲೆ ನಂದನಾಕ ಸಮಾಜಾಚೆ ಬರೆಪಣಾ ಖತೀರ ಅಪಾರ ಕಾಳಜಿ ಆಸ್ಸ. ಹಾಗೆಲಿ ಧರ್ಮಪತ್ನಿ ರೋಹಿಣಿಲೆ ಮುಖಾಂತರ ಹೊ ಸಮಾಜ ಕಾರ್ಯಾಕ ಪ್ರೋತ್ಸಾಹ ದಿತ್ತರಿ ಆಸ್ಸ. ರೋಹಿಣಿ ಬೆಂಗಳೂರಾಂತು “ಅಕ್ಷರ ಪೌಂಡೇಶನ್” ಮೊಣ್ಣೆ ನಾಂವಾಂತು ಏಕ್ ಸ್ವಯಂಸೇವಾ ಸಂಸ್ಥೆ ಪ್ರಾರಂಭ ಕೋರ್ನು, ಸಮುದಾಯ ಆಧರಿತ ಕಾರ್ಯಕ್ರಮ ಮುಖೇನ ತೀನಿ ವರ್ಸ ದುಕುನು 10 ವರ್ಸ ಪ್ರಾಯೇಚೆ ಸುಮಾರ 30,000 ಕಯಿ ಚಡ ಚೆಡುಂವಾಂಕ ನಮೂನವಾರ ರೂಪಾರಿ ಪ್ರೋತ್ಸಾಹ ಕರ್ತರಿ ಆಸ್ಸ. ತೆ ನಯ್ಕಿ, ಬೆಂಗಳೂರ ಎಜೆಂಡಾ ಟಾಸ್ಕ್ ಪೋರ್ಸ್ ಸಮಿತಿಚೆ ಅಧ್ಯಕ್ಷ ಜಾವ್ನು ಬೆಂಗಳೂರ ಶಹರಾಚೆ ಮೂಲಭೂತ ಸೌಕರ್ಯ ಅಭಿವೃದ್ಧಿ ಖತೀರ ತನು, ಮನ, ಧನ ರೂಪಾರಿ ಸೇವ ಕರ್ತರಿ ಆಸ್ಸ. ಕೇಂದ್ರ ಸರ್ಕಾರ ಆನಿ ಕರ್ನಾಟಕ ರಾಜ್ಯ ಸರ್ಕಾರಾನ ಅನುಷ್ಠಾನ ಕೆಲ್ಲಲೆ ವಿವಿಧ ಯೋಜನೆಚೆ ಸದಸ್ಯ ಜಾವ್ನು ಸಮಾಜಾಚೆ ಬರೆಪಣಾ ಖತೀರ ಹಾಣೆ ಕಾಮ ಕೆಲ್ಲಾ. ಶಿಕ್ಷಣ ಕ್ಷೇತ್ರಾಂತು ಅಮುಲಾಗ್ರ ಬದಲಾವಣ ಜಾವ್ನು ಮೊಣ್ಣೆ ಹಾಗೆಲೊ ಅಶಯ. ಆಜಿ ಹೊ ರಾಷ್ಟ್ರೀಯ ಜ್ಞಾನ ಆಯೋಗಾಚೆ ಸದಸ್ಯ ಜಾವ್ನು ಉನ್ನತ ಶಿಕ್ಷಣ ನೀತಿ ನಿರೂಪಣೆ ಕೊರ್ಚೆಂತು ಪ್ರಮುಖ ಪಾತ್ರ ಗೆತ್ತರಿ ಆಸ್ಸ. ತಾಣೆ ಶಿಕ್ಷಿಲೆ ಸಂಸ್ಥೆಚೆ ವೈರಿ ಹಾಕ್ ಅಪಾರ ಅಭಿಮಾನ. ಬೊಂಬಯಿಂತು ಆಸ್ಲೆ ಐ.ಐ.ಟಿ ಸಂಸ್ಥೆಚೆ ಪುರುಷ ವಸತಿ ಗ್ರಹ ಆನಿ ಮೂಲಭೂತ ಸೌಕರ್ಯ ಪೂರೈಕೆ ಕೊರ್ಚೆಕ ವಯುಕ್ತಿಕ ಜಾವ್ನು 50,00000 ದೇಣಿಗೆ ದಿತ್ತ. ಹೆ ನಯ್ಕಿ ಶೈಕ್ಷಣಿಕ, ಸಾಂಸ್ಕೃತಿಕ, ಸಮಾಜಿಕ ಉದ್ದೇಶಾ ಖತೀರ ಹಾಗೆಲೆ ಸಂಸ್ಥೆ ದುಕುನು ಅಪಾರ ದೇಣಿಗೆ ದಿವ್ವೆಸಿತ. ಒಟ್ಟಾರೆ ಸಾಂಗ್ಲೆ ಆಸ್ಲೆರಿ ನಂದನಾಲೆ ದೂರ್ದರ್ಶಿತ್ವಾರಿ ಆಮ್ಕಲೆ ಸಮಾಜಾಚೆ ಬರೆಪಣ ನಿರಂತರ ಜಾವ್ನು ಚಲ್ತರಿ ಆಸ್ಸ.

ಪ್ರಾಪ್ತ ಜಾಲ್ಲಲೆ ಸ್ಥಾನಮಾನ ಆನಿ ಗೌರವ:

ನಂದನ ನಿಲೇಕಣೆ ಇಂಫೋಸಿಸ್ ಸಂಸ್ಥೆಚೆ ಮುಖ್ಯಸ್ಥ ಜಾವ್ನು ದೇಶ ವಿದೇಶಾಂತು ನಾಂವ ಪಾವ್ಲ. ಆಯ್ಲೆ ದಿವ್ನಾಂತು ಇಂಫೋಸಿಸ್ ಸಂಸ್ಥೆಚೆ ಮೂಲಖ ಭಾರತ ಸರ್ಕಾರಕ ಕೋಟ್ಯಾಂತರ ರುಪ್ಪಯಿ ವಿದೇಶಿ ವಿನಿಮಯ ಆನಿ ತೆರಿಗೆ ರೂಪಾರಿ ವರಮಾನ ಯೆತ್ತರಿ ಆಸ್ಸ. ಹೆ ಸಂಸ್ಥೆಚೆ ಸಾಮರ್ಥ್ಯ ಆನಿ ಅರ್ಪಣಾ ಮನೋಭಾವಾನ ಆಮ್ಕಲೆ ದೇಶಾಚೆ ಗೌರವ ಅಂತರಾಷ್ಟ್ರೀಯ ಮಟ್ಟಾಂತು ವ್ರದ್ಧಿ ಜಾಲ್ಲ. ಹಾಗೆಲೆ ಆಶಿಲೆ ವಿದ್ವತ್ತ, ಸೇವಾ ಮನೋಭಾವ ಗುರ್ತು ಕೋರ್ನು ಸುಮಾರ ಸಂಘ-ಸಂಸ್ಥೆ, ಸರ್ಕಾರಾನ ಹಾಕ್ ಸ್ಥಾನಮಾನ ಆನಿ ಗೌರವ ಅರ್ಪಣ ಕೆಲ್ಲಲೆ ಆಸ್ಸ. ಹಾಕ್ ಮೆಳ್ಳಲೆ ಗೌರವ ಆನಿ ಸ್ಥಾನಮಾನಾಚೆ ಸೂಕ್ಷ್ಮ ಪರಿಚಯ ಹೆ ರೀತಿರಿ ಆಸ್ಸ:

ಪ್ರಾಪ್ತ ಜಾಲ್ಲಲೆ ಸ್ಥಾನಮಾನ:

- ಅಂತರಾಷ್ಟ್ರೀಯ ಸಂಶೋಧನ ಆನಿ ವ್ಯಾಪಾರ ಸದಸ್ಯತನ ಸಂಘಟನೆಚೆ ವಿಚಾರ ಸಮ್ಮೇಳನ ಸಮಿತಿಚೆ ಉಪಾದ್ಯಕ್ಷ
- ಎ.ಎಸ್.ಪೆ.ಎನ್.ಸಂಸ್ಥೆಚೆ ವ್ಯಾಪಾರ ಆನಿ ಸಮಾಜಿಕ ಸಲಹಾ ಮಂಡಳಿಚೆ ಸದಸ್ಯ
- ಬೊಂಬಯಿಂತು ಆಸ್ಲೆ ಐ.ಐ.ಟಿ ಸಂಸ್ಥೆಚೆ “ಬೊಂಬೆ ಹೆರಿಟೇಜ್ ಫಂಡ್” ವಿಭಾಗಾಚೆ ಸಲಹಾ ಸಮಿತಿಚೆ ಸಹಾಧ್ಯಕ್ಷ
- ಲಂಡನ್ ಬ್ಯುಸಿನೆಸ್ ಸ್ಕೂಲಾಚೆ ಏಸಿಯಾ ಫೆಸಿಪಿಕ್ ಪ್ರಾದೇಶಿಕ ಸಲಹಾ ಮಂಡಳಿ ಸದಸ್ಯ
- ರಾಷ್ಟ್ರೀಯ ಜ್ಞಾನ ಆಯೋಗಾಚೆ ಸಕ್ರೀಯ ಸದಸ್ಯ

- ಇ-ಗವರ್ನೆನ್ಸ್ ವಿಚಾರಾಕ ಸಂಬಂದಿತ ಸಲಹಾ ಮಂಡಳಿ ಸದಸ್ಯ
- ಜವಾಹರಲಾಲ್ ನೆಹರು ರಾಷ್ಟ್ರೀಯ ನಗರ ಪುನರ್ ಪರಿಶೀಲನಾ ಸಮಿತಿಚೆ ಸದಸ್ಯ
- ಸಾಪ್ತವೇರ್ ಆನಿ ಸೇವಾ ಸಂಬಂದಿತ ಕಂಪೆನಿ ಸಮೂಹಾಚೆ ರಾಷ್ಟ್ರೀಯ ಸಂಘಟನ ಸಂಸ್ಥೆಚೆ ಸಹ ಸ್ಥಾಪಕ
- ಭಾರತ ಸರ್ಕಾರಾಚೆ ಮಾಹಿತಿ ತಂತ್ರಜ್ಞಾನ ಟಾಸ್ಕ್ ಫೋರ್ಸ್ ಸಮಿತಿಚೆ ಅಧ್ಯಕ್ಷ
- ಸೆಕುರಿಟಿಸ್ ಆನಿ ಎಕ್ಸ್‌ಚೇಂಜ್ ಬೋರ್ಡಾಚೆ ಉಪ ಸಮಿತಿಚೆ ಸದಸ್ಯ
- ರಿಸರ್ವ್ ಬ್ಯಾಂಕ್ ಆಫ್ ಇಂಡಿಯಾಚೆ ಕೊರ್ಪೊರೇಟ್ ಗವರ್ನೆನ್ಸ್ ಸಲಹಾ ಸಮಿತಿಚೆ ಸದಸ್ಯ

ಜಾಲ್ಲೊ ಗೌರವ:

- ನಂದನಾಲೆ ನಿಸ್ವಾರ್ಥ ಸೇವಾ ಆನಿ ಅರ್ಪಣಾ ಮನೋಭಾವಾಕ ಪ್ರತಿಫಲ ರೂಪಾರಿ ಗೌರವ ಜಾಲ್ಲಲೆ ಆಸ್ಲೆ. ತಾಜೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ಲೆ:
- ಫೋರ್ಬ್ಸ್ ನಿಯತಕಾಲಿಕೆಚೆ ಉದ್ಯಮ ಕ್ಷೇತ್ರಾಂತು “ಎಸಿಯಾಸ್ ಪವರ್-25 ಪ್ರಶಸ್ತಿ”(2004)
- ಭಾರತ ಸರ್ಕಾರಾಚೆ ಪ್ರತಿಷ್ಠಿತ “ಪದ್ಮಭೂಷಣ” ಪ್ರಶಸ್ತಿ(2006)
- ವರ್ಲ್ಡ್ ಇಕಾನೊಮಿಕ್ಸ್ ಫೋರಮಾಚೆ ತರ್ಪೆನ 20-ಜಾಗತಿಕ ಅಗ್ರ ತರುಣ ಉದ್ಯಮಿಯಾಲ ಪಟ್ಟಿಂತು ಹಾಗೆಲೆ ನಾಂವ
- ಟೈಮ್ಸ್ ನಿಯತಕಾಲಿಕೆಚೆ ಜಾಗತಿಕ 100-ಪ್ರಭಾವಶಾಲಿ ವ್ಯಕ್ತಿಯಾಲೆ ಪಟ್ಟಿಂತು ನಾಂವ ಸೇರ್ಪಡೆ
- ಫೋರ್ಬ್ಸ್ ಎಸಿಯಾಸ್ ನಿಯತಕಾಲಿಕೆಚೆ 2006 ವರ್ಸಾಚೆ ನಾವಾಧಿಕ ಉದ್ಯಮಿ ಪ್ರಶಸ್ತಿ
- ಪರ್ತಗಾಳಿ ಗೋಕರ್ಣ ಮಠ ಸಂಸ್ಥಾನ ತರ್ಪೇನ ವಿದ್ಯಾಧಿರಾಜ ಪುರಸ್ಕಾರ-2007
- ಬ್ರ್ಯಾಂಡ್ ಕಾಮ್ ಸಂಸ್ಥೆ ತರ್ಪೇನ 10-ನಾವಾಧಿಕ ಉದ್ಯಮಪತಿ ಗೌರವ ಪ್ರಶಸ್ತಿ.


ನಂದನಾಕ ಪ್ರಾಪ್ತ ಜಾಲ್ಲಲೆ ಗೌರವ ಆನಿ ಸ್ಥಾನಮಾನಾಚೆ ಪರಿಚಯ ಕೊರ್ಚೆ ಸಾನ ಪ್ರಯತ್ನ ಕೆಲ್ಲ. ಸುಮಾರ ಸಂಘ ಸಂಸ್ಥೆನ ಹಾಕ್ ಗೌರವ ಅರ್ಪಣೆ ಕೊರ್ಚೆ ಇಛಾ ವ್ಹಕ್ ಕೆಲ್ಲೆರಿಯಿ ಹಾಣೆ ಯ ಪೂರ್ವಕ ಜಾವ್ನು ನಾಕ್ ಮೆಳ್ಳಲೆಯಿ ಆಸ್ಲೆ.

ಉದ್ಯಮ ವರ್ಗಾಚೆ ಕುಟುಂಬಾ ದುಕುನು ಯೇವ್ನ್, ಸ್ವ ಪ್ರಯತ್ನಾನಿ ಆನಿ ಅರ್ಪಣಾ ಮನೋಭಾವಾನಿ ನಾನ ಸಾಪ್ತವೇರ್ ತಂತ್ರಜ್ಞಾನಾಂತು ಜಾಗತಿಕ ಮಟ್ಟಾರಿ ನಾವಾಧಿಕ ಉದ್ಯಮಿ ವ್ರೆಣ್ಣೆ ಅಭಿದಾನಾಕ ಜಾತ್ಲೆ. ಆಯ್ಲೆ ದಿವ್ನಾಂತು ವಿದೇಶಾಂತು ಪ್ರತಿಷ್ಠಿತ ಸ್ಥಾನಮಾನಾರಿ ಆಸ್ಲೆ ವ್ಯಕ್ತಿಯೊ ಭಾರತಾಕ ಭೇಟಿ ಕರ್ತಾನ, ಇಂಫೋಸಿಸ್ ಸಂಸ್ಥೆಕ ಭೇಟಿ ದಿತ್ಲಾಚಿ. ತೆ ಸಂಸ್ಥೆಚೆ ಕಾರ್ಯ ವೈಖರಿ ಲೊನು ತಾಂಗೆಲೆ ದೇಶಾಕ ಯೆವ್ನ್ ಉದ್ಯಮ ಪ್ರಾರಂಭ ಕೊರುಕ ಆಮಂತ್ರಣ ದಿವ್ಚೆ ವಿಚಾರು ಹೆ ಚೆ ಸ್ಥಾನಮಾನ ಆನಿ ಯೋಗ್ಯತ ದಾಕ್ಖೊನು ದಿತ್ಲೆ. ಆಜಿ ಬೆಂಗ್ಲೂರ ಶಹರಾಕ ಭಾರತ ದೇಶಾಚೆ “ಕಾನ್” ಮೊಣ್ಣೆ ಮಾನ್ಯತ ಮೆಳ್ಳಲೆ ವಿಚಾರಾಂತು ಹೆ ಸಂಸ್ಥೆಚೆಯಿ ಪಾತ್ರ ಆಸ್ಲೆ ಮೊಣ್ಣೆ ಸಂಗತಿ ಖನಿತ ಜಾವ್ನು ಆಸ್ಲೆ. ಜೀವನಾಂತು ನಂದನ ನಿಲೇಕಣೆನ ಅನುಷ್ಠಾನ ಕೋರ್ನು ಗೆತ್ತಿಲೆ ತತ್ವ, ಕೀರ್ತಿ, ಸಿದ್ಧಾಂತ ಇತ್ಯಾದಿ ಸಂಗತಿ ಯುವ ಜನಾಂಗಕ ಪ್ರೇರಕ ಜಾವ್ನು ಆಸ್ಲೆ. ನಂದನಾಲೆ ಪ್ರಯತ್ನಾನಿ ಲೆ ದೇಶಾಂತು ಆಸ್ಲೆ ದುರ್ಬಳಪಣ, ನಿರುದ್ಯೋಗ, ರೋಗರುಜಿನ ಇತ್ಯಾದಿ ಸಮಸ್ಯಾ ನಿರ್ಮೂಲನಾಕ್ ಸುಖ ಸಮೃದ್ಧಿನ ಆಮ್ಗಲೆ ದೇಶ ನಂದನವನ ಜಾವ್ಣೊ ಮೊಣು ಆಮ್ಗಲೆ ಸಕ್ಡಾಲೊ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಘುರ್

ಓಸ್ಕಾರ್ ಫೆರ್ನಾಂಡಿಸ್


1. ನಾಂವ್ : ಓಸ್ಕಾರ್ ಫೆರ್ನಾಂಡಿಸ್
2. ಜನನ್ : 27-03-1941
3. ಜಲ್ಮಾಲ್ಲೊ ಗಾಂವ್ : ಉಡ್ವಿ, ಉಡ್ವಿ ಜಿಲ್ಲೊ, ಕರ್ನಾಟಕ
4. ಬಾಪಯ್ : ರೋಕ್ ಫೆರ್ನಾಂಡಿಸ್
5. ಆವಯ್ : ಲಿಯೊನಿಸ್ಸಾ ಫೆರ್ನಾಂಡಿಸ್
6. ಲಗ್ನ್ : 26-8-1981
ಪತಿಣ್ : ಬ್ಲೋಸಂ ಫೆರ್ನಾಂಡಿಸ್
ಭುರ್ಗಿಂ : ದೊಗಾಂ: ಏಕ್ ಪೂತ್, ಏಕ್ ಧುವ್
7. ಶಿಕ್ಷಣ್ : ಬಿ.ಎ.
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ರಾಜಕೀಯ್



ಮಾನೆಸ್ತ ರೋಕ್ ಫೆರ್ನಾಂಡಿಸ್ 31-12-1893ಂತ್ ಜಲ್ಮಾಲೊ. ತಾಚೆಂ ಲಗ್ನ್ 26-4-1921ವೆರ್ ಮೊನಿಸ್ತಾ ಡಿಸೋಜಾಲಾಗಿಂ ಜಾಲೆಂ. ತಾಂಕಾಂ 12 ಜಣಾಂ ಭುರ್ಗಿಂ. ಓಸ್ಕಾರ್ ಫೆರ್ನಾಂಡಿಸ್ ವೊ. ಡಯಾನ್ ಫೆರ್ನಾಂಡಿಸ್ ಭಾರತ್ ಸರ್ಕಾರಾಚಾ ಪ್ಲಾಸ್ಟಿಕ್ ರಫ್ತು ಕರ್ಚ್ಯಾ ಸಮಿತಿಚೊ ಸಾಂದೊ ವ್ಹ್ ಆಸ್ಲಾಲೊ. ಎಲ್.ಎ.ಡಿ. ಫೆರ್ನಾಂಡಿಸ್ ಸ್ಟೇಟ್ ಬ್ಯಾಂಕ್ ಜನರಲ್ ಮ್ಯಾನೇಜರ್ ಜಾವ್ನ್ ನಿವೃತ್ ಆಲೊ. ಎಂ.ಎ.ಟಿ. ಫೆರ್ನಾಂಡಿಸ್ ರಿಜರ್ವ್ ಬ್ಯಾಂಕಾಚೊ ಕಾರ್ಯಕಾರಿ ನಿರ್ದೇಶಕ್ ಜಾವ್ನ್ ನಿವೃತ್ ಆಲೊ.

ರೋಕ್ ಫೆರ್ನಾಂಡಿಸ್, ಉಡುಪಿಚಾ ಬೋರ್ಡ್ ಹೈಸ್ಕೂಲಾಚೊ ಮುಖೆಲ್ ಶಿಕ್ಷಕ್ ಜಾವ್ನ್ ನಾನಾ ತೆಂ ಇಸ್ಕೂಲ್ ಭೋವ್ ನಾಂವಾಡ್ಲಿಕ್ ಜಾವ್ನ್ ಆಸ್ಲಾಲೆಂ. ದೆ| ಅಣ್ಣಾಜಿ ಬಲ್ಲಾಳ್, ಎಂ.ವಿ. ಮತ್, ಕೆ.ಕೆ. ಪೈ, ರಮೇಶ್ ಪೈ, ಟಿ.ಎ. ಪೈ, ವ್ಯಾಸರಾಯ ಬಲ್ಲಾಳ್, ಪಾ.ವೆಂ. ಆಚಾರ್ಯ ತಾಚೆ ವ್ಯಾಧಿ ಜಾವ್ನ್ ಆಸ್ಲಾಲೆ. ವಿದ್ಯಾರ್ಥಿಂಚಾ ಅಭಿವೃದ್ಧಿ ಖಾತಿರ್ ವಿಶೇಸ್ ವಾವ್ರ್ ಭೆಟಯಿಲ್ಲ್ಯಾ ರೋಕ್ ಫೆರ್ನಾಂಡಿಸಾಕ್, ಸಗ್ಳ್ಯಾ ಉಡ್ವಿಚೊ ಲೋಕ್, ಏಕ್ ಮಹಾನ್ ವ್ಯಕ್ತಿ ಮ್ಹಣ್ ಲೆಕುನ್ ಆಸಾ.

ಮಾನೆಸ್ತ ಓಸ್ಕಾರ್ ಫೆರ್ನಾಂಡಿಸ್, ಉಡ್ವಿಚೊ ನಾಂವಾಡ್ಲಿಕ್ ಶಿಕ್ಷಕ್ ರೋಕ್ ಫೆರ್ನಾಂಡಿಸಾಚೊ ಪೂತ್. ರೋಕ್ ಫೆರ್ನಾಂಡಿಸ್ ಉಡ್ವಿ ಬೋರ್ಡ್ ಹೈಸ್ಕೂಲಾಚೊ ಶಿಕ್ಷಕ್ ಜಾವ್ನ್ ಆಸೊನ್ ನಾಂವಾಡ್ಲಿಕ್ ಶಿಕ್ಷಕ್ ಜಾವ್ನ್ ಆಸ್ಲೊ. ಲಿಯೊನಿಸ್ತಾ ಫೆರ್ನಾಂಡಿಸ್ ತಾಚೆ ಆವಯ್. ಓಸ್ಕಾರ್ ಹ್ಯಾ ನಾಂವಾಡ್ಲಿಕ್ ಜೊಡ್ಯಾಕ್ 27-3-1941ವೆರ್ ಜಲ್ಮಾಲೊ. ಪ್ರಥಮಿಕ್ ಇಸ್ಕೂಲ್ ಸೈಂಟ್ ಸಿಸಿಲಿಂತ್, ಬೋರ್ಡ್ ಹೈಸ್ಕೂಲಾಂತ್ ಟ್ರಿಕ್, ಆನಿ ಎಂ.ಜಿ.ಎಂ. ಕಾಲೇಜಿಂತ್ ಪದ್ವಿ ಶಿಕಾಪ್ ತಾಣೆಂ ಜೊಡ್ಲಾಂ. ಪ್ರಾಂತ್ ಎಲ್.ಐ.ಸಿ.ಂತ್ ಕಾಮ್ ತಾಣೆಂ ಕೆಲ್ಯಾ.



ರೋಕ್ ಫೆರ್ನಾಂಡಿಸ್

ಓಸ್ಕಾರಾಕ್ ಲ್ಹಾನ್ ಥಾವ್ನ್ ಸಮಾಜ್ ಸೆವೆಂತ್ ಆಸಕ್ತ್ ಚಡ್. ಸಮಾಜ್ ಸೆವೆಖಾತಿರ್ ಯುವಜಣಾಂಚೆಂ ಸಂಘಟನ್ ಘಡ್ನ್, ಸಮಾಜ್ ಸೆವಾ ತಾಣೆಂ ಯುವಪ್ರಾಯೆರ್ಚ್ ಸುರು ಕೆಲ್ಯಾ. ಲೋಲಿ ಕ್ಲಬ್ ಉಡುಪಿ ಹಾಚೊ ಸ್ಥಾಪಕ್ ಅಧ್ಯಕ್ಸ್ ತೊ ಜಾವ್ನ್ ಆಸ್ಲೊ.

ರಾಜಕೀಯಾಚಿ ಸುರ್ವಾತ್ :

ಸುರ್ದೆರ್ ಉಡುಪಿ ಯುವ ಕಾಂಗ್ರೆಸ್ ಅಧ್ಯಕ್ಸ್, ಉಡುಪಿ ಬ್ಲೋಕ್ ಕಾಂಗ್ರೆಸ್ ಅಧ್ಯಕ್ಸ್, ಆನಿ ದ.ಕ. ಕಾಂಗ್ರೆಸ್ ಅಧ್ಯಕ್ಸ್ ಜಾವ್ನ್ ವಾವ್ರ್ ದಿಲಾ. 1972-76 ಇಸ್ವೆಂತ್ ಉಡ್ವಿ ಪುರಸಭೆಚೊ ಸಾಂದೊ ಜಾವ್ನ್ ತಾಣೆ ವಾವ್ರ್ ದಿಲಾ. ಥಂಯ್ ತಾಣೆ ರಾಜಕೀಯಾಚೊ ಅನ್ವೇಗ್ ಜೊಡ್ಲೊ. 1980 ಇಸ್ವೆಚೆಂ ಲೋಕಸಭೆಚೆಂ ಚುನಾವಣ್, ಓಸ್ಕಾರ್ ಫೆರ್ನಾಂಡಿಸಾಚಾ ಜಿವಿತಾಂತ್ ಏಕ್ ಗುಂವ್ಡಿ ಜಾಂವ್ಕ್ ಪಾವ್ಲಿ. ಲೋಕಸಭೆಚೊ ಪೈ ಕುಟ್ಮಾಚೊ ಮಹಾನ್ ವ್ಯಕ್ತಿ, ಮಾಜಿ ಕೇಂದ್ರ ಮಂತ್ರಿ, ಭಾರತಾಚಾ ಎಲ್.ಐ.ಸಿ. ಸದಸ್ಯಾಚೊ ಚೇರಮೆನ್ ಟಿ.ಎ.ಪೈ. ಉಡುಪಿ ಲೋಕಸಭಾ ಕ್ಷೇತ್ರಾಂತ್ ಚುನಾವಣೆಕ್ ರಾವ್ಲಾಲೊ. ತೆಂ ನಾಂವ್, ದುಡು, ಲೋಕಾಚೊ ಸಹಕಾರ್, ಕಾಮ್ ಕರುಂಕ್ ವಾವ್ರಾಡಿ ಸಗ್ಳೆ ತಾಚಾ ಸಾಂಗಾತಾ ಆಸ್ಲಾಲೆ. ಆದ್ಲೆ ನಾಂವಾಡ್ಲಿಕ್ ಫುಡಾರಿ ಆನಿ ಕಾರ್ಯಕರ್ತ ಟಿ.ಎ.ಪೈ.ಚಾ ಪಾಡ್ತಿಕ್ ಆಸ್ಲಾಲೆ. ತವಳ್, ಓಸ್ಕಾರ್ ಫೆರ್ನಾಂಡಿಸ್, ಸಾಧೊ ಯುವಕ್, ತಾಚಾ ವಿರೋಧ್ ಇಂದಿರಾ ಗಾಂಧಿಚಾ ಪಾಡ್ತಿನ್ ತಾಕ್ ರಾವ್ಲೊ. ಇಂದಿರಾ ಗಾಂಧಿಚೊ ಆಶೀರ್ವಾದ್ ಆನಿ ಸಾದ್ಯಾ ಲೋಕಾಚೊ ಸಹಕಾರ್ ಓಸ್ಕಾರಾಕ್ ಆಸ್ಲಾಲೊ. ಹ್ಯಾ ಚುನಾವಣೆಂತ್ ಓಸ್ಕಾರ್ ಫೆರ್ನಾಂಡಿಸಾನ್, ಟಿ.ಎ.ಪೈ ಕ್ ಸಲ್ವಯ್ಲೊ. 'ದಾವಿದ್ ಆನಿ

ಗೊಲಿಯಾತಾಚಾ' ಲಡಾಯೆಂತ್, ದಾವಿದ್ ಜಿಕ್ಲೊ. ತ್ಯಾ ದೀಸ್ ಥಾವ್ನ್ ಆಜ್ ಮ್ಹಣಾಸರ್, ಇಂದಿರಾ ಗಾಂಧಿಚಾ ಕುಟ್ಮಾಕ್ ಲಾಗ್ತೊ ಜಾವ್ನ್, ಕಾಂಗ್ರೆಸ್ ಪಾಡ್ತಿಂತ್ ಜವಾಬ್ದಾರೆಚೆ ಹುದ್ದೆ ತೊ ಚಲಾವ್ನ್ ಆಸಾ. 1984ವ್ಯಾ ಚುನಾವಣೆಂತ್ ಸುಪ್ರಿಂ ಕೋಡ್ತಿಚೊ ಮಾಜಿ ಜಡ್ಜ್, ಮಾಜಿ ಲೋಕಸಭಾ ಅಧ್ಯಕ್ಷ ಶ್ರೀ ಕೆ.ಎಸ್. ಹೆಗ್ಡೆಕ್ ಸಲ್ವಯ್ಲಾಂ.

ಲೋಕಸಭೆಚೊ ಸಾಂದೊ:

1980 ಇಸ್ವೆ ಉಪ್ರಾಂತ್, ಸತತ್ ಪಾಂಚ್ ಪಾವ್ಪಿಂ, ಎಕಾಚ್ ಉಡ್ತಿ ಕ್ಷೇತ್ರಾ ಥಾವ್ನ್, ಕಾಂಗ್ರೆಸ್ ಪಾಡ್ತಿಚೊ ಉಮೆದ್ವಾರ್ ಜಾವ್ನ್ ಜಿಕ್ಲಾ. ಹೊ ಏಕ್ ದಾಕ್ಲೊ ಜಾವ್ನಾಸಾ. ಧಾರ್ಮಿಕ್ ಅಲ್ಪಸಂಖ್ಯಾತ್ ಜಾವ್ನ್ ಆಸ್ಲಾರೀ, ಪ್ರಜಾತಂತ್ರಾಂತ್ ವ್ಹಡ್ ಅಂತರಾರ್ ಜಿಕ್ಲಾಂಕ್ ಸಾಧ್ಯ್ ಆಸಾ ಮ್ಹಣ್ ಓಸ್ಕಾರಾನ್ ದಾಕಯ್ಲಾಂ.

ಓಸ್ಕಾರಾನ್ ಲೋಕಸಭಾ ಚುನಾವಣ್ ಜಿಕ್ಲಾಲಿಂ ವರ್ಸಾಂ :

| | |
|------|-----------------|
| 1980 | ಸಾತ್ವೆಂ ಲೋಕಸಭಾ |
| 1984 | ಆಟ್ರೆಂ ಲೋಕಸಭಾ |
| 1989 | ನವೆಂ ಲೋಕಸಭಾ |
| 1991 | ಧಾವೆಂ ಲೋಕಸಭಾ |
| 1996 | ಇಕ್ರಾವೆಂ ಲೋಕಸಭಾ |

ರಾಜ್ಯಸಭಾ ಸಾಂದೊ :

1998 ಇಸ್ವೆಚಾ ಎಪ್ರಿಲಾಂತ್ ರಾಜ್ಯಸಭೆಕ್ ಕರ್ನಾಟಕಾ ಥಾವ್ನ್ ಚುನಾಯಿತ್ ಜಾಲೊ. 2004 ಜುಲಾಯಿಂತ್ ಪರತ್ ರಾಜ್ಯಸಭೆಕ್ ಚುನಾಯಿತ್ ಜಾಲೊ. ಅಶೆಂ 1980 ಇಸ್ವೆ ಥಾವ್ನ್ 26 ವರ್ಸಾಂ ಭಾರತಾಚಾ ಪಾರ್ಲಿಮೆಂಟಾಚೊ ಸಾಂದೊ ಜಾವ್ನ್ ತೊ ವಾವ್ರ್ ದೀವ್ನ್ ಆಸಾ.

ಕಾಂಗ್ರೆಸ್ ಪಾಡ್ತಿಂತ್ ಹುದ್ದೊ

ಓಸ್ಕಾರ್ ಫೆರ್ನಾಂಡಿಸಾಚೆಂ ಸಾಧೆಂ ಆನಿ ಪ್ರಾಮಾಣಿಕ್ ವ್ಯಕ್ತಿತ್ವ್, ಹೆರಾಂಕ್ ದುಕಾಯ್ನಾ ಜಾಂವ್ಚೊ ತಾಚೊ ಸ್ವಭಾವ್, ಪಂಗಡ್ ಪಂಗಡ್ ಜಾವ್ನ್ ವಿಂಗಡ್ ಜಾಲ್ಲ್ಯಾ ಕಾಂಗ್ರೆಸ್ ಪಾಡ್ತಿಂತ್ ಸರ್ವಾಂಕ್ ಒಪ್ಪೊ ಮುಖೆಲಿ ಜಾವ್ನ್ ವಿಂಚೊನ್ ಯೇಂವ್ಕ್ ಕಾರಣ್ ಜಾಲಾ. ಕಾಂಗ್ರೆಸ್ ಪಾಡ್ತಿಂತ್ ರಾಷ್ಟ್ರೀಯ ಹಂತಾರ್ ತಾಣೆಂ ನಿರ್ವಹಣ್ ಕೆಲ್ಲೆ ಹುದ್ದೆ ಹ್ಯಾ ಪರಿಂ ಆಸಾತ್:

- 1983 ಅಖಿಲ್ ಭಾರತ್ ಹಂತಾರ್ ಕಾಂಗ್ರೆಸ್ ಸಹಕಾರ್ಯದರ್ಶಿ
- 1996 ಥಾವ್ನ್ ಆಜ್ ಪರ್ಯಾಂತ್ : ಅಖಿಲ್ ಭಾರತ್ ಹಂತಾರ್ ಕಾಂಗ್ರೆಸಾಚೊ ಜೆರಾಲ್ ಕಾರ್ಯದರ್ಶಿ
- 1989-91 : ಕರ್ನಾಟಕ ಪ್ರದೇಶ್ ಕಾಂಗ್ರೆಸ್ ಅಧ್ಯಕ್ಷ

ಅಸೆಂ ಲಾಂಬ್ ಕಾಳ್ ಥಾವ್ನ್ ಕಾಂಗ್ರೆಸ್ ಪಾಡ್ತಿಚೊ ಪ್ರಧಾನ್ ಕಾರ್ಯದರ್ಶಿ ಜಾವ್ನ್ ಕಾಂಗ್ರೆಸಾಚೊ ಪ್ರಭಾವಿ ಮುಕೆಲಿ ತೊ ಜಾಂವ್ಕ್ ಪಾವ್ಲಾ.

ಕೇಂದ್ರ ಮಂತ್ರಿ :

ಮೇ 2004 ಥಾವ್ನ್ ಜನೆರ್ 2006 ಮ್ಹಣಾಸರ್, ಕೇಂದ್ರ ಸರ್ಕಾರಾಂತ್ ಅಂಕಿ-ಅಂಶ್ ಆನಿ ಸರ್ಕಾರಿ ಕಾರ್ಯಕ್ರಮ್ ಅನುಷ್ಠಾನ್ ಇಲಾಖೆಚೊ ರಾಜ್ಯ ಮಂತ್ರಿ (ಸ್ವಂತ್ ನಿರ್ವಹಣ್) ಜಾವ್ನ್ ತಾಣೆ ವಾವ್ರ್ ದಿಲಾ. 18 ನವೆಂಬರ್ 2005 ಥಾವ್ನ್ 29 ಜನೆರ್ 2006 ಮ್ಹಣಾಸರ್ ಯುವಜಣ್

ನಿ ಖೆಳಾ ಖಾತ್ಯಾಚೊ ಮಂತ್ರಿ ತೊ ಜಾವ್ನ್ ಆಸ್ಲಾಲೊ. ಜುಲಾಯ್ 2004 ಥಾವ್ನ್ 24-10-2006 ಥಾನ್ವಾಸರ್ ಅನಿವಾಸ್ ಭಾರತೀಯಾಂ ಖಾತಿರ್ ಆಸ್ಚೊ ಖಾತೊ ತಾಚಾ ಹಾತಿಂ ಆಸ್ಲಾಲೊ. 24-10-2006 ಥಾವ್ನ್ ಕಾಮೆಲ್ಯಾಂಚೊ ಆನಿ ಉದ್ಯೋಗ್ ಖಾತೆಚೊ ರಾಜ್ಯ ಮಂತ್ರಿ ಜಾವ್ನ್ ವಾವ್ರ್ ತಾ. ಟಿ.ಎ.ಪೈ. ಉಪ್ರಾಂತ್, ಉಡ್ಡಿ ವಿಭಾಗಾಚಾ ಎಕ್ಲ್ಯಾಕ್ ಕೇಂದ್ರಾಚಿ ಮಂತ್ರಿ ಪದ್ವಿ ಲಾಭ್ಲ್ಯಾ.

ಕೇಂದ್ರ ಸರ್ಕಾರಾಚಿ ಇತರ್ ಹುದ್ದೆ :

1984 ದಶೆಂಬರ್ - ಜೂನ್ 1985 : ಪ್ರಧಾನ್ ಮಂತ್ರಿಚೊ ಪಾರ್ಲಿಮೆಂಟ್ ಕಾರ್ಯದರ್ಶಿ
1996 - ಪಾರ್ಲಿಮೆಂಟಾಚಾ ಕೃಷಿ ಸಮಿತಿ ಸಾಂದೊ, ಭಾರತಾಚಾ ವಿಜ್ಞಾನ್ ಸಂಸ್ಥೆ (Indian Institute of Science, Bangalore) ವಿಜ್ಞಾನ್ ಆನಿ ತಂತ್ರಜ್ಞಾನ್ ಸಮಿತಿಚೊ ಸಾಂದೊ
1998 - 99 : ರಾಜ್ಯಸಭೆಚಾ ಮನ್ಯಾಂ ಹಕ್ಕಾಂ ರಕ್ಷಣೆಚಾ ಸಮಿತಿಚೊ ಸಾಂದೊ
1999-2004 : ರಾಜ್ಯಸಭೆಚಾ ಮಾನವ್ ಸಂಪನ್ಮೂಳ್ ಅಭಿವೃದ್ಧಿ ಸಮಿತಿಚೊ ಸಾಂದೊ
2000-2004 : ಪೆಟ್ರೋಲಿಯಂ ಆನಿ ನೈಸರ್ಗಿಕ್ ಗ್ಯಾಸ್ ಸಮಿತಿಚೊ ಸಂಯೋಜಕ್.

ಓಟ್ ದಿಲ್ಲಿಂ ರಾಷ್ಟ್ರಾಂ :

ಓಸ್ಕಾರ್ ಫೆರ್ನಾಂಡಿಸಾನ್ ರಷ್ಯಾ, ಯುಗೋಸ್ಲಾವಿಯಾ, ಸ್ಪೇಯ್ನ್, ಆಸ್ಟ್ರೇಲಿಯಾ ಇತ್ಯಾದಿ ರಾಷ್ಟ್ರಾಂಕ್ ಭಾರತಾಚೊ ಪ್ರತಿನಿಧಿ ಜಾವ್ನ್ ಓಟ್ ದಿಲ್ಯಾ ಆನಿ ಆಪಾರ್ ಅನ್ವೋಗ್ ಆಪ್ಲಾಯ್ಲಾ.

ಕೇಂದ್ರ ಸರ್ಕಾರಾಚೊ ಸಂಧಾನ್ ಕಾರ್ :

ಭಾರತಾಚಾ ಈಶಾನ್ಯ ಭಾಗಾಚಾ ಪ್ರಾಂತ್ಯಾಂನಿ ವಿವಿಧ್ ಭಂಡಾಯ್ ಉಟಾಯಿಲ್ಲಿ, ಸಂಘಟಾನಾಂನಿ ಆಧಾರ್ನ್ ಆಸಾತ್. ನಾಗಾಲ್ಯಾಂಡ್, ಮಿಜೋರಾಮ್, ಆಸ್ಸಾಂ, ತ್ರಿಪುರ್ ಇತ್ಯಾದಿ ರಾಜ್ಯಾಂನಿ ಆಧಾರ್ನ್ ಆಸಾತ್. ಹಾಂತ್ಲ್ಯಾ ಥೊಡ್ಯಾ ಸಂಘಟನಾಂನಿ ಸಂಧಾನ್ ಚಲಂವ್ಚೊ ವಾವ್ರ್ ಆನಿ ವಾಬ್ದಾರಿ, ಕೇಂದ್ರ ಸರ್ಕಾರಾನ್ ಮಾನೆಸ್ತ್ ಓಸ್ಕಾರ್ ಫೆರ್ನಾಂಡಿಸಾಕ್ ದಿಲ್ಲಿ. ತಿ ತಾಣೆಂ ಬರ್ಯಾನ್ ಕಾಳ್ಜ್ಯಾ.

ಇತರ್ ವಾವ್ರ್ :

ಆಪ್ಲ್ಯಾ ಯುವಪ್ರಾಯೆರ್ ಸಬಾರ್ ಸಂಘಟನಾಂ ತಾಣೆಂ ಬಾಂಧುನ್ ಹಾಡ್ಲ್ಯಾಂತ್. ಮಂಗ್ಳುರ್ ಮಾರ್ಪ್ರಾಂತ್ಯಾಚೆಂ ಕಥೊಲಿಕ್ ಸಭಾ - ಹಾಚೊ ಸ್ಥಾಪಕ್ ಅಧ್ಯಕ್ಷ್ ತೊ ಜಾವ್ನ್ ಆಸ್ಲಾಲೊ. ಸೆಂಚ್ಚ್ ಉಡ್ಡಿ ಪರಿಸರಾಂತ್ “ಜಾಲಿ ಕ್ಲಬ್” ಮ್ಹಳ್ಳೆಂ ಸಂಘಟನ್ ಘಡ್ನ್ ಯುವಜಣಾಂನಿ ಖೆಳ್ ಆನಿ ರಮಾಜಿಕ್ ವಾವ್ರ್ ಹಾಂತುಂ ಮೆತೆರ್ ಜಾಯ್ತಿಂ ಪ್ರಯತ್ನ್ ಕೆಲಾಂ.

ಉತ್ತೀಮ್ ಕೃಷಿಕ್ ತೊ ಜಾವ್ನಾಸಾ. ಗಾದ್ಯಾಂತ್ ಉತ್ತೀಮ್ ಭಾತಾಚೆಂ ಬೆಳೆಂ ಕಾಡ್ಲೆಲ್ಯಾಕ್, ಓಂಡಿಕೇಟ್ ಅಗ್ರಿಕಲ್ಚರ್ ಫೌಂಡೇಶನ್ ಥಾವ್ನ್ ಪ್ರಶಸ್ತಿ ತಾಕಾ ಲಾಭ್ಲ್ಯಾ ಆನಿ ರಾಜ್ಯ ಸರ್ಕಾರಾಚೊ ಒರಸ್ಕಾರ್ ಲಾಭ್ಲಾ. ಬ್ರಹ್ಮಾವರ್ ಸಾಕ್ರಿಚಾ ಕಾರ್ಖಾನ್ಯಾಚಿ ಜವಾಬ್ದಾರಿ ತಾಣೆಂ ಘೆವ್ನ್ ಆಸ್ತಾನಾ (1992), ಗೊರ್ವಾಂ ಮೊಸಾಪ್, ಭರ್ಮಿಕ್ ಕೃಷಿ ಇತ್ಯಾದಿ ಕರ್ನ್, ಕಾರ್ಖಾನ್ಯಾಚಿ ಆರ್ಥಿಕ್ ಸ್ಥಿತಿ ಬರ್ಯಾನ್ ವರುಂಕ್ ತಾಣೆಂ ಪ್ರಯತ್ನ್ ಕೆಲ್ಲೆಂ.

ಉಡ್ಡಿಚ್ಯಾ ಸರ್ವಾಂಗೀಣ್ ಪ್ರಗತೆಕ್, ಪಾಟ್ಲ್ಯಾ 26 ವರ್ಸಾಂ ಥಾವ್ನ್, ಆಪ್ಲ್ಯಾ ಸಂಸದ್ ನಿಧಿಚೆ ಯೆ ದೀವ್ನ್ ತಾಣೆ ದೇಣ್ಣಿ ದಿಲ್ಯಾ.

ವ್ಯಕ್ತಿತ್ವ :

ಸಾಧೆಂ ಆನಿ ಮೊವಾಳ್ ವ್ಯಕ್ತಿತ್ವ್. ಚುನಾವಣೆ ವೆಳಾರ್ ಸಯ್ತ್ ಆಪ್ಲ್ಯಾ ವಿರೋಧಿಚೆಂ ಮನ್ ದುಖಾಯ್ನಾಸ್ತಾಂ ಉಲೊಂವ್ಚೊ ವ್ಯಕ್ತಿ. ಖಾದಿ ಕುರ್ತಾ ಆನಿ ಪೈಜಾಮಾ ತಾಚೆಂ ನ್ಹೆಸಣ್. ಲೊಕಾ ಸಂಗಿ ತೊ ಭರ್ನಾತಾ. ದುಬ್ಳೊ-ದಾಕ್ಟೊ, ಸರ್ವ್ ಜಾತಿ-ಕಾತಿಂಚೊ ಲೋಕ್ ತಾಕಾ “ಅಣ್ಣಾ” ಮ್ಹಣ್ ಆಪಯ್ತಾ. ಸಮಾಜ್ ಸೆವಾ ತಾಚಾ ರಗ್ತಾಂತ್ ಆಸಾ. ದುಬ್ಳ್ಯಾ ದಾಕ್ಟ್ಯಾಂಚಿ ಸೆವಾ, ತಾಚಾ ಜಿವಿತಾಚೊ ಮುಖ್ಯ ಶೆವಟ್.

ಪ್ರಾಮಾಣಿಕ್‌ಪಣ್ ತಾಚೊ ಮುಖ್ಯ ಗುಣ್. 26 ವರ್ಸಾಂ ಥಾವ್ನ್ ರಾಜಕೀಯಾಂತ್ ಪಾರ್ಲಿಮೆಂಟ್ ಸಾಂದೊ ಜಾವ್ನ್, ಮಂತ್ರಿ ಜಾವ್ನ್ ಆಸ್ಲಾರೀ, ರಾಜಕೀಯಾಂತ್ ನಿತಳ್, ಆದರ್ಶ್ ಜಾವ್ನ್ ಉರ್ಲಾ. ಉಬ್ರಾಂತ್ಲ್ಯಾ ಸಾಳ್ಕಾಪರಿಂ, ರಾಜಕೀಯಾಂತ್ ಆಸ್ಲಾರೀ, ಭೃಷ್ಟಾಚಾರಾಚೊ ತಿಬೊ ನಾಸ್ತಾನಾ, ‘ನಿತಳ್’ ರಾಜಕಾರಣಿ ಮ್ಹಣ್ ಪರ್ಜಳೊನ್ ಆಸಾ. ರಾಜಕೀಯಾಂತ್ ವಾವುರ್ನ್ ಆಸ್ತಾನಾ ನಿತಳ್-ನಿರ್ಮಳ್ ಜಾವ್ನ್ ಉರೊಂಕ್ ಸಾಧ್ಯ್ ಆಸಾ ಮ್ಹಣ್ ತಾಣೆಂ ರುಜು ಕೆಲಾಂ.

ಓಸ್ಕಾರ್ ಏಕ್ ನಿಷ್ಣಾವಂತ್ ವ್ಯಕ್ತಿ. ಎಕಾ ಮುಕೆಲ್ಯಾಕ್, ಎಕಾ ಸಂಸ್ಥಾಕ್, ಎಕಾ ರಾಷ್ಟ್ರಾಕ್ ಕಶೆಂ ನಿಷ್ಣಾವಂತ್ ಜಾವ್ನ್ ರಾಂವ್ಚೆಂ ಮ್ಹಳ್ಳ್ಯಾಕ್, ಓಸ್ಕಾರ್ ಏಕ್ ರುಜ್ವಾತ್. ಹ್ಯಾಚ್ ಖಾತಿರ್ ದೆ ಇಂದಿರಾ ಗಾಂಧಿಚಾ ಕುಟ್ಮಾನ್, ತಾಚೆ ವಯ್ರ್ ವರ್ತೊ ಭರ್ವಾಸೊ ದವರ್ಲಾ.

– ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಪದ್ಮಾ ಶೆಣೈ

1. ನಾಂವ್ : ಪದ್ಮಾ ಶೆಣೈ
2. ಜನನ್ : 03-11-1933
3. ಜಲ್ಮಾಲ್ಲೊ ಗಾಂವ್ : ಚೆನ್ನೈ (ತಮಿಳ್ನಾಡು)
4. ಶಿಕ್ಷಣ್ : ಮಾಧ್ಯಮಿಕ ಶಿಕ್ಷಣ
5. ಬಾಪ್ಸಲೆ ನಾಂವ್ : ರಾಮ ಬಾಳಿಗ
6. ಆವ್ಸಲೆ ನಾಂವ್ : ಶ್ರೀಮತಿ ಲಕ್ಷ್ಮೀದೇವಿ
7. ವೈವಾಹಿಕ ಸ್ಥಿತಿ : ವಿವಾಹಿತೆ(ಪತಿ /ದೋನಿ ಪೂತು)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಾಹಿತ್ಯ



ಪದ್ಮಾ ಶೆಣೈ

ವಸಾಹತುಶಾಹಿ ಪ್ರವೇಶಾಚೆ ಪರಾಂತ ಸಮಾಜಾಚೆ ಪೂರಾ ವರ್ಗಾಕ ಮೆಳ್ಳಲೆ ಶಿಕ್ಷಣ, ಸುಧಾರಣಾ ಚಳುವಳಿ, ಜನಜಾಗೃತಿ ಇತ್ಯಾದಿ ವಿಚಾರು ಆಮ್ಕೆಲೆ ದ್ರಷ್ಟಿಕೋನ ಬದಲ ಜಾವ್ಚೆ ಕಾರಣ ಜಾತ್. ಸ್ವಾತಂತ್ರ್ಯ ಪೂರ್ವ ಭಾರತಾಂತು, ಆಮ್ಕಿ ಅನುಸರಣ ಕೋರ್ನು ಆಮ್ಕೆಲೆ ಆಚಾರ, ವಿಚಾರು, ಸಂಪ್ರದಾಯ ಆನಿ ಪುರುಷ ಪ್ರಧಾನ ನೀತಿಚೆ ಕಾರಣಾನಿ ಮಹಿಳಾ ಸಮಾಜ ಶೋಷಣೆಕ ಪಾತ್ರ ಜಾತ್. ನಿರ್ಭೀತ ರೀತಿರಿ ತಾಂಗೆಲೊ ಅಭಿಪ್ರಾಯ ವ್ಯಕ್ತ ಕೊರುಕ ಅಸಾಧ್ಯ ಜಾವ್ನು ಆಶಿಲೆ. ಕ್ರಮೇಣ, ಬ್ರಿಟೀಷ ಭಾರತಾಂತು ಪ್ರಾರಂಭ ಜಾಲ್ಲಲೆ ಸಮಾಜ ಸುಧಾರಣಾ ನೀತಿ, ಸ್ವಾತಂತ್ರ್ಯ ಭಾರತಾಂತುಯಿ ಪೂರ್ಣ ಪ್ರಮಾಣಾರಿ ಅನುಷ್ಠಾನ ರೂಪಾಕ ಯೆತ್ತ. ಅಪರೂಪಾಯೆಕ ರಾಜಕೀಯ ಕ್ಷೇತ್ರಾಂತು, ಸಮಾಜಿಕ ಕ್ಷೇತ್ರಾಂತು ಆನಿ ಸಾಹಿತ್ಯ ಕ್ಷೇತ್ರಾಂತು ಮಹಿಳಾ ಲೋಕ ಹುಜ್ವಾಡಾಕ ಯೆತ್ತಾಚಿ. ನಿಧಾನ ಗತಿರಿ ಪರಿವರ್ತನ ಪ್ರಾರಂಭ ಜಾತ್. ಮಹಿಳಾ ಸಮಾಜ ಸಾಹಿತ್ಯ ಕ್ಷೇತ್ರ ಮುಖಾಂತರ ಸ್ತ್ರೀ ಸ್ವಾತಂತ್ರ್ಯ ವಿಚಾರ ಪ್ರತಿ ಪಾದನೆ ಕರ್ತ. ಸಾಹಿತ್ಯ ಕ್ಷೇತ್ರ ಮೂಲಖ ಸ್ತ್ರೀ ಶೋಷಣ, ಸ್ತ್ರೀ ಸ್ವಾತಂತ್ರ್ಯ, ಮಹಿಳಾ ಸಬಲೀಕರಣ ಇತ್ಯಾದಿ ವಿಚಾರು ಅಭಿವ್ಯಕ್ತ ಕರ್ತ. ಹೆ ಪ್ರಕ್ರಿಯೆಂತು ಹುಜ್ವಾಡಾಕ ಆಮ್ಕೆಲೆ ಮಹಿಳಾ ಸಾಹಿತ್ಯೊ ಅಪಾರ ಸಂಖ್ಯೆಂತು ಆಸ್ಲೆಚಿ. ಮಹಿಳಾ ಸಾಹಿತಿ ಸಮೂಹಾಂತು ಶ್ರೀಮತಿ ಪದ್ಮಾ ಶೆಣೈ ಲೆ ನಾಂವ ಅಗ್ರಪಂಕ್ತಿರಿ ಆಸ್ಲೆ ಆನಿ ತಿಗಲೆ ಮಾಯಭಾಸ ಕೊಂಕಣಿ ಮೊಣ್ಣೆ ಖುಶಿ ಪಾವ್ಚೆ ಸಂಗತಿ.

ಪದ್ಮಾ ಶೆಣೈಲೆ ಬಾಳಪಣ ಆನಿ ಶಿಕ್ಷಣ:

ಬಂಟ್ವಾಳ ರಾಮ ಬಾಳಿಗ ಆನಿ ಲಕ್ಶ್ಮೀದೇವಿ ದಂಪತಿಯಾಲೆ ಸುಪುತ್ರಿ ಜಾವ್ನು, ಪದ್ಮಾ ಶೆಣೈ 03-11-1933 ತಾರಿಕೆತೇಸು ತಮಿಳ್ನಾಡಾಚೆ ಕೇಂದ್ರ ಜಾವ್ನು ಆಸ್ಲೆ ಚೆನ್ನೈಂತು ಜನ್ಮಾಕ ಯೆತ್ತ. ರಾಮ ಬಾಳಿಗಾಕ 6 ಜಾನ ಚೆರ್ಡುಂವ. ತಾಂತು 5 ಚಾಲ್ಲೆ ಚೆರ್ಡುಂವ ಆನಿ ಏಕ್ ಚೆಲ್ಲಿ. ತೆ ಕಾಲಾಂತು ಹಿಗಲೊ ಬಾಪ್ಪುಸು, ರಾಮ ಬಾಳಿಗಾ ಮೆಡ್ರಾಸಾಚೆ ನಾವಾಧಿಕ ಕಾಲೇಜ ಜಾವ್ನು ಆಶಿಲೆ ಲಾಯ್ಲಾ ಕಾಲೆಜಾಂತು ಇಂಗ್ಲಿಷ್ ಉಪನ್ಯಾಸಕ ಜಾವ್ನು ಆಶಿಲೊ. ಕ್ರಮೇಣ, ತೊ ಉಪನ್ಯಾಸಕ ಪ್ರತಿ ದುಕುನು ನಿವ್ರತ್ತಿ ಜಾವ್ನು ದಕ್ಷಿಣ ಕನ್ನಡ ಜಿಲ್ಲೆಂತು ತೆ ಕಾಲಾಂತು ಪ್ರಾರಂಭ ಜಾಲ್ಲಲೆ ಬ್ಯಾಂಕಿಂಗ್ ಉದ್ಯಮಾಕ ಅಧಿಕಾರಿ ಜಾವ್ನು ಸೇರ್ವತ. ಕೆನರಾ ಬ್ಯಾಂಕಾಂತು ಪ್ರತಿ ಜೀವನ ಪ್ರಾರಂಭ ಜಾಲ್ಲೆ ಪರಾಂತ, ಹಾಕ್ ಗಾಂವ ಗಾಂವ ಬೊಂವ್ಕಾ ಪಡ್ತ. ತೆ ಕಾರಣಾನಿ ಚೆರ್ಡುಂವಾಲೆ ಶಿಕ್ಷಣ ಎಕ್ ಗಾಂವಾಂಕ ಸೀಮಿತ ಜಾಯ್ನುಸಿ ದುಸ್ರೆ ದುಸ್ರೆ ಗಾಂವಾಕ ವಿಸ್ತಾರ ಜಾತ್. ಪದ್ಮಾ ಶೆಣೈಲೆ ಪ್ರಾಥಮಿಕ ಶಿಕ್ಷಣ ಕೊಡಿಯಾಲಾಂತು ಮಣ್ಣುಗುಡ್ಡಾ ಲಾಗಿ ಆಸ್ಲೆ ಸರ್ಕಾರಿ ಪ್ರಾಥಮಿಕ ಸ್ಕೂಲಾಂತು ಪ್ರಾರಂಭ ಜಾವ್ನು, ಬ್ರಹ್ಮಾವರ, ಮುಂಬಯಿಂತು ಆಸ್ಲೆ ಮಾಟುಂಗ, ಕೊಡಿಯಾಲಾಂತು ಉರ್ವ ಗರ್ಲ್ಸ್ ಸ್ಕೂಲಾಕ ವಿಸ್ತಾರ ಜಾತ್. ಮುಕಾರ್ಸುನು ಹೈಸ್ಕೂಲ ಶಿಕ್ಷಣ ಉಡ್ವಾ ಲಾಗಿ ಕಟಪಾಡಿಂತು ಆಸ್ಲೆ ಎಸ್.ವಿ.ಎಸ್ ವಿದ್ಯಾಸಂಸ್ಥೆಂತು ಆನಿ ಉಡುಪಿ ಬೋರ್ಡ್ ಹೈಸ್ಕೂಲಾಂತು ಜಾತ್. ಮೆಟ್ರಿಕ್ ಶಿಕ್ಷಣ ಜಾಲ್ಲೆ ಪರಾಂತ ಶಿಕ್ಷೆ ಆಸಕ್ತಿ ಆಸ್ಲೆರಿಯಿ ಅನೀವಾರ್ಯ ಕಾರಣಾನ ಶಿಕ್ಷಣ ಮುಕಾರ್ಸುಚೆ ಹಿಕ್ಕಾ ಸಾಧ್ಯ ಜಾಯ್ನಾ.

ಪದ್ಮಾ ಶೆಣೈಲೆ ಬಾಳಪಣಾಂತು ದುಸ್ರೆ ದುಸ್ರೆ ಗಾಂವಾಕ ವಚ್ಚೆ ಅವಕಾಶ ಮೆಳ್ಳಲೆ ಕಾರಣಾನ, ಹಿಗಲೊ ಅನುಭವಯಿ ವಾಡ್ತ. ಉಡುಪಿಂತು ಸಾಂಸ್ಕೃತಿಕ ಚಟುವಟಿಕೆ ಆನಿ ಸಾಹಿತ್ಯಾಕ ಪ್ರೋತ್ಸಾಹ ಆಶಿಲೆ ನಿಮಿತ್ತ ಹಿಕ್ಕಾ ಸಾಹಿತ್ಯ ಕ್ಷೇತ್ರಾಂತು ಆಸಕ್ತಿ ಪ್ರಾರಂಭ ಜಾತ್. ಸಾಹಿತ್ಯ ಕ್ಷೇತ್ರಾಚೆ ಸಹವಾಸ ಹಿಕ್ಕಾ ಕಾಂಯಿ ನವ್ವೆ ನಂಯ್ಕಿ. ಸ್ಕೂಲಾಂತು ಆಸ್ತಾನಚಿ ಹಿಗಲೆ ಸಾಹಿತ್ಯಾಸಕ್ತಿ ಆಸ್ಲೆ ಗುರ್ತು ಕೋರ್ನು ಶಿಕ್ಷಕ ಹಿಕ್ಕಾ ಪ್ರೋತ್ಸಾಹ ದಿವ್ನು ಆಸ್ತಾಚಿ. ತೆ ನಯ್ಕಿ, ಬಾಪ್ಪುಕ ಸಾಹಿತ್ಯ ಕ್ಷೇತ್ರ ಆಶಿಲೆ ಆಸಕ್ತಿ, ಹಿಗಲೆ ವೈರಿ ಪ್ರಭಾವ ಪಡ್ತ. ಸಾಹಿತ್ಯ ಸಮ್ಮೇಳನ, ವಿಚಾರ ಗೋಷ್ಠಿ, ಚರ್ಚಾ ಸ್ಪರ್ಧೆ ಇತ್ಯಾದಿ ಚಟುವಟಿಕೆಂತು ಆಸಕ್ತಿನ ಭಾಗಿ ಜಾತ್. ಮೆಟ್ರಿಕ್ ಶಿಕ್ಷಣ ಪರಾಂತ ಅನಿರೀಕ್ಷಿತ ಜಾವ್ನು ಬ್ಯಾಂಕಿಂಗ್ ಕ್ಷೇತ್ರಾಂತು ಉದ್ಯೋಗ

ಮೆಳ್ತಾ. ತೆ ವೇಳಾಂತು ಸಾಹಿತ್ಯ, ನಾಟಕ ಇತ್ಯಾದಿ ವಿಚಾರಾಂತು ಆಸಕ್ತಿ ಆಶಿಲೆಲೊ ಸಂಪರ್ಕ ಮೆಳ್ತಾ. ಸ್ವತಃ ನಾಟಕ ನಿರ್ದೇಶನ ಕೋರ್ನು, ನಾಟಕಾಂತು ಪಾತ್ರ ನಿರ್ವಹಿಸಿತ. ಪುರ್ಸೋತ ಆಸ್ತೆ ವೇಳಾಂ ಬಂಕಿಮಚಂದ್ರ, ಶರಶ್ಚಂದ್ರ, ಶಿವರಾಮ ಕಾರಂತ, ಅ.ನ.ಕ್ರ., ಕೃಷ್ಣಮೂರ್ತಿ ಪುರಾಣಿಕ, ಬಸವರಾಜ ಕಟ್ಟಿಮನಿ ಇತ್ಯಾದಿ ಸಾಹಿತ್ಯಿಯಾಂಲೆ ಕಾದಂಬರಿ ಆನಿ ಸಾಹಿತ್ಯ ಅಧ್ಯಯನ ಕರ್ತ. ಬಾಪ್ಸುಲೆ ಪ್ರಭಾವಾನ ಆಧ್ಯಾತ್ಮಿಕ ಗ್ರಂಥ, ಇಂಗ್ಲಿಷ್ ಕಾದಂಬರಿ ಅಧ್ಯಯನ ವೊಟ್ಟುಚಿ ಸಾಗ್ವತ. ಡಿ.ವಿ.ಜಿ., ಕುವೆಂಪು, ಬೇಂದ್ರೆ ಕವನಾಂತುಯಿ ಆಸಕ್ತಿ ದಾಕೈತ. ಅಸೀಚಿ, ಸಾಹಿತ್ಯ ಕ್ಷೇತ್ರಾಂತು ಸಕ್ರೀಯ ಜಾವ್ನು ಆಸ್ತಾನ ವಾರ್ಡಿಕ ಪ್ರಸ್ತಾಪ ಆಯ್ಕಿಲೆ ನಿಮಿತ್ತ, ತಾತ್ಕಾಲಿಕ ಜಾವ್ನು ಹಿಗಲೆ ಸಾಹಿತ್ಯ ಚಟುವಟಿಕೆ ರಾಬ್ಬೋಕ ಪಡ್ತ.

ಸಂಸಾರಿ ಜಾವ್ನು ಪದ್ಮಾ ಶೆಣೈ:

ಮನುಷ್ಯ ಜನ್ಮಾ ಆಯ್ಲೆ ನಂತರ ಸಂಸಾರ ಜೀವನಾಚೆ ಅವಿಭಾಜ್ಯ ಅಂಗ. ವಿವಾಹ ಯೋಗ ಪ್ರಾಯೇರಿ ಬಾಪ್ಸು ಪದ್ಮಾ ಶೆಣೈ ಕ ಚಾಂಗ ಸೊಯ್ತಿಕ ಸೊದ್ದುನು ವ್ಹಾರ್ಡಿಕ ಕರ್ತ. ಕೊಡಿಯಾಲಾಂತು ವೆಸ್ತ್ ಕೋಸ್ತ್ ಪುಸ್ತಕ ಮಳಿಗೆ ಉದ್ಯಮಿ ಮೋಹನ ಶೆಣೈಲೆ ವೊಟ್ಟು ಹಿಗಲೆ ವ್ಹಾರ್ಡಿಕ ಜಾತ್. ಪದ್ಮಾ ಶೆಣೈ ಕ ಸಾಹಿತ್ಯಾಸಕ್ತಿ, ಬಾಮ್ಲಾಕ ಪುಸ್ತಕಾ ಅಂಗಡಿ, ತಸ್ಲಿ ಜಾವ್ನು ಜೀವನಾಂತು ಮೆಳಾಮೆಳಿ ಚಾಂಗ ಯೆತ್ತ. ಉದ್ಯೋಗಸ್ಥ ಪದ್ಮಾ ಶೆಣೈ ಗ್ರಹಸ್ಥ ಜಾವ್ನು ಪರಿವರ್ತನ ಜಾತ್. ಘರಾ ಜವಾಬ್ದಾರಿ ಸಮರ್ಥ ರೀತಿರಿ ನಿರ್ವಹಿಸಿತ. ಮುಕಾರ್ಸುನು ಮೋಹನ ಶೆಣೈ ಆನಿ ಪದ್ಮಾ ದಂಪತಿಯಾಂಕ ದೋನಿ ಚಾಲ್ತಿ ಚೆರ್ಡುಂವ ಜಾತ್ತಾಚಿ. ಎಕೆಲೆ ನಾಂವ ಡಾಕ್ಟರ್ ಆರ್.ಎಂ.ಶೆಣೈ, ಆನಿ ಎಕೆಲೆ ನಾಂವ ಡಾಕ್ಟರ್ ಸುರೇಂದ್ರ ಶೆಣೈ. ಡಾಕ್ಟರ್ ಆರ್.ಎಂ.ಶೆಣೈ ಕೊಡಿಯಾಲಾಂತು ವೈದ್ಯಕೀಯ ವ್ರತ್ತಿ ಕೋರ್ನು ಆಸ್ಲೆರಿ, ಡಾಕ್ಟರ್ ಸುರೇಂದ್ರ ಶೆಣೈ ಅಮೇರಿಕಾಂತು ನಾವಾಧಿಕ ಡಾಕ್ಟು ಜಾವ್ನು ಹುಜ್ವಾಡಾಕ ಆಯ್ಲಾ.

ಜೀವನಾಚೆ ಅವಿಸ್ಮರಣೀಯ ಘಟನ:

ಜೀವನಾಂತು ಕಷ್ಟ ಆನಿ ಸುಖ ಎಕ್ ನಾಣ್ಯಾಚೆ ದೋನಿ ತೊಂಡ ಆಸ್ಲೆ ಮಣ್ಣೆ ಮೊಣ್ಣೊ ವಿಚಾರ ಸತ್ಯ ಸಂಗತಿ. ಪದ್ಮಾ ಶೆಣೈ, ಜೀವನಾಂತು ಪುರಾ ಸಂಗತಿ ಸಮ ಚಿತ್ತ ರೂಪಾರಿ ಸ್ವೀಕಾರ ಕರ್ತ ಮೋಹನ ಶೆಣೈ ಕುಟುಂಬ ದೇಶ ಭಕ್ತ ಕುಟುಂಬ. ಭಾರತ ಮಾತೆಲಿ ಸೇವಾ ಹಾಣೆ ನಿಸ್ವಾರ್ಥ ಜಾವ್ನು ಆನಿ ನಿರಂತರ ಜಾವ್ನು ಕೆಲ್ಲಲೆ ಆಸ್ಲೆ. ತೆ ಕಾಲಾಂತು ದಿವಂಗತ ಇಂದಿರಾ ಗಾಂಧಿ, ತೆದ್ನಾಚೆ ಪ್ರಧಾನ ಮಂತ್ರಿ, ಭಾರತ ದೇಶಾಂತು ವ್ಯಾಪಕ ಜಾವ್ನು ತುರ್ತು ಪರಿಸ್ಥಿತಿ ಘೋಷಣ ಕರ್ತ. ತೆ ವೇಳಾಂ ಜನಾಲೆ ಅಭಿವ್ಯಕ್ತಿ ಸ್ವಾತಂತ್ರ್ಯ, ಪತ್ರಿಕಾ ಸ್ವಾತಂತ್ರ್ಯ, ವಾಕ್ ಸ್ವಾತಂತ್ರ್ಯ ವೈರಿ ನಿರ್ಭಂದ ವಿಧಿಸಿತ ಇಂದಿರಾ ಗಾಂಧಿಲೆ ಸರ್ವಾಧಿಕಾರ ಧೋರಣೆ ವಿರುದ್ಧ ವ್ಯಾಪಕ ಜಾವ್ನು ಪ್ರತಿಭಟನ ಪ್ರಾರಂಭ ಜಾತ್. ಪ್ರಜಾಪ್ರಭುತ್ವ ವಿರೋದಿ ಧೋರಣೆ ಕ ಜಾನ ಏಕ್ ಮನಸ್ಕ ಜಾವ್ನು ವಿರೋದ ಕರ್ತಾಚಿ. ತೆದನಾ ಕೊಡಿಯಾಲಾಂತು ಹೆ ವಿಚಾರಾಚೆ ವಿರುದ್ಧ ಪ್ರತಿಭಟನ ಪ್ರಾರಂಭ ಜಾತ್. ತೆದನಾ ಮೋಹನ ಶೆಣೈ ಸರ್ವಾಧಿಕಾರಿ ಧೋರಣೆ ವಿರುದ್ಧ, ನಿರ್ಭಿತ ರೀತಿರಿ ಪ್ರತಿಭಟನ ಕರ್ತ. ಅಸಲ್ಯಾ ಸಂದಿಗ್ಡ ಪರಿಸ್ಥಿತಿಚೆರ ಪದ್ಮಾ ಚೆರ್ಡುಂವಾಲೆ ಶಿಕ್ಷಣಾ ಜವಾಬ್ದಾರಿ ಏಕ್ ಕಡೆನ ಆನಿ ಅನುಭವ ನಾತ್ಲಿಲೆ ಪುಸ್ತಕ ಉದ್ಯಮ ಚಲೈಸುಚೆ ಜವಾಬ್ದಾರಿ ಆನಿ ಏಕ್ ಕಡೆನ. ದೇವಾಲೆ ವೈರಿ ಭಾರ ಗಾಲ್ನು ತಿ ಪರಿಸ್ಥಿತಿ ನಿಭಾಯಿಸುನ ವೆಲ್ಲೆಲೆ ವಿಚಾರು ಹಿಗಲೆ ಸಾಮರ್ಥ್ಯಾಕ ಸಾಕ್ಷಿ ಜಾವ್ನು ಆಸ್ಲೆ. ಕ್ರಮೇಣ, ಮೋಹನ ಶೆಣೈ ಜೈಲಾ ದುಕುನ ಬಿಡುಗಡೆ ಜಾತ್. ಹೆ ಘಟನೆ ನಿಮಿತ್ತ, ಹಿಣೆ ಕಷ್ಟ ಅನುಭವಿಸಿಲೆರಿಯಿ, ತೆ ಘಟನೆ ನಿಮಿತ್ತ ತಿಕಾ ಜೀವನಾಚೆ ಬಗ್ಗೆ ಮೆಳ್ಳಲೊ ಅನುಭವ ಅಪಾರ. ಸಂದಿಗ್ಡ ಪರಿಸ್ಥಿತಿರಿ ಏಕ್ ಸಾಮಾನ್ಯ ಸ್ತ್ರೀ ಸೆ ಅಸಾಹಯಿ ಜಾವ್ನು ಆಸ್ಲೆನ. ಪರಿಸ್ಥಿತಿ ವಿರುದ್ಧ ಹೋರಾಟ ಕೊರ್ಚೆ ಛಲ ಹಿಗಲೆ ಆಶಿಲೆ ಮೊಣ್ಣೆ ಸಂಗತಿ ಆಮ ಪುರಾ ಆದರ್ಶ ಜಾವ್ನು ಆಸ್ಲೆ ಮೊಣ್ಣೆ ಸಂಗತಿ ನಿರ್ವಿವಾದ.

ಸಾಹಿತ್ಯ ಕ್ಷೇತ್ರಾಂತು ಪದ್ಮಾ ಶೆಣೈ:

ಪದ್ಮಾ ಶೆಣೈ ಲೇಖನಿಂತು ಅಭಿವ್ಯಕ್ತ ಜಾಲ್ಲಲೆ ಸಾಹಿತ್ಯ ವೈವಿಧ್ಯಮಯ ಆನಿ ಜೀವನ್ಮುಖಿ ಜಾವ್ನು ಆಸ್ಸ. ಸಂಸಾರ ವಿಭಜನ ಕೊರ್ಚೆ ವಸ್ತು ಆಧರಿತ ಸಾಹಿತ್ಯ ರಚನಾ ಹಿ ಕರ್ನಾ. ಸಮಾಜಾಚೆ ಬರೆಪಣಾ ಖಿತೀರ ಸಂದೇಶ, ಹಿಗಿಲೆ ಸಾಹಿತ್ಯಾಂತು ಆಸ್ಸ. ಆರ್ಥಾನ, ಆಧ್ಯಾತ್ಮಿಕ ಚಿಂತನೆಕ ಪ್ರಚೋದನ ದಿವ್ಚೆ ಸಾಹಿತ್ಯ ರಚನೆಂತು ಹಿ ಸಕ್ರೀಯ ಜಾವ್ನು ಆಸ್ಸ. ಹಿಗಿಲೆ ಲೇಖನಿಂತು ಅಭಿವ್ಯಕ್ತ ಜಾಲ್ಲಲೆ ಕಥಾಸಂಕಲನ, ಕಾದಂಬರಿ, ಜೀವನ ಚರಿತ್ರೆ, ಪ್ರವಾಸ ಸಾಹಿತ್ಯ, ಮಕ್ಕಳ ಸಾಹಿತ್ಯ ಆನಿ ಆಧ್ಯಾತ್ಮಿಕ ಸಾಹಿತ್ಯ ಇತ್ಯಾದಿ ಪ್ರಕಾರಾಚೆ ಬಗ್ಗೆ ಸೂಕ್ಷ್ಮ ಪರಿಚಯ ಹೆ ರೀತಿರಿ ಆಸ್ಸ:

ಕಾದಂಬರಿ: ರಸ-ವಿರಸ-1962, ಸಂಧಿಕಾಲ-1966, ಕೊನೆಯ ನಿರ್ಧಾರ-1970, ನಾ ನಿನ್ನ ಧ್ಯಾನದೊಳಿರಲು-1975, ನರ ನಾರಾಯಣ-1975, ಅನಿಶ್ಚಿತ (ತರಂಗ ವಾರಪತ್ರಿಕೆಂತು ಧಾರವಾಹಿ/ರೇಡಿಯೊ ನಾಟಕ ಜಾಲ್ಲ), ಅನುಬಂಧ-1988 ಮರೆಯ ನೆರಳುಗಳು-ಮನೋವೈಜ್ಞಾನಿಕ ಧಾರವಾಹಿ (ತರಂಗ ವಾರ ಪತ್ರಿಕೆಂತು ಧಾರವಾಹಿ ಜಾಲ್ಲ), ಅನುಗ್ರಹ (ಮಂಜುವಾಣಿ ವಾರ ಪತ್ರಿಕೆಂತು ಧಾರವಾಹಿ ಜಾಲ್ಲ), ಉಯ್ಯಾಲೆ (ತರಂಗ ವಾರ ಪತ್ರಿಕೆಂತು ಧಾರವಾಹಿ ಜಾಲ್ಲ), ಜಯಶ್ರೀ.

ಕಥಾಸಂಕಲನ: ದೂರದ ಆಸೆ-1964, ನೂಲಿನಂತೆ ಸೀರೆ-1997, ಹರಿದ ಗಾಳಿಪಟ-1975.

ಜೀವನ ಚರಿತ್ರೆ: ಮಹಾ ಸಂನ್ಯಾಸಿ ಶಂಕರಾಚಾರ್ಯರ ಜೀವನ ಚರಿತ್ರೆ.

ಶಿಶು ಸಾಹಿತ್ಯ: ದ್ರೌಪದಿ-ಭಾರತ, ಭಾರತಿ ಪುಸ್ತಕ ಪ್ರಕಟಣೆ, ಸಂತ ಸಖೂಬಾಯಿ-1974-ಭಾರತಿ ಪುಸ್ತಕ ಪ್ರಕಟಣೆ, ಫಿರೋಜ್ ಷಾ ಮೆಹ್ತಾ-1976-ಭಾರತಿ ಪುಸ್ತಕ ಪ್ರಕಟಣೆ, ಭತ್ರಸಾಲ-ಭಾರತಿ ಪುಸ್ತಕ ಪ್ರಕಟಣೆ.

ನೀಳ್ಗತೆ: ಪ್ರಭಾ-ನವಯುಗ ಪ್ರಕಾಶನ ಉಡುಪಿ ಪ್ರಕಟಿತ-1951, ಉಷಾ-ನವಯುಗ ಪ್ರಕಾಶನ ಉಡುಪಿ ಪ್ರಕಟಿತ-1952, ಸುಧಾ-ನವಯುಗ ಪ್ರಕಾಶನ ಉಡುಪಿ ಪ್ರಕಟಿತ-1952

ಪ್ರವಾಸ ಸಾಹಿತ್ಯ: ಅಮೇರಿಕ ವಾಸ-ಪ್ರವಾಸ-1993

ಪ್ರಬಂಧ: ಭಾರತೀಯ ಸ್ತ್ರೀ, ಸಂಸ್ಕೃತಿ ಮತ್ತು ಸಮಾಜ-1976-ಕನ್ನಡ ಸಾಹಿತ್ಯ ಪರಿಷತ್ತ ಪ್ರಕಟಿತ.

ಆಧ್ಯಾತ್ಮಿಕ ಸಾಹಿತ್ಯ: ಆನಂದ ಕುಟೀರದ ಮಹಾತ್ಮ-ಅಜ್ಜ, ಆನಂದೋಪನಿಷತ್ತು.

ಪದ್ಮಾ ಶೆಣೈನ ಸಾಹಿತ್ಯ ಕ್ಷೇತ್ರಾಕ ದಿಲ್ಲಲೆ ದೇಣಿಗಾ ಅಪಾರ. ಶಿಶು ಸಾಹಿತ್ಯ ಕೃತಿ ರಚನ ಕೆಲ್ಲಲೆಂತು 'ದ್ರೌಪದಿ' ಆನಿ ಸಂತ ಸಖೂ ಬಾಯಿ ಹಿಂದಿ, ಮರಾಠಿ ಆನಿ ಇಂಗ್ಲಿಷ ಭಾಸೆಕ ಭಾಷಾಂತರ ಜಾಲ್ಲ ಮೊಣ್ಣೆ ವಿಚಾರು, ಹಿಕ್ಕಾ ಸಾಹಿತ್ಯಾಂತು ಆಸ್ಚೆ ಪ್ರೌಢಿಮೆಕ ಸಾಕ್ಷಿ ಜಾವ್ನು ಆಸ್ಸ. ಹಿಣೆ ರಚನ ಕೆಲ್ಲಲೆ ಕಾದಂಬರಿ, ಕಾಣಿ, ನೀಳ್ಗತೆ ಇತ್ಯಾದಿ ಸಾಹಿತ್ಯ ಕರ್ನಾಟಕ ರಾಜ್ಯಾಚೆ ನಾವಾಧಿಕ ಪತ್ರಿಕೆ ಆನಿ ವಾರಪತ್ರಿಕೆಂತು ಪ್ರಕಟ ಜಾಲ್ಲ ಮೊಣ್ಣೆ ವಿಚಾರು, ಹಿಗಿಲೆ ಜನಪ್ರೀಯತಾ ಸಾಬಿತ ಕರ್ತ. ತೆ ನಯ್ಸಿ, ಅಸಂಖ್ಯ ಪ್ರಮಾಣಾರಿ ಹಿಗಿಲೆ ಲೇಖನಿ ದುಕುನು ಅಭಿವ್ಯಕ್ತ ಜಾಲ್ಲಲೆ ಚಿಂತನಾಚೆ ಸಂಕಲನ, ಕಥಾ ಸಂಕಲನ ಆನಿ ಲೇಖನ ಸಂಕಲನ ಪ್ರಕಟಣೆ ಜಾವ್ಚೆಕ ತಯಾರ ಜಾವ್ನು ಆಸ್ಸ. ಪದ್ಮಾ ಶೆಣೈಲೆ ಬರವಣಿಗೆಂತು ಆಕರ್ಷಣೆ ಆಸ್ಚೆ ತೀಣೆ ತಿಗಿಲೆ ಕೃತಿಂತು ವ್ಯಕ್ತ ಕೆಲ್ಲಲೆ ಜೀವನ ಪ್ರೀತಿಂತು. ಜೀವನಾಂತು ಕಷ್ಟ ಪಾವ್ವಿಲೆಂಕ ಆಧಾರ ಜಾವ್ಚೆ ತಸಲೆ ಪಾತ್ರ ಸೃಷ್ಟಿ ಕೋರ್ನು ತಿಗಿಲೆ ಉದ್ದೇಶ ಸಾಧನೆ ಕರ್ತ. ಸೂಕ್ಷ್ಮ ರೂಪಾರಿ ಸಾಂಗ್ಚೆ ಆಸ್ಲರಿ, ಹಿಗಿಲೆ ಕಾದಂಬರಿ ಆಸ್ಚೊ, ಮನೋವೈಜ್ಞಾನಿಕ ವಿಚಾರು ಆನಿ ಸಮಾಜಮುಖೀ ಚಿಂತನ ಹಿಕ್ಕಾ ಸಾಹಿತ್ಯ ಕ್ಷೇತ್ರಾಂತು ಗೌರವಯುತ ಸ್ಥಾನಮಾನ ಮೆಳ್ಚೆಕ ಕಾರಣ ಜಾವ್ನು ಆಸ್ಸ.

ಪ್ರಾಪ್ತ ಜಾಲ್ಲೆಯೊ ಗೌರವ ಆನಿ ನಿರ್ವಹಣ ಕೆಲ್ಲಲಿ ಜವಾಬ್ದಾರಿ:

ಪದ್ಮಾ ಶೆಣೈ ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಮೌನ ಸಾಧಕಿ ಮೊಣೈತ. ತಿಕ್ಕಾ ಪ್ರಚಾರ ಮೆಳ್ಳೆ ಪಸಿ ಚಡ ಪ್ರಮಾಣಾಯಿರಿ ತೀಣೆ ಸಾಹಿತ್ಯ ಕ್ಷೇತ್ರಾಂತು ಸಾಧನೆ ಕೆಲ್ಲ ಮೊಣು ಆಮ್ಮಿ ಧೈರ್ಯಾರಿ ಸಾಂಗೈತ. ಕೆದ್ದಾಕಯಿ ಪ್ರಶಸ್ತಿ ಮೆಳ್ಳೆ ಖತೀರ ಸಾಹಿತ್ಯ ಸೇವಾ ಕರ್ನಾ. ಸಾಹಿತ್ಯ ಕ್ಷೇತ್ರಾಚೆ ವೈರಿ ಅಭಿಮಾನಾನ್ ನಿಸ್ವಾರ್ಥ ರೂಪಾರಿ ಕಾಮ ಕರ್ತ. ತೀಣೆ ನಿರ್ವಹಿಸಿಲೆ ಜವಾಬ್ದಾರಿ ಆನಿ ತಿಕ್ಕಾ ಮೆಳ್ಳಲೆ ಮಾ ಸನ್ಮಾನಾಚೆ ಸಂಕ್ಲಿಪ್ತ ವಿವರ ಹೆ ರೀತಿರಿ ಆಸ್ಸ:

- ಪ್ರಥಮ ಕಾದಂಬರಿ “ರಸ-ವಿರಸ” ಕ ಮೈಸೂರ ರಾಜ್ಯ ಸರ್ಕಾರಾಚೆ ಪ್ರಥಮಪ್ರಶಸ್ತಿ-1962.
- ಹಾಸನಂತು ಸಂಘಟನ ಕೆಲ್ಲಲೆ ಕನ್ನಡ ಸಾಹಿತ್ಯ ಸಮ್ಮೇಳನಾ ಚೆ ತರ್ಪೆನ ಸನ್ಮಾನ.
- ದ್ವಿತೀಯ ಅಖಿಲ ಕರ್ನಾಟಕ ಲೇಖಕಿಯಾಲೆ ಸಮ್ಮೇಳನಾಚೆ ಅಧ್ಯಕ್ಷತಾ-ಜನವರಿ 1988.
- ತೃತೀಯ ಅಖಿಲ ಕರ್ನಾಟಕ ಲೇಖಕಿಯಾಲೆ ಸಮ್ಮೇಳನಾಂತು ಪುಸ್ತಕ ಬಿಡುಗಡೆ ಕೆಲ್ಲಲೆ-1993
- ಕಿನ್ನಿಗೋಳಿ, ತಾಲುಕು ಸಾಹಿತ್ಯ ಸಮ್ಮೇಳನ ಪ್ರಥಮ ಮಹಿಳಾ ಅಧ್ಯಕ್ಷೆ-1993
- ಕರಾವಳಿ ಕನ್ನಡ ಲೇಖಕಿಯಾಲೆ ಆನಿ ವಾಚಕಿಯಾಲೆ ಸಂಘಾಚೆ ಸ್ಥಾಪಕ ಅಧ್ಯಕ್ಷೆ-1987.
- ಕನ್ನಡ ರಾಜ್ಯೋತ್ಸವ ದಕ್ಷಿಣ ಕನ್ನಡ ಜಿಲ್ಲಾ ಪ್ರಶಸ್ತಿ-2001.

ಹೆ ನಯ್ಸಿ ಪದ್ಮಾ ಶೆಣೈ ದಕ್ಷಿಣ ಕನ್ನಡ, ಉಡುಪಿ, ಕಾಸರಗೋಡು ಆನಿ ಕರ್ನಾಟಕ ರಾಜ್ಯಾಚೆ ವೆಗ್ಗೆ ಪ್ರದೇಶಾಂತು ಜಾಲಲೆ ಸಾಹಿತ್ಯ ಕಾರ್ಯಾವಳಿಂತು, ವಿಚಾರ ಸಂಕಿರಣಾಂತು, ಕವಿಗೋಷ್ಠಿಂತು ರೋಟರಿ, ಲಯನ್ಸ್, ಯುವಕ ಮಂಡಳ, ಮಹಿಳಾ ಸಂಘ ಇತ್ಯಾದಿ ಕಾರ್ಯಕ್ರಮಾಂತು ಸಕ್ರೀಯ ಜಾವ್ನು ಭಾಗಿ ಜಾಲ್ಲೆ ಮೊಣ್ಣೆ ವಿಚಾರು ಹಿಗಲೆ ಸಾಮರ್ಥ್ಯಾಕ ದರ್ಲಲಿ ಕನ್ನಡಿ ಜಾವ್ನು ಆಸ್ಸ.


ಜೀವನ್ಮುಖಿ ಪದ್ಮಾಶೆಣೈ:

ಪದ್ಮಾ ಶೆಣೈ ಸಾಹಿತಿ, ಗ್ರಹಿಣಿ, ಸಮಾಜ ಸೇವಕಿ, ಪ್ರಗತಿಪರ ಚಿಂತಕಿ ಜಾವ್ನು ಸಮಾಜ ಜಾಗ್ರ ಕಾರ್ಯಾಂತು ಸಕ್ರೀಯ ಜಾವ್ನು ಆಸ್ಸ. ಹಿಣೆ ರಚನ ಕೆಲ್ಲಲೆ ಕಾಣಿ, ಕಾದಂಬರಿ ಇತ್ಯಾದಿ ಸಾಹಿತ್ಯ ಪ್ರಕಾರಾಂತುಯಿ ಸಮಾಜಮುಖಿ ಸಂದೇಶ ಆಸ್ಸ. ಶೋಷಿತ ವರ್ಗಾಂಕ ಜೀವನಾಂತು ಪ್ರೀತಿ ಮೆಳ್ಳೆ ಕಸನೆ ಮೊಣ್ಣೆ ಪ್ರಶ್ನೆಕ ಉತ್ತರ ದಿವ್ವೆ ಪ್ರಯತ್ನ ಕರ್ತ. ಆಧ್ಯಾತ್ಮಿಕ ವಿಚಾರಾರಿ ಸಾಹಿತ್ಯ ಶೋಧ ಕೋರ್ನು ಆತ್ಮ ಶೋಧನೆಕ ಪ್ರಚೋಧನ ದಿವ್ವೆ ಶ್ರೇಷ್ಠ ಸಂಗತಿ. ಆಧುನಿಕ ಪ್ರಪಂಚಾಚೆ ಜಂಜಾಟಾಂತು ಅಶಾಂತಿ, ಅಸಾಹಯಕತಾ, ಸಂದಿಗ್ಧತಾ ಇತ್ಯಾದಿ ಸಾಮಾನ್ಯ ಸಂಗತಿ ಜಾವ್ನು ಆಸ್ಸ. ಮನೋಶಾಂತ್ ಪ್ರೀತಿ, ಸಾಂತ್ವಾನ ಸೊದ್ದುನು ವತ್ತಲೆ ಲೋಕಾಕ ಪದ್ಮಾ ಶೆಣೈಲೆ ಸಾಹಿತ್ಯಾಂತು ಉತ್ತರ ಮೆಳ್ಳ. ಹಿಗಲೆ ಲೇಖನಿಂತು ಆನ್ಕಯಿ ಚಡ ಪ್ರಮಾಣಾಯಿರಿ ಸಾಹಿತ್ಯ ಅಭಿವ್ಯಕ್ತಿ ಜಾವ್ನೊ, ದೇವು ತಿಕ್ಕ ಸಕಲ ಐಶ್ವರ್ಯ ಸೌಭಾಗ್ಯ ಆನಿ ಶಾಂತಿ ಪ್ರಾಪ್ತ ಕರೊ ಮೊಣು ಆಮ್ಲೆ ಸಕ್ಡಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಗಳೂರು

ವೇದಾಂತ ಭೂಷಣ ಪಂಡಿತ್ ಅನಂತಶರ್ಮ ಶಾಸ್ತ್ರಿ

1. ನಾಂವ್ : ಅನಂತ ಶರ್ಮಾ
2. ಜನನ್ : ಮಾರ್ಚ್ 9, 1910
3. ಜಲ್ಮಾಲ್ಲೊ ಗಾಂವ್ : ಕೊಚ್ಚಿ
4. ಬಾಪ್ಪಲೆ ನಾಂವ್ : ಕೆ. ನಾರಾಯಣ ಮಲ್ಯಾ
5. ಆವ್ಪಲೆ ನಾಂವ್ : ಎನ್.ಎಂ. ಸರಸ್ವತಿ ಬಾಯಿ
6. ಶಿಕ್ಷಣ್ : ಸಂಸ್ಕೃತ ವೇದಾಧ್ಯಯನ(ಬನಾರಸ್)
7. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಕೊಂಕಣಿ ಭಾಸ, ವೇದಾಂತಾದಿ ಶಾಸ್ತ್ರ,



ಜೀವನ ಸಾಧನಾ

ಕೊಂಕಣಿ ಭಾಷೆ ಖಿತಿರ್ ಪ್ರಥಮ ಪಾಠಶಾಲಾ ಪ್ರಾರಂಭ ಕೆಲ್ಲಲೊ(1949) ವ್ಯಕ್ತಿ ಅನಂತ ಶರ್ಮಾ. ಹಾಣೆ ಕೊಂಕಣಿ ಮ್ಯಾಗ್ನಿಟನಯ್ ಸುರ್ ಕೆಲ್ಲೆಲೆಂ. ಶ್ರೀಸಂಸ್ಥಾನ ಕಾಶೀಮಠಾಕ ದೋನಿ ಯತಿವರ್ಯಾಂಕ ಕೆಲ್ಲೆಲೆ ಕೊಚ್ಚಿಚೆ ಕುಟುಂಬಾಂತು ಅನಂತ ಶರ್ಮಾ ಜನ್ಮಾಯೆತ್ತಾ. ಕಾಶೀಮಠಾಚೆ ಭುವನೇಂದ್ರ ತೀರ್ಥ ಸ್ವಾಮಿಜಿ ಆನಿ ವರದೇಂದ್ರ ತೀರ್ಥ ಸ್ವಾಮಿಜಿಂಗೆಲೆ ಪೂರ್ವಾಶ್ರಮಾಚೊ ವ್ಯಕ್ತಿ ಹೊ. ಹಾಗ್ಗೆಲಿ ಆವುಸು ಪರಸ್ವತಿ ಬಾಯಿ ತೇ ಕಾಲಾರಿ(1908) ಕೇರಳಾಂತು ಸಾಂಪ್ರದಾಯಿಕ ಪ್ರತಿಬಂಧಕ ದಾಂಟ್ವನು ಶಿಕ್ಷಕ ವೃತ್ತಿಕ್ ಗೆಲ್ಲೆಲಿ ಬಾಯ್ಲಮನೀಶಿ. ಅನಂತ ಶರ್ಮಾ ಕೊಚ್ಚಿಚೆ ಟಿ.ಡಿ ಹೈಸ್ಕೂಲಾಂತು ಆಪ್ಣಾಲೆ ಪ್ರಾಥಮಿಕ ಆನಿ ಪ್ರೌಢಶಿಕ್ಷಣ ಪೂರೈಸುನು ಬನಾರಸಾಕ ವೈದಿಕ ಆನಿ ಸಂಸ್ಕೃತ ಶಿಕ್ಷಣಾಂತು ಪ್ರಾವೀಣ್ಯತಾ ಪಾವ್ಚಾಕ ವೆತ್ತಾ. ಬನಾರಸಾಚೆ ಸಾಂಗ ವೇದಾ ಮಹಾವಿದ್ಯಾಲಯಾಂತು ಆಚಾರ್ಯ ಪಟವರ್ಧನ್ ಮ್ಹಣ್ತಲ್ಯಾಲ್ಯಾಗಿ ವೇದ, ವೇದಾಂತ, ದರ್ಶನ, ನಿರುಕ್ತ, ಭಂದಸ್ ಆನಿ ಜ್ಯೋತಿಷ್ಯಾಂತು ಹೋ ಪರಿಣತ ಜಾತ್ತಾ. ಮಾಗಿರಿ ಹರಿದ್ವಾರಾಚೆ 'ಗರುಕುಲ ಮಹಾವಿದ್ಯಾಲಯಾ'ಕ ಹೋ ಸೇರ್ದತಾ. ತಂಯ್ ಶ್ರೀ ಸತ್ಯದೇವ ತೀರ್ಥ. ಹಾಣೆ ಹರಿದ್ವಾರಾಚೆ ಮುನಿಮಂಡಲ ವಿದ್ಯಾಲಯಾಚೆ ಪಂಡಿತ್ ಸ್ವರೂಪಾನಂದ ಮ್ಹಣ್ಣೆ ಗುರುಲ್ಯಾಗಿ ನ್ಯಾಯ, ಮೀಮಾಂಸಾ, ಯೋಗು, ವೇದಾಂತ, ಸಾಂಖ್ಯಶಾಸ್ತ್ರ ಅಭ್ಯಾಸ ಕೆಲ್ಲೆಂ. ಉತ್ತರ ಭಾರತ ಪ್ರವಾಸ ಕೆಲ್ಲೊ. ಆನಿ ವೇದ ಆನಿ ಸಂಸ್ಕೃತ ಶಿಕ್ಷಣೆಚೊ ಪ್ರಚಾರ ಕೆಲ್ಲೊ. ಪರತ ಕೊಚ್ಚಿ ಯೇವ್ನು ಟಿ.ಡಿ.ವೇದಾಸ್ ಸಂಸ್ಕೃತ ಪಾಠಶಾಲೆಚೊ ಉಪಾಧ್ಯಾಯ ಜಾವ್ನು ಜೀವನ ನಿರ್ವಹಣ ಆರಂಭ ಕೆಲ್ಲೆಂ. ವೇದಿಕ ಶಿಕ್ಷಣ ಪರಾಮರ್ಶ ಕೋರ್ನು ಸಂಸ್ಕೃತ ಪ್ರಚಾರ ಕೆಲ್ಲೆಂ. ಮಹರ್ಷಿ ಮಹೇಶ ಯೋಗಿ

1949 ಇಸ್ವಿಂತು ಹಾಣೆ ಕೊಚ್ಚಿಂತು 'ಕೊಂಕಣಿ ಪಾಠಶಾಲಾ' ಆನಿ ವಿದ್ಯಾರ್ಥಿಂಕ ದೇವನಾಗರಿ ಲಿಪಿರಿ ಕೊಂಕಣಿ ಶಿಕ್ಷಣ ದಿಲ್ಲೆಂ. 1956 ಇಸ್ವಿಂತು ಹಾಣೆ ಕೊಂಕಣಿಂತು 'ದೂತಂಗತಾ' ಮ್ಹಣ್ಣೆ ನಾಟಕ ಬರೈಲೆಂ. 1953 ಇಸ್ವಿಂತು 'ಗೋಮಾಂತ ಪ್ರಕೃತಮ್' ಮ್ಹಣ್ಣೆ ದೇವನಾಗರಿ ಆನಿ ಮಳಯಾಳಂ ಲಿಪಿರಿ ಮಸ್ತಕ ಬರೈಲೆಂ. ಹಾಣೆ ಕೊಂಕಣಿ ಪ್ರಾಥಮಿಕ ವ್ಯಾಕರಣಯ್ ಬರೈಲಾಂ. ಪುರಾಣಾ ವಿಷಯಾರಿ, ಭಗವದ್ಗೀತೆ ವಿಷಯಾರಿ ಸಾರ್ವಜನಿಕ ವೇದಿಕೆರಿ ಪ್ರವಚನ ದಿಲ್ಲಿಂತಿ. ಹಾಗ್ಗೆಲೆ ಅಸಾಧರಣ ಪ್ರತಿಭಾ ಆನಿ ಭಾಷಾ ಕ್ಷೇತ್ರಾಂತು ಹಾಣೆ ಕೆಲ್ಲೆಲಿ ಅಪ್ರತಿಮ ಸೇವಾ ಖಿತಿರ್ ಶ್ರೀ ಕಾಶೀಮಠಾಧೀಶ ಶ್ರೀಮತ್ತುಧೀಂದ್ರ ತೀರ್ಥ ಸಾಮಿಜಿನ 1956 ಇಸ್ವಿಂತು 'ವೇದಾಂತ ಭೂಷಣ' ಮ್ಹಣ್ಣೆ ಪದವಿ ದೀವ್ನು ಪುರಸ್ಕಾರ ಕೆಲ್ಲಾ. ಗೋವರ್ಧನ ಪೀಠಾಚೆ ಜಗದ್ಗುರು ಶ್ರೀಶಂಕರಾಚಾರ್ಯ ಸ್ವಾಮೀಜಿನ 'ಸಾಹಿತ್ಯ ರತ್ನ' ಪ್ರಶಸ್ತಿ ದೀವ್ನು ಸನ್ಮಾನ ಕೆಲ್ಲಾ. ಹಾಣೆ 'ಕವಿರಾಜ್' ಆನಿ 'ಸಾಹಿತ್ಯ ಶಾಸ್ತ್ರೀ' ಮ್ಹಣ್ಣೆ ನಾಂವಯ್ ಘೆಲ್ಲಿಂತಿ.

ಅನಂತ ಶರ್ಮಾ ಕೊಚ್ಚಿಚೆ ಸಂಸ್ಕೃತ ವಿಶ್ವ ಪರಿಷದ್‌ಚೆ ಅಧ್ಯಕ್ಷ ಜಾವ್ನು ಆಶ್ರಿಲೊ. ಹಾಣೆ ಗೋಯಾಂತು ಚಲ್ಲೆಲೆ ಕೊಂಕಣಿ ಬರೆಹಗಾರಾಲೇ ಸಮ್ಮೇಳನಾಂತು ಕೇರಳಾಚೆ ಪ್ರತಿನಿಧಿ ಜಾವ್ನು ಭಾಘಘೇವ್ನು ಏಕ ಪ್ರಬಂಧ ಮಂಡನ ಕೆಲ್ಲೆಲೆಂ ಆಸ್ಸ. 1969 ಇಸ್ವಿಂತು ಕಲ್ಕತ್ತಾಂತು ಜಾಧವಪುರ ವಿಶ್ವವಿದ್ಯಾಲಯಾ ತರ್ಟೆನ್ ಚಲ್ಲೆಲೆಂ ಆಲ್ ಇಂಡಿಯಾ ಓರಿಯಂಟಲ್ ಕಾನ್ಫರೆನ್ಸಾಂತು ಸಂಸ್ಕೃತ ಭಾಷೆಚೆರಿ ಪ್ರಬಂಧ ಮಂಡನ ಕೆಲ್ಲಾಂ. 1972 ಇಸ್ವಿಂತು ದೆಲ್ಲಿಂತು ಚಲ್ಲೆಲೆ ಅಂತರಾಷ್ಟ್ರೀಯ ಸಂಸ್ಕೃತ ಸಮ್ಮೇಳನಾಂತು ಸಂಸ್ಕೃತಾಂತು 'ಭಾರತೀಯ ಧ್ವನಿ ದರ್ಶನ' ವಿಷಯಾರಿ ಪ್ರಬಂಧ ಮಾಡೈಲಾಂ. 1967 ಇಸ್ವಿಂತು ಎರ್ನಾಕುಲಾಂತು ಮಹಾಕವಿ ಶಂಕರ್ ಕುರುಪ್ ಹಾಂಗೆಲೆ ಅಧ್ಯಕ್ಷಪಣಾರಿ ಚಲ್ಲೆಲೆ ಕವಿಂಗೆಲೆ 'ಮುಶೈರಾ' ಮ್ಹಣ್ಣೆ ರಾಷ್ಟ್ರೀಯ ಭಾವೈಕ್ಯತಾ ಸಮ್ಮೇಳನಾಂತು ಅನಂತ ಶರ್ಮಾನ ಕೊಂಕಣಿ ಭಾಷೆಚೊ ಪ್ರತಿನಿಧಿ ಜಾವ್ನು ಕೊಂಕಣಿ ಕವನ ವಾಜ್ವಿಲಾಂ. 1971 ಇಸ್ವಿಂತು ಎರ್ನಾಕುಲಾಂತು ಚಲ್ಲೆಲೆ ಕೊಂಕಣಿ ಕವಿ ಸಮ್ಮೇಳನಾಂತು ಅನಂತ ಶರ್ಮಾನ ಕೊಂಕಣಿ ಕವನ ವಾಜ್ವಿಲಾಂ.


ಕೊಂಕಣಿ ಭಾಷೆಚೆ ಅಭಿವೃದ್ಧಿ ಖತಿರ್ ಅನಂತ ಶರ್ಮಾನ ದಿಲ್ಲೆಲಿ ದೇಣ್ಣಿ ಮಾನೂನ್ 1978 ಇಸ್ವಿ ಫೆಬ್ರವರಿ 12 ತಾರಿಕೆ ದೀಸು ಕೊಚ್ಚಿಂತು ಚಲ್ಲೆಲೆ ಅಖಿಲ ಭಾರತ ಕೊಂಕಣೀ ಸಾಹಿತ್ಯ ಪರಿಷದಾಚೆ 12ಚೆ ಅಧಿವೇಶನಾಂತು ಹಾಕ್ಕಾ ಸನ್ಮಾನ ಕೆಲ್ಲಾ. ನವ ದೆಲ್ಲಿಚೆ ಸಾಹಿತ್ಯ ಅಕಾಡೆಮಿನ ಹಾಗ್ಗಲೆ ಬರಹ ಮಾನ್ಯ ಕೋರ್ನು ಹಾಗ್ಗಲೆ ನಾಂವ್ 'ಹೂ ಈಸ್ ಹೂ' ಕೃತಿಂತು ಪ್ರಕಟ ಕೆಲ್ಲಾಂ. 'ಸ್ಪೋಟ ವಿದ್ಯಾ' ಮ್ಹೊಣ್ಣೆ ಸಂಪುಟಾಚೋ ಮುಖ್ಯ ಸಂಪಾದಕ ಜಆವ್ನು ಹಾಣೆ ಕಾಮ ಕೆಲ್ಲಾಂ. ಭಾರತ ಸರಕಾರಾನ ಅನಂತ ಶರ್ಮಾ ಉನ್ನತಸ್ತರಾಚೊ ಸಂಸ್ಕೃತ ಪಂಡಿತ್' ಮ್ಹೋಣು ಗುರುತಿಸುನ್ ಗೌರವಿಸಿಲಾ. ಕೇಂದ್ರ ಸರಕಾರಾಚೆ ಅನುದಾನಾನ ಹಾಣೆ 'ಇಂಡ್-ಹಿಂದ್-ಭಾರತಮ್' ಆನಿ 'ಸಂಸ್ಕೃತ ಅಭ್ಯಾಸ ಸೋಪಾನಮ್' ಮ್ಹೊಣ್ಣೆ ಪುಸ್ತಕ ಪ್ರಕಟ ಕೆಲ್ಲಿಂತಿ. ಕೇಂದ್ರ ಸರಕಾರಾಚೆ ಅನುದಾನಾನ ಇತರೆ ಪುಸ್ತಕಂಯ್ ಪ್ರಕಟ ಕೆಲ್ಲಿಲಿಂ ಆಸ್ತತಿ. ಕೊಂಕಣಿ ಪಠ್ಯಪುಸ್ತಕ ಸಮಿತಿಚೋ ಅಧ್ಯಕ್ಷ ಜಾವ್ನು ಹಾಣೆ ಸೇವಾ ಕೆಲ್ಯಾ. 1992 ಇಸ್ವಿಂತು ನವದೆಲ್ಲಿಚೆ ಸಾಹಿತ್ಯ ಅಕಾಡೆಮಿನ ಕೊಚ್ಚಿನ್ ಕೊಂಕಣಿ ಬಾಷಾ ಪ್ರಚಾರ ಸಭಾಚೆ ಸಾಂಗತಿ ಕೇರಳಾ ಕೊಂಕಣಿ ಸಾಹಿತ್ಯಾ ವಿಷಯಾರಿ ಕೊಚ್ಚಿಂತು ದೋನಿ ದಿಸಾಚೆ ಕೊಂಕಣಿ ಶಿಬಿರ ಕೆಲ್ಲಿಲ ತೆದ್ನಾ ಹಾಗ್ಗಲೆ ಅಧ್ಯಕ್ಷಪಣಾರಿ ಕವಿ ಸಮ್ಮೇಳನ ಚಲ್ಲೆ.

ಕೊಚ್ಚಿನ್ ಕೊಂಕಣಿ ಬಾಷಾ ಪ್ರಚಾರ ಸಭಾ ವತೀನ್ ದಿವ್ಚೆ ಪುರಸ್ಕಾರ ಅಖಿಲ ಭಾರತ ಮಟ್ಟಾಚೆ ರಾಷ್ಟ್ರೀಯ ಭಾವೈಕ್ಯತಾ ಅತ್ಯುತ್ತಮ ಕೊಂಕಣಿ ಕವನ ಪುರಸ್ಕಾರ ಅನಂತಶರ್ಮಾನ ಬರೈಲೆಲೆ 'ಧರಣಿ ಆಮ್ಚಿ ಭಾರತ ಮಾತಾ' ಮ್ಹೊಣ್ಣೆ ಕವನಾಕ ಮೆಳ್ಳಾ ಆನಿ ತೇಂ ಪುರಸ್ಕಾರ ಅನಂತ ಶರ್ಮಾಕ 7.9.1995 ದೀಸು ದಿಲ್ಲೊ. ಹಾಣೆ ಬರೈತಾ ಆಶ್ತಿಲೆ ಕೊಂಕಣಿ ಪುಸ್ತಕ 'ಬ್ರಹ್ಮಸೂತ್ರಾ ಕೊಂಕಣಿ ಭಾಷ್ಯ ಸುಧಾ'ಕ ಮಾಜಿ ಕೇಂದ್ರ ಸಾಹಿತ್ಯ ಅಕಾಡೆಮಿ ಅಧ್ಯಕ್ಷಿಣಿ ದಿ.ಸುನೀತಿ ಕುಮಾರ್ ಚಟರ್ಜಿನ ಶುಭಾಶಂಸಾ ಕೆಲ್ಯಾ. ಹೇಂ ಪುಸ್ತಕ ವೇದವ್ಯಾಸಾನ ಬರೈಲೆಲೆಂ 'ಬ್ರಹ್ಮಸೂತ್ರ' ಆಶೆ ಪ್ರಸ್ಥಾನತ್ರಯಾಚೆ ಕೊಂಕಣಿ ಅನುವಾದ ಜಾವ್ನಸ್. ಅನಂತ ಶರ್ಮಾ ಉಪನಿಷದಾಂತು ಪ್ರತಿಪಾದಿತ 'ಕಾಲೇಶ ಸಿದ್ಧಾಂತ' ಮ್ಹೊಣ್ಣೆ ವಿಷಯಾರಿ (ದಿ ಟೈಮ್ ಗೋಡ ಥಿಯರಿ) ಸಂಶೋಧನ ಕರತ ಆಸ್.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಪಂಡಿತ್ ತಾರನಾಥ

1. ನಾಂವ್ : ಪಂಡಿತ್ ತಾರನಾಥ
2. ಜನನ್ : 6.6.1891 ಮರಣ್ : 31.10.1942
3. ಜಲ್ಮಾಲ್ಲೊ ಗಾಂವ್ : ಮಂಗಳೂರ್
4. ಬಾಪ್ಪಲೆ ನಾಂವ್ : ರಂಗರಾವ್
5. ಆವ್ಸಲೆ ನಾಂವ್ : ರಾಜೀವಮ್ಮಾ
6. ವೈವಾಹಿಕ ಸ್ಥಿತಿ : ಸುಮತೀಬಾಯಿ, ಚೆರ್ಡುಂವ: 2ಚಾಲ್ಲೆ
7. ಶಿಕ್ಷಣ್ : ವೈದ್ಯಕೀಯ
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಮಾಜ ಸುಧಾರಣಾ



ಪಂಡಿತ್ ತಾರನಾಥ ಮಸ್ತ ಶಾಸ್ತ್ರಾಂತು ಪ್ರಕಾಂಡ ಪಾಂಡಿತ್ಯ ಪಾವ್ವಿಲೊ ವ್ಯಕ್ತಿ. ಹಾಕ್ಕಾ ಸುಮರ 18 ಭಾಷಾ ಯೆತ್ತಶ್ಶಿಲಿಂ. ಹೋ ಎಖಿ ವಾಗ್ಗಿ ಆನಿ ಲೇಖಕೂಯ್ ಜಾವ್ನು ನಾಂವ್ ಘೆತ್ತಿಲೊ ಮನೀಷು. ಕರ್ನಾಟಕಚೆ ಏಕೀಕರಣಾ ಖತಿರ್ ಅಪರ ದೇಣ್ಣಾ ಹಾಣೆ ದಿಲ್ಯಾ. ಹಿಂದೂ ಮುಸ್ಲಿಂ ಏಕತೆಚೊ ಪ್ರತಿಪಾದಕ ಜಾವ್ನು ಹಾಣೆ ಕಮಕೆಲ್ಲಾಂ. ಹೋ ಶ್ರೇಷ್ಠ ಸಮಾಜ ಸುಧಾರಕ ಜಾವ್ನು ನಾಂವ್ ಪಾವ್ಲಾ. ಭಾರತೀಯ ಸಂಸ್ಕೃತಿಚೆ ಪುನರುತ್ಥಾನಾನ ನವಸಮಾಜ ನಿರ್ಮಾಣಾಚೆ ಸಪನ ಹಾಣೆ ಪಳೆಲೆಂ. ಕನ್ನಡ ಕುಲಪುರೋಹಿತ ಆಲೂರ ವೆಂಕಟರಾಯಾ ಕಡೆನ 'ಕರ್ನಾಟಕ ರಾಜರಮ್ ಮೋಹನರಾಯ್' ಮ್ಹೊಣ್ಣೆ ಪ್ರಶಂಸೆಕ ಹೋ ಪಾತ್ರ ಜಾಲ್ಲಾ. ಖ್ಯತ ಆಯುರ್ವೇದ ಪಂಡಿತ್ ಜಾವ್ನು ತಾರನಾಥ ಪಂಡಿತಾನ ವೇದ, ವೇದಾಂತ, ಯೋಗಶಾಸ್ತ್ರ, ವೈದ್ಯಶಾಸ್ತ್ರ, ಸಸ್ಯಶಾಸ್ತ್ರ, ಆನಿ ರಾಗ ಶಾಸ್ತ್ರಾಂತು ಅದ್ವಿತೀಯ ಮ್ಹೊಣುಸುನ್ ಘೆತ್ಲಾಂ. ಹೋ ಎಕ್ಲೊ ಸತತ ಅನ್ವೇಷಕ ಜಾವ್ನುಶ್ಶಿಲೊ. ತಶೀಂಚಿ ಖ್ಯಾತ ಸ್ವಾತಂತ್ರ್ಯ ಹೋರಾಟಗರು. ಹರಿಜನೋದ್ಧಾರಕು, ಬಾಯ್ಲುಮನ್ಯಶಾಂಲೆ ಹಕ್ಕಾ ಪ್ರತಿಪಾದಕು ಪತ್ರಿಕೋದ್ಯಮಿ, ನಾಟಕಕಾರು, ಸಹಿತಿ, ದಾರ್ಶನಿಕ ಯೋಗಿ ಆನಿ ಶಿಕ್ಷಣ ತಜ್ಞ ಜಾವ್ನುಶ್ಶಿಲೊ.

ಮಠಮಾನ್ಯಾ ವಿರುದ್ಧ ತೆದ್ನಚಿ ಹಾಣೆ ಪ್ರತಿಭಟನಾ ಕೋರ್ನು ಕ್ರಾಂತಿಕಾರಿ ಮನೋಭಾವ ವ್ಯಕ್ತ ಕೆಲ್ಲಾ. ಭಾಯುತೀಯ ತತ್ವಜ್ಞಾನ ವೈಜ್ಞಾನಿಕ ರೀತಿನ ಅಳವಡ್ತುನು ಲೋಕಕಲ್ಯಾಣ ಪಾವ್ಲಾ ಮ್ಹೊಣ್ಣೆ ಆಶಯ ಪಾವ್ವಿಲೊ ವ್ಯಕ್ತಿ. ಪಂಡಿತ್ ತಾರನಾಥು ಜಗತ್ಯಾಂತು ಶಾಂತಿ-ಸಂಪತ್ ಆಶ್ವಾಕ ವೇದಾಂತಾಕ ವಿಜ್ಞಾನಾಚಿ ಬೆಸಿಗಾ ಆಸ್ಕಾ ಮಣ್ತುಶ್ಶಿಲೊ.

ಪಂಡಿತ್ ತಾರನಾಥು ಸಾನಾಸ್ತಾನಾಚಿ ಆಪ್ಣಾಲೆ ಬಾಪುಸುಲಾಗಿ ಸಂಸ್ಕೃತ ಆನಿ ಸಂಗೀತ ಶಿಕ್ಷಾ. ಆವುಸುಲಾಗಿ 'ಜನತಾ ಸೇವಾಚಿ ಜನಾರ್ದನಾಲಿ ಸೇವಾ' ಮ್ಹೊಣ್ಣೆ ಚಾಂಗ ಸಂಸ್ಕಾರ ಶಿಕ್ಷಾ. ಹಾಗ್ಲೆಲಿ ಆವುಚಿ ಹಾಗ್ಲೆಲಿ 'ಪ್ರಥಮಗುರು' ಜಾವ್ನುಶ್ಶಿಲಿಂ. ತಿಗ್ಲೆಲೆಂ ಜೀವನ ಏಕ ಯೋಗಿನಿ ಮ್ಹೊಣ್ಣೆ ಆಶ್ಶಿಲೆಂ. ಮಂಗಳೂರ್ಟೆ ಕ್ರಿಶ್ಚಿಯನ್ ಸ್ಕೂಲಾಂತು ವಜ್ಜಿಲೆಲಿ ತೀ ಪ್ಲೇಗ್ ರೋಗಿಲೆಂ ಶುಶ್ರೂಷೆಂತು ವಿಶೇಷ ಸೇವ ಕೆಲ್ಲೆಲಿ ಬಾಯ್ಲುಮನೀಷಿ. ಪಂಡಿತ್ ತಾರನಾಥಾನ ಮೆಟ್ರಿಕ್ ಶಿಕ್ಷಣ ಪಾವ್ತಾನಾಚಿ ಹಾಗ್ಲೆಲೆಂ ಆವುಸು ಪಾಪುಸು ಮರ್ತಾತಿ. ತೆದ್ನಾ ಹಾಕ್ಕಾ ಆಧ್ಯಾತ್ಮಿಕ ವಿಷಯಾರಿ ಆಕರ್ಷಣ ವಾಡ್ತಾ. ತೇಚಿ ಗುಂಗಾಂತು ಸನ್ಯಾಸಿಲೆಂ ಯೋಗಿಲೆಂ ಮಾಕ್ಶಿ ಹೋ ವಚ್ಚಾ ಸುರ್ ಕರ್ತಾ. ಹಾಗ್ಲೆಲೆ ಹೇಂ ಪೊಳೋನು ಹಾಗ್ಲೆಲಿ ಮಾಲ್ಗಡ ಭೈಣಿ ಆನಿ ಭಾವಾಜಿನ (ಎಂ.ಬಿ.ಸುಬ್ಬರಾವ್) ಹಾಕ್ಕಾ ಹೈದರಾಬಾದಾಕ ಆಪ್ಲೊನು ಹಾಣು ಹಾಗ್ಲೆಲಿ ವಿದ್ಯಾಭ್ಯಾಸಾ ವ್ಯವಸ್ಥಾ ಕೆಲ್ಲಿ. ಹೈದರಾಬಾದ್ ನಿಜಾಮ ಕಾಲೇಜಾಂತು ದೋನಿ ವರಸ ಶಿಕ್ಷುನು ವೈದ್ಯಕೀಯ ಕಾಲೇಜಾಕ ಹೋ ಸೇರ್ದತಾ. ಜಾಲ್ಯಾರಿ ತಂಚೆ ವರಿಷ್ಠಾನಿ ಹಾಗ್ಲೆಲಿ ಯೋಗ್ಯತಾ ನಿರ್ಲಕ್ಷ್ಯ ಕೋರ್ನು ಬಾಯ್ಲುದೇಶಾಚೆ ಶಿಷ್ಯ ವೇತನ ದುಸರ್ಯಾಂಕ ಮೆಳ್ವತಶ್ಶಿ ಕೆಲ್ಲೆಲ ನಿಮಿತಿ ತಾರನಾಥು ಅಖೇರಿ ವರಸಾ ಪರೀಕ್ಷೆಕ ಬೈಸನಾಶಿ ಕಾಲೇಜ್ ಶಿಕ್ಷಣ ಸೊಡ್ತಾ. ಮುಕಾರಿ ತೇಂಚಿ ಕಾಲೇಜಾಂತು ಡೆಮಾನ್‌ಸ್ಟ್ರೇಟರ್ ಜಾವ್ನು ಕಾಮಾ ಸೆರ್ದತಾ. ಹೈದರಾಬಾದಾಂತು ಆಸ್ತಾನಾಚಿ ಚೆಲ್ಲೆಲಿ ಏಕಿ ಘಟನಾ ಹಾಕ್ಕಾ ಆಯುರ್ವೇದಾಂತು ವಿಶೇಷ ಆಸಕ್ತಿ ವಾಡ್ಡುಂಕ ಕಾರಣ ಜಾತ್ತಾ. ಹಜ್ಜೆನ ಹಾಗ್ಲೆಲಿ ಜೀವನಾ ಗತಿ ಬದ್ಲಾಯ್ತಾ. ತಾರನಾಥಾಕ ಜೋರು ಹುಷಾರನಾ ಜಾತ್ತಾ. ತೆದ್ನಾ ನಿಜಾಮಾಲೆ ಆಸ್ಥಾನಾಚೋ ಹರಿಗೋವಿಂದಜೀ ಮ್ಹಣ್ತಲೋ ಖ್ಯಾತ ವೈದ್ಯಾಲೆ ವಕ್ದಾನಿಮಿತಿ ತಾರನಾಥ ಹುಷಾರ ಜಾತ್ತಾ. ತೆದ್ನನಧೋರ್ನು ತಾರನಾಥು ಆಯುರ್ವೇದ ಶಾಸ್ತ್ರ ಅಧ್ಯಯನ ಕೊರುಂಕ ಆಶ್ ಪಾವ್ತಾ. ಹರಿಗೋವಿಂದಜೀ ಲಾಗಿ ಹೋ ಆಯುರ್ವೇದ ಆನಿ ಯುನಾನಿ ಶಿಕ್ಷಾ ಮ್ಹೊಣು ಲೆಕ್ತಾ. ದುಸರ ಸಕ್ಕಡ ವೈದ್ಯಕೀಯ ಗ್ರಂಥ ಹಾಣೆ ವಾಜ್ಜಿಲೆಂ. ಜಾಲ್ಯಾರಿ ವೈದ್ಯಾನಿ ಹಾಕ್ಕಾ ಸುರ್ದೆಕ ತಬ್ಲಾ ಶಿಕ್ಷುನ್ ಯೆವ್ಕಾ ಮ್ಹಳ್ಳೆಂ. ತಬ್ಲೆಂತು ಹಾಣೆ ಪಾಂಡಿತ್ಯ ಪ್ರದರ್ಶನ ಕೆಲ್ಲ ಮಾಗಿರಿ 'ತಬ್ಲ ವಾಜ್ಜುಚೆ ಬ್ಹೋಟ ನಾಡಿಮಿಡಿತ ಅರ್ಥೈಸುನು ಘೆತ್ತಾ' ಮ್ಹೊಣು ಹಾಗ್ಲೆಲಿ ಪ್ರಶಂಸ ಕೆಲ್ಲಿ. ಹೋ ಸಂದರ್ಭು ತಾರನಾಥಾಕ ಸಂಗೀತಾಂತು ಆಸಕ್ತಿ ವಾಡ್ಚೆತಶ್ಶಿ ಕರ್ತಾ.

ಪಂಡಿತ್ ತಾರನಾಥಾನ ಬಿದರಾಂತು ಆಸ್ತಾನಾ ತಂಯ್ ಪ್ಲೇಗ್ ಯೇವ್ನು ಜನಾಂಕ ಮಸ್ತ ಕಷ್ಟ ಭೋಗ್ಗಾಜಾಲ್ಲೆಂ. ತೆದ್ನಾ ಪಂಡಿತ್ ತಾರನಾಥಾನ ತಾಂಗೆಲಿ ಸೇವ ಕೋರ್ನು ತಾಂಗೆಲಿ ಪ್ರೀತಿಘೆಲ್ಲಿ. ಸ್ಕೂಲಾಚೆ ತನ್ನೆಕ ಆಯ್ಕಿಲೆ ಆಪ್ಣಾಂಲೆ ವಯ್ಚೆ ಅಧಿಕಾರಿಂಕ ಅವಮಾನ ಕೆಲ್ಲಾಂ ಮ್ಹೋಣು ಸರ್ಕಾರಾನ ತಾರನಾಥಾಕ ರಾಯ್ಚಾರಾಕ ವರ್ಗ ಕೆಲ್ಲೊ. ತಂಯ್ ಹಾಣೆ ಏಕ ಚಿಕಿತ್ಸಾಲಯ ದವೋರ್ನು ಆಪ್ಣಾಂಲೆ ಪುರ್ಸೋತಿರಿ ರೋಗಿಲೆಂ ಚಿಕಿತ್ಸಾ ಕೊರ್ಚೆಶಿಲೆಂ. ಪ್ಲೇಗ್ ಆನಿ ವಿಷಮ ಶೀತಜ್ವರ ರಾಯ್ಚಾರಾಂತು ಪ್ರಸಾರ ಜಾವ್ನು ಹಾಣೆ ವಿದ್ಯಾರ್ಥಿಂಗೆಲೆಂ ಗುಂಪು ಕೋರ್ನು ರೋಗಿಲೆಂ ಶೂಶ್ರೂಷಾ ಕೆಲ್ಯಾ. ಹೇ ಸಮಾಯಾರಿ ಏಕಿ ಘಟನ ಚಲ್ತಾ. ನಿಜಾಮಾಲೆ ಜನ್ಮದಿಸು ಯೆತ್ತಾ. ಸರ್ಕಾರಾಚೆ ಸೇವೆಂತು ಆಶಿಲ್ಯಾನಿ ಏಕ ದಿಸಾ ಸಂಬೋಳು ದಿವ್ಕಾ ಮ್ಹೋಣು ಸಾಂಗ್ತಾ. ಪಂಡಿತ್ ತಾರನಾಥಾಕ ಹೇಂ ದಿವ್ಚಾಕ ಮನಾಶಿಲೆಂ. ಜಾಲ್ಲೇರಿ ಏಕ ಕಾಸ ಮಾತ್ರ ಹಾಣೆ ಸಾಂಕೇತಿಕ ಜಾವ್ನು ದಿಲ್ಲೆಲೆ ಮ್ಹಣ್ಣೆ ಕೆಲ್ಲೆಂ ಆನಿ ವರ್ಲೆಲೆ ದುಡ್ಡು ಯೋಧಾಲೆಂ ನಿಧೀಕ ದಿಲ್ಲೆಂ. ಅಸ್ಸಲ ಪದ್ಧತಿಕ ತಾರನಾಥಾನ ಮಸ್ತ ಪ್ರತಿಭಟನ ದಾಕೈಲೆಂ. ಸರ್ಕಾರಾನ ಕೊಪಾರಿ ಹಾಕ್ಚಾ 'ನಿರ್ಮಲಿ' ಮ್ಹಣ್ಣೆ ಕಡೆನ ವರ್ಗಾವಣ ಕರ್ತಾತಿ. ಹಾಜ್ಜೆನ ಕ್ರುದ್ಧಿತ ಜಾವ್ನು ತಾರನಾಥಾನ ಸರ್ಕಾರಿ ಕಾಮಾಕ ರಾಜಿನಾಮಿ ದಿಲ್ಲಿ. ಆನಿ ಸ್ವಾತಂತ್ರ್ಯ ಚಳವಳಾಂತು ಭಾಗಘೆತ್ತಾಂ. ಗಾಂಧಿಜಿಲೆಂ ಅನುಯಾಯಿಂತು ಹೋ ಪ್ರಮುಖ ಜಾತ್ತಾ. ರಾಯ್ಚಾರಾಂತು 'ಹಮ್‌ದರ್ದ್ ಮದರಸಾ' ಸ್ಕೂಲ್ ಸ್ಥಾಪನ ಕೋರ್ನು(1920) ಶಿಕ್ಷಣೆಂತು ಕನ್ನಡ ಮಾಧ್ಯಮ ಜಾರಿ ಹಾಡ್ತಾ. ಆಪ್ಣಾಂಲೆ ಸ್ಕೂಲಾಂತು ಹರಿಜನ ಚೆರ್ಡುರ್ವಾಂಕ ಪ್ರವೇಶ ದೀವ್ನು ಭಜನ ಗೋಷ್ಠಿಂತು ಭಾಗವಹಿಸುಚೆ ತಶಿ ಕರ್ತಾ. ಹಾಜ್ಜೆನ ಕೆಲವಜನ ಸನಾತನಿಂಕ ಎದ್ರಾ ಫಾಲ್ನು ಘೆತ್ತಾ. ಪಂಡಿತ್ ತಾರನಾಥ ಬೈಬಲ್, ಕುರಾನ್ ಆದಿ ಧರ್ಮಗ್ರಂಥಾಂತು ಅಧ್ವಿತೀಯ ಪಾಂಡಿತ್ಯ ಪಾವ್ತಾ ಆನಿ ಹೋ ಕೋಮು ಸಮರಸ್ಯಾಕ ಮಹತ್ವ ದಿತ್ತಾ. ಹಾಜ್ಜೆನ ಸಕ್ಕಡ ಧರ್ಮಾಚಾಂಕ ಹೋ ಜಾವ್ಕಾ ಜಾಲ್ಲೊ ಜಾತ್ತಾ.

ನಿಜಾಮಾಲೆಂ ಸರ್ಕಾರಾಚೆ ದರ್ಪ, ಅಧಿಕಾರಿಲೆಂ ದುರಾಡಳಿತಾ ಬದ್ತಲ ಹಾಣೆ ಬರೈಲೆಲೆಂ ಲೇಖನ 'ದಿ ಹಿಂದೂ ಪತ್ರಿಕೆ'ಂತು ಪ್ರಕಟ ಜಾತ್ತಾ. ತೇಂ ಲೇಖನ ಜಲಿಯನ್ ವಾಲಾಬಾಗ್ ಹತ್ಯಾಕಾಂಡಾಕ ಹೊಲ್ಸುನು ಹಾಗ್ಗೆಲೆ ಮಿತ್ರ ರಾಜಾಬಹದ್ದೂರಾಲೆ ನಾಂವಾರಿ ಬರೈಲೆಲೆ ನಿಮಿತಿ ಸರ್ಕಾರಾನ ರಾಜಾಬಹದ್ದೂರಾಕ ಅಂಡಮಾನ ಜೈಲಾ ಫಾಲ್ತಾತಿ. ತಾರನಾಥಾಕ ಗಡಿಪಾರ ಶಿಕ್ಷಾ ದಿತ್ತಾತಿ. ಹಾಕ್ಚಾ ತಾರನಾಥು ಭೀನಾ. ಹೋ ರಾಯ್ಚಾರ ಸೋಣು ತುಂಗಭದ್ರಾ ತೀರಾರಿ ಆಶಿಲೊ 'ರಾಂಪುರಾ' ಮ್ಹಣ್ಣೆ ಗಾಂವಾ ಯೇವ್ನು ರಾಬ್ತಾ. ತಂಯ್ ಕುಲಕರ್ಣಿ ಭೀಮರಾವ್ ಮ್ಹಣ್ಣಲ್ಯಾನ್ ಗಾಂವಾ ಎದ್ರಾ ಆಶ್ರೆ ತಾಗ್ಗೆಲೆಂ ಗಾದ್ಲೊ ದಾನ ಕೋರ್ನು ದಿಲ್ಲೊ. ತಂಯ್ ತಾರನಾಥಾನ 'ಪ್ರೇಮಾಯತನ' ಮ್ಹಣ್ಣೊ ಆಶ್ರಮ ಸ್ಥಾಪನ ಕೋರ್ನು ಮಾಗಿರಿ 'ಪ್ರೇಮಾ ವಿದ್ಯಾಪೀಠ' ಸುರ್‌ಕರ್ತಾ. ತಂಯ್ ಆಯುರ್ವೇದ, ಯೋಗ, ಸಮಾಜ ಶಾಸ್ತ್ರ, ಪತ್ರಿಕೋದ್ಯಮ ಹೇ ಸರ್ವ ವಿಷಯಾರಿ ಮುಕ್ತ ಶಿಕ್ಷಣೆ ಅವಕಾಶಾಕ ಭದ್ರ ಬುನಾದ್ ಫಾಲ್ತಾ.

ತಾರನಾಥಾನ 'ಪ್ರೇಮ' ಮ್ಹಣ್ಣೊ ಕನ್ನಡ ಆನಿ ಇಂಗ್ಲಿಷ್ ತ್ರೈಮಾಸಿಕ ಪತ್ರಿಕಾ ಸುರ್ ಕೆಲ್ಲಿ. ಸ್ವಲ್ಪ ಸಮಯಾನ ತೀ ಮಾಸ ಪತ್ರಿಕ ಕೋರ್ನು 9 ವರಸ ಚಲ್ಯೆಸಿಲಿ. ಕಾಮಕಲಾ ಶಾಸ್ತ್ರೀಯ ರೀತಿರಿ ಹೀ ಪ್ರೇಮ ಪತ್ರಿಕಾ, ಕನ್ನಡಾಚೆ ಶುರ್ದೆಚೆ ಕಾಮಶಾಸ್ತ್ರ ಪತ್ರಿಕಾ ಜಾವ್ನಿಲಿ. ಹಾಂತು ವೈದ್ಯಕೀಯ ಆನಿ ಸಂಸ್ಕೃತಿ ವಿಷಯಾರಿಯ್ ಲೇಖನ ಆಸ್ತಾಶಿಲಿಂತಿ. ತೇ ವೆಳೆರಿ ಹ್ಯಾ ಪತ್ರಿಕೆಕ ಸುಮಾರ 1200 ಜನ ಚಂದಾದಾರ ಆಶಿಲಿಂತಿ. ದ.ರಾ.ಬೇಂದ್ರೆ, ಅನಕೃ, ತರಾಸು, ಸಿದ್ಧವನಹಳ್ಳಿ ಕೃಷ್ಣ ಶರ್ಮ, ಶ್ರೀರಂಗ, ಟಿ.ಪಿ.ಕೈಲಾಸಂ ತಸ್ಸಲೆ ಹೇ ಪತ್ರಿಕೆಚೆ ಲೇಖಕ ಜಾವ್ನಿಲೆಂ. ತಾರನಾಥಾಲೊ ಪ್ರೇಮ ವಿದ್ಯಾಪೀಠ ಮಾಗಿರಿ 'ಪ್ರೇಮಾ ಮೆಡಿಕಲ್ ಸ್ಕೂಲ್' ಮ್ಹೋಣು ಬದ್ಲಜಾತ್ತಾ. ತಂಯ್ ಪದವಿ ತರಗತಿ ಸುರ್ ಜಾತ್ತಾತಿ. ತಾರನಾಥಾಲೆ ಕಾಲಾ ಮಾಗಿರಿ ಹಾಗ್ಗೆಲೆ ಶಿಷ್ಯಾನಿ ತೇಂ ಬಳ್ಳಾರಿಕ ಸ್ಥಳಾಂತರ ಕೋರ್ನು ಜಾತ್ತಾತಿ.

‘ತಾರಾನಾಥ ವಿದ್ಯಾ ಪೀಠ’ ಮ್ಹೋಣು ಕರ್ತಾತಿ. ತೇಂ ಆಯುರ್ವೇದ ಕಾಲೇಜ್ ಜಾತ್ಯಾ. ತಾರನಾಥಾ ಲಾಗಿ ಶಿಕ್ಕುಂಕ್ ದೇಶ ವಿದೇಶಾ ತಾನು ವಿದ್ಯಾರ್ಥಿ ಯೆತ್ತಾಶೀಲೀಂತಿ.

ಪಂಡಿತ್ ತಾರನಾಥಾನ ಮಸ್ತ ಗ್ರಂಥ ಬರೈಲೀಂತಿ. ‘ದೀನಬಂಧು ಕಬೀರ್’ ಮ್ಹೋಣ್ಣೆ ನಾಟಕ ರಚನಕೋರ್ನು ಪ್ರಪ್ರಥಮ ದಕ್ಷಿಣ ಭಾರತೀಯ ನಾಟಕಕಾರ ಮ್ಹೋಣೊಸುನು ಘೆತ್ಲೆಂ. ಹಾಣೆ ಸ್ವತಃ ಕಬೀರಾಲೆಂ ಪಾತ್ರ ವಹಿಸುನು ತೇಂ ನಾಟಕ ಗಾಂಧಿಜಿಲೆಂ ಎದ್ರಾಕ ಪ್ರದರ್ಶನ ಕೋರ್ನು ಪ್ರಶಂಶ ಘೆತ್ಲ್ಯಾ. ತೇ ನಾಟಕಾಕ ಗಾಂಧೀನಚಿ ಮುನ್ನುಡಿ ಬರೈಲೆಲಿ. ‘ಮೋಹನಶಾಸ್ತ್ರಿ’ ಆನಿ ‘ಇನ್‌ಸಾಫ್’ ಮ್ಹೋಣ್ಣೆ ಹಾಗ್ಗೆಲಿ ಇತರ ನಾಟಕಂ. ಹಾಗ್ಗೆಲಿಂ ಕೆಲವು ಪ್ರಮುಖ ಕೃತಿಯೋ- ಧರ್ಮ ಸಂಭವ-(ಸಮಾಜ ಸುಧಾರಣಾ ಬದ್ದಲ ಬರೈಲೆಲಿ), ಪ್ರಸಿದ್ಧ ರಸೌಷಧಿಗಳು, ಸುಲಭ ಚಿಕಿತ್ಸೆ, ತಾಯಂದಿರಿಗೆ ಪತ್ರಗಳು ಹೆರ್. ಅಮೇರಿಕಾಚಿ ಪತ್ರಿಕಾ ‘ಎಷ್ಯಾ’ಂತು ಭಾರತೀಯ ಸಂಸ್ಕೃತಿಚೆ ಬದ್ದಲ ತಾರನಾಥಾಲಿ ಲೇಖನ ಪ್ರಕಟ ಜಾತ್ಯಾ ಆಶೀಲೀಂತಿ.

ಹೈದರಾಬಾದಾಂತು ಚಲ್ಲೆಲೆ ಏಕ ಸಭೆಚೆ ಅಧ್ಯಕ್ಷಪಣಾರಿ ಆಶಿಲ ತೆದ್ನಾ ತಾರನಾಥಾಲೆಂ ಭಾಷಣ ಆಯ್ಕಲೆಲಿ ಸರೋಜಿನಿ ನಾಯ್ಡುನ ಸಾಂಗ್ಲಾಂ. ರಾಜಕೀಯ ರಂಗಾಂತು ಹಾಣೆ ಪಾಯ್ ದವಲ್ಯಾರಿ ಹಾಕ್ಚಾ ಗೋಖಲೆ, ತಿಲಕಾ ತಸ್ಲೆ ಭವಿಷ್ಯ ಆಸ್ತ ಮ್ಹೋಣು. ಪ್ರಸಿದ್ಧ ಖಿಲಾಪತ್ ಚಳವಳಾ ಸಂಬಂಧ ಜಾವ್ನು ಹಾಣೆ ಆಲಿ ಬೊಬ್ಬಾಂವಾಂಕ ಸಹಕಾರು ದಿಲ್ಲೊ. ತಾರನಾಥಾನ ಏಕಪಟಿ ‘ಆಂಧ್ರಾ ಕಾಂಗ್ರೆಸ್ ಸಮ್ಮೇಳನ’ ಸಂಘಟನ ಕೆಲ್ಲಾಂ. ತೆದ್ನಾ ರಾಜಕೀಯ ಧುರೀಣ ಸತ್ಯಮೂರ್ತಿ, ವಿ.ಎನ್.ಅಯ್ಯರ್, ತಿಲಕ್, ಷೌಕತ್ ಆಲಿ, ವಿ.ಗೋಪಾಲ ರೆಡ್ಡಿ, ಆಂಧ್ರಾಚೊ ಕೇಸರಿ ಪ್ರಕಾಶಂ ಅಸ್ಲೆಲೆ ಒಟ್ಟು ಹಾಗ್ಗೆಲೊ ಒಡನಾಟ ಆಶಿಲೊ. ಜಗತ್ಯಾಚೆ ಶಾಂತಿ ಸಮಾಧಾನಾಕ ಭಾರತೀಯ ಸಂಸ್ಕೃತಿಚೆ ದೇಣ್ಣಿ ವಿಶೇಷ ಆಸ್ತ ಮ್ಹೋಣು ಹಾಣೆ ಸಾಂಗ್ಲಾಂ. ತಶಿ ಜಾವ್ಚಾ ವಚ್ಚುನು ಫ್ರಾನ್ಸ್ ಆನಿ ಅಮೇರಿಕಾಚೆ ಕಾರ್ಯಕರ್ತಾಂ ವಟ್ಟು ಸಂಪರ್ಕ ದವೋರ್ನು ಘೆತ್ತಿಲೆಂ. ತಾರನಾಥಾಕ ನ್ಯೂಯಾರ್ಕಾಚೆ ‘ಪಾರ್ಲಿಮೆಂಟ್ ಆಫ್ ರಿಲಿಜಿಯನ್ಸ್’ ಸಂಸ್ಥೆ ತಾನು ವಿಶ್ವಧರ್ಮ ಸಮ್ಮೇಳನಾಂತು ಭಾರತಾ ಪರಜಾವ್ನು ಭಾಷಣ ಕೊರುಂಕ್ ಆಮಂತ್ರಣ ಆಯ್ಕಿಲೆಂ. ವಿವೇಕಾನಂದಾಲೆ ಮಾಗಿರಿ ಹೋ ಅವಕಾಶು ಮೆಳ್ಳಲಿ ತಾರನಾಥಾಕ ಮಾತ್ರ. ಜಾಲ್ಯಾರಿ ತೇ ವೇಳೆರಿ ಬಳ್ಳಾರಿಚೆ ಆಸ್‌ಪಾಸಾಂತು ಕಾಲರಾ ಯೆವ್ಚಾ ವಚ್ಚುನ್ ವೈದ್ಯ ಜಾವ್ನು ಹಾಂವು ರೋಗಿಲೆಂ ಶೂಶ್ರೂಷಾ ಕೊರ್ಚೆ ಸೋಣು ಒಣವಾದ ಕೊರುಂಕ್ ವಸ್ಸನಾ ಮ್ಹೋಣು ತಾರಾನಾಥಾನ ಆಪ್ಣಾಲಿ ಮನವೀಯತಾ ದಾಕೈಲಿ.

ಜಗತ್ ಪ್ರೇಮಮಯ ಜಾವ್ನಾಸ್ಚಾ ಮ್ಹೋಣ್ಣೆ ಹಾಗ್ಗೆಲಿ ಆಶಾ. ತಶಿ ಜಾವ್ಚಾ ವಚ್ಚುನು ಹಾಣೆ ಹಾಗ್ಗೆಲೆ ಪತ್ರಿಕೆಕ, ಸಂಸ್ಥೆಂಕ ‘ಪ್ರೇಮಾ’, ಪ್ರೇಮಾಯತನ ಮ್ಹೋಣು ನಾಂವ್ ದವರ್ಲೆಂ. ಆಪ್ಣಾಲೆ ದೀಸ ಹಾಣೆ ಬೆಂಗಳೂರಾಂತು ಕಾಳ್ಕೆ. ಹಾಗ್ಗೆಲೊ ಎಕ್ಲೊ ಪೂತು ದಿ.ಡಾ.ರಣಧೀರ ತಾರಾನಾಥ ಆನಿ ಖ್ಯಾತ ಸರೋದ ವಾದಕ ರಾಜೀವ್ ತಾರಾನಾಥ್.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಪಂಜೆ ಮಂಗೇಶ ರಾವ್

1. ನಾಂವ್ : ಪಂಜೆ ಮಂಗೇಶ ರಾವ್
2. ಜನನ್ : 22-02-1874 ಮರಣ್ : 25-10-1937
3. ಜಲ್ಮಾಲ್ಲೊ ಗಾಂವ್ : ಶ್ವರ-ದಕ್ಷಿಣ ಕನ್ನಡ ಜಿಲ್ಲಾ
4. ಶಿಕ್ಷಣ್ : ಎಲ್.ಟಿ. ಪದವಿ(ಮದ್ರಾಸ್)
5. ಬಾಪ್ಪಲೆ ನಾಂವ್ : ರಾಮಪ್ಪಯ್ಯ ಶ್ಯಾನುಭಾಗ್
6. ಆವ್ವಲೆ ನಾಂವ್ : ಶಾಂತಾದುರ್ಗಾ ಯಾನೆ ಸೀತಾಬಾಯಿ
7. ವ್ಹಾರ್ಡಿಕ-ವಿವರ : 1894, ಗಿರಿಜಾ ಬಾಯಿ.
ಚೆರ್ಡುಂವ 3ಜನ-ಚೋಗಜನ ಪುತ್ರಂ. ದೋಗಜನ ಚೆಲ್ಲಿಯೋಂ
8. ಸಮುದಾಯ್ : ಚಿತ್ರಾಪುರ ಪಂಜೆಂತುಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಾಹಿತ್ಯ ಕ್ಷೇತ್ರ



ಜೀವನ ಸಾಧನಾ

ಪಂಜೆ ಮಂಗೇಶರ ರಾವ್ ಉದ್ಧಾಮ ಪಂಡಿತು, ಹೃದಯವಂತ ಕವಿ, ಸಾಹಿತಿ. ಸಂಶೋಧಕು ಶಿಕ್ಷಣ ಕ್ಷೇತ್ರಾಚೋ ಎಕ್ಲೊ ವಿಚಾರವಂತ. ಭಾರತಾಚೆ ಚೆಡುರ್ವಾಂಕ ಕಸಲೆ ಶಿಕ್ಷಣ ಜಾವ್ನಾಮ್ಣೆ ಬದ್ತಲ ಕೆದ್ನಾಯಿ ಪ್ರಯೋಗಶೀಲ ಜಾವ್ನಶಿಲೊ. ಸರಳಜೀವಿ ಆನಿ ಕರ್ತವ್ಯ ದಕ್ಷತೆಕ ಏಕ ನಿದರ್ಶನ ಜಾವ್ನಶಿಲೊ. ಚೆಡುರ್ವಾಂಕ ಧೋರ್ನು ವ್ಹಾಡಿಲ್ಯಾವರೆಕ ತೋ ಜಾವ್ನಾ ಜಾವನಶಿಲಿಂ. ಸದಾ ಹಸನ್ಮುಖಿ, ಮಿತಾಹರಿ, ಸಕಡಾಪಶಿ ತೋ ಎಕ್ಲೊ ಸ್ನೇಹಜೀವಿ. ಕರ್ನಾಟಕಾಚೆ ಸಾರಸ್ವತ ಪ್ರಪಂಚಾಂತು ಹಾಕ್ಚಾ ಚಾಂಗ ಖ್ಯಾತಿ ಆಸ್ಲಿ. ಹಾಣೆ ಕರ್ನಾಟಕಾಚೆ ಸಾಹಿತ್ಯ ಪರಿಚಾರ ಮಸ್ತ ಕೆಲ್ಲಾಂ. ಮಧ್ಯಮವರ್ಗಾಚೆ ಏಕ ಸಾರಸ್ವತ ಕುಟುಂಬಾಂತು ಜನ್ಮಾಯೇವ್ನು ಕನ್ನಡ ಸಾಹಿತ್ಯ ಸರಸ್ವತಿಲಿಂ ಸೇವಾ ಕೆಲ್ಲಿಂ.

ಸಾನ ಧೋರ್ನು ಪಂಜೆ ಮಂಗೇಶರಾವ್ ಮಸ್ತ ಬುದ್ಧಂತು. ಸಾನ ಗಾಂವ್ ಭಂಟ್ವಾಳಾಂತು ಶಿಕ್ಕುಂಕ್ ತೆಲ್ಲಿ ವ್ಯವಸ್ಥೆ ನಾತ್ಲ್ಯಾರಿಯ್ ಮಂಗೇಶಾನ ಜ್ಞಾನ ಸಂಗ್ರಹಾಕ ಮಸ್ತ ಶ್ರಮಫೆತ್ಲಾಂ. ಬಂಟ್ವಾಳಾ ತಾನು ಹಾಕ್ಚಾ ಮಂಗಳೂರಾಕ ಶಿಕ್ಷಾಕ ವ್ಯವಸ್ಥಾ ಕೆಲ್ಲಿಂ. ಪಾಠ ಪುಸ್ತಕ ಹಾಗ್ಗೆಲಾಗಿ ನಾಶಿಲೆಂ. ಹಾಗ್ಗೆಲೆ ದೊಸ್ತಿಲೆಂ ಪುಸ್ತಕ ಘೇವ್ನು ಹಾಣೆ ವಾಜ್ವಚೆಂ ಬೊರೋಚೆ ಆಶಿಲೆಂ. ಹಾಣೆ ರಾಬ್ಬಿಲೆಂ ಘರಾಂತು ಕರೆಂಟಾ ವ್ಯವಸ್ಥಾ ನಾಶಿಲಿಂ. ರಾತಿ ಜಾವ್ನಾ ಜಾಲ್ಲಾರಿ ಹಾಣೆ ಪೂರಾ ವಾಜ್ವಕಾ. ಹಾಗ್ಗೆಲೊ ಉಡ್ಗಾಸಾಬಲ ಚಡಾಶಿಲ ನಿಮಿತಿ ವಾಜ್ವಲೆಲೆಂ ಪೂರಾ ಮನಾ ದವರ್ತಶಿಲೊಂ. ಹಾಣೆ ಶಿಕ್ಷೆ ಸ್ಕೂಲಾಂತು ಮಂಜೇಶ್ವರ ಗೋವಿಂದ ಪೈ ಸತಾಂ ಶಿಕ್ಷಾಶಿಲೊಂ. ದೊಗ್ಗಂಯ್ ತಾತ್ತ್ವಳಿ ವಟ್ಪು ಮೇಳ್ನು ಉಲ್ಲೊನ ಘೆತ್ತಾಶಿಲಿಂತಿ. ಸಾನ್ ಪ್ರಾಯೇರಿ ಹಾಕ್ಚಾ ಪದದ ಬೊರೋಚೆ ಮ್ಹಳ್ಯಾರಿ ಮಸ್ತ ಖುಷಿ. ತಿಂ ಪದಂ ತೋಚೆ ರಾಗಾನ ಸಾಂಗ್ತಶಿಲೊಂ. ಸಾನ್ ಬರಯಿಲಿಂ ಕವನ ಪೂರಾ ವಿನೋದ ಕವನಂ-

- ಉದಾಹರಣೆಕ-
1. " ಆಂಬೊ ನಾತಿಲೆ ಜೆವಣ,
ಚೆಂಬು ನಾತಿಲೊ ಭಟ್ಪು,
ಖಾಂಬೆ ನಾತಿಲೆಂ ಘರ,
ಎಂಬೊ ಚಾಬ್ಬಲೆವರಿಂ ಸರ್ವಜ್ಜ."
 2. " ಆವಸು ನಾತಿಲೆ ಪೂತ
ಪಾವ್ನು ನಾತಿಲೆ ಶೇತ."

ಹಾಗೆಲೆ ಮಾಲ್ಗಡೆ ಖ್ಯಾತ ಧಾರ್ಮಿಕ ಕ್ಷೇತ್ರ ಸುಬ್ರಹ್ಮಣ್ಯ ಲಾಗಿಚೆ ಪಂಜ ಮ್ಹೊಣ್ಣೆ ಗಾಂವ್ಚೆ. ಮಾಗ್ಗಿರಿ ಮಂಜೆಲ ಪಾಪ್ನು ಕಾಲಾರಿ ತಾನ್ನಿ ಬಂಟ್ವಾಳಾ ಯೇವ್ನು ರಾಬ್ಲಿಂಚಿ. ಪಂಜೆತಂಚೆ ಘರ ಸದಾ ಭಜನ, ಕೀರ್ತನ, ಪ್ರವಚನ ಚೊಲ್ಚೊ ಜಾಗೋ. ಪುರಾಣ ವಾಚನ, ಪ್ರವಚನ ಪುರಂದರ, ಕನಕಾಲಿಂ ಕೀರ್ತನ ಅಪ್ಪಯ್ಯ ಕವಿಲೆಂ ಗೀತಂ ಹೇ ಪೂರಾ ಸಾಂಗ್ಚೆ ಆಯ್ಕುಚೆ ಘರ ಜಾವ್ನಶಿಲೆಂ. ಹೇಂ ಪೂರಾ ಮಂಗೇಶರಾಯಾಚೇರಿ ಪ್ರಭಾವಿತ ಜಾತ್ಲಾಂ. ಬಂಟ್ವಾಳಾಂತು ಮಾಡ್ಲೊ, ಪೊಣೋಸು, ಆಂಬೊ, ಕಾಜೂ, ಚೀಂಚ್, ಆನಿಕೆಯ್ ಮಸ್ತ ನಮೂನೆಚೆ ರೂಕ ಆಶಿಲೆಂ. ಚೆಡುರ್ವಾಂಕ ತಾಂತು ಮಧ್ಯೆ ಖೆಳ್ಚಾಕ ಚಾಂಕ ಜಾತ್ಲಶಿಲೆಂ. ಆನ್ನಕ ಕಡೆನ ನೇತ್ರಾವತಿ ನಂಯಿ ವ್ಹಳ್ತಾಶಿಲಿ. ಮಂಗೇಶು ಉದ್ಧಾ ಪೊಂವ್ಚೆ ಖೆಳಾಂತು ಚೆಡುರ್ವಾಂ ಪೈಕಿ ಮುಕಾರಿ ಆಶಿಲೊ. ಘರಾಂತು ಚದುರಂಗಾ ಖೆಳಾಂತುಯ್ ಹೋ ಮುಕಾರಿ. ಚೆಡುರ್ವಾನಿ ಖೆಳ್ಚೆ ಮಸ್ತ ಖೆಳಾಂತು ಮಂಗೇಶ ಮುಕಾರ್ಸುನು ಆಶಿಲೊ ಆನಿ ತಾಕ್ಚಾ ಸೂಕ್ಷ್ಮ ಗ್ರಹಣ ಶಕ್ತಿ, ಚಿತ್ರ ವಿಚಿತ್ರ ಅರ್ಥಾರಿ ಶಬ್ದಂ ಹಾಣು ಚಮತ್ಕಾರಾರಿ ಕವನ ರಚನ ಕೊರ್ಚೆಂ ಹಾಕ್ಚಾ ಕರಗತ ಜಾವ್ನಶಿಲೆಂ. ಶಿಕ್ಷನಚಿ ಇತರೆ ಚೆಡುರ್ವಾಂಕ ಪಾಠ ಸಾಂಗುನು ಹಾಣೆ ದಿಲ್ಲಾಂ. ಹಾಜ್ಜೆನ ಹಾಗ್ಗೆಲೆ ಶಿಕ್ಷಣೆರಕ ಸಹಾಯ ಜಾಲ್ಲೊ.

ಮಂಗಳೇಶಾನ ಶಿಕ್ಷ ಆಸ್ತನಾ ಇಂಗ್ಲಿಷ್ ಶಿಕ್ಷಣ ಪ್ರಭಾವು ಆಶ್ರಿತಂ. ವಿದೇಶೀ ಭಾವನಾ ಯೆತ್ತಾಶ್ರಿತಂ
ಯೆತ್ತಾಶ್ರಿತಂ. ಇಂಗ್ಲಿಷ್ ವಿವಿಧಭಾಷಾ ನಿಮಿತಿ ಜನಾಲ್ಕಾಂತು ವಿಶಾಲ ಮನೋಭಾವ ವಾಡ್ತಾ ಸುರ್ಜಾಲ್ಕೆಂ
ಯೆತ್ತಾಶ್ರಿತಂ. ಸಮಾಜಾಂತು ನವೇಂ ನವೆಂ ಸುಧಾರಣಾ ಯೆತ್ತಾಶ್ರಿತಂ. ಮಂಗಳೇಶಾಚೇರಿಯ ಧೋಡೆ
ಭಾವ ಪಳೊ.

ದಕ್ಷಿಣ ಕನ್ನಡ ಜಿಲ್ಲೆಂತು ಸಿಪಿಸಿ ಮೋಟಾರ್ ಕಂಪೆನಿಚೊ ಆನಿ ಪೊಪುಲರ್ ವಿಮಾ ಕಂಪೆನಿ
ಪಕ್ಕು ಬೋಳಾರ ವಿಠಲರಾಯ್ ಮುಣ್ಣಲ್ಯಾನ್ ಮಂಗಳೂರಾಂತು 'ಸುವಾಸಿನಿ' ಮ್ಹೋಣ್ಣೆ ಏಕೆ ಪತ್ರಿಕಾ
ಪಕ್ಕು ಸುರ್ ಕೆಲ್ಲಿಂ. ತ್ಯಾ ಪತ್ರಿಕೆಚೆ ಸತ್ವ ಮ್ಹಳ್ಯಾರಿ ಬೆನಗಲ್ ರಾಮರಾಯು ಆನಿ ಪಂಜೆ ಮಂಗಳೇಶರಾಯು.

ಮಂಗಳೂರ್ ಸರಕಾರಿ ಕಾಲೇಜಾಂತು ಸಹಾಯಕ ಅಧ್ಯಾಪಕ ಜಾವ್ನು ಕಾಮ್ ಮೆಳ್ ಮಾಗಿರಿ
ನ್ನಡಾಚೆ ಮಸ್ತ ಗ್ರಂಥ ವಾಜ್ಞನ್ಯೇತ್ತಿಂತಿ. ತಂಯ್ ಹಾಕ್ತಾ ಚಾಂಗ ನಾಂವಯ್ ಮೆಳ್ಳೆಂ. ಮಮಗಳೇಶಾಲ
ಪಕ್ಕು ಮ್ಹಳ್ಯಾರಿ ರಸಮಯ ಪಾಠ. ಹೋ ಕ್ಲಾಸಾ ಯೆತ್ತಾ ಮ್ಹಳ್ಯಾರಿ ವಿದ್ಯಾರ್ಥಿಂಕ ಏಕು ನವೋ
ನುಭವ, ಖೂಷಿಂ. ಕ್ಲಾಸಾ ಪಾಠಾಚೆಂ ಪಟ್ಟದಿ, ಸಾಂಗತ್ಯ ಪದ್ಯಂ ಪೂರಾ ಹಾಣೆ ರಾಗಾನ ಸಾಂಕ್ಷೆ
ಶ್ರೀಲಿಂ.

ಬಂಕಿಮಚಂದ್ರಾಲಿ ಕಾದಂಬರಿ, ಜೆ.ಬಿ.ವೆಂಕಟಾಚಾರ್ಯಾಲೆ ಕನ್ನಡ ರೂಪಾಂತರ,
ಕೆ.ವಾ.ಸು.ದೇವಯ್ಯಾಲಿ ಆರ್ಯಕೀರ್ತಿ, ಇತ್ಯಾದಿ ನವೆಂ ನವೆಂ ಗ್ರಂಥ ಪಂಜೆನ ಪ್ರಾಚಾರಾ ಹಾಳ್ಳೆಂ.
ಸಾಧಾರಣ ಅಭಿನಯ ಸಾಮರ್ಥ್ಯಯ್ ಹಾಕ್ತಾ ಆಶಿಲ್ ನಿಮಿತಿ ಮದ್ರಾಸ ಪ್ರಾಂತ್ಯಾ ಗವರ್ನರ್
ಸಾರ್ಡ್‌ಯು ವೆನಲಾಕ್ ಮುಣ್ಣಲ್ಯಾಲ ಎದ್ರಾಕ ಇಂಗ್ಲಿಷ್ ಭಾಷಾಂತರ ಕೆಲ್ಲಿಂ 'ಚಂದ್ರಹಾಸ' ನಾಟಕಾ
ಪ್ರದರ್ಶನ ವ್ಯವಸ್ಥೆ ಕೆಲ್ಲಿಂ. ಪಂಜೆನ್ ತಾಂತು ದುಷ್ಪಬುದ್ಧಿಲಿಂ ಪಾರ್ತು ಫಾಲ್ಗಾಲ್ಯೊ. ತಾಜ್ಜೆನ
ಮಂಗಳೇಶಾಕ ಸರ್ವತ್ರ ಅಭಿನಂದನ ಮೆಳ್ಳೆಂ.

ಜನಶೀಲ ಕವಿ:

ಆಂಗ್ಲಭಾಷಾ ಜ್ಞಾನ, ಕನ್ನಡಾಂತು ಚಾಂಗ ಪರಿಣತಾ.. ಹಾಜ್ಜೆನ ಮಂಗಳೇಶ್ ರಾವಾಲೆ ನಾಂವ್
ನಾಡತ ಘೆಲ್ಲಿಂ. ತೆದ್ನಾ ಬಾಸೆಲ್ ಮಿಶನಾಚಾನ ಮುದ್ರಣ ದಕ್ಷಿಣಕನ್ನಡಾಕ ಹಾಳ್ಳೆಂ. ತಾಂಕಾ ಇಂಗ್ಲಿಷ್
ಆನಿ ಕನ್ನಡ ದೊನ್ನಿಯ್ ಭಾಸ್ ಗೊತ್ತಶ್ರೀಲಿಂ ಜಾವ್ನಾಶ್ರೀಲಿಂ. ಜರ್ಮನಿ ತಾನ್ ಆಯಿಲೆಂ ಅಧಿಕಾರಿಂಕ
ಲವ್ ವಿಷಯ ಸಮಜುನ ದಿವ್ವಾಕ ಪಂಜೆಕ ಅವಕಾಶು ಜಾಲ್ಯೊ. ಪಂಜೆಲ ಶಿಕ್ಷಣ ಕ್ಷೇತ್ರಾಕಯ್
ಹಾಜ್ಜೆನ ಮಸ್ತ ಉಪಕಾರ್ ಜಾಲ್ಲೆಂ. ಬಾಸೆಲ್‌ಮಿಶನಾಚೆ 'ಸತ್ಯದೀಪಿಕೆ', ಮ್ಹೋಣಚೆ ಎಂಕಿ ಪತ್ರಿಕಾ
ಯೆತ್ತಶ್ರೀಲಿಂ. ತಾಂತು ಪಂಜೆನ ಸುರ್ದೆಕ 'ಓ ಕಾಲ್ ಮೈ ಬ್ಲರ್ ಬ್ಯಾಕ್ ಟು ಮಿ' ಮ್ಹೋಣ್ಣೆ ಕವನಂ. ಹೇಂ
ಪಂಜೆಲೆ ಸ್ವರ್ಗಸ್ಥ ಭಾವಾಲೆಂ ಉಡ್ಗಾಸಾರಿ ಬರೈಲೆಲೆಂ ಕವನ. ಮಂಗಳೂರಾಂತು 1900 ಇಸ್ವಿಂತು
'ಸುವಾಸಿನಿ' ಮ್ಹೋಣ್ಣೆ ಪತ್ರಿಕಾ ಪ್ರಾರಂಭ ಜಾಲ್‌ಮಾಗಿರಿ ಪಂಜೆಲಿ ಸಾಹಿತ್ಯಿಕ ವ್ಯವಸಾಯಾಯ್ ವಾಡ್ತ
ಲೆಲ್ಲೊ. ತಿಲ್ಲವರೆಕ ಕನ್ನಡಾಂತು ಲಾನ್‌ಕಾಣೆಯೊ ಮ್ಹೋಣು ನಾಶೀಲಿಂತಿ. ಪಂಜೆನ ಸುವಾಸಿನಿ ಪತ್ರಿಕೆಂತು
ಪೂಡೆ 'ನನ್ನ ಚಿಕ್ಕ ತಾಯಿ'(1900), ಮಾಗಿರಿ 'ನನ್ನ ಚಿಕ್ಕ ತಂದೆ'(1902), 'ನನ್ನ ಚಿಕ್ಕ ತಂದೆಯ
ಉಯಿಲು(1903), 'ಕಮಲಪುರದ ಹೊಟ್ಟಿನಲ್ಲಿ'(1902), 'ಭಾರತ ಶ್ರವಣ'(1902), 'ವೈದ್ಯರ
ಗಗ್ಗರಣ'(1902), 'ನನ್ನ ಹೆಂಡತಿ'(1903), ಅಶೀಂ ಮಸ್ತ ಕಾಣೆಯೊಂ ಬರೈಲಿಂತಿ. ಹಾಜೆನ ಪಂಜೆಕ
ಲಾನ್ ಕಾಣೆಚೊ ಪಿತಾಮಹ' ಮ್ಹೋಣು ನಾಂವ್ ಆಯ್ಲಾಂ. ಸುವಾಸಿನಿ ಪತ್ರಿಕೆಂತು ಮಸ್ತ ಐತಿಹಾಸಿಕ
ಕಾಣೆಯೊದುರ್ಗಾವತಿ, ವೀರಮಾತೆ, ಶೈಲಿನಿ, ಪೃಥುಲಾ ಹ್ಯೋ ಕಾಣೆಯೊ ವಾಚಕಾಂಕ ಮಸ್ತ ಖೂಷಿ
ಯೆತ್ತಶ್ರೀಲಿಂ. ಭಾರತಾಚೊ ಬಾಯ್ಲೊ ಮಸ್ತ ಧೀರ ಆನಿ ತ್ಯಾಗಶೀಲ ಜಾವ್ನಾಶ್ರೀಲಿಂಚೆ ಮ್ಹೋಣ್ಣೆ ಹೇಂ
ಕಾಣೆಯೊಂಚೆ ಸಾರ. ಹೆಂ ಪುಸ್ತಕ 1956 ಇಸ್ವಿಚೆ ಭಿತ್ತರಿ ಆಟಪಟಿ ಪುನರ್ಮುದ್ರಣ ಜಾಲ್ಲಾಂ.

ಪದ್ಯ ಆನಿ ಗದ್ಯಶೈಲಿಂತೂಯ್ ಪಂಜೆಕ ಚಾಂಗ ನಾಂವ್ ಆಸ್ಸ. ಹಾಣೆ ಬರೈಲೆಲೆಂ “ಭೀಷ್ಮ ನಿರ್ವಾಣ”, ಚಂದ್ರೋದಯ, ಲಕ್ಷ್ಮೀಶ ಕವಿ, ಕಮಲ, ಕಬ್ಬಿಣದ ಬುದ್ಧಿವಾದ, ಪರೀಕ್ಷೆಯಲ್ಲಿ ಪರಾಜಿತನಾದ ವಿದ್ಯಾರ್ಥಿಯ ಪ್ರಲಾಪ ಹೀಂ ಪೂರಾ ತ್ಯಾ ದೀಸಾಂತು ಚಾಂಗ ನಾಂವ್ ಪಾವ್ತಲಿಂ ಕವನಂ. ಹಾಣೆ ಲಘುಪಬಂಧಾಯ್ ಬಾಸೆಲ್ ಮಿಶನಾಚಿ “ಸತ್ಯದೀಪಿಕೆ” ಪತ್ರಿಕೆಂತು ಪ್ರಕಟಿತ ಕೆಲ್ಲಾಂ. ಸ ಹರಟೆ ಪ್ರಬಂಧ ಹಾಣೆ ಬರೈಲಾಂ. “ಹಲ್ಲಿ, ಬಂದಳಿಕೆ, ಇತ್ಯಾದಿ ವಿಷಯಾಚೇರಿ ರಸಾತ್ಮಕ ಜಾವ್ನು ಹರಟೆಮಲ್ಲ ಮ್ಹಣ್ಣೆ ನಾಮವಾರಿ ಹೋ ಬರೈತಾಶಿಲೊಂ.ನಂತರ “ಕವಿಶಿಷ್ಯ” ಮ್ಹಣ್ಣೆ ನಾಮವಾರಿ ಕವನ ಆನಿ ಸಾಹಿತ್ಯ ಬರೈಲಾಂ. ಸಂ.ಭ್ರಾಂ.ತಂ. ಮ್ಹಣ್ಣೆ ನಾಂವಾರಿಯ್ ಹಾಣೆ ಬರೈಲಾಂ. ಚೆರ್ಡುವಾಂಲೆಂ “ಮಿನುಗೆ ಮಿನುಗೆಲೆ ನಕ್ಷತ್ರ”, “ಮರಳಿ ತಮ್ಮನ ಕರೆಯವ್ವಾ” ಇತ್ಯಾದಿ ಮಸ್ತ ಅನುವಾದಿತ ಕವನಾ ನಿಮಿತಿ ಪಂಜೆಕ ಚಾಂಗ ನಾಂವ್ ಆಯ್ಲಾಂ.

ಮಂಗಳೂರ್ ರೆಂಜಾಚೆ ಸಬ್ ಅಸಿಸ್ಟೆಂಟ್ ಸ್ಕೂಲ್ ಇನ್ಸ್‌ಪೆಕ್ಟರ್ ಜಾವ್ನು ಅನೇಕ ಕಡೆನ ಕಾಮ ಕರ್ತಾ. ತಂಯ್‌ತಾನು ಹಾಕ್ಕಾ ಕಾಸರಗೋಡಾಕ ಫಾಲ್ತಾತಿ. ಬಾಸೆಲ್ ಮಿಶನಾಚೆ ಸಂಪರ್ಕಾನ ಹಾಣೆ ಚೆರ್ಡುವಾಂಕ ವಾಜ್ವಜಾ ಜಾವ್ನಾ ಜಾಲ್ಲೆಂಲಿ ಪುಸ್ತಕ ಬರೈಲಿಂ. ತೆ ಛಾಪುನ್ ವಾಂಟ್ಲೆಂ. ಖೆಳ್ಳೆ ಆನಿ ಶಿಕ್ಷೆ ಹೆಂ ಜರ್ಮನಿಚೆ ಶಿಕ್ಷಣಾ ವಿಧಾನ ಹಾಜ್ಜೆನ ದಕ್ಷಿಣ ಕನ್ನಡ ಆನಿ ಕಾಸರಗೋಡಾಂತು ಸ್ಕೂಲಾ ಯೆವ್ಚೆ ಚೆರ್ಡುವಾಂ ಸಂಖೋ ವಾಡ್ಲೊ. ಮಂಜೆ ಮುಕಾರಿ ವರೆಕ ಹಾಣೆ ಬರೈಲಾಂ. ಸಬ್ ಅಸಿಸ್ಟೆಂಟ್ ಸ್ಕೂಲ್ ಇನ್ಸ್‌ಪೆಕ್ಟರ್ ಜಾವ್ನು ಪಂಜೆನ ಹಳ್ಳೀಂಕ ವಚ್ಚಿಲೆಂ. ತೆದ್ನಾ ಹಾಗ್ಗೆಲೆ ವಟ್ನು ಪೈ ಮ್ಹಣ್ತಲೊ ರಾನ್ಸೊ ರಾಮ ನಾಯಕ್ ಮ್ಹಣ್ತಲೊ ಹಸ್ತಕು ತೆತ್ತೆ ಗಾಂವ್ಚೆ ಉಲ್ವಣೆ, ಗ್ಯಾದ್ಯೊ ಪೂರಾ ಘಟನ ಸಮೇತ ಸಾಂಗ್ತಾ ಆಶಿಲೆಂ ತಶಿ ಜಾವ್ನಾ ವಚ್ಚುನು ಪಂಜೆಕ ಸಾಹಿತ್ಯ ರಚನೆಕ ಸುಲಭ ಜಾತ್ಲಿಲೆಂ. ಎ.ಜೆ.ಬೌರ್ನ್ ಮ್ಹಣ್ತಲ್ಯಾಲೆ ಶಿಕ್ಷಣೆ ವಿಧಾನ ಸ್ಕೂಲಾ ಹಾಳ್ಳೆಂ. ಹೇ ನಿಮಿತಿ ಮಸ್ತ ಸುಧಾರಣ ಜಾಲ್ಲಿಂ. ಪಂಜೆ ನಿಮಿತಿ ಅಧ್ಯಾಪಕ ವರ್ಗಾಕ ಗೌರವ ಮೆಳ್ಳಾ ಸುರ್ ಜಾಲ್ಲೊ. ಮಾಗಿರಿ ಹಾಕ್ಕಾ ಕೊಡಿಯಾಲಾಕ ವರ್ಗ ಜಾತ್ಲಾಂ.

ಬಾಲ ಸಾಹಿತ್ಯ ಮಂಡಳಿ:

ಪಂಜೆನ ಮಂಗಳೂರ್ದೆ ಕೊಡಿಯಾಲ ಬೈಲಾಂತು ಪಂಜೆನ 1921 ಇಸ್ವಿಂತು ಸ್ಥಾಪನ ಕೆಲ್ಲೆಲಿ ಏಕ ಸಂಸ್ಥಾ. ಸಂಸ್ಕೃತಿ ಪ್ರಚಾರ ಸಂಸ್ಥಾ ಜಾವ್ನು ಆಶಿಲಿಂ. ಮುಖ್ಯ ಜಾವ್ನು ಚೆರ್ಡುವಾಲೆಂ ಪುಸ್ತಕಂ “ಒಡೆಮ್ಮಾಲೆ ಕಾಣಿಯೊಂ” ಇತ್ಯಾದಿ ಪ್ರಕಟ ಕೆಲ್ಲಾಂ. ಉಳ್ಳಾಲ ಮಂಗೇಶ ರಾಯು ಮಾಬೆನ್ ಹೇ ಇತರೆ ಸ್ಥಾಪಕ ಸದಸ್ಯ. ನವೇಂ ಜಾವ್ನು ಬರೈತಲ್ಯಾಂಕ ಪ್ರೋತ್ಸಾಹ ದಿವ್ಚೆ ಹಾಜ್ಜೆ ಉದ್ದೇಶು ಜಾವ್ನಿಲೊ. ಹಾಜ್ಜೆನ ಮಸ್ತ ಚೆರ್ಡುವಾಂಲೆ ಸಾಹಿತ್ಯಯ್ ಪ್ರಕಟ ಜಾಲ್ಲಾಂ. ಹಾಜ್ಜೆ ಒಟ್ಟುಚಿ ಸಂಸ್ಥಾ ವತಿನ ಸಾಬೂನ ಕೊರ್ಚೆ, ಪುಸ್ತಕಾ ವ್ಯಾರು.. ಅಶಿ ಕೋರ್ನು ಸಂಸ್ಥಾಚಿ ಆರ್ಥಿಕ ಸ್ಥಿತಿಯ್ ವಾಡ್ಡಯ್ಲಿ. ಚೆರ್ಡುವಾಲೆಂ ಸಿಕ್ಷಣೆಚೆ ಮಸ್ತ ಪ್ರಯೋಗ ಹೇ ಸಂಸ್ಥೆ ನಿಮಿತಿ ಜಾಲ್ಲೆಂ. ಹಾಜ್ಜೆನ ಪಂಜೆ “ಬಾಲ ಸಾಹಿತ್ಯ ಪಿತಾಮಹ” ಜಾಲ್ಲೊ. ಹಾಣೆ ಮುಖ್ಯೋಪಾಧ್ಯಾಯ ಜಾವ್ನಾಸ್ತಾನಾ ಬರೈಲೆಲೆಂ “ಕೋಟಿ ಚೆನ್ನಯ” ಮ್ಹಣ್ಣೆ ಪುಸ್ತಕ ತುಳುಂತು ಮುಕಾರಿ ಸಂಶೋಧನ ಕರ್ತಲ್ಯಾಂಕ ಮಸ್ತ ಉಪಕಾರ ಜಾಲ್ಲಾಂ. 1912 ಇಸ್ವಿಂತು ಪ್ರಕಟ ಕೆಲ್ಲೆಲೆಂ “ಕನ್ನಡ ಮೊದಲನೆಯ ಪಠ್ಯ ಪುಸ್ತಕಾಂತು “ಜೋ ಜೋ ಪದಂ, ಸರ್ವಜ್ಞಾಲಿಂ ತ್ರಿಪದಿಯೋಂ, ಕನಕದಾಸಾಲೊಂ ಪದಂ, ಪಂಜೆಲೆಂ ನಾಗರ ಹಾವೇ ಹಾವೊಳು ಹೂವೇ, ಮಿನುಗೆಲೆ ಮಿನುಗೆಲೆ ನಕ್ಷತ್ರ, ಎಂಟು ಜೇಡರು, ನಾಗಣ್ಣನ ಕನ್ನಡಕ ಹೀಂ ಪೂರಾ ಆಸ್ತಲಿಂ. 1923 ಇಸ್ವಿ ಭಿತ್ತರಿ ಹೇಂ ಪುಸ್ತಕ 13 ಪಟಿ ಮುದ್ರಿತ ಜಾಲ್ಲಾಂ. ಹಾಗ್ಗೆಲೆ ದೊನ್ನಿ ಪುಸ್ತಕ “ಮೂಡುವನು ರವಿ ಮೂಡುವನು ತಾರಮ್ಮಯ್ಯಾ ತಂದು ತೋರಮ್ಮಯ್ಯಾ, ಡೊಂಬರ ಚೆನ್ನಿ, ತೆಂಕಣಗಾಳಿ.. ಅಶಿಂ ಮಸ್ತ ಪದಂ ಪ್ರಖ್ಯಾತ ಜಾಲ್ಲಿಂತಿ. 1916 ಇಸ್ವಿಂತು ಬರೈಲೆಲೆಂ “ಕಥಾವಳಿ” ಮ್ಹಣ್ಣೆ ಪುಸ್ತಕಾಂತು “ಅಗೋಳಿ ಮಂಜಣ್ಣ”, ಇಲಿಗಳ

ಧಕಧೈ, ಗುಡುಗುಡು ಗುಮ್ಮಟ ದೇವರು ಅಸ್ಸಲೆ ನಾವಾದಿಕ್ ಕಾಣಿಯೋ ಆಸ್ಸತಿ.

ಐ.ಎಯೇಟ್ಸ್ ಮ್ಹೊಣ್ಣೆ ಅಧಿಕಾರಿನ ಪಂಚೆಕ ಮಡಿಕೇರಿಚೆ ಕೇಂದ್ರ ಪ್ರೌಢಸ್ಕೂಲಾಕ ಮುಖ್ಯೋಪಾಧ್ಯಾಯ ಸ್ಥಾನಾಕವರ್ಗ ಕೆಲ್ಲೊಂ. ಪಂಜೆ ಕಂಯ್ ಗೆಲ್ಯಾರಿಯ್ ತಂಚೆ ವಿಷಯಾಚೇರಿ ಪದಂ ಬರೈತಾಶಿಲೊಂ. 'ತೂಕಡಿಕೆಯನು ಕಳೆಯದೇಕೆ ಕುಳಿತಿಹೆ ಗೆಳೆಯಾ' ಮ್ಹೋಣು ಸುರ್ ಜಾವ್ಣೆ ಪದಂ ಮಸ್ತ ಪ್ರಚಲಿತ ಆಶ್ಲಿಲೆಂ. ಗೋಖಲೆ, ತಿಲಕ್ ಅಸ್ಸಲೆ ನಾವಾದಿಕ್ ರಾಷ್ಟ್ರ ನಾಯಕಾನಿ ಮೆಲ್ಲೆಲೆ ತೆದ್ನಾ ಪಂಜೆನ ಕವನ ಬರೈಲಾಂ. ಕೊಡ್ಗಾಂತು ಹಾಣೆ ಆಸ್ತಾನ ಬರೈಲೆಲೆಂ 'ಹುತ್ತರಿ ಹಾಡು' ಮ್ಹೊಣ್ಣೆ ಪದಂ ಮುಖಾರಿ ಕೊಡ್ಗಾಚೆ ಜನಾಲೆಂ ನಾಡಗೀತ ಜಾಲ್ಲೆಂ. ಹಾಂತು ಪಂಜೆನ ಕೊಡ್ಗಾಚೆ ಜನಾಲೆ ಜೀವನ, ತಾಂಚಿ ಚೆಂದಾಯಿ, ವೈಭವ, ಪೂರಾ ಸ್ಫೂರ್ತಿನ ಬರೈಲಾಂ. ಅಂತೂ ಪಂಜೆ ಖಂಯಿ ಆಸ್ಸೋಂ ಕೆದ್ನಾಯಿ ಬರೈತಾಶಿಲೊ. ಕನ್ನಡ ಸಾಹಿತ್ಯ ವಾಡ್ಪಾಕ ಹಾಣೆ ಮಸ್ತ ಪರಿಶ್ರಮ ಘೆತ್ಲಾಂ ಆನಿವೃತ್ತಿ ಜೀವನಾ ವೇಳೆರಿ ಹಾಗ್ಗೆಲೆ ಘರ ಸಾಹಿತಿಂಕ ಏಕ ಆಶ್ರಯಾ ಸ್ಥಾನ ಜಾವ್ಣಿಲೆಂ. 1927 ಇಸ್ವಿಂತು ಮಂಗಳೂರಾಂತು ಸಾಹಿತ್ಯ ಸಮ್ಮೇಳನ ಚಲ್ಲೆಂ. ತಾಜ್ಜೆ ಸ್ಮರಣ ಸಂಚಿಕಾ 'ಪಂಚಕಜ್ವಾಯ' ಮ್ಹೋಣು ಪಂಜೆ ಆನಿ ಉಳ್ಳಾಲ ಮಂಗಳೇಶರಾಯಾನ ಒಟ್ಟು ಜಾವ್ಣು ಪೂರ್ತಿ ಕೆಲ್ಲೆಂ. ತಾಂತು ಶಾಸನ ಆನಿ ಇತಿಹಾಸು ಏಕ ಅಧ್ಯಯನಾ ವಿಷಯ ಮ್ಹೋಣು ಮನಾ ಯೆವ್ಚ ತಶ್ಚಿ ಜಾಲ್ಲೊ. ಮದ್ರಾಸ್ ಆನಿ ಮೈಸೂರ್ ವಿಶ್ವವಿದ್ಯಾಲಯಾಚೆ ವ್ಯಾಸಂಗ ನಿರ್ಣಯ ಮಂಡಳಿಂತು ಪಂಜೆ ಸಾಂದೊ ಜಾವ್ಣಿಲೊ.


ಶ್ರೇಷ್ಠ ಗೌರವ:

ಬೆಂಗ್ಲೂರ್ ಸೆಂಟ್ರಲ್ ಕಾಲೇಜಾಚೆ ಕನ್ನಡ ಸಂಘಾ ತರ್ಪೆನ 1928 ಇಸ್ವಿಂತು ಸುರೈಕ ಪಂಚೆಕ ವಾರ್ಷಿಕೋತ್ಸವಾಕ ಅಧ್ಯಕ್ಷಪಣಾ ಆಪೈಲೆಂ. ತೆಂ ಪೂರಾ 1934 ಇಸ್ವಿಂತು ರಾಯಚೂರಾಂತು ಚಲ್ಲೆಲೆಂ ಅಖಿಲ ಭಾರತ ಸಾಹಿತ್ಯ ಸಮ್ಮೇಳನಾಕ ಅಧ್ಯಕ್ಷ ಜಾಲ್ಲೊಂ. ತೆದ್ನಾ ಹಾಣೆ ಕೆಲ್ಲೆಲೆಂ ಅಧ್ಯಕ್ಷೀಯ ಭಾಷಣ ಕನ್ನಡ ಸಾಹಿತ್ಯಾ ಅಭಿವೃದ್ಧಿ ದೃಷ್ಟಿನ ಮಾನ್ಯ ಜಾಲ್ಲಾಂ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಪ್ರಕಾಶ ಪಡುಕೋಣೆ

1. ನಾಂವ್ : ಪ್ರಕಾಶ ಪಡುಕೋಣೆ
2. ಜನನ್ : ಜೂನ್ 10, 1955
3. ಜಲ್ಮಾಲ್ಲೊ ಗಾಂವ್ : ಬೆಂಗಳೂರ್
4. ಬಾಪ್ಸಲೆ ನಾಂವ್ : ರಮೇಶ ಪಡುಕೋಣೆ
5. ಆವ್ಸಲೆ ನಾಂವ್ : ಅಹಲ್ಯಾ ಪಡುಕೋಣೆ
6. ವೈವಾಹಿಕ ಸ್ಥಿತಿ : ಉಜ್ಜಲಾ ಪಡುಕೋಣೆ
ದೋಗ ಧೂವಂ : ದೀಪಿಕಾ ಪಡುಕೋಣೆ ಆನಿ ಅನಿಶಾ ಪಡುಕೋಣೆ
7. ಶಿಕ್ಷಣ್ : ಬಿ.ಕಾಂ, ಬೆಂಗಳೂರು ವಿಶ್ವದ್ವಾಲಯ
8. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಬ್ಯಾಡ್ಮಿಂಟನ್ ಕ್ರೀಡಾ



ವನ ಸಾಧನಾ

‘ಪ್ರಕಾಶ ಪಡುಕೋಣೆ’ ಬ್ಯಾಂಡ್‌ಮಿಂಟನ್ ಕ್ರೀಡಾಕ್ಷೇತ್ರಾಂತು ಅಂತರಾಷ್ಟ್ರೀಯ ಮಟ್ಟಾರಿ ಯಶಸ್ವಿಜಾವ್ನ್
 ಲಲಲೋ ಭಾರತಾಚೊ ವ್ಯಕ್ತಿ. ಹಾಗ್ಲೊ ಬಾಪುಸು ರಮೇಶ ಪಡುಕೋಣೆ ಕರ್ನಾಟಕಾಂತು
 ಡಿಂಟನ್ ಮ್ಹೊಣ್ಣೆ ಖೇಳು ಸುರ್ ಕೆಲ್ಲೊ ವ್ಯಕ್ತಿ. ರಾಷ್ಟ್ರೀಯ ತೀರ್ಪುಗಾರ ಜಾವ್ನ್ ನಾಂವ್
 ಲಲೊ. ಹಾಣೆ ಅಂತರಾಷ್ಟ್ರೀಯ ಮಟ್ಟಾರಿ ಭಾರತಾಚೆ ಸಾಧನಾ ಹಾಣೆ ದಾಕೈಲ್ಯಾ ತಿತ್ಲೆವರೆಕ
 ತಾನುಘಟಿಕ ಮ್ಹಣ್ಣಲ್ಯಾಂಕಯ್ ಪ್ರಕಾಶ ಪಡುಕೋಣೆನ ಸೊಲ್ಲಿಲಾಂ. 1970 ಇಸ್ವಿಂತು ಹಾಣೆ ಹಾಣೆ
 ಲಲೆ 15 ವರಸ ಪ್ರಾಯೇರಿ ಪ್ರಥಮ ಜಾವ್ನ್ ರಾಷ್ಟ್ರಮಟ್ಟಾಚೆ ಜೂನಿಯರ್ ಬ್ಯಾಂಡ್‌ಮಿಂಟನ್
 ಲಲೊ ಶಿಪ್‌ಚೆ ವೈಯಕ್ತಿಕ ವಿಭಾಗಾಂತು ಜಿಗ್ಸುನ್ ಘೆತ್ಲೆಂ. 1971 ಇಸ್ವಿಂತು ಹೋ ರಾಷ್ಟ್ರಮಟ್ಟಾರಿ
 ಲಲೊ ಆನಿ ಸೀನಿಯರ್ ದೊನ್ನಿಯಿ ಸ್ಪರ್ಧೆಂತು ಜಯ್‌ಪಾವ್ತಾ. ಹೋ ಬ್ಯಾಂಡ್‌ಮಿಂಟನ್
 ಡಾಕ್ಷೇತ್ರಾಂತು 1971 ತುಕುನ್ 1979 ತಾಂಯ್ ಸತತ ಜಾವ್ನ್ 9 ವರಸ ರಾಷ್ಟ್ರಮಟ್ಟಾ ಸೀನಿಯರ್
 ಲಲೊ ಚಾಂಪಿಯನ್ ಜಾವ್ನ್ ಸಾಧನ ಕೆಲ್ಲೊ ವ್ಯಕ್ತಿ.

ಬ್ಯಾಂಡ್‌ಮಿಂಟನ್ ಕ್ರೀಡಾಕ್ಷೇತ್ರಾಂತು ಹಾಗ್ಲೊ ಸಾಧನಾ ಮಹತ್ವಪೂರ್ಣ ಜಾವ್ನ್ಸ್. 1974 ಇಸ್ವಿಂತು
 ಲಲೊ ಲಲೊ ಗೇಮ್ಸ್ ಹಾಂತು ಥಾಮಸ್ ಕಪ್ ಸ್ಪರ್ಧೆಂತು ಕಂಚು ಪದಕ ಘೆತ್ಲೆಂ. 1978
 ಲಲೊ ಕೆನಡಾಚೆ ಎಡ್ಮಂಟನ್ ಮ್ಹೊಣ್ಣೆ ಕಡೆನ ಚಲ್ಲೆಲೆ ‘ಕಾಮನ್‌ವೆಲ್ತ್ ಬ್ಯಾಂಡ್‌ಮಿಂಟನ್’ ಸ್ಪರ್ಧೆಂತು
 ಲಲೊ ವಿಭಾಗಾಂತು ಬ್ರಿಟನಾಚೆ ಟಾಲ್ಬೋಟ್ ಹಾಕ್ಕ್ ಸೊಲ್ಸುನು ಭಾಂಗ್ರಾ ಪದಕ ಘೆತ್ಲೆಂ. 1979
 ಲಲೊ ಲಂಡನಾಚೆ ರಾಯಲ್ ಅಲ್ಬರ್ಟ್ ಹಾಲಾಂತು ಚಲ್ಲೆಲೆ ಇಂಗ್ಲಿಷ್ ಮಾಸ್ಟರ್ಸ್ ಬ್ಯಾಂಡ್‌ಮಿಂಟನ್
 ಲಲೊ ನಗದಿ ಪುರಸ್ಕಾರಾಚೆ ಪ್ರಥಮ ಸ್ಥಾನ. 1980 ಇಸ್ವಿಂತು ಹಾಣೆ ಗ್ರ್ಯಾಂಡ್‌ಸ್ಲ್ಯಾಮ್
 ಲಲೊ ತೀನಿ ಸ್ಪರ್ಧೆಂತು (ಡೆನ್ನಿಸ್ ಓಪನ್, ಸ್ವಿಡಿಶ್ ಓಪನ್, ಆನಿ ಆಲ್ ಇಂಗ್ಲೆಂಡ್ ಚಾಂಪಿಯನ್‌ಶಿಪ್)
 ಲಲೊ ಜಾವ್ನ್ ಮಸ್ತ ಕೀರ್ತಿ ಪಾವ್ಲೊ. ತೇಚಿ ವರಸ ಡಿಸೆಂಬರಾಂತು ಹೋ ಲೈಸನ್ಸ್‌ಡ್ ಕ್ರೀಡಾಳು
 ಲಲೊ ಡೆನ್ಮಾರ್ಕಾಚೆ ಕೊಪೆನ್‌ಹೆಗನ್ ಮ್ಹೊಣ್ಣೆ ಕಡೆ ವತ್ತಾ.

1981 ಇಸ್ವಿಂತು ಮಲೇಶಿಯಾಚೆ ಕೌಲಾಲಂಪುರಾಂತು ಚಲ್ಲೆಲೆ ಪ್ರಥಮ ಅಲ್ಬಾ ವರ್ಲ್ಡ್‌ಕಪ್ ಸ್ಪರ್ಧೆಂತು
 ಲಲೊ. 1981 ಇಸ್ವಿ ನವೆಂಬರಾಂತು ಪುಣೆಂತು ಚಲ್ಲೆಲೆ ಪ್ರಥಮ ಭಾರತೀಯ ಓಪನ್ ನಗದೀ
 ಲಲೊ ಜಿಕ್ವತಾ. 1982 ಇಸ್ವಿಂತು ಡಚ್ ಓಪನ್ ಚಾಂಪಿಯನ್ ಜಿಕ್ವತಾ. ತೇಚಿ ವರಸ
 ಲಲೊ ಓಪನ್‌ಯ್ ಜಿಕ್ವತಾ. ಡೆನ್ಮಾರ್ಕಾಚೆ ಕೊಪೆನ್‌ಹೆಗನ್ ಮ್ಹೊಣ್ಣೆ ಕಡೆ 1983 ಇಸ್ವಿಂತು
 ಲಲೊ ಜಾಗತಿಕ ಚಾಂಪಿಯನ್ ಶಿಪ್ ಸ್ಪರ್ಧೆಂತು ಕಾಂಶೆ ಪದಕ (ಕಂಚು) ಘೆತ್ಲಾ.

ಪ್ರಕಾಶ ಪಡುಕೋಣೆ 1998 ಇಸ್ವಿಂತು ಚಲ್ಲೆಲೆ ಕಾಮನ್‌ವೆಲ್ತ್ ಕ್ರೀಡಾಕೂಟಾಂತು ಬ್ಯಾಂಡ್‌ಮಿಂಟನ್
 ಲಲೊ ತಂಡಾಂಚೊ ಮ್ಯಾನೇಜರ್ ಜಾವ್ನ್ ನಿರ್ವಹಿಸುನ್ ಪುರುಷಾಲೆಂ ತಂಡಾಕ ರುಪ್ಯಾ ಪದಕ ಆನಿ
 ಲಲೊ ತಂಡಾಕ ಕಂಚಾ ಪದಕ ಮೆಳ್ಳಾಂ.

ಪ್ರಕಾಶ ಪಡುಕೋಣೆಲಿ ಸಾಧನಾ ಮನನ ಕೋರ್ನು ಹಾಗ್ಲೆಲೆ 17 ವರಸ ಪ್ರಾಯೇರಿ ಹಾಕ್ಕ್ 1972
 ಲಲೊ ‘ಅರ್ಜುನ ಪ್ರಶಸ್ತಿ’ ದಿಲ್ಯಾ. ಹಾಕ್ಕ್ ಮಾಗಿರಿ 1982 ಇಸ್ವಿಂತು ಭಾರತಾಚೆ ರಾಷ್ಟ್ರಪತಿನ


‘ಪದ್ಮಶ್ರೀ’ ಪುರಸ್ಕಾರಾಯ್ ದಿಲ್ಲಾ. ಹಾಣೆ 1975 ಇಸ್ವಿ ತುಕುನ್ 1986 ಇಸ್ವಿ ತಾಯ್ ಯೂನಿಯನ್ ಬ್ಯಾಂಕ್ ಆಫ್ ಇಂಡಿಯಾಂತು ಆಫೀಸರ್ ಜಾವ್ನು ಸೇವಾ ಕೆಲ್ಯಾ.

ಪ್ರಸ್ತುತ 1994 ಇಸ್ವಿ ತುಕುನ್ ಬಿಪಿಎಲ್ ಹಾಂಗೆಲೆ ಪ್ರಾಯೋಜಕತ್ವಾರಿ ಪ್ರಕಾಶ ಪಡುಕೋಣೆ ಬ್ಯಾಡ್‌ಮಿಂಟನಾ ಖಿತಿರ್ ಜಾವ್ನು ಬೆಂಗಳೂರಾಂತು ನೇಷನಲ್ ಅಕಾಡೆಮಿ ಫಾರ್ ಬ್ಯಾಡ್‌ಮಿಂಟನ್ ಮ್ಹೊಣ್ಣೆ ಏಕೆ ಸಂಸ್ಥಾ ಚಲೈಸಿತಾ ಆಸ್ಸಿ. ಆತ್ತ ಪ್ರಕಾಶ ಪಡುಕೋಣೆ ಬ್ಯಾಂಡ್‌ಮಿಂಟನ್ ಅಸೋಸಿಯೇಶನ್‌ಚೊ ಕಾರ್ಯನಿರ್ವಾಹಕ ಅಧ್ಯಕ್ಷ ಆನಿ ಅಂತರ್ರಾಷ್ಟ್ರೀಯ ಬ್ಯಾಂಡ್‌ಮಿಂಟನ್ ಫೆಡರೇಶನ್‌ಚೊ ಕೌನ್ಸಿಲ್ ಮೆಂಬರ್ ಜಾವ್ನಸ್ಸಿ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಆರ್. ಎಚ್. ಮೆಂಡೋನ್ಸಾ

ಐ.ಪಿ.ಎಸ್. (ನಿವೃತ್ತ)



1. ನಾಂವ್ : ರೊನಾಲ್ಡ್ ಹೈಸಿಂಥ್ ಮೆಂಡೋನ್ಸಾ
2. ಜನನ್ : 11-09-1941
3. ಜಲ್ಮಾಲ್ಲೊ ಗಾಂವ್ : ತಲ್ಲೂರ್ ಕುಂದಾಪುರ್ ಉಡ್ಡಿ ಜಿಲ್ಲೊ
4. ಬಾಪಯ್ : ಎಲ್ಲಿಯಮ್ ಮೆಂಡೋನ್ಸಾ, ತಲ್ಲೂರ್
5. ಆವಯ್ : ಮಾಗ್ಡೆಲಿನ್ ಪಿಕಾರ್ಡೊ, ಬಾರ್ಕೂರ್
6. ಪತಿಣ್ : ರೀಟಾ ಮೆಂಡೋನ್ಸಾ, ಪ್ರಾಧ್ಯಾಪಕಿ ಮುಂಬಯ್ ಯುನಿವರ್ಸಿಟಿ
ಭುರ್ಗಿಂ : ದೊಗಾಂ: ಮಾಲ್ಗಡೆಂ: ರಶ್ಮಿ ; ಪೂತ್: ವಿನಯ್ ಲಾರೆನ್ಸ್
7. ಶಿಕ್ಷಣ್ : ಬಿ.ಎಸ್ಸಿ. - ಪ್ರಾಣಿಶಾಸ್ತ್ರ ಪಯ್ಲೆಂ ರ್ಯಾಂಕ್ - ಮುಂಬಯ್ ಯುನಿವರ್ಸಿಟಿ
ಎಂ.ಎಸ್ಸಿ - ಸಾಗರ್ ಭೂವಿಜ್ಞಾನ್; ಐ.ಪಿ.ಎಸ್.
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಸರ್ಕಾರಿ ಉದ್ಯೋಗ್

ರೊನಾಲ್ಡ್ ಹೈಸಿಂಥ್ ಮೆಂಡೋನ್ನಾ, ಕುಂದಾಪುರ್ ಗ್ರಾಮಾಂತರ್ ಪ್ರದೇಶಾಂತ್ ಜಲ್ಮೊನ್, ಕಲ್ಯಾಣ್‌ಪುರ್ವ್ ಗ್ರಾಮಾಂತರ್ ಪ್ರದೇಶಾಂತ್ ಕನ್ನಡ ಮಾಧ್ಯಮ್ ಪ್ರಾಥಮಿಕ್ ಆನಿ ಹೈಸ್ಕೂಲಾಂತ್ ಶಿಕೊನ್, ಮುಕಾರ್ ಮಹಾರಾಷ್ಟ್ರಾಂತ್ ಉನ್ನತ್ ಪೋಲಿಸ್ ಅಧಿಕಾರಿ ಜಾವ್ನ್ ಆಪ್ಲೊ ವಾವ್ರ್ ಯಶಸ್ವಿ ರಿತಿರ್ ಕೆಲ್ಲೊ ಕೊಂಕ್ಣಿ ಮ್ಹಾನ್ ಮನಿಸ್. ಧೈರ್ ಆನಿ ಪ್ರಾಮಾಣಿಕ್ಪಣಾಕ್ ಲಾಗೊನ್, ಸಗ್ಳ್ಯಾ ಭಾರತಾಂತ್ ತೊ ನಾಂವಾಡ್ಲಾ. ಭಾರತೀಯ್ ಪೋಲಿಸ್ ಪದಕ್ ಆನಿ ರಾಷ್ಟ್ರಪತಿಚೆಂ ಪದಕ್ ಲಾಭ್ಲೊ ಮ್ಹಾನ್, ಪೂಣ್ ಸರಳ್ ವ್ಯಕ್ತಿ ತೊ ಜಾವ್ನಾಸಾ. ಆಪ್ಲ್ಯಾ ಮೊಗಾಚಾಂಕ್ 'ರೋನಿ ಮೆಂಡೋನ್ನಾ' ಜಾಲ್ಯಾರ್, ಅಧಿಕೃತ್ ಥರಾನ್ 'ಆರ್.ಎಚ್. ಮೆಂಡೋನ್ನಾ' ಮ್ಹಣ್ ಒಳ್ಳೆಚೊ.

ಜಲ್ಮ್ ಆನಿ ಶಿಕಾಪ್:

ತಾಚೊ ಜಲ್ಮ್ 11-9-1941ವೆರ್ ಕುಂದಾಪುರ್ ತಾಲೂಕಾಚಾ ತಲ್ಲೂರಾಂತ್ ಜಾಲೊ. ವಿಲ್ಲಿಯಮ್ ಮೆಂಡೋನ್ನಾ ತಾಚೊ ಬಾಪಯ್. ಮಾಗ್ಡಲೆನ್ ಪಿಕಾರ್ಡೊ, ಗಾಂವಾನ್ ಬಾರ್ಕುರ್ ತಾಚಿ ಆವಯ್. ತಾಚೆಂ ಬಾಳ್ವೊಣ್ ಕಲ್ಯಾಣ್‌ಪುರಾಂತ್ ಜಾಲೆಂ. ಕಲ್ಯಾಣ್‌ಪುರ್ ಸಾಂ. ಜುಜೆಚಾ ಇಸ್ಕೂಲಾಂತ್ ಪ್ರಾಥಮಿಕ್ ಶಿಕಾಪ್, ಮಿಲಾಗ್ರಿಸ್ ಹೈಸ್ಕೂಲಾ ಧಾವ್ನ್ ಹೈಸ್ಕೂಲ್ ಶಿಕಾಪ್ ತೊ ಶಿಕ್ಲೊ. ಶಿಕ್ಪಾಂತ್ ತೊ ಚಡ್ ಚುರುಕ್ ಆಸ್ಲಾಲೊ. ಉಪ್ರಾಂತ್ ಮುಂಬಯ್ ವಚೊನ್ ಮನ್ಜಾತ್ ಶಾಸ್ತ್ರಿರಾಂತ್ ಬಿ.ಎಸ್ಸಿ. ಸನದ್ ಜೊಡ್ಲಿ. ಬಿ.ಎಸ್ಸಿ.ಂತ್ ಮುಂಬಯ್ ಯುನಿವರ್ಸಿಟಿಂತ್ ಪಯ್ಲೆಂ ರ್ಯಾಂಕ್ ತಾಣೆಂ ಜೊಡ್ಲೆಂ. ಹ್ಯಾ ಖಾತಿರ್ ಶಾಂತಾರಾಮ್ ಧಾಬೋಲ್ಕರ್ ಪದಕ್ ತಾಕಾ ಲಾಭ್ಲೆಂ. ಉಪ್ರಾಂತ್ ಸಾಗರ್ ಭೂ-ವಿಜ್ಞಾನಾಂತ್ ಸ್ನಾತಕೋತ್ತರ್ ಶಿಕಾಪ್ ಜೊಡ್ಲೆಂ. ತಾಂತುಂಯೀ ಯುನಿವರ್ಸಿಟಿಂತ್ ದುಸ್ರೆಂ ರ್ಯಾಂಕ್ ತಾಣೆಂ ಘೆಲ್ಲೆಂ. 1966 ಇಸ್ರೆಂತ್ ಐ.ಪಿ.ಎಸ್ ಪರೀಕ್ಷೆಂತ್ ತೊ ಉತ್ತೀರ್ಣ್ ಜಾಲೊ.

ಲಗ್ನ್ ಆನಿ ಕುಟ್ಮಾ ಜಿವಿತ್ :

ತಾಚೆಂ ಲಗ್ನ್ ರೀಟಾ ಕ್ಲೊಟಿಲ್ಡಾಲಾಗಿಂ ಜಾಲೆಂ. ತಿ ಸಮಾಜ್‌ಶಾಸ್ತ್ರಾಂತ್ ಸ್ನಾತಕೋತ್ತರ್ ಶಿಕ್ಪಿ ಜಾವ್ನ್ ಮುಂಬಯ್ ಯುನಿವರ್ಸಿಟಿಂತ್, ಪ್ರಾಧ್ಯಾಪಕಿ ಜಾವ್ನ್ ಶಿಕಯ್ತಾ. ತಾಂಕಾಂ ದೊಗಾಂ ಭುರ್ಗಿಂ ಆಸಾತ್. ಮಾಲ್ಗಡೆಂ ರಶ್ಮಿ ಮ್ಯಾನೇಜ್‌ಮೆಂಟಾಂತ್ ಸ್ನಾತಕೋತ್ತರ್ ಶಿಕ್ಪಿ. ತೆಂ ಚಾರ್ಟರ್ಡ್ ಎಕೌಂಟೆಂಟ್ ಜಾವ್ನ್ ಆಸ್ಲೆಲ್ಯಾ ಆರ್ಥರ್ ಡಾಗಾಮಾ ಲಾಗಿಂ ಲಗ್ನ್ ಜಾವ್ನ್, ಲಂಡನಾಂತ್ ಬಾರ್ಕ್‌ಲೇ ಬ್ಯಾಂಕಾಂತ್ ಸಹಾಯಕ್ ಮ್ಯಾನೇಜರ್ ಜಾವ್ನ್ ವಾವುರ್ತಾ. ದುಸ್ರೊ ಪೂತ್ ವಿನಯ್ ಲಾರೆನ್ಸ್, ಇಲೆಕ್ಟ್ರಾನಿಕ್ಸ್ ಇಂಜಿನಿಯರ್ ಜಾವ್ನ್ ಆಸೊನ್, ಪ್ರಖ್ಯಾತ್ ಬ್ಯಾಂಕಾಚೊ ಸಹಾಯಕ್ ಮ್ಯಾನೇಜರ್ ಜಾವ್ನ್ ವಾವುರ್ತಾ. ತಾಚೆಂ ಲಗ್ನ್ ಸುಸಾನ್ನಾ ಮಿನೇಜ್‌ಸಾಲಾಗಿಂ ಜಾಲಾಂ.

ವಾವ್ರಾಚೆ ಪ್ರಮುಖ್ ಹಂತ್:

ಮಹಾರಾಷ್ಟ್ರಾಚಾ 5 ಜಿಲ್ಲಾಂನಿಂ ಸುಪರಿಂಟೆಂಡೆಂಟ್ ಆಫ್ ಪೋಲಿಸ್ (ಎಸ್.ಪಿ.) ಜಾವ್ನ್ ತಾಣೆಂ ಉತ್ತೀಮ್ ವಾವ್ರ್ ಕೆಲಾ. ಮಹಾರಾಷ್ಟ್ರಾಚಾ ತೀನ್ ಮಹಾನಗರಪಾಲಿಕೆಂನಿ, ಪೋಲಿಸ್ ಕಮಿಷನರ್ ಜಾವ್ನ್ ಸೆವಾ ದಿಲ್ಯಾ. 1983 ಥಾವ್ನ್ 1986 ಮ್ಹಣಾಸರ್ ನಾಗ್‌ಪುರ್ ಮಹಾನಗರಪಾಲಿಕೆಚೊ, 1995-96 ಂತ್ ಥಾಣೆ ಮಹಾನಗರಪಾಲಿಕೆಚೊ ಆನಿ 1997-2000 ಇಸ್ರೆ ಮ್ಹಣಾಸರ್ ಮುಂಬಯ್ ಮಹಾನಗರಪಾಲಿಕೆಚೊ ಕಮಿಷನರ್ ತೊ ಜಾವ್ನ್ ಆಸ್ಲಾಲೊ. ಮುಂಬಯ್ ಮಹಾನಗರಪಾಲಿಕೆಚೊ ಕಮಿಷನರ್ ಜಾವ್ನ್ ನೇಮಕ್ ಜಾತಾನಾ, ಮುಂಬಯಿಂತ್ "ಭೂಗತ್ ಕ್ರಿಮಿನಲ್" ಅಧಿಕ್ ಚಟುವಟಿಕೆಂನಿ ಭರ್ಲಾಲೆ. ತೆ ವಿಶೇಸ್ ಅಪ್ರಾಧ್ ಆಧಾರ್ತಾಲೆ. ಕಮಿಷನರ್ ಮೆಂಡೋನ್ನಾನ್, ನಾಗರಿಂಕಾಚಾ ಸಹಾಕಾರಾನ್, ಆಪ್ಲ್ಯಾ ಬುದ್ಧಂತ್ಕಾಯೆನ್, ಅಸಲ್ಯಾ ಅಪ್ರಾಧ್ಯಾಂಕ್ ನಿಯಂತ್ರಣಾರ್ ಹಾಡ್ಲೆಂ. ಮುಂಬಯ್ ನಾಗರಿಕ್ ಸಮಾಧಾನೆನ್ ಜಿಯೆಂವ್ಕ್ ಲಾಗ್ಲೆ. 2000-01 ವೆರ್, ಮಹಾರಾಷ್ಟ್ರ ರಾಜ್ಯಾಚೊ ಭ್ರಷ್ಟಾಚಾರ್ ವಿರೋಧ್

ಯೂರೊಚೊ ತೊ ಮುಖೆಲಿ ಜಾವ್ನ್ ಆಸ್ಲಾಲೊ. ತವಳ್ ಥಂಯ್ ಭ್ರಷ್ಟಾಚಾರಾ ವಿಶಿಂ ದೊಳೊ
ವರ್ಚಿಂ ಸಂಘಟನಾಂ ಆಸಾ ಕರ್ನ್ ವ್ಯಾಪಾರಿಂ ಮಧೆಂ ಭ್ರಷ್ಟಾಚಾರ್ ನಿಯಂತ್ರಣಾರ್ ಹಾಡ್ಲಾಲಿ
ಲೇರ್ತ್ ತಾಚೆ.

1987 ಥಾವ್ನ್ 1990 ಮ್ಹಣಾಸರ್ ಕೇಂದ್ರ ಸರ್ಕಾರಾಚಾ ಮಂತ್ರಿಮಂಡಳಾಚಾ ಕಾರ್ಯಾಲಯಾಂತ್
ತೈರೆಕ್ಟರ್ ಜಾವ್ನ್, 1990-95 ಮ್ಹಣಾಸರ್ ಹ್ಯಾ ಕಾರ್ಯಾಲಯಾಂತ್ ಕೇಂದ್ರ ಸರ್ಕಾರಾಚಾ ಕೆಬಿನೆಟ್
ಕಾರ್ಯಾಲಯಾಚೊ ಸಹಕಾರ್ಯದರ್ಶಿ ಜಾವ್ನ್, ಯಶಸ್ವಿಭರಿತ್ ವಾವ್ರ್ ಆರ್.ಎಚ್.ಮೆಂಡೋನ್ಸಾನ್ ದಿಲಾ.
1996 ಇಸ್ವೆಂತ್ ಎಡಿಶನಲ್ ಡಿ.ಐ.ಜಿ. ಜಾವ್ನ್ ಮಹಾರಾಷ್ಟ್ರಾಚೊ ಸಿ.ಐ.ಡಿ. ಮುಕೆಲಿ ತೊ ಜಾವ್ನ್
ಆಸ್ಲಾಲೊ. 1996-97 ಇಸ್ವೆಂತ್, ಮಹಾರಾಷ್ಟ್ರಾಚೊ ಕಾನೂನ್ ಆನಿ ಶಿಸ್ಟ್ ಅಧಿಕಾರಿ ಜಾವ್ನ್ ತಾಚೊ
ವಾವ್ರ್ ಮೆಚ್ವಾಣೆಚೊ ಜಾಲಾ. 2001 ಇಸ್ವೆಂತ್, 35 ವರ್ಸಾಂಚಿ ಸೆವಾ ದೀವ್ನ್ ತೊ ನಿವೃತ್ ಜಾಲೊ.

ನಿವೃತ್ತಿ ಉಪ್ರಾಂತ್ ವಾವ್ರ್ :

ನಿವೃತ್ತಿ ಜಾಲ್ಯಾ ಉಪ್ರಾಂತ್ ವಿವಿಧ್ ಸಮಿತೆಂನಿ ಆನಿ ಸರ್ಕಾರೇತರ್ ಸಂಸ್ಥಾಂನಿ ತಾಣೆಂ ವಾವ್ರ್
ದಿಲಾ.

- 2004 ಇಸ್ವೆಂತ್, ಭಾರತ್ ಸರ್ಕಾರಾನ್, ಸರ್ಕಾರಿ ಕಾಮಾಂವಿಶಿಂ ಬದ್ಲಾವಣ್ ಹಾಡ್ಚ್ಯಾ ಸಮಿತೆಂತ್
ಸಾಂದೊ ಜಾವ್ನ್ ತಾಕಾ ನೇಮಕ್ ಕೆಲಾ.
- 2006 ಇಸ್ವೆಂತ್ ಮುಂಬಯ್ ಹೈಕೋರ್ಟಿನ್, ಮುಂಬಯ್ ಥಾಣೆ ರಸ್ತೊ ವೀಕ್ಷಣ್ ಸಮಿತಿಚೊ
ಸಾಂದೊ ಜಾವ್ನ್ ನಮಿಯಾರ್ಲಾಲೊ.
- ಮಹಾರಾಷ್ಟ್ರ ಸರ್ಕಾರಾನ್ ಮುಂಬಯ್ ಶಹರಾಚಿ ತಶೆಂಚ್ ಮಹಾರಾಷ್ಟ್ರಾಚಿ ಸುರಕ್ಷಿತ್ ವ್ಯವಸ್ಥಾ
ಆಸಾ ಕರ್ಚ್ಯಾ ಸಮಿತಿಚೊ ತಾಕಾ ಸಾಂದೊ ಕೆಲಾ.
- ಸಮಾಜೆಂತ್ ಭಾವ್-ಭಾಂದವ್‌ಪಣ್ ಆಸಾ ಕರ್ಚ್ಯಾ ಉದ್ದೇಶಾನ್ ಆಸಾ ಕೆಲ್ಲ್ಯಾ ಮೊಹಾಲ್ಲಾ
ಕಮಿಟಿ ಮೂವ್‌ಮೆಂಟ್ ಟ್ರಸ್ಟ್ (ಎಂ.ಸಿ.ಎಂ.ಟಿ.) ಹಾಚೊ ತೊ ಟ್ರಸ್ಟಿ ಜಾವ್ನಾಸಾ.
- ಆಡಲ್ಟಾಂತ್ ಪ್ರಾಮಾಣಿಕ್‌ಪಣ್, ಪಾರದರ್ಶಕತಾ, ಲೊಕಾಕ್ ಜವಾಬ್ದಾರಿತ್ವ್ ಆಸಾ ಕರ್ಚ್ಯಾಕ್
ಸ್ಥಾಪನ್ ಜಾಲ್ಲ್ಯಾ 'ಪಬ್ಲಿಕ್ ಕನ್‌ಸರ್ನ್ ಫಾರ್ ಗವರ್ನೆನ್ಸ್ ಟ್ರಸ್ಟ್' ಹಾಚೊ ತೊ ಟ್ರಸ್ಟಿ ಜಾವ್ನಾಸಾ.
- ಮುಂಬಯಿಚಾ, ಭಾರತೀಯ ವ್ಯಾಪಾರಿಸ್ತಾಂಚ್ಯಾ ಭ್ರಷ್ಟಾಚಾರ್ ವಿರೋಧ್ ಕೋಶಾಚೊ ಸಲಹಾದಾರ್
ಜಾವ್ನಾಸಾ.
- ಮುಂಬಯಿಂತ್ ಕೊಂಕ್ಣಿ, ಕನ್ನಡ ಆನಿ ತುಳು ಭಾಷಿಕಾಂಚ್ಯಾ ಸಾಂಸ್ಕೃತಿಕ, ಆನಿ ಸಾಮಾಜಿಕ್
ಆಸಕ್ತಿಂಕ್ ತೊ ಸ್ಪಂದನ್ ಕರ್ನ್ ಆಸಾ.
- ಮುಂಬಯಿಂತ್ ತರ್ನಾಟಿ ಕಾಮಾ ಖಾತಿರ್ ವೆತೆಲ್ಯಾಂಕ್, ಸಬಾರ್ ವಸ್ತೆ ಕುಡಾಂ (ಕ್ಲಬ್ಬಾಂ)
ಆಸಾತ್. ತಾಂಕಾಂ ಎಕಾ ಫೆಡರೇಶನಾಖಾಲ್ ಹಾಡುಂಕ್ ತೊ ವಾವ್ರುನ್ ಆಸಾ.

ಪುರಸ್ಕಾರ್ ಆನಿ ಪ್ರಶಸ್ತ್ಯೊ:

- ನಾಸಿಕ್ ಜಿಲ್ಲಾಂತ್, ಕ್ರಿಮಿನಲ್ ಅಪ್ರಾಧ್ಯಾಂನಿ ತಲ್ವಾರಿ ಘೆವ್ನ್, ಸ ಪೊಲೀಸಾಂ ವಯ್ರ್ ಹಲ್ಲೊ
ಕರ್ತಾನಾ, ಎಕ್ಲ್ಯಾನ್‌ಂಚ್ ಹ್ಯಾ ಅಪ್ರಾಧ್ಯಾಂ ಸಂಗಿಂ ಝುಜ್ ಮಾಂಡುನ್, ತಾಂಚಿ ಹಾತೆರಾಂ
ವೋಡ್ನ್ ಘೆತ್ಲ್ಯಾಂತ್. ಹ್ಯಾ ಖಾತಿರ್ ಸರ್ಕಾರಾನ್ ತಾಚಾ ಧೈರಾಕ್ ಮೆಚ್ವೊನ್ ಪುರಸ್ಕಾರ್ ದಿಲಾ.
- ಭಾರತಾಚಾ ರಾಷ್ಟ್ರಪತಿ ಥಾವ್ನ್ ತಾಚಾ ವಿಶಿಷ್ಟ್ ಸೆವೆಕ್ ಪದಕ್ ಲಾಭ್ಲಾಂ. ಹೆಂ ಹರೈಕಾ ಉನ್ನತ್
ಪೊಲೀಸ್ ಅಧಿಕಾರಿಚೆಂ ಸ್ವಪಣ್ ಜಾವ್ನ್ ಆಸ್ತಾ.

3. ಪೋಲಿಸ್ ಅಧಿಕಾರಿಂಕ್ ದಿಂವ್ಚೆಂ ಶ್ರೇಷ್ಟ್ ಪದಕ್, ಇಂಡಿಯನ್ ಪೋಲಿಸ್ ಮೆಡಲ್ ತಾಕಾ ಲಾಭ್ಲಾಂ.
4. 2000 ಇಸ್ವೆಂತ್, ಮಣಿಪಾಲ್ವಾ ಟಿ.ಎಂ.ಎ.ಪೈ ಫೌಂಡೇಶನಾನ್ ನಾಂವಾಡ್ಡೆಕ್ ಕೊಂಕ್ಷಿ ಮ್ಹನಿಸ್ ಪುರಸ್ಕಾರ್ ತಾಕಾ ದೀವ್ನ್ ಮಾನ್ ಕೆಲಾ.

ವ್ಯಕ್ತಿತ್ವ :

ಆರ್.ಎಚ್. ಮೆಂಡೋನ್ಸಾಚೆಂ ವ್ಯಕ್ತಿತ್ವ್ ಸರಳ್. ಆಪ್ಲೊ ಮಾಂಯ್ ಗಾಂವ್, ಮಾಂಯ್‌ಭಾಸ್, ಮಾಂಯ್ ರಾಜ್ಯ್, ಹಾಂಚೆಂ ಸಂಗಿಂ ನಿಕಟ್ ಸಂಪರ್ಕ್ ತಾಕಾ ಆಸಾ. ಮುಂಬಯಿಂತ್ ಜಾಂವ್ಚ್ಯಾ ಕೊಂಕ್ಷಿ ಕಾರ್ಯಾಂನಿ ತೊ ಸಕ್ರಿಯ್ ಭಾಗ್ ಘೆತಾ. ಸುಡಾಳ್-ಸ್ಪಷ್ಟ್ ಕೊಂಕ್ಷಿ ಭಾಸ್ ತೊ ಉಲಯ್ತಾ. ಪೋಲಿಸ್ ಇಲಾಖೆಂತ್ ಧೈರ್ ಆನಿ ಪ್ರಾಮಾಣಿಕ್ಪಣ್ ಗರ್ಜ್. ಹಿಂ ದೊನೀ ಲಕ್ಷಣಾಂ ತಾಚೆ ಥಂಯ್ ಆಸ್ಲೆಲ್ಯಾನ್, ತಾಚಾ ವಾವ್ರಾಂತ್ ತೊ ಜಯ್ತೆವಂತ್ ಜಾಲಾ.

ಸಮಾಜಿಕ್ ತಾಚಿ ದೇಣಿ:

ಭಾರತ್ ತಸಲ್ಯಾ ಪ್ರಜಾತಂತ್ರ ರಾಷ್ಟ್ರಾಂತ್ ಎಕಾ ಗ್ರಾಮಾಂತರ್ ಪ್ರದೇಶಾಂತ್ ಜಲ್ಲೊನ್, ಪ್ರಾದೇಶಿಕ್ ಭಾಸೆಚಾ ಮಾಧ್ಯಮಾಂತ್ ಶಿಕೊನ್, ಮುಂಬಯ್ ಶಹರ್ ತಸಲ್ಯಾ ಅಂತರಾಷ್ಟ್ರೀಯ್ ಶಹರಾಂತ್ ಪ್ರಾಮಾಣಿಕ್ಪಣ್ ಆನಿ ವಾವ್ರಾಂತ್ ಮೆತೆರೊಣ್ ಆಸ್ಲ್ಯಾರ್ ಜಯ್ತ್ ಜೊಡ್ಯೆತ್ ಮ್ಹಣ್ ತಾಣೆಂ ದಾಕಯ್ಲಾಂ. ಕೊಂಕ್ಷಿ ಭಾಸ್-ಕರ್ನಾಟಕ ರಾಜ್ಯ್- ಹಾಂಚೆ ಸಂಗಿಂ ತಾಣೆಂ ಸಂಪರ್ಕ್ ದವರ್ನ್ ಮಾಂಯ್‌ಗಾಂವಾಂ ಧಾವ್ನ್ ಪಯ್ಸ್ ಆಸ್ಲ್ಯಾರೀ, ಆಪ್ಲ್ಯಾ ಮೂಳ್ ಗಾಂವಾ ಥಂಯ್ ಸಂಪರ್ಕ್ ದವ್ರಿಜಾಯ್ ಮ್ಹಣ್ ತಾಣೆಂ ದಾಕಯ್ಲಾಂ.

ಡಾ| ಚಿರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಆರ್. ಜಿ ಭಂಡಾರ್ಕರ್

1. ನಾಂವ್ : ರಾಮಕೃಷ್ಣ ಗೋಪಾಲ ಭಂಡಾರ್ಕರ್
2. ಜನನ್ : 1837 ಮರಣ್ : 1925
3. ಜಲ್ಮಾಲ್ಲೊ ಗಾಂವ್ : ಮಾಳವ (ಮಾಹಾರಾಷ್ಟ್ರ ರಾಜ್ಯ)
4. ಶಿಕ್ಷಣ್ : ಎಂ.ಎ.
5. ಬಾಪ್ಪಲೆ ನಾಂವ್ : ಗೋಪಾಲ ಭಂಡಾರ್ಕರ್
6. ವೈವಾಹಿಕ ಸ್ಥಿತಿ : ವಿವಾಹಿತು
7. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಸಂಶೋಧಕು/ಶಿಕ್ಷಣ ತಜ್ಞು

ರಾಮಕ್ರಷ್ಣ ಗೋಪಾಲ ಭಂಡಾರ್ಕರ್ ಭಾರತ ದೇಶಾಚೆ ಇತಿಹಾಸ ವಿಷಯಾಂತು ನಾವಾಧೀಕ ಜಾವ್ನು ಆಶಿಲೆ ಎಕ್ ವಿಧ್ವಾಂಸು.ಭಾರತ ದೇಶಾಚೆ ದಖನ್ ಪ್ರದೇಶ ಇತಿಹಾಸು ಸುಗೇ ಪಟಿ, ಕ್ರಮಬದ್ಧ ಜಾವ್ನು ಅದ್ಯಯನ ಕೆಲ್ಲಲೆ ಕೀರ್ತಿ ಹಾಕ್ ಪಾವ್. ಭಾರತಾಚೆ ಪ್ರಾಚೀನ ಸಂಸ್ಕೃತಿ ಆನಿ ಇತಿಹಾಸ ವಿಷಯಾರಿ ಸಂಶೋಧನ ಕೋರ್ನು ಸಾಮಾಜಿಕ ಸುಧಾರಣೆ ಖತೀರಯಿ ನಿಸ್ವಾರ್ಥ ರೀತಿರಿ ಕಾಮ ಕೆಲ್ಲಲೆ ವ್ಯಕ್ತಿ ಹೊ. ಭಂಡಾರ್ಕರಲೆ ನಾಂವ ರಾಮಕ್ರಷ್ಣ; ತಾಗೆಲೆ ಬಾಪ್ಸುಲೆ ನಾಂವ ಗೋಪಾಲ ಮ್ಹೊಣು. ಭಂಡಾರ್ಕರಾಲೆ ಕಾರ್ಯಕ್ಷೇತ್ರ ಮಾಹಾರಾಷ್ಟ್ರ ರಾಜ್ಯಾಚೆ ಪೂನಾ ಜಾಲ್ಯಾರಿ, ತಾಗೆಲೆ ಮೂಲ, ಭಾರತಚೆ ಪಶ್ಚಿಮ ಕರಾವಳಿ ಪ್ರದೇಶಾಕ ಸಂಬಂಧ ಪಾವಿಲೆ ಮಾಳವ. ರಾಮಕ್ರಷ್ಣ ಭಂಡಾರ್ಕರು 1837 ಇಸ್ವೆಂತು ಜನ್ಮಾಕ ಎತ್ತ. ರಾಮಕ್ರಷ್ಣಾಲೆ ಆನ್ನಾಕ 7 ಜಾನ ಚೆಡುರ್ವಂವ, ತಾಂತು 3 ಜಾನ ಚಾಲ್ಲೆ ಚೆಡುರ್ವಂವ ಆನೆ ಚಾರಿ ಜಾನ ಚೆಲ್ಯಿಯೊ. 7 ಜಾನ ಚೆಡುರ್ವಂವ ಪೈಕಿ ರಾಮಕ್ರಷ್ಣು ದೊನ್ನಿಚೊ. ರಾಮಕ್ರಷ್ಣಾಲೆ ಆನು ಗೋಪಾಲ ಭಂಡಾರ್ಕರು ಕಂದಾಯ ಇಲಾಖೆಂತು ಗುಮಾಸ್ತು ಜಾವ್ನು ಕಾಮಾಕ ಆಸ್ತ. ಆರ್ಥಿಕ ಜಾವ್ನು ತೊ ಗಟ್ಟಿ ನಾತ್ಲೆರಿಯಿ ಚೆಡುರ್ವಂವಕ ಚಾಂಗ ವಿದ್ಯಾ ಆನಿ ಸಂಸ್ಕಾರು ದಿತ್ತಾ. ಬಾಪ್ಸುಲೆ ಸಹಾಯು ಆನಿ ಮಾರ್ಗದರ್ಶನು ರಾಮಕ್ರಷ್ಣು ಎಕ್ ವಿಧ್ವಾಂಸು ಜಾವ್ನು ಆಮ್ಗಲೆ ದೇಶಾಕ ಮೆಳ್ಳೆಕ ಕಾರಣ ಜಾತ್ತ.

ವಿದ್ಯಾಭ್ಯಾಸು:

ರಾಮಕ್ರಷ್ಣಾಲೆ ಪ್ರಥಮಿಕ ಶಿಕ್ಷಣ ಮಾಳವಣಾಂತುಚಿ ಜತ್ತಾ. ಮಾಧ್ಯಮಿಕ ಶಿಕ್ಷಣ ಮಾಹಾರಾಷ್ಟ್ರಾಚಿ ರತ್ನಗಿರಿಂತು ಕರ್ತ. ಮಾಧ್ಯಮಿಕ ಶಿಕ್ಷಣ ವೇಳಾರಿ ಹೊ ಅದ್ಯಯನ ವಿಚಾರಾರಿ ವಿಶೇಷ ಆಸಕ್ತಿ ಗೆತ್ತಿಲೆ ನಿಮಿತ್ತ ಹಾಕ್ ಆಂಗ್ಲ ಭಾಷೆಂತು ಪಾಂಡಿತ್ಯ ಮೆಳ್ತ. ಹೊ ವಿಷಯು ಮುಕಾರ್ಸುನು ರಾಮಕ್ರಷ್ಣಕ ತಾಗೆಲೆ ಜೀವನಾಂತು ಸಾಧನೆ ಕೊರುಕ ಪ್ರೇರಣೆ ದಿತ್ತ. ಉನ್ನತ ಶಿಕ್ಷಣ ಪಾವ್ಚಕ ಹೊ ಮುಂಬಯಿಕ್ ವತ್ತ. ತಂಯಿ ಮಾಲ್ಗಡೆ ಬೈಣಿಲೆ ಘರಾಂತು ರಾಬ್ಬುನು ಎಲಫಿನ್‌ಸ್ಟನ್ ಶಿಕ್ಷಣ ಸಂಸ್ಥೆಕ ಶೆರ್ವತ. ಪ್ರತಿಭಾವಂತು ಜಾವ್ನು ಅಶಿಲೆ ರಾಮಕ್ರಷ್ಣಕ ಶಿಕ್ಷಕ ಸುಮಾರ ನಮುನೆಚೆ ಸಹಾಯು ವಿದ್ಯಾರ್ಥಿವೇತನಾ ರೂಪಾರಿ ಮೆಳ್ತಾ. ಶಿಕ್ಷೆ ವೇಳಾರಿ ಹಾಕ್ ಗಣಿತಶಾಸ್ತ್ರಾಂತು ವಿಷೇಶ ಆಸಕ್ತಿ. ಆಮ್ಗಲೆ ದೇಶಾಂತು ಸುಪ್ರಶಿಧ್ಧ ವಿದ್ವಾಂಸು ಜಾವ್ನು ಆಶಿಲೆ ದಾದಾಬಾಯಿ ನವರೋಜಿ ಹಾಕ್ ಗಣಿತಶಾಸ್ತ್ರ ಬೋಧನೆ ಕರ್ತಲೊ. ದಾದಾಬಾಯಿ ನವರೋಜಿಕ ರಾಮಕ್ರಷ್ಣು ಮಲ್ಯಾರಿ ಮಸ್ತ ಮ್ಹೊಣು.ರಾಮಕ್ರಷ್ಣಾಲೆ ಸರ್ವಾಂಗೀಣ ಅಭಿವೃದ್ಧಿಕ್ ಅಗತ್ಯ ಮಾರ್ಗದರ್ಶನ್ ತೊ ದಿತ್ತ. ತೊಡೆ ಕಾಲಾಂತು ನವರೋಜಿಕ ಮುಂಬಯಿ ಸೋಣು ಇಂಗ್ಲೆಂಡ್‌ಕ ವಚ್ಕಾ ಪಡ್ತಾ. ತೆದನಾ ರಾಮಕ್ರಷ್ಣಾಕ ಭಾರಿ ಬೇಜಾರು ಜಾತ್ತ.

1858 ಇಸ್ವೆಂತು ರಾಮಕ್ರಷ್ಣಾಲೆ ವಿದ್ಯಾಭ್ಯಾಸು ಎಕ್ ಹಂತಾಕ ಪಾವ್ತಾ. ತೊ ಉನ್ನತ ಶ್ರೇಣಿರಿ ಪರೀಕ್ಷಾ ಪಾಸ್ ಜಾತ್ತ. ತೆ ನಂಯಿಸಿ ತಾಗೆಲೆ ಕುಟುಂಬಾಂತು ಪ್ರಥಮ ಜಾವ್ನು ಉನ್ನತ ಶಿಕ್ಷಣ ಪಾವಿಲೊ ವ್ಯಕ್ತಿ ರಾಮಕ್ರಷ್ಣು ಜಾತ್ತ. ಹೊ ತಾಣೆ ಸಿಕ್ಕಿಲೆ ಸಂಸ್ಥೆಂತು ಮುಕಾರ್ಸುನು ಕ್ಲಾರ್ಕ್ ಜಾವ್ನು ಕಾಮಾಕ ಸೆರ್ವತಾ. ಕ್ರಮೇಣ ಹಾಗೆಲೆ ವಿದ್ವತ್ತ ಪೊಳೊನು ತೇಚಿ ಸಂಸ್ಥೆಂತು 1859 ನಂತರ 'ಡೆಕನ್ ಫೆಲೊ' ಮೊಣ್ಣೆ ಸ್ಥಾನ ಮೆಳ್ತಾ. 'ಡೆಕನ್ ಫೆಲೊ' ಮೊಣ್ಣೆ ಸ್ಥಾನ ತೆ ಕಾಲಾಂತು ವಿದ್ವತ್ತ ಆಶಿಲೆ ಮಾತ್ರ ಮೆಳ್ಳೆ ಸಂಗತಿ ಜಾವ್ನು ಆಶಿಲೆ. ಹೇಚಿ ವೇಳೆರಿ ರಾಮಕ್ರಷ್ಣು ಸಂಸ್ಕೃತ ಅದ್ಯಯನ ಕೊರ್ಚೆಕ ಪ್ರಾರಂಭ ಕರ್ತಾ. ಡೆಕನ್ ಫೆಲೊ ಜಾವ್ನು ರಾಮಕ್ರಷ್ಣು ಮುಂಬಯಿಂತು ಸುಮಾರ ದೇಡ ವರ್ಸ ಆಶಿಲೊ. ತಾಜ್ಜೆ ಮಾಗಿರಿ ಪೂನಾ ಕಾಲೇಜಾಂತು ಚಾರಿ ವರ್ಸ ಕಾಮ ಕರ್ತಾ. ತೆದಾನ ತೇಚಿ ಕಾಲೇಜಾಂತು ಸಂಸ್ಕೃತ್ ಪ್ರಾಧ್ಯಾಪಕು ಜಾವ್ನು ಆಶಿಲೆ ಮಾರ್ಟಿನ್ ಹಾಗ್ ಹಾಂಗೆಲೆಗಿ ಸಂಸ್ಕೃತ ಅದ್ಯಯನ ಕರ್ತಾ. ಹಾಗೆಲೆ ಸಂಪರ್ಕಾ ನಿಮಿತ್ತ, ರಾಮಕ್ರಷ್ಣಕ ಪಾಶ್ಚಾತ್ಯ ಅದ್ಯಯನ ಪದ್ಧತಿ ಬಗ್ಗೆ ಬರ್ಪೂರ್ ಮಾಹಿತಿ ಮೆಳ್ತಾ ಆನಿ ಮುಕಾರ್ಸುನು ರಾಮಕ್ರಷ್ಣಕ ಹಾಜ್ಜೆ ನಿಮಿತ್ತ ಮಸ್ತ ಅವಕಾಶು ಮೆಳ್ತಾ. ತೇಚಿ ಕಾಲಾರಿ ಮುಂಬಯಿಂತು ವಿಶ್ವವಿದ್ಯಾಲಯ

ಸ್ಥಾಪನೆ ಜಾತ್. ವಿಶ್ವವಿದ್ಯಾಲಯಂತು ಅಧ್ಯಯನ ಕೊರ್ಚೆಕ ಹೊ ಕಾಂಯಿ ಮಾಕ್ಚೆನಾ. ಹೊ ಮುಕಾರ್ಸುನು ಮುಂಬಯಿ ವಿಶ್ವವಿದ್ಯಾಲಯಂತು ಬಿ.ಎ ಆನಿ ಎಂ.ಎ, ಡಿಗ್ರಿ ಕರ್ತಾ.

ರಾಮಕ್ರಷ್ಣಲೆ ವ್ರತ್ತಿ ಜೀವನ:

ರಾಮಕ್ರಷ್ಣ ಎಂ.ಎ ಪದವಿಧರ ಜಾಲ್ಲೆ ನಂತರ ಡೆಕನ್ ಫೆಲೊಶಿಫಾಕ ರಾಜಿನಾಮೆ ದಿತ್ತ. ಕ್ರಮೇಣ ರಾಮಕ್ರಷ್ಣ ಸರ್ಕಾರಿ ಶಿಕ್ಷಣ ಇಲಾಖೆಂತು ಕಾಮಾಕ ಮೆಳ್ತಾ, ನಂತರ ಆತ್ಮ ಪಾಕಿಸ್ಥಾನಾಚೆ ಅದೀನ ಆಸ್ಚೆ ಸಿಂಧ್ ಪ್ರಾಂತ್ಯಾಚೆ ಹೈದರಾಬಾದಾಂತು ಮಾದ್ಯಮಿಕ ಶಿಕ್ಷಣ ಸಂಸ್ಥೆಂತು ಮುಖ್ಯೋಪಧ್ಯಾಯ ಜಾವ್ನು ಸರ್ವತಾ. ತೊಡೆ ಕಾಲಾಂತು ರಾಮಕ್ರಷ್ಣ ಸಂಸ್ಕೃತ ಭಾಷೆಂತು ಪುಸ್ತಕ ರಚನೆ ಕರ್ತಾ. ಹಾಗೆಲೆ ಪುಸ್ತಕ ಸ್ಕೂಲಾಂತು ಭಾರಿ ಪ್ರಸಿದ್ಧಿಕ್ ಎತ್ತಾ. ಹೊ ವಿಚಾರು ಸಾರ್ವಜನಿಕ ಶಿಕ್ಷಣ ಇಲಾಖೆಂತು ನಿರ್ದೇಶಕು ಜಾವ್ನು ಆಶಿಲೆ ಹಾವರ್ಡಾಲೆ ಕಳೀತಾಕ ಎತ್ತ. ರಾಮಕ್ರಷ್ಣಾನ ಸಂಸ್ಕೃತ ಭಾಷೆಂತು ಅಧ್ಯಯನ ಮುಕಾರ್ಸುಕ ಮೊಣ್ಣೆ ದ್ರಷ್ಟಿರಿ ಹಾಕ್ ರತ್ನಗಿರಿಚೆ ಮಾದ್ಯಮಿಕ ಶಿಕ್ಷಣ ಸಂಸ್ಥೆಕ ವರ್ಗ ಕರ್ಚೆಸಿತ.

ಸಂಸ್ಕೃತ ಅಧ್ಯಾಪಕು ಜಾವ್ನು ರಾಮಕ್ರಷ್ಣ:

1865 ಇಸ್ವೆ ನಂತರ ರಾಮಕ್ರಷ್ಣ ಸಂಸ್ಕೃತ ಅಧ್ಯಯನ ವಿಚಾರಕ ಚಡ ಗಮನ ದಿತ್ತ. ಹೊ ಮುಕಾರಿ ಮುಂಬಯಿಚೆ ಎಲಫಿನಸ್ಪನ್ ಕಾಲೇಜಾಂತು ಸಂಸ್ಕೃತ ಅಧ್ಯಾಪಕು ಜಾವ್ನು ಕಾಮಾಕ ಸರ್ವತಾ. ತೆ ಸಮಯಾಂತು 1867-1879 ಅವಧಿ ತನಕ ತಂಯಿಚೆ ಆಸ್ಸುನ ಸಂಸ್ಕೃತಾಂತು ಆನಿ ಎಕ್ ಪುಸ್ತಕ ಬರೈತ. ಹಾಣೆ ಬರೈಲೆಲೆ ಪುಸ್ತಕ ಭಾರಿ ನಾಂವ ಪೊವ್ನು ಇಂಗ್ಲಿಷ್, ಕನ್ನಡ, ಗುಜರಾತಿ ಆನಿ ಮರಾಟಿ ಭಾಷೆಕ ಭಾಷಾಂತರ ಜಾವ್ನು ತೆ ರಾಜ್ಯಾಚೆ ಮಾದ್ಯಮಿಕ ಸ್ಕೂಲಾಚೆ ಪಟ್ಯ ವಿಷಯು ಜಾವ್ನು ಆಸ್ತಾ. ತಾಜ್ಜೆ ನಂತರ ಹೊ ಪೂನಾಚೆ ಡೆಕನ್ ಕಾಲೇಜಾಂತು ಸಂಸ್ಕೃತ ಪ್ರಾಧ್ಯಾಪಕು ಜಾವ್ನು 1881-1893 ತನಕ ಸೇವಾ ಕೋರ್ನು ಅಧ್ಯಾಪಕ ವ್ರತ್ತಿ ದುಕುನು ನಿವ್ರತ್ತಿ ಜಾತ್. ರಾಮಕ್ರಷ್ಣ ಅಧ್ಯಾಪಕ ವ್ರತ್ತಿಂತು ನಾವಾಧೀಕ ಅಧ್ಯಾಪಕ ಜಾವ್ನು ಆಸ್ತ. ತಾಗೆಲೆ ಆಶಿಲೆ ವ್ರತ್ತಿ ಶ್ರದ್ಧಾ, ಅರ್ಪಣ ಮನೋಭಾವು, ಚತುರತಾ ಇತ್ಯಾದಿ ಹಾಕ್ ಎಕ್ ಶ್ರೇಷ್ಠ ವ್ಯಕ್ತಿ ಜಾವ್ನು ರೂಪ ಕರ್ತಾ.

ಸಂಶೋಧಕ ಜಾವ್ನು ರಾಮಕ್ರಷ್ಣ:

ಸಂಸ್ಕೃತಾಂತು ಆಶಿಲೆ ವಿದ್ವತ್ ಹಾಕ್ ಕ್ರಮೇಣ ಸಂಶೋಧನಾ ಕ್ಷೇತ್ರಾಂತು ಕಾಮ ಕೊರುಕ ಪ್ರಚೋದನೆ ಕರ್ತಾ. ತೆದನಾಚೆ ಮುಂಬಯಿ ಸರ್ಕಾರಾಂತು ಹಸ್ತಲಿಖಿತ ಖಾತೆಂತು 1879-1891 ತನಕ ಸಂಶೋಧನಾ ಕಾಮಾಂತು ಭಾಗಿ ಜಾತ್. ಪ್ರಾರಂಭಿಕ ಹಂತಾರಿ ಬುಲ್ಹರ್ ಆನಿ ಕೀಲ್ಹಾರ್ನ್ ಹಾಂಗೆಲೆ ಸಾಹಾಯಕು ಜಾವ್ನು ರಾಮಕ್ರಷ್ಣ ಕಾಮ ಕರ್ತಾ. ಹಾಂಗೆಲೆ ನಿವ್ರತ್ತಿ ನಂತರ ರಾಮಕ್ರಷ್ಣ ಆನಿ ಪೀಟರ್ಸನ್ ಸ್ವತಂತ್ರ ರೀತಿರಿ ಮುಖ್ಯ ಸಂಶೋಧಕ ಜಾವ್ನು ಕಾಮ ಕರ್ತಾಚೆ. ಪ್ರಾಚೀನ ಭಾರತಾಚೆ ತಾಳೆಗರಿಂತು ಸಂಗ್ರಹ ಜಾವ್ನು ಆಶಿಲೊ ವಿಚಾರಾಚೆ ಸಂಶೋಧನೆ ಕರ್ತಾ. ತಾಜ್ಜೆ ಆಧಾರಾರಿ 6 ಸಂಪುಟಾಂತು ತಾಕ್ಯಾ ಸಂಬಂಧ ಪಾವಿಲೆ ವರದಿ ತಯಾರ್ ಕರ್ತಾ. ಹೆ ವಿಚಾರಾರಿ ಹಾಣೆ ಕೆಲ್ಲಲೆ ಸಂಶೋಧನೆ ಆಜ್ಞಿಕಯಿ ಸಂಶೋಧನಾ ಕ್ಷೇತ್ರಾಂತು ಕಾಮ ಕರ್ತಲೆಂಕ ಎಕ್ ಮಾರ್ಗದರ್ಶಿ ಜಾವ್ನು ಆಸ್ತ.

ಭಾರತ ದೇಶಾಂತು ಯೋಗ ವಿದ್ಯೆ ಪುರಾತನ ಜಾವ್ನು ಆಶಿಲೆ ಸಂಗತಿ. ಆತ್ಮ ಪ್ರಪಂಚಾಚೆ ಪೂರಾ ಕಡೆ ಯೋಗ ವಿದ್ಯೆಕ ವಿಶೇಷ ಮಹತ್ವ ಆಸ್ತ. ಪ್ರಾಚೀನ ಭಾರತಾಂತು ಪ್ರಚಲಿತ ಜಾವ್ನು ಆಶಿಲೆ ಯೋಗ ವಿದ್ಯೆಕ ಸಂಬಂಧ ಪಾವಿಲೊ ವಿಚಾರು ವೊಟ್ಟು ಕೋರ್ನು, ಪತಂಜಲಿ ಋಷಿವರ್ಯು ಯೋಗಸೂತ್ರ ರಚನೆ ಕರ್ತಾ. ರಾಮಕ್ರಷ್ಣ ಹೆ ವಿಚಾರಾರಿ ಸಂಶೋಧನ ಕೋರ್ನು ಪತಂಜಲಿ ಕಂಚೆ ಕಾಲಾಂತು ಜೀವಿತ ಆಶಿಲೊ ಮ್ಹೊಣು ಸೊದ್ದುನು ಕಾಡ್ತಾ. ಹೆ ವಿಷಯಾಕ ಸಂಬಂಧ ಪಾವಿಲೆ ಲೇಖನ ಇಂಡಿಯನ್ ಆಂಟಿಕ್ವರಿ ಮ್ಹೊಣ್ಣೆ ಪತ್ರಿಕೆಂತು ಪ್ರಕಟ್ ಕರ್ತಾ. ಹೆ ಲೇಖನಾಚೆ ಆಧಾರಾರಿ ಶ್ರೀಕ್ರಷ್ಣ ಆನಿ ಭಗವದ್ಗೀತೆಚೆ

ಪ್ರಾಚೀನತೆ ಬಗ್ಗೆ ಸಂಶೋಧನ ಕರ್ತಾ. ತೆ ಕಾಲಾಂತು ಕೆಲವ ಪಾಶ್ಚಾತ್ಯ ವಿದ್ವಾಂಸಾಲೆ ಅಭಿಪ್ರಾಯಾ ಪ್ರಕಾರ ಯೇಸುಕ್ರಿಸ್ತ ಆನಿ ಶ್ರೀಕ್ರಿಸ್ತಲೆ ವಿಚಾರಾರಿ ಸಾಮ್ಯತೆ ಆಸ್ಸ. ಭಗವದ್ಗೀತೆಚೆ ಉಗಮ ಬೈಬಲಾಂತು ಆಸ್ಸ ಮ್ಹೊಣು ತಾನ್ನಿ ವಾದು ಕರ್ತಲಿಂಚಿ. ರಾಮಕ್ರಿಸ್ತು ಹೊ ವಿಚಾರು ಖಂಡನೆ ಕರ್ತ ಆನಿ ಪತಂಜಲಿಲೆ ಮಹಾಭಾಷ್ಯಾಂತು ಶ್ರೀಕ್ರಿಸ್ತ ಆನಿ ಭಗವದ್ಗೀತೆಚೆ ಭಾವನಾ ಆಸ್ಸ ಮ್ಹೊಣು ಪ್ರತಿಪಾದನೆ ಕರ್ತಾ.

ಇತಿಹಾಸಾಂತು ಆಸಕ್ತಿ:

ರಾಮಕ್ರಿಸ್ತಾಕ ಮೂಲತ: ಆಸಕ್ತಿ ಸಂಸ್ಕೃತಾಂತು ಆಶಿಲಿ. ಹೊ ಆಕಸ್ಮಿಕ ಜಾವ್ನು ಇತಿಹಾಸಕಾರು ಜಾವ್ನು ಪರಿವರ್ತನೆ ಜಾತ್ಲಿ. ಹಿ 1870 ಇಸ್ವೆಂತು ಜಾಲ್ಲಲಿ ಘಟನೆ. ಡಾಕ್ಟರ್ ಮಾಣಿಕಜಿ ಅದಲ್ಚಿ ನಾವಾಚೆ ಪಾರ್ಸಿ ಜಮೀನ್ದಾರಾಲೆ ಜಾಗೆರಿ ಕೊಸ್ತೂರಿ ಆಸ್ತಾನ ಎಕ್ ಒಕ್ಲಾಂಚೆಕ ತಾಮ್ರ ಶಾಸನ ಮೆಳ್ತಾ. ತೆ ಪುರಾತನ ದೇವನಾಗರಿ ಲಿಪಿಂತು ಆಶಿಲೆ. ಅದಲ್ಚಿ ಮೆಳ್ಳಲೆ ತಾಮ್ರ ಶಾಸನ ರಾಮಕ್ರಿಸ್ತಾಕ ಹಾಣು ದಿತ್ಲಿ. ತಾಂತು ಆಶಿಲೊ ವಿಚಾರು ವಿವರಣೆ ಕೊರ್ಚೆಕ ರಾಮಕ್ರಿಸ್ತಲೆ ಸಾಂಗ್ತಾ. ತೆ ತಿತ್ಲೊ ಸುಲಾಭಾಚೊ ವಿಷಯು ನಯ್ಚಿ ಜಾಲ್ಯಾರಿ, ರಾಮಕ್ರಿಸ್ತು ಲಿಪಿಶಾಸ್ತ್ರ ಅಧ್ಯಯನ ಕರ್ತ ಆನಿ ತೆ ಭಾಷಾಂತರ ಕೋರ್ನು ಎಕ್ ಪತ್ರಿಕೆಂತು ಪ್ರಕಟ ಕರ್ತಾ. ಮುಕಾರ್ಸುನು ಹೊ ವಿಷಯು ಹವ್ಯಾಸು ಜಾವ್ನು, ತಾಮ್ರಪಟ, ಶಿಲಾಶಾಸನಾಚೆ ಬಗ್ಗೆ 25 ಕಯಿ ಮಿಕ್ವುನು ಲೇಖನ ಬರೈತ. ಮುಂಬಯಿಚೆ ದೇಶಕೋಶ ಪ್ರಾರಂಭ ಜಾತ್ಲನ ರಾಮಕ್ರಿಸ್ತು ಎಕ್ ಪ್ರಸಿದ್ಧ ಲೇಖನ 'ದಖನ್ನಿನ ಪ್ರಾಚೀನ ಇತಿಹಾಸ' ಮೊಣ್ಣೆ ಲೇಖನ ಪ್ರಕಟ ಕರ್ತಾ. ಕ್ರಮೇಣ ಹಾಗೆಲೆ ನಿರಂತರ ಪ್ರಯತ್ನಾರಿ ದಕ್ಷಿಣ ಭಾರತಾಚೆ ಪ್ರಾಚೀನ ಇತಿಹಾಸು ಮೊಣ್ಣೆ ಗ್ರಂಥ ರಚನೆ ಕರ್ತಾ. ತಾಂತು ದಖನ್ನಾಚೆ ಇತಿಹಾಸು ಪ್ರಾಚೀನ ಭಾರತಾದುಕುನ ಪ್ರಾರಂಭ ಕರ್ತಾ. ದಕ್ಷಿಣ ಭಾರತಾಚೆ ವೈರಿ ಮುಸಲ್ಮಾನ್ ಆಕ್ರಮಣ ಜಾವ್ಚೆ ತನಕಾಚೆ ಘಟನಾ ನಿರೂಪಣೆ ಕರ್ತಾ. ಇತಿಹಾಸಾಚೆ ವೊಟ್ಟು ದಖನ್ನ ಭೂಗೋಲಾಚೆ ಚಿತ್ರೀಕರಣ, ತೆ ಕಾಲಾಚೆ ಸಾಹಿತ್ಯ, ಸಂಸ್ಕೃತಿ, ರಾಯಾಲೆ ಘರವಣ್ ಇತ್ಯಾದಿ ವಿಚಾರಾ ಬಗ್ಗೆ ಸ್ಥೂಲ ನಿರೂಪಣೆ ದಿತ್ಲಿ.

ರಾಮಕ್ರಿಸ್ತಾಲೆ ನಂತರ ಮಸ್ತ ವಿದ್ವಾಂಸ ಹೆ ವಿಚಾರಾರಿ ಸಂಶೋಧನೆ ಕರ್ತಾಚಿ ಆನಿ ತಾಂಗೆಲೊ ವಿಚಾರು ಪ್ರಕಟ ಕರ್ತಾಚಿ. ಜಾಲ್ಯಾರಿ, ರಾಮಕ್ರಿಸ್ತಾಲೆ ಅಭಿಪ್ರಾಯಾಕ ಆನಿ ತಾಂಗೆಲೆ ವಿಚಾರಕ ಮಸ್ತ ಪರಾಕ ಆಸ್ಸನ. ಹೊ ವಿಚಾರು ತಾಗೆಲೆ ಸಂಶೋಧನಾಚೆ ಮಹತ್ವ ದಾಕೈತ. ಹೊ ಮುಕಾರ್ಸುನು ಶಿಲಾಶಾಸ್ತ್ರ, ಪುರಾತತ್ವಶಾಸ್ತ್ರ, ಭಾಷಾಶಾಸ್ತ್ರ ಇತ್ಯಾದಿ ಕ್ಷೇತ್ರಾಂತು ಸಂಶೋಧನ ಕರ್ತಾ. ಹೆ ಕ್ಷೇತ್ರಾಂತು ಹಾಗೆಲೆ ಪಸಿ ಪುಡೆ ಪಾಶ್ಚಾತ್ಯ ವಿದ್ವಾಂಸ ಮಾತ್ರ ಕಾಮ ಕರ್ತಲಿಂಚಿ. ಜಲ್ಯಾರಿ ರಾಮಕ್ರಿಸ್ತಾಲೆ ವಿದ್ವತ್ತಾನ ಪಾಶ್ಚಾತ್ಯ ವಿದ್ವಾಂಸಕಯಿ ಆಶ್ಚರ್ಯ ಜಾವ್ಚೆ ತಸಲೆ ಸಾಧನ ಹೊ ಕರ್ತಾ. ಹಾಗೆಲೆ ಆಸ್ಚೆ ವಿದ್ವತ್ತಾಕ ಮನ್ನಣೆ ಮೇಳ್ಚು, ಹಾಕ್ಕ್ ವಿದೇಶಾಂತು ಪ್ರಬಂಧ ಮಂಡಣೆ ಕೊರ್ಚೆಕ ಅವಕಾಶು ಮೆಳ್ತಾ. 1886 ಇಸ್ವೆಂತು ಯುರೋಪಾಚೆ ಪ್ರಾಚ್ಯ ವಿದ್ಯಾಭ್ಯಾಸ ಅಧಿವೇಶನ ವಿಯೆನ್ನಾಂತು ಜಾತ್ಲಿ. ತೆ ಸಮ್ಮೇಳನಾಂತು "ರಾಮಾನುಜ ಆನಿ ಭಾಗವತ" ಮೊಣ್ಣೆ ಪ್ರಬಂಧ್ ಮಂಡಣೆ ಕರ್ತಾ. ಹಾಗೆಲೆ ಆಸ್ಚೆ ವಿದ್ವತ್ ಪೊಳೊನು ಪಾಶ್ಚಾತ್ಯ ವಿದ್ವಾಂಸಕ ಭಾರಿ ಖುಷಿ ಜಾತ್ಲಿ. ತೆ ನಯಿಸಿ ರಾಮಕ್ರಿಸ್ತಾಕ ಪಾಶ್ಚಾತ್ಯ ವಿದ್ವಾಂಸಾಲೆ ಸಂಪರ್ಕಾನ ಹೊ ಮಸ್ತ್ ನವೊ ವಿಚಾರು ಸಿಕ್ತಾ.

ಸಮಾಜ ಸುಧಾರಕು ಜಾವ್ನು ರಾಮಕ್ರಿಸ್ತಾ:

ರಾಮಕ್ರಿಸ್ತಾಲೆ ಮುಖ್ಯ ಆಸಕ್ತಿ ವಿಚಾರು ಅಧ್ಯಯನ ಕೊರ್ಚೆ. ಜಾಲ್ಯಾರಿ ಹೊ ಸಮಾಜ ಖತೀರಯಿ ಚಿಂತನ ಕರ್ತಾ. ಸಮಾಜ ಸುಧಾರಕು ಜಾವ್ನು ಹೊ ಸಮಾಜಾಂತು ಪ್ರಚಲಿತ ಜಾವ್ನು ಆಶಿಲೆ ಅಂಧಶ್ರದ್ಧೆ, ಮೂಢನಂಬಿಕೆ, ಇತ್ಯಾದಿ ವಿರುದ್ಧ ಹೋರಾಟು ಕರ್ತಾ. 1851 ಇಸ್ವೆಂತು ಬಂಗಾಳ ಪ್ರಾಂತ್ಯಾದುಕುನು ಕೇಶವಚಂದ್ರಸೇನ ಮುಂಬಯಿಕ ಯೆತ್ಲಿ. ತೊ ಬ್ರಹ್ಮ ಸಮಾಜಾಚೆ ಮಾದರಿ

ಮುಂಬಯಿಂತು ಪ್ರಾರ್ಥನಾ ಸಮಾಜ ಸ್ಥಾಪನೆ ಕರ್ತಾ. ರಾಮಕ್ರಷ್ಣ ಪ್ರಾರ್ಥನಾ ಸಮಾಜಾಕ ಸೆರ್ವತಾ. ತಾಜೆ ತತ್ವ ಜಾವ್ನ್ ಆಶಿಲೆ ಮೂರ್ತಿ ಆರಾಧನ, ಅಂಧಶ್ರದ್ಧೆ, ಮೂಢನಂಬಿಕೆ, ಜಾತಿಪದ್ಧತಿ ಇತ್ಯಾದಿ ವಿಚಾರಕ ವಿರೋದ ಕರ್ತಾ. ತೆ ಕಾಲಾಂತು ಧಾರ್ಮಿಕ ಆಚರಣೆ, ಸಂಪ್ರದಾಯ, ಜಾತಿಪದ್ಧತಿ ಇತ್ಯಾದಿ ವಿಚಾರು ಸಮಾಜಾಂತು ಭಾರಿ ಪ್ರಮಾಣಾಂತು ಪ್ರಚಲಿತ ಜಾವ್ನ್ ಆಶಿಲೆ. ಸಂಪ್ರದಾಯವಾದ್ಯೊ ರಾಮಕ್ರಷ್ಣಾಲೆ ವಿಚಾರಕಾ ಖಂಡನೆ ಕರ್ತಾಚಿ. ರಾಮಕ್ರಷ್ಣ ತಾಗೆಲೆ ಅಭಿಪ್ರಾಯಾದುಕುನು ಮಾಕ್ಯೆನಾ. ತಾಗೆಲೆ ವೊಟ್ಟು ನಾರಾಯಣ ಚಂದಾವರಕರ್, ಗೋವಿಂದ ರಾನಡೆ ಆನಿ ಬದಲ್ ಲೋಕು ಸೆರವತಾಚಿ. ಸಾಮೂಹಿಕ ಪ್ರಾರ್ಥನಾ, ದೈವ ಭಕ್ತಿ ವಿಚಾರಕ ಪ್ರಚಾರು ದಿತ್ತಾಚಿ. ಸ್ತ್ರೀ ಸ್ವಾತಂತ್ರ್ಯಾಕ ಒತ್ತು ದಿತ್ತಾಚಿ, ಜಾತಿಪದ್ಧತಿ ವಿರೋದ ಕರ್ತಾಚಿ, ಬಾಲ್ಯವಿವಾಹ ಖಂಡಣೆ ಕರ್ತಾಚಿ, ವಿಧವಾ ವಿವಾಹಕ ಪ್ರೋತ್ಸಾಹ ದಿತ್ತಾಚಿ. ಹೊ ವಿಚಾರು ಪೂರಾ ತೆದ್ನಾಚೆ ಸಮಾಜಕ ಜೀರ್ಣ ಕೊರು ಜಾಯಿನಾತ್ತಿಲೆ ಸಂಗತಿ. ತೆ ನೈಸಿ, ಸಂಸ್ಕೃತಾಚೆ ವಿದ್ವಾಂಸು ಜಾವ್ನ್ ಆಶಿಲೆ ರಾಮಕ್ರಷ್ಣಾನ ಅಸಲೊ ವಿಚಾರು ಪ್ರತಿಪಾದನೆ ಕೊರ್ಚೆ ಅಕ್ಷಮ್ಯ ಅಪರಾದು ಮಣ್ತಾಚಿ. ಜಾಲ್ಯಾರಿ ರಾಮಕ್ರಷ್ಣ ತಾಗೆಲೆ ವಿಚಾರಾ ದುಕುನು ಮಕ್ಯೆನ, ತೆ ನಯಿಸಿ ತಾಗೆಲೆ ಸ್ವಂತ ದುವ್ವೆಕ ಮರುವಿವಾಹ ಕೊರ್ನು ಸಮಾಜಾಕ ಎಕ್ ಆದರ್ಶಪ್ರಾಯ ಜಾವ್ನ್ ಆಸ್ತ.

ಆಮ್ಗಲೆ ದೇಶಾಚೆ ಸ್ವತಂತ್ರ್ಯಕೋಸ್ಕರ್ ಕಾಮಕೆಲ್ಲೆಲೆಂತು ಅಗ್ರಪಂಕ್ತಿ ಆಸ್ಚೆ ನಾವ ಮಾಹಾರಾಷ್ಟ್ರಾಚೆ ಲೋಕಮಾನ್ಯ ತಿಲಕಾಲೆ. ರಾಮಕ್ರಷ್ಣ ಆನಿ ತಿಲಕ ದೊಸ್ತಿಯೊ, ಜಾಲ್ಯಾರಿ ರಾಮಕ್ರಷ್ಣಾಲೆ ವಿಚಾರಧಾರೆಕ ತಿಲಕು ತೀಕ್ಣ್ ರೀತಿರಿ ವಿರೋಧ ಕರ್ತಾ. ಭಾರತಾಚೆ ಸ್ವಾತಂತ್ರ್ಯ ಸಂಗ್ರಾಮಂತುಯಿ ಹೊ ಭಾಗಿ ಜಾತ್. ತೆ ಕಾಲಾಂತು ಬ್ರಿಟೀಷಾಲೆ ವಿರುದ್ಧ, ದಕ್ಷಿಣ ಆಫ್ರಿಕಾಂತು ಮಹಾತ್ಮಾ ಗಾಂಧಿ ಹೋರಾಟ ಪ್ರಾರಂಭ ಕರ್ತಾ. ತಾಗೆಲೆ ಹೋರಾಟಕ ಸಹಾನುಭೂತಿ ಗೆವ್ಚೆ ಖತೀರ ತೊ ಭಾರತಾಕ ಎತ್ತ. ತೆದಾನ ಭಾರತಾಚೆ ರಾಜಕೀಯ ಕ್ಷೇತ್ರಾಂತು ತೀವ್ರಗಾಮಿ ಆನಿ ಸೌಮ್ಯವಾದಿ ಮ್ಹಣು ದೋನಿ ಪಂಗಡ. ಲೋಕಮಾನ್ಯ ತಿಲಕು ತೀವ್ರಗಾಮಿ ಪಂಗಡಾಚೆ ಪುಢಾರಿ ಜಾಲ್ಯಾರಿ ಗೋಖಲೆ ಸೌಮ್ಯವಾದಿ ಪಂಗಡಾಂತು ಆಶಿಲೊ. ತೆ ದೋಗ್ ಜಾನಯಿ ಪುಣೆಂತು ಆಸ್ತಲೆ. ಮಹಾತ್ಮಾ ಗಾಂಧಿ ಪುಣೆಕ ಎತ್ತಾನ ತೆ ಸಭೆಚೆ ಅಧ್ಯಕ್ಷ ಕೊಣೆ ಜಾವ್ಚೆ ಮೊಣ್ಣೆ ವಿಷಯಾರಿ ಚರ್ಚೆ ಜಾಲ್ಲೆ. ತೆದಾನ ಗೋಖಲೆ ರಾಮಕ್ರಷ್ಣಾಲೆ ನಾವ ಸೂಚಿಸಿತಾ ತಾಕ್ ತಿಲಕು ಅನುಮೋದನೆ ಕರ್ತಾ. ತಾತ್ವಿಕ ಜಾವ್ನ್ ತಿಲಕಾಲೆ ಆನಿ ಹಾಗೆಲೆ ಮದ್ಯೆಂತು ಬಿನ್ನಾಭಿಪ್ರಾಯು ಆಸ್ಲೆರಿಯಿ ವಯುಕ್ತಿಕ ಜಾವ್ನ್ ಹಾನ್ನಿ ವೊಟ್ಟು ಆಶಿಲೆಂಚಿ. ಮುಕಾರ್ಸುನು ಮಹಾತ್ಮಾ ಗಾಂಧಿ 1908 ಇಸ್ವೆಂತು ಸತ್ಯಾಗ್ರಹ ಪ್ರಾರಂಭ ಕರ್ತಾ. ಸರ್ಕಾರ ಸತ್ಯಾಗ್ರಹಾಂತು ಭಾಗಿ ಜಾಲ್ಲೆಂಕ ದಂಡಣೆ ಕರ್ತಾ. ಹೆ ವಿಚಾರಾಕ ವಿರೋದ ಕೋರ್ನು ಕೂಡ್ಲೆ ಜಾನ ಪೂರಾ ಸಭೆ ಆಪೈತಾಚಿ. ತೆ ಸಭೆಕ ರಾಮಕ್ರಷ್ಣ ಅಧ್ಯಕ್ಷ ಜಾವ್ನ್ ಆಸ್ತಾ ಆನಿ ಭಾರಿ ಪ್ರಮಾಣಾರಿ ಜಾನ ಸೆರ್ವಲಲಿ ಹಿ ಸಭಾ ಯಶಸ್ವಿ ಜಾವ್ನ್ ಸ್ವಾತಂತ್ರ್ಯ ಸಂಗ್ರಾಮಕ ಪೂರ್ಣಪ್ರಮಾಣಾರಿ ಚಾಲನೆ ಹೆ ಸಭೆಂತು ಮೆಳ್ತಾ.

ಕರ್ಮಣ್ಯೇವಾಧಿಕಾರಸ್ಥೆ...:

ರಾಮಕ್ರಷ್ಣ ನಿರಪೇಕ್ಷ ರೀತಿರಿ ಕಾಮ ಕರ್ತಾ, ತಾಜೆ ಫಲ ಜಾವ್ನ್ ಅಧ್ಯಾಪಕ ವ್ರತ್ತಿ ದುಕುನು ನಿವ್ರತ್ತಿ ಜಾಲ್ಯಾರಿಯಿ ಹಾಗೆಲೆ ಆಶಿಲೆ ಸಾಮರ್ಥ್ಯಕ ಗೌರವ ಜಾವ್ನ್ ಮುಂಬಯಿ ವಿಶ್ವವಿದ್ಯಾಲಯಾಚೆ ಉಪಕುಲಪತಿ ಜಾವ್ಚೆ ಅವಕಾಶು ಮೆಳ್ತಾ. 1893 ಇಸ್ವೆಂತು ಹೊ ಮುಂಬಯಿ ವಿಶ್ವವಿದ್ಯಾಲಯಾಚೆ ಉಪಕುಲಪತಿ ಜಾತ್. ತೆ ಕಾಲಾಂತು ಅಸಲೆ ಉನ್ನತ ಗೌರವಾಕ ಪಾತ್ರ ಜಾಲ್ಲೆ ಭಾರತೀಯಾಲೆಂತು ಹೊ ದೊನ್ನಿಚೊ. 1903 ಇಸ್ವೆಂತು ಹೊ ವೈಸರಾಯಾಲೆ ಲೆಜಿಸಲೆಟಿವ್ ಕೌನ್ಸಿಲಾಚೆ ಸದಸ್ಯ ಜಾತ್, 1904-1908 ತನಕ ಮುಂಬಯಿ ಲೆಜಿಸಲೆಟಿವ್ ಕೌನ್ಸಿಲಾಚೆ ಸಭಾಸದು ಜಾವ್ನ್ ಜವಾಬ್ದಾರಿ ನಿರ್ವಹಣೆ ಕರ್ತಾ.

ರಾಮಕ್ರಷ್ಣಾಲೆ ಆಶಿಲೆ ವಿದ್ವತ್ತಾಕ್ ಪ್ರತಿಫಲ ಜಾವ್ನ್ ಹೊ ಸುಮಾರ ನಮೂನೆ ಗೌರವಾಕ ಪಾತ್ರ

ಜಾತ್ತ. 1885 ಇಸ್ವೆಂತು ಲಂಡನಾಚೆ ಏಷ್ಯಾಟಿಕ್ ಸೊಸೈಟಿ, 1887 ಇಸ್ವೆಂತು ಜರ್ಮನ್ ಒರಿಯಂಟಲ್ ಸೊಸೈಟಿ, ತೇಚಿ ವರ್ಸ ಅಮೇರಿಕನ್ ಒರಿಯಂಟಲ್ ಸೊಸೈಟಿ ಆನಿ ಫ್ರೆಂಚ್ ಸಂಸ್ಥೆಂಚಿ ಹಾಕ್ ಗೌರವ ಸದಸ್ಯ ಜಾವ್ನು ಆಯ್ಕೆ ಕರ್ತಾಚಿ. ಭಾರತಾಂತು ರಾಮಕ್ರಷ್ಣಾಲೆ ವಿದ್ವತ್ತಾಕ ಗೌರವ ಮೆಳ್ಳಾ ಜಾಲ್ಲೆ ಪುಡೆ ಜರ್ಮನ್ ದೇಶಾಚೆ, ಗೊಟೆಂಜೆನ್ ವಿಶ್ವವಿದ್ಯಾಲಯ ಹಾಗೆಲೆ ವಿದ್ವತ್ತಾಕ ಮನ್ನಣೆ ಜಾವ್ನು ಗೌರವ ಪಿಎಚ್‌ಡಿ ಪ್ರಶಸ್ತಿ ಪ್ರಧಾನ ಕರ್ತಾ. ಕಿತ್ತೆ ಜಾಲ್ಯಾರಿ ಆಮ್ಗಲೆ ಹಿತ್ತಾಂತು ಆಶಿಲೆ ಝಾಡಾಂತು ವಕದ್ ಜಾಯ್ನಾನವೆ? ತಾಜ್ವ್ ನಂತರ, ಮುಂಬಯಿ ಆನಿ ಕಲ್ಕತ್ತ ವಿಶ್ವವಿದ್ಯಾಲಯ ಹಾಕ್ ಗೌರವ ಡಾಕ್ಟರೇಟ್ ಪ್ರಶಸ್ತಿ ದೀವ್ನು ಸನ್ಮಾನು ಕರ್ತಾಚಿ.

ಅಂತಿಮ ಚರಣ:

ಮನುಷ್ಯ ಕಿತ್ತೆ ವರ್ಸ ವಾಂಚ್ತಾ ತಾಕ್ ಸಮ್ಮ ಜಾವ್ನು ಬೌತಿಕ ಆನಿ ಮಾನಸಿಕ ಕ್ಲೇಶುಯಿ ಚಡ್ತರಿ ವತ್ತಾ. ಹೆ ವಿಷಯಾಕ ರಾಮಕ್ರಷ್ಣ ಅಪವಾದು ನಯ್ಕಿ. ಆನ್ಕಯಿ ಸಾಧನೆ ಕೊರ್ಕ ಮೊಣ್ಣೆ ಆಶೆ ಆಸ್ಲೆರಿಯಿ ಹಾಗೆಲೆ ದ್ರಷ್ಟಿ ಶಕ್ತಿ ಕ್ಷೀಣ ಜಾತ್ತ. ತಾಗೆಲೆ ಧರ್ಮಪತ್ನಿ ದೈವಾಧೀನ ಜಾತ್ತ, ನಂತರ ಎಕ್ ಜಾವಂಯಿ ಸ್ವರ್ಗಸ್ಥ ಜಾತ್ತ. ಗಾಯಾ ವೈರಿ ಬರೊ ತಾಂಡ್ಲೆ ಮಣ್ಣೆ ಹಾಗೆಲೆ ದೊಳೆ ಎದ್ರಾಕಚಿ ಹಾಗೆಲೆ ಧುವ ಆನಿ ತೊಡೇ ಕಾಲಾಂತು ಪುತು ಗತಿ ಪಾವ್ತಾಚಿ. ರಾಮಕ್ರಷ್ಣ ಮಾತ್ರ ಸ್ಥಿತಪ್ರಜ್ಞುಸೆ ಪೂರಾ ಸಹಿಸುನು ಘೆತ್ತಾ. ಕಿತ್ತೆಯಿ ಕಷ್ಟ ಆಯಿಲೆರಿಯಿ, ಆರೋಗ್ಯ ಪಾಡ ಜಾಲ್ಯಾರಿಯಿ ಹೊ ಚುಕ್ಕನಸಿ ಪ್ರತೀ ಆಇತಾರ ಪ್ರಾರ್ಥನಾ ಸಭೆಕ ಹಾಜರ ಜಾತ್ತಲೊ. ಪ್ರತೀ ಎಕ್ಲೆಲೆ ಜೀವನಾಂತು ಧರ್ಮಾಕ ಪ್ರಥಮ ಪ್ರಾಶಸ್ತ್ಯ ಆಸ್ಕ ಮೊಣ್ಣೆ ಹಾಗೆಲೆ ಅಭಿಮತು. 1925 ಇಸ್ವೆಂತು ರಾಮಕ್ರಷ್ಣಾಲೆ ಆರೋಗ್ಯ ಪೂರಾ ಪಾಡ ಜಾತ್ತ. ತೆದಾನಾ ತಾಕ್ 88 ವರ್ಸ. 1925, ಅಗಸ್ಟ್ 24 ತಾರೀಕೆತೆಸು ಋಷಿ ಪಂಚಮಿ ತಿಥಿ. ತೆ ಪವಿತ್ರ ದಿವಸು ಆಮ್ಗಲೆ ಆಧುನಿಕ ಋಷಿವರ್ಯಾಲೆ ದೇಹಾಂತ್ಯ ತಾಗೆಲೆ ಆಶ್ರಮ ಜಾವ್ನು ಆಶಿಲೆ ಸಂಗಮಾಶ್ರಮಾಂತು ಜಾತ್ತ. ಬೌತಿಕ ಜಾವ್ನು ರಾಮಕ್ರಷ್ಣ ಆಮ್ಗಲೆ ಎದ್ರಾಕ ನಾಜಾಲ್ಯಾರಿಯಿ ಪೂನಾಂತು ಸ್ಥಾಪನೆ ಜಾವ್ನು, ದೇಶ ವಿದೇಶಾಂತು ನಾವಾಧೀಕ ಜಾವ್ನು ಆಶಿಲೆ “ಭಂಡಾರಕರ್ ಪ್ರಾಚ್ಯ ವಿದ್ಯಾ ಸಂಶೋಧನ ಸಂಸ್ಥೆ” ಕ ಭೇಟಿ ದಿಲ್ಲೆರಿ ಭಂಡಾರಕರ್ ಆಮ್ಗಲೆ ದೊಳೆ ಎದ್ರಾಕ ವಾಪಾಸ್ ಯೇವ್ನು ವತ್ತ.

— ಪ್ರೊ. ಜಯವಂತ ನಾಯಕ್, ಮಂಘುರ್


ರಂಗಪ್ಪ ಪಾಂಡುರಂಗ ಕಾಮತ್

ನಾಂವ್ : ರಂಗಪ್ಪ ಪಾಂಡುರಂಗ ಕಾಮತ್

ಜನನ್ : 21-05-1919 ಮರಣ್ : 11-07-1993

ಜಲ್ಮಾಲ್ಲೊ ಗಾಂವ್ : ಶಿರಾಲಿ, ಬೆಂಗ್ರೆ-ಭಟ್ಕಳ ತಾಲ್ಲೂಕು

ಶಿಕ್ಷಣ್ : ಚಾರಿ ಕ್ಲಾಸ್
(ತೆರನಮಕ್ಕಿ ಪ್ರಾಥಮಿಕ ಶಾಲಾ)



ವ್ಹಾರ್ಡಿಕ-ವಿವರ : 1943, ಬಾಯ್ಲ್: ರುಕ್ಮಿಣಿ ಬಾಯಿ

ಕುಟುಂಬ ವಿವರ : ಬಾಪುಸು : ಪಾಂಡುರಂಗ ಕಾಮತ್,
ಚೆರ್ಡುಂವ 8 ಜನ-ಚೋಗಜನ ಪುತ್ರಂ. ಚೋಗಜನ ಚೆಲ್ಲಿಯೋಂ.

ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ

ಕಾರ್ಯಕ್ಷೇತ್ರ : ಹೊಟೇಲ್ ಉದ್ಯಮ

‘ಕಾಮತ್ ಹೊಟೇಲ್’ ಮ್ಹೊಣ್ಣೆ ನಾಂವ್ ಆಜಿ ಕೊಣಾ ಗೊತ್ತಾ? ಉಡುಪಿ ಜಿಲ್ಲೆಚೆ ಖ್ಯಾತ ಯಾತ್ರಾ ಸ್ಥಳ ಮುರ್ಡೇಶ್ವರಾ ಲಾಗಿಚೊ ಬೇಂಗ್ರೆಂತು ಏಕ ಕುಲೀನ ಘರಾಣೆಂತು ರಂಗಪ್ಪ ಪಾಂಡುರಂಗ ಕಾಮತ್ ಜನ್ಮಾ ಆಯ್ಲೊ. ಆಪ್ಲ್ಯಾ ಲೆ ಜನ್ಮಾಒಟ್ಟು ಆಯ್ಲೆ ದುರ್ಬಳಪಣ ಲೆಕ್ಕಾನಾಶಿ ಆಪ್ಲ್ಯಾ ಲೆ ನಾಂವ್ ಜಗತ್ಯಾಕ ಪಾವ್ತೆಶಿ ಹಾಣೆ ಕಾಮಕೋರ್ನು ದಾಕ್ಟೇರಿಂ. ಕೆಲವ ಜನಾಂಕ ದುರ್ಬಳಪಣ ಶಾಪ ಜಾವ್ನಸ್ಲಾರಿ ರಂಗಪ್ಪ ಕಾಮಿತಸ್ಸಲ್ಯಾಂಕ ಹೇಂ ಮುಕಾವೆಲೆಂ ಭವಿಷ್ಯ ನಿರ್ಧಾರ ಕೊರ್ಚಿ ಜ್ಯೋತಿ ಜಾವ್ನದಿಸ್ತಾಂ ಮ್ಹೋಣ್ಣಾಕ ರಂಗಪ್ಪ ಕಾಮತ್ ಏಕ ಜ್ವಲಂತ ಉದಾಹರಣ. ಚುರುಕು ಬುದ್ಧಿಚೊ ರಂಗಪ್ಪ ಕಾಮತ್ ಸತತ ಪರಿಶ್ರಮ ಆನಿ ಪ್ರಾಮಾಣಿಕತೆನ ಸೃಜನಶೀಲ ವ್ಯವಹಾರೋದ್ಯಮಿ ಜಾವ್ನು ವಯರಿ ಆಯ್ಲೆಂ ಆದರ್ಶ ಜಾವ್ನಸ್. ಹಾಗ್ಲೆ ಹೊಟೇಲ್ ಉದ್ಯಮ ವಾಡ್ತಾ ಗೆಲ್ತಶಿಂ ಹಾಣೆ ನಮ್ರತಾಂಯ್ ವಾಡ್ಡೊನು ಘೆತ್ತಿಲಿಂ ಹಾಗ್ಲೆಂ ಹೋಡಪಣ. ಆಪಣ ಖಂಚೆ ರಿತಿರ್ ಹೋಡುನಂಯ್ ಮ್ಹೊಣ್ಣೆ ಭಾವನಾ ದವೋರ್ನು ಘೆತ್ತಿಲ ನಿಮಿತಿ ಆಪ್ಲ್ಯಾ ಕುಟುಂಬಾಕ ಮಾತ್ರನಂಯ್ ಸಗ್ಳೆ ಸಮುದಾಯಾಕ ಹೊಟೇಲ್ ಉದ್ಯಮಾನ ಕಿತ್ಲೆ ಸಾಧನ ಕೋರ್ಯೆತ ಮ್ಹೋಣು ಹಾಣೆ ದಾಕ್ಟೊನು ದಿಲ್ಲಾಂ. ಮೂಲತ: ಅರ್ಧ ಎಕ್ರೊ ಕೃಷಿ ಭೂಂಯ್ ಆಶಿಲೆಂ ಒಕ್ಕಲ ಜಾವ್ನಶಿಲ ಕುಟುಂಬಾಚೊ ರಂಗಪ್ಪ ಕಾಮತ್ ವಿಸ್ತಾರ ಉಪಹಾರ ವ್ಯವಹಾರಾಕ ಆಯ್ಲಿ ಏಕ ಕಾಣಿ.

ಸಾನಾಸ್ತಾನಾ ಪೋಟ ಭೊರ್ಚಾಕ ದುಸರ ವಾಟನಾಶಿ ಹೋ ಆಪ್ಲ್ಯಾ ಲೆ 9 ವರಸಾ ಪ್ರಾಯೇರಿ ಹುಬ್ಳಿಚೆ ರೈಲ್ವೆ ಕ್ಯಾಂಟೀನಾಂತು ಕಾಮಾ ರಾಬ್ತಾಂ. ತಂಚೆ ಅನುಭವ ಘೇವ್ನು 1931 ಇಸ್ವಿಂತು ರೈಲ್ವೆ ಕ್ಯಾಂಟೀನ್ ಕಾಂಟ್ರಾಕ್ಟ್ ಘೆತ್ತಾಂ. 1936 ಇಸ್ವಿಂತು ‘ಬ್ರಾಹ್ಮಣ ಕಾಫಿ ಕ್ಲಬ್’ ಮ್ಹೊಣ್ಣೆ ಹೊಟೇಲ್ ಪ್ರಾರಂಭ ಕರ್ತಾಂ. ಮುಕಾರಿ ‘ಛಾಯಾ ರೆಸ್ತಾರೇಂಟ್’ ಮ್ಹೊಣ್ಣೆ ನಾಂವಾರಿ ತೇಂ ಹೊಟೇಲ್ ನಾಂವ್ ಪಾವ್ತಾಂ. ರಂಗಪ್ಪ ಕಾಮಿತೆಂ ಒಟ್ಟು ಹಾಗ್ಲೆ ದೋಗ ಲೋಕ ಭಾವ್ (ಸುಬ್ರಾಯ ಕಾಮತ್ ಆನಿ ನಾಗಪ್ಪ ಕಾಮತ್) ಹಾಗ್ಲೆ ಒಟ್ಟು ಮೆಳ್ತಾತಿ. ದೆಕುನು ಬೆಂಗ್ರೆ ಕಾಮಾತ್ ಕುಟುಂಬಾಚೆ ಸರ್ವಪ್ರಥಮ ಹೊಟೇಲ್ ಮ್ಹೋಣು ಹಾಕ್ಚಾ ನಾಂವ್ ಯೆತ್ತಾ. ಹೇ ಹೊಟೇಲಾ ನಿಮಿತಿ ರಂಗಪ್ಪ ಕಾಮತಿಕ ಮಸ್ತ ಅನುಭವ ಯೆತ್ತಾ.

ಆತ್ಮ ವಿಶ್ವಾಸು ಮ್ಹೊಣ್ಣೊ ಮನುಷ್ಯಾಲೊ ಅಭಿವೃದ್ಧಿಚೊ ಸುರ್ದೆ ಲಕ್ಷಣ ಜಾವ್ನಸ್. 1938 ಇಸ್ವಿಂತು 700 ರುಪ್ಪಯ್ ಉಶೀರ್ಣ್‌ಕೋರ್ನು ‘ವಸಂತ ಭವನ’ ಮ್ಹೊಣ್ಣೆ ಹೊಟೇಲ್ ಹಾಣೆ ಪ್ರಾರಂಭ ಕೆಲ್ಲಿಂ. ರಂಗಪ್ಪ ಕಾಮತ್ ಹಾಜ್ಜೊ ಮಾಲಿಕ ಜಾಲ್ಲೊ. ಹುಬ್ಳಿ ಜನಾಲೆಂ ಪ್ರತಿಷ್ಠಿತ ರೆಸ್ತಾರೇಂಟ್ ಮ್ಹೋಣು ಹೇ ‘ವಸಂತ ಭವನಾ’ಕ ನಾಂವ್ ಯೆತ್ತಾಂ. 1942 ಇಸ್ವಿಂತು ಹೇಂ ಹೊಟೇಲ ರಂಗಪ್ಪ ಕಾಮತಿಲೆಂ ಪೂರ್ಣ ಹಾತ್ತಾಂಯೆತ್ತಾಂ. ಅಶೀಂ ರಂಗಪ್ಪ ಕಾಮತಿ ಸ್ವಂತಹೊಟ್ಟಾ ಸಾವ್ಕಾರ್ ಜಾತ್ತಾಂ.

ಹಾಜ್ಜೆ ಧಾ ವರಸ ಮಾಗಿರಿ 1948 ಇಸ್ವಿಂತು 8000 ರುಪ್ಪಯ್ ಫಾಲ್ಕು ‘ಕಾಮತ್ ರೆಸ್ತಾರೇಂಟ್’ ಮ್ಹೋಣು ಹಾಣೆ ಪ್ರಾರಂಭ ಕೆಲ್ಲಿಂ. ಹಾಜ್ಜೆನ ಬೆಂಗ್ರೆ ಕಾಮತಾಲೆಂ ವ್ಯಾವಹಾರಿಕ ಜೀವನಾಕ ಘುಂವ್ಡಿ ಯೆತ್ತಾಂ. ‘ಹುಬ್ಳಿಂಚು ಆಶಿಲೊಂ ಸಾನು ರಂಗಪ್ಪ ಕಾಮಿತನ ಮಾಗಿರಿ ಮಾಕ್ಳಿ ಘೂವ್ನು ಪಳೆಲೆಂಲೆ ನಾ. 4 ರಾಜ್ಯಾಂತು 20 ಪಶೀ ಚಡ್ ನಗರಾಂತು ಸುಮಾರ್ 50ಪಶೀ ಚಡ್ ಹೊಟ್ಟಾಚೆ ಬೃಹತ್ ಸಮುಚ್ಚಯ ಜಾವ್ನು ‘ಬೆಂಗ್ರೆ ಆರ್.ಪಿ.ಕಾಮತ್ ಗ್ರೂಪಾಚೆ ವಾಡ್ಡುನು ಯೆತ್ತಾಂ. ಅಶೀಂ ಕಾಮತ್ ಹೊಟೇಲ್ ಸಾಮ್ರಾಜ್ಯ ಮುಕಾರ್ಸತಾಂ. ಸುರ್ದೆ ದಿಸಾಂತು ನವೇಂ ಪೀಠೋಪಕರಣಂ, ರುಚಿರುಚಿ ಖಾಣಂ, ರಾಡ್ವಾಂ ನವೇಂ ಯಂತ್ರೋಪಕರಣಂ.. ಹುಬ್ಳಿ ಕಾಮತ್ ಹೊಟ್ಟಾ ವಿಶೇಷತಾ ಜಾಲ್ಲಿಂತಿ. ಪ್ರಪ್ರಥಮ ಜಾವ್ನು ಹೊಟ್ಟಾಂತು ಐಸ್‌ಕ್ರೀಂ ದವೋರ್ನು ರಂಗಪ್ಪ ಕಾಮತಿನ ಹೊಟ್ಟಾಕ ಏಕ ಆಧುನಿಕತಾ ಹಾಡ್ಚಾಕ ಪ್ರಯತ್ನಕೆಲ್ಲಿಂ.

ಹೊಟೇಲ್ ಉದ್ಯಮ ಏಕ ಸಾಹಸಾಚೆ. 1958 ಇಸ್ವಿಂತು ಗದಗಾಂತು, 1963 ಇಸ್ವಿಂತು ದಾವಣಗೆರೆಂತು, 1965 ಇಸ್ವಿಂತು ಬೆಂಗಳೂರಾಂತು, 1966 ಇಸ್ವಿಂತು ಗೋವಾಚೆ ಮಡ್‌ಗಾಂವಾಂತು, 1968 ಇಸ್ವಿಂತು ಉತ್ತರಕನ್ನಡಾಚೆ ಹೊನ್ನಾವರಾಂತು, 1969 ಇಸ್ವಿಂತು ಹೈದರಾಬಾದಾಂತು, 1975 ಇಸ್ವಿಂತು ಗುಲ್ಬರ್ಗಾಂತು, 1979 ಇಸ್ವಿಂತು ಧಾರ್ವಾಡಾಂತು ಬೆಂಗ್ರೆ ಕಾಮ್ತಿಲೆಂ ಹೊಟೇಲ್ ಚಕ್ರಾಧಿಪತ್ಯ ವಿಸ್ತರಣ ಜಾತ್ತಾ ಗೆದಲ್ಲೆಂ. ಹಾಗ್ಗೆಲೆ ಹೊಟ್ಟಾ ಉದ್ಯಮಾಕ ಭಾಷಾ, ಗಡಿ, ರಾಜ್ಯ ಖಂಚೆಯ್ ಸಾನ ಮ್ಹೋಣು ದಿಸ್ಸನಿಂ.

ಆಜಿ ಕರ್ನಾಟಕಾ ರಾಜಧಾನಿ ಬೆಂಗಳೂರಾಂತು ಸುಮಾರ 12 ಕಾಮತ್ ಹೊಟ್ಟ್ ಆಸ್ಸತಿಂ. 1948 ಇಸ್ವಿಚೆ ಸುರ್ದೆಚೆ ಹುಬ್ಬಿ ಹೊಟೇಲ್‌ಚಿ ಹೀಂ ಪೂರಾಂ ಹೊಟ್ಟಾಂಕ ನಾಂದಿ. ಹಾಗ್ಗೆಲೆ ಪೂರಾ ಹೊಟ್ಟಾಂಕ ಹೇಂ ತರಬೇತಿ ಕೇಂದ್ರ ಜಾವ್ನಸ್. ಕಾಮತ್ ಹೊಟ್ಟಾಂತು ಆಜಿ ಸುಮಾರು 3 ಹಜಾರ್ ಜನ ಜೀವನ ಕರ್ತಾತಿ. ಖಂಚೆಯ್ ಕಾಮತ್ ಹೊಟ್ಟಾ ಯೆವ್ಚಿ ಗಿರಾಕಿಕ ಉಣೆ ಖರ್ಚಾರಿ ಚಾಂಗ ಶುಚಿರುಚಿ ಖಾಣಜೆವಣ ತಾನ್ನಿಕ ದೀವ್ಕಾ ಮ್ಹೊಣ್ಣಿ ದೃಷ್ಟಿ ದವೊರ್ನು ಘೆತ್ತಿಲೆ ನಿಮಿತಿ ಹೊಟೇಲ್ ಉದ್ಯಮಾಂತು ಕಾಮತ್ ಜಿಕ್ವತಾ.

ರಂಗಪ್ಪ ಕಾಮತಿಲೊ ಭಾವು ಶೇಷಗಿರಿ ಕಾಮತ್ ರಂಗಪ್ಪ ಕಾಮ್ತಿಕ ಏಕು ಉಜ್ವೊ ಹಾತುಶೀ ಜಾವ್ನಶಿಲೊ. ಬೆಂಗ್ರೆ ಕಾಮತ್ ಗ್ರೂಪ್ ವಿಸ್ತೃತ ಜಾವ್ಚೆ ಒಟ್ಟುಚಿ ಮಸ್ತಲೋಕಂ ಪರಿಣತಂಯ್ ಸಕಾಲಿಕ ಜಾವ್ನ ತರಬೇತ್ ಜಾಲ್ಲಿಂತಿ. ತಾಂತು ಎಕ್ಲೊ ಆಡಳಿತ ನಿರ್ದೇಶಕ ಲಕ್ಷ್ಮಣ ಆರ್.ಕಾಮತ್, ಆನೆಕ್ಲೊ ಗಣಪತಿ ಪ್ರಭು, ಮುಂಬೈ ವಲಯಾಚೆ ಕಾಮತ್ ಗ್ರೂಪ್ ಅಭಿವೃದ್ಧಿಂತು ಗಣಪತಿ ಪ್ರಭುಲೆಂ ಪಾತ್ರ ಮಹತ್ ಆಸ್ಸ. ಬೆಂಗಳೂರಾಂತು ಕಾಮತ್ ಗ್ರೂಪ್ ಅಭಿವೃದ್ಧಿಂತು ವ್ಯಾಸರಾವ್, ಪ್ರವಾಸೋದ್ಯಮ ವಿಷಯಾರಿ ವಿಶೇಷ ಪರಿಣತ್ ಪಾವ್ತಿಲೊಂ ವಿಠಲ ಎ.ಶ್ಯಾನುಭೋಗ್ ಹಾನ್ನಿ ಸ್ಮರಣೀಯ ಜಾವ್ನಸ್ತಿ.


ಬೇಂಗ್ರೆ ರಂಗಪ್ಪ ಕಾಮತ್ ಗ್ರೂಪಾನ ಕೇವಲ ಹೊಟ್ಟಾಂ ಮಾತ್ರ ಸೀಮಿತ ಜಾವ್ನು ಕಾರ್ಯನಿರ್ವಹಣ ಕೆಲ್ಲೆಲ ನಂಯ್. ಹಾಂಗೆಲೆಂ ದವಸಧಾನ್ಯಾ ವ್ಯವಹಾರುಂ, ಪ್ರವಾಸೋದ್ಯಮು, ವಿಶ್ರಾಮಧಾಮ ಅಶ್ಶೀಂ ನಾನಾಪ್ರಕಾರಾಚೆ ವ್ಯವಹಾರಾಂತು ಮುಕಾರ್ಸಲಾಂ. ಚಾರಿ ರಾಜ್ಯಾಂತು 50 ಪಶೀ ಚಡ್ ಹೊಟ್ಟಾಂನ 50 ವರಸಾಪಶಿ ಚಡ್ ಕಾಮತ್ ಹೊಟ್ಟಾ ಪರಂಪರಾ ವಾಡ್ಡೊನು ಆಯ್ಲಾಂ. ತೀ ಮುಕಾರ್ಸತಾ ಆಸ್ಸ. ರಂಗಪ್ಪ ಕಾಮ್ತಿನ ವಯಿಲೆಂ ಸಾನ ಜಾಡ್ಡಾಕ ಹಾಗ್ಗೆಲೆಂ ಚೋಕಲೋಕ ಪುತ್ತಾನಿಂ ಉದ್ದಾ ಘಾಲ್ನು ರೂಕಶೀಂ ವಾಡ್ಡೆಲಾಂ.

ಆಧುನಿಕ ಜನಾಂಕ ಕಾಮಕರ್ನಾಶಿ ದುಡ್ಡುಮೆಳ್ಳಾ ಮೊಣ್ಣಿ ಆಶೀ. ರಂಗಪ್ಪ ಕಾಮತಿಲಿ 'ಕಷ್ಟಪಾವ್ತಿಲ ತಿತ್ತೆ ಆಮ್ಕಾ ಪ್ರತಿಫಲ ಮೆಳ್ತಾ'ಮೊಣ್ಣಿ ನಂಬಿಗಾ. ತಶ್ಚಿ ಜಾವ್ಣಾವಚ್ಚುನು ಹೋ ರಾತಿದೀಸ ಮ್ಹಣಾಶಿ ಕಾಮ ಕರ್ತಶಿಲೊ. ಹಾಗ್ಗೆಲೆ ಕಾಮ ಪಳೈಲ್ಯಾರಿ ತರ್ನಾಟ್ಯಾಂಕ ಲಜ್ಜಯೇವ್ಕಾ. ಹಾಕ್ಕಾ ಆಡಸೋರ್ಚೆ ಮ್ಹೊಣ್ಣೆ ಗೊತ್ತುನಾಶಿಲೆಂ. ಸತತ ಪರಿಶ್ರಮ ಆನಿ ಪಸನ್ನ ಮನ ರಂಗಪ್ಪ ಕಾಮತಿಲೆಂ. ತೋ ಹೊಟೇಲ್ ಸುರ್ ಕರ್ತಾನಾ ಕಶ್ಚಿ ಆಶಿಲೋ ಕೀ ಅಖೇರಿತಾಂಯ್ ತಶೀಂ ಸಾಮಾನ್ಯ ಮನುಷುಶೀ ಆಶಿಲೊಂ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ರೆಮೊ ಫೆರ್ನಾಂಡಿಸ್

1. ನಾಂವ್ : ರೆಮೊ ಫೆರ್ನಾಂಡಿಸ್
2. ಜನನ್ : 1953
3. ಜಲ್ಮಾಲ್ಲೊ ಗಾಂವ್ : ಪಣಜಿ, ಗೊಂಯಾ
4. ಬಾಪಯ್ : ಬೆರ್ನಾಡೊ ಫೆರ್ನಾಂಡಿಸ್
5. ಆವಯ್ : ಲುವಿಜಾ ಫೆರ್ನಾಂಡಿಸ್
6. ಪತಿಣ್ : ಮಿಶಲ್
ಭುರ್ಗಿಂ : ನೊಯೆ ಆನಿ ಜೋನ್
7. ಸಮುದಾಯ್ : ಗೊಂಯ್ಕಾರ್ ಕ್ರಿಸ್ತಾಂವ್
8. ಕಾರ್ಯಕ್ಷೇತ್ರ : ಸಂಗೀತ್



ರೆಮೊ ಫೆರ್ನಾಂಡಿಸ್ ಭಾರತಾಚೊ ಏಕ್ ಮಾತ್ರ ಕ್ರಿಸ್ತಾಂವ್ ಲೊಕಾ ಮೊಗಾಳ್ ಪಾಪ್/ರಾಕ್/ಭಾರತೀಯ್ ಸಂಗೀತಕಾರ್ ಮ್ಹಣೈತ್. ತಾಚ್ಯಾ ಸಂಗೀತಾಂತ್ ಗೊಯಾಂಚೆ ತಶೆಂಸ್ ತಾಣೆಂ ಭೊಂವ್ಲಲ್ಯಾ ವಿವಿಧ್ ಜಾಗ್ಯಾಂಚೆ ಸಂಸ್ಕೃತಿ ಆನಿ ಶೈಲಿಚೆಂ ಸಂಯೋಜನ್ ದಿಸೊನ್ ಯೆತಾ. ತಾಚ್ಯಾ ಸಂಗೀತಾಂತ್ ಗೊಂಯಾಚೆಂ ಆನಿ ಪೊಡ್ತುಗೀಸ್ ಸಂಗೀತ್, ಮೌರಿಶಿಯಾಸಾಚೆಂ ಸೆಗಾ ಸಂಗೀತ್, ಆಫ್ರಿಕಾಚೆಂ ಸಂಗೀತ್, ಕ್ಯೂಬಾಚೆಂ ಲಾತೆಂ, ಜಮೈಕಾಚ್ಯಾ ನೃತ್ಯ ಸಾಲಾಚೆಂ ಸಂಗೀತ್ ಆನಿ ಟ್ರಿನಿಡಾಡ್‌ಚೆಂ ಸೊಕಾ ಸಂಗೀತಾಚೆಂ ಮಿಶ್ರಣ್ ದಿಸೊನ್ ಯೆತಾ. ತಾಣೆಂ ಫಾಡುನ್ ಗಾಯ್ಲಿಂ ಇಂಗ್ಲಿಷ್ ಪದಾಂ, ಹಿಂದಿ ಡಿಸ್ಕೊ ಸಂಗೀತ್ ಲೊಕಾಮೊಗಾಳ್ ಜಾವ್ನ್ ಆಸ್ಲಲ್ಯಾ 18ವ್ಯಾ ಆನಿ 19ವ್ಯಾ ದಶಕಾಂತ್ ತಾಕಾ ಪ್ರತ್ಯೇಕ್ ಯಶಸ್ವಿ ಹಾಡ್ನ್ ದೀಂವ್ಕ್ ಸಕ್ಲೆಂ. ತಾಚ್ಯಾ ಸಂಗೀತಾಂತ್ ಲೊಕಾಚೆಂ ಜೀವನ್ ತಶೆಂಚ್ ಭಾರತಾಚೆ ಸಾಮಾಜಿಕ್, ತಶೆಂಚ್ ರಾಜಕೀಯ್ ಸ್ಥಿತಿಚೆಂ ಪ್ರತಿಫಲನ್ ಪಳೆವೈತ್. ತ್ಯಾ ವೆಳಾರ್ ಭಾರತಾಂತ್ ಇಂಗ್ಲಿಷ್ ಶಿಕ್ಷಲೊ ಮಧ್ಯಮ್ ವರ್ಗಾಚೊ ಲೋಕ್ ಚಡ್ಲಲ್ಯಾನ್ ರೆಮೊಚೆಂ ಸಂಗೀತ್ ಲೊಕಾಮೊಗಾಳ್ ಜಾಲೆಂ. ಹ್ಯಾ ಫಾಮಾದ್ ಸಂಗೀತ್‌ಗಾರಾನ್ ಆಪ್ಲೆಂ ಸಂಗೀತ್ ಸಗ್ಳ್ಯಾ ಸಂಸಾರಾಕ್ ಪ್ರಸಾರ್ಲಾಂ. ರೆಮೊ ಆತಾಂ ಕೊಂಕ್ಣಿ, ಇಂಗ್ಲಿಷ್, ಹಿಂದಿ, ಫ್ರೆಂಚ್ ಆನಿ ಪೊಡ್ತುಗೀಸ್ ಅಶೆಂ ಪಾಂಚ್ ಭಾಸಾಂನಿ ಪದಾಂ ಘಡ್ತಾ ಆನಿ ಗಾಯ್ತಾ.

ಜನನ್ ಆನಿ ಬಾಲ್ಟಣ್ :

ರೆಮೊ ಫೆರ್ನಾಂಡಿಸ್, ಬೆರ್ನಾಡೊ ಆನಿ ಲುವಿಜಾ ಫೆರ್ನಾಂಡಿಸಾಚ್ಯಾ ಕುಟ್ಮಾಂತ್ 1953ಂತ್ ಜಲ್ಮಾಲೊ. ಆಟ್ ವರ್ಸಾಂಚಾ ಪ್ರಾಯೆರ್ ಲಂಡನಾಂತ್ ಆಸ್ಲಲ್ಯಾ ತಾಚಾ ಕಜನಾನ್ ತಾಕಾ “ಬಿಲ್ ಹೆಲಿ ಎಂಡ್ ಇಟ್ಸ್ ಕೊಮೆಟ್ಸ್” ಹಾಂಚೆ “ರೊಕ್ ಅರೌಂಡ್ ದ ಕ್ಲೋಕ್” ಮ್ಹಳ್ಳೊ ರೆಕೊರ್ಡ್ ಹಾಡ್ನ್ ದಿಲೊ. “ಹಾಚ್ಯೆ ವರ್ವಿಂ ಮ್ಹಜ್ಯಾ ಜೀವನಾಚೆ ದಿಶಾ ಬದಲ್ಲಿ” ಮ್ಹಣ್ತಾ ರೆಮೊ. ಉಪ್ರಾಂತ್ಲೆಂ ಏಕ್ ದಶಕ್ ತಾಣೆಂ ತ್ಯಾ ಕಾಳಾರ್ ಲೊಕಾ ಮೊಗಾಳ್ ಜಾಲ್ಲೆಂ ಸಂಗೀತ್ ಆಯ್ಕೊಂವ್ಚ್ಯಾಂತ್ ತಾಣೆಂ ಖರ್ಚಿಲೆಂ.

“ಸಗ್ಳೆಂ ಏಕ್ ದಶಕ್ ಹಾಂವ್ ಎಲ್ವಿಸ್ ಪ್ರೆಸ್ಲಿ, ಕ್ಲಿಫ್ ರಿಚರ್ಡ್ಸ್, ದ ಶಾಡೊವ್ಸ್, ದ ರೊಲ್ಲಿಂಗ್ ಸ್ಟೋನ್ಸ್ ಆನಿ ಬೀಟಲ್ಸ್ ಹಾಂಚೆಂ ಸಂಗೀತ್ ಆಯ್ಕತಾಲೊಂ. ಮ್ಹಜೆರ್ ಅತೀ ಚಡ್ ಪ್ರಭಾವ್ ಘಾಲ್ಲೊ ಮ್ಹಳ್ಯಾರ್ “ದ ವುಡ್ಪ್ಲೈಕ್” ಮ್ಹಳ್ಯಾ ಪಿಂಶುರಾಚ್ಯಾ ಸಂಗೀತಾನ್. ಹೆಂ ಪಿಂಶುರ್ ಹಾಂವೆಂ ಪರ್ತ್ಯಾನ್ ಪರ್ತ್ಯಾನ್ ಪಳೆಯ್ಲೆಂ. ಹ್ಯಾ ವೆಳಾರ್ ರಾಕ್ ಸಂಗೀತ್ ಪುರ ಪರಿದ್ಯೊ ಉತ್ರೊನ್ ಪ್ರಾಯೋಗಿಕ್ ಜಾಲ್ಲೆಂ ಜೆತ್ಲೊ ಟಲ್ಲಾನ್ ರಾಕ್ ಸಂಗೀತ್ ಪಾಶ್ಚಾತ್ಯ ಕ್ಲಾಸಿಕಲ್ ಸಂಗಿಂ ಮಿಶ್ರಣ್ ಕೆಲೆಂ. “ಬ್ಲಡ್ ಸ್ವೆಟ್ ಎಂಡ್ ಟಯರ್ಸ್” ಹಾಣೆಂ ರಾಕ್ ಆನಿ ಜಾರ್ನ್ ಸಂಗೀತಾಚೆಂ ಮಿಶ್ರಣ್ ಕೆಲೆಂ. “ಸಂತಾನಾ” ಹಾಣೆಂ ಲಾತೆಂ ಸಂಗೀತಾ ಒಟ್ಟು ಮಿಶ್ರಣ್ ಕೆಲೆಂ ತರ್, ಒಬ್ಬಿಸ್ನಾ ಹಾಣೆಂ ಆಫ್ರಿಕಾನ್ ಸಂಗೀತಾ ಒಟ್ಟು ಭೊರ್ಲಿಲೆಂ. ರಾಕ್ ಸಂಗೀತ್ ಅಮೇರಿಕಾಚೆ ಮೊನೊಪೊಲ್ಯ ನ್ಹಂಯ್ ಬಗಾರ್ ಜಾಗತಿಕ್ ಯುವಜಣಾಂಚೊ ತಾಳೊ ಜಾಲ್ಲೆಂ” ರೆಮೊ ‘ದ ವೀಕ್’ ಪತ್ರಿಕ್ ದಿಲ್ಲ್ಯಾ ಸಂದರ್ಶನಾಂತ್.

ಇಸ್ಕೊಲಾಂತ್ ರೆಮೊನ್ ಆಪ್ಲೆ ತಾಲೆಂತ್ವಂತ್ ಸಾಂಗಾತಿ - ಅಲೆಕ್ಸಾಂಡ್ರೆ ರೊಸಾರಿಯೊ, ನಾಂಡಿನೊ ಲೊಬಾಟೊ ಆನಿ ಸಿಟಿನೊ ದೆ ಆಬ್ರಿಮ್ ಹಾಂಚ್ಯಾ ಸಾಂಗಾತಾ ಮೆಳೊನ್ ಆಪ್ಣಾ ಧಂಯ್ ಸಹಜ್ ಜಾವ್ನ್ ಆಸ್ಲಲಿ ಗಿಟಾರ್ ಖೆಳ್ವಿ ಖುಶಲಾಯ್ ತಾಣೆಂ ಉರ್ಜಿತ್ ಕೆಲಿಂ ಆನಿ “ಬೀಟ್ 4” ಮ್ಹಳ್ಳೆಂ ಬ್ಯಾಂಡ್ ಸ್ಥಾಪನ್ ಕೆಲೆಂ. ಪದ್ವೆಚೆಂ ಶಿಕಪ್ ಜೊಡ್ಲ್ಯಾ ಉಪ್ರಾಂತ್ ತಾಣೆಂ ಮುಂಬಾಯಿಂತ್ ಬಾಂದ್ಪಾ ವಿದ್ಯಾ (ಆರ್ಕಿಟೆಕ್ಟರ್) ಹಾಂತುಂ ಬ್ಯಾಚಲರ್ಸ್ ಸನದ್ ಜೊಡ್ಲಿ. ಸಂಗೀತಾಚೆರ್ ತಾಚೊ ಮೋಗ್ ಆನಿಕೇ ಚಡ್ಲೊ. ತೊ ಕ್ಲಾಸಿಕ್ ಚಕ್ವರ್ ಮಾರ್ನ್ ಸಯ್ತ್ ಗಿಟಾರ್ ಅಭ್ಯಾಸ್ ಕರ್ತಾಲೊ. ತೊ ತಾಚೆಂಚ್ ಸ್ವಂತ್

ಪದಾಂ ಬರೊವ್ನ್, ತೊಚ್ ಸ್ವಂತ್ ಜಾವ್ನ್ ಯಾ ದುಸ್ರ್ಯಾ ಪಂಗಡಾ ಸಾಂಗಾತಾ ಪ್ರದರ್ಶನ್ ದಿತಾಲೊ. ತೊ ಮುಂಬಾಯಿಂತ್ಲ್ಯಾ ನಾಂವಾಡ್ಲಿಕ್ ಕಾಲೇಜಿನಿಂ ಆನಿ ಹೆರ್ ಜಾಗ್ಯಾಂನಿ ಪ್ರದರ್ಶನ್ ದಿತಾಲೊ. ತಾಣೆಂ ಸಂಗೀತಾಂತ್ ಭಾರತೀಯತಾ ಹಾಡುಂಕ್ ಪ್ರಯತ್ನ್ ಕೆಲೆಂ. ತೊ ಗೀಟಾರ್ ಖೆಲ್ತಾನಾ ತಾಚೊ ಆವಾಜ್ ಸಿತಾರಾ ಪರಿಂ ಅಯ್ಕೊಂವ್ಚ್ಯಾಬರಿ ಕರುಂಕ್ ಪ್ರಯತ್ನ್ ಕರ್ತಾಲೊ. ತೊ ಫಿರ್ಲಿಕ್ ವಾಜೊಂವ್ಕ್ಯಾಯೀ ಶಿಕ್ಲೊ.

ಪದ್ವೆಚೆಂ ಶಿಕಾಪ್ ಜಾಲ್ಲೆಂಚ್ ತೊ ಪಾಟಿಂ ಗೊಯಾಂಕ್ ಆಯ್ಲೊ. “ಅಮ್ಚುರ್ಡ್ಯಾಮ್ ಬಲೂನ್ ಕಂಪೆನಿ: ಮ್ಹಳ್ಳ್ಯಾ ಯುರೋಪಿ ಪ್ರವಾಸಿ ಕಲಾಕಾರಾಂಚ್ಯಾ ಸಾಂಗಾತಾ ಮೆಳೊನ್ ಸಂಗೀತ್ ಖೆಲ್ತಾಲೊ. ತಾಣೆಂ ಇಂಡಿಯಾನಾ ಮ್ಹಳ್ಳೊ ಪಂಗಡ್ ಘಡ್ಲೊ. 1977 ಥಾವ್ನ್ 1980 ಮ್ಹಣಾಸರ್ ತೊ ಯುರೋಪ್ ಆನಿ ಉತ್ತರ್ ಆಫ್ರಿಕಾ ಭೊಂವ್ಲೊ ಆನಿ ಥಂಯ್ ಸಂಗೀತ್ ಪ್ರದರ್ಶನ್ ಕೆಲೆಂ.

ಪ್ರಖ್ಯಾತಿ ಜೊಡ್ಲ್ಯಾ ಪಯ್ಲೆಂಚೆ ದೀಸ್:

ಭಾರತಾಕ್ ಪರ್ತಲ್ಯಾ ಉಪ್ರಾಂತ್ ತಾಣೆಂ ಪರ್ತುನ್ ಪದಾಂ ಘಡ್ಲಿಂ. ಪೂಣ್ ಭಾರತಾಚ್ಯಾ ರೆಕಾರ್ಡ್ ಕಂಪೆನಿಂನಿ ತಾಕಾ ನೆಗಾರ್ ಕೆಲೆಂ. ಕಿತ್ಯಾಕ್ ರೆಮೊಚೆಂ ಸಂಗೀತ್ ಇಂಗ್ಲಿಷಾಂತ್ ಆಸ್ಲಾಲೆಂ ಆನಿ ಕಂಪೆನಿಂಕ್ ಹೆಂ ಸಂಗೀತ್ ಚಲತ್ ಮ್ಹಣ್ ಭರ್ವಸೊ ನಾತ್ಲಲೊ. ಆನಿಕೀ ಚಡ್ ಜಾವ್ನ್ ತ್ಯಾ ಕಾಳಾರ್ ರೇಡಿಯೊ ವಾ ದೂರದರ್ಶನಾರ್ ಗಾಂವ್ಕ್ ಆವ್ಕಾಸ್ ನಾತ್ಲಲೊ. ಹಿಂ ಮಧ್ಯಮಾಂ ಸರ್ಕಾರಾಚ್ಯಾ ಮುಟಿ ಭಿತರ್ ಆಸ್ಲಲಿಂ ಆನಿ ರಾಕ್ ಸಂಗೀತಾಕ್ ಅವ್ಕಾಸ್ ದೀಂವ್ಕ್ ತಯಾರ್ ನಾತ್ಲಲಿಂ. ರೆಮೊ ಫೆರ್ನಾಂಡಿಸಾನ್ ಆಪ್ಲೆಂ ಪಯ್ಲೆಂ ಅಲ್ಬಮ್ “ಗೋವನ್ ಕ್ರೆಯ್ಲಿ” ಆನಿ ಉಪ್ರಾಂತ್ಲೆಂ “ಓಲ್ಡ್ ಗೋವನ್ ಗೋಲ್ಡ್” ಆಪ್ಲ್ಯಾ ಘರಾ ಆಸ್ಲಲ್ಯಾ ರೆಕಾರ್ಡ್ ರೆಕಾರ್ಡ್ ಕೆಲೆಂ. ಹ್ಯಾ ಅಲ್ಬಮಾಂತ್ ತೊ ಪೂರಾ ವಾಜಾಂತ್ರಾಂ ಖೆಲ್ಚಾ ಆನಿ ಪೂರಾ ತಾಳ್ಯಾಂನಿ ಗಾಯ್ಲಾ. ತಾಂತ್ಲ್ಯಾ ಸಕ್ಕಡ್ ಪದಾಂಚೊ ಘಡ್ನಾರ್ ತೊಚ್ಚ್, ಹ್ಯಾ ಅಲ್ಬಮಾಚೆಂ ರೆಕಾರ್ಡಿಂಗ್ ಥಾವ್ನ್ ಧಾಂಕ್ಲೆಂ ವಿನ್ಯಾಸ್ ಕರ್ಚೆ ಮ್ಹಣಾಸರ್ ಸರ್ವ್ ಕಾಮ್ ತಾಣೆಂ ಎಕ್ಲಾನ್ ಕೆಲೆಂ.

1986ಂತ್ ತಾಚಾ ಜಿಣ್ಯೆಂತ್ ಗುಂವ್ಡಿ ಆಯ್ಲಿ. ತ್ಯಾ ವರ್ಸಾ ತೀನ್ ಘಡಿತಾಂ ಘಡ್ಲಿಂ. ಪಯ್ಲೆಂ, ತವಳ್ಚೊ ಪ್ರಧಾನ್‌ಮಂತ್ರಿ ರಾಜೀವ್‌ಗಾಂಧಿ ಗೊಯಾಂ ಆಯ್ಲೆಲ್ಯಾ ತವಳ್ ಅಧಿಕೃತ್ ಸರ್ಕಾರಿ ಕಾರ್ಯಕ್ರಮಾಂತ್ ತಾಕಾ ಪದಾಂ ಮ್ಹಣೊಂಕ್ ಸಾಂಗ್ಲಿಂ. ತಾಚೆಂ “ಹಲೋ ರಾಜೀವ್‌ಗಾಂಧಿ” ಮ್ಹಳ್ಳೆಂ ಗೀತ್ ಪ್ರಖ್ಯಾತ್ ಜಾಲೆಂ. ತಶೆಂಚ್ ವಿವಾದಾಕ್ ಕಾರಣ್ ಜಾಲೆಂ. ಹೊ ವಿವಾದ್ ಸ್ಥಳೀಯ್ ಆನಿ ರಾಷ್ಟ್ರೀಯ್ ಪತ್ರಾಂನಿ ಆಯ್ಲೊ. ಪೂಣ್ “ಆಪ್ಲ್ಯಾಕ್ ಹೆಂ ಪದ್ ಮೆಚ್ವಾಲೆಂ” ಮ್ಹಳ್ಳಿ ರಾಜೀವ್ ಗಾಂಧಿಚಿ ಜಾಪ್ ಆಯ್ಲಿ. ಅಶೆಂ ರೆಮೊ ಪ್ರಖ್ಯಾತ್ ಜಾಲೊ. ಹ್ಯಾಚ್ ವರ್ಸಾ ಮುಂಬಾಯಿಂತ್, “ಭೋಪಾಲ್ ಗ್ಯಾಸ್ ಸಂತ್ರಸ್ತಾಂ ಖಾತಿರ್” ತಾಚೆಂ ಸಂಗೀತ್ ಕಾರ್ಯಕ್ರಮ್ ಚಲ್ಲೆಂ. ಥಂಯ್ ತಾಚೆಂ ಪದಾಂ ಪ್ರಖ್ಯಾತ್ ಜಾಲಿಂ. ದೂರದರ್ಶನಾನ್ ಪ್ರಮುಖ್ ವೆಳಾರ್ ಚಾರ್ ದೀಸ್ ತಿಂ ಪ್ರಸಾರ್ ಕೆಲಿಂ. ಅಶೆಂ ರಾಷ್ಟ್ರೀಯ್ ಹಂತಾರ್ ತಾಕಾ ವರ್ತೊ ಪ್ರಚಾರ್ ಮೆಳ್ಳೊ. ಹ್ಯಾಚ್ ವರ್ಸಾ “ಜಲ್ವಾ” ಮ್ಹಳ್ಳ್ಯಾ ಹಿಂದಿ ಫಿಲ್ಮಾಂತ್ ಅವ್ಕಾಸ್ ಲಾಭ್ಲೊ. ಹೆಂ ಫಿಲ್ಮ್ ಪ್ರಖ್ಯಾತ್ ಜಾಲೆಂ. ಆಶೆಂ ತೊಯೀ ಪ್ರಖ್ಯಾತ್ ಜಾಲೊ.

1986 ಇಸ್ವೆಂತ್ ತಾಚೊ ಪಯ್ಲೊ ಆಲ್ಬಮ್ “ಪ್ಯಾಕ್ ದೆಟ್ ಸ್ಕೇಕ್” ಆನಿ 1987 ಇಸ್ವೆಂತ್ ದುಸ್ರೊ ಆಲ್ಬಮ್ “ಬೊಂಬೆ ಸಿಟಿ” ಮೊಕ್ಳೆಕ್ ಜಾಲ್ಯಾ ಉಪ್ರಾಂತ್, ಭಾರತಾಂತ್ ತಾಚೊ ಇಂಗ್ಲಿಷ್ ಆಲ್ಬಮ್ ಅತ್ಯಧಿಕ್ ವಿಕೊಂಕ್ ಲಾಗ್ಲೊ ಆನಿ ತಾಕಾ “ಗೋಲ್ಡ್ ಡಿಸ್ಕ್” ಪ್ರಶಸ್ತಿ ಲಾಭ್ಲಿ. ತಾಚಾ ಪದಾಂನಿ ಮಾದಕ್ ದ್ರವ್ಯಾಂ ವಿರೋಧ್ ಜಾಗೃತಿ, ಎಲಿಸಾಂವಾಂತ್ ಜಿಕ್ಲೆಲ್ಯಾ ಉಪ್ರಾಂತ್ ರಾಜಕಾರಣಿಂನಿ ಕರ್ಚಿ

ನಿರ್ಲಕ್ಷ್ಯ ಇತ್ಯಾದಿ ವಿಷಯ ಆಸ್ಲೆಲ್ಯಾನ್, ತಾಚೆಂ ಪದಾಂ ಲೋಕಮೊಗಾಳ್ ಜಾಲ್ಯಾಂತ್.

ಹಾಚೆ ಉಪ್ರಾಂತ್ ಅಂತರಾಷ್ಟ್ರೀಯ ಹಂತಾರ್, ತಾಣೆಂ ಕಾರ್ಯಕ್ರಮಾಂ ದಿಲ್ಯಾಂತ್. ತಾಚೆಂ ಪಯ್ಲೆಂ ಅಂತರಾಷ್ಟ್ರೀಯ ಹಂತಾಚೊ ಪದಾಂಚೊ ಸ್ಪರ್ಧೊ, ಮುಡ್ಲಾ ಜರ್ಮನಿಂತ್ ಚಲ್ಲೆಂ. ಥಂಯ್ ತಾಣೆಂ ತೀನ್ ಇನಾಮಾಂ ಜೊಡ್ಲಿಂ. ಜಪಾನಾಚಾ ಟೋಕಿಯೋಂತ್ ಚಲ್ಲೆಲ್ಲ್ಯಾ ಎಕಾ ಕಾರ್ಯಾಂತ್, ತಾಣೆಂ ಭಾರತಾಕ್ ಪ್ರತಿನಿಧಿತ್ವ ಕೆಲಾಂ. ರಷ್ಯಾಂತ್ ಜಾಲ್ಲ್ಯಾ ಭಾರತೀಯ ಫೆಸ್ಟಾಂತ್, 1996ಂತ್ ಹಾಂಗ್‌ಕಾಂಗಾಂತ್ ಜಾಲ್ಲ್ಯಾ ಸಂಗೀತ್ ಫೆಸ್ಟಾಂತ್, ತಾಣೆಂ ಭಾಗ್ ಘೆತ್ಲಾ. ಜರ್ಮನಿ, ಬಲ್ಗೇರಿಯಾ, ಮೌರಿಶಿಯಸ್ ಇತ್ಯಾದಿ ರಾಷ್ಟ್ರಾಂನಿ ತಾಣೆಂ ಕಾರ್ಯಕ್ರಮಾಂ ದಿಲ್ಯಾಂತ್.

1992 ಇಸ್ವೆಂತ್ ಭಾರತಾಂತ್ ಕೋಮು ಹಿಂಸಾ, ಬಾಬ್ರಿ ಮಸೀದಿ ಕೊಸ್ಮಾಯಿಲ್ಲೆಂ, ರಾಜೀವ್ ಗಾಂಧಿಚಿ ಹತ್ಯಾ ಇತ್ಯಾದಿ ಘಡಿತಾಂ ಘಡ್ತಾನಾ, ತಾಚಾ ಪಾಟ್ಲ್ಯಾನ್ ರಾಜಕಾರಣಿ ಆಸ್ಲಾಲೆ. ತಾಂಕಾಂ ಉದ್ದೇಶುನ್ ತಾಣೆಂ ಪ್ರಗಟ್ ಕೆಲ್ಲೆಂ ಆಲ್ಬಮ್ ಭೋವ್ ಪ್ರಖ್ಯಾತ್ ಜಾಲೆಂ. 1995 ಇಸ್ವೆಂತ್, ಪ್ರಖ್ಯಾತ್ ಹಿಂದಿ ಫಿಲ್ಮ್ ನಿರ್ದೇಶಕ್ ಮಣಿರತ್ನಂ ಆನಿ ಎ.ಆರ್.ರೆಹಮಾನ್ ಸಂಗೀತ್ ನಿರ್ದೇಶಕ್ ಹಾಂಚೆ ಸಂಗಿಂ ತಾಣೆಂ ಹಿಂದಿ ಸಿನೆಮಾಕ್ ಪ್ರವೇಶ್ ಕೆಲೊ. “ಬೋಂಬೆ” ಪಿಂಶುರಾಂತ್ಲೆಂ ತಾಚೆಂ “ಹುಮ್ಮ-ಹುಮ್ಮ” ಪದ್ ಭೋವ್ ನಾಂವಾಡ್ಲಿಕ್ ಜಾಲೆಂ.

1996ಂತ್ “ಖಾಮೋಶಿ” ಸಿನೆಮಾಂತ್ ತಾಚೆಂ ಪದ್ “ಹುವ್ವಾ ಹೋ” ಪರತ್ ಪ್ರಖ್ಯಾತ್ ಜಾಲೆಂ. 1998 ಇಸ್ವೆಂತ್ ತಾಚೊ ಹಿಂದಿ ಪದಾಂಚೊ ಆಲ್ಬಮ್ “ಓ ಮೇರಿ ಮುನ್ನಿ” ಮೊಕ್ಳೆಕ್ ಜಾವ್ನ್ ಪ್ರಖ್ಯಾತ್ ಜಾಲೊ. 2000 ಇಸ್ವೆಂತ್, ಸಗ್ಳೊ ಆಲ್ಬಮ್, ಅಂತರ್‌ಜಾಳಾಚೆರ್ ಪ್ರಸಾರ್ ಕೆಲ್ಲೊ ಪಯ್ಲೊ ನಾಗರಿಕ್ ಜಾಲೊ.


ಹ್ಯಾ ವರ್ಸಾ (2007) ಭಾರತ್ ಸರ್ಕಾರಾನ್ ತಾಕಾ “ಪದ್ಮ ಪ್ರಶಸ್ತಿ” ದೀವ್ನ್ ಸನ್ಮಾನ್ ಕೆಲಾಂ. ಭಾರತಾಂತ್ ಆಸಲಿ ಪ್ರಶಸ್ತಿ ಲಾಭಲೊ ಪಯ್ಲೊ ‘ಪಾಪ್ ಸಿಂಗರ್’ ತೊ ಜಾವ್ನಾಸಾ.

ರೆಮೋ ಫೆರ್ನಾಂಡಿಸ್ ಆಪ್ಲ್ಯಾ ಪದಾಂನಿ ಸಮಾಜಿಕ್ ವಿಷಯ್ ಘೆತಾ. ಮಾದಕ್ ದ್ರವ್ಯಾಂ ವಿರೋಧ್ ಜಾಗೃತಿ, ವಾತಾವರಣ್, ಭೃಷ್ಟ್ ರಾಜಕಾರಣಿ ವಿರೋಧ್ ತಾಚಾ ಪದಾಂನಿ ಆಯ್ಕೊಂಕ್ ಮೆಳ್ತಾ.

– ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ರೆಂಜಾಳ ಗೋಪಾಲ ಶೆಣೈ

1. ನಾಂವ್ : ರೆಂಜಾಳ ಗೋಪಾಲ ಶೆಣೈ
2. ಜನನ್ : 6-1-1987 ಮರಣ್ : 1-12-1985
3. ಶಿಕ್ಷಣ್ : ಚಿತ್ರಕಲಾ ಇಂಟರ್ ಮೀಡಿಯೇಟ್
4. ಜಲ್ಮಾಲ್ಲೊ ಗಾಂವ್ : ಕಾರ್ಕಳ
5. ಬಾಪ್ಪಲೆ ನಾಂವ್ : ಜನಾರ್ದನ ಶೆಣೈ
6. ಆವ್ಪಲೆ ನಾಂವ್ : ಪದ್ಮಾವತಿ
7. ವ್ಹಾರ್ಡಿಕ-ವಿವರ : ಬಾಯ್ಲ್: ಸತ್ಯಭಾಮಾ, ಚೆರ್ಡುಂವ: ಚಾರಿ ಚಾರ್ಕೆ: ಜನಾರ್ದನ,
ಮಂಜುನಾಥ, ಜಗದೀಶ ಆನಿ ಮುರಲೀಧರ.
ತೀನಿ ಚೆಲ್ಲಿಯೋ: ಸುಲೋಚನಾ, ಲಲಿತಾ ಆನಿ ಸುನೀತಾ.
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಶಿಲ್ಪ ಕ್ಷೇತ್ರ



ಕರ್ನಾಟಕಾಚೆ ಆಧುನಿಕ ಶಿಲ್ಪಕಲಾ ಕ್ಷೇತ್ರಾಂತು ರೆಂಜಾಳ ಗೋಪಾಲ ಶೆಣೈಕ ಪ್ರಧಾನ ಸ್ಥಾನ ಆಸ್ಲಿ. ಗೌಡಸಾರಸ್ವತ ಬ್ರಾಹ್ಮಣಾಂತು ಶಿಲ್ಪಕಲಾ ಉದ್ಯೋಗು ಮಸ್ತ ಅಪರೂಪ. ಶಿಲ್ಪ, ರೆಂಜಾಳ ಗೋಪಾಲ ಶೆಣೈಕ ಹಾಗ್ಗೆಲೆ ಬಾಪ್ಸುಲೆ ತುಕುನ್ ಆಯ್ಕಿಲಿ ವಿದ್ಯಾ. ಗೌಡಸಾರಸ್ವತ ಸಮಾಜಾಚೆಂ ಕಾಶೀಮಠಾಚೆ ಪ್ರಭಾವೀ ಗುರುವರ್ಯ ಶ್ರೀಭುವನೇಂದ್ರ ಸ್ವಾಮೀಂಲೆ ಆಶೀರ್ವಾದಾಂನ ಗೋಪಾಲ ಶೆಣೈಂಲೆ ಬಾಪ್ಸು ಜನಾರ್ದನ ಶೆಣೈಕ ಶಿಲ್ಪವಿದ್ಯಾ ಆಯ್ಕಿಲಿ. ಭುವನೇಂದ್ರ ಸ್ವಾಮೆಂನ ಜನಾರ್ದನ ಶೆಣೈಂಲೆ ಜಾತಕ ಪೊಳೋನು ತಾಕ್ಕಾ ಶಿಲ್ಪಕಲಾ ಲಾಗ್ತಾ. ತೇಂ ಕೋರ್ನು ಜೀವನ ಕರಿ ಹೀ ಕಲಾ ತುಗ್ಗೆಂಲೆ ವಂಶಪಾರಂಪರ್ಯ ಜಾವ್ನು ಮುಕಾರ್ಸುನು ವಾಡ್ಡತಾ' ಮ್ಹೋಣು ಆಶೀರ್ವಾದ ಕೆಲ್ಲೆಂ. ಸ್ವಾಮೆಂನ ತಾಕ್ಕಾ ಶಿಲ್ಪ ಕಲೆಚೆ ಕೆಲವು ಗ್ರಂಥಂಯಿ ವಿಂಚುನು ವಾಜ್ಞಚಾಕ ದಿಲ್ಲಿಂ. ಅಶ್ಚಿ ತಾಣೆ ಕೊಚ್ಚಿಂತು ಸ ಮಾಸ ಭರಿ ರಾಬ್ಬುನು ದೋನಿ ಖಾಶೆಂ ದ್ವಾರಪಾಲಕ ಮೂರ್ತಿ ರಚನ ಕೋರ್ನು ದಿಲ್ಲಿಂಚಿ. ಕೊಚ್ಚಿ ತಿರುಮಲ ದೆವಳಾ ದೊನ್ನಿ ಪಾರ್ಶ್ವಾಂತು ತೀಂ ಮುರ್ತಿಯೋ ಆತ್ತಂಯಿ ಆಸ್ಲಿ. ಜನಾರ್ದನ ಶೆಣೈ ತೈಂತಾನು ಆಪ್ಣಾಂಲೆ ಗಾಂವು ಕಾರ್ಕಳಾಕ ಯೆತ್ತಾ. ಕಾರ್ಕಳಾಂತು ಶಿಲ್ಪಕಾರ್ಯ ಪ್ರಾರಂಭ ಕರ್ತಾ.

ಶಿಲ್ಪಕಲಾ ನಗರ ಕಾರ್ಕಳ:

ಕಾರ್ಕಳಾಂತು ಆಶ್ವೀಲೆಂ ಚತುರ್ಮುಖ ಬಸದಿ, ಬಾಹುಬಲಿ ಮೂರ್ತಿ, ಅನಂತಶಯನ ದೇವಾಲಯ, ಹಿರಿಯಂಗಡಿ ಮಾನಸ್ಥಂಭ, ವೆಂಕಟರಮಣ ದೇವಾಲಯ ಹೇ ಸಕ್ಕಡ ಶಿಲ್ಪಾ ನಿಮಿತಿ ಶಿಲ್ಪಕಲೆಂಚೆ ಖ್ಯಾತಿ ಕಾರ್ಕಳಾಕ ಆಸ್ಲಿ. ಪ್ರಕೃತಿ ಸೌಂದರ್ಯಾಕಂಯಿ ತೆಂ ಖ್ಯಾತ ಪಾವ್ತಿಂಲೆ. ತಂಯಿ 'ಕಾಳೊ ಪಾತ್ಕೊರು' ಮಸ್ತ ಆಶ್ವೀಲೆಂ ನಿಮಿತಿ ತೆಂ ಗಾಂವಾಂಕ 'ಕಾರ್ಕಳ' ಮ್ಹೋಣು ನಾಂವ ಆಯ್ಲಾಂ. ಜನಾರ್ದನ ಶೆಣೈಕ ತೀಗ ಚೆಲ್ಲಿಯೆಂ ಚೆರ್ಡುಂವಾ ಒಟ್ಟು ಏಕಮಾತ್ರ ಚೆಲ್ಲೊ ಗೋಪಾಲ ಶೆಣೈ. ಸಾನು ಆಸ್ತಾನಾ ಹಾಕ್ಕಾ ನಾಟಕಾಂತು ನಟನ ಕೊರ್ಚೆ ಮ್ಹಳ್ಳಾರಿ ಇಷ್ಟ. ತೇ ಕಾರಣಾಂನ ಸಂಗೀತಾಭಿರುಚಿ ವಾಡ್ಲಿ. ಪೀಟೀಲ ವಾಜುಚೆಂ, ನರ್ತನ ಕೊರ್ಚೆಂಯೀ ಹಾಕ್ಕಾ ಇಷ್ಟ ಜಾವ್ನಿಂಲೆ. ತೇ ವೆಳೇರಿ ಬಾಪ್ಸುನ ಕೊರ್ಚೆ ಶಿಲ್ಪಯೀ ಹೋ ಪಳೈತಾಶ್ಚಿಯೋ. ತಾಂತು ಹಾಗ್ಗೆಲಿ ಆಸಕ್ತಿ ವಾಡ್ಡತ ಗೆಲ್ಲಿಂ. ಚೌತಿ ವೆಳಾರಿ ಗೋಪಾಲ ಆಪ್ಣಚಿ ಗಣೇಶಾ ಮೂರ್ತಿ ಕರ್ತಾಶ್ಚಿಯೊ. ಘರಾಕ ಮಾತ್ರನಂತಾ ಗಾಂವ್ಚಾಂಕಯಿ ಚೌತಿ ಗಣಪತಿ ಮೂರ್ತಿ ಹೋ ಕೋರ್ನು ದಿತ್ತಾಶ್ಚಿಯೊ. ಅಶ್ಚಿ ತಾಗ್ಗೆಲಿ ಶಿಲ್ಪಕಲಾ ಸೇವಾ ಆರಂಬ ಜಾಲ್ಲಿಂ. ಮಾತ್ತೇಂನು ಮಾತ್ರನಂತಾ ಕರಟೆಂತು, ತಾಂದ್ಲಾಂತು, ಚಣೇರಿ... ಅಶ್ಚಿ ಸೂಕ್ಷ್ಮ ರೀತಿರೀಯಿ ಹಾಣೆ ಕೆತ್ತನಾ ಕೊರುಂಕ ಶೂರ್ ಕೆಲ್ಲೆಂ.

ಚಿತ್ರಕಲಾ ಶಿಕ್ಷಣ:

ಗೋಪಾಲ ಶೆಣೈನ ಮದ್ರಾಸ್ ಸರ್ಕಾರಾಚೆ ಚಿತ್ರಕಲಾ ಪರೀಕ್ಷೆಂತು ಇಂಟರ್‌ಮೀಡಿಯೇಟ್ ಪಾಸ್‌ಕೆಲ್ಲೆಂ. ಜಾಲ್‌ನಿಮಿತಿ ಕಾರ್ಕಳ ವೆಂಕಟರಮಣ ದೇವಾಲಯಾಚೆ ಸಂಸ್ಕೃತ ಪಾಠಶಾಲೆಂತು(ಮ್ಹಾಳೆ ಸ್ಕೂಲ್) ಚಿತ್ರಕಲಾ ಶಿಕ್ಷಣ ಮ್ಹೋಣು ಹೋ ನೇಮಣೂಕ ಜಾಲ್ಲೊಂ. ತೆದ್ನಾ ಹಾಕ್ಕಾ ಮ್ಹಹಿನೇಕ ತೀನಿ ರುಪ್ಪಯಿ ಸಂಬೋಳು ಮೆಳ್ತಾಶ್ಚಿಯೊ. ಆಠ ವರಸ ತಂಯಿ ಅಧ್ಯಾಪಕ ಜಾವ್ನು ಕಾಮಕರ್ತಾನಾ ಹಾಣೆ ಸಂಸ್ಕೃತ ಮಹಾಕಾವ್ಯ, ಧರ್ಮಗ್ರಂಥ, ಜೈನಶಾಸ್ತ್ರ ಅಶ್ಚಿ ವಿಶೇಷ ಅಧ್ಯಯನ ಕೆಲ್ಲೆಂ. ತೇಚಿ ಸಂದರ್ಭಾರಿ ನವರತ್ನಾರಿ ಮೊನೊಗ್ರಾಮ್ಸ್ ಕೊರಾಂತುನ್ ಹೊ ದಿತ್ತಾಶ್ಚಿಯೊ. ಕೆಲವ ಲೋಕ ತೆಂ 'ದಾಖಲೆಂ ಮುದ್ರಶಿಂ' ದವೊರ್ನುಗೆತ್ತಾಶ್ಚಿಯೆಂ. ಹೇಂಚಿ ಕಾರಣಾಂನ ಹೋ ಅಧ್ಯಾಪಕ ವೃತ್ತಿ ಸೋಣು ಶಿಲ್ಪಿ ಜಾಲ್ಲೊ.

ಗೋಪಾಲ ಶೆಣೈಂನ ಆಪ್ಣಾಂಲೆಂ ಬಾಪ್ಸುಲೆ ಮರಣಾನಂತರ (1920) ಜೀವನಾಕ ಮಸ್ತ ಕಷ್ಟಪಾವ್ಚಾ ಜಾಲ್ಲೆಂ. ತೆದ್ನಾ ಹೋ ಏಕಲವ್ಯಶಿ ಚಿತ್ರ ಸೊಡೊಚೆಂ, ಮಾತ್ತೇಂ ಮೂರ್ತಿಯೋ ಕೊರ್ಚೆಂ, ಗೊಂಬೆಂಕ ಬಣ್ಣ ದಿವ್ಚೆಂ, ರುಕ್ವಾಡಿ ಕೊರಂತುಚೆಂ.... ಅಶ್ಚಿಂ ಖಂಚೆಂಯಿ ಕಾಮ ಸಾಂಗ್ಲಾರಿ ತೇಂ ಗಿರ್ಡಾಂಕಿಂಕ

ಕೋರ್ನು ದಿತ್ತಶಿಲೊಂ. ಅಶಿ ಸತತ ನಿಷ್ಠಾ, ಪ್ರಯತ್ನ, ಸ್ವಬುದ್ಧಿನ ಶಿಲ್ಪಕಲೆಂತು ಹೋ ಏಕ ಸಾಧಕ ಜಾಲ್ಲೊಂ.

ರೆಂಜಾಳ ಗೋಪಾಲ ಶೆಣೈಂಕ ಸುರ್ದೆ ಕೀರ್ತಿ ಹಾಳೆಂಲೆ ಶಿಲ್ಪ ಮ್ಹಳ್ಳಾರಿ “ಕಾರ್ಕಳಚೆಂ ವೆಂಕಟರಮಣ ದೆವಳಾಚೆಂ ಗರುಡಮಂಟಪಾಚೆಂ ಚಾರಿ ಖಾಂಬೆ”(1942). ತಾಂತು ಹಾಗ್ಗೆಲೆಂ ಕಲಾ ನೈಪುಣ್ಯ ಅತ್ಯಂತ ಸೂಕ್ಷ್ಮ ಚಿತ್ರಾರ್ಪಕ ಜಾವ್ನ್ಸ್. ತೆಂ ಪಳೆಲೆಂಲೆ ಅಸಂಖ್ಯಾತ ಯಾತ್ರಿಕಾಂಲೆ ನಿಮಿತಿ ಹಾಗ್ಗೆಂಲೆ ನಾಂವ ಚಾರಿಗಾಂವಾಂಕ ಪಾವ್ತಾಂ. ತೆಂ ಪ್ರತೀ ಖಾಂಭೆಂತು ಮಧ್ಯೆಂತು ಏಕ ಪ್ರಧಾನ ಖಾಂಬೊ, ತಾಕ್ಚಾ ಸುತ್ತೂಚಿ ಚಾರಿ ಉಪಸ್ಥಂಭ ಆಸ್ತತಿ. ಅಶ್ಶೀಂ ಪ್ರತೀ ಏಕ ಖಾಂಭೆಂತು ಪಾಂಚ ಖಾಂಬೆ ಆಸ್ಲೊನ್ ತೇಂ ಎಕ್ ಶಿಲೇರಿ ನಿರ್ಮಿತ ಜಾಲ್ಲೆಚಿ. ಖಾಂಬೆ ವಯರಿ ಲಾಂಚ್ಚೆ ಫಾತ್ರಾಚಿ ಸರಪಳಿಯೋಂ, ಮಸ್ತ ಫುಲ್ಲಂ, ಮಿಟ್ಟೆಂ, ಪಾನ್ನಂ, ಮ್ಹೋವಾಮೂಸ, ಸಾನ್ನಸಾನ್ನ ಕೀಡೆಂ, ಉಬ್ಜೆಂ ಪಕ್ಷಿಯೋಂ, ದ್ರಾಕ್ಷಾ ಗೋಂಚೋ, ಚಾನ್ನಿಯೆಪಿಲ್ಲಾನ ಫಲ ಖಾವ್ಚೆಂ,... ಏಕಖಾಂಭೆರಿ ಗುಬ್ಬಚ್ಚಿ ಗೂಡು, ತಾಂತು ತೀಂ ಪಿಲ್ಲಂ, ಮುಯ್ಯೋಂ,... ಕೀಡೆಂ... ಅಶಿ ತಾಂತು ತಾಂಗೆಂಲೆ ಅಂಗಾಂಗವರೆನ ಸ್ಪಷ್ಟ ದಿಶೈತಶಿ ತೀ ಕೆತ್ತನಾ ಆಸ್ತ. ಏಕ ಖಾಂಬೆ ಮುಳಾಂತು ಏಕ ಬೆಬ್ಬೊಯಿ ಆಸ್ತ. ಆನ್ನೆಂಕಾಂತು ಓತಿಕ್ಕಾತ, ಜಿರಳೋ, ತೆಂ ಧೋರ್ಚಾಕ ರಾಕ್ಟೊನ್ ಆಶಿಲಿ ಸೊಕ್ಲೆ. ಮಂಟಪಾಚೆ ಎದ್ರಾ ಖಾಂಬೆರಿ ನಾರದು, ತುಂಬುರು, ಚಾಮರ ಸೇವಕ, ಗಂಡಭೇರುಂಡ, ಮಾಕ್ಶಿ ಖಾಂಬೆರಿ ಫಲಧರ್ಲಯೊ ಹನುಮಂತು, ಫೂಲ್ ದರ್ಲಯೊ ಗರುಡು, ಧ್ರುವ-ಪ್ರಹ್ಲಾದು. ಅಶಿಂ ಖಾಂಭೊ ಭರೀ ಕೆತ್ತನೇಚಿ ಭರ್ಲಾಂ.

ಧರ್ಮಸ್ಥಳಾ ಬಾಹುಬಲಿ:

ಕಾರ್ಕಳಚೆ ಗೋಪಾಲ ಶೆಣೈಲಿ ಶಿಲ್ಪಖ್ಯಾತಿ ವಾಡ್ಡತ ಆಸ್ತನಾಚಿ ರತ್ನವರ್ಮ ಹೆಗ್ಗೊ ಧರ್ಮಸ್ಥಳಚೋ ಧರ್ಮಾಧಿಕಾರಿ ಜಾವ್ನ್ಶಿಲೊ. ದೈವಭಕ್ತಿಣಿ ರತ್ನಮ್ಮ ತಾಗ್ಗೆಲಿ ಬಾಯ್ಲ. ಶ್ರೀಕ್ಷೇತ್ರ ಧರ್ಮಸ್ಥಳಾಂತು ರತ್ನವರ್ಮ ಹೆಗ್ಗಿನ ಏಕ ಗೊಮ್ಮಟು ಸ್ಥಾಪನಕೋರ್ಕಾ ಮ್ಹೋಣು ಸಂಕಲ್ಪ ಕೆಲ್ಲೊ. ಆನಿ ತಾಣೆ ಗೋಪಾಲ ಶೆಣೈಕ “ಗೊಮ್ಮಟು ನಿರ್ಮಾಣ ಕೋರ್ನು ದೀವ್ಚಾ” ಮ್ಹಳ್ಳೆಂ. ತೆದ್ನಾ ಗೋಪಾಲ ಶೆಣೈಂಲೆ ಪ್ರಾಯ 70 ವರಸ. ತಸ್ಸಲ ಹೋಡ್ ಶಿಲ್ಪ ಹಾಣೆ ಆಜಿವರೆಕ ನಿರ್ಮಾಣ ಕರ್ನಿ ದೆಕ್ಕುನ್ ತೇಂ ಏಕ ಜ್ಯೋಯಿಷ್ಯಾಲೆಂ ನಿಮ್ಗಲೆ. ತೆದ್ನಾಂ ತಾಣೆ ತುಕ್ಕಾ “ದೈವಬಲ, ಗುರುಬಲ ಆಸ್ತ, ಮುಕಾರ್ಶಿ...” ಮ್ಹೋಣು ಸಾಂಗ್ಲೆ. ಅಶಿ ಗೊಮ್ಮಟು ನಿರ್ಮಾಣ ಕೊರ್ಚೆ ಸಂಕಲ್ಪ ಕೆಲ್ಲೆಂ. ಕಾರ್ಕಳಾ ತಾನು 5 ಕೀ.ಮಿ. ದೂರ ಆಶೆ “ಮಂಗಲಪಾದೆ”ಂತು ಗೊಮ್ಮಟಾ ಶಿಲ್ಪಾಕ ಜಾವ್ಚಾ ಜಾಲ್ಲೆಂಲೆ ದೀಗ್ಗಾಯೇನ 100 ಫೂಟ್, ರುಂದಾಯೇನ 58 ಫೂಟ್ ಆನಿ ದಾಟ 8 ಫೂಟ್ ಆಶಿಲೆಂ ಮಹಾಶಿಲಾ ವಿಂಚುನ್ ಕಾಳ್ಚಿ. ಮಸ್ತಲೋಕ ಕಲ್ಲುಕುಟಿಕಾಂಕ ನೇಮಣೂಕ್ ಕೋರ್ನುಗೆಲ್ಲೆಂ. ಶಿಲ್ಪಶಾಸ್ತ್ರ ಪ್ರಮಾಣಾರಿ ಸತತ ಪಾಂಚ ವರಸ ಗೋಪಾಲ ಶೆಣೈನ ಏಕಾಗ್ರತೇರಿ ತೇಂ ಶಿಲ್ಪ ನಿರ್ಮಾಣಾ ಕಾಮ ಕೆಲ್ಲೆಂ. ಬಾಹುಬಲಿಲೆಂ ನಗ್ನ ರೂಪ, ಪ್ರಶಾಂತ ತೋಂಡ, ತೆಂ ತೊಂಡಾರಿ ಮಂದಹಾಸು, ಧ್ಯಾನಮಗ್ನ ಅರ್ಧ ಧಾಂಪಿಲೆಂ ದೋಳೆಂ, ನಿಡ್ಲಾರಿ ಗುಂಗುರ್ ಗುಂಗುರ್ ಕೇಸ, ತಪಶ್ಯಾರಿ ರಾಬ್ಬಿಲೆಂ ತಾಗೆಲೆಂ ಪಾಯ್ಕಾ ಮುಳ್ಳಾಂ ವಾಡ್ಡಿಲೆಂ ಹುತ್ತಂ,... ವಾಲ್ಡಿಯ್ಯೋಂ... ಹಾತ್ತಾ ಪಂಯ್ಕಾ ಸುತ್ತಲೆಲೆಂ ದಿವಡಂ... ಹೆಂ ಸರ್ವ ಗೋಪಾಲ ಶೆಣೈನ ಚೆಂದಾಯೇನ ಕೆತ್ತಿಲೆಂ. ಹಜಾರೋಭರಿ ಜನ ತೆಂ ಶಿಲ್ಪ ಪೊಳೋಚಾಕ ತೈಂ ಯೆತ್ತಾ ಆಶಿಲೆಂ. ಜಾಲ್ಯಾರಿ ತೇಚಿ ವ್ಹೇಲೇರಿ ಜಾಲ್ಯಾರಿ ಧರ್ಮಸ್ಥಳ ರತ್ನವರ್ಮ ಹೆಗ್ಗೊ ಸರ್ಲೋ. ತಾಗ್ಗೆಲೊ ಚಾರ್ಕೊ ಡಾ.ರಾಜರ್ಷಿ ಡಿ.ವೀರೇಂದ್ರ ಹೆಗ್ಗಡೆನ ಪಟ್ಟಾ ಆಯ್ಲೆಕೂಡ್ಲೆ ಆನ್ನಾಲೆಂ ಸಂಕಲ್ಪ ಪೂರ್ಣ ಕೋರ್ಚಾಕ ನಿರ್ಧಾರ ಕೆಲ್ಲೆಂ.

ಕಾರ್ಕಳಾ ತಾನು ಧರ್ಮಸ್ಥಳಾಕ ಹೇಂ 200 ಟನ್ ಜಡಾವಣ ಆಶಿಲೊ ಗೊಮ್ಮಟು ಹೊರ್ಚೆ ಕಾಮ ಸುಲಭಯೇಚಿ ನಂಯಿ. ತಾಜ್ಜೆಖತೀರ್ 64 ಚಕ್ರ ಆಶಿಲೆಂ 45 ಫೂಟ್ ದಿಗ್ಗಾಯೇಚಿ ಏಕ ಟ್ರಾಲಿ

ತಯಾರಿ ಜಾಲ್ಲಿಂ. ತೇ ವೇಳೇರಿ ಕಾರ್ಕಳ ತಾನ್ ಧರ್ಮಸ್ಥಳಾ ತಾಂಯ್ ಸಕ್ಕಡ ರಸ್ತೊ ಸಮಕರೈಲೇಚಿ. ಸೇತ್ವಪೂರಾ ಸಮ ಕರೈಲೇಂಚಿ. ಮುಂಬೈಚೆ ಮಂಗತ್ರಾಮ್ ಸಂಸ್ಥೆಚಾನಿ ಭಾರಿ ಪ್ರಯಾಸಾರಿ ಗೊಮ್ಮಟಾಕ ಟ್ರಾಲಿರಿ ಚಡೈಲೆಂ. ವರಂತ 23 ದೀಸಾ ಪ್ರಯಾಣಾ ನಂತರ ಗೊಮ್ಮಟು ಧರ್ಮಸ್ಥಳಾಕ ಯೇವ್ಣು ಪಾವ್ಲೊ. 1982 ಇಸ್ವಿಂತು ಧರ್ಮಸ್ಥಳ ಬಾಹುಬಲಿ ಪ್ರತಿಷ್ಠಾಪನಾ ಸಮಾರಂಭು ವಿಜೃಂಭಣೆನ ಚಲ್ಲೊಂ. ಶಿಲ್ಪಕಲಾ ಇತಿಹಾಸಾಕ ಗೊಮ್ಮಟ ನಿರ್ಮಾಣಾಂತು ಗೋಪಾಲ ಶೆಣೈಲೆಂ ನಾಂವ್ ದಾಖಲಿತ ಜಾಲ್ಲೊಂ.

ಇತರೇಂ ಶಿಲ್ಪಂ :

ಧರ್ಮಸ್ಥಳಾ ಗೊಮ್ಮಟ ನಿರ್ಮಾಣಾ ನಂತರ ಗೋಪಾಲ ಶೆಣೈಲೆಂ ನಾಂವ್ ಚಾರಿ ಗಾಂವಾ ಪಾಂವ್ಲೆಂ. ಉತ್ತರ ಪ್ರದೇಶಾಚೆ ಫಿರೋಜಾಬಾದ್‌ಚೆ ಜೈನನಗರಾಂತು ಛದಾಮಿಲಾಲ್ ಜೈನ್ ಟ್ರಸ್ಟ್ ಮ್ಹೊಣ್ಣೆ ಸಂಸ್ಥೆವತಿನ ಮಹಾವೀರ ಸ್ವಾಮಿಲೆಂ 2500 ವರ್ಷಾ ಸಂಸ್ಕರಣೆ ಖಿತಿರಿ 'ಬಾಹುಬಲಿ ಶಿಲ್ಪ' ರಚನಕೋರ್ನು ದೀವ್ಕಾ ಮ್ಹೊಣು ಗೋಪಾಲ ಶೆಣೈಂಕ ಸಾಂಗ್ಲೆಂ. ತೇ ಪ್ರಮಾಣೆಂ ಗೋಪಾಲ ಶೆಣೈನ 1975 ಇಸ್ವಿಂತು 35 ಫೂಟ್ ದೀಗ, 13 ಫೂಟ್ ರೂಂದ ಆನಿ 5.5 ಅಡಿ ದಾಟಶೀಲಿಂ ಏಕಶೀಲಾ ಬಾಹುಬಲಿ ಮೂರ್ತಿ ನಿರ್ಮಾಣ ಕೋರ್ನು ದಿಲ್ಲಿಂ. ಹೀಂ ಗೋಪಾಲ ಶೆಣೈಂಲಿ ದೊನ್ನಿ ಮಹಾಮೂರ್ತಿ. ಗೋಪಾಲ ಶೆಣೈಲೆಂ ನಾಂವ್ ಆನ್ನಿಕೇಯ್ ವಾಡ್ತಾ. ಜಪಾನಾಚೆ ತ್ಸುಬೊ ಸಾಕಾದಾರಾ ಮ್ಹೊಣ್ಣೆ ಏಕ ಖ್ಯಾತ ಬೌದ್ಧ ಮಂದಿರಾಚೊ ಅರ್ಚಕ ಶೋಕೇನ್ ಟೋಕಿವಾ ಮ್ಹೊಣು. ತಂಯ್ ಪ್ರತಿಷ್ಠ ಕೊರುಂಕ 'ಅವಲೋಕಿತೇಶ್ವರ ಮೂರ್ತಿ' ನಿರ್ಮಾಣ ಕೊರುಂಕ್ ಧೋರ್ನು 67 ಫೂಟ್ ದಿಗ್ಗಾಯೇಚಿ, ಏಕ ಅವಲೋಕಿತೇಶ್ವರ ಮೂರ್ತಿ 1981 ಇಸ್ವಿಂತು ಗೋಪಾಲ ಶೆಣೈಂನ ನಿರ್ಮಾಣ ಕೋರ್ನು ದಿಲ್ಲಿಂ. ಹೀ 64 ಶಿಲಾಖಂಡ ಜೋಡ್ಪುನು ಕೆಲ್ಲೆಂಲಿ ಮೂರ್ತಿ. ಪ್ರತೀಏಕ ಖಂಡಯ್ 10 ಟನ್ ಜಡ್ ಆಶ್ಶೀಲೊ. ಹಾಜ್ಜೆ ಖರ್ಚು ಸುಮಾರ 15 ಲಕ್ಷ ರುಪ್ಪಯಿ. ನವಮಂಗಳೂರ ಬಂದ್ರಾ ತಾನ್ ಮಚ್ವೇರಿ ತೀ ಮೂರ್ತಿ ಜಪಾನಾ ಪಾವ್ಲಿಂ.

ಜಪಾನಾಚೆ ನಾರಾ ಮ್ಹೊಣ್ಣೆ ಯಾತ್ರಾ ಸ್ಥಳು ಆಮ್ಗಲೆ "ಕಾಶೀ" ಆಶ್ಶಿಲ ಮ್ಹೊಣ್ಣೆ. ತಾಜ್ಜೆ ಲಾಗಿ 3 ಫೂಟ್ ದಿಗ್ಗಾಯಿ, ಏಕ ಫೂಟ್ ರುಂದಾಯಿಚೆ ಆನಿ 9 ಇಂಚ ದಾಟ ಆಶ್ಶಿಲೆಂ ಸಾನ ಸಾನ ತೀನ್ ಹಜಾರ್ ಬುದ್ಧಾಲೆ ಮೂರ್ತಿಯೋಂ ಗೋಪಾಲ ಶೆಣೈನ ಕೆತ್ತುನ್ ದಿಲ್ಲಿಂತಿ. ಹಾಜ್ಜೆನಿಮಿತಿ ಜಪಾನ್ ಆನಿ ಭಾರತಾಚೆ ಸಾಂಸ್ಕೃತಿಕ ಸಂಬಂಧ ವಾಡ್ಲೊ. ಗೋಪಾಲ ಶೆಣೈಲೆಂ ಹಾತ್ತಾನ ಅಶ್ಶೀಂ ಮಸ್ತ ಶಿಲ್ಪಾಕಾಮ್ ಜಾಲ್ಲಿಂತಿ.

ಗೋಪಾಲ ಶೆಣೈಲಿ ಕೀರ್ತಿ ವಾಡ್ಡತ ಗೆಲ್ಲಿಂ. ದೇಶಾಚೆ ಪರದೇಶಾಚೇಯ್ ತಾಕ್ಕಾ ಶಿಲ್ಪ ರಚನೆಕ ಆದೇಶ ಆಯ್ಲೆಂ. ಗೌಡಸಾರಸ್ವತ ಸಮಾಜಾಚೆ ಗೋಕರ್ಣಮಠಾ ಶಾಖೆಂಕ ಮಸ್ತ ಶಿಲಾ ದೇವತಾಮೂರ್ತಿಯೋ, ಕಾಶೀಮಠಾಚೆ ಗುರುವರ್ಯಾಂಲೆ ರುಪ್ಪಾ ಸಿಂಹಾಸನ ಧೋರ್ನು ಮಸ್ತ ದೇವಾಲಯಾಚೆ ಮೂರ್ತಿಯೋಂ ಹಾಣೆ ಕೊರಾಂತುನ್ ದಿಲ್ಲಾಂ. ವಿದೇಶಾಕ ಏಸುಕ್ರಿಸ್ತಾಲಿಂ ಪ್ರತಿಮಾ, ಶೇಕ್ಸ್‌ಪೀಯರಾಲಿ ಪ್ರತಿಮಾ.. ಹೃಷಿಕೇಶಾಚೆ ಶಿವಾನಂದಾಶ್ರಮಾಕ ಮುರಲೀಧರ ಪ್ರತಿಮಾ ಅಶ್ಶಿ ಹಾಣೆ ಕೆತ್ತುನು ದಿಲ್ಲೆಲೇಕ ಲೇಕನಾಂ. 'ಕರ್ವೇರಿ' ಮೈಸೂರ್‌ಚೆ ವಿಶಿಷ್ಟ ದೃಶ್ಯ, ದಶಾವತಾರ..., 'ಪಾಚ್ಚೆ ಪತ್ರಾರಿ' ಮೈಸೂರ್ ಚಾಮುಂಡೇಶ್ವರಿ ರೂಪ ಕೆತ್ತುನು ಜಯಚಾಮರಾಜೇಂದ್ರ ಒಡೆಯರಾಕ ಅರ್ಪಣ ಕೆಲ್ಲೆಲೆದ್ನಾ ತಾಣೆಹಾಕ್ಕಾ ಪಾರಿತೋಷಿಕ ದಿಲ್ಲಾಂ. ಬ್ರಿಟಿಷ್ ಗೌವರ್ಮರಾನ್ ಕಾರ್ಕಳಾ ಆಯ್ಕಲ್ವಳಿ ತಾಂದ್ಲಾರಿ ಗೊಮ್ಮಟಾ ಮೂರ್ತಿ ಕೆತ್ತುನು ತಾಕ್ಕಾ ದೀವ್ಣು, ತಾಗ್ಗಲೆಕರೇನ್ ಶಿಫಾರಸ್ ಘೆತ್ಲ್ಯಾ ಕಸಲ್ಯಾಮ್ಹಳ್ಳಾರಿ ತೀ ಮೂರ್ತಿ ಭೂತಕಾನ್ನಡಿರಿ ಪಳೈಲ್ಯಾರಿ ಮಾತ್ರ ದಿಸ್ತ ಆಶ್ಶೀಲಿ. ತಿತ್ಲೆಂ ಸೂಕ್ಷ್ಮರೂಪಾಚೆ ಜಾವ್ನಶೀಲಿಂ. ಭಾರತತಾಚೆ ಸರ್ವಶ್ರೇಷ್ಠ ವ್ಯಕ್ತಿ ರಾಜೇಂದ್ರ ಪ್ರಸಾದ್, ಜವಾಹರ ಲಾಲ್‌ನೆಹರೂಂಕಯಿ ಗೋಪಾಲ

ಶೆಣೈ ಪ್ರೀತಿ ಪಾತ್ರ ಜಾವ್ನಶೀಲೊಂ. ಗೋಪಾಲ ಶೆಣೈ 'ವರ್ಣ ಚಿತ್ರಕಾರೊ'ಯಿ ಜವ್ನಶೀಲೋ. ಕಾಗ್ದಾರಿ, ಪಾಗ್ದಾರಿ..ಮಸ್ತ ವರ್ಣ ಚಿತ್ರಯ್ ಹಾಣೆ ಸೊಡ್ವೊಲಾಂ. 'ಬುದ್ಧಾಲೆ ಗೃಹತ್ಯಾಗ' ಹಾಂತು ಪ್ರಸಿದ್ಧ.

ಶ್ರೀಭುವನೇಂದ್ರ ಶಿಲ್ಪಕಲಾ ಶಾಲಾ:

1937 ಇಸ್ವಿಂತು ಗೋಪಾಲ ಶೆಣೈನ ಕಾರ್ಕಳಾಂತು "ಶ್ರೀಭುವನೇಂದ್ರ ಶಿಲ್ಪಕಲಾ ಶಾಲಾ" ಸ್ಥಾಪನ ಕೆಲ್ಲಿ. ಹಾಕ್ಯಾ ತೆದ್ನಾ ಅಖಿಲಭಾರತ ಕರಕುಶಲ ಮಂಡಳಿ ಅಧ್ಯಕ್ಷಿಣಿ ಶ್ರೀಮತಿ ಕಮಲಾದೇವಿ ಚಟ್ಟೋಪಾಧ್ಯಾಯಿನ ಆನಿ ತೆದ್ನಾಚೋ ಎಂ.ಪಿ. ಶ್ರೀನಿವಾಸ ಮಲ್ಯಾನ ಸರಕಾರಾಚೆ ಸಹಾಯ ಹಸ್ತ ದಿವ್ಚೆ ಆಶ್ವಾಸನ ಕೆಲ್ಯಾರೀಯಿ ಗೋಪಾಲ ಶೆಣೈನ ತೇಂ ನಿರಾಕರಣ ಕೆಲ್ಲಿಂ. ಹೀ ಸಂಸ್ಥಾ ಆತ್ಮಂಯಿ ಶಿಲ್ಪಕಲಾ ಕ್ಷೇತ್ರಾಂತು ಕಾಮ ಕರತ ಆಸ್ಸ. ಗೋಪಾಲ ಶೆಣೈನ ಪ್ರಾಯ ಜಾಲ್ಯಾರೀಯ್ ದಿಸಾಕ 15 ಘಂಟ್ಯಾಪಶೀ ಚಡಾವತ್ ವತ್ತಾಕ ಕಾಮ ಕೆಲ್ಲಿಲೆ ನಿಮಿತ್ಯಾನ್ ಹಾಗ್ಗೆಲಿ ಘಾಟಿ ಬಗ್ವಲಿ. ಜಾಲ್ಯಾರೀಯಿ ಹಾಣೆ ಮಸ್ತ "ಪಾತ್ಥರಾಂಕ ದೇವತಾ ಸ್ವರೂಪ" ದಿಲ್ಲಾಂ. ಸಾಮಾನ್ಯ ಜನಾಂಕ ದೇವಾಕ ಪೋಳೋಚೆ ಭಾಗ್ಯ ಗೋಪಾಲ ಶೆಣೈಲೆ ನಿಮಿತಿ ಸಾಧ್ಯ ಜಾಲ್ಲಾಂ. ಹಾಗ್ಗೆಲಿಂ ಶಿಷ್ಯವೃಂದಯಿ ಮಸ್ತ ಆಸ್ಸೊನು ತಾಂತು ನಾಂವ್ ಪಾವ್ವಿಲೋ ಶಿಲ್ಪಿ ಮ್ಹಳ್ಯಾರಿ ಕಾರ್ಕಳಚೋ "ಶಿಲ್ಪಿ ಶ್ಯಾಮರಾಯ ಆಚಾರ್ಯ". ಹಾಕ್ಯಾ ಕರ್ನಾಟಕ ಸರಕಾರಾಚೆ "ಜಕಣಾಚಾರಿ ಪ್ರಶಸ್ತಿ" ಆನಿ "ಶಿಲ್ಪಗುರು ಪ್ರಶಸ್ತಿ"ಮೇಳ್ಯಾ.

ಪ್ರಶಸ್ತಿ:


ಗೋಪಾಲ ಶೆಣೈಕ 1969 ಇಸ್ವಿಂತು ಕೇಂದ್ರ ಸರಕಾರಾನ "ರಾಷ್ಟ್ರಪ್ರಶಸ್ತಿ" ದಿಲ್ಲಿಂ. ತೇಚಿ ವರಸ ಕರ್ನಾಟಕಾಚೆ ರಾಜ್ಯ ಸರಕಾರಾನಯಿ ಲಲಿತಕಲಾ ಅಕಾಡೆಮಿ ಪ್ರಶಸ್ತಿ ದಿಲ್ಯಾ. ಧರ್ಮಸ್ಥಳ ಗೊಮ್ಮಟಾ ಪ್ರತಿಷ್ಠಾಪನೆ ವೆಳೇರಿ ಧರ್ಮಸ್ಥಳ ಹೆಗ್ಗಡೆನ "ಶಿಲ್ಪವಿಶಾರದ" ಬಿರುದ ದಿಲ್ಲಾಂ. 1983 ಇಸ್ವಿಂತು ಕಾಶೀಮಠಾಧೀಶ ಶ್ರೀ ಸುಧೀಂದ್ರ ತೀರ್ಥ ಸ್ವಾಮೆನ "ಶಿಲ್ಪಸಾಮ್ರಾಜ್ಯ ಚಕ್ರವರ್ತಿ" ಮ್ಹೋಣ್ಣಿ ಉಪಾಧಿ ದಿಲ್ಲಿಂ. ಮೈಸೂರ್ ವಿಶ್ವವಿದ್ಯಾಲಯಾ ವತಿನ(1976) ಮಂಗಳೂರ ವಿಶ್ವವಿದ್ಯಾಲಯಾ ವತಿನ(1983) ಗೌರವ ಡಾಕ್ಟರೇಟ್ ದಿಲ್ಲಿಂಲೆ ಅಭಿಮಾನಾ ವಿಷಯ.

ಶಿಲ್ಪಿ 1985 ದಶಂಬರ್ 1 ತಾರೀಕೆಕ ತೋ ಸರ್ಲೋ. ಜಾಲ್ಯಾರಿ ಹಾಣೆ ಕೆಲ್ಲಿಂಲೆ ಶಿಲ್ಪಾಂ ನಿಮಿತಿ ಹೋ ಶಿಲ್ಪ ಜಗತ್ತ್ಯಾಂತು ಖ್ಯಾತ ಜಾವ್ನಸ್ಸ.

ಶಿಲ್ಪಕಲಾ ಚಕ್ರವರ್ತಿ ಗೋಪಾಲ ಶೆಣೈ ಆಜಿ ಹಾಗ್ಗೆಲೋ ನಾತ್ತು ಶಿಲ್ಪಿ ರಾಧಾ ಮಾಧವ ಶೆಣೈ ಆಜಿ ತೇ ಕ್ಷೇತ್ರಾಂತು ಆಜ್ಞಾಲೆಂ ನಾಂವ್ ಉಂಚೇರಿ ವಾಡೈತಾ ಆಸ್ಸ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಆರ್.ವಿ. ದೇಶಪಾಂಡೆ



1. ನಾಂವ್ : ರಘುನಾಥ ವಿಶ್ವನಾಥ ರಾವ್ ದೇಶಪಾಂಡೆ
2. ಜನನ್ : 16 ಮಾರ್ಚ್, 1947.
3. ಜಲ್ಮಾಲ್ಲೊ ಗಾಂವ್ : ಹಳಿಯಾಳ, ಉತ್ತರಕನ್ನಡ ಜಿಲ್ಲಾ.
4. ಶಿಕ್ಷಣ್ : ಬಿ.ಎ.(ಆನರ್ಸ್), ಎಲ್.ಎಲ್.ಬಿ.
5. ಬಾಪ್ಪಲೆ ನಾಂವ್ : ವಿಶ್ವನಾಥ ರಾವ್
6. ಆವ್ವಲೆ ನಾಂವ್ : ವಿಮಲಾ ಬಾಯ್
7. ವ್ಹಾರ್ಡಿಕ-ವಿವರ : ಬಾಯ್ಲ: ರಾಧಾ ಬಾಯ್, ದೋಗಪೂತ: ಪ್ರಸಾದ್, ಪ್ರಶಾಂತ
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ರಾಜಕೀಯ, ಕೈಗಾರಿಕಾ ಕ್ಷೇತ್ರ

‘ಆರ್.ವಿ.ದೇಶಪಾಂಡೆ’ ಮ್ಹೋಣು ನಾಂವ್ ಪಾವ್ವಿಲೊ ರಘುನಾಥ ವಿಶ್ವನಾಥ ರಾವ್ ದೇಶಪಾಂಡೆ ಸುಸಂಸಕ್ತ ಘರಾಣೆಂತು ಜನ್ಮ ಆಯ್ತೊ. ಹೋ ಆಜಿ ಎಕ್ ಜನಪ್ರಿಯ ರಾಜಕಾರಣಿ. ರಾಜಕೀಯ ಹಾಂಗೆಲಿ ಕುಟುಂಬಾಕ ಬಳವಳ ಜಾವ್ನು ಆಯ್ಲ್ಯಾ ರಘುನಾಥ ಆಪ್ಣಾಲೆ ಮಿತ್ರವರ್ಗಾಂತು ‘ಬಾಬಣ್ಣ’ ಮ್ಹೋಣು ಆಪೊಸುನು ಘೆತ್ತಾಂ. ಹಾಗ್ಗೆಲೆ ಬಾಪ್ಸನ್ ಆರಂಭ ಕೆಲ್ಲೆಲೆ ‘ದೇಶಪಾಂಡೆ ಸ್ಮಾರಕ ಟ್ರಸ್ಟ್’ ಆಶ್ರಯಾರಿ ಹಳಿಯಾಳಾಂತು ಗ್ರಾಮೀಣಾಭಿವೃದ್ಧಿ ಆನಿ ಉದ್ಯೋಗ ತರಬೇತಿ ಕೇಂದ್ರ ಸ್ಥಾಪನ ಕೋರ್ನು ಗ್ರಾಮೀಣ ಪ್ರದೇಶಾಚೆ ನಿರುದ್ಯೋಗಿ ದುರ್ಬಳ ಯುವಕಾಂಕ ಸ್ವಯಂ ಉದ್ಯೋಗ ಪ್ರಾರಂಭ ಕೊರುಂಕ್ ಅವಕಾಶ ಕೋರ್ನು ದಿಲ್ಲಾಂ. ಹಾಣೆ ಆರಂಭ ಕೆಲ್ಲೆಂಲೆಂ ‘ತುಳಜಾ ಭವಾನಿ ಚಾರಿಟೇಬಲ್ ಟ್ರಸ್ಟ್’ ತರ್ಪೆನ ಮಸ್ತ ಜನಹಿತಾಚೆ ಕಾಮ್ ಜಾತ್ತಾ ಆಸ್ತತಿ. ಪ್ರತಿ ವರಸ ದುರ್ಬಳಾಂಕ ಉಚಿತ ವಿವಾಹ ಚಲತಂ ಆಸ್ತ. ಚೆರ್ಡುಂವಾಕ ಉತ್ತೇಜನ ದಿವ್ಚಾಕ ಹಳಿಯಾಳ ದಾಂಡೇಲಿಚೆ ವಿದ್ಯಾರ್ಥಿಂಕ ಹ್ಯಾ ಟ್ರಸ್ಟ್ ವತಿನ ವಿದ್ಯಾರ್ಥಿ ವೇತನಾಯ್ ದಿವ್ಚಿ ವ್ಯವಸ್ಥಾ ಕೆಲ್ಲ್ಯಾ. ವಿ.ಆರ್.ದೇಶಪಾಂಡೆ ಸ್ಮಾರಕ ಜಾವ್ನು ಬೆಳಗಾಂವ್‌ಚೆ ಕರ್ನಾಟಕ ಲಾ ಸೊಸೈಟಿ ಶಿಕ್ಷಣ ಸಂಸ್ಥೆಚೆ ವಿಶ್ವನಾಥ ರಾವ್ ದೇಶಪಾಂಡೆ ಗ್ರಾಮೀಣ ತಾಂತ್ರಿಕ ಮಹಾವಿದ್ಯಾಲಯಯ್ ಸ್ಥಾಪನ ಕೆಲ್ಲಾಂ. 25 ವರಸ ಧೋರ್ನು ಕರ್ನಾಟಕಾಚೆ ರಾಜಕೀಯಾಂತು ಆಸ್ತುನು ಉತ್ತರ ಕನ್ನಡಾಚೆ ಹಳಿಯಾಳ ವಿಧಾನಸಭಾ ಕ್ಷೇತ್ರತಾನು 6 ಪಟಿ ಗೆಲ್ವುನು ಯೇವ್ನು ದಾಖ್ಲೊ ಕೆಲ್ಲೊ ವ್ಯಕ್ತಿ ಆರ್.ವಿ.ದೇಶಪಾಂಡೆ. ಕರ್ನಾಟಕಾಚೆ ಜನತಾದಳ, ಕಾಂಗ್ರೆಸ್ ಸರಕಾರಾಂತು 6 ಪಟಿ ವಿವಿಧ ಖಾತೆಚೊ ಮಂತ್ರಿ ಜಾವ್ನುಸ್ತನ್ ಕರ್ನಾಟಕಾಂತು ಮಸ್ತ ಸಾನ್ನ ಕೈಗಾರಿಕೆಂಕ ಆನಿ ಹೋಡ್ ಕೈಗಾರಿಕೆಂಕ ಹಾಣೆ ಉತ್ತೇಜನ ದಿಲ್ಲಾಂ. ದೇವೇಗೌಡಾನ ಮುಖ್ಯಮಂತ್ರಿ ಜಾವ್ನು ಆಸ್ತಾನಾ ತಾಗ್ಗೆಲ ಒಟ್ಟು ಸ್ಟಿಡ್ಜರ್‌ಲ್ಯಾಂಡಾಚೆ ದಾವೋಸಾಂತು ಚಲ್ಲೆಂಲೆ ವಿಶ್ವ ಹೂಡಿಕೆದಾರಾಲೆಂ ಸಮ್ಮೇಳನಾಂತು ಭಾಗವಹ್ತುನು ತಾಂಕಾ ಕರ್ನಾಟಕಾಂತು ಬ್ರಹತ್ ಪ್ರಮಾಣಾರಿ ಬಂಡವಾಳ ಫಾಲ್ಗಾ ಅವಕಾಶ ಆಸ್ತ ಮ್ಹೋಣು ದಾಕ್ಟೊನು ದಿಲಾಂ. ಬಹುರಾಷ್ಟ್ರೀಯ ಆನಿ ಭಾರತೀಯ ಕಂಪೆನಿ ತುಕುನು ಕರ್ನಾಟಕಾಕ ಹೋಡ ರಿತಿರಿ ಬಂಡವಾಳ ಯೆವ್ಚೆ ತಶ್ಚಿ ಕೆಲ್ಲೆಲಿ ಕೀರ್ತಿ ದೇಶಪಾಂಡೆಕ ಪಾವ್ತಾ.

1971 ಇಸ್ವಿತಾನು 1985 ವರೆಕ ಹೋ ಜನಪ್ರಿಯ ನ್ಯಾಯವಾದಿ. 1972 ಇಸ್ವಿಂತು ರಾಜಕೀಯ ಪ್ರವೇಶ ಕೋರ್ನು ಹಾಣೆ 1978 ಇಸ್ವಿಂತು ಜನತಾ ಪಕ್ಷ ಸೆರ್ವುನು ದೋನಿ ವರಸ ಪಕ್ಷಾಚೆ ಉತ್ತರ ಕನ್ನಡ ಘಟಕಾಚೆ ಪಕ್ಷಾಧ್ಯಕ್ಷಯ್ ಜಾವ್ನು ಕಾಮಕೆಲ್ಲಾಂ. 1783 ಇಸ್ವಿಂತು ಪ್ರಥಮ ಜಾವ್ನು ಜನತಾ ಪಕ್ಷತಾವ್ನು ಕರ್ನಾಟಕ ವಿಧಾನ ಸಭೆಕ ಚುನಾಯಿತ್ ಜಾವ್ನು ನಂತರ 1985 ಇಸ್ವಿಂತು ಮಧ್ಯಂತರ ಓಟಾ ವೆಳೇರಿ ಪ್ರಚಂಡ ಜಾವ್ನು ಗೆಲ್ವುನು ಆಯ್ಲೊಂ. ರಾಮಕೃಷ್ಣ ಹೆಗ್ಡೆಲೆಂ ಮಂತ್ರಿ ಮಂಡಲಾಂತು ಸಾನ ಕೈಗಾರಿಕೆಚೊ ಸ್ವತಂತ್ರ ನಿರ್ವಹಣಾ ಮಂತ್ರಿ ಜಾವ್ನು ಹಾಣೆ ಕಾಮಕೆಲ್ಲಾಂ. ಮುಕಾರಿ ಕೃಷಿ, ವಸತಿ ಆನಿ ನಗರಾಭಿವೃದ್ಧಿ ಮಂತ್ರಿಯ್ ಜಾಲ್ಲಾ. ದಿ.ನಜೀರ್‌ಸಾಬ್ ಅಸ್ವಸ್ಥ ಜಾಲ್ಲೆಲೆ ತೆದ್ನಾ ತಾಗ್ಗೆಲಿ ಖಾತಾಚೆ ಗ್ರಾಮೀಣಾಭಿವೃದ್ಧಿ ಆನಿ ಪಂಚಾಯತ್‌ರಾಜ್ ಮಂತ್ರಿ ಜಾವ್ನುಯ್ ಕಾರ್ಯನಿರ್ವಹಿಸಿಲಾಂ. 1994 ಇಸ್ವಿಂತು ದೇವೇಗೌಡ ಆನಿ ಜಿ.ಎಚ್.ಪಟೇಲ್ ಹಾಂಗೆಲೆ ಸರಕಾರಾಂತು ಬ್ರಹತ್ ತಶೀಂಚೆ ಮಧ್ಯಮ ಕೈಗಾರಿಕಾ ಆನಿ ಮೂಲಭೂತ ಸೌಕರ್ಯಾಭಿವೃದ್ಧಿ ಮಂತ್ರಿ ಜಾವ್ನು ಚಾಂಗ ಕಾಮಕೋರ್ನು ದೇಶಪಾಂಡೆನ ಆಪ್ಣಾಲೆ ಸಾಮರ್ಥ್ಯ ದಾಕ್ಟೊಂ. 1999 ಇಸ್ವಿಂತು ಪರತ ಎಸ್.ಎಂ.ಕೃಷ್ಣಾಲೆ ಕಾಂಗ್ರೆಸ್ ಸರಕಾರಾಂತು ಹೊ ಕೈಗಾರಿಕಾ ಮಂತ್ರಿ ಜಾಲ್ಲೊ. 1996 ಇಸ್ವಿತಾನು 2001 ಇಸ್ವಿವರೆಕ ಕೈಗಾರಿಕಾ ಮಂತ್ರಿ ಜಾವ್ನು ಆಸ್ತಾನಾ ರಾಜ್ಯಾಂತು ನವೀಂ ಕೈಗಾರಿಕಾ ನೀತಿ ಹಾಡ್ಚಾಂತು ದೇಶಪಾಂಡೆ ಯಶ ಪಾವ್ತಾಂ. ಹಾಜ್ಜೆನ ಹಜಾರೋ ಕೋಟಿ ರುಪ್ಪಯ್ ಬಂಡವಾಳ ಕರ್ನಾಟಕಾಕ ಯೆತ್ತಾ. ಹೇಚಿ ವರಸ ಹಾಣೆ ಪ್ರಕಟ ಕೆಲ್ಲೆಲಿಂ ಇನ್ವೆಂಟಿವ್ ಆಧಾರಿತ ಮಾಹಿತಿ ತಂತ್ರಜ್ಞಾನ ಪಾಲಿಸಿ ನಾಂವ್ ಪಾವ್ತಾ. ಹಾಜ್ಜೆನ ಕರ್ನಾಟಕಾಂತು ಟೊಯೊಟಾ, ಕಿರ್ಲೋಸ್ಕರ್, ವೋಲ್ವೊ, ಟೆಲ್ಯೊ, ಟೆಲ್ಯಾನ್, ಎಸ್.ಕುಮಾರ್ಸ್, ಟಿವೀಸ್, ಸುಜುಕಿ, ಸಾಯಿ ಇಂಡಸ್ಟ್ರೀಸ್, ಜಿಂದಾಲ್, ವಾರ್ನರ್, ಲಾಯಂಬರ್ತ್ ಅಶ್ಚಿ ಮಸ್ತ ಐಟಿ ಆನಿ ಹಾರ್ಡ್‌ವೇರ್ ಕಂಪೆನಿಯೋ

ಕರ್ನಾಟಕಾಂತು ಸ್ಥಾಪನ ಜಾಲ್ಲಿಂತಿ. ತಶೀಂಚಿ ಇನ್‌ಫೋಸಿಸ್, ವಿಪ್ರೊ ತಸ್ಸಲೆ ಕಂಪೆನಿಂಚೆ ವಿಸ್ತರಣಯ್ ದೇಶಪಾಂಡೆ ಮಂತ್ರಿ ಮಂಜೂರ್ ಜಾಲ್ಲಿಂತಿ. ಹೀ ಪಾಳಿಸಿ ಮಾಗ್ಗಿರಿ 2001 ಇಸ್ವಿಂತು ಪುನರಪಿ ಪರಿಷ್ಕರಣ ಜಾವ್ನು ಕರ್ನಾಟಕಾಚೆ ಔದ್ಯಮೀಕರಣಾಂಕ ನವೇಂ ಆಯಾಮ ದಿಲ್ಲಾಂ. ದೇಶಪಾಂಡೆನ ಮಾಹಿತಿ ತಂತ್ರಜ್ಞಾನ ನೀತಿ ಕರ್ನಾಟಕಾಂತು ಹಾಳೇಲಿಂ ಏಕೆ ಚರಿತ್ರಾರ್ಹ ದಾಖಲ ಜಾವ್ನಸ್.

ಹಾಗ್ಗಲೆ ಪ್ರೋತ್ಸಾಹಾನ ಬೆಂಗಳೂರಾಂತು ಆರಂಭ ಜಾಲ್ಲೆಲೆಂ 'ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಇನ್ಫೋರ್ಮೇಶನ್ ಅಂಡ್ ಕಮ್ಯುನಿಕೇಶನ್' ಸಂಸ್ಥೋ ಆಜಿ ದೇಶಾಚೆ ಪ್ರಮುಖ ಮಾಹಿತಿ ತಂತ್ರಜ್ಞಾನ ತರಬೇತಿ ಸಂಸ್ಥೆಂತು ಏಕು ಜಾವ್ನಸ್. ರಾಷ್ಟ್ರಾಂತು ಸರ್ವಪ್ರಥಮ ಜಾವ್ನು ಕರ್ನಾಟಕಾಂತು ಏಟೆ ಬಿಟಿ ತಂತ್ರಜ್ಞಾನ ನೀತಿ ಚಲಾವಣೆಕ ಯೆವ್ಜೆತಶಿ ಜಾಲ್ಲೆಂ.

ದೇಶಪಾಂಡೆಲೆ ಸಾಧನೆಕ ಕಿರಿಟಪ್ರಾಯ ಜಾಲ್ಲೆಲೆಂ 2000 ಇಸ್ವಿಂತು ಚಲ್ಲೆಲೆಂ ಜಾಗತಿಕ ಹೂಡಿಕೆದಾರಾಲೆಂ ಸಮಾವೇಶ. ಹಾಂತು ಸುಮಾರ್ ಶಂಬರಿ ದೇಶಾಚೆ ವಾಣಿಜ್ಯ ಪ್ರತಿನಿಧಿಂ, ಬಂಡವಾಳ ಹೂಡಿಕೆದಾರಂ, ಸರಕಾರಾಚೆ ಅಧಿಕಾರಿವರ್ಗಂ, ಆನಿ ಅರ್ಥಶಾಸ್ತ್ರಜ್ಞ ಆಯ್ಕಿಲೆಂ. ಪಾಂಚ ದೀಸು ಚಲ್ಲೆಲೆ ಹೇ ಸಮಾವೇಶಾಂತು ರಾಜ್ಯಾಚೆ ಸುಮಾರು 27 ಹಜಾರ ಕೋಟಿ ರುಪ್ಪಯಿಚೆ ವಿದೇಶಿ ಬಂಡವಾಳ ಕರ್ನಾಟಕಾಂತು ಆಕರ್ಷಿತ ಜಾಲ್ಲಾಂ. ಧರ್ಮಸಿಂಗು ಕರ್ನಾಟಕಾಚೊ ಮುಖ್ಯಮಂತ್ರಿ ಜಾವ್ನಾಸ್ತಾನಾ ಹಳಿಯಾಳಾ ಲಾಗಿ ಜಿಎಂಆರ್ ಕಂಪೆನಿಚೆ ಸಾಕ್ರೆ ಕಾರ್ಖಾನೆಕ ಪರವಾನಗಿ ಮೆಳ್ಳ್ಯಾ. ದೇಶಪಾಂಡೆಲಿ ಆನೇಕಿ ಸಾಧನಾ ಮ್ಹಳ್ಯಾರಿ ಕೇಂದ್ರ ಸರಕಾರಾ ಮಾದರಿರಿ ಕರ್ನಾಟಕಾಂತು 'ಸ್ಪೇಟ್ ಲೆವೆಲ್ ಎಕ್ಸ್‌ಪೋರ್ಟ್ ಪಾಲಿಸಿ' ಜಾರಿ ಹಾಳೆಲಿಂ.

2004 ಇಸ್ವಿಂತು ಹಾಣೆ ಸ್ಥಾಪನ ಕೆಲ್ಲೆಂಲೆ ದೇಶಪಾಂಡೆ ರುಡ್‌ಸೆಟ್ (ಗ್ರಾಮೀಣಾಭಿವೃದ್ಧಿ) ಸಂಸ್ಥೆನ ಹಳಿಯಾಳ ಆನಿ ಆಸ್‌ಪಾಸ್‌ಚೆ ಜನಾಂಕ ಮಸ್ತ ಉಪಕಾರ ಜಾಲ್ಲಾಂ. ಸುಮಾರ 84 ವೈವಿಧ್ಯಮಯ ಕ್ಷೇತ್ರಾಂತು ತರಬೇತಿ ಶಿಬಿರ ಚಲ್ಲೀಂತಿ ಆನಿ ತಾಂತು ಸುಮಾರು 2523 ಯುವಕ ಯುವತಿಯೋ ತರಬೇತ್ ಪಾವ್ಲಿಂತಿ. ತಾಂತು 1526 ಜನಂ ಸ್ವಯಂ ಉದ್ಯೋಗ ಕರ್ತಾ ಆಸ್ತತಿ. ಗ್ರಾಮೀಣಾಭಿವೃದ್ಧಿ ಕಾರ್ಯಕ್ರಮಾಂತು 56 ಗ್ರಾಮೀಣಾಭಿವೃದ್ಧಿ ಚಟುವಟಿಕೆಂತು 10496 ಜನಂ ಭಾಗಘೆತ್ಲಿಂಚಿ. 1648 ಸದಸ್ಯಾಂಕ 112 ಸ್ವಸಹಾಯ ಗುಂಪಾಂತು ಸೆರ್ಪನ್ ಗೆತ್ತಾಂ.

ಯಲ್ಲಾಪುರ ತಾಲ್ಲೂಕಾಚೆ ಕಿರವತ್ತಿ ಶ್ರೀಕೃಷ್ಣ ಡೈರಿ ಪ್ರೈವೇಟ್ ಲಿಮಿಟೆಡ್ ಆನಿ ಭಾರತೀಯ ಸ್ಪೇಟ್ ಬ್ಯಾಂಕ್ ಸಹಯೋಗಾಂತು ಮುಂಡಗೋಡ ಮ್ಹಳೆಲೆ ಕಡೆನ ಬೃಹತ್ ಡೈರಿ ಯೋಜನಾ ಘಾಲ್ನು ಘೆತ್ಲ್ಯಾ. ಹಾಕ್ಚಾ ದಿವಸಾಕ ಸರಾಸರಿ 700 ಲೀಟರ್ ದೂದ ಸಂಗ್ರಹ ಕರ್ತಾತಿ. ಅಸ್ಸಲಿ ಡೈರಿ ಯೋಜನಾ ಹಳಿಯಾಳಾಂತೂಯ್ ಕೊರ್ಚೆ ಪ್ರಯತ್ನ ಚಲ್ಲಾಂ. ಗ್ರಾಮೀಣಾಭಿವೃದ್ಧಿ ಚಟುವಟಿಕಾ ದಾಂಡೇಲಿಕಯ್ ವಾಡ್ತಾ ಆಸ್.

ಕೇಂದ್ರ ಸರಕಾರ ಆನಿ ಆಸ್ಮೆಡ್ ಸಂಸ್ಥೆಚೆ ಸಹಯೋಗಾನ ಹಳಿಯಾಳಾಂತು ವಾಶೆಚಿ ವಸ್ತು ಉತ್ಪಾದನಾ ಕೇಂದ್ರ ಸ್ಥಾಪನ ಕೆಲ್ಲಾಂ. ರಾಜ್ಯಾಂತು ಅಸ್ಸಲಿ ಯೋಜನಾ ಹಳಿಯಾಳಾಂತು ಸುರ್ದೆ ಪ್ರಾರಂಭ ಜಾಲ್ಯಾಂ. ಆಜತಾಂಯ್ ಒಟ್ಟು 294 ಧಾರ್ಲೆ ಆನಿ ಬಾಯ್ಲ್ಯಾನಿ 11 ನಮೂನೆಚೆ ವಾಶೆ ವಸ್ತು ನಿರ್ಮಾಣಾಚಿ ತರಬೇತ್ ಪಾವ್ಲಿಂತಿ.

ಪ್ರಶಸ್ತಿ-ಪುರಸ್ಕಾರ:

ಆಜಿವರೆಕ ಆರ್.ವಿ.ದೇಶಪಾಂಡೆಕ ಮಸ್ತ ಗೌರವ ಪ್ರಶಸ್ತಿ ಮೆಳ್ಳಿಂತಿ. ತಾಂತು ಗೋಕರ್ಣಮಠಾಧೀಶಾಲೆಂ 'ವಿದ್ಯಾಧಿರಾಜ ಪುರಸ್ಕಾರ', ಕೆನರಾ ರತ್ನ, ರೋಟರಿ ಪ್ರಶಸ್ತಿ ಮುಖ್ಯ ಜಾವ್ನಸ್ತಿ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಎಸ್. ಎಮ್. ಯಾಹ್ಯಾ

1. ನಾಂವ್ : ಸಿದ್ಧಿಕ್ ಮಹಮ್ಮದ್ ಯಾಹ್ಯಾ
2. ಜನನ್ : 3-2-1938
ಮರಣ್ : 28-1-1998
3. ಜಲ್ಮಾಲ್ಲೊ ಗಾಂವ್ : ಭಟ್ಕಳ್, ಉ.ಕ. ಜಿಲ್ಲೊ, ಕರ್ನಾಟಕ
4. ಬಾಪಯ್ : ಸಿದ್ಧಿಕ್ ಉಮರ್
5. ಆವಯ್ : ರೂಕಿಯಾ ಉಮರ್
6. ಶಿಕ್ಷಣ್ : ಸ್ನಾತಕೋತ್ತರ್ ಕಾನೂನ್ ಶಿಕಾಪ್
7. ಸಮುದಾಯ್ : ನವಾಯ್
8. ಕಾರ್ಯಕ್ಷೇತ್ರ : ರಾಜಕೀಯ್



ಎಸ್. ಎಂ. ಯಾಹ್ಯಾ ಕರ್ನಾಟಕಾಚಾ ಶಿಕ್ಷಾ ವೆವಸ್ಥೆಕ್ ನೊವಿ ದಿಶಾ ದಿಲ್ಲೊ ಮಹಾನ್ ವ್ಯಕ್ತಿ. ಹೈಸ್ಕೂಲ್ ಹಂತಾರ್ ಆಸ್ಲೆಲ್ಯಾ ಭಟ್ಕಳ್ಚ್ಯಾ ಅಂಜುಮಾನ್ ಶಿಕ್ಷಣ್ ಸಂಸ್ಥಾಂಕ್ ಜೂನಿಯರ್ ಕಾಲೇಜ್, ಡಿಗ್ರಿ ಕಾಲೇಜ್, ಚಲಿಯಾಂಕ್ ಕಾಲೇಜ್, ಆನಿ ನಿಮಾಣೆಂ ಇಂಜಿನಿಯರಿಂಗ್ ಕಾಲೇಜ್ ಹಂತಾಕ್ ಪಾವಾಯಿಲ್ಲೊ ದೂರ್ ದಿಷ್ಟಿಚೊ ವೆಕ್ತಿ. ಏಕ್ ಶಿಕ್ಪಿ, ಏಕ್ ಚಿಂತ್ಪಿ, ಆನಿ ಪ್ರಾಮಾಣಿಕ್ ರಾಜಕಾರಣಿ. ಭಟ್ಕಳ್ಚಾ ನವಾಯತ್ ಮುಸ್ಲಿಮ್ ಸಮುದಾಯಾಕ್, ಆಧುನಿಕ್ ಶಿಕ್ಷಾ ವೆವಸ್ಥೆಕ್ ವೆಲ್ಲೊ ಮಹಾನ್ ಮುಖೆಲಿ ಜಾವ್ನಾಸಾ.

ಯಾಹ್ಯಾ 3-2-1938ವೆರ್ ಭಟ್ಕಳಾಂತ್ ಸಿದ್ಧಿಕ್ ಉಮರ್ ಆನಿ ರೂಕಿಯಾ ಉಮರ್ ಹಾಂಚೊ ಪೂತ್ ಜಾವ್ನ್ ಜಲ್ಮಾಲೊ. ತಾಚೆಂ ಕುಟುಂಬ ಗ್ರೇಸ್ತ್ ಆನಿ ನಾಂವಾಡ್ಲಿಕ್. ತಾಚೊ ಬಾಪಯ್ ಮಡಿಕೇರಿಂತ್ ವಸ್ತಿ ಕರ್ತಾಲೊ. ಸುರ್ದಿಲೆಂ ದೋನ್ ವರ್ಸಾಂಚೆಂ ಶಿಕಾಪ್ ಭಟ್ಕಳಾಂತ್ ಜಾಲ್ಯಾ ಉಪ್ರಾಂತ್, ಪುತಾಕ್, ಆಧುನಿಕ್ ಶಿಕಾಪ್ ದಿಂವ್ಚ್ಯಾಕ್ ಸಾಂ. ಜುಜೆಚಾ ಕಾನ್ವೆಂಟ್ ಇಸ್ಕೂಲಾಕ್ ಭರ್ತಿ ಕೆಲೊ. ಹ್ಯಾ ಇಸ್ಕೂಲಾಂತ್ ತಾಚೆಂ ದೇಣೆಂ ವಿಕಾಸ್ ಕರುಂಕ್ ಧಾರಾಳ್ ಅವ್ಕಾಸ್ ಲಾಭ್ಲೊ. ಹೈಸ್ಕೂಲಾಕ್ ಮಡಿಕೇರಿ ಸೆಂಟ್ರಲ್ ಹೈಸ್ಕೂಲಾಕ್ ತಾಚಾ ಬಾಪಾಯ್ ಭರ್ತಿ ಕೆಲೊ. ಮಡಿಕೇರಿ ಸರ್ಕಾರಿ ಕಾಲೇಜಿಂತ್ ಪಿಯುಸಿ ಶಿಕಾಪ್ ತಾಣೆಂ ಜೊಡ್ಲೆಂ. ಮದ್ರಾಸ್ ಲೊಯೊಲಾ ಕಾಲೇಜಿಂತ್ ಬಾಪಾಯ್ ತಾಕಾ ಬಿ.ಎ. ಶಿಕ್ಷಾಕ್ ಭರ್ತಿ ಕೆಲೊ. ಬೊಂಬಯ್ ವಿಶ್ವವಿದ್ಯಾನಿಲಯಾ ಥಾವ್ನ್ ಕಾನೂನ್ ಶಿಕಾಪ್ ತಾಣೆಂ ಜೊಡ್ಲೆಂ. ಹ್ಯಾ ವಿಶ್ವವಿದ್ಯಾನಿಲಯಾ ಥಾವ್ನ್ ಎಂ.ಎ. ಆನಿ ಕಾನೂನಾಂತ್ ಸ್ನಾತಕೋತ್ತರ್ ಡಿಗ್ರಿ ತಾಣೆಂ ಜೊಡ್ಲಿ. ಶಿಕಾಪ್ ಜೊಡ್ತಾನಾಂಚ್ ಮುಕೆಲ್ಪಣಾಚೆಂ ಲಕ್ಷಣಾಂ ತಾಚೆ ಥಂಯ್ ಆಸ್ಲಾಲಿಂ. ವಿದ್ಯಾರ್ಥಿ ಸಂಘಟನಾಚಾ ಕಾರ್ಯಕಾರಿ ಸಮಿತಿಚೊ ಸಾಂದೊ ತೊ ಜಾವ್ನ್ ಆಸ್ಲಾಲೊ. ಬೊಂಬಯ್ ಯುನಿವರ್ಸಿಟಿಚಾ ಟೆನ್ನಿಸ್ ಟೀಮಾಂತ್ಯೀ ಆಸ್ಲಾಲೊ. ಅಶೆಂ, ಮಡಿಕೇರಿ, ಮದ್ರಾಸ್ ಆನಿ ಬೊಂಬಾಯಿಂತ್ ತಾಣೆಂ ಜೊಡ್ಲಾಲೆಂ ಶಿಕಾಪ್ ಆನಿ ತರ್ಬೆತಿ ತಾಕಾ ಏಕ್ ಮುಖೆಲಿ ತಶೆಂ ಬರೆಂ ವ್ಯಕ್ತಿತ್ವ ಲಾಭಾಂವ್ಕ್ ಸಕ್ಲೆಂ. ತಾಚೆ ಪರ್ಗಟ್ ಉಲವ್ಣ್ಯಾಂತ್ ಚತುರಾಯ್, ತರ್ಕ್ ಮಾಂಡ್ಪಿ ರೀತ್, ತಾಚಾ ಮುಕ್ಲ್ಯಾ ವಕೀಲ್ ವೃತ್ತೆಂತ್ ಜಯ್ ಜೊಡುಂಕ್ ಆಧಾರ್ ಜಾಲೊ. 1968 ಇಸ್ವೆಂತ್, ಬೆಂಗ್ಲೂರಾಂತ್, ಆಪ್ಲೆಂಚ್ ಸ್ವಂತ್ ಆಫೀಸ್ ಉಗಡ್ಸ್, ವಕೀಲಾಚಿ ವೃತ್ತಿ ತಾಣೆಂ ಸುರು ಕೆಲಿ. ಸಾಂಗಾತಾಚ್ ಕೆ.ಎಲ್.ಇ. ಕಾನೂನ್ ಕಾಲೇಜಿಂತ್ ಆನಿ ಶ್ರೀ ರಾಜೇಂದ್ರ ಆಚಾರ್ಯ ಕಾನೂನ್ ಕಾಲೇಜಿಂತ್ ಕಾನೂನ್ ಪ್ರಾಧ್ಯಾಪಕ್ ಜಾವ್ನ್ ತಾಣೆಂ ವಾವ್ರ್ ದಿಲಾ. ಕಾನೂನ್ ಶಿಕ್ಷಕ್ ಜಾವ್ನ್ ವಿದ್ಯಾರ್ಥಿಂ ಮಧೆಂ ಭೋವ್ ನಾಂವಾಡ್ಲಿಕ್ ತೊ ಜಾವ್ನ್ ಆಸ್ಲಾಲೊ. ಪ್ರಾಧ್ಯಾಪಕ್ ಜಾವ್ನ್ ಮುಂದರುನ್ ವಚೊಂಕ್ ತಾಕಾ ಆಶಾ ಆಸ್ಲಾಲಿ. ಪೂಣ್ ಶ್ರೀ ಕೆ.ಎಚ್. ರಂಗನಾಥಾನ್ ತಾಕಾ ರಾಜಕೀಯಾಕ್ ರಿಗೊಂಕ್ ಪ್ರೇರಣ್ ದಿಲೆಂ. ತಾಚಾ ಉಲವ್ಣ್ಯಾಚಿ ತೀರ್ ಆನಿ ಸಂಘಟನಾತ್ಮಕ್ ಸಕತ್ ಪಾರ್ಕಿಲ್ಯಾ ಶ್ರೀ ಕೆ.ಎಚ್. ರಂಗನಾಥಾನ್, 1970 ಇಸ್ವೆಂತ್ ಉತ್ತರ ಕನ್ನಡ ಕಾಂಗ್ರೆಸ್ ಸಮಿತಿಚೊ ಸಾಂದೊ ನಮಿಯಾರ್ಲೊ. ಯಾಹ್ಯಾನ್ ಉತ್ತರ ಕನ್ನಡಾಂತ್ ಕಾಂಗ್ರೆಸ್ ಪಾಡ್ತ್ ಬಳಾಧಿಕ್ ಕೆಲಿ. ತೊ ಲೊಕಾಚೊ ಮುಕೆಲಿ ಮ್ಹಣ್ ತಾಣೆಂ ರುಜು ಕೆಲೆಂ. ಹಾಚೊ ಪರಿಣಾಮ್ ಜಾವ್ನ್ 1972 ಇಸ್ವೆಂತ್, ಕಾಂಗ್ರೆಸ್ ಪಾಡ್ತೆನ್, ಭಟ್ಕಳ್ ವಿಧಾನಸಭೆಚೊ ಉಮೆದ್ವಾರಿ ಜಾವ್ನ್ ವಿಂಚ್ಲೊ. ಹ್ಯಾ ಚುನಾವಣೆಂತ್, ದಿಲ್ಲ್ಯಾ ಓಟಾಂ ಪಯ್ಲಿ, 56% ಫೆವ್ನ್ ಜೀಕ್ ಜೊಡ್ಲಿ. ತಕ್ಷಣ್ ತಾಕಾ ಕರ್ನಾಟಕ ಕಾಂಗ್ರೆಸ್ ಪಾಡ್ತಿಚೊ ಜೆರಾಲ್ ಕಾರ್ಯದರ್ಶಿ ನೇಮಕ್ ಕೆಲೊ, ಆನಿ ಉಪ್ರಾಂತ್ ಆಲ್ ಇಂಡಿಯಾ ಕಾಂಗ್ರೆಸ್ ಕಾರ್ಯಕಾರಿ ಸಮಿತಿಚೆಂ ಸಾಂದೆಪಣ್ ದಿಲೆಂ. ದಶೆಂಬರ್ 19, 1973 ಇಸ್ವೆಂತ್ ಮುಕೆಲ್ ಮಂತ್ರಿ ದೇವರಾಜ ಅರಸಾನ್ ತಾಕಾ ಉದ್ಯೋಗ್, ಪ್ರವಾಸೋದ್ಯಮ್ ಆನಿ ವಕ್ಫ್ ಮಂತ್ರಿ ನಮಿಯಾರ್ಲೊ. ಕೆಬಿನೆಟ್ ರ್ಯಾಂಕಾಕ್ ಪಾವ್ಲಾಲೊ ಪಯ್ಲೊ ನವಾಯ್ತಿ ಕೊಂಕ್ರಿ ಮನಿಸ್ ಯಾಹ್ಯಾ ಜಾವ್ನಾಸಾ. 1-7-1972ವೆರ್, ವಿಧಾನಸಭೆಂತ್ ದಿಲ್ಲೆಂ ಪಯ್ಲೆಂ ಭಾಷಣ್ ಶಿಕ್ಷಣ್ ವೆವಸ್ಥೆ ವಿಶ್ಯಾಂತ್ ಜಾವ್ನಾಸ್ಲೆಂ. ಹೆಂ

ತಾಚೆಂ ಭಾಷಣ್ ನಾಂವಾಡ್ಲೆಕ್ ಜಾವ್ನಾಸೊನ್, ತಾಕಾ ಶಿಕ್ಷಣ್ ಮಂತ್ರಿಚಿ ಪದ್ವಿ ದೀಂವ್ಕ್ ಸಕ್ಲೆಂ. ಆಪ್ಲ್ಯಾ ರಾಜಕೀಯ್ ಜೀವನಾಂತ್ ಕರ್ನಾಟಕಾಚೊ ಶಿಕ್ಷಣ್ ಮಂತ್ರಿ, ವಕ್ಫ್ ಮಂತ್ರಿ, ಅಬ್ಕಾರಿ ಮಂತ್ರಿ, ಕೈಗಾರಿಕ್ ಮಂತ್ರಿ, ಸಕ್ತೆಚಾ ವಿಭಾಗಾಚೊ ಮಂತ್ರಿ, ಯುವಜನಾಂಚಾ ವಿಭಾಗಾಚೊ ಮಂತ್ರಿ ಜಾವ್ನ್ ವಾವ್ರ್ ದೀವ್ನ್, ಕರ್ನಾಟಕಾಚಾ ಅಭಿವೃದ್ಧಿಕ್ ಕಾರಣ್ ಜಾಲಾ.

ಶೈಕ್ಷಣಿಕ್ ಮಂತ್ರಿ ಜಾವ್ನ್ ಕರ್ನಾಟಕಾಚಾ ಶೈಕ್ಷಣಿಕ್ ವಾಡಾವಳಿಕ್, ನವೆಂ ಶಿಕ್ಷಣ್ ಕ್ರಮ್ ಜಾರಿಯೆಕ್ ಹಾಡುಂಕ್ ತೊ ಕಾರಣ್ ಜಾಲಾ. ತೊ ಮಂತ್ರಿ ಜಾವ್ನ್ ಆಸ್ತಾನಾ, ಕರ್ನಾಟಕಾಂತ್ ಸರ್ಕಾರಾನ್ ಶಿಕ್ಷಣಾಕ್ ಚಡ್ ಮಹತ್ವ್ ದಿಂವ್ಪಾಪರಿಂ ಪಳೆಯ್ಲಾಂ. ಮ್ಹನ್ಯಾಚಾ ಪ್ರಗತೆಕ್ ಶಿಕ್ಷಣ್ ಕಾರಣ್ ಮ್ಹಳ್ಳಿ ತಾಚಿ ಪಾತ್ಯೆಣಿ. ಖಾಸ್ಗಿ ಆಡಳಿತ್ ಮಂಡಳಿನಿಂ ಚೆಕ್ ಮುಖಾಂತ್ ಸಾಂಬಾಳ್ ದೀಂವ್ಕ್ ನೇಮ್ ಕೆಲೆಂ, ಆನಿ ಶಿಕ್ಷಕಾಂಚೆಂ ಶೋಷಣ್ ಜಾಂವ್ಚೆಂ ಆಡಾಯ್ಲೆಂ. ಶಿಕ್ಷಕಾಂಚೊ ಸಾಂಬಾಳ್ ವಾಡಾವ್ನ್ ತಾಂಕಾಂ ಗೌರವಾನ್ ಜಿಯೆಶೆಂ ಕೆಲೆಂ. ವೃತ್ತಿಪರ್ ಶಿಕ್ಷಾಕ್ ಮಹತ್ವ್ ದೀವ್ನ್ ವಿವಿಧ್ ಸಂಸ್ಥಾಂನಿ 25 ವಿವಿಧ್ ವೃತ್ತಿಪರ್ ತರ್ಬೆತ್ಯೊ ಸುರು ಕೆಲ್ಯೊ. ಆಜ್ ಸಗ್ಳ್ಯಾ ಭಾರತಾಂತ್ 'ಸಿ.ಇ.ಟಿ.' ಪರೀಕ್ಷಾ ಏಕ್ ಮಾದರಿ ಜಾವ್ನಾಸಾ. ತಸೆಂಚ್ ಕಾಲೇಜ್ ಪ್ರಾಧ್ಯಾಪಕಾಂಕ್ 'ಎನ್.ಇ.ಟಿ.' ಮ್ಹಳ್ಳಿ ಪರೀಕ್ಷಾ ಕಡ್ಡಾಯೆಚಿ ಜಾವ್ನಾಸಾ. ಕರ್ನಾಟಕಾಂತ್ ದೋನ್ಯೋ ಪರೀಕ್ಷಾ, ನಿಯಮಿತ್ ರಿತಿರ್ ಜಾಂವ್ಚಿ ವೆವಸ್ಥಾ ಯಾಹ್ಯಾನ್ ಕೆಲಿ. ತಾಚಾ ಕಾಳಾರ್ ಮೀಸಲಾತಿ ವೆವಸ್ಥಾ ವಿಶ್ವವಿದ್ಯಾನಿಲಯಾಂತ್ಯೋ ಜಾರಿಯೆಕ್ ಹಾಡ್ಲಿ. ದಲಿತಾಂಕ್, ಅಲ್ಪಸಂಖ್ಯಾತಾಂಕ್ ಶಿಕ್ಷಣ್ ಸಂಸ್ಥೆ ಸುರು ಕರುಂಕ್ ಸಡಿಲಾಯೆನ್ ಪರ್ವಣಿ ತಾಣೆಂ ದಿಲಿ. ಶಿಕ್ಷಣಾ ವರ್ವಿಂ ಸಾಮಾಜಿಕ್ ಎಕ್ತಾರ್, ಸಾಮಾಜಿಕ್ ನೀತ್ ಆನಿ ಬಾಂಧವ್ಪಣ್ ವಾಡಾಜಯ್ ಮ್ಹಳ್ಳೆಂ ತಾಚೆಂ ಚಿಂತಾಪ್ ಜಾವ್ನಾಸ್ಲೆಂ.

ತಾಚಾ ಕಾಳಾರ್, ಯುನಿವರ್ಸಿಟಿಂಕ್ 'ಸ್ವ ಆಡಳ್ತಚ್ಯಾಚೊ' ಅಧಿಕಾರ್ ದಿಂವ್ಚೊ ನಿರ್ಧಾರ್ ತಾಣೆಂ ಘೆತ್ಲೊ. ವಿದ್ಯಾರ್ಥಿಂಕ್ ಯುನಿವರ್ಸಿಟಿಚ್ಯಾ ಸೆನೆಟ್ ಆನಿ ಇತರ್ ವಿಭಾಗಾಂನಿ ಸ್ಥಾನ್ ದಿಂವ್ಚಾಕ್ ಕಾನೂನಾಕ್ ಬದಲಾವಣ್ ಹಾಡ್ಲಿ. ಖಾಸ್ಗಿ ಸಂಸ್ಥಾಂಕ್ ಉಂಚ್ಲ್ಯಾ ಶಿಕ್ಷಾಕ್ ಪ್ರವೇಶ್ ಕರುಂಕ್ ತಾಣೆಂ ಉತ್ತೇಜನ್ ದಿಲೆಂ. ಅಲ್ಪಸಂಖ್ಯಾತ್, ದಲಿತ್ ಆನಿ ಪರಿಶಿಷ್ಟ ವರ್ಗಾಂಚಾಂಕ್ ಸಿವಿಲ್ ಸರ್ವಿಸ್ ಪರೀಕ್ಷೆಂಕ್ ತರ್ಬೆತಿ ದಿಂವ್ಚಿ ವೆವಸ್ಥಾ ಕೆಲಿ. ಬೆಂಗ್ಳುರಾಂತ್, ಯು.ಜಿ.ಸಿ.ಚೆಂ ಕೆಂದ್ರ್ ಸುರು ಕರುಂಕ್ ತೊ ಕಾರಣ್ ಜಾಲೊ. ವಿಶ್ವೇಶ್ವರಯ್ಯ ತಾಂತ್ರಿಕ್ ಯುನಿವರ್ಸಿಟಿ, ರಾಜೀವ್ ಗಾಂಧಿ ಭಲಾಯ್ಕೆ ಯುನಿವರ್ಸಿಟಿ ಆನಿ ಕರ್ನಾಟಕ ರಾಜ್ಯ ಓಪನ್ ಯುನಿವರ್ಸಿಟಿ ಸುರು ಕರುಂಕ್ ವಾವ್ರ್ ತಾಚಾ ಮುಕೆಲ್ಪಣಾರ್ ಆರಂಭ್ ಕೆಲ್ಲೊ. ಅಶೆಂ ಕರ್ನಾಟಕಾಕ್ ಶಿಕ್ಷಣಾಂತ್, ಲಾಂಬ್ ಕಾಳಾಚಿ ದೀಷ್ಟ್ ದವರ್ಲಾಲೊ ಶಿಕ್ಷಣ್ ಮಂತ್ರಿ ತೊ ಜಾವ್ನ್ ಆಸ್ಲಾಲೊ.

28-1-1978ವೆರ್, ಕರ್ನಾಟಕಾಚೊ ಆರ್ಥಿಕ್ ಮಂತ್ರಿ ಜಾವ್ನ್ ತಾಣೆಂ ಹುದ್ದೊ ಸ್ವೀಕಾರ್ ಕೆಲ್ಲೊ. ತವಳ್ ಕರ್ನಾಟಕಾಚಿ ಆರ್ಥಿಕ್ ಸ್ಥಿತಿ ಬರಿ ನಾತ್ಲಾಲಿ, ತಿ ಸುಧಾರ್ಲಿ. ಆಕ್ಟಾಯ್ ತಸಲೆ ಭ್ರಷ್ಟಾಚಾರಾಕ್ ವಾಟ್ ಕರ್ನ್ ದಿಂವ್ಚೆ ಸುಂಕ್ ನಿಯಮ್ ತಾಣೆಂ ರದ್ದ್ ಕೆಲೆ. ದುಬ್ಯಾಂಕ್ ಘರಾಂ ಭಾಂಧುಂಕ್ ಆನಿ ಇತರ್ ಕಾರ್ಯಕ್ರಮಾಂಕ್ ಬಜೆಟಾಂತ್ ಆವ್ಕಾಸ್ ಕರ್ನ್ ದಿಲೊ. ಪಾಟಿಂ ಉರ್ದೆಲ್ಯಾ ವರ್ಗಾಚಾ ಕಮಿಷನಾಚೆಂ ಪೂರಾ ಅಂಶ್ ಕಾರ್ಯಗತ್ ಕೆಲೆ ಆನಿ ಪಾಟಿಂ ಉರ್ದೆಲ್ಯಾ ವರ್ಗಾಚಾ ಲೊಕಾ ಖಾತಿರ್ 'ಹಿಂದುಳಿದ ಮತ್ತು ಅಲ್ಪಸಂಖ್ಯಾತ ಅಭಿವೃದ್ಧಿ ನಿಗಮ' ಸುರು ಕೆಲೆಂ.

ಉದ್ಯಮ್ ಮಂತ್ರಿ ಜಾವ್ನ್ ಥೊಡೊಚ್ಚ್ ಕಾಳ್ ಆಸ್ಲಾಲೊ ಜಾಲ್ಯಾರ್ಯೋ, ತಾಣೆಂ ಸುರು ಕೆಲ್ಲ್ಯಾ ಕೈಗಾರಿಕ್ ನಿತಿ ವರ್ವಿಂ, ಕರ್ನಾಟಕಾಂತ್ ಕೈಗಾರಿಕೆಚಿ ವ್ಹಡ್ ವಾಡಾವಳ್ ಜಾಲಿ. ವಕ್ಫ್ ಮಂತ್ರಿ ಜಾವ್ನ್ ಮುಸ್ಲಿಮ್ ಸಮುದಾಯಾಚಾ ಸರ್ವಾಂಗೀಣ್ ಪ್ರಗತೆಕ್ ತಾಣೆಂ ಸೆವಾ ದಿಲ್ಯಾ. 'ವಕ್ಫ್' ಮಂಡಳೆಚಿ

ಆಸ್ತ್ ರಕ್ಷಣ್ ಕರ್ಚಾಂತ್ ನಿಯಮಾಂ ತಾಣೆಂ ಕೆಲ್ಯಾಂತ್. ವೀಜ್ ಸಕ್ತೆಚೊ ಮಂತ್ರಿ ಜಾವ್ನ್, ವಾರಾಹಿಂತ್ 115 ಮೆಗಾವ್ಯಾಟಾಚೆಂ ದುಸ್ರೆಂ ಯುನಿಟ್ ಕಾರ್ಯಾಳ್ ಕರುಂಕ್ ತೊ ಕಾರಣ್ ಜಾಲಾ. ಲ್ಹಾನ್-ಲ್ಹಾನ್ ವೀಜ್ ಸಕ್ತೆಚಿಂ ಯೋಜನಾಂ ಸುರು ಕರುಂಕ್ ತಾಣೆಂ ಕ್ರಮ್ ಘೆತ್ಲಾತ್. ಕೆ.ಇ.ಬಿ.ನ್ ಸರ್ವ್ ಕ್ಷೇತ್ರಾಂನಿಂ ವಾಡಾವಳ್ ದೆಕ್ಲ್ಯಾ ಬಂದ್ರಾಚೊ ಮಂತ್ರಿ ಜಾವ್ನ್, 30-4-1974ವೆರ್ ರಾಜ್ಯಚ್ಯಾ ಪ್ರಗತೆಕ್ ಕರ್ನಾಟಕಾಂಚಾ ಬಂದ್ರಾಂಚಾ ಉದರ್ಗತೆ ಖಾತಿರ್ ತಾಣೆಂ ಉಲೊ ದಿಲಾ. ಉದ್ಯೋಗ್ ಮಂತ್ರಿ ಜಾವ್ನ್ ಕಾಮೆಲ್ಯಾಂಚೆ ಸಮಸ್ಯೆ ಪರಿಹಾರ್ ಕರುಂಕ್ ಸಂವಾದಾಚಿ ವಾಟ್ ತಾಣೆಂ ಧರ್ಲ್ಯಾ. ಹಿಂಸಾ ಆನಿ ಮುಷ್ಕರಾಂ ವರ್ವಿಂ ರಾಷ್ಟ್ರಾಕ್ ವ್ಹಡ್ ನಷ್ಟ್ ಜಾತಾ ಮ್ಹಳ್ಳೆಂ ಚಿಂತಾಪ್ ಕಾಮೆಲ್ಯಾಂಕ್ ದಿಲಾಂ.

ಉತ್ತರಕನ್ನಡಾಚಾ ಪ್ರಗತೆಕ್ ಎಸ್.ಎಂ.ಯಾಹ್ಯಾನ್ ವರ್ತಿ ದೇಣ್ಣಿ ದಿಲ್ಯಾ. 1861 ಇಸ್ವೆ ಥಾವ್ನ್ 1956 ಮ್ಹಣಾಸರ್, ಉತ್ತರಕನ್ನಡ ಮುಂಬಯ್ ಪ್ರಾಂತ್ಯಾಂತ್ ಆಸ್ಲಾಲೊ. ರಾನ್-ನ್ಹಂಯೊ-ದೊಂಗೊರ್-ದರ್ಯೊ ಅಶೆಂ ಪ್ರಕೃತೆಚಾ ವಿಶಾಲ್ ಗ್ರೇಸ್ತಕಾಯೆಂತ್ ಆಸ್ಲಾಲೊ ಹೊ ಜಿಲ್ಲೊ, ಅಭಿವೃದ್ಧೆಚಾ ದಿಷ್ಟಿನ್ ಪಾಟಿಂ ಆಸ್ಲಾಲೊ. ಶೈಕ್ಷಣಿಕ್, ಔದ್ಯೋಗಿಕ್, ಸಂಪರ್ಕ್ ರಸ್ತೊ ಹರೈಕಾಂತ್ಯಾ ಉತ್ತರಕನ್ನಡ ಪಾಟಿಂ ಆಸ್ಲಾಲೊ. ಕಾರ್ವಾರ್ ಬಂದರ್, ಸರ್ವ್ ಕಾಳಾಂಚೆಂ ಬಂದರ್ ಜಾವ್ನ್ ಪರಿವರ್ತನ್ ಕರುಂಕ್ ತೊ ಕಾರಣ್ ಜಾವ್ನಾಸಾ. ಹಾಚೆ ವರ್ವಿಂ ಕಾರ್ವಾರ್ ಬಂದ್ರಾಕ್ ಆದಾಯ್ ಚಡ್ಲಾ. ಬೇಡ್ಡಿ ಟೇಲ್‌ರೇಸ್ ಯೋಜನಾ ವರ್ವಿಂ ಪ್ರದೇಶಾಚಿ ಪ್ರಗತಿ ಸಾಧ್ಯ್ ಮ್ಹಣ್ ಹ್ಯಾ ಯೋಜನೆಕ್ ತಾಣೆಂ ಸುರ್ವಾತ್ ದಿಲ್ಯಾ. ಕಾಳಿನದಿ ಜಲವಿದ್ಯುತ್ ಯೋಜನ್ ಕಾರ್ಯಗತ್ ಜಾಂವ್ಕ್ ತೊ ಕಾರಣ್ ಜಾವ್ನಾಸಾ. ಉತ್ತರಕನ್ನಡ ಜಿಲ್ಲಾಕ್ ಪ್ರಥಮ್ ಇಂಜಿನಿಯರಿಂಗ್ ಕಾಲೇಜ್ - ಅಂಜುಮಾನ್ ಇಂಜಿನಿಯರಿಂಗ್ ಕಾಲೇಜ್ ತಾಚಾ ಪ್ರಯತ್ನಾಚೆಂ ಫಳ್. ಅಂಜುಮಾನ್ ಶಿಕ್ಷಣ್ ಸಂಸ್ಥೆ ವಾಡಾಂವ್ಕ್ ತೊ ಕಾರಣ್ ಜಾಲಾ. ಡಿಗ್ರಿ ಕಾಲೇಜ್, ಚಲಿಯಾಂಕ್ ಹೈಸ್ಕೂಲ್ ಆನಿ ಪ್ರತ್ಯೇಕ್ ಡಿಗ್ರಿ ಕಾಲೇಜ್, ಇಂಗ್ಲಿಷ್ ಮಾಧ್ಯಮ್ ಇಸ್ಕೂಲಾಂ - ಅಶೆಂ ಮುಸ್ಲಿಮ್ ಸಮುದಾಯಾಚಾ ಮುಸ್ಲಿಮ್ ಸ್ತ್ರೀಯಾಂಚಾ, ತಸೆಂಚ್ ಉತ್ತರಕನ್ನಡ ಜಿಲ್ಲಾಚ್ಯಾ ಶೈಕ್ಷಣಿಕ್ ಪ್ರಗತೆಕ್ ಯಾಹ್ಯಾ ಕಾರಣ್ ಜಾಲಾ. ಹೊನ್ನಾವರಾಂತ್ ಐ.ಟಿ.ಐ., ಕುಮ್ಬಾಂತ್ ಬಿ.ಎಡ್. ಕಾಲೇಜ್, ಅಂಕೋಲಾಂತ್ ಡಿಗ್ರಿ ಕಾಲೇಜ್ ಸುರು ಕರುಂಕ್ ತಾಣೆಂ ಆಧಾರ್ ದಿಲಾ. 22 ವರ್ಸಾಂ ಆಂಜುಮಾನ್ ಟ್ರಸ್ಟಾಚೊ ಕಾರ್ಯದರ್ಶಿ ಜಾವ್ನ್ ತಾಣೆಂ ವಾವ್ರ್ ದಿಲಾ.

ಎಸ್.ಎಂ. ಯಾಹ್ಯಾ ಭಟ್ಕಳ್ ಥಾವ್ನ್ 1972 ಆನಿ 1978 ಇಸ್ವೆಂತ್ ವಿಧಾನ್ ಸಭೆಕ್ ಜಾಲ್ಲ್ಯಾ ಚುನಾವಣೆಂತ್ ಜಿಲ್ಲಾ ಆನಿ 1983ಂತ್ ಸಲ್ವಲಾ. 1989 ಇಸ್ವೆಂತ್ ಬೆಂಗ್ಲೂರ್ ಥಾವ್ನ್ ವಿಧಾನ್ ಸಭಾ ಚುನಾವಣ್ ಜಿಲ್ಲಾ ಆನಿ 1994 ಇಸ್ವೆಂತ್ ಸಲ್ವಲಾ. ವಿಧಾನಸಭೆಚೊ ಸಾಂದೊ ಜಾವ್ನ್ ಆಸ್ತಾನಾ, ಚಡಾವತ್ ವರ್ಸಾಂನಿಂ ತೊ ಮಂತ್ರಿಮಂಡಳಾಚೊ ಸಾಂದೊ ಜಾವ್ನ್ ಆಸ್ಲಾಲೊ.

ಎಸ್.ಎಂ. ಯಾಹ್ಯಾಕ್ ದುಬ್ಳ್ಯಾಂ ಥಂಯ್ ವಿಶೇಸ್ ಹುಸ್ಕೊ ಆಸ್ಲಾಲೊ. ದುಬ್ಳ್ಯಾ ಪ್ರತಿಭಾವಂತ್ ಭುರ್ಗ್ಯಾಂಕ್ ವೃತ್ತಿಪರ್ ಶಿಕ್ಷಾಕ್ ಪ್ರವೇಶ್ ದೀಂವ್ಕ್, ತಾಂಕಾಂ ಕಾಮಾಂ ದೀಂವ್ಕ್ ತಾಣೆಂ ಮೊಸ್ತು ಪ್ರಯತ್ನ್ ಕೆಲಾಂ. ತೊ ವಿಶಾಲ್ ಚಿಂತ್ಪಾಚೊ ಮನಿಸ್. ಮುಸ್ಲಿಮ್ ಸಮುದಾಯಾನ್, ತಸೆಂಚ್ ಮುಸ್ಲಿಮ್ ಸ್ತ್ರೀಯಾಂನಿ ಆಧುನಿಕ್ ಶಿಕಾಪ್ ಜೊಡಿಜಾಯ್, ತ್ಯಾ ಮಾರಿಫಾತ್ ಅಭಿವೃದ್ಧೆಕ್ ಪಾವಾಜಾಯ್ ಮ್ಹಣ್ ತಾಣೆಂ ಪ್ರಯತ್ನ್ ಕೆಲಾಂ. ಅಂಜುಮಾನ್ ಶಿಕ್ಷಣ್ ಸಂಸ್ಥಾಂನಿ ಮುಸ್ಲಿಮೇತರ್ ವಿದ್ಯಾರ್ಥಿಂನಿ ಶಿಕಾಜಾಯ್ ಆನಿ ಸರ್ವಾಂನಿ ವಿಶಾಲ್ ಮನಾನ್ ಬಾಂಧವ್ಪಣಾನ್ ಜಿಯೆಜಾಯ್ ಮ್ಹಣ್ ತಾಣೆಂ ಪ್ರಯತ್ನ್ ಕೆಲಾಂ. ಏಕ್ ನಿತಳ್, ಪ್ರಾಮಾಣಿಕ್, ಹಾಸ್ಕುರ್ಯಾ ತೊಂಡಾಚೊ ರಾಜಕಾರಣಿ ಜಾವ್ನ್ ರಾಜಕೀಯ್ ವಿರೋಧಿ ಸಂಗಿಂ ಸಯ್ತ್ ಮೊಗಾನ್ ಜಿಯೆಂವ್ಚೊ ಅಪೂರ್ವ್ ವ್ಯಕ್ತಿ ತೊ ಜಾವ್ನ್ ಆಸ್ಲಾಲೊ. ಭಟ್ಕಳ್ ಶಿಕ್ಷಣ್ ಸಂಸ್ಥಾಂಕ್ ಅಭಿವೃದ್ಧೆಚಾ ಶಿಖರಾಕ್ ತಾಣೆಂ ಪಾವಯ್ಲೆಂ. ಶಿಸ್ತೆಚೆಂ

ಜೀವನ್ ತೊ ಜಿಯೆಲೊ. ಉತ್ತೀಮ್ ಉಲೊವ್ಪಿ ತೊ ಜಾವ್ನಾಸ್ಲಾಲೊ. ನಿಮಾಣ್ಯಾ ದಿಸಾಂನಿ ಪಿಡೆಂತ್, ದುಖಿನ್ ತೊ ವಳ್ಳಳ್ತಾಲೊ ಜಾಲ್ಯಾರ್ಯೀ ತಾಚಾ ತೊಂಡಾರ್ ಹಾಸೊ ಚುಕಾನಾತ್ಲೊ. 28-1-1998ವೆರ್ ತೊ ಮರಣ್ ಪಾವ್ಲೊ. ಆಧುನಿಕ್ ಭಟ್ಕಳಾಚೊ ಶಿಲ್ಪಿ ಮ್ಹಣ್ ನಾಂವಾಡ್ಲಾಲೊ ಕೊಂಕ್ರಿ ನವಾಯ್ತಿ ಮನಿಸ್. ನಿಜಾಯ್ಕಿ 20ವ್ಯಾ ಶತಮಾನಾಚೊ ಮಹಾನ್ ಕೊಂಕ್ರಿ-ಮನಿಸ್ ಜಾವ್ನಾಸಾ.



ಲೇಕರ್, ಶಿಕ್ಷಣ್ ಮಂತ್ರಿ ಎಸ್.ಎಂ. ಯಾಹ್ಯಾ ಥಾವ್ನ್ 1992 ಜನೆರಾಂತ್ ಮಂಗ್ಳುರ್ ವಿಶ್ವವಿದ್ಯಾನಿಲಯ ಥಾವ್ನ್ ಡಾಕ್ಟರೇಟ್ ಸ್ವೀಕಾರ್ ಕರ್ತಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ನರಲ್ ಎಸ್. ಎಫ್. ರೊಡ್ರಿಗಸ್



ನಾಂವ್ : ಸುನಿತ್ ಫ್ರಾನ್ಸಿಸ್ ರೊಡ್ರಿಗಸ್

ಜನನ್ : 19-9-1933

ಜಲ್ಮಾಲ್ಲೊ ಗಾಂವ್ : ಮುಂಬಯ್

ಬಾಪಯ್ : ಫ್ರಾನ್ಸಿಸ್ ರೊಡ್ರಿಗಸ್

ಆವಯ್ : ಐಡಾ ರೊಡ್ರಿಗಸ್

ಪತಿಣ್ : ಜೀನ್ ರೊಡ್ರಿಗಸ್

ಭುರ್ಗಿಂ : ನೇಲ್, ಸುಜಾನ್ಸ್ ಆನಿಂ ಮಾರ್ಕ್

ಶಿಕ್ಷಣ್ : ರಕ್ಷಣಾ ದಳ ವಿಶ್ಯಾಂತ್ ಸ್ನಾತಕೋತ್ತರ್ ಶಿಕಾಪ್

ಸಮುದಾಯ್ : ಗೊಂಯ್ಕಾರ್ ಕೊಂಕ್ಣಿ ಕ್ರಿಸ್ತಾಂವ್

ಕಾರ್ಯಕ್ಷೇತ್ರ : ರಕ್ಷಣಾದಳ

ಸುನೀತ್ ಫ್ರಾನ್ಸಿಸ್ ರೊಡ್ರಿಗಸ್ ಭಾರತಾಚಾ ಮಿಲಿಟ್ರಿಚೊ ಶ್ರೇಷ್ಟ್ ಅಧಿಕಾರಿ ಜಾವ್ನ್ ಸೆವಾ ದಿಲ್ಲೊ ವ್ಯಕ್ತಿ. ತೀನ್ ಝುಜಾಂನಿ ಭಾರತಾಚಾ ಸೈನಿಕಾಂಕ್ ಮುಕೆಲ್ಪೊಣ್ ದೀವ್ನ್ ವಿಶಿಷ್ಟ್ ಸೆವಾ ಪದಕ್, ಪರಮ್ ವಿಶಿಷ್ಟ್ ಸೆವಾ ಪದಕ್ ಜೊಡ್ಲಾಲೊ ಮಹಾನ್ ವ್ಯಕ್ತಿ. ಪ್ರಸ್ತುತ್ (2004 ಥಾವ್ನ್) ಪಂಜಾಬ್ ರಾಜ್ಯಾಚೊ ಆನಿ ಚಂದೀಘಡ್ ಕೇಂದ್ರಾಡಳಿತ್ ಪ್ರದೇಶಾಚೊ ರಾಜ್ಯಪಾಲ್ ಜಾವ್ನ್, ಏಕ್ ಶ್ರೇಷ್ಟ್ ಆಡಳಿತದಾರ್ ಮ್ಹಣ್ ನಾಂವಾಡ್ಲಾ.

ಎಸ್.ಎಫ್. ರೊಡ್ರಿಗಸ್, ಸಪ್ಟೆಂಬರಾಚಾ 19 ತಾರಿಕೆರ್, 1933 ಇಸ್ವೆಂತ್ ಮುಂಬಾಯಿಂತ್ ಜಲ್ಮಾಲೊ. ಫ್ರಾನ್ಸಿಸ್ ಆನಿ ಐಡಾ ರೊಡ್ರಿಗಸ್ ತಾಚೆಂ ವ್ಹಡಿಲಾಂ. ತಾಚೆಂ ಸುರ್ಟಿಲೆಂ ಶಿಕಾಪ್ ಮುಂಬಾಯಿ ಸಾಂ. ಕ್ಲೇವಿಯರ್ ಶಿಕ್ವಾ ಸಂಸ್ಥಾಂನಿ ಜಾಲೆಂ. 1949 ಇಸ್ವೆಂತ್ ಆಪ್ಲ್ಯಾ 15 ವರ್ಸಾಂಚಾ ಪ್ರಾಯೆರ್ ಹೈಸ್ಕೂಲ್ ಶಿಕಾಪ್ ಸಂಪವ್ನ್ ತೊ ಭಾರತಾಚಾ ಮಿಲಿಟರಿಚಾ ಜೋಂಯ್ನ್ ಸರ್ವಿಸ್ ವಿಂಗಾಕ್ ರಿಗ್ಲೊ. ತೀನ್ ವರ್ಸಾಂಚಿ ತರ್ಬೆತಿ ಜೋಡ್ನ್, 1952 ಇಸ್ವೆಂತ್ ಮುಂಬಾಯಿ ರೆಜಿಮೆಂಟ್ ಆಫ್ ಆರ್ಟಿಲ್ಲರಿಂತ್ ವಾವ್ರ್ ಸುರು ಕೆಲೊ.

ಎಸ್.ಎಫ್. ರೊಡ್ರಿಗಸ್ ಆಪ್ಲ್ಯಾ ವಿಶಿಷ್ಟ್ ಅನ್ಬೋಗಾನ್, ಭಾರತಾಚಾ ಮಿಲಿಟ್ರಿಂತ್ ಶಿಕ್ಷಣ್, ತರ್ಬೆತಿ, ಆನಿ ಇತರ್ ಕ್ಷೇತ್ರಾಂನಿ ಸೆವಾ ದೀಂವ್ಕ್ ಪಾವ್ಲಾ. ತೊ ಮಿಲಿಟ್ರಿಕ್ ಸೆರ್ಟಲ್ಯಾ ಉಪ್ರಾಂತ್ಲ್ಯಾ ತೀನ್ ಝುಜಾಂನಿ ವಿಶಿಷ್ಟ್ ಪಾತ್ರ್ ತಾಣೆಂ ಘೆತ್ಲಾ. ಸುರ್ಟೆರ್ ಪೈಲೆಟ್ ಜಾವ್ನ್ ತರ್ಬೆತಿ ಜೋಡ್ನ್ 'ಏರ್ ಒಬ್ಸರ್ವೇಶನ್' ಹುದ್ದೊ ತಾಕಾ ದಿಲ್ಲೊ. ಉಪ್ರಾಂತ್ ವೆಲ್ಲಿಂಗ್‌ಟನಾಂತ್ ಡಿಫೆನ್ಸ್ ಸ್ಟಾಫ್ ಕಾಲೇಜಿಂತ್ ತರ್ಬೆತಿ ತಾಣೆಂ ಜೊಡ್ಲಿ. ತರ್ಬೆತಿ ಉಪ್ರಾಂತ್ 1970 ಆನಿ 1971 ಇಸ್ವೆಂತ್ "ಮೌಂಟನ್ ರೆಜಿಮೆಂಟಾಚೊ" ಮುಕೆಲಿ ತಾಕಾ ಕೆಲೊ. 1971 ಇಸ್ವೆಂತ್ ಜನರಲ್ ಸ್ಟಾಫ್ ಆಫೀಸರ್ ಗ್ರೇಡ್-1 ಹುದ್ದೊ ತಾಕಾ ದಿಲ್ಲೊ. 1971 ಇಸ್ವೆಂತ್ ಪಾಕಿಸ್ತಾನಾ ಸಂಗಿಂ ಜಾಲ್ಲ್ಯಾ ಝುಜಾಂತ್ ತಾಣೆಂ ಖೆಳ್ಳಿಲ್ಲ್ಯಾ ಪಾತ್ರಾ ಖಾತಿರ್ ತಾಕಾ ವಿಶಿಷ್ಟ್ ಸೆವಾ ಪದಕ್ (ವಿ.ಎಸ್.ಎಮ್) ದೀವ್ನ್ ಗೌರವ್ ದಿಲೊ. 1973 ಥಾವ್ನ್ 1979 ಮ್ಹಣಾಸರ್ ಜನರಲ್ ಸ್ಟಾಫ್ ಆಫೀಸರ್ ಗ್ರೇಡ್-1 ಜಾವ್ನ್ ವಾವ್ರ್ ದಿಲಾ.

1975 ಜುನಾಂತ್, ಉಬಾರಾಯೆಚಾ ಆನಿ ಸೂಕ್ಕ್ ಪರಿಸರಾಂತ್, "ಮೌಂಟನ್ ಬ್ರಿಗೇಡಿಚಾ" ಮುಖೆಲಿಚಿ ಜವಾಬ್ದಾರಿ ತಾಕಾ ದಿಲಿ. ಥಂಯ್ ತಾಣೆಂ ದಿಲ್ಲೊ ವಿಶಿಷ್ಟ್ ವಾವ್ರ್ ಪಳೆವ್ನ್, 1978 ಇಸ್ವೆಂತ್, ಇಂಗ್ಲೆಂಡಾಚ್ಯಾ ರಾಯಲ್ ಕಾಲೇಜಿಂತ್ ರಕ್ಷಣ್ ವಿಶಯಾಂತ್ ಉಂಚ್ಲ್ಯಾ ಶಿಕ್ವಾಕ್ ತಾಕಾ ವಿಂಚ್ಲೊ. ತರ್ಬೆತಿ ಜೋಡ್ನ್ ಆಯ್ಲ್ಯಾ ಉಪ್ರಾಂತ್, ವೆಲ್ಲಿಂಗ್‌ಟನ್ ಕಾಲೇಜಿಂತ್, ಮುಖೆಲ್ ತರ್ಬೆತಿದಾರ್ ಜಾವ್ನ್ ನೇಮಕ್ ಕೆಲೊ. ದೋನ್ ವರ್ಸಾಂ (1979-1981) ಹ್ಯಾ ಹುದ್ದಾರ್ ತೊ ಆಸ್ಲಾಲೊ. ತರ್ಬೆತಿ ವೆಳಾರ್, ಸೈನಿಕಾಂ ಮಧೆಂ ಮನ್ಯಾಪಣ್, ದೃಢ್ ನಿರ್ಧಾರ್, ಸ್ಪಷ್ಟ್ ಚಿಂತಾಪ್ ಹ್ಯಾ ಖಾತಿರ್ ನಾಂವಾಡ್ಲಿಕ್ ಆನಿ ಲೋಕಾಮೋಗಾಳ್ ಜಾಲೊ. ಭಾರತಾಚಾ ಮಿಲಿಟ್ರಿಚೆಂ "ಕ್ರೀಮ್" ಹ್ಯಾ ಕಾಲೇಜಿಂತ್ ತರ್ಬೆತಿಕ್ ಯೆತಾಲೆಂ. ಹ್ಯಾ ತರ್ನ್ಯಾ ಸೈನಿಕ್ ಮುಕೆಲ್ಯಾಂಚಾ ಮತಿಂತ್, ಎಸ್.ಎಫ್. ರೊಡ್ರಿಗಸಾನ್, ಆಪ್ಲಿಚ್ ಮ್ಹೊರ್ ಮಾರ್ಲಿ. ತಾಚೆ ಥಂಯ್ ಆಸ್ಲಾಲಿ ವಾಚ್ಪಾಚಿ ಸವಯ್ ಆನಿ ಕಠಿಣ್ ಸನ್ನಿವೇಶಾಂಕ್ ವಿಶ್ಲೇಷಣ್ ಕರುಂಕ್ ಆಸ್ಚಿ ಸಕತ್, ಹ್ಯಾ ತರ್ನ್ಯಾ ಸೈನಿಕಾಂಕ್ ಪ್ರೇರಣ್ ಆನಿ ಮಾರ್ಗದರ್ಶನ್ ದೀಂವ್ಕ್ ಪಾವ್ಲಿ. 1981 ಇಸ್ವೆಂತ್, ಸೂಕ್ಕ್ ಪ್ರದೇಶಾಚಾ ಉಂಚ್ಲ್ಯಾ ಮೌಂಟನ್ ಪ್ರದೇಶಾಂತ್, ರೆಜಿಮೆಂಟಾಚೊ ಮುಕೆಲ್ ಜಾವ್ನ್ ನೇಮಕ್ ಕೆಲೊ.

ಲೆಫ್ಟಿನೆಂಟ್ ಜನರಲ್ ಪದ್ವೆರ್ ತಾಕಾ ಸಬಾರ್ ವಿಶಿಷ್ಟ್ ಆನಿ ಮಹತ್ವಚ್ಯೊ ಜವಾಬ್ದಾರ್ಯೊ ಲಾಭ್ಲೊ. ಉತ್ತರ ಭಾರತಾಚಾ ರಕ್ಷಣೆಚೆ ದಿಷ್ಟಿನ್ ಮಹತ್ವಾಚಾ ಪ್ರದೇಶಾಂತ್ ತೊ ಕಮಾಂಡರ್ ಜಾವ್ನ್ ಆಸ್ಲಾಲೊ. ಮಿಲಿಟ್ರಿ ತರ್ಬೆತಿಚೊ ಡೈರೆಕ್ಟರ್ ಜನರಲ್ ಹುದ್ದೊ ತಾಕಾ ಮೆಳ್ಳೊ. ತವಳ್, ತವಳ್ಚೊ ಮಿಲಿಟರಿ

ಮುಕೆಲಿ ಜನರಲ್ ಸುಂದರ್‌ಜೀ ಸಾಂಗಾತಾ ಲಾಗ್ಲೊ ಸಂಬಂಧ್ ದವರ್ನ್ ವಾವ್ರ್ ಕರ್ಚೊ ಆವ್ಕಾಸ್ ತಾಕಾ ಲಾಭ್ಲೊ.

1986 ಇಸ್ವೆಂತ್, ಶ್ರೀಲಂಕಾಂತ್ ಭಾರತಾಚಾ ಸೈನಿಕ್ ಕಾರ್ಯಾಂತ್ ತಾಣೆಂ ಸಕ್ರಿಯ್ ಪಾತ್ರ್ ಘೆತ್ಲಾ. ಶ್ರೀಲಂಕಾಂತ್ ಭಾರತಾಚಾ ಸೈನಿಕಾಂಕ್ ಆಸ್ಚೆ ಸಮಸ್ಯೆ ತಾಣೆಂ ಅರ್ಥ್ ಕರ್ನ್ ಘೆತ್ಲಾಲೆ. 1987 ನವೆಂಬರ್ ಪಯ್ಲೆರ್, ಇಂಡಿಯಾಚಾ ಮಿಲಿಟ್ರಿಚೊ “ವೈಸ್ ಚೀಫ್” ಜಾವ್ನ್ ನೇಮಕ್ ಕೆಲೊ. ಹ್ಯಾ ಹುದ್ದ್ಯಾರ್ ತೊ ಎಪ್ರಿಲ್ 1989 ಮ್ಹಣಾಸರ್ ಆಸ್ಲಾಲೊ. ಎಪ್ರಿಲ್ 1989 ಥಾವ್ನ್ ಅಕ್ಟೋಬರ್ 1989 ಮ್ಹಣಾಸರ್ “ಸೆಂಟ್ರಲ್ ಕಮಾಂಡಾಚೊ ಮುಕೆಲಿ” ಆನಿ ನವೆಂಬರ್ 1989 ಥಾವ್ನ್ ಜೂನ್ 30, 1990 ಪರ್ಯಾಂತ್ ‘ಪಶ್ಚಿಮ್ ಕಮಾಂಡಾಚೊ’ ಮುಖ್ಯಸ್ಥ್ ತೊ ಜಾವ್ನ್ ಆಸ್ಲಾಲೊ. 1988 ಇಸ್ವೆಂತ್ ತಾಕಾ ಪರಮವಿಶಿಷ್ಟ್ ಸೆವಾ ಪದಕ್ ಲಾಭ್ಲೆಂ. 1-7-1990ವೆರ್ ತಾಕಾ, ಭಾರತಾಚಾ ಮಿಲಿಟ್ರಿಚೊ ಮುಕೆಲ್ ನೇಮಕ್ ಕೆಲೊ. 30-6-1993ವೆರ್ ತೊ ನಿವೃತ್ತ್ ಜಾಲೊ. 41 ವರ್ಸಾಂ ತಾಣೆಂ ಭಾರತಾಚಾ ಮಿಲಿಟ್ರಿಕ್ ಆಪ್ಲೊ ವಾವ್ರ್ ದಿಲಾ.

ಆಡಳ್ತಿದಾರ್ :

ಸೆವಾ ನಿವೃತ್ತಿ ಜಾಲ್ಯಾ ಉಪ್ರಾಂತ್, 6 ವರ್ಸಾಂ ಇಂಟರ್‌ನೇಶನಲ್ ಸೆಂಟರ್ ಗೋವಾ ಹಾಚೊ ನಿರ್ದೇಶಕ್ ಜಾವ್ನ್ ಆಸ್ಲಾಲೊ. ದೋನ್ ಅವ್ಡೆಂಕ್, ನೇಶನಲ್ ಸೆಕ್ಯುರಿಟಿ ಸಲಹಾ ಬೋರ್ಡಾಚೊ ಸಾಂದೊ ಜಾವ್ನ್ ಆಸ್ಲಾಲೊ. ದೋನ್ ಅವ್ಡೆಂಕ್, ನೇಶನಲ್ ಸೆಕ್ಯುರಿಟಿ ಸಲಹಾ ಬೋರ್ಡಾಚೊ ಸಾಂದೊ ಜಾವ್ನ್ ಆಸ್ಲಾಲೊ. 7 ವರ್ಸಾಂ ಗೋವಾ ವಿಶ್ವವಿದ್ಯಾನಿಲಯಾಚ್ಯಾ ಸಿಂಡಿಕೇಟ್‌ಚೊ ಸಾಂದೊ ಜಾವ್ನ್, ಗೋವಾ ಚೇಂಬರ್ ಆಫ್ ಕಾಮರ್ಸ್ ಹಾಚೊ ಸಾಂದೊ ಜಾವ್ನ್, ಗೋವಾ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್ ಹಾಚೊ ಸಾಂದೊ ಜಾವ್ನ್, ಗೊಂಯಾಚಾ ವಿಕಾಸಾಕ್ ಆಪ್ಲೊ ವಾವ್ರ್ ಭೆಟಯ್ಲಾ.

ರಾಜ್ಯಪಾಲ್ :

8-11-2004ವೆರ್, ತಾಕಾ ಪಂಜಾಬ್ ರಾಜ್ಯಾಚೊ ಆನಿ ಚಂದೀಘಡ್ ಕೇಂದ್ರ್ ಆಡಳಿತ್ ಪ್ರದೇಶಾಚೊ ರಾಜ್ಯಪಾಲ್ ಜಾವ್ನ್ ನೇಮಕ್ ಕೆಲೊ. ವಿವಿಧ್ ರಾಜಕೀಯ್ ಪಾಡ್ತಿಂನಿ ಹಾಂಗಾ ಆಡಳ್ತೆಂ ಚಲಯ್ಲಾಂ. ಚುನಾವಣ್ ಚಲೊನ್ ಸರ್ಕಾರ್ ಪರಿವರ್ತನ್ ಜಾಲಾ. ಹ್ಯಾ ಕಾಳಾರ್ ಪ್ರಾಮಾಣಿಕ್ಪಣಾನ್, ಸತಾನ್ ಆನಿ ನಿತಿನ್, ತಾಣೆಂ ಆಡಳ್ತೆಂ ಚಲಯ್ಲಾಂ. ಪಂಜಾಬಾಚೊ ಸಿಕ್ಕ್ ಸಮುದಾಯ್, ವಿವಿಧ್ ರಾಜಕೀಯ್ ಪಾಡ್ತಿಂನಿಂ, ಪಂಥಾಂನಿಂ ವಾಂಟೆ ಜಾವ್ನ್ ಗೆಲ್ಲ್ಯಾನ್, ಹಿಂಸಾ-ಸಮಸ್ಯೊ ಹಾಂಗಾ ಸಾಮಾನ್ಯ್ ಅಸಲ್ಯಾ ವಿಶಿಷ್ಟ್ ರಾಜ್ಯಾಂತ್ ಉತ್ತೀಮ್ ಆಡಳ್ತಿದಾರ್ ಮ್ಹಣ್ ಜನರಲ್ ಎಸ್.ಎಫ್. ರೊಡ್ರಿಗಸಾನ್ ದಾಕಾಯ್ಲಾಂ.

ತಾಚೆಂ ಲಗ್ನ್ ಜೇನ್ ರೊಡ್ರಿಗಸಾಲಾಗಿಂ ಜಾಲ್ಲೆಂ. ತಾಂಕಾಂ ತೆಗಾಂ ಭುರ್ಗಿಂ. ಮಾಲ್ಗಡೊ ಪೂತ್ ನೇಲ್, ಹಾಂಗ್‌ಕಾಂಗ್ ಶಿಪ್ಪಿಂಗ್ ಕಂಪೆನಿಂತ್ ಕೇಪ್ಟನ್ ಜಾವ್ನಾಸಾ. ದುಸ್ರೆಂ ಸುಜಾನ್ನಾ ಬ್ರಿಟಿಶ್ ವಿಮಾನ್ ಕಂಪೆನಿಂತ್ ಕಾಮ್ ಕರ್ತಾ. ನಿಮಾಣೊ ಮಾರ್ಕ್ ಕಂಪ್ಯೂಟರ್ ಇಂಜಿನಿಯರ್ ಜಾವ್ನ್ ಡೆಲ್ಲಿಂತ್ ವಾವುರ್ತಾ.

ಜನರಲ್ ರೊಡ್ರಿಗಸ್ ‘ಚಿಂತ್ಪೊ ಸೊಜೆರ್’ ಮ್ಹಣ್ ನಾಂವಾಡ್ಲಾ. ಸೂಕ್ಕ್ ಸನ್ನಿವೇಶಾಂಕ್, ವಿಶ್ಲೇಷಣ್ ಕರ್ಚೆಂ ವಿಶಿಷ್ಟ್ ದೆಣೆಂ ತಾಕಾ ಆಸಾ. ಸೈನಿಕಾಂಕ್ ತಾಣೆಂ ದಾಕಯಿಲ್ಲ್ಯಾ ಮನ್ಯಾಪಣಾ ಖಾತಿರ್ ಲೊಕಾಮೊಗಾಳ್ ತೊ ಜಾಲಾ. ತೀನ್ ಝುಜಾಂನಿ, ಭಾರತಾಚಾ ಪಾಡ್ತಿನ್ ಸೈನಿಕಾಂಚೊ ಮುಕೆಲಿ

ಜಾವ್ನ್ ತೊ ಝುಜ್ಲಾ ಆನಿ ದೇಶಾಚೆಂ ರಕ್ಷಣ್ ತಾಣೆಂ ಕೆಲಾಂ. 'ದೇಶಾಚೆಂ ರಕ್ಷಣ್ ಸೈನಿಕಾಂಚೆ ಆನಿ ನಾಗರಿಕಾಂಚೆ ಸಹ-ಜವಾಬ್ದಾರಿ' ಮ್ಹಳ್ಳೆಂ ಚಿಂತಾಪ್ ತಾಣೆಂ ದಿಲಾಂ. ಹರೈಕಾ ನಾಗರಿಕಾನ್ ದೇಶಾಚಾ ರಕ್ಷಣೆಕ್ ಆಪ್ಲಿ ದೇಣ್ಣಿ ದಿಜಾಯ್ ಮ್ಹಳ್ಳೊ ಉಲೊ ತಾಣೆಂ ದಿಲಾ. ಅಲ್ಪಸಂಖ್ಯಾತ್ ಸಮುದಾಯೆನ್ ರಾಷ್ಟ್ರೀಯ್ ಪ್ರಧಾನ್ ವ್ಹಾಳ್ಯಾಂತ್ ಮೆಳೊಂಕ್ ತಾಣೆಂ ಪ್ರೇರಣ್ ದಿಲಾಂ.

ದೇಶ್ ಭಕ್ತ್, ದೇಶಾಚಾ ಮಿಲಿಟ್ರಿಚೊ ಉನ್ನತ್ ಅಧಿಕಾರಿ ಆನಿ ಆತಾಂ ವಿಶಿಷ್ಟ್ ಪ್ರಾಂತ್ ಪಂಜಾಬಾಚೊ ರಾಜ್ಯಪಾಲ್ ಜಾವ್ನ್ ಆಸ್ಚೊ ಜನರಲ್ ಎಸ್.ಎಫ್. ರೊಡ್ರಿಗಸ್ ಪ್ರಸ್ತುತ್ ಯುವಜನಾಂಗಾಕ್ ಏಕ್ ಆದರ್ಶ್ ಜಾವ್ನಾಸಾ. ತಾಕಾ 6-3-1993ವೆರ್ ಮಣಿಪಾಲ್ಚ್ಯಾ ಡಾ| ಟಿ.ಎಂ.ಎ. ಪೈ. ಸಂಸ್ಥಾನ್ ಮಹಾನ್ ಕೊಂಕ್ಣಿ ಮನಿಸ್ ಮ್ಹಣ್ ಸನ್ಮಾನ್ ಕೆಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಕರ ನಾಗ್

| | |
|-----------------|---------------------------------|
| ನಾಂವ್ | : ಶಂಕರ ನಾಗರಕಟ್ಟೆ |
| ಜನನ್ | : 09-11-1954 |
| ಮಲ್ಕಾಲ್ಲೊ ಗಾಂವ್ | : ಮಲ್ಲಾಪುರ (ಉತ್ತರ ಕನ್ನಡ) |
| ಶಿಕ್ಷಣ್ | : ಮಾಧ್ಯಮಿಕ ಶಿಕ್ಷಣ |
| ಮಾಪ್ಸಲೆ ನಾಂವ್ | : ಸದಾನಂದ ನಾಗರಕಟ್ಟೆ |
| ಆಪ್ಸಲೆ ನಾಂವ್ | : ಶ್ರೀಮತಿ ಆನಂದಿ |
| ವೈವಾಹಿಕ ಸ್ಥಿತಿ | : ವಿವಾಹಿತ(ಧರ್ಮ ಪತ್ನಿ/ಏಕ್ ದೂವ್ವ) |
| ಸಮುದಾಯ್ | : ಸಾರಸ್ವತ ಬ್ರಾಹ್ಮಣ |
| ಕಾರ್ಯಕ್ಷೇತ್ರ | : ಸಿನಿಮಾ/ರಂಗಭೂಮಿ |



ಶಂಕರ ನಾಗಲೆ ಬಾಳಪಣ ಆನಿ ಶಿಕ್ಷಣ:

ಸದಾನಂದ ನಾಗರಕಟ್ಟೆ ಆನಿ ಆನಂದಿ ದಂಪತಿಯಾಲೆ ಸುಪುತ್ರ ಜಾವ್ನು ಶಂಕರ ನಾಗ್ 09-11-1954 ತೇಸು ಕರ್ನಾಟಕ ರಾಜ್ಯಾಚೆ ಉತ್ತರ ಕನ್ನಡ ಜಿಲ್ಲೆಚೆ ತಾಲೂಕ ಕೇಂದ್ರ ಜಾವ್ನು ಆಶಿಲೆ ಹೊನ್ನಾವರ ಲಾಗಿ ಆಸ್ಚೆ ಮಲ್ಲಾಪುರಾಂತು ಜನ್ಮಾಕ ಯೆತ್ತ. ಸದಾನಂದ ನಾಗರಕಟ್ಟೆ ಆನಿ ಆನಂದಿ ದಂಪತಿಯಾಂಕ ಕರ್ನಾಟಕ ರಾಜ್ಯಾಚೆ ಸಿನಿಮಾ ಕ್ಷೇತ್ರ ಆನಿ ನಾಟಕ ಕ್ಷೇತ್ರ ಋಣಿ ಜಾವ್ನು ಆಸ್ಚೆ, ಕಸಲೆ ಮಳ್ಳೆರಿ ಸಿನಿಮಾ ಕ್ಷೇತ್ರಾಕ ದೋಗ ಜಾನ ಚೆಡುಂವಾಕ ದೇಣಿಗ ಜಾವ್ನು ದಿಲ್ಲಲೆ ಕೀರ್ತಿ ಹಾಂಕ್ ಪಾವ್. ಶಂಕರ ನಾಗಾಲೊ ಮಾಲ್ಗಡ ಭಾವು ಅನಂತ ನಾಗ್. ಅನಂತ ನಾಗಯಿ ಆಜಿ ಸಿನಿಮ, ನಾಟಕ, ರಾಜಕೀಯ, ಕಿರುತೆರೆ ಇತ್ಯಾದಿ ಕ್ಷೇತ್ರಾಂತು ನಾವಾಧಿಕ ಜಾವ್ನು ಆಸ್ಚೆ. ಹಾನ್ನಿ ದೋಗ ಜಾನಾನಿ ಪೊಟ್ಟು ಜಾವ್ನುಯಿ ಸಿನಿಮಾಂತು ಆನಿ ಟಿ.ವಿ ದಾರವಾಹಿಂತು ನಟನೆ ಕೆಲ್ಲಲೆ ಆಸ್ಚೆ. ಶಂಕರ ನಾಗಾಲೆ ಮೂಲ ನಾಂವ ಶಂಕರ ನಾಗರಕಟ್ಟೆ. ಶಂಕರ ನಾಗ್ ಬಾಳಪಣಾಂತು ಕ್ರಿಯಾಶೀಲ ಜಾವ್ನು ಆಶಿಲೊ. ಬಾಪ್ಸಲೆ ಪ್ರೋತ್ಸಾಹ ಆನಿ ಆವ್ಸಲೆ ಆರೈಕೆಂತು ಶಂಕರ ನಾಗಾಲೆ ಬಾಳಪಣ ಚಂದಾಯೆರಿ ಚಲ್ತ. ತಾಗೆಲೆ ಪ್ರಾಥಮಿಕ ಆನಿ ಮಾಧ್ಯಮಿಕ ಶಿಕ್ಷಣ ಉತ್ತರ ಕನ್ನಡ ಆನಿ ದಕ್ಷಿಣ ಕನ್ನಡ ಜಿಲ್ಲೆಂತು ಜಾತ್. ತಾಜೆ ಪರಾಂತ ಹೊ ಬೊಂಬಯಿಕ್ ವತ್ತ. ಬೊಂಬಯಿಂತು ಮರಾಠಿ ರಂಗಭೂಮಿ ಚಟುವಟಿಕೆಂತು ಹೊ ಆಕರ್ಷಿತ ಜಾತ್. ಕ್ರಮೇಣ ಪೂರ್ಣ ಪ್ರಮಾಣಾರಿ ನಾಟಕ ಕ್ಷೇತ್ರಾಂತು ಕಾಮ ಕರ್ತ. ಮರಾಠಿ ರಂಗಭೂಮಿಂತು ಕ್ರಿಯಾಶೀಲ ಜಾವ್ನು ಆಸ್ಚೆ ಸಂದರ್ಭಾರಿ ಹಾಕ್ ಅರುಂದತಿಲೊ ಪರಿಚಯ ಜಾತ್. ಮುಕಾರ್ಸುನು ಹೊ ತಿಕ್ಕ ವಾರ್ಡಿಕ ಕೋರ್ನು ಗೆತ್ತ. ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ ಬೊಂಬಯಿಂತು ಏಕ ಸಂಪೂರ್ಣ ಕಲಾವಿದ ಜಾವ್ನು ಹೊ ತಯಾರ ಜಾತ್. ತೇಚೆ ವೇಳಾರಿ ಹಾಗೆಲೊ ಮಾಲ್ಗಡ ಭಾವು ಅನಂತ ನಾಗ್ ಕರ್ನಾಟಕಾಚೆ ಸಿನಿಮಾ ಕ್ಷೇತ್ರಾಂತು ನಾಂವ ಪಾವ್ನು ಆಸ್ಚೆ. ಸಹಜ ಜಾವ್ನು ಹಾಗೆಲೆ ಕಾರ್ಯಕ್ಷೇತ್ರ ಬೊಂಬಯಿ ದುಕುನು ಬೆಂಗಳೂರಾಕ ವರ್ಗಾವಣೆ ಜಾತ್.

ಸಿನಿಮಾ ಕ್ಷೇತ್ರಾಂತು ಶಂಕರ ನಾಗ್:

ಮುಂಬಯಿಂತು ರಂಗಭೂಮಿ ಚಟುವಟಿಕೆಂತು ಸಕ್ರೀಯ ಜಾವ್ನು ಭಾಗಿ ಜಾಲ್ಲಲೆ ನಿಮಿತ್ತ ಹೊ ರಂಗಭೂಮಿ ಕಲಾವಿದ ಜಾವ್ನು ಹುಜ್ವಾಡಕ ಯೆತ್ತ. ತೆ ನಯ್ಸಿ ಕ್ರಿಯಾಶೀಲತೆಕ ದುಸ್ರೆ ನಾಂವ ಶಂಕರ ನಾಗ್ ಮೊಣೈತ. ಮುಂಬಯಿಂತು ಆಸ್ತನಾಚೆ ಹೊ ರಂಗಭೂಮಿಂತು ನವ ನವೊ ವಿಚಾರು ಪ್ರಯೋಗ ಕೋರ್ನು ಆಸ್ಚೆ. ರಂಗಭೂಮಿಂತು ಹಾಕ್ ಮಸ್ತ ಆಸಕ್ತಿ ಆಸ್ಲೆರಿಯಿ ಮಾಲ್ಗಡೊ ಭಾವು ಅನಂತ ನಾಗ್, ಬೆಂಗಳೂರಾಂತು ಕನ್ನಡ ಸಿನಿಮಾ ಕ್ಷೇತ್ರಾಂತು ನಾವಾಧಿಕ ಜಾವ್ನು ಆಸ್ಚೆ. ಹಿಂದಿ ಸಿನಿಮಾ ಕ್ಷೇತ್ರಾಚೆ ನಾವಾಧಿಕ ನಿರ್ದೇಶಕ ಜಾವ್ನು ಆಸ್ಚೆ ಶ್ಯಾಮ ಬೆನಗಲಾಲೆ ಸಂಪರ್ಕ ಆಶಿಲೆ ನಿಮಿತ್ತ ಅನಂತ ನಾಗ್ ಹಿಂದಿ ಸಿನಿಮಾಂತುಯಿ ನಟನೆ ಕೋರ್ನು ಆಸ್ಚೆ. ಭಾವಾಲೆ ಸಂಪರ್ಕ ಆನಿ ತಾಣೆ ದಿಲ್ಲಲೆ ಪ್ರೋತ್ಸಾಹಾನ, ಶಂಕರ ನಾಗ್ ಕನ್ನಡ ಸಿನಿಮಾ ಕ್ಷೇತ್ರಾಕ ಪಾದಾರ್ಪಣೆ ಕರ್ತ.

ತೆ ಕಾಲಾಂತು ಕನ್ನಡ ಸಿನಿಮಾ ಕ್ಷೇತ್ರ ಭಾರಿ ನಿಧಾನ ಗತಿರಿ ವಾಡ್ತರಿ ಆಶಿಲೆ. ತೆ ನಯ್ಸಿ ಸಿನಿಮಾಂತು ಕ್ರಿಯಾಶೀಲತೆಚೆ ಉಣೆಪಣಯಿ ಆಶಿಲೆ. ಕನ್ನಡ ಸಿನಿಮಾ ಕ್ಷೇತ್ರಾಕ ನವನವೀನ ವಿಚಾರು ಅನ್ವಯ ಕೊರುಕ ಹೊ ಪ್ರಾರಂಭ ಕರ್ತ. ಪ್ರಾರಂಭಾರಿ ಹೊ ಕಲಾವಿದ ಜಾವ್ನು ಸಿನಿಮಾಕ ಸೆರ್ವತ. ಕಲಾವಿದ ಜಾವ್ಚೆಕ ಹಾಕ್ ಸಂಪೂರ್ಣ ಅರ್ಹತೆ ಆಸ್ಲೆರಿಯಿ ಹಾಗೆಲೆ ಶರೀರ ಲಕ್ಷಣ ಹಾಕ್ ಅಪವಾದ ಜಾವ್ನು ಆಶಿಲೆ. ಸಿನಿಮಾಂತು ನಾಯಕ ನಟ ಜಾವ್ಚೆ ಜಾಲ್ಲೆರಿ ತೊ ಪಳೋಚೆಕ ಸುರಸುಂದರಾಂಗ ಜಾವ್ನು ಆಕರ್ಷಿತ ಮೈಮಾಟ ಆಸ್ಚೆ ಜಾತ್. ಜಲ್ಯಾರಿ, ಶಂಕರ ನಾಗ್ ಪಳೋಚೆಕ ಆಕರ್ಷಕ ಜಾವ್ನು ನಾಶಿಲೊ. ಖಾಡ ಕಾಣತ್ತಿಲೆ ವದನ, ಕಾಳೋಚೆ ದೊಳೊ, ಕರ್ಕಶ ಸ್ವೊರು ಇತ್ಯಾದಿ ಲಕ್ಷಣ ಆಶಿಲೆ ಹೆ ವ್ಯಕ್ತಿ ಸಿನಿಮಾಕ ಗೆತ್ತೆರಿ, ತೊಡೆ ದಿಸಾನ ನಿರ್ಮಾಪಕ ಶಂಖ ದೋರ್ನು ವಚ್ಚಾ ಜಾಯ್ತೆ ಮೊಣೈ ಅಭಿಪ್ರಾಯ

ಸಕ್ಡಾಕ ಆಶಿಲೆ. ಜಲ್ಯಾರಿ ಹಾಗೆಲೆ ಬಿತ್ತರಿ ಆಶಿಲೊ ಕಲಾವಿದ ಹಾಕ್ ಸಿನಿಮಾ ಕ್ಷೇತ್ರಾಂತು ಉನ್ನತ ಸ್ಥಾನಮಾನ ಮೆಳ್ಚೆಕ ಕಾರಣ ಜಾತ್. ಹೊ 1978 ಇಸ್ವೆಂತು ಸಿನಿಮಾ ಕ್ಷೇತ್ರಾಕ ಪರಿಚಯ ಜಾತ್. ಪ್ರಾರಂಭಾರಿ ಹಾಣೆ ನಟನೆ ಕೆಲ್ಲಲೆ ಸಿನಿಮ ಕಲಾತ್ಮಕ ಜಾವ್ನು ನಾಶಿಲೆ. ನಿರ್ಮಾಪಕ ಸಿನಿಮ ಕರ್ತಾನ ಪ್ರೇಕ್ಷಕಾಂಕ ಜಾವ್ನು ಜಾಲ್ಲೆ ಮಣ್ಣೆ ಸಿನಿಮ ತಯಾರ ಕರ್ತಲಿಂಚಿ. ಹಾಣೆ ನಟನೆ ಕೆಲ್ಲಲೆ ಸಿನಿಮಾಂತು ಪ್ರಮುಖ ಜಾವ್ನು ಆಟೋ ರಾಜ, ಗೀತಾ, ಎಸ್.ಪಿ.ಸಾಂಗ್ಲಿಯಾನ, ಮಿಂಚಿನ ಓಟ ಭಾರಿ ನಾಂವ ಪಾವ್ತ. ಹೆ ನಿಮಿತ್ತ ತೆ ಕಾಲಾಂತು ಹಾಗೆಲೆ ಅಭಿಮಾನಿ ವರ್ಗ ವಾಡ್ತರಿ ಆಶಿಲೆ. ಅಭಿಮಾನಿ ಪೂರಾ ಜಾನ ಹಾಕ್ ಮೊಗಾನ 'ಕರಾಟೆ ಕಿಂಗ್' ಮೊಣ್ಣೆ ಅಭಿದಾನಾನ ಸಂಬೋಧನೆ ಕರ್ತಲಿಂಚಿ. ಸಿನಿಮಾಂತು ಹಾಣೆ ಖಳನಾಯಕಾಲೆ ವೊಟ್ಟು ಜಗಡ್ತಾನ, ಪತ್ತೆದಾರಿ ಸಿ.ಬಿ.ಐ ಶಂಕರ್ ಜಾವ್ನು ನಟನೆ ಕರ್ತಾನ, ಎಸ್.ಪಿ.ಸಾಂಗ್ಲಿಯಾನಾಂತು ಸಾಂಗ್ಲಿಯಾನಾಲೊ ಪಾತ್ರ ನಿರ್ವಹಣ ಕರ್ತಾನ, ಕಾಣ್ಯೆಕ ಸಂಬಂಧ ಪಾವ್ತಿಯೊ ವ್ಯಕ್ತಿ ಹಾಗೆಲೆ ಶರೀರಾಂತು ಪರಾಕಾಯ ಪ್ರವೇಶ ಕೆಲ್ಲೆ ಮಣ್ಣೆ ಹೊ ನಟನ ಕರ್ತಲೊ. ತಸ್ಲಿ ಜಾವ್ನು ಆಜಿಕಯಿ ಹೊ ಅಭಿಮಾನಿ ಲೋಕಾಲೆ ಮನಾಂತು ಚಿರಸ್ಥಾಯಿ ಜಾವ್ನು ಆಶಿಲೊ ಕಲಾವಿದ ಮೊಣು ಸಾಂಗ್ಯೆತ. ಶಂಕರ ನಾಗಾನ ನಟನ ಕೆಲ್ಲಲೆ, ಗಿರೀಶ ಕಾರ್ನಾಡ್ ನ ನಿರ್ದೇಶನ ಕೆಲ್ಲಲೆ "ಒಂದಾನೊಂದು ಕಾಲದಲ್ಲಿ" ಸಿನಿಮಾಕ ನವ ದೆಹಲಿಂತು ಪ್ರದರ್ಶಿತ ಜಾಲ್ಲಲೆ ಅಂತರಾಷ್ಟ್ರೀಯ ಸಿನಿಮೋತ್ಸವಾಂತು 'ಶ್ರೇಷ್ಠ ಕಲಾವಿದ' ಪ್ರಶಸ್ತಿ ಮೆಳ್ತ. ಹಾಣೆ ನಟನ ಕೆಲ್ಲಲೆ ಸಿನಿಮಾಚಿ ಪಟ್ಟಿ ಹೆ ರೀತಿರಿ ಆಸ್ತ:

- ಒಂದಾನೊಂದು ಕಾಲದಲ್ಲಿ-1978. • ಸೀತಾರಾಮು-1979. • ಮಿಂಚಿನ ಓಟ-1981.
- ಆಟೋ ರಾಜ-1982. • ಉತ್ಸವ-1984. • ಎಸ್.ಪಿ.ಸಾಂಗ್ಲಿಯಾನ-1988.

ನಿರ್ದೇಶಕ ಜಾವ್ನು ಶಂಕರ ನಾಗ್:

ಸಿನಿಮಾ ಕಲಾವಿದ ಜಾವ್ನು ಆಸ್ತಾನ ಹಾಕ್ ರಂಗಭೂಮಿಚೆ ಪರಿಚಯ ಆಸ್ಲಿಲೆ ನಿಮಿತ್ತ ಹೊ ಅಲ್ಪಾವಧಿಂತುಚಿ ಪರಿಪಕ್ವ ಕಲಾವಿದ ಜಾವ್ನು ತಯಾರ ಜಾತ್. ತೆ ಕಾಲಾಂತು ಕನ್ನಡ ಸಿನಿಮಾ ಕ್ಷೇತ್ರಾಂತು ಕ್ರಿಯಾಶೀಲ ನಿರ್ದೇಶಕ ಜಾವ್ನು ಜಾಲ್ಲಲೆ ಪ್ರಮಾಣಾರಿ ನಾಶಿಲೆಚಿ. ಬದಲ ಗಾಂವಾ ದುಕುನು ನಿರ್ದೇಶಕಾಂಕ ಆಪ್ಪೊನು ಹಾಣು ಸಿನಿಮ ತಯಾರ ಕೊರ್ಕ ಜಾಲ್ಲಲೆ ಸ್ಥಿತಿ. ತಸಲೆ ಸಂದರ್ಭಾಂತು ನಿರ್ದೇಶನ ಕೊರ್ಚೆ ಸಾಹಸ ಕಾರ್ಯಾಕ ಹೊ ಹಾತು ಗಾಲ್ತ. ಹಾಗೆಲೊ ಮಾಲ್ಗಡೊ ಭಾವು ಹಾಕ್ ಸಂಪೂರ್ಣ ಸಹಕಾರ ದಿತ್. ಹಾಣೆ ನಿರ್ದೇಶನ ಕೆಲ್ಲಲೆ ಚಡ್ತಾವಿತ ಸಿನಿಮ ಏಕ ಕಡೆ ದುಕುನು ಪ್ರೇಕ್ಷಕ ವರ್ಗಾಚೆ ಅಭಿರುಚಿಕ ತೊಂದ್ರೆ ಜಾಯ್ನುಸಿ, ಆನಿ ಏಕ ಕಡೆನ ಕಲಾತ್ಮಕ ಜಾವ್ನು ತೆ ಆಸ್ತೆ ತಸ್ಲಿ ಪಳೈತಲೊ. ಹಾಣೆ ನಿರ್ದೇಶನ ಕೆಲ್ಲಲೆ ಸಿನಿಮಾಚೆ ಪಟ್ಟಿ ಹೆ ರೀತಿರಿ ಆಸ್ತ:

- ಜನ್ಮ ಜನ್ಮದ ಅನುಬಂಧ-1980. • ಗೀತಾ-1980
- ನೋಡಿ ಸ್ವಾಮಿ ನಾವಿರೋದೆ ಹೀಗೆ-1983. • ಲಾಲಚ್-1983.
- ಎಕ್ಸಿಡೆಂಟ್-1985. • ಒಂದು ಮುತ್ತಿನ ಕತೆ-1987.

ಹಾಣೆ ನಿರ್ದೇಶನ ಕೆಲ್ಲಲೆ ಸಿನಿಮ ರಾಜ್ಯ ಆನಿ ರಾಷ್ಟ್ರ ಮಟ್ಟಾಚೆ ಪ್ರಶಸ್ತಿಕ ಪಾತ್ರ ಜಾವ್ನು ಆಶಿಲೆ ಮೊಣ್ಣೆ ಸಂಗತಿ ಹಾಗೆಲೆ ಸಿನಿಮಾಚೆ ಗುಣಮಟ್ಟಾಕ ಸಾಕ್ಷಿ ಜಾವ್ನು ಆಸ್ತ.

ಶಂಕರ ನಾಗ್ ತಾಗೆಲೆ ಕ್ರಿಯಾಶೀಲತೆ ಸಿನಿಮಾ ಕ್ಷೇತ್ರಾಕ ಮಾತ್ರ ಸಿಮೀತ್ ಕರ್ನಾಸಿ, ದೂರದರ್ಶನಾಚೆ ಧಾರವಾಹಿ ಕಯಿ ವಿಸ್ತಾರ ಜಾತ್. ಭಾರತಾಂತು ದೂರದರ್ಶನ ಪ್ರಾರಂಭ ಜಾಲ್ಲಲೆ ವೇಳಾರಿ ಸಕಡ ಲೋಕಾಕ ಇಷ್ಟ ಜಾವ್ಣೆ ತಸಲೆ ಧಾರವಾಹಿ ತಯಾರ ಕೊರ್ಕ ಮೊಣ್ಣೆ ಉದ್ದೇಶಾನ ದಾರವಾಹಿ ನಿರ್ಮಾಣ ಕೊರ್ಚೆಕ ತಾನ್ನಿ ಪ್ರತ್ಯ ಪತ್ರಿಕೆಂತು ಜಾಹಿರಾತ ದಿತ್ತಾಚಿ. ಶಂಕರ ನಾಗ್ ತಾಕ್ ಅರ್ಜಿ ಗಾಲ್ತ. 1987

ಇಸ್ವೆಂತು ಶಂಕರ ನಾಗಾಕ ಧಾರವಾಹಿ ನಿರ್ದೇಶನ ಕೊರುಕ, ದೂರದರ್ಶನ ಸಂಸ್ಥೆ ಅನುಮತಿ ದಿತ್ತ. ನಾವಾಧಿಕ ಸಾಹಿತಿ ಆರ್.ಕೆ ನಾರಾಯಣ್ ನ ರಚನೆ ಕೆಲ್ಲಲೆ ಸಾನಿ ಕಾಣಿ ಆದಾರ ಜಾವ್ನು ಹೊ “ಮಾಲ್ಗುಡಿ ಡೇಸ್” ಮೊಣ್ಣೆ ಧಾರವಾಹಿ ತಯಾರ ಕರ್ತ. ಧಾರವಾಹಿ ಶುರು ಜಾತ್ತಾನ ನಾಸಿಕಾಂತು ಸ್ರಷ್ಟಿ ಜಾಲ್ಲಲೆ ದ್ವನಿ ಸೆ ತನನನಾ ತನ ನ ನಾ..... ಪದ್ಯ ಆಯ್ಕತನಾ ಕೊಣಾಕಯಿ ಕಾನ ಸರ್ತ ಜಾವ್ನು. ನಾವಾಧಿಕ ಸಂಗೀತಕಾರ ವೈದ್ಯನಾಥ ಹೆ ಸಂಗೀತ ತಯಾರ ಕರ್ತ. ಹೆ ಧಾರವಾಹಿ ಕರ್ನಾಟಕ ರಾಜ್ಯಾಚೆ ಆಗುಂಬೆಂತು ಚಿತ್ರಿಕರಣ ಜಾತ್ತ. ಆರ್.ಕೆ ನಾರಾಯಣಾಲೆ “ಮಾಲ್ಗುಡಿ ಡೇಸ್” ಕ ಸಾಂಗುನು ಕೆಲ್ಲಸೆ ಆಶಿಲೊ ಗಾಂವು ತೊ. ಶಂಕರ ನಾಗಾಲೆ ಆಶಿಲೆ ಕ್ರಿಯಾಶೀಲತ ಜಾಗ್ರತ ಜಾತ್ತ. ಆರ್.ಕೆ ನಾರಾಯಣಾಲೆ ಕಲ್ಪನಾ ಲೋಕ ಹೊ ಆಗುಂಬೆಂತು ಸ್ರಷ್ಟಿ ಕರ್ತ. ಹಾಗೆಲೊ ಮಾಲ್ಗುಡೊ ಭಾವು ಅನಂತ ನಾಗ್, ನಾವಾಧಿಕ ಕಲಾವಿಧ ವಿಷ್ಣುವರ್ಧನ್ ಹೆ ಧಾರವಾಹಿಂತು ಕಲಾವಿಧ ಜಾವ್ನು ಪ್ರಮುಖ ಪಾತ್ರ ಗೆತ್ತಾಚಿ. ಮಾಸ್ಟರ್ ಮಂಜುನಾಥ್ ಮಾಲ್ಗುಡಿ ಡೇಸಾಂತು ಸ್ವಾಮಿಲೆ ಪಾತ್ರ ಗಾಲ್ನು ಅಲ್ಪಾವಧಿಂತುಚಿ ನಾವಾಧಿಕ ಬಾಲ ಕಲಾವಿಧ ಜಾವ್ನು ನಾಂವ ಗೆತ್ತ. ಪೂರಾ ಜನಾಲೆ ತೊಂಡಾಂತು ಸ್ವಾಮಿಲೆ ಉದ್ಗಾರು. ದೂರದರ್ಶನ ಮಾಧ್ಯಮ ಮೂಲಕ ಹೆ ಧಾರವಾಹಿಂತು ಶಂಕರ ನಾಗಾಲಿ ಕ್ರಿಯಾಶೀಲತಾ ಭಾರತ ದೇಶಾಚೆ ಪೂರಾ ಕಡೆಕಯಿ ಪರಿಚಯ ಜಾತ್ತ. ದೂರದರ್ಶನ ಮಾಧ್ಯಮಾಂತು ಹಾಣೆ ನಿರ್ದೇಶನ ಕೆಲ್ಲಲೆ ಧಾರವಾಹಿ ಜನಪ್ರಿಯ ಜಾವ್ನು ಇತಿಹಾಸ ಸ್ರಷ್ಟಿ ಕರ್ತ. 1987 ಇಸ್ವೆಂತು ಹೊ “ಸ್ವಾಮಿ” ಮೊಣ್ಣೆ ನಾಂವಾರಿ ದೂರದರ್ಶನಾಕ ಆನಿ ಏಕ ಧಾರವಾಹಿ ತಯಾರ ಕೋರ್ನು ದಿತ್ತ. ತಿ ಧಾರವಾಹಿ ಯಿ ದೂರದರ್ಶನಾಂತು ಭಾರಿ ನಾಂವ ಪಾವ್ತ. ಹೆ ನಯ್ನಿ ಶಂಕರ ನಾಗ್ ನ ಡಿ.ಡಿ-1 ಕನ್ನಡ ವಾಹಿನಿಂತು ಪ್ರಾರಂಭ ಜಾಲ್ಲಲೆ ‘ಪರಿಚಯ’ ಕಾರ್ಯಕ್ರಮ ನಿರೂಪಣ ಕೊರ್ಚೆ ಜವಾಬ್ದಾರಿ ತೊಡೆ ಕಾಲ ಹಾಣೆ ನಿರ್ವಹಣ ಕೆಲ್ಲ. ಸೂಕ್ಷ್ಮಾ ರಿ ಸಾಂಗ್ಚೆ ಆಸ್ಲೆರಿ ಶಂಕರ ನಾಗ್ ಸಿನಿಮ, ರಂಗಭೂಮಿ, ಆನಿ ದೂರದರ್ಶನ ಮಾಧ್ಯಮಾಂತು ಜನಪ್ರಿಯ ಆನಿ ಸ್ರಜನಶೀಲ ನಿರ್ದೇಶಕ ಜಾವ್ನು ನಾಂವ ಪಾವ್ತ.

ರಂಗಭೂಮಿ ಕ್ಷೇತ್ರಾಂತು ಶಂಕರ ನಾಗ್:

ಶಂಕರ ನಾಗ್ ಸಿನಿಮಾ ಕಲಾವಿದ ಆನಿ ನಿರ್ದೇಶಕ ಜಾವ್ನು, ದೂರದರ್ಶನ ಧಾರವಾಹಿಚೆ ನಿರ್ದೇಶಕ ಜಾವ್ನು ಜನಪ್ರಿಯ ಜಾಲ್ಲೆರಿಯಿ, ತಾಗೆಲೆ ಬಿತ್ತಿರಿ ರಂಗಭೂಮಿ ದೇಣಿಗೆ ದಿವ್ಚೆ ಖತೀರ ಆಶಿಲಿ ಆಶಾ ಅವ್ಯಕ್ತ ರೂಪಾರಿ ಆಶಿಲಿ. ಸಿನಿಮಾ ಕ್ಷೇತ್ರ ವೇದಿಕೆ ಜಾವ್ನು ಉಪಯೋಗ ಕೋರ್ನು ರಂಗಭೂಮಿ ಖತೀರ ಹೊ ಕಾಮ ಕರ್ತ. ಚಿತ್ರ ಕಲಾವಿದ, ಜಾನಪದ ಕಲಾವಿದ, ಕಲಾಸಕ್ತ ಲೋಕಾಂಕ ಅವಕಾಶ ತಯಾರ ಕೋರ್ನು ದಿವ್ಚೆಕ ಏಕ ವೇದಿಕೆ ತಯಾರ ಕೊರ್ಕ ಮೊಣ್ಣೆ ಇಚ್ಛಾ ಹಾಗೆಲೆ ಬಿತ್ತೆರಿ ಆಶಿಲಿ. ಕೆದ್ನಾಯಿ ತಾಜ್ಜೆ ಬಗ್ಗೆ ಆಲೋಚನ ಕರ್ತಲೊ, ಆಸಕ್ತಿ ಆಶಿಲೆಲೆ ಚರ್ಚೆ ಕರ್ತಲೊ, ಅಧಿಕಾರ ಆಶಿಲೆಲೆ ಹೆ ಖತೀರ ಕಾಮ ಪ್ರಾರಂಭ ಕೊರುಕ ಸಹಾಯ ನಿಮ್ಗಿತಲೊ, ಆನ್ಕಯಿ ಸೂಕ್ಷ್ಮಾ ರಿ ಸಾಂಗ್ಚೆ ಆಸ್ಲೆರಿ ಕಾತ್ತಾನ, ಜವ್ತಾನ, ನಿದ್ಧತಾನ ಹೆ ವಿಚಾರಾ ಬಗ್ಗೆ ಆಲೋಚನ ಕರ್ತಲೊ. ಹೊ ಆಕಸ್ಮಿಕ ಜಾವ್ನು ದುರಂತಾರಿ ಮರಣ ಪಾವ್ತಿಲೆ ನಿಮಿತ್ತ ಹಾಗೆಲೆ ಜಿವಿತಾವಧಿರಿ ಲೆಕ್ಕುನು ಆಶಿಲೆ ರಂಗ ಮಂದಿರ ಸಾಕಾರ ಕೊರುಕ ಹಾಕ್ಚೆ ಜಾಯ್ನು. ತೆ ವಿಚಾರಾರಿ ಹೊ ನತದ್ರಷ್ಟ ಮೊಣ್ಯೆತ. ಜಾಲ್ಲೆರಿ ಧರ್ಮಪತ್ನಿ ಹಾಗೆಲೆ ಸ್ವಪ್ನನ ಸಾಕಾರ ಕೊರ್ಚೆಕ ಸರ್ವ ಪ್ರಯತ್ನ ಕರ್ತ. ತಿಗಲೆ ಪ್ರಯತ್ನಾಚೆ ಫಲ ಜಾವ್ನು ಆಜಿ ಬೆಂಗಳೂರ ಪೆಂಟಾಚೆ ಮದ್ಯೆಂತು “ರಂಗ ಶಂಕರ” ಮೊಣ್ಣೆ ನಾಂವಾರಿ ಭವ್ಯ ಕಲಾಂಗಣ ನಿರ್ಮಾಣ ಜಾಲ್ಲ. ಹೆ ವೇದಿಕೆ ಉಪಯೋಗ ಕೋರ್ನು ಆಜಿ ಸುಮಾರ ಜಾನ ಕಲಾವಿದ ಹುಜ್ವಾಡಾಕ ಯೆತ್ತರಿ ಆಸ್ಸಚಿ. ಆಯ್ಚೆ ದಿವ್ನಾಂತು, ನಾಟಕ, ಜಾನಪದ, ಚಿತ್ರ ಕಲೆ ಇತ್ಯಾದಿ ಲಲಿತ ಕಲೆ ಸಂಬಂಧ ಪಾವ್ತಿಲೆ ಸಂಗತಿ ನಿರಂತರ ಜಾವ್ನು ಹಾಂಗ ಚಲ್ತರಿ ಆಸ್ಸ.

ವಾಪಾಸ ಯಾನತ್ತಿಲೆ ಲೋಕಾಕ ಪ್ರಯಾಣ:

ಶಂಕರ ನಾಗ್, ತಾಗೆಲೆ ಬಾಯ್ಲ ಅರುಂಧತಿ ನಾಗ ಆನಿ ದೂವ,ಕಾವ್ಯಾಲೆ ವೊಟ್ಟು ಪೂರ್ವಯೋಜಿತ ಸಿನಿಮ “ಜೋ ಕುಮಾರಸ್ವಾಮಿ” ಚೆ ಬಗ್ಗೆ ಚರ್ಚೆ ಕೊರುಕ ನಾವಾಧಿಕ ನಿರ್ದೇಶಕ ನಾಗಾಭರಣಾ ಕ ಮೆಳ್ಚೆ ಖತೀರ ಕಾರಾರಿ ಪ್ರಯಾಣ ಕರ್ತರಿ ಆಶಿಲೊ. ಸೆಪ್ಟೆಂಬರ್-04-1990 ತಾರಿಕೆತೇಸು ಹಾಣೆ ತಾಗೆಲೆ ಕಾರಾರಿ ಪ್ರಯಾಣ ಕರ್ತರಿ ಆಸ್ತಾನ ಘೋರ ಅವಘಡ ಘಡ್ತ. ತಾಂತು ಅರುಂದತಿ ನಾಗ್ ಆನಿ ದೂವ ಕಾವ್ಯ ಆಶ್ಚರ್ಯ ಪಾವ್ಚೆ ತಸ್ಸಿ ವಾಂಚುನು ವರ್ತಾಚೆ. ಶಂಕರ ನಾಗ್ ಆಸ್ತೆಂತು ಜೀವನಾಕ ವಿದಾಯ ಸಾಂಗ್ತ. ಹಾಗೆಲೆ ದುರಂತಾಚೆ ವರ್ತಮಾನ ಆಯ್ಕುನು, ಸಿನಿಮಾ ಕ್ಷೇತ್ರ ಶೋಕ ತಪ್ಪ ಜಾತ್ತ್, ಅಭಿಮಾನಿ ವರ್ಗ ಸ್ಥಂಬಿಭೂತ ಜಾತ್ತಾಚೆ, ಹಾಗೆಲೆ ಕುಟುಂಬಾಚೆಕ ಮನಾಕ ಆಲೋಚನೆ ಕೊರ್ಚೆ ಅಸಾಧ್ಯ ಜಾವ್ನು ಆಶಿಲೆ ವಾರ್ತೆ ತೆ. ಶಂಕರ ನಾಗ್ ಭೌತಿಕ ಪ್ರಪಂಚಾಕ ವಿದಾಯ ಸಾಂಗ್ತ. ಸಿನಿಮಾ ಕ್ಷೇತ್ರಾಂತು ಸ್ರಜನಶೀಲತೆ ಪರಿಚಯ ಕೋರ್ನು ದಿಲ್ಲಲೆ ನಿರ್ದೇಶಕಾಲೆ ಅಂತ್ಯ ಅಕಾಲಿಕ ಜಾವ್ನು ಆಸ್ತ.

ಶಂಕರ ನಾಗ್, ಸ್ರಜನಶೀಲ ನಿರ್ದೇಶಕ ಜಾವ್ನು, ನಾವಾಧಿಕ ಕಲಾವಿಧ ಜಾವ್ನು, ಕಲಾ ಪೋಷಕ ಜಾವ್ನು, ಸಮಾಜ ಸೇವಕ ಜಾವ್ನು ಸಾಧನೆ ಕೆಲ್ಲಲೊ ವ್ಯಕ್ತಿ. ಕೆದ್ನಾಕಯಿ ಹೊ ಮಾನ, ಸನ್ಮಾನ, ಪ್ರಶಸ್ತಿ, ಮರ್ಯಾದೆಚೆ ಮಾಕ್ತಿ ಗೆಲ್ಲಲೊ ವ್ಯಕ್ತಿ ನಂಯಿ. ಸುಮಾರ ಸಂದರ್ಭಾಂತು ತೆಂಚಿ ಹಾಕ್ ಸೊದ್ದುನು ಆಯ್ಲ ಮೆಳ್ಳೆರಿ ವಿಶೇಷ ಜಾಯ್ ನಾ. ಆಜಿ ಆಮ್ಮಿ ಆಗುಂಬೆ ತೆಕಡೆ ಪ್ರಯಾಣ ಕರ್ತಾನ ಹಾಗೆಲೆ “ಮಾಲ್ಗುಡಿ ಡೇಸ್” ಉಡ್ಗಾಸ ಕ ಯೆತ್ತ. ಬೆಂಗ್ಲೂರಾಂತು ಆಶಿಲೆ ರಂಗಶಂಕರ ಕಲಾಮಂದಿರಾಂತು ನಿರಂತರ ಜಾವ್ನು ರಂಗಭೂಮಿ ಚಟುವಟಿಕಾ ಚಲ್ತರಿ ಆಸ್ತಾನ ಅವ್ಯಕ್ತ ರೂಪಾರಿ ಹೊ ಆಮ್ಮ ವ್ಯಕ್ತ ಜಾತ್ತ್. ಆಜಿ ಅರುಂಧತಿ ನಾಗ್ ಹಾಗೆಲೆ ಉತ್ತರಾಧಿಕಾರಿ ಜಾವ್ನು ಹಾಗೆಲೆ ಸ್ವಪ್ನನ ಸಾಕಾರ ಕೊರ್ಚೆ ಪ್ರಯತ್ನ ಕರ್ತರಿ ಆಸ್ತ. ಹೆ ನಿರಂತರ ಜಾವ್ನು ಚಲೊ, ಕಲಾವಿಧಾಂಕ, ನಿರ್ದೇಶಕಾಂಕ ಹಾಗೆಲೆ ವ್ಯಕ್ತಿತ್ವಾಚೆ ಸ್ಫೂರ್ತಿ ಮೆಳೊ, ತೆ ಸಮಿತ್ತ ಹಾಗೆಲೆ ಕೀರ್ತಿ ಅಜರಾಮರ ಜಾವ್ನ್ಲೊ ಮೊಣು ಆಮ್ಗಲೆ ಪೂರಾ ಜನಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಗಳೂರ್

ಶೆಣೈ ಗೊಂಯಬಾಬ್

1. ನಾಂವ್ : ಶೆಣೈ ವಾಮನ ರಘುನಾಥ ರಾವ ವರ್ಧೆವಾಲಾವಲೀಕಾರ್
2. ಜನನ್ : 23-6-1877
ಮರಣ್ : 7-4-1946
3. ಜಲ್ಮಾಲ್ಲೊ ಗಾಂವ್ : ದಿವಚಲೆ (ಗೋವಾ ರಾಜ್ಯ)
4. ಶಿಕ್ಷಣ್ : ಮೆಟ್ರಿಕ್
5. ಬಾಪ್ಪಲೆ ನಾಂವ್ : ರಘುನಾಥ ರಾವ
6. ಆವ್ಪಲೆ ನಾಂವ್ : ಸೀತಾಬಾಯಿ
7. ವ್ಹಾಡಿಕ ವಿವರ : ಬಾಯ್ಲ: ಶಾಂತಾಬಾಯಿ
ಚೆರ್ಡುಂವ:- ದೋಗಜನ ಚಾಲ್ಲೆ ಆನಿ ದೋಗಜನ ಚೆಲ್ಲಿಯೊ
7. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಕೊಂಕಣಿ ಭಾಷಾ-ಸಂಸ್ಕೃತಿ



ಶೆಣೈ ವಾಮನ ರಘುನಾಥ ರಾವ ವರ್ಧೆವಾಲಾವಲೀಕಾರ್ ಮ್ಹೋಳ್ಯಾರಿ ಕೊಂಕಣಿ ಮ್ಹೋಣು ಸಮಜುವೈತ. ಕೊಂಕಣಿ ಸಾಹಿತ್ಯ, ಲೋಕವೇದ, ಸಂಸ್ಕೃತಿ, ನಾಟಕ ಹೆರ್ ವಿಷಯ ವಾಡೊನ್ ಹಾಡ್ತಾಂತು ಆನಿ ತೇಂ ರಾಕ್ಖೂನ ಘೆವ್ತಾಂತು ಜಾಗ್ರತಿ ಕೆಲ್ಲಯಾಂ. ಕೊಂಕಣಿ ಖಿತಿರ್ ಮಸ್ತ ವಾವ್ರ ಕೆಲ್ಲಾಂ. ಹೊ ಏಕ್ಲೊ ಚತುರ ಸಂಘಟಕು. ತಶ್ಚಿಂ ಕೊಂಕಣಿ ಚಳವಳಾಚೊ ಉಲ್ಲೇಖನೀಯ ವ್ಯಕ್ತಿ. ಸಹಸ್ರಮಾನಾಚೊ ಶ್ರೇಷ್ಠ ಕೊಂಕಣಿ ವ್ಯಕ್ತಿ. ಕೊಂಕಣಿ ಬದ್ದಲ ಕೊಂಕಣಿ ಲೋಕಾಂಕ ಮಸ್ತ ಕೊಂಕಣಿಚೇರಿ ಅಭಿಮಾನ್ ಹಾಡುಂಕ ಹಾಣೆ ಶ್ರಮಪಾವ್ಲಾಂ.

ಸಾನು ಧೋರ್ನು ಹೋ ಅಂತರ್ಮುಖಿ ಸ್ವಭಾವಾಚೊ ಜಾವ್ನಶಿಲೊ. ಜಲ್ಮಾರಿ ಮಸ್ತ ಬುದ್ಧಂತು. ತೇ ಕಾಲಾರಿ ಸಮಚಿ ಶಕ್ವಣೆಚೆ ಸ್ಕೂಲ್ ನಾಶೀಲೆಂ. ತೆದ್ನನಾ ಪೊರ್ಚುಗೀಸಾ ಸ್ಕೂಲಾ ವಚ್ಕಾ ಆಶಿಲೆಂ. ವಾಮನರಾಯಾನ ರಾಮಗಾಂವಕರ್ ಮ್ಹಣ್ತಲ್ಯಲೆ ಫರಾ ಆಂಗ್ಲಾಂತು ಎಕ್ಕಾ ಆನಿ ದೊನ್ನಿ ಕ್ಲಾಸ್ ಶಿಕ್ಕೂನ್ ಘೆತ್ಲೆಂ. ಶಿಕ್ವಾಂತು ಹೋ ಬುದ್ಧಂತ ಜಾಲ್ಲೆಲ ನಿಮಿತಿ ಇತರೇಂ ಚೆರ್ಡುರ್ವಾಂಕಯ್ ಅಕ್ವರಾಭ್ಯಾಸ ಶಿಕ್ಯೆತಾಶಿಲೊ. ಸಾತ್ತಾ ಕ್ಲಾಸಾ ಮಾಗಿರಿ ಕುಟುಂಬಾಚೆ ದುರ್ಬಳಪಣಾನ ಹಾಕ್ಕಾ ಶಿಕ್ಕು ಜಾಯ್ನಿ. ಜಾಲ್ಯಾರಿ ಹಾಣೆ ಗ್ರಂಥಾಲಯಾ ವಚ್ಕೂನು ದೀಸು ರಾತಿ ವಾಜ್ವುನು ಇಂಗ್ಲಿಷ್ ಆನಿ ಸಂಸ್ಕೃತಾಂತು ಸ್ವಾಧ್ಯಾಯ ಕೆಲ್ಲೆಂ. ಅಶ್ಚಿ ಹಾಣೆ ವಾಜ್ವಿಲೆ ಪುಸ್ತಕಾಂತು ಡಾ.ರಾಮಕೃಷ್ಣ ಗೋಪಾಳ ಭಂಡಾರ್ಕಾರಾಲೆಂ 'ಸುರ್ದೆ ಪುಸ್ತಕ'ಆನಿ 1888 ಇಸ್ವಿಂತು ರಾಮಚಂದ್ರ ಭಿಕಾಜಿ ಗುಂಜಿಕರ್ ಹಾಂಗಲೆಂ ಖ್ಯಾತ 'ಸರಸ್ವತಿ ಮಂಡಳಿ' ವಾಜ್ವಿಲೆಂ. ಹಾಜ್ಜೆನ ಹೋ ಮಸ್ತ ಪ್ರಭಾವಿತ ಜಾಲ್ಲೊಂ. ಕೊಂಕಣಿ ಭಾಷೆಚೆ ಮೂಲ ವೇದಮೂಲ ಸಂಸ್ಕೃತಾಂತು ಆಸ್ಸ ಮ್ಹೋಣು ಹಾಕ್ಕಾ ಕಳಿತಾ ಆಯ್ಲೆಂ. ತಾಜ್ಜೆ ಮಾಗಿರಿ ಕೊಂಕಣಿಚೇರಿ ಅಭಿಮಾನ ಯೆವ್ನು ತೇ ಭಾಷೆಖಿತಿರ್ ಕಾಮಕೊರುಂ ಲಾಗ್ಲೊಂ.

ವಾಮನರಾವಾಕ ಮುಕಾರಿ ಶಿಕೋಚಾಕ ರಘುನಾಥ ರಾವಾಕ ಆರ್ಥಿಕ ಜಾವ್ನು ಕಷ್ಟ ದಿಶಿಲೆ ನಿಮಿತಿ ತಾಂಗಲೆ ಕುಟುಂಬೆಚೆ ಚಿಂತಾಮಣಿಬಾಬ ಹಾನ್ನಿ ಮುಂಬೈಂತು ಶಿಕೋಚಾಕ ಆಪೋನು ವರ್ಚಾಕ ಪ್ರಯತ್ನ ಕೆಲ್ಲೆಂ. ಅಶ್ಚಿಂ ತಾನ್ನಿ ಮುಂಬೈಕ ಭಾಯ್ಸೋರ್ನು ಬೋಟಿರಿ ವತ್ತಾನಾ ವಾಮನಾಲೆ ಆಂಗ್ಲೋಟು ಪೊಳೊನು ಎಕ್ಲೊ ಗೋಯ್ಕಾರಾನ 'ಹ್ಯಾ ಗೋಂಯ್ ಬಾಬಾಕ ತುಮಿಂ ಮುಂಬೈಕ ಘೇವ್ನು ವತ್ತಾತಿವೆ?' ಮ್ಹೋಣು ನಿಮ್ಗಿಲೆಂ. ತೇಂ 'ಗೋಂಯ್ ಬಾಬ'ಮ್ಹೋಣ್ಣೆ ಶಬ್ದು ವಾಮನರಾಯಾಕ ಮುಕಾರ್ಪುನು ತಾಗ್ಲೆಲೆ ಸಕ್ಕಡ ಸಾಹಿತ್ಯಿಕ ವಿಷಯಾ ಬರಪಿಕ ಏಕ ನಾಂವ್ ಜಾವ್ನು ರಾಜ್ಲೆಂ. ಹಾಣೆ ಸ್ವತಃ ಮರಾಠಿ, ಸಂಸ್ಕೃತ, ಸಕ್ಕಡ ಸಾಹಿತ್ಯಿಕ ಕಾದಂಬರಿ ವಾಙ್ಮಯ ವಾಜ್ವುನ್ ಘೆತ್ಲೆಂ. ಮುಂಬೈಚೆ ಮರಾಠಾ ಹೈಸ್ಕೂಲಾಂತು ಮೆಟ್ರಿಕ್ ಶಿಕ್ತನಾ ವಾಮನರಾಯಾನ 'ರಾಮ ರಾಜ್ಯಾಭಿಷೇಕ' ಮ್ಹೋಣ್ಣೆ ಏಕ ಮರಾಠಿ ನಾಟಕ ಬರೈಲೆಂ. ತೇಚಿ ವೇಳೆರಿ ಮರಾಠಿ ರಂಗಭೂಂಯ್ಲೆ ಖ್ಯಾತ ಅಣ್ಣಾಸಾಹೇಬ ಕಿರ್ಲೋಸ್ಕರಾಲೆ 'ಕಿರ್ಲೋಸ್ಕರ ನಾಟಕ ಮಂಡಳಿ' ಮುಂಬೈಂತು ಆಯ್ಲೆಂ. ವಾಮನರಾಯಾನ ಆಪ್ಲ್ಯಾನ ಬರಯಿಲೆಂ 'ರಾಮ ರಾಜ್ಯಾಭಿಷೇಕ' ನಟಕ ಅಣ್ಣಾಸಾಹೇಬ ಕಿರ್ಲೋಸ್ಕರಾಕ ದಾಕೈಲೆಂ. ತೇಂ ವಾಜ್ವುನ್ ಕಿರ್ಲೋಸ್ಕರಾನ ಸಾಂಗ್ಲೆಂ ಕೀ 'ತುಮ್ಗೆಲೆಂ ಹೇಂ ನಾಟಕ ಪ್ರಸಂಗ ರಚನಾ ಆನಿ ಹೆರ್ ನಾಟಕಾಕ ಯೋಗ್ಯ ಜಾವ್ನಸ್. ಜಾಲ್ಯಾರಿ ನಾಟಕಾಚಿ ಸಂವಾದ ಮಾತ್ರ ಮರಾಠಿಚಿ ನಂಯ್ ದಿಸ್ತಾಂ. ತೇಂ ವಾಜಿಲ್ಯಾವರಿ ದಿಸ್ತಾತಿ, ಉಲ್ಲೆಲ್ಯಾವರಿ ದಿಸ್ತನಾಚಿ ಮ್ಹೋಣು' ಹೀ ಟೀಕಾ ವಾಮನ ರಾಯಾಲೆಂ ಮನಾಂತು ರಾಬ್ತಾತಿ.

ಮೆಟ್ರಿಕ್ ಶಿಕ್ವಣೆ ಮಾಗಿರಿ ಹಾಕ್ಕಾ ಗಾಂವಾಯೆವ್ಕಾ ಪಳೆಂ. ಭಾರದೇಸಾಂತು ಏಕ ಇಂಗ್ಲಿಷ್ ಸ್ಕೂಲಾಂತು ಮಾಸ್ತರಿಕೆ ಕಾಮ ಮೆಳೆಂ. ಏಕ ವರಸಾ ನಂತರ ಹಾಣೆ ತೇ ಕಾಮಾಕ ರಾಜಿನಾಮಿ ದಿಲ್ಲಿಂ. ಕರಾಚಿಂತು ನಗರಪಾಲಿಕಾ ಕಚೇರಿಂತು ಕ್ಲರ್ಕ್ ಜಾವ್ನು ಕಾಮಾಕ ನೇಮಣೂಕ ಜಾಲ್ಲೊ. ಧಂಯ್ ಸುತಾಂ ಹವೋ ಜಾಯ್ನಾನಾತ್ತಿಲ್ಯಾನ್ ಏಕವರಸಾ ಮಾಗಿರಿ ಮುಂಬಯಿಕ್ ಚಮ್ಕಲೊ. ಹಾಣೆ ಬರಯಿಲೆಂ 'ಉ

ಮೆಸ್ತ ಮಾರಾತ ಪುರ್ತುಗೇಜ್ ಮ್ಹಳ್ಳೆಲೆ ಪುಸ್ತಕ ವಿದ್ಯಾರ್ಥಿಂಕ ಶಿಕ್ಷಾಕ ಸುಲಭ ಜಾವ್ಚೆ ಪುಸ್ತಕ ಮ್ಹೋಣು ನಾಂವ್‌ಪಾವ್ಲೆಂ. ತೆದ್ನಾಚೆ ಸ್ಕೂಲಾ ಇನ್ನೆ ಕರ್ ತೋಮಸ್ ಮೈರಾಂವ್ ಮ್ಹಣ್ತಲ್ಯಾನ್ ಹೇಂ ಪುಸ್ತಕ ವಾಜ್ವಾನ್ ಗೋವಾಚಿ ಆವಯ್ ಭಾಸ್ ಮರಾಟಿ ನಂಯ್, 'ಕೊಂಕಣಿ' ಮ್ಹಳ್ಳೆಂ. ಹೇಂ ಉತ್ತರ ಆಯ್ಕುನ್ ವಾಮನ ರಾಯಾಕ ಆನಿಕೆಯ್ ಕೊಂಕಣಿಚೇರಿ ಅಭಿಮಾನ ಆಯ್ಲೊ. ಅಶ್ಚಿ ಏಕಪಟಿ ಅಣ್ಣಾಸಾಹೇಬಾನ ಆನ್ನೇಕಪಟಿ ಸ್ಕೂಲಾ ಇನ್ನೆ ಕರಾನ್ ಕೊಂಕಣಿ ಆವಯ್ ಭಾಸ್ ಮ್ಹಳ್ಳೆಲ್ಯಾನ್ ವಾಮನರಾಯಾಕ ಕೊಂಕಣಿಂತು ಹಾಂವೆ ಕಾಂಯ್‌ಪುಣೆ ಆವಯ್ ಭಾಷೆಚೇರಿ ಕಾಮೋರ್ಕಾ, ತಿಗ್ಗಲಿಂ ಸೇವ್‌ಕೋರ್ಕಾ ಮ್ಹೋಣು ಮನಾಗೆಲ್ಲೆಂ. ಹ್ಯಾ ವಿಷಯಾರಿ ಹೋ ಕಟಿಬದ್ಧ ಜಾಲ್ಲೊ.

1903-04 ಇಸ್ವಿಂತು ವಾಮನರಾಯಾನ ತಾಗ್ಗಲೆ ಸಾನ ಪುರ್ತುಕ ಕೊಂಕಣಿ ವಿಷಯು ಶಿಕ್ಷಾಕಾ ಮ್ಹೋಣು ಏಕ ಕೊಂಕಣಿನ 'ಕೊಂಕಣಿ ಮುಳಾಂವೆ ಪುಸ್ತಕ' ಬರೈಲೆಂ. ಆನಿ ಪುರ್ತುಕ ಶಿಕ್ಷಣ ದಿಲ್ಲೆಂ. ಹಾಣೆ ಬರಯಿಲೆಂ 'ಅಭಾಗಿ ಸುಬ್ರಾಯ್', ಭಿಡೆಸ್ತ ರಾಯುಬಾಬ್ ಮ್ಹೋಣ್ಚೆ ಪುಸ್ತಕಂಯ್ ಬರೈಲಿಂ. ಭಿಡೆಸ್ತ ರಾಯುಬಾಬ್ ಮ್ಹೋಣ್ಚೆ ಪುಸ್ತಕ ಇಂಗ್ಲಿಷ್ ಕವಿ ಒಲಿವರ್ ಗೋಲ್ಡ್‌ಸ್ಮಿತ್‌ಲೇಂ 'ಶೀ ಸ್ವೋಪ್ಸ್ ಟು ಕಾಂಕ್ವರ್' ನಾಟಕಾಚೆಂ ರೂಪಾಂತರ. ವಾಮನರಾಯು ಕಿತ್ಲೊ ಸ್ವಾಭಿಮಾನಿ ಜಾವ್ನಿಲೊ ಮ್ಹಳ್ಳಾರಿ ಇತಾಲಿಯನ್ ಕೌನ್ಸಲ್ ಕಚೇರಿಂತು ಹಾಕ್ಚಾ ಕಾಮ ಮೆಳ್ಳೆಂ. ಜಾಲ್ಯಾರಿ ತಂಚೆ ಅಧಿಕಾರಿನ್ ಯೆತ್ತನಾ ವತ್ತಾನಾ ಗೌರವ್ ದೀವ್ಚಾ ಮ್ಹೋಣ್ಚೆ ವಿಷಯಾರಿ ಹಾಕ್ಚಾ ಸಮದಿಸ್ಸನಾಶಿ ಹಾಣೆ ತೇ ಕಾಮಾಕಯ್ ರಾಜಿನಾಮಿ ದಿಲ್ಲೆಂ.

ಕೊಂಕಣಿ ವಿಷಯಾರಿ ಅಧ್ಯಯನ ಕೊರುಂಕ್ ವಾಮನರಾಯಾನ ಪ್ರಯತ್ನ ಕೆಲ್ಲೆಂ ತಾಕ್ಚಾ ಜಾಯ್‌ಆಶ್ಚಿಲೆಂ ಅವಶ್ಯ ಪೂರ್ಚುಗೀಸ್ ಆನಿ ಇಂಗ್ಲಿಷ್ ಪುಸ್ತಕಾಂಯ್ ಹಾಣೆ ಸಂಗ್ರಹ ಕೆಲ್ಲಿಂ.

ವಾಮನರಾಯಾನ ಶೇಕ್ಸ್‌ಪಿಯರಾಲಿಂ ಧಾಬಾರಾ ನಾಟಕಂ ಕೊಂಕಣಿಂತು ಬೋರೋನು 'ಶೆಕ್ಸ್‌ಪಿಯರ್ ಖೇಳಾಂಚಿ ಮಾಳಾ' ಮ್ಹೋಣು ತಯಾರಕೆಲ್ಲಿಂ. ತೇ ನಂತಾ 'ಅರೇಬಿಯನ್ ನೈಟ್ಸ್' ಹಾಂತುಲ್ಯೋ ಕೆಲವ್ ಕಾಣಿಯೋ ಬಕಾವಲೆಚೆ ಫೂಲ್(ಗುಲ್ ಏ-ಬಕಾವಲಿ) ಹಿಂ ಖ್ಯಾತ ಕಾಣಿಯೇಂಚೆ ಕೊಂಕಣಿ ಭಾಷಾಂತರ ಕೋರ್ನು ರೋಮಿ ಲಿಪಿಂತು ತೀಂ ಪೂರಾ ಪ್ರಕಟ ಕೆಲ್ಲೆಂ. ತಾಂತು ವಾಮನರಾಯಾನ ಕೊಂಕಣಿಂತು ಕಶ್ಚಿ ಬೋರೋಚಾ ಸಾಧ್ಯ ಜಾತ್ತಾ ಮ್ಹೋಣ್ಚೆ ದಾಕ್ಟೊನ್ ದಿಲ್ಲೆಂ. ಹೀಂ ಪುಸ್ತಕಾ ನಿಮಿತಿ ಏಕ ಕ್ರಾಂತಿಚಿ ಜಾಲ್ಲಿಂ. ತಾಗ್ಗಲೆ ಪುಸ್ತಕ ಪ್ರಕಟ ಕೆಲ್ಲೆಲೆಂಕ ಚಾಂಕ ಫಾಯದೊಯ್ ಜಾಲ್ಲೊ. ಕ್ರಿಸ್ತಾಂವಾಲೊಂ ಪರಿಚಯ ಜಾತ್ತಾ ಗೆಲ್ಲೊ.

ಸಮರ್ಥ ಸಂಘಟಕ:

ವಾಮನರಾಯಾನ ಆನಿ ಹಾಗ್ಗಲೆ ಭೈಯ್ಯಾನ್ಲಿ ಒಟ್ಟು ಮೇಳ್ನು 'ಗೊಂಯ್ಕಾರ ಹಿಂದೂ ಸಭಾ' ಮ್ಹೋಣು ಸಂಸ್ಥಾ ಪ್ರಾರಂಭ ಕೆಲ್ಲಿಂ. ತಾಂತು ವಾಮನರಾವ ವಾಲಾವಲೀಕಾರ್, ಡಾ.ವೆಂಕಟೇಶ್ ಕಾಮತ್, ವಾಮನರಾವ್ ಕೇರಕಾರ್ ಆಶ್ಚಿಲೆಂ. ಮುಂಬೈಂತು ಹ್ಯಾ ಸಂಘಟನೇನ ಮಸ್ತ ಕಾಮ್ ಕೆಲ್ಲಿಂ. ಸುರೈಚೆ 18 ವರಸ ವಾಮನರಾಯಾನ ಹಾಜ್ಜೆ ಅಧ್ಯಕ್ಷ, ಉಪಾಧ್ಯಕ್ಷ ಆನಿ ಕೋಶಾಧ್ಯಕ್ಷ ಮ್ಹೋಣು ದುಸರ್ ದುಸರ್ ಹುದ್ದೆಂತು ಕಾಮ ಕೆಲ್ಲಿಂ. ಸಂಸ್ಥೆವತೀನ್ ಸ್ನೇಹ ಸಮ್ಮಿಲನ, ಸಾಧಕಾಂಕ ಸನ್ಮಾನ, ಪ್ರತಿಭಾವಂತ ವಿದ್ಯಾರ್ಥಿಂಕ ಅಭಿನಂದನ ಕೆಲ್ಲಿಂ. ವಾಮನರಾಯಾನ ಹೇಂ ಸಂದರ್ಭಾರಿ ಕೆಲ್ಲಿಲಿಂ ವಿಚಾರ ಪ್ರಚೋದಿತ ಭಾಷಣ ಸರ್ವತ್ರ ಮಾನ್ಯ ಆಸ್ತತಿ. ಹಗ್ಗಲಿಂ ನಾಟಕಾಂಯ್ ಕೆಲವ್ ಪ್ರದರ್ಶಿತ ಜಾಲ್ಲಿಂತಿ. 'ಮೊಗಾಚೆ ಲಗ್ನ್', ಝಿಲ್ಬಾ ರಾಣೋ, ಪವಮಾನಾಚೊ ತಪಲೆಂ' ಹೀಂ ನಾಟಕಂ ಖ್ಯಾತಿ ಪಾವ್ಲಿಂತಿ. ಗೋಂಯಕಾರ್ ಕೆದ್ನಾಯಿ ಹಿಂದೂ ಸಂಘಟನೆಚೆ ಉಪಕಾರ ಘೆತ್ತಾಶ್ಚಿಲೆಂ.

1919 ಇಸ್ವಿಂತು ವಾಮನರಾಯಾಕ ಜರ್ಮನ್‌ನಿಚಿ 'ಕಲರ್ ಅಂಡ್ ಡ್ರಗ್ಸ್' ಮ್ಹೋಣ್ಣೆ ಕಂಪೆನಿಂತು ಕಾಮಮೆಳ್ಳೆಂ. ತೋ ಭಾರತೀಯ ಮ್ಹೋಣು ಮಾಗಿರಿ ಕಳ್ತಚಿ ತಾಗ್ಗಲೆ ಸಂಬೋಳು ಉಣೆ ಕೆಲ್ಲೊ. ಸೂಕ್ಕ್ ದೃಷ್ಟಿಚೊ ವಾಮನರಾಯಾಕ ಹೇ ಸಮ ದಿಸ್ಸನಿ. ಹಾಣೆ ಚಡ ಚರ್ಚ ಕರ್ನಾಶಿ ಕಾಮಾಕ ರಾಜಿನಾಮಿ ದಿಲ್ಲಿ. ದೋನ್ ವರಸ ಜಾಲ್ಯಾರಿ ಹೋ ವಿಷಯು ಫರ್ವಾಂಕಯ್ ಸಾಂಗನಾಶಿ ಹಾಣೆ ತೇ ವೆಳೇರಿ ರಾಯಲ್ ಏಶಿಯಾಟಿಕ್ ಸೊಸೈಟಿಚೆ ಗ್ರಂಥಾಲಯಾಕ ವಚ್ಚುನ್ ವಾಜ್ವಾಚಾಕ ಸುರ್ ಕೆಲ್ಲೆಂ. ಜಾವ್ನಾ ಜಾಲ್ಲೆಲೆ ವಿಷಯಾರಿ ಟಿಪ್ಪಣಿ ಕೋರ್ನು ಘೆವ್ಚೆ ಆನಿ ಆಫೀಸಾ ಸಮಯಾ ಸಮಜಾವ್ನು ಫರಾ ವಚ್ಚೆ ಆಶಿಲೆಂ. ಹಾಗ್ಗಲೆ ಬಾಯ್ಲ ಶಾಂತಾಬಾಯಿನ ಸಾಂಗಿಲೆಂ ಕಾಣಿಯೋ ಹಾನ್ನಿ 'ಲೋಕವೇದ' ನಾಂವಾರಿ ಪ್ರಕಟ ಕೆಲ್ಲಾಂ. ತಿಕ್ಕಾ ಫರಾ ವಾಕ್ಯಾ ವಿಷಯಾರಿ ಮಸ್ತ ಗೊತ್ತಶಿಲೆಂ. ವಾಮನರಾಯಾನ ತೇಂ ಪೂರಾ ಸಂಗ್ರಹ ಕೋರ್ನು 'ವಖತಾಂಚಿ ಸಾಂಗಳಿ' ಮ್ಹೋಣು ಪ್ರಕಟ ಕೆಲ್ಲೆಂ.

ಭಾಷಾವೈದ್ಯ ಕಾಮ:

ನೌಕರಿತಾನು ನಿವೃತ್ತಿ ಪಾವ್ಲೆ ಮಾಗಿರಿ ವಾಮನರಾಯಾನ ಕೊಂಕಣಿ ಖತಿರ್ ಲಕ್ಷ ದಿಲೆಂ. ಕೊಂಕಣಿ ಏಕಿ ಸೋಭೀತ್, ಸುಂದರ್ ಗೋಡಿ, ಮೊವಾಳ್, ವಿಚಾರ, ಸಂಸ್ಕೃತಿ ಆನಿ ಕಲ್ಪನೆಕ ಸ್ಫೂರ್ತಿ ದಿವ್ಪಿ ಭಾಸ ಮ್ಹೋಣು ದಾಕ್ಟೊಕಾ ಮ್ಹೋಣು ದಿಸ್ಲೆಂ. ತತ್ವಜ್ಞಾನ ದೇವಜ್ಞಾನ, ಧರ್ಮಜ್ಞಾನ, ಮನೋವಿಜ್ಞಾನ, ನೀತಿ-ಅನೀತಿ ಹ್ಯಾ ಸರ್ವ ವಿಷಯ ಕೊಂಕಣಿಂತು ಆಸ್ಸ ಮ್ಹೋಣು ದಿಸ್ಲೊಕಾ ಮೊಣ್ಣೆ ಆಶಾ ಆಶಿಲಿಂ. 1934 ಇಸ್ವಿ ಧೋರ್ನು ಹಾಣೆ ತಾಮ್ರಪಟ, ಪಾತ್ರಾಚೆ ಬರಪ, ಶಿಲಾಲೇಖನ, ಮುದ್ರಣ ಪೂರಾ ಅಧ್ಯಯನ ಕೆಲ್ಲೆಂ. ದೇವಸ್ಥಾನ, ಇಗರ್ಜಿ, ದೂಸರ್ ದೂಸರ್ ಕೋಟೆ ಭೋವ್ನು ಯೇವ್ನು ಬರಪ ಸಂಗ್ರಹ ಕೆಲ್ಲೆಂ. ಪುರಾತನ ಗ್ರಂಥ ವಾಜ್ವಾನ್ ಕಾಳ್ಳೆಂ. ಪೊರ್ನಿ ಮರಾಠಿ, ಇಂಗ್ಲಿಷ್, ಪೋರ್ಚುಗೀಸ್, ಭಾಷೆಂತು ಆಶಿಲೆಂ ಸಾಹಿತ್ಯ ವಾಜ್ವಲೆಂ. ಸಂಸ್ಕೃತ ಮಹಾಭಾರತ, ರಾಮಾಯಣ, ವೇದ, ಉಪನಿಷದ್, ಪುರಾಣ, ವ್ಯಾಕರಣ, ನಾಟಕ, ಕಾವ್ ಹೇಂ ಪೂರಾ ಅಧ್ಯಯನ ಕೆಲ್ಲೆಂ. ಕೊಂಕಣಿ ಭಾಷೆಚೆ ಇತಿಹಾಸ ಹೃದಯಾಂತುಲ್ಯಾನ್ ಹಾಕ್ಯಾ ದಿಶ್ಯಾ ಸುರ್ ಜಾಲ್ಲಿ. ತೇಂ ಹಾಣೆ ಕಾವ್ಯ ರೂಪಾನ ಪ್ರಕಟ ಕೆಲ್ಲೆಂ. 1910 ಇಸ್ವಿಂತು 'ಗೊಂಯ್ಕಾರಾಚೊ ಮುಂಬಯಿಕಾರ' ನಾಂವಾಚೆ ಕಾವ್ಯ 'ಶೆಣೈ ಗೊಂಯ್‌ಬಾಬ ಮ್ಹೋಣು' ಸಾಹಿತ್ಯಿಕ ನಾಂವ್ ದೀವ್ನು ದೇವನಾಗರಿ ರಚನ ಕೆಲ್ಲೆಂ.

ವಾಮನರಾಯಾಲೊ ಸುರ್ದೆ ಉಪನ್ಯಾಸ ಕಾರ್ಯಕ್ರಮ ಮುಂಬೈಂತು 'ಗೊಂಯ್ಕಾರಾಂಚಿ ಗೋಂಯ್‌ಭಾಯಲಿ ವಸಣೂಕ' ಮ್ಹೋಣುಚೆ ವಿಷಯಾರಿ ಚೆಲ್ಲೊ. ಹಾಣೆ ಸುಮಾರ ಅಡ್ಡೇಸ್ ಗಂಟೋ ಹಾಣೆ ಭಾಷಣ ಕೆಲ್ಲಾಂ. ಹೇ ವಿಷಯಾರಿ ಮಾಗಿರಿ ಚಾರಿ ಉಪನ್ಯಾಸ ಚಲ್ಲೇತಿ. ಹಾಜ್ಜೆನ ಕೊಂಕಣಿ ಅಭಿವೃದ್ಧಿಚಿ ಭಾವನಾ ವಾಡತ ಗೆಲ್ಲಿಂ. ಹಾಗ್ಗಲ ಉಪನ್ಯಾಸ ಆಯ್ಕಲೆಲೆಂ ಕೊಂಕಣಿಜನ ಕೊಂಕಣಿ ಮಹತ್ವ ಆಯ್ಕುನ್ ಜಾಗ್ರತ ಜಾಲ್ಲೆಂ. ಚಾರಿವಾರ ಪರ್ಯಂತ ಹಾಗ್ಗಲೆಂ ಉಪನ್ಯಾಸ ಚಲ್ತಾ ಗೆಲ್ಲಿ. 'ಕೊಂಕಣಿ' ಗೊಂಯ್ಕಾರಾಲಿ ಆವಯ್ ಭಾಸ್ ಮ್ಹೋಣು ಸಾಂಗುನ್ ಕೊಂಕಣಿ ಜನಾಂಕ ಹಾಣೆ ಜಾಗ್ರತ ಕೆಲ್ಲೆಂ. ಹಾಗ್ಗಲೆ ಹೀಂ ಉಪನ್ಯಾಸ 'ಕೊಂಕಣಿ ಭಾಷೆಚೆ ಜೈತ' ಮ್ಹೋಣು ಪ್ರಕಟ ಜಾತ್ತಾ. ತಾಂತು 1 ಗೊಂಯ್ಚಿ ಆವಯ್ ಭಾಸ್ ಕೊಂಕಣಿ. 2. ಭಾಷೆಂಚಿ ಲಕ್ಷಣಂ. 3. ಕೊಂಕಣೀಚೊ ಶುದ್ಧರೂಪ 4. ಕಿರಕೋಳ ಮುದ್ದಯಾಂಚಿ ನಿಸ್ತರಾವಣಿ ಅಶೀಂ ಚಾರಿ ಮುಖ್ಯ ಲೇಖನ ಆಸ್ಸತಿ. ಹೇಂ ಲೇಖನಾ ನಿಮಿತಿ ವಾಮನರಾಯಾಲೆಂ ನಾಂವ್ ವಾಡ್ತ ಗೆಲ್ಲಿಂ.

'ವಸಣೂಕ' ಹಾಂತು ವಾಮನರಾಯಾನ ಕೊಂಕಣಿ ಆನಿ ಕೊಂಕಣಿ ಸಮಾಜಾಚೊ ವೈಭವ ಆನಿ ಇತಿಹಾಸ ವರ್ಣನ ಕೆಲ್ಲಾಂ. ಹೇಂ ವಾಜ್ವಾನ್ ಗೊಂಯ್ಚಿ ತರನ್ವಾಚೇರಿ ಚಾಂಗ ಪ್ರಭಾವ ಜಾಲ್ಲಾಂ. ತಾಂತು ಕಾಶೀನಾಥ ಶ್ರೀಧರ ನಾಯಕ್ ಮ್ಹಣ್ತಲ್ಯಲೆ ನಾಂವ್ ಆಯ್ಕುನ್‌ಯೆತ್ತಾ. ಕಾಶೀನಾಥ ನಾಯಕಾನ

ಮುಂಬೈಂತ್ಲಿ 'ಆತ್ಮೋದ್ಧಾರ' ಮ್ಹೋಣು ಘರಾಂತು ಏಕ ಛಾಪಖಾನೊ ಪ್ರಾರಂಭ ಕೆಲ್ಲಿಂ. ಮಾಗಿರಿ ಹಾಜೆ ನಾಮವ್ 'ಗೋಮಾಂತಕ್' ಮ್ಹೋಣು ಬದ್ಲಾಶಿಲೆಂ. ಹಾಂತು ವಾಮನತರಾಯಾಲೆಂ 'ಗೋಯಕಾಂಚೆ ಗೋಂಯ್‌ಭಾಯಲಿ ವಸಣೂಕ-ಪಯಲೆ ಖಂಡ' 1928 ಇಸ್ವಿಂತ್ಲಿ ಪ್ರಕಟ ಕೆಲ್ಲಿಂ. ಶೆಣೈ ಗೋಂಯ್‌ಬಾಬ 'ಕೊಂಕಣಿ ಸರಸ್ವತಿ'ಯೊ ಸಾಕ್ಷಾತ್ಕಾರ ಪಾವ್ತಿಯೊ 'ಬುದ್ಧ' ಆನಿ ಕಾಶೀನಾಥಬಾಬ ಕೊಂಕಣಿಚೆ 'ಅಶೋಕ್' ಜಾವ್ನಶಿಲೆ. ಹಾನ್ನಿ ದೊಗ್ಗಯ್ ಲೋಕಾನ್ ಕೊಂಕಣಿ ಖತಿರ್ ಮಸ್ತ ವಾವ್ರ್ ಕೆಲ್ಲಿ. ವಿದ್ವಾನ್ ಪ್ರೊಫೆಸರ್ ವಸಂತ ನಾಯಕ ಹಾನ್ನಿ ಶೆಣೈ ಗೋಂಯ್‌ಬಾಬ 'ಗೋಂಯ್‌ಚೋ ಇತಿಹಾಸಕಾರ್' ಮ್ಹೋಣು ಗೌರವ ಕೆಲ್ಲಾ. 1954 ಇಸ್ವಿಂತ್ಲಿ 'ಗೋಮಾಂತೋಪನಿಷದ- ದುಸರೇ ಖಂಡ' ಉಜ್ವಾಡಾಕ ಹಾಳೆಂ. ಹೇ ಪುಸ್ತಕಾಂತು ಧರ್ಮ, ಸಂಸಾರ, ಜೀವನ, ನೀತಿ-ಅನೀತಿ, ಹಿಂಸಾ-ಅಹಿಂಸಾ-ಅಶೀಂ ಪೂರಾ ತಾತ್ವಿಕ ಆಧಾರಿತ ಮಂಥನ ವಿಚಾರ ಆಸ್ತಾ. ಕಾಶೀನಾಥ ನಾಯಕಾನ್ 1934 ವರಸ ಧೋರ್ನು 'ನವೇಂ ಗೋಂಯ್' ಮ್ಹೋಣ್ಣೆ ತ್ರೈಮಾಸಿಕ ಪ್ರಾರಂಭ ಕೆಲ್ಲಿ. ಗೋಂಯ್‌ಬಾಬನ ತಾಜೆ ಪೂರಾ ಸಂಪಾದಕತ್ವ ಕೊರ್ಚೆಶಿಲೆಂ. 'ಆತ್ರಾ ಶತಮಾನಾಚೆ ಅಬೆ ಫಾರಿಂಯ' ಆನಿ ಪುಣ್ಯಾತ್ಮ ರಾಮ ಕಾಮತಿ' ಹೀ ದೋನಿ ಗೋಂಯ್‌ಕಾರಾಲೆಂ ಜೀವನ ಚರಿತ್ರ ತಾಂತು ಪ್ರಕಟ ಜಾತ್ಲಾಶಿಲೆಂ. ಜಾಲ್ಯಾರಿ 1937 ಇಸ್ವಿಂತ್ಲಿ ಹೀ ಪತ್ರಿಕಾ ರಾಬ್ಲಿ. 1935 ಇಸ್ವಿಂತ್ಲಿ ಗೋಂಯ್‌ಬಾಬಾನ್ ಬರಯಿಲೆಂ


'ಭುರಾಗ್ಯಾಲೊ ಇಷ್ಟ'ನಾಂವಾ ಪುಸ್ತಕ ಪ್ರಕಟಜಾತ್ಲಾ ಹಾಂತು ಚೆರ್ಡುಂವಾ ಖತಿರ್ ಬರಯಿಲಿ ಕಾಣಿಯೋ ಆಸ್ತಾ. 1941 ಇಸ್ವಿಂತ್ಲಿ ಚೆರ್ಡುಂವಾ ಖತಿರ್ ಆನಿ ದೋನಿ ಪುಸ್ತಕ ಬರೈತಾ. 1. ಕೊಂಕಣಿ ಪಯಿಲೆಂ ಪುಸ್ತಕ 2. ಭೂಗ್ಯಾಚೆ ವ್ಯಾಕರಣ. ಕಾಶೀನಾಥ ನಾಯಕಾಕ ಭಗವದ್ಗೀತೆಚೆ ಕೊಂಕಣಿ ಪುಸ್ತಕ ಹಾಡ್ಕಾ ಮ್ಹೋಣು ಮಸ್ತ ಮನ ಆಶಿಲೆಂ. ಶೆಣೈ ಗೋಂಯ್‌ಬಾಬಾನ್ ತೇಂ ಕಾಮ್ ಕೋರ್ಕಾ ಮ್ಹೋಣ್ಣೆ ಆಶೀಯ್ ತಾಗ್ಗಲಿ ಜಾವ್ನಶಿಲಿ. ವಾಮನರಾಯಾನ್ ಭಾರತೀಯ ಆನಿ ಪಾಶ್ಚಾತ್ಯ ಭಾಷೆಂತ್ಲಿ ಪ್ರಕಟಿತ ಸರ್ವ ಪುಸ್ತಕ ವಾಜುನು ಘೇವ್ಣು ಕೊಂಕಣಿಂತ್ಲಿ 'ಭಗವಂತಾಲಿ ಗೀತ' ಬರೈಲಿ. ಹಾಕ್ಚಾ ಕನ್ನಡ ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈನ್ ಸುಂದರ ಪ್ರಸ್ತಾವನಾ ಬರೈಲ್ಯಾ. ತೇಂ ಪುಸ್ತಕ ಚೆರ್ಡುಂವಾ ಜಾಲ್ಯಾರಿ ಅರ್ಧಜಾವ್ಣತಶಿ ಬರೈಲಾಂ. ಹಾಣೆ 1949 ಇಸ್ವಿಂತ್ಲಿ ಆನ್ನೆಕ ಪುಸ್ತಕ 'ಕೊಂಕಣಿಚೆ ವ್ಯಾಕರಣ ಬಾಂದಾವಳ' ಮ್ಹೋಣುಯ್ ಬರೈಲಾಂ. 1940 ಆನಿ 1941 ಇಸ್ವಿಂತ್ಲಿ 'ಭುಗ್ಯಾಚೆ ವ್ಯಾಕರಣ' ಆನಿ 'ಕೊಂಕಣಿ ನಾದಶಾಸ್ತ್ರ' ಮ್ಹೋಣ್ಣೆ ದೋನಿ ಪುಸ್ತಕಯ್ ಬರೈಲಾಂ.

8 ತಾರೀಕ ಜುಲೈ 1939 ಇಸ್ವಿಂತ್ಲಿ ಕಾರವಾರಾಂತು ರಾಷ್ಟ್ರಮಟ್ಟಾಚೆ ಕೊಂಕಣಿ ಸಮ್ಮೇಳನ ಆಯೋಜನ ಕೆಲ್ಲಿಂ. ದುಸ್ರೆ ಪರಿಷದ್ ಉಡ್ವಾಂತು ಡಾ.ಟಿ.ಎಂ.ಎ.ಪೈಲೆ ನೇತೃತ್ವಾರಿ ಚೆಲ್ಲಿಂ. ತೀಸರೆ ಪರಿಷದ 1942 ಇಸ್ವಿಂತ್ಲಿ ಮುಂಬೈಂತ್ಲಿ ಚೆಲ್ಲಿಂ ಶೆಣೈ ಗೋಂಯ್‌ಬಾಬ ಸ್ವಾಗತಾಧ್ಯಕ್ಷ ಜಾವ್ನಶಿಲೆ. ಸಮ್ಮೇಳನಾಚೊ ಠರಾವಾ ಪ್ರಮಾಣೆ 1942 ಇಸ್ವಿಂತ್ಲಿ ಕೊಂಕಣಿ ಭಾಷಾ ಮಂಡಲಾಚೊ ಸ್ಥಾಪನ ಜಾಲ್ಲೊಂ. ಶೆಣೈಗೋಂಯ್‌ಬಾಬಾಲೆ 80 ಭಾಷಣ್ ಯೆವಕಾರ ಅಧ್ಯಕ್ಷಾಲೆ ಉಲೋವಪ್ ನಾಂವಾನ್ ಪುಸ್ತಕ ಪ್ರಕಟ ಕೆಲ್ಲಿಂ. ಹೇಂ ಏಕ ಅಪೂರ್ವ ಪುಸ್ತಕ ಜಾವ್ನಸ್ಲೆ. 'ಐನ್ ವೇಳಾರ್' ಮ್ಹೋಣ್ಣೆ ಆನ್ನೆಕ ಪುಸ್ತಕಾಂತು ಕೊಂಕಣಿ ಭಾಷೆಕ ಮರಾರಿ ಕಶಿ ಕೃತಜ್ಞ ಜಾವ್ಣಾತ್ಲಿ ಮ್ಹೋಣು ವಿವರಪೂರ್ಣ ಮಾಹಿತಿ ದೀವ್ಣು ಶೆಣಯ ಗೋಂಯ್‌ಬಾಬಾನ್ ಬರೈಲಾಂ. ಹಾಗ್ಗಲಿ ಕೊಂಕಣಿ ಸೇವಾ ಸರ್ವತ್ರ ಮಾನ್ಯತಾ ಪಾವ್ಲ್ಯಾ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಶ್ಯಾಮ್ ಬೆನಗಲ್

1. ನಾಂವ್ : ಶ್ಯಾಮ್ ಬೆನಗಲ್
2. ಜನನ್ : 14-12-1934
3. ಜಲ್ಮಾಲ್ಲೊ ಗಾಂವ್ : ಅಲವಾಲ್ (ಆಂದ್ರ ಪ್ರದೇಶ)
4. ಶಿಕ್ಷಣ್ : ಉನ್ನತ ಶಿಕ್ಷಣ (ಎಂ.ಎ)
5. ಬಾಪ್ಪಲೆ ನಾಂವ್ : ಭವಾನಿಶಂಕರ ರಾವ್
6. ಆವ್ಪಲೆ ನಾಂವ್ : ಶ್ರೀಮತಿ ಸರಸ್ವತಿ
7. ಸಮುದಾಯ್ : ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಸಿನಿಮಾ ನಿರ್ದೇಶನ



ಶ್ಯಾಮ್ ಬೆನಗಲ್

ಕರ್ನಾಟಕ ಕರಾವಳಿಚೆ ದಿಗಾಯೆಕಯಿ ಕೊಂಕಣಿ ಮಾಯ ಭಾಸ ಉಲ್ಲೈತಲೆ ಲೋಕ ಭರಪೂರ ಪ್ರಮಾಣಾಯಿರಿ ಆಸ್ಸಚಿ. ತಾಂತುಯಿ ಕೆಲವ ಗಾಂವಾಚೆ ಮೂಲ ನಾಂವಾರಿ ನಾವಾಧಿಕ ಜಾವ್ನು ಹುಜ್ವಾಡಾಕ ಆಯ್ಕಿಲೆ ಲೋಕ ಮಸ್ತ ಆಸ್ಸಚಿ. ಸಾರಸ್ವತ್ ಸಮಾಜಾಚೆ ಏಕ್ ವಿಶೇಷತ ಮಳ್ಳೆರಿ, ತಾನ್ನಿ ಕಂಯಿ ಆಸ್ಲೆರಿಯಿ, ತಾಂಗೆಲೆ ಮೂಲಾಚೆ ಉಡ್ಗಾಸ ನಿರಂತರ ಜಾವ್ನು ತಲೆಮಾರ ದುಕುನು ತಲೆಮಾರಾಕ ವಿಸ್ತಾರ ಜಾವ್ಚೆಕ ತಾಂಗೆಲೆ ಮೂಲಾಚೆ ನಾಂವ ದವೋರ್ನು ಗೆತ್ತಾಚಿ. ಉದಾಹರಣೆಕ, ಬೆನಗಲ್ ಮೊಣ್ಣೊ ಕುಂದಾಪುರಾ ಲಾಗಿ ಆಸ್ಲೆ ಸಾನು ಗಾಂವು. ತೆ ಗಾಂವಾಚೆ ನಾಂವಾಚೆ ವೊಟ್ಟು ಪ್ರಸಿದ್ಧಿಕ ಆಯ್ಕಿಲೆ ಲೋಕ ಅಸಂಖ್ಯಾತ ಜಾವ್ನು ಆಸ್ಸಚಿ. ತಾಂತು ಪ್ರಮುಖ ಜಾವ್ನು ಬೆನಗಲ್ ಶಿವ ರಾವ್, ಬೆನಗಲ್ ರಾಮ ರಾವ್, ಬೆನಗಲ್ ಸಂಜೀವ ರಾವ್, ಬೆನಗಲ್ ವೆಂಕಟ ರಾವ್, ಬೆನಗಲ್ ನರಸಿಂಗ ರಾವ್, ಬೆನಗಲ್ ಶ್ಯಾಮ್ ಇತ್ಯಾದಿ ಲೋಕ ನಾವಾಧಿಕ ಜಾವ್ನು ಆಸ್ಸಚಿ. ಹೆ ಪರಂಪರೆ ಆಜಿ ಕಯಿ ನಿರಂತರ ಜಾವ್ನು ಚಲ್ತರಿ ಆಸ್ಸ ಮೊಣ್ಣೆ ವಿಚಾರು ತಾಂಕ ಮೂಲಾಚೆ ವೈರಿ ಆಸ್ಲೆ ಅಭಿಮಾನ ದಾಕ್ಟೊನು ದಿತ್ತ. ಹೆ ಪರಂಪರೆಚೆ ಏಕ್ ಕೊಂಡಿ ಜಾವ್ನು ಶ್ಯಾಮ್ ಬೆನಗಲ್ ಆಮ್ಗಲೆ ಎದ್ರಾಕ ಆಸ್ಸ. ಶ್ಯಾಮ್ ಬೆನಗಲ್ ಹಿಂದಿ ಸಿನಿಮಾಚೆ ನಿರ್ದೇಶಕ ಸಮೂಹಾಂತು ಅಗ್ರ ಪಂಕ್ತಿರಿ ಆಸ್ಲೆ ಮಹಾನ್ ವ್ಯಕ್ತಿ.

ಬಾಳಪಣ ಆನಿ ಶಿಕ್ಷಣ:

ಭವಾನಿಶಂಕರ ರಾವ್ ಬೆನಗಲ್ ಆನಿ ಸರಸ್ವತಿ ದಂಪತಿಯಾಲೆ ಸುಪುತ್ರ ಜಾವ್ನು ಶ್ಯಾಮ್ ಬೆನಗಲ್ 1934 ಇಸ್ವೆಚೆ ಡಿಸೆಂಬರ್ 14 ತಾರಿಕೆತೇಸು ಆಂದ್ರ ಪ್ರದೇಶಾಚೆ ಹೈದರಾಬಾದ ಲಾಗಿ ಆಸ್ಲೆ ಅಲವಾಲ್ ಮೊಣ್ಣೆ ಗಾಂವಾಂತು ಜನ್ಮಾಕ ಯೆತ್ತ. ಭವಾನಿಶಂಕರ ರಾವ್ ಬೆನಗಲ್ ಆನಿ ಸರಸ್ವತಿ ದಂಪತಿಯಾಲೆ ಮೂಲ ಬೆನಗಲ್. ಜಲ್ಯಾರಿ ಉದ್ಯೋಗ ನಿಮಿತ್ತ ಬ್ರಿಟಿಷ್ ಭಾರತಾಚೆ ಭಾಗ ಜಾವ್ನು ಆಶಿಲೆ ಹೈದರಾಬಾದ ಲಾಗಿ ಆಸ್ಲೆ ಅಲವಾಲ್ ಗಾಂವಾಕ ವಲಸೆ ವತ್ತಾಚಿ. ತಸ್ಸಿ ಜಾವ್ನು, ಹಾಗೆಲೆ ಪ್ರಾಥಮಿಕ ಆನಿ ಉನ್ನತ ಶಿಕ್ಷಣ ತೆ ಗಾಂವಾಚೆ ಆಸ ಪಾಸಾಂತು ಜಾತ್ತ. ಶಿಕ್ಷಣಾಂತು ಆಸಕ್ತಿ ಆಶಿಲೆ ನಿಮಿತ್ತ ಬಾಪ್ಪುಸು ಹಾಕ ಉನ್ನತ ವಿದ್ಯಾಭಾಸಾಕ ದಾಖಲ ಕರ್ತ. ಕ್ರಮೇಣ ಹೊ ಎಂ.ಎ ಶಿಕ್ಷಣ ಕರ್ತ. ಶಿಕ್ಷಾನ್ ಹಾಕ್ ರಂಗಭೂಮಿ ಕ್ಷೇತ್ರಾಂತು ಅಪಾರ ಆಸಕ್ತಿ ಆಸ್ತ. ಹಾಕ್ ಲಲಿತಕಲೆಂತು ಆಸ್ಲೆ ಆಸಕ್ತಿ ಪೊಳೊನು ಆಪ್ನು ಹಾನಿ ಬಾಪ್ಪುಸು ಹಾಗೆಲೆ ಆಸಕ್ತಿಕ ಪ್ರೋತ್ಸಾಹ ದಿತ್ತಾಚಿ. ತೆ ನಯ್ಸಿ, ಹಾಣೆ ಶಿಕ್ಷಾನ್ ಹಾಕ ಸ್ಕೂಲಾಂತು ಆನಿ ಕಾಲೇಜಾಂತು ಮೆಳ್ಳಲೆ ಪರಿಸರಯಿ ಹಾಗೆಲೆ ಸೂಪ್ತಾವಸ್ಥೆರಿ ಆಸ್ಲೆ ಪ್ರತಿಭಾ, ಪ್ರದರ್ಶನ ರೂಪಾಕ ಯೆವ್ಚೆಕ ಕಾರಣ ಜತ್ತಾ.

ವ್ರತ್ತಿ ಜೀವನಾಚೆ ಪ್ರಾರಂಭ:

ಶ್ಯಾಮ್ ಬೆನಗಲಾಲೆ ಉನ್ನತ ಶಿಕ್ಷಣಾಚೆ ಪರಾಂತ ವ್ರತ್ತಿ ಜೀವನಾಕ ಪ್ರವೇಶ ಕರ್ತ. ಪ್ರಾರಂಭಾರಿ ಹೊ ಜಾಹಿರಾತ ಕ್ಷೇತ್ರಾಂತು ಕಾಮ ಕರ್ತ. ತೆ ಕಾಲಾಂತು ಕ್ರಿಯಾಶೀಲ ಜಾವ್ನು ಜಾಹಿರಾತ ತಯಾರ ಕರ್ತಂಲಿ ಉಣೆ ಪ್ರಮಾಣೆರಿ ಆಶಿಲೆಂಚಿ. ದುಸ್ರೆ ದುಸ್ರೆ ಕಂಪೆನಿಚೆ ಜಾಹಿರಾತ ಕ್ರಿಯಾಶೀಲ ರೀತಿರಿ ತಯಾರ ಕರ್ತ. ಹಾಗೆಲೆ ಸಾರಧ್ಯಾರಿ ಸಿನಿಮಾ ಕ್ಷೇತ್ರಾಕ ಪ್ರವೇಶ ಕೊರ್ಚೆ ಪೂಡೆ ಸುಮಾರ 900 ಜಾಹಿರಾತ ತಯಾರ ಜಾವ್ನು ಆಸ್ತ. ಹೆ ಕ್ಷೇತ್ರಾಂತು ಹಾಕ್ ಅಗಾಧ ಪ್ರಮಾಣೆರಿ ಅನುಭವು ಮೆಳ್ತ. ಜಾಹಿರಾತ ಕರ್ತಾನ, ತಾಗೆಲೆ ಸಂಪರ್ಕಾಕ ಸಿನಿಮಾ ಕ್ಷೇತ್ರಾಂತು ನಾವಾಧಿಕ ಜಾವ್ನು ಆಶಿಲೆ ಕಲಾವಿದ, ರೂಪದರ್ಶಿಯೊ ಯೆತ್ತಾಚಿ. ಕ್ರಮೇಣ ಹೆ ಕ್ಷೇತ್ರಾಂತು ಮೆಳ್ಳಲೆ ಅನುಭವಾನ ಹಾಂವೆ ಕಸಲೆಕ ಸಿನಿಮ ನಿರ್ದೇಶನ ಕೊರುಕ ನಜ್ಜ ಮೊಣ್ಣೆ ಪ್ರಶ್ನೊ ಹಾಕ್ ಉದ್ಭವ ಜಾತ್ತ. ಹೆ ಪಶ್ಚೆಕ ಉತ್ತರ ರೂಪ ಜಾವ್ನು ಹೊ ಸಿನಿಮಾ ಕ್ಷೇತ್ರಾಕ ಪ್ರವೇಶ ಕರ್ತ.

ಸಿನಿಮಾ ಕ್ಷೇತ್ರಾಕ ಪ್ರವೇಶ:

ಶ್ಯಾಮ ಬೆನಗಲಾಲೆ ಸಿನಿಮಾ ಕ್ಷೇತ್ರಾಕ ಪ್ರವೇಶ ಸಾಕ್ಷ್ಯ ಚಿತ್ರಾ ಮುಖೇನ ಪ್ರಾರಂಭ ಜತ್ತಾ. ಮುಕಾರ್ಸುನು 1962 ಇಸ್ವೆರಿ "ಗೆಹರ ಬೆಹ್ತಾ ಗಂಗಾ" ಮೊಣ್ಣೆ ನಾಂವಾಂತು ಸಿನಿಮಾ ನಿರ್ದೇಶನ ಕರ್ತ. ತೆ ಸಿನಿಮಾಂತು ಮೆಳ್ಳಲೆ ಅನುಭವ ಆಧಾರಾರಿ ಮುಕಾರ್ಸುನು ಹೊ ನಾವಾಧಿಕ ನಿರ್ದೇಶಕ ಮೊಣ್ಣೆ ಅಭಿಧಾನಾಕ ಪಾತ್ರ ಜತ್ತಾ. 1973 ಇಸ್ವೆಂತು ಹೊ "ಅಂಕುರ್" ಮೊಣ್ಣೆ ಸಿನಿಮ ನಿರ್ದೇಶನ ಕರ್ತ. ಹಾಗೆಲೆ ನಿರ್ದೇಶನಾಂತು ದೋನಿ ವಿಚಾರು ಪ್ರಮುಖ ಜಾವ್ನು ಆಸ್ತ. ಸುವೆಚೆ ಜಾವ್ನು, ಹೊ ಕಲಾತ್ಮಕ ಸಿನಿಮಾಚೆ ನಿರ್ದೇಶನ ಕೊರ್ಚೆಂತು ಸಿದ್ಧ ಹಸ್ತ. ತೆ ನಯ್ನಿ ಹಾಣೆ ನಿರ್ದೇಶನ ಕೆಲ್ಲಲೆ ಕಲಾತ್ಮಕ ಸಿನಿಮ ಸ್ಪರ್ಧೆ ಕೊರ್ಚೆಕ ಮಾತ್ರ ಸಿಮೀತ ಜಾಯ್ನುಸಿ ಮಧ್ಯಮ ವರ್ಗ ಪ್ರೇಕ್ಷಕಾಂಕ ಆಕರ್ಷಣ ಕೊರ್ಚೆ ತಾಕತ್ತ ಹಾಗೆಲೆ ಸಿನಿಮಾಕ ಆಶಿಲೆ. ಮುಕಾರ್ಸುನು 1975 ಇಸ್ವೆರಿ ಹೊ "ನಿಶಾಂತ್" ಮೊಣ್ಣೆ ಸಿನಿಮ ನಿರ್ದೇಶನ ಕರ್ತ. ಹೆ ದೋನಿ ಸಿನಿಮಾಂತುಯಿ ಆಮ್ಗಲೆ ದೇಶಾಚೆ ಶ್ರೇಷ್ಠ ಅಭಿನೇತ್ರಿ ಶಬನಾ ಅಜ್ಜಿ ಪಾತ್ರ ಕರ್ತ. ಶಬನಾ ಅಜ್ಜಿ ಕ ಹುಜ್ವಾಡಾಕ ಹಾಡ್ಯೆಲಲಿ ಕೀರ್ತಿ ಬೆನಗಲಾಕ ಪಾವ್ತ. ಪ್ರತಿ ಸಿನಿಮ ನಿರ್ದೇಶನ ಕರ್ತಾನ ಹೊ ಪ್ರತಿಭಾನ್ವೇಶಣ ಕೋರ್ನು ನವೆ ಚಿ ಜನಾಕ ಅವಕಾಶ ದಿತ್ತಲೊ. ನಿರ್ದೇಶನಾಂತು ಕ್ರಿಯಾಶೀಲತ ಆನಿ ಕಲಾತ್ಮಕತೆ ಪರಿಪೂರ್ಣ ಪ್ರಮಾಣಾರಿ ಆಸ್ತಲೆ. ಸಿನಿಮಾಂತು ಕಲಾವಿದಾಂಕ ಕಸ್ತಿ ಉಪಯೋಗ ಕೊರ್ಕ ಮೊಣ್ಣೆ ವಿಚಾರು ಹಾಕ್ಕ್ ಕಳ್ಳಲೆ ನಿಮಿತ್ತ ಅಲ್ಪಾವಧಿಂತುಚಿ ಸಿನಿಮಾ ನಿರ್ದೇಶಕ ಜಾವ್ನು ಹೊ ಪ್ರವರ್ಧಮಾನಾಕ ಯೆತ್ತ.

ನಾವಾಧಿಕ ನಿರ್ದೇಶಕ ಜಾವ್ನು ಶ್ಯಾಮ್ ಬೆನಗಲ್:

ಸಿನಿಮಾ ನಿರ್ದೇಶನ ಕೊರುಕ ಶುರು ಕೆಲ್ಲೆ ಪರಾಂತ ಶ್ಯಾಮ್ ಬೆನಗಲ್ ಮಾಕ್ಚಿ ಗುವ್ನು ಪಳೆನ. ತಾಣೆ 1970 ಆನಿ 1980 ಅವಧಿ ಮಧ್ಯೆಂತು ನಿರ್ದೇಶನ ಕೆಲ್ಲಲೆ ಸಿನಿಮ ಎಕ್ಕ್ ಮಾಕ್ಚಿ ಏಕ್ ನಾಂವ ಪಾವ್ತ ಆನಿ ತಾಕ್ಕ್ ಪ್ರಶಸ್ತಿ ಹಾಡೊನು ದಿತ್ತ. ತಾಣೆ ನಿರ್ದೇಶನ ಕೆಲ್ಲಲೆ "ಅಂಕುರ್"(1973), "ನಿಶಾಂತ್"(1975), "ಮಂಥನ್"(1976), ಆನಿ "ಭೂಮಿಕಾ"(1977) ಇತ್ಯಾದಿ ಸಿನಿಮ ಕಲಾತ್ಮಕ ಜಾವ್ನು ಶ್ರೇಷ್ಠ ಆನಿ ಬಾಕ್ಸ್ ಆಫೀಸ್ ಹಿಟ್ ಜಾಲ್ಲಲೆ ಸಿನಿಮ ಮೊಣ್ಣೆ ವಿಚಾರಾಂತು ಕಂಚಯಿ ಸಂಶಯ ನಾ. ತಸ್ಲಿ ಜಾವ್ನು ಸಿನಿಮಾ ಚೆ ನಿರ್ಮಾಪಕ, ಸಿನಿಮ ನಿರ್ದೇಶನ ಕೊರ್ಚೆ ಖತೀರ ಶ್ಯಾಮ್ ಬೆನಗಲಾಕ ಪಾಟಿ ಲಾಗ್ತಲಿಂಚಿ. ಹಾಣೆ ನಿರ್ದೇಶನ ಕೆಲ್ಲಲೆ ಚಡ್ತಾವಿತ ಸಿನಿಮಾಚೆ ಕಾಣಿ ಸತ್ಯ ಘಟನ ಆಧರಿತ ಜಾವ್ನು ಆಸ್ತಲಿ. ಸಮಾಜಿಕ ಸಮಸ್ಯಾ, ಐತಿಹಾಸಿಕ ಘಟನಾವಳಿ ಆನಿ ಮನೋ ವೈಜ್ಞಾನಿಕ ವಿಚಾರ ಹಾಗೆಲೆ ಸಿನಿಮಾಚೆ ಜೀವಾಳ ಜಾವ್ನು ಆಸ್ತ. ತಾಣೆ 1979 ಇಸ್ವೆಂತು ನಿರ್ದೇಶನ ಕೆಲ್ಲಲೆ "ಜುನೂನ್", 1857 ಇಸ್ವೆಚಿ ಸಿಪಾಯಿ ದಂಗೆ ಘಟನ ಆಧರಿತ ಸಿನಿಮ. ತೆ ಸಿನಿಮಾಂತು ನಿರ್ದೇಶನ ಕೆಲ್ಲಲೆ ದ್ರಶ್ಯಾವಳಿ ನೈಜ ಆನಿ ಸಹಜ ಜಾವ್ನು ನಿರ್ದೇಶಿತ ಜಾಲ್ಲೆ. ನಿರ್ದೇಶನ ಕೆಲ್ಲಲೆ ಪ್ರತಿ ಸಿನಿಮಾಂತುಯಿ ತೊ ಸಂಪೂರ್ಣ ಜಾವ್ನು ಭಾಗಿ ಜತ್ತಾ. ನಿರ್ಮಾಪಕ ಆನಿ ಪ್ರೇಕ್ಷಕ ವರ್ಗಾಕ ಮೋಸ ಜಾಯ್ನುಸಿ ಹೊ ಪಳೊನು ಗೆತ್ತ. ಹಾಣೆ ನಿರ್ದೇಶನ ಕೆಲ್ಲಲೆ ಸಿನಿಮ ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಸಿನಿಮೋತ್ಸವಾಂತು ಪ್ರದರ್ಶನ ಜಾವ್ನು ಪ್ರಶಸ್ತಿ ಆನಿ ಕೀರ್ತಿ ಹಾಡೊನು ದಿತ್ತ.

ಬೆನಗಲಾನ ನಿರ್ದೇಶನ ಕೆಲ್ಲಲೆ ಸಿನಿಮಾಂತು ನಾವಾಧಿಕ ಕಲಾವಿದಾಂಕ ಗಾಲ್ನು ಸಿನಿಮ ತಯಾರ ಕರ್ತ. ಹಾಣೆ ನಿರ್ದೇಶನ ಕೆಲ್ಲಲೆ ಸಿನಿಮಾಂತು ನಟನ ಕೋರ್ನು, ಕಲಾವಿದ ನಾವಾಧಿಕ ಜಾಲ್ಲಲೆ ಸತ್ಯ ಸಂಗತಿ. ಪ್ರತಿ ಸಿನಿಮ ನಿರ್ದೇಶನ ಕರ್ತಾನ ಸೂಪ್ತಾವಸ್ಥೆರಿ ಆಶಿಲೆ ಪ್ರತಿಭೆ ಚೆ ಅನ್ವೇಷಣ ಕೊರ್ಚೆ ಪ್ರಯತ್ನ ಕರ್ತ. ಹಾಗೆಲೆ ಪ್ರಯತ್ನಾಂತು ಶಬನಾ ಅಜ್ಜಿ, ನಾಸಿರುದ್ದಿನ್ ಶಾ, ಓಂ ಪುರಿ, ಸ್ಮಿತಾ ಪಾಟಿಲ್, ಅನಂತ್ ನಾಗ್, ಅಮರೀಶ ಪುರಿ, ಕುಲಭೂಷಣ ಇತ್ಯಾದಿ ನಾವಾಧಿಕ ಸಿನಿಮಾ ಕಲಾವಿದ ಹುಜ್ವಾಡಾಕ ಯೆತ್ತಾಚಿ. ಕಲಾವಿದಾಲೆ ಆಶಿಲೆ ಚಾತುರ್ಯ ಕಂಚೆ ರೀತಿರಿ ಉಪಯೋಗ ಕೊರ್ಕ ಮೊಣ್ಣೆ ಸಂಗತಿ

ಹಾಕ್ ಗೊತ್ತಸ್ತ. ತಸ್ಸಿ ಜಾವ್ನ್ ತಾಣೆ ನಿರ್ದೇಶನ ಕೆಲ್ಲಲೆ ಪ್ರತಿ ಏಕ್ ಸಿನಿಮಾಂತುಯಿ ಸಿನಿಮಾ ಕ್ಷೇತ್ರಾಕ ಅಪರಿಚಿತ ಜಾವ್ನ್ ಆಶಿಲೆ ಕಲಾವಿದಯಿ ಪೂರ್ಣ ಪ್ರಮಾಣಯೆರಿ ನಟನ ಕೋರ್ನು ಸಿನಿಮಾ ಚೆ ಯಶಸ್ಸಾಕ ಕಾರಣ ಜತ್ತಾಚೆ.

ಶ್ಯಾಮ್ ಬೆನಗಲ್ ನಿರ್ದೇಶಿತ ಪ್ರಮುಖ ಸಿನಿಮ:

ಶ್ಯಾಮ್ ಬೆನಗಲ್ ಸಾರಧ್ಯಾರಿ ನಿರ್ದೇಶನ ಕೆಲ್ಲಲೆ ಸಿನಿಮ ಅಸಂಖ್ಯಾತ ಪ್ರಮಾಣಾಯೆರಿ ಆಸ್ಲೆ. ತಾಣೆ ನಿರ್ದೇಶನ ಕೆಲ್ಲಲೆ ಪೂರಾ ಸಿನಿಮಾಚೆ ಮಾಹಿತಿ ಆಮ್ಗಲೆ ಸಿಮೀತ ಚೌಕಟ್ಟಾಚೆ ಬಿತ್ತರಿ ಪ್ರಸ್ತುತ ಕೊರ್ಚೆ ಅಸಾಧ್ಯ ಸಂಗತಿ. ಜಲ್ಯಾರಿಯಿ ತಾಣೆ ನಿರ್ದೇಶನ ಕೆಲ್ಲಲೆ ಪ್ರಮುಖ ಸಿನಿಮಾಚೆ ಪಟ್ಟಿ ಪ್ರಸ್ತುತ ಕೊರ್ಚೆ ಸಾನ ಪ್ರಯತ್ನ ಹಾಂಗ ಕೆಲ್ಲ. ತೆ ಹೆ ರೀತಿರಿ ಆಸ್ಲೆ:

• ಗೆಹರ್ ಬೆಹ್ ಗಂಗ (1962) • ಅಂಕುರ್ (1973) • ಚರಣದಾಸ ಚೋರ್ (1975) • ನಿಶಾಂತ್ (1975) • ಮಂಥನ್ (1976) • ಭೂಮಿಕಾ (1977) • ಅನುಗ್ರಹಮ್ (1978) • ಕೊಂದುರಾ (1978) • ಜುನೂನ್ (1979) • ಕಲಯುಗ್ (1980) • ಆರೋಹಣ್ (1982) • ಮಂಡಿ (1983) • ಸತ್ಯಜಿತ್ ರಾಯ್ (1983)-ಸಾಕ್ಷ್ಯ ಚಿತ್ರ • ತ್ರಿಕಾಲ್ (1985) • ಅಂತರ್ನಾಡ್ (1991) • ಸೂರಜ್ ಕಾ ಸಾತ್ವನ್ ಘೋಡಾ (1993) • ಮಮ್ಮೊ (1994) • ದ ಮೆಕಿಂಗ್ ಆಫ್ ದ ಮಹಾತ್ಮ (1996) • ಸರ್ವಾರಿ ಬೆಗಮ್ (1996) • ಸಮರ್ (1999) • ಹರಿ-ಭರಿ (2000) • ಜುಬೇದಾ (2001) • ನೇತಾಜಿ ಸುಬಾಶ್ಚಂದ್ರ ಭೋಸ್-ದ ಫೋರ್ಗೋಟನ್ ಹೀರೊ (2005) • ಚಮ್ಮಿ ಚಮೇಲಿ (ಯೋಜಿತ-2008)

ಶ್ಯಾಮ್ ಬೆನಗಲ್ ಹಿಂದಿ ಸಿನಿಮಾಕ ಮಾತ್ರ ಸಿಮೀತ ಜಾಯ್ನಸಿ, ಅನ್ಯ ಭಾಸೆಂತುಯಿ ಸಿನಿಮ ನಿರ್ದೇಶನ ಕೆಲ್ಲ. ಪಟ್ಟಿ ಕೆಲ್ಲಲೆ ಸಿನಿಮಾ ಪೈಕಿ, ನಿಶಾಂತ್, ಮಂಥನ್, ಭೂಮಿಕಾ, ಆನಿ ಕೊಂದುರಾ ಮರಾಠಿ ಭಾಸೆಂತು ನಿರ್ದೇಶನ ಕೆಲ್ಲಲೆ ಸಿನಿಮ. ಅನುಗ್ರಹಮ್, ಮಲಯಾಳ ಭಾಸೆಂತು ನಿರ್ದೇಶಿತ ಸಿನಿಮ.

ದೂರದರ್ಶನ ವಾಹಿನಿಂತು ಶ್ಯಾಮ್ ಬೆನಗಲ್:

ಶ್ಯಾಮ್ ಬೆನಗಲ್ ಸಿನಿಮಾ ಕ್ಷೇತ್ರಾಕ ಮಾತ್ರ ಸಿಮೀತ ಜಾಯ್ನಸಿ ದೂರದರ್ಶನ ವಾಹಿನಿಂತುಯಿ ಪ್ರೇಕ್ಷಕ ಲೋಕಾಂಕ ಪರಿಚಿತ ಜಾಲ್ಲೊ ವ್ಯಕ್ತಿ. 1980 ಇಸ್ವೆಂತು ಸಿನಿಮಾ ಹಿಂದಿ ಸಿನಿಮಾ ಕ್ಷೇತ್ರಾಂತು ಬಿಡುಗಡೆ ಜಾಲ್ಲಲೆ ಕಂಚಯಿ ಸಿನಿಮ ಗಲ್ಲಾ ಪೆಟ್ಟೆಂತು ಚಾಂಗ ಪ್ರಮಾಣೆರಿ ನಿರ್ವಹಣ ಕರ್ನಾ. ಚಡ್ತಾವಿತ ಸಿನಿಮ ಮಾರ್ಕೆಟಾಂತು ಸೊಲ್ವತಾಚಿ. ತೆ ಸಂದರ್ಭಾರಿ ಶ್ಯಾಮ್ ಬೆನ್ಗಲ್ ಸಿನಿಮಾ ನಿರ್ದೇಶನ ಕೊರ್ಚೆ ವಚ್ಚನಸಿ ದೂರದರ್ಶನ ಕ್ಷೇತ್ರಾಕ ಧಾರವಾಹಿ ನಿರ್ದೇಶನ ಕೊರ್ಚೆ ಸಹಾಸಕ ಹಾತು ಗಾಲ್ತ. 1988 ಇಸ್ವೆಂತು ತೆದನಾಚೆ ಪ್ರಧಾನ ಮಂತ್ರಿ ಜಾವ್ನ್ ಆಶಿಲೆ ದಿವಂಗತ ಜವಹಾರ ಲಾಲ ನೆಹರು ಕ್ರತಿ ಆಧರಿತ “ಭಾರತ ಏಕ್ ಕೋಜ್” ಧಾರವಾಹಿ, ದೂರದರ್ಶನ-1 ಕ ನಿರ್ದೇಶನ ಕರ್ತ. ಮೂಲ ಕಥಾ ವಸ್ತು ಕ ಚ್ಯುತಿ ಯಾನ ತಸಿ ಸಮರ್ಥ ರೀತಿರಿ ಹಿ ಧಾರವಾಹಿ ನಿರ್ದೇಶನ ಕೋರ್ನು ಹೊ ನಾಂವ ಪಾವ್ತ. ಭಾರತ ದೇಶಾಚೆ ಅವಿಷ್ಕಾರ ಕಂಚೆ ರೀತಿರಿ ಜಾಲ ಮೊಣ್ಣೆ ವಿಚಾರು ಜನ ಸಾಮಾನ್ಯಾಂಕ ದೂರದರ್ಶನ ಮಾಧ್ಯಮ ಮೂಲಕ ಪ್ರಸ್ತುತ ಕೊರ್ಚೆ ಪ್ರಯತ್ನಾಂತು ಹಾಕ್ ಯಶ ಮೆಳ್ತ. ತೆ ನಯ್ನಿ ಹಾಣೆ ಭಾರತೀಯ ರೈಲ್ವೆ ಇಲಾಖೆಕ “ಯಾತ್ರ” ಮೊಣ್ಣೆ ದಾರವಾಹಿ ನಿರ್ದೇಶನ ಕರ್ತ. ತೆ ದಾರವಾಹಿಂತು ಭಾರ ದೇಶಾಚೆ ಯಾತ್ರಾ ಯೋಗ್ಯ ಪ್ರದೇಶಾಚೆ ಪರಿಚಯ ಕೊರ್ಚೆ ಪ್ರಯತ್ನ ಕೆಲ್ಲ. “ಅಮರಾವತಿ ಕಿ ಕಥಾಯೆನ್” ಮೊಣ್ಣೆ ಪುರಾಣ ಕಥಾ ಆಧರಿತ ಧಾರವಾಹಿ ನಿರ್ದೇಶನ ಕೋರ್ನು ಹೊ ಸರ್ವ ಪ್ರೇಕ್ಷಕ ವರ್ಗಾಚೆ ಪ್ರೀತಿಕ ಪಾತ್ರ ಜಾತ್ಲ. ಇತಿಹಾಸ ಆಧರಿತ ಆನಿ ಪುರಾಣ ಆಧರಿತ ಕಥಾ ವಸ್ತು ಸಮರ್ಥ

ರೀತಿರಿ ನಿರ್ದೇಶನ ಕೋರ್ನು, ಶ್ಯಾಮ್ ಬೆನಗಲ್ ಕೇವಲ ಕಲಾತ್ಮಕ ಸಿನಿಮಾಕ ಮಾತ್ರ ಸೀಮಿತ ವ್ಯಕ್ತಿ ನಯ್ಕಿ, ಕಂಚಯಿ ಕಥಾ ವಸ್ತು ಆಧಾರ ಜಾವ್ನು ನಿರ್ದೇಶನ ಕೊರ್ಚೆ ಸಾಮರ್ಥ್ಯ ಹಾಕ್ ಆಸ್ ಮೊಣ್ಣೆ ವಿಚಾರು ಸಾಬಿತ ಕರ್ತ.

ಮಾನ ಸಮ್ಮಾನ:

ಶ್ಯಾಮ್ ಬೆನಗಲ್ 1970 ಆನಿ 1980 ಅವಧಿರಿ ಚಿತ್ರರಂಗ ನಿರ್ದೇಶನಾಂತು ಅನಭಿಶಿಕ್ತ ಚಕ್ರವರ್ತಿ ಜಾವ್ನು ಆಶಿಲೊ. ಹಾಣೆ ನಿರ್ದೇಶನ ಕೆಲ್ಲಲೆ ಸಿನಿಮ ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಪ್ರಶಸ್ತಿ ಪಾತ್ರ ಜಾಲ್ಲಲೆ ಆಸ್. ನಿರ್ಮಾಪಕಾಂಕ ವಿನಿಯೋಗ ಕೆಲ್ಲಲೆ ದುಡ್ಡಾಕ ಮೋಸ ನಾಸಿ, ಕಲಾತ್ಮಕ ಚಿತ್ರ ನಿರ್ದೇಶನ ಕೊರ್ಚೆಂತು ಹೊ ಸಿದ್ಧ ಹಸ್ತ ಜಾವ್ನು ಆಸ್. ಮಧ್ಯಮ ವರ್ಗಾಚೆ ಪ್ರೇಕ್ಷಕ ವರ್ಗಾಚೆ ನಾಡಿ ಮಿಡಿತ ಹಾಕ್ ಗೊತ್ತಸ್ಲಿಲೆ ನಿಮಿತ್ತ, ಹಾಣೆ ನಿರ್ದೇಶನ ಕೆಲ್ಲಲೆ ಕಂಚಯಿ ಸಿನಿಮ ವಾಣಿಜ್ಯ ದ್ರಷ್ಟಿಂತು ಸೊಲ್ವನ. ಹಾಣೆ ನಿರ್ದೇಶನ ಕೆಲ್ಲಲೆ ಸಿನಿಮಾಕ ಮೆಳ್ಳಲೆ ಪ್ರಶಸ್ತಿ ಹೆ ರೀತಿರಿ ಆಸ್:

- ಭಾರತ ಸರ್ಕಾರಾಚೆ ಪದ್ಮಶ್ರೀ ಪ್ರಶಸ್ತಿ-1976
- ಭಾರತ ಸರ್ಕಾರಾಚೆ ಪದ್ಮಭೂಷಣ ಪ್ರಶಸ್ತಿ-1991
- ಟೆಹರಾನಾಂತು ಜಾಲ್ಲಲೆ ಅಂತರಾಷ್ಟ್ರೀಯ ಸಿನಿಮೋತ್ಸವಾಂತು ಪ್ರಶಂಸಾ ಪತ್ರ-1970
- ಚಿಕಾಗೊ ಜಾಲ್ಲಲೆ ಅಂತರಾಷ್ಟ್ರೀಯ ಸಿನಿಮೋತ್ಸವಾಂತು ಸುವರ್ಣ ಪದಕ-1975
- ದಾದಾ ಸಾಹೇಬ್ ಫಾಲ್ಕೆ ಪ್ರಶಸ್ತಿ -2007


ಹೆ ನಯ್ಕಿ ವಿವಿಧ ಸಂಘ ಸಂಸ್ಥೊ, ಹಾಗೆಲೆ ಸಿನಿಮಾ ನಿರ್ದೇಶನ ಕ್ಷೇತ್ರಾಂತು ಅಶಿಲೆ ವಿದ್ವತ್ತ ಗುರ್ತು ಕೋರ್ನು ಮಾನ ಸಮ್ಮಾನ ಕರ್ತ. ಹೊ ಕೆದ್ನಾಕಯಿ ಪ್ರಶಸ್ತಿ ಮಾಕ್ತಿ ವಚ್ಚನ, ಪ್ರಶಸ್ತಿ ಹಾಕ್ ಸೊದ್ದುನು ಯೆತ್ತ. ಭಾರತ ಸರ್ಕಾರಾನ ಹಾಗೆಲೆ ನಿರ್ದೇಶನ ಕ್ಷೇತ್ರಾಂತು ಅಶಿಲೆ ವಿದ್ವತ್ತ ಗುರ್ತು ಕೋರ್ನು ಗೌರವಾರ್ಪಣ ಕೆಲ್ಲಲೆ ಹಾಕ್ ಮೆಳ್ಳಲೊ ಶ್ರೇಷ್ಠ ಗೌರವ ಜಾವ್ನು ಆಸ್ ಮೊಣ್ಣೆ ವಿಚಾರಾಂತು ಸಂಶಯ ನಾ.

ಸಿನಿಮಾ ಕ್ಷೇತ್ರಾಂತು ಆಯ್ಕೆ ದಿವ್ನಾಂತು ಅಲ್ಪಾವಧಿಂತು ನಿರ್ದೇಶಕ ಜಾವ್ನು ಸಾಂಗನಸಿ ಮುಲ್ಕೆಕ ಸೆರ್ವಲಲಿ ಸುಮಾರ ಲೋಕ ಆಸ್ಚೆ. ತಾಂಗೆಲೆ ಮುಖ್ಯ ಉದ್ದೇಶ ನಿರ್ಮಾಪಕಾಲೆ ಹಿತ ರಕ್ಷಣ ಕೊರ್ಚೆ. ಜಲ್ಯಾರಿ ಸಿನಿಮಾ ನಿರ್ದೇಶನ ಕೊರ್ಚೆ ಮೆಳ್ಳೆರಿ ಚೆರ್ಡುಂವಪಣ ನಂಯಿ. ಸಮಾಜಾಚೆ ಸ್ವಾಸ್ಥ್ಯ ರಾಕ್ಷುನು, ಸಮಾಜಾಚೆ ಬರೆಪಣ ಖತೀರ ಸಂದೇಶ ಪಾವ್ವೊಚೆ ಗುರುತರ ಜವಬ್ದಾರಿ ನಿರ್ದೇಶಕಾಂಕ ಆಸ್ ಮೆಳ್ಳೆರಿ ಅತಿಶಯೋಕ್ತಿ ಜಾಯ್ನಾ. ಶ್ಯಾಮ್ ಬೆನಗಲ್ ಹಿ ಜವಾಬ್ದಾರಿ ಸಮರ್ಥ ರೂಪಾರಿ ನಿರ್ವಹಿಸಿಲೊ ವ್ಯಕ್ತಿ ಮೊಣ್ಣೆ ವಿಚಾರಾಂತು ಸಂಶಯ ನಾ. ಹಾಗೆಲೆ ಸಾರಥ್ಯಾರಿ ಆನ್ಕಯಿ ಚಡ ಪ್ರಮಾಣಾರಿ ಸಿನಿಮಾಚೆ ನಿರ್ದೇಶನ ಜಾವ್ನೊ, ಸಿನಿಮಾ ಕ್ಷೇತ್ರಾಚೆ ಮಾಧ್ಯಮ ಮುಖಾಂತರ, ಭಾರತ ಮಾತೆಲೊ ಗೌರವ ವ್ರದ್ಧಿ ಜಾವ್ನೊ ಮೊಣು ಆಮ್ಕೆಲೆ ಸಕ್ಡಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಎಸ್. ಎಲ್. ಶೇಟ್

1. ನಾಂವ್ : ಸುಬ್ರಾಯ ಲಕ್ಷ್ಮಣ ಶೇಟ್
2. ಜನನ್ : 1921 ಮರಣ್ : 1969
3. ಜಲ್ಮಾಲ್ಲೊ ಗಾಂವ್ : ಬೈಂದೂರು (ಉಡುಪಿ ಜಿಲ್ಲೆ)
4. ಶಿಕ್ಷಣ್ : ಪ್ರಾಥಮಿಕ ಶಿಕ್ಷಣ
5. ಬಾಪ್ಪಲೆ ನಾಂವ್ : ಲಕ್ಷ್ಮಣ ಶೇಟ್
6. ಆವ್ಪಲೆ ನಾಂವ್ : ಲಕ್ಷ್ಮೀ ಬಾಯಿ
7. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/6 ಜಾನ ಚೆಡುಂವ)
8. ಸಮುದಾಯ್ : ದೈವಜ್ಞ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸ್ವರ್ಣೋದ್ಯಮ



ಸ್ವಪ್ರಯತ್ನ, ಶ್ರದ್ಧಾ, ಆತ್ಮವಿಶ್ವಾಸ, ಕಾರ್ಯತತ್ಪರತೆ, ಅರ್ಪಣಾ ಮನೋಭಾವ ಇತ್ಯಾದಿ ವಿಚಾರು ಏಕ್ ವ್ಯಕ್ತಿಲೆ ವ್ಯಕ್ತಿತ್ವ ನಿರ್ಮಾಣ ಕೊರ್ಚೆಂತು ಪ್ರಮುಖ ಪಾತ್ರ ನಿರ್ವಹಿಸಿತ. ಸಮಾಜಾಚೆ ಅಭ್ಯುದಯಾಚೆ ಖತೀರ ನಿಸ್ವಾರ್ಥ ಮನೋಭಾವಾನ ಸೇವಾ ಕೆಲ್ಲೆರಿ, ತೆ ವ್ಯಕ್ತಿಕ ಆಜಿ ನಯಿ ಪಾಯಿ ಶ್ರೇಯಸ್ ಮೇಳ್ತು ಮೆಳ್ತ. ಆಯ್ಚೆ ದಿವ್ನಾಂತು ಬೌತಿಕ ಪ್ರಪಂಚಾಚೆ ಸಂಪರ್ಕಾನಿ ಆಮ್ಚಿ ದುಡ್ಡಾ ಮಾಕ್ಶಿ ವತ್ತಾಚಿ ಆನಿ ಪ್ರತಿ ಏಕ್ ವಿಚಾರುಯಿ ವ್ಯವಹಾರಿಕ ಜಾವ್ನು ಪಳೈತಾಚಿ. ನ್ಯಾಯ, ನಿಷ್ಠೆ, ಧಾನ, ಧರ್ಮ, ಸಂಸ್ಕಾರು ಇತ್ಯಾದಿ ವಿಚಾರು ನಿಧಾನ ಜಾವ್ನು ಆಮ್ಕೆಲೆ ಸಮಾಜಾ ದುಕುನು ಮಾಯ ಜಾತ್ತರಿ ಆಸ್ತ. ಹೆ ಪೂರಾ ಸಂಗತಿಕ ಅಪವಾದ ಜಾವ್ನು, ಸ್ವಪ್ರಯತ್ನ ಆನಿ ದೈವಬಲ ವೊಟ್ಟು ಜಾಲ್ಲೆರಿ ಏಕ್ ವ್ಯಕ್ತಿ ಸಮಾಜಾಚೆ ದ್ರಷ್ಟಿರಿ ಕಿತ್ಲೆ ಉನ್ನತ ಸ್ಥಾನಮಾನಾಕ ಪಾವ್ತೆತ ಮೊಣ್ಣೆಕ ಜ್ವಲಂತ ನಿದರ್ಶನ ಜಾವ್ನು ಆಸ್ತ ಎಸ್.ಎಲ್ ಶೇಟಾಲೆ ಜೀವನ. ಹೆ ನಾವಾಧಿಕ ವ್ಯಕ್ತಿಲೆ ಮಾಯಭಾಸ ಕೊಂಕಣಿ ಮೊಣ್ಣೆ ಆಮ್ಚಿ ಖುಷಿ ಪಾವ್ಚಿ ಸಂಗತಿ.

ಎಸ್.ಎಲ್.ಶೇಟಾಲೆ ಬಾಳಪಣ:

ಎಸ್.ಎಲ್.ಶೇಟಾಲೆ ಪೂರ್ತಿ ನಾಂವ ಸುಬ್ರಾಯ ಲಕ್ಷ್ಮಣ ಶೇಟ್. ಹಾಗೆಲೆ ಮೂಲ ಆಜಿ ಉಡುಪಿ ಜಿಲ್ಲೆಚೆ ಕುಂದಾಪುರ ತಾಲೂಕೆಂತು ಆಸ್ತೆ ಬೈಂದೂರು ಮೊಣ್ಣೆ ಗಾಂವು. ಲಕ್ಷ್ಮಣ ಶೇಟ್ ಆನಿ ಲಕ್ಷ್ಮೀ ಬಾಯಿ ದಂಪತಿಯಾಲೆ ಮಾಲ್ಗಡೊ ಪೂತು ಜಾವ್ನು 07-10-1921 ತಾರಿಕೆತೇಸು ಬೈಂದೂರ ಗಾಂವಾಂತು ಜನ್ಮಾಕ ಎತ್ತ. ಲಕ್ಷ್ಮಣ ಶೇಟಾಕ ದೋಗ ಚಾಲ್ಲೆ ಆನಿ ಚೋಗ ಚೆಲ್ಯೊ, ವೊಟ್ಟು 6 ಜಾನ ಚೆಡುರ್ವ, ತಾಂತು ಸುಬ್ರಾಯ ಮಾಲ್ಗಡೊ. ತೆ ಕಾಲಾಂತು ಬೈಂದೂರಾ ತಸಲೆ ಗಾಂವಾಂತು ಕಂಚಯಿ ವ್ಯವಹಾರ ಪ್ರಾರಂಭ ಕೊರುಕ ಅವಕಾಶು ನಾಶಿಲೊ. ಘರಾಂತು ದುರ್ಬಳಪಣ ಆಶಿಲೆ ನಿಮಿತ್ತ ಹಾಕ್ ಶಿಕ್ಷೆಕ ಆಸಕ್ತಿ ಆಸ್ಲೆರಿಯಿ ಅವಕಾಶ ವಂಚಿತ ಜಾವ್ನು ಆಸ್ತ. ಚಾರ್ತಿ ಕ್ಲಾಸಾ ತನಕ ಮಾತ್ರ ಸ್ಕೂಲಾಕ ವೊಚ್ಚುನು ಶಿಕ್ಷೆ ಭಾಗ್ಯ ಹಾಕ್ ಪ್ರಾಪ್ತ ಜಾತ್ತ. ಎಸ್.ಎಲ್.ಶೇಟಾಕ ಸಾತ ವರ್ಸ ಪ್ರಾಯ, ಪ್ರಪಂಚ ಬಗ್ಗೆ ಕಿಂಚಿತ್ ಕಳೀತಾ ಯೆವ್ಕಾ ಜಾಲ್ಲೆ ಪೂಡೇಚಿ ಹಾಕ್ ಪಿತ್ರ ವಿಯೋಗ ಜಾತ್ತ. ತೆ ವೇಳಾರಿ ಗಾಯಾ ವೈರಿ ಬರೆ ತಾಂಡಿಲೆ ಮಣ್ಣೆ ಹಾಂಗೆಲೆ ಕುಟುಂಬ ದಿಗ್ವಾಂತ ಜಾತ್ತ. ಭವಿಷ್ಯಾ ಬಗ್ಗೆ ಆಲೋಚನ ಕೆಲ್ಲೆರಿ ಶೂನ್ಯ ದೆಕ್ಕಪಡ್ತಾ. ತೆ ಸಂದಿಗ್ಧ ಪರಿಸ್ಥಿತಿಂತು, ಹೊ ಮನ ಗಟ್ಟಿ ಕರ್ತ ಆನಿ ದೇವಾಲೆ ವೈರಿ ಭಾರ ಗಾಲ್ನು ಜೀವನಾಚೆ ವಾಟ ಸೊದ್ದುನು ಕೊಡಿಯಾಲಾಕ ನವ್ವ ವರ್ಸ ಪ್ರಾಯೇರಿಚಿ ಪ್ರಯಾಣ ಪ್ರಾರಂಭ ಕರ್ತ.

ಸ್ವರ್ಣೋದ್ಯಮಿ ಜಾವ್ನು ಎಸ್.ಎಲ್.ಶೇಟ್:

ಮನುಷ್ಯ ಜನ್ಮ ಆಮ್ಚಿ ದೇವಾನ ದಿಲ್ಲೆಲೆ ಹೊಡ ಭಾಗ್ಯ, ತೆ ಆಮ್ಚಿ ಸಾರ್ಥಕ ಕೊರ್ಕ ಮೊಣ್ಣೆ ತತ್ವ ಹೊ ಜೀವನಾಂತು ಸ್ವೀಕಾರು ಕರ್ತ. ನವ್ವ ವರ್ಸ ಪ್ರಾಯೇರಿಚಿ ಕುಟುಂಬಾಚೆ ಜವಾಬ್ದಾರಿ ಗೆವ್ಚೆ ಅನೀವಾರ್ಯತಾ ಸವಾಲ ಜಾವ್ನು ಸ್ವೀಕಾರ ಕರ್ತ. ಕುಲಕಸುಬು ಜಾವ್ನು ಆಶಿಲೆ ಬಾಂಗ್ರಾ ಕಾಮಾಂತು ಅನುಭವ ಗೆವ್ನು ಮುಕಾರ್ಸುನು ಸ್ವಂತ ಜಾವ್ನು ಸ್ವರ್ಣೋದ್ಯಮ ಪ್ರಾರಂಭ ಕೊರ್ಚೆ ಮೊಣು ಲೆಕ್ತ. ಕೊಡಿಯಾಲಾಂತು ಕಾರಸ್ಪೀಟಾಲೆ ಆಸ್ತೆ ಮುಖ್ಯಪ್ರಾಣ ದೇವಸ್ಥಾನಾಚೆ ಕಂಪೌಂಡಾಂತು ಆಶಿಲೆ ವಾಸುದೇವ ಶೇಟಾಲೆ ಸ್ವರ್ಣಾಭರಣ ತಯಾರ ಕೊರ್ಚೆ ಕಾಮಾಕ ಸೆರ್ವತ. ರಾತಿ ದಿವಸು ಲೆಕ್ಕನಸಿ ಕಾಮ ಕರ್ತ. ಸ್ವರ್ಣಾಭರಣ ತಯಾರ ಕೊರ್ಚೆ ವಿಚಾರಾರಿ ಆನ್ಕಯಿ ಪರಿಣತಿ ಗೆವ್ಚೆಕ 1933 ಇಸ್ವೆಂತು ಮುಂಬಯಿಕ್ ಪ್ರಯಾಣ ಕರ್ತ. ಸುಮಾರ ದೋನಿ ವರ್ಸ ತಂಯ್ಕಿ ಕಾಮ ಕೋರ್ನು ಪಾಟಿಕ ಕೊಡಿಯಾಲಾಕ ವಾಪಾಸ ಎತ್ತ. ಹಾಗೆಲೊ ಮಾವೊ ಕೆ.ಆರ್.ಕೆ.ಶೇಟ್, ಕೊಡಿಯಾಲಾಂತು ತೆ ಕಾಲಾಂತು ಸ್ವರ್ಣೋದ್ಯಮಾಂತು ನಾವಾಧಿಕ ವ್ಯಕ್ತಿ ಜಾವ್ನು ಆಶಿಲೊ. ತಾಗೆಲಗಿ ಕಾಮಾಕ ಸೆರ್ವುನು ಸ್ವರ್ಣಾಭರಣ

ತಯಾರಿಕೆಂತು ಹಾಕ್ ಆಸ್ಲೆ ಪರಿಣತಿ ಸಾಬಿತ ಕರ್ತ. ಕಾಮಾಂತು ಪ್ರಭುದ್ವತ ಆಯ್ಕೆಲೆ ತಸಿ ಮಾವ್ಲೆಲೆ ಪ್ರೋತ್ಸಾಹಾನ ವ್ಯಾರಾಂತುಯಿ ಅನುಭವ ಗೆತ್ತ. ಸ್ವರ್ಣೋದ್ಯಮಾಚೆ ಬಿತ್ತವೈಲಿ ಸಂಗತಿ ದಿವಸು ಗೆಲ್ಲಲೆ ತಸಿ ಅರ್ಥ ಜಾತ್ತ. ಸ್ವಂತ ಪರಿಶ್ರಮಾನ ಉದ್ಯಮ ಪ್ರಾರಂಭ ಕೊರ್ಕಾ ಮೊಣ್ಣೆ ಆಶಾ ದಿವಸು ಗೆಲ್ಲಲೆ ತಸಿ ಗಟ್ಟಿ ಜಾತ್ತರಿ ವತ್ತ. ದಿಸಾಚೆ ಯಜಮಾನಾ ಖತೀರ ಕಾಮ ಕೋರ್ನು ರಾತ್ರಿ ವೇಳಾರಿ ಸ್ವಂತ ಜಾವ್ನು ಆಭರಣ ತಯಾರ ಕರ್ತಲೊ. ಸ್ವಂತ ಜಾವ್ನು ಸಂಸ್ಕೃತ ಮುತ್ತುರತ್ನ ಇತ್ಯಾದಿ ಮುರ್ಡೇಶ್ವರ, ಶಿರಾಲಿ, ಬೈಂದೂರು, ಕುಂದಾಪುರ ಆನಿ ಕೊಡಿಯಾಲಾಂತು ಹೋರ್ನು ವಿಕ್ಟುನು ಹೆ ಕ್ಷೇತ್ರಾಂತು ಪೂರ್ಣ ಪ್ರಮಾಣೇರಿ ಅನುಭವು ಗೆತ್ತ. 1930-1940 ಅವಧಿರಿ ಹಾಗೆಲೆ ಸಂಪಾದನೆ ಮೈಣೆಕ 15 ದುಕುನು 30 ರುಪ್ಪಯಿ ತನಕ ಆಶಿಲೆ. ತಾಂತು 15 ರುಪ್ಪಯಿ ಖರ್ಚಾಕ ಕಾಣು ವರ್ಲಲೆ ದುಡ್ಡು ಸ್ವರ್ಣೋದ್ಯಮ ಸ್ವಪ್ನ ಸಾಕಾರ ಕೊರ್ಚೆ ಖತೀರ ಕಾಣು ದವರ್ತಲೊ. 1940 ಇಸ್ವೆಂತು ಹಾಕ್ ಕಾಮಾಕ ಗೇವ್ನು ಸ್ವರ್ಣೋದ್ಯಮಾಚೆ ಪರಿಚಯ ಕೆಲ್ಲಲೆ ಮಾವ್ಲೊ ಜಾವ್ನು ಆಶಿಲೊ ಕೆ.ಆರ್.ಕೆ.ಶೇಟಾಲೆ ದೇಹಾಂತ್ಯ ಜಾತ್ತ. ತೆ ವೇಳಾರಿ ತಾಂಗೆಲೆ ಕುಟುಂಬಾಚೆ ಪ್ರತಿನಿಧಿ ಜಾವ್ನು ಅಂಗಡಿ ವೈವಾಟು ಪೊಳೊನು ಗೆವ್ವಾ ಜಾಲ್ಲಲಿ ಅನಿವಾರ್ಯತೆ ಎತ್ತ. ಒಟ್ಟಾರೆ ಜೀವನಾಕ ಏಕ್ ವಾಟ ಜಾವ್ನು ಸ್ವರ್ಣೋದ್ಯಮ ಪ್ರಾರಂಭ ಕೊರ್ಚೆ ಸಾಮರ್ಥ್ಯ ಆನಿ ವಿಶ್ವಾಸು ಹಾಕ್ ಆಸ್ತ. ಮುಕಾರ್ಸುನು ಪೂರ್ಣ ಪ್ರಮಾಣಾರಿ ಶ್ರೀ ಲಕ್ಷ್ಮೀ ನಾರಾಯಣ ದೇವಸ್ಥಾನಾಚೆ ಆವರಣಾಂತು ಎಸ್.ಎಲ್.ಶೇಟ್ ಡೈಮಂಡ್ ಹೌಸ್ ಮೊಣ್ಣೆ ನಾವಾರಿ ಸ್ವರ್ಣಾಭರಣ ಸಂಸ್ಥೊ ಪ್ರಾರಂಭ ಕರ್ತ. ಬೈಂದೂರಾ ದುಕುನು ಖಾಲಿ ಹಾತ್ತಾನ ಯೇವ್ನು, ಜೀವನಾಂತು ಸಂಘರ್ಷ ಪಾವ್ನು, ವ್ರತ್ತಿ ಬಗ್ಗೆ ಪರಿಣತಿ ಗೇವ್ನು, ಪ್ರತಿ ದಿವಸು ಸಾಧನೆ ಕೊರ್ಕಾ ಜಾಲ್ಲಲೆ ಉದ್ದೇಶಾ ಖತೀರ ಚಿಂತನ ಕೋರ್ನು ಹಾಣೆ ಸ್ಥಾಪನೆ ಕೆಲ್ಲಲೊ ಎಸ್.ಎಲ್.ಶೇಟ್ ಡೈಮಂಡ್ ಹೌಸ್ ಮೊಣ್ಣೆ ಸಂಸ್ಥೊ ಆಯ್ಕೆ ದಿವ್ಸಾಂತು ಸರ್ವ ಗ್ರಾಹಕಾಲೆ ವಿಶ್ವಾಸ ಪಾತ್ರ ಸಂಸ್ಥೊ ಜಾವ್ನು ಆಸ್ಲೆ ಹೆ ವ್ಯಕ್ತಿ ತಾಗೆಲೆ ಅನುಪಸ್ಥಿತಿರಿ ಅನುದಿನ ಮೆಳ್ಳೊ ಶ್ರೇಷ್ಠ ಗೌರವ ಮೊಣ್ಣೆ ಸಂಗತಿ ನಿರ್ವಿವಾದ ಜಾವ್ನು ಆಸ್ತ.

ಎಸ್.ಎಲ್.ಶೇಟಾಲೆ ವೈವಾಹಿಕ ಜೀವನ:

ವಿವಾಹ ಏಕ್ ವ್ಯಕ್ತಿಲೆ ಜೀವನಾಂತು ಪ್ರಮುಖ ಘಟ್ಟ ಜಾವ್ನು ಆಸ್ತ. ವಿವಾಹ ಯೋಗ ಯೆವ್ವಾ ಜಾಲ್ಲೆ ಕರ್ಮ ಧರ್ಮ ಸಂಯೋಗ ಜಾವ್ನು. 1945 ಇಸ್ವೆಂತು ಹಾಕ್ ಕಲ್ಯಾಣ ಯೋಗ ಪ್ರಾಪ್ತ ಜಾತ್ತ. ಸ್ವರ್ಣೋದ್ಯಮಾಚೆ ಬಿತ್ತವೈಲೆ ಮರ್ಮ ಬೋಧನೆ ಕೆಲ್ಲಲೆ ಹಾಗೆಲೊ ಮಾವ್ಲೊ ಕೆ.ಆರ್.ಕೆ.ಶೇಟಾಲೆ ಮಾಲ್ಗಡಿ ದೂವ ವತ್ಸಲಾಲೆ ವೊಟ್ಟು ಹಾಕ್ ಲಗ್ನ ಜಾತ್ತ. ತೆದನಾ ಹಾಕ್ 24 ವರ್ಸ ಆನಿ ವತ್ಸಲಾಕ 12 ವರ್ಸ ಪ್ರಾಯ. ಆತ್ಮ ವಿಶ್ವಾಸು ಆನಿ ದೈವಾನುಗ್ರಹ ಸಮ್ಮಿಲನಾನ ಹಾಂಗೆಲೆ ಜೀವನ ಚಂದಾಯೆರಿ ಚಲ್ತ. ಹಾಗೆಲೊ ಮಾವ್ಲೊಯಿ ದೈವ ಭಕ್ತ ಜಾವ್ನು ಆಶಿಲೊ. ಸಮಾಜಾಚೆ ಬರೆಪಣಾ ಖತೀರ ಹೊ ಕೊಡಿಯಾಲಾಚೆ ಬಸವನಗುಡಿ ಲಾಗಿ ಶ್ರೀ ಲಕ್ಷ್ಮೀ ನಾರಾಯಣ ದೇವಸ್ಥಾನ ಬಾಂದ್ಚೆಕ ಹಾತು ಗಾಲ್ನು ಆಸ್ತ. ಕಾರಣಾಂತಾರಿ ಹಾಕ್ ಹೆ ಪೂರ್ಣ ಪ್ರಮಾಣಾರಿ ಕೊರುಕ ಸಾಧ್ಯ ಜಾಯ್ನು. ಮುಕಾರ್ಸುನು ಮಾವ್ಲೆಲೆ ವ್ಯವಹಾರು ತಾಗೆಲೆ ಪುತ್ತಾಕ ಹಸ್ತಾಂತರ ಕೋರ್ನು ಅಪೂರ್ಣ ಜಾವ್ನು ಆಶಿಲೆ ಶ್ರೀ ಲಕ್ಷ್ಮೀ ನಾರಾಯಣ ದೇವಸ್ಥಾನ ಪೂರ್ಣ ಜಾವ್ಚೆಕ ನಿಮಿತ್ತ ಜಾತ್ತ. ದೈವಾನುಗ್ರಹಾನ ಶ್ರೀ ಲಕ್ಷ್ಮೀ ನಾರಾಯಣ ದೇವಸ್ಥಾನಾಚೆ ಆವರಣಾಂತು ಎಸ್.ಎಲ್.ಶೇಟ್ ಡೈಮಂಡ್ ಹೌಸ್ ಮೊಣ್ಣೆ ನಾವಾರಿ ಸ್ವರ್ಣಾಭರಣ ಸಂಸ್ಥೊ ಪ್ರಾರಂಭ ಕರ್ತ. ಕ್ರಮೇಣ ಹಾಗೆಲೊ ಸಂಸಾರು ವಾಡ್ತ. ಹಾಕ್ ವೊಟ್ಟು 6 ಜಾನ ಚೆರ್ಡುಂವ. ಮಾಲ್ಗಡೊ ರಘುನಾಥ ಶೇಟ್, ತಾಗೆಲೆ ವತ್ತಾಕ ಯಶೋದ ರಾವ್, ರೋಹಿಣಿ ಕಂಬದಕೋಣೆ, ರವೀಂದ್ರ ಶೇಟ್, ಲತಾ ಬಿ.ಆರ್.ಸುರೇಶ್, ಆನಿ ಮಲ್ಲಿಕಾ ಏಕನಾಥ ಪೌಸ್ಕರ್. ಚೆಲ್ಯೆ ಚೆರ್ಡುಂವಾ ಪೂರಾ ವಿವಾಹ ಜಾವ್ನು

ಜಿ ಬಾಯ್ಲಿ ಗಾಂವಾಂತು ಆಸ್ಲೆರಿ, ಚಲ್ಲೆ ಚೆಡುಂವ ರಘುನಾಥ ಶೇಟ್
ನಿ ರವೀಂದ್ರ ಶೇಟ್ ಆಜಿ ಬಾಪ್ಪನ ಗಾಲ್ಲಲೆ ಸಂಪ್ರದಾಯು ಮುಕಾರ್ಸುನು
ಣೋದ್ಯಮಾಂತು ನಾವಾಧಿಕ ಉದ್ಯಮಿ ಜಾವ್ನು ಪ್ರವರ್ಧಮಾನಾಂತು
ಯ್ಲೆಂಚಿ.



ರಘುನಾಥ ಶೇಟ್

ಮಾಜಮುಖಿ ಎಸ್.ಎಲ್.ಶೇಟ್:

ಎಸ್.ಎಲ್.ಶೇಟಾಲೆ ಸಮಾಜಿಕ ಸೇವಾ ಮನೋಭಾವು ಅನುಕರಣಿಯ
ಜಾವ್ನು ಆಸ್ಲೆ. ತೆ ಕಾಲಾಂತು ನಾವಾಧಿಕ ಲೋಕ ಜಾವ್ನು ಆಶಿಲೆ ಕೆ.
ನಾರ್ಯನಾರಾಯಣ ಅಡಿಗ, ಬಿ.ವೈಕುಂಟ ಬಾಳಿಗ, ಜಿ.ಸೋಮಶೇಖರ ರಾವ್, ಕೆ.ವಿಶ್ವನಾಥ ಕಾಮತ್,
ಶಾಕ್ಟರ್ ಯು.ಎನ್.ನಾಯಕ್ ಆನಿ ವಿಶೇಷ ಜಾವ್ನು ಪೆಲ್ಲೆ ಘರಾಚೊ ಮಣೀಲ್ ಶ್ರೀನಿವಾಸ ನಾಯಕ್
ವಾಂಗಲೆ ಪ್ರೇರಣೆನ ಹೊ ಸಮಾಜಿಕ, ಧಾರ್ಮಿಕ, ಶೈಕ್ಷಣಿಕ ಕಾರ್ಯಾಂತು ಭಾಗಿ ಜಾತ್ತ. ಹಾಂವ ಮಸ್ತ
ಕೈನಿ, ಮಾಕ್ಕ ಆಂಗ್ಲ ಭಾಸ ಉಲೊವ್ಚೆಕ ಯಾನ ಮೊಣ್ಣೆ ವಿಚಾರು ಹಾಣೆ ದೊಸ್ತಿಯಾಂಗಲೆ ವ್ಯಕ್ತಿ
ತರ್ಲೊ. ತೆದನಾ ನಿಷ್ಕಲ್ಮಶ ಮನಾಚೆ ಹಾಕ್ಕ ತಾನ್ನಿ ಸಾಂಗ್ತಲಿಚಿ, ತುಕ್ಕ ವಿದ್ಯೆ ನಾತ್ಲೆರಿ ಇತ್ತೆ ಜಾಲೆ?
ಸಾಜ್ಜಿಕಯಿ ಶ್ರೇಷ್ಠ ಜಾವ್ನು ಆಶಿಲೆ ವಿನಯ ಆಸ್ಲೆ, ಸಮಾಜಾಚೆ ಬರೆಪಣಾ ಖತೀರ ಕಾಮ ಕೊರ್ಚೆ ಶಕ್ತಿ
ಆಸ್ಲೆ, ಕಂಚೆಕಯಿ ವಿಶೇಷ ಜಾವ್ನು ಜೀವನಾಂತು ತುಂವೆ ಕೆಲ್ಲಲೆ ಸಂಘರ್ಷ ಆನಿ ತಾಂತು ಮೆಳ್ಳಲೊ
ಅನುಭವು ಕಂಚೆ ರೂಪಾಚೆ ಔಪಚಾರಿಕ ಶಿಕ್ಷಣಾಕ ಉಣೆ ಜಾವ್ನು ನಾ ಮೊಣು ಹಾಕ್ಕ ಪ್ರೋತ್ಸಾಹ
ದಿತ್ತಲಿಚಿ. 1951 ಇಸ್ವೆಂತು ಧರ್ಮಸ್ಥಳಾಂತು ಜಾಲ್ಲಲೆ ಮಹಾನಡಾವಳಿ ಸಂದರ್ಭಾಂತು ಸಮಾಜಾಚೆ
ವತಿನ ದೇವಸ್ಥಾನಾಕ ಬಾಂಗ್ರಾಚೆ ಆನಿ ರುಪ್ಪೆಚೊ ಲಾಲಕಿ-ಮಂಟಪ ದಿವ್ಚೆಂತು ಸಕ್ರೀಯ ಜಾವ್ನು ಭಾಗಿ
ಜಾತ್ತ. ಹಾಗೆಲೆ ಸಂಘಟನಾ ಸಾಮರ್ಥ್ಯ ಮೆಚ್ಚುನು ತೆದನಾಚೆ ಧರ್ಮಾಧಿಕಾರಿ ಜಾವ್ನು ಆಶಿಲೊ
ನಿವಂಗತ ಶ್ರೀ ಮಂಜಯ್ಯ ಹೆಗ್ಗೊ ಹಾಕ್ಕ ಪ್ರಶಂಸಾ ಪತ್ರ ದಿತ್ತ. ಉಡುಪಿಂತು ಆಸ್ಲೆ ಸೋದೆ ಮಠಾಕ,
ಅಖಿಲ ಭಾರತ ದೈವಜ್ಞ ಬ್ರಾಹ್ಮಣ ಸಮಾಜಾಚೆ ವತಿನ ರಜತ ಸಿಂಹಾಸನ ಆನಿ ರಜತ ಮಂಟಪ
ಅರ್ಪಣೆ ಕೊರ್ಚೆಂತುಯಿ ಹೊ ಪ್ರಮುಖ ಪಾತ್ರ ಗೆತ್ತ. ಕದ್ರಿ ದೇವಸ್ಥಾನಾಚೆ ಅಭಿವೃದ್ಧಿ ಕಾರ್ಯಾಂತುಯಿ
ಹೊ ಸಕ್ರೀಯ ರೂಪಾರಿ ಭಾಗಿ ಜಾವ್ನು ಆಸ್ಲೆ. ತೆ ನಯ್ನಿ ಕೊಡಿಯಾಲಾಚೆ ಸುತ್ತ ಮುತ್ತ ಗಾಂವಾಂತು
ತಾವ್ಲೆ ಸಮಾಜಿಕ, ಧಾರ್ಮಿಕ, ಶೈಕ್ಷಣಿಕ, ಸಾಂಸ್ಕೃತಿಕ ಕಾರ್ಯಕ್ರಮಾಕ ಹೊ ತನು, ಮನ ಆನಿ ಧನ
ರೂಪಾರಿ ಪ್ರೋತ್ಸಾಹ ದಿತ್ತಲೊ. ಕೊಡಿಯಾಲಾಂತು ಆಸ್ಲೆ ದೈವಜ್ಞ ಬ್ರಾಹ್ಮಣ ಸಭಾಚೆ ಕಾರ್ಯದರ್ಶಿ,
ವಿಜಾಂಚಿ ಆನಿ ಅಧ್ಯಕ್ಷ ಜಾವ್ನು ಸಮಾಜಾಚೆ ಶ್ರೇಯಸ್ಸಾ ಖತೀರ ನಿಸ್ವಾರ್ಥ ರೂಪಾರಿ ಸೇವ ಕರ್ತ.
ಆಜಿ ದೈವಜ್ಞ ಸಮಾಜ ಸಂಘಟಿತ ಜಾವ್ನು ಕಂಚಯಿ ಕಷ್ಟ ಎದುರ್ಸುಚೆ ಸಾಮರ್ಥ್ಯ ಆಸ್ಲೆರಿ, ತಾಕ್ಕ
ಹಾಗೆಲೆ ದೇಣಿಗೆ ಆಸ್ಲೆ ಮೊಣು ಆಮ್ಮಿ ದೈರ್ಯಾನ ಸಾಂಗ್ಲೆತ. ತೆ ನಯ್ನಿ ಅಖಿಲ ಭಾರತ ಕಾಂಗ್ರೆಸ್
ಸಕ್ಲಾಚೆ ಸದಸ್ಯ ಜಾವ್ನುಯಿ ಹೊ ಸಕ್ರೀಯ ಜಾವ್ನು ಆಶಿಲೊ. ಎಸ್.ಎಲ್.ಶೇಟ್ ಕೊಡಿಯಾಲಾಂತು
ಸ್ವಾತಂತ್ರ್ಯ ಪೂರ್ವ ಅವದಿರಿ, ನ್ಯಾಯಾಲಾಂತು ಜ್ಯೂರಿ ಮೆಂಬರ್ ಜಾವ್ನು ಆಶಿಲೆ ಸಂಗತಿ ಸಮಾಜಾನ
ಹಾಗೆಲೆ ವೈರಿ ದವರ್ಲಲೆ ವಿಶ್ವಾಸಾಕ ದ್ಯೋತಕ ಜಾವ್ನು ಆಸ್ಲೆ. ಎಸ್.ಎಲ್.ಶೇಟ್ ಮಹಾ ಆಸ್ತಿಕ
ಜಾವ್ನು ಆಸ್ಲೆ. ಪ್ರತಿ ವರ್ಸ ಘರಾಚಾಲೆ ವೊಟ್ಟು ತೀರ್ಥಯಾತ್ರೆಕ ವತ್ತಲೊ. ತೆದನಾ, ಹಾಣೆ ಭೇಟಿ
ಕೆಲ್ಲಲೆ ಕ್ಷೇತ್ರಾಚೆ ಉಡ್ಗಾಸಾಕ ಛಾಯಾಗ್ರಹಣ ಕೊರ್ಚೆ ಹವ್ಯಾಸುಯಿ ಹಾಕ್ಕ ಆಶಿಲೊ. ತಾಕ್ಕ ಸಾಕ್ಷಿ
ಜಾವ್ನು ತಾಣೆ ತೆ ಕಾಲಾಂತು ಕಾಳ್ಳಲೊ ಛಾಯಾ ಚಿತ್ರ ತಾಗೆಲೆ ಮಾಲ್ಗಡೊ ಪೂತು ರಘುನಾಥಾಲೆ
ಸಂಗ್ರಹ ರೂಪಾರಿ ಆಸ್ಲೆ. ಕೊಡಿಯಾಲಾಂತು 1955 ಇಸ್ವೆಂತು ಅರವಿಂದ ಮೋಟರ್ಸ್ ಸಂಸ್ಥೆ

ಪ್ರಾರಂಭ ಜಾತ್ತಾನ, ತೆ ಸಂಸ್ಥೆ ದುಕುನು ಪ್ರಥಮ ಕಾರ ಖರೀದಿ ಕೆಲ್ಲಲೆ ಕೀರ್ತಿ ಹಾಕ್ ಪಾವ್.


ಅಂತಿಮ ನಮನ:

ಮನುಷ್ಯ ಜನ್ಮಾಕ ಆಯ್ಲಿ ಮಾಗಿರಿ ಮರಣ ನಿಶ್ಚಿತ. ಶರಣಾಲೆ ಜೀವನ ಮರಣಾಂತು ಪೊಳೊಕ ಮೊಣ್ಣೆ ಏಕ್ ಉಕ್ತಿ ಆಸ್. 13-02-1969 ತಾರಿಕೆತೇಸು ಹಾಗೆಲೆ ದೇಹಾಂತ್ಯ ಜಾತ್ತ. ಏಕ್ ಸಾಮಾನ್ಯ ವ್ಯಕ್ತಿಕ ಭಲ, ಆತ್ಮವಿಶ್ವಾಸು ಆಸ್ಲೆರಿ, ಸಮಾಜಾಂತು ಕಿತ್ಲೆ ಉನ್ನತ ಸ್ಥಾನಮಾನಾಕ ಪಾವ್ಯೆತ ಮೊಣ್ಣೆಕ ಹೊ ನಿದರ್ಶನ ಜಾವ್ನು ಆಸ್. ಹಾಣೆ ಜೀವನಾಂತು ಅನುಸರಣೆ ಕೆಲ್ಲಲೆ ತತ್ವ, ಸಿದ್ಧಾಂತ, ಆದರ್ಷ ಇತ್ಯಾದಿ ವಿಚಾರು ಆಮ್ಕ ಪೂರಾ ಮಾರ್ಗದರ್ಶಕ ಜಾವ್ನು ಆಸ್. ಆಯ್ಲಿ ದಿವ್ಸಾಂತು ಬೌತಿಕ ರೂಪಾರಿ ಹೊ ಆಮ್ಗಲೆ ಮದ್ಯೆಂತು ನಾತ್ಲೆರಿಯಿ ಸರ್ಣಾಭರಣ ಖರೀದಿ ಕೊರ್ಚೆ ಬಗ್ಗೆ ಆಲೋಚನ ಕರ್ತಾನ ಎಸ್.ಎಲ್.ಶೇಟ್ ಡೈಮಂಡ್ ಹೌಸ್ ಆಮ್ಗಲೆ ಎದ್ರಾಕ ಯೆತ್ತ. ಒಟ್ಟಾರೆ ಸಾಂಗ್ಚೆ ಆಸ್ಲೆರಿ, ಎಸ್.ಎಲ್.ಶೇಟ್ ಸರಳ ವ್ಯಕ್ತಿತ್ವಾಚೊ ವ್ಯಕ್ತಿ ಜಾವ್ನು, ಸಮಾಜಾ ಬರೆಪಣಾ ಖತೀರ ನಿರಂತರ ಚಿಂತನ ಕೋರ್ನು, ಮಾಲ್ಗಡೆ ಲೋಕಾಲೆ ಮಾರ್ಗದರ್ಶನ ಗೇವ್ನು, ದಾಕ್ಲೆಂಕ ಪ್ರೇರಣ ದೀವ್ನು, ಏಕ್ ಸಾಮಾನ್ಯ ವ್ಯಕ್ತಿ ವಿರಾಟ್ ಸ್ವರೂಪಿ ಜಾವ್ನು ಆಶಿಲೆ ಸಂಗತಿಕ ಜ್ವಲಂತ ನಿದರ್ಶನ ಜಾವ್ನು ಆಸ್.

- ಪ್ರೊ. ಜಯವಂತ ನಾಯಕ್, ಮಂಘುರ್

ಎಸ್. ಎಂ. ಖತ್ರ

1. ನಾಂವ್ : ಸುಮಿತ್ರಾ ಮಂಗೇಶ್ ಖತ್ರ
2. ಜನನ್ : 11-04-1906
ಮರಣ್ : 21-10-1998
3. ಜಲ್ಮಾಲ್ಲೊ ಗಾಂವ್ : ಹೊನ್ನಾವರ್, ಉತ್ತರ್ ಕನ್ನಡ ಜಿಲ್ಲೊ
4. ಭುರ್ಗಿಂ : ಪದ್ಮಾ ಸಾವೂರ್, ಲಲಿತಾ
5. ಶಿಕ್ಷಣ್ : ಡಾಕ್ಟರೇಟ್
6. ಸಮುದಾಯ್ : ಚಿತ್ರಾಪುರ್ ಸಾರಸ್ವತ್
7. ಕಾರ್ಯಕ್ಷೇತ್ರ : ಭಾಷಾ ವಿದ್ವಾಂಸ್



ಸುಮಿತ್ರಾ ಮಂಗೇಶ್ ಖಿತ್ರ ಏಕ್ ಬಹು ಭಾಷಾ ವಿದ್ವಾಂಸ್. ಸಂಸ್ಕೃತ್, ಪಾಲಿ, ಪ್ರಾಕೃತ್ ಆನಿ ಸಬಾರ್ ಇಂಡೋ ಆರ್ಯನ್ ಭಾಷೆಂಚೊ ತಜ್ಞ್ ತೊ ಜಾವ್ನ್ ಆಸ್ಲಾಲೊ. ತಾಚೆ ಮಾಂಯ್ ಭಾಸ್ ಕೊಂಕಣಿ. ಹ್ಯಾ ಭಾಸೆಂತ್ಯೀ ತಾಣೆಂ ವಾವ್ರ್ ದಿಲಾ. ಅಮೇರಿಕಾಚಾ ಟೆಕ್ಸಾಸ್ ವಿಶ್ವವಿದ್ಯಾನಿಲಯಾಂತ್ ಪೂರ್ವಾತ್ವ್ ಆನಿ ಆಫ್ರಿಕಾನ್ ಭಾಸೆಂಚಾ ವಿಭಾಗಾಚೊ ಮುಕೆಲಿ ಜಾವ್ನ್ 5 ವರ್ಸಾಂ ವಾವುರ್ಲಾ.

ಎಸ್. ಎಂ. ಖಿತ್ರ, 11-4-1906ವೆರ್ ಉತ್ತರ್ ಕನ್ನಡಾಚಾ ಹೊನ್ನಾವರಾಂತ್, ಚಿತ್ರಾಪುರ್ ಸಾರಸ್ವತ್ ಕೊಂಕ್ಣಿ ಸಮುದಾಯಾಂತ್ ಜಲ್ಮಾಲೊ. ತಾಚೆಂ ಸುರ್ವಿಲೆಂ ಶಿಕಾಪ್ ಮಂಗ್ಳುರಾಂತ್ ಗಣಪತಿ ಇಸ್ಕೂಲಾಂತ್ ಜಾಲ್ಲೆಂ. ಮಂಗ್ಳುರ್ ಸರ್ಕಾರಿ ಕಾಲೇಜಿಂತ್ ಇಂಟರ್ ಮೀಡಿಯೆಟ್ ಶಿಕ್ಲೊ. ಮದ್ರಾಸ್ ಪ್ರೆಸಿಡೆನ್ಸಿ ಕಾಲೇಜಿ ಥಾವ್ನ್ ಗಣಿತಾಂತ್ ಬಿ.ಎ. ಆನರ್ಸ್ ಸನದ್ ಜೊಡ್ಲಿ. ಉಂಚ್ಲ್ಯಾ ಶಿಕ್ಪಾ ಖಾತಿರ್ ಲಂಡನ್ ಗೆಲೊ. ಲಂಡನ್ ವಿಶ್ವವಿದ್ಯಾನಿಲಯಾಚಾ “ಓರಿಯೆಂಟಲ್ ಸ್ಟಡೀಸ್” ಕಾಲೇಜಿಂತ್ ತಾಕಾ ಪ್ರವೇಶ್ ಲಾಭ್ಲೊ. ಇಂಡೋ-ಆರ್ಯನ್ ಭಾಸೆಂನಿ ತಾಣೆಂ ವಿಶೇಸ್ ಆಸಕ್ತ್ ದಾಕಾಯ್ಲಿ. 1931 ಇಸ್ವೆಂತ್, ತಾಣೆಂ ಡಾಕ್ಟರೇಟ್ (ಪಿ.ಎಚ್.ಡಿ.) ಸನದ್ ಜೊಡ್ಲಿ. ಡಾಕ್ಟರೇಟ್ ಪ್ರಬಂದಾಚೊ ವಿಷಯ್: ಸುರ್ವಿಲೆ ಬುದ್ಧಿಷ್ಟ್ ನಾಚ್-ಡ್ರಾಮಾ (Ballads) ಆನಿ ತಾಚೊ ಸುರ್ವಿಲ್ಯಾ ಉಪನಿಷತಾಂಕ್ ಸಂಬಂಧ್. ಹ್ಯಾ ಸಂಸೋಧನೆಕ್ ಸಂಬಂಧ್ ಜಾವ್ನ್ 1930 ಥಾವ್ನ್ 1940 ಮಧೆಂ ಪಾಲಿ ಆನಿ ಪ್ರಾಕೃತ್ ಭಾಸೆವಿಶಿಂ, ಪಂಡಿತ್ ಪೂರ್ಣ್ ಲೇಕನಾಂ ತಾಣೆಂ ಬರಯ್ಲಾಂತ್.

ಡಾಕ್ಟರೇಟ್ ಮೆಳೊನ್ ತೀನ್ ವರ್ಸಾಂ ಉಪ್ರಾಂತ್, ಪೂನಾಂತ್ಲ್ಯಾ ನೌರೋಸಿ ವಾಡಿಯಾ ಕಾಲೇಜಿಂತ್ ಸಂಸ್ಕೃತ್ ಭಾಸೆಚೊ ಪ್ರೊಫೆಸರ್ ಜಾವ್ನ್ ನೇಮಕ್ ಜಾಲೊ. 1937 ಥಾವ್ನ್ 1939 ಮ್ಹಣಾಸರ್ ಪೂನಾಂತ್ಲ್ಯಾ ಪರಶುರಾಮು ಕಾಲೇಜಿಂತ್ ಸಂಸ್ಕೃತ್ ವಿಭಾಗಾಚೊ ಪ್ರೊಫೆಸರ್ ಜಾವ್ನ್ ತಾಣೆಂ ಸೆವಾ ದಿಲಿ. 1939 ಇಸ್ವೆಂತ್, ಡೆಕ್ಕನ್ ಕಾಲೇಜಿಂತ್ ಇಂಡೋ ಯುರೋಪಿಯನ್ ಭಾಶಾ ಶಾಸ್ತ್ರಾಚಾ ವಿಭಾಗಾಚೊ ಪ್ರೊಫೆಸರ್ ಜಾವ್ನ್ ವಾವುರ್ಲೊ. ಹ್ಯಾ ಸಂಸ್ಥಾಂತ್ ತಾಣೆಂ 1971 ಇಸ್ವೆ ಮ್ಹಣಾಸರ್ ಸೆವಾ ದಿಲ್ಯಾ. ಹ್ಯಾ ಕಾಲೇಜಿಂತ್ 1939 ಥಾವ್ನ್ 1959 ಮ್ಹಣಾಸರ್ ಇಂಡೋ-ಆರ್ಯನ್ ಭಾಶಾ ಶಾಸ್ತ್ರಾಚೊ ಪ್ರೊಫೆಸರ್, 1959-1971 ಮ್ಹಣಾಸರ್ ಹ್ಯಾಚ್ಚ್ ಸಂಸ್ಥಾಚೊ ನಿರ್ದೇಶಕ್ ತೊ ಜಾವ್ನ್ ಆಸ್ಲಾಲೊ. 1951-1969 ಮ್ಹಣಾಸರ್ ಚಾರಿತ್ರಿಕ್ ತತ್ವಾಂಚೆರ್ ಸಂಸ್ಕೃತ್ ವಾಕ್ಸರಿ ಸಂಪಾದಕ್, 1954-60 ಮ್ಹಣಾಸರ್ ಭಾಸೆಂಚಾ ಯೋಜನೆಂಚೊ ದಿರೆಕ್ಟರ್, 1964-69 ಮ್ಹಣಾಸರ್ ಭಾಶಾ ಶಾಸ್ತ್ರಾಂತ್ ಚಡಿತ್ ಅಧ್ಯಯನ್ ಹಾಚೊ ನಿರ್ದೇಶಕ್ ಜಾವ್ನ್ ಚಡಿತ್ ವಾವ್ರ್ ದಿಲಾ. 1971 ಇಸ್ವೆಂತ್ ಹ್ಯಾ ಸಂಸ್ಥಾ ಥಾವ್ನ್ ನಿವೃತ್ತ್ ಜಾಲೊ. ಪೂಣ್ ಹ್ಯಾ ಆವ್ದೆಂತ್ ಭಾಶಾ ಶಾಸ್ತ್ರಾಂತ್ ತಾಚೊ ವಾವ್ರ್ ವಿಶೇಸ್. ಹ್ಯಾ ವರ್ವಿಂ, ಸಗ್ಳ್ಯಾ ಸಂಸಾರಾಂತ್ “ಭಾಶಾ ಶಾಸ್ತ್ರಿ” ಮ್ಹಣ್ ತೊ ನಾಂವಾಡ್ಲೊ.

1971 ಥಾವ್ನ್ 1976 ಪರ್ಯಾಂತ್ ಅಮೇರಿಕಾಚಾ ಟೆಕ್ಸಾಸ್ ವಿಶ್ವವಿದ್ಯಾನಿಲಯಾಂತ್, ಪೂರ್ವಾತ್ವ್ ಆನಿ ಆಫ್ರಿಕಾಚಾ ಭಾಸೆಂಚಾ ಆನಿ ಸಾಹಿತ್ಯಾಚಾ ವಿಭಾಗಾಚೊ ಪ್ರೊಫೆಸರ್ ಜಾವ್ನ್ ಫಾಮಾದ್ ಜಾಲೊ. ಕ್ಯಾಲಿಫೋರ್ನಿಯಾ ಸ್ಟೇಟ್ ವಿಶ್ವವಿದ್ಯಾನಿಲಯಾಂತ್, 1978-79ಂತ್ ಸಂದರ್ಶಕ್ ಪ್ರೊಫೆಸರ್ ಜಾವ್ನ್ ತಾಕಾ ನೇಮಕ್ ಕೆಲ್ಲೊ. ಸ್ವಿಜರ್ಲೆಂಡಾಚಾ ಸೆಲಿಸ್‌ಬರ್ಗ್ ಯುನಿವರ್ಸಿಟಿಂತ್ ಮಹರ್ಷಿ ಮಹೇಶ್ ಯೋಗಿ ಸಾಂಗಾತಾ ವೇದಾಂವಿಶಿಂ ವಾವ್ರ್ ತಾಣೆಂ ದಿಲಾ.

ತಾಣೆಂ ಹ್ಯಾ ಸಕಯ್ಲ್ಯಾ ವಿಶ್ವವಿದ್ಯಾನಿಲಯಾಂನಿ, ಭಾಶಾ ಶಾಸ್ತ್ರಾಂತ್ ಭಾಷಣಾಂ ತರ್ಬೆತ್ಯೊ ದಿಲ್ಯಾತ್.

1. ಅಣ್ಣಾಮಲೈ 2. ಆಗ್ರಾ 3. ಕೋಲ್ಕತ್ತಾ 4. ಡೆಲ್ಲಿ 5. ಕರ್ನಾಟಕ 6. ಕೇರಳ 7. ಮದ್ರಾಸ್
ಮೈಸೂರ್ 9. ಓಸ್ಸಾನಿಯಾ 10. ಶಿವಾಜಿ

ವಿದೇಶಾಂತ್ (ಅಮೇರಿಕಾ)

1. ಡ್ಯೂಕ್ 2. ರೋಚೆಸ್ಟರ್ 3. ಚಿಕಾಗೋ 4. ವಿಸ್ಕೊನ್ಸಿನ್

ಸಗ್ಳ್ಯಾ ವಿಶ್ವವಿದ್ಯಾನಿಲಯಾಂತ್ ಭಾಸೆಚಿ ಜಾಣ್ವಾಯ್, ಶಿಕಾಂವ್ಚೆಂ ಸಮರ್ಪಣ್ ಹ್ಯಾ ಖಾತಿರ್ ಎಸ್.ಎಂ. ಖತ್ರೇ ನಾಂವಾಡ್ಲಾಯೊ. ಅಮೇರಿಕಾಚಾ ಇಲಿಯಾನಿಸ್ ವಿಶ್ವವಿದ್ಯಾನಿಲಯಾಂತ್ ತಾಣೆಂ ಸಂದರ್ಶನ್ ಪ್ರೊಫೆಸರ್ ಜಾವ್ನ್ ವಾವ್ರ್ ದಿಲಾ. ಸಬಾರ್ ಸಂಸೊಧ್ ಪತ್ರಾಂ (ಜರ್ನಲ್) ಆನಿ ಭಾಷಾ ಖಾತಿರ್ ವಾವುರ್ಚೆ ಸಂಸ್ಥೆ ತಾಣೆಂ ಸುರು ಕೆಲ್ಯಾತ್. “ನ್ಯೂ ಇಂಡಿಯನ್ ಎಂಟೆಕ್ವಾರಿ ಆಂಡ್ ಓರಿಯೆಂಟಲ್ ಲಿಟರಲಿ ಡೈಜೆಸ್ಟ್” ಮ್ಹಳ್ಳೆಂ ದ್ವಿಮಾಸಿಕ್ ಸಂಸೊಧ್ ಆನಿ ಪ್ರತಿಕ್ರಿಯೆಕ್ ಸಂಬಂಧ್ ಜಾಲ್ಲೆಂ ಪತ್ರಿಕಾ ತಾಣೆಂ ಸುರು ಕೆಲ್ಲೆಂ. ಡೆಕ್ಕನ್ ಕಾಲೇಜಿಂತ್ ಆಸ್ತಾನಾ ಸಂಸೊಧನೆಕ್ ಸಂಬಂಧಿತ್ ಜಾಲ್ಲೆಂ ಪತ್ರಿಕಾ ತಾಣೆಂ ಆರಂಭ್ ಕೆಲ್ಲೆಂ. 1954 ಥಾವ್ನ್ 1969 ಪರ್ಯಾಂತ ಭಾರತಾಚಾ ಲಿಂಗ್ವಿಸ್ಟಿಕ್ ಸೊಸಾಯಿಟಿ ಪರ್ಗಟ್ ಕರ್ಚೆಂ ಪತ್ರ್ ತಾಣೆಂ ಚಲಾವ್ನ್ ವ್ಹೆಲಾಂ.

ಸಂಸಾರಾಂತ್ಲ್ಯಾ ನಾಂವಾಡ್ಲಿಕ್ ಭಾಶೆ-ಶಾಸ್ತ್ರಿ ಸಂಬಂಧಿತ್ ಸಂಸ್ಥಾಂಚೊ ತೊ ಕಾರ್ಯಾಳ್ ಸಾಂದ್ಲೊ ಜಾವ್ನ್ ಆಸ್ಲಾಯೊ. ತೆ ಸಂಸ್ಥೆ ಜಾವ್ನಾಸಾತ್:

1. ರೋಯಲ್ ಎಷಿಯಾಟಿಕ್ ಸೊಸಾಯಿಟಿ, ಬ್ರಿಟನ್
2. ಫಿಲೋಲೋಜಿಕ್ ಸೊಸಾಯಿಟಿ, ಬ್ರಿಟನ್
3. ಸೊಸಾಯಿಟಿ ದೆ ಲಿಂಗ್ವಿಸ್ಟಿಕ್, ಪ್ಯಾರಿಸ್
4. ಲಿಂಗ್ವಿಸ್ಟಿಕ್ ಸೊಸಾಯಿಟಿ ಆಫ್ ಅಮೇರಿಕಾ
5. ಅಮೇರಿಕಾನ್ ಓರಿಯೆಂಟಲ್ ಸೊಸಾಯಿಟಿ
6. ಭಂಡಾರ್ಕಾರ್ ಓರಿಯೆಂಟಲ್ ರಿಸರ್ಚ್ ಇನ್‌ಸ್ಟಿಟ್ಯೂಟ್
7. ಕುಪ್ಪುಸ್ವಾಮಿ ಶಾಸ್ತ್ರಿ ರಿಸರ್ಚ್ ಇನ್‌ಸ್ಟಿಟ್ಯೂಟ್
8. ಲಿಂಗ್ವಿಸ್ಟಿಕ್ ಸೊಸಾಯಿಟಿ ಆಫ್ ಇಂಡಿಯಾ - ಅಧ್ಯಕ್ಷ 1976; ಖಜನ್ದಾರ್ 1954, 1965

ಡಾ| ಖತ್ರೇಕ್ ಸಬಾರ್ ಪ್ರಶಸ್ತ್ಯೊ ಲಾಭ್ಲ್ಯಾತ್, ಗೌರವ್ ಮೆಳ್ಳಾ. ಆಪ್ಲ್ಯಾ ವಾವ್ರಾಚಾ ನಿಮಾಣ್ ಹಂತಾರ್ ಪಾಣಿನಿ ವಯ್ರ್ ಆನಿ ತಾಚೆಂ ವ್ಯಾಕರಣ್ ಅಷ್ಟಧ್ಯಯ ವಯ್ರ್ ವಾವ್ರ್ ಕೆಲಾ. 1967 ಇಸ್ವೆಂತ್ ಹ್ಯಾ ವಿಶ್ಯಾಂತ್ ತಾಣೆಂ ಗ್ರಂಥ್ ಪ್ರಕಟ್ ಕೆಲಾ. ಹಾಂತುಂ ಅಕ್ಷರ ಮಾಲೆಂಚಾ ಪ್ರಕಾರ್, ಪಾಣಿನಿಚೊ ಸೂತ್ರಾಂ ದಿಲ್ಯಾಂತ್. 1968 ಇಸ್ವೆಂತ್, ‘ಪಾಣಿನಿ ವಾಕ್ಸರಿ’ ತೀನ್ ಭಾಗಾಂನಿ ಪ್ರಕಟ್ ಕೆಲಾ. 1970 ಇಸ್ವೆಂತ್, ಪಾಣಿನಿಚೊ ಸಮಗ್ರ ವಾವ್ರ್ ಪ್ರಗಟ್ ಕೆಲಾ. ಹೊ 1200 ಪಾನಾಂಕ್ ಮಿಕ್ವಾತಾ.

ಭಾರತೀಯ್ ಭಾಸೊ ಆನಿ ಕೊಂಕಣಿ ಅಧ್ಯಯನ್:

ಡಾ| ಖತ್ರೇನ್, ಭಾರತೀಯ್ ಭಾಸಾಂ ವಿಶಿಂ ಗೂಂಡ್ ಅಧ್ಯಯನ್ ಚಲಯ್ಲಾಂ. ಕೊಂಕಣಿ ಭಾಷೆ ತಿಚೊ ಆರಂಭ್, ರಚನ್, ಮೂಳ್ ಇತ್ಯಾದಿ ತಾಣೆಂ ಬರಯಿಲ್ಲ್ಯಾ ಆಧಾರಾಚೆರ್, ಕೊಂಕ್ಣಿ ಪತ್ರಿಕಾ ಸ್ವತಂತ್ರ ಭಾಸ್ ಮ್ಹಣ್, ಕೇಂದ್ರ್ ಸಾಹಿತ್ಯ ಅಕಾಡೆಮಿನ್ ಕೊಂಕ್ಣಿ ಭಾಸೆಕ್ 1975 ಇಸ್ವೆಂತ್ ಮಾನ್ಯ್.

ದಿಲಿ ಮ್ಹಣೈತ್. ಆತಾಂ, ಸಂವಿಧಾನಾಚಾ ಆಟ್ವಾ ವೊಳೆರಿಂತ್ ತಿಕಾ ಸ್ಥಾನ್ ಲಾಭ್ಲಾಂ. ಹಾಕಾ ಕಾರಣ್ ಡಾ| ಖತ್ರೇನ್ ಕೆಲ್ಲೆಂ ಆಧ್ಯಯನ್ ಮ್ಹಣೈತ್. ತಾಣೆಂ 1966 ಇಸ್ವೆಂತ್ ಬರಯಿಲ್ಲೊ “ಕೊಂಕಣಿ ಭಾಸೆಚೆಂ ರಚನ್” ಮ್ಹಳ್ಳೊ ಗ್ರಂಥ್, ಕೊಂಕ್ಷಿ ಭಾಸ್ ಏಕ್ ಸ್ವತಂತ್ರ ಭಾಸ್ ಮ್ಹಳ್ಳೆಂ ರುಜು ಕರ್ತಾ.


ಭಾರತೀಯ್ ಸಮಾಜೆಕ್ ತಾಚಿ ದೇಣ್ಣಿ:

ಭಾರತಾಂತ್ ಸಬಾರ್ ಭಾಸೊ ಆಸಾತ್. ಹ್ಯಾ ಭಾಸಾಂಚೆಂ ಆಧ್ಯಯನ್ ಏಕ್ ವರ್ತೊ ವಾವ್ರ್. ಭಾಸೆಂಚಾ ವಾಡಾವಳಿಕ್, ತಾಚೆಂ ಅಧ್ಯಯನ್ ಪೂರಕ್ ಜಾಲಾಂ. ಕೊಂಕ್ಷಿ ಭಾಶೆವಿಶಿಂ ತಾಚೆಂ ಅಧ್ಯಯನ್, ಕೊಂಕ್ಷಿ ಮರಾಠಿಚಾಕೀ ಪುರಾತನ್ ಸ್ವತಂತ್ರ ಭಾಸ್ ಮ್ಹಳ್ಳೆಂ ಸ್ಪಷ್ಟ್ ಕರ್ತಾ. ಹ್ಯಾ ವರ್ವಿಂ ಕೊಂಕ್ಷಿ ಭಾಶೆಕ್ ಮಾನ್ಯತಾ ಸ್ಥಾನ್-ಮಾನ್ ಮೆಳೊಂಕ್ ಸಾಧ್ಯ್ ಜಾಲಾಂ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಯು. ಶ್ರೀನಿವಾಸ ಮಲ್ಯ

1. ನಾಂವ್ : ಉಳ್ಳಾಲ ಶ್ರೀನಿವಾಸ ಮಲ್ಯ
2. ಜನನ್ : 1902 ಮರಣ್ : 1965
3. ಜಲ್ಮಾಲ್ಲೊ ಗಾಂವ್ : ಉಳ್ಳಾಲ(ದಕ್ಷಿಣ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಮಾಧ್ಯಮಿಕ
5. ಬಾಪ್ಪಲೆ ನಾಂವ್ : ಉಳ್ಳಾಲ ಮಂಜುನಾಥ ಮಲ್ಯ
6. ವೈವಾಹಿಕ ಸ್ಥಿತಿ : ವಿವಾಹಿತ
7. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ರಾಜಕೀಯ



ಉಳ್ಳಾಲ ಶ್ರೀನಿವಾಸ ಮಲ್ಯ ಭಾರತ ದೇಶಾಚೆ ಕರ್ನಾಟಕ ಕರಾವಳಿಂತು ಚಿರಪರಿಚಿತ ಜಾವ್ನು ಆಶಿಲೊ ಏಕ್ ಮಾನಾದೀಕ ವ್ಯಕ್ತಿ. ಶ್ರೀನಿವಾಸ ಮಲ್ಯ 1902 ಇಸ್ವಿ ನವಂಬರ 21 ತಾರೀಕೆಕ ನಾವಾದೀಕ ಉಳ್ಳಾಲ ಮಂಜುನಥ ಮಲ್ಯ ಕುಟುಂಬಾಂತು ಜನ್ಮ ಪಾವ್ತಾ. ಹಾಗೆಲೊ ಬಾಪುಸು ಮಂಜುನಥ ಮಲ್ಯ ಆನಿ ಆವ್ನು ಸರಸ್ವತಿ ಯಾನೆ ರುಕ್ಕಾ ಬಾಯಿ. ಮ್ಹಾಲ್ಗಡೊ ಭಾವು ಮಾಧವ ಮಲ್ಯ ಆನಿ ಆನೆಕ್ಕೊ ಭಾವು ರಾಜಕೀಯ ಆನಿ ಸಮಾಜಿಕ ಪುಠಾರಿ ಜಾವ್ನು ಆಶಿಲೊ ನಾವಾದೀಕ ಡಾ.ಯು. ಪದ್ಮನಾಭ ಮಲ್ಯ ಶ್ರೀಮತಿ ಸಂಜೀವಿ ಪಾಂಡುರಂಗ ಶೆಣೈ ಆನಿ ಶ್ರೀಮತಿ ಲಕ್ಷ್ಮೀ ನರಸಿಂಹ ಭಟ್ ಹಾಗೆಲೆ ದೋಗ ಬೈಣಿಯೊ. ತೆ ಕಾಲಾರಿ ಉಲ್ಲಾಳ ಮಲ್ಯಾ ಘರ್ವಣ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಂತು ಭಾರಿ ನಾಂವ ಪಾವಿಲೆ ಘರ್ವಣ. ಸಾತ್ವಿಕ್ ಆನಿ ಸಂಪ್ರದಾಯಸ್ಥ ಕುಟುಂಬಾಂತು ಜನ್ಮ ಪಾವಿಲೊ ಶ್ರೀನಿವಾಸು ಸಾನ ಪ್ರಾಯೇರಿಚೆ ದೈವ ಭಕ್ತ ಆನಿ ದೇಶ ಭಕ್ತ ಜಾವ್ನು ಆಸ್ತ.

ಹಾಗೆಲೆ ಶಿಕ್ಷಣ ಕೊಡಿಯಾಲಾಚೆ ಸಂತ ಅಲೊಶಿಯಸ್ ಕಾಲೇಜಾಚೆ ಪ್ರಾಥಮಿಕ ಸ್ಕೂಲಾಂತು ಪ್ರಾರಂಭ ಜಾತ್. ಮಾಧ್ಯಮಿಕ ಶಿಕ್ಷಣ ಕೆನರಾ ಹೈಸ್ಕೂಲಾಂತು ಆನಿ ಉನ್ನತ ಶಿಕ್ಷಣ ಕೊರ್ಚೆಕ ತೆದನಾಚೆ ಸರಕಾರಿ ಕಾಲೇಜಾಕ ದಾಖಲ ಜಾತ್. ಕಾಲೇಜಾಂತು ಶಿಕ್ಷರಿ ಆಸ್ತನ ಹಾಕ್ ಭಾರತಾಚೆ ಸ್ವಾತಂತ್ರ್ಯ ಚಳುವಳಿ ವಿಚಾರ ಕಡೆಕ್ ಚಡ್ ಆಸಕ್ತಿ ಆಸ್ತ. ತೆ ಕಾರಣಾ ನಿಮಿತ್ತ, ಹೊ ಶಿಕ್ಷಣ ಮುಕಾಸಿನಸಿ ಸ್ವಾತಂತ್ರ್ಯ ಚಳುವಳಿಂತು ಸಕ್ರೀಯ ಜಾವ್ನು ಭಾಗಿ ಜಾತ್.

ಸ್ವಾತಂತ್ರ್ಯ ಚಳುವಳಿಂತು ಶ್ರೀನಿವಾಸ ಮಲ್ಯ:

ಶ್ರೀನಿವಾಸ ಮಲ್ಯ ತಾಕ್ 18 ವರ್ಸ ಪ್ರಾಯ ಜಾತ್ನಾಚೆ ಸ್ವಾತಂತ್ರ್ಯ ಚಳುವಳಿಂತು ಸಕ್ರೀಯ ಜಾವ್ನು ಭಾಗಿ ಜಾತ್. 1920 ಇಸ್ವಿ ಅಗಸ್ಟ್ 19 ತಾರೀಕೆಕ ಕೊಡಿಯಾಲಾಕ ಮಹಾತ್ಮಾ ಗಾಂಧಿ ಆನಿ ಮೌಲಾನಾ ಶೌಕತ್ ಆಲಿ ಭೇಟಿ ದಿತ್ತಾಚೆ. ತೆ ಸಂದರ್ಭಾಂತು ಕೊಡಿಯಾಲಾಚೆ ಜನಾಕ ಬ್ರಿಟೀಷಾಲೆ ವಿರುದ್ಧ ಅಸಹಕಾರು ಚಳುವಳಿ ಪ್ರಾರಂಭ ಕರ್ಯಾ ಮ್ಹೊಣು ಹುಕುಂ ದಿತ್ತಾಚೆ. ಗಾಂಧಿಜಿಯೊ ಪ್ರಭಾವನ ಶ್ರೀನಿವಾಸು ಸಂಪೂರ್ಣ ಜಾವ್ನು ಅಸಹಕಾರು ಚಳುವಳಿಂತು ಭಾಗಿ ಜಾತ್. 1930 ಇಸ್ವಿಂತು ಕಾಂಗ್ರೆಸ್ ಪಕ್ಷ ಕಾಯಿದೆ ಭಂಗ ಚಳುವಳಿಕೆ ಚಾಲನೆ ದಿತ್. 1930 ಇಸ್ವಿಚೆ ಎಪ್ರಿಲ್ 6 ತಾರೀಕೆಕ ಮಹಾತ್ಮಾ ಗಾಂಧಿ ಗುಜರಾತ ರಾಜ್ಯಾಚೆ ದಂಡಿ ಮೊಣ್ಣೆ ಗಾವಾಂತು ಕಾಯಿದೆ ಭಂಗ ಕೊರ್ನು ಮಿಟ ತಯಾರ ಕರ್ತಾ. ಕರ್ನಾಟಕ ಕಾಂಗ್ರೆಸ್ ಸಮಿತಿ ಅಂಕೋಲಾಂತು ಹೆ ಚಳುವಳಿಕೆ ಚಾಲನೆ ದಿವ್ಚೆಕ್ ನಿರ್ಣಯ ಗೆತ್ತಾಚೆ. ಹೇಚೆ ಸಂದರ್ಭಾರಿ ಕೊಡಿಯಾಲ ಆನಿ ದಕ್ಷಿಣ ಕನ್ನಡ ಜಿಲ್ಲೆಚೆ ವಿವಿಧ ಭಾಗಾಂತು ಕಾಯಿದೆ ಭಂಗ ಚಳುವಳಿ ತೀಕ್ಣ ರೀತಿರಿ ಪ್ರಾರಂಭ್ ಜಾವ್ಚೆಕ ಸಕ್ರೀಯ ಜಾವ್ನು ಕಾಮ ಕರ್ತಾ. ಹೆ ವಿಷಯಾಚೆ ಪರಿಣಾಮ ಜಾವ್ನು ಶ್ರೀನಿವಾಸಾಕ 6 ಮೈಣೊ ಜೈಲುವಾಸ ಶಿಕ್ಷೆ ಅನುಭವಿಸುಕಾ ಜಾವ್ನು ಪಡ್ತಾ.

ಮಹಾತ್ಮಾ ಗಾಂಧಿಲೆ ಪುಠಾರಿಪಣಾರಿ 1942 ಇಸ್ವೆಂತು ಕ್ವಿಟ್ ಇಂಡಿಯಾ ಚಳುವಳಿ ಪ್ರಾರಂಭ ಜಾತ್. ತೆ ಕಾಲಾರಿ ಶ್ರೀನಿವಾಸು ದಕ್ಷಿಣ ಕನ್ನಡ ಜಿಲ್ಲೆಚೆ ಕಾಂಗ್ರೆಸ್ ಸಮಿತಿಚೆ ಅಧ್ಯಕ್ಷ ಜಾವ್ನು ಆಶಿಲೊ. ಭಾರತಾಚೆ ಸ್ವಾತಂತ್ರ್ಯ ಸಂಗ್ರಾಮಾಚೆ ನಿರ್ಣಾಯಕ ಘಟ್ಟಾಂತು ಶ್ರೀನಿವಾಸು ಭೂಗತ್ ಜಾವ್ನು ಕರ್ನಾಟಕ ರಾಜ್ಯಾಚೆ ವಿವಿಧ ಭಾಗಾಕ ಸಂಚಾರ ಕೊರ್ನು ಸತ್ಯಾಗ್ರಹಾಂತು ಭಾಗಿ ಜಾತ್ಲೆಂಕ ಮಾರ್ಗದರ್ಶನ ದಿತ್. ದಕ್ಷಿಣ ಕನ್ನಡ ಜಿಲ್ಲೆಂತು ಸ್ವಾತಂತ್ರ್ಯ ಚಳುವಳಿ ಸಂದರ್ಭಾರಿ ಶ್ರೀನಿವಾಸು, ಕಾರ್ನಾಡ್ ಸದಾಶಿವರಾಯು, ಕಮಲಾದೇವಿ ಚಟ್ಕೋಪಾಧ್ಯಾಯ ಇತ್ಯಾದಿ ಮಾನಾದೀಕ ಜಾನಾಲೆ ಸಂಪರ್ಕಾಕ ಎತ್ತ. ದಕ್ಷಿಣ ಕನ್ನಡ ಜಿಲ್ಲೆ ಆನಿ ಕರ್ನಾಟಕ ರಾಜ್ಯಾಂತು ಜನ್ಮ ಪಾವಿಲೊ ಶ್ರೀನಿವಾಸು ಶ್ರೇಷ್ಠ ವ್ಯಕ್ತಿ ಮೊಣ್ಣೆ ವಿಷಯಾಂತು ಕಂಚಯಿ ಸಂಶಯ ನಾ.

ಶ್ರೀನಿವಾಸಾಲಿ ಸ್ವಶಕ್ತಿ ಆನಿ ಚತುರ ಬುದ್ಧಿ ಹಾಕ್ ಭಾರಿ ವಗ್ಗಿ ಕಾಂಗ್ರೆಸ್ ಸಂಸ್ಥೆಂತು ಸ್ಥಾನಮಾನ

ಮೆಳ್ಚೆಕ ಕಾರಣ ಜಾತ್. ಸುರೇರಿ ತೊ ದಕ್ಷಿಣ ಕನ್ನಡ ಜಿಲ್ಲೆಚೆ ಕಾಂಗ್ರೆಸ್ ಸಮಿತಿ ಕಾರ್ಯದರ್ಶಿ ಜಾವ್ನು ಕ್ರಮೇಣ ಕರ್ನಾಟಕ ಪ್ರದೇಶ ಕಾಂಗ್ರೆಸ್ ಸಮಿತಿಂತು ಜವಾಬ್ದಾರಿ ಸ್ಥಾನಮಾನ ಗೆತ್ತ. ತೆ ಸಂದರ್ಭಾಂತು ಹಾಕ್ ಭಾರತಾಚೆ ಮಾನಾಧೀಕ ಪುಡಾರಿ ಜಾವ್ನು ಆಶಿಲೆ ಮಹಾತ್ಮ ಗಾಂಧಿ, ಜವಹರಲಾಲ ನೆಹರು, ಸುಭಾಶ್ಚಂದ್ರ ಭೋಸ್ ಬಾಬು ರಾಜೇಂದ್ರಪ್ರಸಾದ ಇತರೆ ಸಮಕಾಲೀನ ಮಾನಾಧೀಕ ಲೋಕಾಚೆ ವೊಟ್ಟು ಕಾಮ ಕೊರ್ಚೆ ಭಾಗ್ಯ ಮೆಳ್ತಾ. ಸಂಕ್ಷಿಪ್ತ ರೂಪಾರಿ ಸಾಂಗ್ಚೆ ಆಸ್ಲೆರಿ, ಶ್ರೀನಿವಾಸು ಭಾರತಾಚೆ ಸ್ವಾತಂತ್ರ್ಯ ಚಳುವಳಿಚೆ ಪ್ರತಿಯೆಕ್ ಘಟನಾವಳಿಕ ಸಾಕ್ಷಿ ಜಾವ್ನು ಆಸ್ತಾ. 1947 ಇಸ್ವಿಚೆ ಅಗಸ್ಟ್ 15 ತಾರಿಕೇಕ ಭಾರತಾಚೆ ಸ್ವಾತಂತ್ರ್ಯ ಚಳುವಳಿಚೆ ಪ್ರತಿಫಲ ಜಾವ್ನು ಆಮ್ಕೆಲೆ ದೇಶಾಕ ಸ್ವಾತಂತ್ರ್ಯ ಮೆಳ್ತಾ.

ಸ್ವಾತಂತ್ರ್ಯೋತ್ತರ ಭಾರತಾಂತು ಶ್ರೀನಿವಾಸ ಮಲ್ಯ:

ಸ್ವಾತಂತ್ರ್ಯೋತ್ತರ ಭಾರತಾಂತು ಶ್ರೀನಿವಾಸ ಮಲ್ಯಾಲಿ ಕಾರ್ಯವ್ಯಾಪ್ತಿ ದಕ್ಷಿಣ ಕನ್ನಡ ಜಿಲ್ಲೆ ಆನಿ ಕರ್ನಾಟಕ ರಾಜ್ಯಾಕ ಸೀಮಿತ ಜಾಯ್ನುಸಿ ಆಮ್ಕೆಲೆ ದೇಶಾಚೆ ರಾಜಧಾನಿ ನವದೆಹಲಿ ತನಕ್ ಪಾವ್ತಾ. ರಾಷ್ಟ್ರ ರಾಜಕಾರಣಾಂತು ಪ್ರಭಾವಶೀಲ ಜಾವ್ನು ಆಶಿಲೊ ದಕ್ಷಿಣ ಕನ್ನಡ ಜಿಲ್ಲೆ ಆನಿ ಕರ್ನಾಟಕ ರಾಜ್ಯಾಚೆ ಪ್ರಥಮ ವ್ಯಕ್ತಿ ಹೊ ಮೊಣ್ಣೆಂತು ಸಂಶಯು ನಾ. ದೇಶಾಕ ಸ್ವಾತಂತ್ರ್ಯ ಮೆಳ್ತಾನ ರಚನೆ ಜಾಲ್ಲೆ ಘಟನಾ ಸಮಿತಿಚೆ ಸದಸ್ಯ ಜಾವ್ನು ಹೊ ಆಯ್ಕೆ ಜಾತ್. 1950 ದುಕುನ್ 1952 ತನಕ್ ಆಶಿಲೆ ಭಾರತಾಚೆ ತಾತ್ಕಾಲಿಕ ಸಂಸತ್ತಾಚೆ ಸದಸ್ಯ ಜಾವ್ನು ಆಸ್ತಾ. 1952ಚೆ ಲೋಕಸಭಾ ಚುನಾವಣೆಂತು ಉಡುಪಿ ಲೋಕಸಭಾ ಕ್ಷೇತ್ರ ದುಕುನ ಸ್ಪರ್ಧೆ ಕೊರ್ನು ಭಾರಿ ಅಂತರಾರಿ ಜಯಶಾಲಿ ಜಾತ್. ಕ್ರಮೇಣ 1957 ಆನಿ 1962 ರಿ ಜಾಲ್ಲೆ ಮಹಾಚುನಾವಣೆಂತು ಉಡುಪಿ ಲೋಕಸಭಾ ಕ್ಷೇತ್ರ ದುಕುನ ಪಾಟಿಪಾಟಿಕ ಆಯ್ಕೆ ಜಾತ್. ಶ್ರೀನಿವಾಸಾಲೆ ಸಂಘಟನಾ ಚಾತುರ್ಯ ಆನಿ ಕಾರ್ಯದಕ್ಷತೆ ಪೊಳೊನು ತೆದನಾಚೆ ಪ್ರಧಾನ ಮಂತ್ರಿ ಜಾವ್ನು ಆಶಿಲೊ ದಿವಂಗತ ಜವಹರಲಾಲ ನೆಹರು ಹಾಕ್ ಅಖಿಲ ಭಾರತ ಕಾಂಗ್ರೆಸ್ ಪಕ್ಷಾಚೆ ಕಾರ್ಯದರ್ಶಿ ಜಾವ್ನು ಜವಾಬ್ದಾರಿ ದಿತ್. ನೆಹರುಲೆ ಆಪ್ತ ವಲಯಾಂತು ಆಶಿಲೆ ತೊಡೆ ಜಾನಾಂತು ಹೊ ಎಕ್ಟೊ. ಕ್ಯಾಬಿನೇಟಾಂತು ಮಂತ್ರಿ ಜಾವ್ಚೆ ಅವಕಾಶು ಹಾಕ್ ಮೆಳ್ಳೆರಿಯಿ ಶ್ರೀನಿವಾಸು ತೆ ಹುದ್ದೊ ತ್ಯಾಗ ಕರ್ತಾ. ತಾಗೆಲೆ ಪ್ರಥಮ ಪ್ರಾಶಸ್ತ್ಯ ದಕ್ಷಿಣ ಕನ್ನಡ ಜಿಲ್ಲೆಚೆ ಅಭಿವೃದ್ಧಿ ಆನಿ ಸಮಾಜ ಸೇವಾ ಜಾವ್ನು ಆಸ್ತಾ. ದಕ್ಷಿಣ ಕನ್ನಡ ಜಿಲ್ಲೆಚೆ ರಸ್ತೊ, ಸಂಕೊವು, ವಿಮಾನ ನಿಲ್ದಾಣ, ನವ ಮಂಗಳೂರ ಬಂದರ ಇತ್ಯಾದಿ ಶ್ರೀನಿವಾಸಾಕ ಸಾಮರ್ಥ್ಯ ಕಿತ್ಲೆ ಆಶಿಲೆ ಮೊಣ್ಣೆಕ ಸಾಕ್ಷಿ ಜಾವ್ನು ಆಸ್ಸ. ಕಂಚೆ ಸೇತುವೆರಿ ಜವೊ ಶಂಕುಸ್ಥಾಪನೆ ಕೊರ್ಚೆ ಸಂದರ್ಭಾರಿ ಹೊ ತಾಗೆಲೆ ನಾಂವ ಗಾಲುಕ ಸೊಣಾ ಆಶಿಲೊ. ಆಜಿ ದಕ್ಷಿಣ ಕನ್ನಡ ಜಿಲ್ಲೆಚೆ ರಸ್ತೊ, ಸಂಕೊವು, ಉಲ್ಲೊಚೆಕ ಪ್ರಾರಂಭ ಕೆಲ್ಲೆರಿ ಶ್ರೀನಿವಾಸು ಜಿಲ್ಲೆಚೆ ಅಭಿವೃದ್ಧಿ ಖತೀರ್ ಕಿತ್ಲೆ ಕಷ್ಟ ಪಾವ್ಲಾ ಮೊಣ್ಣೆ ಕಾಣಿ ಸಾಂಗ್ತಲಿಚೆ. ದುರದ್ರಷ್ಟವಶಾತ್ ಆತ್ಮಚೆ ಚೆರ್ಡುಂವಾಂಕ ಶ್ರೀನಿವಾಸ ಮಲ್ಯ ಮೆಳ್ಳೆರಿ ಕೊಣ ಮೊಣು ಗೊತ್ಲಾ.

ಶ್ರೀನಿವಾಸ ಮಲ್ಯ ಏಕ್ ವ್ಯಕ್ತಿ ನಂಯಿ ಶಕ್ತಿ:

ಉಲ್ಲಾಳ ಶ್ರೀನಿವಾಸ ಮಲ್ಯ ಏಕ್ ವ್ಯಕ್ತಿ ನಂಯಿ ತೊ ಅದ್ವಿತೀಯ ಶಕ್ತಿ. ಹೊ ಪ್ರಚಾರಪ್ರೀಯು ಜಾಯ್ನುಸಿ ಮಿತಭಾಷಿ ಜಾವ್ನು ಆಶಿಲೊ. ಪಾರ್ಲಿಮೆಂಟಾಂತು ಭಾಷಣ ಕೆಲ್ಲೆ ಜಾವೊ ಉಲ್ಲಯಿಲೆ ಭಾರಿ ಅಪರೂಪ. ಜಾಲ್ಯಾರಿ ನೆಹರುಲೆ ಸಂಪರ್ಕಾಂತು ಆನಿ ಹಾಗೆಲೆ ವ್ಯಕ್ತಿತ್ವಾಚೆ ಪ್ರಭಾವಾಂತು ಹಾಣೆ ಲೆಕ್ಕಿಲೆ ಪೂರಾ ಕಾಮ ಜಾತ್. ಹಾಗೆಲೆ ದೂರದ್ರಷ್ಟಿ ಫಲ ಜಾವ್ನು ಆಜಿ ದಕ್ಷಿಣ ಕನ್ನಡ ಜಿಲ್ಲೆ ಭಾರತ ದೇಶಾಚೆ ನಕ್ಷೆಂತು ಏಕ್ ಪ್ರಮುಖ ಶಹರ ಜಾವ್ನು ಅಭಿವೃದ್ಧಿ ಜಾಲ್ಲೆ ಆಸ್ಸ. ಏಕ ವ್ಯಕ್ತಿಕ ಕೊರುಕ ಜಾಯ್ನುತಿಲೆ ಕಾಮ ಹೊ ಕೊರ್ನು ದಾಕೈತಾ. ಹಾಗೆಲೆ ಸಾಧನೆಚೆ ಪಕ್ಷಿನೋಟ ಹೆ ರೀತಿರಿ ಆಸ್ಸ.

1. ಸ್ವಾತಂತ್ರ್ಯ ಸಂಗ್ರಾಮಾಂತು ಕ್ರಿಯಾಶೀಲ ಜಾವ್ನು ಭಾಗಿ ಜಾಲ್ಲೊ

2. ಉಡುಪಿ ಲೋಕಸಭಾ ಕ್ಷೇತ್ರಾ ದುಕುನ ಸತತ ಜಾವ್ನ್ ತೀನೆ ಪಟಿ ಆಯ್ಕೆ ಜಾಲ್ಲೊ.
3. ಕಾಂಗ್ರೆಸ್ ಪಕ್ಷಾಚೆ ಪ್ರಧಾನ ಕಾರ್ಯದರ್ಶಿ ಜಾವ್ನ್ ಆಶಿಲೊ.
4. ಎ.ಐ.ಸಿ.ಸಿ ಮುಖ್ಯ ಕಾರ್ಯದರ್ಶಿ ಜಾವ್ನ್ 15 ವರ್ಸ್ ಸೇವ ಕೆಲ್ಲಲಿ.
5. ಕರ್ನಾಟಕ ರಾಜ್ಯಾಚೆ ಕಾಂಗ್ರೆಸ್ ಪಕ್ಷಾಚೆ ಐಕ್ಯತ ರಾಕ್ಖಲಿ.
6. ನೆಹರುಜಿಲೆ ಆಪ್ತವಲಯಾಂತು ಆಸ್ಸುನ ರಾಷ್ಟ್ರ ನಿರ್ಮಾಣ ಕಾರ್ಯಾಂತು ಭಾಗಿ ಜಾಲ್ಲೊ.
7. ಪಾರ್ಲಿಮೆಂಟಾಂತು ಕಾಂಗ್ರೆಸ್ ಪಕ್ಷಾಚೆ ಮುಖ್ಯ ಸಚೇತಕ ಜಾವ್ನ್ ಆಶಿಲೊ.
8. ಲಾಲ ಬಹುದೂರ ಶಾಸ್ತ್ರಿ, ಗೋವಿಂದ ವಲ್ಲಭ ಪಂಥ ಹಾಂಕ ಕೇಂದ್ರ ಸರಕಾರಾಚೆ ಕ್ಯಾಬಿನೇಟಾಂತು ಪ್ರಮುಖ ಖಾತೆ ಮೆಳ್ಳೆ ತಸ್ಲಿ ಪೊಳೊನು ಗೆತ್ತಿಲೆ ಆನಿ ಕಾಮರಾಜ ನಾಡರ್, ಬಿ. ಆರ್. ಮೆಹ್ತಾ, ಬಿ.ಡಿ. ಜತ್ತಿ ಹಾಂಕ ತಾಂಗತಾಂಗಲೆ ರಾಜ್ಯಾಂತು ಮುಖ್ಯಮಂತ್ರಿ ಪದವಿ ಮೆಳ್ಳೆಕ ಸಹಕಾರು ದಿಲ್ಲೊ.
9. ಕೆನರಾ ಬ್ಯಾಂಕಾಚೆ ನಿರ್ದೇಶಕ ಜಾವ್ನ್ 29 ವರ್ಸ್ ಸೇವಾ ಕೆಲ್ಲಲಿ.
10. ದಕ್ಷಿಣ ಕನ್ನಡ ಜಿಲ್ಲೆ ಆನಿ ಕರ್ನಾಟಕ ರಾಜ್ಯಾಕ ಕೇಂದ್ರ ಸರಕಾರ ದುಕುನ ಅಭಿವೃದ್ಧಿ ಕಾಮ ಮುಕಾರ್ಸುನ್ ವರ್ಚೆಕ ಬರಪುರ್ ದುಡ್ಡು ಮೆಳ್ಳೆ ತಸ್ಲಿ ಪೊಳೊನು ಗೆತ್ತಿಲೆ.
11. ಕೆನರಾ ಪಬ್ಲಿಕ್ ಕನ್ವೇಯನ್ಸ್ ಕಂಪನಿಚೆ ನಿರ್ದೇಶಕ ಮಂಡಳಿ ಚೆ ಸದಸ್ಯ ಜಾವ್ನ್ ಆಶಿಲೊ.
12. ನವ ಮಂಗಳೂರ ಬಂದರ ನಿರ್ಮಾಣಾಚೆ ಸ್ವಪ್ನ ಸಾಕಾರ ಕೆಲ್ಲಲೆ.
13. ಹಾಸನ-ಮಂಗಳೂರ ರೈಲು ಮಾರ್ಗ ನಿರ್ಮಾಣ ಕೆಲ್ಲಲೆ.
14. ಕರ್ನಾಟಕ ಪಾಲಿಟೆಕ್ನಿಕ್ ನಿರ್ಮಾಣ ಕೆಲ್ಲಲೆ.
15. ಸುರತ್ಕಲಾಂತು ರೀಜಿನಲ್ ಇಂಜಿನಿಯರಿಂಗ್ ಕಾಲೇಜ್ ಸ್ಥಾಪನೆ ಕೆಲ್ಲಲೆ.
16. ಕೊಡಿಯಾಲಾಚೆ ವೆನಲಾಕ್ ಆಸ್ಪತ್ರೆಕ ಸಮಗ್ರ ಸೌಕರ್ಯ ಮೆಳ್ಳೆಕ ಸಹಕಾರು ದಿಲ್ಲೊ.
17. ನ್ಯಾಷನಲ್ ಹೈವೆ ರಸ್ತೊ ನಿರ್ಮಾಣಾಂತು ಪ್ರಮುಖ ಪಾತ್ರ ಗೆತ್ತಿಲೆ.
18. ನೇತ್ರಾವತಿ, ಸರಸ್ವತಿ, ಗಂಗೊಳ್ಳಿ, ಕುಳೂರ ಇತ್ಯಾದಿ ನಂಯಿಕ್ ಸೇತುವೆ ರಚನ ಕೊರ್ಚೆಕ ಕಾರಣ ಜಾಲ್ಲೊ.
19. ಅಖಿಲ ಭಾರತ ಕರಕುಶಲ ಸಂಸ್ಥೆಚೆ ಸ್ಥಾಪನೆ ಕೊರ್ನು ವಿದೇಶಿ ವಿನಿಮಯ ಕಮೈಸುಚೆಕ ವ್ಹಾಟ ದಾಕಯಿಲಿ.
20. ಇಂಡಿಯನ್ ಕೋಪರೇಟಿವ್ ಯುನಿಯನ್ ಮುಖಾಂತರ ಲಕ್ಷಾಂತರ ಜಾನಾಕ ಉದ್ಯೋಗ ಮೆಳ್ಳೆಕ ಕಾರಣಕರ್ತ ಜಾಲ್ಲೊ.
21. ಬಜ್ಜೆ ವಿಮಾನ ನಿಲ್ದಾಣ ಸ್ಥಾಪನೆ ಜಾವ್ಚೆಕ ಕಾರಣ ಜಾಲ್ಲೊ.

ಶ್ರೀನಿವಾಸಾಲಿ ಸಾಧನೆಚೆ ಪಟ್ಟಿ ಕರ್ತರಿ ಗೆಲ್ಲೆರಿ ತೆಂ ಹನುಮಂತಾಲೆ ಬಾಲಸೆ ವಾಡ್ತರಿ ವತ್ತ್. ಹೆ ದ್ರಷ್ಟಾಂತ ಕಸನೆ ಸಾಂಗ್ತ ಮಲ್ಯಾರಿ, ಹೊ ಏಕ್ ವ್ಯಕ್ತಿ ನಂಯಿ ಶಕ್ತಿ ಮೊಣು. ಶ್ರೀನಿವಾಸು ಏಕ್ ಸರಳ ಜೀವಿ, ಸ್ವಾರ್ಥಾಚೆ ಲವಲೇಶು ಹಾಗೆಲೆ ನಾಸಿಲೆ. ಧೀನದಲಿತಾಲೆ ಉದ್ಧಾರ, ದುರ್ಬಳಿಪಣಾಚೆ ನಿವಾರಣ, ನಿರುದ್ಯೋಗ ನಿರ್ಮೂಲನ, ಇತ್ಯಾದಿ ವಿಚಾರು ಹಾಗೆಲೆ ಮೂಲ ಮಂತ್ರ ಜಾವ್ನ್ ಆಶಿಲೆ. ದಕ್ಷಿಣ ಕನ್ನಡ ಜಿಲ್ಲೆಚೆ ಏಕ್ ನಕ್ಸಾ ಹಾಗೆಲೆ ಹಾತ್ತಾಂತು ಕೆದನಾಯಿ ಆಸ್ತಲೆ. ಕಂಯಿ ಸೇತುವೆ ನಾ, ರಸ್ತೊ ನಾ, ಮೂಲಭೂತ ಸೌಕರ್ಯ ನಾ ಮೊಣ್ಣೆ ವಿಚಾರಾರಿ ಚಿಂತನ ಕರ್ತಲೊ ಆನಿ ಕೂಡ್ಲೆ ಪರಿಹಾರ ಸೊದ್ತುನ ಕಾಡ್ತಲೊ. ಆದುನಿಕ್ ದಕ್ಷಿಣ ಕನ್ನಡ ಜಿಲ್ಲೆಚೆ ಅಭಿವೃದ್ಧಿ ಹರಿಕಾರು ಮೊಣ್ಣೆ ಅಭಿದಾನಕ ಹೊ ಪಾತ್ರ ಜಾಲ್ಲೆ.


ಅಂತಿಮ ಚರಣ:

ಶ್ರೀನಿವಾಸ ಮಾಲ್ಗೊ 19-12-1965 ತಾರೀಕೆತೆಸು ನವದೆಹಲಿಂತು ಹ್ರದಯಾಘಾತ ಜಾವ್ನು ಅಸ್ತಂಗತ ಜಾಲ್ಗೊ. ತಾಗೆಲೆ ಪ್ರಾರ್ಥಿವ ಶರೀರ ಪ್ರಧಾನಿಲೆ ಮೇಘದೂತ ವಿಮಾನ ಮುಖಾಂತರ ಕೊಡಿಯಾಲಾಕ ಹಾಡ್ತಾಚಿ. ಹಾಗೆಲೆ ಮರಣಾನಿ ಭಾರತಾಚೆ ಏಕ್ ಮಾನಾಧೀಕ ಪುಥಾರಿ, ಮಾನವತಾವಾದಿ, ಶ್ರೇಷ್ಠ ಮುತ್ಸದಿ, ದೇಶಪ್ರೇಮಿ, ಛಲವಾದಿ, ದೂರ ದರ್ಶಿತ್ವ ಆಶಿಲೆ ರಾಜಕಾರಣಿಲೆ ಯುಗಾಂತ್ಯ ಜಾತ್ಲೆ. ಶ್ರೀನಿವಾಸು ಬೌತಿಕ ಜಾವ್ನು ಆಮ್ಗಲೆ ವೊಟ್ಟು ನಾತ್ಲೆರಿಯಿ, ಕರಾವಳಿ ಕರ್ನಾಟಕಾಂತು ಕಂಯಿ ಗೆಲ್ಲೆರಿ ತಂಯಿ ಅಭಿವ್ರದ್ಧಿ ರೂಪಾರಿ ಆಮ್ಕ ಎದ್ರಾಕ ಮೆಳ್ತಾ. ಆಯ್ಚೆ ದಿಸಾಚೆ ಭ್ರಷ್ಟ ರಾಜಕೀಯ ವ್ಯವಸ್ಥೆಕ ಹಾಗೆಲೆ ಜೀವನ ಆದರ್ಶ ಜಾವೊ ಮೊಣು ಆಮ್ಗಲೊ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗಳೂರ್

ಅಮ್ಮೆಂಬಳ ಸುಬ್ಬರಾವ್ ಪೈ

1. ನಾಂವ್ : ಅಮ್ಮೆಂಬಳ ಸುಬ್ಬರಾವ್ ಪೈ
2. ಜನನ್ : 1852 ಮರಣ್ : 1909
3. ಜಲ್ಮಾಲ್ಲೊ ಗಾಂವ್ : ಮೂಲ್ಕಿ (ದಕ್ಷಿಣ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಕಾನೂನ್ ಶಿಕ್ಷಣ್
5. ಬಾಪ್ಪುಲೆ ನಾಂವ್ : ಅಮ್ಮೆಂಬಳ ಉಪೇಂದ್ರ ಪೈ.
6. ವೈವಾಹಿಕ ಸ್ಥಿತಿ : ವಿವಾಹಿತು
7. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಬ್ಯಾಂಕಿಂಗ್/ಶಿಕ್ಷಣ



ಅಮ್ಮೆಂಬಳ ಸುಬ್ಬರಾವ್ ಪೈ

ಕರ್ಮಯೋಗಿ ಅಮ್ಮೆಂಬಳ ಸುಬ್ಬರಾವ್ ಪೈ ಬ್ಯಾಂಕಿಂಗ್, ಶೈಕ್ಷಣಿಕ, ಆನಿ ಸಮಾಜಿಕ ಕ್ಷೇತ್ರಾಂತು ಧಾರಿ ಸಾಧನೆ ಕೆಲ್ಲಲೊ ಮಾನಾಧೀಕ ವ್ಯಕ್ತಿ. ಕರ್ನಾಟಕ ರಾಜ್ಯಾಚೆ ದಕ್ಷಿಣ ಕನ್ನಡ ಜಿಲ್ಲೆಂತು ಮೂಲ್ಕಿ ಮೊಣ್ಣೊ ಏಕ್ ಸಾನು ಗಾಂವು. 1852 ಇಸ್ವಿ ನವಂಬರ್ ಮೈಣೊ 19 ತಾರಿಕೆತೇಸು ಸುಬ್ರಾಯು ಮೂಲ್ಕಿ ಗಾವಾಂತು ಜನ್ಮಾಕ ಎತ್ತ. ಸುಬ್ರಾಯು ಪೈಲೊ ಬಾಪುಸು ಶ್ರೀ ಉಪೇಂದ್ರ ಪೈ. ತೊ ತೆ ಕಾಲಾಂತು ಮೂಲ್ಕಿಂತು ಏಕ್ ಮಾನಾಧೀಕ ವಕೀಲು. ತಾಕ್ಚೆ ಚಾರಿ ಜಾನ ಚೆಡುರ್ವ. ತಾಂತು ಸುಬ್ರಾಯು ದಾಕ್ಟೊ. ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಚೆ ಏಕ್ ಸುಸಂಸ್ಕೃತ್ ಕುಟುಂಬ ಹಾಂಗೆಲೆ. ಧಾನ, ಧರ್ಮ, ದೇವು, ಭಕ್ತಿ, ಗುರುಹಿರಿಯಾಲೆ ವಿಚಾರಾರಿ ಅಪಾರಶ್ರದ್ಧೆ ಉಪೇಂದ್ರ ಪೈ ಕೆ ಆಶಿಲೆ. ತಸ್ಸಿ ಜಾವ್ನು, ಸುಬ್ರಾಯಾಕ ಬಾಲ್ಯ ಕಾಲಾಂತು ಚಾಂಗು ಸಂಸ್ಕಾರು ಮೇಳ್ತು ಆಸ್ತ.

ಸುಬ್ರಾಯಾಲೆ ಬಾಳಶೆಪಣ ಸಂಘರ್ಷಯುತ ಜಾವ್ನು ಆಶಿಲೆ. ಹಾಣೆ ಜನನಾ ಆಯಿಲೆ ತೊಡೇ ಕಾಲಾಂತು ಹಾಗೆಲಿ ಆವ್ನು ಪೀಡಾಬಾಧಿತ ಜಾವ್ನು ಮರಣ ಪಾವ್ತಾ. ತೆ ಕಾರಣಾರಿ ಸುಬ್ರಾಯು, ಮಾತ್ರ ವಾತ್ಸಲ್ಯ ವಂಚಿತ ವ್ಯಕ್ತಿ. ಹೆ ಸಂದರ್ಭಾಂತು, ಸುಬ್ರಾಯಾಕ ಪೊಳೊನು ಗೆವ್ಚೆ ಜವಾಬ್ದಾರಿ ತಾಗೆಲಿ ವ್ಹೊನ್ನಿ ಗೆತ್ತ. ತಿಣೆ ಸುಬ್ರಾಯಾಕ ಸಾಂಬಾಳ್ತೆಂತು ದಾಕಯಲಿ ಶ್ರದ್ಧಾ, ಕಂಚೆಯಿ ಆವ್ನುಲೆ ಪ್ರೀತಿಕ ಉಣೆ ನಾತ್ತಿಲೆ. ಬಾಪ್ನುಲೆ ಸೂಕ್ತ ಮಾರ್ಗದರ್ಶನ್, ಮಾಲ್ಗಡೆ ಬಾಂವ್ಡಾಲಿ ಪ್ರೀತಿ, ವ್ಹೊನ್ನೆಲೊ ಮಾತ್ರ ಸದ್ರಶ ಪ್ರೇಮ ಆನಿ ಹಾಕ್ಚೆ ದೇವು, ಧರ್ಮ, ಸಂಸ್ಕೃತಿ ಬಗ್ಗೆ ಆಶಿಲೆ ಆಸಕ್ತಿ ಇತ್ಯಾದಿ ವಿಚಾರು ಹಾಗೆಲೆ ಜೀವನ ಸಮಾಜಮುಖಿ ಜಾವ್ನು ಪೂಷಿತ ಕರ್ತಾ.

ವಿದ್ಯಾಭ್ಯಾಸ:

ಸುಬ್ರಾಯು ಪೈ ಬಾಳಶೆಪಣಾಂತು ತೊಡೆ ಪೋಕ್ರಿ ಜಾವ್ನು ಆಸ್ಲೆರಿಯಿ ಶಿಕ್ಷಣಾಂತು ಭಾರಿ ಮುಖಾರಿ. ಚೆರ್ದುರ್ವಾಂಕ ಚಾಂಗ ಶಿಕ್ಷಣ ದಿವ್ಕಾ ಮೊಣ್ಣೆ ಉದ್ದೇಶಾನ್ ಸುಬ್ರಾಯಾಲೆ ಬಾಪುಸು ಉಪೇಂದ್ರ ಪೈ, ಆಪ್ಲೆಲೆ ಸಂಸಾರು ಕೊಡಿಯಾಲಾಕ ಹಾಡ್ತಾ. ಕೊಡಿಯಾಲಾಂತು ಶಿಕ್ಷಣಾ ಖತೀರ್ ಪ್ರೊವಿನಷಿಯಲ್ ಸ್ಕೂಲಾಕ ದಾಖಲ ಜಾತ್ತ. ಹೇಚೆ ಪ್ರೊವಿನಷಿಯಲ್ ಸ್ಕೂಲ ಮಾಗಿರಿ ಸರ್ಕಾರಿ ಕಾಲೇಜು ಜಾವ್ನು ಆತ್ತ, ಮಂಗಳೂರ ವಿಶ್ವವಿದ್ಯಾಲಯಾಚೆ ಘಟಕ ಕಾಲೇಜು ಜಾವ್ನು ಪರಿವರ್ತನ್ ಜಾಲ್ಲ.

ಸುಬ್ರಾಯು ಪೈ ಪ್ರೊವಿನಷಿಯಲ್ ಸ್ಕೂಲಾಂತು ದಾಖಲ ಜಾಲ್ಲಲೆ ಉಪರಾಂತ ಸಕ್ಲಾನ ಆಶ್ಚರ್ಯ ಪಾವ್ಚೆ ನಮೂನೆರಿ ಹಾಗೆಲೆ ವ್ಯಕ್ತಿತ್ವ ಪರಿವರ್ತನೆ ಜಾತ್ತ. ಸ್ಕೂಲಾಚೆ ಪರಿಸರ, ಅಧ್ಯಾಪಕ ವ್ರಂದಾಚೆ ಸೂಕ್ತ ಮಾರ್ಗದರ್ಶನ, ಗ್ರಂಥಾಲಯ ಸೌಲಭ್ಯ ಇತ್ಯಾದಿ ವಿಚಾರು ಹಾಗೆಲೆ ಜೀವನಾಕ ಬದಲ ರೂಪ ದಿತ್ತ. ಶಿಕ್ಷಾನ ತಾಣೆ ದಾಕ್ಟಯಿಲೆ ಅಪ್ರತಿಮ ಬುದ್ಧೋತ್ಥಾಯೆನ ಹಾಕ್ಚೆ ಡಬಲ್ ಪ್ರಮೋಶನ್ ಮೇಳ್ತು 18 ವರ್ಸಾರಿ, ಹೊ ಎಫ್. ಎ ಪಾಸ್ ಜಾತ್ತ. ಶಿಕ್ಷಣಾಂತು ಸುಬ್ರಾಯಾಕ ಆಸ್ಲೆ ಆಸಕ್ತಿ ಪೊಳೊನು ಬಾಪುಸು ಹಾಕ್ಚೆ ಬಿ.ಎ ಶಿಕ್ಷಣ ಕೊರ್ಚೆಕ ಮೆಡ್ರಾಸಾಚೆ ಪ್ರೆಸಿಡೆನ್ಸಿ ಕಾಲೇಜಾಕ ದಾಖಲ ಕರ್ತಾ. ತೆ ಕಾಲಾಂತು ಮೆಡ್ರಾಸಾಕ ವಚ್ಚೆ ಮಳ್ಳೆರಿ ಭಾರಿ ಕಷ್ಟಾ ಸಂಗತಿ. ತಾಜೆ ವೊಟ್ಟು ಹಾಕ್ಚೆ ಗುರ್ತ ನಾತ್ತಿಲೊ ಗಾಂವು ತೊ. ಹೆ ವೇಳಾರಿ ಹಾಕ್ಚೆ ಸಂಗಾತಿಕ ಕೊಡಿಯಾಲ್ಚೊ ಗುರ್ತಾ ಮನುಷ್ಯ ಗೋಪಾಲ ರಾವ್ ಕ್ಲಾಸ್ ಮೇಟ್ ಜಾವ್ನು ಮೆಳ್ತಾ. ಶಿಕ್ಷಾನ ಗೋಪಾಲ ರಾವಾಲೆ ಸಂಗಾತಪಣ್ ಹಾಕ್ಚೆ ಪರಗಾವಾಂತು ಆಸ್ಲೆ ಮೊಣ್ಣೆ ವಿಚಾರು ಮನಾ ದುಕುನ್ ದೂರ ಕರ್ತಾ. ಕಾಲಕ್ರಮೇಣ ಗೋಪಾಲ ರಾವ್ ಹಾಗೆಲೆ ಸಾಧಿ ಜಾವ್ನು

ಸುಬ್ರಾಯಾಲೆ ಪ್ರತಿಯೇಕ ಕಾಮಾಕಯಿ ಸ್ಪೂರ್ತಿ ದೀವ್ನು ಸಮಾಜ ಕಾರ್ಯಾಂತು ಖುಷಿ ಪಾವ್ತಾ.

ಮೆಡ್ರಾಸಾಂತು ಸುಬ್ರಾಯು ಬಿ.ಎ ಪರೀಕ್ಷೆಂತು ದೊನ್ನಿ ರ್ಯಾಂಕ್ ಗೇವ್ನು ಉತ್ತೀರ್ಣ ಜಾತ್ತ್. ಪ್ರಥಮ ರ್ಯಾಂಕ್ ಗೆತ್ತಿಲೊ ಶ್ರೀ ರತ್ನವೇಲು ಚಟ್ಟಿಯಾರ್ ಐ.ಸಿ.ಯಸ್ ಶಿಕ್ಷಕ ಇಂಗ್ಲೆಂಡಾಕ ವತ್ತ. ಸುಬ್ರಾಯಾಕ ಉನ್ನತ ಶಿಕ್ಷಣ ಮುಕಾರ್ಸುಚೆಕ ಇಂಗ್ಲೆಂಡಾಂತು ಆಮಂತ್ರಣ ಆಸ್ಲೆರಿಯಿ ತೊ ಕಾರಣಾಂತರಾನಿ ಉನ್ನತ ಶಿಕ್ಷಣ ಭಾರತಾಂತು ಮುಕಾರ್ಶಿತಾ. 1873 ಇಸ್ವೆಂತು ಸುಬ್ರಾಯು ಮೆಡ್ರಾಸಾಚೆ ಲಾ ಕಾಲೇಜಾಕ ಬಿ.ಎಲ್ ಶಿಕ್ಷಣ ಪಾವ್ಚೆಕ ದಾಖಲ ಜಾತ್ತ್. ಹೇಚಿ ವರ್ಸ ಹಾಗೆಲೊ ಮಾಲ್ಗಡೊ ಭಾವು ವೆಂಕಟರಮಣು ಕೊಡಿಯಾಲಾಂತು ಜಿಲ್ಲಾ ಮುನ್ಸಿಫ್ ಜಾವ್ನು ಕಾಮ್ತಾಕ ಮೆಳ್ತಾ. ಹೆ ಸಂದರ್ಭಾಂತು ಸಂಪ್ರದಾಯ ಪ್ರಕಾರ ಮೆಡ್ರಾಸ್ ಹೈಕೋರ್ಟಾಚೆ ನ್ಯಾಯಾಧೀಶ ಜಾವ್ನು ಆಶಿಲೆ ಜಸ್ತಿಸ್ ಹೊಲ್ಲೊವೆ, ಹಾಂಕ ಭೇಟಿ ದಿವ್ಚೆ ಅಗತ್ಯ ಆಸ್ತ. ತೆದನಾ ಸುಬ್ರಾಯಾಲೆ ಮಾಲ್ಗಡೊ ಭಾವು ವೆಂಕಟರಮಣು ಹಾಕ್ ಜಸ್ತಿಸ್ ಹೊಲ್ಲೊವೆ, ಹಾಂಗೆಲೆ ವೊಟ್ಟು ಮೆಳ್ಳೆಕ ಅವಕಾಶು ಕೊರ್ನು ದಿತ್ತ. ಸುಬ್ರಾಯಾಲಿ ಬುದ್ಧೊಂತಕಾಯಿ ಪೊಳೋನು ಜಸ್ತಿಸ್ ಹೊಲ್ಲೊವೆ ಕ ಭಾರಿ ಖುಷಿ ಜಾತ್ತ್. ತೊ ತಾಕ್ ತಾತ್ವವಳಿ ಭೇಟಿ ಜಾವ್ಚೆಕ ಅವಕಾಶು ದಿತ್ತ. ಹೊ ವಿಚಾರು ಸುಬ್ರಾಯಾಲೆ ವ್ರತ್ತಿ ಜೀವನಾ ವೈರಿ ಭಾರಿ ಪ್ರಭಾವು ಪಡ್ತಾ.

ಮೆಡ್ರಾಸಾಚೆ ಲಾ ಕಾಲೇಜಾಂತು ಮೆಳ್ಳಲೆ ಶಿಕ್ಷಣ ಸುಬ್ರಾಯಾಲೆ ಜೀವನಾಚೆ ದಿಕ್ಕು ಬದ್ಲಾಯಿಸಿತಾ. ಬಿ.ಎಲ್ ಪರೀಕ್ಷೆಂತು ಹೊ ಪ್ರಥಮ ರ್ಯಾಂಕ್ ಗೇವ್ನು ಉತ್ತೀರ್ಣ ಜಾತ್ತ್. ಬಿ.ಎಲ್ ಶಿಕ್ಷಣ ಉಪರಾಂತ ವಕಲಾತ ತರಭೇತಿ ಪ್ರಶಿಕ್ಷಣ ಗೆವ್ಚೆಕ ಮೆಡ್ರಾಸಾಚೆ ಮಾನಾಧೀಕ ನ್ಯಾಯವಾದಿ ಜಾವ್ನು ಆಶಿಲೆ ಎಚ್.ಎಚ್. ಶೆಪ್ಪರ್ಡ್ ಹಾಂಗೆಲೆಗಿ ಅವಕಾಶು ಮೆಳ್ತಾ. ಜಾಲ್ಯಾರಿ ಬಾಪ್ಸುಲೆ ಆರೋಗ್ಯಾ ವಿಚಾರು ಹಾಕ್ ಮೆಡ್ರಾಸಾಕ ಕೂಡ್ಲೆ ವಚ್ಚೆ ವಿಚಾರಾ ದುಕುನ್ ಮಾಕ್ಚೆಚೆತಸಿ ಕರ್ತಾ. ತೊಡೇ ಕಾಲ ಕೊಡಿಯಾಲಾಂತು ರಾಬ್ತಾ. ಹೊ ವಿಷಯು ಬಾಪ್ಸು ಕೊಳ್ಳು, ತೊ ಸುಬ್ರಾಯಾಕ ಸಮ್ಜೆಸುನು ವಾಪಾಸ ಮೆಡ್ರಾಸಾಕ ವಚ್ಚೆ ಕ ಸಾಂಗ್ತಾ. ಸುಬ್ರಾಯಾಕ ಬಾಪ್ಸುಲೆ ಕಷ್ಟ ಕಾಲಾರಿ ಸೊಣು ವಚ್ಚೆಕ ಮನ ನಾತ್ಲೆರಿಯಿ ಪೂರಾ ಜಾನಾಲೆ ಒತ್ತಾಯಾರಿ ದು:ಖತಪ್ತ ಮನಾಂತು ಮೆಡ್ರಾಸಾಕ ಪ್ರಯಾಣ ಕರ್ತಾ. ತೊಡೇ ಕಾಲಾ ಪರಾಂತ ತಾಗೆಲೆ ಬಾಪ್ಸು ಉಪೇಂದ್ರ ಪೈ ಅಸ್ತಂಗತ ಜಾತ್ತ್. ಆಪ್ಲೆಲೆ ಖತೀರ್ ಜೀವನಾಂತು ಕಷ್ಟ ಪಾವಿಲೆ ಬಾಪ್ಸುಲೆ ಅಂತ್ಯ ಕಾಲಾಂತು ಸೇವಾ ಕೊರ್ಚೆ ಅವಕಾಶು ಮೇಳ್ಚಿ ಮೊಣ್ಣೆ ಬೇಜಾರು ಸುಬ್ರಾಯಾಕ ಜೀವನ ಪರ್ಯಂತ ಆಸ್ತ.

ವಕೀಲು ಜಾವ್ನು ಸುಬ್ರಾಯ ಪೈ:

ಬಾಪ್ಸುಲೆ ಮರಣಾ ಪರಾಂತ ಸುಬ್ರಾಯು ಕೊಡಿಯಾಲಾಕ ವಾಪಾಸ್ ಎತ್ತ. ಕೊಡಿಯಾಲಾಂತು ತಾಗೆಲೆ ವ್ರತ್ತಿ ಜೀವನ ಪ್ರಾರಂಭ ಕರ್ತಾ. ತೆ ಕಾಲಾಂತು ವಕಲಾತ ವ್ರತ್ತಿಂತು ಬಿ.ಎ.ಬಿ.ಎಲ್ ಪದವಿಧರು ಕೊಡಿಯಾಲಾಂತು ಸುಬ್ರಾಯು ಎಕ್ಟೊಚಿ. ಬಾಪ್ಸು ಉಪೇಂದ್ರ ಪೈ ನ ಸೊಣು ಗೆಲ್ಲಲೆ ಶ್ರೀಮಂತ ವಕಲಾತ ಪರಂಪರೆಕ ಸುಬ್ರಾಯು ವಾರಸುದಾರ ಜಾತ್ತ್. ಹೊ ವಕಲಾತ ಕರ್ತಾನ ಸಿವಿಲ್ ಖಿಟ್ಟೊ ಮಾತ್ರ ಗೆತ್ತಲೊ. ಕೋರ್ಟಾಂತು ವಾದು ಪ್ರತಿವಾದು ಮಂಡಣೆ ಕೊರ್ಚೆ ಸಂದರ್ಭಾರಿ ಹಾಕ್ ಭಾಷೆ ವೈರಿ ಆಶಿಲೆ ಪ್ರಭುತ್ವ ಕಾನೂನಾಚೆ ಜ್ಞಾನ, ವಿಚಾರ ಮಂಡಣೆ ಕೊರ್ಚೆ ವೈಖರಿ, ಹಾಸ್ಯ ಪ್ರಜ್ಞೆ, ವ್ರತ್ತಿ ಪಾವಿತ್ರ್ಯ ಇತ್ಯಾದಿ ವಿಚಾರು ಹಾಕ್ ಭಾರಿ ವಗ್ಗಿ, ನಾವಾಧೀಕ ಆನಿ ಮಾನಾಧೀಕ ವಕೀಲ ಜಾವ್ನು ಪ್ರಸಿದ್ಧಿಹ ಹಾಡ್ಯೆಸಿತಾ. ವಕಲಾತ ವ್ರತ್ತಿಂತು ಹಾಣೆ ಮನ ಕೆಲ್ಯಾರಿ ಕಿತ್ತೆಯಿ ದುಡ್ಡು ಸಂಪಾದನೆ ಕೊರ್ಯೆತ ಆಶಿಲೆ. ಜಾಲ್ಯಾರಿ ವ್ರತ್ತಿ ನೈತಿಕತೆ ಹಾಗೆಲೆ ಪ್ರಥಮ ಪ್ರಾಶಸ್ತ್ಯ ಜಾವ್ನು ಆಶಿಲೆ. ಸುಬ್ರಾಯಾಕ ವಕಲಾತ

ರುಕ ಆಯಿಲೊ ಸುಮಾರ ಖಿಟ್ಟೊ ಕೊರ್ಟಾಚೆ ಭಾಯಿರಿ ಪಂಚಾಯ್ತಿಕ ಕೊರ್ನು ಪರಿಹಾರ
ಲೊ. ಕುಟುಂಬ ಸದಸ್ಯಾಲೆ ಮಧ್ಯೆ, ಭಾಂವ್ಡಾಲೆ ಮಧ್ಯೆ, ಆಜುಬಾಜು ಜಾನಾಲೆ ಮಧ್ಯೆ ಮನಸ್ತಾಪ
ಯಿಲೆರಿ ಹೊ ತಾಂಗೆಲೆ ಮಧ್ಯೆ ಬೇಲಿ ಗಾಲ್ಚೆ ಕಾಮ ಕರ್ನತಸಿ ಮನಪರಿವರ್ತನ ಕೊರ್ಚೆ ಪ್ರಯತ್ನ
ಲೊ. ದಿವಸು ಗೆಲ್ಲಲೆ ತಸಿ ಹೊ ಏಕ್ ಸುಪ್ರಸಿದ್ಧ ವಕೀಲ ಜಾವ್ನು ನಾಂವ ಪಾವ್ತಾ. ಹಾಗೆಲೆ ಕೀರ್ತಿ
ಯಿ ತಾರಿ ಪಾವ್ಲಿ ಮಳ್ಳೆರಿ, ಸುತ್ತಮುತ್ತ ಗಾಂವಾಂತು ಕಂಚಯಿ ಸಮಸ್ಯಾ ಯೆವ್ನು ಮಾರಾಮಾರಿ
ಲ್ಯಾರಿ, ಹೆ ಸಮಸ್ಯೆ ಪರಿಹಾರ್ ಕೊರುಕ್ ಗಾಂವ್ಚೆ ಮಾಲ್ಗಡೆ ಸುಬ್ರಾಯಾಕ ಆಪೈತಲಿ. ತಾಣೆ
ಂಗ್ಳೊ ನ್ಯಾಯು ಅಂತಿಮ ಜಾತ್ತಲೊ. ತೆ ಕಾಲಾರಿ ಸುಬ್ರಾಯ ಪೈ ನಯಿಸಿ ಬದಲ್ ವಕೀಲ ಜಾವ್ನು
ಲೆ ಉಲ್ಲಾಳ ಬಾಬು ರಾವ್, ಟಿ. ಭವಾನಿ ರಾವ್ ಇತ್ಯಾದಿ ಹಾಗೆಲೆ ಆಪ್ತ ವಲಯಾಂತು ಆಶಿಲೆ.
ಕೊರ್ಟಾಂತು ಹಾನ್ನಿ ಪ್ರತಿವಾದಿ ಜಾವ್ನು ವಾದ ಮಂಡಣೆ ಕೆಲ್ಯಾರಿಯಿ, ಸುಬ್ರಾಯಾಲೆ ಬಗ್ಗೆ, ಹಾಂಕ
ಷೇಶ ಗೌರವ ಆಶಿಲೆ.

ಸಮಾಜಮುಖಿ ಸುಬ್ರಾಯ ಪೈ:

ವಕಾಲಾತ ವ್ರತ್ತಿಂತು ನಾಂವ ಪಾವ್ಲೆ ನಂತರ ಸುಬ್ರಾಯು ಸಮಾಜ, ಶಿಕ್ಷಣ, ಧರ್ಮ ಇತ್ಯಾದಿ
ಷಯಾ ಖಿತೀರ ಚಿಂತನ ಕೊರುಕ ಪ್ರಾರಂಭ ಕರ್ತಾ. ಹಾಗೆಲೆ ದೂರದರ್ಶಿತ್ವ, ಸಂಘಟನಾ ಚಾತುರ್ಯ,
ಶಿಕ್ಷಣ ಮನೋಭಾವು ಇತ್ಯಾದಿ ಆಂತು ಹೆ ವಿಚಾರಾರಿ ಹಾಕ್ಕಾ ಮುಂದಾಳತ್ವ ಗೆವ್ಚೆಕ ಪ್ರೇರಣೆ ದಿತ್ತ.
ಸುಬ್ರಾಯಾಲೆ ಪುರ್ಥಾರಿಪಣಾಂತು ಸ್ಥಾಪನೆ ಜಾಲ್ಲಲೆ ಸಂಸ್ಥೊ ಪ್ರಮುಖ ಜಾವ್ನು ತೀನಿ. 1) ಕೆನರಾ
ಹೈಸ್ಕೂಲ, 2) ಕೆನರಾ ಗರ್ಲ್ಸ್ ಹೈಸ್ಕೂಲ, 3) ಕೆನರಾ ಬ್ಯಾಂಕ್.

ಸುಬ್ರಾಯು ಮೆಡ್ರಾಸಾಂತು ವಕಾಲಾತ ವ್ರತ್ತಿ ಪ್ರಾರಂಭ ಕೊರ್ಚೆ ಸಂದರ್ಭಾರಿ, ಹಾಕ್ ಕೊಡಿಯಾಲಾಚೆ
ಯು.ಶ್ರೀನಿವಾಸ ರಾವ್, ಬಿ.ಪದ್ಮನಾಭ ಬಾಳಿಗ, ಬಿ.ವಾಮನ ಬಾಳಿಗಾ, ಆನಿ ಅರ್ಕುಳ ವಾಸುದೇವ
ರಾವ್ ಹಾಂಗೆಲೆ ಸಂಪರ್ಕಾಂತು ಆಶಿಲೊ. ಪ್ರತಿ ಐತಾರಾ ಹಾನ್ನಿ ಮೆಡ್ರಾಸಾಚೆ ಕೆನರಾ ಲಾಡ್ಜಾಂತು
ಪೊಟ್ಟು ಜಾತ್ತಲೆ. ಮೆಡ್ರಾಸಾಂತು ಆಸ್ಲೆರಿಯಿ ಹಾಂಕಾ ಚಿಂತಾ ಕೊಡಿಯಾಲಾಚಿ. ತಾನ್ನಿ ವಿಚಾರವಿಮರ್ಷೆ
ಕರ್ತನಾ, ಕೊಡಿಯಾಲಾಚೆ ಚೆರ್ಡುಂವಾಕ ಏಕ್ ಹೈಸ್ಕೂಲ ಜಾವ್ನಾ ಮ್ಹೊಣು ನಿರ್ಣಯ ಕರ್ತಾಚಿ.
ತಾನ್ನಿ ಪೊಟ್ಟು ಮೆಳ್ತಾನ ಭ್ರೂಣ ರೂಪಾರಿ ಆಶಿಲಿ ಕಲ್ಪನಾ ಶಿಶು ರೂಪ ಪಾವ್ನು 1891 ಇಸ್ವೆಚೆ ಜುನ್
1 ತಾರೀಕೆಕ ಕೆನರಾ ಹೈಸ್ಕೂಲ ಜಾವ್ನು ಜನ್ಮ ಪಾವ್ತ. ಹೈಸ್ಕೂಲ ಪ್ರಾರಂಭ ಜಾತ್ತಾನ ಮಸ್ತ ನಮೂನೆಚೆ
ಮಸ್ಯಾ ಆಶಿಲಿ. ಹೆ ಸಮಸ್ಯೆಕ ಪರಿಹಾರ ಜಾವ್ನು ಮೆಡ್ರಾಸಾಂತು ಸುಬ್ರಾಯಾಕ ಕೆನರಾ ಲಾಡ್ಜಾಂತು
ಮೆಳ್ತಲೆ ದೊಸ್ತೊ ಅಧ್ಯಾಪಕ ಜಾವ್ನು ಜವಾಬ್ದಾರಿ ಗೆತ್ತಾಚಿ. ಮೆಡ್ರಾಸಾದುಕುನ್ ಆಯಿಲೆ ಟೀಮಾಚೆ
ಪೊಟ್ಟು ಹೆ ಸಂಸ್ಥೊ ಬಾಂದುಚೆಂತು ವಿ. ಪದ್ಮನಾಭಯ್ಯ ಪ್ರಮುಖ ಪಾತ್ರ ಗೆತ್ತ. ಸುಬ್ರಾಯ ಪೈಲೆ
ಪುರ್ಥಾರಿಪಣಾರಿ ಹೆ ಪಂಚಪಾಂಡವ ಸೇತುಬಂಧ ಕಾರ್ಯಾಕ ಹಾತು ಜೊಡ್ಣಿತಾಚಿ. ಹಾನ್ನಿ ಪಾವ್ಲಿಲೊ
ಪ್ರಥಮ ಸಾರ್ಥಕ ಜಾವ್ಚೆ ತಸಿ ಹೈಸ್ಕೂಲಾಚೆ ಪ್ರಥಮ ಬ್ಯಾಚಾಚೆ ಫಲಿತಾಂಶ ಎತ್ತ. ತೀನಿ ಚೆರ್ಡುಂವ
ಪ್ರಥಮ ದೋನಿ ರ್ಯಾಂಕ್ ಗೇವ್ನು ಹೈಸ್ಕೂಲಾಂತು ಇತಿಹಾಸ ಸ್ರಷ್ಟಿ ಕರ್ತಾಚಿ. ಫಲಿತಾಂಶ ಆಯಿಲೆತೇಸು
ರ್ಯಾಂಕ್ ಆಯಿಲೆ ಚೆರ್ಡುಂವ ಪಸೀ ಚ್ಹಡ ಖುಷಿ ಪಾವ್ಲಿಲಿ ಸುಬ್ರಾಯ ಪೈ ಆನಿ ತಾಗ್ಗೆಲೆ ಅಧ್ಯಾಪಕ
ಯೆಳಗ.

ಕಾಲಕ್ರಮೇಣ ಆಮ್ಗೆಲೆ ಸಮಾಜಾಚೆ ಚೆಲ್ಯೆ ಚೆರ್ಡುಂವಾನಯಿ ವಿದ್ಯಾಭ್ಯಾಸು ಕೊರ್ಕಾ ಮೊಣ್ಣೆ
ಭಿಲಾಷಾ ಸುಬ್ರಾಯಾಲೆ ಮನಾಂತು ಎತ್ತ. ಹಾಗೆಲೆ ಇಚ್ಛಾ ಪೂರೈಸುಚೆಕ ಹಾಗೆಲೆ ಪೊಟ್ಟು ಆಶಿಲೆ

ಅದ್ಯಾಪಕ ತಾಂಕ ಮೆಳ್ಳೆ ಸಂಬಾಂತು ಎಕ್ ಅಂಶ ತ್ಯಾಗ ಕೋರುಕ ತಯಾರ ಜಾತ್ತಾಚಿ. ಕೆನರಾ ಹೈಸ್ಕೂಲ ಪ್ರಾರಂಭ ಜಾಲ್ಲೆ ರೀತಿರಿ ಹೆ ಕಾಮ ಸಾಗ್ವನಿ. ಜಾನಾಕ ಚೆಲ್ಯೆ ಚೆರ್ಡುಂವಾನ ಶಿಕ್ಷಣ ಶಿಕ್ಷೆ ವಿಷಯಾರಿ ತಾತ್ಸಾರ ಮನೋಭಾವು ಆಶಿಲೊ. ಕಿತ್ತೆ ಕಷ್ಟ ಆಯಿಲೆರಿಯಿ ಸುಬ್ರಾಯು ದರ್ಲೆ ಕಾಮ ಸೋಣಾ. ಚೆಲ್ಯೆ ಚೆರ್ಡುಂವಾಲೆ ಆವ್ಸಲೆಗಿ ಏಕ್ ಮನವಿ ಕರ್ತಾ. “ತುಮ್ಮಿ ಸಿತ್ತಾಕ ತಾಂದುಲು ಗಾಲ್ತನಾ ಏಕ್ ಮುಷ್ಟಿ ತಾಂದುಲು ಬದಲ ಡಬ್ಬೆಂತು ಕಾಣು ದವರ್ಯಾಚಿ. ಮ್ಹಣೆ ಅಕೇರಿಕ ಆಮ್ಗಲೊ ಜವಾನು ಯೇವ್ನು ತುಮ್ಮಿ ಕಾಣು ದವರ್ಲೊ ತಾಂದುಲ ವರ್ಚೆಕ ಎತ್ತ”. ವೊಟ್ಟು ಜಾಲ್ಲೊ ತಾಂದುಲು ವಿಕ್ಕುನ ಹೈಸ್ಕೂಲ ಚಲಾಯಿಸುಚೆ ಮ್ಹಣು ಹಾಗೆಲೊ ಉದ್ದೇಶು. ಹಾಣೆ ಯೋಜಿತ ಕೆಲ್ಲೆ ತಂತ್ರ ಭಾರಿ ಯಶಸ್ವಿ ಜಾವ್ನು ಕಾರ್ಯಗತ ಜಾತ್ತ. ಹಾಂತು ಏಕ ವಿಚಾರ ಆಮ್ಗಲೆ ಕಳೀತಾಕ ಎತ್ತ, ಕಂಚಯಿ ಯೋಜನಾ ಕಾರ್ಯರೂಪಾಕ ಹಾಡ್ತನ ಎಕ್ಳೆನ ಜವಾಬ್ದಾರಿ ಗೆವ್ಚೆ ಪಸಿ ಪೂರಾ ಸಮುದಾಯಾಕ ಭಾಗಿ ಕೆಲ್ಲೆರಿ ತೆ ಚ್ಹಡ ಫಲ ದಿತ್ತ.

ಕಂಚಯಿ ವಿಷಯು ಚಾಂಗ ಮನಾಂತು ಪ್ರಾರಂಭ ಜಾಲ್ಯಾರಿ ತೆ ಮುಕಾರ್ಸುನು ತಾಜ್ಜಿತ್ಲೆಕ ಪ್ರಗತಿ ಪಾವ್ತಾ. ಅಶಿಚಿ ವ್ಹಾಡುನ ಆಯಿಲೊ ಕೆನರಾ ಸಂಸ್ಥೆ ಆಜಿ ಕೆನರಾ ಹೈಸ್ಕೂಲ ಡೊಂಗರಕೇರಿ, ಕೆನರಾ ಜೂನಿಯರ್ ಕಾಲೇಜ್, ಕೆನರಾ ಡಿಗ್ರಿ ಕಾಲೇಜ್, ಕೆನರಾ ಇಂಜಿನಿಯರಿಂಗ್ ಕಾಲೇಜ್ ಜಾವ್ನು ಸುಬ್ರಾಯಾನ ಗಾಲ್ತಲೆ ಪರಂಪರೆರಿಚಿ ಮುಕಾರ್ಸುನ ವತ್ತರಿ ಆಸ್.

ಕೆನರಾ ಬ್ಯಾಂಕ್ ಸ್ಥಾಪನಾ:

ಸುಬ್ರಾಯು ಪೈಲೆ ಜೀವಿತಾವಧಿರಿ ಏಕ್ ವಿಚಿತ್ರ ಆನಿ ಅವೈಜ್ಞಾನಿಕ್ ಪದ್ಧತಿ ದಕ್ಷಿಣ ಕನ್ನಡ ಜಿಲ್ಲೆಚಿ ಗೌಡ ಸಾರಸ್ವತ ಸಮಾಜಾಂತು ಆಶಿಲೆ. ತೆ ಕಸನೆ ಮಳ್ಳಾರಿ, ಏಕ್ ಚೆರ್ಡು ಜನ್ಮಾಕ ಐಲೆ ಕೂಡ್ಲೆ, ಚೆರ್ಡಾಲೆ ಬಾಪುಸು, ಚೆರ್ಡಾಲೆ ಭವಿಷ್ಯ ಉಜ್ವಲ ಜಾವ್ನು ಮೊಣ್ಣೆ ಉದ್ದೇಶಾಂತು ಸಮಾಜಾಚಿ ಗೌರವನ್ವಿತ ವ್ಯಕ್ತಿಲೆಗಿ ದುಡ್ಡು ದವರ್ತಲಿಚಿ. ಚೆರ್ಡು ಪ್ರಾಯೆಕ್ ಎತ್ತಾನ ತೊ ದುಡ್ಡು ವಪಾಸ ದಿವ್ಕಾ. ತೆ ದುಡ್ಡಾಕ ವ್ಹಾದಿ ನಾ ಆನಿ ದುಡ್ಡು ದವರ್ಲೆಕ ಕಂಚಯಿ ದಾಖಲ ನಾ. ಬರೀ ವಿಶ್ವಾಸ ಆಧಾರಾರಿ ಹಿ ರಿವಾಜ ಚಲ್ತರಿ ಆಶಿಲಿ. ಸುಮಾರ ಜಾನ ದುರ್ಬಳೆನ ಹೆ ವಿಚಾರಾರಿ ಹಾತು ಬಾಜ್ಜುನು ಗೆತ್ತಿಲೊ ಆಸ್. ಕೆಲವ ಜಾನ ಹೆ ವಿಚಾರು ಕೋರ್ಟಾಕ ಗಾಲ್ಚೆ ವಿಚಾರಾರಿ ಸುಬ್ರಾಯಾಲೆ ಯೆತ್ತಲಿಚ. ಕಂಚಯಿ ಖಿಟ್ಟೊ ಕೋರ್ಟಾಂತು ರಾಬ್ಕಾ ಜಾಲ್ಯಾರಿ ದುಡ್ಡು ದವರ್ಲೆ ದಾಖಲೆ ಅಗತ್ಯ ಆಸ್ತಾ. ಜಾನಾಕ ಬದಲ ಕಡೆರಿ ದುಡ್ಡು ದವರ್ಯಾ ಮಳ್ಳಾರಿ, ತೆ ಕಾಲಾಂತು ಬ್ಯಾಂಕ್ ಸೌಕರ್ಯ ಭಾರಿ ಅಪರೂಪ ಜಾವ್ನು ಆಶಿಲೆ. ತೆ ಕಾಲಾಂತು ಕೊಡಿಯಾಲಾಂತು “ಮೆಡ್ರಾಸ್ ಬ್ಯಾಂಕ್” ಮೊಣ್ಣೆ ನಾಂವಾಚಿ ಏಕ್ ಬ್ಯಾಂಕ್ ಆಶಿಲೆ. ಹೆ ಬ್ಯಾಂಕ್ ಬರೀ ಸಾಹುಕಾರ ಲೋಕಾಂಕ ಆನಿ ಜಮೀನ್ದಾರಾಂಕ ಮಾತ್ರ ಬ್ಯಾಂಕ್ ಜಾವ್ನು ಆಸ್ತಾ. ದುರ್ಬಳೇಂಕ ಆನಿ ಜನಸಾಮಾನ್ಯಾಕ ಹೆ ಬ್ಯಾಂಕಾಂತು ಪ್ರವೇಶ ನಾಶಿಲೊ.

ಸುಬ್ರಾಯಕ ಶಿಕ್ಷಣ ಸಂಸ್ಥೆ ಪ್ರಾರಂಭ ಕರ್ತಾನ ಮೆಳ್ಳಲೊ ಸಹಕಾರು, ಆನಿ ಜಾನಾಕ ತಾಗೆಲೆವೊರಿ ಆಶಿಲೊ ವಿಶ್ವಾಸು ತಾಕ್ಚೆ ಬ್ಯಾಂಕ್ ಸ್ಥಾಪನೆ ಕೊರ್ಚೆಕ್ ಪ್ರೇರೆಪಣ ಜಾತ್ತಾ. ಸಮಾಜಾಚೆ ಪ್ರತಿ ಏಕ್ ವ್ಯಕ್ತಿ ಕಯಿ ಬ್ಯಾಂಕ್ ಸೌಲಭ್ಯ ಮೆಳ್ಳಾ ಮೊಣ್ಣೆ ಉದ್ದೇಶಾಂತು 1906 ಜುಲಾಯಿ 1 ತಾರೀಕೆಕ ಕೊಡಿಯಾಲಾಂತು “ಕೆನರಾ ಹಿಂದೂ ಪರ್ಮನೆಂಟ ಫಂಡ್” ಮೊಣ್ಣೆ ನಾವಾರಿ ಹೊ ಸಂಸ್ಥೆ ಪ್ರಾರಂಭ ಜಾತ್ತ. ಪ್ರಾರಂಭಿಕ ಹಂತಾರಿ ಸುಬ್ರಾಯು ಬೈಲಾ ಗಾಡಿಯೆರಿ ಪ್ರತಿಯೇಕ ಗಾಂವು ಬೊವ್ನು ಬ್ಯಾಂಕಾಚೆ ಪಾಲುಬಂಡವಾಳ ವಿಕ್ತಾ. ತಾಂತು ವೊಟ್ಟು ಜಾಲ್ಲೆ ಬಂಡವಾಳ ಆಧಾರಾರಿ ಹೊ ಬ್ಯಾಂಕಿಂಗ್ ಕಾಮ ಮುಕಾರ್ಸುನ

ವರ್ತಾ. ಅಸ್ತಿ ವ್ಹಾಡ್ಡುನ ಆಯಿಲೊ ಹಾಗೆಲೊ ಬ್ಯಾಂಕಿಂಗ್ ಸಂಸ್ಥೊ 1910 ಇಸ್ವೆಂತು ಕೆನರಾ ಬ್ಯಾಂಕ್ ಜಾವ್ನು ಪರಿವರ್ತನೆ ಜಾತ್ಲಿ. ಹೆ ಬ್ಯಾಂಕಾಚೆ ಸ್ಥಾಪಕಾಧ್ಯಕ್ಷ ಜಾವ್ನು ಸುಬ್ರಾಯ ಪೈ, ವಿಜಾಂಚೆ ಜಾವ್ನು ಕೆ.ಪಿ.ರಾಮ ರಾವ್, ಕಾರ್ಯದರ್ಶಿ ಸ್ಥಾನಾರಿ ಗೋಪಾಲ ನಾಯಕ್ ಆನಿ ಹಾಂಗೆಲೆ ಪಾಟಿ ಬಲಾಕ ಆಶಿಲೆ ಸಿಬ್ಬಂದಿ ವರ್ಗ ಏಕಮನಸ್ಕ ಜಾವ್ನು ಏಕ್ ಉದ್ದೇಶು ಸಾಧನೆ ಕೊರ್ಚೆ ವಿತೀರ ರಾತಿ ದಿವಸು ಕಾಮ ಕರ್ತಾಚಿ. ಸಾನ ರುಾಡ ಜಾವ್ನು ಆಶಿಲೊ ಹೊ ಸಂಸ್ಥೊ ಆಜಿ ಶಾಲ್ಮಲಿ ವ್ಹಕ್ ರೂಪಾರಿ ದೇಶ ವಿದೇಶಾಂತು ಸುಮಾರ 2500 ಕಯಿ ಚ್ಹಡ ಬ್ರಾಂಚ ಆನಿ 25000 ಕಯಿ ಚ್ಹಡ ಲೊಕು ಹೆ ಬ್ಯಾಂಕಾಂತು ಕಾಮ ಕರ್ತರಿ ಆಸ್ತಚಿ. ಸಕ್ಶಾಂಕಯಿ ವಿಷೇಶ ಜಾವ್ನು ಹೆ ಬ್ಯಾಂಕ ಲಕ್ಷಾಂತರ್ ಜಾನಾಕ ಜೀವೋಪಾಯಾಚೆ ಆಧಾರ ಜಾವ್ನು ಆಸ್ತ.


ಅಂತಿಮ ಚರಣು:

ಸುಬ್ರಾಯ ಪೈ ತಾಗೆಲೆ ಜೀವಿತಾವಧಿಂತು ಅಪ್ರತಿಮ ಸಾಧನೆ ಕೆಲ್ಲಲೊ ವ್ಯಕ್ತಿ. ಹೊ ಜೀವನಪೂರ್ತಿ ಸಮಾಜಾಚೆ ಅಭಿವ್ರದ್ಧಿ ವಿತೀರ ಚಿಂತನ ಕೆಲ್ಲಲೊ ವ್ಯಕ್ತಿ. ಪ್ರತಿ ಏಕ್ ಚೆಡುರ್ವಾಕಯಿ ಶಿಕ್ಷಣ ಮೆಳ್ಳಾ, ಚೆಲ್ಯೆ ಚೆಡುರ್ವಾಂಕ ಶಿಕ್ಷಣಾಂತು ಸಮಾನ ಅವಕಾಶು ಆಸ್ಕ, ಬ್ಯಾಂಕಿಂಗ್ ಸೇವಾ ಘರಘರಾಕ ಪಾವ್ಕಾ, ಸಮಾಜಾಚೆ ಪ್ರತಿಯೆಕ್ ವ್ಯಕ್ತಿಲೆ ಬರೆಪಣಿ ಜಾವ್ಕಾ ಮ್ಹೊಣು ರಾತಿ ದೀಸು ಸಮಾಜಾಚೆ ವಿತೀರ ಚಿಂತನ ಕರ್ತಾ. ಜುಲೈ 17, 1909 ತಾರೀಕೆತಸು ಸಗ್ಳೆ ಕೊಡಿಯಾಲ ಗಾಂವು ರೊಧನ ಕರ್ತಾ. ಸಮಾಜಾಚೆ ವಿತೀರ ಸರ್ವಸ್ವ ಮ್ಹೊಣು ಫಲಾಪೇಕ್ಷೆ ನಾಸಿ ಕಾಮ ಕೆಲ್ಲಲೆ ಚೇತನ ಅಸ್ತಂಗತ ಜಾತ್ಲಿ. ಸುಬ್ರಾಯ ಪೈ ಬೌತಿಕ ಜಾವ್ನು ಆಜಿ ಆಮ್ಗಲೆ ವೊಟ್ಟು ನಾತ್ಲೆರಿಯಿ, ತಾಣೆ ಸೋಣು ಗೆಲ್ಲಲೆ ಆದರ್ಶ, ಜೀವನಚೊ ಸಿದ್ಧಾಂತು ಆಮ್ಗಲೆ ಸಮಾಜಾಚೆ ಪ್ರತಿಯೆಕೆಕಯಿ ಮಾರ್ಗದರ್ಶಿ ಜಾವ್ನು ಆಸ್ತ.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಡಾ| ಸೂರ್ಯನಾಥ ಉಪೇಂದ್ರ ಕಾಮತ್

| | |
|-----------------|---|
| ನಾಂವ್ | : ಸೂರ್ಯನಾಥ ಉಪೇಂದ್ರ ಕಾಮತ್ |
| ಜನನ್ | : 26-4-1932 |
| ಜಲ್ಮಾಲ್ಲೊ ಗಾಂವ್ | : ಬೆಳ್ತಂಗಡಿ, ದ.ಕ. |
| ಶಿಕ್ಷಣ್ | : ಎಂ.ಎ., ಪಿ.ಎಚ್.ಡಿ |
| ವ್ಹಾರ್ಡಿಕ ವಿವರ | : 1965, ಬಾಯ್ಲ್: ಉಷಾ ಕಾಮತ್, ದೋನಿ ಚೆಲ್ವಿಯೊ: ಅರ್ಪಣಾ, ಅರ್ಚನಾ, ಎಕ್ಲೊ ಚೆಲ್ವೊ: ರಾಘವೇಂದ್ರ |
| ಸಮುದಾಯ್ | : ಗೌಡ ಸಾರಸ್ವತ ಬ್ರಾಹ್ಮಣ |
| ಕಾರ್ಯಕ್ಷೇತ್ರ | : ಕರ್ನಾಟಕ ಇತಿಹಾಸ |



ಸೂರ್ಯನಾಥ ಕಾಮತ್ ಕರ್ನಾಟಕ ಇತಿಹಾಸ ವಿಷಯಾರಿ ಹಾಗ್ಗೆಲೆಂ ಕಾಮ್ ಪಳೆಯ್ಲಾರಿ ಅತ್ಯದ್ಭುತ. ಬೆಂಗಳೂರ ವಿಶ್ವವಿದ್ಯಾನಿಲಯಾಂತು ಇತಿಹಾಸ ಉಪನ್ಯಾಸಕ ಜಾವ್ನ್ ಹಾಣೆಂ ಮಸ್ತ ಕಾಮ್ ಕೆಲ್ಲಾಂ. ಕರ್ನಾಟಕ ಗೆರ್ರುಟಿಯರಾಚೆ ಸಂಪಾದಕ ಜಾವ್ನ್ ಹಾಣೆ ನಿಭಾಯಿಸಿಲೆಲೆ ಕಾಮ್ ಅಸದೃಶ. ಹೊ ಇತಿಹಾಸಕಾರ ಕಶ್ಮೀಕೇ ತಶೀಂಚೆ ಸಾಹಿತಿ, ಪತ್ರಿಕೋದ್ಯಮಿ, ಸಮಾಜ ಸೇವಕ, ಖ್ಯಾತ ವಾಗ್ಮಿ, ವಿಷಯ ತಜ್ಞ ಆನಿ ನಿರಂತರ ಕ್ರಿಯಾಶೀಲತಾ ಆಶೀಲೋ ವ್ಯಕ್ತಿ

ದೇಶಾಚಿ ಪರಿಸ್ಥಿತಿ

ಸೂರ್ಯನಾಥ ಕಾಮತ್ ಎಕ್ಕಾ ಕ್ಲಾಸ್ ಆಸ್ತಾನಾ ಕ್ಲೆಟ್ ಇಂಡಿಯಾ ಚಳವಳಿ ದೇಶಭರೀ ಚಲ್ತಾ ಆಶ್ಚಿಲೆಂ. ದಕ್ಷಿಣ ಕನ್ನಡ ಜಿಲ್ಲೆಂತು ಚೊಲ್ಟೆ ತಾಜ್ಜೆ ಮೆರವಣ್ಣೆಂತು ಹಾಣೆ ಭಾಗ್ ಘೆತ್ಲಾ. ಸೂರ್ಯನಾಥ ಕಾಮತ್ ಘರಕಡ್ಲೆಲ ವಟ್ಕು ಬಂಟ್ವಾಳ ಗಾಂವಾ ಯೇವ್ನ್ ರಾವ್ತಾ. ಥಂಯ್ ನಾವೂರು ನಾರಾಯಣ ಆಚಾರ್ಯಲೆ ನಿಮಿತಿ ಮಸ್ತ ಸಾಹಿತ್ಯಿಕ ಆನಿ ರಾಜಕೀಯ ವಿಷಯಾರಿ ಪ್ರಭಾವಿತ ಜಾತ್ಲಾ. ಪಾಂಡುರಂಗ ಬಾಳಿಗಾ ಮ್ಹಣ್ತಲೆಲ ಪ್ರೇರಣಾನ್ ಖಾದಿ ವಸ್ತ್ರಧಾರಣ ಶುರ್ ಕರ್ತಾ. ಸ್ವತಚೆ ಚರಕಾನ ಸೂತಯ್ ಕಾಡ್ತಾ. ಕಾಲೇಜಕ ಧಾರ್ವಾಡಾ ಸೇರ್ವಲ ಮಾಗ್ಗಿರಿ ಥಂಯ್ ಭಾರತಾಚೆ ಭವಿಷ್ಯಾಲೆ ಬದ್ಲಲ ಚಿಂತನ ಜವಾಬ್ದಾರಿ ಹಾಕ್ಚಾ ಯೆತ್ತ. ತೇಚಿ ವೇಳಾರಿ ನಾಗಪುರಂತು ತರಬೇತ್ ಪಾವ್ನ್ ಆರೆಸ್ಸೆಸ್ ಸಂಘಾಚೆ ತೀನಾ ವರ್ಸಾಚೆ ಪೂರ್ಣಕಾಲಿಕ ಪ್ರಚಾರಕ ಜಾವ್ನ್ ಬೆಳಗಾಂವ್, ಗದಗ, ದಾವಣಗೆರೆ ಇತ್ಯಾದಿ ಸರ್ವ ಜಿಲ್ಲೆಂತು ಸಂಚಾರ ಕೊರ್ಚಾಜಾತ್ಲಾ. ತೆದ್ನಾ ಸರ್ವಜಾತಿಚೆಲ ಘರಾಂತು ವಾರಾನ್ ಜೇವ್ನ್ ಅಪಾರ ಲೋಕಾನುಭವ ಸಂಗ್ರಹ ಜಾತ್ಲಾ. ಮಾತ್ರನಂಯ್ ಕಾಮ್ತೆನ್ ಸಮಗ್ರ ಕರ್ನಾಟಕಾಚೊ ಇತಿಹಾಸಾಯೀ ಮನಾ ಘೆವ್ಣೆತಸ್ಲಿ ಅವಕಾಶಾಯ್ ಮೆಳ್ತಾ. ಸೂರ್ಯನಾಥ ಕಾಮತಿನ 'ವಿಜಯನಗರದ ಕಾಲದಲ್ಲಿ ತುಳುನಾಡು' ಮ್ಹಣ್ಣೆ ವಿಷಯಾರಿ ಮ್ಹೊ. ಎಚ್.ಸಿ. ದೀಕ್ಷಿತಾಲೆ ಮರ್ಗದರ್ಶನಾರಿ ಪಿಎಚ್‌ಡಿ ಪ್ರೌಢ ಪ್ರಬಂಧ ಬರೋನು ಡಾಕ್ಟರೇಟ್ ಸಂಪಾದನಯ್ ಕರ್ತಾ.

ಉದ್ಯೋಗಾರ್ಥಿ : ವಿವಿಧ ಕ್ಷೇತ್ರಾಚಿ ಅನುಭವ

ಬೆಂಗಳೂರ ಅಯ್ಯಲ ಮಾಗ್ಗಿರಿ ಮಸ್ತ ಪತ್ರಿಕೆಂತು ಕಾಮ್ತೆನ್ ಕಾಮ್ ಕೆಲ್ಲೆಂ. ಇಂಡಿಯನ್ ಎಕ್ಸ್‌ಪ್ರೆಸ್, ಡೆಕ್ಕನ್, ಪ್ರಜಾವಾಣಿ ಆಶ್ಚಿ ಕೆಲವು ಪತ್ರಿಕೆಚೆ ಸಂಪಾದಕ ಜಾವ್ನ್ ಆನಿ ಮಸ್ತ ಪತ್ರಿಕೆಂತು ಕಾಣಿಯೋ, ಲೇಖನ ಬೊರೊನು ಸಾಹಿತ್ಯ ಕೃತಿಯೊ ಪ್ರಕಟ ಕೆಲ್ಲಿಂತಿ. ಆಚಾರ್ಯ ಪಾಠಶಾಲೆಚೆ ಸಾಂಜೆ ಕಾಲೇಜಾ ಉಪನ್ಯಾಸಕ ಜಾವ್ನ್ ಕಾಮಾ ಸೇರ್ವಲೊ. ನಂತ 1968 ಇಸ್ವೆಂತು ಬೆಂಗಳೂರ್ ವಿಶ್ವವಿದ್ಯಾಲಯಾ ಅಧ್ಯಾಪಕ ಜಾವ್ನ್ ನೇಮಣೂಕ ಜಾಲ್ಲೊ ತೆದ್ನಾ (22 ಪೇಪರಾಕ) ಛಾಲೆಂಜ್ ಘೆವ್ನ್ ವಾರಾಕ ಚಾಳೀಸ್ ಘಂಟೆ ಪಾಠ ತಯಾರಿ ಕೋರ್ನು ಸಮರ್ಥ ಅಧ್ಯಾಪಕ ಮ್ಹಣೋಸುನ್ ಘೆತ್ಲೆಂ. ಥಂಯ್ ಸುಮಾರ್ 13 ವರಸ ಭರಿ ಕಾಮ್ ಕೆಲ್ಲೆಲೆ ನಿಮಿತಿ ಸೂರ್ಯನಾಥ ಕಾಮ್ತೆಕ 'ಇತಿಹಾಸಕಾರ ಜಾವ್ನ್ ವಾಡ್ಚಾಕ' ಅವಕಾಶ ಮೆಳ್ತಾ.

1977 ತಾನ್ ಮಿಥಿಕ್ ಸೊಸಾಯ್ತಿಚೆ 'ಕ್ವಾರ್ಟಲಿ ಜರ್ನಲಾ'ಚೆ ಸಂಪಾದಕ ಜಾವ್ನ್, ಬೆಂಗಳೂರು ವಿಶ್ವವಿದ್ಯಾನಿಲಯಾಚೆ 'ಸಾಧನೆ' ಪತ್ರಿಕೆಚೆ ಸಂಪಾದಕ ಜಾವ್ನ್ 6 ವರ್ಸ ಕಾಮ ಕೆಲ್ಲೆಂ. ಇತಿಹಾಸ ದರ್ಶನಾಚೆ ಸಂಪಾದಕ ಜಾವ್ನ್ 10 ವರ್ಸ ಕಾಮ ಕೆಲ್ಲೆಂ. ಹಾಜ್ಜೆನ ಕರ್ತಾ ಕಡ್ಡಾಯ ಜಾವ್ನ್ ಕಾಮ್ತೆನ್ ಮಸ್ತ ವಾಜ್ವಿಕಾ ಜಾಲ್ಲೆಂ. ಹೆಂ ಸಕ್ಕಡ ಹಾಣೆ ತೆದ್ನಾ ಸುಧಾರ್ಪುನಿ ಆರ್ಗುಸುನು ಘೆತ್ತಿಲ ನಿಮಿತಿ 'ಹೋ ಏಕು ವಿಶ್ವಕೋಶ' ಮ್ಹಣು ಹಾಕ್ಚಾ ಅಪಯಾಲಾಂಚೆ.

'ಕರ್ನಾಟಕ ಸಮೃದ್ಧಿ ಸಂಯೋಜನಾ ಪರಿಷದ್'; ಕರ್ನಾಟಕಾಚೆ ಸಮಗ್ರ ಅಭಿವೃದ್ಧಿ ಬದ್ಲಲ ಚಿಂತನ ಕೊರ್ಚೆ ಏಕ್ ಸಂಸ್ಥಾ ಉಗಮ ಜಾಲ್ಲಿಂ. ತಾಂತು ಮ್ಹೊ.ಜವರೇ ಗೌಡ ಅಧ್ಯಕ್ಷ, ಡಾ.

ಸೂರ್ಯನಾಥ ಕಾಮತ್ ಪ್ರಧಾನ ಕಾರ್ಯದರ್ಶಿ ಕವಿ ಎಂ.ಎನ್. ವ್ಯಾಸರಾವ್ ಕಾರ್ಯದರ್ಶಿ, ಸಾಹಿತಿ ಸೂರ್ಯನಾರಾಯಣ ಚಡಗ, ತ್ರೈಮಾಸಿಕಾಚೊ ಸಂಪಾದಕು. ಸುಮಾರು ದೋನಿ ವರಸ ಹಾನ್ನಿ ಒಟ್ಟು ಮೆಳೋನು ಕಾವೇರಿ ಉದ್ಯಾ ಒಪ್ಪಂದ, ಕೃಷ್ಣ ಉದ್ಯಾವಿವಾದ, ಕರ್ನಾಟಕಾಚೆ ಸಾರಿಗಾ ವ್ಯವಸ್ಥೆ, ಕಾರವಾರ ಬಂದ್, ಕಾರವಾರ-ಹುಬ್ಬಿ ರೈಲ್ ಮಸ್ತ ವಿಷಯಾರಿ ಚಿಂತನ-ಮಂಥನ, ವಿದ್ಯಾರ್ಥಿಂಕ ವೈವಿಧ್ಯಮಯ ಸ್ಪರ್ಧಾ, ನಾನಾ ನಮೂನೆಚೆ ಚಟುವಟಿಕಾ ಕೆಲ್ಲೆಲಿ ಆಸ್ ಜಾಲ್ಯಾರಿ ಪರಿಷತ್ತಾಕ್ ಯೇವ್ಕಾಜಾಲೆಲೆ ಧನಸಹಾಯ ಯೇನಾಶಿ ಆಶ್ವಾಚ್ಚೊನು ತೇಂ ಸೊಸ್ಕಾ ಜಾತ್ತಾ. ಹಾಜ್ಜೆನಾ ಸೂರ್ಯನಾಥ ಕಾಮತಿಲೆ ತಿಳ್ವಳಿಕಾ ವಾಡ್ಲಿ. ಮಾಲ್ಗಡ್ಯಾಲೆ ಸಂಪರ್ಕಾನ್ ಮಸ್ತ ಅನುಭವು ವಾಡ್ತಾ. ಆಧುನಿಕ ಕರ್ನಾಟಕಾಚೆ ಭಾಷಾ ಸಮಸ್ಯಾ, ಗಡಿ ಸಮಸ್ಯಾ, ಸಮಾಜ ಸುಧಾರಣ್ ಚಳುವಳ್, ಅಸ್ಪೃಶ್ಯತಾ ಸಮಸ್ಯಾ, ರಂಗಭೂಮಿ, ಪತ್ರಿಕೋದ್ಯಮ, ಕೃಷಿಕಾಲೊ ಚಳವಳ್ ಆಶ್ಲಿ ಸಮಗ್ರ ಕರ್ನಾಟಕಾ ವಿಷಯಾರಿ ಮಸ್ತ ವಿಚಾರ ಕಲ್ತಾತಿ.

1992 ತಾನು ತೀನ್ ಪಟಿ ಕಾಮತಿನ ಮಿಥಿಕ್ ಸೊಸಾಯ್ಚಿಚೆ ಅಧ್ಯಕ್ಷ ಜಾವ್ನ್ ಕಾಮ ಕೆಲಾ. ತೆದ್ನಾ ಸೊಸಾಯ್ಚಿಚೆ ಜರ್ನಲಾ ಸಂಪಾದನ್, ಗ್ರಂಥಾಲಯ ಆಧುನೀಕರಣ್, ಆಖಿಲ ಭಾರತ ಮಟ್ಟಾರಿ ವಿಚಾರ ಸಂಕಿರಣ, ಅಶ್ಲೀಂ ಮಿಥಿಕ್ ಸೊಸಾಯ್ಚಿಂತ್ನು ವಿದ್ವತ್ ಸಂಚಾಲನ ಜಾವ್ನ್ ತಶ್ಲಿ ಕೆಲ್ಲೆಂ. 13 ವರಸ ವಿಶ್ವವಿದ್ಯಾನಿಲಯಾಂತ್ನು ಕಾಮ್‌ಕೆಲ್ಯಾರಿ ಕಾಮ್ತಿಕ ಕಾಂಯಿ ಭಡ್ತಿ ಮೇಳ್ನಿ ಆಶಿಲಿ. ಸರಕಾರಾ ಅಪೇಕ್ಷೆ ಪ್ರಮಾಣೆ 'ಕರ್ನಾಟಕ ಗೆರೈಟಿಯರ್ ಸಂಪಾದಕ' ಜಾವ್ನ್ ಕಾಮ್ತಿಕ 14 ವರಸ ಕಾಮ ಕೆಲ್ಲಾಂ. ತೆದ್ನಾ ವ್ಯಾಪಕ ಪ್ರವಾಸ ಕೆಲ್ಲಾಂ. ಹಾಣೆ ಧರ್ಲೆಲೆ ರಾಜ್ಯ ಆನಿ ಜಿಲ್ಲಾ ಗೆರೈಟಿಯರಾಂತ್ನು ಶಾಸನ ಸಹಿತ ಇತಿಹಾಸಚೆ ಸರ್ವ ವಿಷಯ ಏಕತ್ರ ಮೆಳ್ಚೆ ತಶ್ಲಿ ಪ್ರಯತ್ನ ಕೆಲ್ಲಾಂ. ಅಸ್ಲೆ ಪ್ರಯತ್ನ ದೇಶಾಚೆ ಇತರ ಖಂಚೆಯ್ ಕಡೆನ್ ಜಾಯ್ನಿ ಮ್ಹೋಣು ತೇಂ ಪಳೆಲೆಲೆಂ ಮ್ಹಣ್ತಾಲೆ ಕಂಯ್. ಹಾಜ್ಜೆನ ಸೂರ್ಯನಾಥ ಕಾಮ್ತಿಲೆಂ ಪರಿಶ್ರಮ ಮನವತ್ತಾ. ತೇಚಿ ವೇಳಾರಿ ಕಾಮ್ತಿನ ರಾಜ್ಯ ಪತ್ರಾಗಾರಾಚೆ ನಿರ್ದೇಶಕ ಜಾವ್ನಾಯಿ ಕಾಮ್‌ಕೆಲ್ಲೆಲೆ ತಾಗ್ಲೆಲೆ ಜೀವನಾಂತ್ನು ಏಕ ದಾಖಲೊ. ಹಾಗೆಲೆ ಕಾಲಾರೀಚಿ ಕರ್ನಾಟಕಾಚೆ ಸಮಗ್ರ ಗೆರೈಟಿಯರ್ ಪ್ರಕಟ ಜಾವ್ನ್ ಮೊಕಳಿಕ ಜಾತಾ.

ಕರ್ನಾಟಕ ಇತಿಹಾಸ ಸಂಸ್ಕೃತಿ ಪರಿಚಾರಿಕಾ :

1985 ಇಸ್ವಿಂತ್ನು ಸ್ಥಾಪನೆ ಜಾಲ್ಲೆಲೆ 'ಕರ್ನಾಟಕ ಇತಿಹಾಸ ಅಕಾಡೆಮಿ' ವತಿನ ಕರ್ನಾಟಕಾ ಇತಿಹಾಸ ಜನಪ್ರಿಯ ಕೊರ್ಚಾಕ, ಕರ್ನಾಟಕ ಇತಿಹಾಸಂತ್ನು ಸಂಶೋಧನಾ ವಾತಾವರಣ ಹಾಡ್ಚಾಕ, ಕರ್ನಾಟಕಾ ಐತಿಹಾಸಿಕ ಪರಂಪರಾ ವಾಡ್ಪೊಚಕಾ ಪ್ರಯತ್ನ ಕೆಲ್ಲಾಂ. ಅಕಾಡೆಮಿ ವತಿನ 13 ಸಮ್ಮೇಳನ ಕೋರ್ನು ಸರಾಸರಿ ಶಂಬರ್ ಪ್ರಬಂಧ ಮಂಡನ ಕೊರೋನು, ಹೆರವರ್ಸ್ ತೀಂ ಪೂರಾ 'ಇತಿಹಾಸ ದರ್ಶನಾ' ನಾಂವಾರಿ ಪ್ರಕಟಿತ್ ಜಾಲ್ಲಿಂಚಿ. 'ಇತಿಹಾಸ ಪರಂಪರೆ ಉಳಿಸಿ' ಕಾರ್ಯಕ್ರಮು ಪ್ರತಿವರಸು ಸುಮಾರ್ 200 ಕಡೆನ್ ಚೋಲ್ನು ಜನಜಾಗೃತಿ ಕರಯ್ಲಾಂ. 'ಕರ್ನಾಟಕ ಇತಿಹಾಸ ಪ್ರಶಸ್ತಿ ಪರೀಕ್ಷಾ' ಚಲೋಸುನು ಕರ್ನಾಟಕಾಚೆ ಗ್ರಾಮಾಂತರ ಪ್ರದೇಶಾ ಜನಾಂತ್ನು ಕರ್ನಾಟಕಾ ವಿಷಯ ಸಮ್ಜಣಿ ಬದ್ದಲ ಬಹುಮಾನ ಮೆಳ್ಚೆ ತಶ್ಲಿ ಕೆಲ್ಲೆಲೆ ಸಾನ ವಿಷಯ್ ನಂಯ್. ಕಾಮತಿನ ಹೇಂ ಸಂಸ್ಥೆಂತ್ನು ಪಾಂಚ ವರಸ ಅಧ್ಯಕ್ಷ ಜಾವ್ನ್ ಕಾಮ ಕೆಲ್ಲಾಂ.

ಕರ್ನಾಟಕಾಚೆ ಪ್ರಾಚೀನ ಇತಿಹಾಸ ಮಾತ್ರನಂತಾ ವಿಜಯನಗರ, ಆದಿಲ್‌ಶಾಹಿ, ಬಹುಮನ್‌ಶಾಹಿ, ಮುಘಲ ಆಡಳಿತ, ಮರಾಠಾ, ಪೋರ್ಚುಗಲ್ ಚಟುವಟಿಕಾ, ಪ್ರಾಚೀನ ಕರ್ನಾಟಕಾಚೆ ಕೈಗಾರಿಕೋದ್ಯಮ, ಪತ್ರಿಕೋದ್ಯಮ, ಸ್ವಾತಂತ್ರ್ಯ ಸಂಗ್ರಾಮಾನ ವಾಡ್ಲೆಲೆಂ ವೆಗ್‌ವೆಗ್‌ ಸಾಮಾಜಿಕ, ಸಾಂಸ್ಕೃತಿಕ, ಆರ್ಥಿಕ ಪ್ರವೃತ್ತಿಂ ಹೆ ಸಕ್ಕಡಬದ್ದಲ ಕಾಮತಿನ ಸಂಶೋಧನ ಕೆಲ್ಲಾ. ಕರ್ನಾಟಕಾಚೆ ವಿಷಯಾರೀಚಿ ಸೂರ್ಯನಾಥ ಕಾಮತಿನ ಇಂಗ್ಲಿಷ್ ಆನಿ ಕನ್ನಡಾಂತ್ನು ಬರೈಲೆಲೆ ಅನುವಾದಿತ ಗ್ರಂಥ್, ಪ್ರಮುಖ್ ಕೃತಿಯೊ :

ಕಾದಂಬರಿ : ಥೇಮ್ಸ್‌ನಿಂದ ಗಂಗಗೆ, ಈಸಿ ಜೈಸಿದವರು, ಕೃಷ್ಣದೇವರಾಯ, ಮುಳ್ಳಿನಹಾದಿ

ಹರಟಾ : ಪಚಡಿ

ಸಾನ ಕಾಣಿಯೋ : ಬೆಳಗಿದ ತಾವರೆಗಳು, ವಿಜಯನಗರದ ಕತೆಗಳು, ವೀರರಾಣಿ ಅಬ್ಬಕ್ಕ, ಕೆಳದಿ ಚೆನ್ನಮ್ಮಾಜಿ, ಕರ್ನಾಟಕ ಇತಿಹಾಸ ಕಥಾಮಂಜರಿ, ಕರ್ನಾಟಕದ ವೀರ ರಾಣಿಯರು, ವಿಚಡಿ

ವೈಚಾರಿಕ ಕೃತಿಯೋ : ಭಾರತೀಯ ಸಂಸ್ಕೃತಿಯ ಸಮೀಕ್ಷೆ, ಕರ್ನಾಟಕದ ಸಂಕ್ಷಿಪ್ತ ಇತಿಹಾಸ, ವಿಜಯನಗ್ ಸಾಮ್ರಾಜ್ಯ, ನಮ್ಮ ನಾಡು ಕನ್ನಡ, ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ, ತುಳುನಾಡಿನ ಧಾರ್ಮಿಕ ಪರಂಪರೆ, ಜಾನ್‌ಪ್ಲೀಟ್-ಜೀವನ ಮತ್ತು ಕಾರ್ಯ (ಅಪ್ರಕಟಿತ), ಗೊಮ್ಮಟ, ಶೀರೂರ ವೀರಭದ್ರಪ್ಪನವರು, ಕರ್ನಾಟಕತ್ವದ ಜಾಗೃತಿ, ತ್ಯಾಗವೀರ ಕರ್ನಾಡು ಸದಾಶಿವ ರಾಯರು, ಸ್ವಾತಂತ್ರ್ಯ ಹೋರಾಟದ ಕೆಲವು ಮುಖಗಳು, ಕರ್ನಾಟಕದಲ್ಲಿ ಕ್ವಿಟ್ ಇಂಡಿಯಾ ಚಳವಳಿ, ಛತ್ರಪತಿ ಶಿವಾಜಿ, ಜಾಗತಿಕ ಇತಿಹಾಸದ ರೂಪರೇಖೆಗಳು, ಕರ್ನಾಟಕ ಏಕೀಕರಣದ ಸಾಧನೆ ಮತ್ತು ಸಿದ್ಧಿ.

ಕಾಮತಿನ ಭಾಷಾಂತರ, ಸಂಪಾದಿತ ಆನಿ ಇಂಗ್ಲಿಷಾನ ಬರಯಿಲ್ಲೆ ಕೃತಿಯೊಯಿ ಮಸ್ತ ಆಸ್ತಾತಿ.

ಕರ್ನಾಟಕ ಇತಿಹಾಸ ಬದ್ಧಲ ಮಸ್ತ ಕೃತಿಯೊ ರಚನ ಕೆಲ್ಲಿಂತಿ. ಕರ್ನಾಟಕಾ ಇತಿಹಾಸಾ ವಿಷಯಾರಿ ಕೆಲ್ಲಿಲೆ ಸಂಶೋಧನಾ ಜನಾಂಕ ಪಾವ್ವೋಚಾಕ ಹಾಣೆ ಮಸ್ತ ಮೆಹನತಿ ಘೆತ್ಲ್ಯಾ ಜೀವನಾಕ ಇತಿಹಾಸು ಮಾರ್ಗದರ್ಶಕ ಮ್ಹೋಣು ದಾಕ್ಕೊಚಾಕ ಪ್ರಯತ್ನ ಕೆಲ್ಲಾಂ.

ಹಾಗೆಲೆ ಕಾಮಾಕ್ ಸಮಜಾವ್ನು ಪುರಸ್ಕಾರ ಹಾಕಾ ಮೇಳ್ಳಿ. ಕರ್ನಾಟಕ ಸಂಕ್ಷಿಪ್ತ ಇತಿಹಾಸ -1973 (ಸಾಹಿತ್ಯ ಅಕಾಡೆಮಿಯ ಮಾನವಿಕ ಪ್ರಥಮ ಪ್ರಶಸ್ತಿ ವಿಜೇತ ಕೃತಿ) ಜಾಲ್ಲಾರಿಯ್ ಬೆಂಗಳೂರು ವಿಶ್ವವಿದ್ಯಾನಿಲಯ ಇತಿಹಾಸ ಸಂಶೋಧನಾ ಪ್ರಶಸ್ತಿ (1980), ತುಳು ಸಾಹಿತ್ಯ ಅಕಾಡೆಮಿಚಿ ವರ್ಷಾಚೆ ಗಣ್ಯವ್ಯಕ್ತಿ ಪ್ರಶಸ್ತಿ (1997). 1999 ಇಸ್ವೆಂತು ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ ಹಾಕ್ಕಾ ದಿಲ್ಲ್ಯಾ. 2000 ಇಸ್ವೆಂತು ಡಾ. ಸೂರ್ಯನಾಥ ಕಾಮತಿಕ 'ಸೂರ್ಯಕೀರ್ತಿ' ಮ್ಹೋಣ್‌ಚಿ ಅಭಿನಂದನ ಗ್ರಂಥ ಅರ್ಪಣ ಕೆಲ್ಲಾಂ.

- ಪ್ರೊ. ಜಯವಂತ ನಾಯಕ್, ಮಂಗಳೂರು

ಸುಮನ್ ಕಲ್ಯಾಣ್‌ಪುರ್

1. ನಾಂವ್ : ಸುಮನ್ ಕಲ್ಯಾಣ್‌ಪುರ್
2. ಜನನ್ : 28-01-1937
3. ಜಲ್ಮಾಲ್ಲೊ ಗಾಂವ್ : ಕಲ್ಕತ್ತಾ
4. ಬಾಪಯ್ : ಶಂಕರ ರಾವ್ ಹೆಮ್ಮಾಡಿ
5. ಆವಯ್ : ಸೀತಾ
6. ಲಗ್ನ್ : 1958
ಪತಿ : ರಮಾನಂದ್ ಕಲ್ಯಾಣ್‌ಪುರ್
7. ಶಿಕ್ಷಣ್ : ಮುಂಬಾಯಿಂತ್, ಜಿ.ಜಿ. ಸ್ಕೂಲ್ ಆಫ್ ಆರ್ಟ್ಸ್
8. ಸಮುದಾಯ್ : ಚಿತ್ರಾಪುರ್ ಸಾರಸ್ವತ್
9. ಕಾರ್ಯಕ್ಷೇತ್ರ : ಸಿನೆಮಾ ಗಾಯಕಿ



ಸುಮನ್ ಕಲ್ಯಾಣ್‌ಪುರ್, ಭಾರತಾಚಿ ನಾಂವಾಡ್ವಿಕ್ ಸಿನೆಮಾ ಗಾವ್ವಿಣ್ ಜಾವ್ನಾಸಾ. ಲತಾ ಮಂಗೇಶ್ಕರ್ ಆನಿ ಆಶಾ ಭೋಂಸ್ಲೆ ಬರಾಬರ್ ಸ್ಥಾನಾರ್ ರಾವೊಂಕ್ ಸಕ್ಲಾಲಿ ಏಕ್ ಮಾತ್ ಗಾವ್ವಿಣ್. ಭಾರತಾಚಾ ಸರ್ವ್ ನಾಂವಾಡ್ವಿಕ್ ಸಂಗೀತ್ ನಿರ್ದೇಶಕಾಂ ಖಾಲ್ ತಿಣೆಂ ವಾವ್ರ್ ಕೆಲಾ. 1953 ಇಸ್ವೆಂತ್, 16 ವರ್ಸಾಂಚಾ ಪ್ರಾಯೆರ್, 'ಮಂಗೂ' ಮ್ಹಳ್ಳ್ಯಾ ಸಿನೆಮಾಕ್, ಶೇಕ್ ಮುಖ್ತಾರಾಚಾ ಸಿನೆಮಾಂತ್ ಪಯಿಲ್ಲೆ ಪಾವ್ವಿಂ ತಿಣೆಂ ಗಾಯ್ಲೆಂ. ತ್ಯಾ ದೀಸ್ ಥಾವ್ನ್ ಆಜ್ ಮ್ಹಣಾಸರ್ ಭಾರತಾಚಾ 16 ಭಾಸಾಂನಿ ಆನಿ ಇತರ್ ಸಬಾರ್ ಭಾಸಾಂನಿ ತಿಣೆಂ ಪದಾಂ ಗಾಯ್ಲಾಂತ್. ಭಜನಾಂ-ಗಝಲ್, ಭಾವ್-ಗಿತಾಂ ಇತ್ಯಾದಿ ತಿಣೆಂ ಗಾಯ್ಲೆಂ ಹಜಾರಾಂಕ್ ಮಿಕ್ವಾತಾ.

ತಿಚೆಂ ಜನನ್, ಪ್ರಸ್ತುತ್ ಬಾಂಗ್ಲಾದೇಶ್ ಆಸ್ಚ್ಯಾ ಪ್ರದೇಶಾಂತ್ 1937 ಇಸ್ವೆಂತ್ ಜಾಲ್ಲೆಂ. ತಿಚೊ ಬಾಪಯ್, ಶಂಕರರಾವ್ ಡಾಕ್ಟಾಂತ್ ಜವಾಬ್ದಾರೆಚಾ ಹುದ್ದಾರ್ ಆಸ್ಲಾಲೊ. ಆವಯ್ ಸೀತಾ. ತಿಚ್ಯಾ ಆವಯ್ ಸಂಗೀತ್, ಕ್ರಾಫ್ಟ್, ಹಾಂತುಂ ವಿಶೇಸ್ ಆಸಕ್ತ್. ಹಿ ಆಸಕ್ತ್ ಆವಯ್ನ್ ಧುವೆ ಥಂಯ್ ಫಾಲಿ. ಅಶೆಂ ಬಾಳ್ವೊಣಾರ್ಚ್ಚ್ ತಿಚೆ ಥಂಯ್ ಸಂಗೀತಾಚೆ, ಪದಾಂ ಗಾಂವ್ಚಿ ಆಸಕ್ತ್ ಉದೆಲಿ. ತಿಚೆ ವ್ಹಡಿ ಭಯ್ ಪಿಯಾನೊ ಖೆಲ್ತಾಲಿ. ಸುಮನ್, ಹೆಂ ಆಯ್ಕೊನ್, ತೀನ್ ವರ್ಸಾಂಚಾ ಪ್ರಾಯೆರ್ಚ್ಚ್ ಸಗ್ಳೊ ದೀಸ್, ಹೊಚ್ಚ್ ತಾಳೊ ಗುಣ್ಣಣ್ತಾಲಿ. ಇಸ್ಕೂಲಾಕ್ ವೆತಾನಾ, ಫೊಡ್ಯಾ-ಗಾಡಿಯೆರ್ ವೆತಾನಾ, ಜಾಂವ್ಚೊ ಕ್ರಮ್‌ಬದ್ಧ್ ಆವಾಜ್, ತಿಚೆ ಥಂಯ್ ಸಂಗೀತಾಚೆ ಆಸಕ್ತ್ ಉದೆಂವ್ಕ್ ಸಕ್ಲೊ. ತಿಕಾ ಚಾರ್ ವರ್ಸಾಂ ಭರ್ತಾನಾ. ತಾಂಚೆಂ ಕುಟಾಮ್ ಮುಂಬಾಯಿ ಯೇವ್ನ್ ವಸ್ತಿ ಕರುಂಕ್ ಲಾಗ್ಲೆಂ. ಸೈಂಟ್ ಕೊಲಾಂಬಾ ಹೈಸ್ಕೂಲಾಂತ್, ಉಪ್ರಾಂತ್ ನಾಂವಾಡ್ವಿಕ್ ಜೆ.ಜೆ. ಸ್ಕೂಲ್ ಆಫ್ ಆರ್ಟ್ಸ್ ಹಾಂಗಾ ತಿಚೆಂ ಶಿಕಾಪ್ ಚಲ್ಲೆಂ. ಇಸ್ಕೂಲಾಂತ್ ಆಪ್ಲ್ಯಾ ಸಾಂಗಾತಿಂನಿಂ ಸಾಂಗಾತಾ ಪದಾಂ ಗಾಂವ್ಚ್ಯಾಂತ್ ವರ್ತಿ ಆಸಕ್ತ್ ಘೆತಾಲೆಂ. ಹಾಂತುಂ ತಾಕಾ ಸಂತೊಸ್ ಮೆಳ್ತಾಲೊ. ತಿಚಾ ಚವ್ದಾ ವರ್ಸಾಂಚಾ ಪ್ರಾಯೆರ್. ಸೆಂಟ್ರಲ್ ಮುಂಬಾಯಿಂತ್, ಯಶವಂತ್ ದೇವ್ ಹಾಣೆಂ ಸುರು ಕೆಲ್ಲ್ಯಾ ಸಂಗೀತ್ ಕ್ಲಾಸಿಕ್ ತಿ ಸೆರ್ವಾಲಿ. ಉಪ್ರಾಂತ್ ಖಾನ್ ಸಾಹೇವ್ ಅಬ್ದುಲ್ ರಹಿಮಾನ್, ಪಂಡಿತ್ ಮೇಶೆ ನವರಂಗ್ ಹಾಂಚೆಖಾಲ್ ತಿ ಸಂಗೀತ್ ಶಿಕ್ಷಿ. ಶ್ರೀ ಕೇಶವ್ ರಾವ್ ಬೋಲೆ, ತಿಚೊ ಸಂಗೀತ್ ಶಿಕ್ಷಕ್ ಜಾವ್ನಾಸೊನ್, ತಿಚೆಂ ಸಂಗೀತಾಚೆಂ ದೆಣೆಂ ತಾಣೆಂ ಪಾರ್ಕುನ್, ಪ್ರೋತ್ಸಾಹ್ ದಿಲೊ.

ತಿಚೆಂ ಲಗ್ನ್ 1958 ಇಸ್ವೆಂತ್, ರಮಾನಂದ್ ಕಲ್ಯಾಣ್‌ಪುರ್ ಹಾಚೆ ಸಂಗಿಂ ಜಾಲೆಂ. ರಮಾನಂದ್ ಕಲ್ಯಾಣ್‌ಪುರ್, ಮುಂಬಾಯಿಚೊ ಏಕ್ ನಾಂವಾಡ್ವಿಕ್ ವೆಪಾರಿಸ್ತ್. ಲಗ್ನಾ ಆದಿಂ ತಿಚೆಂ ನಾಂವ್ ಸುಮನ್ ಹೆಮ್ಮಾಡಿ ಆಸ್ಲಾಲೆಂ, ಲಗ್ನಾ ಉಪ್ರಾಂತ್ ಸುಮನ್ ಕಲ್ಯಾಣ್‌ಪುರ್ ಜಾಲೆಂ.

ಸುಮನಾಚೊ ತಾಳೊ ತಾಲತ್ ಮೆಹಮೂದಾನ್ ಆಯ್ಕಾಲೊ ಆನಿ ತಾಕಾ ಖುಶಿ ಜಾಲಿ. ತಾಣೆಂ ತಿಕಾ ಆಪ್ಲ್ಯಾ ಹೆಚ್.ಎಂ.ವಿ. ಸಂಗೀತ್ ರೆಕೋರ್ಡಿಂಗ್ ಕಂಪೆನಿಂತ್ ಅವ್ಕಾಸ್ ದಿಲೊ. 1953 ಇಸ್ವೆಂತ್, ಶೇಖ್ ಮುಖ್ತಾರಾಚೆಂ "ಮಂಗು" ಸಿನೆಮಾಂತ್ ಪಯ್ಲೆ ಪಾವ್ವಿಂ ಗಾಂವ್ಕ್ ಆವ್ಕಾಸ್ ಲಾಭ್ಲೊ. ಮಹಮ್ಮದ್ ಶಫಿಚಾ ಸಂಗೀತ್ ನಿರ್ದೇಶನಾಖಾಲ್ 'ಕೋಯೀ ಪುಕಾರೆ, ದೀರೆ ಸೆ ತುಜೆ' ಮ್ಹಳ್ಳೆಂ ಪದ್ ತಿಣೆಂ ಗಾಯ್ಲೆಂ. ತೆಂ ನಾಂವಾಡ್ವಿಕ್ ಜಾಲೆಂ. ಹೆಂ ಪದ್ ಓ.ಪಿ. ನಯ್ಯರಾನ್ ಸಂಗೀತ್ ದೀವ್ನ್ ರಚ್ಲಾಲೆಂ. ಹಾಚೆ ಉಪ್ರಾಂತ್ ಸಿನೆಮಾ, ಸಂಸಾರಾಂತ್ ತಿಕಾ ಮಾನ್ಯತಾ ಮೆಳ್ಳಿ. ತಿಚೊ ತಾಳೊ ಲತಾ ಮಂಗೇಶ್ಕರಾಚಾ ತಾಳ್ಯಾಪರಿಂಚ್ ಆಸ್ಲೆಲ್ಯಾನ್, ಸಬಾರ್ ನಾಂವಾಡ್ವಿಕ್ ಸಿನೆಮಾ ನಿರ್ಮಾಪಕ್, ಸುಮನ್, ಲತಾಮಂಗೇಶ್ಕರಾಚೆಂ ನಕ್ಸಲ್ ಕಾಡ್ತಾ ಮ್ಹಣ್ ಸಾಂಗೊನ್ ತಿಕಾ ಪಯ್ಸ್ ದವರಿಲಾಗ್ಲೆ. ಜಾಲ್ಯಾರೀ, ಆಪ್ಲ್ಯಾ ತಾಲೆಂತಾನ್ ಆನಿ ಪ್ರಯತ್ನಾನ್, ಲತಾ ಮಂಗೇಶ್ಕರಾಚಾ ಸಮಾನ್ ಕಾಳಾರ್, ಸಿನೆಮಾಂನಿ ಗಾವ್ನ್, ಜಯ್ತ್ ಜೊಡ್ಲಾಲಿ ಏಕ್ ಮಾತ್ ಗಾವ್ವಿಣ್ ತಿ ಜಾವ್ನಾಸಾ.

ಸುಮನ್ ಕಲ್ಯಾಣ್‌ಪುರ್ ಹಿಣೆಂ ಪದಾಂ ಗಾಯಿಲ್ಲಿಂ ಪ್ರಖ್ಯಾತ್ ಹಿಂದಿ ಸಿನೆಮಾಂ ಹಿಂ ಜಾವ್ನಾಸಾತ್: ಏಕ್ ದಿಲ್ ಮಂದಿರ್ (1963), ಶಾಗುನ್ (1964), ದಿಲ್ ಹಿ ತೊ ಹೈ (1963), ಜಹಾನ್ ಆಶಾ (1964), ಸಾಂಜ್ ಔರ್ ಸಬೇರಾ (1964), ಪಾಕೀಜಾ (1971) ಬಾತ್ ಏಕ್ ರಾತ್ ಕೀ (1962), ನೂರ್ ಜಹಾನ್ (1967), ಮಿಯಾಂ ಬೀಬಿ ರಾಜಿ (1960).

ಫಿಲ್ಮಾಂತ್ ತಿಣೆಂ ಸುಮಾರ್ 740 ಪದಾಂ ಗಾಯ್ಲಾಂತ್. ಸಬಾರ್ ಸಿನೆಮಾ ನಿರ್ಮಾಪಕಾಂನಿ ತಿಚೊ ಬೆಪಾವೊರ್ ಕೆಲ್ಯಾರೀ, ತಿಚೆ ಥಂಯ್ ಆಸ್ಲಾಲೆಂ ವಿಶೇಸ್ ಸಂಗೀತ್ ದೆಣೆಂ ಲಿಪೊನ್ ಉರ್ಲೆಂ ನಾ. ಚಡಾವತ್ ಹರೈಕಾ ಸಂಗೀತ್ ನಿರ್ದೇಶಕಾಖಾಲ್, ತಸೆಂಚ್ ಗಾವ್ವಾಂ ಸಾಂಗಾತಾ ಗಾಂವ್ಚೊ ಅವ್ಕಾಸ್ ತಿಕಾ ಲಾಭ್ಲಾ. ತಿಚೆಂ ಥೊಡಿಂ ಪ್ರಖ್ಯಾತ್ ಪದಾಂ:

ನಾ ತುಮ್ ಹಮೇ ಜಾನೋ (ಬಾತ್ ಏಕ್ ರಾತ್ ಕೀ); ಚೋಡೊ ಚೋಡೊ ಮೇರಿ ಭೈಯ್ಯಾ (ಮಿಯಾಂ ಬೀಬಿ ರಾಜಿ); ದಿಲ್ ಘಮ್ ಸೆ ಜಲ್ ರಹಾ (ಶ್ಯಾಮಾ); ಬುಜಾ ದಿಯೆ ಹೆಂ (ಶಾಗುನ್); ಮೇರೆ ಸಂಗ್ ಗಾ (ಜಾನ್ವರ್); ಮೇರೆ ಮೆಹಬೂಬ್ ನಾ ಜಾ (ನೂರ್ ಮಹಲ್); ತುಮ್ ಅಗರ್ ಆ ಸಕೊ ತೊ (ಏಕ್ ಸಾಲ್ ಪಹಲೆ); ಜೊ ಹಮ್ ಪೆ ಗುಜರ್ತಿ ಹೈ (ಮೊಹಬ್ಬತ್ ಇಸ್ಕೊ ಕಹತೆಂ ಹೈಂ); ಶರಾಬಿ ಶರಾಬಿ ಯೇ ಸಾವನ್ ಕಾ ಮೌಸಮ್ (ನೂರ್ ಜಹಾನ್).

ಹಿಂದಿ ಸಿನೆಮಾಂನಿ ತಿಣೆಂ ಚಡಾವತ್ ಶಂಕರ್ ಜೈಕಿಶನ್ ಆನಿ ರೋಶನ್ ಸಾಂಗಾತಾ ಗಾಯ್ಲಾಂ. ಕಲ್ಯಾಣ್‌ಜಿ ಆನಿ ಆನಂದ್‌ಜಿ, ಮದನ್ ಮೋಹನ್, ಎಸ್.ಡಿ. ಬರ್ಮನ್, ಹೇಮಂತ್ ಕುಮಾರ್, ಚಿತ್ರಗುಪ್ತ, ಗುಲಾಮ್ ಮಹಮ್ಮದ್ ಇತ್ಯಾದಿ ಸಂಗೀತ್‌ಗಾರಾಂನಿ ತಿಚ್ಯಾ ಮಧುರ್ ತಾಳ್ಯಾಚೊ ಉಪ್ಯೋಗ್ ಕೆಲಾ. ಮಹಮ್ಮದ್ ರಫಿ, ಮನ್ನಾ ಡೇ, ಮುಕೇಶ್, ತಾಲತ್ ಮೆಹಮೂದ್ ಆನಿ ಹೇಮಂತ್ ಕುಮಾರಾ ಸಂಗಿಂ 'ದೊಡೆಂ' ಗಾಯನಾಂ ತಿಣೆಂ ಗಾಯ್ಲಾಂತ್. ಮಹಮ್ಮದ್ ರಫೀ ಸಂಗಿಂ ಗಾಯ್ಲಾಲಿಂ ನಾಂವಾಡ್ಲಿಕ್ 'ದೊಡಿಂ ಪದಾಂ' : ಆಜಾಹೊನಾ, ಆಯೆ, ಬಾಲಮಾ, ತುಮ್ ಪುಕಾರಾ ಔರ್ ಹಮ್ ಚಲೇ ಆಯೇ, ಮ್ಹಜೆ ಯೇ ಫೂಲ್ ನಾ, ತುಜ್ಯೊ ದಿಲ್‌ಬರ್‌ಕೀ ಕಸಮ್, ಚಾಂದ್ ಥಕ್ತಾ ಹೈ ಇದರ್. ಮನ್ನಾ ಡೇ ಸಾಂಗಾತಾ ಗಾಯ್ಲಾಲೆಂ "ನಾ ಜಾನೆ ಕಹಾಂ ಹಮ್ ತೆ" ಪದ್ ಭೋವ್ ಲೊಕಾಮೊಗಾಳ್ ಜಾಲ್ಲೆಂ.

16 ವಿವಿಧ್ ಭಾರತೀಯ್ ಭಾಸಾಂನಿಂ ತಿಣೆಂ ಪದಾಂ ಗಾಯ್ಲಾಂತ್. ಮರಾಠಿ, ಗುಜ್ರಾಠಿ, ಕನ್ನಡ, ಭೋಜ್‌ಪುರಿ, ರಾಜಸ್ಥಾನಿ, ಬೆಂಗಾಲಿ, ಓರಿಯಾ ಆನಿ ಪಂಜಾಬಿ ತಾಂಚೆ ಪಯ್ಕಿ ಪ್ರಮುಖ್. ಫಿಲ್ಮ್ ಪದಾಂ ನ್ಹಯ್ ಆಸ್ತಾಂ, ಭಕ್ತಿಕ್ ಗಿತಾಂ, ಭಜನಾಂ, ಗಝಲ್ ತಿಣೆಂ ಗಾಯ್ಲಾಂತ್. ಶಾಸ್ತ್ರೀಯ್ ಸಂಗೀತಾಂತ್ಯೀ ತಿಣೆಂ ಪದಾಂ ಮ್ಹಳ್ಯಾಂತ್ ಆನಿ ತಿಚೆ ರೆಕೊರ್ದ್ ಪ್ರಸಾರ್ ಜಾಲ್ಯಾಂತ್ ಆನಿ ನಾಂವಾಡ್ಲಿಕ್ ಜಾಲ್ಯಾಂತ್. ತಿಚ್ಯೊ ಉರ್ದು 'ಗಝಲ್', ತಿಕಾ ನಾಂವಾಡ್ಲಿಕ್ ಕರುಂಕ್ ಸಕ್ಲಾಂತ್. ತಿಚೆಂಚ್ ಮ್ಹಳೆಂ ಲಕ್ಷಣ್ ತಾಂತುಂ ದಿಸೊನ್ ಯೆತಾ.

ಸಬಾರ್ ಸಂಗಿಂನಿ ಪ್ರಥಮ್:

ಆಪ್ಲ್ಯಾ ಸಂಗೀತಾಚಾ ಜೀವನಾಂತ್ ಸಬಾರ್ 'ಪ್ರಥಮ್' ಧಾಕ್ಲೆ ತಿಣೆಂ ರಚ್ಲಾತ್. ಬಿ.ಬಿ.ಸಿ. ಲಂಡನ್, ಹಾಂಗಾ ವಚೊನ್ ಗಾಯ್ಲಾಲಿ, ಪ್ರಥಮ್ ಮಹಿಳಾ ಗಾವ್ಪಿಣ್ ತಿ ಜಾವ್ನಾಸಾ (1971). ಟಿ.ವಿ.ಚೆರ್ ಇಂಗ್ಲೆಂಡಾಂತ್ (1971) ಆನಿ ಅಮೇರಿಕಾಂತ್ (1969), ಮುಕಾಮುಖಿಂ (ಲೈವ್) ಗಾಯ್ಲಾಲಿ ಪ್ರಥಮ್ ಸ್ತ್ರೀ-ಗಾವ್ಪಿಣ್ ಜಾವ್ನಾಸಾ.

ಪ್ರಶಸ್ತೊ:

ತೀನ್ ಪಾವ್ಲಿಂ ತಿಕಾ, ಫಿಲ್ಮಾಂನಿ ಗಾಯ್ಲೆಲ್ಯಾ, ಶಾಸ್ತ್ರೀಯ್ ಪದಾಂ ಖಾತಿರ್, ಪ್ರತಿಷ್ಠಿತ್ 'ಸುರ್ ಸಿಂಗಾರ್ ಸಂಸದ್' ಪ್ರಶಸ್ತೊ ತಿಕಾ ಲಾಭ್ಲ್ಯಾತ್. ಭಾರತಾಚೆಂ ಓಸ್ಕಾರ್ ಮ್ಹಣ್ ನಾಂವಾಡ್ಲಲೆಂ ದಾದಾ ಸಾಹೇಬ್ ಫಾಲ್ಕೆ ಪ್ರಶಸ್ತಿ ತಿಕಾ ಲಾಭ್ಲ್ಯಾ. ಮಹಾರಾಷ್ಟ್ರ ಆನಿ ಗುಜ್ರಾಥ್ ಸರ್ಕಾರಾಂಚ್ಯೊ, 'ಶ್ರೇಷ್ಟ್ ಗಾಯಕಿ' ಪುರಸ್ಕಾರ್ ಸಬಾರ್ ಪಾವ್ಲಿಂ ತಿಕಾ ಲಾಭ್ಲ್ಯಾತ್. ಪಂಜಾಬ್ ಸರ್ಕಾರಾ ಥಾವ್ನ್ 50 ಗ್ರಾಂ ಭಾಂಗಾರಾಚೆಂ ವಿಶೇಸ್ ಪದಕ್ ತಿಕಾ ಲಾಭ್ಲಾಂ. 1-5-1961ವೆರ್, ಮಹಾರಾಷ್ಟ್ರ ರಾಜ್ಯಾಚೊ ಪ್ರಥಮ್ ದೀಸ್ ಆಚರಣ್ ಕರ್ತಾನಾ, ಮಹಾರಾಷ್ಟ್ರಾಚಾ ಸಂಸ್ಕೃತೆಕ್ ತಿಣೆಂ ದಿಲ್ಲ್ಯಾ ದೇಣ್ಗೆಕ್ ಲಾಗೊನ್, ತವಳ್ಳೊ ಮುಖೆಲ್ ಮಂತ್ರಿ, ವೈ.ಬಿ. ಚವಾಣಾನ್ ವಿಶೇಸ್ ಪುರಸ್ಕಾರ್ ತಿಕಾ ದಿಲಾ.

ವಿದೇಶಾಂತ್ ಕಾರ್ಯಿಂ:

ಸುಮನ್ ಕಲ್ಯಾಣ್‌ಪುರ್, ಹಿಣೆಂ ಅಮೇರಿಕಾ, ಇಂಗ್ಲೆಂಡ್, ವೆಸ್ಟ್ ಇಂಡೀಸ್ ಆನಿ ದ.ಆಫ್ರಿಕಾಂತ್ ಸಬಾರ್ ಸಂಗೀತ್ ಕಾರ್ಯಿಂ ದಿಲ್ಯಾಂತ್. ಹ್ಯಾ ಗಾಂವಾಂನಿ ಭಂವೊನ್ ಮೆಳ್ಳಾಲೊ ದುಡು, ಪ್ರಧಾನ್ ಮಂತ್ರಿಚಾ ಪರಿಹಾರ್ ನಿಧಿಕ್ ತಿಣೆಂ ಅರ್ಪಿಲಾ. ಭಾರತಾಚಾ ರಕ್ಷಣಾ ನಿಧಿಕ್, ತಿಣೆಂ ಪಾಂಚ್ ಕಾರ್ಯಿಂ ಆನಿ ಮಹಾರಾಷ್ಟ್ರಾಚಾ ಲ್ಹಾನ್ ಉರವ್ಣೆಚ್ಯಾ ಕಾರ್ಯಾಂಕ್ 25 ಧರ್ಮಾರ್ಥ್ ಕಾರ್ಯಕ್ರಮಾಂ ದಿಲ್ಯಾಂತ್.

ಸುಮನ್ ಕಲ್ಯಾಣ್‌ಪುರ್ ಏಕ್ ಕೊಂಕ್ಣಿ ಮುಳಾಚಿ ಮನಿಸ್. ತಿಚೆಂ ನಾಂವ್‌ಚ್ಚ್ ತಿ ಕೊಂಕ್ಣಿ ಮ್ಹಣ್ ಸಾಂಗ್ತಾ. ತವಳ್ಚ್ಯಾ ಬಂಗಾಲಾಂತ್ (ಆತಾಂ ಬಾಂಗ್ಲಾದೇಶ್), ಧರ್ಮಾಚಾ ನಾಂವಾನ್ ಅಶಾಂತಿ ಆಸ್ಚ್ಯಾ ಕಾಳಾರ್ ಆನಿ ಪ್ರದೇಶಾಂತ್ ತಿ ಜಲ್ಮೊನ್, ಬಾಳ್ವೊಣಾಕ್ ಪಾವ್ಲಾಲಿ ತರೀ, ಹಿಂದೂ ತಸೆಂ ಮುಸ್ಲಿಂ ಸಂಗೀತ್ ಗುರುಂಖಾಲ್ ಸಂಗೀತ್ ಶಿಕೊನ್, ಪದಾಂ ಗಾವ್ನ್, ವಾವ್ರ್ ಕರುನ್, ಧರ್ಮಾಚೆ ಆನಿ ದೇಶಾಚೆ ಪಾಗೊರ್ ತಿಣೆಂ ಕೊಸ್ಕಾಯ್ಲ್ಯಾತ್. ಲತಾ ಮಂಗೇಶ್ಕರ್ ಆನಿ ಆಶಾ ಭೋಂಸ್ಲೆ ಬರಾಬರ್, ಆಪ್ಲೆಂ ಸ್ವಂತ್ ಆಸ್ತಿತ್ವ್, ಸ್ವತಾಚಾ ಪ್ರಯತ್ನಾನ್ ತಿ ರಚುಂಕ್ ಸಕ್ಲ್ಯಾ.


ಸಮಾಜಿಕ್ ತಿಚಿ ದೇಣಿ:

ಫಿಲ್ಮ್ ಸಂಗೀತ್, ಭಕ್ತಿಕ್ ಸಂಗೀತ್, ವಿವಿಧ್ ಭಾರತೀಯ್ ಭಾಸಾಂನಿ ಸಂಗೀತ್ - ಹ್ಯಾ ಕ್ಷೇತ್ರಾಂತ್ ತಿಣೆಂ ವಾವ್ರ್ ದಿಲಾ. ಆಪ್ಣಾಚೆಂ ಗಾವ್ಣಾಚೆಂ ದೆಣೆಂ ಒಳ್ಳೊನ್ ಘೆವ್ನ್, ಧೈರ್ ಸಾಂಡಿನಾಸ್ತಾನಾ, ಹೆರಾಂ ಬರಾಬರ್ ರಾವೊನ್ ಆಪ್ಲೆಂಚ್ ಸ್ಥಾನ್ ತಿಣೆಂ ಆಸಾ ಕೆಲಾಂ. ಮಹಾರಾಷ್ಟ್ರ ಸರ್ಕಾರಾಚಾ ತಸೆಂಚ್ ಕೇಂದ್ರ್ ಸರ್ಕಾರಾಚಾ ಸಾರ್ವಜನಿಕ್ ಯೋಜನಾಂಕ್ ಸಹಕಾರ್ ಜಾವ್ನ್, ಆಪ್ಲೆಂ ಗಾವ್ಣಾಚೆಂ ದೆಣೆಂ ತಿಣೆಂ ಉಪ್ಯೋಗ್ ಕೆಲಾಂ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಸುರೇಶ ಪಿ. ಪ್ರಭು

1. ನಾಂವ್ : ಸುರೇಶ ಪ್ರಭಾಕರ ಪ್ರಭು
2. ಜನನ್ : 11-07-1953
3. ಜಲ್ಮಾಲ್ಲೊ ಗಾಂವ್ : ಮುಂಬಯಿ (ಮಹಾರಾಷ್ಟ್ರ)
4. ಶಿಕ್ಷಣ್ : ಉನ್ನತ ಶಿಕ್ಷಣ (ಎಫ್.ಸಿ.ಎ/ಎಲ್.ಎಲ್.ಬಿ)
5. ಬಾಪ್ಸುಲೆ ನಾಂವ್ : ಪ್ರಭಾಕರ ಪ್ರಭು
6. ಆವ್ಸುಲೆ ನಾಂವ್ : ಶ್ರೀಮತಿ ಸುಮತಿ ಪ್ರಭಾಕರ ಪ್ರಭು
7. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ಎಕ್ ಪೂತು)
8. ಸಮುದಾಯ್ : ರಾಜಪುರ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ರಾಜಕೀಯ



ಸುರೇಶ ಪ್ರಭುಲೆ ಕೌಟುಂಬಿಕ ಮಾಹಿತಿ ಆನಿ ವಿದ್ಯಾಭ್ಯಾಸ:

ಪ್ರಭಾಕರ ಆನಿ ಸುಮತಿ ದಂಪತಿಯಾಲೆ ಸುಪುತ್ರ ಜಾವ್ನು ಸುರೇಶ ಮಹಾರಾಷ್ಟ್ರ ರಾಜ್ಯಾಚೆ ಕೇಂದ್ರ ಭಾಗ ಜಾವ್ನು ಆಸ್ಚೆ ಮುಂಬಯಿಂತು ಜನ್ಮಾಕ ಯೆತ್ತ. ಕೊಂಕಣಿ ಮಾಯ ಭಾಸ ಉಲ್ಲೊಚೆ ಸಮುದಾಯಾಂತು ಪ್ರಮುಖ ಜಾವ್ನು ಆಸ್ಚೆ ರಾಜಪುರ ಸಾರಸ್ವತ ಬ್ರಾಹ್ಮಣ ವರ್ಗಾಕ ಸಂಬಂಧ ಪಾವ್ವಿಲೆ ತಸ್ಲಿ ಹಾಂಗಲೆ ನಾವಾಧಿಕ ಘರ್ವಣ. ಬಾಳಪಣಾಂತು ಆವ್ನು ಆನಿ ಬಾಪ್ಸುಲೆ ಮಾರ್ಗದರ್ಶನಾರಿ ಹಾಕ್ಚೆ ಚಾಂಗ ಸಂಸ್ಕಾರು ಆನಿ ವಿದ್ಯೆ ಮೆಳ್ಳಲೆ ನಿಮಿತ್ತ, ಆಯ್ಚೆ ದಿಸಾಂತು ಹೊ ನಾವಾಧಿಕ ವ್ಯಕ್ತಿ ಜಾವ್ನು ಹುಜ್ವಾಡಕ ಆಯ್ಲಾ ಮೊಣ್ಣೆ ವಿಚಾರಾಂತು ಸಂಶಯ ನಾ. ಸುರೇಶ ಪ್ರಭುಲೆ ಧರ್ಮಪತ್ನಿಲೆ ನಾಂವ ಶ್ರೀಮತಿ ಉಮಾ, ಆನಿ ಏಕ್ ಪುತು, ಅಮೇಯ. ಆತ್ತ ಹೊ, ಮುಂಬಯಿಂತು ಆವ್ನು, ಬಾಯ್ಲ ಆನಿ ಪುತ್ತಾಲೆ ವೊಟ್ಟು ಸುಖಿ ಸಂಸಾರ ನಿರ್ವಹಣ ಕರ್ತರಿ ಆಸ್ಸ.

ಸುರೇಶ ಪ್ರಭುಲೆ ಪ್ರಾಥಮಿಕ, ಮಾಧ್ಯಮಿಕ ಆನಿ ಕಾಲೇಜ ವಿದ್ಯಾಭ್ಯಾಸ ಮುಂಬಯಿಂತು ಜಾತ್ತ. ಸಿಕ್ವೆಂತು ಹೊ ಭಾರಿ ಪ್ರತಿಭಾವಂತ ಜಾವ್ನು ಆಶಿಲೊ. ಮಾಲ್ಗಡೆಲೊ ಪ್ರೊತ್ಸಾಹ ಆಶಿಲೆ ನಿಮಿತ್ತ, ಹೊ ಮುಕಾರ್ಸುನು ಮುಂಬಯಿ ವಿಶ್ವವಿದ್ಯಾನಿಲಯಾಂತು ಉನ್ನತ ಶಿಕ್ಷಣ ಕರ್ತ ಆನಿ ಮುಕಾರ್ಸುನು ಎಲ್.ಎಲ್.ಬಿ, ಆನಿ ಎಫ್.ಸಿ.ಎ ಶಿಕ್ಷಣ ಮುಂಬಯಿಂತು ಕರ್ತ. ಆತ್ತ ಹೊ ಚಾರ್ಟೆಡ್ ಎಕೌಂಟೆಂಟ್ ಜಾವ್ನು ವ್ರತ್ತಿ ನಿರ್ವಹಣ ಕರ್ತರಿ ಆಸ್ಸ. ಆರ್ಥಾನ ಮುಂಬಯಿ ವಿಶ್ವವಿದ್ಯಾಲಯಾಚೆ ಅರ್ಥ ಶಾಸ್ತ್ರ ವಿಭಾಗಾಂತು, ಸಾರ್ವಜನಿಕ ಆಡಳಿತ ನಿರ್ವಹಣ ವಿಚಾರಾಕ ಸಂಬಂಧ ಪಾವ್ವಿಲೆ ತಸ್ಲಿ ಪಿ.ಎಚ್.ಡಿ ಕರ್ತರಿ ಆಸ್ಸ. ಹೊ ಏಕ್ ಅಸಮಾನ್ಯ ವ್ಯಕ್ತಿ. ವಾಣಿಜ್ಯ ಆನಿ ಅರ್ಥ ಶಾಸ್ತ್ರ ಹಿನ್ನೆಲೆ ಆಸ್ಸನು, ಹೊ ಶಕ್ತಿ ಆನಿ ಪರಿಸರ ಸಂರಕ್ಷಣೆ ವಿಚಾರಾಕ ಸಂಬಂಧ ಪಾವ್ವಿಲೆ ತಸ್ಲಿ, ಜರ್ಮನಿ ದೇಶಾಚೆ ಬರ್ಲಿನಾಂತು ಆಸ್ಚೆ ಪೈ ವಿಶ್ವವಿದ್ಯಾಲಯಾಂತು ಪಿ.ಎಚ್.ಡಿ ಪದವಿ ಕರ್ತರಿ ಆಸ್ಸ. ಚಾರ್ಟೆಡ್ ಎಕೌಂಟೆಂಟ್ ಜಾವ್ನು, ಏಕ್ ಸಂಸ್ಥೆ ಸ್ಥಾಪನ ಕೋರ್ನು, ರಾಜಕಾರಣಾಂತು ಸಕ್ರೀಯ ಜಾವ್ನು ಭಾಗಿ ಜಾವ್ನು, ಪುರ್ಸೋತ ನಾತ್ತಿಲೆ ತಿತ್ತೆ ಕಾಮಾಚೆ ಮಧ್ಯಂತುಯಿ, ಹಾಕ್ಚೆ ಆನ್ಯಯಿ ಶಿಕ್ಷಾಕ ಮೊಣು ಆಸಕ್ತಿ ಆಸ್ಚೆ ವಿಚಾರ ಆಶ್ವರ್ಯ ಪಾವ್ಚೆ ಸಂಗತಿ.

ರಾಜಕಾರಣಿ ಜಾವ್ನು ಸುರೇಶ ಪ್ರಭು:

ಸುರೇಶ ಪ್ರಭು 1996 ಇಸ್ವೆಂತು ಶಿವಸೇನೆ ಪಕ್ಷಾಚೆ ತರ್ಪೆನ ಮಹಾರಾಷ್ಟ್ರ ರಾಜ್ಯಾಚೆ ರಾಜಪುರ ಲೋಕ ಸಭಾ ಕ್ಷೇತ್ರಾಕ ಸ್ಪರ್ಧೂ ಕೊರ್ಚೆ ಮುಖಾಂತರ ಸಾರ್ವಜನಿಕ ಜೀವನಾಕ ಪ್ರಾರಂಭ ಕರ್ತ. ತೆ ಚುನಾವಣೆಂತು ಭಾರಿ ಅಂತರಾರಿ ಹೊ ಲೋಕ ಸಭಾ ಸದಸ್ಯ ಜಾವ್ನು ಆಯ್ಕೆ ಜಾತ್ತ. ತೆ ವೇಳಾರಿ ರಾಜಕೀಯ ಅಸ್ಥಿರತಾ ಆಶಿಲೆ ನಿಮಿತ್ತ, 1998 ಆನಿ 1999 ಇಸ್ವೆರಿ ವಾಪಾಸ ಚುನಾವಣೆ ಘೋಷಣ ಜಾತ್ತ, ಆನಿ ತೆ ಚುನಾವಣೆಂತುಯಿ: ಹೊ ಜನಾಲೆ ಪ್ರೀತಿಕ ಪಾತ್ರ ಜಾತ್ಲ. ತೆ ವೇಳಾರಿ ಮಾಜಿ ಪ್ರಧಾನ ಮಂತ್ರಿ ಎ.ಬಿ ವಾಜಪೇಯಿ ನೇತ್ರತ್ವಾಂತು ಕ್ಯಾಬಿನೇಟ್ ದರ್ಜೆ ಸಚಿವ ಜಾವ್ಚೆ ಭಾಗ್ಯ ಮೆಳ್ಳಲೆ ನಿಮಿತ್ತ ದಕ್ಷ ರೀತಿರಿ ಮೆಳ್ಳಲೆ ಅವಕಾಶ ಉಪಯೋಗ ಕೋರ್ನು ಗೆತ್ತ. ಕ್ರಮೇಣ 2004 ಇಸ್ವೆರಿ ವಾಪಾಸ 14 ಚೆ ಲೋಕ ಸಭಾ ಚುನಾವಣೆ ಕ ಸ್ಪರ್ಧೂ ಕೋರ್ನು ಇತಿಹಾಸ ಪುನರಾವರ್ತನೆ ಕರ್ತ. ಸಾರ್ವಜನಿಕ ಜೀವನಾಕ ಪಾದಾರ್ಪಣೆ ಕೆಲ್ಲಿ ನಂತರ ಹೊ ಮಾರ್ಕ್ಟೆ ಗುಪ್ತ ಪಳೆನಸಿ, ನಿರಂತರ ಜಾವ್ನು ಮೆಳ್ಳಲೆ ವಿವಿಧ ಜವಾಬ್ದಾರಿ ದಕ್ಷ ರೀತಿರಿ ನಿರ್ವಹಣ ಕೋರ್ನು, ಹೊ ಏಕ್ ಸಮರ್ಥ ರಾಜಕಾರಣಿ ಆನಿ ಆಡಳಿತ ತಜ್ಞ ಮೊಣ್ಣೆ ವಿಚಾರ ಸುಖಿತ ಕರ್ತ. ರಾಜಪುರ ಲೋಕ ಸಭಾ ಕ್ಷೇತ್ರಾಂತು ಹಾಣೆ ಕೆಲ್ಲಿ ಜನಸೇವೆ, ಹಾಕ್ಚೆ ಅಪಾರ ಪ್ರಮಾಣಾರಿ ಸಾರ್ವಜನಿಕ ಕ್ಷೇತ್ರಾಂತು ಗೌರವ ಆನಿ ಸ್ಥಾನಮಾನ ಮೆಳ್ಳಿಕೆ ಕಾರಣ ಜಾತ್ತ.

ಕ್ಯಾಬಿನೇಟ್ ಮಂತ್ರಿ ಜಾವ್ನು ಸುರೇಶ ಪ್ರಭು:

ಸುರೇಶ ಪ್ರಭು ಸಾರ್ವಜನಿಕ ಜೀವನಾಕ ಪ್ರವೇಶ ಕೆಲ್ಲಲೆ ಲಗಾಯ್ತು, ಕ್ಯಾಬಿನೇಟ್ ಮಂತ್ರಿ ಜಾವ್ನು ಆನಿ ಕ್ಯಾಬಿನೇಟ್ ಹುದ್ದೆಕ ಸಮಾನ ಸ್ಥಾನಮಾನ ಆಶಿಲೆ ಜವಾಬ್ದಾರಿ ನಿರ್ವಹಿಸಿಲ. ಲೋಕ ಸಭಾ ಸದಸ್ಯ ಜಾವ್ನು ಆಯ್ಕೆ ಜಾಲ್ಲೆ ಕೂಡ್ಲೆ ಹಾಗೆಲೆ ಆಶಿಲೆ ಸಾಮರ್ಥ್ಯ ಪೊಳೊನು ಮಂತ್ರಿ ಜಾವ್ಣೆ ಭಾಗ್ಯ ಪ್ರಾಪ್ತ ಜಾತ್ತ. ಎನ್.ಡಿ.ಎ ಸರ್ಕಾರ ಆಡಳಿತಾಂತು ಆಸ್ತಾನ, ಹೊ ಸತತ ಜಾವ್ನು ದುಸ್ರೆ ದುಸ್ರೆ ಸ್ಥಾನಮಾನ ನಿರ್ವಹಣ ಕರ್ತಲೊ. ಕಂಚಯಿ ಜವಾಬ್ದಾರಿ ದಿಲ್ಲೆರಿ, ಪ್ರಮಾಣಿಕ ಜಾವ್ನು ಕಾರ್ಯ ಪ್ರಾರಂಭ ಕರ್ತಲೊ. ತೆದ್ನಾಚೆ ಪ್ರಧಾನ ಮಂತ್ರಿ ಎ.ಬಿ.ವಾಜಪೇಯಿ ಕ ಹಾಗೆಲೆ ಸಾಮರ್ಥ್ಯ ಪೊಳೊನು, ಉತ್ತರ-ದಕ್ಷಿಣ ನದಿ ಜೋಡಣೆ ಕಾರ್ಯ ಸಮಿತಿಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ ದಿತ್ತ. ಕಂಚಯಿ ಜವಾಬ್ದಾರಿ ದಿಲ್ಲೆರಿ, ದುಸ್ರೆ ಲೆಕ್ಕನಸಿ, ಹೊ ಜವಾಬ್ದಾರಿ ನಿರ್ವಹಿಸಿತಲೊ. ಹಾಣೆ ನಿರ್ವಹಿಸಿಲಲಿ ವಿವಿಧ ಜವಾಬ್ದಾರಿಚೆ ಸಂಕ್ಷಿಪ್ತ ಮಾಹಿತಿ ಹೆ ರೀತಿರಿ ಆಸ್ತ:

- ಮಹಾರಾಷ್ಟ್ರ ರಾಜ್ಯಾಚೆ ಪ್ರಥಮ ಹಣಕಾಸು ಸಮಿತಿಚೆ ಅಧ್ಯಕ್ಷ ಜಾವ್ನು ಜವಾಬ್ದಾರಿ-1995-96.
- ಕೇಂದ್ರ ಕೈಗಾರಿಕಾ ಸಚಿವ-ಮೇ-ಜೂನ್-1996.
- ಕೇಂದ್ರ ಪರಿಸರ ಆನಿ ವನ ಸಚಿವ-1996-1998.
- ಕೇಂದ್ರ ರಸಾಯನಿಕ ಆನಿ ರಸಗೊಬ್ಬರ ಸಚಿವ-ಅಕ್ಟೋಬರ್-1999-ಸೆಪ್ಟೆಂಬರ್-2000.
- ಕೇಂದ್ರ ಶಕ್ತಿ ಸಂಪನ್ಮೂಲ ಸಚಿವ ಆನಿ ಬ್ರಹ್ಮತ್ ಕೈಗಾರಿಕಾ ಸಚಿವ ಸ್ಥಾನಮಾನ ಚೆ ಚಡ್ತಾವಿತ ಜವಾಬ್ದಾರಿ-ಅಕ್ಟೋಬರ್-2000-ಅಗಸ್ಟ್-2002.
- ಉತ್ತರ-ದಕ್ಷಿಣ ನದಿ ಜೋಡಣೆ ಕಾರ್ಯ ಸಮಿತಿಚೆ ಅಧ್ಯಕ್ಷ-ಡಿಸೆಂಬರ್ 2002-ಎಪ್ರಿಲ್ 2004 (ಕ್ಯಾಬಿನೇಟ್ ಸಚಿವ ಸ್ಥಾನಮಾನ).

ಕೇಂದ್ರ ಸರ್ಕಾರಾಂತು ಹಾಣೆ ವಿವಿಧ ಜವಾಬ್ದಾರಿ ನಿರ್ವಹಣ ಕರ್ತಾನ, ಸಾರ್ವಜನಿಕ ಹಿತಾಸಕ್ತಿ ಬಗ್ಗೆ ಹಾಕ್ ಅಪಾರ ಕಾಳಜಿ ಆಸ್ತ. ಭಾರತಾಚೆ ಸ್ಥಾನಮಾನ ಅಂತರಾಷ್ಟ್ರೀಯ ವಲಯಾಂತು ವಾಡ್ಲೆ ಖತೀರ ಹೊ ಆಹೋ ರಾತ್ರಿ ಕಾಮ ಕರ್ತ. ಜನಾಲೆ ಯೋಗ ಕ್ಷೇಮಾ ಖತೀರ ಚಿಂತನ ಕರ್ತ. ಹಾಣೆ ಜವಾಬ್ದಾರಿ ಪರಿಣಾಮಕಾರಿ ಜಾವ್ನು ನಿರ್ವಹಿಸಿಲೆ ವಿಚಾರಾಕ ಸಾಕ್ಷಿ ಜಾವ್ನು ಹಾಕ್ ವಿವಿಧ ಸಂಘ ಸಂಸ್ಥೆ ಹಾಕ್ ಗೌರವ ಆನಿ ಪ್ರಶಸ್ತಿ ಅರ್ಪಣ ಕರ್ತಾಚಿ.. ತಾಜ್ಜೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ತ:

- ಹಾಂಕಾಂಗ್ ಮೂಲಾಚೆ ಏಸಿಯಾ ವೀಕ್ ನಿಯತಕಾಲಿಕ, ಸುರೇಶ ಪ್ರಭು ಭವಿಷ್ಯ ಭಾರತ ದೇಶಾಚೆ ಉನ್ನತ ಮಟ್ಟಾಚೆ ತೀನಿ ನೇತಾರಾಂತು ಎಕ್ಸೊ ಮೊಣ್ಣೆ ವಿಚಾರು ಮಂಡನ ಕರ್ತ-ಸೆಪ್ಟೆಂಬರ್-2000.
- ಇಂಡಿಯಾ ಟುಡೇ ನಿಯತಕಾಲಿಕೆ, ಕೇಂದ್ರ ಸಚಿವ ಸಮೂಹಾಂತು ಶ್ರೇಷ್ಠ ಮಟ್ಟಾರಿ ಕಾರ್ಯ ನಿರ್ವಹಣ ಕೊರ್ಚೆಂತು ಸುರೇಶ ಪ್ರಭು ಕ ದೊನ್ನಿ ಸ್ಥಾನ ಚೆ ಗೌರವ ದಿತ್ತ-ಅಗಸ್ಟ್ 27-2001.
- ಭಾರತ ದೇಶಾಚೆ ನಾವಾಧಿಕ ದೂರದರ್ಶನ ವಾಹಿನಿ-"ಆಜ್ ತಕ್", ಸುರೇಶ ಪ್ರಭು 13 ಚೆ ಲೋಕ ಸಭಾ ಸದಸ್ಯಾಲೆ ಸಮೂಹಾಂತು ಪರಿಣಾಮಕಾರಿ ಜಾವ್ನು ಕಾರ್ಯ ನಿರ್ವಹಣಕೊರ್ಚೆ ಸದಸ್ಯ ಮೊಣ್ಣೆ ಗೌರವ ಹಾಕ್ ಪ್ರಧಾನ ಕರ್ತ-ಎಪ್ರಿಲ್-2004.

ಸುರೇಶ ಪ್ರಭು ನ ಲೋಕ ಸಭಾ ಸದಸ್ಯ ಜಾವ್ನು, ಕೇಂದ್ರ ಸಚಿವ ಜಾವ್ನು ನಿಸ್ವಾರ್ಥ ರೂಪಾರಿ ಜನಾಲೆ ಸೇವಾ ಕೆಲ್ಲಲೆ ನಿಮಿತ್ತ ಹಾಕ್ ಅಲ್ಪಾವಧಿಂತು ಚೆ ಅವಕಾಶ ಸೊದ್ಧುನು ಯೆತ್ತ. ವಾಂಟಿಕ ಮೆಳ್ಳಲೆ ಜವಾಬ್ದಾರಿ ಕಸ್ಸಿ ನಿರ್ವಹಣ ಕೊರ್ಕಾ ಮೋಣ್ಣೆ ವಿಚಾರಾಕ ಹೊ ಏಕ್ ಮಾದರಿ ಜಾವ್ನು ಆಸ್ತ.

ಸುರೇಶ ಪ್ರಭು, ಪಾರ್ಲಿಮೆಂಟ್ ಸದಸ್ಯ ಜಾವ್ನು ವಿವಿಧ ಸ್ಥಾನಮಾನ ನಿರ್ವಹಣ ಕರ್ತ. ಸುರೇಶ

ಪ್ರಭು, ಲೋಕ ಸಭಾ ಸದಸ್ಯ ಜಾವ್ನು ಆನಿ ಕ್ಯಾಬಿನೇಟ್ ಸಚಿವ ಜಾವ್ನು ನಿರ್ವಹಿಸಿಲೆ ಜವಾಬ್ದಾರಿ ಅಪಾರ. ಹಾಗೆಲೆ ನೇತ್ರತ್ವಾರಿ ಪರಿಸರ ರಕ್ಷಣಾ ಮಸೂದೆ, ಜೀವ ವೈವಿದ್ಯ ಮಸೂದೆ, ವಿದ್ಯುತ್ ನಿಯಂತ್ರಣ ಮಸೂದೆ ತಿದ್ದುಪಡಿ, ಶಕ್ತಿ ಸಂರಕ್ಷಣಾ ಮಸೂದೆ, ವಿದ್ಯುತ್ ಮಸೂದೆ-2001, ಜೀವ-ಔಷಧ ತ್ಯಾಜ್ಯ ನಿರ್ವಹಣ ಕಾನೂನು ಇತ್ಯಾದಿ ಲೋಕ ಸಭೆಂತು ಮಂಡಣೆ ಜಾಲ್ಲ ಮೊಣ್ಣೆ ವಿಚಾರು ಹಾಗೆಲೆ ಕಾರ್ಯ ದಕ್ಷತೆ ಕ ಸಾಕ್ಷಿ ಜಾವ್ನು ಆಸ್ಸ.

ಸಾರ್ವಜನಿಕ ಕ್ಷೇತ್ರಾಂತು ಅಪ್ರತಿಮ ಸಾಧನೆ:

ಸುರೇಶ ಪ್ರಭು ಕೇವಲ ರಾಜಕಾರಣಿ ಜಾವ್ನು ಹುಜ್ವಾಡಾಕ ಆಯ್ಕೆಲೆ ವ್ಯಕ್ತಿ ನಯ್ಸಿ, ಸಹಕಾರಿ, ಸ್ವಯಂ ಸೇವಾ, ಶೈಕ್ಷಣಿಕ, ಸಾಂಸ್ಕೃತಿಕ, ವಾಣಿಜ್ಯ ಆನಿ ಸಮಾಜಿಕ ಕ್ಷೇತ್ರಾಂತು ಸಕ್ರೀಯ ಜಾವ್ನು ಭಾಗಿ ಜಾವ್ನು ಜನಾಲೆ ಪ್ರೀತಿಕ ಪಾತ್ರ ಜಾಲ್ಲ. ಹಾಗೆಲೆ ವೈವಿದ್ಯಮಯ ಆಸಕ್ತಿ ವಿಚಾರಾ ಚೆ ಸಂಕೈಪ್ತ ಮಾಹಿತಿ ಹೆ ರೀತಿರಿ ಆಸ್ಸ:

- ಸಾರ್ವಜನಿಕ ಹಣಕಾಸು ಆನಿ ಗ್ರಾಮೀಣಾಭಿವೃದ್ಧಿಂತು ವಿಶೇಷ ಆಸಕ್ತಿ.
- ಮಹಾರಾಷ್ಟ್ರ ರಾಜ್ಯಾಂತು ಸಹಕಾರಿ ಕ್ಷೇತ್ರಾಂತು ಅಧ್ವಿತೀಯ ಸಾಧನ.
- ಶಿಕ್ಷಣ, ಸಾಹಿತ್ಯ ಆನಿ ಕಲಾ ಪೋಷಕ ಜಾವ್ನು ಪಾತ್ರ ನಿರ್ವಹಣ.
- ಪ್ರಸ್ತುತ ಕೊಂಕಣ ಕಲಾ ಅಕಾಡೆಮಿ ಚೆ ಅಧ್ಯಕ್ಷ ಆನಿ ಮರಾಠಿ ಸಾಹಿತ್ಯ ಆನಿ ಕಲೆ ಸಂಬಂಧ ಪಾವ್ತಿಲೆ ಸಂಸ್ಥೆಚೆ ಉಪಾಧ್ಯಕ್ಷ ಜಾವ್ನು ಜವಾಬ್ದಾರಿ ನಿರ್ವಹಣ.
- ಸಾಹಿತ್ಯ, ಶಿಕ್ಷಣ, ವಯಸ್ಕ ಶಿಕ್ಷಣ, ಆರೋಗ್ಯ, ರಂಗಭೂಮಿ ಆನಿ ವ್ಯಾಪಾರಿ ಸಂಘಟನೆ ವೊಟ್ಟು ನಿರಂತರ ಜಾವ್ನು ಸಹಯೋಗ.
- ಅಖಿಲ ಭಾರತೀಯ ಸ್ತ್ರೀ ಅನಕ್ಷರತಾ ನಿವಾರಣ ಸಮಿತಿಚೆ ಸದಸ್ಯ ಜಾವ್ನು ಜವಾಬ್ದಾರಿ ನಿರ್ವಹಿಸಿಲಾ.


ಭಾರತ ಮಾತೆಲೆ ಸೇವಾ ನಿರಂತರ ಜಾವ್ಣೊ:

ಸುರೇಶ ಪ್ರಭು, ರಾಜಕಾರಣಿ, ಮುತ್ಸದಿ, ಸಮಾಜ ಸೇವಕ, ಕಾನೂನ ತಜ್ಞ, ಲೆಕ್ಕ ಪರಿಶೋಧಕ, ಕಲಾ ಪೋಷಕ, ಸಹಕಾರಿ ಧುರೀಣ, ಆಡಳಿತ ತಜ್ಞ, ಸ್ವಯಂ ಸೇವಾ ಸಂಸ್ಥೆ ಚೆ ಚಾಲಕ ಜಾವ್ನು ತಾಣೆ ಕೆಲ್ಲಲೆ ಸಾಧನ ವರ್ಣನಾತೀತ. ರಾಜಕಾರಣ ಮೊಣ್ಣೆ, ಚದುರಂಗಾಚೆ ಖೇಳು. ಪ್ರಜಾಪ್ರಭುತ್ವ ವ್ಯವಸ್ಥೆಂತು ಪ್ರಜೆ ಕ ಮಹತ್ತರ ಪಾತ್ರ ಆಸ್ಲೆರಿಯಿ, ತಾಜ್ಜೆ ಬಿತ್ತವೈಲಿ ಸಂಗತಿ ಸಾಧಾರಣಾಚೆ ಅರ್ಥ ಜಾಯ್ನಾ. ಭ್ರಷ್ಟಾಚಾರಾನ ಭೋರ್ನು ಗೆಲ್ಲಲೆ ಹೆ ವ್ಯವಸ್ಥೆಂತು, ಸುರೇಶ ಪ್ರಭು ಚಿಕ್ಲಾ ದುಕುನು ಉದ್ಯೇನು ಆಯ್ಕೆಲೆ ಕಮಲಾ ಪೂಲ್ ಸೆ ಆಮ್ಕೆಲೆ ಎದ್ರಾಕ ಪ್ರತ್ಯಕ್ಷ ಜಾವ್ನು ಆಸ್ಸ. ರಾಜಕಾರಣಾಚೆ ದಾಳಾಕ ಹೊ ಸಿರ್ಕನಸಿ, ನಿರಂತರ ಜಾವ್ನು ಜನಾಲೆ ಆನಿ ಭಾರತ ಮಾತೆಲೆ ಸೇವಾ ಕೊರ್ಚೆ ಭಾಗ್ಯ ಪ್ರಾಪ್ತ ಜಾವ್ಣೊ ಮೊಣು ಆಮ್ಕೆಲೆ ಸಕ್ಡಾಲೊ ಆಶಯ.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

“ಕೊಂಕ್ಣಿ ವೀರ್ ವಿದ್ವಾಂಸ್”

ಮೊನ್ನಿಂಇಗೊರ್ ಸಿಲ್ವೆಸ್ವರ್ ಮಿನೇಜ್



1. ನಾಂವ್ : ಮೊನ್ನಿಂಇಗೊರ್ ಸಿಲ್ವೆಸ್ವರ್ ಮಿನೇಜ್
2. ಜನನ್ : 29-3-1884
ಮರಣ್ : 24-9-1968
3. ಜಲ್ಮಾಲ್ಲೊ ಗಾಂವ್ : ಇಜಯ್, ಮಂಗ್ಳುರ್, ದ.ಕ.
4. ಬಾಪಯ್ : ಆಂತೊನ್ ಮಿನೇಜ್
5. ಆವಯ್ : ಆನ್ನಾ ಜುವಾನ್ನಾ ಡೇಸಾ
6. ಯಾಜಕೀ ದೀಕ್ಷಾ : 8-12-1918
7. ಶಿಕ್ಷಣ್ : ಯಾಜಕೀ ಶಿಕಾಪ್, ಲಾತೀನ್ ಆನಿ ಇಂಗ್ಲಿಷ್ ಶಿಕಾಪ್
8. ಸಮುದಾಯ್ : ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕ್ಣಿ ಪತ್ರಿಕೋದ್ಯಮ್ ಆನಿ ಸಾಹಿತ್ಯ

ಮೊನ್ನಿಂಇಗೊರ್ ಸಿಲ್ವೆಸ್ಪರ್ ಮಿನೇಜ್ ಏಕ್ ದೆವೋತ್ ಕಥೊಲಿಕ್ ಯಾಜಕ್. ಆಪ್ಲೆಂ ಧಾರ್ಮಿಕ್ ಮಿಸಾಂವ್ ಕರ್ಚ್ಯಾ ಸಾಂಗಾತಾ, ಕೊಂಕ್ರಿ ಭಾಸ್, ಸಾಹಿತ್ಯ, ಪತ್ರಿಕೋದ್ಯಮ್ - ಹಾಚೆ ಖಾತಿರ್ ವಾವುರೊ. ಸಗ್ಳ್ಯಾ ಭಾರತಾಂತ್ ಕೊಂಕ್ರಿ ಪತ್ರಾಂ ಪಯ್ಲಿಂ “ರಾಕ್ಲೊ” ಹಪ್ತಾಳ್ಯಾಚೊ ವಾವ್ರ್ ವಿಶೇಸ್. ಹ್ಯಾ ಪತ್ರಾಚೊ ಸ್ಥಾಪಕ್ ಸಂಪಾದಕ್ ಜಾವ್ನ್, ಭದ್ರ್ ಬುನ್ಯಾದ್ ಘಾಲ್ಲಿ ವ್ಯಕ್ತಿ ಜಾವ್ನಾಸಾ ಮೊನ್ನಿಂಇಗೊರ್ ಸಿಲ್ವೆಸ್ಪರ್ ಮಿನೇಜ್. ಬಾಯಿಬಲಾಚೊ ಪ್ರಮುಖ್ ವಾಂಟೊ ಜಾವ್ನಾಸ್ಚೊ “ವಾಂಜೆಲ್” ಆನಿ “ನವೊ ಸೊಲ್ಲೊ” ಕೊಂಕ್ರಿ ಭಾಸೆಕ್ ತರ್ಜುಮೊ ಕರ್ನ್, ಕೊಂಕ್ರಿ ಸಾಹಿತ್ಯಾಕ್ ವರ್ತಿ ದೇಣ್ಣಿ ತಾಣೆಂ ದಿಲ್ಯಾ. ಸಬಾರ್ ಕೊಂಕ್ರಿ ಜಣಾಂಕ್ ಲೇಖಿಕ್ ಆನಿ ಸಾಹಿತಿ ಜಾಂವ್ಕ್ ಪ್ರೇರಣ್ ಆನಿ ಮಾರ್ಗದರ್ಶನ್ ತಾಣೆಂ ದಿಲಾಂ. ಕೊಂಕ್ರಿ-ಇಂಗ್ಲಿಷ್ ಶಬ್ದಾಕೋಶ್ ಬರಯ್ಲಾಂ.

ಜನನ್ ಆನಿ ಬಾಳ್ವೊಣ್ :

ಮೊನ್ನಿಂಇಗೊರ್ ಸಿಲ್ವೆಸ್ಪರ್ ಮಿನೇಜಾಚೆಂ ಜನನ್, 1898 ಇಸ್ವೆಚ್ಯಾ ಮಾರ್ಚ್ 29ವೆರ್ ಇಜಯ್‌ಚಾ ನೊಡಾ ವಾಡ್ಯಾಂತ್ ಜಾಲೆಂ. ತಾಚೊ ಬಾಪಯ್ ಮಾನೆಸ್ತ್ ಅಂತೊನ್ ಮಿನೇಜ್ ಆನಿ ಆವಯ್ ಮಾನೆಸ್ತಿಣ್ ಆನ್ನಾ ಜುವಾನ್ನಾ ಡೇಸಾ. ತಾಂಕಾಂ ಜೊವ್ಹಿಂ ಭುರ್ಗಿಂ ಜಲ್ಮಾಲಿಂ - ಎಕ್ಲೊ ಸಿಲ್ವೆಸ್ಪರ್ (ಸಿಲಾ), ದುಸ್ರೆಂ ಲುಸಿ. ಲುಸಿ ದೇಡ್ ವರ್ಸಾಂನಿ ದೆವಾಧೀನ್ ಜಾಲೆಂ. ಸಿಲ್ವೆಸ್ಪರಾಚೊ ಬಾಪಯ್ ಘಾಟಾರ್ ರೈಟರಾಚೆಂ ಕಾಮ್ ಕರ್ತಾಲೊ. ಆವಯ್, ಇಜಯ್‌ಂತ್ ಭುರ್ಗ್ಯಾಂಚೆಂ ಪಾಲನ್ ಪೋಷಣ್ ಕರ್ತಾಲಿ.

ಸಿಲ್ವೆಸ್ಪರ್, ಲ್ಹಾನ್ ಥಾವ್ನ್‌ಂಚ್ ಅಸ್ಕತ್. ತವಳ್-ತವಳ್ ಪಿಡೆಂತ್ ತೊ ಪಡ್ತಾಲೊ. ಪೂಣ್ ಚುರುಕ್ ಮೊತಿಚೊ ಹುಶಾರ್ ಭುರ್ಗೊ ತೊ ಜಾವ್ನಾಸ್ತಾಲೊ. ಹೆರಾಂಕ್ ಅನುಕರಣ್ ಕರ್ಚೆಂ (ಮಿಮಿಕ್ರಿ) ವಿಶೇಸ್ ದೆಣೆಂ ತಾಕಾ ಆಸ್ಲಾಲೆಂ. ವಾಚ್ಪಾಚೆಂ ವಿಶೇಸ್ ಪಿಶೆಂ ತಾಕಾ ಲ್ಹಾನ್ ಥಾವ್ನ್ ಆಸ್ಲಾಲೆಂ. ಇಸ್ಕೂಲಾಂತ್, ವಾಚನಾಲಯಾಂತ್ ಮೆಳ್ಚೆ ಬೂಕ್ ವ್ಹಡಾ ಉರ್ಬೆನ್ ತೊ ವಾಚ್ತಾಲೊ. ಹಿ ವಾಚ್ಪಾಚಿ ಸವಯ್, ತಾಚಾ ಮುಕ್ಲ್ಯಾ ಸಾಹಿತಿಕ್ ಜೀವನಾಕ್ ಆಧಾರ್ ಜಾಂವ್ಕ್ ಪಾವ್ಲಿ. ತಾಕಾ ಉಡಾಸಾಚಿ ವಿಶೇಸ್ ಸಕತ್ ಆಸ್ಲಾಲಿ. ಕೊಣೆಯೀ ಸಾಂಗ್ಲಾಲೆಂ ತೊ ಜಿಕುನ್ ಧರ್ತಾಲೊ.

ಪ್ರಾಥಮಿಕ್ ಇಸ್ಕೂಲ್ ಇಜಯ್‌ಂತ್ ಸಂಪವ್ನ್, ಹೈಸ್ಕೂಲಾಚೆಂ ಶಿಕಾಪ್ ಸಾಂ. ಲುವಿಸ್ ಹೈಸ್ಕೂಲಾಂತ್ ಜೊಡ್ಲೆಂ. ಮೆಟ್ರಿಕೆಚಾ ಪಬ್ಲಿಕ್ ಪರೀಕ್ಷೆಂತ್ ದ. ಕನ್ನಡ ಜಿಲ್ಲಾಂತ್ ಪಯ್ಲೆಂ ಸ್ಥಾನ್ ತಾಣೆಂ ಜೊಡ್ಲೆಂ. ಮೆಟ್ರಿಕೆಂತ್ ಪಯ್ಲೆಂ ಸ್ಥಾನ್ ಜೊಡ್ಲೆಲ್ಯಾನ್, ಕೊಲೆಜ್ ಶಿಕ್ಪಾಕ್ ತಾಕಾ ವಿದ್ಯಾರ್ಥಿ ವೇತನ್ ಲಾಭ್ಲೆಂ. ವ್ಹಡಿಲಾಂನಿ ತಾಕಾ, ಕೊಲೆಜ್ ಶಿಕಾಪ್ ಜೊಡುಂಕ್ ಸಾಂಗ್ಲೆಂ. ಪೂಣ್ ಸಿಲ್ವೆಸ್ಪರ್ ಹೆಂ ಸಗ್ಳೆಂ ನೆಗಾರ್ ಕರ್ನ್, ಯಾಜಕ್ ಜಾಂವ್ಚ್ಯಾಕ್, ಜೆಪ್ಪು ಸೆಮಿನರಿಕ್ ಭರ್ತಿ ಜಾಲೊ. ಸೆಮಿನರಿಂತ್ ಆಸ್ತಾನಾಂಚ್, ಕೊಂಕ್ರಿ ಕವಿತಾ ಬರೊಂವ್ಚೊ ವಾವ್ರ್ ತಾಣೆಂ ಸುರು ಕೆಲೊ. ತಾಕಾ 1918 ಇಸ್ವೆಚಾ ದಶೆಂಬ್ರಾಚಾ 8 ತಾರಿಕೆರ್ ಯಾಜಕೀ ದೀಕ್ಷಾ ಲಾಭ್ಲಿ. ಉಪ್ರಾಂತ್ ಬೆಂದೂರ್, ಉರ್ವಾ, ಕುಂದಾಪುರ್ ಆನಿ ಸುರತ್ಕಲ್ ಫಿರ್ಗಜಾಂನಿ ಧಾರ್ಮಿಕ್ ವಾವ್ರ್ ದಿಲಾ.

ಪತ್ರ್‌ಕರ್ತ ಸಿಲ್ವೆಸ್ಪರ್ ಮಿನೇಜ್ :

ಸೆಮಿನರಿಂತ್ ಆಸ್ತಾನಾಂಚ್ ಸಿಲ್ವೆಸ್ಪರ್ ಮಿನೇಜ್ ಕವಿತಾ, ಲೇಕನಾಂ ಬರಯ್ತಾಲೊ. 1912 ಇಸ್ವೆಂತ್, ಲುವಿಸ್ ಮಸ್ಕರೆಂಇಸಾನ್, “ದಿರ್ಟೆಂ” ಮ್ಹಳ್ಳೆಂ ಕೊಂಕ್ರಿ ಪತ್ರ್ ಸುರು ಕೆಲ್ಲೆಂ. ಸಾಧಿ ಆನಿ ಸೊಂಪಿ ತಾಚಿ ಭಾಸ್ ಜಾವ್ನ್ ಆಸ್ಲಾಲಿ. ತಸೆಂ ಜಾಲ್ಲ್ಯಾನ್, 1938 ಇಸ್ವೆಂತ್, ಬಿಸ್ಪ್ ವಿಕ್ಟರ್ ಫೆರ್ನಾಂಡಿಸಾನ್, ತ್ಯಾ ವರ್ಸಾ ಜಮ್ಲೆಲ್ಯಾ ಎವ್ಕರಿಸ್ತ್ ಕಾಂಗ್ರೆಸಾಚೆಂ ಸ್ಮಾರಕ್ ಜಾವ್ನ್, “ರಾಕ್ಲೊ” ಪತ್ರ್ ಸುರು ಕರುಂಕ್ ನಿರ್ಧಾರ್ ಕರ್ತಾನಾ, ಸ್ಥಾಪಕ್ ಸಂಪಾದಕ್ ಜಾಂವ್ಚಿ ಜವಾಬ್ದಾರಿ ಸಿಲ್ವೆಸ್ಪರ್ ಮಿನೇಜಾಕ್ ಮೆಳ್ಳಿ. 17

ವರಾಂ ಹ್ಯಾ ಪತ್ರಾಚೊ ಸಂಪಾದಕ್ ಜಾವ್ನ್, ಹೆಂ ಪತ್ರ ಸಾಂಬಾಳುನ್ ವ್ಹೆಲೆಂ.

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜಾನ್ ಬರಯಿಲ್ಲಿಂ ಪುಸ್ತಕಾಂ:

ಅ) ತರ್ಜಾನ್ ಕೆಲ್ಲಿಂ :

- 1) ಲೂರ್ಡ್ ಸಾಯಿಬ್, 2) ಜೆಜು ಮೆಸ್ತ್ರಿ, 3) ಜುಜೆಚಿ ಕಥಾ, 4) ಜೆಜು ಜಿವಂತ್, 5) ಆಗ್ಲೆಂತ್, 6) ಆಬ್ರಾಂವ್, 7) ಇಜಾಕ್ ಆನಿ ಜಾಕೊಬ್, 8) ಖುರ್ಸಾಚಿ ವಾಟ್, 9) ಜೆಜುಚೊ ಘಂಟೊ, 10) ನಿಮಾಣೊ ಸುಕ್ರಾರ್, 11) ಮಹಿನ್ಯಾಚೆ ಪಯ್ಲೆ ಸುಕ್ರಾರ್, 12) ನಿತ್ಯಾಧಾರಾಚಿ ಸಾಯಿಬ್, 13) ಫಾತಿಮಾ ಸಾಯಿಬ್, 14) ಚಾಲ್ತಿಂ ಮಾಗ್ಣಿಂ, 15) ಆಲ್ತಾರಿಚೊ ಪಾವೊ, 16) ಫಾತಿಮಾ ಸಂಸಾರಾಚೊ ಉಜ್ವಾಡ್, 17) ಖುರ್ಸಾ ಮುಳಿಂ, 18) ಚರಯ್ ಮ್ಹಜ್ಯಾ ಶೆಳಿಯಾಂಕ್, 19) ಭಾಗೆವಂತ್ ಹಫ್ತಾಂತ್ ಆಲ್ತಾರ್ ಸೆವಾ, 20) ಲೊಕಾಚೊ ಭಾಗೆವಂತ್ ಹಫ್ತೊ, 21) ಕ್ರಿಸ್ತಾಂವ್ ಘರಾಣೆ, 22) ಆವಯಾಂಚೊ ಸಾಂಗಾತಿ, 23) ಜೆಜು ಆನಿ ಹಾಂವ್, 24) ಲ್ಹಾನ್ ಪುಲಾಚಿ ಲ್ಹಾನ್ ವಾಟ್, 25) ಮಹಿನ್ಯಾಚೆ ಪಯ್ಲೆ ಸನ್ವಾರ್, 26) ಫಾತಿಮಾಚೊ ತಾಳೊ, 27) ಫಾತಿಮಾ ಸಂಸಾರಾಚೊ ಭರ್ವಸೊ, 28) ತೀನ್ ನಮಾನ್ ಮರಿಯೊ, 29) ಕ್ರಿಸ್ತಾಚೊ ಆಸೊ, 30) ದೆವಾಚಾ ರಾಜಾಚಿ ಕಥಾ, 31) ಸಾಕ್ರಾಮೆಂತಾಚೊ ದಿವೊ, 32) ಮರ್ಯೆಚೊ ರೈಲೊ, 33) ಜೆಜು ಆಮ್ಚೆಂ ಜಿವಿತ್, 34) ಲೀಜನಾಚೆಂ ಹಾತ್ ಪುಸ್ತಕ್, 35) ಮರ್ಯೆಚೆಂ ಲೀಜನ್, 36) ತುಂ ಜಾವ್ನ್ ಆಸಾಯ್ ಖಿಡಾಪ್, 37) ಜೆಜು ಸಂಸಾರಾಚೊ ಉಜ್ವಾಡ್ ಇತ್ಯಾದಿ.

ಆ) ಧಾರ್ಮಿಕ್ ಗ್ರಂಥ್ :

- 1) ಪಾಶಾಂವಾಂಚೆ ವಾಂಜೆಲ್, 2) ಭಾಗೆವಂತ್ ಹಫ್ತೊ, 3) ಆಯ್ತಾರಾಚೆ ವಾಂಜೆಲ್, 4) ಪಾಶಾಂವಾಚಿ ಕಥಾ, 5) ಆಪೊಸ್ತಾಲಾಂಚಿ ಕೃತ್ಯಾಂ, 6) ದೆವಾಚಿ ಸಬ್ದಾಚಿ ಭಕ್ತ್, 7) ಪೊರ್ನೊ ಸೊಲ್ಲೊ, 8) ಜೆಜುಚಿ ಕಥಾ, 9) ನೊವೊ ಸೊಲ್ಲೊ, 10) ದ್ವಿ ಭಾಷಣ್ ಮೀಸ್, 11) ಪವಿತ್ರ್ ವಾಂಜೆಲ್, 12) ರಿತುವಾಲ್, 13) ವ್ಹಡಾಂಚಿ ಕ್ರಿಸ್ತಾಂವ್ ದೊತೊರ್ನ್, 14) ಪಾಶಾಂವಾಂಚಿ ನಿಯಾಳ್, 15) ಆಯ್ತಾರಾಚೊ ಮಿಸಾ ಗ್ರಂಥ್, 16) ವಾಂಜೆಲ್ ಆನಿ ಪತ್ರಾಂ, 17) ದಿಸ್ಪಡ್ತೊ ಮಿಸಾ ಗ್ರಂಥ್, 18) ಮಿಸಾಚೊ ಸಾಕ್ರಿಫಿಸ್ ಆನಿ ಹೆರ್.

ಇ) ಜೀವನ್ ಚರಿತ್ರಾ :

- 1) ವೆನೆರೇಬಲ್ ಪಾದ್ರ್ ಜುಜೆ ವಾಸ್, 2) ಸಾಂ. ಮರಿಯಾ ಗೊರೆಟ್ಟಿ, 3) ಸಿಸ್ಟರ್ ಆಲ್ಫೊನ್ಸಾ ಕೇರಳಾಚೆಂ ಸಾಳಕ್, 4) ಮಾತೆವ್ ಟೊಲ್ಬರ್ಟ್, 5) ಫಾತಿಮಾಚೆಂ ಪುಲ್ ಜಾಸಿಂತಾ, 6) ಲ್ಹಾನ್ ಪುಲಾಚಿ ಆವಯ್, 7) ಲ್ಹಾನ್ ಪುಲಾಚೊ ಬಾಪುಯ್, 8) ಸಾಂ. ಝಿತಾ, 9) ಸಾಂ. ಲುವಿಸ್ ರಾಯ್, 10) ಸಾಂ. ರೀತಾ, 11) ಜೆಜುಚೆಂ ಲ್ಹಾನ್ ಪುಲ್, 12) ಲ್ಹಾನ್ಯೆಂ ಧೊವೆಂ ಪುಲ್ ಇತ್ಯಾದಿ.

ಈ) ಇತರ್ ಪುಸ್ತಕಾಂ :

ಲೈಂಗಿಕ್ ಶಿಕ್ಷಣ್, ಭಲಾಯ್ಕೆ ಪುಸ್ತಕ್, ವಾಡ್ವೊ ಚಲೊ, ಹೊರೆತ್ ಆನಿ ಹೊಕಾಲ್

ಉ) ಭಾಷಾಂತ್ :

ಪುಲಾಂಚಿ ದಾಲಿ, ಜೆನೆವಿವ್

೧೦) ಕೊಂಕ್ಣಿ ಸಬ್ ಕೋಶ್

ಭೋವ್ ಚಡ್ ಮ್ಹಿನತೆನ್ ಆನಿ ಕಷ್ಟಾಂನಿ ತಾಣೆ ಬರವ್ನ್ ಪರ್ಗಟ್ ಕೆಲ್ಲೊ ಕೊಂಕ್ಣಿ ಇಂಗ್ಲಿಷ್ ಸಬ್ ಸಂಗ್ರಹ್ ಕೊಂಕ್ಣಿ ಲೋಕಾಕ್ ಆನಿ ಕೊಂಕ್ಣಿ ಭಾಶೆಕ್ ದಿಲ್ಲೆಂ ಏಕ್ ವರ್ತೆಂ ದೆಣೆ ಜಾವ್ನ್ ಆಸಾ. 2000 ಪ್ರಾಸ್ ಚಡ್ ಸಬ್ ಸಂಗ್ರಹ್ ಆಸ್ಚ್ಯಾ ಹ್ಯಾ ಸಬ್ ಕೋಶಾ ವರ್ವಿಂ ಕೊಂಕ್ಣಿ ಲೋಕಾಕ್ ಆನಿ ಪ್ರತ್ಯೇಕ್ ಜಾವ್ನ್ ನವ್ಯಾ ಬರಯ್ಣಾರಾಂಕ್ ಜಾಯ್ತೊ ಫಾಯ್ದೊ ಜಾಲಾ ಮ್ಹಳ್ಳಾಕ್ ಕಾಂಯ್ ದುಭಾವ್ ನಾ.

ಕುರಣ್ :

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜ್, ಬಾಳ್ವೊಣಾರ್ ಥಾವ್ನ್ ಅಸ್ಕತ್ ಆನಿ ಪಿಡೇಸ್ಟ್ ಆಸ್ಲಾಲೊ. ಒಡ್ಡ್ ಘೆತಾನಾ ಸಯ್ತ್ ಪಿಡೇಸ್ಟ್ ತೊ ಜಾವ್ನ್ ಆಸ್ಲಾಲೊ. ಪುಣ್ ತಾಚೆಂ ಸಾಹಿತ್ಯ ಮಾತ್ ಗ್ರೇಸ್ತ್ ಆನಿ ಫಲಾಯ್ಕೆಭರಿತ್ ಜಾವ್ನಾಸಾ. 24-9-1968 ಇಸ್ಟೆಂತ್, 74 ವರ್ಸಾಂಚಾ ಪ್ರಾಯೆರ್, ಕಂಕ್ನಾಡಿ ಆಸ್ಪತ್ರೆಂತ್ ತೊ ದೆವಾಧೀನ್ ಜಾಲೊ. ತಾಚಾ ಮರ್ಣಾಚಿ ರೀತ್ ಆದ್ಲೊ ಭಿಸ್ತ್ ಬಾಜಿಲ್ ಸೊಜಾನ್ ಕೆಲಿ. ಇಜಯ್ ಇಗರ್ಜೆಚಾ ಪೊರ್ಟಿಕೊಂತ್ ತಾಚಿ ಕೂಡ್ ನಿಕೆಪಿಲಿ.

ಮಾನ್ ಆನಿ ಸನ್ಮಾನ್ :

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜಾನ್ ಕೆಲ್ಲಿ ಧಾರ್ಮಿಕ್, ಸಾಮಾಜಿಕ್ ಆನಿ ಸಾಹಿತಿಕ್ ಸೆವಾ ಮಾಂದುನ್ ಘೆವ್ನ್, 1944 ಇಸ್ಟೆಚ್ಯಾ ಫೆಬ್ರವರಿಚ್ಯಾ 20 ತಾರಿಕೆರ್, ಮಂಗ್ಳುರಾಂತ್ ಪರ್ಗಟ್ ಕಾರ್ಯಂ ಮಾಂಡುನ್ ಹಾಡ್ಲಾಲೆಂ. ಹಾಚೊ ಅಧ್ಯಕ್ಷ್ ಬಿಸ್ತ್ ವಿಕ್ಟರ್ ಫೆರ್ನಾಂಡಿಸ್, “ದಿವೆಂ” ಪತ್ರಾಚೊ ಸಂಪಾದಕ್ ಕವಿ ಲುವಿಸ್ ಮಸ್ಕರೆಂಇಸಾನ್ ಸನ್ಮಾನ್ ಪತ್ರ್ ವಾಚ್ಲೆಂ. ಬಿಸ್ತ್ ವಿಕ್ಟರ್ ಫೆರ್ನಾಂಡಿಸಾನ್, ಸಮಾಜೆಚ್ಯಾ ತರ್ಫೆನ್ “ಕೊಂಕ್ಣಿ ವೀರ್ ವಿದ್ವಾಂಸ್” ಮ್ಹಳ್ಳೆಂ ಬಿರುದ್ ದಿಲೆಂ. 1964 ಇಸ್ಟೆಂತ್, ವಾತಿಕಾನಾ ಥಾವ್ನ್, ಪಾಪ್‌ಸಾಯ್ಬಾನ್ ತಾಚಿ ಸೆವಾ ಮಾಂದುನ್ ಘೆವ್ನ್ “ಪ್ರೀವಿ ಚೇಂಬರ್ಲೇನ್” ನಾವಾಚೆಂ ಬಿರುದ್ ದಿಲೆಂ. ಗೊಂಯ್ಚ್ಯಾ ಕೊಂಕ್ಣಿ ಸಾಹಿತ್ಯ ಮಂಡಳಿನ್ ತಾಕಾ ಆಪ್ಲೊ ಗೌರವ್ ಪಾಟಯ್ಲೊ.

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜ್, ಖರೊಚ್ಚ್ ಕೊಂಕ್ಣಿ ವಿದ್ವಾಂಸ್. ತಾಣೆಂ ಬರಯಿಲ್ಲಿ ಸಾಧಿ ಭಾಸ್ ಸಬಾರ್ ಜಣಾಂಕ್ ಕೊಂಕ್ಣಿ ಬರಂವ್ಕ್ ಆಧಾರ್ ಜಾಲ್ಯಾ. ತಾಣೆಂ ಬರಯಿಲ್ಲಿ ಧಾರ್ಮಿಕ್ ಆನಿ ಸಾಮಾಜಿಕ್ ಪುಸ್ತಕಾಂ, ಸಾಧ್ಯಾ ಲೋಕಾಕ್ ಉಪ್ಕಾರ್ಲ್ಯಾಂತ್ ಆನಿ ಹ್ಯಾ ಲೋಕಾನ್ ತಿಂ ವಾಪಾರ್ಲ್ಯಾಂತ್. ತಾಣೆಂ ಭದ್ರ್ ಬುನ್ಯಾದ್ ಫಾಲ್ನ್ 17 ವರ್ಸಾಂ ಚಲಯಿಲ್ಲೆಂ “ರಾಕ್ಲೊ” ಪತ್ರ್, ಅಜೂನ್ ಪರ್ಯಾಂತ್ ಕೊಂಕ್ಣಿ ಸಾಹಿತ್ಯಾಚಿ ಆನಿ ಸಮಾಜೆಚಿ ಸೆವಾ ಕರ್ತಾ. ತಾಣೆಂ ರಚನ್ ಕೆಲ್ಲೊ ಸಬ್‌ಕೋಶ್, ಸಬಾರ್ ಲೇಖಕಾಂಕ್, ತರ್ಜುನ್‌ದಾರಾಂಕ್ ಆಧಾರ್ ಜಾಲಾ. ಅಶೆಂ ಕೊಂಕ್ಣಿ ಭಾಸ್ ಜಿವಿ ಉರೊಂಕ್, ವಾಡೊಂಕ್ ಹೊ ವಿದ್ವಾಂಸ್ ಕಾರಣ್ ಜಾಲಾ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಟಿ.ಎ. ಪೈ

1. ನಾಂವ್ : ತೋನ್ನೆ ಅನಂತ ಪೈ .
2. ಜನನ್ : ಜೂನ್ 26, 1922
ಮರಣ್ : ಮೇ 29, 1981
3. ಜಲ್ಮಾಲ್ಲೊ ಗಾಂವ್ : ಮುಲ್ಕಿ
4. ಶಿಕ್ಷಣ್ : ಬಿಕಾಂ ಪದವಿ
5. ಬಾಪ್ಸಲೆ ನಾಂವ್ : ಉಪೇಂದ್ರ ಪೈ
6. ಆವ್ಸಲೆ ನಾಂವ್ : ಕಮಲಾ
7. ವ್ಹಾಡಿಕ ವಿವರ : ಬಾಪ್ಸ: ಪ್ರೇಮಾ, ನಂತರ 'ವಸಂತಿ ಟಿ.ಎ.ಪೈ' (1972)
8. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಬ್ಯಾಂಕಿಂಗ್, ರಾಜಕೀಯ



ತೋನ್ನೆ ಅನಂತ ಪೈ ಎಕ್ಲೊ ಬಹುಮುಖಿ ವ್ಯಕ್ತಿತ್ವಾಚೊ ಮನೀಶು. ಬ್ಯಾಂಕಿಂಗ್ ಕ್ಷೇತ್ರಾಚೊ ಸಾಧನಶೀಲ ಛಲಗಾರು. ಸಮರ್ಥ ಆಡಳಿತಗಾರು, ಆರ್ಥ ಹೃದಯಿ. ಉಡುಪಾಚೆ ಸಾಂಸ್ಕೃತಿಕ ಆನಿ ಸಾಮಾಜಿಕ ಕ್ಷೇತ್ರಾಂತು ಉಟೋನು ದಿಶ್ತೆಂ ನಾಂವ್ ಟಿ.ಎ.ಪೈ. ಮುಂಬೈಚೆ ಸಿಡನ್‌ಹ್ಯಾಂ ಕಾಲೇಜಾಂತು ಅರ್ಥಶಾಸ್ತ್ರಾಂತು ಪದವಿ ಪಾವ್ತಲೊ. ದುರ್ಬಳ್ಯಾಲೆ ಬದ್ದಲಂ, ಸಾಮಾಜಿಕ ಜಾವ್ನು ಅಶಕ್ತ ಜಾವ್ನಶಿಲೆ ಜನಾಂಲೆ ಬದ್ದಲ ವಿಶೇಷ ಕಾಳಜಿ ಆಶಿಲೊಂ. ಕೇಂದ್ರ ಸರಕಾರಾಚೊ ಮಂತ್ರಿ ಜಾವ್ನಾಸ್ತಾನಾ ಹಾಣೆ ಸರಕಾರಾಚೆ ವಿವಿಧ ವಿಭಾಗಾ ತುಲ್ಯಾನ್ ಮಸ್ತಂ ಕಾಮ್‌ಕರೈಲಿಂ. ತೀಂ ಪೂರಾ ಗಮನೀಯ ಸಾಧನ ಜಾವ್ನಸ್ತತಿ. ಹಾಕ್ಯಾ ಸರಕಾರಾನ ಪದ್ಮಭೂಷಣ ಪ್ರಶಸ್ತಿ ದಿಲ್ಲೆಲ ತೆದ್ನಾ ಹಾಣೆ ಸಾಂಗ್ಲೆಕೀಂ ಜೀವನಾಂತು ಮಾಕ್ಯಾ ಕಸ್ತನಸಕ್ಕಡ ಜಾವ್ನಾಕೀ ತೇಂ ಪೂರಾಂ ಆಸ್ಲೆ. ತಶಿ ಜಾವ್ನಾ ವಚ್ಚೊನು ಹಾಂವು ಎಕ್ಲೋ ಭಾಗ್ಯಶಾಲಿ. ಮಿಲಿಯಾಂತರ ಜನ ಕನಿಷ್ಠ ಸೌಲಭ್ಯ ನಾತ್ತಿಲೆಂ ಜನ ಆಸ್ತತಿ. ತಸ್ಲೆ ಜನಾಂಕ ಹೋ ಸನ್ಮಾನ ಪಾವ್ತಾ.

ಆಪ್ಣಾಲೆ ಜೀವಿತಾಚೆ 59 ವರಸ ಟಿ.ಎ.ಪೈನ ಕೆಲ್ಲೆಲಿ ಸಾಧನಾ ಪಾವ್ತಲಿ ಸಿದ್ಧಿ ಹೋಡಿ. ಆಪ್ಣಾಲೆ 21 ವರಸ ಪಾಯೇರಿ ಸಿಂಡಿಕೇಟ್ ಬ್ಯಾಂಕಾಚೊ ಡೆಪ್ಯುಟಿ ಜನರಲ್ ಮೇನೇಜರ್ ಜಾಲ್ಲೊ. ಏಕ ವರಸ ಮಾಗಿರಿ ಜನರಲ್ ಮ್ಯಾನೇಜರ್ ಜಾಲ್ಲೊ. ಹೇ ಸಂದರ್ಭಾರಿ ಸಿಂಡಿಕೇಟ್ ಬ್ಯಾಂಕ್ ದೇಶಾಚೆ ಇತರೆ ಸರ್ವ ಬ್ಯಾಂಕಾಪಶಿ ಕೃಷಿ ಕ್ಷೇತ್ರಾಂತು, ದುರ್ಬಳ್ಯಾಂಕ ಆರ್ಥಿಕ ಸಹಾಯ ದಿವ್ಚ್ಯಾಂತು ಮಸ್ತ ಯೋಜನಾ ಘಾಲ್ಚು ಚಾಂಗನಾಂವ್ ಪಾವ್ಲೆಂ. ಮಣಿಪಾಲಾ ಬ್ರಹ್ಮ ಡಾ.ಟಿ.ಎಂ.ಎಪೈಲೆಂ ಸರ್ವ ಯೋಜನಾ ಕಾರ್ಯರೂಪಾಕ ಹಾಳೆಲಿ ಟಿ.ಎ.ಪೈನ. ಸಗ್ಳೆ ದೇಶಾಂತು ಸಿಂಡಿಕೇಟ್ ಬ್ಯಾಂಕಾಕ 7 ಸ್ಥಾನಾರಿ ಹಾಣು ರಾಬ್ಬೊಚಾಂತು ಟಿ.ಎ.ಪೈಲೆಂ ಪ್ರಯತ್ನ ಉಲ್ಲೇಖನೀಯ. ರಾಜಕೀಯಾಂತೂಯ್ ಪ್ರವೇಶ ಕೋರ್ನು ಕೇಂದ್ರ ಮಂತ್ರಿ ಮಂಡಲಾಂತು ಮಂತ್ರಿ ಜಾವ್ನಾಯ್ ಟಿ.ಎ.ಪೈನ ಮಸ್ತ ನಾಂವ್ ಘೆತ್ಲಾಂ. ಹಾಣೆ ಜೀವವಿಮಾ ನಿಗಮಾಂತು ಹಾಳೆಲಿ ಸುಧಾರಣಾ ಸರ್ವತ್ರ ಶ್ಲಾಘನೀಯ ಜಾಲ್ಯಾ. ದೇಶಾ ಆರ್ಥಿಕ ಕ್ಷೇತ್ರಾಂತು ಮಸ್ತ ಅಭಿವೃದ್ಧಿ ಜಾವ್ಚೆ ತಶಿ ಹಾಣೆ ಪರಿಶ್ರಮ ಕೆಲ್ಲಾಂ.

ಸಾನ ಧೋರ್ನು ಟಿ.ಎ.ಪೈ ಏಕ ವಿಚಾರವಾದಿ ಜಾವ್ನಶಿಲೊ. ಹಾಗ್ಲೆಲೆ ದಿನಚರಿಂತು ಏಕ ವಾಕ್ಯ ಅಶಿ ಆಶಿಲೆಂ 'ಆಪ್ಣಣ್ಯಾಲೆ ದಿಸಾಚೆ ಚಡಾವತ್ ವೇಳು ವಿದ್ಯಾಭ್ಯಾಸಾಕ ದವೋರ್ಕಾ. ಆಪ್ಣಾಲಿ ಮಾನವ ಶಕ್ತಿ ಇತರ ಸದುಪಯೋಗಿ ಕಾಮ್ಯಾಂಕ ಕಾಡ್ಕಾ. ಹಾಜ್ಜೆನ ಪರನಿಂದಾ ನಿರುಪಯುಕ್ತ ಉತ್ರಂ ಯೇನಾತಿ. ಆಪ್ಣಾಲಿ ಶಕ್ತಿ ವ್ಯಯ ಜಾವ್ಚಾನಜ್ಜ. ತಾಜ್ಜೆ ಪ್ರತಿಯೇಕ ಕ್ಷಣ ಆರೋಗ್ಯಕರ ರೀತಿರಿ ಉಪಯೋಗ್ತುಕಾ.' ಉಡುಪಾ ಮಹಾತ್ಮಾ ಗಾಂಧಿ ಸ್ಮಾರಕ ಪ್ರಥಮ ದರ್ಜಾ ಕಾಲೇಜಾಂತು ಸರ್ವ ವಿದ್ಯಾರ್ಥಿಂಕ ಮುಕಾವೆಲೆಂ ಶಿಕ್ಷಣಕ ಖಂಚೆಯಿ ಭದ್ರತಾ ನಾಶಿ 5 ಹಜಾರ ರುಪಯೊ ಉಶಿಣೆ ದಿವ್ಚಿ ವ್ಯವಸ್ಥಾ ಹಾಣೆ ಕೆಲ್ಲಿ. ಕಾಮ ನಿಮ್ಮುನು ಆಯ್ಕಿಲೆಲೆ ಪೂರಾ ವಿದ್ಯಾರ್ಥಿಂಲೆ ನಾಂವ್ ಉಡ್ಗಾಸ ದವೋರ್ನು ತಾಂಕಾ ಯೇಕ ನಂಯ್ ಏಕ ವಾಟ ಹಾಣೆ ದಾಕ್ಟೊನು ದಿಲ್ಯಾ.

ಬ್ಯಾಂಕಿಂಗ್ ಕ್ಷೇತ್ರ:

1943 ಇಸ್ವಿ ತಾನು 1970 ಇಸ್ವಿವರೆಕ ಟಿ.ಎ.ಪೈನ ಸಿಂಡಿಕೇಟ್ ಬ್ಯಾಂಕಾಂತು ನವೇಂ ನವೇಂ ಯೋಜನಾ ಹಾಳಿಂತಿ. 1968 ಇಸ್ವಿಂತು ಸಿಂಡಿಕೇಟ್ ಬ್ಯಾಂಕಾಚೊ ಅಧ್ಯಕ್ಷ ಜಾಲ್ಲೊ. 1969 ಇಸ್ವಿಂತು ಪ್ರಧಾನಿ ಇಂದಿರಾಗಾಂಧಿನ ದೇಶಾಚೆ ಚೌದಾ ಬ್ಯಾಂಕ್ ರಾಷ್ಟ್ರೀಕರಣ ಕೆಲ್ಲೆಂ. ಹೇಂ ಟಿ.ಎ.ಪೈಕ ದೋನಿ ವರಸಾ ಪೂಡೆಚಿ ಗೊತ್ತಶಿಲೆಂ. ಸಿಂಡಿಕೇಟ್ ಬ್ಯಾಂಕ ಹಾಣೆ ತಾಕ್ಯಾ ಸಮಜಾವ್ನು ತಯಾರ ಕೆಲ್ಲೆಂ. ಬ್ಯಾಂಕಾ ಸಹೋದ್ಯೋಗಿಂಕ ಟಿ.ಎ.ಪೈನ ಸಾಂಗ್ಲೆ 'ಜನಾಲೊ ವಿಶ್ವಾಸು ಆಮ್ಚಿ ದವೋರ್ನು ಘೆವ್ಚಾ. ಬ್ಯಾಂಕಿಂಗ್ ವ್ಯವಸ್ಥಾ ದೃಢ ಕೋರ್ಕಾ. ಹಾಜ್ಜೆನ ಮಾತ್ರ ದೇಶಾ ಆರ್ಥಿಕ ಅಭಿವೃದ್ಧಿ ಸಾಧ್ಯ ಜಾತ್ಲಾ. ಆಮ್ಕೆಲೆ ದೇಶಾ ಅಭಿವೃದ್ಧಿ ಹಾಜ್ಜೆರಿ ಆಸ್ಲೆ. ತಶೀಂ ಆಮ್ಕೆಲೆಂ ಭವಿಷ್ಯಯ್' ಮ್ಹೋಣು. ಹೋ ವಿಶ್ವಾಸು ಕೆದ್ನಾ ಫಟಿ ಜಾಯ್ನಿ. ಬ್ಯಾಂಕ ವಾಡ್ಡತ ಗೆಲ್ಲೆಂ.

ಆಹಾರ ನಿಗಮ:

ಸುಮಾರ 1935 ಇಸ್ವಿತಾನು ಭಾರತಾಕ ಆಹಾರ ಸಮಸ್ಯಾ ಸುರ್ ಜಾಲ್ಲಿ. ಕೃಷಿಚಿ ಭಾರತಾಚಿ ಮುಖ್ಯ ಜೀವು. 1965 ಇಸ್ವಿಂತು ಆಹಾರ ನಿಗಮ ಸ್ಥಾಪನ ಜಾಲ್ಲೆಂ. ಹಾಜ್ಜೊ ಅಧ್ಯಕ್ಷ ಜಾವ್ನು ಟಿ.ಎ.ಪೈಕ ನೇಮಣೂಕ ಕರ್ತಾತಿ. ಅನಾವಶ್ಯಕ ಜಾವ್ನು ಪೋಲಜಾವ್ಣೆಂ ಆಹಾರ ಧಾನ್ಯ ಉಪಯೋಗ ಕೋರ್ಕಾ ಮ್ಹೋಣು ಜನಾಂಕ ಟಿ.ಎ.ಪೈನ ಸಾಂಗ್ಲೆ. ಆಮ್ಗಲೆ ಆಹಾರ ಧಾನ್ಯಾಂತು ಚಡಾವತ ವಾಯ್ ಜಾವ್ಣೆ ವಿಂದ್ರಾನಖಾವ್ನು ಆನಿ ಆಮ್ಗಲೆ ದೇಶಾಚೆ ಪುರಾತನ ಪದ್ಧತಿಚೆ ಮಿಲ್ಲಾ ನಿಮಿತಿ. ಹೇ ವಿಷಯಾನ ಸುಧಾರಣ ಹಾಡ್ಕಾ ಆಶ್ತಿಲೆಂ. 1962 ಇಸ್ವಿಂತು ಟಿ.ಎ.ಪೈನ 'ಸೌತ ಕೆನರಾ ಡಿಸ್ಟ್ರಿಕ್ಟ್ ಕೋ-ಆಪರೆಟಿವ್ ಅಗ್ರಿಕಲ್ಚರಲ್ ಡೆವಲಪ್‌ಮೆಂಟ್ ಸೊಸೈಟಿ ಲಿಮಿಟೆಡ್' ಏಕಿ ಸಂಸ್ಥಾ ಸ್ಥಾಪನ ಕೆಲ್ಲಿ. ಹಾಜ್ಜೆನ ಕೃಷಿಕಾಂಕ, ಭೂಮಾಲಿಕಾಂಕ ಪಂಪ್‌ಸೆಟ್ ಪವರ್ ಟೆಲ್ಲರ್ ಫೆವ್ವಾಕ ಸಹಾಯ ಜಾಲ್ಲೆಂ. ಸುರ್ದೆ ದೋನಿ ವರಸಾಂತು ಹ್ಯಾ ಸಂಸ್ಥಾ ವತಿನ 1117 ಪಂಪ್‌ಸೆಟ್ ಆನಿ 209 ಪವರ್ ಟೆಲ್ಲರ್ 3563 ಆಯಿಲ್ ಎಂಜಿನ್ 2070 ಎಲೆಕ್ಟ್ರಿಕಲ್ ಪಂಪ್ ರೈತಾಂಕ ದೀವ್ನು ದಾಖಲೊ ಕೆಲ್ಲೊ. ಹೋ ಏಕು ಯಶಸ್ವಿ ಪ್ರಯೋಗು ಜಾಲ್ಲೊ.

ಹ್ಯಾ ಸೊಸೈಟಿ ಪ್ರಭಾವಾನ ಟಿ.ಎ.ಪೈನ ಆನಿ ದೋನಿ ಸೊಸೈಟಿ ಸ್ಥಾಪನ ಕೆಲ್ಲಿಂ. ಕೃಷಿ ಪ್ರಗತಿಕ 'ಅಗ್ರಿಕಲ್ಚರಲ್ ಡೆವಲಪ್‌ಮೆಂಟ್ ಸೊಸೈಟಿ', ಮತ್ಸ್ಯೋದ್ಯಮಾಕ 'ಫಿಶ್ರಿಂಗ್ ಇಂಡಸ್ಟ್ರಿ', ಗುಡಿಕೈಗಾರಿಕಾ ಪ್ರಗತಿಕ ವಿಲೇಜ್ ಇಂಡಸ್ಟ್ರಿ ಪ್ರಾರಂಭ ಕೆಲ್ಲಿಂ. ದಕ್ಷಿಣ ಕನ್ನಡಾಚೆ ಮಾಸೋಳಿ ದರ್ತಲೆಲೆ ಕಷ್ಟ ಪೊಳೋನು 1959 ಇಸ್ವಿಂತು ಹಾಣೆ ಫಿಶ್ರರಿಸ್ ಅಂಡ್ ಫಿಶ್ ಪ್ರಾಡಕ್ಟ್ಸ್ ಮ್ಯಾನ್ಯುಫ್ಯಾಕ್ಚರಿಂಗ್ ಸೊಸೈಟಿ ಉದ್ಯಾವರಾಂತು ಹೀ ಕರ್ನಾಟಕಾಚಿ ಪ್ರಥಮ ಇಂಡಸ್ಟ್ರಿಯಲ್ ಕೋ-ಆಪರೆಟಿವ್ ಸೊಸೈಟಿ ಜಾವ್ನಸ್. ಮತ್ಸ್ಯೋದ್ಯಮಿಂಕ ವರದಾನ ಜಾವ್ವತಶ್ಚಿ 50 ಟನ್ ತೂಕಾಚೆ ಶೀತಲ ಕೇಂದ್ರಯ್ ಹಾಣೆ ಸ್ಥಾಪನ ಕೆಲ್ಲಿಂ. 1955 ದಕ್ಷಿಣ ಕನ್ನಡಾಚೆ ಬಾಯ್ಲಮನ್ಯಾಂಕ ಉದ್ಯೋಗ ಮೇಲ್ಕಾ ಮ್ಹೋಣು ಕೋ-ಆಪರೆಟಿವ್ ಕಾಯರ್ ಸೊಸೈಟಿ ಸ್ಥಾಪನ ಕೋರ್ನು ಮಾಡ್ಲೆ ರುಕ್ಕಾಚೆ ಗುಡಿಕೈಗಾರಿಕೆಕ ಪ್ರೋತ್ಸಾಹ ದಿಲ್ಲೆಂ. ಹಾಜ್ಜೆನ ಚೆಲ್ಲಿಯೆ ಚೆರ್ಡುವಾಂಕ ಆರ್ಥಿಕ ಭದ್ರತಾ ಮೆಳ್ಳಿ. ಹಾಗ್ಲೆಲಿ ಹೀ ಪೂರಾ ಯೋಜನಾ ಕಿತ್ತಿ ಖ್ಯಾತಿ ಪಾವ್ಲಿಂಕಿ ಹೇಂ ಏಕ ಆಂದೋಲನ ಜಾವ್ನು ಆದರ್ಶ ಜಾಲ್ಲೆಂ. ಮಾತ್ರನಂಯ್ ಇತರ ಜಿಲ್ಲೆಚಾನಿಯಿ ಅನುಕರಣ ಕೊರುಂಕ ಸುರ್ ಕೆಲ್ಲಿಂ

ಜೀವವಿಮಾ ನಿಗಮ:

1935 ಇಸ್ವಿತು ಉಡುಪಾಂತು ಪ್ರಾರಂಭ ಕೆಲ್ಲಿಲೆಂ ಕೆನರಾ ಮ್ಯಾಚುವಲ್ ಎಶುರೆನ್ಸ್ ಕಂಪೆನಿ ಲಿಮಿಟೆಡ್' ಮ್ಹೋಣ್ಣೆ ಸಂಸ್ಥೆ ನಿಮಿತ ಆರ್ಥಿಕ ಕ್ಷೇತ್ರಾಂತು ಮಸ್ತ ಅನುಭವ ದಿತ್ತಾ. ಹೀ ಸಂಸ್ಥಾ 1965 ಇಸ್ವಿಂತು ಜೀವವಿಮಾ ನಿಗಮಾ ಒಟ್ಟು ಮೆಳ್ತಾ. ಟಿ.ಎ.ಪೈ 1970 ಇಸ್ವಿಂತು ಹಾಜ್ಜೊ ಅಧ್ಯಕ್ಷ ಜಾಲ್ಲೊ. 1969 ಇಸ್ವಿತಾನು ದೋನ ವರಸ ಪುಣೆ ಜೀವವಿಮಾ ನಿಗಮಾಚೆ ಅಧ್ಯಕ್ಷಪಣ ಫೇವ್ಕಾ ಮ್ಹೋಣು ಇಂದಿರಾಗಾಂಧಿನ ಟಿ.ಎ.ಪೈಕ ಸಾಂಗಿಲೆಂ. ಟಿ.ಎ.ಪಯಲೆ ಸ್ವತಂತ್ರ ಮನೋವೃತ್ತಿಕ ಹೀ ಸಂಸ್ಥಾ ಲಾಗಲಿ. ಸಂಸ್ಥೆಚಿ ಆಕಾಂಕ್ಣಾ ಪಾಲಿಸಿದಾರಾಂಕ ಜಾಯ್ತಿತ್ಲೆ ಸೌಲಭ್ಯ ದಿವ್ಚೆ. ಖಿಂಚೆಯ್ ಸಮಸ್ಯಾ ಯೆನಾಶಿ ಪೊಳೋಚೆ. ಮಾತ್ರನಂಯ್ ಸಂಸ್ಥಾ ಆನಿ ಪಾಲಿಸಿದಾರಾಂಕ ಸಮಾನಜಾವ್ನು ಏಕತ್ರ ಮನಾರಿ ರಾಬ್ಲೊಚೆ. 1971 ಇಸ್ವಿಂತು ರೈತಾಂಕ ಉಪಯೋಗ ಪಾವ್ಲಿ 'ಸೆಂಟಿನರಿ ಪಾಲಿಸಿ' ಹೇ ಸಂಸ್ಥೆಂತು ಸುರ್ ಕೆಲ್ಲಿಂ. ಹಾಜ್ಜೆನ ಮಸ್ತ ರೈತಾಂಕ ಉಪಕಾರು ಜಾತ್ತಾ. ದೋನ ವರಸಾ ಭಿತ್ತರಿ ಜೀವವಿಮಾ ಪಾಲಿಸಿ 8 ಬಿಲಿಯನ್ನಾ ತಾನು 20 ಬಿಲಿಯನ್ನಾ ಚಡ್ತಾ. ಜನಲೆ ಭವಿಷ್ಯಾ ದೃಷ್ಟಿನ ಹೀ ಉಪಯುಕ್ತಶಿ ಜಾಲ್ಲಿ. ಅತಿವೃಷ್ಟಿ ಅನಾವೃಷ್ಟಿ ಸಂದರ್ಭಾರಿ ರೈತಾಂಕ ಉಪಯೋಗ ಪಾವ್ಲಿ 'ಸಾಮೂಹಿಕ ವಿಮಾ ಯೋಜನಾ' ಹಾಣು ಮಸ್ತ ರಿಯಾಯತಿ ಪ್ರಕಟ ಕೆಲ್ಲಿಲ್ಯಾನ್ ರೈತಾಂಕ ಆನಿ ಸಂಸ್ಥೆಕ ಮಸ್ತ ಲಾಭ ಜಾತ್ತಾ. ಜೀವವಿಮಾ

ನಿಗಮಾಚೆ ದೇಣಿಗಾ ಭಾರತಾಚೆ ಪಂಚವಾರ್ಷಿಕ ಯೋಜನೆಕ ಉಪಯೋಗ ಜಾತ್ತಾ. ಗ್ರಾಮಾಂತರ ಉದ್ಯಾ ವ್ಯವಸ್ಥೆಕ, ಫರಾ ಸ್ಕೀಮಾಕ ಹೇಂ ಉಪಯೋಗ ಜಾತ್ತಾಶಿಲೆಂ. ಅಶೀಂ ಟಿ.ಎ.ಪೈಲೆಂ ಯಜಮಾನ್ವಣಾರಿ ಜೀವವಿಮಾ ನಿಗಮಾಕ ನವೇಂ ರೂಪ ಆಯ್ಲೆಂ. ತಶೀಂ ಜಾವ್ಣಾ ವಚ್ಚೊನು ಟಿ.ಎ.ಪೈಕ 'ಸಮಾಜಾಚೊ ಹಿತ ಚಿಂತಕು' ಮ್ಹೋಣು ಪ್ರಶಂಸಾ ಕರ್ತಾತಿ.ಹ್ಯಾ ಸಂಸ್ಥೆಚೆ ಶತಮಾನೋತ್ಸವಾ ಸಂದರ್ಭಾರಿ ಹಾಣೆ ಸಾಂಗ್ಲೆ, 'ಹೀ ಸಂಸ್ಥೆಂತು ಪಾಲಿಸಿ ಕೆಲ್ಲೊ ವ್ಯಕ್ತಿ ನಿರ್ಭಿತ ಜಾವ್ನಾಸ್ತಾ. ತಾಗ್ಗೆಲೆ ಮರಣಾ ನಂತರಯ್ ತಾಗ್ಗೆಲೊ ದುಡ್ಡು ತಾಗ್ಗೆಲೆ ಕುಟುಂಬೆಚಾಂಕ ಮೆಳ್ತಾ. ದೇಶಾ ಆರ್ಥಿಕ ಸಮಸ್ಯೆಕ ಆನಿ ಜನಸಾಮನ್ಯಾಲೆ ಜೀವನಾಕ ಹೇ ಸಂಸ್ಥೆ ನಿಮಿತ ಮಸ್ತ ಉಪಕಾರ ಜಾಲ್ಲಾ ಹಾಕ್ಚಾ ಟಿ.ಎ.ಪೈಲೆ ಚಿಂತನ ಕಾರಣ ಜಾವ್ನಸ್ತೆ.

ರಾಜಕೀಯ:

1972 ಇಸ್ವಿಂತು ರಾಜ್ಯಸಭಾ ಸಸದಸ್ಯ ಜಾವ್ನು ಟಿ.ಎ.ಪೈ ವಿಂಚುನ್ ಆಯ್ಲೊ. ಮುಕಾವೆಲೆ ಕೆಲವೆ ವರಸಾಂತು ಹಾಕ್ಚಾ ಕ್ಯಾಬಿನೆಟ್ ಮಂತ್ರಿ ಕರ್ತಾತಿ. 1973 ಇಸ್ವಿಂತು ರೈಲ್ವೆ ಮಂತ್ರಿ ತುಕುನು ಕೈಗಾರಿಕಾ ಮಂತ್ರಿ ಕರ್ತಾತಿ. ಭಾರತಾಚೆ 'ನವೀಂ ಕೈಗಾರಿಕಾ ನೀತಿ' ಹಾಣು ತಾಂತು ಭಾರತಾಚೆ ಮಧ್ಯಮ, ಆನಿ ತಾಜೆ ಒಗ್ಗುವೆಲೆ ಜನಾಂಕ ಅವಕಾಶ ದೀವ್ಚಾ ಮ್ಹೋಣು ಹಾಣೆ ಲೆಕ್ಲೆಂ. ಸಗ್ಳೆ ಜಗತ್ ಭಾರತಾಚೆ ಉತ್ಪಾದನೆಕ ಮಾರ್ಕೆಟ್ ಜಾವ್ಣಾ ಮ್ಹೋಣು ಟಿ.ಎ.ಪೈನ ಲೆಕ್ಲೆಂ. ರಾಜಕೀಯಾಚೆ ಸಮಸ್ಯೆಂಕ ಪರಿಹಾರ ಸೊದ್ತುಚಾಕ ಮಣಿಪಾಲ ಟಿ.ಎ.ಪೈಕಲ ಏಕ ಕ್ರಿಯಾಶಾಲಾ. ಹಾಣೆ ಪರಿಹಾರ ಸೊದ್ತಿನಾತ್ತಿಲೆ ಸಮಸ್ಯಾ ನಾ. 1972 ಇಸ್ವಿಂತು ಸಮಾರ 260 ಕೋಟಿ ರುಪ್ಪಯೆಚೆ ಉತ್ಪಾದನಾ ಸಾಮರ್ಥ್ಯ ಆಶಿಲೆಂ 14 ಪಬ್ಲಿಕ್ ಸಕ್ಟರ್ ಕೈಗಾರಿಕಾ, ನಷ್ಟಾಂತಶಿಲೆಂ. 1976 -77 ಇಸ್ವಿಂರತು 830 ಕೋಟಿ ರುಪ್ಪಯಿ ಉತ್ಪಾದನಾ ಸಾಮರ್ಥ್ಯ ತಾನು 65 ಕೋಟಿ ರುಪ್ಪಯಿ ನಿವ್ವಳ ಲಾಭದಾಯಕ ಜಾವ್ಣೆ ತಶಶಿಂ ಪೈನ ಕೆಲ್ಲೆಂ. ಮಣಿಪಾಲಾಂತು ಹಾಣೆ ಸ್ಥಾಪನ ಕೆಲ್ಲೆಲಿ ಸಂಸ್ಥಾ 'ಕೆನರಾ ಮಿಲ್ಕ ಕೋ-ಆಪರೇಟಿವ್ ಸೊಸೈಟಿ ಯೂನಿಯನ್' ಪೈಕ ಆಕರ್ಷಣ ಕರ್ತಾ. ಜನತಾ ಸೇವಾಜನಾರ್ದನಾಲಿ ಸೇವಾ' ಮ್ಹೋಣು ಟಿ.ಎ.ಪೈ ತಾಕ್ಚಾ ಸೆರ್ವತಾ. 'ದಕ್ಷಿಣ ಕನ್ನಡ ಜಿಲ್ಲೆಂತು ದುದ್ದಾ ಮ್ಹೋವಾ ನಂಯಿ ಹೊಳ್ಳಾ, ಪ್ರತಿ ಏಕ ಫರಾಕ ದೂದ ದಿವ್ಚಿ ಗಾಯಿ, ಏಕ ಬಾಂಯಿ, ತೇಂ ಬಾಂಯ್ಕ ಏಕ ಪಂಪೆಟ್, ರಾಬ್ಬಾಕ ಏಕ ಫರ್, ಜೀವನಾಕ ಏಕ ಉದ್ಯೋಗ ಹೋ ಸರ್ವಾಂಕಯ್ ಆಸ್ಕಾ ಮ್ಹೊಂಣ್ಣೆ ಆಶಾ ಟಿ.ಎ.ಪೈಲಿಂ.


ಆಪ್ಣಾಕ ಶಿಕೈಲೆಲೆ ಮಾಸ್ತು ನಿವೃತ್ತ ಜಾಲ್ಲೆಲ ತಾಕ್ಚಾ ಆರ್ಥಿಕ ಜಾವ್ನು ಮಸ್ತ ಕಷ್ಟ ಮ್ಹೋಣು ಆಯ್ಕುನ್ ಹಾಣೆ ತಾಕ್ಚಾ ಕಳ್ಳಾಶಿ ಪ್ರತೀ ಮ್ಹುಹಿನೇಕ ಸ್ವಲ್ಪ ಸ್ವಲ್ಪ ದುಡ್ಡು ಪೆಟೋಚಿ ವ್ಯವಸ್ಥಾ ಕೆಲ್ಲಿ. ತೇ ಮಾಸ್ತಾ ಕಾಲಾ ನಂತರ ತಾಗ್ಗೆಲೆ ಬಾಯ್ಲೆಕಯ್ ತೀಪಾವ್ಚಿ ವ್ಯವಸ್ಥಾ ಕರ್ಚೆಲಿಂ. ತಶೀಂಚಿ ಮಾಜಿ ಸಂಸದು ಎಕ್ಲೊ ಮಸ್ತ ಆರ್ಥಿಕ ಸಂಕಷ್ಟಾಂತು ಆಸ್ತ ಮ್ಹೋಣು ಕಳ್ಳಚಿ ಟಿ.ಎ.ಪೈನ ತಾಕ್ಚಾ ಆಪ್ಣಾಲೆ ವೈಯಕ್ತಿಕ ಖಾತೆತಾನು ಸಹಾಯ ದಿವ್ಚಾಕ ಸುರ್ ಕೆಲ್ಲೆಂ. ಕರ್ನಾಟಕ ಆಂಧ್ರ ಪ್ರದೇಶಾಂತು ಉವಾರು ಆಯ್ಕಿಲತವ್ವಳಿ ಸಂಸದು ಜಾವ್ನು ಆಪ್ಣಾನ ಘೆತ್ತಾ ಆಸ್ಯೆಂ ಏಕವರಸಾ ಸಂಬೋಳು ಉವಾರಾ ಸಂತ್ರಸ್ತಾಂಕ ಹಾಣೆ ವಾಂಟಿಲಾಂ.

ಹ್ಯಾ ಪ್ರಮಾಣೆ ಟಿ.ಎ.ಪೈನ ತಾಗ್ಗೆಲೆ ಜೀವನ ಪರ್ಯಂತ ದುರ್ಬಳ್ಯಾಂಕ, ನಿರುದ್ಯೋಗಿಂಕ, ಮಾಸಿಕ ಅಸ್ವಸ್ಥಾಂಕ ತಶೀಂ ದೇಶಾಚೆ ಹಿತಾಕ ಅರ್ಪಣ ಕೆಲ್ಲಾಂ.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ಡಾ. ಟಿ.ಎಂ.ಎ. ಪೈ

1. ನಾಂವ್ : ತೋನ್ನೆ ಮಾಧವ ಅನಂತ ಪೈ
2. ಜನನ್ : 30, ಎಪ್ರಿಲ್ 1898
ಮರಣ್ : 29, ಮೇ 1979
3. ಜಲ್ಮಾಲ್ಲೊ ಗಾಂವ್ : ತೋನ್ನೆ,(ಕಲ್ಯಾಣಪುರ) ಉಡುಪಿ
4. ಶಿಕ್ಷಣ್ : ಮೆಡಿಕಲ್ ಶಿಕಾಪ್
5. ಬಾಪ್ಸಲೆ ನಾಂವ್ : ಅನಂತ ಪೈ,
6. ಆವ್ಸಲೆ ನಾಂವ್ : ಯಶೋದಾ
7. ವ್ಹಾರ್ಡಿಕ-ವಿವರ : 1921, ಬಾಯ್ಲಿ: ಶಾರದಾ (ಕಾಮಾಕ್ಷಿ)
5 (ಪಾಂಚ)ಚೆಲ್ಲೆ, 6 (ಸ)ಚೆಲ್ಲಿಯೋ.
8. ಸಮುದಾಯ್ : ಗೌಡಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಶಿಕ್ಷಣ, ಬ್ಯಾಂಕಿಂಗ್, ವೈದ್ಯಕೀಯ.



ಆಯ್ಚೆ ಜಗತ್ಯಾಂತು ಮನಾಮೊಷಿ ದಿವ್ಚೆತಸ್ಲೆಂ ನಗರ ಮಣಿಪಾಲ. ಸಾನ ಏಕ ಗ್ರಾಮೀಣ ಭಾಗ ಜಾವ್ನಶಿಲೆಂ ಮಣಿಪಾಲ ಜಗತ್ಯಾಂತು ಏಕ ನಾಂವ್ ಪಾವ್ತಶಿ ಆಜಿ ಜಾಲ್ಲಾಂ. ಆಧುನಿಕ ಜಾಲ್ಲೆಲೆ ಯಂತ್ರ, ತಂತ್ರ.. ವಿದ್ಯಾ.. ಸರ್ವ ತಂಯ್ ಪೊಳೋವ್ಯೆತ. ಕೈಗಾರಿಕಾ, ಬ್ಯಾಂಕ್, ಪತ್ರಿಕಾ.. ಮಣಿಪಾಲಾಂತು ಕಸ್ಸನೆ ನಾ? ಅಸ್ಲ ಮಣಿಪಾಲಾ ಸೃಷ್ಟಿಕರ್ತ ಮ್ಹೋಣೊಸುನು ಘೆತ್ತಿಲೊ ವ್ಯಕ್ತಿ ಡಾ.ಟಿ.ಎಂ.ಎ.ಪೈ. ಕರ್ನಾಟಕಾಚೆ ಆಧುನಿಕ ಸಂಸ್ಥಾಪಕಾಲ್ಯಾಂತ್ ಡಾ.ಟಿ.ಎಂ.ಎ.ಪೈ ಯೆಕ್ಲೊ. ದೇವನ ದಿಲ್ಲೆಲಿ ಪ್ರತಿಭಾ ಸಾಹಸ ಆನಿ ಕರ್ತವ್ಯ ನಿರ್ವಹಣಾ ಶಕ್ತಿನ ಅಸಾಮಾನ್ಯ ಸ್ಥಾನ ಪಾವ್ತಲೊ. ಧೈರ್ಯ ಸಂಘಟನಾ ಚಾತುರ್ಯಾನ ಜೀವನಾಚೆ ವೆಗಲೆ ವೆಗಲೆ ಕ್ಷೇತ್ರಾಂತ್ ಅಪೂರ್ವ ಸಾದನ ದಾಕೈಲೊ. ಬ್ಯಾಂಕಿಂಗ್ ಜೀವವಿಮಾ, ವ್ಯವಹಾರೋದ್ಯಮ, ಶಿಕ್ಷಣ, ವೈದ್ಯಕೀಯ ಶಾಸ್ತ್ರ, ಅಶೀಂ... ನಾನಾ ಕ್ಷೇತ್ರಾಂತ್ ವಾವ್ರ ಕೆಲಲೊ ದೂಸ್ತ ಕೋಣೆಯ್ ದಿಸನಾಚಿ. ಭೀನಾಶಿ, ಸೋಲ್ವನಾಶಿ, ಕ್ರಿಯಾಸಿದ್ಧಿ ಪಾವಿಲೋ ವ್ಯಕ್ತಿ ಡಾ.ತೋನ್ನೆ ಮಾಧವ ಅನಂತ ಪೈ.

ಮಧ್ವಾಚಾರ್ಯಾನ ಕೃಷ್ಣಾ ಮಠ ಕೆಲ್ಲಲ ನಿಮಿತಿ ಉಡಿಪ ಏಕ ಯಾತ್ರಾ ಸ್ಥಳ ಜಾಲ್ಲಾಂ. ಜಾಲ್ಯಾರಿ 'ಮಣ್ಣಪಳ್ಳಿ' ಜಾವ್ನಶಿಲೆಂ ಮಣಿಪಾಲ ಏಕ ಕಾಳಾರಿ ವಾಘಾನ ಗೋರ್ವಾನಿ ಭೋಂವ್ಚೊ ಜಾಗೋ. ಆನಿ ಕಾಂಯ್‌ನಾಶಿಲೆಂ. ಆಜಿ ಮಣಿಪಾಳ ಲೋಕೊತ್ತರ ಖ್ಯಾತಜಾಲ್ಲಾಂ. ಏಕ ಅಂತರ್ರಾಷ್ಟ್ರೀಯ ಕೇಂದ್ರ ಜಾವ್ನು ವಾಡ್ಲಾಂ. ಮಣಿಪಾಲಾಕ ಆಜಿ ಉಡುಪಾ ತಾನ್ ಪಾಂಚ ನಿಮಿಷಾಕ ಏಕ ಬಸ್ ಆಸ್ಲ. ತೇ ಬಸ್ಸಾಂತು ಆಸ್ತತ್ವ ವತ್ತಲಿಂ, ಮೆಡಿಕಲ್ ಕಾಲೇಜಾ ವತ್ತಲಿಂ, ಎಂಜಿನಿಯರಿಂಗ್ ಕಾಲೇಜಾ ವತ್ತಲಿಂ, ಕಾರ್ಖಾನೆಕ, ವರ್ಕ್‌ಶಾಪಾಕ, ಮುದ್ರಣಾಲಯಾಕ, ಬ್ಯಾಂಕಾಕ, ವತ್ತಲಿಂ ಹಜಾರೋ ಹಜಾರೋಂ ಲೋಕ ಆಸ್ತಾತಿ. ತಾಂತು ಮಲೇಶಿಯಾಚಿಂ, ಆಫ್ರಿಕಾಚಿ, ಅಮೇರಿಕಾಚಿಂಯ್ ಆಸ್ತಾತಿ. ಹೇ ಸರ್ವ ಅಭಿವೃದ್ಧಿ ಮಾಕ್ಶಿ ಏಕ ವ್ಯಕ್ತಿ ಆಸ್ಲಮ್ಹೋಣು ಜಾಲ್ಲಾರಿ ತೋ ಡಾ.ಟಿ.ಎಂ.ಎ.ಪೈ.

ಮಾಧವ ಪೈಲೆಂ ಮಾಲ್ಗಡೆ ತೋನ್ನೆ ಮ್ಹೋಣ್ಣೆ ಗಾಂವಾಂತು ಕೃಷಿ ಕರ್ತಶಿಲೆಂ. ಘರಾಂತು 50ಲೋಕ ಜಾವ್ಣಾ ಆಶ್ಚೆ ತಸ್ಲೆಂ ಹೋಡ ಕುಟುಂಬ. ಮಾಗಿರಿ ಮಾಧವ ಪೈಲೆ ಬಾಪ್ಪುಸು ಬ್ರಹ್ಮಾವರಾಂತು ವ್ಯಾಪಾರ ಕರ್ತಆಶಿಲೊ. ಘರ್ಕಡೆ ಚೆರ್ಡುರ್ವಾಂಕ ಮಸ್ತ ಶಿಸ್ತು ಆಶಿಲೊ. ಚೆರ್ಡುರ್ವಾಂನಿ ಚೂಕಿ ಕೆಲ್ಲೆಲೆ ತೆದ್ನಾ ದೇವಾ ಕುಡಾಂತು ಕುಲದೇವಾ ಎದ್ರಾಕ ಧಾಪಂದ್ರಾ ಸಾಷ್ಟಾಂಗ ನಮಸ್ಕಾರ ಘಾಲ್ಕಾ ಆಶಿಲೆಂ. ಬಾಪ್ಪುಲೆಂ ಶಿಕ್ಷಾ ನಿಮಿತಿ ರಚನಾತ್ಮಕ ಜಾವ್ನು ಯೋಚನ ಕೋರುಂಕ ಸಾಧ್ಯ ಜಾಲ್ಲೆಂ ಮ್ಹೋಣ್ ಹೋಡ ಜಾಲ್ಲಮಾಗಿರಿ ಮಾಧವ ಪೈನ ಸಾಂಗ್ಲೆ ಆಶಿಲೆಂ. ಆವ್ನು ದೈವಭಕ್ತಿಚಿ. ನಿರಕ್ಷರಸ್ಥ ಜಾವ್ನಶಿಲಿ. ಜಾಲ್ಯಾರಿ ಕನ್ನಡ, ಕೊಂಕ್ಣಿ ಮ್ಹಣ್ಣೋ ಚರ್ಡುರ್ವಾಂಕ ತಾತ್ಪರ್ಯ ಸಾಂಗ್ತಲಿಂ. ತೆದ್ನಾ ಜೀವನ ಮಸ್ತ ಕಷ್ಟಾಚಿ. ಮಾಧವ ಪೈಲೆ ವಿದ್ಯಾಭ್ಯಾಸಾಕ ಚಿಕೆ ಅಡ್ವಳಿ ಜಾಲ್ಲಿ. ಬ್ರಹ್ಮಾವರ ಹನಮಂತ ದೇವಸ್ಥಾನಾಚೆ ಬಟಾಮಾಮ್ನಾನ ನಿತ್ಯಚಿ ದೇವಾಲೊ ಪ್ರಸಾದು ಹಾಣು ದಿವ್ಚೊ ಆಶಿಲೊ. ಚೆರ್ಡುರ್ವಾಂಕ ವಿದ್ಯಾವಂತ ಜಾವ್ಣಾತಿ, ಬುದ್ಧಂತ ಜಾವ್ಣಾತಿ ಮ್ಹೋಣು ಆವ್ನುಬಾಪ್ಪುನ ಆಶೆ ದವರ್ಲೆಲಿ. ಚೆರ್ಡುರ್ವಾಂಕ ತೇಚಿ ರಿತಿರಿ ವಾಡ್ಪೊಚಾಕ ತಾನಿ ಪ್ರಯತ್ನ ಕೆಲ್ಲಾಂ.

ಸ್ಕೂಲಾಂತು ಮಾಧವ ಪೈ ಸರ್ವಪ್ರಥಮ ಯೆತ್ತಶಿಲೊ. ಉಡುಪಾಂತು ಮಾಧವ ಪೈಲೆಂ ಪ್ರತಿಭೆಕ ಚಾಂಗ ಅವಕಾಶು ಮೆಳ್ತಾ. ಸಾನ ಧೋರ್ನು ಹೋ ಧೈರ್ಯವಾನ್. ಮಂಗಳೂರಾಂತು ಸೈಂಟ್ ಅಲೋಸಿಯಸ್ ಕಾಲೇಜಾ ಸೇರ್ವಲೆಲೆ ಮಾಗಿರಿ ತಂಚೆ ಪ್ರಾಧ್ಯಾಪಕಾಲೊಂ ಪ್ರಾಭಾವು ಮಾಧವಪೈಚೇರಿ ಪಡ್ತಾ. ಖಂಚ್ಕಿ ಗಾಂವಾತಾನ್ ಭಾರತಾ ಯೇವ್ನು ಧರ್ಮಾಚೆ ನಾಂವಾರಿ ಶಿಕ್ಷಣ ದಿವ್ಚೆ ತಾಂಗೆಲಿ

ಸೇವಾ ಮಾಧವಪೈಲೆ ಮನಾಕ ಲಾಗತಾ. ಶೀಕ್ಷಣ ಪೂರೈಸುನು ಕಲ್ಯಾಣಪುರಾಕ ಮಾಧವ ಪೈನ ಯೆತ್ತಾನಾ ಥಂಚೆ ಹಿಂದೂ ಸ್ಕೂಲ್ ದುಡ್ವಾಚೆ ಅಡಚಣೆ ನಿಮಿತಿ ಧಾಂಪ್ಚೆ ಅವಸ್ಥೆಕ ಯೇವ್ನು ಪಾವ್ತಾ. ಕ್ರೈಸ್ತ ಮಿಶನರೀಸ್ ಭಾರತಾಕ ಯೇವ್ನು ವಿದ್ಯಾ ಸಂಸ್ಥೋ ಚಲೈಸಿತಾಧಿ ಜಾಲ್ಯಾರಿ ಆಮ್ಕಾ ಕಷ್ಟ ಜಾವ್ಚೆ ಕಿತ್ಯಾಕ? ಮ್ಹೋಣು ಮಾಧವ ಪೈಕ ದಿಸ್ಲೆಂ. 1919-20 ಇಸ್ವಿಂತು ಹಾಣೆ ತೀನ ಚಾರಿ ಜನ ಮಿತ್ರಾಂಗಲೆಂ ಸಾಂಗಾತಿ ತೇ ಸ್ಕೂಲಾ ಜವಾಬ್ದಾರಿ ವ್ಹಾಂವ್ನು ಘೇಲ್ಲಿ. ಸಂಬಳು ಘೇನಾಶಿ ಮಾಧವ ಪೈನ ಹೆಡ್ವಾಸ್ತಾ ಕಾಮ ಕೆಲ್ಲೆಂ. ಹಾಗ್ಗೆಲೆ ಮಿತ್ರಾನಿ ಮಾಸ್ತ್ ಜಾವ್ನ ಕಾಮಕೆಲ್ಲೆಂ. ಮಾಧವಪೈನ ಚೆರ್ಡುಕಾಂಕ ಸ್ವತಃ ಲೆಕ್ಕ ಆನಿ ವಿಜ್ಞಾನ ಪಾಠ ಕೆಲ್ಲೊಂ. ಪಾಂಚ, ಸ, ಸಾತ್ವಾ ಕಾಸಾಚಾಂಕ ಮಾಧವ ಪೈನ ಲೆಕ್ಕಾ ಪುಸ್ತಕ ಬರೈಲಿಂ. ಗಾಂವ್ಚೆ ಜನಾಲೆ ಸಹಕಾರಾನ್ ಸ್ಕೂಲಾ ಜಾವ್ನಾ ಜಾಲ್ಲೆಲೆಂ ಬೆಂಚ್ ಪುರಾಂ ಕರೈಲಿಂ. ಮುಂಬೈಕ ವಚ್ಚೊನು ದುಡ್ವಾವೊಟ್ಟು ಕೊರ್ನು ಸ್ಕೂಲಾಕ ಘಾಲ್ಲೊ. ಸ್ಕೂಲ್ ಉಟಾನ್ ರಾಬ್ಬೆತಶಿಜಾಲ್ಲೆಂ. ಆಜಿಯ್ ತೆಂ ಸ್ಕೂಲ್ ಹಜಾರೋ ಹಜಾರೋ ಚೆರ್ಡುಕಾಂಕ ಶಿಕ್ಷಣ ದಿತ್ವಾ ಆಸ್ಲೆ. ಅಶಿಂ ಮಾಧವ ಪೈನ ಆಪ್ಣಾನ ಶಿಕ್ಕಿಲೆ ಸ್ಕೂಲಾಕ ಸೇವಾ ಕೆಲ್ಲಿ. ತೇ ಸ್ಕೂಲಾ ವಾರ್ಷಿಕೋತ್ಸವಾ ಸಂದರ್ಭಾರಿ ಮಾಧವ ಪೈಕ ಭಾಂಗ್ರಾ ಪದಕ ಘಾಲ್ನು ಸನ್ಮಾನ ಕೆಲ್ಲೊ. ತೇಂ ಪದಕ ತಾಣೆ ಅಖೇರಿ ತಾಂಯ್ ದವೋರ್ನು ಘೆತ್ತಿಲೆಂ. ಕಿತ್ಯಾ ಮ್ಹಳ್ಯಾರಿ ತೇಂ ತಾಗ್ಗೆಲೆಂ ಜೀವನ ರೂಪಣ ಕೆಲ್ಲೆಲೆಂ ಪದಕ.

ಮಾಧವ ಪೈಕ ಮುಕಾರಿ ಶಿಕ್ಕುನು ಡಾಕ್ಟರ್ ಜಾವ್ನಾ ಮ್ಹೋಣು ಮನಾ ಆಶಿಲೆಂ. ತಾಜ್ಜೆ ಖಿತಿರಿ ತೋ ಮದ್ರಾಸ್ ಮೆಡಿಕಲ್ ಕಾಲೇಜಾಕ ಎಂ.ಬಿ.ಬಿ.ಎಸ್.ಕೊರ್ಚಾಕ ಅರ್ಜಿ ಘಾಲ್ತಾ. ತಂಯ್ ಹಾಕ್ಕಾ ಅವಕಾಶು ಮೇಳ್ತಾ. ಸಗಲೇ ಕುಟುಂಬಾಂತು ಸರ್ವಾಂಕ ಕಿಲ್ಲಿ ಖೂಷಿ ಜಾತ್ತಕೀ ತಾಘೆಲೆ ಕುಟುಂಬಾಂತು ತಿಲ್ಲೆ ಶಿಕ್ಕಿಲೆ ಕೋಣೆಯ್ ನಾತಿಶ್ಚಿಲೆಂ. ಹೋ ತಂಯ್‌ಬಾಣಂತಿ ವಿಜ್ಞಾನ ಆನಿ ಶಸ್ತ್ರಕ್ರಿಯೆಂತು ತಾಣೆ ವಿಶೇಷ ಪರಿಣತ ಜಾಲ್ಲೊ. ಡಾಕ್ಟರ್ ಜಾಲ್ಲೆಲ್ಯಾಂಕ್ ವಿದೇಶಾಂತು ಮಸ್ತ್ ಕಮಾಯ್ ಕೊರುಂಕ್ ಸಾಧ್ಯ ಆಸ್ಲೆ ಮ್ಹೋಣು ಕೋಣ್ಣೇ ಮಾಧವ ಪೈಕ ಸಾಂಗ್ಲೆ. ವಿಷಯ ಆವಯ್‌ಲಾಗಿ ಗೆಲ್ಲೊ. ತೀಣೆ ಸಾಂಗ್ಲೆಕೀ ತೂಂವೆ ಖಂಯೀ ವಚೆ ನಾಕ್ಯಾ. ಮಾಕಾಯ್ ಪ್ರಾಯ ಜಾಯ್ತು ಆಯ್ಲಿ. ತೂ ವ್ಹೋಡ ವ್ಯಕ್ತಿ ಜಾವ್ಚೆ ಹಾಂವೆ ದೋಳ್ಯಾನಿ ಪೋಳೋಕಾ. ಹಾಂಗಾ ಜನಾಲಿ ಸೇವಾ ಕೆಲ್ಲಾರಿ ಪೂರೋ. ತೂಂವೆ ಶಿಕ್ಕಿಲಿ ವಿದ್ಯಾ ಆಮ್ಗೆಲ ಜನಾಂಕ ಉಪಯೋಗ ಜಾವ್ನಾ ಮಳ್ಳೆಂ. ಮಾತ್ವಾಕ್ಯ ಪರಿಪಾಲನೆಕ ಮಾಧವ ಪೈ ಗಾಂವಾಂತು ರಾಬ್ಲೊ. ಜರ್ಮನಿ ತಾನು ವೈದ್ಯಕೀಯ ಉಪಕರಣ ಉಡ್ವಾಕ ಆಯ್ಲಿಂಚೆ. ಸ್ವಂತ ಚಿಕಿತ್ಸಾಲಯ ಹಾಣೆ ಪ್ರಾರಂಭ ಕೆಲ್ಲೆಂ. ತೇ ಕಾಲಾರಿ ಮಲೇರಿಯಾ, ಕಾಲರಾ, ಟೈಫಾಯ್ಡ್, ಹೆರ್ ಸಾಂಕ್ರಾಮಿಕ ರೋಗ ಗಾಂವಾಂತು ಆಸ್ಲಿಲೆ. ಮಾಧವ ಪೈನ ತೇಂಹಳ್ಳಿ ಹಳ್ಳಿ ಭೋವ್ನು ಹತೋಟಿ ಹಾಡ್ವಾಕ ಪ್ರಯತ್ನಕೆಲ್ಲೆಂ.

ದಾಕ್ಟರಾ ಕಾಮಾ ವಟೂಚಿ ಹಾಣೆ ದಾದಿ ತರಬೇತಿ ದಿವ್ವಾ ಸುರ್‌ಕೆಲ್ಲಿ. ತಶೀಂಚಿ ಕಂಪೌಡರಾ ತರಬೇತಿಯ್ ದಿವ್ವಶಿಲಿ. ಉಡುಪಾಂತು 'ಕೆನರಾ ಮೆಡಿಕಲ್ ಅಂಡ್ ಸರ್ಜಿಕಲ್ ಇನ್‌ಸ್ಟಿಟ್ಯೂಟ್' ಮ್ಹೋಣು ಪ್ರಾಂಭ ಕೆಲ್ಲೆಂ. ಮಾಗಿರಿ ತೇಂಚಿ ಮಣಿಪಾಲಾಂತು ದಾದಿಂಗಲೆ ತರಬೇತಿ ಕಾಲೇಜ್ ಆನಿ ವಕ್ದಾ ಕಾಳೇಜ್ ಸ್ಥಾಪನೆಕ ಕಾರಣ ಜಾತ್ವಾ.

ಉಡುಪಾಂತು ತೇ ವೇಳೇರಿ ಉಪೇಂದ್ರ ಪೈನ ದುರ್ಬಲ್ಯಾಂಕ ಆರ್ಥಿಕ ದೃಷ್ಟಿರಿ ಸಹಾಯ ಕೊರ್ಚಾಕ ಬ್ಯಾಂಕ್ ಸ್ಥಾಪನ ಕೋರ್ಕಾ ಮ್ಹೋಣು ಯೋಜನ ಘಾಲ್ಲಿ. 1925 ಇಸ್ವಿಂತು 'ದಿ ಕೆನರಾ ಇಂಡಸ್ಟ್ರಿಯಲ್ ಅಂಡ್ ಬ್ಯಾಂಕಿಂಗ್ ಸಿಂಡಿಕೇಟ್ ಲಿಮಿಟೆಡ್' ಮ್ಹೋಣು ಬೋರ್ಡ್ ಘಾಲ್ನು ಆರ್ಥಿಕ ವ್ಯವಹಾರ ಶುರ್ ಕೆಲ್ಲೊ. ತೇಂಚಿ ಮುಕಾರಿ ಸಿಂಡಿಕೇಟ್ ಬ್ಯಾಂಕ್ ಮ್ಹೋಣು ನಾಂವ್ ಪಾವ್ತಾ. ತಾಕ್ಕಾ ಮಾಧವ ಪೈನ

ಕೂರ್ಣ ಮಾರ್ಗದರ್ಶನ ದಿಲ್ಲಿಂ. 1928ನ ಇಸ್ವಿಂತು ಬ್ಯಾಂಕಿಂಗ್ ಕ್ಷೇತ್ರಾಚಿ ಮಹತ್ವಾ ಕಲ್ಪನಾ 'ಪಿಗ್ಮಿ'ಪ್ರಾರಂಭ ಲ್ಲಿ. ಹಾಜ್ಜೆನಿ 'ದುರ್ಬಳ್ಯಾಲಿ ಭಾಗ್ಯಲಕ್ಷ್ಮೀ' ವಾಡ್ಡತ ಘೆಲ್ಲಿ. ಖಂಯ್ ಖಂಯ್ ಉಡುಪಾ ಹೊಟೇಲ್ ಆಸ್ತಿಕೀ ತಂಯ್ ಪೂರಾ ಬ್ಯಾಂಕಾ ಶಾಖಾ ವ್ಹೆಲ್ಲಿಂತಿ. ದುರ್ಬಳ್ಯಾಂಕ, ಚೆಲ್ಲಿಯೇ ಚೆರ್ಡುವಾಂಕ ವ್ಯಾಂಕಾಂತು ಕಾಮ್ ದಿಲ್ಲಿ. ತೇ ನಿಮಿತಿ ಮಸ್ತ ಲೋಕಾಲೋ ಕುಟುಂಬಾಂತು ಆರ್ಥಿಕ ಆಧಾರ ವಾಡ್ಡತ ಘೆಲ್ಲೊ. 1939 ಇಸ್ವಿ ತಾನು 1939ನ ಇಸ್ವಿ ವರೆಕ ಹೋ ಬ್ಯಾಂಕಾಚೋ ಅಧ್ಯಕ್ಷ ಜಾವ್ನಶ್ತೀಲೊ.

ದಕ್ಷಿಣ ಕನ್ನಡ ಜಿಲ್ಲೆಂತು ಉಡಿಪ ಕುಂದಾಪುರಾಂತು ಆನಿ ಮಂಗಳೂರಾಂತು ಮಾತ್ರ ಸ್ಕೂಲ್, ಕಾಲೇಜ್ ಆಶ್ತೀಲಿಂ. ಡಾ.ಮಾಧವ ಪೈಲೆ 1936 ಇಸ್ವಿಂತು ಯೆಕ್ಲೆನ್ ಯೇವ್ನು ಹಾಂವ್ ಶಿಕ್ಷಣ ತರಬೇತಿ ಪಾವ್ಲ್ಯಾ. ಮಣಿಪಾಲಾ ಆಸ್ತುಚೆ ಚೆರ್ಡುವಾಂಕ ಶಿಕೋಚಾಕ ಹಾಂವ್ ತಯಾರ್ ಆಸ್ತ ಮ್ಹಳ್ಳೆಂ. ಹಾಣೆ 'ಮಣಿಪಾಲ ಪ್ರೈಮೆರಿ ಸ್ಕೂಲ್ ಮ್ಹೋಣು ಸುರ್ ಕೆಲ್ಲಿಂ. ಹಾಗ್ಗೆಲೆ ಮನಾಂತು ಮಣಿಪಾಲ ಏಕ ಹೋಡ ವಿದ್ಯಾ ಕ್ಷೇತ್ರ ಜಾವ್ನಾ ಮ್ಹೋಣು ಆಶ್ತೀಲೆಂ. ಜಾಲ್ಯಾರಿ ಕೊಣೇಯ್ ಹಾಕ್ಚಾ ಸಮ್‌ಜಾವ್ನು ಪ್ರೋತ್ಸಾಹ ದೀನಿ. 1941 ಇಸ್ವಿಂತು ಮಣಿಪಾಲಾಂತು ಬುಕ್ ಬೈಂಡಿಂಗ್ ತರಬೇತಿ, ಪವರ್ ಪ್ರೆಸ್ಸಾಂತು 'ಮುದ್ರಣಕಲಾ ತರಬೇತಿ' ಶುರ್ ಕೆಲ್ಲಿಂ. ಅಶ್ಚಿ ಪೈ ಬಂಧೂನಿ ಗಾಂಧಿಜಿಲೆಂ ಸ್ವರಾಜ್ಯ ಕಲ್ಪನಾ ಮನಾ ಘೆಲ್ಲಿ ಆನಿ ಮಣಿಪಾಲ ತಾಕ್ಚಾ ಕಾರ್ಯಕ್ಷೇತ್ರ ಕೋರ್ನು ಘೆತ್ಲೆಂ. 1942 ಇಸ್ವಿಂತು ಮಣಿಪಾಲ ಅಕಾಡೆಮಿ ಆಫ್ ಜನರಲ್ ಎಜುಕೇಶನ್ ಪ್ರಾರಂಭ ಕೆಲ್ಲಿಂ. ಉಡ್ವಾಚೆ ಅಷ್ಟಮಠಾ ಸ್ವಾಮಿಲಿ ಆನಿ ಉಡ್ವಾ ಆಸ್ವಾಸ್ತೆ ಗ್ರೇಸ್ತ ಲೋಕಾ ಒಟ್ಟು ಚರ್ಚ್ ಕೆಲ್ಲಿಂ. ಮಸ್ತ ಕಡೆನ ಸ್ಕೂಲ್ ಕಾಲೇಜ್ ಸ್ಥಾಪನ ಕೆಲ್ಲಿಂ. ವಿದ್ಯಾ ಕ್ಷೇತ್ರವಾಡ್ಡತ ಗೆಲ್ಲಿಂ. ಆಜಿ ಹೇಂ ಸಂಸ್ಥೆ ಆಶ್ರಯಾರಿ ಮಸ್ತ ವಿದ್ಯಾಸಂಸ್ಥಾ ಚಲ್ತಾ ಆಸ್ತಿಕಿ. ಉಡುಪಾ ಎಂ.ಜಿ.ಎಂ.ಕಾಲೇಜ್ ಕಾರ್ಕಳ ಭುವನೇಮದ್ರ ಕಾಲೇಜ್, ಕುಂದಾಪುಯರ ಭಂಡಾರ್ಕಾರ್ಸ್ ಕಾಲೇಜ್, ಮೂಲ್ಕಿ ವಿಜಯಾ ಕಾಲೇಜ್, ಶ್ರಂಗೇರಿಇಂತು, ಮೂಡಬಿದಿರೆಂತು ಪದವಿ ಶಿಕ್ಷಣ ವ್ಯವಸ್ಥಾ ಜಾಲ್ಲಿ. ಆಜಿ ದಕ್ಷಿಣ ಭಾರತಾಂತು ವಿದ್ಯಾಸಂಸ್ಥಾ ಪ್ರಾರಂಭ ಕರ್ತಾಲ್ಯಾಂಕ ಮಾಧವ ಪೈಲೆ ಮಣಿಪಾಲ ಅಕಾಡೆಮಿ ಆಫ್ ಜನರಲ್ ಎಜುಕೇಶನ್ ಏಕ ಆದರ್ಶ ಜಾವ್ನಸ್ತ. ಉಡುಪಾಂತು ಗೋವಿಂದ ಪೈ ಸಂಶೋಧನಾ ಕೇಂದ್ರ ಸ್ಥಾಪನ ಕೋರ್ನು 'ತುಳು ನಿಫಂಟು ಯೋಜನಾ', ರಂಗಕಲೆಚೆ ಪ್ರಾದೇಶಿಕ ಅಧ್ಯಯನ ಕೇಂದ್ರ' ಹೆರ್ ಸಂಸ್ಥೆಂತು ಆಜಿ ಭಾಷಾ ವಿಷಯಾರಿ, ಸಾಂಸ್ಕೃತಿಕ ವಿಷಯಾಚೆರಿ ಮಸ್ತ ಕಾಮ ಜಾತ್ತಾ ಆಸ್ತಿಕಿ. ಕೆದ್ನಾಯಿ ವಿದ್ವತ್ ಗೋಷ್ಠಿ, ಸಂಶೋಧನಾ ಕಮ್ಮಟ, ರಂಗತರಬೇತಿ ಏಕ್‌ನಂಯ್ ಏಕ ಚಲ್ತಾ ಆಸ್ತ.

ವೈದ್ಯಕೀಯ ಕೇತ್ರಾಂತು ಹಾಣೆ ಸ್ಥಾಪನ ಕೆಲ್ಲೆಲೆ 'ಕಸ್ತೂರ್‌ಬಾ ಮೆಡಿಕಲ್ ಕಾಲೇಜ್'ಂತು ಆಜಿ ವರೆಕ ಸುಮಾರ್ 4000 ವೈದ್ಯಕೀಯ ಪದವೀಧರಂ, 500 ದಂತ ವೈದ್ಯ, 400 ಫಾರ್ಮಸಿಸ್ಟ್, ನಮಸ್ತ ಜನ ದಾಧಿಯೋಂ ತಯಾರ ಜಾಲ್ಲಿಂತಿ. 1961 ಸ್ಕೂಲ್ ಆಫ್ ನರ್ಸಿಂಗ್ ಪ್ರಾರಂಭ ಕರ್ತಾ. 1965 ಇಸ್ವಿಂತು ಫಾರ್ಮಸಿ ಆನಿ ದಂತ ವೈದ್ಯಕೀಯ ಕಾಲೇಜ್ ಪ್ರಾರಂಭ ಕರ್ತಾ. 1977 ಇಸ್ವಿಂತು ಮಂಗಳೂರಾಂತುಂಯ್ ಏಕ ಮೆಡಿಕಲ್ ಕಾಲೇಜ್ ಪ್ರಾರಂಭ ಕರ್ತಾ. ಪ್ರತಿ ವರಸ ಮಣಿಪಾಲ ವೈದ್ಯಕೀಯ ಸಂಸ್ಥೆಂತು ಸುಮಾರ್ 18000 ಗಂಭೀರ ಸ್ವರೂಪಾಚಿ ಶಸ್ತ್ರ ಚಿಕಿತ್ಸಾ ಚಲ್ತಾ.

ಹೋ ಮಾಧವ ಪೈಲೋ ಕೀರ್ತಿ ಕಲಶಾ ಸದೃಶ ಆಶ್ಯೊ ಸಂಸ್ಥೊ. 1957 ಇಸ್ವಿಂತು ಮಣಿಪಾಲ ತಾಂತ್ರಿಕ ಕಾಲೇಜ್‌ಯ್ ಸ್ಥಾಪನ ಜಾತ್ತಾ. ರೈತಾಲ ಖಿತಿರ್ ಅತ್ಯಾಧುನಿಕ ಕೃಷಿ ತಂತ್ರಜ್ಞಾನ ದೀವ್ನಾ ಮ್ಹೋಣು ಮಾಧವ ಪೈನ ಗ್ರಾಮ ವಿಕಾಸಾಕ ಚಾಲನ ದಿಲ್ಲಿಂ. 'ಮಣಿಪಾಲ ಇಂಡಸ್ಟ್ರೀಸ್' ಹೇ ಉದ್ದೇಶಾನ ಸ್ಥಾಪನ ಕೆಲ್ಲೆಲಿ ಸಂಸ್ಥಾ.

ಮುಕಾರಿ ಡಾ. ಮಾಧವ ಪೈನ ಅಂತರಾಷ್ಟ್ರೀಯ ಸೇವಾ ಸಂಸ್ಥೋ ಉಡುಪಿ-ಮಣಿಪಾಲ ರೋಟರಿ ಕ್ಲಬ್ ಸ್ಥಾಪನ ಕೆಲ್ಲಿಂ. ಹಾಜ್ಜೆನ ರಕ್ತನಿಧಿ ಸಂಗ್ರಹ, ಕುಟುಂಬ ಯೋಜನಾ ಶಿಬಿರ' ಹೆರ್ ಪ್ರಾರಂಭಕೋರ್ನು ಗ್ರಾಮೀಣ ಪ್ರದೇಶಾ ಜನಾಂಕ ಧರ್ಮಾರ್ಥ ವಕ್ಕದ ಇಂಜೆಕಲ್ಷನ್ ದಿವೊಚಿ ವ್ಯವಸ್ಥಾ ಕೆಲ್ಲಿ.

ಡಾ.ಟಿ.ಎಂ.ಎ.ಪೈಕ ಅಂತರಾಷ್ಟ್ರೀಯ ಮಟ್ಟಾರಿ ಮಾನ ಸನ್ಮಾನ ಮೆಳ್ಳಾಂ. ಲಿಮ್ಕಾ ಬುಕ್ ಆಫ್ ರೆಕಾರ್ಡ್ಸ್ ಮಾಧವ ಪೈಲಿ ಸಾಧನ ದಾಖಲ ಜಾಲ್ಯಾ ಭಾರತಾಚಿ ಅತ್ಯುನ್ನತ 'ಪದ್ಮಶ್ರೀ ಪ್ರಶಸ್ತಿ' ಗೋಕರ್ಣ ಪರ್ತಗಾಳಿ ಮಠಾಚಿ 'ವಿದ್ಯಾಧಿರಾಜ ಪುರಸ್ಕಾರ' ಮಾತ್ರನಂಯ್ ಮಸ್ತ ಕಡೆಚೆ ಗೌರವ ಪ್ರಶಸ್ತಿಯೋ ಮೆಳ್ಳೆಚಿ. ಗೊಮ್ಮಟ ಸಮಾನ ವ್ಯಕ್ತಿತ್ವಾಚೊ ಮಾಧವ ಪೈ ಆಪ್ಣಾಲೆ 82 ವರಸ ಪ್ರಾಯೇರಿ ಅಂತರ್ತಾ. ತಾಗ್ಗೆಲಿ ಸೇವಾ ಕೇವಲ ಭಾರತಾಕ ಮಾತ್ರನಂಯ್ ಸಗ್ಗೆ ಜಗತ್ಯಾಕ ಪಾವ್ತಾ ಆಸ್.

- ಪ್ರೊ. ವಾಸುದೇವ ಭಟ್, ಕಾರ್ಕಳ

ವೀಣಾಧರಿ

1. ನಾಂವ್ : ವೀಣಾಧರಿ
2. ಜನನ್ : 24-05-1965
3. ಜಲ್ಮಾಲ್ಲೊ ಗಾಂವ್ : ನಿಲೇಶ್ವರ (ಕೇರಳ ರಾಜ್ಯ)
4. ಶಿಕ್ಷಣ್ : ಉನ್ನತ ಶಿಕ್ಷಣ (ಗಾನಭೂಷಣ)
5. ಬಾಪ್ಪಲೆ ನಾಂವ್ : ವೆಂಕಟೇಶ ರಾವ್
6. ಆಪ್ಪಲೆ ನಾಂವ್ : ಶ್ರೀಮತಿ ಲಲಿತಾ ರಾವ್
7. ವೈವಾಹಿಕ ಸ್ಥಿತಿ : ವಿವಾಹಿತೆ(ಏಕ್ ಪೂತು)
8. ಸಮುದಾಯ್ : ಗೌಡ ಸಾರಸ್ವತ ಬ್ರಾಹ್ಮಣ
9. ಕಾರ್ಯಕ್ಷೇತ್ರ : ಸಮಾಜ ಸೇವಾ



ವೀಣಾಧರಿ

ಜನ್ಮಾ ಆಯ್ಕೆಲೆ ಪರಾಂತ ಮರಣ ನಿಶ್ಚಿತ. ಜಲ್ಯಾರಿ, ಕಾಯಿಲೆ ರೂಪಾರಿ ಅನಿರೀಕ್ಷಿತ ಜಾವ್ನ್ ಯೆವ್ವೆ ಮರಣ ದೂರ ಕೊರ್ಚೆಕ ವೈದ್ಯಕೀಯ ಕ್ಷೇತ್ರಾಂತು ಭಾರಿ ಪ್ರಮಾಣಾಯೆರಿ ಸಂಶೋಧನ ಜಾಲ್ಲೆ ಆಸ್ಸ. ತಾಜ್ಜೆ ಪ್ರತಿಫಲ ಜಾವ್ನ್, ಮಹಾಮಾರಿ ಕಾಯ್ಲೆ ಜಾವ್ನ್ ಆಶಿಲೆ ಟಿ.ಬಿ., ಪೋಲಿಯೊ, ಸಿಡುಬು, ಕಾಲರಾ ಇತ್ಯಾದಿ ಕಾಯ್ಲೆ ನಿಧಾನ ರೂಪಾರಿ ದೂರ ಸರ್ತರಿ ಆಸ್ಸ. ತೆ ನಯ್ಕಿ, ಮನುಷ್ಯಾಲೆ ಜೀವನ ನಿರೀಕ್ಷಣಾ ಅವಧಿಯಿ ಚಡ್ತರಿ ಆಸ್ಸ. ಆಯ್ಕೆ ದಿವ್ವಾಂತು ಅಸಲೊ ಕಾಯ್ಲೆ ಆಯ್ಕೆರಿ ಜಾನ ಗಾಬ್ರೈನಸಿ, ತಾಕ್ಕ ಸಂಬಂಧ ಪಾವ್ವಿಲೆ ಚಿಕಿತ್ಸೆ ಗೇವ್ನ್ ಹುಷಾರ ಜಾತ್ತರಿ ಆಸ್ಸಚಿ. ವೈದ್ಯಕೀಯ ಕ್ಷೇತ್ರಾಚೆ ಸಂಶೋಧನೆನ ಪೂರಾ ಜಾನ ಖುಶೇರಿ ಆಸ್ತಾನ, 1981 ಇಸ್ವಂತು ಅಮೇರಿಕಾಂತು ಏಕ ಬಾಂಬ್ ಸ್ಪೋಟ ಜಾತ್ತ. ತೆ ಸಾನ ಸಮಾರಾಚೆ ಬಾಂಬ ನಯ್ಕಿ, ಮನುಕುಲ ಸ್ವಯಂಕ್ರತ ಅಪರಾಧಾನ ನಿರ್ಮಾಣ ಜಾಲ್ಲೆ “ಏಯ್ಡ್ಸ್” ಮೊಣ್ಣೆ ಬಾಂಬ. ಮನುಷ್ಯಾಲೆ ಲೈಂಗಿಕ ಕಾಮನೆ ಮೀತಿ ಮಿರ್ವಲೆ ನಿಮಿತ್ತ ಆಮ್ಕಿ ಹೆ ಸಮಸ್ಯೆನ ಆಜಿ ಭಾದಿತ ಜಾವ್ನ್ ಆಸ್ಸಚಿ. ಏಯ್ಡ್ಸ್ ಮೊಣ್ಣೆ ಶಬ್ದ ಆಯ್ಕೆಲೆ ಕೂಡ್ಲೆ ಪರ್ಲಾಂಗ ದೂರ ದಾಂವ್ತಲೆ ಜಾನ ಆಸ್ಸಚಿ. ಜಲ್ಯಾರಿ, ಸ್ವಯಂ ಕ್ರತ ಅಪರಾಧಾನ ಏಯ್ಡ್ಸ್ ಯಾನಸಿ, ದುಸ್ರೆನ ಕೆಲ್ಲಲೆ ಚುಕ್ಕೇಕ ಮಾತ್ರೆ ದಿವ್ವಾ ಪಡ್ತಲೆ ಲೋಕ ಸುಮಾರ ಆಸ್ಸಚಿ. ತಾಕ್ಕ ನಿದರ್ಶನ ಜಾವ್ನ್ ಆಮ್ಕೆಲೆ ಮಧ್ಯಂತು ವೀಣಾಧರಿ ಜ್ವಲಂತ ಸಾಕ್ಷಿ ಜಾವ್ನ್ ಆಸ್ಸ. ಏಯ್ಡ್ಸ್, ಗುಣ ಜಾವ್ನ್ ಸಾಧ್ಯ ನಾತ್ತಿಲೊ ಕಾಯ್ಲೆ ಮೊಣು ಕೊಳ್ಳು ಆಸ್ಲೆರಿಯಿ, ತಾಜ್ಜೆ ವಿರುದ್ಧ ನಿರಂತರ ಹೋರಾಟ ಕೋರ್ನು, ಎಚ್.ಐ.ವಿ ಭಾದಿತ ಲೋಕಾಂಕ ಸ್ಪೂರ್ತಿ ಜಾವ್ನ್, ಮ್ಹತ್ಯು ಜಯ್ನುನ ಆಯ್ಕೆಲೆ ಹೆ ವೀರ ವನಿತೆಲೆ ಮಾಯಭಾಸ, ಕೊಂಕಣಿ ಮೊಣ್ಣೆ ಆಮ್ಕಿ ಖುಶಿ ಪಾವ್ಚೆ ಸಂಗತಿ.

ವೀಣಾಧರಿಲೆ ಬಾಳಪಣ ಆನಿ ಶಿಕ್ಷಣ:

ಎನ್. ವೆಂಕಟೇಶ ರಾವ್ ಆನಿ ಲಲಿತಾ ರಾವ್ ದಂಪತಿಯಾಲೆ ಸುಪುತ್ರಿ ಜಾವ್ನ್ ವೀಣಾಧರಿಲೆ ಜನನ 24-05-1965 ತಾರಿಕೆತೇಸು, ಕೇರಳ ರಾಜ್ಯಾಚೆ ಗಡಿ ಜಿಲ್ಲೆ ಜಾವ್ನ್ ಆಶಿಲೆ ಕಾಸರಗೋಡ ಲಾಗಿ ಆಸ್ಲೆ ನಿಲೇಶ್ವರಾಂತು ಜಾತ್ತ. ವೆಂಕಟೇಶ ರಾವಾಕ ವೊಟ್ಟು ಸ ಜಾನ ಚೆರ್ಡುಂವ. ತಾಂತು ಚೋಗ ಚಾಲ್ಲೆ ಚೆರ್ಡುಂವ ಆನಿ ದೋಗ ಜಾನ ಚೆಲ್ಲಿಯೊ. ಹೊ ಕೇರಳ ಸರ್ಕಾರಾಚೆ ಕ್ರಷಿ ಇಲಾಖೆಂತು, ಗ್ರಾಮ ಸಹಾಯಕ ಜಾವ್ನ್ ಕಾಮಾಕ ಆಸ್ತ. ಕ್ರಮೇಣ ಪದೋನ್ನತಿ ಜಾವ್ನ್ ಕ್ರಷಿ ವಿಸ್ತರಣಾ ತರಭೇತಿ ಕೇಂದ್ರಾಚೆ ಸಂಯೋಜಕ ಜಾವ್ನ್ ಜವಾಬ್ದಾರಿ ನಿರ್ವಹಿಸಿತ. ನಿಲೇಶ್ವರಾಂತು ಹಾಂಗೆಲೆ ನಾವಾಧಿಕ ಘರ್ವಣ. ಸ್ವಾಭಾವಿಕ ಜಾವ್ನ್ ಚೆರ್ಡುಂವಾಕ ಚಾಂಗ ಶಿಕ್ಷಣ ಆನಿ ಸಂಸ್ಕಾರು ಬಾಳಪಣಾಂತು ಮೇಳ್ಳು ಆಸ್ತ. ಆಜಿ ಚೆರ್ಡುಂವ ಪೂರಾ ಜಾನ ಶಿಕ್ಷಣ, ಔದ್ಯಮಿಕ ಆನಿ ಪರ್ಗಾಂವಾಂತು ಆಸ್ಸುನು ಉನ್ನತ ಸ್ಥಾನಮಾನಾಕ ಪಾವ್ಲೆಚಿ.

ವೀಣಾಧರಿಲೆ ಪ್ರಾಥಮಿಕ ಶಿಕ್ಷಣ ನಿಲೇಶ್ವರಾಂತು ಪ್ರಾರಂಭ ಜಾತ್ತ. ಕ್ರಮೇಣ ಮಂಜೇಶ್ವರಾಂತು ಹಿ ಶಿಕ್ಷಣ ಮುಕಾರ್ಸಿತ. ಮಾಧ್ಯಮಿಕ ಶಿಕ್ಷಣ ಕೊಡ್ಲಮೊಗುರಾಂತು ಕರ್ತ. ಸಾನ ಆಸ್ತನಾಚೆ ಹಿಕ್ಕಾ ಸಂಗೀತ ಆನಿ ಲಲಿತ ಕಲೆ ಕ್ಷೇತ್ರಾಂತು ಆಸಕ್ತಿ ಆಶಿಲೆ. ತಸ್ಲಿ ಜಾವ್ನ್ ಹಿ ಔಪಚಾರಿಕ ಶಿಕ್ಷಣ ಬಿ.ಎ., ಬಿ.ಕಾಂ ಕರ್ನಸಿ, ಕೇರಳ ರಾಜ್ಯಾಚೆ ನಾವಾಧಿಕ ಸಂಗೀತ ಶಿಕ್ಷಣ ಸಂಸ್ಥೊ ಜಾವ್ನ್ ಆಸ್ಲಿಲೆ ಸ್ವಾತಿ ತಿರುನಾಲ ಸಂಗೀತ ಅಕಾಡೆಮಿಂತು ಸಂಗೀತ ಶಿಕ್ಷಣ ಕೋರ್ನು ಗಾನ ಭೂಷಣ ಮೊಣ್ಣೆ ಪದವಿ ಕರ್ತ. ಕ್ರಮೇಣ, ಕೊಡಿಯಾಲಾ ಲಾಗಿ ಆಸ್ಲೆ ಪಣಂಬೂರಾಂತು ಸಂಗೀತ ಶಿಕ್ಷಕಿ ಜಾವ್ನ್ ಜವಾಬ್ದಾರಿ ನಿರ್ವಹಿಸಿತ. ರಂಗಭೂಮಿ, ಬೀದಿ ನಾಟಕ, ಚಿತ್ರಕಲೆ, ಬೊಂಬೆ ತಯಾರಿ ಇತ್ಯಾದಿ ವಿಚಾರಾಂತು ಹಿಕ್ಕಾ ಅಪಾರ ಆಸಕ್ತಿ ಆಶಿಲೆ.

ವಾಹಿಕ ಜೀವನ:

ದೇವು, ಧರ್ಮ, ಆಚಾರ, ವಿಚಾರಾಂತು ಅಪಾರ ಆಸಕ್ತಿ ಆಶೀಲೆ ವೀಣಾಧರಿಕ ದುಸ್ತೆ ಲೋಕಾಕ ಸ್ತೆ ಮಣ್ಣೆ ಸುಖೀ ಸಂಸಾರಾಚೆ ಕಲ್ಪನ ಆಶೀಲೆ. ಬಾಪ್ಪುಕಯಿ ದೂವೆಕ ಚಾಂಗ ಕಡೆನ ದಿವ್ಕಾ ಮೊಣ್ಣೆ ಶಯ ಆಶೀಲೊ. ಹಾಜ್ಜೆ ಖತೀರ ಬಾಪ್ಪುಸು ಪ್ರಯತ್ನ ಕರ್ತ. ಮಾಲ್ಗಡೆಲೆ ಆಶಯ ಆನಿ ಪ್ರಯತ್ನಾನಿ ಗೆಲೆ ವ್ಹಾರ್ಡಿಕ ಸಿಂಡಿಕೇಟ್ ಬ್ಯಾಂಕಾಂತು ಉದ್ಯೋಗಿ ಜಾವ್ನು ಆಶೀಲೆ ಕಮಲಾಕ್ಷ ಶೆಣೈ ಮೊಣ್ಣೆ ಸವಾಚೆ ಸಭ್ಯ ಗ್ರಹಸ್ತಾಲೆ ವೊಟ್ಟು ಜಾತ್ತ. ಸಂಸಾರ ಜೀವನ ಪ್ರಾರಂಭ ಜಾತ್ತ. ಜೀವನ ವೀಣಾಧರಿನ ಕ್ಲೆ ಮಣ್ಣೆ ಚಲ್ತರಿ ಆಸ್ತ. ಮುಕಾರ್ಸುನು ಬಾಮ್ಲಾಕ ಪರಗಾಂವಾಕ ವರ್ಗ ಜಾತ್ತ. ಸಂಸಾರ ಸಮೇತ ಪರಗಾಂವಾಕ ಹಾಂಗೆಲೆ ಪ್ರಯಾಣ ಪ್ರಾರಂಭ ಜಾತ್ತ. ಪ್ರಕ್ರತಿ ನಿಯಮ ಪ್ರಕಾರ, ವಿವಾಹ ತರುವಾಯ ಏಕ್ ಚಾಲ್ಲೆ ಚೆರ್ಡು ಜಾತ್ತ. ಚೆರ್ಡಾಲೆ ಲಾಲನ ಆನಿ ಪೋಷಣೆಂತು ಸಂಪೂರ್ಣ ಜಾವ್ನು ಹಿ ಮಿಶಿ ಪಾವ್ತ.

ಜೀವನಾಂತು ಸುಖ ಆನಿ ದುಖ ಸಾಮಾನ್ಯ ಸಂಗತಿ. ವೀಣಾಧರಿಯಿ ಹೆ ವಿಚಾರಾಕ ಅಪವಾದ ಜಾವ್ನು ಆಸ್ತನ. ಇತ್ತೆ ದಿವಸು ತಾರಿ ಚಂದಾಯೆರಿ ಚೋಲ್ನು ಗೆಲ್ಲಲೆ ಸಂಸಾರಾಕ ಗ್ರಹಣ ಲಾಗ್ಚೆಕ ಪ್ರಾರಂಭ ಜಾತ್ತ. ಜೀವನಾಕ ಆಧಾರ ಜಾವ್ನು ಆಶೀಲೆ ಬಾಮ್ಲಾಕ ರೋಗ ಭಾದಿತ ಜಾತ್ತ. ಕಾಯ್ಲೊ ಲೋಧನ ಕೊರುಕ ಆಸ್ತತ್ತೆಕ ವತ್ತ. ತೆ ವೇಳಾರಿ, ಸಂಪೂರ್ಣ ಜಾವ್ನು ಬಾಮ್ಲಾಲೆ ಸೇವ ಕೊರ್ಚೆ ವಿಚಾರಾಂತು ಹಿ ಮಗ್ನ ಜಾವ್ನು ಆಸ್ತ. ಕಾಯ್ಲೊ ಮಾತ್ರ ಗುಣ ಜಾವ್ಣೆ ದೆಕ್ ಪಣ. ದಿವಸು ಗೆಲ್ಲಲೆ ತಸ್ಸಿ ಬಾಮ್ಲಾಲೆ ಆರೋಗ್ಯ ಪಾಡ ಪಡ್ತ. ದೀರ್ಘ ಕಾಲ ಅನಾರೋಗ್ಯ ಪೀಡಿತ ಜಾವ್ನು ಮರಣ ಶಯ್ಕೆರಿ ಆಶೀಲೆ ಕಮಲಾಕ್ಷಾಕ ಆನಿ ಮರಣ ನಿಶ್ಚಿತ ಮೊಣ್ಣೆ ವಿಚಾರು ಸಾಬಿತ ಜಾತ್ತ. ಮನಾ ಬಿತ್ತೇರಿ ಹಾಂವ ಕಂಯ್ಕಿ ಚುಕ್ಕಾ ಮೊಣ್ಣೆ ಪಶ್ಚಾತ್ತಾಪುಯಿ ಹಾಕ್ ಆಸ್ತ. ಜಲ್ಯಾರಿ ಸಮಾಜಾಚೆ ಲೋಕ, ದುಸ್ತೆ ಲೆಕ್ತಾಚಿ ಮೊಣ್ಣೆ ಭಂಯಾನ, ಹಾಕ್ ಬಾಯ್ಲೆಲೆ ಸಾಂಗುಕಾ ಮೊಣ್ಣು ಲೆಕ್ಕಲೆ ವಿಚಾರು ವ್ಹಕ್ತ ಕೊರುಕ ಸಾಧ್ಯ ಜಾಯ್. ಜೀವನಾಚೆ ಅಂತಿಮ ಇಚ್ಛಾ ಜಾವ್ನು ನೇತ್ರದಾನ ಕೊರ್ಚೆಕ ಇಷ್ಟ ಪಾವ್ತಾ. ಬಾಮ್ಲಾಲೆ ದಯನೀಯ ಸ್ಥಿತಿ ಪೊಳೋನು ಹಿ ದುಖ ಪಾವ್ತ. ಉಮ್ಮಳ್ಳುನು ಯೆವ್ಚೆ ದುಖ ತಡ್ನುನು, ಚಿಕಿತ್ಸೆ ದಿವ್ಚೆ ಡಾಕ್ಟಾಲೆ ವೊಚ್ಚುನು ಬಾಮ್ಲಾಲೆ ನೇತ್ರದಾನ ಕೊರ್ಚೆ ವಿಚಾರು ಸಾಂಗ್ತ. ಡಾಕ್ಟು, ನೇತ್ರದಾನ ಸ್ವೀಕಾರ ಕೊರ್ಚೆ ನಿರಾಕರಣ ಕರ್ತ. ವೀಣಾಧರಿ, ನೇತ್ರದಾನ ಸ್ವೀಕಾರ ಕಸಲೆ ಜಾಯ್ನಾ ಮೊಣ್ಣು ಡಾಕ್ಟಾಕ ವಾಪಾಸ ನಿಮ್ಮಿತಾ. ತೆದನಾ ಡಾಕ್ಟು, ತುಗೆಲೆ ಬಾಮ್ಲಾಕ “ಏಯ್ಡ್ಸ್” ಆಸ್ತ ಮೊಣ್ಣು ಆಯ್ಕುಚೆಕ ಕರ್ಣಕರೋರ ಜಾವ್ನು ಆಸ್ತೆ ವಿಚಾರು ವೀಣಾಧರಿಕ ಸಾಂಗ್ತ. ತೆದನಾ, ವೀಣಾಧರಿಕ, ಆಧರ್ಮನು ಆಸ್ತೆ ಭೂಂಯಿ ತೊಂಡ ಸೊಡ್ತರಿ ಆಸ ಕಿ ಮೊಣ್ಣೆ ತಸಲೊ ಅನುಭವ. ಅಸಾಹಯಕ ಜಾವ್ನು ಆಕಾಶಚಿ ಮಾತ್ತೆರಿ ಪಡ್ತರಿ ಆಸ್ತ ಕಿ ಮೊಣ್ಣೆ ತಸ್ಸಿ ಆಶೀಲೆ ವೀಣಾಧರಿಕ ಏಕ್ ನರ್ಸ್ ಯೇವ್ನು ಸಾಂತ್ವಾನ ಕರ್ತ. ಆನಿ ತಿಕ್ಕಾಯಿ ಏಯ್ಡ್ಸ್ ಪರೀಕ್ಷೆ ಕೊರೋಚೆಕ ಸಲಹ ದಿತ್ತ. ಗಾಯಾ ವೈರಿ ಬರೊ ತಾಂಡ್ಲೆ ಮಣ್ಣೆ, ಹಿಕ್ಕಾ ಆನಿ ಏಕ್ ಆಯ್ಕುಚೆ ಅಸಾಧ್ಯ ಜಾವ್ಣೆ ತಸಲೊ ವಿಚಾರ ಆಯ್ಕುಕಾ ಪಡ್ತ. ಹಿಗಲೆ ರಕ್ತಾಂತು ಎಚ್.ಐ.ವಿ ಪೊಸಿಟಿವ್ ಆಸ್ತ ಮೊಣ್ಣೆ ವಿಚಾರು ಕಳೀತಾಕ ಯೆತ್ತ. ಏಕ್ ಕಡೆನ ಮರಣ ಶಯ್ಕೆರಿ ಆಸ್ತೆ ಬಾಮ್ಲಾಕ, ಆನಿ ಏಕ ಕಡೆನ ಆಪ್ಣೆಕ ಎಚ್.ಐ.ವಿ ಪೊಸಿಟಿವ್ ಆಸ್ತ ಮೊಣ್ಣೆ ವಿಚಾರು ಹಿಕ್ಕಾ ಜೀರ್ಣ ಕೊರುಕ ಸಾಧ್ಯ ಜಾಯ್. ಆಜಿ ಪಾಯಿ ಜೀವನಾಧಾರ ಜಾವ್ನು ಆಶೀಲೊ ಬಾಮ್ಲಾಕ ಮರ್ತ ಮೊಣ್ಣೆ ವಿಚಾರು ಹಿಕ್ಕಾ ಸ್ಪಷ್ಟ ಜಾತ್ತ. ದುಸ್ತೆ ಕಡೆನ, ಎಚ್.ಐ.ವಿ ಪೊಸಿಟಿವ್ ಮೊಣ್ಣೆ ನಾಂವ ಗೇವ್ನು ಸಮಾಜ ಬಹಿಷ್ಕಾರ ಗಾಲೊನು ಹಾಂವ ವಾಂಚ್ಕಾ ನವೆ ಮೊಣ್ಣೆ ದ್ವಂದ್ವ. ಅಸಾಹಯಕ ಆನಿ ಚೂಕಿ ಕರ್ನಾತ್ತಿಲೆ ಲೋಕಾಂಕ ದೇವು ಶಕ್ತಿ ದಿತ್ತ ಮೊಣ್ಣೆ ವಿಚಾರಾರಿ ವಿಶ್ವಾಸು ಆಶೀಲೆ ವೀಣಾಧರಿಕ ಸಮಸ್ಯೆ ಸುಳಿ ದುಕುನು ಭಾಯ್ಕಿ ಯೆತ್ತಾ ಮೊಣ್ಣೆ ಧೈರ್ಯ ಆಸ್ತ.

ಮ್ಹತ್ಯುಂಜಯಿ ವೀಣಾಧರಿ:

ಬಾಮ್ಲಾಲೆ ಮರಣಾಚೆ ಪರಾಂತ, ಹಾಂವೆ ಕಸನೆ ಕೊರ್ಕಾ? ಮಿಗಲೆ ಮುಕಾವ್ಯೆಲಿ ವಾಟ ಕಸನೆ? ಮೊಣ್ಣೆ ವಿಚಾರಾಕ ಹೀಣೆ ಉತ್ತರ ದಿವ್ಕಾ ಪಡ್ತ. ಕಷ್ಟಾರಿ ಆಶಿಲೆ ಲೋಕಾಂಕ ದೇವು ಪರೀಕ್ಷೆ ಕರ್ತ ಮೊಣ್ಣೆ ವಿಚಾರು ಹಿಗಲೆ ವಾಂಟಿಕ ಸತ್ಯ ಜಾತ್ತ. ಹಿಗಲೆ ದೊಳೊ ಸರ್ಪ ಸುತ್ತು ಭಾದಿತ ಜಾತ್ತ. ತಡ್ನುಚೆ ಅಸಾಧ್ಯ ಆಶಿಲೆ ದುಖಿ. ಎಚ್.ಐ.ವಿ ಪೊಸಿಟಿವ್ ಆಶಿಲೆಂಕ ಹೆ ಗುಣ ಜಾವ್ಚೆ ಅಸಾಧ್ಯ ಮೊಣ್ಣೆ ವಿಚಾರು ಹಿಗಲೆ ಕಾನ್ನಾಕ ಪಡ್ತ. ಹೆ ಪೂರಾ ಸಂಧಿಗ್ಡಾಚೆ ಮಧ್ಯೆಂತು ಮೋಡಾ ದುಕುನು ಉದ್ಯೇನು ಆಯ್ಕಿಲೆ ಸೂರ್ಯ ಸೆ ಹಿಗಲೆ ಮನಾಂತು ಏಕ್ ಸಕರಾತ್ಮಕ ಚಿಂತನೇಚೊ ಪ್ರಕಾಶ ಯೆತ್ತ. ತಿಗಲೆ ಎದ್ರಾಕ ದೋನಿ ಆಯ್ಕಿ ಆಸ್ತ. ಶುರ್ವೇಚೆ ಜಾವ್ನು ಹಾಂವ ಎಚ್.ಐ.ವಿ ಪೊಸಿಟಿವ್ ಭಾದಿತ ಮೊಣ್ಣೆ ವಿಚಾರು ನಿಪ್ಪೋನು ದವೊರ್ಚೆ. ದುಸ್ರೆ ಜಾವ್ನು ನಿರ್ಭೀತ ರೀತಿರಿ ಸಮಸ್ಯೆ ಒಪ್ಪುನು ಗೆವ್ಚೆ, ಆನಿ ಮಾನಸಿಕ ಜಾವ್ನು ತಾಕ್ ತಯಾರಿ ಜಾವ್ಚೆ. ಹಿ ದೊನ್ನಿಚೆ ವಿಚಾರು ಆಯ್ಕಿ ಕರ್ತ. ಸಕರಾತ್ಮಕ ಚಿಂತನ ಕೋರ್ನು, ಜೀವನ ಪಾವನ ಕೊರ್ಚೆ ಕಾಮಾಕ ಚಾಲನ ದಿತ್ತ. ಎಚ್.ಐ.ವಿ ಪೊಸಿಟಿವ್ ಆನಿ ಏಯ್ಡ್ ಚೆ ಮಧ್ಯೆ ಆಸ್ಚೆ ವ್ಯತ್ಯಾಸ ಸೊದ್ದುನು ಕಾಡ್ತಾ ಆನಿ ತೊ ವಿಚಾರು ಸಮಾಜಾಕ ಕೊಳೊಚೆ ಪ್ರಯತ್ನ ಕರ್ತ. ಎಚ್.ಐ.ವಿ ಪೊಸಿಟಿವ್ ಭಾದಿತ ಲೋಕಾಲೆ ಭೇಟಿ ಕರ್ತ. ಏಕ್ ಕಡೆನ ಅಸಾಹಯಕ ಜಾವ್ನು ಹಜಾರ ಗಟ್ಟಿನ ದುಡ್ಡು ಖರ್ಚ್ ಕೋರ್ನು ಮೊರ್ಚೆ ಲಾಗಿ ಜಾಲ್ಲಲೆ, ದುಸ್ರೆ ದಿಕ್ಕಾನ, ಎಚ್.ಐ.ವಿ ಪೊಸಿಟಿವ್ ಮೋಣು ಗೊತ್ತಸ್ಸುನು, ವಕ್ಕದ ಕೊರ್ಚೆಕ ನಯಾ ಪೈಸೊ ದುಡ್ಡು ನಾಶಿ, ಪೋಟ ಬೊರ್ಚೆಕ ಕೂಲಿ ಕಾಮ ಕೋರ್ನು ಆಸ್ಚೆ ಲೋಕ. ಹೆ ವಿಚಾರ ವಿಮರ್ಶೆ ಕರ್ತಾನ, ಹಾಂವೆ ಕಸಲೆ ವಾಂಚುಕ ನಜ್ಜ ಮೊಣ್ಣೆ ಛಲ ಹಿಗಲೆ ಮನಾಂತು ಉದ್ಭವ ಜಾತ್ತ. ಪರಿಸರ ಜನ್ಯ ಶಕ್ತಿ ವರ್ಧಕ ತರ್ಕಾರಿ ಜ್ಯೂಸ, ತೈಲಮರ್ಧನ, ಬದಲಿ ವೈದ್ಯಕೀಯ ಪದ್ಧತಿ ಅನುಸರಣ ಕರ್ತ. ಪ್ರಕೃತಿ ಚಿಕಿತ್ಸಾ ವಿಧಾನಾನ, ನಿಶಕ್ತಿ ಜಾವ್ನು ಆಶಿಲೆ ಹಿಗಲೆ ಶರೀರಾಕ ಚೈತನ್ಯ ಯೆತ್ತ. ಎಚ್.ಐ.ವಿ ಭಾದಿತ ಲೋಕಾಕ ಭೇಟಿ ಕೋರ್ನು ತಾಂಗಲೆ ಸಂಘಟನ ಕರ್ತ. ಸಮಾಜಾಂತು ಹೆ ವಿಚಾರಾರಿ ಜಾಗೃತಿ ಕೊರ್ಚೆ ಕಾಮಾಕ ಹಿ ಚಾಲನೆ ದಿತ್ತ. ಕರ್ನಾನಾತ್ತಿಲೆ ಅಪರಾಧಾಕ, ಆಮ್ನಿ ಅಸ್ತ್ರಶ್ಯ ರೀತಿಚೆ ಜೀವನ ಕಸಕೆಕ ಚಲೋಕ? ಎಚ್.ಐ.ವಿ ಭಾದಿತ ಲೋಕಾಲೆ ವೊಟ್ಟು ಸಂಪರ್ಕಾನ ರೋಗ ದುಸ್ರೆಂಕ ಯಾನ ಮೊಣ್ಣೆ ವಿಚಾರು ಜನಾಕ ಕಳೀತಾ ಹಾಡೈತ. ಸಮಾಜಾ ದುಕುನು ದೂರ ವೊಚ್ಚುನು, ಮಾನಸಿಕ ಯಾತನ ಭಾದಿತ ಜಾವ್ನು ಜೀವನ ಚೊಲೋಚೆ ಬದ್ಲಾಕ, ಆಮ್ನಿ ಸಂಘಟಿತ ಜಾವ್ನು ಆಮ್ಗಲೆ ಸಮಸ್ಯೆ ಬಗ್ಗೆ ವಿಚಾರ ವಿನಿಮಯ ಕೊರ್ಕ, ತೆದನಾ ಸಹಜ ಜಾವ್ನು ಪರಿಹಾರ ಮೆಳ್ತಾ ಮೊಣ್ಣೆ ಸಂದೇಶ ಎಚ್.ಐ.ವಿ ಪೊಸಿಟಿವ್ ಭಾದಿತ ಲೋಕಾಂಕ ಪಾವ್ವೈತ. ಹೀಣೆ ಪ್ರಾರಂಭ ಕೆಲ್ಲಲೆ ಶುಭ ಕಾರ್ಯಾಕ ಆವ್ನು, ಭಾಂವ್ಡೊ, ಆನಿ ಕುಟುಂಬಾಚೆ ಪೂರಾ ಜಾನ ಮನಸ್ಪೂರ್ವಕ ಪ್ರೋತ್ಸಾಹ ದಿತ್ತಾಚೆ. ಹೆ ವಿಚಾರಾಂತು ಹಾಂವ ಅದ್ರಷ್ಟ ಪಾವ್ಲೆ ಮೋಣು ಅಭಿಮಾನಪೂರ್ವಕ ಜಾವ್ನು ಹಿ ಸಾಂಗ್ತ. ದಿವಸು ಗೆಲ್ಲಲೆ ತಸ್ಸಿ, ವೀಣಾಧರಿನ ಪ್ರಾರಂಭ ಕೆಲ್ಲಲೆ ಅಭಿಯಾನಾಕ ಜನಾಲೊ ಪ್ರೋತ್ಸಾಹ ಮೆಳ್ತ. ವರ್ತಮಾನ ಪತ್ರಿಕೆ, ದೂರದರ್ಶನ ವಾಹಿನಿಂತು, ಸಂಪರ್ಕ ಮಾಧ್ಯಮಾಂತು ಹೀಣೆ ಕೆಲ್ಲಲೆ ಕಾಮಾಕ ಪ್ರಚಾರ ಆನಿ ಪ್ರಶಂಸೆ ಮೆಳ್ತ. ಎಚ್.ಐ.ವಿ ಪೊಸಿಟಿವ್ ಭಾದಿತ ಜಾಲ್ಲಲೆ ವೀಣಾಧರಿ ಏಯ್ಡ್ ಜಾಗೃತಿ ಅಭಿಯಾನಾಂತು ಅಗ್ರ ಪಂಕ್ತಿರಿ ಆಸ್ಸುನು, ಸಮಾಜ ಸೇವಾ ಕಾರ್ಯಕರ್ತೆ ಜಾವ್ನು ಪರಿವರ್ತನ ಜಾತ್ತ. ಎಚ್.ಐ.ವಿ ಪೊಸಿಟಿವ್ ಭಾದಿತ ಲೋಕಾಂಕ ಪ್ರೀತಿಚೆ ವೀಣಾಕ್ ಜಾವ್ನು ಹುಜ್ವಾಡಾಕ ಯೆತ್ತ.

ಏಯ್ಡ್ ಜಾಗೃತಿ ಅಭಿಯಾನಾಂತು ವೀಣಾಧರಿ:

ಸಮಾಜ ಸೇವಕಿ ಜಾವ್ನು ವೀಣಾಧರಿ ನಿಸ್ವಾರ್ಥ ಸೇವಾ ಅರ್ಪಣ ಕರ್ತರಿ ಆಸ್ಸ. 1998 ಇಸ್ವೆ ಪರಾಂತ, ಕೊಡಿಯಾಲಾಂತು ಆಸ್ಚೆ "ವೆಲೊರೆಡ್" ಮೊಣ್ಣೆ ಸೇವಾ ಸಂಸ್ಥೆಂತು ಕ್ಷೇತ್ರ ಪ್ರೋತ್ಸಾಹಕಿ ಜಾವ್ನು ಕಾಮ ಕರ್ತರಿ ಆಸ್ಸ. ಎಚ್.ಐ.ವಿ ಪೊಸಿಟಿವ್ ಭಾದಿತ ಲೋಕಾಲೆ ಸಂಘಟನ ಕೋರ್ನು,

ಕಾಂಕ್ ಶಕ್ತಿ ಬೊರ್ಚೆ ಕಾಮಾಂತು ನಿರತ ಜಾವ್ನು ಆಸ್ಲಿ. ದೇಶ ವ್ಯಾಪಿ ಸಂಚಾರ ಕೋರ್ನು, ಏಯ್ಡ್ ಜಾಗ್ರತಿ ಅಭಿಯಾನಾಕ ಚಾಲನ ದಿತ್ತ. ಸಮಾಜಾಕ ಎಚ್.ಐ.ವಿ ಪೊಸಿಟಿವ್ ಆನಿ ಏಯ್ಡ್ ಕಾಯ್ಲೆ ಏದ್ಯಂತು ಆಸ್ಲೆ ವ್ಯತ್ಯಾಸ ಕೊರೊನು ದಿತ್ತ. ಏಯ್ಡ್ ಬಾಧಿತ ಲೋಕಾಂಕ್ ಅಸ್ತತ್ವ ರೀತಿರಿ ಪೊಳೊಚೆ ಗತ್ಯ ನಾ, ಏಯ್ಡ್ ಸಾಂಕ್ರಮಿಕ ಕಾಯ್ಲೆ ನಂಯ್ಲಿ ಮೊಣ್ಣೆ ವಿಚಾರು ಕಳೀತಾಕ ಹಾಡೊಚೆ ಪ್ರಯತ್ನ ಕರ್ತ. ಪ್ರಸಾರ ಮಾಧ್ಯಮಾಂತು ಏಯ್ಡ್ ಜಾಗ್ರತಿ ಬಗ್ಗೆ ಜನಾಕ ಮಾಹಿತಿ ದಿವ್ಚೆ ಪ್ರಯತ್ನ ಕರ್ತ. ಮಾಜ ಸೇವಕಿ ಜಾವ್ನು ವೀಣಾಧರಿನ ಕೆಲ್ಲಲೆ ಸೇವೆ ಚೆ ಮಾಹಿತಿ ಹೆ ರೀತಿರಿ ಆಸ್ಲಿ:

- ವಿದ್ಯಾರ್ಥಿಯಾಂಕ್ ಆನಿ ಶಿಕ್ಷಕಾಂಕ್ ಏಯ್ಡ್ ಜಾಗ್ರತಿ ಸಂಬಂಧ ಪಾವ್ತಲೆ ಮಾಹಿತಿ ಕಾರ್ಯಾಗಾರ ಸಂಘಟನ ಕೋರ್ನು ಸಂಪನ್ಮೂಲ ವ್ಯಕ್ತಿ ಜಾವ್ನು ಭಾಗಿ ಜಾಲ್ಲೆ.
- ಕರಾವಳಿ ಎಚ್.ಐ.ವಿ ಪೊಸಿಟಿವ್ ಬಾಧಿತ ಸ್ತ್ರೀ ಆನಿ ಶಿಶು ಸಂಘಟನೆ ಕೋರ್ನು ಎಚ್.ಐ.ವಿ ಪೊಸಿಟಿವ್ ಬಾಧಿತ ಲೋಕಾಲೆ ಆರೈಕಾ ಆನಿ ತಾಂಗಲೆ ಹಕ್ಕಾ ಬಗ್ಗೆ ಜಾಗ್ರತಿ ಕೊರ್ಚೆ ಪ್ರಯತ್ನ ಕೆಲ್ಲಾ.
- ಕರಾವಳಿ ಎಚ್.ಐ.ವಿ ಪೊಸಿಟಿವ್ ಬಾಧಿತ ಸ್ತ್ರೀ ಆನಿ ಶಿಶು ಸಂಘಟನೆ ಮೂಲಖ ಎಚ್.ಐ.ವಿ ಪೊಸಿಟಿವ್ ಬಾಧಿತ ಲೋಕಾಲೆ ಆತ್ಮ ಶಕ್ತಿ ವ್ರದ್ಧಿ ಕೊರ್ಚೆ ಆನಿ ತಾಂಗಲೆ ಆರೋಗ್ಯ ರಾಕ್ಷೆ ವಿಚಾರಾರಿ ರಾಜ್ಯ ಮಟ್ಟಾಚೆ ಮಾಹಿತಿ ಕಾರ್ಯಾಗಾರ ಸಂಘಟನ ಕೆಲ್ಲಾ.
- ಎಚ್.ಐ.ವಿ ಪೊಸಿಟಿವ್ ಬಾಧಿತ ಲೋಕಾಲೆ ಹಕ್ಕು ರಕ್ಷಣ ಕೊರ್ಚೆ ಆನಿ ತಾಂಕ್ ಸಮಾಜಾಂತು ಅನುಭವಾಕ ಯೆವ್ಚೆ ತಾರತಮ್ಯ ನಿವಾರಣ ಕೊರ್ಚೆ ಖಿತೀರ ಪ್ರಸ್ತುತ ಅಸ್ತಿತ್ವಾಂತು ಆಸ್ಲೆ ಕಾನೂನಾಕ ತಿದ್ದುಪಡಿ ಕೊರ್ಚೆ ಖಿತೀರ ರಾಷ್ಟ್ರ ವ್ಯಾಪಿ ಪ್ರತಿಪಾದನೆ ಕೆಲ್ಲಾ.
- ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಎಚ್.ಐ.ವಿ ಪೊಸಿಟಿವ್ ಬಾಧಿತ/ಏಯ್ಡ್ ಜಾಗ್ರತಿ ಸಂಬಂಧ ಪಾವ್ತಲೆ ವಿಚಾರ ಸಂಕೀರ್ಣ, ಸಮ್ಮೇಳನಾಂತು ಕ್ರಿಯಾಶೀಲ ಜಾವ್ನು ಭಾಗಿ ಜಾಲ್ಲೆ. ವಿಶೇಷ ಜಾವ್ನು ಥಾಯ್ಲೆಂಡ್, ಜಪಾನ್, ಕೆನಡಾ ದೇಶಾಂತು ಏಯ್ಡ್ ಸಂಬಂಧಿ ವಿಚಾರಾರಿ ಅಭಿಪ್ರಾಯ ಮಂಡನೆ ಕೆಲ್ಲಲೆ.
- ಆಲ್ ಇಂಡಿಯಾ ರೇಡಿಯೊಂತು ಎಚ್.ಐ.ವಿ ಪೊಸಿಟಿವ್/ಏಯ್ಡ್ ಜಾಗ್ರತಿ ವಿಚಾರಾರಿ ಕಾರ್ಯಕ್ರಮ ದಿಲ್ಲಾ.
- ದೇಶ ವ್ಯಾಪಿ ಜಾವ್ನು ಚೆರ್ಡುಂವಾಕ, ಶಿಕ್ಷಕಾಂಕ್, ಯುವಕಾಂಕ್ ಆನಿ ಸಮುದಾಯಾಕ ಏಯ್ಡ್ ಜಾಗ್ರತಿ ವಿಚಾರಾರಿ ಮಾಹಿತಿ ದಿಲ್ಲಾ.
- ತರಂಗ, ಜನಪ್ರತಿನಿಧಿ, ಹಾಯ್ ಬೆಂಗಳೂರ್ ಆನಿ ದುಸ್ರೆ ಸಾಪ್ತಾಹಿಕಾಂತು ಏಯ್ಡ್ ಸಂಬಂಧಿ ವಿಚಾರಾಂತು ಮಾಹಿತಿ ಪ್ರಸ್ತುತ ಕೆಲ್ಲಾ.
- ಕನ್ನಡ, ಹಿಂದಿ, ಮರಾಠಿ, ಮಲಯಾಳಂ, ಇಂಗ್ಲಿಷ್ ಇತ್ಯಾದಿ ಭಾಸೆಚೆ ದೈನಿಕ ಪತ್ರಿಕೆಂತು ಏಯ್ಡ್ ಸಂಬಂಧಿ ವಿಚಾರಾರಿ ಲೇಖನ ಪ್ರಕಟ ಕೆಲ್ಲಾ.
- ವೆಗ್ಳೆ ವೆಗ್ಳೆ ದೂರದರ್ಶನ ವಾಹಿನಿಂತು ಏಯ್ಡ್ ಸಂಬಂಧಿ ವಿಚಾರಾರಿ ಸಂದರ್ಶನ ಪ್ರಸ್ತುತ ಕೆಲ್ಲಾ.
- ಮಣಿಪಾಲ್ ಮೆಡಿಕಲ್ ಕಾಲೇಜಾಚೆ ತರ್ಪೆನ ನಿರ್ಮಾಣ ಕೆಲ್ಲಲೆ ಡಾಕುಮೆಂಟರಿ ಸಿನಿಮಾಂತು ಭಾಗಿ ಜಾಲ್ಲಲೆ.

ಹೆ ಲೇಖನಾಂತು ವೀಣಾಧರಿಲೆ ಏಯ್ಡ್ ಸಂಬಂಧಿ ವಿಚಾರಾರಿ, ಕೆಲ್ಲಲೆ ಸಾಧನೆಚೆ ಸಂಕ್ಷಿಪ್ತ ಮಾಹಿತಿ ದಿವ್ಚೆ ಪ್ರಯತ್ನ ಕೆಲ್ಲ. ಹೆ ನಯ್ಲಿ ತಿಣೆ ಲೆಕ ನಾತ್ತಿಲೆ ತಿಣ್ಣೆ ಪ್ರಮಾಣಾಯಿರಿ ಏಯ್ಡ್ ಸಂಬಂಧಿ

ವಿಚಾರಾರಿ ಸಂದರ್ಶನ, ಕಾರ್ಯಕ್ರಮ, ಜಾಗ್ರತಿ ಅಭಿಯಾನ, ಕಾರ್ಯಗಾರ ಇತ್ಯಾದಿ ಸಮರ್ಥ ರೀತಿರಿ ಸಂಘಟನ ಕೆಲ್ಲಲೆ ಆಸ್ತ.

ಬಹುಮುಖ ಪ್ರತಿಭಾನ್ವಿತ ವೀಣಾಧರಿ:

ವೀಣಾಧರಿ, ಜನ್ಮತಃ ಕ್ರಿಯಾಶೀಲ ವ್ಯಕ್ತಿ. ಶಿಕ್ಷಣಾಚೆ ವೊಟ್ಟು ಸಂಗೀತ, ಲಲಿತಕಲೆ, ಕಸೂತಿ, ಗೊಂಬೆ ತಯಾರಿ ಇತ್ಯಾದಿ ವಿಚಾರಾಂತು ಸಕ್ರೀಯ ಜಾವ್ನು ಆಸ್ತ. ಹೆ ಮುಕಾರ್ಸುನು ಕಷ್ಟಾಚೆ ವೇಳಾರಿ ಹಿಕ್ಕಾ ಜೀವನ ಸಂಗಾತಿ ಜಾವ್ನು ಆಸ್ತ. ಎಚ್.ಐ.ವಿ ಭಾದಿತ ಜಾಲ್ಲೆ ಪರಾಂತ, ಹಿ ನುತ್ತ್ ಬೈಸನ. ಕೊಡಿಯಾಲಾಕ ವಾಪಾಸ ಯೆತ್ತ. ತಿಗಲೆ ಬಾಂವ್ಡೊ, ಆವ್ನು ಆನಿ ಕುಟುಂಬಾಚೆ ದುಸ್ರೆ ಸದಸ್ಯ ಹಿಕ್ಕಾ ಅಸ್ತಶ್ಯ ರೀತಿರಿ ಪಳೈನಾಚೆ. ಮನಸ್ಪೂರ್ವಕ ಜಾವ್ನು ತೀಣೆ ಪ್ರಾರಂಭ ಕೆಲ್ಲಲೆ ಹೋರಾಟಾಕ ಪ್ರೋತ್ಸಾಹ ದಿತ್ತಾಚೆ. ಸಮಾಜಾಚೆ ಸ್ಪಂದನ ಧನಾತ್ಮಕ ಜಾವ್ನು ಆಸ್ತ. ತಸ್ಲಿ ಜಾವ್ನು, ತಿ ಸಂಗೀತ ಶಿಕ್ಷಕಿ ಜಾವ್ನು 1992-93 ಇಸ್ವೆಂತು, ಮಿಲಾಗ್ರೀಸ್ ಕಾಲೇಜಾಂತು ಸೇವಾ ಕರ್ತ. ಕೊಡಿಯಾಲಾಚೆ ಲಾಗಿ ಆಸ್ಲೆ ಕೊಂಚಾಡಿಚೆ ವಿದ್ಯಾ ಹಿರಿಯ ಪ್ರಾಥಮಿಕ ಶಾಲೆಂತು, ಸಂಗೀತ ಶಿಕ್ಷಕಿ ಆನಿ ಹಿಂದಿ ಶಿಕ್ಷಕಿ ಜಾವ್ನು ಕಾರ್ಯ ನಿರ್ವಹಿಸಿಲಾ ಮೊಣ್ಣೆ ಖೂಶಿ ಪಾವ್ಲೆ ಸಂಗತಿ. ತೆ ನಯ್ಸಿ, ಯೋಗ, ಸಾಹಿತ್ಯ, ಕವನ, ಭಜನ, ಚಿತ್ರಕಲೆ, ಸಂಗೀತ ಸಂಯೋಜನ ಇತ್ಯಾದಿ ವಿಚಾರಾಂತು ಹಿಣೆ ಕೆಲ್ಲಲೆ ಸಾಧನ ಅಪಾರ. ಎಚ್.ಐ.ವಿ ಪೊಸಿಟಿವ್ ಮೊಣು ಕಳೀತಾಕ ಆಯ್ಲೆ ಕೊಡ್ಲೆ ಭಂಯ್ಯಾನ ಅರ್ಧ ಮೊರ್ಚೆ ಆಯ್ಲೆ ಸಮಾಜಾಂತು, ವೀಣಾಧರಿ ಸಕಾರಾತ್ಮಕ ಚಿಂತನ ಕೋರ್ನು ಸಾರ್ಥಕ ಜೀವನ ಕರ್ತ ಆನಿ ದುಸ್ರೆ ಲೋಕಾಂಕಯಿ ಸಂದೇಶ ಪಾವ್ಲೆತ. ತಿಗಲೆ ಆಶಿಲೆ ಆತ್ಮ ವಿಶ್ವಾಸಾಕ ಸಾಕ್ಷಿ ಜಾವ್ನು ಘರಾ ಎದ್ರಾಕ ಔಷದೀಯ ಗುಣ ಆಸ್ಲೆ ರುಾಡ ಆಮ್ಕ ಪೂರಾ ಸ್ವಾಗತ ಕರ್ತ. ಹಿಕ್ಕಾ ದುಸ್ರೆ ದುಸ್ರೆ ವಿಚಾರಾರಿ ಆಸಕ್ತಿ ಆಶಿಲೆ ಕಾರಣ ವರ್ಲಲೆ ಸಂಗತಿ ಗೌಣ ಜಾವ್ನು ದೆಕ್ ಪಡ್ತ.

ಪ್ರಾಪ್ತ ಜಾಲ್ಲಲೊ ಮಾನ ಸನ್ಮಾನ:

ವೀಣಾಧರಿಲೆ ಸಮಾಜ ಸೇವಾ ಮನೋಭಾವ ಗುರ್ತು ಕೋರ್ನು ಅನೇಕ ಸಂಘ ಸಂಸ್ಥೆನ ಮಾನ-ಸನ್ಮಾನ ಆನಿ ಗೌರವ ಪ್ರಧಾನ ಕೆಲ್ಲಲೆ ಆಸ್ತ. ತಿಕ್ಕಾ ಪಾವ್ಲಿಲೆ ಮಾನ, ಸನ್ಮಾನ ಆನಿ ಗೌರವಾರ್ಪಣ ಕೆಲ್ಲಲೆ ಸಂಕ್ಷಿಪ್ತ ಪರಿಚಯ ಹೆ ರೀತಿರಿ ಆಸ್ತ:

- ಎಚ್.ಐ.ವಿ/ಏಯ್ಡ್ಸ್ ಭಾದಿತ ಲೋಕಾಂಕ ಆತ್ಮ ವಿಶ್ವಾಸ ವಾಡ್ಲೆಲೆ ಖತೀರ ಕರ್ನಾಟಕ ರಾಜ್ಯ ಮುಖ್ಯಮಂತ್ರಿಲೆ ತರ್ಪೆನ ಪ್ರಶಸ್ತಿ ಪ್ರಧಾನ.
- ಆತ್ಮ ವಿಶ್ವಾಸ ಆನಿ ಪ್ರಮಾಣಿಕತಾ ಮೌಲ್ಯ ಜನಾಕ ಕಳಯಿಲೆ ಖತೀರ ಶ್ರೀ ನಿಜಗುಣಾನಂದ ಸ್ವಾಮೀಜಿ, ನಿಸ್ವಾಲ ಮಂಟಪ, ಬೆಳಗಾಂ ತರ್ಪೆನ “ಸಮಾಜಸೇವಾ ರತ್ನ” ಪ್ರಶಸ್ತಿ ಪ್ರಧಾನ.
- ಪ್ರಮಾಣಿಕತಾ ಆನಿ ಆತ್ಮ ವಿಶ್ವಾಸಮೌಲ್ಯ ಜನಾಕ ಕಳಯಿಲೆ ಖತೀರ ಸ್ಪೂರ್ತಿ ಚಾರಿಟೇಬಲ್ ಟ್ರಸ್ಟ್, ಬಳ್ಳಾರಿ ತರ್ಪೆನ “ಸ್ಪೂರ್ತಿ ಚೇತನ” ಪ್ರಶಸ್ತಿ ಪ್ರಧಾನ.
- ಪಿಫಲ್ಸ್ ಮೂವ್ಮೆಂಟ್ ಫಾರ್ ಹುಮನ್ಸ್ ರೈಟ್ ಸ್ವಯಂಸೇವಾ ಸಂಘಟನೆ, ದಕ್ಷಿಣ ಕನ್ನಡ ಘಟಕ ತರ್ಪೆನ ಪ್ರಮಾಣಿಕ ಆನಿ ಸಂಕಷ್ಟಾರಿ ಆಶಿಲೆ ಲೋಕಾಲೆ ಸೇವಾ ಕೆಲ್ಲಲೆ ಪರಿಗಣನೆ ಕೋರ್ನು ಪ್ರಶಸ್ತಿ ಪ್ರಧಾನ.
- ವಿಶ್ವೇಶ್ವರಯ್ಯ ಪ್ರತಿಷ್ಠಾನ, ಬೆಂಗಳೂರು ತರ್ಪೆನ ಸರ್.ಎಂ.ವಿಶ್ವೇಶ್ವರಯ್ಯ ಪ್ರಶಸ್ತಿ ಪ್ರಧಾನ.
- ಮಾನವ ಸೇವಾ ಧರ್ಮ ಟ್ರಸ್ಟ್, ಚೆನ್ನೈ ತರ್ಪೆನ “ಸದ್ಗುರು ಜ್ಞಾನಾನಂದ ರಾಷ್ಟ್ರೀಯ ಪ್ರಶಸ್ತಿ ಪ್ರಧಾನ.
- ವಿಕಾಸ ಸ್ವಯಂಸೇವಾ ಸಂಸ್ಥೆ, ಕಿತ್ತೂರ ತರ್ಪೆನ “ವೀರ ರಾಣಿ ಕಿತ್ತೂರು ಚೆನ್ನಮಾಜಿ” ಪ್ರಶಸ್ತಿ ಪ್ರಧಾನ.
- ಜಮಿಯಾತುಲ್ ಫಲಾಹ್, ಮಂಗಳೂರ್, ಇನಲ್ಯಾಂಡ್ ಬಿಲ್ಡರ್ಸ್ ತರ್ಪೆನ “ಇನಲ್ಯಾಂಡ್ ಪ್ರಶಸ್ತಿ”

ಪ್ರಧಾನ.

- ನ್ಯೂ ಮಂಗಳೂರ ಚಾನೆಲ್, ಮಂಗಳೂರ್ ತರ್ಪೆನ “ಎನ್.ಎಂ.ಸಿ-ಅತ್ಯುತ್ತಮ ಮಹಿಳೆ” ಪ್ರಶಸ್ತಿ ಪ್ರಧಾನ.
- ವೇದ ವಿಜ್ಞಾನ ಮಹಾವೈದ್ಯಪೀಠ ತರ್ಪೆನ ಮಾನವೀಯ ಮೌಲ್ಯ ರಾಕ್ಷೆಲೆ ಖತೀರ “ವಿಶಾಲಾಕ್ಷಿ ಪ್ರಶಸ್ತಿ” ಪ್ರಧಾನ.
- ಗೊಡ್ರೇಜ್ ಸಂಸ್ಥೆ ತರ್ಪೆನ, “ಗೊಡ್ರೇಜ್ ಸಾರಾ-ಲೀ ಪ್ರಶಸ್ತಿ” ಪ್ರಧಾನ.
- ಕರ್ನಾಟಕ ರಾಜ್ಯ ಸರ್ಕಾರ ತರ್ಪೆನ “ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ” ಪ್ರಧಾನ.

ವೀಣಾಧರಿನ ಕೆಲ್ಲಲೆ ಸಮಾಜ ಸೇವೆ ಮೌಲ್ಯಾತೀತ ಜಾವ್ನು ಆಸ್ಸ. ಎಚ್.ಐ.ವಿ ಭಾದಿತ ಲೋಕಾಲೆ ನಿಸ್ವಾರ್ಥ ರೂಪಾರಿ ಸೇವಾ ಕೋರ್ನು, ತಾಂಗಲೆ ಜೀವನಾಂತು ಆಶಾ ಕಿರಣ ಜಾವ್ನು ಹಿ ಹುಜ್ವಾಡಾಕ ಯೆತ್ತ. ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಮಟ್ಟಾಂತು ಹಿಕ್ಕಾ ಪ್ರಶಸ್ತಿ ಮೆಳ್ಳಲೆ ಆಸ್ಸ. ಹಾಂಗ ಆಮ್ಮಿ ಸಂಕೆಪ್ತ ಮಾಹಿತಿ ಮಾತ್ರ ಸಾದರ ಕೆಲ್ಲಾ.

ವೀರ ವನಿತೆಕ ಸಹಸ್ರ ನಮನ:

ಎಚ್.ಐ.ವಿ ಭಾದಿತ ಜಾವ್ನು ಆಜಿ ಪಾಯಿ ಮರಣ ನಿಶ್ಚಿತ ಮೊಣ್ಣೆ ಸ್ಥಿತಿರಿ ಆಶಿಲೆ ವೀಣಾಧರಿ, ದ್ರಡ ನಿರ್ಧಾರಾನ, ಅಪಾರ ಆತ್ಮ ವಿಶ್ವಾಸಾನ, ಸತತ ಪ್ರಯತ್ನಾನ ಮರಣ ಜಯ್ನುನು, ವೈದ್ಯಕೀಯ ಲೋಕಾಕ ಏಕ್ ಸವಾಲ್ ಜಾವ್ನು ಆಸ್ಸ. ಸಕಾರಾತ್ಮಕ ನಿರ್ಧಾರಾನ, ಪ್ರಕೃತಿ ಚಿಕಿತ್ಸೆನ, ಆಧುನಿಕ ವೈದ್ಯಕೀಯ ಪದ್ಧತಿ ದಿಕ್ಕರಿಸುನು ಹಿ ಆಜಿ ಆಮ್ಗಲೆ ಮಧ್ಯೆಂತು ಆಸ್ಸ. ಮನುಷ್ಯ ಜೀವನ ಪಾವನ ಕೊರ್ಕಾ ಜಾಲ್ಲೆರಿ ಆಮ್ಮಿ ವಾಂಚ್ಕಾ, ಬದಲ ಜಾನಾಕ ವಾಂಚೆಕ ಸ್ಪೂರ್ತಿ ದಿವ್ಕಾ. ಹಿ ಕೇವಲ ವಾಂಚೆ ಖತೀರ ವಾಂಚನಿ, ಎಚ್.ಐ.ವಿ ಭಾದಿತ ಜಾವ್ನು, ಸಮಾಜಾಂತು ಅಸ್ಪೃಶ್ಯ ರೀತಿರಿ ಆಶಿಲೆ ಜಾನಾಂಕ ಹಿಗಲೆ ಮಾಂತ್ರಿಕ ಸ್ಪರ್ಶಾನ ಪವಿತ್ರ ಕೋರ್ನು ಸಮಾಜಾಚೆ ಮುಖ್ಯ ವಾಹಿನಿ ಹಾಡ್ಚೆ ಕಾಮ ಹೀಣೆ ಕೆಲ್ಲಾ. ಪ್ರಮಾಣಿಕತಾ ಆನಿ ಆತ್ಮ ವಿಶ್ವಾಸ ಆಸ್ಲೆರಿ ಆಮ್ಮಿ ಅಸಾಧ್ಯ ಮೊಣು ಲೆಕ್ಕಲೆ ವಿಚಾರು ಸಾಧಿತ ಕೊರ್ಯೆತ ಮೊಣ್ಣೆ ದ್ರಷ್ಟಾಂತಾಕ ಹಿ ಸಾಕ್ಷಿ ಜಾವ್ನು ಆಸ್ಸ. ಹಿಗಲೆ ನಿಸ್ವಾರ್ಥ ಮನೋಭಾವಾಚೆ ಸೇವಾ ನಿರಂತರ ಜಾವ್ನು ಚೊಲೊ, ಹಿಗಲೆ ಪ್ರಮಾಣಿಕ ಪ್ರಯತ್ನಾನ ಏಯ್ಲ್ಯಾ ಕಾಯ್ಲೊ ಮನುಕುಲಾ ದುಕುನು ದೂರ ಸರೊ. ವೀಣಾಧರಿ ಚಿರಾಯು ಜಾವ್ಚೊ, ದೇವು ತಿಕ್ಕಾ ಬರೆ ಕರೋ ಮೊಣು ಆಮಿ ಹ್ರತ್ಪೂರ್ವಕ ಜಾವ್ನು ಪ್ರಾರ್ಥನ ಕೊರ್ಯ.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್

ಡಾ. ವಿಜಯ ಮಲ್ಯ



1. ನಾಂವ್ : ವಿಜಯ ಮಲ್ಯ
2. ಜನನ್ : 20-12-1955
3. ಜಲ್ಮಾಲ್ಲೊ ಗಾಂವ್ : ಬೆಂಗಳೂರು (ಕರ್ನಾಟಕ)
4. ಶಿಕ್ಷಣ : ಉನ್ನತ ಶಿಕ್ಷಣ (ವಾಣಿಜ್ಯ ಪದವಿಧರ/ಗೌರವ ಡಾಕ್ಟರೇಟ್)
5. ಬಾಪ್ಸಲೆ ನಾಂವ್ : ವಿಠಲ ಮಲ್ಯ
6. ವೈವಾಹಿಕ ಸ್ಥಿತಿ : ವಿವಾಹಿತ(ಧರ್ಮ ಪತ್ನಿ/ಏಕ್ ಪೂತು/ದೋನಿ ದೂವ್ವ)
7. ಸಮುದಾಯ : ಗೌಡ ಸಾರಸ್ವತ ಬ್ರಾಹ್ಮಣ
8. ಕಾರ್ಯಕ್ಷೇತ್ರ : ಉದ್ಯಮ

ಜಯ ಮಲ್ಯ

ಆರ್ಥಿಕ ಅಭಿವೃದ್ಧಿ ಪ್ರಕ್ರಿಯೆಂತು ಉದ್ಯಮಿಕ ಪ್ರಮುಖ ಸ್ಥಾನಮಾನ ಆಸ್ತ. ಉದ್ಯಮಶೀಲತಾ ಆರ್ಥಿಕಾಭಿವೃದ್ಧಿ ನಿರ್ಧಾರಕ ಅಂಶ ಜಾವು ಆಸ್ತ. ಕಂಚಯಿ ಏಕ ರಾಷ್ಟ್ರ ಅಭಿವೃದ್ಧಿ ಜಾವು ಜಲ್ಯಾರಿ ತೆ ರಾಷ್ಟ್ರಾಂತು ಭರಪೂರ ಪ್ರಮಾಣಾಂತು ಉದ್ಯಮಿಯಾಲೆ ಲಬ್ಯತಾ ಆಸ್ತ. ಆಜಿ ಪ್ರಪಂಚಾಂತು ಅಮೇರಿಕ, ಜಪಾನ್, ಪ್ರಾನ್ಸ್, ಆಸ್ಟ್ರೇಲಿಯ, ಜರ್ಮನಿ ಇತ್ಯಾದಿ ರಾಷ್ಟ್ರ ಅಭಿವೃದ್ಧಿ ಜಾವ್ಚೆಕ ಕಾರಣ ತೆ ರಾಷ್ಟ್ರಾಂತು ಲಬ್ಯ ಆಶಿಲೆ ಉದ್ಯಮಿಯಾಲೆ ಪ್ರಮಾಣ. ಭಾರತ ದೇಶಾಂತುಯಿ ಆರ್ಥಿಕ ಉದ್ಯಮಿಯಾಲೆ ಲಬ್ಯತಾ ಪ್ರಮಾಣ ಚ್ಚಡತರಿ ಆಸ್ತ. ಹಾಂಗಲೆ ಪ್ರಯತ್ನಾನ ದಿವಸು ಗೆಲ್ಲಲೆ ತಸ್ಸಿ ಆಮ್ಗಲೆ ದೇಶಾಚೆ ಸರ್ವತೋಮುಖ ಅಭಿವೃದ್ಧಿ ಸಾಧಿತ ಜಾಲ್ಲ. ಆಯ್ಚೆ ದಿವ್ಸಾಂತು ಆಮ್ಗಲೆ ದೇಶಾಂತು ಅಗ್ರಪಂಕ್ತಿರಿ ಆಸ್ತೆ ಉದ್ಯಮ ಜಾವು ಆಶಿಲೆ ಟಾಟಾ, ಬಿರ್ಲಾ, ರಿಲಯನ್ಸ್, ಇನ್ಫೋಸಿಸ್, ವಿಪ್ರೋ ಇತ್ಯಾದಿ ಕಂಪನಿ ಪಂಕ್ತಿರಿ ರಾಬ್ಜೆ ಯೋಗಿತೆ ಯು.ಬಿ(ಯುನೈಟೆಡ್ ಬ್ರಿವರಿಸ್) ಸಂಸ್ಥೆಕ ಆಸ್ತ. ತೆ ಸಂಸ್ಥೆಚೆ ಯಜಮಾನು ವಿಜಯ ಮಲ್ಯ. ಹಾಗಲೆ ಭಾರತ್ಯಾರಿ ಆಜಿ ಯು.ಬಿ ಸಂಸ್ಥೊ ದೇಶ ವಿದೇಶಾಂತು ಭಾರಿ ನಾಂವ ಪಾವ್ತಲೆ ಆಸ್ತ.

ನಾಳಪಣ ಆನಿ ಶಿಕ್ಷಣ:

ವಿಜಯ ಮಲ್ಯ 20-12-1955 ತಾರಿಕೆತೇಸು ಜನ್ಮಾಕ ಯೆತ್ತ. ನಾವಾಧಿಕ ಕೈಗಾರಿಕೋದ್ಯಮಿ ಜಾವು ಆಶಿಲೊ ವಿಠಲ ಮಲ್ಯ ಹಾಗಲೆ ಬಾಪುಸು. ವಿಠಲ ಮಲ್ಯಾಲೆ ಮೂಲ ಕರ್ನಾಟಕ ರಾಜಯಾಚೆ ಶಿಕ್ಷಣ ಕನ್ನಡ ಜಿಲ್ಲೆಚೆ ಬಂಟ್ವಾಳ. ಜಲ್ಯಾರಿ ಉದ್ಯಮಾಕ ಹೊ ಸಾಂಗಿಲೊ ಗಾಂವು ನಯಿ. ತಸ್ಸಿ ಜಾವು ಹೊ ಬೆಂಗಳೂರಾಕ ವಚ್ಚುನು ಯುನೈಟೆಡ್ ಸ್ಪಿರಿಟ್ ಮೊಣ್ಣೆ ಉದ್ಯಮ ಪ್ರಾರಂಭ ಕರ್ತಾ. ತೆ ಕಾಲಾಂತು ವಿಠಲ ಮಲ್ಯ ಬೆಂಗಳೂರಾಂತು ನಾವಾಧಿಕ ಉದ್ಯಮಿ ಜಾವು ಆಶಿಲೊ. ಆಜಿ ತಾಕ್ ಸಾಕ್ಷಿ ಜಾವು "ವಿಠಲ ಮಲ್ಯ ರೋಡ್" ಬೆಂಗಳೂರಾಂತು ಆಸ್ತ. ಸಹಜ ಜಾವು ಬಾಪುಲೆ ಉದ್ಯಮಶೀಲತಾ ಗುಣ ಪುರ್ತಾಲೆ ರಕ್ತಾಂತು ಆಸ್ತ. ನಾವಾಧಿಕ ಘರವಣ ಆನಿ ಶ್ರೀಮಂತಿಕ ಆಸ್ಲೆರಿಯಿ ಪುರ್ತಾಕ ಶಿಸ್ತು, ಸಂಸ್ಕಾರು ಇತ್ಯಾದಿ ಮೌಲ್ಯ ಚುಕ್ಕನತಸಿ ಬಾಪುಲೆ ಮಾರ್ಗದರ್ಶನ ಆಸ್ತ. ವಿಜಯ ಮಲ್ಯಾಲೆ ಪ್ರಾರಂಭಿಕ ಶಿಕ್ಷಣ ಬೆಂಗಳೂರಾಂತುಚಿ ಜಾತ್ತ. ಕ್ರಮೇಣ ವಾಣಿಜ್ಯ ವಿಷಯಾಂತು ಉನ್ನತ ಶಿಕ್ಷಣ ಕೊರ್ಚೆಕ ಕಲ್ಕತ್ತಾಕ ವತ್ತ. ಕಲ್ಕತ್ತಾಂತು ಶಿಕ್ಷಣ ಜಾಲ್ಲೆ ಮಾಗಿರಿ ಹೊ ಬಾಪುಲೆ ವೊಟ್ಟು ಉದ್ಯಮಾಚೆ ಬಿತ್ತವೈಲಿ ಸಂಗತಿ ಶಿಕ್ಷ. ಸಾನ ಕಲ್ಕತ್ತಾಂತು ಶಿಕ್ಷಣ ಜಾಲ್ಲೆ ಮಾಗಿರಿ ಹೊ ಬಾಪುಲೆ ವೊಟ್ಟು ಉದ್ಯಮಾಚೆ ಬಿತ್ತವೈಲಿ ಸಂಗತಿ ಶಿಕ್ಷ. ಸಾನ ಪ್ರಾಯೇರಿಚಿ ಹಾಕ್ಕಾ ಉದ್ಯಮಾಚೆ ಪೂರಾ ಸಂಗತಿ ಕಳೀತಾಕ ಯೆತ್ತ. ಬಾಪುಲೆ ದೇಹಾಂತ್ಯ 1983 ಇಸ್ವೆಂತು ಜಾತ್ತ. ಬಾಪುಲೆ ಮರಣಾಚೆ ಪರಾಂತ, 28 ವರ್ಸ ಪ್ರಾಯೇರಿ ಹೊ ಯು.ಬಿ ಸಮೂಹ ಸಂಸ್ಥೆಚೆ ಅಧ್ಯಕ್ಷ ಜಾವು ಜವಾಬ್ದಾರಿ ಗೆತ್ತಾ. ಹಾಗಲೆ ಕ್ರೀಡಾಶಿಲ ಚಿಂತನ ಆನಿ ಆಧುನಿಕ ಕಲ್ಪನೆ ನಿಮಿತ್ತ ಉದ್ಯಮಾಚೆ ವ್ಯಾಪ್ತಿ ವಿಸ್ತಾರ ಜಾತ್ತ. ಹೊ ಪ್ರಪಂಚಾಚೆ ವಿವಿಧ ಭಾಗಾಂತು ಪ್ರಥಮ ಅನಿವಾಸಿ ಭಾರತೀಯ ಜಾವು ಬಹು ರಾಷ್ಟ್ರೀಯ ಸಂಸ್ಥೊ ಸ್ಥಾಪನೆ ಕರ್ತ. ಅಲ್ಪಾವಧಿಂತುಚಿ ಹಾಗಲೆ ಪ್ರಯತ್ನಾನಿ ಯು.ಬಿ ಸಂಸ್ಥೊ ಪ್ರಪಂಚಾಚೆ ಪೂರಾ ಕಡೆನಯಿ ನಾವಾಧಿಕ ಸಂಸ್ಥೊ ಜಾವು ಹುಜ್ವಾಡಾಕ ಯೆತ್ತ. ಉದ್ಯಮ ಕ್ಷೇತ್ರಾಕ ಹಾಣೆ ದಿಲ್ಲಲೆ ದೇಣಿಗೆಕ ಪ್ರತಿಫಲ ಜಾವು ಕ್ಯಾಲಿಫೋರ್ನಿಯಾ ವಿಶ್ವವಿದ್ಯಾನಿಲಯ ಹಾಕ್ ಆಡಳಿತ ನಿರ್ವಹಣೆ ವಿಷಯಾಂತು ಗೌರವ ಡಾಕ್ಟರೇಟ್ ಪ್ರಶಸ್ತಿ ಪ್ರಧಾನ ಕರ್ತ.

ಉದ್ಯಮಿ ಜಾವು ವಿಜಯ ಮಲ್ಯ:

ಆಯ್ಚೆ ಕಾಲಾಂತು ಭಾರತ ದೇಶಾಂತು ಆನಿ ಪ್ರಪಂಚಾಚೆ ವಿವಿಧ ಪ್ರದೇಶಾಂತು ನಾವಾಧಿಕ ಉದ್ಯಮಿ ಆಸ್ತೆಚಿ. ಜಲ್ಯಾರಿ ವಿಜಯ ಮಲ್ಯಾಲೆ ಕಾರ್ಯಶೈಲಿ ಆನಿ ಉದ್ಯಮಾಚೆ ಬಗ್ಗೆ ಹಾಕ್ ಆಸ್ತೆ ವಿಭಿನ್ನ ಪರಿಕಲ್ಪನಾ ಹಾಕ್ ಉದ್ಯಮ ಕ್ಷೇತ್ರಾಂತು ವಿಶಿಷ್ಟ ಸ್ಥಾನಮಾನ ಮೆಳ್ಚೆಕ ಕಾರಣ ಜಾವು ಆಸ್ತ.

ಬಾಪ್ಸಲೆ ಮರಣಾಚೆ ಪರಾಂತ, 28 ಪ್ರಾಯೇರಿಚೆ ಹೊ ಯು.ಬಿ ಸಮೂಹ ಸಂಸ್ಥೆಚೆ ಅಧ್ಯಕ್ಷ ಜಾವ್ನ್ ಜವಾಬ್ದಾರಿ ಗೆತ್ತ. ಬಾಪ್ಸಲೆ ವೊಟ್ಟು ಉದ್ಯಮಾಂತು ಮೆಳ್ಳಲೊ ಅನುಭವ ಆನಿ ಉದ್ಯಮಾಚೆ ಬಗ್ಗೆ ಆಶಿಲೆ ವಿಶೇಷ ಆಸಕ್ತಿ ಹಾಕ್ ಉದ್ಯಮ ಕ್ಷೇತ್ರಾಂತು ಧೈರ್ಯಾರಿ ಮುಕಾರ್ಸುನು ವಚ್ಚೆಕ ಸಾಧ್ಯ ಜಾತ್. 1983 ಇಸ್ವೆ ಪರಾಂತ ಸಂಸ್ಥೆಚೆ ಪ್ರಗತಿ ಖತೀರ ಚಿಂತನ ಕೊರ್ಚೆಕ ಪ್ರಾರಂಭ ಕರ್ತ. ಆಜಿ ಯು.ಬಿ ಸಮೂಹ ಸಂಸ್ಥೆಚೆ ಅಧೀನಾರಿ 60 ಕಯಿ ಚ್ಹಡ ಕಂಪೆನಿ ಆಸ್ಸುನು ಪ್ರಪಂಚಾಚೆ ಸುಮಾರ ರಾಷ್ಟ್ರಾಂತು ಹಾಜ್ಜೆ ಕಾರ್ಯಕ್ಷೇತ್ರ ವಿಸ್ತಾರ ಜಾವ್ನ್ ಬಹುರಾಷ್ಟ್ರೀಯ ಸಂಸ್ಥೆ ಮೊಣ್ಣೆ ಸ್ಥಾನಮಾನ ಹೆ ಸಂಸ್ಥೆಕ ಆಸ್ಸ.

ಯು.ಬಿ ಸಮೂಹ ಸಂಸ್ಥೆಂತು ನಾಂವ ಪಾವ್ತಲೆ ಉತ್ಪನ್ನ ಬೀರ. ಹೆ ಸಂಸ್ಥೆಂತು ಉತ್ಪಾದನ ಜಾಲ್ಲಲೆ “ಕಿಂಗಫಿಷರ್” ಬ್ರಾಂಡಾಚೆ ಬೀರ, ಭಾರತ ದೇಶಾಂತು ಸುಮಾರ 60 ಪ್ರತಿಶತ ಮಾರ್ಕೆಟ್ ಹತೋಟಿ ಆಸ್ಸುನು ಪ್ರಪಂಚಾಚೆ ಸುಮಾರ 50 ರಾಷ್ಟ್ರಾಂತು ಗ್ರಾಹಕ ವರ್ಗಾಚೆ ಜನಪ್ರಿಯ ಬ್ರಾಂಡ್ ಜಾವ್ನ್ ಆಸ್ಸ. ಹಾಕ್ ಮುಖ್ಯ ಕಾರಣ ಮೆಳ್ಳಿರಿ, ವಿಜಯ ಮಲ್ಯ ತಾಗೆಲೆ ಕಂಪೆನಿಂತು ಉತ್ಪಾದನೆ ಜಾವ್ಚೆ ಉತ್ಪನ್ನಾಚೆ ಗುಣಮಟ್ಟಾ ವೊಟ್ಟು ರಾಜಿ ಕರ್ನಾ. ಯು.ಬಿ ಸಮೂಹ ಸಂಸ್ಥೆಚೆ ಪುಡಾರಪಣಾಂತು ಆನ್ಕಯಿ ಸುಮಾರ ನಮೂನೆಚೆ ವೈವಿಧ್ಯಮಯ ಉತ್ಪನ್ನ ಆನಿ ಸೇವಾ, ಮಾರ್ಕೆಟಾಕ ಹಾಣೆ ಪರಿಚಯ ಕೆಲ್ಲಲೆ ಆಸ್ಸ. ತಾಂತು ಮುಖ್ಯ ಜಾವ್ನ್ ಕಿಂಗಫಿಷರ್ ಏರ್ಲೈನ್ಸ್, ಮಾಹಿತಿ ತಂತ್ರಜ್ಞಾನ್, ಇಂಜಿನಿಯರಿಂಗ್, ರಸಗೊಬ್ಬರ ಕಾರ್ಖಾನೊ, ಜೀವ ವಿಜ್ಞಾನ್ ಸಂಶೋಧನ್, ಆಸ್ಪತ್ರೆ, ಪೈಂಟ್ ಇತ್ಯಾದಿ ಉತ್ಪನ್ನ ಹೆ ಕಂಪೆನಿ ಮೂಲಖ ಉತ್ಪಾದನ ಜಾತ್ತರಿ ಆಸ್ಸ. ಖಾಸಾಗಿ ವಿಮಾನಯಾನ ಕ್ಷೇತ್ರಾಂತು ಆಜಿ ಕಿಂಗಫಿಷರ್ ಏರ್ಲೈನ್ಸ್ ಅಗ್ರಪಂಕ್ತಿರಿ ಆಸ್ಸ. ಏರ್ ಬಸ್ ಎ-380 ಭಾರತಾಂತು ಪ್ರಥಮ ಜಾವ್ನ್ ಖರೀದಿ ಕೆಲ್ಲಲೆ ಕೀರ್ತಿ ವಿಜಯ ಮಲ್ಯಾಕ ಪಾವ್ಲಾ. ಸೂಕ್ಷ್ಮ ರೀತಿರಿ ಸಾಂಗ್ಚೆ ಆಸ್ಲೆರಿ ವಿಜಯ ಮಲ್ಯ ಆಯ್ಚೆ ದಿವ್ಸಾಂತು ಸಮುದಾಯಿಕ ಉದ್ಯಮಾಂತು ಅಗ್ರಪಂಕ್ತಿರಿ ವಿರಾಜಮಾನ ಜಾವ್ನ್ ಆಸ್ಚೆ ವ್ಯಕ್ತಿ ಜಾವ್ನ್ ಆಸ್ಸ. ಉದ್ಯಮ ಕ್ಷೇತ್ರಾಂತು ಹಾಣೆ ಕೆಲ್ಲಲೆ ಸಾಧನೆನ ಆಜಿ ಹೊ ಪ್ರಪಂಚಾಂತು ಅತಿ ಶ್ರೀಮಂತ ವ್ಯಕ್ತಿ ಮೊಣ್ಣೆ ಅಬಿಧಾನಾಕ ಪಾತ್ರ ಜಾಲ್ಲ.

ಕ್ರೀಡಾ ಕ್ಷೇತ್ರಾಕ ವಿಜಯ ಮಲ್ಯಾಲೆ ದೇಣಿಗಾ:

ವಿಜಯ ಮಲ್ಯ ಉದ್ಯಮಿ ಜಾವ್ನ್ ಕಿಲ್ಲೆ ನಾಂವ ಪಾವ್ಲಾಕಿ, ತೇಚೆ ರೀತಿರಿ ಕ್ರೀಡಾ ಕ್ಷೇತ್ರಾಚೆ ಅಭ್ಯುದಯಾಕ ಹಾಣೆ ದಿಲ್ಲಲೆ ದೇಣಿಗಾ ಗಮನಾರ್ಹ ಜಾವ್ನ್ ಆಸ್ಸ. ಹೊ ಸ್ವಂತ ಜಾವ್ನ್ ಕ್ರೀಡಾಳು ಜಾವ್ನ್ ಆಸ್ಸ. 1970 ಆನಿ 1980 ರಿ ಮೆಡ್ರಾಸಾಂತು ಸಂಘಟನ ಕೆಲ್ಲಲೆ ವ್ರತ್ತಿಪರ ಕಾರ ರೇಸಾಂತು ಹಾಕ್ಟಾ ಟ್ರೋಫಿ ಮೆಳ್ಳಲೆ ಆಸ್ಸ. ತೆ ನಯ್ನಿ ಘೊಡೆ ರೇಸಾಂತುಯಿ ಹೊ ಭಾರಿ ನಾವಾಧಿಕ ಕ್ರೀಡಾಳು ಜಾವ್ನ್ ಆಸ್ಸ. ದೋಣಿ ಸ್ಪರ್ಧೆ, ವಿಮಾನಯಾನ ಇತ್ಯಾದಿ ವಿಚಾರಾಂತು ಹಾಕ್ ಭಾರಿ ಆಸಕ್ತಿ ಆಸ್ಸ. ಒಟ್ಟಾರೆ ಸಾಂಗ್ಚೆ ಆಸ್ಲೆರಿ ವಿಜಯ ಮಲ್ಯ ಏಕ್ ಶ್ರೇಷ್ಠ ಕ್ರೀಡಾಳು ಜಾವ್ನ್ ದೇಶ ವಿದೇಶಾಂತು ವಿವಿಧ ನಮೂನೆಚೆ ಕ್ರೀಡಾ ಸ್ಪರ್ಧೆಂತು ಭಾಗಿ ಜಾವ್ನ್ ಯಶ ಪಾವ್ಲಾ. ಆನ್ಕಯಿ ಸಂತೋಷಾಚೆ ಸಂಗತಿ ಮೆಳ್ಳಿರಿ ಹೊ ಇತರ ಕ್ರೀಡೆಚೆ ಅಭ್ಯುದಯಾ ಖತೀರಯಿ ಪ್ರೇರೆಪಕ ಜಾವ್ನ್ ಕಾಮ ಕರ್ತರಿ ಆಸ್ಸ. ಕ್ರಿಕೆಟ್, ಪುಟ್ ಬಾಲ್, ಆನಿ ಇತರೆ ದೇಶಿಯ ಕ್ರೀಡೆಚೆ ಪ್ರಾಯೋಜಕತ್ವ ಹಾಗೆಲೆ ಸಂಸ್ಥೆಚೆ ಮುಖಾಂತರ ಕರ್ತರಿ ಆಸ್ಸ.

ರಾಜಕಾರಣಿ ಜಾವ್ನ್ ವಿಜಯ ಮಲ್ಯ:

ವಿಜಯ ಮಲ್ಯಾಲೆ ವ್ಯಕ್ತಿತ್ವ ಬಹುಮುಖಿ ವ್ಯಕ್ತಿತ್ವ ಜಾವ್ನ್ ಆಸ್ಸ. ತಾಗೆಲೆ ವ್ಯಕ್ತಿತ್ವ ಆಮ್ಮಿ ಏಕ್ ವಾಕ್ಯಾ ರೂಪಾರಿ ವ್ಯಕ್ತ ಕೊರುಕ ಸಾಧ್ಯ ನಾ. ಸಾಮನ್ಯ ಜಾವ್ನ್ ಉದ್ಯಮ ಕ್ಷೇತ್ರಾಂತು ಆಶಿಲೆ ಜಾನ ರಾಜಕಾರಣಾ

ದುಕುನು ದೂರ ಆಸ್ತಾಚಿ. ಚುನಾವಣೆ ವೇಳಾರಿ ರಾಜಕಾರಣಿಯಾಲೆ ಕ್ರಪಾಕಟಾಕ್ಪಾಕ ಪಾತ್ರ ಜಾವ್ಚೆಕ ದುಡ್ವಾಚೆ ವ್ಯವಸ್ಥೆ ಕರ್ತಾಚೆ ವಿನ: ಚುನಾವಣೆಕ ಸ್ಪರ್ಧೆ ಕರ್ನಾಚೆ. ಜಲ್ಯಾರಿ ವಿಜಯ ಮಲ್ಯ ಹೆ ವಿಚಾರಾಕ ಅಪವಾದ ಜಾವ್ನು ಆಸ್ಸ. ಭ್ರಷ್ಟಾಚಾರಾನ ಭೋರ್ನು ಪಾಡ ಜಾವ್ನು ಆಶಿಲೆ ರಾಜಕೀಯ ಕ್ಷೇತ್ರಾಕ ಶಕ್ತಿ ದಿವ್ಚೆಕ ಪ್ರಯತ್ನ ಕರ್ತ. ಜನತಾದಳ ಪಕ್ಷಾ ದುಕುನು ವಿಂಗಡ ಜಾವ್ನು ಸುಬ್ರಮಣ್ಯ ಸ್ವಾಮಿ ಜನತಾ ಪಕ್ಷ ಮೊಣ್ಣೆ ರಾಜಕೀಯ ಪಕ್ಷಾಕ ಜನ್ಮ ದಿತ್ತ. ತೆ ವೇಳಾರಿ ಜನತಾ ಪಕ್ಷ ಅಸ್ಥಿತ್ವಾಂತು ಆಸ್ಲೆರಿಯಿ ಭಾರತ ದೇಶಾಚೆ ಜಾವೊ ಕರ್ನಾಟಕ ರಾಜ್ಯಾಚೆ ರಾಜಕಾರಣಾಂತು ಪ್ರಭಾವು ಪೊಡ್ಚೆ ತಸಲೆ ಶಕ್ತಿ ಹೆ ಪಕ್ಷಾಕ ಆಸ್ಸನ. ಹೇಚೆ ಸಂದರ್ಭ ಉಪಯೋಗ ಕೋರ್ನು ಸುಬ್ರಮಣ್ಯ ಸ್ವಾಮಿ ಅಧಿಕಾರಾದುಕುನು ತೊಗ್ಗು ದೆವ್ವೊನು ಹೊ 2000 ಇಸ್ವೆಂತು ಜನತಾ ಪಕ್ಷಾಚೆ ಅಧ್ಯಕ್ಷ ಜಾತ್ತ. ಕರ್ನಾಟಕ ವಿಧಾನ ಸಭಾ ಚುನಾವಣೆಂತು ಸುಮಾರ ಕ್ಷೇತ್ರಾಂತು ಸ್ಪರ್ಧೆ ಕರ್ತ. ಕರ್ನಾಟಕ ರಾಜ್ಯಾಚೆ ವಿವಿಧ ಭಾಗಾಂತು ಸ್ವತ: ವೊಚ್ಚುನು ಪ್ರಚಾರ ಕರ್ತ. ತೆ ಸಂದರ್ಭಾಂತು ಸಮೂಹ ಮಾಧ್ಯಮಾಂತು ಹೊ ಕೇಂದ್ರ ಬಿಂದು ಜಾವ್ನು ಆಸ್ತ. ಟಿ.ವಿ ಮಾಧ್ಯಮ ಮುಖಾಂತರಿ ತಾಗೆಲೆ ಪಾರ್ಟಿಚೆ ಖತೀರ ಪ್ರಚಾರ ದಿತ್ತ. ದುರದ್ರಷ್ಟ ವಶಾತ್ ಹಾಗೆಲೆ ಪಾರ್ಟಿ ಚುನಾವಣೆಂತು ಏಕ್ ಸ್ಥಾನಂತುಯಿ ಜಯಶಾಲಿ ಜಾಯ್ನು ಪರಾಭವ ಜಾತ್ತ. ಜಲ್ಯಾರಿ ರಾಷ್ಟ್ರ ರಾಜಕಾರಣಾಂತು ವಚ್ಚೆಕ ಹೊ ಪ್ರಯತ್ನ ಕರ್ತ. 2002 ಇಸ್ವೆಂತು ವಿವಿಧ ಪಕ್ಷಾಚೆ ವಿಧಾನ ಸಭಾ ಸದಸ್ಯಾಲೆ ಸಹಾಯಾನ ಕರ್ನಾಟಕ ರಾಜ್ಯಾಚೆ ರಾಜ್ಯ ಸಭಾ ಸದಸ್ಯ ಜಾವ್ನು ಆಯ್ಕೆ ಜಾತ್ತ. ಆಜಿ ಹೊ ರಾಜ್ಯ ಸಭಾ ಸದಸ್ಯ ಜಾವ್ನು ಕರ್ನಾಟಕ ರಾಜ್ಯಾಚೆ ಆನಿ ಆಮ್ಕೆಲೆ ದೇಶಾಚೆ ಅಭ್ಯುದಯಾ ಖತೀರ ಕಾಮ ಕರ್ತರಿ ಆಸ್ಸ.

ವಿಜಯ ಮಲ್ಯಾಲೆ ಸಾಧನೆಚಿ ಸಂಕ್ಷಿಪ್ತ ಪರಿಚಯ:

ವಿಜಯ ಮಲ್ಯ ಉದ್ಯಮಿ ಜಾವ್ನು, ಕ್ರೀಡಾ ಪ್ರೇಮಿ ಜಾವ್ನು, ರಾಜಕಾರಣಿ ಜಾವ್ನು ಆಜಿ ಆಮ್ಕೆಲೆ ಎದ್ರಾಕ ಏಕ್ ಅನುಕರಣೆಕ ಯೋಗ್ಯ ವ್ಯಕ್ತಿ ಜಾವ್ನು ಆಸ್ಸ. ಹಾಣೆ ಸ್ಥಾಪನೆ ಕೆಲ್ಲಲೆ ಸಂಸ್ಥೊ ಆನಿ ಸಂಘಟನೆಚೆ ಪರಿಚಯು ಹೆ ರೀತಿರಿ ಆಸ್ಸ.

- ಯುನೈಟೆಡ್ ಬ್ರಿವರಿಸ್ • ಕಿಂಗಫಿಷರ್ ಏರಲೈನ್ಸ್ • ಮಂಗಳೂರು ರಸಾಯನಿಕ ರಸಗೊಬ್ಬರ ಕಾರ್ಖಾನೆ
- ಅವೆಂತಿ ಫಾರ್ಮಾ ಇಂಡಿಯಾ ಲಿಮಿಟೆಡ್ • ಬಾಯರ್ ಕ್ರಷಿ ವಿಜ್ಞಾನ ಕೇಂದ್ರ
- ಮಲ್ಯ ಹೊಸ್ಪಿಟಲ್, ಬೆಂಗಳೂರ್ • ಮಲ್ಯ ಅಧಿತಿ ಇಂಟರ್ನ್ಯಾಷನಲ್ ಸ್ಕೂಲ್ • ವಿಠಲ ಮಲ್ಯ ವೈಜ್ಞಾನಿಕ ಸಂಶೋಧನ ಕೇಂದ್ರ

ವಿಜಯ ಮಲ್ಯಾನ ಇತ್ಯಾದಿ ಪ್ರಮುಖ ಸಂಸ್ಥೊ ನಯ್ನಿ ಜೀವವಿಜ್ಞಾನ, ಮಾಹಿತಿ ತಂತ್ರಜ್ಞಾನ, ಮನೋರಂಜನೆ, ರಸಾಯನಿಕ, ಪೈಂಟ್ ಇತ್ಯಾದಿ ಕ್ಷೇತ್ರಾಕ ಸಂಬಂಧ ಪಾವ್ತಲೆ ಉತ್ಪನ್ನ ಆನಿ ಸೇವಾ ಪೂರೈಸುಚೆಕ ದೇಶ-ವಿದೇಶಾಂತು ಸಂಸ್ಥೊ ಸ್ಥಾಪನೆ ಕೆಲ್ಲಾ. ಸುಮಾರ 20 ದೇಶಾಂತು ಯು.ಬಿ.ಕಂಪೆನಿಚೆ ಬೀರ್ ತಯಾರ ಕೊರ್ಚೆ ಉತ್ಪಾದನಾ ಘಟಕ ಆಸ್ಸ. ಆಯ್ಕೆ ದಿವ್ವಾಂತು ಜಾಗತೀಕರಣ ನೀತಿಚೆ ಪೂರ್ತಿ ಉಪಯೋಗ ಕೋರ್ನು ಪ್ರಪಂಚಾಚೆ ಪೂರಾ ಜನಾಕಯಿ ಹಾಗೆಲೆ ಬೀರಾಚೆ ರುಚಿ ದಾಕಯ್ಲಿ. 2005 ಇಸ್ವೆಂತು ಹಾಗೆಲೆ ಸಂಸ್ಥೆ ಮುಖಾಂತರ ಜಾಲ್ಲಲೆ ಉದ್ಯಮ ವೈವಾಟಾಚೆ ಪ್ರಮಾಣ 2 ಬಿಲಿಯನ್ ಡಾಲರ ಕಯಿ ಚ್ಹಡ ಪ್ರಮಾಣಾರಿ ಆಶಿಲೊ ಮೊಣ್ಣೆ ವಿಚಾರು ಸಂಸ್ಥೆಚೆ ಸಾಮರ್ಥ್ಯ ದಾಕೊನು ದಿತ್ತ.

ಉದ್ಯಮ, ಕ್ರೀಡೆ, ರಾಜಕೀಯ ನಯ್ನಿ ಹಾಣೆ ಪ್ರತ್ಯಕ್ಷ ಜಾವ್ನು ಆನಿ ಪರೋಕ್ಷ ಜಾವ್ನು ಧರ್ಮ, ಸಂಸ್ಕೃತಿ, ಇತಿಹಾಸ ವಿಚಾರು ವರೋಚೆ ಖತೀರ ವಿವಿಧ ರೂಪಾರಿ ದೇಣಿಗೆ ದಿಲ್ಲಲೆ ಆಸ್ಸ. ತೆ ಹೆ ರೀತಿರಿ ಆಸ್ಸ:

- ವಿಕೋರಿಯಾ ಆನಿ ಅಲ್ಬರ್ಟ್ ಮ್ಯೂಸಿಯಮಾಚೆ(ಲಂಡನ್) ಪ್ರಗತಿಕ ಪ್ರೋತ್ಸಾಹ
- ಡ್ಯೂಕ್ ಆಫ್ ಎಡಿನಬರ್ಗ್ (ಲಂಡನ್) ಪ್ರಶಸ್ತಿಕ ದೇಣಿಗೆ ರೂಪಾರಿ ಪ್ರೋತ್ಸಾಹ
- ಟಿಪ್ಪು ಸುಲ್ತಾನಾಲೆ ಖಡ್ಗ ಲಂಡನಾಂತು ಹರಾಜ ಕರ್ತಾನ ಚ್ಹಡ ಮೋಲ ದೀವ್ನು ಖರೀದಿ ಕೆಲ್ಲಲೆ.
- ಭಾರತ ದೇಶಾಂತು ವಿಶೇಷ ಜಾವ್ನು ಕರ್ನಾಟಕಾಂತು ವಿವಿಧ ದೇವಸ್ಥಾನಾಚೆ ಅಭಿವೃದ್ಧಿಕ ದೇಣಿಗೆ
- ಕ್ರೀಡಾ ಕ್ಷೇತ್ರಾಚೆ ಅಭಿವೃದ್ಧಿಕ ಗಣನೀಯ ಪ್ರಮಾಣಾಂತು ಪ್ರೋತ್ಸಾಹ


ಉದ್ಯಮ ಕ್ಷೇತ್ರಾಂತು ವಿರಾಟ್ ಸ್ವರೂಪಿ ಜಾವ್ನು ಆಶಿಲೆ ಹಾಗೆಲೆ ಮಾಯಭಾಸ ಕೊಂಕಣಿ ಮೊಣ್ಣೆ ಆಮ್ಕ ಪೂರಾ ಖುಷಿ ಪಾವ್ಚಿ ಸಂಗತಿ. ವಿಜಯ ಮಲ್ಯಾಲೆ ಪುಡಾರಪಣಾಂತು ಉದ್ಯಮ ಕ್ಷೇತ್ರ ಆನ್ಕಯಿ ವಿಸ್ತಾರ ಜಾವ್ಚೊ, ಭಾರತ ದೇಶಾಚೆ ಸೇವ ಕೊರ್ಚೆ ಭಾಗ್ಯ ಹಾಕ್ ಆನ್ಕಯಿ ಪೂರ್ಣ ಪ್ರಮಾಣೆಂತು ಮೆಳೊ ಮೊಣ್ಣೆ ಆಮ್ಕಲೊ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗಳೂರ್



ರಿತ್ರಿಕ್ ಕಾದಂಬರಿಂಚೊ ಬಾಪಯ್

. ಜೆ. ಪಿ. ಸಲ್ದಾನ್ಹಾ (ಖಡಾಪ್)



ನಾಂವ್ : ವಿನೆಂಟ್ ಜೋನ್ ಪೀಟರ್ ಸಲ್ದಾನ್ಹಾ

ಜನನ್ : 09-06-1925

ಮರಣ್ : 22-2-2000

ಜಲ್ಮಾಲ್ಲೊ ಗಾಂವ್ : ಒಮ್ಮೂರ್, ಮಂಗ್ಳುರ್ ದ.ಕ. ಜಿಲ್ಲೊ

ಬಾಪಯ್ : ಮಾರ್ಟಿನ್ ಸಲ್ದಾನ್ಹಾ

ಆವಯ್ : ತೆರೆಜಾ ಸಲ್ದಾನ್ಹಾ

ಲಗ್ನ್ : 27-12-1969

ಪತಿಣ್ : ಲಿಲ್ಲಿ ಸಲ್ದಾನ್ಹಾ

ಭುರ್ಗಿಂ : ಎಲ್ವಿಯೊ ಫ್ರಾನ್ಸಿಸ್, ರಾನ್ಸನ್

ಶಿಕ್ಷಣ್ : ಎಂ.ಎ., ಹೋಮಿಯೋಪತಿ

ಸಮುದಾಯ್ : ಮಂಗ್ಳುರಿ ಕೊಂಕ್ಲಿ ಕ್ರಿಸ್ತಾಂವ್

ಕಾರ್ಯಕ್ಷೇತ್ರ : ಸಾಹಿತ್ಯ ಆನಿ ಪತ್ರಿಕೋದ್ಯಮ್



ವಿನ್ಸೆಂಟ್ ಜೋನ್ ಪೀಟರ್ ಸಲ್ದಾನ್ವಾ (ವಿ. ಜೆ. ಪಿ) ಕೊಂಕ್ಣಿ ಭಾಸೆಂತ್ ಚಾರಿತ್ರಿಕ್ ಕಾದಂಬರಿಚೊ ಬಾಪುಯ್ ಮ್ಹಣ್ ನಾಂವ್ ಹಾಡ್ಲಾ. 'ಖಡಾಪ್ ಲಿಖ್ಣೆಂ ನಾಂವ್. ಕರ್ನಾಟಕ್ ಕೊಂಕ್ಣಿಂ ಸಾಹಿತ್ಯ ಅಕಾಡಮಿಚೊ ಸ್ಥಾಪಕ್ ಅಧ್ಯಕ್ಶ್ ತೊ ಜಾವ್ನ್ ಆಸಾ. ಗೊಂಯಾಂತ್ ಜಮ್ಲೆಲ್ಯಾ 14ವ್ಯಾ ಅಖಿಲ್ ಭಾರತೀಯ್ ಕೊಂಕ್ಣಿ ಪರಿಶದೆಚೊ ಅಧ್ಯಕ್ಶ್ ಜಾವ್ನ್ ತಾಣೆ ವಾವ್ರ್ ದಿಲಾ. ನಾಟಕ್‌ಗಾರ್, ಸಂಗೀತ್‌ಗಾರ್, ಗೀತ್‌ಗಾರ್ ಜಾವ್ನ್, ಕೊಂಕ್ಣಿ ಭಾಸೆಚಾ ಹರ್ಯೆಕಾ ಕ್ಷೇತ್ರಾಂತ್ ವಿ. ಜೆ. ಪಿ ನ್ ಸೆವಾ ದಿಲ್ಯಾ. 1975 ಇಸ್ವೆಂತ್ ಕರ್ನಾಟಕ ಕೊಂಕ್ಣಿ ಭಾಶಾ ಮಂಡಳಾಚೊ ಅಧ್ಯಕ್ಶ್ ಜಾವ್ನ್ ಆಸ್ಲಾಲೊ.

ತಾಚೊ ಜಲ್ಮ್ 1925 ಇಸ್ವೆಚಾ ಜೂನಾಚಾ 9 ತಾರಿಕೇರ್, ಓಮ್ನೂರಾಂತ್ ಮಾರ್ಟಿನ್ ಆನಿ ತೆರೆಜಾ ಸಲ್ದಾನ್ವಾಚೊ ಆಟ್ವೊ ಭುರ್ಗೊ ಜಾವ್ನ್ ಜಾಲೊ. ಸಾಂ ಲುವಿಸ್ ಶಿಕ್ಷಣ್ ಸಂಸ್ಥಾಂತ್ ಹೈಸ್ಕೂಲಾಚಾ ಶಿಕಾಪ್ ತಾಣೆಂ ಜೊಡ್ಲೆಲೆಂ. ಉಪ್ರಾಂತ್ ಎಂ. ಎ. ಶಿಕಾಪ್, ತಸೆಂಚ್ ಹೋಮಿಯೊಪೆಥಿಕ್ ವೈದ್ಯಕೀಯ್ ಶಿಕಾಪ್ ತಾಣೆಂ ಜೊಡ್ಲಾಂ. 1948-49 ಇಸ್ವೆಂತ್ ಮಂಗ್ಳುರ್ ಪದ್ವಾ ಹೈಸ್ಕೂಲಾಂತ್ ಶಿಕ್ಷಕ್ ಜಾವ್ನ್ ವಾವ್ರ್ ದಿಲಾ. 1950 ಇಸ್ವೆಂತ್ ಕೊಂಕ್ಣಿ ಸಿನೆಮಾ ರಚನ್ ಕರ್ಚ್ಯಾ ವಾವ್ರಾಂತ್ ಬೊಂಬಯ್ ಪಾವ್ಲೊ. ಥಂಯ್, ಹಿಂದೂಸ್ಥಾನ್ ಕೋ-ಅಪರೇಟಿವ್ ಇನ್ಸುರೆನ್ಸ್ ಕಂಪೆನಿಕ್ ಸೆರ್ವಾಯೊ. 1992 ಇಸ್ವೆ ಥಾವ್ನ್ ಸಾಂ. ಲುವಿಸ್ ಕೊಂಕ್ಣಿ ಸಂಸ್ಥಾಂತ್ ಶಿಕ್ಷಕ್ ಜಾವ್ನ್ ವಾವ್ರ್ ದಿಲಾ. 1976 ಇಸ್ವೆಂತ್ ಮಂಗ್ಳುರಾಂತ್ ಜಾಲ್ಲ್ಯಾ ಇಕ್ರಾವ್ಯಾ ಅಖಿಲ್ ಭಾರತ್ ಕೊಂಕ್ಣಿ ಸಾಹಿತ್ ಪರಿಶದೆಚೊ ತೊ ಕಾರ್ಯದರ್ಶಿ ಜಾವ್ನ್ ಆಸ್ಲಾಲೊ. 1982ಂತ್ ಗೊಂಯಾಂತ್ 14ವ್ಯಾ ಅಖಿಲ್ ಭಾರತ್ ಸಾಹಿತ್ ಪರಿಷದೆಚೊ ತೊ ಅಧ್ಯಕ್ಶ್ ಜಾವ್ನ್ ಆಸ್ಲಾಲೊ.

ತಾಚೆಂ ಲಗ್ನ್ 27-12-1969ವೆರ್ ಕಾಸರ್‌ಗೋಡ್‌ಚಾ ಲಿಲ್ಲಿಲಾಗಿಂ ಜಾಲೆಂ. ತಾಂಕಾಂ ದೊಗಾಂ ಭುರ್ಗಿಂ, ಮಾಲ್ಪಡೊ ಎಲ್ವಿಯೊ 4-10-1970ವೆರ್ ಜಲ್ಮಾಲ್ಲೊ, ಪೂಣ್ ಲ್ಹಾನ್ ಪ್ರಾಯೆರ್ (25-12-1981) ಅಂತರ್ಲೊ. ದುಸ್ರೊ ರಾನ್ಸನ್ 24-9-1982ವೆರ್ ಜಲ್ಮಾಲ್ಲೊ, ಆತಾಂ ಮಂಗ್ಳುರ್ ಎಂ.ಸಿ.ಸಿ. ಬ್ಯಾಂಕಾಂತ್ ಆಫೀಸರ್ ಜಾವ್ನ್ ದಿತಾ.

ಪತ್ರಿಕೋದ್ಯಮಿ :

'ಪಯ್ಲಾರಿ' ಹಪ್ತಾಳೆಂ ಪತ್ರ್, ಮುಂಬಯ್ ಥಾವ್ನ್ ಪ್ರಸಾರ್ ಜಾಂವ್ಚೆಂ ಪ್ರಮುಕ್ ಕೊಂಕ್ಣಿ ಪತ್ರ್ ಜಾವ್ನ್ ಅಸ್ಲೆಲೆಂ. ಹ್ಯಾ ಪತ್ರಾ ಮಾರಿಫಾತ್ ಸಬಾರ್ ಕೊಂಕ್ಣಿ ಸಾಹಿತಿಂ ಜಲ್ಮ್ ಘೆತ್ಲಾ. ವಿ. ಜೆ. ಪಿ. ಸಲ್ದಾನ್ವಾ ಹ್ಯಾ ಪತಾಚೊ ಸ್ಥಾಪಕ್ ಆನಿ ಸ್ಥಾಪಕ್ ಸಂಪಾದಕ್. ಹೆಂ ಪತ್ರ್ 1950 ಇಸ್ವೆಂತ್ ಸ್ಥಾಪನ್ ಜಾಲ್ಲೆಂ. ತಾಚಾ ಉಪ್ರಾಂತ್, ಮಂಗ್ಳುರಾಕ್ ಆಯಿಲ್ಲ್ಯಾ 'ಕನ್ನಡ ವಾಣಿ' ಮ್ಹಳ್ಳೆಂ ಕನ್ನಡ್ ದಿಸಾಳೆಂ ಪತ್ರ್ ಸುರು ಕೆಲ್ಲೆಂ. ಮಂಗ್ಳುರ್ ಸಾಂ ಲುವಿಸ್ ಕಾಲೇಜಿನ್ ಚಲಾಂವ್ಚ್ಯಾ 'ಅಮರ್ ಕೊಂಕ್ಣಿ' ಪತ್ರಾಚೊ ತೊ ಸ್ಥಾಪಕ್ ಸಂಪಾದಕ್ ಜಾವ್ನ್ ಆಸ್ಲಾಲೊ. 'ನವಭಾರತ' ದಿಸಾಳ್ಯಾಚೊ ಸಹ-ಸಂಪಾದಕ್ ಜಾವ್ನ್ ತಾಣೆಂ ವಾವ್ರ್ ದಿಲಾ.

ಕಲಾಕಾರ್ ವಿ. ಜೆ. ಪಿ :

ವಿ. ಜೆ. ಪಿ ಕೊಂಕ್ಣಿ ಸಮಾಜೆಂತ್ಲೊ ವರ್ತೊ ಕಲಾಕಾರ್ ಜಾವ್ನಾಸಾ. ನಾಟಕ್ ತಾಣೆ ಬರಯ್ಲ್ಯಾತ್ ಆನಿ ದಿಗ್ದರ್ಶನ್ ಕೆಲ್ಯಾತ್. ಸಬಾರ್ ಗೀತ್ - ನಾಟಕೀ ತಾಣೆ ರಚನ್ ಕೆಲ್ಯಾತ್. 1942ವ್ಯಾ ವರ್ಸಾ 'ಬಾವಾನಾ ತೊ ಗುಲೊಬ್' ನಾಟಕಾ ದ್ವಾರಿಂ, ಬೆಂದೂರಾಂತ್, ಕಲಾಕಾರ್ ವಿ. ಜೆ. ಪಿ.ನ್ ಜಲ್ಮ್ ಘೆತ್ಲೊ. ತಾಚಾ ಉಪ್ರಾಂತ್ ತಾಣೆ ಸುಮಾರ್ 45 ನಾಟಕ್ ಬರಯ್ಲ್ಯಾತ್. ಸಾತ್ ನಾಟಕ್ ರೇಡಿಯೊಚೆರ್ ಪ್ರಸಾರ್ ಜಾಲ್ಯಾತ್. ಆಂಕ್ವಾರ್ ಸಾಯಿಬಣಿ ವಿಶ್ಯಾಂತ್, ಕೊಂಕ್ಣಿಂ ಸಾಂಸ್ಕೃತಿ ವಿಶ್ಯಾಂತ್ ಗೀತ್ ನಾಟಕ್ ತಾಣೆ ರಚ್ಲಾತ್. ತಾಚ್ಯಾ ಚಾರಿತ್ರಿಕ್ ಕಾದಂಬರಿ 'ಸರ್ದಾರಾಂಚಿ ಸಿನೊಲ್', 'ಬೆಳ್ತಂಗಡಿಚೊ ಬಾಲ್ತಾಜಾರ್',

ಶಾಣೆ ನಾಟಕ್ ರೂಪಾರ್ ಹಾಡ್ನ್, ಬೆಳಾಯ್ಲ್ಯಾತ್.

ಚಾರಿತ್ರಿಕ್ ಕಾದಂಬರಿಕಾರ್:

ತಾಚೆ ಪಯ್ಲಿ ಕಾದಂಬರಿ 'ತಾಂಬ್ಡಿ ಪಿರುಳ್', 1951 ಇಸ್ವೆಂತ್ ಪ್ರಗಟ್ ಜಾಲಿ. ಉಪ್ರಾಂತ್ 'ಪೇಟ್ ಆನಿಂ ಪಾಳ್ಳೆಂ', 'ಮೊಗಾ ಮ್ಹಾಕಾ ಶಿಕಯ್' ಮ್ಹಳ್ಳೊ ಕಾದಂಬರಿಯೊ ಪ್ರಗಟ್ ಜಾಲ್ಯೊ. ಉಪ್ರಾಂತ್ ಚಾರಿತ್ರಿಕ್ ಕಾದಂಬರಿಯೊ ರಚ್ಲೊ.

ವಿ. ಜೆ. ಪಿ. ಚಾ ಚಾರಿತ್ರಿಕ್ ಕಾದಂಬರಿಂನಿಂ ಟಿಪ್ಪು ಸುಲ್ತಾನಾಚಾ ಕಾಳಾಚೆ ಸಮಾಜ್ ಸ್ಪಷ್ಟ್ ದಿಸ್ತಾ. ಹ್ಯಾ ಕಾದಂಬರಿಚೆ ಪಾತ್ರ್ ಅಖಂಡ್ ಜಾವ್ನಾಸಾತ್. ಸಾಹಿತ್ಯ ಉಂಚ್ಲೆಂ ಜಾವ್ನಾಸಾ. ಉಲ್ಲೇಕ್ ಕೆಲ್ಲೆ ಜಾಗೆ ಆಮ್ಕಾಂ ಅತಾಂಯಿ ಅಸ್ತೆ ದಿಸ್ತಾತ್.

ತಾಚ್ಯೊ ಪ್ರಮುಕ್ ಚಾರಿತ್ರಿಕ್ ಕಾದಂಬರಿ ಹ್ಯೊ ಜಾವ್ನಾಸಾತ್:

- ದೆವಾಚ್ಯೆ ಕುರ್ಪೆನ್ - 1962, ಪಯ್ಲಾರಿ ಪ್ರಕಾಶನ್
- ಬೆಳ್ತಂಗಡಿಚೊ ಬಾಲ್ತಾಜಾರ್ - 1971, ಸಾಳಕ್ ಪ್ರಕಾಶನ್
- ಸರ್ದಾರಾಂಚಿ ಸಿನೊಲ್ - ಸಾಳಕ್ ಪ್ರಕಾಶನ್
- ಇಂಫ್ಲೆನಾಚಿಂ ದಾರಾಂ - 1970, ರಾಕ್ಲೊ ಪ್ರಕಾಶನ್
- ಸರ್ದಾರಾಚೆಂ ಸನ್ನಿದಾನ್ - 1971, ಸಾಳಕ್ ಪ್ರಕಾಶನ್
- ಬಂಧಡೆಂತ್ಲೆಂ ಬಲಿದಾನ್
- ಮೊಗಾಚೆ ಮಹಿಮಾ - ರಾಕ್ಲೊ ಪ್ರಕಾಶನ್
- ಬಂಧಡೆಂತ್ ಬಚಾಯಿಲ್ಲೆಂ ದಿವೆಂ - 1982, ಸಾಳಕ್ ಪ್ರಕಾಶನ್
- ಸೊವೊ ಸುಂಗಾರುನ್ - 1983, ಸಾಳಕ್ ಪ್ರಕಾಶನ್
- ಸಾಯ್ಬಾ ಭೊಗೊಸ್ - 1980, ರಾಕ್ಲೊ ಪ್ರಕಾಶನ್
- ಪುರ್ವಜ್ ಪರ್ದೆಶಾಂತ್ - 1981, ರಾಕ್ಲೊ ಪ್ರಕಾಶನ್
- ವಾಂಜೆಲಾಚೇ ವಾಟೆರ್ - 1982, ರಾಕ್ಲೊ ಪ್ರಕಾಶನ್
- ಯಾ ತರಿ ಮಂಗಳಾಪುರಿ - 1990, ರಾಕ್ಲೊ ಪ್ರಕಾಶನ್
- ದುಸ್ಮಾನ್ ಪುಣ್ ಮೊಗಾಚೊ - 1984, ಸಂತಾಕ್ರುಜ್ ಪ್ರಕಾಶನ್
- ಬಚಾವೆಚಿ ಚಾವಿ - ಸಾಳಕ್ ಪ್ರಕಾಶನ್

ತಾಚ್ಯೊ ಇತರ್ ಕಾದಂಬರಿಯೊ :

- ತಾಂಬ್ಡಿ ಪಿರುಳ್ - 1967, ಸಾಳಕ್ ಪ್ರಕಾಶನ್; • ತೊರಿಚಿ ದಾಳ್; • ರುಜ್ವಾತ್ - 1968, ಸಾಳಕ್ ಪ್ರಕಾಶನ್; • ಕುಡಿಚಿ ನಾಡ್; • ಮೊಗಾ ಮ್ಹಾಕಾ ಶಿಕಯ್ - 1971, ಸಾಳಕ್ ಪ್ರಕಾಶನ್; • ಪೇಟ್ ಆನಿಂ ಪಾಳ್ಳೆಂ.

ಇತರ್ ಪುಸ್ತಕಾಂ :

- ಭುರ್ಗೊ ಜಾಲಾಂ ಚೆಡುಂ, • ಲಗ್ನಾಚೊ ಮೋಗ್, • ಸುಖಿ ಕಾಜಾರಿ ಜಿವಿತ್ - 1978, ಸಾಳಕ್ ಪ್ರಕಾಶನ್ • ಜಿವಿತಾಚಿಂ ಸತಾಂ - 1977, ಸಾಳಕ್ ಪ್ರಕಾಶನ್ • ಶರೀರ್ ರಚನ್ ಆನಿ ಸುಖಿ ಕುಟಾಂಬ್ • ಜಿವೊ ವ ಮೆಲ್ಲೊ - 1984, ರಾಕ್ಲೊ ಪ್ರಕಾಶನ್

ಆಣ್ಕಾರಿತ್ :

- ಭಾಗೆವಂತ್ ವರಸ್, • ಅಪೊಕಾಲಿಪ್ಸಾಚೊ ಹೊ ಕಾಳ್, • ತಾಂಬ್ಡ್ಯಾಂಕ್ ದೆವಾಚಿ ನೀಲಿ ಜಾಪ್,
- ಗಾಯಾನ್ ಕರುನ್ (119 ಗಿತಾಂ), • ಜಯ್ತಾ ಖಾತಿರ್ ನೀಲಿ

ಕವಿತಾ :

- ನಮಾನ್ ತುಕಾ ರಾಯಾ - 1950, ಪಯ್ಲಾರಿ, ಮುಂಬಾಯಿ
- ಖಿತಾವಿಣ್ ಕಾಳಿಜ್ - 1981, ಮಂಗ್ಳುರ್.

[ಲಗ್ಬಗ್ 7000 ವಯ್ರ್ ಕವಿತಾಂ, ಪದಾಂ, ಕಂತಾರಾಂ, ಶ್ಲೋಕಾಂ, ಚುಟುಕಾಂ-ಚುಟ್ಕುಲಾಂ ಲಿಖ್ಲಾಂತ್.]

ಇತರ್ ಭಾಸಾಂನಿಂ ತಾಣೆಂ ಲಿಖ್ಲಾಂ. ಕನ್ನಡಾಂತ್ 'ಸುಖಮಯ ದಾಂಪತ್ಯ ಜೀವನ್', ಇಂಗ್ಲಿಷಾಂತ್ 'ಅಲೆಗ್ಸಾಂಡರ್ ದುಬೋಯ್ಸ್ -ಫ್ರಾದ್ ಸಾಯ್ಬ್ ಆಫ್ ಕೊರ್ಟೆಲ್'.

ಮಾನ್ ಸನ್ಮಾನ್ :

1982 ಫೆಬ್ರವರಿಚ್ಯಾ 27 ತಾರಿಕೆರ್, ಗೋಯಾಂತ್ ಚಲ್ಲೆಲ್ಯಾ, 14 ವ್ಯಾ ಅಖಿಲ್ ಬಾರತೀಯ್ ಕೊಂಕ್ಣಿ ಪರಿಶದೆಚೊ ವಿ. ಜೆ. ಪಿ ಅಧ್ಯಕ್ಷ್ ಜಾವ್ನ್ ಆಸ್ಲೊ. ಎಕಾ ಮಹಾನ್ ಕೊಂಕ್ಣಿ ಸಾಹಿತಿಕ್ ಮೆಳ್ಳಾಲೊ ಮಹಾನ್ ಮಾನ್ ತೆ ಮಣೈತ್. ಸಬಾರ್ ಪ್ರಯತ್ನ್ ಆನಿ ಚಳುವಳಿ ಉಪ್ರಾಂತ್, ಕರ್ನಾಟಕ ಸರ್ಕಾರಾನ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಸ್ಥಾಪನ್ ಕರ್ತಾನಾ ಸ್ಥಾಪಕ್ ಅಧ್ಯಕ್ಷ್ ಜಾವ್ನ್ ವಿ. ಜೆ. ಪಿ.ಕ್ ನೇಮಕ್ ಕೆಲೊ. ಮಂಗ್ಳುರ್ ದಿಯೆಸೆಜಿಚಾ ಕಥೊಲಿಕ್ ಸಭೆನ್ ವಿ. ಜೆ. ಪಿ.ಕ್, ಮಹಾನ್ ಸಾಹಿತಿ ಮ್ಹಣ್ ಸನ್ಮಾನ್ ಕೆಲಾ.


1994 ಇಸ್ವೆಂತ್ ತಾಚ್ಯಾ ಸಾಹಿತ್ ವಾವ್ರಾಕ್ 50 ವರ್ಸಾಂ ಸಂಪ್ರಾನಾ, ಲೊಕಾನ್ 'ಕೊಂಕ್ಣಿ ಕಲಾ ಭೂಷಣ್' ಮ್ಹಳ್ಳೆಂ ಬಿರುದ್ ತಾಕಾ ದಿಲಾಂ. 22-2-2000ವೆರ್ ತೊ ಮರಣ್ ಪಾವ್ಲೊ.

ವ್ಯಕ್ತಿತ್ವ :

ಗೂಂಡ್ ಚಿಂತ್ಪಾಚೊ, ವಿಶೇಸ್ ವಾವ್ರಾಚೊ, ಬಹುಮುಖ್ ವ್ಯಕ್ತಿತ್ವಾಚೊ ವ್ಯಕ್ತಿ ವಿ. ಜೆ.ಪಿ ಸಲ್ದಾಇ. ಉತ್ತಿಮ್ ಬರವ್ಪಿ, ಉಲೊವ್ಪಿ ತೊ ಜಾವ್ನ್ ಅಸ್ಲಾಲೊ. ಪ್ರೊ ಆಲ್ವಿನ್ ಕಾಸ್ತೆಲಿನೊನ್ ಸಾಂಗ್ಲ್ಯಾ ಪ್ರಕಾರ್, ತೊ ಎಕ್ ಉಂಚ್ಲ್ಯಾ ವರ್ಗಾಚೊ ಕವಿ, ಕಲಾಕಾರ್, ಕಾದಂಬರಿಕಾರ್, ನಾಟಕಿಸ್ತ್ ಜಾವ್ನ್ ಆಸ್ಲೊ. ಆಪ್ಲ್ಯಾ ಬರ್ಪಾಂತ್ ಆಪ್ಲಿ ಸಾಮಾಜಿಕ್ ಜವಾಬ್ದಾರಿ ತಾಣೆಂ ದಾಕಾಯ್ಲ್ಯಾ. 'ಮೋಗ್, ಸೆವಾ, ತ್ಯಾಗ್' ತಸಲಿಂ ಮೊಲಾಂ ತಾಚಾ ಕಾದಂಬರಿಂನಿಂ ದಿಸ್ತಾತ್. ಕಾದಂಬರಿಚೆಂ ವಿವರಣ್ ಆನಿ ಚಾರಿತ್ರಿಕ್ ಘಟನಾಂ ತಾಚಾ ಕಾದಂಬರಿಂಚೆಂ ಸತ್ವ್.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್


WORLD KONKANI LIBRARY



Accn No : 002749

ವಿಲ್ಫಿ ರೆಬಿಂಬಸ್

1. ನಾಂವ್ : ವಿಲ್ಫಿಡ್ ಜೆರಾಲ್ಡ್ ರೆಬಿಂಬಸ್
2. ಜನನ್ : 02-04-1942
3. ಜಲ್ಮಾಲ್ಲೊ ಗಾಂವ್ : ಜೆಪ್ಪು, ಮಂಗ್ಳುರ್
4. ಬಾಪಯ್ : ಲೇಂಡಲ್ಯೆನ್ ರೆಬಿಂಬಸ್
5. ಆವಯ್ : ಮಾಗ್ಜೆಲಿನ್ ಮೆಂಡೋನ್ಸಾ
6. ಲಗ್ನ್ : 25-01-1970
ಪತಿಣ್ : ಮೀನಾ ಪಿಂಟೊ
ಭುರ್ಗಿಂ : ವೀಣಾ, ವಿಶ್ವಾಸ್
7. ಶಿಕ್ಷಣ್ : ತಾಂತ್ರಿಕ್ ಶಿಕಾಪ್
8. ಸಮುದಾಯ್ : ಕೊಂಕ್ಣಿ ಕ್ರಿಸ್ತಾಂವ್
9. ಕಾರ್ಯಕ್ಷೇತ್ರ : ಕೊಂಕ್ಣಿ ಸಂಗೀತ್



ಕೊಂಕಣ್ ಕೊಗುಳ್ ಮ್ಹಾನ್ ಸಂಸಾರ್‌ಭರ್ ಆಸ್ಲೆಲ್ಯಾ ಕೊಂಕ್ರಿ ಲೊಕಾನಿಂ ಒಳ್ಳೊಂವ್ಚೊ ವಿಲ್ಲಿ ರೆಬಿಂಬಸ್, ಕರ್ನಾಟಕಾಚಾ ಕೊಂಕ್ರಿ ಪದಾಂಕ್ 'ಕೊಂಕ್ರಿ ರೂಪ್' ದಿಲ್ಲೊ ಕವಿ, ಸಂಗೀತ್‌ಗಾರ್. 238 ಕೊಂಕ್ರಿ ಸಂಗೀತ್ ಕಾರ್ಯಂ, 2,500 ವಯ್ರ್ ಪದಾಂ ಘಡ್ನ್ ಸಂಗೀತ್ ಬಸಯಿಲ್ಲೊ ವಿಲ್ಲಿ, ಕೊಂಕ್ರಿ ಲೊಕಾಚಾ ಕಾಳ್ಜಾಂನಿ ಆನಿ ಘರಾಂನಿ ಜಿಬೆರ್ ಗೊಳ್ತಾ. 500 ವಯ್ರ್ ನಾಟಕಾಂಕ್ ತಾಣೆಂ ಸಂಗೀತ್ ದಿಲಾಂ. 38 ಪದಾಂಚ್ಯೊ ಕೊವ್ಚೊ ಕಾಡ್ಲ್ಯಾತ್, 25 ಪದಾಂಚ್ಯೊ ಸಿ.ಡಿ. ಭಾಯ್ರ್ ಹಾಡ್ಲ್ಯಾತ್, 8 ನಾಟಕ್ ಬರಯ್ಲ್ಯಾತ್. ಕೊಂಕ್ರಿ ಫಿಲ್ಮಾಕ್ ಸಂಗೀತ್ ದಿಲಾಂ ಆನಿ 'ತಿಸ್ರಿ ಚೇಟ್' ಸಿನೆಮಾಕ್ 'ಕಾಣಿ' ಬರಯ್ಲ್ಯಾ. ತಾಚೆ ಪತಿಣ್ ಮೀನಾ ರೆಬಿಂಬಸ್ ಏಕ್ ನಾಂವಾಡ್ಲಿಕ್ ಸಂಗೀತ್‌ಗಾರ್. 'ಕೊಂಕ್ರಿ ಮೈನಾ' ಮ್ಹಾನ್, ಕೊಂಕ್ರಿ ಸಮುದಾಯಾನ್ ತಿಕಾ ಬಿರುದ್ ದಿಲಾಂ. ತಾಂಚೆ ಭುರ್ಗಿಂ ವೀಣಾ ಆನಿ ವಿಶ್ವಾಸ್, ಬಾಳ್ವೊಣಾರ್ ಧಾವ್ನ್‌ಚ್ ತಾಂಚೆ ಸಂಗಿಂ ಗಾವ್ನ್ ಆಯ್ಲಾಂತ್.

ವಿಲ್ಲಿ ರೆಬಿಂಬಸಾಚೊ ಜಲ್ಮ್ 02-04-1942ವೆರ್, ಮಂಗ್ಳುರ್ ಜೆಪ್ಪುಂತ್ ಜಾಲೆಂ. ಮುಳಾನ್ ಕೇರಳಾಚೊ ಲೇಂಡಲ್ಮೆನ್ ರೆಬಿಂಬಸ್ ಆನಿ ಗೊಂಯ್ಕಾರ್ನ್ ಮಾಗ್ಲಿನಾ ಮೆಂಡೊನ್ನಾಚಾ ಪಾಂಚ್ ಭುರ್ಗ್ಯಾಂ ಪಯ್ಲಿ ನಿಮಾಣೊ. ಮಾಗ್ಲಿನಾಕ್ ಬರೊ ತಾಳೊ ಆಸ್ಲಾಲೊ. ವಿಲ್ಲಿಕ್ ಬರ್ಯಾ ತಾಳ್ಯಾಚೆಂ ದೆಣೆಂ ತಾಚಾ ಆವಯ್ಲಿ ಕಾಣಿಕ್ ಮ್ಹಣ್ತಾ.

ವಿಲ್ಲಿ ರೆಬಿಂಬಸಾಚೆಂ ಸುರ್ವಿಲೆಂ ಶಿಕಾಪ್ ಮಂಗ್ಳುರ್ ಮಿಲಾರ್ ಶಿಕ್ಷಣ್ ಸಂಸ್ಥಾಂನಿಂ ಜಾಲೆಂ. ಉಪ್ರಾಂತ್ ಪೊಲಿಟೆಕ್ಸ್ ತಾಂತ್ರಿಕ್ ಶಿಕಾಪ್ ಜೊಡ್ಲೆಂ. ಇಸ್ಕೂಲಾಂತ್ ಪದಾಂ ಗಾಂವ್ಚ್ಯಾಂತ್, ತಶೆಂಚ್ ಖೆಳಾಂತ್ ಹುಶಾರ್ ಆಸೊನ್, ಸಬಾರ್ ಇನಾಮಾಂ ತಾಣೆಂ ಜೊಡ್ಲಾಂತ್. ಮಿಲಾಗ್ರಿಸ್ ಹೈಸ್ಕೂಲಾಚಾ ಕಬಡ್ಡಿ ಟೀಮಾಚೊ ಕ್ಯಾಪ್ಟನ್ ತೊ ಜಾವ್ನ್ ಆಸ್ಲಾಲೊ. ತಾಂತ್ರಿಕ್ ಶಿಕ್ಷಾ ಉಪ್ರಾಂತ್, ಜೆಪ್ಪುಚಾ ಸಾಂ. ಜುಜೆಚಾ ತಾಂತ್ರಿಕ್ ಸಂಸ್ಥಾಂತ್ ಕಾಮಾಕ್ ತೊ ಸೆರ್ವಾಲೊ. ತವಳ್ ಕೊಂಕಣಿ ಸಂಗೀತಾಕ್ ತಾಣೆಂ ಪ್ರವೇಶ್ ಕೆಲೆಂ.

1956 ಇಸ್ವೆಂತ್, ಆಪ್ಲ್ಯಾ 14 ವರ್ಸಾಂಚಾ ಪ್ರಾಯೆರ್ ಕೊಂಕ್ರಿ ಪದಾಂ ಬರೊವ್ನ್, ಸಂಗೀತ್ ರಚನ್ ಕರ್ನ್, ತಾಣೆಂ ಗಾಯ್ಲಾಂತ್. ಆಪ್ಲ್ಯಾ 15 ವರ್ಸಾಂಚಾ ಪ್ರಾಯೆರ್ 1957 ಇಸ್ವೆಂತ್, 'ಪಯ್ಕಾಂಚೊ ಸಂಸಾರ್' ಮ್ಹಳ್ಳೊ ನಾಟಕ್ ಬರೊವ್ನ್, ಜೆಪ್ಪು ನಾಟಕ್ ಸಂಘಾ ಮುಖಾಂತ್ ಪ್ರದರ್ಶನ್ ಕೆಲೊ. ತಾಚಾ ಉಪ್ರಾಂತ್ ತಾಣೆಂ 6 ನಾಟಕ್ ಬರಯ್ಲ್ಯಾತ್.

1959 ಇಸ್ವೆಂತ್, ಆಪ್ಲ್ಯಾ 17 ವರ್ಸಾಚಾ ಪ್ರಾಯೆರ್, ಯುನಾಯ್ಡೆಡ್ ಯಂಗ್‌ಸ್ಟರ್ಸ್ ಮ್ಹಳ್ಳೆಂ ಸಂಘಟನ್ ತಾಣೆಂ ಘಡ್ಲೆಂ. ತಾಚೆ ಮುಖಾಂತ್ 'ಮೋಗ್ ಆನಿ ಮಯ್ವಾಸ್' ಮ್ಹಳ್ಳೆಂ ರಂಗಾಳ್ ಸಿನೆಮಾ ಅರ್ಪಣ್ ಜಾಲಾಂ. 1958 ಆನಿ 1970 ಮಧೆಂ ವಿಲ್ಲಿನ್, 500 ನಾಟಕಾಂಕ್ 1,500 ಪದಾಂ ಬರವ್ನ್ ತಾಂಕಾಂ ಸಂಗೀತ್ ಬಸಯ್ಲಾಂ.

ವಿಲ್ಲಿಕ್, ಸಂಗೀತಾಕ್ ಮುಕಾರ್ ಯೇಂವ್ಕ್ ಜೆಜ್ವಿತ್ ಯಾಜಕ್ ಜಾವ್ನ್ ಆಸ್ಲೆಲ್ಯಾ, ಫಾ| ಆಂಬ್ರೊಜ್ ಡಿ'ಮೆಲ್ಲೊ, ಫಾ| ಓಸ್ವಾಲ್ಡ್ ಮಸ್ಕರೆಂಇಸ್, ಫಾ| ವಾಲ್ಟರ್ ಅಲ್ಬುಕರ್ಕ್ ಆನಿ ದಿಯೆಸೆಜೆಚೊ ಯಾಜಕ್ ಫಾ| ಜೆ.ಎಸ್.ಟಿ. ರೊಡ್ರಿಗಸಾನ್ ಸಹಕಾರ್, ಉತ್ತೇಜನ್ ಆನಿ ತರ್ಬೆತಿ ದಿಲ್ಯಾ. ಮಾನೆಸ್ತ್ ಗಬ್ಬು ಉರ್ವಾ ಹಾಣೆಂ, ಆಪ್ಲ್ಯಾ ರೂಪ್‌ರಾಗ್ ಸಂಸ್ಥಾ ಮುಕಾಂತ್ ಪಯ್ಲಿ ವಿಲ್ಲಿಚೆ ಸಂಗೀತ್ ಸಾಂಜ್ ಆಸಾ ಕರ್ನ್, ವಿಲ್ಲಿಕ್ ಉಜ್ವಾಡಾಕ್ ಹಾಡ್ಲಾಂ.

ಪಯ್ಲಿ ವಿಲ್ಲಿ ನಾಯ್ಕ್, 1970 ಇಸ್ವೆಂತ್ ಸಾದರ್ ಕೆಲಿ. ಹೆಂ ತೀನ್ ವೊರಾಂಚೆಂ ಕಾರ್ಯಂ ಜಾವ್ನ್ ಆಸ್ಲಾಲೆಂ. ತ್ಯಾ ದೀಸ್ ಧಾವ್ನ್ ಆಜ್ ಪರ್ಯಾಂತ್ 238 'ವಿಲ್ಲಿ ನಾಯ್ಕ್' ಜಾಲ್ಯಾತ್. ಹಾಚೆ

ಸಾಂಗಾತಾ ಎಕಾ ಪೊರಾಂಚಿ 500 ಸಂಗೀತ್ ಕಾರ್ಯಿಂ ವಿಲ್ಪಿನ್ ದಿಲ್ಯಾಂತ್. 2,500 ವಯ್ರ್ ಪದಾಂಕ್ ತಾಣೆಂ ಸಂಗೀತ್ ಬಸಯ್ಲಾಂ. ತಾಚಿಂ ಸಂಗೀತ್ ಕಾರ್ಯಿಂ ಮಂಗ್ಳುರಾಂತ್, ಕೊಂಕಣ್ ಕರಾವಳಿಚೆರ್, ಮುಂಬಾಯ್, ಬೆಂಗ್ಳುರ್, ಗೊಂಯಾಂ, ಮೈಸೂರ್, ಡೆಲ್ಲಿಂತ್ ತಸೆಂಚ್ ಮಸ್ಕತ್, ದುಬಾಯ್, ಅಬುದಾಬಿ, ಬಾಹ್ರೇನ್, ಕುವೈಟ್ ಆನಿ ಕೆನಡಾಂತ್ ಜಾಲ್ಯಾಂತ್. 25-01-1970ವೆರ್ ವಿಲ್ಪಿಚೆಂ ಲಗ್ನ್ ಮೀನಾ ಲಾಗಿಂ ಜಾಲೆಂ. ಮೀನಾಚೆಂ ಆದ್ಲೆಂ ನಾಂವ್ ಮ್ಯೂರಲ್ ಪಿಂಟೊ. 1964 ಇಸ್ವೆ ಥಾವ್ನ್ ವಿಲ್ಪಿಚಾ ಪಂಗಡಾಂತ್ ತೆಂ ಗಾಯ್ತಾ. ಮೀನಾ, ಆಪ್ಲ್ಯಾ 15 ವರ್ಸಾಂಚಾ ಪ್ರಾಯೆರ್ ಥಾವ್ನ್ ಗಾಯ್ತಾ. ಥೊಡ್ಯಾ ಪದಾಂಕ್ ತಿಣೆಂ ತಾಳೆ ಬಸಯ್ಲ್ಯಾತ್. 1979 ಆನಿ 1984 ಇಸ್ವೆಂತ್ 'ಮೀನಾ ನೈಟ್' ಸಾದರ್ ಕೆಲ್ಯಾತ್. 1984 ಇಸ್ವೆಂತ್ 'ಬೆನಾರ್' ಸಂಸ್ಥ್ಯಾನ್ ತಿಕಾ 'ಕೊಂಕಣ್ ಮೈನಾ' ಮ್ಹಳೆಂ ಬಿರುದ್ ದಿಲಾಂ. ತಾಂಕಾ ದೆವಾನ್ ದೊಗಾಂ ತಾಲೆಂತ್‌ವಂತ್ ಭುರ್ಗಿಂ ದಿಲ್ಯಾಂತ್ -ವೀಣಾ ಆನಿ ವಿಶ್ವಾಸ್. ತಾಂಚಾ ಸಂಗೀತ್ ಕಾರ್ಯಾಂನಿ ತಿಂ ನಿರಂತರ್ ಗಾಯ್ತಾತ್. ವೀಣಾಚೆಂ ಲಗ್ನ್ ಆರ್ಥರ್ ಪಾಯ್ಸ್ಲಾಲಾಗಿಂ ಜಾಲಾಂ. ತಾಂಕಾಂ ದೊಗಾಂ ಭುರ್ಗಿಂ ಆಸಾತ್. ವಿಶ್ವಾಸ್ ಕುವೈಟಾಂತ್ ನಾಂವಾಡ್ಡೆಕ್ ಕಂಪೆನಿಂತ್ ವಾವುರ್ತಾ.

ವಿಲ್ಪಿನ್ ನಾಟಕ್ ಬರಯ್ಲ್ಯಾತ್, ಕಾದಂಬರಿ ಲಿಖ್ಲ್ಯಾತ್, 'ಉಮಾಳೊ' ಮ್ಹಳೆಂ ಮಹಿನ್ಯಾಳೆಂ ಪತ್ರ್ ಪ್ರಗಟ್ ಕೆಲಾಂ. 'ತಿಸ್ರಿ ಚೇಟ್' ಸಿನೆಮಾಕ್ ಕಾಣೆ ಬರಯ್ಲ್ಯಾ. 'ಮೋಗ್ ಆನಿ ಮಯ್ವಾಸ್', 'ಪಾದ್ರಿ', 'ಭೊಗ್ಸಾಣೆಂ' ಕೊಂಕ್ಣಿ ರಂಗಾಳ್ ಸಿನೆಮಾಂಕ್ ಪದಾಂ ರಚ್ಲಾಂತ್, ತಾಳೆ ಬಸಯ್ಲ್ಯಾತ್ ಆನಿ ಪದಾಂ ಗಾಯ್ಲ್ಯಾಂತ್. ಹೆಚ್.ಎಂ.ವಿ.ನ್ ತಾಚಿಂ 12 ಪದಾಂ, 3 ರೆಕೊರ್ದಾಂನಿ ಭಾಯ್ರ್ ಹಾಡ್ಲಾಂತ್. ಮುಂಬಯ್, ಮಂಗ್ಳುರ್ ಆಕಾಶವಾಣಿಚೆರ್, ಬೆಂಗ್ಳುರ್ ಆನಿ ಡೆಲ್ಲಿ ದೂರದರ್ಶನಾಚೆರ್ ತಾಚಿಂ ಸಂಗೀತ್ ಕಾರ್ಯಿಂ ಪ್ರಸಾರ್ ಜಾಲ್ಯಾಂತ್.

ಪ್ರಗಟ್ ಕೆಲ್ಲಿಂ/ಸಾದರ್ ಕೆಲ್ಲಿಂ/ ಬರಯಿಲ್ಲಿಂ ಪದಾಂ, ಕೊವ್ಳೊ

- 2,800 ಪದಾಂಕ್ ತಾಳೆ ಬಸಯ್ಲ್ಯಾತ್. • 238 ವಿಲ್ಪಿ ನೈಟ್ (ಸಂಗೀತ್ ಸಾಂಜ್) ಸಾದರ್ ಕೆಲ್ಯಾತ್.
- 500 'ಸ್ಪೇಜ್ ಶೋ' ದಿಲ್ಯಾತ್. • ವಿಂಚ್ಲಾರ್ ಪದಾಂ 9 ಭಾಗಾಂನಿ ಪ್ರಗಟ್ ಕೆಲ್ಯಾಂತ್. • ಕೊಗುಳ್ ಗಾಯ್ತಾ (33 ಪದಾಂ, 2 ಭಾಗಾಂನಿ) • 38 ಕೊವ್ಳೊ ಕಾಡ್ಲ್ಯಾತ್ (ಕೊಂಕ್ಣಿ ಪದಾಂ) • 25 ಸಿ.ಡಿ. ಕಾಡ್ಲ್ಯಾತ್ (ಕೊಂಕ್ಣಿ ಪದಾಂ) • ಭಕ್ತಿಕ್ ಗಿತಾಂಚ್ಯೊ 6 ಕೊವ್ಳೊ ಕಾಡ್ಲ್ಯಾತ್.

ಬರವ್ನ್ ಖೆಳಾಯಿಲ್ಲೆ ನಾಟಕ್

1. ಪಯ್ಲ್ಯಾಂಚೊ ಸಂಸಾರ್. 2. ಮೋಡರ್ನ್ ನೊವ್ರೊ 3. ದೋತ್ ಮ್ಹಾಕಾ ನಾಕಾ 4. ಬೆಬ್ಡ್ಯಾಚಿ ಧುವ್ 5. ಮಾಂಯ್ ಮ್ಹಾಕಾ ಆಡಾಯ್ನಾಕಾ 6. ತಿಸ್ರಿ ಚೇಟ್ 7. ಕೇಡಿ ಬೋನಾ ಬಿ.ಎ. 8. ಬೆಸ್ಪೊ ದುಭಾವ್

ಕೊಂಕ್ಣಿ ಸಂಗೀತ್ ನಾಟಕ್

1. ಹಜಾರ್ ರುಪ್ಯಾಂಚೆಂ ಕಾಜಾರ್ 2. ವೆಚಿಕ್ ಪೂತ್ 3. ಮದರ್ ತೆರೆಸಾ

ಪ್ರಗಟ್ ಜಾಲ್ಲಿಂ ಪುಸ್ತಕಾಂ

- ವಿಂಚ್ಲಾರ್ ಪದಾಂ (ಪದಾಂ ಸಂಗ್ರಹ್) - 9 ಭಾಗಾಂನಿ • ಕೊಗುಳ್ ಗಾಯ್ತಾ (ಪದಾಂ ಸಂಗ್ರಹ್) - 2 ಭಾಗಾಂನಿ • ವಿಂಚ್ಲಾರ್ ಕಾಣಿಯೊ (ಕಾಣಿಯಾಂಚೆಂ ಪುಸ್ತಕ್) • ಪಿಂತ್ರಾಂ (ಕಾದಂಬರಿ)

ಕೊಂಕ್ಣಿ ಸಿನೆಮಾಂನಿ ವಾವ್ರ್ :

- ಮೋಗ್ ಆನಿ ಮಯ್ಪಾಸ್ (1977) : ಸಿನೆಮಾಚಿ ಕಾಣಿ ಬರಯ್ಲ್ಯಾ, ಪದಾಂ ಬರಯ್ಲ್ಯಾಂತ್, ತಾಳೆ ಬಸಯ್ಲ್ಯಾತ್.
- ಭೊಗ್ಸಾಣೆಂ (1996) : ಪದಾಂ ಬರಯ್ಲ್ಯಾಂತ್, ತಾಳೆ ಬಸಯ್ಲ್ಯಾತ್.
- ಪಾದ್ರಿ (2005) : ಪದಾಂ ಬರಯ್ಲ್ಯಾಂತ್, ತಾಳೆ ಬಸಯ್ಲ್ಯಾತ್.
- ತಿಸ್ರಿ ಚೇಟ್ : ಕಾಣಿ ಬರಯ್ಲ್ಯಾ.

ಸಂಘ್-ಸಂಸ್ಥಾಂನಿ ವಾವ್ರ್ :

1959 ಇಸ್ವೆಂತ್, ಯುನಾಯ್ಟೆಡ್ ಯಂಗ್‌ಸ್ಟರ್ಸ್ ಮ್ಹಳ್ಳೊ ಸಂಸ್ಥೊ ಘಡ್ಲಾ. 2002-05 ಮ್ಹಣಾಸರ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಸಾಂದೊ ಜಾವ್ನ್ ವಾವ್ರ್ ದಿಲಾ. ಕೊಂಕ್ಣಿ ನಾಟಕ್ ಸಭಾ, ಸಾಂ. ಜುಜೆಚೊ ನಾಟಕ್ ಸಂಘ್ ಜೆಪ್ಪು, ಅಸಲ್ಯಾ ಸಂಘಟನಾಂಚೊಯೀ ಸಾಂದೊ ಜಾವ್ನಾಸಾ.

ಮೆಳ್ಳೆಲೆ ಮ್ಹಾನ್-ಸನ್ಮಾನ್ ಪುರಸ್ಕಾರ್ :

- 1971 ಇಸ್ವೆಂತ್ ಕೊಂಕಣ್ ಕೊಗುಳ್ ಬಿರುದ್, ಕೊಂಕ್ಣಿ ಸಮುದಾಯ್ ತರ್ಫೆನ್ ಬಿಸ್ಪ್ ಬಾಜಿಲ್ ಸಾಲ್ವದೊರ್ ಸೋಜಾಚಾ ಹಾತಿಂ.
- 1991 : ಕರ್ನಾಟಕ್ ರಾಜ್ಯೋತ್ಸವ್ ಪ್ರಶಸ್ತಿ
- 1992 : ಅಬುದಾಭಿಚ್ಯಾ ಕೊಂಕ್ಣಿ ಲೊಕಾ ತರ್ಫೆನ್, 'ಸಂಗೀತ್ ಚಕ್ರವರ್ತಿ' ಬಿರುದ್
- 1993 : ಅಖಿಲ ಕರ್ನಾಟಕ ಪರಿಶದ್ ಪ್ರಶಸ್ತಿ
- 1996 : ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ (ಸಂಗೀತಾಕ್)
- 1999 : ಅಮೇರಿಕಾಚಾ ಕೊಂಕ್ಣಿ ಅಸೋಸಿಯೇಶನಾ ಥಾವ್ನ್ 'ಸಹಸ್ರಮಾನಾಚೊ ಕಲಾಕಾರ್ ಪ್ರಶಸ್ತಿ'
- 2006 : 'ಸಂದೇಶ' ಪ್ರಶಸ್ತಿ - ಕೊಂಕ್ಣಿ ವಾವ್ರಾ ಖಾತಿರ್
- 2007 : 'ದಾಯ್ಜಿ ದುಬಾಯ್ ಪುರಸ್ಕಾರ್' - ಕೊಂಕ್ಣಿ ವಾವ್ರಾ ಖಾತಿರ್

ದುಬಾಯ್, ಕುವೈಟ್, ದೋಹಾ-ಕತಾರ್, ಕಲಾಸಂಪತ್ (ಅಮೇರಿಕಾ) ಆನಿ ಇತರ್ ವಿದೇಶಾಂತ್ ಆಸ್ಲೆಲ್ಯಾ ಕೊಂಕ್ಣಿ ಸಂಘಟನಾಂನಿ ತಾಕಾ ಪುರಸ್ಕಾರ್ ದಿಲಾ, ಸನ್ಮಾನ್ ಕೆಲಾಂ.

ಕೊಂಕ್ಣಿ ಪದಾಂಕ್ ವಿಲ್ಪಿನ್ 'ಅಸ್ಮಿತಾಯ್' ದಿಲ್ಯಾ. ನಾಟಕಾಂನಿ ಕೊಂಕ್ಣಿ ಪದಾಂಕ್ ಹಿಂದಿ ಸಿನೆಮಾಚಿ ತಾಳೆ ಬಸವ್ನ್ ಗಾಂವ್ಚಿ ಪರಂಪರಾ ತಾಣೆಂ ನಪಂಯ್ಚ್ ಕೆಲ್ಯಾ. ತಾಚಿಂ ಪದಾಂ ಲೊಕಾಕ್ ಮೆಚ್ಚತಾತ್ ಆನಿ ತಾಂಚಾ ಜಿಬೆರ್ ಘೊಳ್ತಾತ್. ಕಿತ್ಯಾಕ್ ಹ್ಯಾ ಪದಾಂನಿ ಮೋಗ್ ಆಸಾ, ಮಾಂಯ್ ಭಾಸೆಚೊ - ಮಾಂಯ್‌ಗಾಂವಾಂಚೊ ಮಯ್ಪಾಸ್ ಆಸಾ, ಸಮಾಜೆಚೊ ಹುಸ್ಕೊ ಆಸಾ, ಕವಿತೆಚೊ ಸುವಾದ್ ಆಸಾ, ಸಮಾಜೆಚಾ ವಾಂಕ್ಡ್ಯಾ ಚಿಂತ್ಪಾಚೆರ್ ವ್ಯಂಗ್ಯ ಆಸಾ, ಪ್ರಕೃತೆಚಿ ಸೊಭಾಯ್ ಆಸಾ, ಪ್ರಾಸ್ ಆಸಾ ಆನಿ ಸಾಹಿತ್ಯ ಆಸಾ. ವಿಲ್ಪಿಚಾ ವಾವ್ರಾನ್ ಕೊಂಕ್ಣಿ ಭಾಸ್ ಗ್ರೇಸ್ತ್ ಜಾಲ್ಯಾ. ಕೊಂಕ್ಣಿ ಸಮುದಾಯಾ ಥಂಯ್ ಸ್ವಾಭಿಮಾನ್ ಚಡ್ಲಾ. ಸಬಾರ್ ಕೊಂಕಣಿ ಕಲಾಕಾರಾಂಕ್ ತಾಣೆಂ ಮಾಂಚೆಯೆರ್ ಹಾಡ್ಲಾಂ. ವಿಲ್ಪಿ, ಮೀನಾ, ವೀಣಾ ಆನಿ ವಿಶ್ವಾಸ್ ಮ್ಹಳ್ಳೆಂ 'ಕೊಂಕ್ಣಿ ಸಂಗೀತ್ ಘರಾಣೆಂ' ತಾಚೆ ಥಾವ್ನ್ ಸಮಾಜೆಕ್ ಲಾಭ್ಲಾಂ.

- ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣ್‌ಪುರ್

ಯಶವಂತ ಚಿತ್ತಾಲ

1. ನಾಂವ್ : ಯಶವಂತ ಚಿತ್ತಾಲ
2. ಜನನ್ : 03-08-1928
3. ಜಲ್ಮಾಲ್ಲೊ ಗಾಂವ್ : ಹನೇಹಳ್ಳಿ (ಉತ್ತರ ಕನ್ನಡ ಜಿಲ್ಲೆ)
4. ಶಿಕ್ಷಣ್ : ಇಂಜಿನಿಯರಿಂಗ್ ಸ್ನಾತಕೋತ್ತರ್
5. ಬಾಪ್ಪುಲೆ ನಾಂವ್ : ವಿಶೋಬ
6. ವೈವಾಹಿಕ ಸ್ಥಿತಿ : ವಿವಾಹಿತು
7. ಸಮುದಾಯ್ : ಸಾರಸ್ವತ ಸಮಾಜ
8. ಕಾರ್ಯಕ್ಷೇತ್ರ : ಸಾಹಿತ್ಯ ಕ್ಷೇತ್ರ



ಯಶವಂತ ಚಿತ್ತಾಲ

ಆಧುನಿಕ ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಪೂರಾ ಜನಾಕ ಪರಿಚಿತ ಆನಿ ನಾವಾಧಿಕ ಜಾವ್ನು ಆಸ್ತೆ ವ್ಯಕ್ತಿ ಯಶವಂತ ಚಿತ್ತಾಲ. ಸಾನಿ ಕಾಣಿ, ಸಾಹಿತ್ಯಿಕ ಪ್ರಬಂಧ ಆನಿ ಕಾದಂಬರಿ ರೂಪಾರಿ ಹಾಗೆಲೆ ಬಿತ್ತರಿ ಅವ್ಯಕ್ತ ಜಾವ್ನು ಆಶಿಲೆ ಸಾಹಿತ್ಯ ವ್ಯಕ್ತ ಜಾಲ್ಲಲೆ ಆಸ್ತೆ. ಮಾಯಭಾಸ ಕೊಂಕಣಿ ಜಲ್ಯಾರಿಯಿ ಹಾಣೆ ಕನ್ನಡ ಸಾಹಿತ್ಯ ಕ್ಷೇತ್ರ ಹಾಗೆಲೆ ಬರಪಾಚೆ ಮುಖಾಂತರ ಶ್ರೀಮಂತ ಕೆಲ್ಲಲೆ ಆಸ್ತೆ. ಹಾಗೆಲೆ ಸಾಹಿತ್ಯಾಂತು ಭಾರತಾಚೆ ಗ್ರಾಮೀಣ ಜನಜೀವನ, ಕರ್ಮಭೂಮಿ ಜಾವ್ನು ಆಶಿಲೆ ಮುಂಬಯಿಚೆ ಚಿತ್ರಣ, ಆಂಗ್ಲ ಸಾಹಿತ್ಯಾಚೊ ಪ್ರಭಾವು ಇತ್ಯಾದಿ ಸಂಗತಿ ಭರಪೂರ ಪ್ರಮಾಣಾರಿ ಪೊಳೊಯೆತ. ಮುಂಬಯಿ ಕಾರ್ಯಕ್ಷೇತ್ರ ಜಲ್ಯಾರಿಯಿ ತಂಯಿ ದುಕುನುಚಿ ಕನ್ನಡ ಸಾಹಿತ್ಯ ಕ್ಷೇತ್ರ ಶ್ರೀಮಂತ ಕೆಲ್ಲಲೆ ಹಾಗೆಲೆ ಸಾಧನೆ ಸುಮಾರ ಪ್ರಶಸ್ತಿ ಪುರಸ್ಕಾರಾಕ ಪಾತ್ರ ಜಾಲ್ಲಲೆ ಆಸ್ತೆ.

ಯಶವಂತ ಚಿತ್ತಾಲಾಲೆ ಬಾಳಶೆಪಣ:

ಯಶವಂತ ಚಿತ್ತಾಲಾಲೆ ಮೂಲ ಕರ್ನಾಟಕ ರಾಜ್ಯಾಚೆ ಉತ್ತರ ಕನ್ನಡ ಜಿಲ್ಲೆಚೆ ಕುಮಟಾ ತಾಲೂಕಾ ಲಾಗಿ ಆಸ್ತೆ ಹನೇಹಳ್ಳಿ ಮೊಣ್ಣೆ ಗ್ರಾಮು. ಅಗಸ್ಟ್ 3, 1928 ತೇಸು ಜನ್ಮಾಕ ಆಯ್ಕಿಲೊ ಹೊ ವಿರೋಬ-ರುಕ್ಕಿಣಿ ದಂಪತಿಲೆ ಸಾತ ಜಾನ ಚೆಡುರ್ವಾಲೆಂತು ಪಾಂಚಾಚೊ. ಕನ್ನಡಾಚೆ ಖ್ಯಾತ ಕವಿ ಗಂಗಾಧರ ಚಿತ್ತಾಲಾಲೆ ದಾಕ್ಲೊ ಭಾವು. ಬಾಳೆಪಣಾಂತು ಗಾಂವಾಚೆ ಪರಿಸರ ಹಾಗೆಲೆ ವೈರಿ ಪರಿಣಾಮ ಪಡ್ತಾ. ಆವ್ನು ಆನಿ ಬಾಪ್ನುಲೆ ಮುಖಾಂತರ ಹಾಕ್ ಶ್ರೇಷ್ಠ ಸಂಸ್ಕಾರು ಆನಿ ಸೂಕ್ತ ಮಾರ್ಗದರ್ಶನ ಮೆಳ್ಳಲೆ ನಿಮಿತ್ತ ಹೊ ಮುಕಾರ್ಸುನು ವ್ರತ್ತಿ ಜೀವನಾಂತು ಆನಿ ಸಾಹಿತ್ಯ ಕ್ಷೇತ್ರಾಂತು ನಾವಾಧಿಕ ವ್ಯಕ್ತಿ ಜಾವ್ಚೆಕ ಕಾರಣ ಜಾತ್.

ಚಿತ್ತಾಲಾಲೆ ಪ್ರಾರಂಭಿಕ ಶಿಕ್ಷಣ ಕುಮಟಾಂತು ಜಾತ್. ಉನ್ನತ ಶಿಕ್ಷಣಾಕ ಗಾಂವಾಂತು ಅವಕಾಶು ನಾತ್ತಿಲೆ ನಿಮಿತ್ತ ಹೊ ಮುಕಾರ್ಸುನು ದಾರವಾಡ, ಮುಂಬಯಿ, ಅಮೇರಿಕಾಚೆ ನ್ಯೂಜರ್ಸಿಂತು ವಿದ್ಯಾಭ್ಯಾಸು ಕರ್ತಾ. ಮುಂಬಯಿ ವಿಶ್ವವಿದ್ಯಾಲಯಾಕ 1951 ಇಸ್ವೆಂತು ದಾಖಲ ಜಾತ್ ಆನಿ ಪ್ಲಾಸ್ಟಿಕ್ ತಂತ್ರಜ್ಞಾನಾಂತು ಬಿ.ಎಸ್ಸಿ ಟೆಕ್ ಪದವಿ ಪ್ರಥಮ ಸ್ಥಾನಾರಿ ಉತ್ತೀರ್ಣ ಜಾವ್ನು ವಿಶ್ವವಿದ್ಯಾಲಯಾಚೆ ಸುವರ್ಣ ಪದಕ ಮಾನ್ಯತಾ ಹಾಕ್ ಪ್ರಾಪ್ತಿ ಜಾತ್. ಕ್ರಮೇಣ ಹೊ ವ್ರತ್ತಿ ಜೀವನ ಪ್ರಾರಂಭ ಕರ್ತ. ಮುಂಬಯಿಂತು “ಬೇಕಲೈಟ್ ಹೈಲಮ್” ಮೊಣ್ಣೆ ಸಂಸ್ಥೆಂತು ಕಾಮಾಕ ಮೆಳ್ತಾ ಆನಿ ಸುಮಾರ ವರ್ಸ ಕಾಲ ತಾಂತು ಮಾರ್ಕೆಟಿಂಗ್ ವಿಭಾಗಾಂತು ಮಹಾ ಪ್ರಬಂಧಕ ಜಾವ್ನು ಜವಾಬ್ದಾರಿ ನಿರ್ವಹಣ ಕರ್ತಾ. ಹೊ ಉದ್ಯೋಗಾಂತು ಆಸ್ಲೆರಿಯಿ ಆನ್ಕಯಿ ಶಿಕ್ಕುಕಾ ಮೊಣ್ಣೆ ಆಶಿ ಹಾಕ್ ಆಶಿಲಿ. 44 ವರ್ಸ ಪ್ರಾಯೇರಿ 1972 ಇಸ್ವೆಂತು ಉನ್ನತ ಶಿಕ್ಷಣ ಶಿಕ್ಷೆ ಖತೀರ ಹೊ ಅಮೇರಿಕಾಚೆ “ಸ್ವಿವನ್ಸ್ ಇನ್‌ಸ್ಟಿಟ್ಯೂಟ್ ಆಫ್ ಟೆಕ್ನೋಲಜಿ” ಕ ದಾಖಲ ಜತ್ತಾ ಆನಿ ಮಾರ್ಸರ್ ಆಫ್ ಇಂಜಿನಿಯರಿಂಗ್ ಪದವಿ ಉನ್ನತ ಶ್ರೇಣಿರಿ ಉತ್ತೀರ್ಣ ಜಾತ್. ಹಾಗೆಲೆಗಿ ಪ್ಲಾಸ್ಟಿಕ್ ತಂತ್ರಜ್ಞಾನಾಂತು ಆಶಿಲೊ ವಿದ್ವತ್ ಗುರ್ತು ಕೋರ್ನು ಲಂಡನಾಂತು ನಾವಾಧಿಕ ಜಾವ್ನು ಆಸ್ತೆ ಪ್ಲಾಸ್ಟಿಕ್ ಆನಿ ರಬ್ಬರ್ ಇನ್‌ಸ್ಟಿಟ್ಯೂಟ್ ಮೊಣ್ಣೊ ಸಂಸ್ಥೊ ಹಾಕ್ ಶಿಷ್ಯವೇತನ ದೀವ್ನು ಗೌರವಿಸಿತಾ. ತೆ ನಯ್ನಿ ಬಾಂಬೆ ವಿಶ್ವವಿದ್ಯಾಲಯಾಂತುಯಿ ಹಾಕ್ ಶಿಷ್ಯವೇತನ ಪ್ರಾಪ್ತ ಜಾತ್. ಕ್ರಮೇಣ ಹೊ “ಬೇಕಲೈಟ್ ಹೈಲಮ್” ಕಂಪೆನಿಚೆ ಎಕ್ಸಿಕ್ಯೂಟಿವ್ ಡೈರೆಕ್ಟರ್ ಜಾವ್ನು 1985 ತನಕ ಜವಾಬ್ದಾರಿ ನಿರ್ವಹಣ ಕೋರ್ನು ವ್ರತ್ತಿ ದುಕುನು ನಿವ್ರತ್ತಿ ಜಾತ್. ಹಾಗೆಲೆ ವ್ರತ್ತಿ ಜೀವನಾಂತು ಹಾಕ್ ಯುರೋಪ್, ಇಂಗ್ಲೆಂಡ್, ಯು.ಎಸ್.ಎ, ಜಪಾನ್, ಮಧ್ಯ ಪೂರ್ವ ಇತ್ಯಾದಿ ದೇಶಾಕ ರಪ್ತು ಉತ್ತೇಜನ ಕೊರ್ಚಿ ವಿಚಾರಾರಿ ಬೇಟಿ ದಿವ್ಚೆಕ ಅವಕಾಶು ಮೆಳ್ತಾ. ಕಂಪೆನಿಂತು 32 ವರ್ಸಾಚೆ ದೀರ್ಘ ಸೇವೆಚೆ ನಂತರ ಆತ್ಮ ಹೊ ಬಾಯಿಲ ಆನಿ ದೋಗ ಚೆಡುರ್ವ ಆನಿ ನಾಥ್ವಾಲೆ ವೊಟ್ಟು ವಿಶ್ರಾಂತ ಜೀವನ ಚಲೈಸಿತರಿ ಆಸ್ತೆ ಆನಿ ತಾಜೆ ವೊಟ್ಟು ಸಾಹಿತ್ಯ ಕ್ಷೇತ್ರಾಕ ಹಾಗೆಲಿ ಸೇವಾ ನಿರಂತರ ಜಾವ್ನು ಜಾತ್ತರಿ ಆಸ್ತೆ.

ಸಾಹಿತ್ಯಾಚೆ ಪ್ರಾರಂಭ:

ಯಶವಂತ ಚಿತ್ತಾಲ ಆಕಸ್ಮಿಕ ಜಾವ್ನು ಸಾಹಿತ್ಯ ಕ್ಷೇತ್ರಾಕ ಪ್ರವೇಶ ಕರ್ತಾ. ಕನ್ನಡ ಮಾಧ್ಯಮಾಂತು ಹೊ ಮೆಟ್ರಿಕ್ ತನಕ ಮಾತ್ರ ಶಿಕ್ಷಣ ಆಸ್ತ. ವಿಜ್ಞಾನ ಪದವಿಧರ ಜಾಲ್ಲಲೊ ಹೊ ಉನ್ನತ ಶಿಕ್ಷಣ ಆಂಗ್ಲ ಮಾಧ್ಯಮಾಂತು ಶಿಕ್ಷಾ. 1949 ಇಸ್ವೆಂತು ಕಾರವಾರಾಕ ಸಮೀಪ ಆಸ್ತೆ ಬಾಡಾ ಮೊಣ್ಣೆ ಗಾವಾಂತು ಹೈಸ್ಕೂಲಾಂತು ಹೊ ಮಾಸ್ತು ಜಾವ್ನು ಆಸ್ತ. ಗಣಿತ ಆನಿ ವಿಜ್ಞಾನ ವಿಷಯು ಶಿಕೋಚೆ ಇಂಗ್ಲಿಷಾಂತು ಜಲ್ಯಾರಿಯಿ ತೆ ಸ್ಕೂಲಾಂತು ಆಶಿಲೆ ಚೆರ್ಡುಂವ ಕೊಕಣಿ ಮಾತ್ರ ಬಾಸೆಚೆ. ಕನ್ನಡ ಉಲ್ಲೊಚೆ ಸೊಣು ಆಯ್ಕುಚೆಕಯಿ ಅವಕಾಶು ನಾತ್ತಿಲೆ ಗಾಂವಾಂತು ದನ್ನಾರಾ ಜಾವಣ ಜಾಲ್ಲಲೆ ಪರಾಂತ ಸಾನಿ ನೀದ ಕಾಣು, ಆಪ್ಲಿತ್ತೆಕಚೆ ಆಶಿಲೆತಸಿ ಕಾಣಿ ಬರೈತಾ ಮೊಣು ಏಕ್ ಕಾಗದ ಆನಿ ಪೆನ್ನ್ ಹಾತ್ತಾ ಗ್ವಾತ್ತಾ ಆನಿ ಲೆಕ್ಕಿಲೆ ವಿಚಾರು ಬರೈತಾ. ತೇಚಿ ಘಡಿ ಚಿತ್ತಾಲಾಲೆ ಸಾಹಿತ್ಯ ಸೃಷ್ಟಿಕ ಮಹೂರ್ತ ಜಾತ್ತ. ತೆ ಕಾಣಿಕ “ಬೊಮ್ಮಿಯ ಹುಲ್ಲು ಹೊರೆ” ಮೊಣು ನಾಂವ ದವರ್ತಾ. ತಿ ಕಾಣಿ ಕಾರವಾರಾಚೆ ಪೇಪರಾಂತುಯಿ ಪ್ರಕಟ ಜಾತ್ತ. ಕಾಣಿಚೆ ಬಗ್ಗೆ ಚಾಂಗು ಅಭಿಪ್ರಾಯು ಸಂಪಾದಕು ವ್ಯಕ್ತ ಕರ್ತಾ. ಚಿತ್ತಾಲಾನ ವ್ಯಕ್ತ ಕೆಲ್ಲಲೆ ಮಣ್ಣೆ, ಹಾಣೆ ವಾರ್ಡಿಕ ಜಾವ್ಣೆ ಚೆಲ್ಲೆಕ ಕಾರವಾರಾಂತು ಬೇಟಿ ಜಾತ್ತ ಆನಿ ತಿಗಲಗ್ಗಿ ಹಾಂವ ಏಕ್ ಸಾಹಿತಿ ಮೊಣು ಸಾಂಗ್ತಾ. ಮುಕಾರ್ಸುನು ತಿಗಲೆ ಎದ್ರಾಕ ಹಾಂವ ಸಾನ ಜಾವ್ಣೆ ನಜ್ಜ ಮೊಣ್ಣೆ ದ್ರಷ್ಟಿರಿ ಸುಮಾರ ಕಾಣಿ ಬರೋಚೆಕ ಸುರು ಕೆಲ್ಲೆ ಮೊಣು ಚಿತ್ತಾಲಾನ ತಮಾಷೆಕ ಸಾಂಗ್ಲೆ ಆಸ್ತ. ಪ್ರಾರಂಭಾರಿ ಹಾಣೆ ಬರಯಿಲಿ ಕಾಣಿ ದಿನಕರ ದೇಸಾಯಿನ ಪ್ರಕಟ ಕೊರ್ನು ಅಶಿಲೆ “ಜನಸೇವಕ” ಆನಿ ಮಾಸ್ತಿ ಸಂಪಾದಕ ಜಾವ್ನು ಆಶಿಲೆ “ಜೀವನ” ಮೊಣ್ಣೆ ಪೇಪರಾರಿ ಪ್ರಕಟ ಜಾತ್ತ. ತಾನ್ನಿ ಹಾಕ್ ಮುಕಾರ್ಸುನು ಕಾಣಿ ಬರೋಚೆಕ ಪ್ರೋತ್ಸಾಹ ದಿತ್ತಾಚಿ.

ಸಾಹಿತಿ ಜಾವ್ನು ಯಶವಂತ ಚಿತ್ತಾಲು:

ಕನ್ನಡ ಸಾಹಿತ್ಯ ಕ್ಷೇತ್ರಾಂತು ಯಶವಂತ ಚಿತ್ತಾಲ ಏಕ್ ಆಕರ್ಷಕ ಆನಿ ಚುಂಬಕ ಶಕ್ತಿ ಜಾವ್ನು ಆಸ್ತ. ಹಾಗೆಲೆ ಬಿತ್ತರಿ ಆಸ್ಲಿಲೆ ಸಾಹಿತ್ಯ ಕಥಾ ಸಂಚಯ, ಕಾದಂಬರಿ, ಆನಿ ಲೇಖನ ರೂಪಾರಿ ಅಭಿವ್ಯಕ್ತ ಜಾಲ್ಲ. ಸಾಹಿತ್ಯ ಜೀವನಾಚೆ ಪ್ರಾರಂಭಾರಿ, ಕನ್ನಡ ಸಾಹಿತ್ಯ ಕ್ಷೇತ್ರಾಂತು ನಾವಾಧಿಕ ಜಾವ್ನು ಆಶಿಲೆ, ಮಾಸ್ತಿ, ಕಾರಂತ, ಪುಟ್ಟಪ್ಪ ಇತ್ಯಾದಿ ಸಾಹಿತಿಲೊ ಪ್ರಾಭಾವು ಹಾಗೆಲೆ ವೈರಿ ಆಶಿಲೊ. ಕ್ರಮೇಣ “ಅಪರಿಚಿತರು”(1959) ಮೊಣ್ಣೆ ಕ್ರತಿಯ ಪಾಶ್ಚಾತ್ಯ ಸಾಹಿತ್ಯಾಚೆ ಶೈಲಿ ಹಾಗೆಲೆ ಸಾಹಿತ್ಯಾಂತು ಪಳೊಯೆತ. ಪ್ರಮುಖ ಜಾವ್ನು ಮೊಪಾಸಾ, ಚೆಕಾವ್, ಹೆಮ್ಲಿಂಗ್ಸ್, ಸ್ಟಿಫಾನ್ ರಿಬ್ಬಿಗ್, ಸ್ವಾನ್ ಬೆಕ್, ದಾಸ್ತಾವಿಕ್ ಇತ್ಯಾದಿ ಶ್ರೇಷ್ಠ ಪಾಶ್ಚಾತ್ಯ ಸಾಹಿತಿಯಾಲೆ ಶೈಲಿ ಹಾಗೆಲೆ ಸಾಹಿತ್ಯಾಂತು ಆಸ್ತ. ತೆ ನಯ್ಸಿ, ಎಂ.ಎನ್.ರಾಯಾಲೆ ನವಮಾನವತಾವಾದ ಚೆ ಪ್ರಭಾವಾಕ ಪೋಣು ಕಾರ್ಲ್ ಮಾರ್ಕ್ಸ್, ಎರಿಕ್ ಫ್ರಾಂ, ಆಲ್ಡಸ್ ಹಕ್ಸೆ, ಎಡಿಂಗ್ವನ್, ಸೈಮನ್ ಫ್ರಾಯ್ಡ್, ಆಡ್ಲರ್ ಇತ್ಯಾದಿ ನಾವಾಧಿಕ ಲೋಕಾಲೊ ವಿಚಾರು ಅಧ್ಯಯನ ಹಾಣೆ ಕೆಲ್ಲಲೆ ನಿಮಿತ್ತ, ಹಾಗೆಲೆ ಸಾಹಿತ್ಯ ಸರ್ವ ರೀತಿರಿಯಿ ಪರಿಪಕ್ವ ಜಾವ್ನು ಆಸ್ತ. ಸಾಹಿತ್ಯಾಂತು ದಿಗ್ಗಾಯೆಕಯಿ ಹಾಗೆಲೆ ಬಾಳೆಪಣಾಂತು ಹಾಣೆ ಜನ್ಮಾಕ ಆಯ್ಕಿಲೊ ಗಾಂವು “ಹನೆಹಳ್ಳಿ” ಆನಿ ವ್ರತ್ತಿಕ ಆಯ್ಕೆ ಕೋರ್ನು ಗೆತ್ತಿಲೊ ಗಾಂವು “ಮುಂಬಯಿ” ಚೆ ಜನಜೀವನ ಶೈಲಿ, ತುಲನೆ, ವರ್ಣನೆ ಇತ್ಯಾದಿ ಸಂಗತಿ ಭಾರಿ ಆಕರ್ಷಕ ಜಾವ್ನು ಹಾಣೆ ಕೆಲ್ಲಾ.

ಚಿತ್ತಾಲಾನ 1980 ಇಸ್ವೆಂತು ಪ್ರಕಟ ಕೆಲ್ಲಲೆ “ಕತೆಯಾದಳು ಹುಡುಗಿ” ಮೊಣ್ಣೆ ಕಥಾ ಸಂಕಲನಾಕ ಭಾರಿ ಅಪರೂಪಾಯೆಕ ಮೆಳ್ಳೊ ಗೌರವು ಜಾವ್ನು ಆಶಿಲೊ ಕರ್ನಾಟಕ ಸಾಹಿತ್ಯ ಅಕಾಡಮಿ ಆನಿ ಕೇಂದ್ರ ಸಾಹಿತ್ಯ ಅಕಾಡಮಿ ಪ್ರಶಸ್ತಿ ಮೆಳ್ಳಲೆ ಆಸ್ತ. ಹೆ ಕ್ರತಿಯ ತಾಣೆ ರಚನೆ ಕೆಲ್ಲಲೆ ಉತ್ಕೃಷ್ಟ ಮಟ್ಟಾಚೆ ಸಾನಿ ಕಾಣಿಯೆಚೆ ಸಂಗ್ರಹ ಆಸ್ತ. ಹಾಣೆ ರಚನೆ ಕೆಲ್ಲಲೆ ಕಾದಂಬರಿ ಪೈಕಿ “ಶಿಕಾರಿ” ಹಾಕ್ ಸಾಹಿತ್ಯ

ಕ್ಷೇತ್ರಾಂತು ಭಾರಿ ನಾವ ಹಾಡೊನು ದಿತ್ತ. ಹೆ ಕಾದಂಬರಿಕ ವರ್ಧಮಾನ ಪ್ರಶಸ್ತಿ ಆನಿ ಕರ್ನಾಟಕ ಸಾಹಿತ್ಯ ಅಕಾಡಮಿ ಪ್ರಶಸ್ತಿಚೊ ಗೌರವ ಪ್ರಾಪ್ತ ಜಾಲ್ಲೆ ಆಸ್ಸ. 1990 ಇಸ್ವೆಂತು ಹಾಣೆ ಪ್ರಕಟ ಕೆಲ್ಲೆ ಕಾದಂಬರಿ “ಪುರುಷೋತ್ತಮ” ಹಾಕ್ ಆನಿ ಏಕ್ ಪಟಿ ಕರ್ನಾಟಕ ಸಾಹಿತ್ಯ ಅಕಾಡಮಿ ಪ್ರಶಸ್ತಿ ಪ್ರಾಪ್ತ ಕೋರ್ನು ದಿತ್ತ.

ಚಿತ್ತಾಲಾಲೆ ಸಾಹಿತ್ಯಾಂತು ಕಾಣೆಯೆಕ ವಿಶೇಷ ಮಹತ್ವ ಆಸ್ಸ. ಹಾಗೆಲೆ ಕಾಣೆಯೆಂತು ಆಯ್ಕೆ ಕೆಲ್ಲೊ ವಸ್ತು, ತಂತ್ರ, ನಿರೂಪಣ, ಭಾಷಾ ಶೈಲಿ ಇತ್ಯಾದಿ ಸಂಗತಿ ವಿಶಿಷ್ಟ ಜಾವ್ನು ಆಸ್ಸ. ಹಾಣೆ ರಚನೆ ಕೆಲ್ಲೆ ಕಾಣೆಯೆಂತು ಜೀವನಾಂಚೆ ಕಷ್ಟಸುಖ, ಮರಣ, ಕಾಮ, ಅನಾಥತೆ ಇತ್ಯಾದಿ ಗಂಭೀರ ಸಂಗತಿ ಸರಳ ರೀತಿರಿ ನಿರೂಪಣ ಕೆಲ್ಲಾ. ಹಾಗೆಲೆ ಕಥಾ ಸಂಕಲನ ಸಂಕೀರ್ಣ ಆನಿ ಹಾಸ್ಯ ಮಿಶ್ರಿತ ಜಾವ್ನು ಆಸ್ಸ. ಹಾಣೆ ಪ್ರಕಟ ಕೆಲ್ಲೆ ಕಥಾ ಸಂಕಲನ ಹೆ ರೀತಿರಿ ಆಸ್ಸ: 1) ಸಂದರ್ಶನ (1957); 2) ಅಮೋಲಿನ(1960); 3) ಕತೆಯಾದಳು ಹುಡುಗಿ(1980); 4) ಬೇನ್ಯಾ(1983); 5) ಸಿದ್ಧಾರ್ಥ(1988); 6) ಕುಮಟೆಗೆ ಬಂದ ಕಿಂದರಿ ಜೋಗಿ (1997). ಹಾಜ್ಜೆ ಪೊಟ್ಟು ಆಯ್ಕೆ ಕತೆಗಳು(1976), ಚಿತ್ತಾಲರ ಕತೆಗಳು (1983), ಐವತ್ತೊಂದು ಕತೆಗಳು(2000) ಮೊಣ್ಣೆ ಶಿರೋನಾಮೆರಿ ಹಾಗೆಲೆ ಕಾಣೆ ಪ್ರಕಟ ಜಾಲ್ಲೆ ಆಸ್ಸ.

ಸಾಹಿತ್ಯ ಕ್ಷೇತ್ರಾಂತು ಕಾಣೆ ಬರೋಚೆಂತು ವಿಶಿಷ್ಟ ಸಾಧನೆ ಕೆಲ್ಲೆ ಚಿತ್ತಾಲಾಲೆ ಕಾರ್ಯಕ್ಷೇತ್ರ ಕಾದಂಬರಿಕಯಿ ವಿಸ್ತಾರ ಜಾತ್ತ. ಹಾಣೆ ಸಂಖ್ಯೆ ದ್ರಷ್ಟಿರಿ ಬರಯಿಲೆ ಕಾದಂಬರಿ ಬರೆ ಪಾಂಚ ಜಲ್ಯಾರಿಯಿ ವಿಚಾರಾಚೆ ದ್ರಷ್ಟಿರಿ ಪ್ರತಿ ಏಕ್ ಕಾದಂಬರಿಂತುಯಿ ಪ್ರತ್ಯೇಕ ರೀತಿಚೆ ವೈಶಿಷ್ಟತಾ ಆಸ್ಸ. ಮೂರು ದಾರಿಗಳು(1964), ಶಿಕಾರಿ(1979), ಛೇದ(1985), ಪುರುಷೋತ್ತಮ(1990) ಆನಿ ಕೇಂದ್ರ ವ್ರತ್ತಾಂತ(1997) ಮೊಣ್ಣೆ ಹಾಣೆ ಬರಯಿಲೆ ಕಾದಂಬರಿ ಜಾವ್ನು ಆಸ್ಸ. ಹಾಣೆ ಬರಯಿಲೆ ಕಾದಂಬರಿ ಪೈಕಿ “ಶಿಕಾರಿ” ಹಾಕ್ ಸಾಹಿತ್ಯ ಕ್ಷೇತ್ರಾಂತು ವಿಶಿಷ್ಟ ಸ್ಥಾನಮಾನ ಮೆಳ್ಳೆಕ ಕಾರಣ ಜಾತ್ತ. ಹೆ ಕಾದಂಬರಿಂತು ನಾಗಪ್ಪ ಕಥಾ ನಾಯಕ ಜಾವ್ನು, ಜೀವನಾಂತು ಆಯ್ಕೆ ಸಮಾಜಿಕ ವ್ಯವಸ್ಥೆಂತು ತಾಣೆ ಅನುಭವಿಸುಚೆ ಯಾತನೆ, ಕಷ್ಟ, ಶೋಷಣೆ ಇತ್ಯಾದಿ ವಿಚಾರು ಮಾರ್ಮಿಕ ಜಾವ್ನು ಹಾಣೆ ನಿರೂಪಣೆ ಕೆಲ್ಲಾ. ಸಮಾಜಾಂತು ದಿವಸು ಗೆಲ್ಲೆ ತಸಿ ಚಡ ಜಾವ್ಣೆ ಕ್ರೌರ್ಯಾಕ ಕಾರಣ ಏಕ್ ವ್ಯಕ್ತಿಲೆ ಅಂತರಂಗಾಚೆ ಅಭದ್ರತೆ, ಪ್ರೀತಿಚೆ ಅಗತ್ಯ, ಭಾವ ಶೂನ್ಯತಾ ಇತ್ಯಾದಿ ಸಂಗತಿ ಕಾರಣ ಮೊಣ್ಣೆ ವಿಚಾರು ಹೊ ಶಿಕಾರಿ ಕಾದಂಬರಿಂತು ಅಭಿವ್ಯಕ್ತ ಕರ್ತ.

ಮಾನು-ಸನ್ಮಾನ:

ಕನ್ನಡ ಸಾಹಿತ್ಯ ಕ್ಷೇತ್ರಾಂತು ದಿಲ್ಲೆ ದೇಣಿಗೆಕ ಚಿತ್ತಾಲಾಕ ಸಂಘ-ಸಂಸ್ಥೆಚೆ ಮುಖಾಂತರ ರಾಷ್ಟ್ರೀಯ ಆನಿ ಅಂತರಾಷ್ಟ್ರೀಯ ಮಟ್ಟಾರಿ ಗೌರವ ಆನಿ ಪ್ರಶಸ್ತಿ ಪ್ರಾಪ್ತ ಜಾಲ್ಲಾ. ಹಾಕ್ಕಾ ಮೆಳ್ಳಲೊ ಗೌರವ ಆನಿ ಪ್ರಶಸ್ತಿ ಅನುಕ್ರಮ ಜಾವ್ನು ಹೆ ರೀತಿರಿ ಆಸ್ಸ.

- 1) ಕರ್ನಾಟಕ ಸಾಹಿತ್ಯ ಅಕಾಡಮಿಚೊ ವಿಶೇಷ ಪುರಸ್ಕಾರ(1979)
- 2) ಉತ್ತರ ಕನ್ನಡ ಜಿಲ್ಲೆಚೆ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷತೆ(1981)
- 3) ಶಿಕಾರಿ ಕಾದಂಬರಿಕ ಕರ್ನಾಟಕ ಸಾಹಿತ್ಯ ಅಕಾಡಮಿಚೊ ಪುರಸ್ಕಾರ(1981)
- 4) “ಕತೆಯಾದಳು ಹುಡುಗಿ” ಕ ಕರ್ನಾಟಕ ಸಾಹಿತ್ಯ ಅಕಾಡಮಿಚೊ ಪುರಸ್ಕಾರ(1982)
- 5) “ಕತೆಯಾದಳು ಹುಡುಗಿ” ಕ ಕೇಂದ್ರ ಸಾಹಿತ್ಯ ಅಕಾಡಮಿ/ಕರ್ನಾಟಕ ಸಾಹಿತ್ಯ ಅಕಾಡಮಿ ಪ್ರಶಸ್ತಿ(1983)
- 6) ಶಿಕಾರಿ ಕಾದಂಬರಿಕ ವರ್ಧಮಾನ ಪ್ರಶಸ್ತಿ(1983)
- 7) ಪುರುಷೋತ್ತಮ ಕಾದಂಬರಿಕ ವರ್ಧಮಾನ ಪ್ರಶಸ್ತಿ(1990)

- 8) "ಕತೆಯಾದಳು ಹುಡುಗಿ" ಕ ಮಹಾರಾಷ್ಟ್ರ ಸರ್ಕಾರಾಚೊ ಗೌರವ ಪುರಸ್ಕಾರ(1990)
- 9) ಪುರುಷೋತ್ತಮ ಕಾದಂಬರಿಕ "ಭಾರತೀಯ ಭಾಷಾ ಪರಿಷತ್ ಪ್ರಶಸ್ತಿ(1993)
- 10) ಕಥಾ ಸಂಕಲನಾಕ ಮಾಸ್ತಿ ಪ್ರಶಸ್ತಿ(1993)
- 11) ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ(1997)
- 12) ಡಾ.ಶಿವರಾಮ ಕಾರಂತ ಪ್ರಶಸ್ತಿ(1998)
- 13) ಟಿ.ಎಂ.ಎ ಪೈ ಪೌಂಡೇಶನ್ ಶ್ರೇಷ್ಠ ಕೊಂಕಣಿ ಸಾಧಕ ಪ್ರಶಸ್ತಿ (1998)
- 14) ಗುರುನಾರಾಯಣ ಸಾಹಿತ್ಯ ಪ್ರಶಸ್ತಿ(2001)
- 15) ಸಾಹಿತ್ಯದ ಸಪ್ತ ಧಾತುಗಳು ಪ್ರಬಂಧ ಸಂಕಲನಾಕ ಗೊರೂರು ಪ್ರಶಸ್ತಿ(2001)
- 16) ನಿರಂಜನ ಪ್ರಶಸ್ತಿ(2002)

ಸಾಧನಾ ಪುರುಷೋತ್ತಮ ಚಿತ್ತಾಲು:

ವಿಜ್ಞಾನ ಪದವಿಧರ ಜಾವ್ನಾ, ಕೊಂಕಣಿ ಮಾತ್ರ ಭಾಷೆಚೆ ವ್ಯಕ್ತಿನ ಮರಾಠಿ ಪ್ರದೇಶ ಜಾವ್ನಾ ಆಶಿಲೆ ಮುಂಬಯಿಂತು ವ್ರತ್ತಿರಿ ಆಸ್ಸುನು ಕನ್ನಡ ಸಾಹಿತ್ಯ ಕ್ಷೇತ್ರಾಕ ದೇಣಿಗ ದಿವ್ವೆ ವಿಚಾರು ಏಕ್ ವಿಶಿಷ್ಟ ಸಾಧನೆ ಮಳ್ಳಿರಿ ಅತಿಶಯೋಕ್ತಿ ಜಾಯ್ನಾ. ಹಾಗೆಲೆ ಬರವಣಿಗೆಂತು ಆಸ್ಲೆ ಸ್ರಜನಶೀಲತಾ, ಸೂಕ್ಷ್ಮ ಸಂವೇದನೆ, ಸಮಾಜಾಚೆ ಸಂಕೀರ್ಣತೆಚೆ ನಿರೂಪಣೆ, ಸಂಸ್ಕೃತಿಚೆ ತುಲನೆ ಇತ್ಯಾದಿ ಸಂಗತಿ ಹಾಕ್ ಸಾಹಿತ್ಯ ಕ್ಷೇತ್ರಾಂತು ವಿಶಿಷ್ಟ ಸ್ಥಾನಮಾನ ಮೆಳ್ಳಿಕ ಕಾರಣ ಜಾತ್. ಹೆ ಲೇಖನಾಂತು ಬರಯಿಲೆ ಏಕ್ ಹೋಡು ವ್ಯಕ್ತಿಯೊ ಸಾನು ಪರಿಚಯು ತಿಲ್ಲೆಚೆ. ಹಾಗೆಲೆ ಲೇಖನಿ ಮುಖೇನ ಆನ್ಕಯಿ ಚಡ ಪ್ರಮಾಣಾರಿ ಸಾಹಿತ್ಯ ಅಭಿವ್ಯಕ್ತ ಜಾವ್ನೊ, ಕನ್ನಡ ಸಾಹಿತ್ಯ ಕ್ಷೇತ್ರ ಆನ್ಕಯಿ ಶ್ರೀಮಂತ ಜಾವ್ನೊ, ಚಿತ್ತಾಲಾಲೆ ಕ್ರತಿಕ ಜ್ಞಾನಪೀಠ ಪ್ರಶಸ್ತಿಚೆ ಗೌರವು ಮೆಳೊ ಮೊಣ್ಣೊ ಆಮ್ಕೆಲೊ ಸಕಡಾಲೆ ಆಶಯು.

- ಪ್ರೊ. ಜಯವಂತ ನಾಯಕ್, ಮಂಗ್ಳೂರ್



ಆಧಾರ್ ಗ್ರಂಥ ಸೂಚಿ

- ಗ್ರೇಟ್ ಇಂಡಿಯನ್ ಜೆಸುವಿಟ್, ಲೇ: ಫಾ| ಲೋರೆನ್ಸ್ ಸುಂದರಮ್,ಎಸ್.ಜೆ.
- ಮೆಂಗ್ಲೋರಿಯನ್.ಕೊಮ್, ಕಾಮತ್.ಕೊಮ್, ಯಾಹೂ.ಕೊಮ್, ಗೂಗಲ್.ಕೊಮ್ ವೆಬ್‌ಸೈಟಾಂ
- ಮುಲ್ಕಿ ಫಿರ್ಗಜಿಚೊ ತ್ರಿಶತಮಾನೋತ್ಸವ್ ಸ್ಮಾರಕ್ ಅಂಕೊ
- ಇನ್‌ಸೈಟ್ ಪತ್ರ್
- ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ (ಮ್ಹಾನ್ ಮ್ಹನಿಸ್ ಸಾಂಕಳ್)
- ಟಿ.ಎಂ.ಎ.ಪೈ. ಪೌಂಡೇಶನ್ ಮಣಿಪಾಲ್ ಪ್ರಗಟುನ್ (ಮ್ಹಾನ್ ಮ್ಹನಿಸ್ ಪುರಸ್ಕಾರ್ ಪರಿಚಯ್)
- ಸ್ಪೀಫನ್ ಕೊಂಕಣಿ ಕೇಂದ್ರ್, ಗೋಂಯ್ ಪ್ರಗಟುನ್
- ವ್ಯಕ್ತಿಗತ್ ಕುಟ್ಮಾಚ್ಯಾ ಸಾಂದ್ಯಾಂ ಥಾವ್ನ್ ಮಾಹತ್
- ಜೋರ್ಜ್ ಫೆರ್ನಾಂಡಿಸ್, ಜೆ.ಬಿ. ಮೊರಾಯಸ್,
- ಜೊ.ಸಾ.ಆಲ್ವಾರಿಸ್ ಆತ್ಮಕತಾ
- ಮ್ಹಜ್ಯಾ ಹಾತಾಂಚಿ ಆನಿ ಓಂಟಾಂಚಿ ಕಾಣಿ-ಫಾ|ಆಂಟೋನಿಯೊ ಪಿರೇರಾ
- ಅಬ್ರಾಂವೆಂ ಯಜ್ಞದಾನ್-1987 ಪ್ರಗತಿ ಪ್ರಕಾಶನ್
- ರಾಕ್ಲೊ ರುಪ್ಯೋತ್ಸವ್ ಅಂಕೊ; ರಾಕ್ಲೊ ಭಾಂಗಾರೋತ್ಸವ್ ಅಂಕೊ; ರಾಕ್ಲೊ 60
- ಮಂಗ್ಳುರ್ಚಿಂ ಉಜ್ವಲ್ ರತ್ನಾಂ, - ಪುನವ್ ಪ್ರಕಾಶನ್, ಲೇ: ಜೆ.ಬಿ. ಮೊರಾಯಸ್
- ಎಲ್ಲೆಸ್ಕೆ, ಕನ್ನಡ ನಾಟಕದ ದೈತ್ಯ ಪ್ರತಿಭೆ-ಡಾ.ಗಿರೀಶ್ ಕರ್ನಾಡ್, ವಿದ್ಯಾನಿಧಿ ಪ್ರಕಾಶನ್,ಗದಗ-2004.
- ನಾ.ಸು. ಭರತನಹಳ್ಳಿ “ಡಾ.ಗೌರೀಶ ಕಾಯ್ಕಿಣಿ-ಬದುಕು ಬರಹ”, ಕನ್ನಡ ಸಾಹಿತ್ಯ ಪರಿಷತ್ತು,ಬೆಂಗಳೂರು-1997.
- ಡಾ.ಕೆ.ಎಲ್.ಗೋಪಾಲಯ್ಯ,”ಯಶವಂತ ಚಿತ್ತಾಲ”, ನವಕರ್ನಾಟಕ ಪ್ರಕಾಶನ, ಬೆಂಗಳೂರು-2002.
- ಬೆ.ಗೋ ರಮೇಶ್, “ಕನ್ನಡದ ಜ್ಞಾನಪೀಠ ಪುರಸ್ಕೃತರು”, ವಾಸನ್ ಪಬ್ಲಿಕೇಶನ್ಸ್, ಬೆಂಗಳೂರು-2005.
- ಸಿ.ಎ.ವೀರು ಮತ್ತು ನಾಗವೇಣಿ, ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನಗಳ ಅಧ್ಯಕ್ಷರು”, ಪಾರು ಪ್ರಕಾಶನ, ಗದಗ
- ನಂದಳಿಕೆ ಬಾಲಚಂದ್ರ ರಾವ್, “ನಂದಳಿಕೆಯ ನಂದಾದೀಪಗಳು”, ಕರ್ನಾಟಕ ಸಂಘ-ಪುತ್ತೂರು,2001.
- ಪಿ.ಕಮಲಾಕ್ಷಿ,”ದಲಿತೋದ್ಧಾರಕ ಕುದ್ಮಲ್ ರಂಗರಾವ್”, ಪಿ.ಕಮಲಾಕ್ಷಿ ಪ್ರಕಟಿತ, ಮಂಗಳೂರು-1986.
- ತುಳು ಸಾಹಿತ್ಯ ಅಕಾಡೆಮಿ, ಮಂಗಳೂರು, ಪ್ರಶಸ್ತಿ ಪ್ರಧಾನ-2003,
- ಡಾ.ಗೀತಾ ಶೆಣೈ, “ಪದ್ಮಾ ಶೆಣೈ”, ಸ್ವಪ್ನಾ ಬುಕ್ ಹೌಸ್, ಬೆಂಗಳೂರು-2007.
- ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು, ಪ್ರಶಸ್ತಿ ಪ್ರಧಾನ-1999, 2000, 2001, 2002, 2003, 2004, 2005, 2006.
- ಗುಲ್ವಾಡಿ ದತ್ತಾತ್ರೇಯ ಭಟ್ ಆನಿ ಗೋಪಿನಾಥ ಭಟ್, “ಎಮಿನೆಂಟ್ ಚಿತ್ರಾಪುರ್ ಸಾರಸ್ವತ್ ಆಫ್ 20 ತ್ ಸೆಂಟುರಿ, ಯಂಗ್ ಚಿತ್ರಾಪುರ್ ಸಾರಸ್ವತ್ ಎಸೋಸಿಯೇಶನ್-1999.
- ವಿಕಿಪೀಡಿಯಾ ದ ಪ್ರೀ ಎನ್ನಯ್ಕ್ಲೋಪಿಡಿಯಾ-2004, 2005, 2006, 2007
- ಟೈಂಟಿ ಪಿಪ್ಲ್ ಎನ್ಯೂವಲ್ ಕನ್ವೆಕ್ಷೇಶನ್ ಮಾಹಿತಿ ಪ್ರತಿ, ಮಂಗಳೂರು ವಿಶ್ವವಿದ್ಯಾನಿಲಯ-2007.

- ತರಂಗ/ಸುಧಾ/ವಿವಿಧ ಸಾಪ್ತಾಹಿಕ
- ವಿವಿಧ ಸ್ಮರಣ ಸಂಚಿಕೆಂತು ದುಕುನು ಸಂಗ್ರಹ ಕೆಲ್ಲಲೆ ಮಾಹಿತಿ.
- ಹೇ ಅಧ್ಯಯನಾಕ ಅವಶ್ಯಜಾಲ್ತಿತ್ತೆ ವ್ಯಕ್ತಿಭೇಟಿ ಆನಿ ಗ್ರಂಥ ವಾಜ್ವಿಲಿಂತಿ. ಮುಖ್ಯಜಾವ್ನು ಹೆ ವಿಷಯಾರಿ ಕಾಮಕರತ ಆಶ್ತಿಲೆ ಮಣಿಪಾಲಚೆ ಡಾ.ಟಿ.ಎಂ.ಎ.ಪೈ ಫೌಂಡೇಶನ್ ಹಾಜ್ಜೆ ಎಚ್.ವಿ ಕಾಮತ್, ಉಪ್ಪಿನ ಕುದುರು ಭಾಸ್ಕರ ಕಾಮತ್, ಉಡುಪಿಚೆ ಭಾರತೀ ಶೆಣೈ, ಕಾರ್ಕಳ ರಾಧಾಮಾಧವ ಶೆಣೈ, ಸಾಗರಚೆ ಡಾ.ನಾ.ಡಿಸೋಜಾ, ಬೆಳಗಾಂವ್ವೆ ಶ್ರೀವತ್ಸ, ಬೆಂಗಳೂರ್‌ಚೆ ಭದ್ರಗಿರಿ ಅಚ್ಯುತ್‌ದಾಸ, ಉಡುಪಿಚೆ ಗೋವಿಂದ ಪೈ ಸಂಶೋಧನಾ ಕೇಂದ್ರ, ಡಾ.ಸೂರ್ಯನಾಥ ಕಾಮತ್ ಹಾಂಗಲೆ ಸಂದರ್ಶನ.
- 'ಗೋವಿಂದ ಪೈ ಸಮಗ್ರ ವಾಚ್ಚಾಯ ಸಮೀಕ್ಷೆ', ಡಾ.ಶ್ರೀನಿವಾಸ ಹಾವನೂರ, ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈ ಶತಮಾನೋತ್ಸವ ಕೇಂದ್ರ ಸಮಿತಿ, ಉಡುಪಿ: 1983.
- 'ಸಾರಸ್ವತ ಸುಧಾ', ಕೆ.ರಾಮಚಂದ್ರ ಶ್ಯಾಮ ನಾಯಕ್, ಕೆ.ಆರ್.ನಾಯಕ್, ಪುತ್ತೂರು ಅಶ್ವಿನಿ ಎಪಾರ್ಟ್ ಮೆಂಟ್ಸ್, ಮಹಾತ್ಮಾ ಪುಲೇ ಲೇನ್, ಮುಲುಂದ್(ಪೂರ್ವ), ಮುಂಬೈ: 1990.
- 'ಶಿವಮೊಗ್ಗ ಜಿಲ್ಲೆಯ ಶತಮಾನದ ಮಹಾನ್ ಪ್ರತಿಭೆಗಳು', (ಭಾಗ-1), ಹಾರೋಗದ್ದೆ ಉಷಾ ರಮೇಶ ನಾಯಕ್, ಭುಮಿಕಾ ಪ್ರಕಾಶನ, ಶಿವಾನಂದನಗರ, ಮೂಡಲಪಾಳ್ಯ, ನಾಗರಬಾವಿ ಮುಖ್ಯ ರಸ್ತೆ, ಬೆಂಗಳೂರು: 2002.
- 'ಕರಾವಳಿ ಕರ್ನಾಟಕದ ಗೌಡಸಾರಸ್ವತ ಬ್ರಾಹ್ಮಣರ ಸಂಸ್ಕೃತಿ-ಒಂದು ಅಧ್ಯಯನ,' ಡಾ.ಬಿ.ಕುಸುಮಾ ವಿ.ಪೈ, ಕುಸುಮ ಪ್ರಕಾಶನ, 2281, 6ನೇ ಮೇನ್, ವಿನಾಯಕ ನಗರ, ಮೈಸೂರು: 2003
- 'ಶೆಣೈ ಗೋಂಯಬಾಬ್', ಬಸ್ತಿ ವಾಮನ ಶೆಣೈ, ಕೊಂಕಣಿ ಭಾಸ ಆನಿ ಸಾಂಸ್ಕೃತಿಕ ಪ್ರತಿಷ್ಠಾನ, ವಿಶ್ವ ಕೊಂಕಣಿ ಕೇಂದ್ರ, ಕೆ.ಎಸ್.ರಾವ್ ರಸ್ತೆ, ಮಂಗಳೂರ್: 2003
- 'ಹೊಂಬಿದಿರು', ಡಾ.ನಾ.ದಾಮೋದರ್ ಶೆಟ್ಟಿ(ಸಂ), ಸ್ವಾಗತ ಸಮಿತಿ, ಅಖಿಲ ಭಾರತ 71ನೇ ಸಾಹಿತ್ಯ ಸಮ್ಮೇಳನ, ಮೂಡಬಿದಿರೆ: 2003.
- 'ದಕ್ಷಿಣಕನ್ನಡ ಜಿಲ್ಲೆಯ ಶತಮಾನದ ಪ್ರತಿಭೆಗಳು'. (ಭಾಗ-1), ಹಾರೋಗದ್ದೆ ಉಷಾ ರಮೇಶ ನಾಯಕ್, ಭುಮಿಕಾ ಪ್ರಕಾಶನ, ಶಿವಾನಂದನಗರ, ಮೂಡಲಪಾಳ್ಯ, ನಾಗರಬಾವಿ ಮುಖ್ಯ ರಸ್ತೆ, ಬೆಂಗಳೂರು: 2003.
- 'ಸಮಾನ ಸಂಪದ, ವಿಠಲ ಬೇಲಾಡಿ, ಸುವರ್ಣ ಉತ್ಸವ ಸಮಿತಿ, ಬೇಲಾಡಿ ಶಿಕ್ಷಣ ಪ್ರತಿಷ್ಠಾನ, ಕಾಂತಾವರ: 2003.
- 'ರಂಗ ದರ್ಶನ', ಶ್ರೀಮತಿ ಭಾರತಿ ಶೆಣೈ(ಸಂ), ರಾಷ್ಟ್ರಕವಿ ಗೋವಿಂದ ಪೈ ಸಂಶೋಧನಾ ಕೇಂದ್ರ, ಉಡುಪಿ: 2004.
- 'ಕಲಾಚೇತನ' ಕೆ.ವೆಂಕಟಾಚಲಂ(ಸಂ), ಕರ್ನಾಟಕ ಸಂಗೀತ ನೃತ್ಯ ಅಕಾಡೆಮಿ, ಕನ್ನಡ ಭವನ, ಜೆ.ಸಿ ರಸ್ತೆ, ಬೆಂಗಳೂರು: 2004.
- 'Eminent Chitrapur Saraswats of the 20th Century', Gulvady Dattatreya Bhat, & Gulvady Gopinath Bhat, Young Chitrapur Saraswath Association, G.T.Road, Mangalore: 1999.
- 'World Famous 101 Great Lives', Ajay Kumar Kottari

ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ

| ಸಂಖ್ಯೆ | ಪುಸ್ತಕಾಚೆಂ ನಾಂವ್ | ಲೇಖಕ್ | ಮೊಲ್ |
|--------|--|-------------------------|--------|
| 1. | ಕವಿತಾಮೃತ್ | ಅಕಾಡೆಮಿ ಪ್ರಕಾಶನ್ | 20.00 |
| 2. | ಗೊಂಯ್ ಸಾಂಡುನ್ | | |
| | ಆಯ್ಲಿ ಮಾಂಯ್ | ಜೋಕಿಮ್ ಪಿರೇರಾ | 30.00 |
| 3. | ಕೊಂಕಣ್ಯಾಲಿ ಕಾವಿಕಲಾ | ಕೃಷ್ಣಾನಂದ ಕಾಮತ್ | 100.00 |
| 4. | ಕುಡ್ಯಾಲಿ ಗುಮ್ವಾಂ ಆನಿ | | |
| | ತೋಣಿಯಾ ಪದಾಂ | ಗೋಪಾಲ ಗೌಡ | 40.00 |
| 5. | ಬಾಕಿಬಾಬ್ ಬೊರಕಾರ್ | ಪ್ರಕಾಶ ಥಳಿ (ಲಿಪ್ಯಾಂತರ್) | 60.00 |
| 6. | ಸಿ.ಸಿ.ಎ.ಪೈ. (ಸ್ವಾಮಿ ಸುಪ್ರಿಯಾ) | ವಿಲಿಯಮ್ ಮಾಡ್ರಾ | 20.00 |
| 7. | ಕೊಂಕಣಿ ಕಳೊ | ಅಕಾಡೆಮಿ ಪ್ರಕಾಶನ್ | 100.00 |
| 8. | ಕೊಂಕಣಿ ಸಮಾಂತರ್ ಶಬ್ದಕೋಶ್ | ಅಕಾಡೆಮಿ ಪ್ರಕಾಶನ್ | 500.00 |
| 9. | ಆಮ್ಗಲೊ ಕಾರಂತು | ಎಚ್.ರಾಘವೇಂದ್ರ ರಾವ್ | 20.00 |
| 10. | ಕೊಂಕ್ಣಿ ಗ್ರಂಥಾಂ-ಸೂಚಿ | ಅಕಾಡೆಮಿ ಪ್ರಕಾಶನ್ | 50.00 |
| 11. | ಇಂಗ್ಲಿಷ್-ಕೊಂಕಣಿ ಶಬ್ದಕೋಶ್ | ಸ್ವೀವನ್ ಕ್ವಾಡ್ರಸ್ | 250.00 |
| 12. | ಸಿದ್ಧಿ ಲೋಕ್ ಗೀತ್ ಸಂಗ್ರಹ್ | ಫ್ರಾನ್ಸಿಸ್ ಹರ್ನೋಡ್‌ಕರ್ | 50.00 |
| 13. | ದಿನಕರಾಲಿ ಕವನಾಂ | ಕೂಡ್ಲ ಆನಂದು ಶಾನಭಾಗ | 50.00 |
| 14. | ಖಾರ್ವಿ ಲೋಕ್ ಗೀತ್ ಸಂಗ್ರಹ್ | ಸುರೇಶ್ ತಾಂಡೇಲ್ | 50.00 |
| 15. | ವಿಸಾವ್ಯಾ ಶೆಕ್ಯಾಚೊ ಕೊಂಕ್ಣಿ ಕವಿತಾ | ಮೆಲ್ವಿನ್ ರೊಡ್ರಿಗಸ್ | 100.00 |
| 16. | ಭಾಯ್ಲ್ಯಾನ್ ಆಯ್ಲೊ ವ್ಹೊರ್ | ಐರಿನ್ ರೆಬೆಲ್ಲೊ | 30.00 |
| 17. | 20ವ್ಯಾ ಶೆಕ್ಯಾಚ್ಯೆ ಕೊಂಕ್ಣಿ ಮ್ಹಾನ್ ಮನಿಸ್ | ಅಕಾಡೆಮಿ ಪ್ರಕಾಶನ್ | 200.00 |

ದಶಮಾನೋತ್ಸವಾಚ್ಯಾ ಸಂದರ್ಭಾರ್ ಪರ್ಗಟ್ ಜಾಲ್ಲಿಂ ಪುಸ್ತಕಾಂ:

| | | | |
|----|--------------------------------|--------------------------------|-------|
| 1. | ಕೊಂಕ್ಣಿ ಕಾವ್ಯಾಂ | ರಾಘವೇಂದ್ರ ರಾವ್ | |
| | | ಆನಿ ಸ್ವೀವನ್ ಕ್ವಾಡ್ರಸ್ | 20.00 |
| 2. | ಕೊಂಕ್ಣಿಂತ್ಲೊ ಮಟ್ವೊ ಕಥಾ | ಡೊಲ್ಫಿ ಕಾಸ್ಸಿಯಾ | 20.00 |
| 3. | ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ | ಫ್ರಾನ್ಸಿಸ್ ಡಿಕುನ್ಹಾ ಕಾರ್ನಾಡ್ | 20.00 |
| 4. | ಕೊಂಕ್ಣಿಂತ್ ಭುರ್ಗ್ಯಾಂಚೆಂ ಸಾಹಿತ್ | ಪ್ರವೀಣ್ ಫೆರ್ನಾಂಡಿಸ್, ಬೆಂಗ್ಳುರ್ | 20.00 |
| 5. | ಕೊಂಕಣಿ ರಂಗಭೂಮಿ | ವಾಸುದೇವ ಶಾನುಭಾಗ್, ಶಿರಸಿ | 20.00 |
| 6. | ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್ | ಎಲ್.ಎನ್.ರೇಗೊ, ಬೆಂದೂರ್ | 20.00 |
| 7. | ಕೊಂಕ್ಣಿ ನೆಮಾಳಿಂ | ಗ್ಲೇಡಿಸ್ ರೇಗೊ, ಮಂಗ್ಳುರ್ | 20.00 |

ಕೊಂಕಣಿ ಮಹಾಮಾನೆಸ್ತ್ ಲೇಖನ್ ಮಾಲಾ

| | | |
|---------------------------------|-------------------|-------|
| 1. ಲುವಿಸ್ ಮಸ್ಕರೇಇಸ್ | ಗ್ಲೇಡಿಸ್ ರೇಗೊ | 10.00 |
| 2. ಕಾರ್ನಾಡ್ ಸದಾಶಿವ್ ರಾವ್ | ವಿಶ್ವ ಕುಂದಾಪುರ | 10.00 |
| 3. ಎ.ಟಿ. ಲೋಬೊ | ಗ್ಲೇಡಿಸ್ ರೇಗೊ | 10.00 |
| 4. ಪಂಜೆ ಮಂಗೇಶ ರಾವ್ | ಸಿ. ವಾಸುದೇವ ಭಟ್ | 10.00 |
| 5. ಉಳ್ಳಾಲ ಶ್ರೀನಿವಾಸ ಮಲ್ಯ | ಬಸ್ತಿ ವಾಮನ್ ಶೆಣೈ | 10.00 |
| 6. ಅಮೈಂಬಳ್ ಸುಬ್ಬರಾವ್ ಪೈ | ಸಂಧ್ಯಾ ಶೆವಗೂರ್ | 10.00 |
| 7. ಚಾ.ಫ್ರಾ. ದಕೋಸ್ತ | ವಿಕ್ಟರ್ ಡಿಸಿಲ್ವಾ | 10.00 |
| 8. ಮಂಜೇಶ್ವರ ಗೋವಿಂದ ಪೈ | ನಾಗರಾಜ ಜವಳಿ | 10.00 |
| 9. ಪಂಡಿತ ತಾರಾನಾಥ | ಸಂಧ್ಯಾ ಶೆವಗೂರ್ | 10.00 |
| 10. ದಿನಕರ ದೇಸಾಯಿ | ವಾಸುದೇವ ಶಾನುಭಾಗ್ | 10.00 |
| 11. ಎಮ್.ಎನ್.ಕಾಮತ್ | ಲೀಲಾ ಭಟ್ | 10.00 |
| 12. ಹಿರಿಯಡ್ಕ ರಾಮರಾಯ ಮಲ್ಯ | ಇಂದಿರಾ ನಾಯಕ್ | 10.00 |
| 13. ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ | ವಿಶ್ವ ಕುಂದಾಪುರ | 10.00 |
| 14. ಡಾ. ಟಿ.ಎಂ.ಎ. ಪೈ | ಸಿ. ವಾಸುದೇವ ಭಟ್ | 10.00 |
| 15. ರೆಂಜಾಳ ಗೋಪಾಲ ಶೆಣೈ | ಅನಿತಾ ಜಿ. ಶೆಣೈ | 10.00 |
| 16. ಬಿಡಾರಂ ಕೃಷ್ಣಾಪ್ಪ | ಶಾಂತರಾಮ ಬಾಳಿಗಾ | 10.00 |
| 17. ಮೊ. ಸಿಲ್ವೆಸ್ಟರ್ ಮಿನೇಚ್ | ಲಿಯಾಬ್ | 10.00 |
| 18. ಕುಡ್ಲಿ ಶ್ರೀನಿವಾಸ ಶೆಣೈ | ಬಿ. ಜಯಶ್ರೀ ಬಾಳಿಗಾ | 10.00 |

ಅಕಾಡೆಮಿಚ್ಯೊ ಹೆರ್ ಪರ್ಗಟ್ಣೊ

1. ಮಾಹೆತ್ ಸಂ: ವಿತೊರಿ ಕಾರ್ಕೊಳ್
(ಕೊಂಕ್ಣಿ ಮಾನ್ಯತಾ ದಿಸಾ ಖಾತಿರ್ ತಯಾರ್ ಕೆಲ್ಲಿ ಮಾಹೆತ್ ಪುಸ್ತಿಕಾ)
2. ಹಾಸುನ್ ನಾಚುನ್ ಗಾವ್ಯಾಂ
(ಇಸ್ಕೊಲಾಚ್ಯಾ ಭುರ್ಗ್ಯಾಂ ಖಾತಿರ್ ಕೊಂಕ್ಣಿ ಪದಾಂಚಿ ಕೆಸೆಟ್ (35/-) ಆನಿ ಸಿ.ಡಿ (100/-))
3. ಯೆಯಾ ಕೊಂಕ್ಣಿ ಶಿಕುಂಯಾ
(ಸವ್ಯಾ ಕ್ಲಾಸಿಚ್ಯಾ ಭುರ್ಗ್ಯಾಂ ಖಾತಿರ್ ತಯಾರ್ ಕೆಲ್ಲೊ ಪ್ರಾಯೋಗಿಕ್ ಪಾಠ್ ಪುಸ್ತಕ್)
4. ಕೊಂಕಣಿ ಸಿರಿ ಸಂಪದ್
(ಅಕಾಡೆಮಿಚಿಂ ವಾರ್ತಾ ಪತ್ರ್ - ತೀನ್ ಮ್ಹಯ್ಯಾಳೆಂ)

WORLD KONKANI CENTRE
LIBRARY
SHAKTHINAGAR D. K.



Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**



2749
Gan -> Kon
JER

ವ್ಯಕ್ತಿ ಪರಿಚಯ



ಡಾ| ಜೆರಾಲ್ಡ್ ಪಿಂಟೊ, ಕಲ್ಯಾಣಪುರ

ಲಿಖ್ಯೆ ನಾಂವ್ : ಜೆರಿ ನಿಡೋಡಿ

ಜನನ್ : 25-05-1957, ನಿಡೋಡಿ

ಶಿಕಾಪ್ : ಎಂ.ಎಸ್ಸಿ. (ಭೌತ್ ಶಾಸ್ತ್ರ), ಪಿ.ಎಚ್.ಡಿ (ನ್ಯೂಕ್ಲಿಯರ್ ಫಿಸಿಕ್ಸ್)
ಪಿ.ಜಿ. ಡಿಪ್ಲೊಮಾ ಕೊಂಕಣಿ, ಪಿ.ಜಿ. ಡಿಪ್ಲೊಮಾ (ಪತ್ರಿಕೋದ್ಯಮ)

ವೃತ್ತಿ : ಮುಖ್ಯಸ್ಥ, ಭೌತ್ ಶಾಸ್ತ್ರ ವಿಭಾಗ, ಮಿಲಗ್ರಿಸ್ ಕಾಲೇಜ್, ಕಲ್ಯಾಣಪುರ.

ಪ್ರಗಟ್ ಜಾಲ್ಲೆ ಸಂಸೂಧ್ : ಸಾತ್ (ಇಂಗ್ಲೆಂಡ್ ಥಾವ್ನ್ ಪ್ರಗಟ್ ಜಾಲ್ಯಾತ್)

ಪ್ರಗಟ್ ಜಾಲ್ಲಿಂ ಪುಸ್ತಕಾಂ : ಕಾದಂಬರಿ-5 (ಕೊಂಕ್ಣಿ), ಪುಸ್ತಕಾಂ -7 (ಕೊಂಕ್ಣಿ-4, ಕನ್ನಡ-2, ಇಂಗ್ಲಿಷ್-1)

ಮಟ್ಟೊ ಕಾಣಿಯೊ-28, ಲೇಖನಾಂ-280. ತೀನ್ ಭೌತ್ ಶಾಸ್ತ್ರಾಚಿಂ ಪುಸ್ತಕಾಂ ಸಹ-ಲೇಖಕ್ ಜಾವ್ನ್ ಬರಯ್ಲಾಂತ್. 500 ವಯ್ರ್ ವೃತ್ತಿ ಮಾರ್ಗದರ್ಶನ್ ಶಿಬಿರಾಂ ಚಲಯ್ಲಾಂತ್.

ಸಂಪಾದಕ್ : ಆಮ್ಚೊ ಸಂದೇಶ್ ಮಹಿನ್ಯಾಳೆಂ, ಮಿಲಾರ್ಚಿಂ ಲ್ಹಾರಾಂ-ತ್ರೈಮಾಸಿಕ್

ಕಾರ್ಯದರ್ಶಿ ಆನಿ ಟ್ರಸ್ಟಿ : ಮಾನಸ ಪುನರ್ವಸತಿ ಕೇಂದ್ರ, ಪಾಂಬೂರ್

ಅಧ್ಯಾಪ್ತ : ಕೊಂಕ್ಣಿ ಸಂಘಟನ್, ಉಡುಪಿ ಜಿಲ್ಲೊ

ಪತ್ನಿ : ಮಾರ್ನೆಲಿನ್ (ಶಿಕ್ಷಕಿ).

ಭರ್ಗಿಂ : ದೀಪಾ ಆನಿ ದಿವ್ಯಾ (ಇಂಜಿನಿಯರಿಂಗ್ ಶಿಕ್ಷಾತ್)



ಸಿದ್ಧಾಪುರ ವಾಸುದೇವ ಭಟ್

ಕುಂದಾಪುರ್ ತಾಲೂಕು ಸಿದ್ಧಾಪುರಾಂತ್ ಜಲ್ಮಲೆಲೆ ಸಿದ್ಧಾಪುರ ವಾಸುದೇವ ಭಟ್, ಮಂಗಳೂರು ಗಂಗೋತ್ರಿಂತ್ ಕನ್ನಡ ಸ್ನಾತಕೋತ್ತರ ಪದವಿ (ಎಂ.ಎ.) ಆನಿ ತೇ 'ನಾಗಜಾನಪದ' ವಿಷಯಾರಿ ಎಂ.ಫಿಲ್ ಪಾವ್ನ್, ಮೈಸೂರು ವಿಶ್ವವಿದ್ಯಾಲಯಾ ತುಕುನ್ 'ಡಿಪ್ಲೊಮಾ ಇನ್ ಜರ್ನಲಿಸಂ' ಪಾವ್ನ್ ಕನ್ನಡಾಂತ್ ಹಾನ್ನ್ 'ಪ್ರಬಂಧ ಕಲೆ', 'ಉಳ್ಳಾಲದ ರಾಣಿ ಅಬ್ಬಕ್ಕ' (ಬಹುಮಾನಿತ), 'ಸರ್ಪರಾಜಾ ಮತ ಕತೆಗಳು', 'ನಮ್ಮೊರಿನ ಬಸ್ಸುಗಳು ಹಾಗೂ ಇತರ ಪ್ರಬಂಧಗಳು', 'ಕಾಂತಾಬಾರೆ ಬೂದಾಬಾರೆ ಮತ್ತು ಮಂಜಣ್ಣ' (ಬಹುಮಾನಿತ) ಮ್ಹಣ್ಣೊ ಕೃತಿಯೊ ಬರೈಲಿಂತಿ. ಕೊಂಕಣಿ ಅಕಾಡೆಮಿಕ್ ಕೊಂಕಣಿಂತ್ 'ಎಂ.ಎ.ಪೈ' ಆನಿ 'ಪಂಜೆ ಮಂಗೇಶ ರಾವ್' ಮೊಣ್ಣಿ ಪುಸ್ತಕ ಹಾನ್ನ್ ಬರೈಲಿಂ. ಪ್ರಸ್ತುತ ನಿಟ್ಟಿ ಡಾ| ಎನ್. ಎಂ. ಪದವಿ ಪೂರ್ವ ಕಾಲೇಜಾಂತ್ 20 ವರಸ ಧೊರ್ನ್ ಕನ್ನಡ ಉಪನ್ಯಾಸಕ ಜಾವ್ನ್ ಸೇವೆ ಕರತೆ.



ಜಯವಂತ ನಾಯಕ್

ಜಯವಂತ ನಾಯಕ್‌ಲೆ ಜನನ 04-06-1968 ತಾರಿಕೆತೆಸು ಕಾರ್ಕಳ ತಾಲೂಕಾಚೆ ಮುನಿಯಾಲಾಂತ್ ಮಂಗಳೂರ ವಿಶ್ವವಿದ್ಯಾನಿಲಯಾಂತ್ ಅರ್ಥಶಾಸ್ತ್ರ ವಿಷಯಾರಿ ಉನ್ನತ ವಿದ್ಯಾಭ್ಯಾಸ ಉನ್ನತ ಶ್ರೇಣಿರ ಪ್ರಸ್ತುತ್ ವಿಶ್ವವಿದ್ಯಾನಿಲಯ ಅನುದಾನ ಆಯೋಗಾಚೆ ಪ್ರಾಯೋಜಕತ್ವಾರಿ ಪಿ.ಎಚ್.ಡಿ. ಪದವಿ ಮಹಾಪ್ರಬಂಧ ಮಂಗಳೂರ ವಿಶ್ವವಿದ್ಯಾನಿಲಯಾಕ ಅರ್ಪಣ ಕೋರ್ನು ಡಾಕ್ಟರೇಟ್ ಪದವಿಚೆ ನಿರೀಕ್ಷೆ ಮಂಗಳೂರು ವಿಶ್ವವಿದ್ಯಾನಿಲಯ ಕಾಲೇಜಾಂತ್ ಅರ್ಥಶಾಸ್ತ್ರ ಪ್ರಾಧ್ಯಾಪಕ ಜಾವ್ನ್ ಜವಾಬ್ದಾರಿ ನಿರ್ವಹಿಸಿತ್ ಎನ್.ಎಸ್.ಎಸ್., ಎನ್.ಸಿ.ಸಿ., ಚಟುವಟಿಕೆಂತ್ ಕ್ರಿಯಾಶೀಲ ಜಾವ್ನ್ ಆಸ್ ಪಾಸಾಚೆ ಯುವಕ ಸಂಘಟನೆ ಮಾನವ ಸಂಪನ್ಮೂಲ ತರಬೇತುದಾರ ಜಾವ್ನ್ ಸಕ್ರಿಯ ರೀತಿರಿ ಸಮಾಜ ಸೇವೆಂತ್ ಭಾಗಿ ಜಾವ್ನ್ ಅರ್ಥಶಾಸ್ತ್ರ ಸಂಬಂಧ ಪಾವ್ಲೆ ತಸ್ಸಿ ಹೊ ಸಹ ಲೇಖಕ ಜಾವ್ನ್ ಸುಮಾರ 6 ಕೃತಿ ರಚನೆ ಕೋರ್ನು ವಿಶ್ವವಿದ್ಯಾನಿಲಯಾಂಕ ಚಿರಪರಿಚಿತ ಜಾವ್ನ್ ಆಸ್. ಹಾಣೆ ಕೆನಡಾ ದೇಶಾಚೆ ಟೊರೆಂಟೋ ಮಹಾನಗರಾಂತ್ ಐ.ಎಸ್.ಟಿ.ಆರ್. ವಿಚಾರ ಸಂಕೀರ್ಣಾಂತ್ ಪ್ರಬಂಧ ಮಂಡಣೆ ಕೆಲ್ಲಾ. ತೆ ನಯ್ಸಿ, ರಾಷ್ಟ್ರೀಯ, ಅಂತರಾಸಮ್ಮೇಳನಾಂತ್ ಪ್ರಬಂಧ ಮಂಡಣೆ ಕೋರ್ನು, ಹಾಗೆಲೆ ಆಸಕ್ತಿ ವಿಚಾರಾರಿ ಲೇಖನ ವಿವಿಧ ಪತ್ರಿಕೆಂತ್ ಜಾವ್ನ್ ಆಸ್. ಸಾಹಿತ್ಯ, ಚಾರಣ, ಸಮಾಜ ಸೇವಾ, ಮಾನವ ಸಂಪನ್ಮೂಲ ತರಬೇತಿ ಹಾಗೆಲೊ ಆಸಕ್ತಿ ವಿ